

॥ श्री ॥

श्रीतत्त्वोद्योतटीकाविवृतिः

श्री हलगी श्रीपत्याचार्यप्रणीतः

# द्वैतद्युमणिः

श्रीमद्वैतार्थविगचितेन तत्त्वोद्योताख्यप्रकरणेन  
द्वया

श्रीजदतीर्थभिक्षु (टीकाचार्य) विरचितया तट्टीकया समेतः

प्रथमावृत्तिः

शके १८१२

वेळगांव

सन १९४०

प्रकाशकेन सर्वेऽधिकाराः स्वायत्तीकृताः

श्रीरामचंद्रो विजयते

श्रीतत्त्वोद्योतस्य टीकाया विवृतिः

## द्वैतद्युमणिः

॥ श्रीगुरुभ्यो नमः ॥ श्रीलक्ष्मीनृसिंहाय नमः ॥ हरिः ॐ ॥  
श्रीमंतं जगदुदयस्थितिप्रणशान् कुर्वतं गुणगणपूर्णमीशितारं ॥  
मुक्तानामपि सकलैरवद्यगंधैरस्पृष्टं हरिमनिशं नमामि भक्त्या ॥ १ ॥  
श्रीमदानंदतीर्थार्यान् जयराजमुनीनपि ॥  
तद्गुरुन्मद्गुरुंश्चापि प्रणमाम्यहमंजसा ॥ २ ॥  
माध्वागमार्थविशदीकरणप्रवीणो  
दुर्वादिगर्वगिरिवज्रवचो विनोदी ॥  
श्रीसत्यधर्मगुरुराङ् मयि सुप्रसन्नो  
भूयाद्धयास्यवरतः सकलार्थवेदी ॥ ३ ॥  
रघुपतिपदपाथोजातगंधामिनंदी  
निखिलनिगमचर्चासद्विलासैकशौडः ॥  
जयति यमिकुलेशः सत्यसंकल्पनामा  
गुरुखिलबुधानां भक्तिवैराग्यरागः ॥ ४ ॥  
दुर्वादिवातमाद्यत्करिवरदमनोद्दामपंचास्यलीला  
मातन्वन् मोदतीर्थगमगहनपयोराशिमंथाचलश्रीः ॥  
विख्यातः कंठपल्लीस्थलवरवसतिः श्रीरघूत्तंसनामा  
दद्याद्वागर्थबोधं मम परमगुरुग्रंथमेनं विधातुं ॥ ५ ॥  
श्रीमद्वेदांतशास्त्रप्रवचनमहिमा त्रस्तषट्शत्रुमुख्य  
स्तातः श्रीवासुदेवामिधगुरुतिलकः सर्वविघ्नान्निरस्य ॥  
ग्रंथस्यैतस्य पारं कलयतु कमलानाथपादावलंबी  
यस्मात्माध्वागमार्थानमलमपि मनुं प्राप्तवानस्मि हृष्टात् ॥ ६ ॥  
अस्मद्गुरुहृदब्जस्थरमाप्राणेशतुष्टये ॥  
तत्त्वोद्योतस्य टीकाया विवृतिं करवाण्यहं ॥ ७ ॥  
तत्त्वोद्योतस्य टीकाया विकासो मत्कृतेः फलं ॥  
मात्युक्तदूषणाभासनिरासोऽथेत इष्यते ॥ ८ ॥  
क टीकाकृद्वाग्विलासः कचाहं जडधीपतिः ॥  
तथापि तत्कपालेशो न कुर्यात्किमलौकिकं ॥ ९ ॥

(टीका) विश्वोत्पत्तिस्थितिध्वंसकारणं रमणं श्रियः ॥

अभिवंद्य यथाबोधं तत्त्वोद्योतं विवृण्महे ॥ १ ॥

इहाविद्यातिमिरनिरंतरे संसारकांतरे परिविन्नानामल्पास्थिरसुखखद्योतिकासु

निर्विघ्नपरिसमाप्त्याद्यर्थं ग्रंथादावनुष्ठेयत्वेन शिष्टाचारपरंपरयावगतं मंगलं ग्रंथादाव-  
नुष्ठाय शिष्यान् ग्राहयितुं निबध्नन् स्वचिकीर्षितं प्रतिजानीते । विश्वेति । उत्तमपुरुषप्र-  
योगाद्वयमिति कर्ता लभ्यते । अतो न न्यूनता । सकलवाङ्मनसदेवतायाः श्रियो नमनस्या-  
प्यावश्यकत्वात् भगवद्विशेषणतया तन्नमनस्य च 'विष्णुना सहिता ध्याता सापि तुष्टिं  
परां व्रजेत्' इत्यादिमानैस्तदत्यंतप्रीतिहेतुतया श्रियो रमणमित्युक्तं । लक्ष्मीपतित्वोक्त्या  
तदभिमन्यमानजडप्रकृत्यादिनियामकत्वप्राप्त्या प्रकृतिबंधादिप्रयुक्तदोषराहित्यं ध्वनितं ।  
विश्वोत्पत्त्यादिकारणत्वं तु गुणपूर्णत्वोपपादनद्वारा नम्यताप्रयोजकविशिष्टत्वस्योपपादनाय ।  
जगद्धापावरजमित्यादिना जगद्विषयकव्यापारराहित्यत्वेन प्रमितमुक्तव्यावर्तकधर्मप्रतिपादन-  
द्वारा प्रकृतग्रंथप्रतिपाद्यस्य मुक्तभेदस्येश्वरे प्रतिपादनायेति टिप्पण्यां प्राहुः । अभीत्यनेन  
वंदनस्य भक्त्याद्यतिशयसाहित्यं समाप्त्यादिप्रयोजकतावच्छेदकमाह । बोधपदस्य मुख्यार्थ-  
कत्वेन संप्रदायसिद्धयर्थज्ञानस्य लाभेन यथापदेन अनतिक्रमार्थकेन तदनुसारित्वस्यैव  
प्राप्त्या ग्रंथस्य स्वोत्प्रेक्षादिमूलकत्वप्रयुक्तानुपादेयत्वव्यवच्छेदः । तत्त्वस्य मुख्यस्वतंत्रत-  
त्वात्मकनारायणस्य उत्कृष्टद्योतः मुक्तमुक्तसकलनियंतृत्वादिना ज्ञानं यस्मादिति व्युत्पत्त्या  
ग्रंथस्य तत्साधनत्वलाभः । यद्यपि ग्रंथनामैव तस्य विषयसंबंधो लभ्यते तथापि निष्प्र-  
योजनत्वेनानुपादेयत्वशंकाप्राप्तौ वा अनधिगतत्वमात्रं न प्रतिपाद्यताप्रयोजकं किंतु सप्र-  
योजनज्ञानीविषयकत्वमित्यन्यत्रोक्तत्वात् ईश्वरस्य तथात्वाभावात्तस्य विषयत्वाभावादस्य  
निर्विषयत्वादिनानुपादेयत्वशंकाप्राप्तौ वा विषयादिकं निरूपयन् तथात्वेपि निष्प्रयोजन-  
काद्यपद्यद्यदितत्वात्पुनरस्यानुपादेयत्वमिति शंकाव्युदासायाद्यपद्यमवतारयति । इहेति ।  
इदं चेतनवर्ग इत्यर्थकमधिकारिणामित्यनेन संबन्धः । कांतारविशेषणीभूतानुभवसिद्धा-  
र्थकमित्यन्ये । अविद्येति । विद्याविरोधित्वेन त्रिगुणात्मकप्रकृतिकामकर्मादिकं ग्राह्यं । तत्त्वेन  
तदुत्कर्तित्वं तु ज्ञानस्य तन्नाशार्थमवश्यापेक्षणीयतालाभाय । तेषां तिमिरत्वं तु मोक्षमा-  
र्गप्रवृत्तिहेतुभूतज्ञानप्रतिबंधकत्वेन । संसारो नाम प्रकृते सुरनरतिथ्यगादिनानादेहाः ।  
मनुष्यदेहादिमात्रे विरक्तस्य सुरादेदेहादाविच्छेद्या प्रवर्तमानस्य विरक्त्यभावेन ज्ञानानुद-  
येन ऐहिकामुष्मिकसकलभोगविरक्तिलाभाय परीत्युक्तं । सर्वयोनिषु द्वेषवतामित्यर्थः । तत्र  
द्वेषेण तद्विरोधिनि ज्ञान इच्छोदयद्वारा ज्ञानोत्पत्तिरिति भावः । ननु मुख्येच्छाविषयत्वं यथा  
सुखस्य तत्साधनतया चान्येषामिच्छाविषयत्वं तथा दुःखस्यैव मुख्यद्वेषविषयत्वं तत्साधन-  
तयान्येषां । एवं च सुखसाधनेषु शरीरेषु कथं द्वेषः । नच दुःखसाधनत्वात् द्वेषोपि स्यादि-  
ति वाच्यं । सुखासाधने दुःखसाधन एव लोकानां द्वेषदर्शनात् । अन्यथा नांतरीयकदुःख-  
साधनत्वात्प्रायेण सर्वक्रियाणां सर्वत्र प्रवृत्त्युच्छेदप्रसंगादित्याभिप्रायपूर्विकामाशंका-  
मप्यंतरेन सूचयन् तन्निराकरणपूर्वकं परिखेदमुपपादयति । अल्पेत्यादिनाऽनासादयतामित्यंतेन ।  
सुखेऽल्पत्वास्थिरत्वयोः समाधानोपयोगित्वेनाभिधानं ननु शंकोपयोगेन । द्योतमानासु ।  
साक्षात्क्रियमाणासु । मनःप्रसादं तज्जातीयान्यसुखेच्छानुत्पत्तिपूर्विकां तज्जातीय-  
विषयकोत्कटेच्छां । शंकायां सुखे साक्षात्क्रियमाणत्वकथनं त्वनुभवसिद्धसुखसाधनत्वा-

(टीका)

द्योतमानास्वपि मनःप्रसादमनासादयताम्

तकथमत्र शरीरादौ द्वेष इति शंकोत्थापनाय । नन्वनासादयतामित्यनेन कथमुक्त-  
शंकापरिहारः । इत्थं । सुखासाधनत्वसमानाधिकरणदुःखसाधनत्वं न द्वेषविषयत्वप्रयोजकं  
तात्कालिकतृप्तिसाधने विषसंपृक्तमधुमक्षणादौ द्वेषानुदयप्रसंगात् । किंतु स्वसाध्यदुःख-  
न्यूनमनाधिकं वा यत्सुखं तत्साधनत्वं केवलं दुःखसाधनत्वं च लोकानां तथैवानुभवात् ।  
तथा च सांसारिकसुखापेक्षया दुःखस्याधिकत्वज्ञानवतां विवेकिनां संसारे द्वेषोदय इति ।  
ननु अविरललग्नसुखधाराया एव 'यन्न दुःखेन संभिन्नं' इत्यादिना स्वर्गपदार्थत्वावगमात्कथं  
तत्साधने दुःखासाधने तच्छरीरादौ द्वेष इत्यतः अस्थिर इत्युक्तं । तेषामप्यस्थिरत्वात् स्थिर-  
सुखरूपमोक्षविरोधिनि तत्सुखसाधने शरीरे द्वेषोदयो युक्त इति भावः । अल्पपदस्य  
स्वकारणजन्यदुःखापेक्षयाल्पत्वार्थत्वं विहाय मोक्षापेक्षयाल्पत्वार्थकत्वे स्वर्गसुखस्यापि  
तथात्वमेव । अस्थिरत्वं तु सर्वत्रापि द्वेषाधिक्यसूचनाय अभ्युच्चयत्वेनोक्तं । यद्वा संसारे  
परिखिन्नानामित्यस्य सांसारिकबहुदुःखानुभववतामित्यर्थः । तस्य वैषयिकसुखविषयके-  
च्छाभावरूपवैराग्येऽनासादयतामित्यंतेनोक्ते हेतुत्वं 'विविधसांसारिकदुःखदर्शनेन विर-  
क्तस्य' इत्यन्यत्रोक्तेरिति ध्येयं । अत्र यद्यपि पूर्वोक्तार्थाक्षेपसूचकापिपदवैयर्थ्यं पूर्वोक्तप-  
रिखेदस्याक्षेपपूर्वमसमर्थनात् तमेव हेतूकृत्य वैराग्यमात्रस्य कथनादिति भाति । तथापि  
परिखेदसद्भावेऽपि तत्काले साक्षात्क्रियमाणेषु तज्जातीयेषु सत्सु मोक्षरूपकालांतराण्यसुख  
विषयकोत्कटेच्छया न वैराग्यमित्याशंकासूचकं द्योतमानपदसमभिव्याहृतमपिपदमिति न  
तस्य वैयर्थ्यं । सुखेष्वल्पत्वाद्युक्त्या तच्छंकापरिहारः पूर्वोक्तरीत्या द्रष्टव्यः । ननु मोक्षसु-  
खस्य विषयसुखवैलक्षण्यायानंतत्वाभिधानात्तस्य यथायोग्यं पूर्णत्वनाशराहित्यरूपत्वात्त  
द्विरुद्धधर्मयोरल्पत्वास्थिरत्वयोर्वैषयिकसुखेषु कथनं युक्तं । तस्य खद्योतिकोपमा तु न  
संगता । न हि मोक्षसुखस्य सूर्यस्थानीयतया तमोनिवर्तकत्वमुच्यते । युक्तं वा, तन्निवृ-  
त्त्युत्तरकालीनत्वात्तदभिव्यक्तेः । किंतु आचार्यस्य सूर्यस्थानीयत्वं तदुपदेशजन्यत्वेन तदधी-  
नपरमपुरुषतत्त्वोद्योतस्य तत्प्रकाशस्थानीयत्वं । तस्याविद्यादिरूपतमोनिवृत्तिद्वारानंतान-  
शभिव्यक्तिहेतुत्वात् । तथा च सूर्यस्थानीयाचार्येण प्रकाशकत्वेनासजातीये प्रत्युत स्वयं-  
प्रकाशकर्माभूते वैषयिकसुखे तमोनिवर्तकत्वासामर्थ्यसूचनाय खद्योतिकासाम्योपादानं  
कथमिति चेन्न । यतः वैषयिकसुखेषु तमोनिवर्तकत्वासामर्थ्यसूचनाय न खद्योतिकोपमोपा-  
दानं किंतु तस्य प्रयोजनान्तरमेव वर्तते । कथं । इत्थं । ननु संसारनिवृत्तीच्छया परमपुरु-  
षज्ञानसंपादनमयुक्तं । संसारसद्भावे एव स्त्रीपुत्रादिनानासुखसंभवात् । परमपुरुषज्ञानस्य  
तु विद्यमानसुखनाशकतयानपेक्षितत्वेन तत्संपादकाचार्यसूर्याप्यनपेक्षित इत्याशंकापरिहा-  
रयदमभिहितं । तेन च यथा तमःसंबंधकाल एव खद्योतिका द्योत्यंते न सूर्यप्रकाशवेला-  
यामित्येतावता खद्योतिकाप्रकाशननिर्वाहाय तमस्येवेच्छा प्रेक्षावतां न सूर्यप्रकाश इति न  
बुद्ध्यते तद्वत् खद्योतिकास्थानीयसुखप्रकाशकतमोनिविडसंसारे इच्छा आचार्यसूर्यप्र-  
काशादौ तु नेच्छेति न युज्यत इति । श्रीपादास्तु आचार्यसूर्य इत्यत्र न सूर्यपदं रूढ्या सूर्य-  
म् सदाचार्यस्य तमोनिवर्तकत्वादिसामर्थ्यबोधनपरमपि तु लोकानां दुःखादिमत्वेपि कुत  
अचार्याणामेतन्निर्माणे प्रवृत्तिस्तेषां उपदेशानिच्छुत्वात् । तान्प्रत्युपदेशे स्ववाक्यस्यानुपा-  
देयत्वापत्तिरित्याशंकापरिहाराय योगेन ज्ञानिगम्यार्थकं 'सूर्यः स सूरिगम्यत्वात्'



सर्वत्राखिलसत्छक्तिः स्वतंत्रोऽशेषदर्शनः ॥

नित्यातादृशचिच्चेत्ययंतेष्टो नो रमापतिः ॥ १ ॥

( टीका ) अधिकारिणामनंतानंदनिदानस्य परमपुरुषतत्त्वोद्योतस्य सिद्धये समीहमानो भगवानाचार्यसूर्यः स्वयमंतरायविधुरोपि निरंतरायप्रारिप्सितपरिसमाप्यादेरंगमिष्टदेवताभिपूजनं शिष्यान् ग्राहयितुं प्रकारणादौ निबध्नाति ॥ देवतास्तुतिमात्रपरत्वात्

इतीशावास्यभाष्योक्तेः । तथा च संसारबाधावद्भिः ज्ञानिभिः शरणतया स्वस्य गम्यत्वात् तान्प्रत्युपदेशरूपे ग्रंथे प्रवृत्तिर्युक्तैव । ' ते वायवे मनवे बाधिताय ' इत्यत्र बाधितायेति शब्दस्य संसारबाधावद्भिः शरणं प्राप्तायेत्यर्थस्य टीकाकृताभिहितत्वात् उक्तं युक्तमिति प्राहुः । वैराग्यादिसद्भावेऽपि ज्ञानोत्पत्तौ स्वरूपयोग्यताख्याधिकारोऽपेक्षित इत्याशयेनाधिकारिणामित्युक्तं । अत्र निदानेति । परमपुरुषज्ञानस्यानंदाविर्भावं प्रति मूलकारणत्वोक्त्या मध्ये अपेक्षितं किञ्चिदस्तीति गम्यते । तच्च प्रकृत्यादीनां विद्याविरोधित्वकथनेनाविद्यानिवृत्त्यादिरूपमेवेति लभ्यते । तदपि न परमतरीत्या साक्षादेव ज्ञानेन । स्वविषयकापरोक्षज्ञानं यदि बंधनिवर्तकं स्यात् तदा तस्य स्वसमानविषयकस्वरूपाज्ञाननिवर्तकता संभाव्येत । किंतु ज्ञानं स्वोपेक्षया पारम्येण स्वान्यस्य परमपुरुषस्यैव । तस्य च कथं जीवस्वरूपावरकाज्ञानबंधनिवर्तकत्वं साक्षाद्वदते किंतु निगडमोचकराजसाक्षात्कारस्यैव प्रसादद्वारेति सूचनाय परमपुरुषेत्याद्यभिहितं । अत्रानंतानंदाय परमपुरुषतत्त्वोद्योतस्य सिद्धय इति अनंतानंदस्योद्देश्यत्वमनभिधाय वस्तुतस्तज्जनकज्ञानस्यैव सिद्धय इति उद्देश्यत्वाभिधानं एतद्व्यस्योत्तमाधिकारिसाधारण्यं सूचयितुं । उत्तमाधिकारिणां भगवत्ज्ञानमेवोद्देश्यं आनंदावासिस्तु तत्स्वाभाव्यात् । अन्येषां तु आनंदार्थं तदुद्देश्यमिति बोध्यं । अस्य शास्त्रैकदेशत्वरूपप्रकरणत्वेन शास्त्रैकविषयादिकमेव परमपुरुषादिकमस्य विषयादिकमिति मायावादखंडनटीकादायुक्तदिशा द्रष्टव्यं । मायावादखंडनटीकादौ स्फुटतया तथोक्तिरत्रानुक्तिश्च तत्र परपक्षमात्रस्यादित एव निराकृतत्वेन विषयादीनां स्फुटमप्रतिभासादत्र मुक्तमेदरूपस्वपक्षस्थापनेन मुक्तमेदवत्तया तन्नियामकत्वरूपपारम्यविशिष्टेश्वररूपविषयादिप्रतिभासादिति द्रष्टव्यं । अतएवास्यापि शास्त्रैकदेशत्वलाभाय प्रकरणादावित्युक्तं । आभेपूजनस्य स्तुतिरूपत्वे सर्वत्रेत्यादिवाक्यरूपस्य तस्य विषयीभूतस्वप्रत्यक्षनिर्वाहकत्वान्मंगलप्रकाशकवाक्यरूपनिबंधनत्वं सर्वत्रेत्यादिश्लोकेन बाधितं । टीकायां मूलपाठोत्तरमिति शब्दोद्ध्याहार्यः । तस्य स्वरूपार्थत्वेन निबंधने अभेदेनान्वयः । एतत्स्वरूपाभिन्ननिबंधनकर्तृति बोधः । एवमुत्तरत्र सर्वत्र मूलपाठोत्तरमिति शब्दमध्याहार्यावतारिकोक्तक्रियायामन्वयो द्रष्टव्यः । ननु मूले रमापतिरित्येवोद्देश्यसमर्पकं, झडिति व्यक्तिविशेषोपस्थापकत्वात् तत्पूर्ववर्तिनां पदानां तूद्देश्यतावच्छेदकसमर्पकत्वं । नीलश्चैत्रीयो घटः सुंदर इत्यादौ तथा दर्शनात् । तथा च विधेयवाचकक्रियापदभावान्न्यून्यता । न चास्तेः सार्वत्रिकत्वेन सिद्धत्वाच्चोक्तमिति वाच्यं । तत्कथनस्यास्तिताया रमापतित्वादिरूपधर्मन्यथानुपपत्त्यैव सिद्धत्वेन वैयर्थ्यात् । तत्कथनस्य मंगलनिबंधनरूपत्वाभावाच्चेत्यत आह । देवतेति । स्तुतिः उक्तैर्बोधानुकूलधर्मप्रतिपादनं । ' तन्मात्रपरत्वात् ' उक्तविशेषणविशिष्टरमापत्युद्देश्यक्रियापदार्थादिविधेयक-

(टीका) अस्य श्लोकस्य क्रियाभिसंबंधाभावो नदोषाय । किंतु रमापतिः सर्वत्राखिलसच्छक्तिरित्यादिरूपैव योजना । यद्यप्यत्र न विशेषणानां परस्परसंगत्यपेक्षा । विशेष्यप्रशंसामात्रपरत्वेन निराकांक्षत्वात् । तथाप्येतैरेव स्तवने किमपि प्रयोजनमभिधीयते । अत एव च न वाक्यभेददोषः ।

बोधे तात्पर्याभावो मात्रपदार्थः । क्रियासंबंधाभावः । क्रियेत्युपलक्षणं । विशिष्टरमापतौ विधेयसमर्पकपदमात्रं ग्राह्यं । नीलमिदं ननु रक्तमित्यादौ क्रियापदाभावेपि वाक्यपरिसमाप्तेस्तांत्रिकैरुक्तत्वेपि ' एकतिङंतं वाक्यम् ' इति वार्तिकानुसारेण वा क्रियापदार्थविधेयकबोधेन वाक्यसमाप्तेर्बाहुल्यकत्वेन वा क्रियापदस्य कंडतोऽग्रहणं । तथाच विशिष्टरमापत्युद्देश्यकविधेयांतरविषयकबोधानुकूलपदसमभिव्याहाराभाव इत्यर्थः । न दोषाय । स्वतात्पर्यविषयीभूतबोधानुकूलपदाघटितत्वरूपन्यूनतादोषाय नेत्यर्थः । विशिष्टरमापतौ विधेयांतरबोधे ग्रंथकृतस्तात्पर्यसत्त्वे हि पदविशेषस्य अध्याहारादौ विनिगमकाभावादिना स्फुटज्ञापकाभावे हि तद्बोधकपदाप्रयोगो ग्रंथकृतां तदघटितत्वं च वाक्यस्य दोषः । न चैवं प्रकृते । ग्रंथकृतस्तादृशवाधे तात्पर्यस्यैवाभावात् । ननु प्रीत्याशासनादिक्रियार्थबोधे तात्पर्याभावे कथमस्य वाक्यस्य वाचनिकमंगलात्मकत्वं । वाचनिकमंगलात्मके नारायणोऽगण्यगुण इत्यादिश्लोके प्रीयतामित्यादिक्रियासत्त्वेन तद्भावस्य तादृशमंगलत्वव्यापकत्वावगमात् । व्यापकाभावे च व्याप्यमंगलात्मकत्वमप्यनुपपन्नमित्याशंकापरिहाराय देवतास्तुतीत्याद्यभिहितं । उत्कर्षप्रतिपत्त्यनुकूलधर्मप्रतिपादकत्वादेव हि मंगलरूपत्वं ननु प्रीत्याशासनादिक्रियासाहित्यनियमः । विष्णुसहस्रनामादौ तदभावेपि मंगलरूपताया दृष्टत्वादिति हृदयं । मनुष्यस्तुतौ मंगलरूपताया असंप्रतिपत्तेर्देवतेत्युक्तं । मंगलात्मकत्वाभावादिदोषोऽपि नास्तीति सूचनाय न दोषायेति सामान्येनोक्तं । देवतापदमप्यत एव सार्थकमन्यथा स्तुतिमात्रपरत्वादित्येवेत्येत । ननु क्रियापदादिरूपविधेयसमर्पकपदाभावे पदानां स्वार्थमात्रपस्थापकताप्राप्त्या रमापतावुत्कर्षनिर्वीहकधर्माप्रतिपादकतया स्तुतिरूपता न निर्वहतीत्याशयेन शंकेते । किंवाति । उत्तरमाह । रमापतिरित्यादि । एवकारस्तेषामुद्देश्यतावच्छेदकसमपकनया योजनाव्यवच्छेदकः । स्वयं क्रियमाणस्य श्लोकस्थपदानां तन्निवर्तनीयाकांक्षोत्थापकत्वनदुत्थाप्याकांक्षानिवर्तकत्वान्यतररूपसंगतिप्रदर्शनस्य वैयर्थ्यमाशंक्य तत्परिहारपूर्वकं तां संगतिं दर्शयति । यद्यपीत्यादिना । विशेष्यप्रशंसापरत्वेन । तन्निष्ठोत्कर्षाधिक्यप्रतिपत्तिप्रयोजनकनया निश्चितत्वेन । निराकांक्षत्वात् । प्रयोजनविशेषवत्तयाऽजिज्ञासितत्वात् तथा च ज्ञानां तत्कथनमजिज्ञासिताभिधानरूपतयानुपादेयं स्यादिति भावः । किमपि । अपिः संभावना । सामान्यतः संभावितं श्रोतृभिर्विशेषरूपेणानिश्चिततया जिज्ञासितं प्रयोजनमस्मान्निर्वाह्यते । अतोऽस्मदुक्तेर्न निराकांक्षिताभिधानरूपत्वमिति भावः । यद्यपि विशेषणां प्रयोजनानुपादाय एतैरेव स्तवने स्वतंत्रेच्छैव नियमिकेति वक्तुं शक्यत्वेन न तावता पदानां प्रयोजनानंतरसंभावनाप्रसक्तिः । अन्यथा विशेषणांतरोपादाने तत्राप्येतादृशशंकाया अनुपपत्तेः । तथापि प्रयोजनानंतरवाधनिर्णयोत्तरमेवेच्छारूपसमाधानप्रसक्तिः । नच प्रकृते वाचो निश्चेतुं शक्यः । आचार्यवचसामतिगंभीरार्थत्वस्य बहुशो दृष्टत्वेन तदुपायाभावात् । प्रयोजनानंतरसंभावना युक्तैवेति ज्ञातव्यं । वाक्यभेददोषः । तदुत्थाप्याकांक्षानिवर्तकत्वतश्च नान्याकांक्षोत्थापकत्वान्यतराभावरूपो वाक्यदोषः । अत एव वक्ष्यमाणरीत्यावां-

(टीका) तत्र विद्योपदेशावसरे सकलवाङ्मनसदेवतया रमया युतस्यैव हरेः स्तुतिरुचिता । अतो रमापतिरिति विशेष्यं निरादिक्षत् । नन्वीश्वर एव किं प्रमाणं । आगमं तावद्ब्रूमः । श्रूयते हि “ द्यावामूमी जनयन् देव एकः ” इत्यादि । केवल-सिद्धार्थबोधकस्य प्रवृत्याद्यनंगतया वैयर्थ्यप्रसंगात्

तरवाक्यानामन्यतरसत्त्वादेव नेत्यर्थः । अन्यतराभावात्मकवाक्यदोषत्वावच्छिन्नाभावत्वेन साध्यत्वं तादृशान्यतरवत्त्वेन हेतुत्वमिति न साध्यवैशिष्ट्यमत्र शङ्क्यं । वाक्यभेदपदस्य विशिष्टैकार्थविषयकसमूहालंबनानात्मकशाब्दाजनकत्वं नार्थः । तस्य वक्ष्यमाणरीत्या संगतिसद्भावेऽपि पदानां पूर्वोक्तयोजनायां तादृशदोषस्य दुर्वारत्वात् । ननु तर्हि तद्दोषेणाप्यस्य दुष्टत्वमेव श्लोकस्य स्यादिति वाच्यं । वाक्यानां परस्परासंगतिरेव दोषः ननु सर्वेषां विशिष्टैकार्थशाब्दधर्जनकत्वाभावः । महाग्रन्थस्थानामवांतरवाक्यानां तादृशानां बहुलमुपलभादित्यभिप्रायात् । अत एवेत्यस्य यत एतैरेव स्तवने किमपि प्रयोजनमभिधीयते अत एवेत्यर्थः । तथा च पञ्चानामप्येषां ईश्वरप्रमाणरूपैकार्थप्रतीतिपरत्वान्न वाक्यभेद इति टिप्पण्यां व्याख्यातं । तत्र यद्यपि विशेष्यप्रशंसारूपैकविशिष्टार्थप्रतीतिपरत्वेन तददोषत्वस्व पूर्वमपि सत्त्वात् अतएवेत्युपपृष्टभासंगतिरिति प्रतिभाति तथापि नैकार्थप्रतीतिपरत्वमात्रत्वेमकवाक्यत्वं विभिन्नकर्तृकयोरेकेनैव कालभेदेनोच्चारितयोर्वा घटोस्तीति वाक्ययोरपि तथात्वापत्तेः । किंतु परस्परसाक्षात्तयैकविशिष्टार्थपरत्वं ‘ अर्थैकत्वादेकं वाक्यं साक्षात्क्षेपे द्विभागे स्यात् ’ इति जैमिन्युक्तेः । तच्च प्रशंसापरत्वपक्षे विशेषणपदानां परस्परापेक्षाविधुराणामेवोत्कर्षरूपप्रशंसापरत्वान्नैकवाक्यत्वनिर्वाहः । इदानीं तु वक्ष्यमाणरीत्या परस्परसाक्षात्क्षणांमेव प्रामाणिकत्वेनैश्वरबोधपरत्वमनुमानस्याप्यागमासहकृतस्येश्वरे प्रामाण्यायोगात्तस्यापि तत्साक्षात्त्वमेवेति तत्सूचकवाक्यानामपि परस्परसाक्षात्त्वमेवेत्येतत्पक्षे उपपृष्टभासंगतिरिति टिप्पण्यभिप्रायः । साक्षात्त्वं चास्मदुक्तान्यतरात्मकत्वमेवेति टिप्पण्या अप्यत्रैव पर्यवसानादन्यतरसत्त्वादेवेत्यस्माभिर्व्याख्यातमतस्तद्विरोधोत्र न शङ्क्य इति ज्ञेयं । प्रसिद्धस्वनामानि विहाय भार्यानामपूर्वकग्रहणप्रयुक्तापकर्षं तस्य बीजांतरं वदन् परिहरति । तत्रेति । असन्नेव स भवतीत्यादिना जीवविलक्षणेऽश्वरमजानतां जानतां निंदास्तुत्योः श्रवणात्तत्प्रामाणिकत्वेन ज्ञानस्यैव तत्ज्ञानदाढर्यसंपादकत्वात् प्रमाणज्ञानपूर्वकं ईश्वरानुसंधानस्य विशेषप्रसादहेतुत्वसूचनाय पदानां प्रमाणसूचकत्वमाचार्याभिप्रेतमित्याशयेन प्रमाणसूचकतया पदानि व्याख्यातुं शक्तेः । नन्विति । एतेनैतन्श्लोकस्य मंगलाचरणं ग्रन्थारंभे कर्तव्यमिति शिष्यान् बोधयितुं प्रवृत्तत्वेन तेषामीश्वरसद्भावे संशयाद्यभावेन संशयसत्त्वे वा एतावन्मात्रेणानिरासेन तान् प्रति प्रमाणसूचनमर्कचिह्नकरमित्युक्तव्याख्यानमसंगतमिति शंकावकाशः । उक्तरीत्या प्रामाणिकत्वेनानुसंधानं ग्रन्थारंभे कर्तव्यमिति सूचनार्थमित्युक्तत्वात् ‘ पृष्ठेनागम एवादौ वक्तव्यः साध्यसिद्ध्यर्थे ’ इत्युक्तेरागममेवादावाह । आगममिति । मंगलसमाप्तिं करणताबोधकश्रुतिरिव नानुमेययमित्याह । श्रूयते हीति । वैयर्थ्यप्रसंगादिति । पदानां कार्यान्वित एव शक्तत्वे अबोधकत्वप्रसंगात् सिद्धे शक्तत्वेपीश्वरप्रधानकत्वे सफलत्वघटितप्रामाण्याभावप्रसंगादित्यर्थः । प्रवृत्याद्यनंगत्वं तु बालव्युत्पत्तिप्रयोजकप्रयोज्यवृत्त्यप्रवृत्त्यभावसंपादनेन कार्यातिरिक्तार्थं व्युत्पत्त्यभावे तत्सत्त्वेऽपि सफलत्वघटितप्रामाण्याभावे चेत्युभयत्र हेतुत्वेनाभिमतं । अत एव सुधायां सिद्धार्थबोधकत्वे वाक्यपर्यवसानरूपप्रामाण्याभावमभिधाय कार्यातिरिक्तार्थं व्युत्पत्त्यभावः पूर्वपक्षे किंचेत्यादिना पृथगभिहितः । समाधानेऽपि सिद्धार्थ-

(टीका) आगमस्येश्वरे न प्रामाण्यामितिचेत्तत्राह । इष्ट इति । यद्धि यस्येष्टं तत्तत्प्रति बोधनीयं नान्यत् । तथासत्यनुपादेयताप्रसंगात् । इष्टश्च रमापतिरिति युक्तमेव तद्बोधनं ।

कत्वेपि प्रामाण्यमुपपाद्य कार्यातिरिक्तार्थे व्युत्पत्त्यभावो निराकृत इत्यवधेयं । ईश्वरे न प्रामाण्य-  
मिति । ननु ईश्वरपरत्वेन प्रतीयमानानामप्यागमानामपौरुषेयत्वेन प्रामाण्यस्य दुर्वारतया  
कार्यशेषतयैतन्मते प्रामाण्यस्य वक्तव्यतया यूपाहवनीयादिवत्कार्यशेषतयैवेश्वरसिद्धिर्दुर्वारै  
वेतिचेन्न । कार्यशेषतयापि कार्य एव विनियुज्यमान एवार्थे वाक्यस्य तात्पर्याद्युपाहवनीया-  
दिसिद्धिः । कार्ये अविनियुज्यमाने वाक्यात्प्रतीयमाने वाक्यतात्पर्ये बीजाभावेन तेषां कार्ये विनि  
युज्यमानजीवपरत्वमेव कथंचिद्वाच्यमतो नेश्वरसिद्धिरित्याशयात् । वाक्यानां पराभिमतकार्य  
परत्वेनैव प्रामाण्यमिति नास्त्येव । सिद्धार्थपरादपि व्युत्पत्तेराकरे उपपादितत्वात् । कार्यपर-  
त्वेपि इष्टेष्टसाधनान्यतरत्वावच्छिन्नस्येष्टसाधनस्यापीष्टतयेष्टत्वावच्छिन्नस्य वा कार्यरूपत्वा-  
त्पदानां तदन्वितस्वार्थबोधन एव तात्पर्यं । इत्थं चेष्टरूपेश्वरान्विततया सर्ववेदानां बोधक-  
त्वोपपत्तिः । ईश्वरस्य तु स्वप्रधानतयैव वेदेन सिद्धिरित्याशयेन मूले इष्ट इत्युक्तं । नन्विदमयुक्तं  
सर्वमपीष्टमेव । चैत्रस्य यथा स्वसुखं भवत्वित्याकारेच्छाविषयीभूतं तथा दुःखमपि मम न  
भवत्वित्याकारेच्छाविषयीभूतं । एवं चैत्रदुःखस्य चैत्रद्वेषिमैत्रसंबंधिनी चैत्रस्य भवत्वित्याकारा  
या इच्छा तद्विषयत्वं वर्तत इतीष्टत्वस्य केवलान्वयित्वेनाव्यावर्तकत्वादिष्टान्वित एव पदानां  
शक्तिरिति नियमो न संगच्छते । न च स्वसंबंधित्वेनेच्छाविषयत्वं तत् । सामान्यतः संब-  
धित्वस्य द्वेषिदुःखेपि सत्वेनोक्तदोषापरिहारात् । स्ववृत्तित्वेनेष्टत्वस्य स्वस्मिन्नुत्पद्यमानत्वेन-  
छाविषयत्वस्य वा पुत्रादिसंबंधिसुखादावभावेन तेषामनिष्टत्वापातेन तद्बोधकवाक्यस्यानुपा-  
देयत्वप्रसंगात् । ईश्वरे उत्तमाधिकारिवृत्तित्वस्य सिद्धत्वेन उत्पद्यमानत्वस्य च बाधितत्वेन  
तेषां तथेष्टानुत्पत्त्या तान् प्रतीश्वरस्येष्टत्वोक्तेरयुक्तत्वापाताच्च । तस्मादिष्टत्वस्य दुर्निरूपतया  
तद्बोधकतया वाक्यानां प्रामाण्योक्तिरयुक्तेत्यत आह । यद्धि यस्येष्टमिति । इष्टं स्नेहविशेषविषयी-  
भूतं । अनुपादेयत्वं तत्पुरुषवृत्तीच्छ विषयत्वाभाववत्स्वतात्पर्यविषयीभूतं बोधकत्वं । तत्प्रसं-  
गान्तर्प्वकमप्रामाण्यप्रसंगादित्यर्थः । इष्टश्चेति । इष्टत्वं तु जिज्ञासाजननद्वारा वाक्यस्योपा-  
देयत्वं नियामकं । अयं भावः । सर्वान् प्रति सर्वस्य नेष्टत्वं । एकैकं प्रत्येकैकस्येष्टत्वमिति रीत्येष्टत्वं  
केवलान्वयीति सत्यं । तथापि वाक्यप्रामाण्यस्य पुरुषकालादिभेदेन व्यवस्थितत्वेन तत्प्र-  
त्येकैकस्येष्टत्वमपि व्यवस्थितमेव । तथा हि । विरक्तं प्रति वाणिज्योपदेशपरवाक्यमप्रमाणं रक्तं  
ननु प्रमाणं । एकस्यैव पुरुषस्य दशकालभेदेनापि रक्तताविरक्ततयोः संभवात्  
रक्तं ननु प्रमाणं । इदं वाक्यमिदानीमेतत्पुरुषं प्रति प्रमाणं न तदेति सर्वसिद्धव्यव-  
स्थानं न च तथात्वे वस्तुनोपि पुरुषभेदेन व्यवस्थया विरुद्धधर्माक्रान्तत्वं स्यात् । अन्यथा  
इदं नरं प्रत्यप्रमाणत्वानुपपत्तेरिति वाच्यं । अप्रमाणत्वं न भ्रमजनकत्वरूपं प्रकृते व्यपदि-  
ष्टं । किं तु स्वतात्पर्यविषयीभूतयथार्थबोधोपधायकत्वाभावः । व्यपदिश्यमानप्रामाण्यस्यापि  
स्वतात्पर्यरूपत्वात् । एतादृशप्रामाण्याप्रामाण्यानिर्वाहाय न वस्तुनो विरुद्धधर्मद्वयालिंगित-  
त्वं प्रमाणं । किं तु श्रोतुस्तद्वाक्यार्थस्य सामान्यतस्तत्काले बोध्यत्वेनेष्टत्वमनिष्टत्वं । तत्रापि  
इदं नरं प्रतिष्टेहविषयत्वं तत्साधनत्वं च प्रयोजकं । लोके तादृशानामेव प्रायो जिज्ञासि  
कस्य चिद्व्यनर्गसंचाराहित्यद्वारा तद्वाक्यार्थबोधानुकूलशक्तितात्पर्यज्ञानादिद्वारा बोधोद-

( टीका ) न च प्रवृत्त्याद्यनुपपत्तिदोषः । इष्टानुभवस्यैव पुरुषार्थत्वेन

यात् न चाजिज्ञासितस्वनिंदापरवाक्येन दैवाच्छ्रुतेन बोधस्यानुभवसिद्धत्वेन कथमजिज्ञासिता  
 मिधायकवाक्यस्यार्थबोधोपधायकत्वं नास्तीत्युच्यत इति वाच्यं । यत्किञ्चिद्वाक्यैकदेशजन्य-  
 बोध एव तथा जायते । नानावांतरवाक्यघटितमहावाक्यार्थबोधस्तु नैव जायत इत्यनुभवेनैव  
 तादृशानियमांगीकारात् । प्रकृतेऽनुपादेयत्वप्रसंगोऽतादृशमहावाक्यस्यैवापाद्यत इति । यद्वा  
 सफल्यथावस्थितार्थविषयकबोधजनकत्वलक्षणप्रामाण्यलक्षणोपादेयत्वस्याभावप्रसंगादि-  
 त्यर्थः । वक्ता खलु श्रोतुः स्ववाक्यजन्यबोधेन साक्षाद्वा तद्विषयानुष्ठानद्वारा वा सुखदुःखावा-  
 सिद्धान्यादिकं भवत्विति बुद्ध्या वाक्यं प्रयुक्तं इत्यनुभवसिद्धं । प्रतिपाद्यस्य श्रोतृसंबन्धि-  
 प्रेमविषयत्वरूपतदिष्टत्वाभावे उक्तप्रकारद्वयेन ज्ञानस्य सफलत्वाप्राप्त्या वाक्यस्यानुपादेयत्वं  
 स्यादिति भावः । नन्वेतद्वाक्यस्यानुपादेयत्वापादनं वक्तुर्भ्रातृत्वापादने पर्यवसन्नं । श्रोतुरि-  
 ष्टबोधजनकत्वबुद्ध्या वक्ता वाक्यस्य प्रयुक्तत्वात् । वेदे तादृशानुपादेयत्वे सत्त्वे किं बाधकं ।  
 तत्र वक्तुरभावादिति चेन्न । तत्रापि पुरुषाभिप्रायनिवेशस्य सिद्धत्वेन तेषामेव भ्रातृत्वा  
 पादने पर्यवसानात् तस्य चानिष्टत्वात् । नन्वेतत्कल्पे नानावांतरवाक्यघटितमहावाक्यात्म-  
 कस्य स्वानपेक्षितार्थबोधकग्रंथस्यापि स्वं प्रति बोधकत्वमंगीकृतं स्यात् परंतु तदर्थस्यानपे-  
 क्षितत्वेनाजिज्ञासिततया तद्वोधस्य साक्षाद्वा विषयानुष्ठानद्वारा वा फलपर्यवसायितया तद्वा  
 क्यजातं तत्पुरुषं प्रत्यनुपादेयमिति वक्तव्यं । तच्चानुभवविरुद्धं । एतद्वन्धे किमुक्तं तज्जानीया-  
 मिति तदर्थजिज्ञासया ग्रंथश्रवणे प्रवृत्तेस्तेन बोधस्य चानुभवसिद्धत्वादिति चेत् सत्यं ।  
 एवमपि तदनिष्टाभिधायकवाक्यत्वस्य तं प्रत्यनुपादेयत्वव्याप्यत्वे व्यभिचाराभावात् तद्वन्ध  
 स्यान्न्योद्देशेन प्रवृत्तत्वेनान्यपुरुषं प्रत्युपादेयत्वेपि तत्पुरुषं प्रतिसफलबोधानुपधायकत्वे  
 नानुपादेयत्वस्य सर्वसंमतत्वात् । नन्वेवमपीष्टस्यैव जिज्ञासितत्वमिति नियमे व्यभि-  
 चारो दुर्वारः । स्नेहविषयस्यापि तद्वन्धप्रतिपाद्यस्य जिज्ञासितत्वादिति चेन्न । न  
 हीष्टत्वमेव जिज्ञासायां प्रयोजकमिति टीकायामुक्तं येनास्य व्यभिचारप्रसक्तिः किंतु  
 यत्थि यस्येष्टमित्याद्येवोक्तं तत्पर्यवसितस्य पूर्वोक्तनियमस्य व्यभिचाराभाव उपपादित  
 एव । एवं च प्रतिपाद्ये इष्टत्वं तु बाहुल्यत्वाभिप्रायेण जिज्ञासासंपादकतयोक्तं । एवं च भव-  
 दुक्तस्थले कारणांतरेण जिज्ञासाजननेष्यसदभिमतार्थं न किञ्चिद्वाधकमधिकमन्यत्रानुसं-  
 धेयमित्यलं । अत्र स्नेहो नाम सिद्धपदार्थेष्वपि एतत्सत्ता सार्वकालिकी भववित्याकारा  
 संवादिविसंवादिसाधारणी इच्छा वा तत्प्रयोजकगुणांतरं वेति न नः काचित्क्षतिः । अनु-  
 व्याख्यानसुधयोरपि । एतादृशेष्टेष्टसाधनत्वयोर्वाक्यपर्यवसानोपयोगित्थं स्वरूपसतोरेव जि-  
 ज्ञासासंपादनद्वाराभिप्रेतं । ननु वाक्यबोध्यतयेति सम्यक् तद्वन्धविमर्शं लभ्यते । इष्टत्वस्य-  
 स्नेहविषयरूपत्वं तु अनुव्याख्याने प्राणवृत्त्यादिसंस्मृतेः पुत्रात्प्रेय इत्यादिश्रुतेश्चोदाहरण-  
 पूर्वकं भगवत इष्टत्वोपपादनेन स्फुटीकृतमतो नोक्तार्थं तद्विरोध इत्यादिकं बहुतरमनुसं-  
 धेयमित्यलमप्रस्तुतविचारेण । न च प्रवृत्तीति । ईश्वरमुख्यविशेष्यकबोधस्य प्रवृत्त्याद्यहेतुतया  
 तदभिप्रायकत्वे वाक्यानामबोधकत्वं सफलत्वघटितप्रामाण्याभावश्चेत्येतद्रूपदूषणद्वयं  
 पूर्वपक्ष्यभिहितं नेत्यर्थः । कथमित्यत इष्टपदसूचितमेव वदन् परिहारं स्फुटीकरोति । इष्टा-  
 नुभवस्येवेति । अत्रानुभवपदं ज्ञानमात्रपरं परमस्नेहविषयीभूतार्थस्मरणस्याप्यानंदहेतुतया  
 अनुभवसिद्धत्वात् । अनुभवस्यैव । अनुभवत्वरूपसामान्यधर्माक्रांतस्यैव एवकारेण प्रवृत्तिज-  
 ननयोग्यस्वरूपविशेषणविशेषितस्यैवेतिनियमव्यवच्छेदः । पुरुषार्थत्वेन । पुरुषेच्छाविषयत्वेन ।



(टीका)

ततःप्रयोजनानपेक्षणात् नहि सुखानुभवस्य प्रयोजनमन्विष्यते। तस्यैव स्वरससुन्दरत्वात्।

ननु सुखमित्यादिसरणानां पुरुषार्थत्वापत्तिरिति चेन्न । नह्येतद्वन्नेष्टज्ञानसामान्यमिच्छाविषयीभूतमिति नियमो बोध्यते । किंतु प्रवृत्त्याद्यजनकत्वेन निश्चितमपीष्टविशेषविषयकं ज्ञानं प्रवृत्तिहेतुत्वेनानुसंधीयमानमनुसंधीयमानं वा पुरुषेच्छाविषयीभूतं भवतीत्यस्यानुभवासिद्धत्वेन प्रवृत्त्यादिजनकत्वेनानुसंहितमेव ज्ञानमिच्छाविषय इति परोक्तनियमस्य व्यवच्छेदमात्रं क्रियते । स (व्यवच्छेदः) चैकस्यापि वा ज्ञानस्य पुरुषार्थत्वेऽप्युपपादितो भवति । इत्थं च सुखमित्यादिसरणानां पुरुषार्थत्वापादनस्य कः प्रसंगः । इष्टविषयकेष्वपि ज्ञानेषु केषांचित्प्रवृत्त्याद्यजनकानामपीच्छाविषयत्वमन्येषां नेति तु अननुगतकारणकलापात् स्नेहरूपेष्टत्ववत् इति ज्ञेयं । ततः प्रयोजनांतरानपेक्षणादिति । बोधसाध्यप्रवृत्त्यादेरवश्यमनपेक्षणादित्यर्थः । न प्रवृत्तिमपेक्षत इत्युक्तेः । परोक्तनियमस्य व्यभिचारमुपपादयति । नहीति । अनुभवस्य साक्षात्कारस्य प्रयोजनं प्रवृत्त्यादिजनकं अन्विष्यते सुखसाक्षात्कारेच्छापूर्वकाले गृह्यते । तथा च सुखसाक्षात्कारे परोक्तनियमस्य व्यभिचार इति भावः । हिशब्दो व्यभिचारस्य स्फुटतामाह । नच घटादिज्ञानादौ प्रवृत्त्यादिजनकत्वाद्यनुसंधानेनैवेच्छोत्पत्तेर्बहुलमुपलंभेन तादृशानुसंधानेच्छयोः कार्यकारणभाववधारणादत्रापि पूर्व जनकत्वा अनुसंधानं कल्प्यते । न चोक्तस्थले व्यभिचारस्फूर्त्या कार्यकारणभावग्रह एव न संभवतीति वाच्यं । वस्तुज्ञानत्वाविशेषे घटादिवहुपदार्थज्ञानापेक्षया सुखसाक्षात्कारे विशेषकल्पने गौरवमित्यनुकूलतर्कसाहित्येन व्यभिचारज्ञानस्य विधूननादित्यत आह । तस्यैवेति । सुखस्यैवेत्यर्थः । एवकारेण घटादिव्यवच्छेदः । स्वस्य सुखस्य यो रसोऽसाधारणधर्मः सुखत्वं तेन सुन्दरत्वात् तत्प्रयोज्यनिरुपाधिकेष्टत्ववत्वात् अस्य नान्विष्यत इति पूर्वणं संबंधः । अस्य च वक्ष्यमाणरीत्या परंपरया हेतुत्वं घटादीनां घटत्वादीनां ज्ञानमात्राच्च तत्रेच्छा स्नेहो वा किंविष्टसाधनत्वेन गृह्यमाणेष्वेवाऽतो न तत्र निरुपाधिकेष्टत्वं । सुखादौ तु सुखत्वग्रहमात्रेण तत्र स्नेह इच्छा वा न तु स्नेहांतरेच्छांतरार्थानत्वं तयोः । तथाच घटादिसुखादिरूपविषययोर्निरुपाधिकेष्टत्वाभावतत्वाभ्यां तत्साक्षात्कारयोरुक्तवैचित्र्यात्सुखसाक्षात्कारेच्छापूर्वं तत्साक्षात्कारे प्रवृत्त्यादिसाधनता न गृह्यत इति भावः । तथाच सुखसाक्षात्कारादौ घटादिसाक्षात्कारादिवैलक्षण्यस्य निरुपाधिकेष्टविषयकसाक्षात्कारत्वादिव्यतिरेकिहेतुसिद्धत्वेनानुभवसिद्धत्वेन च कल्पनाभावात्तन्मूलककल्पनागौरवरूपतर्कस्यानुत्थितिरेवेति हृदयं । यद्वा सुखसाक्षात्कारे प्रवृत्त्यादिसाधनत्वज्ञानमंतरा तत्रेच्छा कुत इति तटस्थशंकानिवृत्त्यर्थे तत्र प्रयोजकमाह । तस्यैवेति । सुखादिसाक्षात्कारत्वावच्छिन्नस्यैव । एवकारेणैष्टसाधनत्वादिविशेषणावच्छिन्नत्वस्य व्यवच्छेदः । स्वरसेन सुखविषयकत्वरूपसासाधारणधर्मेण । सुन्दरत्वात् घटादिसाक्षात्कारवृत्तिक्षणत्वात् तत्रोक्तेच्छोपपत्तेति शेषः । सुखविषयकत्वमेव तत्र बीजमिति भावः । ननु प्रवृत्त्यादिजनकत्वेनानुसंधीयमानमेव ज्ञानमिच्छाविषय इति नियमः किं निबन्धनः परस्य येन नृद्वयप्रयत्नः भवतां सार्थकः स्यादिति चेन्मैवं । सिद्धार्थबोधकस्य सफलत्वघटितप्राप्त्यर्थं नास्ति किंतु कार्यबोधकस्येति वदता इत्थं वक्तव्यं । सुखदुःखहान्यादिकं फलं । तस्य यथाहास्यजन्यत्वाभावात् बोधप्रवृत्त्यादिद्वारा तत्साध्यं तत् स्वप्रयोजकेच्छांतरानधीनेच्छाविषयः परमफलं, तदिच्छाधीनस्वप्रयोजकेच्छाविषयोऽवांतरफलं । श्रोता हि क्रियाविशेषानुष्ठानेन सुखाद्युपलंभान्तुर्णीं स्थितस्य तदनुपलंभात् सुखादिरूपफलसामान्यस्य क्रियासाधनमधिगत्य सुखविशेषेष्टया तत्साधनीभूतं क्रियाविशेषं कामयते क्रियाविशेषो मम भव

( टीका ) स्वाश्रिते सुखे दुःखनिवृत्तौ वा लोकानामिष्टव्यवहारः । न चानयो-  
रन्यतरो रमापतिस्तत्कथमसाविष्ट इत्यत आह ।

त्विति । ततस्तन्निर्वाहकप्रवृत्तिजनकक्रियात्वव्याप्यरूपावच्छिन्ने कार्यताबोध इत्यवगत्यैव तादृशकार्यताबोधं कामयते । वक्त्रा च स्ववाक्येन तादृशबोधसंपादनद्वारा परमफलं संपा-  
द्यत इति कार्यताबोधकस्यैवोक्तविधं प्रामाण्यं । सिद्धार्थबोधस्य वाक्येन जननेपि तेन प्रवृ-  
त्त्यादिद्वारा परमफलानिर्वाहान्न तद्वोधकवाक्यं प्रमाणमिति । एवं वदतः सुखादिसाधन-  
प्रवृत्त्यादिजनकत्वज्ञानमेव ज्ञानविषयकेछाजनकतादृशजनकत्वेन ज्ञायमानमेव ज्ञानमिच्छा-  
विषय इति नियमोऽभिप्रेतः । इतरथा तादृशजनकत्वेनाननुसंहितज्ञानस्येछाविषयत्वं नेछा-  
तरमंतरेण । तस्य सुखादिरूपत्वाभावात् लोके तस्यैव तथात्वानुभवात् । किंतु प्रवृत्त्यद्वारा  
साक्षात्सुखसाधनत्वेन तदबुध्यते वक्तव्यं तथा च प्रवृत्त्याद्यद्वाराकसुखादिजनकसिद्धार्थबोधे  
सुखेछया श्रोतुरिच्छासंभवेन वक्त्रा वाक्येन तादृशबोधे संपादिते श्रोतुः सुखरूपफलसंभवेन  
सफलत्वघटितप्रामाण्यं सिद्धार्थपरवाक्यस्य नास्तीति सिद्धांतभंग एव स्यात् । अतः प्रवृत्त्य-  
द्वारा ज्ञानस्य सुखजनकत्वं नास्त्येव । तादृशज्ञाने अन्यथाख्यात्यनभ्युपगमादिछापि नोत्पद्यत  
एवेति नियमोऽवश्यमभ्युपेयः । सिद्धार्थपरवाक्यप्रामाण्यवादिना त्ववश्यं तत्र व्यभि-  
चारव्युत्पादनं कर्तव्यमेव । नच शाब्दज्ञानांतर्भावेन नियमः स्वीक्रियतेऽतो न व्यभिचार  
इति वाच्यं । स्वेष्टपुत्राद्युत्कर्षश्रवणेछाया अनुभवसिद्धत्वेन तादृशनियमोऽपि व्यभिचारस्य  
दुर्वात्त्वादित्यभिप्रायादिति सर्वं समंजसं । अत्रेष्टानुभवे प्रवृत्त्याद्यजनकेऽपीच्छाविषयत्वोप-  
पादनेन पदानां कार्यान्वित एव शक्तत्वेन कार्यत्वाबोधकत्वादीश्वरपरत्वेन भवदभिमत-  
वाक्यानामबोधकत्वलक्षणाप्रामाण्यप्रसंग इति दूषणांतरमपि निरस्तं भवति । प्रवृत्त्याद्य-  
जनकेपि मात्रादिरूपस्वेष्टवस्तुविषयकबोधे साक्षात्सुखजनकतयैव बालस्येछासंभवेन मात्रा  
दिकमगुल्या निर्दिश्य स्वेष्टबोधार्थं प्रवृत्तवाक्यस्य तज्जनकत्वानुसंधानपूर्वकमावापोद्वापाभ्यां  
पदानां कार्यान्वित एव शक्त्यवधारणात् । एतेन शंकोक्ताबोधकत्वदूषणस्यासमाधानान्यू-  
क्तेति परास्तं । अन्याश्रितसुखेऽन्यस्येष्टत्वव्यवहाराभावात् । स्वाश्रित इति । लिंगविपरिणामेन  
दुःखनिवृत्तावप्यन्येति । व्यवहाराविति । तस्यैव वस्तुव्यवस्थापकत्वादिति भावः । अत्र तत्सा-  
धने इत्यपि ग्राह्यं । तत्रापि स्रक्चंदनादौ लोकानामिष्टत्वव्यवहारात् । न चानयोरन्यतर इति ।  
तत्साधनं चेत्यपि ग्राह्यं । अन्यथेष्टत्वस्यैतन्निमित्तसाधारणधर्मतया रमापतौ इष्टसामान्यभेद-  
साधनाय विशेषभेदद्वयस्यैवेष्टसाधनतयेष्टव्यभिचारेण हेतूकरणायोगात् । ननु रमापतौ  
दुःखनिवृत्तिसुखभेदयोः सिद्धत्वेऽपि तत्साधनभेदः कथं सिध्यतीति चेन्न । क्रियाविशेषा-  
दीनां तत्सहकारिभूतद्रव्यदेवतादीनां सुखादिसाधनत्वेन भवदभिमतपूर्णकामत्वादिविशिष्ट  
रमापतेः सर्वत्रौदासीन्येन तस्य सुखादिसाधनत्वे मानाभावादित्याशयात् । अत एवेश्वरस्य  
सर्वनियामकत्वेनेष्टसाधनतासिध्यभिप्रायेण सर्वनियामकत्वेनेश्वरसिद्धिरनुमानेन संपा-  
दिता । अतएवागमप्रमाणपरवाक्योत्थेष्टसाधनत्वाकांक्षाशामकतया पूर्वोक्तैकवाक्यत्वमपि  
तयोर्युक्तं । ननु सुखदुःखनिवृत्तिभेदाभ्यां परमेष्टभेदसाधनमेवैतद्व्याभिप्रेतमत इष्टसाधन-  
भेदपरूपेण व्याख्यानमयुक्तमिति चेन्न । पूर्वभिष्टमात्रविषयकत्वेनैव पुरुषार्थताया उक्तत्वेन  
परमेष्टस्याप्रसक्तत्वात् । नच तत्रापि परमेष्टविषयकत्वेनैव परमफलत्वमुक्तमिति वाच्यं ।  
नहि यन्धि यस्येष्टमिति प्रक्रमविरोधात् । नच तत्रापीष्टपदेन परमेष्टमेवोच्यत इति  
वाच्यं । तर्हि यस्यस्य परमेष्टं तं प्रति तदेव वाच्यं नान्यदित्युक्तं स्यात् । लोकरीतेरेवेदानीं

प्रतिपाद्यतया लौकिकानां च सुखदुःखप्राप्तिनिवृत्त्योरेव परमेष्वेव सुखं दुःखनिवृत्तिश्चेत्यादिवाक्येनोपादेश्यत्वं । तादृशवाक्यस्यैवोपादेयत्वं च स्यात् । ननु यजेत पचेत्त्यादिवैदिकलौकिकवाक्यानां तत्साधनीभूतेष्वबोधकानां तेषां परमेष्वविषयकत्वात् । नहि तथा कश्चिदङ्गीकरोति । ननु तत्रेष्टसाधनमपि उपलक्षणया गृह्यते । तथाच यात्थि यस्य परमेषु साक्षात्परंपरया वा तत्साधनं तयोरन्यतरदेव बोधनीयं नान्यदित्यर्थः । नचोत्तरत्रेष्टस्यैवोपादानं कुत इति वाच्यं । उभयोर्मध्ये प्रकृते ईश्वरबोधकवाक्यस्य कांश्चित्प्रतीष्टबोधकत्वेन तावदुपादेयत्वं वक्तुं इष्टश्च रमापतिरित्युक्तं । परमेषु इत्येवार्थः । एवमपि प्रवृत्त्याद्यजनकत्वात्कथं वाक्यस्य साफल्यमिति चोद्यपरिहारायेष्टानुभवस्येत्युक्तं । एतद्वाक्यमेकं व्याचक्षते । अत्रानुभवपदेन स्वसंबन्धिवर्तमानेष्टविषयकज्ञानमात्रं विवाक्षितं । तेनानुभवपदेन स्मृत्यन्यज्ञानविवक्षायां यन्न दुःखेन संभिन्नमित्यादिवाक्यजज्ञानस्यापि पुरुषार्थत्वापत्तिः । साक्षात्कारविवक्षायां वेदजन्येश्वरबोधस्य साक्षात्काररूपत्वाभावेन पुरुषार्थत्वानुपपत्तिरिति दूषणानवकाश इति । तत्रेदं चिंत्यते । एवमपि चैत्रस्य भोजनादिसाध्यसुखोत्पात्तिवलायां दुःखाभावदशायां च मैत्रेण प्रयुक्तेन चैत्र त्वयि सुखं वर्तते त्वयीदानीं दुःखाभावो वर्तत इति वाक्येन जायमानस्य चैत्रनिष्ठबोधस्य चैत्रं प्रतिपुरुषार्थत्वापत्तिः । नचैष्टापत्तिः । तादृशवाक्यप्रयोक्तारि मैत्रे ममेष्टसंपादकोऽयमिति उपकारांतरकर्तरीव चैत्रस्य अयं चैत्रोपकर्तेति लोकानां च प्रत्ययापत्तेः । नच सोऽस्ति । प्रत्युत त्वया किं वक्तव्यं वर्तत एवेयुपहासकर्तारो भवन्ति । किंच स्वसंबन्धीत्यत्र संबन्धत्वेन संबन्धनिवेशे परकीयसुखस्य किञ्चिन्परंपरासंबन्धतया परसुखादिविषयकज्ञानस्यापि पुरुषार्थत्वापत्तिः । परकीयसुखं न स्वेष्टमिति वाच्यं । तर्हि तद्व्याचाराय स्वसंबन्धीत्यस्य वैयर्थ्यापत्तिः । किंच दुःखविशेषात्यंताभावस्य स्वसिन्नन्यत्र च विद्यमानस्यैकत्वेन चैत्रनिष्ठदुःखाभावानुभवस्य मैत्रं प्रति पुरुषार्थत्वापत्तिः । ज्ञानेऽपि स्वनिष्ठत्वस्य निवेशे मैत्रनिष्ठस्य चैत्रनिष्ठोक्तदुःखाभावविषयकशाब्दस्य तथात्वं स्यात् । विशिष्यस्वसमवेतत्वस्य स्वस्वामिकत्वस्य वा निवेशे दुःखाभावसाक्षात्कारान्ग्रहः । स्वासमवेतत्वात् स्वास्वामिकत्वाच्च दुःखाभावस्य । सिद्धांते समवायाभावात् नमवेतत्वस्य वृत्तित्वमात्ररूपत्वे उक्तदोषाभावेपि यथा श्रुते निष्कर्षे च सुखसाक्षात्कारान्वासंग्रहः । सुखादेरंतःकरणधर्मत्वात् स्वस्वामिकत्वकल्पे ईश्वरज्ञानस्यैवासांग्रहः । तस्यैव स्वाधिकत्वादिति वस्तुत इष्टानुभवस्य इष्टपदं परमेष्वपरमेव।एवकारः प्रवृत्त्यादिजनकत्वादिचैत्रोपणविशेषितत्वबोधकः । अनुभवपदं ज्ञानपरमेव पुरुषार्थत्वात् परमफलत्वात् । प्रवृत्त्याद्यजनकस्यापि परमेष्वज्ञानस्य कस्यचित्फलरूपताया दृष्टत्वेनासंभावितत्वाभावादीश्वरानुभवेऽपि फलरूप इति वक्तुमुपक्रांतत्वेन तादृशज्ञानसामान्यस्य फलरूपत्वनियमे एतद्वाक्यजन्यकल्पने बीजाभावेन सुखादिशाब्दबोधादौ व्यभिचारानवकाशः । न हीत्यादिवाक्यद्वयं न्यैवोपापदकं । तथा च परमेष्वस्यैव प्रक्रांतत्वादत्र सुखदुःखहान्यन्यतरानात्मकत्वेन परमेष्ट्वमेवाक्षिप्यते । न इत्यादिना मूलकृदभिप्रेतं परमेष्वत्वमुपपादयित्वा इष्टसाधनत्वादिना न्यमभक्तान् प्रति वेदप्रामाण्यमुपपादयिष्यतीति पूर्वोत्तरग्रंथसामंजस्ये किमर्थं इष्टपदस्यैव प्रामाण्यपरत्वमाश्रित्य पूरणसंवलितं व्याख्यानमिति चेन्न । भवद्याख्यानेऽपीष्टसाधनस्यैव ज्ञानमेव । परंतु नानावाक्यस्थेष्टपदस्य परमेष्वलाक्षणिकत्वमधिकं । अपि चेष्टसाधनस्यैव परमेष्वस्य वाक्येन बोधनीयताकथनमयुक्तमेव । लोके स्वसुखसाधनादावेव ननु तत्र नयोरेव दर्शनात् । मत्सुखं कीदृशमिति प्रश्नस्य त्वत्सुखमेतादृशमित्युतरस्यैव दर्शनात् । किंचोत्तरत्रेष्टानुभवस्येत्यादिवाक्यैरीश्वरशाब्दस्य फलरूपत्वबोधनाय सुखसाधनस्यैव फलरूपत्वकथनमसंगतं । उदासीनतृणादिप्रत्यक्षस्य प्रामाण्यादेः सर्वसि-



( टीका ) नोस्माकमिति । यथा खलु केषांचिदिष्टसाधनतामनासादयंतो ऽपि भावाः परेषां तथाभूता दृश्यन्ते । तथा लौकिकानांमिष्टतामभजन्नपि भगवानुत्तमाधिकारिणामिष्टो भवतीति किमनुपपन्नं । संति खलु ते ऽपि पुरुषाः येषामपवर्गोऽपि परमपुरुषावबोधनार्थमेवाभ्यर्थनीयः । यथोक्तं । “ एकांतानां न कस्यचित् ॥ अर्थे नारायणो देवः सर्वमन्यत्तदर्थकं ॥ ” इति । इतरान्प्रत्यपीश्वरस्येष्टसाधनत्वान्न तत्परत्वमागमस्यानुपपन्नं । इष्टवदिष्टसाधनस्यापि बुभुत्सितत्वात् ।

तत्त्वत्वात्तत्र यथावस्थितार्थबोधकत्वमात्रं प्रामाण्यं । शब्दस्य तु परार्थत्वात्सफलत्वघटितमेव प्रामाण्यमिति प्रत्यक्षवैलक्षण्येन पूर्वपक्षस्य प्रवृत्तत्वेन सुखसाक्षात्कारस्य फलरूपत्वेनेश्वरशब्दस्य फलरूपत्वासिद्धेः । इष्टज्ञानत्वसाम्यमात्रेण तथात्वे सुखशब्दस्यापि तथात्वं प्रमेयत्वसाम्येन घटादेरपि तथात्वं स्यात् । सुखशब्दसाक्षात्कारयोः साक्षात्कारत्वशब्दत्वाभ्यामेव फलाफलरूपत्वे ईश्वरशब्दस्यापि कुतो नाफलत्वं । प्रवृत्त्याद्यजनकप्रत्यक्षादेरिच्छाविषयत्वाभावेन प्रवृत्त्याद्यजनकज्ञानसामान्यस्येच्छाविषयत्वाभावनियमे परेण स्वीकृते प्रत्यक्षविशेषादौ व्यभिचारोद्भावनस्य संगतत्वेनास्मदीयैतद्वाक्यव्याख्यायामनुपपत्त्यभावात् । ईश्वरावबोधस्य फलत्वं तु तस्य परमेष्टत्ववत्प्रमाणैर्नैव सिध्यति । किंच भवद्याख्यते मूलस्थेष्टपदं परमेष्टपरमेव । तथाच मध्यमभक्तान् प्रति वेदसार्थक्यस्यानुक्तत्वेन मूलस्य न्यूनतापातः । तस्माद्युक्तमेव पूरणसंवलितं व्याख्यानमिष्टपदं च त्विष्टसामान्यपरमेवति । न इत्यत्रात्मनि बहुमानार्थं न बहुवचनं । किंतु एते च ते चाहं चेति वयं तेषां न इति व्युत्पत्त्या अधिकारिवर्गपरमितिभावेन व्याख्याति । नोस्माकमिति मूले अयोग्यजनानामिष्टत्वाभावेण्यधिकारिणां प्रेमविषयत्वरूपेष्टत्वमिष्टपदेनोक्तं । तत्र सर्वप्राप्तिकरूपं न भवतीत्याशयेनोत्तमाधिकारिविवक्षया तावन्निरूपयति । यथाख्यति । भावाः क्षीरादयः । लौकिकानां एकांतभक्तातिरिक्तानां इष्टां परमेष्टां । अर्थस्य सोपपत्तिकत्वे लक्षणांगीकारेपि बाधकाभावात् । इष्टः परमेष्टः । एकांतानां न कस्यचित् । अर्थे नारायणो देव इत्यत्रैकांतिप्रयोजनजनकत्वनिषेधो नारायणस्य न क्रियते सर्वकारणत्वहानिप्रसंगात् । किंतु ज्ञेयत्वविशिष्टनारायणपरं नारायणपदं । इत्थं चैकांतिनां ज्ञेयत्वविशिष्टो नारायणः किंचित्प्रयोजनोद्देशेन न भवतीत्यनेन विशेषणीभूतज्ञाने किंचित्प्रयोजनोद्देश्यकत्वं निषिध्यत इति तस्य फलरूपत्वं तद्विषयस्य सुखादिवत्परमेष्टत्वं लभ्यत इति बोध्यं । नारायणबोधस्य फलत्वे तस्य फलांतराभावाद्बोधे सफलत्वघटितप्रामाण्यमागमस्य कथमागतमिति चेन्न । फलनिर्वाहिका या यथार्थज्ञानानुकूलशक्तिः तद्वत्त्वस्यैव लक्षणत्वेन बोधस्य तत्फलत्वे तन्निर्वाहकशक्तिरेव फलनिर्वाहिका । फलस्य बोधसाध्यत्वे बोधानुकूलशक्तेः परंपरया फलनिर्वाहकत्वेन सामर्जस्यमित्याशयान् । मूलोक्तैष्टत्वं मध्यमभक्तान् प्रतीष्टसाधनत्वेन तस्यापि बुभुत्साद्वारा वेदोपादेयत्वनिर्वाहकत्वादित्याशयेनाह । इतरान्प्रतोत्यादि । इष्टवत् एकांतिनां परमेष्टत्वविशिष्टवत् । इष्टसाधनस्य इष्टसाधनत्वेनेष्टस्य बुभुत्सितत्वात् । मध्यमभक्तानां इष्टतायाः जिज्ञासाद्वारैव वाक्योपादेयत्वस्य निर्वाहकत्वमिति हृदयं । इष्टवदित्यस्य लोकानां परमेष्टसुखस्यैवेति नार्थः । लोकानां सुखोत्पत्तावेवेच्छासत्वेन स्वसमवेतसुखजिज्ञासा तत्प्रश्नोत्तराद्यभावस्य पूर्वमुपपादितत्वादिति । एवमागमप्रामाण्यमुपपाद्य तस्य सोपपत्तिकत्वेन स्वार्थं तात्पर्यदृढीकरणायानुमानप्रमाणपरतयापि विशेषणानि योज-



(टीका) इदमुक्तंभवति । चिच्चेत्ये खल्वपर्याप्तशक्त्यादिमत्तया प्रत्यक्षादिसिद्धे । अन्यथा नित्यसुखादिप्रसंगात् । यच्चैवंविधं तत्केनापि नियतमेव प्रवर्तमानमुपलब्धं । यथा रथादि । तदेताभ्यामपि येन केनचिन्नियताभ्यां भवितव्यं यश्चैतन्नि-यता स भगवान् रमापतिरिति । नित्येत्यतादृशत्वस्य नियंतृतायाश्च स्वरूपसंकीर्तनम् । चित एव पक्षीकारे प्रकृतिनियततया सांख्यानां, कर्माधीनतया च मीमांसकानां सिद्धसाधनं स्यात् । तत्परिहाराय चेत्यस्यापि पर्याप्ततया चिन्नियंतृताऽसंभवप्रदर्शनाय पक्षीकरणं । चेत्यमात्रपक्षीकारे च लोकदृष्ट्या पाशुपतादि (स्मृति) रीत्याच चिन्नियंतृतया सिद्धसाधनं स्यात् । तन्निरासाय चितोऽपि पक्षीकारः ।

चेरित्याहुः । परे तु चिच्चेत्यनिष्ठास्वातंत्र्यादेरसार्वदिकत्वे तस्यैव पर्याप्तशक्त्यादिदशाध्या-मितरनियामकत्वसंभवादीश्वरत्वेन भवदभिमतपुरुषनिष्ठनियामकताया अपि राजादिनिष्ठ-नियामकतावत्कादाचित्कत्वे तत्कालेऽन्यस्य नियामकस्यावश्यकत्वात् । चिच्चेत्ययोरैव कथंचिन्नियमनियामकभावेनोपपत्त्या नैतद्विलक्षणेऽश्वरः सिद्ध्यतीत्यर्थांतरतापरिहारायोभ-यत्र विशेषणमुपात्तं । तेन च सर्वदाप्यपर्याप्तशक्तित्वादंधपंगुन्यायेन प्रवृत्त्यारंभ एव न घटते । एतन्निष्ठनियामकतायाः सदा संभवान्नात्र तद्दोषोऽतो विलक्षणेऽश्वरस्योऽङ्गीकार्य इति सिद्ध्यति । एतदेवाभिप्रेत्य चिच्चेत्येवांधपंगुन्यायेनेत्याद्याशंक्य समाहितं । नित्यपदस्य हेतुकोटौ साध्यतावच्छेदककोटौ वा निवेशाभावतात्पर्येण स्वरूपसंकीर्तनमित्युक्तं । न तु सर्वथा निरर्थकत्वाभिप्रायेण । अत एव समित्युक्तं । अन्यथा प्रमेयत्वमपि कुतो न स्वरूप कथनार्थमुक्तं । एवं च तत्रेणैवोभयत्रोपादानं कर्तव्यमेवेति प्राहुः । इदमुक्तं भवतीति । ननु नियामकत्वे नैतदनुमानेनेश्वरसिद्धेरेतदनुग्राहकं 'एष त आत्मा अंतर्गम्यस्मृतः' इत्यादिक-मेव वाक्यमीश्वर आगततयोदाहर्तव्यं । तद्विहाय किमर्थं द्यावाभूमौत्यादिजगत्कर्तृत्वप्रति-पादकागमोदाहरणमिति चेत् । सत्यं । तदपि पूर्वमादिपदेन गृहीतं । नियंतृत्याहुः कर्तृत्वादेरुपलक्षणपरा । श्रित्यादिकर्तृत्वेनापीश्वरः सिद्ध्यति । नियामकत्वोक्तिस्तु उत्तरग्रंथोत्थानाय । अतः श्रित्यादिकं स्वकर्तृकं इत्यनुमानेनेश्वरो न सिद्ध्यतीति न भ्रमयितव्यमिति सूचनाय तदनुग्राहकमेव कंठत उपात्तमित्यदोषः । प्रत्यक्षादिसिद्धे इति । असिद्धिपरिहारायेदं । यथास्थानीति । पक्षस्यापि रूपांतरेण दृष्टान्तत्वमविरुद्धं । सामानाधिकरण्येन सिद्धिर्विरोधित्वांगीकारेपि रूपांतरेण सिद्धेः रूपांतरेणानु-मितावविरोधित्वादिति भावः । चितोऽपि पक्षीकार इति । ननु किमत्र पक्षतावच्छेदकं । न चित्त्वं नापि जडत्वमन्यतरासंग्रहप्रसंगात् । नापि तदन्यतरत्वं सामानाधि-करण्येन साध्यसाधने सिद्धसाधनतायाः अवच्छेदकावच्छेदेन साधने चांशे बाधस्य चापत्तेः । नापि जीवजडान्यतरत्वं । रमया स्वमनऽर्थांतरत्वापत्तेः । नापि तद्व्यटि-तान्यतमत्वं । ईश्वरवत्तस्या अप्यज्ञातत्वेन तद्व्यटितपक्षतावच्छेदकाग्रहात् । नापीश्वरान्यत्वं । तस्यासिद्धिकाले तदन्यत्वविशेषणस्यासिद्धेरिति चेन्न । यतोऽत्रास्वतंत्रत्वापर्याप्तशक्ति-त्वादीनामेकस्य पक्षतावच्छेदकत्वे परस्य हेतुत्वं बोध्यं । ननु किमिदमस्वतंत्रत्वं । न स्वतंत्र-भेदः । अपर्याप्तशक्तिमत्त्वं न पर्याप्तशक्तिमद्भेदः । एतदनुमानात्प्राक्प्रतियोग्यप्रसिद्ध्या तादृ-शविशेषणाप्रसिद्धेः । नापि स्वातंत्र्याभावः पूर्णशक्त्यभावश्च । तस्यापि प्रतियोग्यप्रासि-

तथा मीमांसकादीन् प्रति पक्षतावच्छेदकाप्रसिद्धेः । तान्प्रत्येवेदानीमिभ्रस्य सिसाधयि-  
 षितत्वात् । स्वपक्षेप्येतादशानुमानात्प्राक् पूर्णशक्तित्वादिधर्माणामनुपस्थित्या तदभावग्रहासं-  
 भवाच्च । नाप्यल्पविषयकशक्तिमत्त्वमप्यतिशक्तिमत्त्वं स्वरूपसत्ताप्रवृत्त्यादौ परापेक्षत्व-  
 मस्वातंत्र्यमिति भावरूपमेवैतदिति । जडे शक्तेरभावेनाल्पशक्तित्वस्य पक्षतावच्छेदकत्वे  
 जडासंग्रहस्य हेतुत्वे भागासिद्धिरापातात् न जडे ऽल्पशक्तिः संभवति । “अल्पशक्ति-  
 रसर्वज्ञं पारतंत्र्यमपूर्णता ॥ उपजीवकत्वं जीवत्वं” इति जीवधर्मत्वोक्तेश्च । अस्वातंत्र्यस्य  
 प्रवृत्त्यादौ परनियम्यत्वघटितस्य साध्यस्वरूपतया तस्य पक्षतावच्छेदकत्वे वा हेतुत्वे  
 वा तत्प्रसिद्धैव कृतार्थतया ऽनुमानवैयर्थ्यात् । नच परार्थानुपस्थितिकत्वपरार्थान-  
 सत्ताकत्वयोरेकस्य साध्यत्वमपरस्य पक्षतावच्छेदकत्वं हेतुत्वं वेति वाच्यं । प्रवृत्तेर्यत्नरूपत्वे  
 जडे तदसंभवः । क्रियारूपत्वेप्यव्याकृताकाशकालादिरूपव्याप्तजडासंग्रहः । तथाच यथा  
 संभवं बाधासिद्ध्यादिदोषप्रसंगः । नच सत्ताप्रवृत्त्याद्यन्यतमेषु परापेक्षत्वमस्वातंत्र्यं  
 पक्षतावच्छेदकं हेतुर्वा, एकमात्रार्थानुतावदन्यतमकत्वं साध्यमतः साध्यकोटावधिकनिवेशा-  
 दानुमानवैयर्थ्यमिति वाच्यं । तादृशसाध्यस्य रथादावभावेन व्यभिचारस्फूर्त्या व्याप्तिग्रहा  
 योगात् । सर्वज्ञभेदरूपस्य सर्वज्ञानभावस्य पूर्ववदप्रसिद्धिः । स्वमते दुर्ग्रहता च । सर्वावि-  
 षयकज्ञानत्वं च जडासंग्रहकमिति न तस्यापि पक्षतावच्छेदकत्वादिकं युक्तं । नापि अल्पशक्ति  
 मत्वमेवापर्याप्तशक्तित्वं । जडेपि कार्यानुकूलशक्तेरङ्गीकारेण तस्याल्पशक्तिमत्त्वे बाधका-  
 भावात् । शक्तावल्पत्वं च किञ्चित्कार्याननुकूलत्वं । स्वानियम्ययत्किञ्चित्कत्वं पारतंत्र्यं ।  
 ईश्वरस्य रमाऽनियम्यत्वेन रमाया अपि पक्षता युक्तेति । कालस्य प्रकृतेस्तदभिमानि-  
 चित्प्रकृतेश्च सर्वकार्यानुकूलत्वेन तेषां पक्षकोटावनिक्षेपप्रसंगेन तदन्यतममादयार्थोत्तरता-  
 प्रसंगः । ईश्वरसिद्धेः प्रागस्वातंत्र्यमपि रमायां दुर्ग्रहमिति तत्परिष्कारोप्यनुपपन्न इति  
 चेन्न । अपकर्षाश्रयशक्तिमत्त्वमल्पशक्तिमत्त्वं । किञ्चिन्निष्ठस्वामितानिरूपकत्वं पारतंत्र्यमित्य-  
 ङ्गीकारात् । दंडो घटे शक्तः न पट इति प्रतीतेः जडेपि शक्तिरस्त्येवेति न तदसंग्रहः ।  
 अन्येतु जडे शक्त्यनङ्गीकारे अपकर्षानाश्रयत्वशक्तित्वोभयाभाववत्स्ववृत्तिधर्मसामान्य-  
 कत्वमेवाल्पशक्तित्वमित्याहुः । नच सर्वत्रोक्तपारतंत्र्यग्रहेणैव कृतार्थत्वादानुमानवैयर्थ्यं ।  
 किञ्चिन्नियम्यसत्तास्वरूपप्रवृत्त्याद्यन्यतमत्वस्वरूपसाध्यस्य भिन्नत्वेन तद्ग्रहस्यैव तद्ग्रह-  
 रूपत्वाभावात् । उक्तपारतंत्र्यग्रहे साध्यग्रहो भवत्येवेति चेत् । सत्यं । तस्य व्याप्त्यादि-  
 ज्ञानमूलकत्वेनानुमानतया वैयर्थ्यशङ्कानवकाशात् । उक्तपारतंत्र्यस्य साध्यरूपत्वाभावेन  
 नदवाञ्छितेऽल्पशक्तित्वादिहेतुनापि तात्सिद्धिरविरुद्धेति न कोपि दोषः । अन्येतु  
 स्वतंत्र्याभावः पूर्णशक्तित्वाभावसर्वज्ञत्वाभावादय एव विकल्पेन पक्षतावच्छेदकहेत्वादयः ।  
 न्न अपकर्षाश्रयशक्तिमत्त्वस्वामितानिरूपकत्वादिधर्माणां पुरोवर्तिषु केषुचिदनुभवसिद्धि-  
 त्वेन नन सर्वेषामुपस्थित्या ब्रह्मादीनां विशेषरूपेणागमेनाग्रहकालेपि पक्षकौटौ निक्षेपात्सर्व-  
 ज्ञ्यामकतयेश्वरसिद्धिर्भवति । नच सामान्यरूपाभावात्कथमेतदिति वाच्यं । सिद्धांते विशेष-  
 क्त्यादनुगतसदृशधर्माणां सामान्यव्यवहारनिवार्हकत्वाङ्गीकारात् । पुरोवर्तिषु कतिपयधू-  
 केषु गृहीतेषु सकलधूमगोचरव्यवहारवत् प्रकृते बाधकाभावात् । भवतां पक्षे ईश्वर-  
 त्वेऽप्राक् स्वातंत्र्यादेः कुत्राप्यगृहीतत्वेन तदभावस्याऽपि गृहीतुमशक्यतया  
 कथं पक्षतावच्छेदकत्वादिकं । अत एव वक्ष्यति । उक्तहेतूनां पक्षधर्मताबलात्  
 पूर्णशक्तित्वादिनैव सिद्ध इत्यनेन ग्रंथेनानुमानेनैव पूर्णशक्तित्वादिसिद्धिरिति चेन्न ।  
 स्वतंत्र्यमेव स्वातंत्र्याभावादेः रमाब्रह्मादिषु सर्वेषु गृहीतुं शक्यत्वात् । न चागमेनैव

(टीका) नच चिच्चेत्ये एवांधपंगुन्यायेनान्योन्यनियते भविष्यतः किमीश्वरेणेति वाच्यं । स्वतः शक्तिमात्रशून्ययोरितरेतराश्रयणे इतरेतरप्रत्यासत्तेरेवायोगात् । प्रयोजनमननुसंधदधर्मं न नियच्छेत् । तदनुसंधानेचापूर्णः स्यादिति तर्क-पराहतिपरिहाराय नियमनशीलत्वात्प्रयोजनानुसंधानाभावेपि तदुपपन्नमिति ज्ञापयितुं यंतेति ताच्छीलिकतृन्तप्रयोगः । तथाच श्रुतिः—“देवस्यैव स्वभावोऽयम्” इति । नच रुद्रादीनामिव रमापतेरपि कथं चिच्चेत्ययंतृतोपपत्तिरिति वाच्यं । यतोऽसावपर्याप्तशक्तिमत्वादीनां हेतूनां पक्षधर्मतावलेन सिध्यन् पूर्णशक्त्यादिरूपेणैव सिद्ध इत्याशयवानाह—“सर्वत्राखिलसच्छाक्तिः स्वतंत्रोऽशेषदर्शनः” इति ।

सर्वसिद्धेरनुमानवैयर्थ्यमिति वाच्यं । आगमेनेश्वरस्वरूपे जगति स्वातंत्र्याभावादौ च प्रतिपादिते च सति भगवत्स्वरूपपराणामागमानां वाद्यंतररीत्या स्वार्थं तात्पर्याभाव-शंकायां सोपपत्तिकत्वेन स्वार्थं तात्पर्यं समर्थयितुं आगमोपजीवनेनैव आगमोक्तपक्षताव-छेदकादिकमनुसृत्यानुमानस्य प्रवृत्तत्वेन तद्वैयर्थ्यानवकाशात् । सर्वथागमानुसरणे उपाधिप्रतिपक्षौ तु कनामानां वि दुर्वचाविति न्यायेनानुमानेन तत्सिद्धेरेवाभावप्रसंग इत्याहुः । ननूक्तपक्षतावछेदकाक्रान्तेषु किंचिन्नियम्यत्वसाधने स्वामितानिरूपकाणां सर्वेषां स्वस्वामिनियम्यत्वस्य सिद्धत्वात्सिद्धसाधनं एकमात्रनियम्यत्वं व्यभिचारात् साधयितुं शक्यमित्युक्तमिति चेन्न । एकैकस्मिन् तत्तनियम्यत्वस्य प्रत्यक्षसिद्धत्वेऽपि स्वा-मितानिरूपकं सर्वं किंचिन्नियम्यमिति सिद्धेरनुमानफलत्वात् । न चैकैकस्यैको नियामक इति पर्यवसानान्नेश्वरसिद्धिः स्यादिति वाच्यं । स्वामितानिरूपकसामान्ये किंचिन्नियम्यत्वं स्वतो नियामकरूपेश्वरं विना न पर्यवस्यति । इतरनियम्यतयैव सर्वेषां नियामकत्वे ‘अनव-स्थितेरसंभवाच्च’ इति सूत्रभाष्योक्तरीत्याऽनवस्थाप्रसंगेन मूलक्षतिप्रसंगात् । इतरेतरा-श्रयेण प्रत्यासत्तेरेवायोगादित्यत्रानवस्थाया अप्युपलक्षणत्वेन गृहीतत्वेन उक्तरीत्या ईश्वरापर्यवसानस्यापि टीकाकृता निरस्तत्वादिति सर्वं चतुरस्रं । ताच्छीलिकतृन्तप्रयोगइति । स्वभावबोधकतृन्तप्रयोग इत्यर्थः । अत एव पूर्वं चिच्चेत्ये यंतेति गम्यादिषूपसंख्यानमभि-प्रेत्य द्वितीयया विग्रहः प्रदर्शितः । ‘न लोकाव्ययनिष्ठाखलर्थतृता’ इति षष्ठीनिषेधादिति भावः । देवस्यैवइति । देवस्य क्रीडादिगुणविशिष्टस्य परमेश्वरस्यैव इच्छारूपोऽयं सृष्ट्यादिव्यापारः स्वभावः ननु प्रयोजनार्थाद्यनुसंधनेनागतुक इति श्रुत्यर्थः । अन्यत्र टीकाकृतुक्तरीत्याऽव-सेयः । नच रुद्रादीनामिवेति । तथाच पक्षकोटिनिविष्टेषु अल्पशक्त्याप्रत्यासत्यनुपपत्तिवदे-तदतिरिक्तेश्वरपक्षेऽपि तस्यावर्जनीयत्वेन तस्याबाधकत्वांगीकारे चिच्चेत्ययोरेवांधपंगु-न्यायेन परस्परनियम्यनियामकभावो युक्त इति अनुमानस्यार्थांतरत्वमप्रयोजकत्वं वेति भावः । हेतूनां पक्षधर्मतावलेनेति । व्याप्तिविशिष्टहेतोः पक्षसत्त्वस्य यद्वलं नियामकं पूर्णशक्त्या दिकं विना स्वस्वत्वायोगरूपानुपपत्तिप्रतिसंधानविषयत्वं तस्मादित्यर्थः । अयं भावः । व्याप्ति-विशिष्टस्य हेतोः पक्षवृत्तित्वं यादृशसाध्यं विनानुपपन्नत्वेन गृह्यते व्यापकतावछेदकोट्य-प्रविष्टमपि तद्रूपमनुमितौ साध्ये भासते । यथा बन्दिव्याप्यधूमस्य । पर्वते सत्त्वं महानसी-यत्वादिशून्यबन्दि विनाऽनुपपद्यमानत्वेन गृह्यमाणं महानसीयादिबन्दिभिन्नबन्दिमानिति

(टीका) सर्वत्र सकलचिच्चेत्यनियमनविषये अखिला पर्याप्ता सती, प्रतिबंधादि दोषरहिता शक्तिर्यस्यासौ तथोक्तः । स्वतंत्रः स्वेच्छाधीनप्रवृत्तिः । अशेषविषयत्वा दशेषं दर्शनं यस्यासावशेषदर्शन इति । अत्राहुः । भवतु चेत्यं परमेश्वरनियतं । चेतनश्च संसारी । मुक्तस्तु नच केनापि नियतः । नियम्यनियामकभावस्य भेदव्याप्तत्वात् । नच मुक्तस्य कुतोपि भेदोस्ति प्रमाणाभावात् । व्यापकाभावे च व्याप्यनिवृत्तिरवश्यंभाविनीति तत्राह—

अनुमितिं संपादयति । एतदेव इतरबाधसहकारेण परामर्शव्यापकतावच्छेदकत्वेनागृहीत-  
धर्म साध्ये अवगाहमानामनुमितिं जनयतीति नवीना निष्कर्षयति । तथात्वशक्तित्वादि-  
विशिष्टनियम्यत्वमनवस्थान्योन्याश्रयादिबाधकेनास्वतंत्रत्वादिरूपपक्षतावच्छेदकत्वच्छेदेन न  
घटत इति बाधसहकृतपरामर्शेन पूर्णशक्तित्वादिविशिष्टकिंचिन्नियम्यमित्येवानुमितिर्जा-  
यतेऽतो न पूर्वोक्तरीत्याऽर्थान्तराद्यवकाश इति भावः । कृष्णं द्रक्ष्यन्यातीत्यादौ दर्शने  
च्छागमनयोः समानकालिकत्ववदत्रापि पक्षधर्मतात्वेन सिध्यन् पूर्णशक्त्यादिमानेव सिद्ध  
इत्यत्र सिद्धिद्वयस्य समानकालिकत्वं लब्धं । ज्ञानद्वयस्य योगपद्यायोगादेकस्यैव स्वसमान-  
कालिकत्वस्य वक्तव्यतयानुमितेरेव पूर्णशक्त्यादिविषयकत्वलाभ इति ज्ञेयं । स्वेच्छाधीनप्रवृत्ति-  
रिति । अमेदेऽपि विशेषबलाद्धीनत्वं स्वीक्रियते । 'स्वेच्छया विष्णुरव्ययः सृष्ट्यादिकं करो-  
न्यन्था' इति प्रमाणानां तृतीयया प्रयोजकत्वबोधकानां प्रामाण्यनिर्वाहयेति भावः । नन्वेवं  
ब्रह्मादिप्रवृत्तेरपि स्वेच्छाधीनत्वात्तेष्वतिव्यसिः । मात्रार्थोतर्भावे त्वितरांशवैयर्थ्यमिति चेन्न ।  
स्वनिर्वाहकेच्छात्वव्यापकस्वसामानाधिकरण्यका या प्रवृत्तिस्तद्वत्त्वं स्वप्रवृत्तिनिर्वाहकेच्छा-  
व्यापकस्ववृत्तित्वकत्वं वा लक्षणमित्यभिप्रायात् । मात्रार्थोतर्भावेन तत्त्वसंख्यानटीकोक्तं  
मार्गान्तरमिति न तद्विरोध इति ज्ञेयं । अशेषविषयत्वादशेषमिति । तथा चाशेषपदं लाक्षणिकं विष-  
यविषयिणोरभेदोपचरो वेति भावः । व्यधिकरणबहुव्रीहेरननुशिष्टत्वाभिप्रायेणाशेषस्य  
दर्शनं यस्येति विग्रहमुपेक्ष्योक्तरीतिरनुसृतेति संप्रदायविदः । केचित्तु न विद्यते शेषं स्वा-  
विषयीभूतात्मकावशिष्टपदार्थो यस्य ज्ञानस्येति व्युत्पत्त्या शेषपदमशेषविषयकपरं न लक्ष-  
णा नाप्यभेदोपचारः । उक्तरीत्या मुख्यवृत्त्यैव समानाधिकरणबहुव्रीहेरुपपत्तौ अशेषप-  
दस्य सर्वार्थकत्वमंगीकृत्य सविवादव्यधिकरणबहुव्रीह्याश्रयणमयुक्तमिति तदुपेक्षेत्याहुः ।  
अवदुषिति । यथाश्रुतार्थं मायावादिभास्करमतानुयायिन इत्यर्थः । मुक्तस्तु न केनापि  
न्यत इति । तथाच नित्यं नियतेत्युक्तिरसंगतेत्यभिप्रायः । यद्वा मुक्तिदशायां तत्स्वरूप-  
मन्त्रेणितरानियम्यतयैव स्थितिवदन्यदापि (संसारदशायामपि) तथैव स्थितिसंभवाच्चिच्चे-  
न्यदेगितरनियम्यत्वं मास्तिवत्यनुमानं (चिच्चेत्ये केनचिन्नियते अपर्याप्तिशक्त्यादिमत्वात्) अप्र-  
वृत्तकमिति भावः । नच मुक्तस्य कतेपि भेदोस्तीति । 'आमुक्तेर्भेद एव स्याज्जीवस्य परमस्य  
च । मुक्तस्य तु न भेदोस्ति भेदहेतोरभावतः ॥' इत्यादीनां भेदसामान्यनिषेधकप्रमाणानां  
अभावादि भावः । ननु मुक्तौ भेदग्राहकप्रमाणबाधात्तेषां न स्वार्थं प्रामाण्यमित्यत आह ।  
अत्राहुः । भेद इति शेषः । अस्य च (प्रमाणाभावस्य) भेदाभावे भेदग्राहकप्रमाणबा-  
धात्तेषां न स्वार्थं प्रामाण्यमित्यत आह । यद्वा किं भेदाभावे प्रमाणांतरोपन्यासेन भेदे प्रमाणाभाव एव

विमतो भिन्नो मुक्ततत्वात् यदित्थं तत्तथा यथा संप्रतिपन्नः ।

(टीका)ननु ग्रंथो हि वादप्रक्रियया प्रवर्तते । शिष्यानुकंपया प्रवर्तनात् । वादे च पृष्टे-  
नागम एवादौ वक्तव्यः साध्यासिद्धय इत्यंगीकारः । तत्कथमनुमानमुच्यते । सत्यं -  
आगमोऽप्यत्रार्थे अभिधास्यते । अनुमानं तु तदर्यावधारणार्थमुपोद्धातप्रक्रिययोप-  
न्यस्तमित्यदोषः । अत्र विमत इति संसारान्मुक्तो विवक्ष्यते ।

तदभावसाधक इत्याशयेनाह । प्रमाणाभावादिति । वदप्रक्रियया । वादवृत्तितत्त्वनिर्णयोद्देश्य-  
कत्वादिधर्मादिना सादृश्येन । कुत इत्यतः । शिष्यानुकंपयेति । उपोद्धातप्रक्रिययेति । पृष्टेनाग-  
म एवादौ वक्तव्य इत्यत्र आगमपदस्य चागमोपयुक्तप्रमेयग्राहकतया एवकारेण तदन्या  
नुमानादेरेव व्यवच्छेद इति भावः । ननु विमतपदस्य विवादविषयोऽर्थः । भिन्न  
इत्यादिविशेषसमभिव्याहाराच्च भेदप्रकारकविमतिविषयत्वं पक्षतावच्छेदकं लब्धं ।  
तदवच्छिन्ने साध्यसाधनमयुक्तं । विमतिसाध्यसंशयस्यान्यधर्मितावच्छेदकत्वेनानुमितेः  
संशयनिवर्तकत्वाभावापातेनानुमानवैयर्थ्यापत्तेरित्यत आह । अत्रेति । विमतपदं  
संसारान्मुक्तस्य प्रकृतानुमानपक्षस्य परिचयायैव ननु विमतत्वस्य पक्षतावच्छेदकत्व-  
लाभायेति भावः । ननु न्यायामृते विमतेः पक्षतावच्छेदकत्वानुसरणं कथमुपपद्यत इति  
चेत् न । समानधर्मिताकत्वेन प्रतिबंधकतापक्षमाश्रित्याभ्युच्चयवादेन तत्र तथोक्तत्वात् ।  
\* [ ननु विमतेः पक्षतावच्छेदकत्वानंगीकारे मूले मुक्त इत्यादिपक्षनिर्देशं विहाय विमत-  
मिति पदप्रयोगस्यानर्थक्यं स्यात् । नच विमतिवाक्यस्य सर्वत्रावश्यकताबोधनार्थं तदिति  
शुक्तं । तदावश्यकतायाः विप्रतिपत्तिसाध्यसंशयस्य पक्षतारूपत्वाभावाद्युपपादनेन न्यायामृते  
निरस्तत्वेन तस्य सिद्धांतत्वाभावात् । यत्तु विप्रतिपत्तिरावश्यकयेव विप्रतिपत्त्या संशयेन  
तदभावरूपफलेच्छया न्यायवाक्यरूपविचारावसरेण विप्रतिपत्तेर्विचारांगत्वात् । ननु वा-  
दिनोः स्वपक्षनिश्चयवत्वध्रौव्येण मध्यस्थादीनामपि विद्वत्त्वात् कुत्र संशयो जायते । किंच  
मूर्खस्य विचारे नियमने स्वस्याकीर्तिः स्यादिति तस्मिन्निहाराय उभयोः समाविद्यत्वपरीक्षायाः  
मध्यस्थेन कर्तव्यतया तेन तदुभयनिष्ठान्यतरपक्षनिश्चयस्यापि निश्चितत्वेन तत्संभावनापि  
नास्तीति कथं संशयो भवत्विति बुद्ध्या मध्यस्थो विप्रतिपत्तिवाक्यं प्रयुंजतेति चेन्न ।  
तत्काले संशयानुपधानेपि विप्रतिपत्तेः संशयस्वरूपयोग्यत्वरूपकारणत्वेन संबंधितया  
विप्रतिपत्तिरूपैकसंबंधिज्ञाने सत्यपरसंबंधिरूपसंशयस्मरणे सति प्रतियोगिज्ञानानंतरं  
तदभावरूपफलज्ञानोदयेन तदिच्छया तन्निर्वाहकविचारे प्रवृत्तिनिर्वाहकतया विप्रतिपत्तेर्वि-  
चारांगत्वस्याभिमतत्वात् । नच तत्र संशयाभावस्तदा वर्तत एवेति कथं तदिच्छेति वाच्यं ।  
कालांतरे व्यासंगादिना तदुच्छेदशंकया कालांतरेऽपि संशयाभावोऽनुवर्ततामिति बुद्ध्या  
स्वजन्यानुभवाधीनसंस्कारदाढ्यादिद्वारा तन्निर्वाहकविचार इच्छासंभवात् । नच तत्र  
निर्णयमात्रफलकवादकथायां विप्रतिपत्तेरनावश्यकत्वं प्रत्यक्षालोकादिग्रंथसंमत्या नैयायिका  
दिसिद्धमेव । जल्पे तु स्वस्व विजयार्थमेव विचारे प्रवृत्तिसंभवेन फलांतरानुसंधानं नापे-  
क्षितमिति वाच्यं । एवमपि सभ्यसभापत्यादीनां स्वकीयफलानुसंधानं विना तत्र मनः  
प्राणिधानायोगेनोक्तरीत्या विप्रतिपत्तेस्तदर्थकत्वात् । नच पूर्वोक्तरीत्या कुत्रापि फलानुप-



(टीका) तस्यात्मैत्येव ग्रहणे सिद्धार्था प्रतिज्ञा स्यात् । अद्वैतवादिनापि संसारिणो भिन्नत्वेनाभ्युपगतत्वात् ।

धाने स्वरूपयोग्यतापि नास्ति कल्पकाभावादिति वाच्यं । सभ्यानां सर्वेषां विद्वत्त्वनियमाभावात्सभावाहिर्भावेन कदाचिराज्जातीयवाक्येन संशयस्यान्येषां संभवेन च फलानुपधानासिद्धेः । नचैवमज्ञानविपर्ययनिवृत्तिरूपफलप्रतियोग्यज्ञानादिजनकवाक्यमप्यावश्यकं स्यादिति वाच्यं । अज्ञानस्यानादितया तज्जनकवाक्यासिद्धेः । संशयनिवृत्तेरज्ञाननिवृत्तिभूलकत्वेन पृथक्कृतानपेक्षणाच्च । सर्वेषामेकदर्शननिविष्टत्वनियमाभावेन सर्वनिरसनीयैककोटिरभावेन इदमित्थमेवेत्याकारकस्य विपर्ययवाक्यस्य दर्शयितुमशक्यत्वात् । किंच विप्रतिपत्तेनैतावन्मात्रं प्रयोजनं अन्यदपि वर्तते । विप्रतिपत्तिवाक्ये प्रयुक्ते सर्वैः कोटिद्वयस्य श्रुतत्वात्तदपलापपूर्वकं वादिनोरन्यतरेण विषयांतरग्रहणपूर्वकं स्वजयः स्थापितुं नैव शक्यते । अन्यथा जयपराजयव्यवस्थाभावप्रसंगात् । एवं मध्यस्थेन स्वयमेवैकैकं प्रत्येकैकपक्षदाने तत्समर्थनाशक्तेन वादिनान्यतरस्मिन्पक्षपातः स्वस्मिन्नसूयादिकं व्यवन्धिष्येताऽतो विप्रतिपत्तिवाक्येनोभाभ्यां कोटिश्रवणानंतरं स्वयमेव पक्षविशेषग्रहणे पक्षांतरसमर्थनाशक्तत्वशंका लोकानां स्यादित्यभिप्रायवद्भ्यां वादिभ्यां त्वयैव कश्चन पक्षो देय इत्युक्त्यनंतरमेव तथाकरणे स्वस्य दोषाभावात् । अत एतदुभयप्रयोजनार्थमपि विप्रतिपत्तिरावश्यकी । एतेन साधारणधर्मादिप्रतिबन्दिदानं परास्तं । तस्मात्स्वकर्तव्यनिर्वाहाय समयबंधादिवाद्भिप्रतिपात्तिदर्शनीयैव । परमवयवेषु नाग्रह इति तत्र । शब्दो गुणत्वेन नैयायिकाभ्युपगमविषयो द्रव्यत्वेन तु मीमांसकानामतो यथाकाममन्यतरपक्षाश्रयणं कार्यमित्याकारकेण संस्कृतेन तत्समानार्थकभाषारूपवाक्येन मध्यस्थोक्तेन पूर्वोक्तसर्वप्रयोजननिर्वाहात् । एकस्मिन्धर्मिणि विस्तृष्टकोटिद्वयशब्दधीजननयोग्यत्वादिनानाकुसृष्ट्यादियुक्तवाक्यविशेषरूपविप्रतिपत्तेरनावश्यकतायाः न्यायामृतोक्तायाः एतादृशशतोक्तिभिरप्यपरिहारात् । नहि न्यायामृते सर्वथानुपयोग उक्तः । किंत्वनावश्यकत्वमात्रं । नहि कथापूर्वं मध्यस्थादिभिर्भाषया व्यवहारे किंचिद्वाधकं । प्रत्युत प्राकृतादीनामपि सुज्ञानाय तस्यैवोचितत्वं च । अपिच सभापतिप्रेरितेनान्येनैवोक्तरीत्या वादिप्रतिवादिभ्यां पक्षपारिग्रहादिकं कारयित्वा नंतरं मध्यस्थो नियमितः । तत्र मध्यस्थस्य विप्रतिपत्तिदर्शनानवकाशाच्च । यत्र सर्वविषयेषु तत्काले मध्यस्थकल्पितवाक्यस्यान्यदाप्युच्चारणनियमाभावात्संशयाजननं तेषु स्वरूपयोग्यत्वकल्पकाभावाच्च । क्वचित्तस्य सत्त्वेपि ज्ञानस्यैव स्वस्योपयोगेन सर्वेषां तत्ज्ञाननियमाभावेन सर्वेषां संशयस्मारकत्वायोगश्च केषांचित्संभवेऽपि भाविविचारस्य संशयनिवृत्तिनिर्वाहकत्वानुपस्थित्या तत्र सभापत्यादीनां मनःप्रणिधानस्य ततोऽनिर्वाहाच्च । यत्र सभापत्यादीनामन्यतरकोटिनिश्चय एव तत्र स्वकर्तव्यसन्मानोपयोगि तदुत्कर्षज्ञानार्थमेव मनःप्रणिधानोपपत्तेश्च वादिनोः प्रामाणिकत्वे निश्चितेऽसाधकतास्थलीयन्याये उदाहरणप्रयोगस्यैव समयविशेषबंधस्याप्यकर्तव्यतया दृष्टान्तस्य नियमेन सार्वत्रिकतयाऽसंभवेऽपि । वाक्यविशेषस्य क्षेमसाधारणमज्ञाननिर्वाहकत्वमपि भवतीति फलस्मरणोपयोगितामात्रेण तत्प्रदर्शनप्रतिबंधपि युक्तैव । तस्मादवयवेष्विव विप्रतिपत्तावप्यावश्यकत्वाग्रहस्याज्य एवेत्यतो विमतं इति निर्देशप्रयोजनमाह ॥ ]

( संसारान्मुक्त इति निर्देशं विहाय विमतपदप्रयोगप्रयोजनमाह नस्येत्यादिना ) । अद्वैतवादिनापीति । आत्मत्वाश्रये शुद्धचिति आत्मत्वोपहिते वा भेदा-



(टीका)

भेदस्य च पारमार्थिकत्वानौपाधिकत्वाभ्यामविशेषितत्वात् । मुक्त इत्येव तर्ह्युच्यतां ।  
निगडमुक्तेन सिद्धार्यता स्यादिति चेत् । तर्हि संसारान्मुक्त इत्येवं वक्तव्यं ।

भ्युपगमादिति भावः । पारमार्थिकत्वानौपाधिकत्वाभ्यामिति । अत्यन्तावाध्यत्वेपाधिव्यतिरेकप्रयु-  
क्तव्यतिरेकप्रतियोगित्वरूपौपाधिकत्वाभावरूपविशेषणाभ्यामिन्यर्थः । आविशेषितत्वमिति ।  
विशेषणे मायावादिभास्करयोः साध्याप्रसिद्धिः स्यादिति भावः । मुक्त इत्येवोच्यतामिति ।  
संसारिणि मुक्त इति व्यवहाराभावान्मुक्तत्वं संसारदशाव्यावृत्तं तदाश्रये संसारदशायां  
भेदसत्त्वेपि तदुपहिते भेदस्यासत्त्वात्प्रकृते तथैव साधनान्न सिन्धसाधनतेत्यभिमानः ।  
संसारिणि मुक्त इति शास्त्रीयव्यवहाराद्यभावेपि निगडमुक्तः इदानीमयं मुक्त इत्यादि-  
व्यवहारो वर्तते एवान्यथा (सर्वथा व्यवहाराभावे) मुक्ताः संसारसागरादित्यादौ संसा-  
रिव्यावृत्त्यर्थमवधिपदप्रयोगो व्यर्थः स्यादतत्साधारणं दुःखजनकपदार्थप्रतियोगिकविभाग  
वत्त्वादिकमेव तदर्थतावच्छेदकं वाच्यं । तस्य संसारदशासाधारणतया तदुपहिते भेदसाधनेऽ  
पि सिन्धसाधनतेत्यभिमाननिरासामिप्रायेण समाधत्ते । निगडमुक्तेनेति । संसारान्मुक्त इत्येवं  
वक्तव्यमिति । अत्र संसारपदं स्वरूपावरणपरं । मुक्तपदं च विभागावच्छिन्नवाचि । ध्वंसस्य  
सावधिकत्वाभावेन पञ्चम्यर्थान्वयस्य बाधितत्वेन तदवच्छिन्न (ध्वंसावच्छिन्न) वाचित्वा-  
योगात् । विभागोपि न गुणः । दुःखादिमुक्त इत्यादावतिप्रसंगात् । किंतु संबंधध्वंसरूपा-  
पायमात्रं । पञ्चम्यर्थप्रतियोगित्वस्य संबंध एवान्वयः । स्वरूपावरणसंबंधध्वंसोऽक्षरार्थः ।  
स्वरूपावरणध्वंसवत्त्वं पक्षतावच्छेदकं फलितं । यदत्राह कश्चित् । विमतो भिन्नो मुक्तत्वा-  
त्संप्रतिपन्नवदित्युक्ते शुद्धचिन्मात्रे मुक्ते (संसारदशायामित्यर्थः) भेदस्याभ्युपगमा-  
त्सिन्धसाधनं । मुक्तिदशायामिति धर्मविशेषणत्वे परंप्रत्यसिद्धिर्मुक्तौ कालानभ्युपग-  
मात् । मुक्तिदशायां कालोनाभ्युपेयत इति व्याहतमिति चेन्न । तत्त्वज्ञानस्य स्वसमानाधि-  
करणस्वसमानविषयकज्ञानतत्प्रयुक्तदृश्याधिकरणकालपूर्वत्वाभावनियमाभ्युपगमे फल-  
तस्तन्निरासादिति । तत्तुल्यं । विप्रतिपत्तिसाध्यसंशयस्य मध्यस्थादिनिष्ठतादशायामुक्ता-  
नुमानप्रवृत्तेर्विमतपदप्रयोगबलेन सूचितत्वेन सिन्धसाधनत्वादिशंकाभावादेरग्रे ग्रंथकृतैव  
वक्ष्यमाणतया तदुद्भावेन स्वव्याहतत्वस्य स्वप्रतिज्ञातार्थपरित्यागस्य चापत्योद्भावकस्यैव  
निग्रहप्रसंगात् । ननु किंचित्धर्मोपहितमात्रे तदुपलक्षिते चैतन्ये सर्वाधिष्ठानभूते वा भेदस्यापि  
सत्त्वेन न मन्मते पक्षतावच्छेदकोपहिते वा तदुपलक्षिते वा भेदकोटिकविप्रतिपत्तिः संभवति ।  
नच त्वन्मते घटश्चिन्नेत्यादिप्रतीतिसिन्धभेदस्य घटावच्छिन्नचित्तारोपितत्वेन चिति तादा-  
त्म्यसंबंधेन भेदसत्त्वेपि चिच्चिन्नेति प्रतीतिवारणाय ननुलेख्यप्रतीतौ विशेषणतासंबंधो  
भासते । तेन संबंधेन तु चिति स भेदो (चिन्प्रतियोगिकः) नास्तीति वक्तव्यं । एवं च भेदां-  
तराणामपि तादात्म्यसत्त्वेपि न विशेषणतासंबंधेन वृत्तित्वं । प्रकृते च मुक्तत्वोपलक्षिते  
तत्संबंधसंसर्गकभेदकोटिकविप्रतिपत्तिर्युक्ता । चिद्धटो नेति प्रतीतिसिन्धभेदो यद्यपि  
शुद्धचिति विशेषणतासंबंधेन वर्तते इत्यापाततः प्रतिभाति । तथापि स स्वोपहित एव  
वर्तते । अन्यथा शुद्धत्वहानिप्रसंगादेवं अन्येषामपि भेदानामिति शुद्धचिति भेदस्यासिन्ध-  
तया मुक्तत्वोपलक्षितायां चिति भेदकोटिकविप्रतिपत्तिसंभवेन तत्र तत्साधने कथं सिन्धसा-  
धनतावकाश इति वाच्यं । अनुमितेर्वा विप्रतिपत्तिघटकवाक्यस्य वा यदि मुक्तत्वरूपधर्मपु-  
रस्कारेण विशेष्यावगाहिता तदा मुक्तत्वोपहितस्यैवानुमितौ भानान्न शुद्धचिति भेदसिद्धिः ।

विप्रतिपत्तिघटकवाक्येन च तदुपहितभेदस्यांगीकृतत्वान्निषेधरूपकोटिप्रतिपादनानुप-  
पत्तिः। यदि चोपलक्षणभूतधर्मस्य धर्मातरोपलक्षकत्वं कचिच्च स्वरूपोपलक्षकत्वं चांगीकृतं।  
तस्यायं निष्कर्षः । फलीभूतबोधे भासमानधर्मातरोपस्थापकः सन् फलीभूतबोधे स्वयम-  
भासमानः कचिद्भवति । कचिच्च फलीभूतबोधे भासमानस्वरूपमात्रोपस्थापकः सन् तत्र  
स्वयमभासमानः स्वरूपोपलक्षणमित्युच्यते इति एतदुदाहरणादिकं त्वाकरे व्यक्तं । एवं  
चेहापि यदि मुक्तत्वं धर्मातरमुपस्थाप्य स्वयं निवर्तते तदा विप्रतिपत्तिवाक्येन धर्मातरविशे-  
षितचित्ति भेदनिषेधः कृतः स्यात् । स चानुपपन्नः । मुक्तत्वोपहित इव धर्मातरोपहितेपि भेदां  
गीकारात् । एवं सिद्धार्था प्रतिज्ञा स्यात् । धर्मातरोपहिते भेदस्याभ्युपगतत्वात् । यदि च  
स्वरूपमात्रोपलक्षणं स्यात् तदा मुक्तो न भिन्न इति वाक्यं वा नञघटितोक्तवाक्यं वा  
स्वरूपमात्रावगाहिनं ( धर्मातावच्छेदकव्यवच्छेदाय मात्रपदं ) भेदाभाववान् इत्याकारकं  
भेदवान् इत्याकारकं बोधं जनयेत् । तथा च कथं तद्वाक्ययोर्विप्रतिपत्तिवाक्यत्वं तदुभयज-  
न्यबोधस्य तदर्धान्वयोधांतरस्य वा संशयरूपत्वाभावेन तज्जनकत्वाभावाद्धर्मितावच्छे-  
दकसंशयाभावात् । अनुमितिरपि कथमुक्तविधमुक्तत्वोपलक्षितचिदवगाहिनी स्यात् ।  
तस्याः निर्धर्मितावच्छेदकत्वाद्यभावात् । अथ मन्यसे । मुक्तत्वोपलक्षिते भानं नाम मुक्त-  
त्वसामानाधिकरण्यमात्रस्य प्रकारांशे भानं प्रकारसंबन्धे मुक्तत्वावच्छिन्नत्वभानं तु तदुप-  
हिते भानं । प्रकृते च किंचिदुपहितचित्येव भेदस्य भवदंगीकृतत्वेन मुक्तत्वेनोपलक्षितायां  
शुद्धचित्ति भेदाभावकोटिका विप्रतिपत्तिर्युक्तेति । तदप्ययुक्तं । मुक्तत्वाश्रयत्वस्य मुक्त-  
त्वोपहित एव सत्त्वेन तेन रूपेण शुद्धचित्तौ विप्रतिपत्तिवाक्येन भासमानत्वेन तदुपहित  
स्यैव भानेन तत्र विप्रतिपत्त्ययोगस्योक्तत्वात् । यदि चोपहितधर्माणां शुद्धवृत्तित्वस्या-  
भ्युपगमान्मुक्तत्वं शुद्धचित्ति वर्तत इति ब्रवीषि तदा भेदोपि तत्र वर्तत एवेति कथं तत्र  
तत्कोटिका विमतिः स्यात् । किंच शुद्धचित्ति कथमपि भेदो नास्तित्यभ्युपेत्य मुक्तत्वो-  
पलक्षितायां भेदाभावकोटिका विप्रतिपत्तिः मुक्तत्वोपलक्षिते भेदसाधने शुद्धचित्ति  
भेदमात्रसिद्ध्यात्मनः कृतार्थतेति यदि मनुषे तर्हि आत्मत्वसंसारित्वादिधर्मेषु कस्य-  
चित्पक्षतावच्छेदकत्वानुसरणे विप्रतिपत्तोश्चित्ति भेदसिद्धिसंभवेन सिद्धसाधनता-  
दोषेणैव तन्निराकरणपूर्वकं संसारान्मुक्तत्वस्य पक्षतावच्छेदकत्वानुसरणासंगतिः ।  
यदि च शुद्धत्वादिधर्मा इव शुद्धचित्येव जडानुतादिव्यावृत्तयोपि वर्तत इति  
विवरणमतमाद्रीयते तदा शुद्धचित्येव भेदाभ्युपगमाच्च विप्रतिपत्तिर्न तत्साधनेऽ-  
नुमानस्य कृतार्थत्वं सिद्धसाधनानुत्थारात् । नापि मुक्तत्वविशिष्टे भेदतदभावकोटि-  
का विप्रतिपत्तिः । मन्मते चरमक्षणस्य चरमसाक्षात्कारस्य वाऽऽवरणध्वंसरूपमुक्तितया  
तद्विशिष्टे भेदस्य निर्विवादत्वात् तदुत्तरावस्थाविशिष्टत्वरूपमुक्तत्वविशिष्टे विप्रतिपत्तिरपि  
न युक्ता । मन्मते तदुत्तरावस्थाया एवालीकत्वात् । यदि चावरणध्वंसोपलक्षिता चिदेवं  
मुक्तिस्तदाश्रयस्याभावात्तस्याः पक्षतावच्छेदकत्वायोगः । यदि चोभयसिद्धमुक्तत्वाश्र-  
येऽनवच्छिन्नविशेषणतया भेदकोटिका विप्रतिपत्त्यस्तेनैव संबन्धेन भेदस्य साध्यतापि मुक्तौ  
नश्यमानभेदस्य चित्यनवच्छिन्नविशेषणतया वृत्त्यभावाच्च विप्रतिपत्त्ययुक्तिः सिद्धसाधन-  
ता वा । नच पक्षनिष्ठाया दृष्टान्तिनिष्ठाया वा भेदीयविशेषणताया मुक्तत्वनिगडमुक्तत्वा-  
दिधर्मावच्छिन्नत्वाद्वाधो दृष्टान्तसिद्धिश्चेति शङ्क्यं । कालविधया या विलक्षणावच्छेदकता-  
तद्विरूपकत्वस्यैव निवेशनीयत्वादिति मन्यसे तदप्ययुक्तमेव । आसंसारं चिन्निष्ठानाम-  
नुतादिभेदानां यावत्कालमनुवर्तमानानां विशेषणतायाः कालिकव्याप्यवृत्तितया कालानव-

छिन्नताया एव मदंगीकृतत्वेन विप्रतिपत्यनुपपत्तिसिद्धसाधनतयोरनुधारात् । नच मुक्ति कालासंबंधिनां भेदानां कथं कालिकव्याप्यवृत्तित्वमिति वाच्यं । भेदैः सह ब्रह्मज्ञानेन काल स्यापि निवृत्तत्वेन मुक्तौ कालस्यैवाभावात् । नच मुक्तौ कालानभ्युपगमे व्याहृतिः स्यादिति वाच्यं । विप्रतिपत्यभावे सिद्धसाधनतोद्भावेन च परीक्षितापरीक्षितपराभ्युपगममात्रस्य वीजतया तत्सदसत्वविचारस्येदानीमनवसरपराहृतत्वात् । किंचैतत्कल्पे आत्मत्वसंसारित्वादिचिद्वृत्तिधर्मसामान्यस्यापि पक्षतावच्छेदकत्वसंभवे तत्परित्यागानुपपत्तिरूपपूर्वाक्तदोषानिस्तारश्च । ननु भेदस्य मिथ्यात्वसिद्धये भेदाभावोपि त्वयांगीकृत इति तस्य कोटिता युक्तेति चेन्न । तस्येदानीमावृत्तत्वेन लौकिकानां भेदाभ्युपगमविरोधिग्रहाविषयस्य तस्य ज्ञानेन मध्यस्थसंशयाद्यनिर्वाहेण विप्रतिपत्तिकोटित्वायोगात् । भेदसाधनेऽपि तत्कोटिरस्मदभिमतया एव साधितत्वेन सिद्धसाधनानुधाराच्च । तस्माच्छ्रुतभेदकोटिमुक्तधार्मिक विप्रतिपत्तेरेवायोगात् । कथं तत्काले भेदसाधनेन सिद्धसाधनत्वाभाव इति समाधानमिति । अत्रोच्यते । ‘मुक्तानां परमागतिः’ ‘मुक्ताः प्राप्य परं विष्णुं तदेहं संश्रिता अपि ॥’ ‘मम साधर्म्यमागताः’ । ‘सर्गेऽपि नोपजायंते प्रलये न व्यथंति च ॥’ इत्येवमादीनि कानिचिद्वाक्यानि । तथा ‘एतमानंदमयमात्मानमुपसंक्रम्य’ ‘परमं साम्यमुपैति’ इत्यादिकानि श्रुतिवाक्यानि च मुक्तिविषयतयावगम्यमानानि श्रूयंते । तथा ‘परमं ब्रह्म वेद ब्रह्मैव भवति’ ‘ब्रह्मैव सन्नह्याप्येति’ ‘यत्र त्वस्य सर्वमात्मैवाभूत्’ इत्यादीनि श्रुतिवाक्यानि तथा ‘आमुक्तेर्भेद एव स्याज्जीवस्य परमस्य च ॥ मुक्तस्य तु न भेदोऽस्ति भेदहेतोरभावतः ॥ विभेदजनकेऽज्ञाने नाशमात्यंतिकं गते ॥ आत्मनो ब्रह्मणो भेदमसंतं कः करिष्यति ॥ यावन्मोक्षं तु भेदः स्याज्जीवस्य परमस्य च ॥ ततः परं न भेदोस्ति भेदहेतोरभावतः ॥’ इत्यादीनि च स्मृतिवाक्यानि मुक्तविषयतया प्रतीयंते । तत्र पूर्ववाक्येषु बहुवचनश्रवणेन साधर्म्येण प्राप्यप्रापकभावादिश्रवणेन मुक्तानां परस्परं परमात्मना च भेदोऽवगम्यते । यत्र त्वस्येत्यादिवाक्येषु यत्रेत्यनेन मुक्त्यवस्था । नाशमात्यंतिकं गते इत्यनेन ततः परमित्यनेन च परममुक्त्युत्तरः कालः प्रतीयते । तथा सर्वमात्मैवाभूदित्यनेन भेदो नास्तीत्यनेन भेदसामान्यनिषेधः प्रतीयते । तदुभयवाक्यदर्शनेन चलावलनिर्णयाभावदशायां भेदप्रतिपादका नामार्थांतरपरत्वेन प्रामाण्याभावादभेदपराणि प्रमाणानीति त्वदीयेषु भास्करानुसारिषु वदत्सु भेदनिषेधपराणां न स्वार्थपरत्वं किं त्वन्यार्थपरत्वमिति तत्त्ववादिषु वदत्सु लौकिकानां मध्यस्थप्रभृतीनां वा मुक्तो भिन्नो न वेति संशयो जायते न वा । नेति वदन् सर्वानुभवासिद्धापलापी न वैदिको नापि लौकिक इत्युपेक्षणीय एव स्यात् । आद्ये संसारध्वंसविशिष्टस्य तदुत्तरकालविशिष्टस्य च भेदतन्निषेधकवाक्याभ्यां धर्मितया स्फुरणेन तत्रैव संशयोदयेन तत्रैवान्यतरजिज्ञासायां तादृशविमतिविषयतावच्छेदकमुक्तत्वमुक्तिकालावच्छिन्नत्वादिविशिष्टे भेदसाधने सिद्धसाधनानवकाशात् । ननु बंधध्वंसाविशिष्टे भेदस्तु मयाभ्युपगम्यते । तदुत्तरकालस्यानभ्युपगमात्तदवच्छिन्नस्य पक्षतावप्रसिद्ध्या न युक्त्ययुक्तमेवेति चेन्न । तथात्वे विशिष्टे भेदांगीकारे मम साधर्म्यमागता इति वाक्यस्य परमं साम्यमिति वाक्यस्य च साधर्म्यं परमसाम्यं च अभेद एवेति । एवं ‘सोऽश्नुते सर्वान्कामान् सह ब्रह्मणा विपश्चिता’ इति वाक्यस्य ‘सोऽश्नुते सकलान् कामान् क्रमेण च सुरर्षभाः ॥ विदितब्रह्मरूपेण जीवन्मुक्तो न संशयः ॥’ इत्यादिस्कांदवाक्यमुदाहृत्य ब्रह्मस्वरूपेण सर्वभोगानुभवपरतया व्याख्यानं ‘आनंदमयमात्मानमुपसंक्रम्य’ इत्यत्र अनतिक्रमार्थकत्वेन उपेत्य अस्य व्याख्यानं व्यर्थमापद्यते । नच भेदांतरांगीकारेऽपि ब्रह्मभेदस्यानंगीकारात् तत्परतया प्रतीयमाना-

नां वाक्यानां युक्तं व्याख्यानमिति वाच्यं । अज्ञानस्यैवात्यंतिकनाशे ब्रह्मभेदस्येव भेदांतर-  
स्यापि स्थित्ययोगात् । भेदांतरविशिष्टस्य ब्रह्मतादात्म्यायोगाच्च । स्वरूपैक्यविवक्षया तु  
संसारदशायामप्यविशिष्टत्वेन मुक्तौ विशिष्य न घटते । किं चोक्तवाक्ये ब्रह्मभेदप्रतिपादने  
किं तव गतं । ब्रह्मैव भवतीत्यादिवाक्यानां प्रामाण्यमिति चेत् तर्हि मुक्तस्य तु न भेदोऽ-  
स्तीत्यादिवाक्यप्रामाण्यविघातकस्य भेदांतरस्य कथमंगीकारः । नच तद्वाक्यानां भेदनि-  
षेधद्वारा चिन्मात्रे वा स्वसमानविषयकेत्यादिनियमांतरे वा तात्पर्यं । तात्पर्यविषयीभूतार्था  
विरोधात्तदंगीकार इति वाच्यं । तर्हि ब्रह्मैव भवतीत्यादिवाक्यानामपि तथैव गतिरिति  
कुत उक्तश्रुतीनां व्याख्यानान्तरं । तस्मान्मुक्तत्वविशिष्टे भेदो नास्तीत्येव यथाश्रुतं तव मतं ।  
यथा नेह नानेत्यादिवाक्यानां द्वैतसामान्याभावप्रतिपादनद्वारा चिन्मात्रपरत्वं तत्त्वमसीत्या-  
दिवाक्यानां लक्षणया अभेदबोधद्वारा चिन्मात्रपरत्वं तद्द्वारकचिद्बोधस्य द्वैतधीविरोधित्वं  
स्वीक्रियते । तदर्थं द्वारीभूतबोधेऽपि तद्वाक्यानां तात्पर्यं तद्विषयघटितव्यावहारिकप्रामा-  
ण्यं । तेषां तादृशावांतरबोधे तात्पर्यसिद्धये मिथ्यात्वानुमानानां अभेदानुमानानां प्रवृत्तिः ।  
नेह नानेत्यादिश्रुत्यर्थे विवदमानं प्रति साध्यांतरमाहेति त्वदीयोक्तेः तद्वत् मुक्तभेदनिषे-  
धकवाक्यानामपि मुक्तत्वविशिष्टे भेदनिषेधे तात्पर्यं । तद्बोधद्वारा चिद्बोधे वा फलतः  
सर्वनिषेधकनियमे वा तात्पर्यं स्वीकार्यं । अवांतरतात्पर्यविषयीभूतार्थं व्यावहारिकप्रामा-  
ण्यनिर्वाहाय मुक्तत्वविशिष्टे भेदाभावः । यत्र त्वस्येत्युक्तमुक्त्यवस्था ततः परमित्यादिनो-  
क्तः भेदसामान्यानवच्छेदको ज्ञाननिवृत्यवच्छेदकश्च कालः सर्वोऽपि बन्धपुरुषाज्ञानक-  
ल्पितो व्यवहारदशायामंगीकार्यः । उक्तं चाद्वैतचंद्रिकायां जडत्वहेतुनिरूपणे बन्धपुरुषकल्पि-  
तस्य मुक्तिकालस्याभ्युपगमादिति । इत्थं च यथाश्रुत्यवांतरतात्पर्यविषयीभूतानिर्वचनीय-  
त्वरूपमिथ्यात्वसत्यत्वकोटिकविप्रतिपत्त्या त्वया निर्वचनीयत्वेनाभ्युपगते जगति अवयोस्त-  
त्तसाधनमुपपद्यते । तथा आवरणध्वंसविशिष्टे तदवच्छेदककालावच्छिन्ने तदुत्तरकालावच्छिन्ने  
वोक्तरीत्या त्वन्मतेनापि सिद्धेः । उक्तयुक्त्या भेदाभेदकोटिका विप्रतिपत्तिर्युक्तैव ।  
परंतु विप्रतिपत्तिविशेष्याभूतं विशिष्टं वस्तु भवतोऽनिर्वचनीयं मम भास्क-  
रस्य वा सत्यं । तत्र भेदसाधनमात्रेणस्मदिष्टसिद्धिः । सोपपत्तिकभेदश्रुतिविरोधेन  
तन्निषेधकश्रुतीनां मन्मतरीत्या मिथ्यात्वश्रुतीनामिवार्थांतरपरत्वे द्वारीभूतबोधासिद्ध्या  
त्वदभिमतनिष्कृष्टार्थस्याप्यसिद्ध्या त्वत्पराजयोऽपि जात इति चैतन्ये भेदोऽभ्युपेयते ।  
किंचिद्विशिष्टे मया भेदोऽभ्युपगम्यत इति त्वत्प्रलापस्य कोपयोगः । यद्वा अस्तु भवदभ्युपगमः  
यथा तथा । तथापि उक्तश्रुतिविगनेन संदेहे त्वन्मतछायामात्रानुसारेण च भेदकोटिनि-  
षेधकतया च शंकायां प्राप्तायां भेदनिषेधकश्रुतीनां पराभिमतवाक्यार्थविघटनद्वारा  
शिष्याणां तत्त्वनिर्णयाय सामान्यतस्तद्वाक्यस्थानत्रर्थप्रतियोगिसमर्पकपदघटितन्यायप्र-  
योगः कृतः । इत्थं च यथाश्रुतश्रुत्यनुरोधेन विप्रतिपत्तौ यथाश्रुतपरमेव विमतो भिन्न  
इति न्यायवाक्यं । श्रुतीनां त्वदभिमतनिष्कृष्टार्थादरे तु सोऽर्थो यद्युक्तनियमरूपः नियमस्य  
लोकरीत्या सिद्धत्वेऽपि आत्मसाक्षात्कारआत्माज्ञाननिवृत्योः कार्यकारणभावबोधकश्रुती-  
नामिव लौकिकार्थस्यैवानुवादकत्वसंभवात् । असिद्धत्वे तद्बोधाद्यैव प्रवृत्तिसंभवात् । तदा  
नन्वज्ञानाधिकरणक्षणः स्ववृत्ति यत्तत्त्वज्ञानं तत्समानविषयकतत्समानाधिकरणाज्ञानतत्प-  
रुक्तदृश्याधिकरणकालपूर्वत्वाभाववाच्यत्वेव विप्रतिपत्तौ तद्भावाकोटिसाधकानुमाने मूलवा-  
क्यस्य तात्पर्यमस्तु । उभयथापि न भवतः सिद्धसाधनतायाः अवकाशः । नच भावरूपाज्ञा-  
नस्य वन्मतेऽप्रसिद्ध्या अभावकोट्यप्रसिद्धिः । प्रकृतेरेवाज्ञानत्वेन त्वया परिभाषितत्वान्न

तदसिद्धिरित्युच्यते । तदपि तस्य स्वविषयकतायाः भवतानंगीकृतत्वाद्भावकोट्यप्रसिद्धि-  
रेवेति वाच्यं । नैय्यायिकादीन्प्रति विप्रतिपत्तिवेलायां प्रतियोग्यप्रसिद्ध्या अभावरूपत्वदभि-  
मतकोट्यप्रसिद्धिपरिहाराय मां प्रति सिद्धसाधनतापरिहाराय च न तत्त्वज्ञानस्य साक्षा-  
त्सविरोधितप्रयुक्तदृश्याधिकरणकालपूर्वत्वाभावनियमः स्वीकार्यः । विरोधित्वं स्वज-  
न्यनाशप्रतियोगित्वात्तच्च प्रागभावस्य प्रतियोगिनाशत्वमते प्रागभावे प्रसिद्धमित्यादिरीत्या  
कथंचिन्निर्वाह्यं । तथा च सुलभैव मम भावकोटिप्रसिद्धिः । यद्वा आत्मसाक्षात्कारत्वावच्छे-  
देन भेदत्वेन वा दृश्यत्वेन वा भेदं निवेद्य तदधिकरणकालपूर्ववृत्तित्वकोटिका सामानाधि-  
करणेन तदभावकोटिका विप्रतिपत्तिः । भावकोटिः तत्त्ववादिनां अभावकोटिमर्यावा-  
दिनां । कस्मिंश्चित्साक्षात्कारे तत्सिद्धिमात्रेण तदभिमतार्थसिद्धेः । हेतुवाक्यस्यापि दुःख-  
रूपबंधध्वंसाधिकरणकालवृत्तित्वस्य वा ध्वंसाधिकरणकालवृत्तित्वस्य वा स्वध्वंसाधि-  
करणकालवृत्तित्वसंबंधेन स्वाधिकरणकालवृत्तित्वसंबंधेन वा बंधस्य ध्वंसस्य वा हेतुत्वे-  
तात्पर्यं । तत्त्वज्ञानस्य सर्वदृश्योच्छेदरूपतया तत्त्वज्ञानक्षणमादाय चरमसाक्षात्कारे अन्यत्र  
दुःखांतरध्वंसमादाय पक्षतावच्छेदकावच्छेदेन हेतुरनपवादः । यदि च चरमतत्त्वज्ञानस्य  
स्वातिरिक्तसर्वदृश्योच्छेदरूपत्वं तद्वितीयक्षणस्य तदवच्छिन्नस्य स्वस्य ( तत्त्वज्ञानस्य )  
वा तत्त्वज्ञानध्वंसत्वमिति मतेन तत्त्वज्ञानस्य क्षणद्वयवृत्तित्वमास्थीयते । तदा दृश्यत्वेन भेद-  
निवेशघटितसाध्यस्य तत्त्वज्ञानद्वितीयक्षणवृत्ति तदेवोपादाय सिद्धसाधनतापरिहाराय  
स्वाधिकरणकालपूर्ववृत्तितत्त्वज्ञानाधिकरणक्षणसामान्यकत्वसंबंधेन दृश्यं दृश्याधिकरण-  
क्षणपूर्वक्षणवृत्तित्वं वा साध्यं । यदि च अवच्छेदकावच्छेदेन साध्यसिद्धावप्यंशतः सिद्धसा-  
धनतादोष एव । अन्यथा यथाश्रुतरीतौ आत्मत्वावच्छेदेन मुक्तत्वावच्छेदेन वा साध्यमित्यथा  
निगडमुक्तत्वादिकमादाय सिद्धसाधनतावारणसंभवे संसारान्मुक्तपर्यंतं पक्षतानुसरणं  
व्यर्थं स्यात् । तथा च निष्कृष्टकल्पेपि तन्मतानुसरणमेवोचितं । इत्थं चात्मसाक्षात्कारस्य तत्त्वं  
नैव निविष्टत्वात् पक्षकोटिनिविष्टैतत्कालिकात्मप्रत्यक्षमादाय सिद्धसाधनतेत्युच्यते तदा  
स्वसमानाधिकरणदुःखप्रागभावसमानकालीनसाक्षात्कारत्वेन स्वोपादानभूतमनः परिणाम  
प्रागभावसमानकालिकं यद्यत् तत्तद्भेदवत् साक्षात्कारत्वेन चरमसाक्षात्कारस्यैव पक्षत्वान्न  
सिद्धसाधनतादेरवकाशः । अत्र पूर्वकल्पे एतत्कल्पे वा बहुजीववादेन सिद्धसाधनतावार-  
णाय स्वसमानाधिकरण्यं दृश्यं भेदे वा निवेद्य परिष्कार्यं । स्वसमानाधिकरण्यं च स्वसा-  
क्षिनिष्ठत्वं अतः सिद्धांते आत्मनिष्ठभेदादेः साक्षात्काराश्रयमनस्यवृत्तित्वेऽपि न क्षतिः ।  
एतेनात्मसाक्षात्कारस्यानवच्छिन्नात्मनिष्ठविषयताकत्वेन पक्षत्वे तत्त्ववादिना तादृशज्ञाना-  
नभ्युपगमात्पक्षासिद्धिः दृष्टवैव तं मुच्यत इत्यादिश्रुततात्पर्यविषयज्ञानत्वेन पक्षत्वेन पक्षत्वे  
तत्त्ववादिमते अपरोक्षज्ञानानंतरमपि भगवत्प्रसादविलंबेन मुक्तिविलंबात्संसारकालीनता-  
दृशज्ञाने उक्तसाध्यसत्त्वेपि मुक्तौ कालस्य भेदस्याप्यसिद्ध्या स्वपक्षासिद्धिरिति परास्तं ।  
मुक्त्यवहितप्राक्क्षणवृत्तीनामेव पक्षत्वात् संसारकालीनस्वरूपाज्ञानवारणाय जन्यत्वमात्रा-  
नुपादेयं । यदि चोक्तश्रुतीनां तदनुग्राहकयुक्तीनां चोक्तनियमपरत्वमपि नांगीकुरुषे तर्हि  
भवान् तासां यादृशार्थं तात्पर्यं यत्प्रयोजनकत्वं मनुतेऽस्मदीयन्यायस्यापि तद्विरोध्यर्थ-  
साधनं तद्विरोधि प्रयोजनकत्वं चानुमतमिति न कथंचिदपि सिद्धसाधनतादेरवकाश इति  
दिक् । केचित्तु स्वाभ्युपगमेनैव वैय्यात्यात्सिद्धसाधनतां ब्रवीषि तर्हि त्वन्मते तस्या  
अपि भिध्यात्वात्तदभावो वर्तत इति संतोष्यं । नच प्रतियोगिव्यधिकरणसिद्धसाधनत्वा-  
भावोऽपेक्षित इति वाच्यं । तस्यापि मंदारोपितस्य सत्त्वात् । नच तत्र व्यावहारिकत्वं

प्रातिभासिकान्यत्वं वाऽपेक्षितमिति वाच्यं । तस्यापि मद्बुद्धिकल्पितस्य सत्त्वादित्याहुः । वस्तुतस्तु यथा परमते शुक्तिरूप्यादावनिर्वचनीयसिद्ध्यन्तरभेद विमतं मिथ्येत्यनुमानस्य प्रवृत्तिः । ग्रंथे प्रथमतस्तदनुक्तिपूर्वमेतदनुमानोक्तिस्तु तदसंगतत्वभ्रमनिरासायै तदनुमानसंगतत्वप्रदर्शनार्थं तथैव तदनुमानस्याप्यनिर्वचनीयपदार्थस्य जगदनिर्वचनीयत्वस्य च निराकरणोत्तरं मुक्तभेदमात्रे उक्तरीत्या विप्रतिपत्त्या प्रवृत्तिः । उत्तरत्र शिष्यान् प्रति तदपि बोधयितुं कथंचिदेतदनुमानसंगतत्वेनासंगतिशंकापरिहाराय ग्रंथः प्रवृत्तः । परोपि स्वग्रंथेऽनिर्वचनीये सिद्ध्युपसंहारे बक्ष्यति । एवमनिर्वचनीये सिद्धे सिद्धसाधनमिति । ततश्चानिर्वचनीयवादिरीत्या चिन्मात्रे भेदमादाय न सिद्धसाधनतावकाशः । तर्ह्यतममात्रपक्षीकरणेपि व्यावहारिकभेदेन परेण सिद्धसाधनोद्भावस्य कर्तुमशक्यत्वात्पूर्वोक्तासंगतिरिति न शंक्यं । तथात्वेपि मुक्ते भेदे विवादे आत्ममात्रे भेदसाधनस्य नाकांक्षिताभिधानरूपासंगतिः । सिद्धसाधनतापि सिद्धाते तन्मुखेनैव दोष इति युक्तमुत्पश्यामः । केचित्तु विनश्यदवस्थापन्नधंधाधिकरणक्षणावच्छिन्नात्मन्यद्वैतवादिनां चरमक्षणत्वेन योऽभिमतस्तदवच्छिन्नात्मपर्यवसिते स्वाधिकरणकालप्रागभावाधिकरणक्षणावच्छिन्नत्वाविशिष्टविशेषणतासंबंधेन भेदः साध्यतयाभिमतः । उक्तानुमानं मुक्तौ कालं भेदं च विना न पर्यवस्यतीति कालभेदोभयसिद्धिरित्याहुः । तच्चित्तं । अद्वैतवाद्यभिमतचरमक्षणस्यैव स्वाभिमतचरमक्षणत्वे मानाभावादद्वैतवादिनां यदीदानींतनक्षण एव चरमत्वेन ग्रहविषयस्तदा तदवच्छिन्ने उक्तसंबंधेन साध्यसिद्धावपि स्वमते मुक्तौ भेदासिद्धिः । न चेष्टापत्तिः । एतत्कथाया वादरूपत्वस्योक्तत्वेन तत्त्वनिर्णयाभावे तद्रूपत्वासिद्ध्येष्टापत्तेरयोगात् । अन्यथा वितंडत्वापत्तेः । किंचाद्वैतवादिनापि वत्थपुरुषकल्पितस्योक्तसाध्यस्योक्तपक्षेगीकारात्सिद्धसाधनस्यापरिहारश्च । यथाश्रुतार्थदशायामेवोक्तपक्षानुसरणे संसारान्मुक्तो विवक्ष्यत इति टीकाविरोधो मुक्तत्वहेतोः कठत एव मूलोक्तस्य यथाश्रुत एव परित्यागश्च स्फुटः । तस्माद्विमतपदोपरि भारेणैवास्मदुक्तरीत्या सिद्धसाधनता परिहरणीया किं सिद्धांतानभिमतोक्तसंबंधघटितसाध्यादरेणेत्यलं । केचित्तत्त्वज्ञानरूपबंधध्वंसरूपमुक्तत्वमेवोपलक्षणविधया पक्षतावच्छेदकं । यथाविशेषणविधयोद्देश्यतावच्छेदकत्वे उद्देश्यतावच्छेदकविधेययोः समानकालिकत्वं भासते । तथोपलक्षणविधयाऽवच्छेदकस्थले उद्देश्यतावच्छेदकोत्तरकालिकत्वं विधेये भासत इत्यभ्युपगम्यते । नच समानकालिकत्वाभानमात्रेण विशिष्टोपलक्षितस्थलथोवैलक्षण्यसंभवात्तद्ज्ञानमप्रामाणिकमिति वाच्यं । उपलक्षितस्थले भासमानोत्तरकालिकत्वाभानमात्रेण विशेषणतया भानस्थले वैलक्षण्यसंभवे तत्र समानकालिकत्वभाने मानाभाव इति युक्तेस्तौल्यात् । नच तत्रावच्छेद्यावच्छेदकभावो भासत इति वाच्यं । समानकालिकत्वातिरिक्तावच्छेद्यावच्छेदकभावे मानाभावात् । न चोपलक्षितस्थले धर्मितावच्छेदकोत्तरकालिकत्वभाने भाविरक्तरूपविवक्षया रक्तोपलक्षितघटबोधतात्पर्येण रक्तो घटस्तिष्ठतीदानींतनवाक्यजज्ञानस्याप्रमात्वापत्तिः । इष्टापत्तेः । उक्तं च त्वदीयैरेव 'निवृत्तिरात्मा मोहस्य ज्ञानत्वेनोपलक्षितः' इति वार्तिकविचरणावसरे । भाविज्ञानमुपादायात्मन इदानीं अज्ञाननिवृत्तिव्यवहारवारणाय स्वपूर्वकाले स्वस्योपलक्षणत्वं नास्त्येव । नहि पाककरणपूर्वकाले तस्योपलक्षणत्वतात्पर्येण पाकक इति न्योग इति । यदि तादृशोपि प्रयोगः प्रामाणिकस्तदासमानकालिकत्वोत्तरकालिकत्वयोरेव न्योग इति वा तत्र तत्प्रागभावकालीनत्वं रूपमुपलक्षणत्वं वा भासत इत्यभ्युपेयं । निसर्गकविशेषस्तु शब्दस्थले तथा तथा तात्पर्यग्रहरूपोन्यत्र बाधायभावपरामर्शोद्विषयसन्नि-

कर्पादिरूपः । तथा चोक्तपक्षतावच्छेदकोपलक्षिते भेदावगाहिन्यामनुमितौ मुक्त्युत्तरकालिकत्वं भेदे भासते । अतो न सिद्धसाधनताऽवकाशः । नच तव पूर्वकालिकत्वमेव कुतो न भासत इति वाच्यं । शक्यार्थबाधग्रहोत्तरमेव लक्षणाप्रतिसंधानस्येवानुभवबलेन सर्वत्रोत्तरकालिकत्वघटितोपलक्षणत्वबाधनिर्णयोत्तरमेव पूर्वकालिकत्वघटितोपलक्षणत्वं भासते । प्रकृते च बाधाभावात्पूर्वकालिकत्वं न भासते । किंतुत्तरकालिकत्वमेव भासत इत्याहुः । यच्च प्रमाणानां पारमार्थिकसत्तावगाहित्वस्वाभाव्याद्भेदे पारमार्थिकत्वं भासतेऽतो न सिद्धसाधनत्वमनुमानस्येति । तत्त्वात्मत्वाद्यवच्छिन्नपक्षपरित्यागे बीजाभावप्रसंगाच्चित्यमिति । नापि तत्त्वज्ञानस्येत्यादिभवदुक्तनियमोप्यनुपपन्नः । तथाहि । किं शुक्तिज्ञानादिसाधारणरूपेणायं नियमः किं वोक्तश्रुत्यादिकमवलंब्यात्मतत्त्वज्ञानमात्रस्य । नाद्यः । किमिदं तत्त्वज्ञानत्वं प्रमात्वमिति चेत् तदेव निर्वाच्यं तद्वति तदवगाहित्वं तदिति चेत् इदं रजतमित्यादिज्ञानानामपि तादात्म्यसंबन्धेन रजतादिमत्स्वेव रजताद्यवगाहित्वात्प्रमात्वापत्त्या तत्र व्याप्यसत्त्वेन स्वसमानविषयकाज्ञानरूपव्यापकाप्रसिद्ध्या व्यभिचारात् । निष्प्रकारकात्मज्ञानासंग्रहश्च । नाप्यबाधितार्थविषयकत्वं । किंचित्कालाबाधितार्थविषयकत्वस्य शुक्तिरूप्यादिज्ञानसाधारण्यात् । सर्वथाप्यबाधितार्थविषयकत्वस्य शुक्तिज्ञानेप्यभावात् । नच व्यवहारकालाबाध्यावगाहित्वं । ब्रह्मज्ञानेतराबाध्यत्वपर्यवसितं तत् सर्वथा बाध्यस्यात्मनो व्यवहारकालाबाध्यत्वमपि वर्तत इति न तत्ज्ञानासंग्रह इति वाच्यं । देहात्मतादात्म्यस्य ब्रह्मसाक्षात्कारपूर्वमसंजातभ्रमविषयस्यापि पदार्थस्य तथात्वापत्त्या तद्भ्रमे व्यभिचारात् । नापि तूलज्ञानजन्यविषयत्वं तत् तूलज्ञानत्वं यदि ब्रह्मज्ञानेतराबाध्यत्वं पूर्वोक्तभ्रमजनकाज्ञानानामपि तथात्वापत्त्या तज्जन्यपदार्थावगाहिभ्रमेपि प्रमात्वापत्त्या तत्राज्ञाननिवर्तकत्वापातेन व्यभिचारात् । तूलज्ञानत्वमविद्यात्वव्याप्यजातिरिति चेत् अविद्यात्वजातावेव मानाभावेन तद्व्याप्यजातौ सुतरां मानाभावान् । तूलज्ञाननिष्ठस्य वैजात्यस्यांगीकारेपि इदं रजतमिति भ्रमोत्तरं यत्र नेदं रजतमिति बाधो जातः पुनर्द्वितीयदिवसे पुनरिदं रजतमिति भ्रमो जायते तत्र प्रथमदिवसोत्पन्नबाधप्रमायां व्यभिचारः । द्वितीयदिवसे जायमानभ्रमानुरोधेन तत्राज्ञानांतरस्यावश्यकत्वात्तस्य स्वसमानविषयकत्वात्स्वसमानाधिकरण्याच्च । एवं स्वाप्नभ्रमोत्तरात्मप्रबोधे द्वितीयदिवसीयस्वप्नभ्रमजनकस्य समानविषयकस्य समानाधिकरणाज्ञानकाले विवर्तमाने व्यभिचारश्च । नहि पूर्वोत्तरदिवसीयस्वाप्नभ्रमजनकाज्ञानानां विषयवैलक्षण्यमस्ति । मानाभावात् दुर्निरूपत्वाच्च । किंच स्वप्ने दत्तमौक्तिकादीनां कदाचित्प्रबोधानंतरमप्युपलभ्यमानत्वेनोक्तनियमे व्यभिचारः । नच तेषां न स्वप्नहेत्वज्ञानप्रयुक्तत्वं । किंतु मूलाज्ञानप्रयुक्तत्वमेवेति वाच्यं । बाह्यसामग्रीनैरपेक्ष्येण जातानां मूलाज्ञानहेतुकत्वेमानाभावात् । किं चाज्ञानस्य ज्ञानसमानविषयकत्वं यदि ज्ञानविषयविषयकत्वं तदाज्ञानं वृत्तिर्वा तत्प्रतिविधितचैतन्यं वा । नाद्यः । एतत्पक्षे विषयता किमाकाराख्या गौणी उत तादात्म्यरूपा मुख्या । नाद्यः । शुक्तित्वादिप्रकारकसाक्षात्कारीयाकाराख्यगौणविषयतायाः शुक्त्यादावेव सत्त्वेन तदवच्छिन्नचिद्विषयकज्ञानीयाकाराख्यविषयतायास्तत्रासत्त्वेन तयोः समानविषयकत्वानुपपत्तेः । न द्वितीयः । वृत्तितादात्म्यस्य शुक्त्यवच्छिन्नचित्यनंगीकारेण तद्दोषतादवस्थ्यात् । नापि वृत्तिप्रतिविधितचिदादिरूपा । तदीयतादात्म्यरूपविषयतायाश्चित्यभावेन चिद्विषयकाज्ञानस्य तत्समानविषयकत्वायोगात् । अथ समानविषयकत्वं स्वप्रकारताविशिष्टा याऽवच्छेदकता तन्निरूपकावच्छेदकताविषयताकत्वं । अवच्छेदकतायां प्रकारता वैशिष्ट्यं च स्वसामानाधिकरण्यस्वजातीयत्वोभयसंबन्धेन साजात्यं च स्ववृत्त्यवच्छिन्नत्वानव



छिन्नत्वान्यतरूपेण । एवं च शुक्तित्वप्रकारकज्ञानयिशुक्तित्वनिष्ठप्रकारतायाः शुक्तिनिष्ठ-  
चैतन्यवृत्त्यज्ञानविषयतावच्छेदकतानिरूपितशुक्तित्वनिष्ठावच्छेदकतायामुभयसंबन्धेन सत्त्वा-  
च्छुक्तित्वविशिष्टावच्छिन्नचिद्विषयताकाज्ञानशुक्तिज्ञानयोः समानविषयकत्वमिति चेत् ।  
तर्हि ब्रह्मज्ञानस्य निष्प्रकारकत्वेन चिद्विष्टमूलज्ञानसंबन्धस्यानवच्छिन्नत्वेन च तत्र व्यापका  
प्रसिद्ध्या व्यभिचारः । व्याप्यकौटौ सप्रकारत्वनिवेशे ब्रह्मज्ञानस्य सोऽयं देवदत्त इत्यादि  
वाक्यजन्यबोधानां चासंग्रहः । पर्वतस्तेजस्वीति ज्ञानस्य बन्धित्वविशिष्टबन्धित्वमपर्वतरूप  
विशिष्टविषयावच्छिन्नचिद्विषयकज्ञानस्योक्तसमानविषयकत्वापत्त्या निवर्त्यनिवर्तकभावप्र-  
संगः । किंच भानापादकाज्ञानस्य विषयावच्छिन्नचिदाश्रितस्य प्रमात्राश्रितज्ञानसामानाधि-  
करण्यानुपपत्तिः । चक्षुरादिना बहिर्निर्गतांतःकरणवृत्तेर्विषयावच्छिन्नचिदाश्रितत्वमंगीकृत्य-  
सामानाधिकरण्यं यदि ब्रूये तदा चैत्रीयाज्ञानस्य मैत्रज्ञानसामानाधिकरण्यापत्त्या तन्नि-  
वेशस्याव्यावर्तकता । ज्ञानस्य चैत्रादिनिरूपितत्वं स्वीकृत्य सामानाधिकरण्यस्थाने स्वा-  
श्रयनिरूपितत्वं निवेश्यते तदा प्रमातृगताज्ञानस्य सामानाधिकरण्येनैवोपपत्त्या निष्प्रामाणि-  
कस्य प्रमातृनिरूपितत्वस्याभावेन तस्य निवृत्त्यसिद्धिः । तत्र नियमांतरस्वीकारेण एक-  
स्यैव पुरुषस्य सजातीयबहुभ्रमजनकनानाज्ञानस्थले पूर्वोक्तदोषो दुर्वारः । एतेन ज्ञानज्ञान-  
योराकाराख्यविषयतैकैव जडेपि सा स्वीक्रियते । तथाच स्वनिरूपितविषयतानिरूपकत्व-  
मेव समानविषयकत्वमित्यपि परास्तं । उक्तव्यभिचारस्य दुर्वारत्वात् । यत्तु तत्तत्ज्ञानानां  
तत्तदज्ञाननाशकत्वोपगमात् तत्त्वज्ञानानां स्वनिवर्त्यत्वमज्ञाने निवेश्य पूर्वोक्तनियमाभ्युपग-  
मान् कुत्रापि व्यभिचार इति तदसत् । स्वसामानाधिकरण्यस्वसमानविषयकत्वयोर्वैयर्थ्या  
पत्तेः । किंच दृश्येषु अज्ञानप्रयुक्तत्वं कीदृशं नियमे निविष्टं तदुपादानकत्वं वा साक्षात्तज्ज-  
न्यत्वं वा साक्षात्परंपरासाधारणजन्यत्वं वा स्वरूपसंबन्धविशेषात्मकं वा । नाद्यः अनादि-  
दृश्यानां कालरूपाविद्याचित्संबन्धजीवब्रह्मविभागादीनां मुक्तावभावस्योक्तनियमबलाद-  
सिद्धेः । अत एव न द्वितीयः । आत्मापरोक्षानंतरमाविद्यकपदार्थविलयेन संस्कारोपादान-  
कपदार्थानामभ्युपगमात्तमादाय मुक्तौ दृश्यसामान्येच्छेदासिद्ध्या पक्षद्वयेऽप्युक्तनियमांगी-  
कारवैयर्थ्यस्य दुर्वारत्वाच्च । द्वितीयपक्षे ज्ञायमानस्य लिंगस्यानुमितिकारणतामते  
चैत्रीयशुक्त्यज्ञानलिंगकं मैत्रीयानुमिते चैत्रीयशुक्तिसाक्षात्कारोत्तरमिति सत्त्वाद्यभि-  
चारश्च । न तृतीयः । पूर्वोक्तदोषानिस्तारात् । सर्पभ्रमोत्थभयादीनां परंपरया  
रज्ज्वज्ञानजन्यानां रज्जुसाक्षात्कारानंतरमपि सत्त्वाद्यभिचाराच्च । नापि चतुर्थः ।  
अनादिदृश्यानां साक्षाद्वा परंपरया वा जन्यत्वाभावेपि स्वरूपसंबन्धरूपप्रयुक्तत्व-  
स्यानादिसाधारणस्य कथंचिदभ्युपगमेन तेषां संग्रहेपि तृतीयपक्षोक्तव्यभिचारस्य  
दुर्वारत्वात् । भयादीनामपि रज्ज्वज्ञानभ्रमेदं सर्वमनिष्टमभूदिति प्रतीतिसाक्षिकस्वरूपप्रयु-  
क्तत्वानपायात् । अविद्यासंस्कारोपादानकपदार्थेष्वविद्यायुक्तत्वे मानाभावेन तदुच्छेदा-  
निध्यापत्तेश्च । यत्वनदिदृश्यानामविद्याप्रयुक्तत्वमविद्यानाशाधीननाशप्रतियोगित्वं उक्त-  
भयादीनां तन्नास्तीति न व्यभिचार इति । तत्तुच्छं । शुद्धाद्वैतपक्षस्येदानीमाह ततया  
नत्राविद्यानाशादनादिदृश्यनाशोपगमे नाशस्य नाशानभ्युपगमे द्वैतहानिः । आत्मनस्तद्रूपत्व  
कल्पनेऽपि तत्र कल्पितनाशत्वानुच्छेदे स एव दोषः । नाशस्य नाशांतरकल्पनेऽप्रामाणिक-  
नाशधाराकल्पनायामनवस्था । आद्यक्षणावच्छिन्नतत्त्वज्ञानस्याज्ञाननाशत्वं द्वितीयक्षणाव-  
च्छिन्नस्य तस्यैव साधनादिसाधारणसर्वदृश्येच्छेदत्वेन जन्यत्वमित्यंगीकारस्य तत्त्वज्ञानस्या  
ज्ञाननाशकत्वप्रसंगेन हेयत्वमिति स्वयमेवाभिधायोक्तनियमतात्पर्यकत्वस्य श्रुत्यादीनाम



तादृशतया तत्रानादिदृश्यनाशेष्वज्ञाननाशकारणत्वं निवेशयितुमशक्यत्वात् । प्रक्रियाया एव  
 त्यक्तत्वात्तादृशनियमशरीरेऽज्ञाननाशप्रयुक्तनाशप्रतियोगित्वरूपं प्रयुक्तत्वस्य निवेशयितुम-  
 शक्यत्वात् तस्माद्धोक्तीत्यैवात्र नियम इति न युज्यते । नाप्यात्मसाक्षात्कारस्थल एव श्रुत्या-  
 दिवलात् नियम इति प्राग्विकल्पितद्वितीयपक्षः साधुः । अत्राप्यविद्यासंस्कारांगीकारपक्षेण  
 नियमवैयर्थ्यदोषस्य दुर्वारत्वात् । अपिचायं नियमो नानाज्ञानभेदेन जीवनानात्वपक्ष  
 एव वाच्यः । एकाज्ञानैकजीवपक्षे आत्मसाक्षात्कारक्षणस्य क्षणपूर्वत्वाभावमात्रस्वीकारेण  
 सामंजस्ये नियमस्य तत्र व्यभिचारवारकाणां स्वसमानाधिकरणेत्यादिविशेष-  
 णानां च वैयर्थ्यात् । एवं च नानाज्ञानपक्षे नानाजीवानामेव जगदुपादानतया  
 शुक्तस्य तत्त्वसाक्षात्कारेण स्वाज्ञानपरिकल्पितनिखिलजगत्संबंधाभावसिद्धावपि मैत्रा-  
 दिपरिकल्पितकालादिसंबंधशरीरादिसंबंधानां प्रपञ्चस्येश्वरमायाकल्पितत्वपक्षे तत्क-  
 ल्पितानां च तत्रानपगमात्कथं तत्र मुक्तिसिद्धिरुक्तनियमेन । स्वाविद्यैव स्वस्य किं  
 चित्संबंधं संपादयति । तदपगमे तु केनापि स्वस्य संबंधाभावान्मुक्तत्वं घटत इत्यु-  
 च्यते । यदि तर्हि मुक्ते कथं भेदांगीकारेण तव सिद्धसाधनोद्भावनावकाशः । किंच लोक-  
 साधारणे असाधारणे वा एकजीववादे बहुजीववादे वा सर्वेषु पक्षेषु तत्त्वसाक्षात्कारक्षणस्य  
 दृश्याधिकरणक्षणपूर्वत्वाभावो नाम दृश्याधिकरणक्षणवृत्तिध्वंसप्रतियोगित्वाभावो वा  
 दृश्याधिकरणक्षणप्रागभावानधिकरणत्वं वा । आद्ये चरमक्षणस्य नित्यतया पर्यवसानं ।  
 द्वितीयेपि क्षणान्तरानुपत्या पर्यवसानं । नच तत्त्वनित्यत्वे तस्य क्षणत्वानुपपत्तिरिति  
 वाच्यं । त्वयापि चरमक्षणस्योत्तरत्र नाशानंगीकारेण तवापि तद्दोषतादवस्थ्यात् । तत्त्व-  
 ज्ञानोत्तरं दृश्यानां ब्रह्मवत्कालासंबंधानामेव सत्तासंभवे पक्षद्वयेपि मुक्तौ दृश्यमात्रोद्दे-  
 सित्थेऽत्येन्यत्र विस्तरः । तस्मादुक्तनियमेन मुक्तौ कालानभ्युपगमे व्याहृतिपरिहारोऽसं-  
 गत एवेति । यदपि परेण प्रलपितं मुक्तिकालावच्छिन्नभेदसाधने उक्तीत्या साध्याप्र-  
 सिद्धिः । पारमार्थिकभेदसाधनमप्यत एवायुक्तं । स्वज्ञानावाध्यभेदसाधने स्वपदेन पक्षो-  
 क्तौ साध्याप्रसिद्धिः । पक्षभूतशुब्धचिन्मात्रज्ञानावाध्यभेदाप्रसिद्धिः । दृष्टान्तोक्तौ दृष्टान्ती-  
 भूतनिगडमुक्तज्ञानावाध्यस्य व्यावहारिकभेदस्य मुक्तैर्गीकृतत्वात्सिद्धसाधनमेव । मंडन-  
 मते चरमदृश्यध्वंसस्य मुक्तिकालत्वसंभवात्तस्य पक्षतावच्छेदकत्वेन तदवच्छिन्ने भेदसा-  
 धने न सिद्धसाधनमिति तु न युक्तं । तन्मतेऽनृतादिव्यावृत्तेरपि मुक्तिकाले सत्त्वात्सिद्ध-  
 साधनस्य दुर्वारत्वादिति । तदेतदनुक्तोपालभनरूपत्वादश्रद्धेयमेव । न चैतेषां पक्षाणां संभा-  
 वितत्वेन शंकनमित्यपि युक्तं । उक्तसाध्यादरे आत्मत्वावच्छिन्नस्य पक्षत्वेपि सिद्धसाधनत्व-  
 प्रसक्त्यभावेन तत्पक्षोपेक्षणस्य निर्वर्जित्वापत्तेन भेदस्य पारमार्थिकत्वानौपाधिकत्वाभ्या-  
 मविशेषितत्वादिति टीकावाक्येनान्योपलक्षणपरेणोक्तकल्पानां ग्रंथकृदन्भिप्रेतत्वावगमात् ।  
 किंच स्वज्ञानावाध्यभेदस्य साध्यतापक्षे यत्स्वशब्दार्थविकल्पेन दूषणमभिहितं तदयुक्तमेव ।  
 तथा हि अनुगतरूपेण साध्यस्यानुपस्थापकत्वेन पक्षदृष्टान्तादिसाध्यबोधाभावेन परामर्श-  
 द्वारा मध्यस्थानुमितेर्निर्वाहान्तादृशान्यायोऽसंगत इति भवतामभिप्रायः । उक्ततादृ-  
 शन्यायप्रयोगस्थले अन्यत्र निर्वाहेपि प्रकृतेऽसौसंगत इति । नाद्यः तत्त्वज्ञानस्य स्वस-  
 मानाधिकरणेत्यादित्वदीयनियमबोधकवाक्यस्य एकमात्रोपस्थापकतापत्या सर्वस्थली-  
 यसाधारणव्याप्तिबोधकत्वाभावेनासंगतत्वापत्तेः । स्वज्ञानावाध्यदृश्यत्ववत्त्वादिति त्व-  
 यैव दृश्यत्वहेतुपरिष्कारस्य कृतत्वेन तत्राप्येकव्यक्तेरेव स्वपदेनोपस्थापनात्तस्यैकव्यक्ता-  
 वेव सत्त्वेन भागासिद्ध्यापत्या तस्याप्यसंगतत्वापत्तेश्च । स्वप्रागभावानिर्दिष्टेत्यादिन्याय

( टीका ) तथा कृते गौरवं स्यादिति चेत् न । विमतेरनेकविधत्वेन धर्मिविशेषा-  
निश्चये साध्यविशेषोपादानादिना तन्निश्चयानुसरणेपि गौरवसाम्यात् । तथापि  
विनिगमनं कुत इति चेत् अर्थप्रतिपत्तिगौरवाच्छब्दगौरवस्य ज्यायस्त्वात् । सत्यं ।

प्रयोगस्य स्वान्यूनसत्ताकेत्यादिव्यवहारस्य त्वद्ग्रन्थेष्वेव बहुलमुपलंभाच्च । न द्वितीयः ।  
प्रकृत एव तद्वैषम्ये बीजाभावात् । अथ तत्रानुगतरूपावच्छिन्नसाध्यहेत्वादीनां बोधो  
मानसः । न्यायवाक्याधीनशाब्दबोधोत्तरकाले मध्यस्थस्य जायते । न्यायवाक्यस्यापि  
तत्रैव तात्पर्यमाधिगच्छति । ततः परामर्शद्वारा मध्यस्थानुमितिनिर्वाहो जायत इति यदि  
ब्रवीषि तदा तद्व्याख्यान्मध्यस्थपरामर्शद्वाराऽनुमितिमध्यस्थसंशयोच्छेदादिकं सर्वं संपद्यत  
इत्यावयोः संमतं । तदुपपत्तिप्रकारस्तु भवतानुगतधर्मं विना व्यवहारानिर्वाहं वदतोक्त-  
रीत्याऽनुगतधर्मस्फूर्त्या निरूपितः । अनुगतधर्मं विना सर्वनिर्वाहवादिना मया त्वन्यथैव निरू-  
प्यते । तथाहि यथा वन्निहत्वस्यैवानुगतत्वे वन्निहत्वेनैकवन्निहज्ञानानंतरं सकलवन्त्यादिज्ञान-  
द्वारा सकलधूमनिष्ठव्याप्त्यादिज्ञानद्वारा विशिष्टपरामर्शनिर्वाहस्तथा तदननुगमेपि तद्ध-  
र्माभिव्यंग्यलक्षणसादृश्यज्ञानसहकृतैर्द्रियेण सकलवन्त्यादिज्ञानद्वारा विशिष्टपरामर्शनिर्वा-  
हस्त्वाकारे दर्शित एव । यथा वन्निहपदप्रवृत्तिनिमित्तं वन्निहत्वं द्रव्यपदनिमित्तं द्रव्यत्वं  
चैकस्मिन्वर्तते तेषां व्यक्त्यभेदेपि परस्परमसंकीर्णतापि सर्वत्र जात्यादीनां भेदाभेदवादिना  
यथा भेदेनैव तथास्माकं क्वचिद्भेदेन क्वचिद्विशेषेणेत्यन्यदेतत् । तथा च वस्तुषु स्वशब्द-  
प्रवृत्तिनिमित्तधर्माणां विलक्षणत्वात्तदभिव्यंग्यसादृश्येन सकलसाध्यनिरूपितानां व्याप्तीनां  
प्रकृतहेतुषु ग्रहेण विशिष्टपरामर्शनिर्वाहे कानुपपत्तिः । परंतु अनुगतधर्माग्रहवादिन एव  
स्वशब्दघटितन्यायप्रयोक्ता श्रोत्रा च विविच्य वक्तुमशक्येऽप्रामाणिकसंसर्गताके नाना-  
पदार्थघटिते कस्मिंचित्पदार्थे संसर्गतां परिकल्प्य तद्वदितसाध्यतावच्छेदकादेः श्रोतु-  
मानसबोधविषयकत्वकल्पनं वक्तुस्तत्र तात्पर्यकल्पनमप्रामाणिकमनुभवविस्तृतं गुरु च ।  
यथाश्रुतवाक्यबोध्यधर्मज्ञानद्वारोक्तरीत्याऽनुमितिनिर्वाहप्रकार एव लघयिान् । अधिक-  
मन्यत्रानुसंधेयं । एवं च स्वशब्दार्थघटितसाध्यहेत्वादस्थले स्वार्थानुमितिपरार्थानुमित्यो-  
रानुभाविकत्वेन तदुपपादनप्रकारस्य पुरुषमतिवैचित्र्येण वैचित्र्येपि तादृशानुमानप्रयोगः  
संगत एव । परंतूपपादनक्रमे सौष्टवाविचारः परमवशिष्यते । स चेदानीमनुपपन्नः विचारांतर  
न्वापत्तेः । अन्यथा भेदत्वमात्रस्य साध्यत्वेऽप्येतादृशदूषणसंभवेन तत्र तदनुकृत्वा स्वत्व-  
घटितसाध्य एव तदुक्तेस्तवासंगतत्वापातात् । अनुगतधर्माग्रहमात्रेण भवदुक्तस्वत्ववि-  
कल्पादेर्दूषणत्वे नैय्यायिकमीमांसकादीनां कथोच्छेदप्रसंगात् । नैय्यायिकेन पर्वतो वन्निहमा-  
निन्युक्ते मीमांसकेनोच्यते । किं पर्वतवन्त्यादिपदानि जातिवाचीनि किं व्यक्तिवाचीनि । आद्ये  
व्यादिकमपसिद्धांतश्च । द्वितीये तेषां मां प्रत्यबोधकत्वमिति । तदेतावदेव वक्तव्यं उक्त-  
वाक्येन मध्यस्थानुमित्यादेरानुभाविकत्वेनोक्तदूषणमसंगतमिति । तत्सर्वं प्रकृतेष्ववशिष्ट  
मवति । एतेन न्यायामृतोदाहृतस्वशब्दार्थघटितसाध्येषु त्वदाचार्याणां स्वशब्दार्थ विकल्प  
पृत्रकदूषणान्यसाधून्येव । अपि चान्यत्र यथा भवतानुगमः क्रियते तथा प्रकृतेऽपि शक्यते  
कर्तुं । तथाहि स्वविषयताशालिज्ञानवाध्यत्वसंबंधावच्छिन्नस्वनिष्ठप्रतियोगिताकाभाववत्वस्व-  
वृत्तिबोभयसंबंधेन तादृशाभाववत्वविशिष्टाधेयतासंबंधेन वा किंचिद्विशिष्टभेदवत्वं साध्यं ।  
अतो नाप्रसिद्धविशेषणत्वसिद्धसाधनत्वादयः । तव मते अनुगतधर्मा नास्तीत्यस्य  
इत्तमुत्तरं पररीत्येत्यपि वक्तुं शक्यत्वाच्चेति सर्वं समंजसं । यत्तु केचित्त्विति मतांतर-

(टीका) तथाप्यप्रसिद्धविशेष्यत्वाप्रसिद्धविशेषणत्व प्रसिद्धार्थत्वप्रमाणबाधानां प्रतिज्ञादोषाणामुत्धारोप्यनेन संक्षेपतः कृतः स्यादित्येवमर्थं 'विमत' ग्रहणं । तथा हि । यदि विशेष्यो मुक्तात्माऽप्रसिद्धः स्यात् तदा किमाश्रया विमतिः स्यात् । यदिच विशेषणं भेदोऽप्रसिद्धो भवेत्तदा किमुल्लेखिनी विमतिर्भवेत् । यदि वा भेदो मुक्तात्मनि सिद्धो बाधितो वा भवेत्तदाप्यन्यतरपक्षनिश्चयान्न विमतिः स्यात् । अस्ति चेयं । ततो नाप्रसिद्धविशेष्यत्वादीति । एतेनोदाहरणेपि संप्रतिपन्नग्रहणस्य साध्यसाधनवैकल्याद्युद्धारः प्रयोजनं व्याख्यातं । अन्यथा यथा निगडमुक्त इत्यवश्यत् ।

मुत्थाप्य निगडमुक्तिसाधारणमुक्तिकालावच्छिन्नभेदसाधने सिद्धसाधनतापरमुक्तिकालावच्छिन्नभेदस्त्वप्रसिद्ध इति दूषणेन मुक्तिकालावच्छिन्नभेदसाधनदूषणं तदप्यनुक्तदूषणमेवेति नास्माकं काचित्क्षतिरित्यलं । एवमर्थं विमतग्रहणमिति । अप्रसिद्धविशेषणत्वाद्यभावोऽत्रानुमाने वर्तते अतो न तच्छङ्कयाऽत्रानुमानेऽप्रमाणत्वबुद्धिः कर्तव्येति शिष्यान् प्रतिबोधनार्थमित्यर्थः । यदत्र केनचिदुक्तं विमत इत्युक्तिमात्रेणोक्तशकानिरासे विमतं मिथ्या दृश्यत्वाद्यदित्यं तत्तथा यथा संप्रतिपन्नमित्युक्तिमात्रेण सकलदोषोत्धारसंभवात्तत्र तवाप्रसिद्धविशेषणत्वाद्युत्थापनासंगतिरिति तद्भावनवयोधात् । नहि अनेन वाक्येन विमतपदेन सर्वदोषनिरासो जायत इत्युच्यते किं त्वेतादृशार्थस्य सूचकतया ग्रंथकारैर्विमतपदं प्रयुज्यत इति तत्र सूचितार्थस्य युक्तत्वे परीक्षकैरादरणीयता । अयुक्तत्वे तु नैव । एवंच विमतं मिथ्येत्यत्रापि भवदाचार्यैरुक्ताभिप्रायेण प्राचां संप्रदायमनुरुध्य विमतपदसंप्रतिपन्नपदे प्रयुक्ते । तत्र यथायोग्यं मिथ्याशब्दार्थविकल्पेन सूचितस्यासाधुता निरूप्यते तत्र भवदभिमतानिर्वचनीयत्वा भावकोटिग्रहणपूर्वकं भावकोटरप्रसिद्धत्वोद्भावेन अप्रामाणिकप्रतियोगिकाभाववादिनो मम न व्याहृत्यादिकं । सिद्धसाधनत्वादिकं न निष्कृष्टवाद्यभिमतसाध्ये प्रदर्श्यते वादिनः । सदसत्सामान्यभेदानुसरणधीजं शिष्यादितार्थं ग्रंथे निवर्त्य । सत्यत्वग्राहकप्रमाणप्रावल्यविवक्षया बाधाद्युद्भावनं संगच्छते । अत एवोत्तरत्र मुक्तभेदग्राहकप्रमाणादिप्रावल्यविवक्षया प्रकृतानुमाने प्रमाणबाधशंकादिकं संगच्छते । यत्र काचिन्निष्कृष्टसाध्य एव सिद्धसाधनताद्युक्तिः सा विप्रतिपत्तिरेव नास्तीत्यभिप्रायिका । ननु विप्रतिपत्तिमंगीकृत्य सिद्धसाधनता परा । न चेह प्रकृते संभवति विप्रतिपत्तेर्निपुणतरमुपपादितत्वात् । ननु स्वमते सिद्धिर्नानुमितिविरोधिनी तथैव तर्कताडयोक्तेः । परथानुमाने पुनरनाकांक्षिताभिधानरूपतयाऽसंगतौ सिद्धसाधनता पर्यवस्यति । तत्रापि विप्रतिपत्तेरावश्यकत्वेन तत्र सिद्धसाधनतोद्भावनभावे तस्य दोषतावार्तवोच्छिद्येतेति चेन्मैवं । सर्वत्र विप्रतिपत्तेरावश्यकत्वेन वादकथादिषु यत्र परस्यासिद्धत्वाभिमानेन न्यायप्रयोगस्तत्र विप्रतिपत्तिस्थलेऽपि प्रथमसाध्ये हेतुमभिधाय तत्र वादिनोऽसिद्धत्वभ्रमेण पुनस्तत्साधने तत्र च तदुद्भावनसार्थक्यसंभवान्न कोपि दोषः । अन्यथा निगडमुक्त इत्यवश्यदिति । ननु हेतोरपि स्वरूपासिद्ध्यादिशंकापरिहाराय संप्रतिपत्तादिनि कुतो नोच्यते । मैवं । हेतुसाध्ययोर्विशेषरूपेण ग्रहणे तदाश्रयीभूतव्यक्तिः सुग्रहा । संप्रतिपत्तादित्युक्तौ न विशेषरूपेण हेतुः सुग्रह इति विशेषरूपेण तन्निर्देशस्यावश्यकत्वात् । भेदमात्रस्य केवलान्वयितया न भेदमात्रे विप्रतिपत्तिः । किंतु किंचित्प्रतियोगिकभेद एव ।

(टीका) नन्वत्र भेदः किं परमात्मप्रतियोगिकः साध्यः । उत जीवप्रतियोगिकः । अथवा जडप्रतियोगिकः, आहोस्वित्सकलप्रतियोगिकः । नाद्यः । परमात्मनि हेनोरनैकांत्यात् । संसाराभावलक्षणमुक्तत्वस्य तत्र सत्त्वात् । द्वितीयेपि सकलजीवप्रतियोगिकः स्वव्यतिरिक्तजीवप्रतियोगिको वा । न प्रथमः । मुक्तस्यापि जीवत्वेनांशे बाधात् । न द्वितीयः । मुक्तस्य तद्भेदासिध्या विना तेषामेतद्व्यतिरिक्तत्वासिध्याऽप्रसिद्धविशेषणत्वात् । सिद्धौ च सिद्धसाधनत्वात् । जीवभेदसाधनस्य प्रकृतानुपयुक्तत्वेनार्थांतरत्वाच्च । एतेन संसारिभ्यो भेदः साध्यत इत्यपि परास्तं । अत एव न तृतीयः । नापि चतुर्थः । पूर्ववदंशे बाधात् । अप्रसिद्धविशेषणत्वाच्च । भैवं ।

अत एव भिन्न इति साध्योपस्थापकं पदमपि किञ्चित्प्रतियोगिकभेदावच्छिन्नपरमेव । पृथिवी इतरेभ्यो भिद्यत इत्यत्रेतत्पदस्य पृथिवीभिन्नलाक्षणिकत्वेपि यथा न दोषः तथा प्रकृते लक्षणाश्रयणेऽपि दोषाभाव इत्यभिमानिनां प्रतियोगिविषयणीमाशंकां निरासितुमनुवदति । नन्विति । एतेन भेदत्वरूपसामान्यधर्मपुरस्कारेण निर्दिष्टे साध्ये विशेषविकल्पेन दूषणमसंगतं । अन्यथा पर्वतो वन्दिमानित्यत्रापि पर्वतीयवान्दिर्वा महानसीयवन्दिर्वा साध्य इति विकल्प्य दूषणप्रसंग इति निरस्तं । सकलप्रतियोगिक इति । यावत्स्यो व्यक्तयस्तद्व्यक्तिभेदककूटमित्यर्थः । संसाराभावेति । आवरणध्वंसस्य पक्षतावच्छेदकत्वे पक्षतावच्छेदकहेत्वैरैक्यपरिहाराय घटादिदृष्टान्ते साधनवैकल्पपरिहाराय चावरणरूपसंसारप्रतियोगिकसंसर्गाभावस्यैव हेतुर्कर्तव्यत्वादिति भावः । सकलजीवप्रतियोगिक इति । यावन्तोर्जवास्तत्तद्व्यक्तिप्रतियोगिकभेदककूटमित्यर्थः । स्वव्यतिरिक्त्येति । स्वभिन्नजीवत्वावच्छिन्नप्रतियोगिकभेद इति वा स्वव्यतिरिक्तत्वेन परिचितजीवव्यक्तीनां भेदकूटमिति वाऽर्थः । जीवत्वावच्छिन्नप्रतियोगिताकभेदपक्षः स्फुटं बाधितत्वान्नाशंकितः । अत एवोक्तकल्पद्रव्योत्थानमपि । अंशे बाधादिति । साध्यीभूतकूटघटकस्वभेदांशे पक्षवृत्तित्वस्यैव बाधादित्यर्थः । उन्धानस्याप्युक्तव्यासज्यवृत्तिधर्मावच्छिन्नसाध्यकानुमितौ विरोधितया तत्राप्रामाण्यग्रहसंपादकतया च तस्य दोषत्वमिति भावः । अप्रसिद्धविशेषणत्वादिति । स्वस्मिन् स्वातिरिक्तज्ञावभेदसिद्धेः प्राक् तेषु स्वव्यतिरिक्तत्वासिध्या स्वव्यतिरिक्तजीवत्वरूपप्रतियोगितावच्छेदकाप्रसिद्ध्या तदवच्छिन्नप्रतियोगिताकभेदरूपसाध्याप्रसिद्धिः । भेदकूटपक्षे उक्तस्या स्वव्यतिरिक्तजीवरूपप्रतियोग्यपरिचयात्तत्तद्भेदकूटरूपसाध्याप्रसिद्धिरित्यर्थः । ननुपयोगेनेति । परमात्मनियस्यतायाः मुक्तेष्वनिर्वाहकत्वेनेत्यर्थः । दूषणांतरोक्तिवीजं स्वयमेवाह । एतेनेति । अर्थांतरत्वेनेत्यर्थः । संसारिभ्यो भेद इति । उक्तरीत्या पूर्वोक्तसाध्यसिद्धकारेणेति भावः । अत एवेति । अर्थांतरत्वादेवेत्यर्थः । नापीति । सकलप्रतियोगिक इत्यत्र साध्यावच्छिन्नभेदस्य प्रत्येकं सर्वत्र साध्यत्वेन केवलान्वयित्वान्न विप्रतिपत्तिविषयता । साध्यानिष्ठस्वरूपसंबन्धावच्छिन्नावच्छेदकताकभेदस्त्वप्रसिद्धः । अतो यावन्तः पदार्थास्तत्तद्व्यक्तिभेदकूटं वा स्वव्यतिरिक्तसकलभेदो वार्थो वाच्यः । तत्र क्रमादूषणे आह । पूर्ववदिति ।

(टीका) अविवक्षितप्रतियोगिविशेषभेदस्य साध्यत्वात् । नचैवमर्थान्तरता । मुक्तस्य भेदमात्रानङ्गीकारेणाक्षिपन्तं प्रति तत्साधनस्य सङ्गतत्वात् । ईश्वराभेदस्त्वागमादिना साधयिष्यते । अथवा प्रागवस्थायां येन भेदेन विशिष्टः तेनैव मोक्षेऽपीत्ययमत्रार्थो विवक्षित इति न कश्चिदोषः ।

अभिप्रायस्तु पूर्ववदेव । अविवक्षितेति । शङ्ककः स्वाभिमानबीजमुदघाटयति नचैवमर्थान्तरतेति । भेदमात्रस्य विप्रतिपत्त्यविषयतया तत्साधनेनाकाङ्क्षिताभिधानमित्यर्थः । भेदमात्रानङ्गीकारेणाक्षिपन्तमिति । एतत्प्रकारश्च प्रागेव विवृतः । तेन यदत्रोक्तं यत्तु मुक्तौ भेदमात्रानङ्गीकारेणाक्षिपन्तं प्रति प्रकृतप्रयोगोऽतो न सिद्धसाधनादीति । तदसत् । मुक्ते मुक्त्यन्यदशायां भेदमात्रानङ्गीकर्तुर्वादिन एवाभावात् । शुद्धाद्वैते मुक्तौ कालानभ्युपगमात् । भावाद्वैते सिद्धसाधनस्य दुर्वारत्वाच्चेति तत्सर्वमपहस्तितं वेदितव्यं । विप्रतिपत्तिप्रकारस्य पूर्वं निपुणतरमुपपादितत्वात् । उक्तानुमानस्य शुद्धाद्वैतपक्ष एव प्रवृत्तत्वाच्च । ननु कैमुत्यन्यायमनुरुध्य भेदमात्राभावेनेश्वरभेदाक्षेपवादिनो भेदमात्रसाधनेन निराकरणेपि ग्रंथस्य तत्त्वनिर्णयार्थं प्रवृत्तत्वेनैतावन्मात्रेण शिष्याणां मुक्तेश्वरभेदासिद्धेः कथं तेषामीश्वरस्य मुक्तनियामकत्वनिर्णय इत्यत आह । ईश्वराद्वेदस्त्विति । आदिनाऽनुमानान्तरप्रत्यक्षयोर्ग्रहः । तच्चोत्तरत्र स्फुटीभविष्यति । नन्वेतदनुमानेन मुक्तेश्वरयोः भेदासिद्धेश्वरे मुक्तनियामकत्वसिद्धौ साक्षादनुपयोगितया प्रथमतस्तदुपन्यासोऽनुचितः । परंपरया कथंचिदुपयोगमात्रेण तदुपन्यासे जगत्सत्यत्वादिसाधनमपि प्रथमतः कुतो न कृतमित्यरुचेराह । अथवेति । यद्वा नानाज्ञानवादे मुक्तस्य तु न भेदोस्तीत्यादीनि मुक्तस्य स्वाविद्याकल्पितभेदसामान्यनिषेधपराण्येव । 'भवत्यभेदी भेदश्च तस्याज्ञानकृतो । भवेत् ॥' इत्यादौ भेदस्य मुक्तावभावं तदज्ञानकृतत्वस्य हेतुतया कथनात् । वत्थपुरुषास्तु स्वव्यवहारार्थं स्वाविद्यया भेदं कल्पयन्ति । तादृशभेदस्तु मुक्तेषु वर्तते एव । सच मुक्तेश्वरयोर्नियम्यनियामकभावानुपयोगी । अतस्तदर्थं मुक्तत्वविशिष्टे स्वकीयावरणदशाकालीनस्ववृत्तिभेदकूटविषय एव पूर्वोक्तोभयविधप्रमाणानुसारेण विप्रतिपत्तिः । तथाच मुक्तिविशिष्टे भेदमात्रसाधने वत्थपुरुषकल्पितप्रातिभासिकभेदमादाय सिद्धसाधनमर्थान्तरं वेत्यत आह । अथवेति । प्रागवस्थायामित्यादि । येन तेनेति च कूटतात्पर्यकं । अन्यथा घटभेदसिद्ध्यापि चरितार्थत्वेनेश्वरनियम्यत्वसिद्ध्यावनुपयोगापत्तेः । भिन्न इत्यत्र क्तप्रत्ययेन भेदे पूर्वकालीनत्वं लभ्यते । तथाच प्रागवस्थायामित्ययमंशोऽक्षराल्लभ्यः । येन येनेत्यादिकूटलाभस्तु नाक्षरेभ्य इत्यभिप्रेत्य विवक्षित इत्युक्तं । ग्रंथकृतां तात्पर्यविषयीभूत इत्यर्थः । मुक्तभेदनिषेधकवाक्यस्य यादृशार्थकत्वं परस्याभिप्रेतं तद्विरोध्यर्थसमर्पकं न्यायवाक्यं भवत्विति तात्पर्येणैव तत्रत्यनर्जर्थप्रतियोगिसमर्पकपदघटितन्यायस्य प्रयुक्तत्वादुक्ततात्पर्यं युक्तमेवेति भावः । तथा चैतत्कल्पे ईश्वरस्यापि पक्षकोटावन्तर्भाव इष्टमाणत्वात् । ईश्वरे नित्यमुक्तत्वादिवोधकश्चत्यनुसारेण मुक्तत्वस्येश्वरसाधारणतया मुक्तभेदनिषेधकवाक्येषु मुक्तपदेन तस्यापि गृहीतुं शक्यत्वेन विप्रतिपत्तेस्तत्साधारण्यसंभवादावरणसंसर्गाभाववच्चेतनत्वरूपमुक्तत्वं ईश्वरसाधारणपक्षतावच्छेदकं । साध्यं च स्ववृत्त्यावरण ( आवरणत्वं नाम चित्स्वरूपग्रहविरोधित्वं स्ववृत्तित्वस्वग्रहविरोधित्व उभयसंबन्धेन चिद्वि-

(टीका) ननु चात्र परमात्मा पक्षः सपक्षो विपक्षो वा ।

शिष्टत्वं पर्यवसितं) संसर्गाभावाधिकरणताश्रयक्षणापूर्वकालसंबंधिस्ववृत्तिभेदकूटवत्त्वं पर्यवसितं । अत्र स्वपदेन संसारान्मुक्तग्रहणे स्ववृत्तिर्याऽऽवरणसंसर्गाभावाधिकरणताध्वंसाधिकरणतैव । तदाधिकरणक्षणो मुक्तिक्षण एव । मुक्तनिष्ठाधिकरणतायाः क्षणरूपकाले सत्वात् । तत्पूर्वं कालसंबंधिनो ये तन्मुक्तत्वाश्रयनिष्ठा भेदा अनादिकालतो विद्यमाना बहव एव । तत्कूटवत्त्वं तत्र मुक्तत्वविशिष्टेनुमानेन सिद्धं चेत् प्रागवस्थायां तत्र विद्यमानानां ईश्वरजीवांतरजडादिप्रतियोगिकानां सर्वेषां मुक्त्यवस्थायां सिद्ध्या उक्तानुमानेनेश्वरभेदासिद्ध्या प्रथममेतदनुमानोपन्यासायोगदोषः । एवं इदानींतनवत्पुरुषकल्पितप्रतिभासिकभेदोपादानेनार्थितरादिदोषश्च नात्र कल्पे पदमादधाति । अत्रेश्वरे साध्योपपादनवेलायां स्वनिष्ठावरणसंसर्गाभावाधिकरणता तदर्थ्यताभावाधिकरणतैव । तदाधिकरणताश्रयणाः अनादितः सर्वेपि तत्पूर्वकाला अपि एकैकस्यैकैक इति क्रमेण सर्व एव भवन्ति । तत्कालसंबंधीश्वरवृत्तिभेदकूटस्येश्वरे सिद्ध्येश्वरस्य सर्वस्मात्सर्वदाभेदसिद्ध्या न मुक्तेश्वराभेदावकाशः । प्रतियोगिमतीव ध्वंसवति आवरणात्यंताभावो न घटत इति मुक्तजीवासंग्रहः । ध्वंसनिवेशे ईश्वरासंग्रह इति उभयोपादानाय संसर्गाभाववत्त्वं पक्षतावच्छेदकमनुसृतं । साध्यकोटौ स्वपदेन मुक्तस्येश्वरस्य वा ग्रहणे दोष (आवरणध्वंसत्वेनात्यंताभावत्वेन वा निवेशइत्यर्थः) वारणाय संसर्गाभाववत्त्वेन निवेशः । आवरणध्वंसतत्सामान्यात्यंताभावान्यतरत्वेन निवेशाच्च पुरुषांतर्यावरणात्यंताभावस्य वत्पुरुषांतरे सत्वात्तस्य पक्षकुक्षिनिक्षेपः । आवरणत्वावच्छिन्नप्रतियोगिताकत्वेन निवेशे ध्वंसासंग्रह इति दोषानवकाशः । ईश्वरे विक्षेपशक्तिविशिष्टाविद्यायाः परेणांगीकारेपि आवरणशक्तिविशिष्टायास्तस्यास्तत्रानगीकारेण तत्रावरणाभावः । परस्य सम्मत एवातो न परमते ईश्वरस्य पक्षकोटावनंतर्भावप्रसंगः । भेदकूटस्य निवेशादीश्वरभेदस्यापि सिद्धिः । पुरुषांतरवृत्तिभेदः स्वस्मिन्वाधित इति भेदे स्ववृत्तित्वं निवेशितं । स्वपदेन विशेषभूतव्यक्तेरेव ग्रहणाद्विशिष्टपक्षरूपमुक्तवृत्तित्वस्य पूर्वकालीनभेदेषु परं प्रत्यसिद्धत्वेपि न तस्य साध्याप्रसिद्धिः । पूर्वकालीनं विशेष्यवृत्तिसुखमादाय दुःखविशिष्टे सुखावगाहिनो दुःखी सुखीति ज्ञानस्य भ्रमत्वे निर्विवादाद्विशेषणकालासंबंधिविशेष्यवृत्तिधर्मस्य विशिष्टवृत्तित्वस्यांगीकर्तुमशक्यत्वात् । (अर्थातरानवकाशहेतुः) पूर्वकाल एव मुक्तात्मनि विशेष्यभूते विद्यमानभेदानां मुक्तत्वविशिष्टे सत्वस्याक्षततया साध्योपपत्त्या मुक्तौ भेदासिद्ध्यर्थांतरतेति शंकानवकाशः । ईश्वरसाधारण्याय स्ववृत्तिसंसारकालीनभेदत्यादिरीत्या साध्यं न परिष्कृतं । आवरणध्वंसाधिकरणकालस्तु पूर्वं समर्थित एवातो न कालाप्रसिद्धिनिबंधनो दोषः । यद्वा स्ववृत्त्यावरणसंसर्गाभावप्रतियोगिकालीन स्ववृत्तिभेदकूटवत्त्वं साध्यं । अत एवेश्वरे प्रागवस्थाया अभावात्कथं तत्र साध्योपपादनमिति शंकानवकाशः । उक्तरीत्या साध्यद्वयपरिष्करणद्वयादिति दिक् । एतेन यदत्रोक्तं केनाचित् यदपि प्रागवस्थायां येन भेदेन विशिष्टस्तेनैव मोक्षेपीत्ययमर्थो विवक्षितोऽतो न कश्चिद्दोष इति तदविवक्षितविवेचनं दूषितप्रायमिति तत्स्वाज्ञानविजृम्भितामिति सुज्ञानं विज्ञानामित्युपेक्षणीयं । तटस्थः शंकते । नन्विति । अत्र उक्तानुमाने परमात्मा सत्यादिपदतात्पर्यविषयीभूतः स च परमते शुद्धः अस्मन्मते जगत्कर्तृत्वादिविशिष्टः । यद्वा जीवब्रह्मेश्वरभेदेन त्रिस्कंधचैतन्याभ्युपगमपक्षादरेण जगत्कर्तृत्वादिविशिष्ट

(टीका) नाद्यः। परेण मुक्तपरमात्मभेदस्यानङ्गीकृतत्वेन द्वयोः पक्षीकरणासंभवात् । अङ्गीकृतत्वेचानुमानवैयर्थ्यात् । न द्वितीयः । तत्र परस्य साध्यासम्मतैः । न तृतीयः । भेदाभावस्य वादिना काप्यनभ्युपगतत्वात् ।

इत्यर्थः । द्वयोः पक्षीकरणासंभवादिति । आवरणध्वंसरूपमुक्तत्वस्य तत्साधारण्याभावात्तस्य पक्षत्वे द्वित्वेनैव पक्षता वाच्येत्यभिमानः । साध्यासम्मतैरिति । भेदमात्रस्य साध्यतापक्षे यद्यपि सत्यादिपदतात्पर्यविषयीभूते शुद्धे भेदो वर्तते तथापि नासौ तत्समानसत्ताकः । आरोपित-  
वन्निमादाय हृदस्य सपक्षत्ववारणाय स्वसमानसत्ताकसाध्यवत्वप्रकारकनिश्चयविषयस्यैव सपक्षत्वेन तेनाङ्गीकृतत्वात् । द्वितीयकल्पे तस्य प्रागवस्थापि नास्तीति सुतरां सपक्षत्वानु-  
पपत्तिः । यद्युक्तीत्या साध्यपरिष्कारस्तदा तत्र संसारसंसर्गाभावसत्त्वात् तमादाय साध्य-  
संभवेपि तस्य स्वसमानसत्ताकत्वाभावादेव सपक्षत्वानुपपत्तिरिति हृदयं । ईश्वराङ्गीकार-  
पक्षेऽपि मुक्ते आवरणापगमेन भेदसामान्याभाववादिमते स्वतः आवरणशून्ये ईश्वरे भेदा-  
भावः कैमुत्यसिद्ध इति उक्तकल्पद्वयोक्तसाध्यमपि तस्यासम्मतमिति हृदयं । यद्वोक्त-  
कूटत्वावच्छिन्नाधिकरणतायामेकक्षणावच्छिन्नत्वस्य वक्ष्यमाणतया तस्येश्वरे वक्ष्यमाणरीत्या  
भास्करमायावादिनोर्न सम्मतमिति भावः । भेदाभावस्येति । वादिनो मते तस्य केवलान्वयि-  
त्वादिति भावः । ननु द्वितीयस्य कथं केवलान्वयित्वं येन तदभावाप्रसिद्धिः स्यात् । घटा-  
दीनां प्रागवस्थायाः मोक्षस्य चाभावेन तत्रैव साध्याभावसम्मतैरिति चेन्न । स्ववृत्तिसं-  
सारसंसर्गाभावेत्यादिरीत्या परिष्कृतत्वेन घटादावपि संसारसंसर्गाभावसत्त्वात्तमादाय  
साध्यस्योपपादयितुं शक्यत्वेन घटादावपि साध्याक्षतेः । इदानीं तिनसंसारिष्वपि उत्तरत्र  
संसारभावस्याङ्गीकृतत्वेन तमादायैव तत्र साध्यसत्त्वेन केवलान्वयित्वाक्षतेः । यद्वा \*प्राग-  
वस्थायामित्यनेन स्ववृत्तिभेदप्रतियोगिनो ये ये तत्तत्प्रतियोगिकभेदकूटत्वावच्छिन्ननिरूपितै-  
कक्षणावच्छिन्नाधिकरणत्वं वा स्ववृत्तिभेदकूटत्वावच्छिन्नैकक्षणावच्छिन्नाधिकरणत्वं वा संसार  
संसर्गाभावरूपेश्वरसाधारणपक्षतावच्छेदकविशिष्टे साध्यमित्यभिप्रेयते तावतैव मुक्ते प्राग्द-  
शापन्नवृत्तीनां सर्वेषां भेदानां मुक्तिदशायामपि सिद्धिः । ननु पूर्वरीत्या प्राग्दशाया अपि  
साध्यतावच्छेदककोटौ निवेशः । अत एवार्थतः सिध्यतीत्याशयेनायमर्थोत्र विवक्षित इत्युक्तं ।  
अत्र प्रतियोग्यालिङ्गितत्वेनापि भेदभानार्थं प्रथमसाध्यादरणं तस्यानावश्यकत्वे द्वितीयं ।  
अत्रेश्वरेऽनादितः संसाराभावविशिष्टे एकैकमुक्त्या एकैकजीवभेदापगमेपि तद्वृत्तिभेदानां  
सर्वेषां तत्रैव सत्त्वेन तत्कूटाधिकरणताया एकक्षणानवच्छिन्नायास्तत्राधात्तत्र मुक्त-  
भेदासिध्यापत्तिनिवारणायैकक्षणावच्छिन्नत्वनिवेशः । निवेशिते च तस्मिन् मुक्तेनेश्वरस्या-  
भेदेनानादितः क्रमेण सर्वेषां मुच्यमानत्वादुक्तभेदकूटानां तस्मिन्नेकक्षणे मेलनायोगेन  
तादृशकूटत्वावच्छिन्नाधिकरणता एकक्षणावच्छिन्ना तत्र दुर्भिला भवतीति मुक्तेश्वरभेदसिद्धिः ।  
पूर्वपरिष्कारेपि उक्तदोषपरिहारायैकक्षणावच्छिन्ना तादृशकूटाधिकरणतैव निवेश्या । वस्तु-  
तस्तु मुक्तिक्रमेणेश्वरे एकैकभेदापगमपक्षेपि न स्ववृत्तिभेदकूटत्वावच्छिन्नाधिकरणता कदा-  
चिदपि तस्मिन् संभवति । ईश्वर इदानीं स्ववृत्तिभेदा यावन्तस्तावत्कूटवानिति कस्मिन्नपि  
क्षणे प्रत्ययाभावेन प्रत्युत नेदानीं तावत्कूटवानिति प्रत्ययसत्त्वेन च सर्वेषां क्षणानां कूट-  
त्वावच्छिन्नाभावाधिकरणतायामेवावच्छेदकतया प्रतियोग्यधिकरणतावच्छेदकत्वस्य कस्मि-  
न्निदपि काले अभावात् । तथा चैकक्षणावच्छिन्नत्वस्य साध्यशरीरे अनिवेशेपि नार्थांतर-

\* टीप—नित्यसंसारिणामावरणसंसर्गाभावाधिकरणत्वपक्षमनुसृत्य आह । यद्वेति ।



(टीका) मैवं । पक्षत्वेऽपि परमात्मनः मुक्तपरमात्मानौ भिन्नावित्यपक्षीकरणात् । अत एव च ' विमतो भिन्नः ' इति विमतिविषयो यावानिति सामान्येनोक्तम् । ननु मुक्तत्वं संसारप्रध्वंसो वा तत्संसर्गाभावो वा । नाद्यः । परमात्मन्यसिद्धेः । निगडमुक्तादिदृष्टान्तस्य साधनवैकल्यापत्तेश्च । अत एव न द्वितीयोपीति । मैवं । अविविक्षितविशेषबन्धसंसर्गाभावस्य हेतुत्वात् ।

तेति । न चेश्वरवृत्तिभेदकूटाधिकरणं ईश्वर इति सर्वजनीनप्रतीतिः का गतिरिति वाच्यं । कूटत्वोपलक्षितभेदावगाहितया तत्प्रत्ययोपपत्तेः । अथ स्ववृत्तिसर्वधर्माधिकरणं स्वयमेव नान्य इत्याकारा प्रतीतिः सर्वजनीना नापलापमर्हति । तत्र च सर्वत्रोपलक्षिताधिकरणताभावे सर्वेषां प्रत्यधिकरणं भिन्नत्वेऽपि अत्यन्ताभावानां भेदाभावेन सर्वत्वोपलक्षिततादृशात्यन्ताभावानामन्यत्रापि सत्त्वेन नान्य इति निषेधानुपपत्त्या सर्वत्वावच्छिन्नाधिकरणत्वमेव तत्र भासत इत्युपेयं । क्षणानां च प्रातिस्विकेन तत्क्षणात्वादिना तदधिकरणतानवच्छेदकत्वेऽपि सर्वक्षणसाधारणान्यतमत्वादिना तदवच्छेदकत्वाङ्गीकारे बाधकाभावः । येन रूपेणाभावाधिकरणतावच्छेदकता तदन्यरूपेण प्रतियोग्यधिकरणतावच्छेदकत्वे विरोधाभावात् । तथा च प्रकृते ईश्वरवृत्तिभेदकूटाधिकरणता एकैकभेदापगमपक्षे संभवत्येवेत्यर्थांतरतायाः दुर्वारत्वमेवेति चेन्न । यतः स्ववृत्तिसर्वधर्मवान् स्वयमेवेत्यस्य स्ववृत्तिधर्मत्वव्यापकस्वाधिकरणताकं स्वयमेवेत्यर्थः । अत एव नान्य इत्यपि संगच्छते । एतदन्यस्मिन्नेतद्वृत्ति तद्व्याक्तित्वादि विरहात् । तथा च स्ववृत्तियादृशधर्मसामान्यस्य मेलनं यदा तदैव तादृशकूटत्वमिति नियमादीश्वरे एकैकभेदापगमपक्षे स्ववृत्तिभेदकूटत्वं कदापि नाङ्गीकर्तुं शक्यमिति भेदानपगमसिद्ध्यैव साध्यपर्यवसानान्नार्थांतरता । सर्वेषां क्षणानां क्षणत्वरूपव्याप्यधर्मपुरस्कारेणावच्छेदकत्वेऽन्यतमत्वकालत्वादिरूपव्यापकधर्मेणापि स्ववृत्तिभेदकूटाभावाधिकरणतायां अवच्छेदकत्वे बाधकाभावेनान्यतमत्वेऽभावाधिकरणतानवच्छेदकत्वस्याप्यसंगतत्वात् । अन्यथा न्हदस्य न्हदत्वेन वन्ध्यभाववत्त्वं वन्दिमत्साधारणद्रव्यत्वेन वन्दिमत्वमित्यपि स्यात् । द्रव्यं वन्दिमदिति प्रत्ययाविशेषात् । नच द्रव्यं वन्ध्यभाववदिति प्रत्ययाद्द्रव्यत्वे वन्ध्यभावाधिकरणतायामपि अवच्छेदकतापत्त्या विरुद्धद्वयं कथं सिध्येत् । अतस्तत्रोभयावच्छेदकत्वमपि नास्तीति वाच्यं । तर्ह्यान्यतमत्वकालत्वादिधर्माणां अप्येवमेवास्तु । ईश्वरे अन्यतमक्षणे तादृशकूटं नास्तीति प्रतीतेर्दुरपन्धवत्वात् । ईश्वरे अन्यतमक्षणे तादृशकूटमिति प्रत्ययस्य सविवादत्वात् एकशेषकरणस्याशक्यत्वात् । नचैवं स्ववृत्तिभेदकूटत्वावच्छिन्नाधिकरणत्वस्यैव साध्यत्वे प्रागवस्थायां येन भेदेनेति टीकोक्तिरयुक्ता स्यादिति वाच्यं । स्ववृत्त्यावरणध्वंसतर्द्धत्यन्ताभावान्यतमसाधिकरणताधिकरणपूर्वक्षणवृत्तित्वस्य तदुक्तिलक्ष्यभेदकूटविशेषणस्यानुमित्युत्तरकालेऽदृश्यस्य प्रतीत्यर्थत्वात् । तस्योद्देश्यता च संसारकाले यद्यद्भेदसत्त्वेन यद्यनियामकत्वं तद्भेदानपगमेऽपि नियम्यसत्त्वेऽपि च नियामकत्वाभावे मुक्तावङ्गीक्रियमाणे संसारेऽपि नियम्यनियामकभावोच्छेदप्रसंग इत्यनुकूलतर्केण नियामकत्वस्थापनमिति । अतिविवादे तु तुष्यत्विति न्यायेन एकक्षणवाच्छिन्नत्वं दत्तमित्यवसेयं । एवं चोक्तसाध्यस्य वादिमते सर्वत्र सत्त्वात् विपक्षाप्रसिद्धिरित्यर्थः । पक्षत्वेऽपि । मुक्तत्वं नावरणध्वंसः किंतु तत्संसर्गाभावः । स चेश्वरसाधारण एव अवच्छेदावच्छेदेन तु साध्यस्मिन्निर्हृद्देश्येति भावः । अविविक्षितेति । विशेरूपमात्रेणाऽविवक्षितो यो बंधस्तत्संसर्गा-



(टीका) ननु चात्र बन्धाभावाधिकरणत्वं हेतुः। अभावाधिकरणत्वमात्रेणालं । केवलान्वयित्वेन विशेषणव्यावर्त्याभावात् । अपि चाधिकरणत्वमात्रेणालं । किमभावग्रहणेन । किंच अधिकरणं कारकविशेषः ।

भावस्येत्यर्थः । तथाच भेदमात्रे साध्ये बंधसंसर्गाभावमात्रं हेतुः । बंधत्वं च स्वसंबंधाधीनदुःखकत्वं । अतो निगडादीनामपि बंधत्वं । प्रागवस्थायामित्यादेः संसारसंसर्गाभावघटितपूर्वोक्तप्रथमपरिष्कारे हेतुकोटौ संसारत्वबंधत्वोभयरूपेण निवेशः । साध्यकोटावपि स्वनिष्ठसंसाररूपबंधसंसर्गाभावेत्यादिरीत्या निवेशः । इत्थं च यो यद्वंधसंसर्गाभाववान् स स्वनिष्ठतद्वंधसंसर्गाभावाधिकरणेतत्यादिरीत्या परिष्कृतपूर्वोक्तसाध्यवानिति सामान्यमुखी व्याप्तिः । निगडमुक्तो निगडरूपबंधसंसर्गाभाववान् स स्वनिष्ठा या निगडरूपबंधसंसर्गाभावाधिकरणता तत्क्षणपूर्वक्षणवृत्तयो यावंतः स्ववृत्तयो भेदास्तत्कूटत्वावच्छिन्ननिरूपितैकक्षणावच्छिन्नाधिकरणतावान् भवति । पक्षीभूतमुक्तश्च संसाररूपबंधसंसर्गाभाववान् । अतः स्वनिष्ठसंसाररूपबंधसंसर्गाभावाधिकरणेतत्याद्युक्तसाध्यवान् भवत्विति रीत्या अप्रसिद्धसाध्यविधेयकानुमितिर्जायते । इदमनुमानं सिद्धांते सामान्यतो दृष्टमिति गीयते । उक्तं हि पृथगतौ । ' कृषाविलस्य कर्षणादिप्रवृत्तेर्धान्यादिफलकत्वदर्शनेन यज्ञादेः स्वर्गफलत्वानुमानं सामान्यतो दृष्टं ' इति । प्रामाण्यवादस्थद्वितीयविप्रतिपत्तिमणि दीधितिव्याख्यायां सिद्धांतलक्षणमणिदीधितिव्याख्यायां च गदाधरेण स्पष्टीकृतश्चायं सामान्यमुखव्याप्तिस्थलीयसामग्रीप्रकारः । यद्यपि संसाररूपबंधसंसर्गाभावादित्यनुक्त्वा बंधसंसर्गाभावादित्येव हेतुं कृत्वा साध्येपि बंधत्वसंसारत्वोभयरूपेणानिवेशेन स्वनिष्ठसंसारसंसर्गाभावेत्यादिरीत्यत्र साध्यकरणे घटादिदृष्टान्त एव हेतुसाध्ययोरुपपादनं संभवति । तथापि निगडमुक्ते निगडरूपबंधसंसर्गाभाववति स्वनिष्ठसंसारसंसर्गाभावेत्यादिसाध्यभावव्यभिचारः स्यादित्युक्तं नान्यनुसरणं । यद्यप्युक्तीतावपि घटादेरेव विशेषव्याप्तौ दृष्टान्ता युज्यते तथापि विशेषव्याप्तौ साध्ये बंधत्वसंसारत्वोभयरूपेण निवेशवैयर्थ्यं हेतावपि तस्य वैयर्थ्यं अथवेत्याद्युत्तरकल्पाभेदः स्यादतः सामान्यव्याप्त्यैवोक्तरीत्याऽप्रसिद्धसाध्यकानुमितिर्निर्वाहायैकरीत्या व्याख्यायते । ननु बंधसंसर्गाभावहेतावप्यनुपदं वैयर्थ्यमाशंक्य व्यभिचारावारकस्यापि कथंचित्सार्थक्यं वक्ष्यति । तथा च बंधत्वसंसारत्वोभयरूपेण निवेशेपि तथैव सार्थक्यसंभवात्कथं वैयर्थ्यमिति चेन्नातत्र मुक्तपदेन प्रतीयमानार्थं व्यभिचारावारकत्वेपि दोषाभावं वक्ष्यति । तत्पदेन प्रतीयमानार्थस्तु वैदिकप्रयोगानुरोधात्संसारभावो मुख्यः । लोकेपि रोगादिमुक्ते गौणमुक्तपदप्रयोगाद्वंधाभावेऽपि तदर्थः । स चा मुख्यः । बंधत्वसंसारत्वोभयघटितस्तु नायौ वैयर्थ्यात् । इत्थंच प्रकृत एव पदाप्रतीयमानस्य विवक्षा कर्तव्या । सा च प्रयोजनं विना न युक्तेति विशेषव्याप्तौ वैयर्थ्यमेव । सामान्यव्याप्तौ तु न वैयर्थ्यं । सामान्यरूपघटितसजातीयहेतुसाध्ययोर्व्याप्तिग्रहसहितेन तत्सामान्यघटितप्रकृतहेतोः पक्षे ज्ञानेन तादृशसाध्यसजातीयसाध्यस्यानुपस्थितस्याप्यनुमितेरन्यत्र क्लृप्तत्वादिति न किंचिदसमंजसं । यदा तु प्रागवस्थेत्यादेरुक्तरीत्या स्ववृत्तिभेदकूटेत्यादिकमेव साध्यं तदा बंधसंसर्गाभावमात्रं हेतुः । निगडमुक्तेपि साध्यसत्त्वेन व्यभिचाराप्रसक्तेः तदा तु विशेषव्याप्तिरेवानुमित्यापयिकीति ध्येयं । हेतौ व्यभिचारावारकतया वैयर्थ्यमाशंकते । नन्विति । कारकविशेष इति । कर्त्रादिभिन्नत्वे सति क्रियाजनक इत्यर्थः ।

(टीका) ( तत्र किं विशेषग्रहणेन । एवं कारकं कारणविशेषः । तत्र किं विशेष-  
ग्रहणेनेति । मैवं । ) कारकत्वमात्रेणालं किंविशेषग्रहणेन । एवं कारकं कारण-  
विशेषः । कारणत्वमात्रेणालं । तत्किं विशेषेणेति । मैवं । तथासति प्रमेयत्वादीना-  
मपि केवलान्वयित्वमंगप्रसंगात् । प्रमाविषयत्वं प्रमेयत्वं । तत्र विषय ( त्वेनालं )  
त्वमात्रेणालं । किं प्रमाग्रहणेनेत्यादेस्तत्रापि सुवचत्वात् । यद्धेतु ( व्यावर्तकत्वे )  
व्यवच्छेदकत्वेन पृथगुपादीयते तदेव विशेषणं प्रयोजनांतरमपेक्षते । नपुनस्तन्मा-  
त्रांतर्गतमिति चेत् । समं प्रकृतेऽपि ।

जनकत्वं च प्रयोजकत्वं । अधिकरणत्वस्याखंडोपाधित्वे मानाभाव इति भावः । अत्र बंधा-  
भावोऽस्मिन् वर्तते बंधव्यसोत्र जात इति प्रतीतिसिद्धक्रियाधिकरणत्वं मुक्तत्वपदार्थशरी-  
रनिविष्टमतोत्र क्रियाभावात्कथं तस्याधिकरणत्वस्य कारकविशेषत्वमुक्तमिति मनःखेदो  
न कार्य इति ध्येयं । कारणविशेष इति । कालादृष्टादीनां पाकादिक्रियां प्रति कारकत्ववारणाय  
विशेषपदं असाधारण्यबोधकं वा तद्विन्नत्वबोधकं वेति भावः । परमुखेनैव समर्थं  
वाचयितुं प्रतिबन्दीं गृण्हाति । प्रमेयत्वादेरेति । केवलान्वयित्वेति । केवलान्वयिसाध्यकसत्वेतु-  
त्व इत्यर्थः । मंगेति । व्यर्थविशेषणघटितत्वेन दुष्टत्वप्रसंगादित्यर्थः । वाच्यं ज्ञेयत्वादित्यादि-  
हेतुप्रयोगस्य मण्यादिन्यायग्रंथेषु पदार्थत्वादित्यादिहेतूनामद्वैतसिद्धिभेदधिकारोद्यद्द्वैत-  
ग्रंथेषु बहुलमुपलंभात्तत्रेपापत्तिकरणं साहसमात्रमिति भावः । गूढाभिसंधिः समाधान-  
माशंकते । यत्वेतुव्यवच्छेदकत्वेनेति । हेतुपदं पंचम्यर्थे साक्षाद्विशेषणतापन्नवस्तुपरं तद्व्य-  
च्छेदकत्वेन तदर्थस्येतरव्यावृत्त्यादीच्छयां विशेषणं । तत्र प्रकारीभूतो धर्मः पृथगुपादीयते ।  
तत्प्रतिपादकातिरिक्तप्रातिपदिकेन बोध्यते । तदेव विशेषणं प्रयोजनांतरमपेक्षते  
व्यभिचारवारणादिप्रयोजनमपेक्षते । स्वोपरकहेतुबोधे हेतौ स्वाभावकोटिकसंशयनिवृ-  
त्तिरूपप्रयोजनस्य सिद्धत्वादंतरपदं । यथा गुणकर्मन्यत्वे सति सत्त्वादद्रैघनप्रभववन्हे-  
रित्यादौ । तत्र विशेष्यांशप्रतिपादकसत्ता वन्त्यादिप्रातिपदिकातिरिक्तप्रातिपदिकेन विशेषणो  
पादानात् । तन्मात्रांतर्गतं विशेष्यांशप्रतिपादकप्रातिपदिकवृत्तिमहिम्नैव यद्विशेषणतया तत्र  
भासते यथा विशेष्यांशरूपविषयत्वबोधकप्रमेयत्वप्रातिपदिकेनैव प्रमाया अपि भानं केव  
लत्वप्रत्ययस्याबोधकतया प्रकृतिसाहित्येन भासकत्वात् । प्रमाविनिर्माणेन भानासंभवात्  
तन्नोक्तप्रयोजनांतरमपेक्षत इत्यर्थः । एवं वादी भवान् यथा नीलधूमादित्यादीनां प्रयो-  
गानर्हत्वं प्रमेयत्वादीनां च प्रयोगार्हत्वं मनुते तत्प्रकारोत्राविशिष्ट इत्याशयेनाह । समं प्रकृते-  
रेति । अयं भावः । नीलधूमत्वदेव्यर्थविशेषणघटितस्य गुरुतया व्याप्यतानवच्छेदकतया  
तदवच्छिन्नहेतुप्रतिपादकं वचनमसाध्वेव । द्रव्यत्वेन धूमप्रतिपादकवाक्यवत् । द्रव्यत्वनी-  
लधूमत्वयोर्व्याप्यतानवच्छेदकत्वे विशेषाभावात् । प्रमानिरूपितविषयतात्वमपि न व्याप्य-  
तावच्छेदकं व्यर्थविशेषणत्वात् । तथापि प्रमेयत्वादिति हेतुवाक्यं साध्वेव । प्रभात्वरूप-  
ज्ञान्यवच्छिन्नस्य ज्ञानत्वावच्छिन्नस्य वा विषयतासंबंधेन व्याप्यत्वबोधतात्पर्येण तादृशन्या  
यप्रयोगस्य संप्रदायप्राप्तत्वात् । विषयतया प्रमाया इति प्रयोगे पदद्वयप्रयोगाधिक्यप्रयुक्त-  
नैतत्त्वप्रसंगेनैकपदस्यैवोक्ततात्पर्येण प्रयोगस्य न्यायप्राप्तत्वात् । संयोगेन धूमादिति प्रयोगे

गौरवप्रसंगेन मतुवर्थतया हेतुतावच्छेदकसंबंधबोधतात्पर्येण धूमवत्त्वादिति प्रयोगवत् । नीलधूमादित्यादावुक्तरीतेरभावादसाध्येवेति यद्यभिप्रायः । स च समः प्रकृतेऽपि । अत्रापि विशेष्यांशप्रतिपादकमुक्तत्वप्रातिपदिकमहिम्नैव विशिष्टस्यैव प्रतिपादनात्स्वसंसर्गाभावाधिकरणतासंबंधेन बंधस्यैव हेतुत्वे उक्तवाक्यस्य तात्पर्यात् । अनुयोगितासंबंधेन बंधेनैवरूपेणाभावस्य हेतुत्वं सुवचमित्यसत् । बंधधर्मितावच्छेदकतयाऽभावत्वस्य निवेशेऽभावत्वमात्रस्य व्याप्यतावच्छेदकतयेतरांशस्य वैयर्थ्यात् । तस्यानिवेशे निर्धर्मितावच्छेदकतादृशभावनस्याव्युत्पन्नत्वात् । अन्यथाऽभावो न घटीय इति बाधकालेपि एकत्र द्वयमिति-रीत्या अभावत्वघटयोरवगाहिनो बोधस्य घटो नास्तीत्यादिवाक्यादापत्तेः । अनुयोगितासंसर्गस्थले प्रकारतावच्छेदकधर्मावच्छिन्नप्रतियोगितानिरूपितानुयोगिताया एव संसर्गताभाननियमात् । बंधसामान्यात्यंताभावस्य प्राप्या निगडमुक्ते साधनवैकल्यात् । ध्वंसप्रागभावाधिकरणेऽत्यंताभावानंगीकारे ईश्वरातिरिक्तपक्षेषु भागासिध्यापक्षेऽपि । नच स्वसंसर्गाभावाधिकरणतासंबंधेन बंधस्य हेतुत्वेऽपि बंधत्वं न ज्ञातिर्न वा ऽखंडोपाधिर्मानाभावात्किंतु दुःस्वप्रयोजकत्वमेव । तत्र प्रयोजकत्वस्यैवोक्तसंबंधेन व्याप्यतावच्छेदकत्वे इतरांशवैयर्थ्यमिति वाच्यं । बंध इत्यनुगतप्रतीतिसाक्षिकबंधत्वजात्यंगीकारेऽस्मन्मते बाधकाभावात् । स्रोतपानिप्रयोजकप्रतियोगिकसंसर्गाभाववत्त्वसंबंधेन दुःखस्य हेतुं कर्तुं शक्यत्वाच्च । ननु पूर्वं सामान्यव्याप्यभ्युपगमपक्षे संसाररूपत्वस्य दुःखे विशेषणत्वायोगात्कर्तुं हेतुतेति चेन्न । संसारजन्यदुःखत्वेनैव हेतुत्वात् । साध्यमपि स्ववृत्तिर्या संसारजन्यदुःखसंसर्गाभावाधिकरणेत्यादिगीत्या निवेश्य परिष्कर्तव्यं । व्याप्तिरपि यो यत्प्रयोज्यदुःखस्य स्वप्रयोजकप्रतियोगिकसंसर्गाभाववत्त्वसंबंधेन संबर्धत्वादिगीत्या वक्तव्येति न कोपि दोषः । नचैतादृशपरंपरासंबंधस्य ग्रंथकृता कुत्राप्यनुक्तत्वादनभिप्रेतमिदमिति वाच्यं । तत्त्वप्रकाशिकादौ नारायणपदार्थनिर्वचनप्रस्तावे नाराः वेदः प्रतिपाद्यतया तदयनत्वाद्वा नारायणः । नारा मुक्ताः प्राप्यतया तदयनत्वाद्वा नारायणादिना संबंधत्वेन ग्रहणात् । विषयितादिवद्वृत्त्यनियामकत्वेपि व्याप्यतावच्छेदकत्वे विरोधाभावादुक्तं युक्तमेव । यदिच गुरोरपि धर्मस्य व्याप्यतावच्छेदकत्वमविरुद्धं । स्वरूपसंबंधरूपव्याप्यतावच्छेदकतायां मानाभावाद्दूषितत्वाच्च । किंतु स्वावच्छिन्नसमानाधिकरणेत्यादिरीत्या पारिभाषिकमेव । तच्च नीलधूमत्वादेरविरुद्धं । नीलधूमादिति न्याये अप्रयोगस्तु वक्तुर्निग्रहादेव । धूमपदेन बोध्यमाने हेतौ नीलरूपविशेषणबोधेच्छया तत्प्रयोगे तस्य निष्प्रयोजनत्वेनानाकाक्षितबोधनेनाधिक्यात् । वक्तुः प्रयोजनभ्रमं विना तदिच्छासंभवेन तस्य भ्रांत्युच्चायकत्वेन निग्रहस्थानत्वात् । यत्र हेतुबोधकैकपदप्रयोगे कर्तव्ये तत्र प्रमेयत्वादित्युक्तौ विषयत्वादित्युक्तौ वा विशेषाभावात् तत्प्रतिपाद्यस्य च व्याप्यत्वे च विशेषाभावाच्च तत्र न निग्रहः । अतः प्रमेयत्वादिति हेतुवाक्यं साध्येव । नच काकदंतज्ञानविषयधूमत्वावच्छिन्नबोधतात्पर्यकैकप्रातिपदिकात्मकहेतुवाक्यं साधु स्यादिति वाच्यं । तादृशपदसत्त्वे इष्टापत्तेः । नच पूर्वं तस्य प्रकांतत्वे तद्वोधकं तस्मादिति हेतुवाक्यं साधु स्यादिति वाच्यं । सर्वनामपदघटिततादृशन्यायप्रयोगस्यासांप्रदायिकत्वादेव नथा व्यवहाराभावात् । लोके च तस्य पूर्वं बुद्धिस्थत्वे तथा प्रयोगस्येष्टत्वात् । न चैतादृशस्थले लघुशरीरहेतुबोधतात्पर्यं विहाय गुरुशरीरहेतुबोधेच्छा वक्तुर्नुचितेति प्रमेयत्वादिति वक्तुर्निग्रहः स्यादिति वाच्यं । एकत्र पक्षे गुरुलघुप्रकाराणां उक्तेः संप्रदायसिद्ध्यन्तः अन्यथा धूमप्रागभावादित्यस्याप्यवक्तव्यतापातेन तेषां हेतुत्वांगीकाराभावप्रसंगात् । ननु हेतुवाक्यवत्त्वेन तत्रेष्टापत्तेः कर्तुमशक्यत्वात् । ननु हेतुवाक्यवत्त्वेन विशेष-

पणाधिक्येपि निग्रहो युक्त इति चेत्सत्यं । हेत्वाधिक्यं नाम हेत्वंतरबोधकशब्दांतरप्रयोग एव वस्तुतो विद्यमानस्य त्यक्तुमशक्यत्वात् । एकप्रातिपदिकेन युगपत्हेतुतावच्छेदकद्वया-  
वाछिन्नस्य बोधयितुमशक्यत्वाच्च । तथाच हेत्वाधिक्यं नियमेन निग्राहकं । हेतुविशेषणा-  
धिक्यं तु न तथा । विशिष्टवाचकैकप्रातिपदिकप्रयोगे शब्दांतरप्रयोगप्रयुक्ताधिक्यविर-  
हात् । पृथक्पदेनोपादान एव तदाधिक्यप्रसक्तेः । तस्मात्प्रमेयत्वनीलधूमादीनां विशेषो  
युक्त एवेति यद्यभिप्रायः सोऽपि मम सम एव । अत्रापि मुक्तत्वपदेनोक्तहेतौ पदांतरेण  
विशेषणांतरादानेनाधिक्यरूपनिग्रहाभावेनोक्तहेतुवाक्यं युक्तमिति । इदमिहावधेयं । बंध-  
संसर्गाभावाधिकरणत्वस्य वक्ष्यमाणसंसारसंसर्गाभावाधिकरणत्वस्य वा व्यभिचारावारक-  
विशेषणघटितत्वेपि हेतुत्वं युक्तमेव । विशेषणानामप्रयोजकताशंकानिरासद्वारा व्याप्ति-  
निश्चयोपयोगित्वेन तद्वद्विषयस्य व्याप्यतावच्छेदकत्वात् । अधिकरणत्वमात्रस्याभावाधि-  
करणत्वस्य संसर्गाभावाधिकरणत्वस्य वा भेदं विना प्रागवस्थेत्याद्युक्तसाध्यं विनाप्युप-  
पत्तेः । भेदं विना स्वस्वरूपभूतप्रमेयत्वाद्यधिकरणतायाः घटादौ स्वस्वरूपभूतस्वाधि-  
करणतायाश्च घटसंसर्गाभावादौ दृष्टत्वेन प्रकृते भेदं विना तदभावापादानयोगात् । प्राग-  
वस्थेत्यादि साध्ये तु सुतरामप्रयोजकत्वं । कथं चिद्भेदमात्रांगीकारेणोक्तहेतूपपत्तावुक्त-  
विशेषणसहितभेदांगीकारे बीजाभावात् । बंधरूपस्य वा संसाररूपस्य वा प्रतियोगिनोऽ  
भावांशे विशेषणत्वे तु तस्य स्वप्रतियोगिना सह विरोधस्फूर्त्या विरोधस्यैककाले  
एकाधिकरणे अवर्तमानत्वरूपस्य तत्कालीनप्रतियोग्यधिकरणस्वाधिकरणयोर्भेदानंगी-  
कारे उच्छेदप्रसंगरूपतर्कस्योत्थानेन व्याप्तिनिश्चयात् । एवं पक्षे ( व्यभिचारशंकायां ) एव  
साध्यं मास्त्वित्यप्रयोजकत्वशंकायां वादिरीत्या प्राप्त्या मुक्तामुक्तयोरिति वक्ष्यमाणरीत्याऽ  
नुकूलतर्कं विना तन्निरासा ( व्याप्तिनिश्चया ) योगेन तादृशानुकूलतर्कौत्थानार्थमपि हेतुविशे-  
षणमावश्यकं । ( एवमपि पक्षांतर्भावेण व्यभिचारानिरासद्वारा व्याप्तिग्रहोपायिकत्व-  
मभ्युपगम्येव ) । भेदमात्रांगीकारे बन्धावधव्यवस्थानुपपत्त्या बंधाभावसंसारभावरूपहेतू-  
च्छित्तिवत्संसर्गाभावाधिकरणत्वानुपपत्तौ बीजाभावात् । भेदरहितेपि कस्यचिच्छशविपा-  
णादेः सृष्ट्याद्यकालीनतृणव्यक्त्यदेरभावमादायाप्युपपत्तेः प्रागवस्थीयभेदानंगीकारे भेदना-  
शस्याभ्युपगंतव्यत्वेन पूर्वं स्वभिन्नैः संसारिभिः सहैक्यप्राप्त्या मुक्तामुक्तव्यवस्थोच्छेदेन  
मुक्तत्वाभावः । भेदांतरेत्येत्यंगीकारे गौरवमित्यनुकूलतर्कः प्रसरत्येव । ननु स्वनिष्ठध्वंस-  
रूपसंसारसंसर्गाभावस्य भेदापगमेनेदानींतनसंसारिभिः सहैक्येनाप्युपपत्त्या संसारिण्य-  
पि संसारांतरसंसर्गाभावमादाय मुक्तत्वव्यवहाराभावेन च तस्य मुक्तत्वरूपत्वाभावेन तदु-  
च्छेदापादानासंभवात्संसारसंसर्गाभावकूटं हेतुः । अत एव उभयाभावादिघटितसंसार-  
भावकूटस्य भेदं विनाऽप्युपपत्त्या अप्रयोजकत्वं स्यादतः संसर्गोति संसारसंसर्गविरोध्य-  
भावनिवेशलाभाय सार्थकं । अभावकूटं तु न हेतुः । अन्यदीयसंसारध्वंसादीनामपि कूटां  
तर्गतत्वेन तादृशकूटाधिकरणस्यैवाप्रसिद्ध्यापत्तेः । किंतु यावता संसाराः तत्तत्प्रतियोगि-  
काभावकूटमेव हेतुरिति युक्तं । घटादिहेतौ उक्तकूटसत्त्वात्दृष्टांतस्यापि न साधनवैकल्यं ।  
अविवक्षितबंधाभावपक्षे तु कथं । तत्रापि स्वनिष्ठनष्टैकबंधव्यक्तिप्रतियोगिकस्य कस्यचि-  
दभावस्योक्तरीत्या साध्यं विनाऽप्युपपत्त्या प्रयोजकत्वात् । नहि भेदानंगीकारे तादृशबंध  
व्यक्तितदभावयोर्विरोध उच्छिद्यते न वा साध्याभावे पक्षे तदुच्छेदः प्राप्नोति । बंधसंसर्गाभाव  
कूटस्य तु हेतुता न घटते । निगडमुक्ते अंततः संसाररूपबंधस्य सत्त्वेन तदभाव  
कूटाभावेन साधनवैकल्यापत्तेरिति चेन्न । स्वनिरूपकाभावविरोधिसत्ताकालीनबंधाभावा-

धिकरणतायाः हेतुत्वेन विवाक्षितत्वात् । उक्तहेत्वधिकरणे भेदासत्वे विरोधोच्छेदापत्ति-  
रूपानुकूलतर्कावतरणेन व्याप्तेः सुग्रहत्वात् । पूर्वकालीनभेदनाशेन तथोरैक्येऽप्येवैवानुपपत्ति-  
भेदांतरकल्पने च गौरवमित्यनुकूलतर्कः साध्यांतरे द्रष्टव्यः । न चैवमप्यभावे बंधप्रतियो-  
गिकत्वं व्यर्थं । एतादृशाभावांतराधिकरणताया अपि भेदं विनाऽनुपपद्यमानत्वेन व्याप्ति-  
ग्रहसंभवादिति वाच्यं । बंधपदस्य दुःखप्रयोजकजडपरत्वे सर्वस्यापि तथात्वेन चिन्मा-  
त्रव्यावृत्तौ बीजाभायेन बंधपदस्यैवोक्तार्थतात्पर्यग्राहकत्वाभ्युपगमात् । यद्वा प्रतियोगि-  
विशेषेणाभावस्याविशेषितत्वे तादृशाभावस्वरूपसंदेहेन झडिति हेतुतावच्छेदकविशिष्टहेतु-  
स्वरूपानिश्चयेन व्याप्तिनिश्चयायोगात्तद्विशेषणं । दत्ते च विशेषणेऽभावविशेषस्य झडिति  
स्फुर्त्या भवत्येव व्याप्तिग्रहः । यथा समवायेन संयोगसामान्याभावे साध्ये संयोगी यथा-  
वद्विशेषाभावेषु समवायसंबंधावच्छिन्नत्वं निवेद्य सामान्यमुखव्याप्तिशरीरे समवायाव-  
च्छिन्नप्रतियोगिकत्वं हेतुकोटौ निवेद्यते । अन्यथा विशेषाभावकटमात्रस्य समवायसंबंधा-  
वच्छिन्नप्रतियोगिताकसामान्याभावेन व्यभिचाराभावेऽपि विशेषाभावकटमात्रस्य कचिद-  
धिकरणेऽवृत्तित्वसंदेहेन व्याप्तिनिश्चयानुपपत्तेस्तद्वत्प्रकृतेऽपि । स्पष्टं चैतत्सिद्धांतलक्षण  
गदाधरीये । धिराधेस्य संबंधविशेषघटितत्वलाभाय संसर्गपदं । पक्षीभूते मुक्ते तादृश-  
हेतुश्च संसारध्वंसो वा तदत्यंतभावो वा । पुरुषांतरनिष्ठसंसारध्वंसस्यापि पुरुषांतरवृत्ति-  
संसारेण सहैकाधिकरणवृत्तित्वरूपविरोधशालित्वात् । व्यभिचारावारकस्यापि व्याप्तिनि-  
श्चयोपयोगिनो विशेषणस्य सार्थक्यं । परमाणुर्दशभागवान् युगपदशदिक्संयोगादित्यनु-  
माने अन्यथासिद्धिनिरासकतया सौधसमयचरणटिप्पण्यां यादवाचार्यैरुपपादितं । एवम-  
द्वैतचंद्रिकायां गुर्व्यां लब्ध्यां च सत्यतासाधकानुमानभंगे उपपादितं । गदाधरेणापि  
तर्कग्रंथे संयोगान्यसंबंधावच्छिन्नवन्निष्ठजनकत्वानिरूपकत्वे संयोगान्यसंबंधावच्छिन्नवन्नि-  
ष्टरूपितजन्यत्वशून्यत्वे च सति संयोगसंबंधावच्छिन्नवन्निष्ठजनकत्वानिरूपितजन्यता-  
शून्यः स्यात् । धूमस्तर्हि वन्निष्ठजन्यो न स्यादिति तर्कं आपादककोटौ प्रथमसत्यंतस्य  
व्यभिचारावारकस्यापि व्याप्तिग्रहोपयिकतया सार्थक्यमभिधाय मिश्रसम्मतिरभिहिता ।  
ग्रंथकारैरपि साध्यसाधनवैकल्यं दृष्टांतस्य विशेषणे वैयर्थ्यमेकासिद्धौ तु विशिष्टा  
सिद्धिरेव हीति भक्तिपादीयान्नव्याख्याव्याख्यावसरे व्याप्तिग्रहानौपयिकविशेषणस्यैव  
वैयर्थ्यमभिहितं । न व्यभिचारावारकत्वमात्रेणातो नेदमलौकिकं । इत्थं चोक्तरीत्या  
विशेषणसार्थक्यसंभवेऽपि यत्प्रतिबंधा उत्तरप्रदानं तदुक्तरीत्यैवेतत्समाधानं । मूले  
वक्ष्यमाणानुकूलतर्कानुरोधेन शिष्यैरेव सुग्रहमित्याशयेन परस्य स्वयमपि प्रमेयत्वादित्या-  
दिहेतुवाक्यं प्रयुज्य परं प्रत्येतदाशंकरमनुचितमिति प्रदर्शनाय वा समाधिसौकर्याय वेति  
ज्ञेयं । एतेन पररीतिमात्रे निर्भरकरणमयुक्तं । स्वयमपि उक्तानुव्याख्यानव्याख्यायां व्यर्थ-  
विशेषणस्य व्याप्यत्वासिद्धिसंपादकत्वेनांगीकृतत्वात् । परपक्षे यदा तस्याधिक्येनैव दूष-  
कत्वं तदा तत्पक्ष एव निर्भरकरणे स्वमतपरित्यागे अपसिद्धांतापत्तेः । यद्यपि आधि-  
क्यसंपादकतयापि तत्पदमथवेति व्याख्यातं तथापि तत्पूर्वकल्पापरित्यागेनैव । अन्यथा  
वस्तुनि विकल्पासंभवेन पूर्वकल्पस्य भ्रममूलकत्वप्रसंगात् । स्वमतानिरूपणप्रस्तावे पर-  
रीत्या तद्व्याख्यानमित्यस्यायुक्तत्वात् । नहि तन्मात्रांतर्गतविशेषणातिरिक्तविशेषणस्य  
पदांतरेणोपादाने व्याप्यत्वासिद्धिरिति वक्तुं युक्तं । तथासति नीलधूमस्यैकस्वैव भिन्न-  
पुरुषप्रयुक्ताभ्यां नीलधूमात् तस्मादिति पदाभ्यामेककाले व्याप्यत्वाव्याप्यत्वयोर्विरुद्धयो-  
रापातात् । नच दोषत्वस्य पुरुषकालविशेषघटितत्वाव्यवस्थेति वाच्यं । अज्ञानासिद्ध्यादेरेव

( टीका ) अथवा संसारसंसर्गाभावो मुक्तत्वं तथात्वे घटो दृष्टांतः । परमात्म-  
प्रतियोगिको वा भेदोऽत्र साध्यः । बंधप्रबन्धाधिकरणत्वं च मुक्तत्वमिति न पर-  
मात्मनि व्यभिचारः ।

तथात्वात् । अस्य व्याप्यत्वासिद्धित्वपक्षेऽव्याप्तिरूपहेतुविरोधांतर्गतयाऽर्थद्वारा वचनदो-  
षत्वेन तत्पुरुषं प्रति तादृशस्यैवार्थस्य दुष्टत्वे वक्तव्येऽन्यं प्रति तादृशस्यैवार्थस्यादुष्टत्वे  
नियामकाभावादिति निरस्तमिति । पूर्वकल्पे उक्तरीत्या बंधादिपदसार्थक्यायासविद्वेषात्क  
ल्पांतरमनुसरति । अथेति । घटादिवेति । यद्यपि घटस्य दृष्टांतत्वं बंधाभावस्य हेतुतापक्षेपि  
घटते तथापि पुल्लिगस्वारस्यलब्धनिगडमुक्तपरित्यागे बीजाभावात्स एवोक्तः । पूर्वमुक्त-  
रत्र पुल्लिगप्रयोगेपि मध्ये यदित्थं तत्तथेति वस्तुमात्रग्राहकनपुंसकलिंगप्रयोगेण घटादीनां  
दृष्टांतमूलकता सूचितेति ज्ञेयं । अत्र कल्पे बंधसंसर्गाभावकूटस्य वा तत्सामान्याभावस्य  
वा पक्षतावच्छेदकत्वं संसारसंसर्गाभावकूटस्य हेतुत्वं पूर्वकल्पे चैतद्वैपरीत्यं ज्ञेयं । तेन  
यत्किञ्चित्संसारभावस्यामुक्तसाधारणतया कूटस्य पक्षतावच्छेदकत्वे पक्षतावच्छेदकहे-  
त्वोरैक्यं । तद्विशिष्टे तत्सत्तानभ्युपगमे चासिद्धिरित्यादिशुद्धोपद्रवाणां नावकाश इति  
सर्वमनवद्यं । यदत्र केनचिज्जाल्मेन जल्पितं । यत्तु मुक्तत्वादित्यस्य बंधसंसर्गाभावव-  
दित्यर्थ इति तदसत् । अभाववत्त्वस्यैव हेतुत्वसंभवे इतराशवैयर्थ्यात् । यदत्र पांडित्तमन्ये  
नोक्तं । तथा सति प्रमेयत्वादीनां केवलान्वयित्वमंगप्रसंगः । तत्रापि विषयताया एव केव-  
लान्वयित्वस्य सुवचत्वादिति तदुपहसनीयमेव । स्वसमानाधिकरणव्याप्यतावच्छेदकध-  
र्मांतराघटितधर्मस्यैव व्याप्यतावच्छेदकतया प्राचां मते व्याप्यत्वासिद्धेरत्रापि दुर्वारत्वात् ।  
नव्यमतेष्याधिक्येन निग्रहे तस्यानुत्तरत्वात् । अभ्युपगतश्च तान्त्रिकैराधिक्येन निग्रहः ।  
स च हेत्वाधिक्यवत्हेतुविशेषणाधिक्येपि तुल्यः । अन्यथा बन्दिमान् काकदंतग्रहविषय-  
धूमादिति प्रयुज्जानो न निगृह्येत । एतेन बंधात्यंताभावहेतुतापक्षोपि प्रत्युक्तः । अनुयोगिता  
संबन्धेन लघोर्बन्धस्य हेतुविशेषणत्वं तु कथञ्चित्सुवचमिति तदप्युक्तरीत्या सम्यक् टीका-  
विमर्शिभिर्न दुष्परिहरमिति स्वमौख्यख्यापकमेव । लघोर्बन्धस्य हेतुत्वं सुवचमिति  
स्वपांडित्यप्रदर्शनेन टीकाकृतामस्फूर्तिव्यंजनं तदपि स्वाक्षानव्यंजकमेव । तस्य संभवदुक्ति  
कत्वे समं प्रकृतेर्पीत्यनेनैवास्यापि लब्धत्वात् । वस्तुतस्तदयुक्तमेवयुक्तमेवेति । मुक्तस्य तु न भेदो

ऽस्तीत्यादिवाक्ये परमात्मन एव प्रक्रांतत्वात्तन्निषेधकवाक्यस्थभेदपदमपि तद्भेदपर-  
मेव । विमतिरपि तत्रैव । तस्यैव मुख्यत आकांक्षितत्वेन कंठतस्तत्साधनमेव युक्त-  
मित्याशयेन तथैव व्याख्याति । परमात्मप्रतियोगिको वेति । जगत्कर्तृत्वाश्रयप्रतियोगि-  
कभेदः सत्यादिपदात्पर्यविषयप्रतियोगिकभेदो वेत्यर्थः । बन्धेति । अविबक्षितबन्धे-  
त्यर्थः । अन्यथा दृष्टांते निगडमुक्ते साधनवैकल्यापत्तेः । पक्षतावच्छेदकं तु संसा-  
रध्वंस एवेति भावः । न व्यभिचार इति । घटेश्वरद्वित्वस्येश्वरात्यंतभिन्नत्वाभावात्त-

टिप्पणी—\*अर्थद्वारा वचनदोषत्वं नामार्थनिष्ठदोषस्य वचनजन्यबोधेऽप्रामाण्यसंपादकत्वं । यथा धूमवान्वहे-  
रित्यत्र हेतुनिष्ठव्यभिचारे हेतुवाक्यजन्यबोधे बन्धौ लिङ्गत्वप्रकारकत्वादिऽप्रामाण्यसंपादकत्वं । तथाच नीलधूमा-  
दित्यस्य तस्मादित्यस्य च समानाकारबोधसंपादकतया तत्रैव प्रामाण्यमप्रामाण्यं च द्वयं विरुद्धमिति भावः ।

( टीका )

स्यादेतत् ।

ध्वंसमादायेश्वरे व्यभिचारवारणाय बंधपदं । नच तस्य जीवाहृष्टजन्यस्य साक्षात्परंपरया जीवसंबंधिसुखदुःखादिजनकतया बंधरूपत्वाद्वाभिचारो दुष्परिहर इति वाच्यं । बंधपदस्य स्ववृत्तिदुःखप्रयोजकपरत्वेऽपि प्रकृते दुःखमात्रपरत्वेन दुःखध्वंसस्य हेतुत्वोत्पत्तीकरणात् । उक्तव्याख्याने हेतुविशेषणवैयर्थ्यशंकाया अप्यभावोप्येतद्व्याख्याने बीजमित्यवधेयं । यत्तु अथ परमात्मप्रतियोगिकभेदो वाऽत्र साध्यः बंधप्रध्वंससाधिकरणत्वं हेतुरतो न कोऽपि दोष इति चेन्मैवं । परमात्मशब्देन जगत्कर्तृत्वविशिष्टविवक्षायां सिद्धसाधनं । सत्यादिपदतात्पर्यविषयविवक्षायां मुक्ते तद्भेदस्य संदिग्धतया संदिग्धानैकांत्यस्य दुर्वारत्वात् । अनुकूल तर्कास्फूर्तौ संदिग्धव्यभिचारस्यापि दूषकत्वात् । स्पष्टमेतदनुमानदीधितौ । यत्त्वनवच्छिन्न-विशेषणतया भेदवत्त्वं साध्यमिति तदसत् । यावत्कालमनुवर्तमानाया अनृतादिव्यावृत्तेः शुद्धचित्त्यभ्युपगमेन सिद्धसाधनानुत्थारादिति तत्तुच्छं । उत्तरत्राप्यनुकूलतर्कस्य वक्ष्यमाणतयोक्तदोषासंगतेः । अनुकूलतर्को निराशिष्यत इत्याशामात्रं । यत्त्वित्याद्युक्तिस्त्वनुक्तो पालंभनरूपा । यत्तु तेनैव स्वयमेव सिद्धसाधनपरिहारमाशंक्य समाहितं । नन्वत्र न सिद्ध साधनमुद्भावनार्हं त्वया ब्रह्मातिरिक्तस्य सर्वस्याप्रामाणिकत्वाभ्युपगमात् । न ह्यप्रामाणिक कार्यभ्युपगमेन सिद्धसाधनोपन्यासः प्रेक्षावतां युक्तः । तथासत्यतिप्रसंगादिति चेन्मैवं । सिद्धसाधनतायां पक्षे साध्यतावच्छेदकावच्छिन्नसाध्यस्याभ्युपगतत्वमेव तंत्रं । नतु तस्य प्रामाणिकत्वमपि न चातिप्रसंगः तस्यानिरूपणात् । नच पर्वतो वन्दिमान् धूमादित्यादौ भूमिज्ञानाबाध्यवन्द्वाभ्युपगमशून्येनापि गुंजारोपेतवन्दिमादाय सिद्धसाधनताप्रसंगः । उत्सर्गतः शब्दप्रवृत्तौ व्यवहारकालाबाध्यत्वस्थोपाधितया वन्दिपदेन व्यवहारकालाबाध्य-वन्देरेवोपस्थिततया तस्य पर्वतादावनभ्युपगतत्वेन सिद्धसाधनोद्भावनयोगात् । वन्दित्व मात्रस्य साध्यतावच्छेदकत्वे तु भवेदेव सिद्धसाधनमिति तदसत् । अबाध्यत्वस्यैव प्रवृत्त्युपाधित्वसंभवे ब्रह्मज्ञानेतराबाध्यत्वादिलक्षणस्य व्यावहारिकत्वस्य शब्दप्रवृत्त्युपाधित्वे ब्रह्म-स्वरूपज्ञानविधुराणां पामराणां बोधाभावप्रसंगात् । शब्दबलादेव तत्ज्ञानोपगमे शब्दज्ञान-वत्त्वेषा\* ब्रह्मस्वरूपे विप्रतिपत्त्यभावप्रसंगात् । लोके व्यावहारिकत्वविशिष्टवन्दित्वादिना केनापि साध्यतावच्छेदकत्वानभ्युपगमेन त्वदभ्युपगमस्य निर्मूलत्वादधिकमुत्तरत्र निराकृतं भवतीत्यलं ॥ ७ ॥ वदति वदनसत्त्वाद्दूषणं मोहयन् स्वान्य इह किल विदोषे दोषदृष्ट्या-ऽल्पवृत्तिः ॥ तिमिरमिदि नितांतं कल्पयन् तिग्मभानौ नीचिष्ठतम उलूकस्तत्तुलां संविभर्ति ॥ नघनीरदर्नालविग्रहश्रीहृतलीलालसकामिनकिटाक्षः । मधुराधरचुंबिवेणुनादैः सुखयन् गाः यदुनायकोऽवतान्मां ॥ ७ ॥

शंकते । स्यादेतदेति । किमनिर्वचनीयो वेत्यादि । ननु कथमियमाशंका सामान्यरूपेण निर्दिष्टे साध्ये विशेषविकल्पेन दूषणे वन्द्वाद्यनुमानोच्छेदप्रसंगः । तत्रापि पर्वतीयवन्दिर्वा महानसीयवन्दिर्वा साध्यत इत्यादिरीत्या विकल्पेन दूषणप्रसंगात् । नच परस्येयं शंकाऽनूद्यत इति वाच्यं । उक्तानुमानस्यैतद्व्यर्थ एव सत्त्वेनैतद्व्यर्थपूर्वमत्र विकल्पस्य परग्रंथे अभावेन तन्निरासकतयोत्तरमूलोवतरणायोगात् । न पररीत्येयमाशंका स्वयमेव कृतेति वाच्यं । पररीत्याप्येतादृशनिर्देशंकायाः स्वयमकर्तव्यत्वात् । नहि सामान्यरूपेण साध्यस्थले विशेषविकल्पः कर्तव्य इति परग्रंथे वर्तते येनेदं पररीतिः स्यादिति चेत् न ।

द्विप्पनी-\* शब्दज्ञानवतां सर्वेषामित्यर्थः ।



भेदमात्रं मुक्तेन साध्यतया न्यायप्रयोक्तुरभिमतं । तथात्वे तादृशभेदस्यास्मदादिभिः बन्ध-  
 पुरुषैः कल्पितस्य तत्र मयांगकृतत्वेन तत्साधने सिद्धसाधनात् । तस्यानियमनियामक-  
 भावानपयोगितया तवार्थातरापाताच्च । किंतु आधुनिकभ्रमविषयभेदव्यावृत्तव्यावहारिक-  
 सद्विशेषभेद एव वा श्रुतेः पारमार्थिकत्वाकारेण भेदानिवेधपरत्वपन्न तेन रूपेण वा विप्र-  
 तिपत्तिरिति वक्तव्यं । तथाच प्रथमविप्रतिपत्त्यनुरोधेनानिवचनीयभेदः साध्यते वा द्वितीय  
 विप्रतिपत्त्यनुरोधेन पारमार्थिकभेदा वा साध्यत इत्याभिमानेन प्रकृते विकल्पापपत्तः ।  
 एवं मुक्तत्वादिहेतुविकल्पस्थलेपि भ्रमप्रतिपन्नमुक्तत्वादिना व्याभिचारवारणाय मन्मत-  
 रीत्या भ्रमप्रतिपन्नव्यावृत्तानिवचनीयत्वनिवेशे तवासिद्धिः । पारमार्थिकत्वनिवेशे ममा-  
 सिद्धिरित्यादिरीत्येवोपपत्तिर्दृष्टव्या । मिथ्यात्वमानखंडनादौ यदृश्यत्वादि हेतावुक्तरीत्या  
 विकल्पकरणं तत्परन्यायैस्तु दूषणमित्युक्तंरुक्तीत्या परन्यायिनेव । न चात्तरत्र सामान्य-  
 रूपेण प्रयुक्ते विशेषरूपेण विकल्प्य दूषणस्यातिप्रसंजकत्वमाशंक्य सामान्यरूपासंप्रति-  
 पत्तेरुक्तविकल्पे जीजत्वोक्तिर्विरुध्यते । सामान्यरूपसत्त्वेऽप्युक्तरीत्या भ्रमविषयव्यावर्तक-  
 विशेषणदानप्रयुक्तविकल्पतत्पक्षदोषाणां संगतारोते वाच्यं । यतः दृश्यत्वत्वं तावत्वेन ताव-  
 छेदकं न भवत्यात्मनि भ्रमप्रतिपन्नदृश्यत्वमादाय त्वद्रात्याऽनेकांत्यापातात् । अतस्तद्व्यावृत्तं  
 हेतुतावच्छेदकं त्वया वाच्यमित्याशयेन यदि व्यावहारिकसत्त्वरूपानेवाच्यत्वावेशिष्टदृश्य-  
 त्वत्वं तन्ममासिद्धं । यदि पारमार्थिकत्वघटितं तत्तत्रासिद्धामात दूषणंऽभिहितेऽस्मद-  
 भिमतव्यावहारिकसद्रूपानिवचनीये त्वदभिमते पारमार्थिके च विद्यमानं भ्रमप्रतिपन्नव्या-  
 वृत्तं किञ्चित्सामान्यं हेतुतावच्छेदकं स्यात्तावताऽन्यतरामिति । व्याभिचारपरिहारसमवे  
 भवदीयविकल्पोऽसंगत इत्याशयेन शोकेत पारमार्थिकं मिथ्यापरपर्यायव्यावहारिकपद-  
 बोध्यं व्यावहारिकं चांगकृत्योभयत्रैकं सामान्यं ममासंप्रतिपन्नमेव । दृश्यत्वत्वं व्याभिचा-  
 रितावच्छेदकत्वेन त्वयैव स्वीकृतमतो विकल्पो युक्त एवेत्याशयेन तादृशसामान्यनिराकरणं  
 युक्तमेवातो न कश्चिद्दोषः । अवश्यमित्यमेव तदभिप्रायो वाच्यः । अन्यथा जगति तावत्तदृश्यत्वं  
 भवतांगकृतं तत्सत्यं मिथ्या वाऽस्तु । तत्र दृश्यत्वरूपधर्मस्त्वयांगकृत एव । सच मिथ्या-  
 सत्योभयवृत्तित्वेन त्वया नाभ्युपगम्यतां । तथाच तत्रानिवचनीयत्वसत्यत्वरूपाविशेषणपक्षेपं  
 विहाय दृश्यत्वत्वमात्रेण तस्य हेतुवोभिप्रेते उक्तविकल्पोऽसंगत एव । अन्यथा मांमांस-  
 कनैय्यायिकयोः वर्णेषु शब्दे नित्यत्वानित्यत्वरूपस्वपक्षसाधनाय पक्षाकरणायोगप्रसंगः ।  
 मांमांसकैर्वर्णस्य द्रव्यत्वमुच्यते । नैय्यायिकेस्तु गुणत्वं । द्रव्यात्मकवर्णं गुणात्मकवर्णं च  
 वर्णत्वरूपसामान्यधर्मो वर्तते इत्युभाभ्यामपि न स्वीकृतं । इत्थं चैकेन वर्णस्य पक्षाकारे  
 परेण द्रव्यात्मकवर्णस्य पक्षत्वे मम पक्षाप्रसिद्धिगुणात्मकवर्णस्य पक्षत्वे तु तत्राप्रसिद्धि-  
 रित्यादिदूषणप्रसंगात् । अत एवोक्ताभिप्रायो युक्तः । नच धूमादिति हेतावपि आभासेन  
 व्याभिचारवारणाय तत्र तद्वारकविशेषणस्यावश्यकत्वेऽन्यतरासिद्ध्यादिदूषणस्य तत्रापि  
 संभवात्तत्र संप्रतिपत्तिरयुक्तेति वाच्यं । उक्तीत्या दूषणं परमते सर्वत्रापि वर्तते एव । परंतु  
 धनत्वसामान्यांगिकत्रौविचारे एतदृशसंलग्नत्वादिना विकल्पो न कर्तव्य इत्यत्रेव संप्रति-  
 पत्तिस्तत्रोक्तैत्यलमप्रस्तुतविचारेण । प्रकृतमनुसरामः । यद्वा विधिनिषेधावधूय प्रतीतेर-  
 दोगान् । असद्व्यावृत्तं रूपं सर्वप्रतीतावुत्सर्गता विषय इत्यवश्यं वक्तव्ये तद्रूपमनिर्वच-  
 नं चेत्साध्यादिस्वरूपग्राहकप्रमाणेन तद्रूपस्यैवोपस्थित्याऽनिर्वचनीयत्वाविशिष्टभेदत्वं  
 साध्यतावच्छेदकं प्राप्तं । तादृशं रूपं यदि पारमार्थिकत्वं तदा पारमार्थिकत्व  
 विशिष्टभेदस्यैवोपस्थित्या पारमार्थिकत्वविशिष्टभेदत्वं साध्यतावच्छेदकं प्राप्तं । अतः

(टीका) किम(यम)निर्वचनीयो भेदः साध्यते । किं वा पारमार्थिकः । नाद्यः । अपसिद्धांतात् । न द्वितीयः । परं प्रति दृष्टांतस्य साध्यवैकल्यादित्यत आह—

( मूलं ) न च भेदे विकल्पो युज्यते ॥ ३ ॥

( टीका ) च शब्द एवार्थे विकल्प इत्यनेन संबध्यते । समुच्चये वा ।

कं पक्षमवलंब्यानुमानं प्रवृत्तमित्याशयेन तत्त्वनिर्णयेच्छुः पृच्छति । किमिति । नच प्रथमकल्पे उभयसिद्धभ्रमविषयव्यावृत्तानिर्वचनीयत्वस्यैव शंकाविषयत्वेन प्रसक्ततया तत्रैव प्रमाणाभावे अभिहिते भ्रमविषयशुक्तिरूप्यादावनिर्वचनीयत्वसाधनाय प्रत्यक्षादिप्रमाणशंकाया असंगतिरिति शङ्क्यं । भ्रमविषये अनिर्वचनीयत्वं स्वीकृत्यान्या दृशानिर्वचनीयत्वमात्राप्रसिद्ध्युक्तौ सिद्धांतिनो बीजाभावोक्तविकल्पप्रापकांशे विकल्पांशे च सर्वत्र शंककस्यायुक्ततां बोधयितुं चानिर्वचनीयसामान्यस्यैव सिद्धांतिना प्राप्तिश्चाव भिद्धितायां सामान्यतो विचारप्रसक्त्या शुक्तिरूप्ये तत्साधनाय प्रमाणशंकासंगतेः । द्वितीययोजनायां तु नैष दोषः । सामान्यत एवानिर्वचनीयत्वस्य प्रथमत एव प्रसक्तत्वादिति भावः । यस्तु सामान्यतो भेदे साध्यतयोक्ते उक्तरीत्या पारमार्थिकत्वादिधर्मस्य न साध्यतावच्छेदकतया प्रश्नः । येन सामान्यतः प्रयुक्ते विशेषविकल्पानुपपत्तिरूपदोषः स्यात् । किंतु प्रमाणेन विषयीकृतो भेदः पारमार्थिको ऽ निर्वचनीयो वेति वस्तुतत्त्वविचारकस्य शंकाऽनिर्वचनीय-निराकरणप्रसक्तिसंपादकतयोपन्यस्तेति तदसत् । पारमार्थिकत्वस्य साध्यतावच्छेदककोटि-प्रवेशाभावे भेदमात्रस्य दृष्टांते परांगीकृतत्वेन साध्यवैकल्यदूषणासंगतेः । भेदत्वेनैव साध्य त्वे पारमार्थिकव्यक्तिसिद्धेरनिर्वाह इति दूषणस्यैव वक्तव्यतापाताच्चेति । परं प्रतीति । प्रतिवा-दिनं मां प्रतीत्यर्थः । तत्त्वनिर्णयेच्छोरन्यस्य शंककत्वे तु भवत्प्रतिवादिनं मायावादिनं प्रती-त्यर्थः । यद्यप्यप्रसिद्धविशेषणतैव परेण वक्तव्या दृष्टांते साध्यवैकल्यरूपविशेषनिषेधेन सामान्यतस्तदंगीकारप्राप्त्या परस्यापसिद्धांतप्रसंगात् । तथाप्यप्रसिद्धविशेषणतापि व्या-प्तिग्रहस्थलरूपदृष्टांताभावनिर्वाहकतया व्याप्तिग्रहविरोधिनी भवतीति आवश्यकत्वात् दृष्टांते साध्यवैकल्यमेवाभिहितमित्यन्ये । पारमार्थिकत्वाकारेण विप्रतिपत्तिदशायां मुक्ते पारमार्थिकभेदतदभावबोधकश्रुतिं विना तस्यावश्यकत्वेन सामान्यतः पारमार्थिकभेदस्य श्रुति-प्राप्ततया अप्रसिद्धविशेषणताया इदानीं वक्तुमशक्यतया दृष्टांते साध्यवैकल्यमेवाभिहित-मित्यपरे । परे तु साध्यमाने भेदे अनिर्वचनीयत्वादिकोटिकसंशयस्य भेदत्वे तदसामानाधि-करण्यभ्रममूलकत्वरूपायुक्ततां व्युत्पाद्य तत्परिहाराय भेदे अनिर्वचनीयत्वपारमार्थिकत्वादि ग्रहमंतरेणापि जातसंशय एवैतत्प्रश्नमूल भवति । स तु युक्त एवेति पुनः प्रत्यवस्थिते अनिर्वचनीयस्य सर्वत्राप्रतीतत्वादिना तन्निराकरिष्यते । शिष्याणां कथाक्रमशिक्षायै परा-नभिप्रेतस्याप्यापाततः संभवदुक्तिककल्पस्य शंकानिराकरणयोर्ग्रंथकारीयसंप्रदायप्राप्त-त्वात् । इदानीं शंककस्य क्वचिद्भेद एव पारमार्थिकत्वं क्वचिदनिर्वचनीयत्वमिति ज्ञानपूर्वकं प्रकृते विकल्प्य दूषकत्वात्तेनाप्रसिद्धविशेषणता नोद्भावयितुं शक्येति दृष्टांते साध्यवैक-ल्यमेवोक्तं । मुक्तभेद एव पारमार्थिकत्वादिविचारावसरे अन्यत्र क्वचित् पारमार्थिकभेदोपि स्पष्टन्यथा मुक्त एव विषादायोगादिति युक्त्या सामस्त्येन स्वमतास्फूर्तिमतः परमतानु-सारिणः ज्ञानसंभवात् । अत एव पारमार्थिकभेदः परस्याप्रसिद्ध इति स्वमतस्फूर्तिमुत्पा-द्यायुक्ततां संशयस्याह । तत्त्वनिर्णयेच्छोरन्यस्य शंककत्वेपि तस्य परमतानुसारेणैव प्रवृत्त

(टीका) एतदाशंका निराससमुच्चितस्यैवानुमानस्य साधकत्वात् । एकत्र धर्मिणि विरुद्धानेकाकारकल्पनं विकल्पः । संशय इति यावत् । तन्मूलः प्रश्नोऽत्र विकल्प-पदेन लक्ष्यते । हेतुसूचनं लाक्षणिकपदप्रयोगे प्रयोजनं । इदमुक्तं भवति । आस्ता-मिदं दूरे दूषणाभिधानं । प्रश्न एव तावदयं न युज्यते सन्देहमूलत्वात्प्रश्नस्य । नखलु कश्चिन्निश्चितं पृच्छति । नाप्यत्यन्ताविदितं । नच विमतो मित्र इत्युक्ते विना प्रश्नेनापसिद्धांताद्युद्भावनवसरोऽस्ति । ननु विनापि सन्देहात्प्रश्नो भवति । यथा देवदत्त कियन्तस्तनयास्तवेति । मैवं । तत्रापि पुत्रत्वसामान्यस्य संख्याविशेष-समानाधिकरणतयाऽनुभूतत्वेन तत्प्रतिभासे सति संस्कारोद्बोधात्संख्याविशेषस्मृतौ तत्रान्यतमजिज्ञासायां निश्चायकप्रमाणाभावेन संशयोदयस्य न्यायप्राप्तत्वेन तन्मूल-त्वात् । केवलं संख्याप्रमेदानां बाहुल्याद्गौरवभयेनैको द्वौ वेत्यादिविशेषनिर्देशेन विना कियन्त इति सामान्येन प्रश्नः क्रियते ।

त्वात्तं प्रत्येतदभिधानं युक्तमेवातः शंककस्य भेदे पारमार्थिकत्वज्ञानप्रसक्त्यभावशं-कापि नेति युक्तमेव । दृष्टान्ते साध्यवैकल्यस्यैवाभिधानमित्याहुः । परेतु भावाद्द्वैतपक्षे ब्रह्मवृत्त्यनुतादिव्यावृत्तेः पारमार्थिकत्वदर्शनेन विकल्पोतः साध्याप्रसिद्धिविरहात् दृष्टान्ते साध्यवैकल्यमेवोद्भावितामित्याहुः । एतदाशंकेति । अनुमानस्य मुक्तत्वहेतोः साधकत्वात् पक्षे साध्यानुमितिनिर्वाहकत्वात् । तथाच प्रकृतानुमितिजननरूपैकक्रियान्वयित्वमुभयो-रिति समुच्चयनिर्वाहजननरूपक्रिया च जन्यज्ञानविषयत्वरूपपञ्चम्यर्थघटिकेति भावः । तथाच मुक्तत्वहेतुर्वर्तते । उक्तशंकाप्ययुक्तत्वाद्दूषणमतो विमतो मित्र इति पर्यवसितोर्थः । भेदे विकल्पो न युज्यत इत्युक्तं । विकल्पपदस्य विविधधर्मपरत्वे भेदे भेदत्वघटप्रतियोगि-कत्वादिनानाधर्माणां सत्त्वात्तन्निषेधानुपपत्तिः प्रकृतानुपयोगश्चेत्यतो विकल्पपदं प्रश्नपर-तया व्याख्यातुमुपयुक्तमाह । एकत्रेत्यादिना । कल्पनं ज्ञानं । अक्षरार्थमुक्त्वाऽनेन कस्य लाभ इत्यत आह । संशय इति । प्रश्नस्य पुरुषविशेषकर्तृकस्यायोगेपि हेतोरुक्तदूषणेन दुष्टत्वेन गृहीत-त्वात्कथं तस्य साधकतेत्यत आह । इदमुक्तं भवतीति । आस्तामित्यादि । तथा च प्रश्नस्यायुक्त-त्वमनिर्वचनीयस्याप्रामाणिकतां विना न पर्यवस्यतीति भेदत्वेन वोत्सर्गतः पदस्वाभाव्यात् प्रतीयमानपारमार्थिकत्वसहितभेदत्वेन वा साध्यत्वेन किञ्चिदूषणमिति प्रकृतानुमाना-त्साध्यसिद्धिर्निष्प्रत्यूहेति भावः । प्रश्नेन युक्तप्रश्नेन । उद्भावनं सदुत्तररूपोद्भावनं । तथाच वादिवाक्येन हेतावप्रामाण्यग्रहानास्कंदितदुष्टत्वग्रहो दुष्टत्वग्रह एव वा न जायत इति भावः । संख्याविशेषेति । द्वित्वमात्रत्रित्वमात्रसामानाधिकरण्येनेत्यर्थः । अन्यतमजिज्ञासायामिति । एतच्च समानानेकधर्मोपपत्तेर्विप्रतिपत्युपलब्ध्यनुपलब्ध्यव्यवस्थातश्च विशेषापेक्षो विमर्शः संशय इति न्यायसूत्रे विशेषजिज्ञासायाः विशेषापेक्षापदेन संशयकारण-कोटौ परिगणितत्वादुक्तं । तत्र तत्परिगणनं च साधारणधर्मादिज्ञानवत्संशयान्वयव्यतिरे-कानुभावमाश्रित्य वा संशयप्रतिबंधकीभूतपदार्थांतरविषयकलौकिकप्रत्यक्षादिसामग्रीविद्य-मकन्या प्रायेणोपयोगाद्वेति ज्ञेयं । न्यायप्राप्तत्वेनेति । संशयसामग्रिरूपालिङ्गजन्यानुमितिबिषय

(टीका) अथात्र गिरिदर्या किमप्यद्राक्षमित्युक्ते किं लक्षणकं तदिति पृच्छति । तदा कथं संदेहहेतुकत्वं । विशेषस्मरणोपायाभावादिति चेन्न । तत्रापि वस्तुत्वेन लक्षणसद्भावमनुमाय तद्विशेषस्मृतौ तत्किमनुभूनेष्वन्यतममन्यद्वेति संदेहादेव प्रश्नात् । अस्तु वाऽन्यत्र प्रश्नो यथा तथा । अनेककोट्यवलंबी प्रकृतस्तावत्संदेहमूल एवांगी-कार्यः । अस्तु संदेहमूलत्वं प्रश्नस्य । तथापि कुतो न युज्यत इत्यत्रापि ' न च भेदे विकल्पो युज्यत ' इत्येवोत्तरं । प्रश्नो हि संदेहहेतुक इत्युक्तं । न च भेदे भेदविषये किमयमनिर्वचनीयोऽथवा पारमार्थिक इत्येवंरूपो विकल्पः संदेहो युज्यते । न च कारणाभावे कार्यमुत्पत्तुमर्हति । अतिप्रसंगात् ।

त्वेनेत्यर्थः । अस्तु वेति । अन्यत्र विशेषरूपेण कोट्यनुल्लेखस्थले यथा तथा सामान्यरूपेण ज्ञातकोटीनां विशेषरूपेणाज्ञानेनापि अनेककोट्यवलंबी विशेषरूपेणानेककोट्युल्लेखो । अत्र विशेषः भक्तिपादसुधाव्याख्यायां यादवाचार्यैरुक्तोऽनुसंधेयः । इत्येवोत्तरमिति । तथा चोत्तर-मूलस्य हेतुतायां कथंतया ( कथमित्याकांक्षया ) न मनः खेदयितव्यमिति भावः । किमनिर्वचनीय इत्यादि । ननु किमनिर्वचनीयो भेदः साध्यत इति शब्देऽल्लेख्यसंशयः पूर्वमुप-न्यस्तः । सच्च विशिष्टभेदे साध्यत्वकोटिक एव ननु भेदेऽनिर्वचनीयत्वकोटिकः । तथात्वे विशेष्यतावल्लेखविशिष्टविशेष्यनिर्णयायोगेनानिर्वचनीयभेद इत्यादिनिर्देशायोगादिति कथं पूर्वविकल्पप्रयोजकसंशयनिरासकत्वमस्येति चेन्न । नायमनिर्वचनीयत्वादिविशिष्टे भेदे साध्यत्वकोटिकः । तथात्वे साध्यत्वाभावकोट्युल्लेखापत्त्या साध्यो न वेत्याकारकतापत्तेः । किन्तु प्रकृतानुमितिसंबन्धिसाध्यतायां अनिर्वचनीयत्वविशिष्टभेदपारमार्थिकत्वविशिष्टभेद-विषयक एव । एवं च भेदवत्त्वेन निश्चिते साध्यत्वे विशिष्टभेदेऽवगाही संशयः । विशेषणीभूते अनिर्वचनीयत्वपारमार्थिकत्वरूपविरुद्धकोटिद्वयावगाही विशेष्यवन्निष्ठविशिष्टाभावस्य विशेषणाभावरूपतामते विशेष्यवत्त्वेन निश्चीयमानविषयकविशिष्टसंशयस्य विशेष्ये विशे-षणाभावविषयकत्वस्य क्लृप्तत्वात् । दंडवत्त्वेन निश्चिते पुरुषे रक्तदंडवान्नवेति संशयस्य पुरुषवृत्तिर्दंडे रक्तत्वकोटिकत्ववत् । न च दंडेरक्तत्वकोटिकत्वे रक्तदंडवाननिर्वचनीयभेदो वेत्यादिशब्देनोल्लेखानुपपत्तिः । तस्य दंडादौ रक्तत्वनिर्णयसापेक्षत्वादिति वाच्यं । नैया-यिकमते शशशृंगमस्ति न वेति संशयस्य शशे शृंगतदभावकोटिकस्यापि शशशृंगादिपद-घटितवाक्येनाभिलाष्यतायाः स्वीकृतत्वेन विशृंखलतदज्ञानेनापि तादृशव्यवहारोपपत्त्या तस्योक्तनिर्णयसापेक्षत्वाभावाभ्युपगमात् । यद्वा दंडत्वभेदत्वसामानाधिकरण्येन रक्तत्वा-निर्वचनीयत्वादिनिर्णयसत्त्वात्तादृशशब्दप्रयोगोपपत्तिः । संशयस्तु पुरुषवृत्तिर्दंडत्वे तदनु-मानविषयभेदत्वावल्लिखन्नधर्मिक इति न कोपि दोषः । अत एवैवं शंककस्य कचिद्भेदेऽनिर्वच-नीयत्वपारमार्थिकत्वज्ञानस्यावश्यकत्वादप्रसिद्धविशेषणता नोद्भाविष्यतुं शक्येति । परेतिवति मतसंगतिः । नन्वयं प्रश्नः अनिर्वचनीयत्वविशिष्टभेदत्वपारमार्थिकत्वाविशिष्टभेदत्वयोः साध्यतावल्लेखविषयक एव । तस्यैव साध्यवैकल्यादिदूषणक्षमत्वात् । ननु भेदे वस्तुतो अनिर्वचनीयत्वपारमार्थिकत्वादिकोटिविषयको दृष्टान्ते साध्यवैकल्योक्त्यसंगतेरिति पूर्व-मवोक्तं । एवं च भेदे अनिर्वचनीयत्वादिकोटिको अनिर्वचनीयत्वादिविशिष्टभेदत्वे साध्यताव

(टीका) अथैवं विधो भेदे संदेहः कुतो न युज्यत इत्यत्रापि 'न च भेदे विकल्पो युज्यत' इत्येवोत्तरं । संशयो हि स्थाणुपुरुषाद्यनेकविशेषसंबंधितयाऽनुभूतेनोर्ध्वतादिसाधारणधर्मेणाङ्गितस्य पुरोवृत्तिवस्तुनोऽवभासे संस्कारोद्धोषद्वारेण प्रागनुभूतस्थाण्वादिविशेषविषयस्मृतौ प्रयोजनानुसंधाने विशेषाजिज्ञासायां अन्यतरनिश्चयकप्रमाणमनुसरतोपि तदलाभे सति किमयं स्थाणुस्स्यात्पुरुषो वेति जायते । न च भेदेऽनिर्वचनीयः पारमार्थिक इति विकल्पः प्रभेदो युज्यते । येन 'विमतो भिन्न' इत्युक्त्या भेदप्रतीतावनिर्वचनीयादिस्मृतिः स्यात् । अथ कथमनिर्वचनीयत्वपारमार्थिकत्वप्रभेदो भेदे न युज्यत इत्यत आह—

( मूलं ) अनिर्वचनीयस्य सर्वत्राप्रसिद्धत्वादेव ॥ ४ ॥

(टीका) अनिर्वचनीयस्य भेदस्येति शेषः । एवकारोऽनिर्वचनीयस्येत्यनेन संबध्यते ।

छेदकत्वावगाही अयं संशयः कथं प्रकृतप्रश्नकारणत्वेन निरूप्य दूष्यत इति चेन्न । यतो विषयतायां साध्यतारूपायां पारमार्थिकत्वादिविशिष्टभेदावगाहिसंशयो नाम पारमार्थिकत्वादिसामानाधिकरण्याविशिष्टभेदत्वावच्छेद्यत्वविशिष्टतादृशभेदवृत्तिवत्प्रकारकः । स च भेदे उक्तोभयकोटिक एव पर्यवस्यति । वादिनः स्वन्यायसाध्यत्वेनेच्छाविषयीभूतानुमिति-निरूपितविषयतायां भेदनिष्ठत्वस्य भेदत्वावच्छेद्यत्वस्य च शङ्ककेन निश्चितत्वात् शुद्धभेदत्वस्य विषयतावच्छेदकत्वे भ्रमविषयीभूतभेदमादाय सिद्धसाधनत्वानुसंधानेन पारमार्थिकत्वावच्छिन्नत्वानिर्वचनीयत्वावच्छिन्नत्वान्यतरस्यापि निश्चितत्वात् । अतो विशेष्यवाधिष्टेयादित्यायनोक्तसंशयः भेदे अनिर्वचनीयत्वपारमार्थिकत्वकोटिको वा भेदनिष्ठभेदत्वावच्छिन्नत्वविषयतायामनिर्वचनीयत्वावच्छिन्नत्वतदभावकोटिको वा पारमार्थिकत्वावच्छिन्नत्वतदभावकोटिको वा भवति । अन्यतरत्वेन निश्चयेपि विशेषरूपेणानिश्चयात् । एतत्संशयत्रयमपि विशिष्टभेदे साध्यतावच्छेदकत्वसंशयरूपमेव । एतत्संशयत्रयनिरासकविशेषदर्शनाभावादेक एव वा समूहालंबनरूपः संशयः साध्यतावच्छेदकत्वसंशयपर्यवसन्नः । तथा च पक्षद्वयेऽप्येतत्प्रश्नप्रत्युक्तसंशयस्य कारणत्वादन्यांशस्य दूषणेऽनुपयुक्तत्वाद्भेदेऽनिर्वचनीयत्वपारमार्थिकत्वकोटिकसंशयत्वेनैव तस्य प्रकृते ग्रहणं कृतमिति कृतबुद्धयो विदांश्चिन्तु । संशयो हीति । पूर्वे वक्ष्यमाणरीत्या संशयसामग्रीत्वेन क्लृप्तस्य संख्याविशेषस्मृत्यादेः कारणकलापस्य सत्त्वात् संशयो देवदत्तं किंयंत इति प्रश्नपूर्वं युक्तिसिद्ध इति प्रतिपादितं । अधुना प्रकृते संशयसामग्र्या भ्रमाद्यटिताया अयोगकथनाय सार्वत्रिकसंशयसामग्रीनिरूप्यतेऽतो न पौनरुक्त्यं । प्रभेदः भेदत्वन्यूनवृत्तिधर्मः । कस्यचिदनिर्वचनीयस्य सर्वत्राप्रसिद्धत्वे भेदे अनिर्वचनीयत्वरूपप्रभेदसत्त्वे बाधकाभावः अनिर्वचनीयसामान्यस्याप्यप्रसिद्धत्वाच्चै इदानीमाधिक्यं । भेदमात्रे अनिर्वचनीयत्वप्रभेदाभावस्य वक्तव्यत्वादित्यतो विशेष्यवाचकं पदं पूरयति । भेदस्येति शेष इति । पारमार्थिकभेदस्य परमतेऽप्रसिद्धेरपि विकल्पायुक्ततायां बीजतया वक्ष्यमाणतया एवकारः स्वस्थाने स्थितोऽन्ययोगव्यवच्छेदकत्वेद्वाधितार्थकस्यादतो भिन्नक्रमेण योजयति । एवकार इति । अनिर्वचनी-

(टीका) उपलक्षणं चैतत् । पारमार्थिकोऽपि भेदो न परस्य सिद्ध इत्यपि द्रष्टव्यं । ननु नायमस्ति नियमः । यत्संदेहविषयजातीयमेवारोप्यमाणकोटिसंबन्धितया प्रतिपत्तव्यमिति । आरोप्यमाणकोटिप्रतिपत्तिमात्रेणापि संदेहदर्शनादिति चेत्सत्यं । तथापि नायं संदेहो युज्यते । आरोप्यमाणानिर्वचनीयस्य कुत्राप्यप्रतीतत्वात् । एतदप्युक्तं । अनिर्वचनीयस्य सर्वत्राप्रसिद्धत्वादेवेति । अत्र दृष्टान्तमाह ।

यत्वस्यैव भेदस्येत्यनेन सर्वत्रेत्यनेन सूचितार्थांतरस्यानुक्त्या न्यूनतापरिहारायाह । उपलक्षणं चैतदिति । श्रृंगिग्राहकतया एकस्य प्रदर्शकमित्यर्थः । तथा चार्थांतरे तात्पर्यसत्त्वेऽपि एतदुक्त्या तस्यापि शिष्यैर्ज्ञातुं शक्यतया तस्यानुक्तिर्न न्यूनतापादिका । स्वोक्तिं विनाऽज्ञायमानावश्यवक्तव्यार्थानुक्तेरेव न्यूनतापदार्थत्वादिति भावः । पारमार्थिकोवेति । परस्येति । यद्यपि पारमार्थिकत्वे भेदत्वसामानाधिकरण्यज्ञानं तत्कोटिस्मारकं नतु भ्रमरूपमिति । भ्रममूलकत्वरूपायुक्तत्वस्य संशये साधने नेदमुपयुज्यते । तथापि वक्ष्यमाणमयुक्तत्वं न भ्रममात्रमूलत्वरूपं । किंतु भ्रममूलकत्वस्वमतापरिज्ञानस्फुटप्रतिपत्तिकव्यावर्तकधर्मज्ञानाभावाद्यन्यतममूलकत्वमेव । तत्र स्वमतापरिज्ञानादिमूलकत्वज्ञापकतयेदमुपयुज्यत एवेति द्रष्टव्यं । प्रथमयोजनालब्धार्थमात्रे मूलस्य तात्पर्यं यथा योजनमेव वाक्यं प्रयोज्यं । स्वायत्ते शब्दप्रयोगे इति न्यायादत उक्तविन्यासेनौचित्यं स्यादिति शंका स्यात्तत्परिहाराय न केवलमत्रैव तात्पर्यं किंतु शंकांतरपरिहारकार्थांतरेऽपि । तत्र च यथा प्रयुक्तमेवोपयुज्यत इत्याशयेन तदवतारिकामाशंकां दर्शयति । नन्वेति सनातीयमिति । संदेहविशेष्यतावच्छेदकघटकधर्मवत्त्वेन सजातीयमित्यर्थः । प्रकृते अयं भेदः पारमार्थिको न वेति संशये इदंत्वविशिष्टभेदत्वरूपप्रकृतसंशयविशेष्यतावच्छेदकघटकभेदत्वस्य साधारणधर्मतासंबन्धनार्थं सिद्धान्तिनः प्रवृत्ततया तदुपयुक्तशंकासंगतिः । आरोप्यमाणकोटिप्रतिपत्तिमात्रेणेति । वस्तुत्वादिसाधारणधर्मांतरेण विप्रतिपत्त्या चेत्यर्थः । तथा च वस्तुत्वादिसाधारणधर्मेण विप्रतिपत्त्या वा प्रकृतसंदेहो भ्रान्तिं विना भवतीति भावः । नायं संदेह इति । ऊर्ध्वत्वादिसाधारणधर्माधीनस्थाणुत्वादिसंशयात् विप्रतिपत्त्यधीनात् इंद्रियाणि भौतिकानि न वेति संशयाच्चास्य वैलक्षण्यं सूचितं तत्र हेतुमाह । आरोप्यमाणेति । तत्तद्धर्मोपस्य तादात्म्येन तदवच्छिन्नारोपरूपत्वनैयत्यमेव । लोहितं स्फटिकमित्यादौ स्फटिके जपात्वावाच्छिन्नभेदग्रहेऽपि लौहित्यावाच्छिन्नस्य तादात्म्येनारोपो वर्तत एव । लोहितस्फटिकमिति सामानाधिकरण्यबोधकशब्दप्रयोग इत्याशयेनानिर्वचनीयत्वस्य प्रस्तुतत्वेऽप्यनिर्वचनीयत्वेत्याभिहितं । भावद्वय कोटिकसंशयांगीकारपक्षे पाषाणे स्थाणुत्वपुरुषत्वसंशये कोटिद्वयस्याप्यारोपितत्वं न तथा प्रकृते । किं त्वनिर्वचनीयस्यैव पारमार्थिकत्वं तु भेदे वर्तत एवातस्तत्कोटावप्रसिद्धिर्न वक्तव्येत्याशयेनानिर्वचनीये आरोप्यमाणत्वमुक्तं । आरोपविषयसदृशेत्यर्थः । कुत्रापीति । तथा चैवकारोऽप्यर्थकः सन् सर्वत्रेत्यनेन संबध्यत इत्युक्तं भवति । अप्रतीतत्वादिति । सत्त्वेनानाहार्यप्रतीत्यविषयत्वादित्यर्थः । अत्रेति । अत्र वक्ष्यमाणानुमान इति विशेष्यतावच्छेदकघटकधर्मस्य साधारण्यभावेन तदतिरिक्तस्य च तथत्वाभावेन सर्वथा

( मूलं ) शशविषाणं गोविषाणं वोच्यत इतिवत् ॥४॥

( टीका ) यथा केनापि तत्र विषाणमस्तीत्युक्ते किं भवता विषाणपदेन शशविषाणमुच्यते किंवा गोविषाणमिति न युज्यते प्रश्नः । शशविषाणस्यैवाप्रसिद्धत्वेन विषाणत्वस्य तत्संबंधितया अनुपलब्धस्य विषाणपदात्प्रतिभासे सत्यपि तदनुस्मरणहेतुत्वानुपपत्त्या जिज्ञासोदयाभावेनैवंविधसंशयायोगात् । तथा प्रकृतोपि । इदमुक्तंभवति । विमतः प्रश्नो न युज्यते असंदिग्धविषयत्वात् । शशविषाणं गोविषाणं वोच्यत इति प्रश्नवत् । विमतः संशयो न युज्यते अनुपलब्धारोप्यमाणकोटित्वात् । उक्तसंशयवदिति । ननु प्रश्नः संशयो वा न युज्यत इति कोऽर्थः । यदि नोत्पन्न इति तदा प्रत्यक्षबाधः । अथोत्पन्नोपि कारणशून्य इति । तदाऽनुमानबाधः । कार्यत्वादेव कारणानुमानात् । अथातत्कारणोत्पन्न इति । तदा व्याघातः । तदुत्पादकस्यैव तत्कारणत्वात् । भैवं । शशविषाणादिप्रश्नाद्यनुपपत्तेरप्येवं प्रत्याख्यानप्रसंगात् । कारणादिविमर्शवतो न शशविषाणादिप्रश्नाद्युत्पत्तुमर्हतीति । तत्रार्थ इति चेत् । तर्ह्यत्रापि कारणविपर्यासादुत्पद्यतां नाम । नपुनः प्रेक्षावतामुत्पद्यत इति प्रतिज्ञार्थोपपत्तेः । ज्ञानजन्येषु कार्येषु कारणविपर्यासादपि भयादाविव जन्मोपपत्तेरिति ॥

कोट्यप्रतीतिरित्युक्तार्थ इति वार्थः । विषाणत्वस्येति । उपलक्षणमेतत् । वस्तुत्वादिधर्मांतरस्येत्पि ग्राह्यं । अनुमानप्रकारमाह । इदमुक्तमिति । असंदिग्धेति । प्रेक्षावत्संबंधिस्तदेवाविषयविषयकत्वादित्यर्थः । तादृशसंदेहानधीनत्वादिति पर्यवसितः । अनुपलब्धेति । प्रेक्षावन्निष्ठसत्त्वप्रकारकानां ह्यर्थप्रतीतिविषयत्वाभाववदारोप्यमाणकोटिकत्वात् । स्वीयारोप्यमाणकोटिप्रतियोगिकसादृश्यवन्निष्ठविशेष्यताकानां ह्यर्थसत्त्वप्रकारकप्रतीत्यभाववत्प्रेक्षावत्सामान्यकत्वादिति यावत् । तेन सर्वत्र संशय आरोप्यमाणकोटेरसत्त्वेन तत्र प्रेक्षावतां सत्त्वप्रकारकप्रतीत्यभावात्सर्वसंशयेषु व्यभिचारशंकावकाशः । प्रथमानुमानहेतौ संदेहे प्रेक्षावन्निष्ठत्वनिवेशान्नासिद्धिः । द्वितीयानुमानेऽप्यप्रेक्षावन्निष्ठां प्रेक्षावन्निष्ठामप्यसत्त्वेन प्रतीतिं तन्निष्ठोभेवाह्यर्थसत्त्वप्रतीतिमादाय नासिद्धिः । प्रेक्षावत्सामान्यनिवेशार्थत्किंचित्प्रेक्षावदवृत्तिस्वारोप्यमाणस्वसजातीयविषयकोक्तप्रतीतिके स्थाणुपुरुषादिसंशये न व्यभिचारः । एवं प्रत्याख्यानेति । तत्रायुक्ततायाः सर्वैरंगीकृतत्वान्नेष्टपत्तिस्तत्र युक्तेति भावः । कारणादिति । कारणादौ प्रश्नं संदेहं प्रति वा साक्षात्परंपरया वा कारणीभूते साधारणधर्मज्ञानतत्प्रयोजकभूतकोट्यनुभावादौ विमर्शः प्रामाण्याप्रामाण्यान्यतरनिश्चायकहेत्वाद्यनुसंधानं तद्वता मित्यर्थः । तर्हीति । कारणविपर्यासात् कारणीभूतात् भ्रमादित्यर्थः । यद्वा कारणे साधारणधर्मज्ञाने कोट्यनुभावादौ विपर्यासत्प्रामाण्यभ्रमादित्यर्थः । निश्चितप्रामाण्यकसाधारणधर्मादिज्ञानस्यैवानाह्यर्थसंशयकारणत्वात् साधारणधर्मदर्शनादौ प्रामाण्यनिश्चयस्यापि संशयप्रयोजकत्वमितिभावः । ननु कथं भ्रमात्कार्यांगीकारः । तथात्वे रजतभ्रमोत्तरप्रवृत्त्यादिना रजतनिष्पत्तिपूर्वकंकटकादिसिद्धिः स्यादित्यत आह । ज्ञानजन्येष्विति । प्रमात्ववृत्तिरूपानवच्छिन्नज्ञाननिष्ठकारणताकेचित्यर्थः । कारणविपर्यासादिति । पूर्ववदर्थद्वयमपि द्रष्टव्यं ।



ननु प्रेक्षावत्त्वं किं भ्रमरहितत्वमुत प्रमावत्त्वं । नाद्यः । भगवदतिरिक्तानां परशुक्लातिरिक्तानां च सर्वेषामेव भ्रमवत्वनियमेन तादृशप्रेक्षावदप्रासिद्धेः । न द्वितीयः । क्वचित्प्रमावत्त्वस्य सर्वेषां सत्त्वेन शशविषाणादिसंशयवतामपि प्रेक्षावत्त्वापत्त्या दृष्टान्ते साध्यवैकल्यस्य बाधस्य चापत्तेरिति चेन्न । स्वनिष्ठसंशयप्रयोजकभ्रमरहितानां प्रेक्षावत्पदेन विविक्षितत्वात् । तथा चानाहार्यभ्रमघटितसामग्र्यनधीनत्वं तादृशभ्रमघटितसामग्री प्रयोज्यत्वरूपत्वं वा ऽयुक्तत्वं । संशये प्रश्ने च साध्यतया पर्यवसन्नतादृशसामग्र्यनधीनसंदेहप्रकारीभूतस्वकोटित्वं अनाहार्यभ्रमघटितसामग्र्यधीनसंदेहविषयीभूतस्वकोटिकत्वं तादृशसंदेहाधीनत्वं वा प्रथमानुमाने हेतुः । अन्यतरनिर्णयवत्पुरुषकर्तृके परपरीक्षार्थप्रश्ने वाक्यार्थज्ञानमुद्रयाहार्यसंशयस्यावश्यकतया तदधीनप्रश्ने संदेहस्य किञ्चिदंशे भ्रमत्वनैत्यत्येन संदेहरूपभ्रमघटितसामग्र्यधीनतत्प्रश्नस्य लोके नायुक्तत्वव्यवहारः । तादृशायुक्तत्वस्य वादिप्रश्नस्य साधने वादिनस्तादृशभ्रमस्योक्तपुरुष इव भ्रातृत्वव्यवहारानिर्वाहकतया वादिनिग्रहासंपादकत्वेन उक्तानुमानस्याकिञ्चित्करत्वापत्तेरतः साध्यकौटौ भ्रमेऽनाहार्यत्वनिवेशः । इत्थं च हेतुकोटावपि भ्रमे अनाहार्यत्वानिवेशे उक्तपरपरीक्षार्थप्रश्नादौ व्यभिचारः स्यादतस्तन्निवेशः । नच वादिनोऽनिर्वचनीयत्वादिसंदेहस्याहार्यत्वाभ्युपगमादिति वाच्यं । प्रकृतप्रश्नसंशयस्यानाहार्यत्वपक्ष एवानिर्वचनीयनिराकरणोपोद्धातविधयो कप्रथस्य प्रवृत्तत्वात् । एतच्चाग्रे व्यक्तीभविष्यति । द्वितीयानुमानेऽप्युक्तमेव साध्यं । हेतुस्तु सत्त्वेन प्रमीयमाणत्वाभाववत्स्वकोटिनिष्ठसादृश्यप्रतियोगिकत्वं अनिर्वचनीयत्वरूपैककोटिमादायैव पक्षे हेतुसत्त्वमुपपादनार्थं । ननु पारमार्थिकत्वरूपकोटिमित्याशयेनारोप्यमाणेत्यभिहितं । ननु तदपि निविष्टं प्रयोजनाभावात् । सत्त्वेनानिर्वचनीयप्रतीतिरनाहार्यायाः परस्यैव सत्त्वात् तादृशप्रतीतिविषयत्वाभावघटितहेतोरसिद्धिपरिहाराय प्रमाविषयत्वाभावनिवेशः । नच प्रतीत्यभाव एव साधितो भवतीत्युत्तरग्रन्थविरोधः । तस्य हेतुशरीराघटकत्वे तत्साधनस्याकिञ्चित्करत्वापत्तेरिति वाच्यं । तस्य प्रतीतिसामान्याभावघटितपूर्वोक्तयथाश्रुतहेत्वभिप्रायेण प्रवृत्तत्वात् । तत्र प्रेक्षावत्पदेन स्ववृत्तिभ्रमाधिकरणक्षणानवलिप्तस्यैव हेतुशरीरनिविष्टतया यथाश्रुतहेतोरपि दोषभावात् । उक्तनिष्कृष्टहेत्वादरे यथा न विरोधस्तथाऽनुपदमेवोत्तरग्रन्थो व्याख्यास्यते । ननु संदेहस्यायुक्तत्वे अनिर्वचनीयस्य सर्वत्राप्रासिद्धत्वावेवेति मूलं भेदस्येति शेषपूरणेन भेदत्वस्य साधारणधर्मत्वखंडनपरतया व्याख्याय प्रकारांतरेण तत्प्रतीत्या संशयो भवतीत्याशंक्य तत्प्रतीतिसामान्यनिराकरणरूपतया तदेव मूलं योजितं । इदानीं संशयस्यायुक्तत्वे अनुपलब्धारोप्यमाणकोटिकत्वादिति द्वितीययोजनालब्धार्थो हेतुत्वेन वर्णितः । इत्थं च प्रथमयोजनालब्धार्थो यदि संशयायुक्तत्वे हेतुस्तस्यात्राकथनान्न्यूनता । यद्यहेतुस्तदा प्रथमव्याख्यानमयुक्तं मिति चेन्न । प्रथमत एव भेदस्वरूपसाधारणधर्मज्ञानाधीनकोटिस्मृत्यादिमूलकत्वं वा प्रकारांतराधीनकोटिस्मृतिमूलकत्वं वेति विकल्पौ हृदि निधाय तत्रापक्षनिराकरणपरतया नच भेद इति मूलस्य तृतीययोजनां कृत्वा तत्तद्हेतुतयाऽनिर्वचनीयस्येति मूलं शेषपूरणेन व्याख्याय प्रथमकल्पोक्तदोषपरिहारपूर्वकं द्वितीयकल्पमुत्थाप्य तदाशंकापरिहारकत्वेन तदेव मूलं यथाश्रुतमेव व्याख्यातं । तत्र प्रथमव्याख्याया अकरणे भेदप्रयोगोत्तरं जायमानसंशयस्य पुरःस्फूर्तिकभेदत्वरूपसाधारणधर्मज्ञानजन्यत्वकल्पस्य प्रथमत एव बुद्धिस्थस्य निराकरणमकृत्वा कथंचित्तदुपस्थित्यादिना संशयोपपत्तिनिराकरणे अवसराभावेनाना

\* टिप्पनी—निष्प्रयोजनत्वमिति भावः ।

(टीका) कथमनिर्वचनीयस्य सर्वत्राप्रसिद्धत्वमित्यत आह—

(मूलं) न चानिर्वचनीये किञ्चिन्मानं ॥५॥

(टीका) च शब्दो यस्मादित्यर्थः । ननु प्रमितिः प्रमाणमपेक्षते न प्रसिद्धिमात्रं । नच संशयस्य प्रमितिसापेक्षता । प्रतीतिमात्रेणापि स्मरणोपपत्त्या संशयोपपत्तेः । यथा खलु विप्रलम्भकवाक्याच्छशविषाणसद्भावं मन्यमानस्य विषाण मित्युक्ते भवति संदेहः । अतोऽनिर्वचनीयप्रसिद्धभावोपपादनाय तत्कारणाभावे वक्तव्ये कथं प्रमितिकारणाभावाभिधानमिति ।

काङ्क्षिताभिधानत्वापत्त्या तन्निराकरणाय प्रथमव्याख्यानमवश्यमेव । एवं च भेदत्वरूप-  
साधारणधर्मज्ञानजन्य उक्तसंशयो भ्रममूलस्वमतापरिज्ञानान्यतरमूलकः । भेदत्वस्य  
कोटिद्वयसाधारणत्वाभावात् । पारमार्थिकत्वसमानाधिकरणत्वेन स्वमतासिद्धत्वाच्चेति  
अनुमानं प्रथमव्याख्येने लब्धं । तच्च स्फुटमेवेति तदा न प्रदर्शितं । द्वितीयव्याख्यालब्धा-  
नुमानमनिर्वचनीयत्वकोटिकसंशयसामान्यस्यायुक्ततासाधकमिति तस्यैव मुख्यत्वाच्छश-  
विषाणं गोविषाणं वेति मूलेन तत्रैव दृष्टान्त आचार्यैः प्रदर्शितोऽतस्तव्याख्यानटीकायां  
तदेषानुमानं प्रदर्शितमतो न पूर्वोत्तरग्रन्थसंदर्भाशुत्थिरिति धीराः विभावयन्तु । ॥५॥ चशब्दस्य  
हेत्वर्थकत्वे यस्मादनिर्वचनीये प्रमाणं नास्ति तस्मात्सर्वत्रानिर्वचनीयस्याप्रतीतत्वमित्यर्थः  
स्यात्तत्राशङ्कते । नन्वेति । न च प्रसिद्धत्वादित्यस्याप्रमितत्वादित्यर्थः । तत्र चोक्तस्य हेतुत्वं यु-  
क्तमेवेत्याशङ्क्य निषेधति । न चेति । प्रतीतिमात्रेणेति । तथा चाप्रसिद्धत्वादित्यस्याप्रमितत्वादित्यर्थ-  
करणे संशयनिराकरणाय तत्कारणतावच्छेदकावल्लिङ्गाभावे वक्तव्ये प्रमितत्वावल्लिङ्गाभावक-  
थनं व्यर्थं स्यात् इति भावः । अत इति मौलप्रसिद्धिपदस्य ज्ञानसामान्यार्थकत्वस्य स्थितत्वा  
दित्यर्थः । तत्कारणाभावे वक्तव्य इति । नन्वेतदयुक्तं । न ह्यत्र प्रश्ने संदेहे वाऽऽनुपपन्नत्वरूपमयु-  
क्तत्वं साध्यते येनेयं कारणाभावस्य वक्तव्यत्वशङ्का संगच्छेत । नैतदस्ति । तत्र प्रत्यक्षवाधो  
क्तिपूर्वकमविमर्शभ्रमादिमूलकत्वरूपायुक्तत्वस्य साध्यताया अनुपपत्तेः स्वयं वक्ष्यमाण-  
त्वात् । तत्र च प्रमाविषयत्वाभावात्स्वकोटिकत्वमेव हेतुः ननु ज्ञानसामान्याभावघटितः ।  
सर्वस्यापि संदेहस्य पूर्वं स्वस्मिंश्च कोट्योर्भानावश्यकत्वेन स्वपदेन संशयग्रहणे हेतो-  
रप्रसिद्ध्यापत्तेः । इत्थं चाप्रसिद्धत्वादित्यस्याप्यप्रमितत्वादित्येवार्थः । तत्र प्रमितिसामा-  
न्याभावसाधनाय प्रमाणभावाभिधानं संगतमेव । न चाप्रसिद्धत्वादित्यस्याज्ञातत्वार्थ-  
कत्वाभिमानिनः इयमाशङ्केति वाच्यं । तथात्वे अग्रे अभिमानस्यैव निराकर्तव्य-  
तया तत्प्रतीत्यभाव एव साधितो भवतीति तस्यैव साध्यत्वोक्तेरसंगत्यापत्तेः । किं  
चात्तरत्र प्रमितिरेव संदेहेहेतुतया वक्तव्येत्यस्यासंगतिः । प्रतीत्यभावस्यैव साध्यत्वे  
वक्तव्यनस्योपयोगाभावात् । नच तस्मिन् भ्रमाभावसाधने तदुपयुज्यत इति वाच्यं ।  
यतः प्रतिवादिनः संदेहानुपपत्त्या तत्र कोटिज्ञानं भवतामप्यनुमानसिद्धं । स्वज्ञाने भ्रमत्वं  
न तेन न स्वीकृतं । न ह्येतावता तत्र भ्रमाभावः सिध्यति येनेदमुपयुक्तं स्यात् । एवं प्रतीत्य  
भाव एव साधितो भवतीत्येतद्वाधितार्थकं च कोटिभ्रमस्य भवद्विरेव तत्रानुमानेन निश्चि-  
तत्वात् । तथा च सर्वोपपत्त्यं पूर्वापरग्रन्थः परस्परविरुद्ध इति चेन्न । यतः पूर्वमनिर्वचनीयस्य  
सर्वत्र प्रसिद्धत्वादिति मूलस्य प्रथमव्याख्यया भेदत्वरूपसाधारणधर्मजन्यसंशयस्य साध-

( टीका ) सत्यं । प्रतीतिरेव संदेहोपयोगिनीति वस्तुगतिः । तथापि प्रमाण-  
विषयतयोपक्षिप्ते भेदेऽनिर्वचनीयो वेत्यादिसंदिहानेन प्रतिधादिनाऽऽत्मनोऽनिर्व-  
चनीयादिविषया प्रमितिरेव संदेहकारणतया वक्तव्या । तत्प्रतीतेरप्रमात्वांगीकारे  
स्वयमेव विलीनं संशयेन ।

रण्यांशे भ्रमात्मकज्ञानजन्यत्वेनायुक्तत्वे सिद्धांतिनाऽभिहिते पूर्ववादिना स्वसंशयस्य  
भेदत्वरूपसाधारणधर्मज्ञानं विनाप्युपपादयता प्रकारविशेषनिर्भरं विहाय साधारणधर्मा-  
तरेण वान्येन वा संशये आवश्यकं भूतकोटिस्मृत्यादिसत्त्वान्न मम संशयसामग्रीभ्रमघटि-  
तेति निरूपणे कर्तव्ये कोटिप्रतिपत्तेः प्रमात्वं न निरूपणीयं । सिद्धांतिना कोटिज्ञानांशे  
भ्रमत्वं स्वीकृत्य तन्मूलकत्वेनायुक्ततायाः पूर्वमनुक्तत्वात् । किंतु भेदत्वरूपसाधारणधर्म-  
ज्ञानार्थीनत्वं त्याज्यं । तन्मात्र एव भ्रमत्वस्य पूर्वमुक्तत्वात् । इत्थं च तच्छंकापरिहारके उक्त  
मूलस्य द्वितीयव्याख्यानेऽप्रसिद्धत्वादित्यस्याप्रमितत्वादिति नार्थः कर्तव्यः । कोटिप्रमितेः  
पूर्वमनाशंकितत्वेन तन्निषेधासंगतेः । तस्य प्रमात्वाभावेऽपि भेदत्वरूपसाधारणधर्मांशे  
भ्रमाधीनत्वरूपपूर्वसाध्यस्य तत्कल्पपरित्यागपूर्वकमेतच्छंककप्रतिवादिसंशये वाधेना-  
सिद्धेश्च । अतो अनुमानांतराभिप्रायेण सर्वत्र प्रेक्षावत्सु अप्रसिद्धेरप्रतीतत्वादित्येवार्थः  
कर्तव्यः । सर्वत्रेत्यस्य न सर्वस्मिन्नित्यर्थः । पृच्छकस्यैव प्रतीतत्वेन सामान्यतः प्रतीतत्व-  
निषेधायोगात् । उक्तरीत्याऽर्थांगीकारे तु पृच्छकस्य प्रेक्षाभावेनैव वाक्यस्यावाधितार्थत्वं ।  
इत्थं च विमतप्रश्नः स्ववृत्तिप्रेक्षाधिकरणक्षणावच्छिन्नपुरुषाधिकरणकोत्पत्त्यभाववान् तादृश-  
क्षणावच्छिन्नपुरुषवृत्तिसंशयाविषय्यभूतकोटिकत्वात् । शशविषाणमित्यादिप्रश्नवत् । विमतः  
संशयः तादृशक्षणावच्छिन्नपुरुषाधिकरणकोत्पत्त्यभाववान् तदवच्छिन्नवृत्तिप्रतीतिविषयत्वा-  
भाववत्स्वकोटिकत्वादित्यनुमानद्वयमेव मूलटीकयोरभिप्रेतं । अत एव टीकायां न पुनः प्रेक्षा  
वतामुत्पद्यत इति प्रतिज्ञार्थोपपत्तेरित्यनेनोक्तस्य साध्यत्वमादृतं । प्रेक्षा च प्रकृते भ्रमाभाव  
एव । तस्योपलक्षणया निवेशे अंततः सुषुप्तिकाळमादाय सर्वेषां भ्रमसामान्याभाववत्त्वाद्वाध  
† व्यभिचारासिद्धयः प्रसज्यंत इत्युक्तरीत्यैव निवेशः । पूर्वमस्मत्प्रदर्शितनिष्कर्षस्त्वेतन्मूल  
त्रयपरमतात्पर्यविषय्यभूतो नेदानीमनुमतः । इत्थं च नन्वित्यादिग्रंथेन प्रेक्षावत्सु संशयानु-  
त्पत्तिरूपसाध्यसिद्धये तत्कारणीभूतप्रतीत्यभावस्यैव हेतुशरीरप्रविष्टतयावश्यकत्वेन पूर्व  
वाक्यतात्पर्यविषयत्वमभिप्रेत्य तत्र प्रमाणाभावोक्तेरसंगतिशंका युक्तैव । समाधानग्रंथेऽपि  
संदर्भशुद्धः । तथाहि प्रतीतिसामान्यस्यैव हेतुशरीरनिविष्टत्वं अस्मत्संमतमित्याशयेनाह ।  
सत्यामित्यादिना । वस्तुगतिरिति । तथा च प्रतीत्यभावनिवेश एव हेतौ युक्त इति भावः । तथापि  
प्रतीतिमात्रस्य संशयकारणत्वेऽपि वक्तव्येत्यत्रान्वयः । उपक्षिप्ते गृह्यमाणे । एतच्च प्रमाणेन  
तत्वावधारणकामंप्रति प्रमाणस्योक्तत्वेन तस्यान्यतरकोट्यवधारणकाले इच्छार्थिनः आहार्य  
संशयो न घटेतेऽतो अनाहार्य एवायं संशयः तत्र युक्तयुक्तत्वादिविंता युक्तैवेति सूचनाय ।  
तत्र प्रतिवादित्वव्यवहारस्तु तत्तन्निर्णयेच्छया परमतमनुरुध्य प्रवृत्तत्वादिति ध्येयं । आत्मन  
इत्येतत्संदेहान्वितं । वक्तव्येति । प्रतीतित्वेन कारणतया शंकितमप्यनिर्वचनीयत्वकौटौ सत्त्व  
ज्ञानसामान्यं प्रमारूपमेवेति वस्तुतः अभिप्रेतमिति वक्तव्यमित्यर्थः । अप्रमात्वांगीकारे  
तादृशभ्रमत्वांगीकारे । स्वयमेव विलीनं । संशयकारणीभूतं ज्ञानजातमिति शेषः । प्रतीति-  
पदस्यैव विभक्तिविपरिणामेन संबंधे नपुंसकलिङ्गानुपपत्तेः संशयमनुत्पाद्य नष्टं

† टिप्पणी—हेतावप्युपलक्षणया निवेशेऽसिद्धिर्विशेषणतया निवेशे व्यभिचारो ज्ञेयः ।

( टीका ) अतःप्रमाणाभावेन प्रमाभावे साधितेऽप्रमायाश्चस्वयमेवानङ्गीकारे प्रतीत्यभाव एव साधितो भवतीति न कश्चिद्दोषः । कथमनिर्वचनीयार्थे प्रमाणाभावः । यावता प्रत्यक्षं शुक्तिरजतादेरनिर्वचनीयतामावेदयदस्ति । बाधकज्ञानसमनंतरं मिथ्यैव रजतं प्रत्यभादित्यनुवादात् ।

स्यादित्यर्थः । न संशयेन स्वफलीभूतसंशयेन नष्टं न स्यादित्यर्थः । स्वयमेव विलीनं संशयेनेति नञघटितपाठे तु स्वोत्पत्तिप्रतिबंधकासमवधानेऽपि स्वकारणाभावादेवानुसन्नः संदेह इत्यर्थः । इत्थं च पाठद्वयेऽपि अप्रमात्वग्रहानास्कादित्यस्य वा प्रमात्वेन गृह्यमाणस्य वा कोटिप्रतिपत्त्यादेः संशयकारणत्वेन तदभावात्संशयो न स्यादिति भावः । अत इति । कोटिप्रतिपत्तिस्वामान्यस्य प्रमात्वाङ्गीकारादित्यर्थः । इदं चानङ्गीकारे हेतुः । साधिते प्रेक्षावत्स्विति शेषः । प्रतीत्यभाव एवेति । हेतुशरीरघटक इत्यर्थः । साधितो भवतीति । प्रेक्षावत्स्वित्यत्राऽपि संबध्यते । न कश्चिद्दोष इति न न्यूनतेत्यर्थ इति । यद्वा पूर्वोक्तनिष्कृष्टानुमानमेव मूल टीकायोरभिप्रेतं । सर्वत्रेति मूलं तु न हेतुशरीरप्रविष्टाभावप्रदर्शकं । किंतु त्वदन्येषु सर्वेषु प्रेक्षावत्सु अनिर्वचनीयकोटेरप्रतीतत्वात् त्वत्प्रतीतिभ्रमरूपैव । एकस्य प्रतिभातं तु कृतकान्नातिरिच्यत इति म्यायादिति रीत्या कोटौ हेतुशरीरप्रविष्टप्रमाविषयत्वाभावोपपादकं । टीकायां तूक्तवक्ष्यमाणग्रंथाभिप्रायं त्वदि निधाय शिष्यहिताय पूर्वमेवानुमानप्रकारोभिहितः । वस्तुत एतन्मूलव्याख्यायुत्तरमेव वक्तव्यः । इत्थं च नन्वित्यादिशंककस्यायमाभिप्रायः । भेदत्वरूपसाधारणधर्मज्ञानजन्यत्वेन स्वसंशयस्य भ्रममूलत्वरूपायुक्तत्वेऽभिहिते तं विना प्रतीतकोट्युपस्थित्यादिना स्वसंशयमुपपाद्य पूर्वदोषे परित्ठते पूर्वदोषव्यवस्थापनार्थं एतदन्यप्रकारेण कोट्युपस्थितिर्न घटते । त्वदन्यस्मिन् सर्वत्राप्रतीतत्वे तं प्रत्यन्यस्यकारणत्वाकल्पनादतो भेदत्वज्ञानेनैव कोट्युपस्थितिस्तत्रैव वक्तव्यातः पूर्वोक्तदोषो दुर्वार इत्यनेन मूलेनोच्यते । तत्र प्रतीत्यभावः कथमित्याकांक्षायां न चेति मूलं प्रवृत्तं । तच्चानुपपन्नं । पूर्वमूलस्य प्रमित्यभावपरत्वे तस्य संशयकारणाभावानुपपदकतया प्रतीत्यभावस्यैव पूर्वमूलाभिप्रेतत्वे तत्र मानाभावोऽनुपपादक इति । समाधानग्रंथे तु संशयकारणनिरूपणादिकं यद्भवता कृतं तत्सर्वं युक्तमेव । तथाप्यनिर्वचनीयत्वादिकोटिप्रमितिरेव तेन स्वसंदेहेहेतुतया वक्तव्या । तस्या अप्रमात्वाङ्गीकारे स्वयमेवविलीनं तूष्णीं स्थितं स्यात् । न संशयेन न संशयसाध्यप्रश्नादिना भाव्यं । नञघटितपाठेतु वादिनि स्वयमेव विलीनं संशयेनानुत्पन्नमित्यर्थः । तथा च कथं तन्मूलकप्रश्नाद्युपपादनाशेति भावः । साधारणधर्मज्ञानरूपभ्रममूलकत्वाभावेऽपि स्वसंशयस्य प्रकारांतरेण भ्रममूलकत्वापरिहारात् । अस्माकं तु भ्रममूलकत्वमेवसाध्यतयाऽभिमतं न प्रथमदूषण एव निर्भरः अतोऽप्रसिद्धत्वादित्ये नदेकस्येति न्यायेन पृच्छकज्ञानस्याप्रमात्वोपपादकमेव । तथा चान्यत्र कोटिभ्रमजनकसामग्रीपरानङ्गीकृता । तस्य भ्रमत्वे तत्समानाकारस्यज्ञानस्यापि प्रमात्वायोगात् । अनिर्वचनीये मानाभावात् प्रमासामग्रीनास्त्येवातः प्रतीत्यभाव एव प्रेक्षावत्सु साधितो भवतीति भावः । अतो न पूर्वोत्तरविरोध इति स्थितं । यावतेति । यस्मादित्यर्थः । नन्वयं घट इतिवदिदमनिर्वचनीयमिति प्रत्यक्षाभावात्कथमनिर्वचनीयार्थे प्रत्यक्षस्य प्रामाण्यमित्यत आह । व धकेति । अनुवादादिति । अभिलापादित्यर्थः । अभिलापकशब्दजन्यबोधसमानविषयकत्व-

( टीका ) यावदुक्तं भवत्यनिर्वचनीयमिति तावदुक्तं मिथ्येति । नचाप्रती-  
तमाप्तेनानुद्यते । नच बाधकप्रत्ययो भ्रांतिः । नापि लिंगादिजन्य इति ।

मभिलष्यमानप्रत्ययस्येति नियमात् । मिथ्यापदार्थस्य रजतान्वितत्वेन शाब्दबोधे भानात्  
अनूद्यमानप्रत्ययस्याप्यनिर्वचनीयविषयकत्वमिति भावः । ननु शाब्दबोधस्य मिथ्यात्वविष-  
यकत्वात्कथं तदभिलष्य बाधकप्रत्ययस्यानिर्वचनीयत्वविषयकत्वमित्यत आह ।  
यावदुक्तं भवतीति । अनिर्वचनीयमितिपदेन यादृशविशिष्टस्वरूपं अस्मदभिमतं तदेव मिथ्या-  
पदेन बोध्यते तथैव लोकानुभावादित्यभिमानः । ननु अग्निर्माणवक इति वाक्यप्रयोक्तारि  
तद्वक्त्येन यथाश्रुतेन जायमानबोधसमानविषयकज्ञानस्यादर्शनात्प्रकृते तादृशवाक्यप्रयो-  
गमात्रेण तस्य तत्त्वज्ञानं कथं कल्प्यत इत्यत आह । नचाप्रतीतमिति । अनूद्यते स्वकीयप्रतिपत्ति  
विषयतया प्रतिपाद्यते । आप्तेन यथार्थवक्त्रा । अयं भावः । यदि रजतं मिथ्येत्येव शब्दस्तेन  
प्रयुज्येत तदा तथा ज्ञानरहितोऽपि व्यपदेशमात्रं करोतीति वक्तुं शक्यते । न चैवं । किंतु  
रजतं मम मिथ्यैवाभादिति मिथ्यात्वविशिष्टरजतविषयिणीं स्वप्रतीतिमेव शब्देन बोधयति ।  
वाक्यप्रयोगकारिणीभूतं च ज्ञानं बाधकप्रत्ययविषयकानुव्यवसायो वा गुरुमतवद्बाधकज्ञान  
मेव वा रजतं मिथ्या जानामीत्याकारं नोभयथाऽपि काचित्क्षतिरिति । ननु स्वकीयबा-  
धकज्ञानस्य रजतविषयकमिथ्यात्वप्रकारत्त्वमाप्तेन यदुक्तं तत्तथाऽस्तु तथापि तत्प्रत्ययस्य  
भ्रांतित्वेन रजतानिर्वचनयित्वं न सेत्स्यतीत्यत आह । नचेति । बाधकप्रत्ययत्वमेव भ्रांतित्वा  
भावे हेतुं सूचयति बाधकपदेन । अस्य भ्रांतित्वे एतद्विरुद्धार्थावगाहिनः पूर्वप्रत्ययस्यैत-  
द्बाधकत्वापत्त्या ऽस्य बाध्यत्वमेव स्यान्नबाधकत्वमिति भावः । ननु प्रत्यक्षप्रमाणोपन्यास-  
प्रस्तावे एतत्कथनमयुक्तं । अस्य शुक्तित्वादिरूपलिंगवाक्यादिजन्यत्वादित्यत आह ।  
नापीति । लोके घटादेरनुमितिः शाब्दबोधानंतरं घटो मे प्रत्यभादिति न परीक्षादिव्यवहारः  
किंतु तर्कित इत्यादिरूप एव प्रत्यक्षानंतरमेव घटः प्रत्यभादिति व्यवहारः । अत उक्तवाक्यं  
तत्त्वज्ञानप्रत्यक्षत्वेनैव बोधयतीति लिंगादिजन्यत्वांगीकारे तद्विरोध इति भावः । अत एवाक्यं  
बाधकप्रतीति लिंगजन्यत्वाभावे हेत्वंतरोपन्यासायासानिरासाय जन्यतया बाधकप्रतीत्यनु-  
मापकमिथ्यैव रजतमित्येतावन्मात्रवाक्यं विहाय बाधकप्रत्ययं प्रत्यक्षत्वेनावगाहमाने  
नानुव्यवसायेन ( वाक्यार्थज्ञानमुद्रया ) जन्यं बाधकप्रत्ययस्य प्रत्यक्षत्वेनैव शब्दविध-  
याबोधकं वाक्यमुपात्तं । ननु केवलसन्निकर्षादिदशायां बाधकप्रत्ययस्यानुसन्नत्वाच्छुक्ति  
त्वादिव्यावर्तकधर्मदर्शनोत्तरमेवोत्पन्नत्वात्कथं तस्य प्रत्यक्षत्वमिति चेन्न । शुक्तित्वादिसा-  
क्षात्कारस्य रजतहेत्वज्ञाननिवृत्तावेवोपक्षीणत्वेनाज्ञाननिवृत्त्या रजते निवृत्ते चक्षुःसन्निकर्षे-  
णैव रजताभावभानाभ्युपगमात् । अत्र रजते । मिथ्यात्वं रजततादात्म्यवच्छुक्तिनिष्ठनिरव-  
च्छिन्नवृत्तिकाभावप्रतियोगित्वं । रजततादात्म्यं शुक्त्यंशे पूर्वानुभवजनितसंस्काराद्भासते ।  
अद्वैतमते उपनीतभानाभावेऽपि तदंशे स्मृत्यात्मकमेव बाधकज्ञानं सुरभिचंदनमिति ज्ञान-  
स्यापि सौरभांशे स्मृत्यात्मकत्वस्य चंदनांशे साक्षात्कारत्वस्य स्वीकारात् । प्रतियोगि-  
भूतरजतांशेऽपि स्मरणात्मकमभावांशे शुक्त्यंशे निरवच्छिन्नत्वांशे चाक्षुषमेवात इदं  
प्रत्यक्षात्मकमिति ज्ञेयं । यद्यप्यभावः परमते षष्ठप्रमाणरूपानुपलब्धिप्रमाणगम्य-  
स्तथाप्यभावस्य प्रत्यक्षतामतमाश्रित्यैवं शंकेति अद्वैतचंद्रिकायामुक्तं । अतो नाप-  
सिद्धान्तः । यद्वा बाधकप्रत्ययसमनंतरमिति मिथ्यैवेति । नेदं रजतमिति बाधक

( टीका ) अत्रेदं वक्तव्यम् । किं मिथ्याशब्दोऽनिर्वचनीयस्य वाचक इति कृत्वा, भ्रांत्युत्थितस्य तत्प्रयोगदर्शनादनिर्वचनीयविषयः प्रत्ययोऽनुमीयते । उतावाचकेनापि तेन भ्रांत्युत्थितोऽनिर्वचनीयं व्यवहरतीति कृत्वा । आद्यं निराकरोति-

(मूलं) मिथ्याशब्दोऽनिर्वचनीयं वदतीत्यत्र च ॥ ६ ॥

(टीका) न किञ्चिन्मानमित्यस्यानुकर्षणार्थश्चकारः । ननु व्याकरणाभिधानादिप्रमाणाभावाद्वादिसमयमात्रस्यातिप्रसंगेनानिश्चायकत्वादननिर्वचनीयस्य यदि न मिथ्याशब्दो वाचकस्तर्हि तद्वाच्यं वाच्यं । सत्यं । असदिति ब्रूमः । एवं तर्हि निरर्थक इति प्राप्तम् । नह्यसदस्तीति संभवति । व्याघातात् निरर्थकत्वे च पदत्व-व्याघात इति चेन्मैवं ।

प्रत्ययस्येदं रजतं मिथ्येत्याकारकत्वं परेषां यद्यप्यसंमतं तथापि बाधकप्रत्ययोत्तरं द्वित्रि-क्षणानंतरं मिथ्यैव रजतं प्रत्यभादिति वाक्यं भ्रांत्युत्थितः प्रयुक्ते । तद्वाक्यमिथ्यात्व-वद्भजतं पूर्वज्ञानविषयाभूतमिति बोधं जनयति । एवकारेण रजते मिथ्यात्वायोगो व्यवलि-द्यते । तथाच तद्वाक्यप्रयोगहेतुभूतं तत्समानविषयकं ज्ञानं तस्यापेक्षितं । तत्र रजते भ्रमा-त्मकज्ञानविषयत्वावगाहानुव्यवसायाधीनसंस्कारेण पूर्वतनभ्रमरूपज्ञानविषयत्वं भासते । रजते मिथ्यात्वोपनायकमन्यभ्रास्तीति बाधकप्रत्यय एव मिथ्यात्वविषयकतया तदुपनाय-कोवश्यं वाच्य इत्युक्तानुवादबलाद्वाधकप्रत्ययस्य मिथ्यात्वविषयकत्वमवश्यं वाच्यमिति । नेदं रजतामिति । प्रत्यक्षमेव तस्मिन्मिथ्यात्वे प्रमाणं । तस्य मिथ्यात्वावगाहित्वादिकं तूक्त-रीत्यैवेति भावः । ननु तादृशवाक्यप्रयोक्ता न स्ववाक्याधीनबोधघटमानविषयकज्ञानेन वाक्यं प्रयुक्ते । किंतु एकपदार्थप्रकारतानिरूपितापरपदार्थनिष्ठविशेष्यताशालिबोधत्वेन स्व-वाक्यसाध्यबोध इष्टसाधनतां गृहीत्वा तत्साधनतया विप्रलिक्ष्यैव । तथाच प्रकृतवाक्य-प्रयोगनिर्वाहाय न बाधकज्ञानस्य मिथ्यात्वविषयकत्वं कल्पनीयमत आह । नचेति । आत्तेन अविप्रलंभकेन तस्य तत्वं प्रमाणांतरसिद्धिमिति भावः । नन्वस्तु बाधकप्रत्ययस्य मिथ्यात्व विषयकत्वं तस्यापि भ्रमत्वान्नानिर्वचनीयसिद्धिरित्यत आह । नच बाधकेति । अन्यथाविज्ञा-तस्य सम्यग्बिज्ञानस्यैव बाधत्वादिति भावः । ननु प्रत्यक्षमनिर्वचनीये परिज्ञायैतदुपन्यासो न युक्तस्तस्यानुमित्यादिरूपत्वादित्यत आह । नापि लिंगादीति । तथा चानुमितित्वादिव्यापक-लिंगादिजन्यत्वाभावान्नानुमितित्वादिकमिति भावः । लिंगाद्यननुसंधानदशायामुत्पत्तेरनुभवा-सिद्धत्वान्न तज्जन्यत्वमिति हृदयं । अनुमीयत इति । पूर्ववाक्यानां पूर्वोक्तरीत्या प्रथमव्या-ख्याने उक्तप्रत्ययः शाब्दबोधविषयो भवति यद्यपि तथाप्याप्तवाक्येनानिर्वचनीयविषय-कत्वेन बोध्यमानत्वलिंगादपि तद्वाक्यानुपूर्व्यभ्राविणाप्रत्ययस्यानिर्वचनीयविषयकत्वमनु-मयित इत्याशयेनैवमुक्तिः । पूर्ववाक्यानां द्वितीयव्याख्याने तु न कोपि क्लेश इति ध्येयं । अनुकृष्टस्य न मानमित्यस्याभिप्रायमनुवदन्नेवाशङ्कते । नन्विति । एवं तर्हीति । वाच्यमसदि-त्वस्य नास्तीत्यत्रैव पर्यवसानादित्यर्थः । पदत्वव्याघात इति । अर्थवदधातुरप्रत्ययः प्रातिपदि-कमिन्पनेन प्रातिपदिकसंज्ञासिद्धावेव स्वाद्युत्पत्त्या पदत्वं वाच्यं । तथा नार्थवत्त्वाभावे



(टीका) अत्यन्ताभावप्रतियोगित्वलक्षणस्यासत्त्वस्य विद्यमानत्वात् । नहि-  
मिथ्येत्यस्य शशविषाणादिकमर्थः । तथासति शशविषाणं मिथ्येति न स्यात् ।  
किन्नाम तन्नास्तीति । तथाच मिथ्यैव रजतामित्यस्य नास्तिरजतं रजतात्यन्ता-  
भावोऽस्तीत्यर्थः ।

पदत्वमेव न स्यादित्यर्थः । असत्त्वस्य विद्यमानत्वादिति । तथाच मिथ्यापदं तद्वोधकमेवेति  
भावः शशविषाणादीनां तत्पदेन बोधात्कथमुक्तार्थकत्वमित्यत आह । न हीति । शशविषाणा-  
दीनां तत्समभिव्याहृतपदादीनां बोध्यत्वेपि न शशविषाणत्वादिना तद्वबोध्यत्वमित्यर्थः ।  
विपक्षे बाधकमाह । तथा सतीति । तर्हि शशविषाणादिपदसमभिव्याहृतमिथ्यापदेन किं  
प्रतीयत इत्यत आह । किं नामेति । तथा च प्रकृतेऽनुवादकवाक्यस्य कीदृशोर्थः पर्यवसन्न  
इत्यत आह । तथाचेति । प्रतियोगिप्राधान्यविवक्षयाह । नास्ति रजतमिति । अभावप्राधान्य-  
विवक्षयाह । रजतात्यन्ताभाव इति । ननु अत्यन्ताभावप्रतियोगित्वार्थकत्वे समभिव्याहृततरजत  
पदार्थे निपातार्थत्वेन तस्याश्रयतयाऽन्वये रजतमर्थताभावप्रतियोगित्यर्थो लभ्यते ।  
अत्यन्ताभावविशेष्यकबोधस्तु कथं । समभिव्याहृततरजतादिपदार्थस्योध्यतया व्युत्पत्ति-  
वैचित्र्येण प्रतियोगित्वेऽन्यथाभ्युपगमेपि प्रतियोगित्वविशेष्यकबोध एव स्यान्नाभावविशे-  
ष्यकः । तस्य वाच्यतावच्छेदककोटिनिविष्टत्वात् । किं चासमुच्छालीकमिथ्यापदानि पर्या-  
याणीत्यविवादं । तेषामप्यत्यन्ताभावप्रतियोग्यर्थत्वे तत्पर्यायस्य मिथ्यापदस्यात्यन्ताभाव  
प्रतियोगित्वार्थकत्वानुपपत्तिः । तेषामप्यत्यन्ताभावप्रतियोगित्वार्थकत्वे शशविषाणमलीक-  
मिति सामानाधिकरण्यानुपपत्तिः । मिथ्येत्यस्याव्ययतया तत्र भेदान्वयेऽप्यत्र तत्रैव भेदा-  
न्ययायोगात् । अभेदान्वयस्य बाधितत्वात् । शशविषाणे शशविषाणस्य वा मिथ्या अलीक  
मित्यादिव्यवहारापातश्च । षष्ठीसप्तम्यर्थभूतसंबन्धाधेयत्वयोरुक्तमिथ्यालीकशब्दार्थं संभ-  
वात् । नच मिथ्यालीकादिशब्दानामत्यन्ताभावप्रतियोग्येवार्थः । समभिव्याहृतशशविषाणा-  
दिपदार्थानामभेदेनैवान्वयित्वमिति वाच्यं । वाच्यार्थासत्त्वशंकायां तस्यैव सत्त्वे वक्तव्ये  
अत्यन्ताभावप्रतियोगित्वलक्षणस्यासत्त्वस्य सत्त्वादित्यनेन वाच्यस्य तस्य सत्त्वोक्तिवैयर्थ्य  
प्रसंगात् । नच तदपि विशेषणतया वाच्यमिति वाच्यं । सिद्धांते विशेषणे वृत्तिनिमित्त-  
ताङ्गीकारेण शक्तेरङ्गीकृतत्वादिति चेन्न । तद्विषयिताशालिबोधजनकत्वं यत्स्वाभाविकं  
तदेव पदे शक्तिरित्युच्यते । सा च शक्तिर्ज्ञातैवोपयुज्यते । तादृशविषयितानिरूपकाणि सर्वा  
णि शक्यान्त्येव । अत एवान्वयेऽपि शक्तिरिति सिद्धांतः । अशक्यस्य शाब्दबोधे भानाङ्गी-  
कारेऽप्रवृत्तिनिमित्तवदन्वयस्यापि तथैव भानसंभवेन बोध्येतरान्विते शक्त्यङ्गीकारवैयर्थ्य-  
प्रसंगात् । परंतु शाब्दबोधानुकूलशक्तिज्ञानं घटत्वाविशिष्टो घटपदशक्य इत्याकारं नतु  
घटत्वघटौ घटपदशक्यावित्याकारं । अतः शाब्दबोधानुकूलज्ञानविपर्यायभूतशक्त्यंशे ऽवि-  
शेष्यत्वात्तत्राशक्यत्वव्यवहारः । एवं च तादृशप्रतियोगित्वांशे विशेषणतया वाच्यत्वस-  
त्त्वादुक्तटीकासंगतैव । नच मिथ्यादिपदानामुक्तप्रतियोग्यर्थकत्वे मिथ्यापदवाच्यं नास्ती-  
ति प्रतीतिप्रसंगः । वाच्यसामान्यं नास्तीति प्रतीतिस्तादृशप्रतियोगित्वरूपवाच्यसत्त्वेन  
बाधितत्वात् । अतएव तादृशप्रतियोगित्वरूपवाच्यस्य सत्त्वमुक्तं । विशेष्यतया वाच्यं  
नास्तीति प्रतीतिस्त्वैव । नचासतः कथं वाच्यत्वमिति वाच्यं । विषयितानिरूपकत्वरूपो-

(टीका) स्वयमसतः कथं प्रतियोगित्वमिति चेत् । किमिह कथं । नहि प्रतियोगित्वं रूपादिवद्भर्मिसत्तासापेक्षं । अभावज्ञानोपयोगिज्ञानविषयतामात्रस्य प्रतियोगित्वात् ।

क्तवाच्यत्वस्य तत्र सत्त्वे बाधकाभावात् । अर्थवत्सूत्रेपि शक्तिमत्त्वरूपार्थवत्त्वमेव विविक्षितं । ननु सद्भिदोष्यकबोधजनकत्वं । तथात्वेऽलीकादिपदानां पदत्वव्याघातप्रसंगात् । मिथ्यापदस्य तु प्रतियोगी अभावश्च पृथगेवार्थ इत्यंगीकृत्य प्रतियोगिनि समभिव्याहृतपदार्थस्याभेदेनान्वयमंगीकृत्याभावप्राधान्येन बोधः मिथ्याशब्दस्थलेऽनुभवादेव स्वीक्रियते । मिथ्यालीकशब्दयोः पर्यायत्वोक्तिस्त्वनतिभिन्नार्थत्वात् । यद्यभावप्रधानकबोधः पाश्चात्य एव दर्शित इत्युच्यते तदा न कोपि दोषः । मायावादिनस्त्वसतो निरुपाख्यत्वं शब्दशक्त्यविषयत्वमिति वदन्तोऽसतः शक्त्यगोचरतामाहुः । तन्न । अलीकादिपदानां तेषामपदत्वापत्तेः । नच तान्यनिर्वचनीयवाचीनीति वाच्यं । शशविषाणमलीकमिति वाक्यस्य सर्वमते प्रमाणस्यापलापापत्तिः । नच तद्वाक्यं विकल्पजनकमेवेति न बोधकत्वघटितप्रामाण्यं मत्संमतमिति वाच्यं । पदार्थसंबंधज्ञानरहितपुरुषे विकल्पस्याप्यनुत्पत्त्या तदर्थमप्यलीकपदस्यासति शक्तिग्रहस्यावश्यकत्वात् । अनिर्वचनीये शक्तिज्ञानेनासद्भानांगीकारे घटे शक्तिज्ञानेन पटभानप्रसंगात् । अन्यदधिकमुत्तरत्र निराकरिष्यते । असत्प्रतीतिमनंगीकुर्वतां नैयायिकादीनां अलीकादिपदानां पदत्वव्याघातः स्फुट एव । कथंचित्सदर्थकत्वकल्पनानुभवविरुद्धेत्युपरम्यते । स्वयमसत इति । सर्वैरपि रूपैरसत इत्यर्थः । तेन शंककस्य मते सतोपि स्वावृत्तिरूपेणासत्त्वात्तस्य प्रतियोगित्वांगीकारात्कथमेतदिति चोद्यानवकाशः । किमिह कथं का कथंतेत्यर्थः । धर्मिसत्तासापेक्षमिति । तथात्वे स्वप्रागभावध्वंसकालेऽसतां घटादीनां प्रतियोगित्वेन भानाभावप्रसंगादिति भावः । ननु घटादीनां ध्वंसप्रागभावकालेऽसत्त्वेपि पूर्वोत्तरकालयोः सत्त्वादेव प्रतियोगित्वोपपत्तिः । नच कालांतरसत्त्वं नेदानीमुपयुज्यत इति वाच्यं । प्रतियोगिताया अपि घटसमानकालिकत्वाभ्युपगमात् । नहि प्रतीतिकाले प्रतियोगिता सत्त्वेनावभासते येन प्रतियोगिनं विना सत्त्वं स्यात् । इदानीं घटो ध्वस्त इत्यादौ एतत्कालीनत्वस्य ध्वंस एव भानात् । प्रागभावादिप्रतीतौ भानमात्रेण प्रतीतिकाले सत्ताभ्युपगमे घटस्यापि प्रतीतिकाले सत्त्वं स्यात् । असतस्तु सर्वथा कालासंबंधस्य कथं प्रतियोगित्वोपपत्तिः । परिणामवादरुचीनां तु न कोपि दोषः । तस्यैव पूर्वं परतश्च कारणान्मना सत्त्वाभ्युपगमात् । एवंच प्रागभावादिप्रतियोगित्वदृष्टान्तेन नासतः प्रतियोगित्वं वक्तुं शक्यमित्यत आह । अभावज्ञानेति । यद्वा प्रतियोगित्वं स्वरूपसंबंधविशेषोऽभावविरहान्नकत्वं वा नोभयथाप्यसतस्तत्संभवति । तस्य स्वरूपाभावात् । असदभावस्य केवलान्वयित्वेन तदभावाप्रत्ययादित्यत आह । अभावज्ञानेति । अधिकरणज्ञानस्यापि कारणत्वात्तत्रातिव्याप्तिपरिहाराय । विशेषेति । विशेषेति पाठाभावपक्षेऽप्युक्तप्रयोजनानुरोधात् ग्राह्यमेव । अधिकरणीयविषयताभिन्नत्वस्य तदर्थत्वात् । न चाधिकरणत्वस्य केवलान्वयितया तद्विषयताभिन्नत्वं विषयतायां दुर्घटमिति वाच्यं । अभावविषयताघटितधर्मावच्छिन्नकार्यतानि रूपेणकारणतावच्छेदिका या आधेयत्वसंसर्गावच्छिन्नप्रकारत्वाप्रयोजकविषयता तस्या एव प्रतियोगिनापदार्थत्वात् । न चैवं घटत्वाभावव्याप्यपदत्ववानिति परामर्शेन घटत्वाभावव्याप्यनुमित्युत्पत्त्या तादृशघटत्वाभावविषयताघटितधर्मावच्छिन्नानुमितिनिष्ठजन्यतानि-

रूपितजनकतावच्छेदकीभूतविषयत्वादिकमादाय पटत्वे अभावोपनीतभानं प्रत्यभावज्ञानस्य हेतुतया भावे चातिव्याप्तिः । लौकिकप्रत्यक्षनिष्ठत्वस्य कार्यतायां निवेशे चार्तौद्रियाभाव-प्रतियोगिन्यव्याप्तिरिति वाच्यं । ननुल्लेखप्रयोजकीभूता या भावप्रतीतिनिरूपितविलक्षण-विषयता तन्निरूपिताधेयत्वसंबंधावच्छिन्न [ विशेषणतावत्प्रतियोगिनोऽभानांशे संसर्गानवच्छिन्नैव प्रकारता स्वीक्रियते तदा तस्याः संसर्गत्वं मास्त्वेव परंतु प्रतियोगिपद-प्रवृत्तिनिमित्तत्वमेव । प्रतियोगितायाः स्व ] प्रकारत्वान्यप्रकारताप्रयोजकविषयताया एव प्रतियोगितात्वात् । सा चाभावनिष्ठनिषेधत्वरूपधर्मावच्छिन्नाभावनिविष्टमुख्यविशेष्यता-प्रतियोग्यधिकरणप्रकारतानिरूपिता ननुल्लेखप्रयोजिका । उक्तानुमित्युपनीतभानविषयतायां तूक्तप्रयोज्यत्वं नास्ति अभावादिशब्दोल्लेखकप्रतीतावभावस्य विधित्वरूपरूपांतरेण भानात् । अत एवोक्तं तत्त्वसंख्यानटीकायां स्वरूपेण हि भावाभावौ विधिनिषेधात्मानौ रूपांतरेण तु निषेधविधिरूपौ । तत्रापातजायां संविदि स्वरूपमेवावभासते । द्वितीयादि-प्रतीतौ रूपांतरं । तथा हि प्रतीतिः । घटोस्ति स न शुक्लः । नास्ति घटोऽस्त्यत्र घटाभाव इति । अर्तौद्रियाभावप्रतियोगिन्यपि ननुप्रदाधीनशब्दप्रतीतीया भावविषयतानिरूपितोक्त-प्रकारिताप्रयोजकीभूता या प्रतियोगिवाचकपदशक्तिज्ञानीयप्रतियोगिविषयता तस्या एव प्रतियोगितारूपत्वान्न तस्या अप्यसंग्रहः । प्रयोजकत्वं च स्वरूपसंबंधविशेषः । एतत्ज्ञानेऽस्य विषयत्वादभावांशे अस्य प्रकारत्वमिति प्रतीतिसिद्धिः । यद्वोक्तप्रकारतासमानाधिकरण-विषयतैव प्रतियोगितास्तु । तस्याः स्वरूपपरिचयायैवाभावज्ञानोपयोगिज्ञानीयत्वमुक्तं । प्रतियोगिनोऽभावांशे तस्या एव संसर्गतात्वं स्वीक्रियते । यदि चाभेदस्य संसर्गतानंगी-कर्तृनये नीलो घट इत्यादिवृत्तौ नीलादीनां संबन्धानवच्छिन्नविशेषणतावत्प्रतियोगिनोऽभावांशे संसर्गानवच्छिन्नैव प्रकारता स्वीक्रियते । तदा तस्याः संसर्गत्वं मास्त्वेव । परंतु प्रति-योगिपदप्रवृत्तिनिमित्तत्वमेव । प्रतियोगितायाः स्वरूपसंबंधत्वांगीकारेपि प्रतियोगिस्वरूप-भूतविषयत्वाभिन्नत्वेन प्रतियोगितायाः विषयतारूपत्वं दुष्परिहरमेव । परंतु प्रतियोगिता-स्वरूपाखंडधर्मांतरकल्पनमधिकं । यद्यपि मन्यतेऽपि तादृशविषयतायां प्रतियोगितात्वरूप धर्मांगीकारे न काचित्क्षतिस्तथापि प्रयोजनाभावादेव तदभावः । अप्रामाणिकप्रतियोगिता-कार्यताभावनियमवादिनस्तु यत्र भूतले घटस्य सर्वथा न संबन्धस्तद्धूतले घटो नास्ती-त्यादिना वाक्यं तद्धूतलवृत्तित्वविशिष्टघटप्रतियोगिकात्यंताभावं बोधयति न त्वेतद्धूतले घटाभाव इति । तदा तद्वाक्याभिलाष्यं प्रत्यक्षमपि तादृशाकारमेव भूतलवृत्तित्वस्य तद्ज्ञानेऽभावांशेऽभानेपि क्षतिविरहात् प्रत्यक्षस्थले घटस्मरणोत्तरं भूतलवृत्तित्वेन घटस्य भानानंतरं विशिष्टस्यासत एवाभावांशे भानं । नच कारणीभूतज्ञानस्यानाहार्यत्वे तादृश-ज्ञानविषयप्रतियोगिकनिषेधभानानुपपत्तिः । एतन्मते तादृशज्ञानस्यात्रैव विरोधित्वात् । अन्यथा भूतले घट इति वाक्यादिना निश्चितवतोऽपि तादृशभावबुद्धिप्रसंगात् । कारणी-भूतज्ञानस्याहार्यत्वे तत्र बाधग्रहपेक्षा तत्रापि कारणतया पुनराहार्यग्रहांतरापेक्षेत्यनवस्थै-वेति वाच्यं । भूतलवृत्तिर्घट इति रूपस्य कारणीभूतज्ञानस्य तत्र सत्त्वानवगाहितया प्रति-बंधकत्वाभावात् सत्त्वावगाहिधिय एव प्रतिबंधकत्वात्प्रतिबंध्यत्वाच्च । तस्याहार्यत्वभावेन बाधग्रहांतरानपेक्षकतया अनवस्थाया अभावाच्च । ननु सत्त्वानवगाहिज्ञानं भ्रमः प्रमा वा । प्रमैवेति ब्रूमः । नच तदभाववति तत्प्रकारकस्य कथं प्रमात्वमुच्यत इति वाच्यं । स्वनिश्चि-ताभावकप्रतिवादिवाक्यार्थं ज्ञात्वानुवादकस्य भ्रान्तत्वेन प्रेक्षावद्यवद्वत्यगोचरतया तत्र सत्त्वावगाहितया विधिरूपत्वेन व्यवन्ध्यमाणज्ञानस्यैव भ्रमे प्रमा(भ्रम?)त्वांगीकारात् । अत

एवोक्तमाचार्यैः । असतः सत्त्वेन प्रतीतिः सतोऽसत्त्वेन प्रतीतिरित्यन्यथाप्रतीतिरेव भ्रान्ति-  
त्वादिति । न चानुवादस्थलेऽनुवादकर्तृज्ञानस्याहार्यभ्रमत्वात्तस्य स्वबुद्धिपूर्वं जातत्वात्त-  
मादाय न तस्य भ्रान्तिव्यवहारगोचरतेति वाच्यं । बुद्धिपूर्वं स्वांगषिद्धतिकर्तारं विष्णु-  
तांग इति व्यवहारगोचरत्वात् । बुद्धिपूर्वकभ्रमसंपादकत्वे सुतरां भ्रान्त्यवहारगोचर-  
त्वस्य दुर्वारत्वात् । निर्दोषत्वेन प्रमितेषु योग्यादिष्वनुवादकत्वदर्शनेन तन्निष्ठज्ञानस्य दोषा  
जन्यत्वेन भ्रमत्वानुपपत्तेः । अत एव तत्र तज्ज्ञानप्रयोजकेछाया एव दोषत्वमिति निरस्तं ।  
भ्रमस्य तत्कारणदोषस्य च तत्र भ्रान्तत्वादिव्यवहाररूपप्रमाणं विना कल्पकाभावात् ।  
अन्यथा तत्पुरुषनिष्ठतत्कालीनानंतवायुसंयोगादिव्यक्तीनां समानाधिकरणतया दोषविधया  
कारणत्वस्य कल्पनायाः विनिगमनाविरहादापत्तिरिति गौरवापत्तेः । नच तज्ज्ञानजनकत्वेन  
कल्लप्तेछाया एव दोषत्वं कल्प्यते नतु वायुसंयोगस्य तस्य जनकत्वस्य चाकल्यत्वादिति  
वाच्यं । इच्छायाः दोषविधया विलक्षणकारणताया अकल्यत्तया विनिगमकाभावस्य  
दृढत्वात् । तज्ज्ञानकारणत्वेन कल्यत्तत्क्षणतददृष्टतत्सन्निकर्षनादाय विनिगम-  
काभावस्य दुर्वारत्वाच्च । दोषाजन्यत्वेपि तस्य भ्रमत्वांगीकारे तत्पारिभाषिकं  
स्यात् । नच प्रमात्त्वमपि कथं अर्थाव्यवस्थापकत्वादिति वाच्यं । सत्त्वावगाहिप्रमाया  
एवार्थनिश्चायकत्वेन सत्त्वानवगाहितयाऽर्थाव्यवस्थापकत्वेपि भ्रमभिन्नत्वमात्रेण परेषां  
निर्विकल्पकस्येव प्रमात्वोपपत्तेः । नच यथार्थज्ञानं प्रमेति तल्लक्षणात् अस्य चायथार्थक-  
त्वात्कथं प्रमात्वं । भ्रमभिन्नत्वमात्रेण प्रमात्वोपचारेपि संशयविपर्ययप्रमातिरिक्तज्ञानांगी-  
कारप्राप्त्याऽपसिद्धांतः स्यादिति वाच्यं । यथार्थत्वं प्रमायां नासद्विषयकत्वरूपं शश-  
विषाणमसदिति प्रमायामव्याप्तेः । किंतु भ्रमभिन्नत्वमेव । बिभाजकवाक्यस्थप्रमादिपद-  
स्यापि तत्परत्वेनापसिद्धांताभावात् । नच सत्त्वासत्त्वान्यतरावगाहित्वस्य प्रतीतौ नित्य-  
त्वेन तदौदासीन्येन प्रतीत्यनुपपत्त्या कथमस्याः प्रतीतिः संभव इति वाच्यं । प्रामाण्यस्वत-  
स्त्वस्येव तस्यैतत्सर्गिकतया तस्मिन्नसत्त्वग्रहसामग्र्यां कार्यकालवृत्तितया विरोधित्वांगी-  
कारेण द्वितीयक्षणे एव निषेधप्रतियोगित्वरूपासत्त्वबुद्ध्युत्पत्त्योक्तज्ञानाधिकरणक्षणस्य  
सत्त्वग्रहसामग्र्यनधिकरणत्वात् । नच सत्त्वग्रहाभावेपि उक्तज्ञानोत्पत्तिक्षण एव तत्रा-  
सत्त्वभानापत्तिः । तस्य सत्त्ववत् ज्ञानोत्पादकसामग्रीमात्रग्राह्यत्वाभावेनासत्त्वग्राहकसा-  
मग्रीं विना प्रथमतस्तद्ग्राहयोगात् । न चोक्तज्ञानस्य भ्रमत्वाभावे आरोपकारणत्ववचनं  
योगिप्रश्नकारणीभूतसंशयस्याहार्यत्ववचनं च प्राचां विरुध्यते । तस्य भ्रमविशेषत्वादिति  
वाच्यं । सत्त्वानवगाहित्वेन विपरीतज्ञानाप्रतिबध्यतया तदुक्तिसंगतेः । नच शशशृंगे  
सत्त्वं नास्तीति धीः शशशृंगे सत्त्वज्ञानपूर्वकैव वाच्या । एवं घटे असत्त्वं नास्तीति धीर्घटे  
ऽसत्त्वज्ञानपूर्वकैव वाच्या । तथाच तादृशनिषेधज्ञानवतां भ्रान्त्यवहारगोचरत्वापत्तिः ।  
असतः शशविषाणादेः सत्त्वेन सतो घटादेरसत्त्वेन च प्रतीतिः सत्त्वात् । तत्र भासमान-  
सत्त्वांशेऽसत्त्वांशेऽपि सत्त्वावगाहित्वमिति भ्रमत्वपरिष्कारे शुक्तिरजतसत्त्वे सत्त्वं नास्तीति  
ज्ञानकारणीभूतज्ञानमादाय पूर्वोक्त एव दोषः । तत्र भासमानसत्त्वेऽपि सत्त्वांतरावगाहित्वं  
निवेश्य परिष्कारे तत्र तत्र सत्त्वनिषेधज्ञानकारणीभूतज्ञानमादायोक्तदोषवारणायोत्तर-  
त्रापि तथा तथा परिष्कारावश्यकत्वे भ्रमेऽनवस्थितविषयताकल्पनापत्तिस्तद्वदितभ्रम-  
न्त्वस्य दुर्ग्रहत्वापत्तिश्चेति वाच्यं । यतो घटादौ यत्र सत्त्वं भासते तत्र सत्त्वं स्वांशे स्वरू-  
पतो भासते । तदेव ज्ञानं घटांशे सत्त्वांशे चासत्त्वावगाहिनीं धियं विरुणत्थि । घटस्य सत्त्वं  
नन्वसत्त्वस्यापि सत्त्वं तस्यापि सत्त्वमित्यादिनानाविधव्यवहारं जनयति च । एवं शशधि-

पाणमसदिति प्रत्ययेऽप्यसत्त्वे सत्त्वं प्रतीयत एव । ज्ञानसामान्यसामान्याः सत्त्वावगा-  
हितया अपवादाभावे नियतत्वात् । तत्र भासमानसत्त्वे स्वयमेव सत्त्वं स्वरूपतो भासते  
अतस्तत्र नासत्त्वसंशयाद्यापत्तिः । घटाभावस्य स्वात्मकघटाभावाधारत्वज्ञानमात्रस्य  
घटाभावे घटाभावः घटाभाववृत्तिघटाभावे घटो नास्तीत्यादिव्यवहारनिर्वाहकत्ववत्  
त्रिकालबाध्यत्वसामान्याभावरूपसत्त्वस्य खांशेऽवगाहिज्ञानस्य सत्त्वे सत्त्वं तत्सत्त्वे सत्त्व-  
मित्यादिव्यवहारनिर्वाहकत्वमुपपन्नं । एवं यथा द्रव्यादिषट्कान्योन्याभावस्याभावत्वरू-  
पता मते घटो नास्ति घटाभाव इत्यादिप्रत्ययेषु अभावे भासमानं षट्कान्योन्याभावरूप-  
भावत्वं स्वरूपत एव भासत इत्यभ्युपेयते । अन्यथा तादृशान्योन्याभाववत्त्वेन भाने तच्छरीरे  
पुनरभावत्वस्य निविष्टतयाऽनवस्थितविषयताप्रसंगादभावत्वेनाभावस्य दुर्ग्रहत्वापत्तेश्च ।  
तथा बाध्यत्वाभावरूपसत्त्वस्य खांशे स्वरूपतो भानमविरुद्धं । इत्थं च भ्रमलक्षणेऽप्यसतः  
सत्त्वावगाहित्वमित्यत्रानवच्छिन्नस्वविषयतानिरूपितसत्त्वविषयतानिरूपितासन्निष्टविषयता-  
याः सतो असत्त्वेनावगाहित्वमित्यनेन स्वरूपतः स्वविषयतानिरूपितसत्त्वविषयतानि-  
रूपिता या सत्त्वविषयता तद्रूपप्रकारतानिरूपितसन्निष्टविषयतायाश्च निवेशः । न चेदं  
रजतमिति भ्रमस्थलेऽसद्रजते भासमानसत्त्वस्याप्यसत्त्वेन तस्य निःस्वरूपत्वेन कथं  
स्वांशे स्वरूपतो भानमिति वाच्यं । शुक्त्याद्यधिष्ठाननिष्ठसत्त्वभासकसामग्र्याः सत्त्वेन  
तत्संसर्गमात्रस्य भ्रमे रजतादावारोपिततत्त्वाङ्गीकारेण सत्त्वस्यासत्त्वाभावात् । यद्वा रजताद्य  
सत्त्वेऽपि भ्रमसामग्रीबलाद्रजतमित्यादिव्यवहार निर्वाहिकाविषयता भ्रमे स्वीक्रियते यथा  
तथा तद्वलादेव रजतं सत् तत्सर्वं सदित्यादिव्यवहार निर्वाहिका विषयिता प्रमायामिव  
स्वीक्रियते । भ्रमलक्षणेऽपि सैव निविष्टेति न काप्यनुपपत्तिः । अधिकमुत्तरत्र वक्ष्यते । एवं  
च शुक्तिरजतसत्त्वं नास्ति घटेऽसत्त्वं नास्तीति निषेधकारणीभूतोक्तप्रतियोग्यारोपरूप-  
ज्ञाने निरवच्छिन्नसत्त्वविषयत्वास्वीकारान्न तस्य भ्रमत्वापत्तिः । तत्ज्ञानस्य तादृशविषयत्वा  
भावे नियामकं तु तादृशविषयिताशालिवृत्तिं प्रति तद्वस्तुनिषेधबोधकसामग्र्यादीनां यथा  
संभवं प्रतिबंधकत्वं पूर्वोक्तमेवाहं सूक्ष्मदर्शिभिरिति दिक् ॥ ४ ॥ एवं च भूतले न घट  
इत्यत्र प्रथमप्रत्यक्षे शाब्दे सर्वत्र भूतलवृत्तिघटप्रतियोगिकोत्पत्त्याभाव इत्येवाकारः । अनं-  
तरंच घटाभाववद्भूतलमिति द्वितीयं ज्ञानं । तत्र घटादिपदानां भूतलवृत्तिघटादौ लक्ष-  
णाया निरूढायाः स्वीकारात् भूतलवृत्तिघटाभाववद्भूतलमिति शाब्दाकारः । प्रत्यक्षं भूत-  
लवृत्ति घटाभाववद्भूतलमित्याकारकमेव । भूतले घटो नास्तीत्यादौ भूतलवृत्तिघटस्य भूत-  
लाधिकरणकघटकसत्ताया वा अभाव एव प्रथमं ज्ञायते । अस्त्यत्र घटाभाव इत्यत्र तु  
घटतत्कर्तृकसत्तयोरत्यन्ताभेदात् तादृशघटाभावत्वेन बोध्यते । यत्र भूतले घट उत्पत्स्यते  
नष्टे च तत्र भूतले घटो नास्तीति प्रतीतिः प्रात्यक्षकी भूतलसंसृष्टघटप्रतियोगिकं ध्वंसं प्राग  
भावं तत्संसर्गप्रतियोगिकं ध्वंसप्रागभावं चावगाहते । संसर्गप्रागभावे ध्वंसे वा संसृष्टप्रतियो-  
गिकत्वं स्वीक्रियते । विशिष्टस्योत्पात्तिनाशाङ्गीकारपक्षे तत्प्रतियोगिकप्रागभावध्वंसयोराव-  
श्यकतया पृथक् तत्स्वीकारे गौरवात् । नीलोपहितघटयोस्तादात्म्यार्थं भेदाभेदस्वीकारनये  
नीलप्रतियोगिकभेद एव नीलोपहितप्रतियोगिकत्ववदुक्तस्थले स्वीकारे बाधकाभावाच्च ।  
इत्थं चात्र भूतले न घट इत्यत्र भूतलसंसृष्टत्वविशिष्टघटप्रतियोगिकप्रागभावध्वंसयोर्भा-  
नेऽपि न क्षतिः । भूतले घटो नास्तीत्यादौ तु भूतलाधिकरणकघटवृत्तिसत्तायाः संसर्गरू-  
पायाः ध्वंसः प्रागभावो वा भासते । आख्यातार्थस्य नञर्थप्रकारतावच्छेदकतया भानाभ्युप-  
गमे तु तादृशास्तित्वाविशिष्टघटस्यैव तौ भासते । इदानीमेतद्भूतले घटो नास्तीत्यत्र तु

नकालावच्छिन्नतद्भूतलसंसृष्टत्वविशिष्टघटस्यासत्त्वेनाप्रामाणिकप्रतियोगिकात्यंताभाव एव भासते । एतन्मते च नञुल्लेखप्रयोजकविशेष्यतानिरूपितप्रकारताप्रयोजकविषयत्वं तत्समानाधिकरणविषयत्वमात्रं वा प्रतियोगिता न त्वाधेयतासंसर्गावच्छिन्नप्रकारत्वाप्रयोजकत्वादिकं देयं । अधिकरणस्य प्रथमप्रतीतावभावांशे भानानंगीकरणे तत्रातिव्याप्तेरभावात् । नियमेन घटाभाववद्भूतलमिति द्वितीयप्रतीत्यंगीकरणे तदधिकरणे तादृशसंशयानुदयादिकं सर्वमुपपद्यते । केचित्तु भूतले घटो नास्ति भूतले न घट इत्यादिप्रत्यक्षशब्दबोधादिकं पूर्वमतोक्तरीत्यैव । परंतु कारणीभूतज्ञानं तु भूतले घटोस्ति भूतले घट इत्याकारकमारोपरूपं नापेक्ष्यते । मूलकृद्दीकाकृच्चरणैस्तत्कारणतायाः कुत्राप्यनुक्तत्वाच्चिर्युक्तिकत्वाच्च । क्वचिद्विष्णुपण्यादौ तदुक्तिर्मतांतरानुसारेणानिर्भरेणैव । विशृंखलघटभूतलाद्युपस्थित्यैव भूतलवृत्तिघटप्रतियोगिकाभाव इति भूतलाधिकरणकघटकृतृकसत्ताभाव इत्याद्याकारकज्ञानं ज्ञायते । तावताप्यप्रामाणिकस्य विशिष्टस्याभावांशे भानादभावस्याप्रामाणिकप्रतियोगिकत्वोपपत्तिः । नन्वेवं तर्ह्यभावज्ञान एवाप्रामाणिकभानेन कारणीभूतज्ञानेऽभानेन कथमत्रोक्तं प्रतियोगित्वलक्षणं तत्र संभवतीति चेन्न । निषेधत्वावगाहिज्ञाने तदतिरिक्तधर्मांतरभानस्यानुभवविरुद्धत्वेनाभावांशे नञुल्लेखप्रतीतौ सत्त्वादेरभानेन तत्र सत्त्वाधिकरणविशेषवृत्तित्वादिसंदेहानुत्पत्तेरनुभवसिद्धायाः निर्वाहाय तत्तद्वितीयक्षणे सत्त्वाद्यवगाहिप्रतीत्यंतरं नियमेनांगीकर्तव्यं । तथा च भूतले घटो नास्तीति ज्ञानोत्तरं नियमेन ज्ञानस्य भूतलवृत्तिघटाभाववद्भूतलमित्याकारस्य द्वितीयस्याभावज्ञानस्याभावज्ञानपदेन धर्तव्यतया तदुपयुक्तं यत् भूतले घटो नास्तीति ज्ञानं तद्विषयतायाः विशिष्टाप्रामाणिके सत्त्वात्तत्र लक्षणापपत्तिः । अभावज्ञानोपयोगिज्ञाने विषयत्वमित्यत्राभावज्ञानोपयोगीत्येतत् द्वितीयज्ञानोपयोगि प्रथमज्ञानस्य परिचायकं । तथा च नञुल्लेखप्रयोजकविषयत्वमेव प्रतियोगित्वं तत्र पूर्वज्ञानीयां नञुल्लेखप्रयोजकीभूतनिषेधत्वविषयतानिरूपितामभावविषयतामादायातिव्याप्तिवारणाय तद्विन्नत्वार्थकं अभावनिष्ठविशेष्यतानिरूपितप्रकारतारूपत्वार्थकं वा विशेषपदमपि सार्थकं । तादृशविषयतारूपप्रतियोगितायाः संसर्गत्वं वा प्रतियोगिपदप्रवृत्तिनिमित्तत्वं वेति सर्वापि पूर्वोक्तरीतिरनुसंधेया । एतेन प्राचां प्रामाणिकेष्वपि घटादिषु शास्त्रे बहुशाः प्रतियोगित्वव्यवहारोपि निर्वर्त्यलोकः । भूतले घटो नास्तीति प्राथमिकज्ञानजनकस्य घट इति विशृंखलज्ञानस्य विषयतारूपा मुख्यप्रतियोगितामादाय भ्रातृसुते सुतत्वव्यवहारस्य वा मुख्यस्य तादृशव्यवहारस्य संभवात् भूतलादौ तादृशव्यवहारस्य वारणाय विशेषपदं तदन्यत्वाद्यर्थकं । नच भूतलादौ गौणव्यवहारकरणे बीजाभाव इति वाच्यं । तदिच्छाया एव नियामकत्वात् । आरोपे सतीति न्यायेनोक्तशंकाया एवायोगाच्च । एवं च शुक्तिरजते सत्त्वं नास्ति घटे असत्त्वं नास्तीति ज्ञानोत्पत्तये शुक्तिरजते सत्त्वं घटेऽसत्त्वमिति ज्ञानस्य पूर्वमनपेक्षणात् न तदज्ञानवतो भ्रातृत्वमस्माकमापद्यते । निषेधांशेऽप्रकारतया सतोऽसत्त्वावगाहित्वस्यासतः सत्त्वावगाहित्वस्यैव भ्रातृत्वरूपत्वात् । नच भूतलघटादीनां विशृंखलज्ञानेन भूतलवृत्तित्वविशिष्टघटत्वावच्छिन्नप्रतियोगिताकाभाववृत्तिः कथमुपपद्यतां । प्रतियोगितावच्छेदकविशिष्टप्रतियोगिज्ञानरूपकारणाभावात् । अन्यथा बन्धिर्महानसीयश्चेति विशृंखलज्ञानोत्तरं महानसीयबन्धिर्नास्तीति घटनिर्विकल्पकोत्तरं घटो नास्तीति धियश्चापत्तेरिति वाच्यं । वक्ष्यमाणरीत्या प्रतियोगितावच्छेदकत्वादिप्रक्रिया या अप्रामाणिकतयोक्तनियमासिद्धेः । बन्धिर्न महानसीय इति निश्चयवानामपि महानसीयबन्धिर्नास्त्येवेत्यादिप्रतीतेरपलपितुमशक्यतया ऽभावबुद्धौ प्रति-



योग्यंशे साक्षात्परंपरया भासमानधर्मपुरस्कारेण प्रतियोगिज्ञानस्यानावश्यकत्वं । वन्धि-  
र्महानसीयश्चेति विशृङ्खलज्ञानोत्तरमसंसर्गाग्रहवतां वन्धिर्महानसीय इति ज्ञानोदय-  
द्वारा महानसीयवन्धिर्नास्तीति बुद्धिर्जायते । तृतीयक्षण इति त्वया स्वीक्रियते ।  
तत्र द्वितीयक्षण एव महानसीयवन्धिर्नास्तीति बुद्धिर्जायत इति मया स्वीक्रियते ।  
क्षणविलेबस्य शपथनिर्णयत्वात्तादृशज्ञानान्तरा कल्पनाप्रयुक्तलाघवाच्च । यत्र तु  
महानसीयवन्धिरिति विशृङ्खलज्ञानोत्तरं महानसीयवन्धिरिति ज्ञानसंभवेऽपि अनुभव-  
सिद्धाया महानसीयवन्धिर्नास्तीति बुध्यनुत्पत्तेरुपपत्तिर्यद्वलेन भवतोपपाद्यते मयापि  
तेनैवोपपाद्यते । अनयैव रीत्या घटनिर्विकल्पकोत्तरं घटो नास्तीति बुद्ध्यापत्तिरपि  
निरस्ता । सिद्धांते निर्विकल्पकाभावाच्चेत्याहुः । ननु शशविषाणं नास्तीति प्रती-  
त्याऽसत्प्रतियोगिकाभाववत् । अत्र भूतले घटो नास्तीति प्रतीत्या प्रामाणिकघटप्रतियो-  
गिकोऽभावः भूतलवृत्तित्वेन प्रतीयत इति कुतो न स्वीक्रियते । तत्र तत्र विद्यमानटीका-  
वाक्यानि अप्रामाणिकप्रतियोगिकत्वनियमवत्प्रतीयमानानि कथंचित् योजयितुं शक्या-  
नीति न तद्विरोधापि । न चात्यंताभावपदेनाभावे आत्यंतिकत्वं प्रतीयते । आत्यंतिकत्वं च  
देशकालपरिच्छेदराहित्यमेव । ततश्चात्यंताभावस्य सत्प्रतियोगिकत्वेऽभावस्य प्रतियोगिना  
सह विरोधात्प्रतियोग्यधिकरणदेशावृत्तित्वप्राप्त्या देशपरिच्छेदस्य प्राप्त्या आत्यंतिकत्वं  
भज्यत इति असत्प्रतियोगिकत्वनियमः स्वीक्रियत इति वाच्यं । दोषवत्स्वपि  
जिवेषु भगवतीवाप्रामाणिकदोषात्यंताभावसत्त्वेन निर्दोषत्वलक्षणस्यातिव्याप्तिमाशंक्य प्र-  
तियोग्यारोपे यत्प्रधानं तेनापि साकमभावस्य विरोधादित्यादिग्रंथेनाप्रामाणिकप्रतियोगिक-  
स्याप्यभावस्य देशपरिच्छेदमंगीकृत्यैव वंशपल्ल्याचार्यैरतिश्रुतेः परिहृतत्वेनाचार्यैरपि प्राक्प्र-  
ध्वंससदात्वेनेति पूर्वापरसदात्वेनेति चात्यंताभावस्य कालावधिराहित्यमात्रस्योक्तत्वेन देश-  
परिच्छेदराहित्यस्यात्यंतिकपदार्थत्वाभावेन तन्निर्वाहायासत्प्रतियोगिकत्वनियममंगीकाराद्यो-  
गात् । युक्त्यंतरस्याभावादिति चेन्न । यतो अभवानां स्वप्रतियोगिविरोधस्तावत्संमतः । स  
च नैकाधिकरणावृत्तित्वरूपः प्रागभावध्वंसयोरभावात् किंत्वककालावृत्तित्वं । इत्थं चात्यं-  
ताभावस्यापि तदेव स्वीकर्तव्यं । वैषम्ये बीजाभावात् । तथाच प्रयोगः । अत्यंताभावः स्व-  
निष्ठननुल्लेखप्रयोजकविषयतानिरूपितप्रकारताश्रयाविशिष्टाधिकरणकालवृत्तिरभावत्वात् ।  
प्रागभावादिवदिति । अत्यंताभावत्वं च सार्वकालिकाभावत्वं । पक्षतावच्छेदकावच्छेदेन सा-  
ध्यसिद्धिरुद्देश्या । एवं च तादृशरूपावच्छिन्नपक्षे तादृशप्रकारतारूपप्रतियोगिताश्रयाधिक-  
रणकालावृत्तित्वसिद्धौ तादृशविशिष्टरूपप्रतियोगिनः कालासंबन्धत्वमेव सिध्यतीति सर्वा-  
त्यंताभावानामप्रामाणिकप्रतियोगिकत्वनियमः सिध्यति । घटात्यंताभावः पटात्यंताभावो  
नेति ननुल्लेखप्रयोजकभेदत्वरूपधर्मावच्छिन्नविशेष्यतानिरूपितप्रकारताश्रयाभूतपटात्यं-  
ताभावरूपविशिष्टरूपप्रतियोग्यधिकरणकालवृत्तित्वमादाय बाधस्य तद्गीत्यैव दृष्टांते  
साध्यवैकल्यस्य चापत्तिवारणाय नास्तीत्युल्लेखप्रयोजकविषयतैवेव निवेशः । सा च भेद-  
त्वातिरिक्तेन प्रागभावत्वादिविलक्षणेन परमते संसर्गाभावत्वपदव्यवन्ध्यमाणेन धर्मेणैवा-  
वच्छिन्ना भवतीति न तादृशभेदत्वावच्छिन्नविषयतामादायोक्तदोषः । नच हेतोरप्रयोजकता ।  
अभावत्वसाध्ये प्रमाणं विनात्यंताभावविशेष्यस्य निरुक्तप्रतियोगिना दैशिकविरोधस्यान्य-  
योः शशविषाणाद्यत्यंताभावानां च कालिकविरोधस्य कल्पने गौरवरूपतर्कस्यैव बाधक-  
त्वात् । अपि चात्यंताभावस्य दैशिकविरोधस्यावश्यकत्वे प्रतियोग्यधिकरणकाले प्रतियो-  
ग्यधिकरणदेशावृत्तित्वमेकस्यैव सामयिकात्यंताभावस्य स्वीकरणेनैव घटोत्पत्तेः पूर्वं पर

तश्च घटो नास्तीत्यादिप्रतीतिप्रामाण्याद्युपपत्तौ ध्वंसप्रागभावांगीकारस्यैव निर्बीजत्वापातः। न चात्र घटो भविष्यति अत्र घटो ध्वस्त इति प्रतीतिबलात्तदुभयांगीकारः एतद्देशवृत्तित्वविशिष्टघट एतदुत्तरकालसंबन्धीति भविष्यतीति प्रत्ययेनावगाहनात्। अत्र घटो ध्वस्त इति प्रत्ययेन तु एतद्भूतलवृत्तिघट एतदुत्तरकालसंबन्धीत्यवगाहनात्। न चोत्तरत्वादिकमपि प्रागभावध्वंसानंगीकारे निर्वकुमशक्यं। पूर्वत्वोत्तरत्वयोरखंडयोः काले स्वतो विद्यमानयोः किंचिन्निरूपितयोः सैधांतिकशिरोमणिभिर्यादवाचार्यैस्तत्त्वसंख्यानटिप्पण्याभुक्तत्वेन तयोः प्रागभावध्वंसाघटित्वात्। न चोत्पन्नस्य पुनरुत्पत्त्यादिपरिहाराय प्रागभावांगीकार इति वाच्यं। उत्तर्तिर्हि तत्क्षणपूर्वक्षणासंबन्धस्यक्षणसंबन्धः। तत्र सामग्रीक्षणसंबन्धमात्रस्य निर्वाहिका न तु तत्पूर्वक्षणासंबन्धस्यापि सामग्रीपूर्वमपि स्वतो विद्यमानस्य सामग्रीनियम्यत्वाभावात्। एवं च दंडादिरूपा घटसामग्री घटस्य क्षणसंबन्धमापादयेत्। न तु विशिष्टक्षणसंबन्धरूपोत्पत्तिमपीति कुतः प्रागभावांगीकारः। न च तद्धटध्वंसोत्तरं तद्दंडादिघटितसामग्रीबलात्तद्धटस्य क्षणसंबन्धापत्तिवारणाय तत्प्रागभावस्य कारणत्वमावश्यकमिति प्रागभावसिद्धिरिति वाच्यं। प्रागभावस्वीकारेपि तद्दंडादिरूपसामग्रीबलात्क्षणचतुष्टयानंतरमुत्पत्त्यमानघटस्येदानमिवापत्तिपरिहाराय तत्क्षणस्य तत्क्रियायां वा कस्पचिदननुगतस्य कारणस्यावश्यं सामग्रीकोटिनिविष्टतया तद्वलादेवोक्तापत्तिवारणेन प्रागभावासिद्धिः। न च त्यज्यतां प्रागभावो ध्वंसोपि सामयिकाभाव एव स्वीक्रियतां प्रामाणिकप्रतियोगिकः। किमर्थं प्रागभावादीनां पृथक् सिद्ध्यर्थमप्रामाणिकप्रतियोगित्वांगीकारोऽतिलाघवादिति वाच्यं। सिद्धांतिना तु मैवं वक्तुं शक्यमपसिद्धांतादिप्रसंगात्। तटस्थशंकायास्त्विदं उत्तरं लाघवमात्रं नार्थव्यवस्थापकं। तथात्वे एकस्मिन्नेव गुणे रूपत्वरसत्त्वादिकं परिकल्प्य रूपत्वेन चक्षुर्ग्राह्यत्वं रसत्वेन रसनाग्राह्यत्वं कल्पनीयं स्याल्लाघवात्। अपि च जगत्येकमेव नीलादिकं स्याल्लाघवात्। व्यक्तिनाशे पाके वा तत्संबन्धापगमस्य वक्तुं शक्यत्वात्। तथाच सर्वव्यवस्थोच्छेदप्रसंगः। कामाच्च नानुमानापेक्षेति सूत्रविरोधश्च स्यात्। अतः प्रत्यक्षयोरागमयोर्विरोधे निश्चयायतु ॥ अनुमाया न स्वतंत्राः प्रमाणपदवीं ययुः। इति पुरुषोत्तमतंत्रवचनानुसारेण प्रमाणानां परस्परविप्रतिपत्तौ सत्यां लाघवरूपतर्कादिकं अन्यतरसहकारीभूयार्थव्यवस्थापकं। प्रकृते च पूर्वापरसदात्वेन त्रिविधोऽभाव इष्यते॥भावाभावस्वरूपत्वाभ्रान्योन्याभावता पृथगिति आचार्योदाहृतभगवत्कृततत्त्वविवेकवाक्यादिना प्रसिद्धवायुपुराणस्थशांडिल्यतत्त्वगतवाक्यादिना तत्सहकृतेन नष्टो घटः भविष्यति घट इति प्रत्यक्षेण च प्रागभावप्रध्वंसात्यंताभावानां पृथक् प्रमितानां लाघवमात्रेण नापलापः कर्तुं शक्यः। एतेन भेदवदर्थंताभावादीनामपि धर्मिस्वरूपत्वं परिकल्प्य सप्रतियोगिकत्वादिव्यवस्था सर्वा बोद्धुं शक्येति व्यर्थमन्योन्याभावमात्रस्य धर्मिस्वरूपत्वपरिकल्पनमिति कस्य चित्दूषणं एवं दीधितिकारीयं प्रागभावखंडनं चेत्येवमादीन्यपहस्तितानि। अस्माभिः केवलयुक्त्या कस्याप्यर्थस्यानंगीकारात्। पूर्वोदाहृततत्त्वविवेकवायुपुराणवाक्यादिना भेदमात्रस्य वस्तुस्वरूपतत्त्वावेदकेन भेदस्तु सर्ववस्तूनां स्वरूपं नैजमव्ययमित्यादिना तैत्तिरीयभाष्याद्युदाहृतप्रमाणेन सिद्धार्थ उक्तचोद्यानवकाशात्। यस्तुक्तवचनेष्वेव विप्रतिपद्यते तं प्रत्येतत्साधनोपायाभावेऽपि अस्मदंगीकारस्योक्तप्रमाणमूलकस्य क्षत्यभावात्। अन्यथा बौत्वं प्रति तदसिद्धप्रमाणभावेन वेदेन संध्यावंदनयज्ञादिकर्तव्यतायाः साधयितुमशक्यत्वात्। स्वमतेऽपि तत्परित्यागप्रसंगात्। भेदग्रहेऽन्योन्याश्रयादिपरिहारस्तु धर्मिस्वरूपत्वनिर्भरं विनापि धर्मित्वप्रतियोगित्वतद्भेदा युगपदित्यनुव्याख्यासुधायां समयपादे नैक्या-

यिकमतप्रदर्शनेन किंचेत्यादिना विष्णुतत्त्वनिर्णयटीकायां टीकाकारैः प्रदर्शित इति नाद्वैतवा-  
दिभिः सह विचारे तन्निर्भरस्योपयोगः। तथाच प्रागभावादीनां त्रयाणामपि प्रतियोगिना सह  
कालिक एव विरोध उतात्प्यंताभावविशेषस्य दैशिक एवेत्यत्र स्फुटनिर्णायकविशेषप्रमाणाभा-  
वाद्धाववादिसहकृतानुमानाद्यवसर इति। अपिच स्वरसतो यादृशशब्दात् यादृशबोधो जायते  
तदभिलाष्य प्रत्ययस्याप्युत्सर्गतस्तदाकारत्वं नियतं। एवंच भूतले घटो नास्तीत्यत्र भूतला-  
धिकरणकसत्तावद्धटाभावो बोध्यत इति तदभिलाष्य प्रतीतेस्तादृशविशिष्टघटप्रतियोगिका-  
भावो विषयो वाच्यः। यत्र भूतले घटः प्रसिद्धस्तद्धटितविशिष्टप्रतियोगिकः प्रागभावो  
ध्वंसो वा भवति। नचैवं सति शुद्धप्रतियोगिकप्रागभावध्वंसौ न सिद्ध्येतामिति वाच्यं। यत्र  
घटस्तत्संसर्गश्चोभावप्युत्पन्नौ नष्टौ वा तत्र घटस्तत्संसर्गश्च उत्पत्स्यते भविष्यति घटस्तत्सं-  
सर्गश्च नष्ट इत्यादिप्रत्ययान्तरानुरोधेन सिद्धविशेषणविशेष्यप्रतियोगिकप्रागभावध्वंसा-  
नामेव विशिष्टप्रतियोगिकत्वेन भानमंगीक्रियत इति तस्य शुद्धप्रतियोगिकत्वासिद्धिः।  
वस्तुतस्तु चैत्रो रूपीति चैत्रत्वविशिष्टे रूपावगाहिप्रतीत्यैव शुद्धेऽपि रूपित्वं सिद्ध्यति।  
अन्यथा शुद्धस्यारूपित्वं स्यात्। एवं विशिष्टे प्रतियोगित्वावगाहिप्रतीत्या शुद्धेऽपि प्रति-  
योगित्वं विषयीक्रियत एव। यद्वा मास्तु तत्तर्भविशिष्टे प्रतियोगित्वावगाहित्वं। तत्तर्भोप-  
लक्षित एव तदवगाहित्वमस्तु। यत्र विशेष्यांशे तदाभासमानाभावप्रतियोगित्वं वाधितं  
तत्र विशिष्टे तत्र विशेषणीभूतघटभूतलसंसर्गं वा प्रतियोगित्वं भासते। यत्र भूतले घटः  
सर्वथा नास्ति तत्र घटो नास्तीति प्रतीतिर्जायते। तत्र तद्भूतलवृत्तिघटस्यासतः प्रतियो-  
गित्वेन भानमिति अत्यंताभावस्य सर्वस्याप्यसत्प्रतियोगिकत्वं सिद्धं। नच यत्र घटाभाव-  
वद्धतलमिति प्रतीतिर्जायते तत्रैतद्भूतलसंसृष्टस्यैव घटस्य प्रतियोगितया भानात्सत्प्र-  
तियोगिकाभावोऽपि स्वीक्रियतामिति वाच्यं। यत्रोक्तप्रतीतिः प्रात्यक्षकी तदा  
तस्या अत्र भूतले घटो नास्तीति प्राथमिकप्रतीतेरावश्यकतया तत्रोक्तरीत्या सत  
एव प्रतियोगितया भानात्तद्विषयीभूतार्थावगाहिन्या द्वितीयप्रतीतेरप्यसत्प्रतियोगि-  
काभावविषयकत्वावश्यकत्वे घटादिपदस्याभिलापकवाक्यस्य भूतलवृत्तिघटादौ लक्षणाश्रय-  
णीया। यत्र घटघटाभाववदिदमित्यानुमानिकः प्रत्ययः शाब्दो वा तत्राधिकरणे अत्र घटो  
नास्तीति प्रत्ययस्य कदाचित्कस्यचिदपि दुरपह्वतयोक्तानुमानिकाद्यभावप्रत्ययस्यापि  
तद्विषयत्वमिति रीत्योपपत्तेः। नच भूतले घटो नास्तीति वाक्याद्धटाभावो भूतलाधिकरण  
कसत्ताश्रयः भूतलवृत्तिघटाभावः सत्ताश्रय इति वा बोधः स्वीक्रियत इति तदभिलाष्य  
प्रतीतेरपि तत्समानविषयकतया घटप्रतियोगिकत्वावगाहितया नासत्प्रतियोगिकत्वसिद्धि-  
रिति वाच्यं। नजो नियतत्वेन तदुपस्थाप्ये आख्याताद्यर्थस्यान्वयायोगादुक्तरीत्या बोधस्य  
वक्तुमशक्यत्वात्। अन्यथा भूतलवृत्तिघटाभावो दृश्यो भवतीत्याद्यर्थे उक्तवाक्य-  
प्रयोगवत् भूतले घटो न दृश्यो भवतीति भूतले घटो न प्रमेय इत्यादि प्रयो-  
गस्य प्रसंगः। भूतले घटो न स्तः भूतले घटा न संतीत्यादौ आख्यातस्य द्विवचन-  
बहुवचनानुपपत्तेश्च। अभावस्यैकत्वेन द्वित्वानुपपत्तेः। नहि तत्राभावद्वयं त्रयं वा बोध्यते।  
तथात्वांगीकारे एकद्विघटाधिकरणे तादृशप्रत्ययानुदयापत्तेः। नच तर्हि घटकर्तृकसत्ता-  
भावो भूतलवृत्तिरिति वा भूतलवृत्त्यभावीयप्रतीयोगी घटः सत्ताश्रय इति वा बोधः स्वी-  
क्रियतांतावतापि प्रामाणिकप्रतियोगिकत्वाक्षतेरिति वाच्यं। आद्यकल्पे भूतलपदोत्तरं सप्त-  
म्यनुपपत्तेः। तस्याः धात्वर्थनिरूपिताधिकरणार्थकत्वं एवानुशिष्टत्वात्। अतः सत्तायामेवान्व-  
यस्य वक्तव्यतया भूतलाधिकरणकघटककर्तृकसत्ताभावबोध एवांगीकार्य इति सिद्धम्-

अप्रामाणिकप्रतियोगिकाभावाविषयत्वं । द्वितीयकल्पस्त्वयुक्त एव । तथात्वे सर्वत्र शशविषाणं नास्तीति वाक्यादस्याप्रामाण्यप्रसंगात् । शशविषाणे सत्ताया बाधितत्वात् । नैयायिकमतेऽपि भूतले गगनं नास्तीति वाक्यस्याप्रामाण्यप्रसंगात् । नृदवृत्त्यभावप्रतियोगी बन्धिः पर्वतवृत्तिरिति बोधतात्पर्येण नृदे पर्वते बन्धिर्नास्तीति प्रयोगप्रसंगाच्च । तस्मादुक्तरीत्यैव बोधो युक्तः । किंच भूतले घटोऽस्ति किमिति पृष्ठे नेत्युत्तरयति । तत्र किंपदातिरिक्तप्रश्न-भागार्थान्वितार्थबोधकत्वस्योत्तरवाक्ये क्लृप्ततया तद्वाक्यबोधाविशिष्टप्रतियोगिकाभावबोधस्य तद्वाक्ये क्लृप्तत्वादप्यत्रापि तथैव बोध आवश्यकः । नेदं चैत्रस्येत्यादौ चैत्रसंबंधविशिष्टेदंपदार्थस्य असत्त्वेन तदभावो बोध्यते । नच पृष्ठार्थचैत्रसंबंधाभाव एवेदमर्थं प्रत्यायतां । घटो नास्तीत्यादाविवान्न बाधकाभावात्तथा च प्रामाणिकप्रतियोगिकाभावसिद्धिरिति वाच्यं । चैत्रसंबंधार्थकसर्वनामतत्पदघटितेन तदत्र नास्तीति वाक्येन बोध्याभावातिरिक्तप्रामाणिकप्रतियोगिकाभावांतरस्य तद्वाक्येन बोधने गौरवेणोक्तरीत्या सत्प्रतियोगिकाभावविषयकबोधजनकत्वस्यैवांगीकारात् । एवं चैत्रो न पचतीत्यस्यात्यंताभावबोधकत्वेऽप्येवैव गतिरुह्या । नन्वेवं पूर्वोक्तयुक्तिभिर्घटः पटो न भवतीत्यनेनापि घटकर्तृकभवनान्तरघटाभावबोधोत्पत्त्यापत्त्या तस्य घटस्याप्रामाणिकतयोक्तवाक्यस्यात्यंताभावबोधकत्वमेव स्यान्न भेदबोधकत्वं । तथाच नान्योन्याभावता पृथगिति तत्त्वविवेकमूलव्याख्या वसरे भावशब्दस्य कर्तृघञं त्वमभ्युपेत्यान्योन्यं न भवतीति व्युत्पत्त्याऽन्योन्याभावशब्देन भेदवान् बोध्यते तदुत्तरभावप्रत्ययेन पुनरन्योन्याभावं बोध्यत इति टीकाकृद्वाख्यानं विरुद्ध्यतेति चेन्न । यतो घटः पटो न भवतीत्यत्र नञर्थे भेदे घटस्य प्रतियोगितयान्वयः । तस्य च भवनरूपासाधारणधर्मो अभेदेनान्वयः । सर्वत्र नामार्थयोरभेदान्वये नये घटो न पट इत्यत्र भेदवल्लाक्षणिकनञर्थस्य इतरपदार्थे अभेदान्वयस्यांगीकृतत्वेन प्रकृते नञर्थस्य भेदस्य भवने अभेदान्वये क्षतिविरहात् । तथाच घटभेदात्मकासाधारणधर्माश्रयो घट इति बोधः । घटस्वरूपभेदस्य घटासाधारणत्वमनपवादं । यद्वा भवनं स्वरूपसत्ता घटभेदस्वरूपा घटनिष्ठा भवतीति न दोषः । अथवा घटः पटो न भवतीत्यत्र पटस्यैव स्वरूपसत्तारूपभवने आश्रयतयान्वयः । तथाच घटकर्तृकभवनान्तराश्रयभिन्नो घट इति बोधः । आख्यातस्याश्रयरूपकर्तृत्वपक्षे आख्यातार्थप्रतियोगिकभेदावगाही जायते । अथवाऽस्मिन्नेव पक्षे पटस्य धात्वर्थभावनान्विताख्यातार्थाश्रये अभेदेनान्वयः । तथाच पटरूपभानकर्तृभेदवान् घट इति बोधो जायते । अथवा पटान्वितधात्वर्थभवनरूपसत्ताया नञर्थभावरूपभेदे तस्याख्यातार्थे कर्तरि आश्रयरूपे तस्य घटे अन्वयः । न कलंजं मञ्जयेदित्यादौ कलंजभक्षणाभावविषयकं कार्यमिति बोधाभ्युपगंतृणां गुरुणां मत इव धात्वर्थाख्यातार्थयोरंतरा नञर्थभानाभ्युपगमसंभवात् । नामूढस्येतरोत्पत्तेः नानुपमृद्य प्रादुर्भावां दिन्यादौ पंचमीप्रकृतिप्रतियोगिकाभावस्य पंचम्यर्थान्वयस्याभियुक्तैरंगीकृतत्वाच्च । एतत्कल्पे पटकर्तृकसत्ताभावस्तद्भेदरूप एव भवतीति सर्वपक्षेष्वपि भेदबोधकतानिर्वाहः । ननु कुत एवमाश्रीयते पटकर्तृकसत्तावद्घटनिषेधः किं न स्यात् । भूतले घटो नास्तीत्यादाविति चेन्न । तत्र घटकर्तृकसत्ताभावस्य भूतले बोधने भूतल इति सप्तम्यनुपपत्तेर्नञर्थे आख्यातार्थान्वये पूर्वोक्तानुपपत्तेरिव उक्तरीत्या बोधांगीकारे प्रथमाद्यनुपपत्तेरभावात् । नच घटः पटो भवति किमिति पृष्ठे नेति ब्रूते तत्र पटकर्तृकभवनविशिष्टघटनिषेधबोधकत्वं तद्वाक्यस्य पूर्वं भवदुक्तरीत्यैव तवावश्यकं । एवं घटे पटतादात्म्यं नास्तीत्यभिलापानुरोधात् तादृक्कर्मनिर्घटनिष्ठपटतादात्म्याभावविषयकत्वस्य क्लृप्तत्वात्तदनुसारेण घटः पटो न भव

तीति प्रतीतेरपि नेदं चैत्रस्येत्यादावुक्तीत्या घटनिष्ठपटतादात्म्याभावविषयकत्वमेव वाच्यमिति कुतोऽस्याः भेदविषयकत्वप्रत्याशेति वाच्यं । घटः पटात्पृथगिति शब्दाभिलाष्य प्रतीतेर्निषेधविषयकत्वेनानुभवसिद्धायाः अत्यन्ताभावविलक्षणभेदविषयकत्वमावश्यकं । एवं घट एवायमित्येतावन्मात्राकारप्रत्ययस्यापि स्वरूपभेदरूपविलक्षणविषयकत्वं दुरपन्हवं । घटः पटो नेत्यत्रापि नास्तीत्यादिप्रत्यये भासमानानुयोगिताविलक्षणभेदत्वादिरूपानुयोगिताविशिष्टविषयकत्वमनुभवसिद्धं । न चाभिलाषकवाक्ये भवतीत्यस्याध्यान्विह्यमाणत्वात्पटभवनविशिष्टघटरूपासत् एवात्यन्ताभावरूपनिषेधप्रतियोगित्वेन भानं तत्रेति वाच्यं । सार्वजनीनानुभवविरोधात् । प्रसज्यप्रतिषेधोऽयं क्रियया सह यत्र नञ् ॥ पर्युदासः स विज्ञेयो यत्रोत्तरपदेन नञ् ॥ इति कार्त्तिक्याभियुक्तैर्घटः पटो नेत्यादावुत्तरपदरूपपटपदार्थान्वितस्वार्थरूपभेदबोधकत्वेन नञः पर्युदाससंज्ञकत्वोक्त्या अत्र क्रियाध्याहारं विनैव बोधस्योक्तत्वात्प्रसज्यप्रतिषेधात्मकसंसर्गाभावबोधस्थले क्रियाया आवश्यकत्वोक्त्या तत्राश्रुतक्रियाध्याहारस्यावश्यकत्वात् । अघटं भूतलं निर्मक्षिकमित्यादौ क्रियां विनात्यन्ताभावबोधकत्वं तादृशसमासविधायकशास्त्रबलादेव सिध्यति । तत्रासत्प्रतियोगिकाभावभाननिर्वाहः पूर्वोक्तीत्या लक्षणया बोध्यः । एवं चोक्तप्रतीतिभिर्भेदस्यापि क्लृप्तत्वेन घटः पटो भवतीति वाक्यस्य तदभिलाष्यप्रत्ययस्य च तद्विषयकत्वकल्पने गौरवाभावात् । घटः पटः नेति वाक्यजन्यबोधस्य यत्कार्यमध्ये ज्ञानान्तरं विना घटः पटात्पृथगिति व्यवहारादितज्जनकत्वादिना घटः पटो न भवतीति वाक्यजन्यबोधस्य तत्समानविषयकत्वस्य निष्प्रत्युद्गतयोक्तरीत्या ऽन्योन्याभावबोधकत्वं निरावाधमिति युक्तैव तत्त्वविवेकटीका । घटः पटो भवति किमित्युत्तरवाक्यस्य नञ्पदसमभिव्याहृतेन पटभवनविशिष्टघटनिषेधो बोध्यतां नाम क्वचित् । नह्येतावता ऽन्तरमुक्तयुक्त्या सिद्धमुक्तवाक्यस्यान्योन्याभावविषयकत्वं हीयते । घटे पटतादात्म्यं नास्तीत्यस्माद्धवृत्तिपटतादात्म्यरूपासत्प्रतियोगिकात्यन्ताभावस्य बोधः । तल्लिङ्गकभेदानुमितेर्मानसज्ञानस्य वोत्पत्त्यैव घटः पटात्पृथगिति व्यवहारादि कार्यमङ्गीक्रियते । तादात्म्याभावस्य भेदव्याप्यताग्रहरहितानां तदनुद्धादिति सर्वमनवयं । केचित्तु प्रामाणिकप्रतियोगिकस्याप्यत्यन्ताभावस्याङ्गीकारे तद्वद्भेदस्यैव तदत्यन्ताभावरूपताया नैय्याधिकैरङ्गीकृतत्वेन प्रकृतयोर्भेदे मानाभावेन च तत्रैव पर्यवसानादव्याप्यवृत्त्यन्ताभावस्य सिद्धांतेऽङ्गीकारात् । सोऽत्यन्ताभावो भेद एव । शुद्धात्यन्ताभावस्तु केवलान्वयी अप्रामाणिकप्रतियोगिक एवेति शुद्धात्यन्ताभावस्याप्रामाणिकप्रतियोगिकत्वनियमस्य न काचित्क्षतिः । अत्यन्ताभावस्य शुद्धत्वं तु यादृशप्रतियोगिताकार्त्थताभावत्वविशिष्टाधिकरणं यद्यत् तत्तत्स्वरूपभूतभेदनिष्ठात्यन्ताभावत्वानिरूपिका या या तादृशतादृशप्रतियोगिता तत्तदन्यप्रतियोगितानिरूपकात्यन्ताभावत्ववत्त्वं । यादृशी घटात्यन्ताभावीयघटनिष्ठप्रतियोगिता तन्निरूपकात्यन्ताभावत्वविशिष्टाधिकरणानि घटवद्भिन्नानि नानाधिकरणानि । तत्तदात्मकभेदास्तु तत्तत्स्वरूपभूतघटवद्भेदास्तन्निष्ठात्यन्ताभावत्वं घटात्यन्ताभावत्वं । प्रामाणिकप्रतियोगिकात्यन्ताभावस्य भेदरूपताया उपपादितत्वात् । तन्निरूपिकाः या याः प्रतियोगिताः प्रामाणिकघटादिनिष्ठा एव । तत्तदन्या शशविषाणादिरूपाऽसन्निष्ठा भवति । तस्या यादृशपदेनोपादानासंभवात् । तथा हि शशविषाणादिनिष्ठप्रतियोगिता यादृशी चेत् तन्निरूपकात्यन्ताभावत्वविशिष्टाधिकरणं यद्यत् भूतलादिकं तत्तदात्मकभेदास्तु पदार्थान्तरप्रतियोगिकभेदास्तन्निष्ठं यदत्यन्ताभाववत्त्वं शशविषाणाभावत्वं तस्य धर्मिस्वरूपत्वाभावेन तदात्मकभेदरूपत्वाभावात् । किंतूक्तीत्या घटात्यन्ताभावत्वमेव तन्निरूपकत्वं न शश-

विषाणादिनिष्ठप्रतियोगिताया इति । अत्र यद्यदधिकरणमिति वीप्सनादरे शशविषाणादि-  
निष्ठप्रतियोगितापि यादृशी भवत्येव । शशविषाणाभावस्य स्वस्मिन्नपि सत्त्वात् । शशविषा-  
णादिनिष्ठप्रतियोगिताकात्यन्ताभावत्वविशिष्टाधिकरणं शशविषाणाभावोपि तदात्मको भेद-  
स्तन्निष्ठघटभेदस्तन्निष्ठमत्यन्ताभावत्वं शशविषाणात्यन्ताभावत्वं तन्निरूपकत्वादतस्तदादरः ।  
यादृशप्रतियोगिताकाभावाधिकरणमित्येतावता पूर्तावत्यन्ताभावत्वाश्रयेत्युक्तिरन्यात्यन्ता-  
भावप्रतियोगिता यादृशपदेनोपादेयेति सूचनाय न त्वतिप्रसंगपरिहारायेति ज्ञातव्यं । यद्वा  
व्यतिरेकिभिन्नत्वमेव शुद्ध्यत्वं । तत्तत्तन्मिस्वरूपभेदात्मकानां प्रामाणिकप्रतियोगिकात्यन्ता-  
भावानां व्यतिरेकित्वात्तेन तद्वारणं । एतेन भेदान्यत्वं चेच्छुद्ध्यत्वं । तदा शशविषाणात्यन्ता  
भावादीनामपि स्वनिष्ठघटभेदस्वरूपत्वादसंग्रह एव । स्वाश्रयस्वरूपभेदात्मकान्यत्वमि-  
त्युक्तावपि स एव दोषः । शशविषाणाभावादीनामपि स्वाश्रयत्वेन स्वाश्रयस्वरूपभेदात्म-  
कत्वादिति परास्तं । उक्तनिर्वचनद्वयेपि दोषाभावात् । नच घटत्वात्यन्ताभावस्य पटात्मक-  
भेदस्वरूपत्वे पटस्वरूपस्वाधिकरणात्मकत्वापत्त्याऽत्यन्ताभावस्याधिकरणस्वरूपत्वखंडक-  
सुधातत्वसंख्यानटीकादिविरोधः । तत्राभावत्वेनैव रूपेण प्रस्तुततया शुद्धात्यन्ताभावघ-  
टतत्संसर्गध्वंसप्रागभावादिपरत्वात् । ननु व्यधिकरणसंबंधावच्छिन्नप्रतियोगिताकरूपात्यं-  
ताभावादीनां तदवच्छिन्नभेदाप्रसिद्ध्या तदनात्मकानां केवलान्वयिनां शुद्धात्यन्ताभाव-  
त्ववतां प्रामाणिकप्रतियोगिकानामसत्प्रतियोगिकत्वाभावाद्यभिचारः । नच तेन संबन्धेन  
तद्वद्भेदोपि तदत्यन्ताभावरूपः केवलान्वयीति नोक्तशुद्ध्यत्वं तस्येति वाच्यं । प्रतीतिवला-  
त्तद्वद्भूपासत्प्रतियोगिकभेदांगीकारेपि तद्वन्नैत्यप्रतीतिरसद्विशेषे तद्वद्भेदानंगीकारादिति  
चेन्न । संबन्धस्य प्रतियोगितावच्छेदकत्वादेरप्रे खंडनीयतया तस्यसंयोगप्रतियोगित्वविशिष्ट  
रूपप्रतियोगिकत्वस्यैव स्वीकारेण तस्यासत्त्वेन व्यभिचारविरहात् । नचाकाशे इह पक्षी  
नेह पक्षीति प्रतीतिसिद्धप्रामाणिकप्रतियोगिकाभावो व्याप्यवृत्त्यभावाङ्गीकारे अंशव्य-  
वस्थया विद्यमानस्तदंशात्मकभेदस्वरूपो न वाच्यः । तदंशे अंशांतरप्रतियोगिकभेदाभा-  
वादतोतिरिक्त एवेति शुद्ध्यत्वप्राप्त्या व्यभिचार इति वाच्यं । तदंशे विद्यमानपक्षिसंयोगनि-  
ष्ठयादृशप्रतियोगिता घटात्मकभेदस्वरूपात्यन्ताभावनिरूपिका सैवांशांतरनिष्ठभेदानात्मका-  
भावनिरूपिकेति तत्तदन्यप्रतियोगितानिरूपकत्वाभावात्प्रतियोग्यधिकरणांशावृत्तित्वेन व्य-  
तिरेकित्वाच्च तत्र शुद्ध्यत्वाभावात् । तत्रत्याभावस्यांशभेदस्थानीयतद्विशेषात्मकत्वाङ्गीका-  
रान्निरुक्तौ भेदविशेषयोरुभयोरपि निवेश्यतया वा दोषाभावादित्याहुः । अथ सर्वेषामत्यन्ता  
भावानां केवलान्वयितया समनियतत्वेनैक्यापात्तिः निर्दोषत्वादेः भगवल्लक्षणत्वानुपपात्तिः ।  
जीवादावतिव्याप्तेः घटाधिकरणेपि भूतले घटो नास्तीति वाक्यस्य प्रामाण्यं च स्यात् ।  
घटवति भूतले घटाभावो नास्तीति वाक्यं प्रमाणं च न स्यात् । सत्त्वासत्त्वयोः परस्पर-  
विरहात्मकत्वाद्युक्तिरपि न संगच्छेतेति चेन्न । समनियतत्वेणैक्यसाधकप्रमाणं विना लाघ-  
वमात्रेणैक्यसिद्धेरयोगात् । अन्यथाऽभिधेयत्वज्ञेयत्वादीनां पंचाशद्वर्णाव्याकृताकाशादीनां  
देशकालसमनियतानामप्यैक्यं स्यात् । तेषां भावत्वान्नैवमिति चेत्तर्ह्यभावत्वादेवैषामपि  
भेदोऽस्तु । तेषां कत्वादिरूपविलक्षणधर्मेणानुभूयमानानां ककारो मया श्रुतो न गकार इति  
भेदोपलंभान्नैवमिति चेत्तर्हि शशविषाणं नास्तीति वाक्यं श्रुत्वा ततः किञ्चित्कालं विलंब्य  
नरविषाणं नास्तीति श्रुतवता पूर्वं शशविषाणाभावः श्रुतो न नरविषाणाभावः । इदानीमयं  
अनो न स इत्यादिरूपेण भेदोपलंभात्तत्तज्ज्ञानकार्यभूतसंशयादिप्रतिबंधादीनां वैलक्षण्या-  
नुमवाच्च । स्ववृत्तितत्तत्प्रतियोगिकत्वरूपविलक्षणधर्मशालिनामभावानामपि भेदोऽस्तु ।



नापि निर्दोषत्वस्य भगवल्लक्षणत्वानुपपत्तिः । स्ववृत्तिदोषाभाववत्त्वस्य भगवल्लक्षणत्वाभ्युप-  
गमात् । अत एव मंदारमंजर्यां स्वप्रागभावाप्रतियोगित्वमनादित्वमिति परिष्कृतं । ननु  
स्वशब्दस्य समभिव्याहृतपरत्वेनेश्वरलक्षणवाक्यस्थस्वशब्देनेश्वरस्य बोधनेपीश्वरवृत्ति-  
दोषाभावस्यैव लक्षणत्वप्राप्त्या तस्य जीवेऽतिव्याप्तिर्दुर्वारैवेति चेन्न । मंदारमंजर्युक्तलक्षण  
स्याप्येवमेव प्रत्याख्यानप्रसंगात् । तत्रापि स्वशब्देनऽनादेर्वोधनेऽप्यनादिप्रतियोगिकप्रागभा-  
वप्रतियोगित्वाभावस्य वाऽनादिनिष्ठं यत्प्रागभावप्रतियोगित्वं तदभावस्य वा लक्षणत्वेन  
प्राप्ततया तस्य सादिश्वतिव्याप्तेर्दुर्वारत्वात् । स्वप्रागभावप्रतियोगित्वाभाववदिदमिति  
वाक्यजन्यप्रमाविषयीभूतं यद्विशिष्टं तस्य तादात्म्येन लक्षणत्वं तद्वाक्याभिप्रेतमिति चेद-  
त्रापि स्ववृत्तिदोषाभाववानयमिति वाक्यजन्यप्रमाविषयीभूतविशिष्टस्यैव तादात्म्येन लक्ष-  
णत्वाभ्युपगमान्नोक्तदोषः । नच दोषाभाववदिति वाक्यस्योभयाभावादिबोधकत्वस्यापि  
संभवेन तादृशप्रमाविषयविशिष्टो जीवोऽपि भवतीति वाच्यं । दोषत्वावच्छिन्नप्रकारकग्रह-  
विरोधित्वेन प्रमाया विशेषणीयत्वात् । उभयाभावादिग्रहस्याविरोधित्वात् । अत्र  
दोषो नास्तीति प्रमाव्यवहितोत्तरक्षणोत्पन्ना या दोषाभाववानयमितिवाक्याभिला-  
ष्यप्रमा तद्विषयीभूतविशिष्टस्य लक्षणत्वे तात्पर्याद्वा न कश्चिद्दोषः । अनादित्वल-  
क्षणमप्येवमेव परिष्कर्तव्यमन्यथोक्तोभयाभावप्रमामादायागतेः । केचित्तु दोषो नास्तीति  
प्रमीयाभावनिष्ठविशेष्यतानिरूपितप्रतियोगितासंसर्गावच्छिन्नप्रकारतानिरूपिताधेयतासं-  
र्गावच्छिन्नप्रकारतावत्वमेव निर्दोषत्वमभिप्रेतं । ईश्वरे दोषो नास्तीति प्रमीयतादृशप्रका-  
रतामादायेश्वरे लक्षणसमन्वयः । प्रतियोगितया भासमानदोषसंबंधवत्तया भासमानस्य  
तादृशसंसृष्टरूपेणासत्त्वेऽपि शुद्धस्याप्यग्रे भानस्य व्यवस्थापनीयतया तस्यापि भानाभ्युप-  
गमात् । तदनंगीकारे तु तादृशप्रकारतानिर्वाहकविषयताश्रयत्वमेव लक्षणमस्तु । पूर्वमीश्व-  
रोपस्थितिं विनोत्तरज्ञाने तादृशप्रकारतायाः प्रतियोगिसंसृष्टतया भासमानेऽसत्यनिर्वा-  
हात् । प्रतीतिबलदेव पूर्वोपस्थित्येश्वरविषयतायास्तादृशप्रकारताप्रयोजकत्वाभ्युपग-  
मात् । जीवे दोषो नास्तीति धियः प्रमात्वाभावादेव तत्रोत्तरीत्या लक्षणागमनात् । एवम  
नादिलक्षणत्वस्यापि स्वनिष्ठं यत्प्रागभावप्रतियोगित्वं तदभाव इत्यर्थकत्वे उत्तरीत्यैव परि-  
ष्कारः । स्वस्य यः प्रागभाव इत्यादिरीत्यार्थकरणे तु तादृशाभावविषयतानिरूपितप्रतियो-  
गितासंसर्गावच्छिन्नप्रकारतानिरूपितप्रागभावप्रकारतानिरूपितप्रकारता तत्प्रयोजकविषयता  
श्रयत्वमिति रीत्या परिष्कर्तव्यं । प्रतियोगिकोटौ भासमानस्य सर्वस्यासत्त्वात्कथं प्रका-  
रता प्रागभावीया भवतीत्याशंका तु तच्छब्दोल्लेखादिप्रयोजकत्वमेव तथात्वमित्यग्रे वक्ष्य-  
माणदिशा वारणीया । एवमन्यत्रापि द्रष्टव्यमित्याहुः । एवं नापि घटवति भूतले अत्र  
घटो नास्तीति वाक्यस्य प्रामाण्यं । तद्वाक्येन तद्भूतलसंसृष्टघटप्रतियोगिकात्यंता-  
भावबोधस्य व्यवस्थापितत्वेन घटाधिकरणसंसृष्टघटप्रतियोगिकत्वस्य तद्वाक्येनात्यं-  
ताभावे बोधनीयस्य बाधितत्वात् । नापि घटाभाववदिदमिति वाक्यस्य प्रामाण्यो-  
पपादनं युक्तं । उभयाभावादिबोधतात्पर्यकतादृशवाक्यप्रामाण्यस्य त्वयांगीकृतत्वेन  
ममापीष्टत्वात् । सामान्याभावबोधतात्पर्यस्थले समभिव्याहृताधिकरणसंसृष्टघटादौ  
लक्षणिकत्वस्य घटादिपदानां पूर्वमुक्तत्वात्तादृशवाक्यस्याप्युत्तरीत्या बाधितार्थकत्वात् ।  
निरनिष्ठो निरवद्य इत्यादिवाक्यानां जीवविषयकतया प्रामाण्यं स्यादित्यप्यनेनैव  
निरस्तं । तद्वाक्यस्य जीवविषयकत्वे जीववृत्तिदोषाभाववत्त्वस्यैव जीवे बोधकताया  
एव बलादापत्त्या तस्य बाधितत्वात् । नच निरनिष्ठ इत्यादि वाक्यबोध्यो योऽ



( टीका ) असतोपि प्रतीतिमुपपादयिष्यामः ।

भावस्तद्वान् जीव इति वाक्यस्य प्रामाण्यं स्यात् । तद्वाक्यबोधस्येश्वरवृत्तिदोषप्रतियोगिकाभावस्य जीवेपि सत्त्वादिति वाच्यं । तस्य केवलान्वयित्ववादिनामिष्टत्वात् । अन्यथा केवलान्वयित्वोक्तेरेवासंगतिप्रसंगात् । एवं घटवति भूतले घटाभावो नास्तीति वाक्यमपि प्रमाणं भवत्येव । घटपदस्य तद्भूतलसंसृष्टघटपरतया अत्र घटाभाव इत्यप्रमाणवाक्यानुसारेण क्लृप्ततया अत्र घटाभावो नास्तीति वाक्येनापि एतद्भूतलसंसृष्टो य एतद्भूतलसंसृष्टघटप्रतियोगिकोऽभावस्तदत्यंताभाव इति बोधो जायते । स च प्रमेव । यत्र भूतले घटोस्ति तद्भूतलसंसृष्टघटप्रतियोगिकात्यंताभावस्यासत्त्वेनैतद्भूतलसंसृष्टस्य तस्य सुतरामसत्त्वेन तत्प्रतियोगिकात्यंताभावस्य तद्बोधविषयस्य सत्त्वात् । भूतलांतरसंसृष्टघटप्रतियोगिकात्यंताभावरूपकेवलान्वयिवस्तुबोधकतत्पदघटितमत्र स नास्तीति वाक्यमप्रमाणमेव । एतद्भूतलवृत्तित्वविशिष्टतदभावव्यक्तेः सत्त्वेन तदत्यंताभावस्य बाधितत्वात् । एवं भावाभावयोः परस्परविरहात्मकत्वोक्तिरपि मतांतररीत्या । स्वमते तु अत्र घटो नास्तीति प्रतीत्युत्तरं यद्घटाभाववदिति यथार्थज्ञानं तद्विषयीभूतं यद्विशिष्टं तद्व्याप्यत्वं घटाभावस्य घटविरह रूपत्वं । एवमत्र घटाभावो नास्तीत्यादिरीत्या घटस्य घटाभावविरह रूपत्वं व्याप्यता च नञुल्लेख्यस्वप्रमोत्तरप्रमात्रिपयतया बोध्यातो न तस्य केवलान्वयित्वेपि व्याप्यताभंगः । एवं क्रमेण तत्पारिभाषिकमेव । यद्वा स्वप्रधानकारोपविषयप्रतियोगिकत्वमभावस्य भावविरहात्मकत्वं स्वविषयताप्रयोज्यप्रतियोगितासंसर्गावच्छिन्नप्रकारतानिरूपितप्रमीयविषयताश्रयत्वं पर्यवसितमभावे । भावे तु तादृशप्रतियोगिकप्रकारताप्रयोजकविषयताश्रयत्वमिति रीत्या पारिभाषिकं । प्रागभावादस्थले प्रतियोगिनः सत्त्वादेव प्रतियोगिविषयता अभावप्रमीयप्रतियोगिकप्रकारताप्रयोजिका । अत्यंताभावस्थले तु सत्यभूतप्रधानविषयतैव केचिदित्युक्तमतीत्या प्रयोजिका । तत्र घटस्वरूपसामान्यधर्मावच्छिन्नविषयताप्रयोजिका चेत् सामान्यप्रधानकोऽभावः सामान्याभावपदव्यवहार्यः । विशेषधर्मावच्छिन्नप्रधानकस्तु विशेषाभावो भवतीति तद्व्यवस्थापि घटते । शशे विषाणं नास्तीति प्रतीतिसिद्धोऽभावो विषाणप्रधानकः । सर्वत्र शशविषाणं नास्तीति प्रतीतिसिद्धोऽभावः शशविषाणप्रधानक एव । असतोपि तादृशविषयताश्रयत्वरूपं प्रकृताभिमतप्रधानत्वं युक्तं । भावाभावयोरुक्तविरहात्मकत्वं भावाभावबोधकवाक्यप्रामाण्यादौ कथंचिदुपयुज्यत इति तदुक्तिरपि सार्थकैवमन्यदपि ऊह्यमित्यलं विस्तरेण । वंशपल्लीस्थाचार्यास्तु निर्दोषत्वं दोषारोपपूर्वकप्रतीतिविषयाभाववत्वमिति परिष्कृत्य प्रतियोग्यारोपे यत्प्रधानं तेनापि साकमसत्प्रतियोगिकाभावस्यापि विरोधमंगीकृत्य जीवे ऽतिव्याप्तिं परिहृतवन्तः । तेषां मते सर्वेषामत्यंताभावानामसत्प्रतियोगिकत्वाविशेषेपि घटवति भूतले घटो नास्ति घटाभाववदिदमिति वाक्यप्रामाण्यादिव्यवस्थाबलात् सत्प्रधानकोऽभावो व्यतिरेकी प्रधानभूतसद्विरोधी असत्प्रधानकस्तु केवलान्वयी । तरंगिण्युक्तसत्त्वासत्त्वयोः परस्परविरहात्मकत्वपरिष्कारोपेततन्मतीत्या निर्वाहः । एवमप्रामाणिकप्रतियोगिकाभावानियमे एवमन्येपि भ्रुद्रोपद्रवाः सूक्ष्ममतिभिः परिहरणीया इत्यलमिति वदन्ति । सत्यनाथश्रीचरणाः पुनरभिनवतांडवादौ प्रामाणिकप्रतियोगिकमप्यत्यंताभावं सिद्धांते व्यवस्थापयन्तस्तन्नियमे तत्तज्जुः । तन्मते सर्वापि व्यवस्था सुष्ठुभैव । व्यवस्थापनप्रकारस्तत्कृतग्रन्थ एवानुसंधेयः । ग्रन्थगौरवभयान्नेह प्रपंचयत इति । नन्वसतो ज्ञानविषयत्वात्कथमुक्तरूपमपि प्रतियोगित्वं नस्येत्यन आह । असतोपीति । उपपादयिष्याम इति । असतः प्रतीतिं विनेत्यत्रेत्यर्थः ।

( टीका ) ननु वदतिरत्र यदि वदनक्रियावाची तदा शब्दस्य कर्मतैव । अथ शाब्दप्रतीतिवाची तदा करणतैव । तत्कथं शब्दो वदतीति व्यपदेशः । इत्थं अवांतरव्यापारवतो हि कारणस्य करणत्वं । अन्यथाऽतिप्रसंगात् । तत्र स्वक्रियां प्रति सर्वस्य प्राधान्येन कर्तृत्वात्करणेपि शब्दे तद्विवक्षया वदतीति व्यपदेशो युज्यते । प्रधानाक्रियां प्रति करणत्वमुल्लंघ्य किमवांतरव्यापारे कर्तृत्वं विवक्षत इति चेत् । प्राधान्यानिर्देशेन वाचकत्वपक्षकक्षीकरणसूचनार्थं ।

वदतिरिति । वदधातुरित्यर्थः । वदनक्रिया उच्चारणरूपक्रिया । कर्मतैवेति । शब्दमुच्चारयति वदतीति प्रयोगादिति भावः । शाब्दप्रतीतिवाचीति । तदनुकूलव्यापाररूपतद्वदितार्थवाचीत्यर्थः । करणतैवेति । विकृत्यनुकूलव्यापाररूपपाके काष्ठानां करणत्वेन काष्ठैः पचतीतिवत् मिथ्याशब्दे नानिर्वचनीयं वदतीति प्रयोगः स्यादिति भावः । दृष्टान्ते दार्ष्टान्तिके च धात्वर्थव्यापारनिरूपित करणत्वं काष्ठशब्दनिष्ठं तन्निष्पाद्यनिष्पादकत्वरूपं पारिभाषिकमेव । धात्वर्थकोटिप्रविष्ट-विकल्पतिप्रतीत्यादिरूपं फलान्वितं मुख्यमेव वा द्रष्टव्यं । तत्कथमिति । शब्दे कर्तृत्वस्य सर्व-थाऽयोगादिति भावः । अवांतरेति । उर्ध्वाधोदेशसंयोगादिरूपावांतरव्यापारविशिष्टस्यैव कुठारादिच्छिदाकरणत्वस्य दृष्टत्वादित्यर्थः । अन्यथेति । प्रागभावेन छिनत्तीति प्रसंगादित्यर्थः । प्राधान्येन । आश्रयत्वेन । इदं कर्तृत्वोपपादकं कर्तृत्वात् प्रकृतधात्वर्थकर्तृत्वात् । तद्विवक्षयेति । शब्दनिष्ठशक्तिज्ञानविषयत्वादिव्यापारविवक्षयेत्यर्थः । युज्यत इति । यथा विकल्पत्यनुकूलचैत्रादिनिष्ठव्यापारो यदि धात्वर्थस्तदा तत्र काष्ठानामुक्तरीत्या करणत्वात्काष्ठैः पचतीति प्रयोगः । यदा तु काष्ठनिष्ठक्षिप्रप्रज्वलनरूपव्यापारो यदि धात्वर्थस्तदा तदाश्रयत्वेन कर्तृत्वात् काष्ठं पचतीति प्रयोगः । तथा शाब्दप्रतीत्यनुकूलचैत्रनिष्ठशब्दोच्चारणादिरूपवदधात्वर्थव्यापार-निरूपितकरणतावतः शब्दस्यापि तादृशप्रतीत्यनुकूलव्यापारभूतस्य शक्तिमत्त्वादिना शीघ्र स्मृतिविषयत्वादेराश्रयतया कर्तृत्वात् शब्दो वदतीति व्यवहारो युज्यत इत्यर्थः । वाचकत्वपक्षेति । मिथ्याशब्दस्यानिर्वचनीयवाचकत्वरूपप्राग्विकल्पितकल्पमङ्गीकृत्य पूर्वपक्षिणः प्रत्ययस्थानसूचनार्थमित्यर्थः । शक्तिस्मृतिविषयत्वादेर्व्यापारत्वेनैव धात्वर्थतया कथम-नेन वाचकत्वपक्षावलंबनमेवेदानीं पूर्वपक्षिण इति ज्ञातुं शक्यमित्यतः । प्राधान्यानिर्देशेनेति । अनुमेयत्वरूपपक्षाप्यत्वमित्थंभूतलक्षणतृतीयार्थभूतं कक्षीकरणान्वयि । यद्वा तृतीयार्थतल्लिङ्ग-कत्वमनुमित्यनुकूलव्यापाररूपसूचनपदार्थघटकानुमितावन्वेति । व्यापारश्च मानसः विम-र्शात्मकः । तन्निर्वाहकश्चायं व्यपदेश इति भावः । यथा चैत्रः पचतीति विहाय काष्ठं पच-तीति केनचिदभिहिते श्रोतुर्विमर्शो जायते । अयं मुख्यकर्तृव्यापारतात्पर्यं विहाय किमर्थम-मुख्यकरणादिनिष्ठव्यापारतात्पर्येण धातुं प्रयुक्तं इति । ततः अयं काष्ठनिष्ठो यः प्रकृतविकल्प-नुकूलोतिशयस्तद्बोधतात्पर्यवान् पाकमुख्यकर्तृचैत्रतुल्यतया प्राधान्येन तन्निर्देशकर्तृत्वात् । शरवृत्त्यतिशयबोधतात्पर्येण हंता रामशर इत्यादिवाक्यप्रयोक्तृवत् । यो यादृशफल-मुख्यकर्तृतुल्यतया कर्तृत्वेन तदवांतरकारणनिर्देशकर्ता प्रेक्षावान् स तन्निष्ठप्रकृत-फलानुकूलतिशयबोधतात्पर्यवान्निति सामान्यमुखी व्याप्तिः । तादृशतिशयः की-दृशः स्यादिति विमर्शो अन्यस्यासंभवात् क्षिप्रप्रज्वलनादिकमेव स इति निश्चि-

( टीका ) मिथ्याशब्देनानिर्वचनीयं देवदत्तो वदतीत्यस्य वाचकावाचकपक्षसाधार-  
ण्यात् । वदतिर्वाचकत्वे प्रयुज्यत इति चेत्सत्यं । नतु तन्नियमः । शाब्दप्रतीति-  
मात्रेऽपि प्रयोगदर्शनात् ।

नोति । तद्वत्प्रकृतेऽपि । शाब्दप्रतीतिरूपफलं प्रति मुख्यतया निर्वाहकवाक्यप्रयोक्तृ-  
तुल्यतया मिथ्याशब्दस्य कर्तृत्वेन निर्देशकर्तृत्वादयं पूर्वपक्षो मिथ्याशब्दनिष्ठानिर्वचनीय-  
शाब्दबोधोपयिकार्किचिदतिशयबोधतात्पर्यवानिति निश्चयो जायते । ततः तादृशातिशयोऽ-  
तद्वाचकत्वमेव भवेत् । लक्षणादीनामनुपपत्तिज्ञानादिविलंबितोपस्थितिकानामतिशयरूप-  
त्वासंभवात् । शक्तेरवश्यं प्राथमिकग्रहविषयत्वेन तत्संभवादिति निश्चयो जायत इति  
क्रमेण प्राधान्यानिर्देशस्य वाचकपक्षांगीकाररूपकक्षीकरणज्ञापकत्वं तदनुमितौ लिंगत्वं च  
निर्वहतीति भावः । अंगीकारोऽपि तद्विधतात्पर्यमेवेति नोक्तविरोधः । अनुमित्यन्वयपक्षे करण-  
नृतीयैव । धूमेन वन्ध्यानुमानाय यतत इतिवदिति द्रष्टव्यं । मिथ्याशब्देनेत्युक्तौ वाचकत्वस्यैव  
कुतो विशिष्य न लाभ इत्यत आह । मिथ्याशब्देनेति । साधारण्यादिति । कर्तृत्वेन निर्देशाभावे  
उक्तरीत्या विमर्शद्वारानुमितिनैव जायते । अनुमितावुक्तलिंगास्फूर्तेः विमर्शबीजाभावाच्च ।  
शाब्दप्रतीतिकरणत्वं तु लाक्षणिकालाक्षणिकपदसाधारणं । तेन च न शब्दस्य वाचकत्व-  
सिद्धिः । तत्प्रयोगेण च प्रयोक्तुं वाचकत्वपक्षाभिप्रायत्वासिद्धिरिति भावः । ननु तत्पदस्य  
तद्वाचकत्वे सति घटपदेन घटं वदतीति प्रयोगात् घटे घटपदवाच्यत्वसिद्धिवत् मिथ्या-  
शब्देन वदतीत्युक्तावपि तत्कर्मकवदधात्वर्थान्वितस्वकरणत्वलिंगेन मिथ्याशब्दस्यानिर्वच-  
नीयवाचकत्वसिद्धौ तत्प्रयोगाद्वाचकत्वपक्षांगीकारसिद्धिश्च भवतीति गूढाभिसंधिरा-  
शङ्कते । वदतिरिति । वाचकत्वे वाचकत्वे सति । गूढाभिसंधिरेवाभिप्रायमजानान इव परि-  
हरति । सत्यमिति । वाचकत्वे सति प्रयुज्यतां नाम तावता नास्माकं काचित्क्षतिरिति भावः ।  
नियमबोधकैवकाराप्रयोगेऽपि सर्वं वाक्यं सावधारणमिति न्यायान्नियमपरमेव मद्वाक्य-  
मतोऽवतारिकोऽकरीत्या ऽस्मदभिमतसिद्धिरिति तदभिप्रायस्फुटीकरणे अस्याभिप्राय-  
माधिष्करोति । नत्विति । तथाच भवदुक्तनियमासिद्धेरुक्तशंका न युक्तैवेति भावः । कुत  
इत्यतो व्यभिचारादित्याह । शाब्दप्रतीतिमात्र इति । तत्पदवाच्यविषयकत्वलक्ष्यविषयकत्वादि  
विशेषमपह्नाय तज्जन्यशाब्दप्रतीतिसामान्यघटितार्थं वदतेर्भूरिप्रयोगदर्शनादित्यर्थः । मात्रे-  
णेति तृतीयांतपाठे तेन निमित्तेनेत्यर्थः । अध्ययनेन वसतीत्यादौ फलस्यापि निमित्तत्वा-  
दिति भावः । एतेन लाक्षणिकं पदं नानुभावकमित्यभियुक्तोक्तिर्लाक्षणिकपदस्य शाब्दप्रतीति  
करणत्वाभावेन करणत्वबोधकेन मिथ्याशब्देनानिर्वचनीयं वदतीति निर्देशो नापि वाचक-  
त्वपक्षकक्षीकरणसंभवादुक्तकुसृष्टादरणं मूलकृतमयुक्तमेवेत्यपि निरस्तं । देवदत्तो गंगा  
पदेन तीरं वदति बोध्यतीत्यादि प्रामाणिकव्यवहारबलेन लाक्षणिकपदस्यापि करणतायाः  
सिद्धत्वात् । सिद्धविषयस्य युक्त्यापन्धोतुमशक्यत्वात् । वदतिर्वाचकत्व इति । वाचकत्व-  
इत्येतन्न सतिसप्तम्यंतं किंतु विषयसप्तमी । तथाच वदतिर्वाचकत्वरूपविषये प्रयुज्यते  
वाचकत्ववाचक इति यावदिति व्याख्यानमसत् । एतच्छंकरस्य पूर्वोक्तसाधारण्यदूषण-  
द्वारा शब्दो वदतीति प्रयोगासामंजस्यस्य शब्देन वदतीति प्रयोगसामंजस्यासंपादकतया  
वाचकत्वस्यैव धातुमुख्यार्थत्वे शब्दस्यैव मुख्यकर्तृत्वप्राप्त्या पूर्वोक्तवैपरीत्यस्यैव संपादक-  
तया च असंगतत्वापत्तेः । न चैतद्वाक्यस्योक्तार्थकत्वे तदस्थस्यैवेयमाशंका ।

( टीका ) द्वितीयपक्षेपि मिथ्याशब्द इत्येवोत्तरं । नहि तीरपुरुषा देवाचकेनापि नदीसिंहादिशब्देन देवदत्तस्तद्वदतीति विना प्रमाणेन कल्प्यते । अपि तु वक्तुराप्तत्वनिश्चये सति वाच्यार्थानुपपत्त्यादिदर्शनेनैव । नच तथा मिथ्येति शब्दो यस्यासौ मिथ्याशब्दो भ्रांतेरुत्थितो ऽनिर्वचनीयं तेन वदतीत्यत्र किञ्चिन्मानमस्ति । अनिर्वचनीयत्वाद्भजतस्य मुख्यार्थानुपपत्तावमुख्या वृत्तिराश्रीयत इति चेन्न । परस्पराश्रयप्रसंगात् । सिद्धे शुक्तिरजतादेरनिर्वचनीयत्वे मिथ्याशब्दस्य तत्परत्वकल्पनं तेनैव चानिर्वचनीयत्वकल्पनामिति । प्रमाणांतरेणानिर्वचनीयताप्रतिपत्तौ तु किमनेन ।

तथाहि । ननु पूर्वोक्तरीत्या काष्ठं पचतीति प्रयोगवत् एतत्प्रयोगसमर्थनं भवतामयुक्तं । वदतेवाचकत्ववाचकतया तन्मुख्यकर्तृभूतमिथ्याशब्दे कर्तृत्वव्यवहारस्य मूलकृत-  
कृतस्य स्वत एव युक्तत्वादिति तस्याभिप्राय इति वाच्यं । तथात्वे सत्यमित्यादिपरिहारग्रंथासंगतिप्रसंगात् । सत्यमित्यनेन वदतेवाचकत्वार्थकत्वस्य-  
स्वयमंगीकृतत्वस्य प्राप्त्या तेन शंकादाढ्ये सति अन्यत्रापि तत्प्रयोगप्रदर्शकेणो-  
त्तरवाक्येन तदपरिहारात् । न ह्यन्यत्र प्रयोगो वर्तत इत्येतावता मुख्यार्थप्रयोगो न कर्तव्यो  
येनेदं संगतं स्यादिति उक्तीत्यैव व्याख्या युक्ता । ननु भवद्वाख्याने वदतेवाचकत्ववाच-  
कत्वं नास्त्येवेति टीकाकृदभिप्राय इत्यागतं । अन्यथा तेषामुक्तीत्यनुसरणस्य असंगतत्वा-  
पत्तेः । तथाच स न युक्तः । गंगापदं नदीं वाक्कि ब्रूते न तीरमिति प्रामाणिकव्यवहारानुरो-  
धेन वचनभ्रूजादीनां वाचकत्वार्थकत्वस्याविवादतया तत्समानार्थकवदतेरपि तदर्थकत्वप्राप्तेः ।  
गोपदं गां वदति नाश्वमित्यादिव्यवहारस्यापि सत्त्वात् शक्तिवादादौ गदाधरप्रभृतिभिः  
उक्तधातूनां शक्त्यर्थकत्वस्यैवाश्रयणादिति चेन्न । चैत्रो वदति मैत्रो वदति वाक्कि ब्रूते परे  
वदंति संगिरंते इत्यादीनां प्रयोगाणां बहुलमुपलंभात् । पुरुषकर्तृकव्यापार एव तत्धातूनां  
मुख्यार्थः । गोपदं गां ब्रूत इत्यादीनां प्रयोगाणां विरलानां काष्ठं पचतीत्यादिवत् उक्ती-  
त्योपपन्नत्वान्न शक्तिमुख्यार्थः । प्रयोगप्राचुर्यस्यैव तद्वाचकत्वनियामकत्वात् । अन्यथा  
काष्ठस्याल्पादिव्यापाराणामपि पचिमुख्यार्थत्वप्रसंगात् । शक्तिवादे उक्तधातूनां शक्तिमु-  
ख्यार्थकत्वं नाश्रितमेव । अवांतरव्यापारः शक्तिरेवेत्पभिप्रायेण यदा तादृशप्रयोगः तद्वा-  
क्यार्थविचारपराण्येव तद्वाक्यानि मुख्यार्थत्वाभिप्रायकत्वे त्वनुपादेयान्येव । ननु शक्तेर-  
वांतरव्यापारत्वे शब्दो वदतीति वाक्येनैव शाब्दबोधानुकूलशक्तिमत्त्वस्य शाब्दमर्यादया  
लाभात् किमर्थं प्राग्वाचकत्वपक्षकक्षीकरणसूचनार्थमित्युक्तं । वाचकत्वपक्षलाभायेत्येव  
वक्तव्यं स्यादिति चेन्न । स्वरूपसच्छक्तेः शब्दानुपयोगितया तद्वत्त्वेन ज्ञानविषयताया एव  
धातुबोध्यत्वात् । तद्विषयशक्तेरपि तथात्वेपि व्यापारत्वेनैव धातुबोध्यतया शक्तित्वेनाल-  
म्बतया तल्लाभस्यानुमानफलत्वेन पूर्वोक्तिसंभवात् । एतदेवोत्तरमिति । तथाचोक्तिलाघवे-  
नास्त्येवोभयपक्षदूषणपरत्वात्स्वायत्त इति न्यायेन मिथ्याशब्दोऽनिर्वचनीयवाचक इत्यत्र  
चेत्येव कुतो नोक्तमिति शंका नवकाशः । वेनेति । मिथ्याशब्देनेत्यर्थः । एतेन तृतीयांतमबहु-  
व्रीहिसमासापन्नमेव । मौलं मिथ्याशब्दपदमावर्तत इत्युक्तं भवति । प्रमाणांतरेणेति ।  
वत्त्वमात्रानुमानादिनेत्यर्थः । किमनेन । तदुपजीव्यानिर्वचनीयविषयकत्वासिद्धिकप्रत्यक्ष-

( टीका ) तच्च निरसिष्यते । मा भूत्प्रत्यक्षेणानिर्वचनीयार्थसिद्धिः । विवादपदं अनिर्वचनीयं बाध्यत्वात् । यन्नानिर्वचनीयं न तद्बाध्यं । यथात्मेत्यनुमानेन मविष्यतीत्यत आह—

[ मूलं ] अनुमानस्य चाप्रसिद्धविशेषणः पक्षः ॥ ८॥

( टीका ) ‘ च ’ शब्दः प्रत्यक्षनिराकरणेनानुमाननिराकरणसमुच्चये वर्तते । एतदनुमानप्रवृत्तेः प्रागनिर्वचनीयस्य क्वाप्यप्रसिद्धत्वेनायमनुमानस्य पक्षोऽप्रसिद्ध-विशेषणो भवति । ननु विशिष्टस्य पक्षत्वं तत्कथमप्रसिद्धविशेषणः पक्ष इति निर्देशः स्यात् । नहि तद्विशिष्टस्य तद्विशेषणं भवति । आत्माश्रयप्रसंगात् । सत्यं । पक्षपदेन तदेकदेशो धर्मी लक्ष्यत इत्यदोषः ।

प्रमाणस्यैव प्रथममुपन्यासेन किं न किमपि अनिर्वचनीयसिद्धिर्न भवतीति भावः । च शब्दस्य प्रत्यक्षसमुच्चयकत्वे तत्र पक्षाद्यभावात्तत्पक्षस्याप्रसिद्धविशेषणत्वकथनमसंगतमित्यत आह । चशब्द इति । तथा चानुमानस्य पक्षोऽप्रसिद्धविशेषणश्चेति योजनोक्ता भवति । समुचितानि प्रत्यक्षनिराकरणानुमाननिराकरणानुमाननिराकरणानि । विशेषाभावकूटविधया न चानिर्वचनीये किञ्चिन्मानमित्युक्तमानसामान्यनिराकरणे हेतुर्न भवतीति तेषां परस्परसमुच्चयकथनं युक्तमिति भावः । पक्षपदस्य साध्यधर्मविशिष्टधर्मपरतया अप्रसिद्धं विशेषणं यस्येति बहुव्रीहिविग्रहघटकयत्पदार्थत्वस्यापि तस्यैव प्राप्या यस्य विशेषणमित्युक्तौ विशिष्टसंबन्धिविशेषणमित्युक्तं स्यात् । विशिष्टविशेषणत्वं च विशेष्यविशेषणत्वे सति विशेषणविशेषणत्वं तदयुक्तं । आत्माश्रयप्रसंगेन प्रमाणं विना स्ववृत्तित्वनिर्वाहस्य स्वस्मिन् स्वविशेषणत्वस्य वक्तुमशक्यत्वादित्याशयेन शङ्कते । नान्वति । पक्षत्वे पक्षपदबोध्यत्वे पक्षपदस्य सपुत्रस्य गमनमित्यादिवाक्यघटकसपुत्र इत्यादिपातिपदिकवद्विशिष्टविषयकबोधजनन एव सामर्थ्य इत्यर्थः । सर्वसंमतत्वाभिप्रायेणैवं निर्देशः ननु तत्र विवादसूचनायाः धर्मिमात्रशक्तत्वे बन्धुनिमित्तौ न हदः पक्ष इति मुख्यार्थकप्रयोगोपि प्रामाणिकः स्यात् । हेत्वाभासस्याप्यमुख्यया वृत्त्या हेतुपदव्यवहार्यत्ववत्पक्षाभासस्यापि तस्यामुख्यया वृत्त्या पक्षपदव्यवहार्यत्वमेव । इत्थं च निश्चित इति शेषो वा । अनुक्तस्यापि स्वरविशेषव्यंग्यत्वं वा धर्मशास्त्रस्य प्रामाण्ये इदमित्थमेवेत्यादाविवेति बोध्यं । सत्यमिति । पक्षपदस्य मुख्यवृत्त्या विशिष्टविषयकबोधजननसामर्थ्यं वर्तत इत्येतत्सत्यमित्यर्थः । तर्हि कथमस्योपपत्तिरित्यत आह । पक्षपदेनेति । तदेकदेश इति । शक्यसंबन्धप्रदर्शनाय अदोष इति । नैय्यायिक मते विशिष्टसत्ताभावाभावात्मकविशिष्टसत्तायां गुणवृत्तित्वसत्त्वेपि गुणे विशिष्टभावो नास्तीति वाक्यस्य कथमपि प्रामाण्याभावेन तन्निर्वाहाय नञ्पदस्यानुयोगितारूपभावावत्वविशिष्टविषयकबोधजनकत्वमेव ननु कदापि तदुपलक्षितबोधजनकत्वं । तेन तद्वाक्येन नियमेन विशिष्टसत्ताभावाभावत्वावाच्छिन्नगुणनिरूपिताधेयता प्रत्याख्यते । सा च बाधितेति तद्वाक्यस्याप्रामाण्यमेव । नैवं प्रकृते । किंतु लक्षणया विशेष्यमात्रबोधकत्वस्यापि विद्यमानत्वादुक्तनिर्देशप्रामाण्यं युक्तमेवेति भावः । विशेषणोपलक्षितान्वयस्य वैयर्थ्यादेकदेशलक्षणैवाश्रिता । ननु कथमिदं विशिष्टे विशेषणासत्त्वमभ्युपगम्य समाधानं विशिष्टं विशेषण

( टीका ) यदिशेषणेनायं पक्षस्तदप्रसिद्धमिति वा ।

विशेष्योभयोपादानकं वा विशेष्यमात्रोपादानकं विशेषणतत्संबंधनिमित्तकं वा द्रव्यांतर-  
मिति ते मतं । तत्र विशेषणसत्त्वे कथमात्माश्रयः । किंच कपालसंयुक्तनृणादेस्तदुपादान-  
कघटेपि प्रतीत्या तत्र तत्सत्त्ववत् विशेष्यभूतचैत्रादिवृत्तेर्दंडस्य विशिष्टसत्त्वमावश्यकं ।  
किंच रूपविशिष्टचैत्रे रूपाभावे तादृशविशिष्टस्यारूपिद्रव्यत्वेन चांशुषानुपपत्तिः । क्रियावि-  
शिष्टस्य क्रियाभावे तस्योत्तरदेशसंयोगाभावात्तत्र प्रतीत्यनुपपत्तिः गगनादिवत् स्थिरत्वाप-  
त्तिश्च । प्रमेयत्वविशिष्टस्याप्रमेयत्वे तस्यासत्त्वापत्तिः । घटाभावविशिष्टस्य घटाभावरा-  
हित्ये घटवत्त्वं स्यात् । भावाभावान्यतरत्वनियमात् । दंडविशिष्टे दंडानंगीकारे दंडी न  
दंडीति दंडिनि दंडो नास्तीति प्रतीत्यापत्तिश्च । तस्मादिदमयुक्तमिति चेन्न । विशिष्टं नाम  
न विशेष्यादत्यंतभिन्नं किंतु भिन्नाभिन्नं सविशेषाभिन्नं चातत्र भिन्नाभिन्नस्थले विशेष्यवृत्ति-  
धर्माः सर्वेपि विशिष्टाख्ये परिणामविशेषे प्रमया प्रतीयन्त एवेति तत्र विशेष्यवृत्तिधर्माः  
रूपादयः सत्येवेति न केपि पूर्वोक्तदोषाः । परंतु विशेष्ये अप्रतीयमाना अपि केचिदुत्पत्ति-  
नाशादयो धर्माः प्रतीतिबलादंगीक्रियन्ते । तदर्थमेव भेदांगीकारः सर्वसंमत एव । परंतु युक्त्यं  
तरमनुरुध्य नैय्यायिकवैलक्षण्येन विशेषांगीकारवादिभिरपि विशिष्टान्वयस्थले विशे-  
ष्यस्य समभिव्याहृतपदार्थे तादृशोऽन्वयः तत्र विशेषणस्याप्यन्वयः तादृश एव प्रतीयत  
इत्यवश्यमभ्युपेयं । विशेषणे तादृशान्वयस्य बाधग्रहदशायां विशिष्टान्वयस्यानुभवविरुद्ध-  
त्वात् । भूमौ दृढतरं किंचिदंशेन निखातदंडग्रहीतृपुरुषे दंडीति विशिष्टावगाहिप्रत्ययका-  
लेपि दंडस्य चलनाभावदशायां पुरुषमात्रचलने दंड्ययं चलति दंडविशिष्टे न चलतीति  
दंडीसन्न चलतीति व्यवहारात् । तत्र दंडकर्तृकचलनकालीनतदाश्रयकर्तृकचलननिषेधेन  
तद्वाक्यसामंजस्याच्च । अन्यथा दंडविशिष्टचलनप्रतीत्या तन्निराकरणवाक्यस्याप्रामाण्यं  
स्यात् । तद्विशिष्टे तन्नास्तीति वाक्यस्याप्ययमेवाभिप्रायः । विशेषणस्य स्वविशि-  
ष्टविशेष्यवृत्तित्वं नास्त्येवेति दंडविशिष्टवृत्तित्वनिषेधतात्पर्यकं दंडिनि दंडो ना-  
स्तीति वाक्यं प्रमाणमेव । तादृशपरिणामविशेषभूतवस्तुनि तन्निषेधकं तु बाधि-  
तत्वादयुक्तमेव । कचित्प्रमाणसत्त्वे तद्विशिष्टेपि तत्सत्ता स्वीक्रियते । यथा प्रमे-  
यत्वाविशिष्टे प्रमेयत्वं । घटात्यंताभावविशिष्टे घटात्यंताभावः । एवं चोक्तविशि-  
ष्टान्वयपरित्यागेन समाधानं युक्तमेव । केचित्तु अस्य व्यवहारस्य नैय्यायिकमतानुसा-  
रेणैव कृतत्वात् तन्मते विशिष्टस्यानातिरिक्तत्वात् तद्वैतैवैतच्छंकापरिहारौ । नच तन्मते  
सिषाधयिषाविरहविशिष्टसिद्ध्यभाववत् एव पक्षपदार्थत्वान्न साध्यविशिष्टधर्मिणः पक्ष-  
पदार्थत्वमिति वाच्यं । संदिग्धसाध्यधर्मवत्त्वं पक्षत्वमित्यस्य यथाश्रुतार्थमनुसरतां वन्हि-  
साध्यके हृदादेः पक्षपदव्यवहार्यत्वमनभ्युपगच्छतां प्राचां मते साध्यवैशिष्ट्यस्यैव पक्षपदा-  
र्थशरीरविनिष्टत्वात् । अत एवानुपदं तथैव वक्ष्यतीत्याहुः । पक्षपदस्य मुख्यार्थत्वमनुसृत्याह ।  
यादृशेषणेति । अनेनाप्रसिद्धं विशेषणं यस्येत्यत्र पण्डित्यो नाधेयत्वं किंतु निर्वाहकत्वं । विशिष्ट  
निर्वाहकत्वस्य विशेषणेप्यक्षतत्वात् । नच विशिष्टान्वयस्थले विशेषणान्वयस्य त्वयोक्त-  
त्वान् । विशेषणे स्वनिर्वाहकत्वं बाधितामिति वाच्यं । विशेषणसंबंधपरिणतद्रव्यात्मकाविशि-  
ष्टान्वयरूपतदुपलक्षितान्वयस्यैवांगीकारात् । सति तात्पर्यं तत्पदस्य तादृशान्वयबोधजन-  
नांगीकारे बाधकाभावात् । न चाधेयतान्वयपक्षोप्युक्तरीत्या युज्यत इति तत्पक्षे एकदेशलक्ष

( टीका ) अथ कथमप्रसिद्धविशेषणत्वमसाधकत्वे हेतुः । व्याप्तिपक्षधर्म-  
ताविरहात् । न ह्यप्रतीतेन कस्यापि व्याप्तिशक्यग्रहा । संदिग्धसाध्यधर्मवांश्च पक्षः ।  
न चाप्रसिद्धविशेषणोल्लेखी संदेहो युज्यते । नच वाच्यं केवलव्यतिरेकिणो नाप्रसिद्ध  
विशेषणत्वं दूषणमिति । तथासत्यन्यत्रासंभवेन तत्कथाया एव वृथात्वापातात् ।  
दूषणत्वोपयुक्तप्रकारानिरासे च ' केवलव्यतिरेकितामात्रस्यानुपयोगित्वात् ।

णांगीकारो व्यर्थ इति वाच्यं । तत्र पौनरुक्त्यपरपर्यायरूपवैयर्थ्यस्योक्तत्वात् । तद्विशेषणे  
तदाश्रयधर्मिनिरूपिताधेयत्वसंशयस्यानाहार्यस्य कदाप्यनुत्पत्त्या तद्विशेषणे तदाश्रयवृत्ति  
त्वस्याजिज्ञासितत्वेन च फलानुत्पत्तेरानुभाविकत्वेन प्राचां मते जिज्ञासारूपाकांक्षा-  
भावेन नव्य मते समभिव्याहाररूपाकांक्षाभावेन व्युत्पत्तिवादीत्या कारणांतरकल्पनेन वा-  
तस्योपपादितत्वात् । अत एव घटो घट इति वाक्यस्य कर्म गच्छति पक्ता पचतीत्यादेश्या-  
प्रामाण्यमुक्तं । तत्तद्धर्मविशिष्टारूप्यवस्तुनिर्वाहकत्वस्य विशेष्ये तद्धर्माश्रयत्वभानमात्रेणा-  
लब्धत्वेन तत्र तद्बोधनं युक्तमेवेत्यवधेयं । यद्वा अनेनाप्रसिद्धं विशेषणं यत्रेति विग्रहो  
विवक्षितः । तत्र घटकत्वं सप्तम्यर्थः । विशेषणान्वयरूपविशिष्टान्वयस्वीकारेपि विशेषण-  
स्यापि स्वाविषयकप्रतीत्याविषयतत्कत्वरूपघटकत्वस्याबाधेन क्षतिः विरहात् । स्वास्मिन्  
स्वघटितत्वव्यवहारस्याननुभाविकत्वेन घटकत्वस्य भेदघटितत्वे विशेषणान्वय एतत्कल्पे  
नास्त्येव किंतु तदुपलक्षितान्वय एवेति द्रष्टव्यं । अप्रसिद्धविशेषणतायाः दूषणत्वं परि-  
हरिण्यामीत्याशयवान् परं प्रत्येवदूषणताप्रकारं पृच्छति । अपेति । व्याप्तिरिति । तद्वत्त्वेन ज्ञान-  
विरहादित्यर्थः । तथाच व्याप्यत्वासिद्धिः । पक्षासिद्धिश्चेति भावः । नहोति । निरूपकभूत-  
साध्याग्रहादिति भावः । साध्यवदन्यावृत्तित्वस्वव्यापकसाध्यकत्वादिरूपव्याप्तेरग्रहादि-  
त्यर्थकत्वमात्रं सिद्धांतवचनस्य ज्ञात्वा वक्ष्यमाणरीत्या व्याप्तिसामान्यग्रहाभिप्रायमज्ञा-  
त्वा केवलव्यतिरेकिणि तयोरनंगत्वात्तदग्रहोऽकिञ्चित्कर एव । पक्षतापि सिषाधयिषाविरह  
सहकृतसाधकमानाभावोतो न तत्रापि साध्यप्रसिद्धिरुपयोगिनीत्याशयेन शक्ते ।  
केवलव्यतिरेकिण इति । किं केवलव्यतिरेकि सामान्ये दूषणत्वं नास्तीति केवलव्यतिरेकिपदं  
प्रयुज्जानस्य तवामिप्राय उत केवलव्यतिरेकि विशेष इति । नाद्यः तथोक्तेरेव निर्दलत्वा-  
दित्याह । अन्यत्रेति । केवलान्वयिनि अन्वयव्यतिरेकिणि चेत्यर्थः । सपक्षसत्त्व एव तयो-  
स्तथात्वादिति भावः । तत्कथायाः शास्त्रकृतां तद्व्युत्पादनस्य वृथात्वापातादिति कुत्रापि  
तदुद्भावनायोगादित्यर्थः । तथाच सामान्यतः केवलव्यतिरेकिण इत्युक्तिरसंगतैवेति  
द्वयं । द्वितीयं निराचष्टे । दूषणोपयुक्तेति । अनिरासे तन्निरासाभावे तत्संपादकविशेषणदाने  
अकृते सति । केवलव्यतिरेकितामात्रस्य तादृशविशेषणसाहित्यरहिते केवलव्यतिरेकित्व-  
स्यानुपयुक्तत्वात् । अस्मदुक्तदूषणपरिहारं प्रतीत्यादिः । तथाच तादृशदूषणपरिहारक्षम  
विशेषोपपादनपूर्वकमेवाशंका कर्तव्या ननु केवलव्यतिरेकित्वं कथनीयमिति भावः । केचित्तु  
दूषणोपयुक्तप्रकारस्य अनिरासे सम्यक् निरासे केवलव्यतिरेकितामात्रस्यानुपयोगादि-  
न्यर्थः । केवलव्यतिरेकित्वकथनेनापि कथंचिदन्वयव्यतिरेक्यादिहेतुभिन्नहेतुविशेषपरिचय-  
द्वारा कथंचिच्छंकापरिहारसंभवेपि सम्यक् निरासकस्यैव वक्तव्यत्वादिदमयुक्तमेवेति भाव  
इति व्याचक्रुः । नन्वस्मत्प्रयुक्तकेवलव्यतिरेकिपदं नासत्सपक्षकहेतुत्वावच्छिन्नरूढं किंतु  
केवलव्यतिरेकव्याप्तिमत्त्वेन गृह्यमाणपरं । तेन व्यतिरेकव्याप्तिबलेनैवानुमितिसंभवादन्वय



( टीका ) व्यतिरेकव्याप्तिस्तत्र ग्रहीष्यत इति चेन्न । प्रतियोगिप्रतीति-  
मंतरेण व्यतिरेकस्यापि प्रत्येतुमशक्यत्वात् । एवं सति केवलव्यतिरेकिभंगः  
स्यादिति चेन्न । सामान्यप्रसिद्ध्या तत्प्रवृत्तिसंभवात् । तदभावे तद्भंगस्येष्टत्वात् ।  
अभावः केवलव्यतिरेकिणा साध्यः । तथा सत्यभावाभावो भाव एवेति सुशको  
व्याप्तिग्रह इति कश्चित् । तदसत् ।

व्याप्तिग्रहाभावेपि न दोष इत्युपपादितं भवति । पक्षे साध्यस्य निश्चये तस्यैव स-  
पक्षत्वापत्तेन केवलव्यतिरेकित्वभंगापत्त्या रूढ्यर्थमहिम्ना सिध्यमात्ररूपपक्षता लक्ष्यते ।  
रूढेरप्यनिवारणात् । अतोऽसदुक्तमुपयुक्ततममेवेत्याशयेन शंकते । व्यतिरेकेति ।  
उपलक्षणं चैतत् । पक्षधर्मताग्रहोप्यत्र द्रष्टव्यः । अन्यथा दोषद्वयमध्ये एकस्य दाढ्यं तेनैव  
प्रकृतहेतुदुष्टताप्राप्तौ व्याप्तिग्रहसंपादनस्याकिंचित्करत्वापत्तेः । प्रत्येतुमित्यादि साध्यप्रति-  
योगिकाभावत्वेन ग्रहीतुमशक्यत्वादित्यर्थः । अयमपि दोषः सामान्यतो व्याप्तिपदप्रयोगे-  
णैव पूर्वमुक्त एव । भवता तु अन्वयव्याप्तेः साध्यघटितत्वस्य झडिति बुद्ध्यारोहेण  
अन्वयव्याप्तिमात्रप्रस्तावभ्रमेण दोषपरिहारोद्योगः कृत इति भावः । एवं सति केवलव्यति-  
रेकिण्यपि पक्षातिरिक्ते साध्यप्रतीतिरावश्यकतागता । अन्यथा साध्यप्रसिद्ध्यावश्य-  
कत्वे तस्यावृत्तित्वेन ग्रहे हेतोः पक्षवृत्तित्वेन तदभावस्य तदभावव्यापकत्वग्रहायोगात् ।  
व्यतिरेकव्याप्तिशरीरनिविष्टसाध्याभावनिष्ठप्रतियोगिवैयर्थ्यधिरण्यग्रहायोगाच्च । साध्य-  
प्रकारकानुमित्यनुपपत्तेश्च । तस्य वृत्तिमत्त्वग्रह आवश्यकश्चेत् पक्षांतर्भावेन तत्सत्त्वे  
अनुमानवैयर्थ्यापत्तेः । तथाच नियमेन सपक्षप्राप्त्या केवलव्यतिरेकयुच्छेदप्रसंग इति  
तटस्थः शंकते । एवं सतीति । वादिशंकया नैतत्फक्किावतारः । स्वपक्षे दूषणमनुत्पत्त्यैव  
वादिनैतच्छंक्कनस्यानुचितत्वात् । सामान्येति । नैरात्म्यं किंचिन्निष्ठभावप्रतियोगिव्यतिरेकि-  
धर्मत्वादित्याद्यनुमानादिना सामान्यप्रसिद्ध्येत्यर्थः । सामान्यप्रसिद्धिर्नाम यावंत उभया-  
वृत्तिधर्माः तत्तदवच्छिन्नधर्मिकतत्तच्छंशयाविरोधिज्ञानं । तत्प्रवृत्तीति । व्याप्त्या विज्ञानरूपा-  
नुमानप्रवृत्तीत्यर्थः । प्रतियोगितावच्छेदकविशिष्टप्रतियोगिग्रहमात्रस्याभावबुद्ध्यावपेक्षित-  
त्वेन व्यक्तिविशिष्टवृत्तित्वेन तन्निश्चयस्यानपेक्षितत्वादिति भावः । तथाच स्वविशेषकसा-  
ध्याभावग्रहविरोधिग्रहविषयस्यैव सपक्षत्वेन तदभावान्न केवलव्यतिरेकिविलय इति  
भावः । केवलव्यतिरेकी भावसाध्यकाभावसाध्यकभेदेन द्विविधः । तत्र भावसाध्यकस्थले  
साध्यप्रसिद्धिं विना कथमपि व्याप्तिग्रहो न घटत इति तत्रावश्यकी साध्यप्रसिद्धेर्दूषणता ।  
अभावसाध्यकस्थले तत्रभावाभावरूपभावव्यापकत्वेन गृहीताभावप्रतियोगिहेतुमत्ताज्ञाना  
न्मुख्यविशेष्यीभूतसाध्यविधेयकानुमितिरेव जायते । अत एवेतरत्वव्यापकीभूताभावप्रति-  
योगिपृथिवीत्ववती पृथिवीति परामर्शादिना पृथिव्यामितरभेद इत्याद्यनुमितिस्तांत्रिकै-  
रभ्युपगता । एवं च प्रकृते सदसद्वैलक्षण्यरूपानिर्वचनीयत्वस्याभावत्वात्तत्साध्यकस्थले  
तदभावस्य सत्त्वासत्त्वरूपप्रतियोगितावच्छेदकस्वरूपतया तद्व्यापकत्वेन गृहीताभावप्रतियो-  
गिबाध्यत्वावगाहिपरामर्शाद्विमतोऽनिर्वचनीयत्वमित्येवानुमितिः स्यात्तावता क्षत्यभावा-  
दिति वदतः कस्यचिन्मतमुत्थापयति । अभाव इति । यत्रेति शेषः । तथा सतीति । तत्रेत्यादि  
तादृशस्थल इत्यर्थः । तथा सति अभावस्य साध्यत्वे सतीत्यर्थः । अभवाभाव इति ।  
साध्यात्मकाभावस्याभाव इत्यर्थः । भाव एवेति । साध्यीभूताभावीयप्रतियोगितत्वावच्छेदका-

( टीका ) अभावाभावस्य भावत्वेऽपि प्रतिषेधाकारबुद्धेरनिवारणात् ।

न्यतरूपः साध्याघटितभूतिक इत्यर्थः । ननु भावात्मक इति यताश्रुतोर्थः । तथात्वे ध्वंस ( व्याप्यतातादात्म्येन ) व्यापकीभूताभावप्रतियोगिसामान्यत्वादिलिङ्गेन सामान्ये ध्वंसभेदादिसिद्धेस्तादृशस्थलासंग्रहकतया न्यूनतापत्तेः । इदानीं साध्यानुपस्थितिकाले अनुमितिसामग्रीनिर्वाहमात्रस्य कर्तव्यतया साध्याभावस्य भावरूपत्वनिर्भरे बीजाभावाच्च । अभावाभावस्येति । भावत्वेपि भेदात्यन्ताभावरूपसाध्यवैलक्षण्यानुरोधात् यथायोगं प्रतियोगितावच्छेदकप्रतियोग्यन्यतरात्मकत्वे अंगीकृतेपि अपिशब्दो वक्ष्यमाणार्थे युक्तिसूचनार्थः । तत्प्रकारश्चानुपदमेव व्यक्तीभविष्यति । प्रतिषेधाकारबुद्धेः साध्याभावत्वेन प्रतियोगितदवच्छेदकत्वावगाहिपरामर्शस्य अनिवारणात् । तत्साध्यकतल्लिङ्गकान्वयिपरामर्शानधीनानुमितिसामान्यसामग्रीघटकताया इत्यादिः । अनिवारणात् । वारणस्य कर्तुमशक्यत्वात् । अयं भावः । अभावसाध्यकस्थले स्वाभावरूपस्य प्रतियोगिनस्तत्त्वावच्छेदकस्य वा स्वाभावत्वेनैवावगाहिपरामर्शस्यैव कारणताऽवश्यमभ्युपेया । ननु प्रतियोग्यादेः तदन्यरूपेणावगाहिनः येषां मते अभावाभावस्य न भावात्मकत्वं किं तु प्रतियोगिसमनियताभावांतरत्वमेव । तन्मते भवदुक्तपरामर्शस्य साध्यीयव्यतिरेकव्याप्त्यवगाहित्वाभावेन तेनानुमित्यजननस्यानुभवसिद्धतया येषां द्वितीयाभावस्य प्रतियोगिस्वरूपत्वं तन्मतेपि तथैवांगीकर्तव्यं । अनुभवकलहायोगात् । तथा चोक्तपरामर्शस्य कारणत्वायोगात्तल्लिङ्गानुमितिसामान्येपि प्रतिषेधाकारबुद्धेरावश्यकत्वमिति । नन्वेतदयुक्तं । येषां मते द्वितीयाभावस्य प्रतियोगिस्वरूपत्वं, तन्मते प्रतिषेधानाकारपरामर्शादनुमितेरानुभाविक्तया द्वितीयाभावस्य प्रतियोगिस्वरूपत्वानंगीकर्तुमिरप्यनुमितिस्तादृशपरामर्शादंगीकार्या । अन्यथाऽनुभववैषम्यायोगादिति ममापि वक्तुं शक्यत्वादित्यत्रापीदमेवोत्तरमभावाभावस्य भावात्मकत्वेपीति । तन्मतेऽपीत्यर्थः । तदन्यमतसमुच्चयेऽपिशब्दः । प्रतिषेधाकारबुद्धिरित्यस्योक्त एवार्थः । अनिवारणात् अपरित्यागात् । अनुमित्युपधायकत्वस्येत्यादिः । अयमाशयः । अभावाभावस्य भावत्वमतेपि तदतिरिक्ततामत इव प्रतिषेधाकारपरामर्शस्य फलोपधायकत्वं स्वीकृतमेव । तथाच मतद्वयसिद्धत्वादयमनुभवो निर्विवाद इति तादृशपरामर्शस्यैव सर्वत्र फलजनकत्वमावश्यकं लाघवात् । यथा साध्ये केवलान्वयित्वग्रहकालीनानुमित्यनुरोधात् व्यापकताज्ञानकारणत्वस्यावश्यकत्वे साध्याभाववद्वृत्तित्वाद्युपस्थितिकालेपि हेतुव्यापकत्वादिज्ञानानंतरकल्पनेनैवानुमितिः स्वीक्रियते । यत्र हेतुव्यापकत्वघटितविषयकज्ञानाभाव अनुभवसिद्धस्तत्रानुमितिर्न स्वीक्रियत एव । प्रवृत्त्यादिकार्यस्यानुभवसिद्धत्वे विशेषदर्शनाधीनमानसेनैव तन्निर्वाहात् । अन्यथा साध्याभावघटितज्ञानस्यापि कारणत्वे भिन्नविषयकप्रत्यक्षादिप्रतिबंधकतानां तादृशपरामर्शघटितसामग्र्याः कल्पनेऽतिगौरवापत्तेः । साध्याभाववद्वृत्तित्वज्ञानकाले व्यापकताज्ञानकल्पनं तु फलमुखगौरवरूपत्वान्नदोषावहं । अन्यथा ज्ञानद्वयान्तरं विशिष्टज्ञानकल्पने गौरवप्रसंगेन विशिष्टज्ञानत्वेन हेतुत्वासिद्ध्या मीमांसका एव विजयेरन्निति तत्सर्वमप्यविशिष्टं । प्रकृतेपीति प्रकृते तथाकल्प्यते । न चेतरत्वव्यापकीभूताभावप्रतियोगीति परामर्शकाले साध्यानुपस्थितेरानुभाविक्ततया तत्काले प्रतिषेधाकारपरामर्शकल्पनाया बाधितत्वेनागत्येक्तपरामर्शकारणताया आवश्यकतया फलमुखत्वेनोक्तसर्वगौरवमदोषमेवेति वाच्यं । तादृशपरामर्शकाले साध्यानुपस्थितिदशायामुक्तानुमित्यनुभवस्यैवाभावात् । नच तादृशानु-

मितिर्दीधितिकृत्प्रभृतिभिरंगीकृतैवेति वाच्यं । तदुक्तार्थ एव विवदमानं प्रति तदनुभवस्याप्रमाणीकर्तव्यत्वात् । तर्ह्यनुभवकलहोयं निरवधिरिति चेत् युक्त्यापि बाधितत्वात् । तथाहि । साध्याभावत्वेनावगाहित्वेन कारणत्वानंगीकारे वस्तुतो यः साध्याभावः तद्व्यापकाभावप्रतियोगित्वज्ञानस्य कारणत्वं वाच्यं । तथात्वे रूपाभावाभावात्मकतया तद्रूपस्य तद्रूपव्यापकाभावप्रतियोगिघटत्ववत्ताज्ञानात् घटे रूपाभावानुमितिः स्यात् । एवं भावसाध्यकस्थलेऽपि बन्धभावस्य तद्व्यक्तित्वेनावगाहिनः तद्व्यक्तिव्यापकाभावप्रतियोगिधूमवत्ताज्ञानात् पर्वते बन्धिरित्यनुपस्थितसाध्यमुख्यविशेष्यकानुमित्यापत्तिश्च । अभावसाध्यकस्थलेऽनुमितिं स्वीकृत्य भावसाध्यकस्थले तदनंगीकारे तु अर्धजरतीयन्यायापत्तेः । न च भावप्रतियोगिकाभावनिष्ठतद्व्यक्तित्वं प्रतियोगिविशेषप्रतियोगिकत्वातिरिक्तं दुर्वचमिति वाच्यं । रूपादाविव प्रतियोग्यघटितस्यैव तद्व्यक्तित्वस्य तत्र सत्त्वात् । अन्यथा प्रलये सर्वबन्धनाशे अभावनिष्ठतद्व्यक्तित्वस्यापि नाशप्रसंगेन तद्व्यक्तिरूपत्वाभावेनेतरतादात्म्यं निःस्वरूपत्वं वा स्यात् । चैत्रेण न्हदे यत्किञ्चिद्वर्तत इत्युक्तौ तत्कालीनचैत्रोच्चारितयत्किञ्चित्पदात्पर्यविषयतया बन्धभावनावगाहिनः तादृशयत्किञ्चित्पदात्पर्यविषयीभूतव्यापकाभावप्रतियोगीत्यादिपरामर्शादुक्तानुमित्यापत्तेर्दुवारत्वाच्च । एवमभिधेयत्वाभावनिरूपितव्यतिरेकिपरामर्शाद्भ्रमात्मकाभिधेयत्वाभावानुमितिर्व्यतिरेक्याभासाज्जायते । सा न स्यात् । तत्र साध्यस्यैवाप्रसिद्ध्या तदभावस्य वास्तवस्याभावेन तत्र कारणतावच्छेदकविरहात् । नच वास्तवसाध्याभावघटितकारणान्तरांगीकारेपि प्रतिषेधाकारपरामर्शस्य कारणताया अपरित्यागात् । निरूप्यनिरूपकभावापन्नविषयिताशालिभ्रमात्मकपरामर्शादेव व्यतिरेक्याभासलिंगकानुमित्युपपत्तिरिति वाच्यं । उक्तकारणान्तरांगीकर्तुर्भवतो मते धूमव्यापकाभावप्रतियोगिवन्धभाववान् न्हद इति ज्ञानात् न्हदे धूमाभावानुमितेरिवाभिधेयत्वव्यापकाभावप्रतियोगि घटत्वाभाववान्पट इति भ्रमात्पटेऽभिधेयत्वाभाव इत्यनुमितेर्दुष्परिहरतया तत्स्थलीयपरामर्शं भवदुक्तकारणतावच्छेदकाभावाद्यतिरेक्याभासत्वानुपपत्तेरित्यभिप्रायात् । एतेन साध्यभावाभावप्रतियोगितावच्छेदकावच्छिन्ननिरूपितव्यापकत्वावगाहिज्ञानस्य कारणत्वमिति प्रत्युक्तं । उक्तस्थले साध्यभावाभावस्यैवाप्रसिद्धेः । नच तत्तर्मावच्छिन्नविषयतानिरूपिताभावत्वावच्छिन्नविधेयताकानुमितौ तत्तर्मावच्छिन्ननिरूपितव्यापकतावच्छेदकत्वेन गृहीतधर्मावच्छिन्नं प्रतियोगिताकाभावनिरणयत्वेन परामर्शस्य तादृशज्ञानद्वयसाधारण्येनापि हेतुता स्वीक्रियते । अत एव व्यतिरेकिग्रंथे दीधितिकृता तथैवोक्तं । इत्थं च न कोपि पूर्वोक्तदोषः प्रसरतीति वाच्यं । न्हदो धूमाभाववान् धूमत्वावच्छिन्नव्यापकतावच्छेदकधर्मावच्छिन्नावभवत्वात् । यो यत्तर्मावच्छिन्नव्यापकतावच्छेदकधर्मावच्छिन्नप्रतियोगिताकाभाववान् स तत्तर्मावच्छिन्नाववानिति सामान्यव्याप्तिज्ञानेन वा यत्तत्त्वानुगमविद्विषे तु यो यद्विशेषाभावकूटवान् स तत्सामान्याभाववान् यो यत्तेतुः स तद्व्याप्तः यद्यन्मंगलं तत्समाप्तिसाधनं यो यस्य सुतः स तदीयं धनमाददीतेत्यादौ यत्तत्तत्वेतुत्वसाध्यत्वमंगलत्वसमाप्तिव्यादेरनुगतत्वाभावेऽपि तत्रानुभवसिद्धानुमितिनिर्वाहाय सामान्यव्याप्तिस्थानाभिपिक्तव्याप्त्यन्तरावगाहिज्ञानेनानुमिति स्वीकारेण प्रकृतेपि तथैवानुमितिस्वीकारसंभवेनोक्तविधव्यतिरेकिपरामर्शस्य फलोपधायकत्वानंगीकारात् । नच बन्धित्वावच्छिन्नावलिंगकत्वं न स्यादपि तु धूमव्यापकतावच्छेदकबन्धित्वावच्छिन्नावलिंगकत्वमेव स्यात् । न चेष्टापत्तिः । तद्रूपावच्छिन्नास्फूर्तिर्दशायामेव बन्धित्वावच्छिन्नावलिंगकानुमित्युदयात् । तदर्थमेव चोक्तव्यतिरेकव्याप्तेरंगत्वमपि स्वीक्रि-

यत इति वाच्यं । धूमव्यापकवन्ध्यभाववानिति परामर्शस्य भवदभिमतस्यैव मत्सिद्ध-  
लिङ्गस्फूर्तिरूपतया तदस्फूर्तेरैवासिद्धेः । परंतु त्वया तदुत्तरक्षण एव न्हदे धूमाभाव इत्या-  
कारामनुभवविस्तृतामनुमितिं स्वीकृत्य ततो धूमाभाववानित्यनुमित्यंतरं स्वीक्रियते ।  
साध्यप्रसिद्धिवेलायां साध्यविशेष्यकानुमितिवारणाय साध्यप्रसिद्धेः साध्यविशेष्य-  
कानुमितिप्रतिबंधकत्वमित्यादिकमप्रामाणिकं बहु कल्प्यते । मया तु क्षणद्वयविलंबेन  
तादृशसामान्यव्याप्त्यादिस्फूर्त्या सर्वानुभवसिद्धसाध्यप्रकारकानुमितिरेव स्वीक्रियते ।  
भवदभिमतसूक्ष्मकाल एवानुमित्युत्पत्तेरशपथैकनिर्णयत्वात् । तत्रास्मन्मतमेव युक्तं । अस्म  
दभिमतान्वयव्याप्तिविशिष्टालिङ्गांतरस्य कालांतरे ज्ञानस्थलेऽनुमित्यनुरोधेनोभय क्लृप्त-  
तत्सामग्रीबलादेव क्षणद्वयादिविलंबेनानुमितिमात्राङ्गीकारेण निर्वाहे अप्रामाणिकस्य कल्पित  
साध्यविशेष्यकानुमितिनिर्वाह्य सामर्थ्यंतरकल्पनस्य साध्यप्रसिद्ध्यादिप्रतिबंधकत्वकल्प  
नस्यातिगुरुत्वेन हेयत्वात् । एवं च बन्धिर्धूमव्यापकः वन्ध्यभाववाश्चायमिति ज्ञानद्वय स्थलेपि  
संभवदुत्पत्तिकधूमव्यापकवन्ध्यभावरूपहेतुज्ञानं स्वीकृत्यैवानुमितिरुपपादनीया । अन्यथाऽ  
न्वयिस्थलेपि ज्ञानद्वयानंतरं विशिष्टपरामर्शोप्यकल्पनीयः स्यात् । उक्तलाघवादेव वृक्ष-  
तादात्म्याद्यनुमितिसंभवे तादात्म्येन वृक्षस्य व्यापकतामनिच्छंतः प्राचीनाः वृत्त्यनियामक-  
संबंधेन व्यापकतां न स्वीकुर्वन्ति । तस्मात्साध्याभावत्वेन साध्याभाववगाहिव्यतिरेकि परा  
मर्शस्यैवानुमितिहेतुत्वं सयुक्तिकमिति साधूकं प्रतिषेधाकारबुद्धेरनिवारणादिति । यद्वा अन्यत्र  
व्यतिरेकिणि परोक्तमभ्युपगम्य प्रकृतानुमानविषय एवैतद्रीत्यसंभवप्रतिपादकमिदं वाक्यं ।  
तथात्वे चाभावेत्यादिना तन्निर्वाह्यस्य प्रतिषेधाकारानवगाहिरपरामर्शकारणत्वस्य परिग्रहः अ-  
पिशब्दः संप्रतिपत्तिसूचकः । प्रकृत इति आवश्यकताया इति च प्रतिषेधेत्यस्याद्यंतयोर्द्वयं ।  
तथाचाभावसाध्यकस्थले जलादिरूपप्रतियोगिनो जलत्वेनावगाहिनस्तादात्म्येन जलव्याप-  
काभावप्रतियोगिगंधवान् घट इति परामर्शाद्धटे जलभेद इत्याद्यनुमितिसंभवेपि प्रकृतानुमाने  
सदसद्विलक्षणत्वरूपसाध्याभावत्वेन साध्याभाववगाहिरपरामर्शस्यावश्यकतायाः वारणा-  
योगादित्यर्थः । कुत इति चेत् यतः सदसद्विलक्षणत्वं नाम सद्विलक्षणत्वविशिष्टासद्विलक्ष-  
णत्वं । तादृशविशिष्टसाध्याभावस्तु न सत्त्वासत्त्वरूपः । विशिष्टाभावस्य सदसदुभयत्रैकस्यैव  
प्रतीत्या सत्त्वासत्त्वयोः परस्परासमानाधिकरणत्वेन तदैक्यायोगात् । नन्वभावस्यैवैक्यप्रती-  
तिरभावत्वैक्यमवलंबते । रूपाणां रूपाभावाभावात्मकत्वेपि घटपटवृत्तिरूपाभावाभावै-  
क्यप्रतीतिवदिति चेन्न । तथात्वेपि सदसद्विलक्षणत्वाभावव्यापकीभूतेत्यादिरीत्या ज्ञानाङ्गी-  
कारे प्रतिषेधाकारत्वमागतमेव । तादात्म्येन सव्यापकीभूताभावप्रतियोगिबाध्यत्ववानेवमस  
व्यापकीभूताभावप्रतियोगिबाध्यत्ववानिति समूहालंबनादनुमित्यङ्गीकारेऽनुमितिरपि समू-  
हालंबनरूपैव स्यान्न सद्विलक्षणत्वविशिष्टासद्विलक्षणत्वरूपसाध्यविधेयिकातत्त्वसद्वैल-  
क्षण्यस्य शुक्तिरूप्ये सिद्धतयांशे सिद्धसाधनतायाः दुर्वारत्वात् । एतदर्थमेव मिथ्यैव  
रजतामिति प्रत्यक्षमुभयसंप्रतिपन्नसद्विलक्षणत्वावगाहिताकमुपन्यस्तं प्राक् । न चैकत्र  
द्वयमिति रीत्या बाध्यत्वे तादृशप्रतियोगित्वद्वयावगाहिरपरामर्शदेकत्र द्वयमित्यादिरीत्यैव  
सद्विलक्षणत्वासद्विलक्षणत्वावगाहिनी अनुमितिः स्यात्तत्समानाकारकज्ञानस्य पूर्वमसि-  
द्धतया न सिद्धसाधनमिति वाच्यं । तादृशज्ञानानामप्रामाणिकत्वात् । प्रामाणिकत्वे वा  
ऽनुमितिपरामर्शयोस्तादृशरूपेण कार्यकारणभावे मानाभावाद्धिधेयतावच्छेदककोटावधिका-  
वगाहित्वाभावेनांशे सिद्धसाधनतैव । एतदप्युक्तं । प्रतिषेधाकारबुद्धेः शुक्तिरूप्ये सद्विल-  
क्षणत्वबुद्धेः अनिवारणात् । अंशे सिद्धसाधनत्वस्येत्यर्थः । यदि सदसदुभयव्यापकी-

भूताभावप्रतियोगीत्यादिपरामर्शाच्चोभयत्वावच्छिन्नभेदावगाहिनी अनुमितिः स्यात्तदा शुक्तिरजतस्योभयात्मकत्वानङ्गीकारात्स्फुटं सिद्धसाधनतैव । सदसदन्यतरव्यापकीभूते-  
 त्यादिपरामर्शादरेऽनुमितेरप्यन्यतरत्वावच्छिन्नभेदावगाहित्वेनेष्टसिद्धिरित्युक्तावपि सङ्गे-  
 दाविशिष्टासङ्गेदावच्छिन्नप्रतियोगिताकभेदवत्त्वरूपान्यतरत्वस्योक्तसङ्गेदाविशिष्टासङ्गेदरूप  
 प्रतियोगितावच्छेदकाद्यप्रसिद्ध्या तद्वटितव्याप्तिग्रहस्य प्रतिषेधविषयिण्याः व्याप्तिग्र-  
 हो न घटत इत्याकारायाः बुद्धेः त्वया वारयितुमशक्यत्वात् । अथ तद्भेदैतद्भेदैतदुभयत्वा  
 वच्छिन्नप्रतियोगिताकाभाव एवान्यतरत्वं । तद्ग्रहश्च प्रत्येकं तादृशभेदग्रहादपि संभवतीति  
 उच्यते । तदापि तादृशोभयं नास्तीति प्रतिषेधाकारबुद्धेस्तयोर्विरोधग्रहमूलायाः शशवि-  
 षाणघटादिष्विव शुक्तिरूप्यादिषु पक्षेष्वपि उक्तानुमानप्रवृत्तेः प्रागेव लोकानामवारणात्  
 बाध्यत्वरूपहेतोरभावस्य तद्व्यापकत्वप्रतिषेधबुद्धेरवारणमेव । एतेन सदसदुभयत्ववृत्ति-  
 स्वरूपसंभवावच्छिन्नावच्छेदकताप्रतियोगिताकभेदेऽनुमितिर्विषयोऽतो न सिद्धसाधनता ।  
 कारणीभूतपरामर्शश्च तत्संबन्धेनोभयत्वाश्रयस्य तादात्म्येन व्याप्यतावगाहिहेत्वभावस्य  
 व्यापकत्वावगाहीति निरस्तं । सत्वासत्त्वयोर्लोकानां परस्परविरुद्धस्वरूपप्रतिषेधाकार-  
 बुद्धेरनुमानप्रवृत्तेः प्रागनिवारणात् । सत्त्वाभावप्रयुक्तासत्त्ववत्त्वेन गृह्यमाणत्वात् । तादा-  
 त्म्येन तदुभयत्वाश्रयतया गृह्यमाणे शुक्तिरूप्यादौ बाध्यत्वरूपहेतुग्रहेण हेत्वभावस्य पक्षा-  
 दिप्रविभागात्पूर्वमेव व्यापकत्वप्रतिषेधबुद्धेरवारणादिदमयुक्तमिति । यद्वा ऽभावः केवल-  
 व्यतिरेकिणेति ग्रन्थः प्रकारान्तरेण व्याख्यायते । तथाहि । भक्तिपादीयसुधायां साध्याप्रसि-  
 त्थेर्दूषणत्वनिरासप्रस्तावने नैयायिकमतोपन्यासावसरे व्याप्तिप्रसिद्धिरर्थं साध्यप्रसिद्धयपे-  
 क्षायां केवलव्यतिरेकिभङ्गमाशङ्क्य संप्रतिपन्नप्रमाणभावेपु केवलव्यतिरेकिषु सामान्यप्रसि-  
 त्थ्या तदुपपत्तिरित्युक्त्वा कैश्चिद्ग्रन्थैः सामान्यप्रसिद्धिप्रकारमभिधाय तदेकदेशिमतमपि  
 तद्दूषणपरिहारार्थमुपन्यस्तं अभावो वा केवलव्यतिरेकिणा साध्य इति । तत्र वाकारेण  
 भावसाध्यकस्थले केवलव्यतिरेकित्वं नास्त्येवातः पूर्वोक्तभावसाध्यकस्थले पूर्वोक्त-  
 सामान्यप्रसिद्ध्यादिश्रमो न कार्यः । किंत्वभावसाध्यकस्थलमेव केवलव्यतिरेक्यु-  
 दाहरणमतो न केवलव्यतिरेकिभङ्ग इत्याशय उन्नीयते । तत्रोत्तरत्र सुधायां सा-  
 ध्याप्रसिद्धेर्दूषणत्वनिराकरणावसरे तद्वातरेभेदनिराकरणानवसरात्तन्मतं तत्र न  
 दूषितं । अत्र ग्रन्थे पुनर्नैयायिकमतमवलम्ब्यैव परानुमानस्यसाध्याप्रसिद्धिदूषणाभि-  
 धानावसरे तद्व्यवस्थापनाय केवलव्यतिरेकिभङ्गमाशङ्क्य सुधोपन्यस्तं नैयायिकोक्तं  
 समाधानं तस्यैव तन्मते सयुक्तिकत्वमित्याभिप्रेत्याभिधाय तदेकदेशिमतं पूर्व-  
 मतदाढ्याय दूषयितुमभाव इत्यादिग्रन्थः । अभावः अभाव एव । तथा च भावसाध्यक  
 केवलव्यतिरेकी नास्त्येवेति साध्याप्रसिद्धेस्तत्र दूषणत्वमनपवादमेवेति भावः । नन्वभा-  
 वस्य साध्यत्वेपि साध्यप्रसिद्धिं विना व्याप्तिग्रहायोगात्कथं तत्र साध्याप्रसिद्धेर्दूषणत्वा-  
 भाव इत्यत आह । तथासतीति । अभावमात्रस्य केवलव्यतिरेक्यनुमानसाध्यत्वे सतीत्यर्थः ।  
पुशक इति । केवलव्यतिरेकिसामान्य इत्यादिः । तथा च न केवलव्यतिरेकिभङ्ग इति भावः ।  
अभावाभावस्येति । प्रतिषेधेत्यादेः पूर्वोक्तएवाभिप्रायः । यद्वा न्यायवाक्याधीनायाः परार्थानु-  
 मितिरूपायाः प्रतिषेधात्मकाभावसाध्यककेवलव्यतिरेकिलिङ्गजन्यबुद्धेरनिवारणात् वार-  
 यितुमशक्यत्वादित्यर्थः । तथाच तत्रापि (अभावसाध्यकेपि) साध्याभावावगाहित्वेन ज्ञान-  
 स्यावश्यकत्वे (न्यायसाध्यनिर्देशावश्यकत्वात्) सामान्यप्रसिद्ध्याद्वरणरूपपूर्वमतमपहाय

केवलव्यतिरेकिभंगापादनं दुष्परिहरमिति व्यर्थमभावमात्रस्य केवलव्यतिरेकिसाध्यकत्वानुसरणमिति । यद्वा अभावाभावस्येत्यादिना तदुपपाद्य परप्रक्रियोपलक्ष्यते । प्रतिषेधेति । भावसाध्यकस्थलेपि साध्याभावव्यापकत्वावगाहिपरामर्शस्यावारणात् । अनुमितिकारणताया इति शेषः । अयं भावः । अभावाभावस्य भावत्वमतेनाभावसाध्यकस्थले साध्यप्रसिद्धिं विना व्यतिरेकव्याप्तिग्रहसंभवेपि भावसाध्यकस्थलेपि कदाचिद्व्यतिरेकव्याप्त्यानुमित्युत्पादनस्य वारयितुमशक्यत्वेन केवलव्यतिरेकिणा अभाव एव साध्य इति नियमो न युक्तः । नच तत्र व्यतिरेकिपरामर्शकाले ऽनुमितिरेव न जायत इति वक्तुं शक्यं । एकप्रकारेण जायमानज्ञानानां कारणत्वाकारणत्वविभागस्यानुभवविरुद्धत्वात् । ननु व्यतिरेकिव्याप्त्या तत्रानुमितिजननेपि अन्वयव्याप्तिज्ञानेनाप्यनुमितिजननात्तस्य न केवलव्यतिरेकित्वमिति चेत् किं जलभेदव्याप्यगंधवान् घट इति ज्ञानादभावानुमितिः कदापि न जायत इति वक्तुमुद्यतोऽसि । न चाभावसाध्यके प्रथमतः साध्यानुपस्थित्या प्रथमतः तज्जन्यानुमित्यंगत्वं व्यतिरेकव्याप्तेरेवेति तस्य केवलव्यतिरेकित्वं नैव भावसाध्यकस्येति वाच्यं । सर्वपुरुषाणां प्रथमतस्तथैवानुमितेः । केवलव्यतिरेकितानियामकत्वे कस्यचित्पुरुषस्य जलपरमाणुभेदव्याप्यगंधवान् पृथिवीपरमाणुरित्याप्तवाक्यजन्यात् शाब्दात्तन्मूलकान्मानसाद्धान्वयिपरामर्शात्प्रथमतो ऽनुमितिरेवमन्यानुमितिरन्यस्येति क्रमेण सर्वेषामप्यभावानां सर्वपुरुषीयप्राथमिकव्यतिरेकव्याप्तिग्रहमूलकानुमितिविषयत्वाभावेन केवलव्यतिरेकिमात्रोच्छेदप्रसंगः । कस्यचित्पुरुषस्य तथाभावस्य तन्निग्रामकत्वे तु बन्ध-भावव्यापकीभूताभावप्रतियोगिधूमवान् पर्वत इति वाक्याधीनव्यतिरेकिपरामर्शादेव कस्यचित्पुरुषस्य प्रथमतोऽनुमितिसत्त्वेन भावसाध्यकस्यापि केवलव्यतिरेकितायाः दुर्वारत्वात् । न चैवं सत्यन्वयव्यतिरेकित्वकेवलव्यतिरेकित्वादिव्यवस्था कथं संगच्छत इति वाच्यं । यदा यस्यान्वयव्यतिरेकिव्याप्तिद्वयप्रमया यल्लिङ्गकानुमितिः स तस्यान्वयव्यतिरेकी । यस्य यदा व्यतिरेकिव्याप्तिप्रमयैव यल्लिङ्गकयत्साध्यकानुमितिः स तस्य केवलव्यतिरेकी । एवं केवलान्वयी निर्वाच्य इति व्यवस्थापपत्तेः । वस्तुतोऽन्वयव्याप्त्यसत्त्वं न केवलव्यतिरेकितानियामकं केवलव्यतिरेकित्वाभिमतेषु सर्वेषु तत्सत्त्वावश्यकतया तादृशस्थलस्यैवापसिद्धेः । तस्माद्भावाभावसाध्यकस्थलयोरविशेषात्सर्वसंप्रतिपन्नभावसाध्यककेवलव्यतिरेकिसामान्यभंगपरिहाराय सामान्यप्रसिद्ध्यादरणमेव युक्तमिति । अत्रेदं बोध्यं । अभावः केवलव्यतिरेकिणेत्यादिग्रंथस्यानिर्वचनीयत्वसाध्यकप्रकृतनिर्वाहकत्वविविक्षापूर्वकं मतांतरोत्थापनपरत्वेन पूर्वव्याख्यानमात्रादरणे प्रतियोगिप्रतीतिमंतरेणेति वाक्योत्तरत्वमेव स्यात् । व्याप्तेरशक्यप्रतिपत्तिकत्वाभिधाने प्रतियोगिप्रतीतिमंतरेण व्याप्तिग्रहोपपादकस्यैतन्मतस्य झडिति तत्रैव संगतत्वात्तद्विहाय व्यतिरेकिभंगरूपतटस्थशंकया व्यवधानेन पुनस्तन्मतोत्थापने बीजाभावः । अत उत्तरत्र सामान्यप्रसिद्धिशंकाया एव कर्तव्यतया तत्पक्षस्यैव युक्ततायाः शिष्यान् प्रति प्रतिपादनाय सामान्यप्रसिद्धिरूपस्वसमाधानानंतरमेतत्पक्षोपन्यासस्योक्तविन्यासेन टीकाभिप्रेतत्वावगमादुक्तद्वितीयव्याख्या युक्ता । एतद्व्याख्यानमात्रादरेण परानुमाने प्रतियोगिप्रतीतिमंतरापि व्याप्तिग्रहोपपत्तिशंकाया उक्तव्याख्याननिवर्त्याया दृष्टत्वे तन्निरासं विना मौलदूषणसमर्थनायोगात् । तद्विहाय नैय्यायिकमतसौष्टवमात्रविचारस्य गंगावालुकपरिगणनवदसंगत्वापत्तेः । प्रथमावतारिका पूर्वोक्तसर्वार्था अपि टीकाभिप्रेता इत्यवगम्यते । बह्वभिप्रायाणामस्मदादिबुध्यविषयाणां सर्वज्ञकरूपटीकाकृद्वाक्येषु सर्वेषु संभावितत्वं प्रमितत्वमपि चंद्रिकातत्प्रकाश-



( टीका ) प्रतिषेधस्य च प्रतियोगिसापेक्षतानियमात् । सत्त्वासत्त्वे एकधर्मि-  
निष्ठात्यन्ताभावप्रतियोगिनी धर्मत्वात् । रूपरसवदित्यनुमानेन—

कृतां महात्मनां वचनैस्तथावगमात् । वचनानि तु न्यायामृते ' चित्रैः पदैश्च गंभीरैर्वाक्यै-  
र्मानैरखंडितैः ॥ गुरुभावं व्यञ्जयंती भाति श्रीजयतीर्थवाक् ॥ ' इति । चित्रैः उक्तरीत्या-  
विन्यासविशेषशालिभिः नानात्वबोधनसमर्थैश्च गर्भिणीपक्षे अलसभावेन मंथरगतिशालि-  
त्वादिवैचित्र्योपेतैः गंभीरैर्बहुभिप्रायशालिभिः गर्भिणीपक्षे स्वरविशेषपूर्वकं मंदं निःसरद्भिः  
अखंडितैः प्रतिवादिभिर्दृषयितुमशक्यैः मानैः स्वप्रतिपादनीयप्रत्यक्षादिप्रमाणैः गुर्विणीपक्षे  
रतौ नखदंतादिभिरखंडितैर्मानैर्गोपनीयस्थलविशेषैः कुचाधरादिभिः गर्भिणीगमननिषेधात्  
गुरुभावं गुरुणां मूलकारप्रार्चनटीकाकारसन्न्यायरत्नावल्ल्यादिकृतां भावं व्यञ्जयंती  
प्रकटीकुर्वती सुधादिषु सन्न्यायरत्नावल्ल्याद्युपपत्तेरपि प्रदर्शितत्वात् तथा गुरुर्बहुः यो-  
भावः स्वाभिप्रायः तं व्यञ्जयंती शिष्यान् बह्वभिप्रायकमिदं वाक्यामिति द्योतयंती विन्यास  
विशेषादिभिः शिष्याणां तदवगमात् गर्भिणीपक्षे तु गुरोर्गर्भधारणप्रयुक्तशरीरगौरव-  
शालिन्याः स्वस्याः वीतोऽगुणवचनादित्यनेन डीषो विकल्पितत्वात् भावं गर्भरूपं पदार्थं  
धर्मं वा विशेषणमात्रसाध्यादप्रस्तुतगर्भिणीप्रतीत्या गर्भो निगूढो यथा चिन्हमात्रानुमेयः  
तथा टीकाभावोऽपीति ध्वन्यते । तथा सुधापरिमले चंद्रिकाप्रकाशकृतां वाक्यं ' यद्यपि  
प्रतिवाक्यमनेकाकृतगर्भिता प्रतिभाति सुधा तथापि ग्रंथगौरवभयादुपरम्यत ' इति ।  
तेषामेव भावदीपिकायां वचनं ' टीकावाक्यस्य गांभीर्यं मर्शं मर्शं पुरो मनः ॥ न गाहते ऽथापि  
ग्रंथबहुत्वादुपरम्यता ॥ ' इति । तस्मादुक्तसर्वव्याख्या युक्ता एवेति । प्रतिषेधेत्यस्य चरम-  
व्याख्यानातिरिक्तपूर्वतनप्रधानव्याख्यापक्षेषु साध्याभावत्वेन ज्ञानस्यावश्यकत्वे किमागत-  
मित्यतस्तदस्थशंकासमाधानाभ्यामुपपादितव्यतिरेकव्याख्यग्रह्रूपपूर्वार्थोपपादकत्वं स्मा-  
रयति । प्रतिषेधस्येति । हेत्वभावनिष्ठप्रकृतसाध्यानुमित्यौपयिकव्यापकतानिरूपकतावच्छेदकरूप  
विशिष्टसाध्याभावज्ञानस्येत्यर्थः । प्रतियोगिसापेक्षतानियमात् तादृशरूपघटकप्रतियोगिग्र-  
हार्धान्त्वनियमात् । तेन वस्तुतः प्रतिषेधरूपाभावस्य नैस्यायिकादिरीत्या प्रतियोगिसापे-  
क्षत्वोपपादनस्य प्रकृतानुपयोगेपि ज्ञाने लक्षणायां तु प्रमेयत्वाभावत्वादिना तदज्ञाने प्रतियो-  
गिग्रहस्यानपेक्षायामपि न क्षतिः । प्रमेयत्वादेरनुमितिकारणग्रहविषयहेत्वभावनिष्ठव्यापक  
तानिरूपकतानवच्छेदकत्वात् । प्रतिषेधाकारेति भागस्य चरमव्याख्यानपक्षे तु ननु भावस्थले  
साध्याभावघटितव्यतिरेकव्याप्तिज्ञानस्यानुमितिजनकत्वानंगीकारे का क्षतिरित्यत आह ।  
प्रतिषेधस्येति । साध्याभावव्यापकहेत्वभावप्रतिषेधस्य ( तद्रूपहेतोः हेत्वभावप्रतिषेधो  
हेतुरेव ) प्रतियोगिसापेक्षत्वनियमात् । साध्याभावप्रतियोगि वा व्याप्तिप्रतियोगि वा  
यन्साध्यं तत्सापेक्षत्वं तद्विनानुपपद्यमानत्वं तस्य नियमात् । तन्नियमस्याभावसाध्यक-  
स्थले भवतैर्वांगीकृतत्वादित्यर्थः । तथा चाभावसाध्यकस्थले इव भावसाध्यकस्थलेपि साध्यं  
विनानुपपद्यमानत्वं तद्विनानुकूलतर्कसचिवपरामर्शसद्भावे तदंगीकारो निर्बीजः ।  
तथांगीकारेऽभावसाध्यकस्थलेपि व्यतिरेकिपरामर्शकारणत्वं न स्यादिति भावः ।  
प्रतिषेधस्य प्रतिषेधावगाहिपरामर्शघटितसामान्याः प्रतियोगिसापेक्षत्वनियमात् ।  
निरूपकभूतानुमितिरूपकार्योपधाननियमस्याभावसाध्यकस्थले भवतै-  
रप्यवसितभावस्तु पूर्वोक्त एव ज्ञातव्यः । वादी सामान्यप्रासिद्धि-  
सत्त्वासत्त्वे परस्परसमानाधिकरणाभावप्रतियोगिनी धर्मद्वया-



( टीका ) सामान्यतोऽनिर्वचनीयत्वप्रसिद्धौ शुक्तिरजतादिधर्मविशेषाश्रयता तस्य केवलव्यतिरेकिणा साध्यते । अतो न दोष इति चेन्न अभिधेयत्वादौ व्यभि-  
चागात् । तस्यापि पक्षतुल्यत्वे व्याघातात् । अभिधेयत्वादिकं किञ्चिन्निष्ठात्यन्ताभा-  
वप्रतियोगि इत्यत्र तस्य किञ्चिदादिशब्दाभिधेयत्वात् ।

त्मकत्वात् रूपरसोभयवदित्यर्थो लघ्वद्वैतचन्द्रिकादिशाऽवसेयः । निष्कर्षस्तु सत्त्वासत्वो-  
भयत्वविशिष्टं स्वप्रयोजकोपेक्षाबुद्धिविषयौ यौ धर्मौ तत्तद्वच्छिन्नप्रतियोगिताकाभावकूट-  
त्वावच्छिन्नाधिकरणताकं तदवच्छिन्नाभावाधिकरणतासमानाधिकरणतदवच्छिन्नाभावाधि-  
करणताकं वा द्वित्वविशिष्टधर्मत्वात् रूपरसोभयवदिति । अत्र शुद्धात्मघटोभयविषयका-  
पेक्षाबुद्ध्यधीनोभयत्वविशिष्टे आत्मव्यतिरेकाप्रसिद्ध्या व्यभिचारवारणाय घटशशविशाने  
इति विकल्पाख्यापेक्षा बुद्ध्यधीनतादृशद्वित्वविशिष्टे तन्मते असत्प्रतियोगिताकाभावा-  
नङ्गीकारेण व्यभिचारवारणाय वा धर्मपदं कालसंबंधितादात्म्यमात्रवदर्थकं । आत्मनः शश-  
विषाणदेश्च कालसंबंधानङ्गीकारात् तत्तादात्म्यवतीरुभयाविशिष्टयोर्वारणमित्याहुः । धर्मत्व  
मविवक्षितमेतत्तात्पर्यग्राहकमेवेत्यपि केचित् । अत्र सत्त्वासत्वोभयत्वं किञ्चिन्निष्ठात्यन्ता-  
भावप्रतियोगितावच्छेदकं अत्यन्ताभावप्रतियोगितावच्छेदकं वा धर्मपर्याप्तोभयत्वत्वात् रूप  
रसोभयत्ववत् प्रतियोगितावच्छेदकता स्वरूपसंबंधावच्छिन्ना ग्राह्या । अतः प्रत्येकं सदसतो-  
रुभयाभाववत्त्वेपि न सिद्धसाधनावसर इत्यपि केचिन्निष्कर्षयन्ति । सामान्यत इति । सत्त्वा-  
भावासत्त्वाभावयोरेकत्रानुमानेन तदुत्तरमानसबोधेन वा सिद्धौ सत्त्वाभावविशिष्टासत्त्वा-  
भावरूपस्य वा तदनतिभिन्नार्थरूपसदसद्वैलक्षण्यात्मिकानिर्वचनीयत्वस्य वा सामान्यतः  
सिद्धिरित्यर्थः । ननु सदसती एकधर्मिनिष्ठभेदप्रतियोगिनी इति साक्षादेव सदसद्वैलक्ष-  
ण्यरूपानिर्वचनीयसिद्धिं विहाय कुतो वक्रतेति चेन्न । सत्त्वाभावविशिष्टासत्त्वाभावस्यापि  
सदसद्वैलक्षण्यपदव्यवहृतिगोचरतया सत्त्वासत्वयोरनुगततया कथंचिन्निर्वक्तुं शक्य-  
त्वेन लाघवेनोक्तरीत्यनुसरणं कृतं । सदसतीत्युक्तरीत्यनुसरणे भेदद्वयसिद्ध्यानिर्वचनीय-  
सिद्धिर्न स्यात् । अधिकप्रयत्ने गौरवं स्यादिति तत्पक्षोपक्षेपणात् । अभिधेयत्वादिति ।  
अभिधेयत्वप्रमेयत्वोभयत्वाविशिष्टे इत्यर्थः । तस्यापीति । पक्षतुल्यत्वे इति । नहि पक्षे पक्ष-  
समे वा व्यभिचार इति प्रार्चनोक्तेरित्यर्थः । व्याघातादिति । तमुपपादयति ।  
। तस्यापीति । किञ्चिदादीति । तथाच स्वयमुक्तसाध्यसाधनाय यत्किञ्चिच्छब्देन  
तमभिधाय पुनस्तन्निराकरणे स्वकीयतत्प्रतिपादनव्याघातरूपस्वक्रियाविरोध इत्यर्थः ।  
किं चाभिधेयत्वप्रमेयत्वरूपयत्किञ्चित्केवलान्वयिधर्माणां पक्षतुल्यत्वं सर्वेषां वा ।  
नाद्यः । उर्वरितेष्वेवानैकांत्यापातात् । द्वितीये तु सर्वेषां केवलान्वयिधर्माणां पक्षतुल्यत्वेऽपि  
परस्परविरुद्धानां व्यतिरेकिधर्माणामपि मिलित्वा किञ्चिन्निष्ठात्यन्ताभावप्रतियोगित्वमा-  
वश्यकमन्यथा तदुभयस्मिन्नेव व्यभिचारप्रसंगात् । तथा च घटत्वाभावाधिकरणे तादृश-  
यत्किञ्चिद्व्यक्तौ घटत्वतव्याप्यतत्समनियतधर्माभावानामावश्यकत्वमेवमघटत्वतत्समनि-  
यततव्याप्यधर्माभावानामपि तत्रैव सत्वमावश्यकं । केवलान्वयिभूतप्रमेयत्वघटत्वाघटत्वा  
न्यतराधिकरणतैतदुभयस्मिन् व्यभिचारवारणाय तत्तदभावेऽपि तत्रैव स्वीकृतः स्यात् ।  
तथा च तन्निष्ठसर्वधर्माभावाधिकरणत्वे किञ्चिन्निष्ठाभावप्रतियोगित्वाभावाद्यभिचार इत्या-  
ह । किं चेति । न च तस्यैकत्वादुभयधर्मपदेन तद्गहणायोगात्कथं व्यभिचार इति वाच्यं ।

(टीका) किंच सकलधर्माणां यत्किञ्चिन्निष्ठात्यंताभावप्रतियोगितासाधने सकलधर्मात्यंताभावाधिकरणत्वे व्यभिचारः। तस्यापि पक्षत्वे सकलधर्मवत्त्वं कस्यचिद्विरुद्धमापद्येत। अविरुद्धत्वं चोपाधिः।

सर्वधर्माभावाधिकरणतापदेन तन्निष्ठाघटत्वाभावाधिकरणताघटत्वाभावाधिकरणतैतदुभयस्मिन् एवमन्यान्यप्युपादाय व्यभिचार इत्यत्र तात्पर्यात्। तस्यापीति। तादृशोभयस्यापीत्यर्थः। विरुद्धमिति। अघटत्वाभावस्य घटत्वाभावस्य चाभावे एकस्मिन् सति तत्र घटत्वमघटत्वं एवमपटत्वाभावस्य पटत्वाभावस्य चाभावे तस्मिन्नेव च सति पटत्वमपटत्वं चेति क्रमेण सर्वविरुद्धधर्मवत्वमेकस्यापद्येतेत्यर्थः। वस्तुतः प्रमेयत्वादौ व्यभिचारवारणाय तद्वदितोभयस्यापि पक्षत्वेन केवलं व्याघातः। अपि तु सर्वधर्माणां कुत्राप्यभावेन सर्वधर्मत्वावच्छिन्नाभावस्यापि केवलान्वयितया तादृशाभावप्रमेयत्वैतदुभयस्मिन्नुक्तसाध्याभावद्व्यभिचारः। तस्यापि पक्षत्वे प्रमेयत्वाभावसर्वधर्माभावत्वावच्छिन्नाभावयोः एकस्मिन् स्वीकारे सर्वधर्माधिकरणत्वमेकस्य विरुद्धमापद्येतेत्याह। किंचेति। सर्वधर्माधिकरणत्वेनेति यथाश्रुतविवक्षया हेतोरुक्तोभयधर्मत्वपर्यंतविवक्षायां तु तद्वदितोभयेनेत्यर्थ इति सारं। सर्वधर्माणां यावंतो धर्माः तेषां यथाश्रुते निष्कर्षे तद्वदितोभयेषां अन्यथा तत्र तत्रैव व्यभिचारः स्यादिति भावः। एतेन सर्वधर्माणां पक्षत्वापादनमसंगतं। व्यतिरेकिधर्मेषु सिद्धत्वेन सिद्धसाधनतया पक्षीकर्तुमशक्यत्वात्। साधनपदस्यांगीकारार्थकत्वेनोक्तदोषपरिहारेऽपि सर्वधर्माभावो नाम धर्मत्वावच्छिन्नाभावरूपः तत्सामान्याभाव एव। तत्र व्यभिचारवारणाय तत्रोक्तसाध्यादरे एकस्य विरुद्धसर्वधर्मवत्त्वं नापादयितुं शक्यं। धर्मसामान्याभावस्य धर्ममात्रविरोधितया यत्किञ्चित्धर्मसत्तामात्रेण धर्मसामान्याभावाधिकरणत्वासंभवात्। अन्यथा घटसामान्याभावाधिकरणत्वाभाववति सर्वघटत्वं स्यादिति परास्तं। ननु धर्मपदस्य भेदप्रतियोगितावच्छेदकत्वरूपव्यतिरेकित्ववत्धर्मपरतयैव हेतुशरीरे सार्थक्यं। नच तथात्वेपि व्यतिरेकिधर्मघटितोभयात्मकत्वस्य प्रमेयत्वघटत्वोभयस्मिन् सत्त्वेनोक्तसाध्याभावद्व्यभिचार इति वाच्यं। व्यतिरेकिधर्ममात्रघटितोभयात्मकत्वस्य विविक्षितत्वात्। तथाच केवलान्वयिधर्माणां किञ्चिन्निष्ठाभावप्रतियोगित्वानंगीकारान्न पूर्वोक्तव्याहृत्यादीन्यत आह। अविरुद्धत्वं चोपाधिरिति। चस्त्वर्थे। उपाध्यंतराकथनेन समुच्चायकत्वायोगात्। तुशब्दार्थविशेषस्तु परस्परत्यंताभावात्मकत्वरूपविरोधघटितत्वं। तेन सद्धानवस्थानरूपविरोधनिवेशे घटत्वस्तंभत्वयोरेकनिष्ठात्यंताभावप्रतियोगिनोरुक्तविरोधशालित्वाद्व्यभिचारः। परस्परविरुद्धाप्यत्वं चेदपि स एव दोषः। परस्परभावानात्मकत्वं चेत् रूपतत्प्रागभावरूपतद्वत्संयोगः परस्परध्वंसप्रागभावात्मकयोरेकवायुनिष्ठात्यंताभावप्रतियोगिनोर्व्यभिचार इति निरस्तं। न चोक्तरूपविरोधनिवेशेऽपि संयोगतदत्यंताभावयोरेकवृक्षवृत्तिपरस्परात्मकात्यंताभावप्रतियोगिनोर्व्यभिचारः। नैय्यायिकमतरतीत्या दूषणकथनावसरे शुब्धसिद्धांतसिद्धतदव्याप्यवृत्तित्वाभावस्यानाश्रयणीयत्वात्। तथात्वेपि वा रूपात्यंताभावाभावात्मकघटीयतद्रूपरूपात्यंताभावयोरेकपटनिष्ठात्यंताभावप्रतियोगिनोर्व्यभिचार इति वाच्यं। सत्त्वासत्त्वयोरुत्करीत्यात्यंताभावप्रतियोगितयाऽर्थान्तरवारणाय पूर्वोक्तपरिष्कारे कृट्त्वावच्छिन्ननिरूपकताकाधिकरणतायामनवाच्छिन्नत्वस्य निविष्टतया संयोगतदत्यंताभावात्मकोभयस्मिन् व्याप्यदलस्यैवभावात्। यदुभयं स्वप्रयोजकापेक्षाबुद्धिविषयो यौ

( टीका ) नच सत्वासत्वे अपि न विरुद्धे । अनिर्वचनीयार्थप्रतीतेः प्राक् ।

धर्मौ तत्त्वर्मावच्छिन्नाभावानिरूपितानवच्छिन्नाधिकरणतासमानाधिकरणतत्त्वर्मावच्छिन्नाभावानिरूपितानवच्छिन्नाभावाधिकरणताकत्वरूपं वा तत्त्वर्मावच्छिन्नाभावकूटत्वावच्छिन्नानिरूपितानवच्छिन्नाधिकरणताकत्वरूपं वा यत्साध्यं तद्वत् तत् स्वावच्छिन्नप्रतियोगितानिरूपितानुयोगितावच्छेदको यो धर्मः तदवच्छिन्नप्रतियोगितानिरूपितानुयोगितावच्छेदकं च यत्स्वं तदवच्छिन्नतदवच्छिन्न ( तद्विषयकतद्विषयक ) विषयकापेक्षाबुद्धिजन्योभयत्वं विशिष्टभिन्नत्वरूपाविरुध्यत्ववदित्यादिरीत्या परिष्करणादरे सर्वदोषाभावात् । तद्रूपरूपाभावोभयोपादाने तद्रूपत्वस्य रूपाभावत्वावच्छिन्नप्रतियोगितानिरूपितानुयोगितानवच्छेदकत्वेनोक्तभिन्नत्वरूपविरोधाक्षतेः । सत्वासत्त्वयोरप्रामाणिकात्यन्ताभावनियमपक्षेऽपि परस्परविरहात्मकत्वमुपपादितमधस्तात् । तत्रैव रूपघटितपरिष्कारे तत्पक्षेऽपि न दोष इत्यलं । यद्वा चशब्दः पक्षेतरत्वात्मकसत्वासत्त्वोभयभेदस्योभयत्वानाश्रयत्वरूपस्य चोपाध्यंतरस्य समुच्चायकः । रूपातिवाधानुपपत्त्यादिरूपानुकूलतर्कस्य परेण स्वग्रन्थे लिखितस्याग्रेऽर्थपत्तिनिरासेनार्थतो निरस्ततया पक्षेतरत्वस्योपाधितायाः आवश्यकत्वात् । यद्वा चशब्दोपाधिश्चेति भिन्नक्रमेण योजितः सन्न्यायामृतोक्ता ( उपपादिता ) भाससाम्यादिदूषणांतरसमुच्चायकः । अनुकूलतर्कसद्भावे पक्षे साध्यव्यापकताभंगेनोपाधेरप्ययोगादुपाधि वदताऽनुकूलतर्काभावसूचनद्वाराऽऽभाससाम्यस्यापि सूचितत्वात् । तानि च घटत्वाघटत्वे किञ्चिन्निष्ठात्यन्ताभावप्रतियोगिनी धर्मत्वात् रूपरसवत् कल्पितत्वमकल्पितत्वानधिकरणानात्मनिष्ठात्यन्ताभावप्रतियोगिअनात्मनिष्ठात्यन्ताभावप्रतियोगिधर्मत्वात् अकल्पितत्ववदित्यादीन्यनुमानानि चेतनाचेतनत्वसुनिरूपत्वदुर्निरूपत्वादिकमेकस्यैव स्यादित्यादीनि दूषणांतराणि द्रष्टव्यानि । यदत्र केनचिदुक्तं । धर्मत्वमात्रेणोक्तसाध्यं साध्यतो मम घटत्वाघटत्वयोरप्युक्तसाध्यवत्वमिष्टमेव नहि क्षतिः । सकर्तृकेत्यनुमानस्याङ्कुरं सकर्तृकमित्यनेनाभाससाम्यं । नच घटाघटविलक्षणत्वं वास्तवं येन विरोधः स्यात् । नहि वस्तुनो दुर्निरूपस्य किञ्चिदपि रूपं वास्तवं भवति । कल्पितत्वपक्षकानुमानमपि मदिष्टमेव । सत्वासत्त्वयोरपिनोक्तरूपविरोधः । अनिर्वचनीयार्थ एवाभावद्वयस्य सत्त्वादित्यादितल्लघूतया दूषयितुमुपलक्षणतया यत्किञ्चिदाशङ्कते । नवेति । सत्वासत्वे अपि यथारूपरसादिकं न विरुद्धं तथा सत्वासत्वे अपीत्यर्थः । तथाचोपाधिः साधनव्यापक इति भावः । उपलक्षणं चैतत् । कल्पितत्वाकल्पितत्वादिधर्मा अपि प्राह्याः । तेन पूर्वोक्ताभाससाम्याद्युत्धारः । न विरुद्धे अपीति योजनया अपिशब्देनोक्तार्थोपपादकमतात्त्विकत्वमपि लभ्यते । सर्वं संगृह्यैकोक्त्या दूषयति । अनिर्वचनीयार्थेति । अनिर्वचनीयरूपो योऽर्थो ऽसदन्यः कालसंबन्धी वा तत्प्रतीतेः प्रागित्यर्थः । अस्मन्मतेऽपि शशविषाणादिशब्देनासत इवानिर्वचनीयसदसद्विलक्षणादिशब्दैस्तादृशासत एव प्रतीतिसंभवात् । प्राक्पदलभ्यतत्प्रतीतिदौर्लभ्यमयुक्तमिति शंकापनोदायेदमुदितं । कालसंबन्धासदन्यत्वोपपाद्यानां सत्त्वाभावाधिकरणतासमानाधिकरणासत्त्वाभावाधिकरणतादीनां अविरोधसंपादकानां तदभावे उपपादयितुमशक्यत्वात् । नच सद्विलक्षणत्वविशिष्टासद्विलक्षणत्वरूपेण प्रतीयमानस्य कालसंबन्धवत्त्वेनाऽपि प्रतीयमानस्य तस्यैवासत्त्वे कालसंबन्धोऽसदन्यत्वमसत्यप्यागतमिति कथं तेन तव्यावृत्तिरिति वाच्यं । वस्तुतः सद्रूपकालसंबन्धवत्त्वादेरेव विविक्षिततया तत्प्रतीतौ भासमानयोस्तयोरप्यसत्त्वेन वारणात् । वस्तुतः सद्रूपत्वं च सत्ताव-

## ( टीका ) अविरोधाप्रतीतेः ।

त्वमेव । तत्र सत्तासंसर्गस्य संसर्गविधयेव निवेशान्न कोऽपि क्षुद्रोपद्रवः ।  
अविरोधेति । सत्त्वासत्त्वाभावयोरुक्तविरोधाभावस्याभाससाम्यादिना प्राप्ताप्रयोजकत्व-  
 व्याप्तिग्राहकतर्काभावमूलकहेतुनिष्ठव्याप्त्याभावरूपविरोधस्य च योऽभावस्तस्याप्रतीतेः  
 सार्वलौकिकवैदिकानामपीत्यर्थः । असिद्धेरित्युक्तौ प्रतिवादिमात्रं प्रति असिद्धत्वस्य  
 झडिति प्रतीत्या परार्थन्यायप्रयोगासंभवेऽपि स्वार्थानुमितिसामग्रीसंभाव्येतातोऽप्रतीते-  
 रिति सामान्येनेकं । तेन सर्वथानाहार्यप्रतीतेरभावात्स्वार्थानुमितिरेव न घटते । कुतस्त-  
 न्मूलकपरार्थन्यायप्रयोगादिकमिति लभ्यते । अयमभिप्रायः । उपाधिर्हि पक्षादिप्रविभागो-  
 त्तरमुपस्थितः सत्प्रतिपक्षस्योत्थापकः । व्याप्तिग्रहवेलायामुपस्थितो व्यभिचारोन्नायको भव  
 तीत्यन्यत्राभिहितं । तत्रोपाध्युद्भाव्यस्य विरुद्धत्वरूपसत्प्रतिपक्षहेतोरसिद्धिग्रहः केन  
 भवति । न तावत्प्रमाणांतरेण त्रैकालिकनिषेधरूपासत्त्वतदभावरूपसत्त्वयोर्भवता पक्षीकृत-  
 योर्घटत्वतदभावादीनामिव विरोधग्रहस्यैव प्रमाणांतरेण जननात् । नहि कुत्रापि  
 विरोधग्रहो न संभवति । तथात्वे लोकानां विरोधाविरोधग्रहाधीनसर्वप्रवृत्तिनिवृत्त्याद्यु-  
 च्छेदप्रसंगात् । नहि प्रमाणानि स्वशक्तिमपहाय त्वदिच्छामात्रेण कार्यं जनयंति । तथासत्य  
 नुमानस्येव प्रत्यक्षस्यानुमितिजनकत्वमप्यापाद्येत । मम तादृशग्रह आनुभाषिक इति चेत्  
 उन्मादवत्पुरुषाणां दोषविशेषाधीनमानसस्येवानुमानशब्दादिजन्यानुमितिशाब्दादिना स्वयं  
 मपि प्रवृत्त्यादिकं लोकव्यवहारसदृशमेव शब्दात्प्रत्येयमिति । लिङ्गात्प्रत्येयमिति व्यवहारं चानु-  
 तिष्ठतः व्यवहारविशेषज्ञाप्योक्तज्ञानधर्मिकप्रत्यक्षवैलक्षण्याद्यनुभवतोऽपि चार्वाकस्य प्रत्य-  
 क्षातिरिक्ते अप्रामाण्यभ्रमस्य मानसस्य दोषविशेषेणाग्रहापरपर्यायेच्छादिनाहार्यरूपतया  
 जायमानस्येव त्वन्मानस्यापि तादृशभ्रमरूपत्वसंभवेन तस्योक्तानुमित्यादिकार्यनिर्वाहक-  
 त्वात् । व्यवहारादेस्तु तन्मूलकाहार्यभ्रमांतरद्वारैव निर्वन्धिर्वन्धिमानित्यादिव्यवहारस्यैव  
 संभवात् । आग्रहादिशून्यलौकिकानां धूमानुमानादिसामग्र्या इवोक्तविरोधग्रहसामग्र्याः  
 कदाप्यभावात् । अत एवोक्तमाचार्यैः । ' ईशशक्तेरचित्यत्वान्महोन्मत्तैः प्रवर्तितं ' इति ।  
 उन्मत्तैरिति तत्सदृशदोषविशेषकथनेन परकीयप्रक्रियायाः लौकिकपरीक्षकबुद्ध्यगोचरत्व-  
 कथनेनाग्रहादिमूलकत्वमुच्यते । तस्मात्स्वार्थानुमानं प्रवृत्तस्याविरोधग्रहः संभवतीति न  
 संगच्छते । नाप्येतेनैव उपाध्युच्चैयसत्प्रतिपक्षहेतोरसिद्ध्युत्तरमेवोक्तानुमानैः तत्संजातीया-  
 नुमानांतरैर्वा निर्वचनीयार्थसिद्धेः संपादनीयतयाऽन्योन्याश्रयात् । नच प्रतिहेतोः संदि-  
 ग्धासिद्धत्वेन दुर्बलतया बाधकत्वायोगेन स्थापनानुमानेन साध्यसिद्ध्या निश्चितासिद्धो  
 भवतीति वाच्यं । अन्यत्र घटत्वतदभावादावनुत्पन्नस्य विरोधसंशयस्यात्रैवोत्पत्तौ बीजा-  
 भावात् सर्वत्र तदुत्पत्तौ तन्मूलनिश्चयार्थानुत्पत्त्यादिकार्यविलोपप्रसंगात् । अनुकूलतर्का-  
 नुत्थाने संदिग्धोपाधेरपि दूषकत्वाच्च । व्याप्तिग्रहवेलायामुपाधिसफूर्तेरावश्यकतया व्याप्तिनि-  
 श्रयस्याप्ययोगाच्च । घटत्वाघटत्वादीनामाभाससाम्ये उपस्थिते अतात्त्विकत्वादिग्रहाधीनत-  
 च्छमनस्यापि कुत्रापि तद्ग्रहाभावदशायामयोगाच्च । स्वाभादावपि कल्पिताकल्पितवैलक्ष-  
 ण्यस्य शुक्तिरजते रजतारजतवैलक्षण्यस्य च लोकानामनुभवविरुद्धत्वात् । इत्थं च  
 स्वार्थानुमित्यनुपपत्तौ परार्थानुमानस्यापि वादिनं प्रत्यनिर्वचनीयसिद्धेः प्रयोक्तुमशक्य-  
 तया उभयोरपि कल्पितत्वेनाविरोधः । स्वरूपतोऽतात्त्विकस्य नहि किंचिदपि रूपं वास्तवं  
 भवति । अस्याः प्रसंकेरिष्टत्वादिति त्वदुक्तेरकिंचित्करत्वमेव । त्वदनुमानसाध्यीभूतसत्त्वा

( टीका ) तदिदमप्रसिद्धविशेषणत्वं परसिद्धमिति ज्ञातव्यम् । अन्यत्र तददूषणत्वस्याचार्यैरेवोपपादित ( रेवोक्त ) त्वात् स्वमतेन तु स्वव्याघातादिदूषणमूहनीयम् ।

भावाधिकरणतासत्त्वाभावाधिकरणतासत्त्वासत्त्वैतच्चतुष्टयं पक्षीकृत्यैकधर्मिनिष्ठात्यन्ताभाव-  
प्रतियोगित्वस्य धर्मचतुष्टयत्वादिहेतुना रूपरसगंधस्पर्शैतच्चतुष्टयदृष्टान्तेन साधने सदसद्वि-  
लक्षणविलक्षणत्वादिकस्याप्येवं रीत्या सिद्ध्यापत्त्या सप्तभंगित्वस्य जगति सिद्ध्यापत्तेश्च ।  
अतात्त्विकत्वादेरसिद्धतया तेन समाहितुमशक्यत्वाच्च । अथ मिथ्यात्वबोधकश्रुतीनामुप-  
क्रमादिलिङ्गानुगुण्येन स्वार्थतात्पर्ये निश्चिते तद्विरुद्धप्रमाणानामबाधकत्वनिश्चयात्सर्वोप्य-  
यमर्थकलापो ऽ न्यथानुपपत्तितन्मूलकस्वार्थानुमितिगोचरो भवत्येव । प्रतिवादिनं प्रत्यपि  
श्रुतिबलेन प्रत्यक्षमाभासीकृत्यान्यदुपपाद्यत इति चेन्न । श्रुत्यर्थनिर्णयार्थं प्रवृत्तस्योपपत्तिवि-  
रोधादिपरिहारायानिर्वचनीयत्वादितृतीयप्रकारकल्पना प्रतियोग्यभावादिविरोधपरिहाराय  
विषमसमानसत्ताकनानाभावादिलोकासिद्धबहुतरपदार्थकल्पना चेति गौरवसहनेन श्रुती-  
नां मिथ्यार्थकत्वमेव ग्राह्यमुत कल्पनागौरवमपहाय सत्यत्वाद्युक्तार्थकत्वमेवेति तात्पर्यसं-  
देहकबलितत्वेन श्रुतितात्पर्यनिश्चयोपायाभावात् । प्रत्युतोक्तगौरवानुसंधानेन मिथ्यात्वं  
यदि दुःखादेरित्याद्यनुव्याख्यानसुधाद्युक्तादिशा मिथ्यात्वपरत्वाभावस्यैव निश्चयात् । एवं  
प्रतिवादिबोधनमप्युक्तं । उक्तबाधकपरिहारमंतरेण तं प्रत्युपपत्तिविरुद्धायाः श्रुतेरुपन्यस्तु  
मशक्यतया तत्परिहारस्य श्रुत्यर्थनिश्चयात्प्राक् कर्तुमशक्यतया अन्योन्याश्रयेण साधनो-  
पायाभावात् । तदेतदभिप्रेत्योक्तं सुधायां 'शिष्योऽपि प्राक् प्रबोधात् प्रतिवादितुल्य एव' इति ।  
अन्योन्याश्रयमनुत्तीर्णः कथं त्वदभ्युपगममात्रेण स्वतर्कस्य विरुद्धतां प्रतिपद्येतेति श्रुती-  
नामद्यापि गहननिविष्टत्वमिति च तस्मात्साध्याप्रसिद्धिर्दुर्वारैवेति स्थितं । प्रतिवादि  
वाक्यादिना वा कस्यचिदुपदेशादिना वा कथंचित्साध्यस्योपस्थित्या तदभावग्रहपूर्वकव्य-  
तिरेकव्याप्तिनिश्चयः संभवतीति नाप्रसिद्धविशेषणता दूषणमिति सुधायां व्यवस्थापित-  
त्वात् । अद्वैतमतेपि तददूषणत्वस्य तत्र तत्र तैरुक्तत्वात्कथमिदं दूषणमुक्तमित्यत आह ।  
तदिदमिति । तत् परेण स्वग्रंथे आशंक्य सामान्यप्रसिद्ध्युपपादनादिना परिहृतं । इदमेतन्मू-  
लेनाचार्यैरुक्तं इदानीमस्माभिव्याख्यातं । परसिद्धं नैय्यायिकसिद्धमित्यर्थः । इदमित्येव  
पूर्वावुक्तार्थकेन तत्पदेनैतदपि परिहृतं । स्वमतसिद्धदूषणमपहाय नैय्यायिकसिद्ध-  
स्वपरिहृतदूषणमात्राभिधाने अथात इति सूत्रस्य प्रथमप्रतिपन्नश्रौतार्थमुल्लंघ्य चरम-  
प्रतिपन्नाधिकार्थप्रतिपादकपरभाष्यकारस्येव ग्रंथकृतोऽकुशलत्वं स्यादिति परेण  
स्वग्रंथे ऽ प्रसिद्धविशेषणत्वमाशंक्य स्वसिद्धं तददूषणत्वरूपं समाधानमपहाय परा  
भिमतरीत्यैव समाधानं सामान्यप्रसिद्ध्यादेः प्रदर्शितत्वात्तस्यैव दोषस्यादौ व्यव-  
स्थापने परस्यात्यन्ताकुशलत्वं प्रकटीकृतं भवतीत्याचार्यैस्तदेव स्फुटमभिहितमि-  
त्यभिप्रायात् । अन्यत्रेति । ' अश्रयव्याश्रयासिद्धी साध्यासिद्धिश्च दूषणं ॥ केषां  
चिन्न ते दोषा व्याप्तौ सत्यां कथंचन' इत्यनेन भक्तिपादीयानुव्याख्यान इत्यर्थः । आचार्यैरेवेति ।  
तेनाचार्यैरत्राप्रसिद्धविशेषणतायाः कठत उक्तत्वात् तस्य दूषणत्वमेव भवद्विव्यवस्थाप-  
नीयं । बाधकभयान्नैय्यायिकसिद्धत्वाभिधानं भवतामयुक्तमिति शंका परिहृता । एवकार-  
स्तु स्थानान्तरस्थाचार्यवाक्यमपि न बलादस्मदानुगुण्येन योज्यते किंतु कठत एवोक्तमिति  
सूचयति । स्वव्याघातादिकमिति । आदिपदेन प्रमाणबाधपरिग्रहः । ऊहनीयमिति । मूलार्थतयेतिशेषः ।

अप्रसिद्धविशेषणत्वमित्यस्याप्रमितविशेषणकत्वमित्यर्थो लभ्यते । प्रेत्युपसर्गेण सिद्धौ प्रमितित्वलाभात् । अप्रमितविशेषणकत्वं च द्वेधा । साध्यतावच्छेदकस्य साध्ये अभावः, प्रकृतानुमितेः प्राक् साध्यतावच्छेदकविशिष्टस्य सामान्यतोऽपि कचिदप्रमितत्वं । तत्राद्यं सर्वमतेऽपि दूषणं । अस्मन्मतेऽपि तस्य प्रतिज्ञाविरोधांतर्गतत्वात् । तत्र द्वितीयस्याप्रसिद्धविशेषणत्वेन प्राचां बहुतरव्यवहारान्तत्पदेन तस्यैव झडिति प्रतिभासादुक्तरीत्या पराचातुर्यप्रकटनाय प्रथमतस्तदेवास्माभिव्याख्यातमत एवेदमित्युक्तं । स्वमते तु प्रकृतानुमितेः प्राक् क्वचिदप्यप्रमितत्वस्यादूषणत्वे किं विश्वं सदसद्विलक्षणमित्यनुमानस्यापि साधकत्वमुत व्याप्त्यभाव इत्यादिविकल्पेष्वद्यपक्षदूषणत्वेन 'अन्यत्सदसतोर्विश्वमिति च व्याहृतेरमा' इत्यनुव्याख्यानस्य प्रवृत्त्या तद्व्याख्या सुज्ञानमित्यस्माभिर्न प्रदर्शितां शिष्यैर्मूलार्थं तयैवोक्तमित्यर्थः । एतेन परसिद्धमात्रदूषणस्य प्रथमतः अभिधाने उक्तप्रयोजनसद्भावेन प्रथमतस्तस्योचितत्वेऽप्यनंतरमवश्यं वक्तव्यस्य स्वमतसिद्धदूषणस्यानभिधाने मूलकृतां न्यूनतोक्तरीत्या मूलेन स्वव्याहृत्यादेरपि लाभे संभवीति पूर्वमूलेषु नानायोजनाभेदं प्रदर्शितवतां टीकाकृतामत्र प्रद्वेषे बीजाभाव इति पूर्वपक्षानवकाशः । मूलकृतोक्तत्वात् उक्तरीत्या टीकाकृतापि योजितत्वात् । स्वव्याहृतिप्रकारश्च निर्वचनाविषयत्वमनिर्वचनीयत्वमित्युक्ते अनेनैव रूपेण निर्वचनात्स्वकीयनिर्वचनक्रियाव्याघातः । सदसद्विलक्षणमित्युक्तौ विश्वमसन्नेत्युक्ते सदित्येवोक्तं स्यात् । द्वौ नञौ प्रकृतमर्थं सातिशयं गमयत इति न्यायात् पुनस्तन्निषेधे कथं न स्वव्याहृतिरित्यादिरन्यत्र टीकाकृतप्रदर्शित एव । उक्तन्यायार्थस्तादृशवाक्यात्पुनस्तल्लभप्रकारश्च कर्मनिर्णयटीकातोऽवगंतव्यः । विस्तृतिभयान्नेह प्रपंच्यते । साद्विलक्षणत्वसामान्ये असत्त्वस्यैव गृहीतत्वात् असद्विलक्षणत्वे सद्विलक्षणत्वसामानाधिकरण्याभावग्राहकप्रमाणविरोधः । प्रत्येकमप्रसिद्धसद्विलक्षणासद्विलक्षणत्वोभयत्वावच्छिन्नत्वस्य साध्यत्वेऽपि मिथ्यैव रजतमभादिति बाधप्रमया असत्त्वस्यैव गृहीतत्वेन तदवच्छिन्नभेदसाधने पुनः प्रमाणबाध एवेति द्रष्टव्यं । ननु कथं स्वव्याहृत्यादिकं प्रतिपन्नोपाधौ त्रैकालिकनिषेधप्रतियोगित्वं बाध्यत्वं तदभावोऽबाध्यत्वं सत्त्वं तद्वान् सन् तद्विलक्षणत्वं च बाध्यत्वमेव । असत्त्वं च सत्तादात्म्यशून्यत्वं तदवच्छिन्नभेदः सत्तादात्म्यमेव । तथाच बाध्यत्वे सति सत्तादात्म्यसाध्यं पर्यवसन्नतस्य भावाभावरूपत्वाभावादित्यत आह । आदीति । वक्ष्यमाणदोषा आदिपदग्राह्याः । अयमूहप्रकारः । अत्र निविष्टसत्पदार्थो यद्यबाध्यत्वविशिष्टस्तदा तत्तादात्म्यमबाध्यत्वतादात्म्यमेव । तथाच बाध्यत्वे सत्यबाध्यत्वमेवोक्तं स्यात् । इत्थंच कथं न स्वव्याहृतिः । यदि च सदिति प्रतीयमानं तदा तत्तादात्म्यं । सत्त्वेन प्रतीयमानत्वं तदा अर्थोत्तरता । असत्ख्यातिवादिनाऽपि शुक्तिरजतादेः सदिति प्रतीतिगोचरताङ्गीकारात् । अथ तादात्म्यं संबंधविशेषः । तथा चाबाध्यतादात्म्यं नाबाध्यत्वरूपमिति कथं व्याहृतिरिति चेन्न । तादृशसंबन्धः कश्चन नीलघटयोः यादृशतादात्म्यं तज्जातीयादन्यस्तच्छब्दबोध्यश्चेत्तरय चाबाध्याधिष्ठानकभ्रमविषयत्वादेतज्ज्ञा ( त्व अबाध्यज्ञा ) ननिवर्त्यज्ञानविषयत्वादेः कस्यचित्संबन्धस्य सत्यपि संभवे न तत्साधनमात्रेणासद्भाववृत्त्ययोगः । प्रसिद्धतादात्म्यसाजात्ये तस्य भेदाभेदसापेक्षत्वेनाबाध्येन सद्भावेदस्यापि प्राप्त्याऽबाध्यत्वावच्छिन्नान्यतभेदात्मकबाध्यत्वं तत्र कथं स्यात् । अन्यथा नीलो घट इति प्रतीतिवत् बाध्योऽबाध्य इति प्रतीतिप्रसंगः । तत्त्वर्मावच्छिन्नेन सद्भावंतभेदग्रहस्यैव तादात्म्येन तत्त्वर्मावच्छिन्नग्रहं प्रति विरोधित्वेनाबाध्यतादात्म्येन विद्यमानस्य बाध्यत्वस्याबाध्यात्यतभेदरूपत्वाभावात् ।

न चाबाध्यभेदस्य तादात्म्यापेक्षयाऽधिकसत्ताकत्वान्न विरोध इति वाच्यं । स्वार्थानुमित्याऽनिर्वचनीयत्वसिद्धेः प्रागुक्तसत्ताकभेदानुपस्थित्या विरोधशांत्ययोगात् । जगति उक्तभेदतत्तादात्म्ययोः व्यावहारिकत्वस्यैव वक्तव्यतया विरोधशांत्ययोगाच्च । नच शुक्तितादात्म्यं रजतेनाबाध्यत्वावच्छिन्नप्रतियोगिताकं किंत्विदंत्वाद्यवच्छिन्नप्रतियोगिताकमेष । अबाध्यत्वावच्छिन्नप्रतियोगिताकात्यंतभेदरूपबाध्यत्वस्य सत्त्वान्नाबाध्यो बाध्य इति व्यवहारापत्तिः । अनिर्वचनीयत्वशरीरेऽपि अबाध्यत्वाश्रयनिरूपिततादात्म्यनिवेशाच्च कोऽपि दोष इति वाच्यं । येन केनापि रूपेण तेन सहात्यंतभेदवति केनापि रूपेण तेन सह भेदाभेदयोस्तदधीनतादात्म्यस्य सर्वानुभवविरुद्धत्वात् । अन्यथा करकादितात्पर्यकजलपदघटितजलं पेयमिति वाक्यजानुमानजज्ञानप्रामाण्यप्रसंगः । करकादित्वेन पेयत्वेनात्यंतभेदसद्भावेऽपि त्वद्गीत्या जलत्वावच्छिन्नेन सह तादात्म्यस्याबाधात् । उक्तं च त्वयापि वाचस्पतिकारिका-व्याख्यावसरे 'युगपद्भिन्नेदेशकालवृत्तिनोः कटककुंडलयोर्हेमत्वादिनाऽपि नाभेदः' इति । न चैकहेमव्यक्त्युपादानकयोः कटककुंडलयोर्हेमत्वादिनाऽभेदः तत्कटकत्वेन तत्कुंडलत्वेनात्यंतभेदोऽपि तत्रैवोक्त इति येन केनापि रूपेणात्यंतभिन्नस्य येनकेनापिरूपेणाभेदो नास्तीत्येतदयुक्तमेवेति वाच्यं । तत्राप्येतत्कुंडलं हेमत्वेन तत्कटकमित्यप्रत्ययेन हेमत्वेनापि रूपेण तत्कुंडलप्रतियोगिकाभेदस्य तत्कटकेऽनंगीकारात् । तदुपादानवृत्तिहेमत्वाश्रयणेन सहैवाभेदस्यांगीकृतत्वात् । अत एवात्यंतभिन्नैकघटनिष्ठरूपरसादिव्यवस्थैवमेवेत्यभिहितं तत्रैव । न चैवमेषं सदुपादानकस्य रजतस्य सत्तासहतादात्म्यमस्तिवति वाच्यं । तेन सहात्यंतभिन्नत्वेन प्रतीयमाने तदुपादानकत्वस्य मृदात्यंतभिन्नत्वेनोपलभ्यमाने पटादावदृष्टत्वेनाबाध्यत्वानाश्रये रजते तदुपादानकत्वायोगात् । किंच बाध्यत्वस्यैव हेतुकृतत्वेन तेन बाध्यत्वविशिष्टसत्तादात्म्यसाधने विशेषणांशस्य साध्यशरीरे नातिप्रयोजनकत्वं । विशिष्टसाध्यत्वे विशेषणपरित्यागेनाबाध्यतादात्म्यरूपसत्तादात्म्यसाधने वा बाध्यत्वहेतोर्विरोधश्च । न चार्थक्रियाकारित्वमेव सत्त्वं । तदवच्छिन्नतादात्म्यं साध्यत इत्यपि युक्तं । बाध्यस्यार्थक्रियाकारिभिन्नत्वेनैवावगतस्य तत्तादात्म्यसाधने बाधाद्विरोधाच्च । असत्स्यातिवादिना सौगतेन बाध्यस्याप्यर्थक्रियाकारित्वाभ्युपगमेन तस्यैव जगत्यनिर्वचनीयत्वरूपत्वांगीकारे सौगतवैलक्षण्यासिद्ध्या तत्सिद्ध्यर्थं अन्यस्यैवानिर्वचनीयत्वस्य जगति निर्वक्तव्यतया तत्साधकानुमाने दृष्टांतभूते शुक्तिरजतादौ तादृशस्यैव वक्तव्यत्वाच्च । नापि सर्वं सत्प्रमेयमित्याकारा काचन बुद्धिः । तत्तद्विषयतादात्म्यं तत्साधने तस्याः बुद्धित्वेनैव परिचये सर्वं सिद्धित्याकारस्य शुक्तिरजतादिसर्वविषयस्य भ्रमस्यापि परिचितत्वेन तद्विषयीभूतस्य तादात्म्यस्य शुक्तिरजतादेरसत्त्वपक्षेऽपि सत्त्वेन सिद्धसाधनापरिहारात् । तादृशकारज्ञानेषु इयं प्रमेयायं भ्रम एवेति निर्धारणायोगेन विशिष्यव्यक्तिविशेषस्य निवेशयितुमशक्यत्वात् । तादृशकारभ्रमत्वेन परिचये तद्विषयतायाः शुक्तिरूप्येऽंगीकारात्सिद्धसाधनता । नापि तादृशी काचन प्रमा । व्यक्तिस्तत्त्वेन परिचयः । घटात्यंतभिन्नत्वेन गृह्यमाणे घटत्वप्रकारकप्रमाविषयात्यंतभेदग्रहस्थौचित्यावर्जितस्य सार्वलौकिकस्य दुरपन्हवताया इव अत्राप्यसदेव रजतमितिरूपेणात्यंतसद्भिन्नत्वेन गृह्यमाणरजते सत्त्वप्रकारकप्रमाविषयात्यंतभेदस्य तादृशप्रमाव्यक्तिविशेषविषयात्यंतभेदस्य च यो ग्रहस्तस्य दुरपन्हवतया तादृशरजते तादृशप्रमाविषयतादात्म्यसाधने बाधस्य बाध्यत्वहेतोर्विरोधस्य दुर्वारत्वात् । अन्यथा नील

† टिप्पनी-प्रमात्वेन तादृशव्यक्तित्वेन चेत्यर्थः



इति प्रमाविषयाभिन्ने वा सर्वं नीलमिति प्रमाविशेषविषयात्यंतभेदवत्वेन निश्चितेति घटे नीलतादात्म्यसिद्धिप्रसंगः । न चानिर्वचनीयवादिनामयं विरोधो न संमत इति वाच्यं । अनिर्वचनीयप्रतीतेः प्रागुक्तविरोधस्य सर्वलोकसिद्धस्य स्वेच्छामात्रेण परिहर्तुं मशक्यतया स्वार्थानुमितेरेवायोगस्योक्तत्वात् । परार्थानुमाने तूक्तप्रकारः सर्वथा न संगच्छते । यदि सा व्यक्तिरिदं रजतमिति ज्ञानप्रकाररजतविषयकत्वेन स्वपरसंमता तदा तादृशव्यक्तेः प्रमात्वमेव मां प्रत्यसंमतमिति मां प्रति तत्पारिचयायोगः । यदि तद्विषयकत्वेन मतद्वयसिद्धं ज्ञानमुपादीयते तदा बाध एव । यदि मध्यस्थस्य प्रतिवादिनश्च शुक्तिरजताद्यविषयत्वेन संमतं स्वमतमात्रेण तद्विषयकत्वेन संमतं ज्ञानमुपादीयते तदा तद्विषयात्यंतभिन्नत्वेन गृह्यमाणे तत्तादात्म्यानुमितिः मध्यस्थस्य वादिनो वा न घटत एव । यदि चोभयमतेऽपि प्रमात्वेन शुक्तिरजतविषयकत्वेन च संमतं सर्वं सत्प्रमेयमिति ज्ञानमुपादीयते तदा तद्व्यक्तेः प्रमात्वेन संमतिः । शुक्तिरजते सत्त्वसंमतिं विना न घटत इति तत्र सत्तादात्म्यसाधनस्य वैयर्थ्यमेवेति द्रष्टव्यं । किंच यदि सदित्याकारप्रमेयस्य सत्पदघटितवाक्याभिलाष्यप्रमेयार्थः तदा शुक्तिभ्रमेण लक्षणया आधुनिकसंकेतेन च सत्पदेनासतोऽपि बोधधं भवात्ताद्विषयतादात्म्यसाधने सिद्धसाधनत्वादिकमेव । यदि शुक्तिभ्रमाद्यनधीनतादृशवाक्यसाध्यप्रमोच्यते तदा सर्वं सत्प्रमेयमिति वाक्येन शक्तिभ्रमादिकं विनाऽपि जायमानायाः समीचीनत्वादिप्रकारकप्रमाया अपि ग्रहणापर्या तद्विषयतादात्म्यसाधने अर्थांतराद्यनिस्तारात् । नहि समीचीनत्वादौ कौशसिद्धे शक्तिर्नास्ति अबाध्यत्वावच्छिन्ने वर्तत इति राज्ञामाज्ञास्ति । अबाध्यत्वप्रकारकप्रमातात्पर्यकतादृशवाक्यसाध्यप्रमात्वेन तदुपादाने अबाध्यत्वप्रकारकप्रमात्वेन तदुपादानस्य संभवे शिरोवेष्टनन्यायापातः । तत्परित्यागे तथैवोपादाने अबाध्यभिन्नत्वेन निश्चीयमाने तत्प्रमाव्यक्तिविषयतादात्म्यसाधने पूर्वोक्तरीत्या बाधादिरेव । ननु सत्ताजातिमत्तादात्म्यसाध्य इति चेन्न । द्रव्यत्वरजतत्वादिमत्तादात्म्येनापि गृह्यमाणे रजते असत्त्वसदधिष्ठानकत्वादि-संशयनिवृत्तेरिव तन्मते उक्तसत्तादात्म्यज्ञानेनापि तदनिवृत्तेस्तुल्यत्वेनार्थान्तरानिस्तारात् । द्रव्यतादात्म्यज्ञानादेरपि तद्विवर्तकत्वे रजतं द्रव्यमिति व्यवहारादिबलसिद्धतादृशज्ञानबले नोक्तसंशयस्य निवृत्ततया अनुत्पन्नतया वा सत्तादात्म्यसाधनस्याकिंचित्करत्वापातः । द्रव्यतादात्म्यज्ञानस्योक्तसंशयाविरोधित्वं सत्तादात्म्यज्ञानस्यैव विरोधित्वमित्यमित्यत्र नियामकाभावः । द्रव्यत्वादिजातेरिव सत्ताजातेरपि प्रत्यक्षगृहीततया तत्तादात्म्यसाधनायोगः । एतेन सदित्याकारप्रतीतौ स्वरूपतः प्रकारो यः तदवच्छिन्नतादात्म्यं साध्यते । समीचीनत्वादिकं तु न तथेति परास्तं । तादृशधर्मो यदि सत्ता तदर्थार्तरं यद्यबाध्यत्वं तदा बाध एवेत्यादिपूर्वोक्तदोषानिस्तारात् । कालसंबन्धतादात्म्यमप्यर्थान्तरबाधादिना निरस्तं । अस्तु वा सत्तादात्म्यं यादृशं तादृशं इदं सदिति प्रतीतिसिद्धं तत्साधनस्योपयोगो वक्तव्यः । बौद्धाभिहितासत्ख्यातिनिरासार्थमिति चेत् न । शशविषाणं सदिति प्रतीतिबलेन शशविषाणादिरूपासत्यपि सत्तादात्म्यस्यावर्जनियतया तस्यासत्त्वव्यावर्तकत्वायोगात् । अनिर्वचनीयसत्तादात्म्यमसति नेति विशेषोपपादनं शशविषाणादिव्यवहारे हेतुर्विकल्प एव । शुक्तिरजतादिव्यवहारहेतुश्च ज्ञानमतः प्रतीतिसिद्धसत्तादात्म्यमेव निवेद्यते । अतो असद्भाववृत्तिरिति भाषणं, शशविषाणं सदित्यादि प्रतीतौ कालसंबन्ध एव प्रतीयते नतु सत्तादात्म्यमिति विशेषकथनं, शशविषाणं सदित्यादिप्रतीतावनिर्वचनीयमेव प्रतीयते असच्च सर्वथा निरुपाख्यमेवातो न सत्तादात्म्यवदिति जल्पनं, शशविषाणमिति वाक्याद्याधिकरणप्रकारकमेव

( टीका ) अस्तु तर्हि विवादपदं मिथ्या बाध्यत्वात्

ज्ञानं जायत इति भाषणं चेत्येवमादीनि दुर्भाषणान्यर्थापत्यादिनिरासप्रस्तावे निरसिष्यन्ते । अस्तु तर्हि । विवादपदमिति । असत्त्वानिर्वचनीयत्वाभ्यां विप्रतिपत्तिविषयीभूतं शुक्तिरजतादिकमित्यर्थः । ननूकविवादस्य कोट्यप्रसिद्ध्या अयुक्तत्वस्य पूर्वमेवोक्तत्वात्कथमुक्तविवादविषयत्वेन पक्षनिर्देश इति चेन्न । तादृशविवादस्य भ्रांतिमूलकत्वरूपायुक्तत्वकथनेऽपि तत्स्वरूपानपलापात् । नच सद्द्विविकत्वस्य साध्यतया निर्देशात्कोटिकविप्रतिपत्तिविषयत्वमेव व्याख्येयमिति वाच्यं । बौद्धमायावादिनोर्मायावादिसिद्धांतिनोर्वा तथा विवादायोगात् । गुरुभिर्भास्करेण वा सह तथाविवादसंभवेऽपि अनिर्वचनीयत्वसाधने तत्प्रदर्शनस्यानुपयोगात् । पूर्वानुमाने अनिर्वचनीयत्वस्यैव साध्यत्वेन निर्देशानुरोधात्तादृशविवादस्यैवेदानीं सत्त्वेन तत्पारित्यागेनाप्रकांतविवादेनानुमानप्रवृत्त्ययोगाच्च । न चानिर्वचनीयत्वकोटिकविप्रतिपत्तौ सत्यविवेकसाधनायोगोऽनाकांक्षितत्वादिति वाच्यं । असद्भिन्नत्वे सति सदन्यत्वेनानिर्वचनीयत्वं साधयितुमुपोद्धातविधया तत्कथनात् । न चोक्तेहेतौरेवानिर्वाच्यत्वेन साध्यवैशिष्ट्यमिति वाच्यं । प्रतिपन्नोपाधौ त्रैकालिकनिषेधप्रतियोगित्वरूपस्य ( रूपात् अन्यस्यैव ) अन्यादृशस्यैवानिर्वचनीयत्वस्य साध्यत्वसंभवात् । केचित्तु भ्रांतिप्रतिपन्नस्य सत्यत्ववादिनेत्यायिकैः सह सत्त्वानिर्वचनीयत्वरूपभावद्वयकोटिकविप्रतिपत्ताविदमनुमानमित्याहुः । वस्तुतस्तु स्वार्थानुमित्ययोगस्योक्तत्वेन तस्यैवोपपत्तिः शङ्क्यते । अन्यथा तत्त्ववादिनः प्रति सद्द्विविकत्वसाधकत्वे सिद्धसाधनप्रसंगात् । तत्र विवादपदमिदानीमावयोर्यदनिर्वाच्यत्वसत्त्वाभ्यां विवादविषयीभूतं शुक्तिरजतादिकमित्यर्थः । तथा च विवादपदमनिर्वचनीयं, बाध्यत्वादिति पूर्वानुमाने अत्र च पक्षविशेषपरिचायकमेव । विवादपदपदं पक्षता तु इदं रजतमिति ज्ञानीयप्रकारताश्रयत्वेनैव भ्रमांतरप्रकारतापन्नानां तत्कालोपस्थितानां पक्षसमत्वाद्वा समूहलब्धनानुमितेरुद्देश्यतया तेषामपि पक्षत्वाद्वा न व्यभिचारशङ्केति ध्येयं । बाध्यत्वादिति । पूर्वानुमाने असव्याघृतं स्वप्रकारकबुद्धिविषयताव्यापकानवच्छिन्नवृत्तिकाभावप्रतियोगित्वदोषप्रयुक्तभ्रान्तत्वादिरूपं बाध्यत्वं बाध्यमन्यथासति व्यभिचारापत्तेः । साध्यं तु सदसद्विलक्षणत्वमेव । सत्त्वासत्त्वे इत्यनेन सामान्यप्रसिद्धेरभिहितत्वात् । सत्त्वं तु नोक्तबाध्यत्वरूपहेत्वभावरूपं । तदवच्छिन्नभेदस्य साध्यरूपस्य हेतुसिद्ध्यैव सिद्धत्वात् । तद्विशिष्टासद्देदस्य पूर्वमसिद्धस्य साध्यत्वसंभवेऽप्यनतिप्रयोजनकतया साध्यशरीरे विशेषणांशवैयर्थ्यापरिहारात् । किंतु सर्वं परमार्थसद्विनाशीत्यादिबुद्धिविशेषविषयत्वादिरूपमिति । यत्तु स्वप्रकारकेत्याद्युक्तबाध्यत्वं हेतुः त्रैकालिकनिषेधाप्रतियोगित्वरूपसत्त्वावच्छिन्नप्रतियोगिकभेदः साध्य इति तदसत् । यतः परेणासतोऽप्यत्यन्ताभावप्रतिगोगित्वस्य स्वमतनिष्कर्षे अनङ्गीकृतत्वेन तादृशसत्त्वावच्छिन्नभेदसाधनेनैवासत्त्वावच्छिन्नभेदस्यापि सिद्ध्या पुनस्तद्भेदस्य साध्यकोटौ निवेशयोगात् । प्रतिपन्नोपाधौ त्रैकालिकनिषेधप्रतियोगित्वरूपस्वप्रकारकेत्याद्युक्तबाध्यत्वेनाक्तसत्त्वावच्छिन्नभेदरूपत्रैकालिकनिषेधप्रतियोगित्वसाधनापत्या महानसीयवन्दिना वन्दिसाधनवत्साध्याविशिष्टताया दुर्वारत्वापातश्च । तस्य भेदत्वेन साध्यत्वान्न साध्यवैशिष्ट्यमित्यपि न सत् । तत्संदेहे हेतुसंदेहस्य वन्दिंसंदेहे महानसीयवन्दिंसंदेहस्येवौचित्याऽवर्जितत्वेन दुर्वारत्वे परामर्शायोगरूपदूषकताबीजस्यापरिहागत् । एतदनुमाने पुनर्बाध्यत्वं सत्त्वप्रकारकप्रमाविषयत्वाभावदोषानर्धनसत्त्वप्रकारक-

( टीका ) इत्यनुमानं शुक्तिरजतादेर्निर्वचनीयत्वे मानं मिथ्यात्वस्यासाति प्रसिद्धत्वेनाप्रसिद्धविशेषणतानवकाशात् । न चैवमनिर्वचनीयत्वासिद्धिः । समानं खलु सत्यविवेकलक्षणं मिथ्यात्वमसत्यनिर्वचनीये च । तस्मिन्ननेनानुमानेन सिद्धे निर्विशेषस्य सामान्यस्य प्रतिपत्तु ( प्रत्येतु ) मशक्यत्वेन नेदमसत्प्रतीतत्वादित्यनेनासत्वे प्रतिक्षिप्तेऽनिर्वचनीयत्वस्य ( प्र ) सिद्धेरित्यत आह ।

[ मूलं ] नच धूमत्ववन्मिथ्यात्वमित्युभयसंप्रतिपन्नं सामान्यमास्ति ॥ ९ ॥

प्रतीतिविषयत्वाभावादिकमसत्साधारणमेव वाच्यं । अन्यथा व्यतिरेकव्याप्तावात्मनो दृष्टान्तत्वसंभवेऽपि असद्रूपसपक्षगामित्वाभावे हेतोरसाधारण्यापत्तेः । एतेनानुमानद्वये बाध्यत्वस्यैव हेतुत्वाभिधानमनुचितम् । साधारण्यासाधारण्ययोरन्यतरस्यान्यतरानुमाने आवश्यकत्वादिति परास्ते । शब्दैक्येष्युक्तीत्याऽर्थभेदात् । अनिर्वचनीयत्वे मानमिति । पूर्वोक्तरीत्या परंपरया मानमित्यर्थः । अन्यथैतदनुमानेन सद्द्विविक्तत्वस्यैव सिद्धानिर्वचनीयत्वे मानत्वोक्त्यसंगतेः । केचित्तूक्तानुमानेनासत्त्वाभावव्याप्यप्रतीतत्वलिङ्गसहितेन सद्भिन्नमसद्भिन्नं चेति समूहालंबनरूपानुमितिरेव जायते । एतदनुमानात्प्राक् स्वार्थानुमानेन सद्भेदस्यासिद्धत्वेन सिद्धसाधनानवकाशात् । असत्वे प्रतिक्षिते इत्युत्तरवाक्येपि सत्वप्रतिक्षेपकाल एवासत्वे प्रतिक्षिते इत्यर्थः । तथा च सद्भेदासद्भेदोभयस्यैवानिर्वचनीयत्वरूपतयोक्तानुमानमेव साक्षादनिर्वचनीयत्वे मानमिति भाव इत्याहुः तच्चित्यं । एतत्पक्षस्यार्थापत्तिपक्षानतिभिन्नतयेदानीमेतदभिप्रायकथनायोगात् । उक्ताभिप्रायकत्वे सद्द्विविक्तत्वस्य सामान्यरूपतां विनाऽपि प्रकृतानुमाननिर्वाहेण तस्य सामान्यरूपत्वोपपादनखंडनयोरकिंचित्करत्वापत्तेः । परे तु असत्त्वरूपैकविशेषबाधग्रहसहितैतदनुमानेनैव प्रतिपन्नोपाधौ त्रैकालिकनिषेधप्रतियोगित्वरूपानिर्वचनीयत्वसामानाधिकरण्यविशिष्टसद्भेदवदित्यनुमितिर्जायते । महानसीयवन्त्यादिबाधग्रहसहितवान्द्विव्याप्यधूमपरामर्शात् पर्वतीयवन्दिमानित्यनुमितिवत् । तथाचैतदनुमानमेवानिर्वचनीयत्वे साक्षान्मानमित्याहुः । तदपि चित्यं । अतो मिथ्यात्वे साधिते इत्याद्युत्तरग्रंथाननुगुण्यात् पूर्वानुमानसिद्धसद्द्विविक्तत्वावच्छिन्ने ऽसद्द्विविक्तत्वस्य साधनादनिर्वाच्यत्वासिद्धिः । सद्भेदस्य सामान्यरूपत्वाभिधानं तु व्याहृतिपरिहारायेत्यपि न चारु । तथात्वे एकस्य सद्भेदप्रमोपधायकत्वप्राप्त्या उत्तरत्रोभयाप्रामाण्यापादनासंगतेः । विवादपदमनिर्वचनीयमिति । पूर्वानुमानप्रसंजितदोषमत्रोत्तरति । मिथ्यात्वम्येति । उक्तानुमानस्यैव साक्षादनिर्वचनीयत्वसाधकत्वं पराभिप्रेतं मन्वानः पूर्वोक्ताशयमविद्वानाशंकते । न चेति । असिद्धिरिति । असत्साधारणस्यानिर्वचनीयत्वरूपत्वाभावादिति भावः । परंपरया ऽनिर्वचनीयत्वसाधकत्वरूपस्वाभिप्रायमाविष्करोति । समानमिति । निर्विशेषस्यति । विशेषधर्मप्रकारकज्ञानासहितस्य केवलसामान्यधर्मप्रकारकज्ञानस्य विशेषार्थिप्रवृत्त्याद्यनुपयुक्तत्वेनेति पर्यवसितार्थः । इदं च विशेषजिज्ञासाद्वारा वक्ष्यमाणविशेषसिद्ध्यनुकूलतयाऽभिहितं । अनिर्वचनीयत्वस्य सिद्धेरिति । सद्भिन्नत्वरूपसामान्यधर्मवत्वे सत्यसत्त्वाभावरूपलिङ्गेन ज्ञाननिवर्त्यत्वरूपस्य वा प्रतिपन्नोपाधावित्यादिरूपस्य वा ऽनिर्वचनीयत्वस्य तदुभयावृत्तिधर्मत्वादिना सामान्यतः सिद्धिरित्यर्थः ।

( टीका ) चशब्दोऽनुमानांतरदूषणसमुच्चयार्थः । इतिशब्दो निर्देशार्थः । मिथ्यात्वाख्यमिति । स्यादेतदेवं । यदि मिथ्यात्वं नाम सामान्यमसदनिर्वचनीययोरुभयवादिसंप्रतिपन्नं स्यात् । नैतदस्ति । प्रागितोऽनिर्वचनीयस्यैवाप्रसिद्धत्वात् । नचाश्रयासिद्धौ सामान्यं सिद्धं भवति । बाष्पारोपितधूमस्यैवाप्रसिद्धत्वेन तत्र धूमांतरे च धूमत्वसामान्यसिद्धिवत् । अन्यथा तत्रापि प्रसज्येत ।

मिथ्यात्वं नामेति । सद्विविक्तरूपमित्यर्थः । सामान्यमिति । अनिर्वचनीयत्वासत्त्वयोर्व्यापकताविशिष्टं सदित्यर्थः । तेन स्वरूपतस्तत्त्वेऽभयवादिसंप्रतिपन्नत्वेऽपि न क्षतिः । उपपत्तीति । स्वार्थानुमानासंभवविवक्षायां तु भ्रमविषयीभूतेषु सर्वेष्वप्यनिर्वचनीयत्वसिद्धियत्नप्राग्दशावच्छिन्नतदुत्तरदशावच्छिन्नाविवेकं ग्राह्यौ । पुरुषस्यैकत्वेऽपि तस्य दशाभेदेनैव वादित्वप्रतिवादित्वव्यवहारात् । अत एवोक्तं सुधायां ' प्राक्प्रबोधाच्छिष्योपि प्रतिवादितुल्य एव ' इत्यादि । प्रागित इति । भ्रमप्रतिपन्नप्रकारेषु अनिर्वचनीयत्वसिद्धेः पूर्वमित्यर्थः । अनिर्वचनीयत्वस्यैवाप्रसिद्धत्वादिति । असद्व्यावृत्तं यद्यद्व्यवहारात् निरुच्यते तादृशतादृशानिर्वचनीयत्वस्वरूपस्यैव सत्त्वेनाग्रहादित्यर्थः । एवकारेण भ्रमप्रकारमात्रेषु प्रसिद्धत्वाभावेऽपि स्वरूपतस्तत्त्वप्रसिद्धिं निराकरोति । न चाश्रयेति । तादृशधर्मस्यैवाप्रसिद्धौ तदाश्रयेऽपि कालसंबधित्वादिरूपासद्व्यावृत्तरूपेणाप्रसिद्ध इत्यर्थः । अनिर्वचनीयस्यैवेति पाठे तादृशधर्मविशिष्टवस्तुन एव सामान्यतः कालसंबधित्वादिरूपासद्व्यावृत्तधर्मपुरस्कारेणाग्रहादित्यर्थः । तादृशस्य वस्तुनः अलीकव्यावृत्तरूपेणाग्रहे प्रकृतसत्याविवेकरूपधर्मस्यासत्त्वतव्याधिकरणानिर्वचनीयत्वरूपधर्मद्वयसामानाधिकरण्यरूपस्य तद्व्यव्यापकत्वरूपस्य वा सामान्यत्वस्य ग्रहीतुमशक्यत्वादिति भावः । आश्रयासिद्धाविति । यादृशरूपाविशिष्टधर्मिणमंतरा यादृशधर्मस्य तत्साधारण्यादिना सामान्यता न संभवति तादृशधर्माश्रयधर्मिग्रहाभाव इत्यर्थः । सामान्यं तत्साधारण्यादिसामान्यत्वविशिष्टं सिद्धं ज्ञानं भवतीत्यर्थः । यथाश्रुतं तु न संगच्छते । शशविषाणनरविषाणरूपाश्रययोः स्वरूपाभावरूपासिद्धिसंभवेऽपि सत्यविवेकलक्षणसामान्यस्य तत्र सत्त्वात् । असद्रूपाश्रयाभावेऽप्यसति सति च ज्ञेयत्वशशविषाणत्वादिरूपसामान्यस्यांगीकृतत्वाच्च उक्तव्याख्यायां तु न दोषः । धूमत्वादधर्मस्य कालसंबधित्वादधर्मविशिष्टधर्मिमात्रसापेक्षत्वात् पर्वतीयधूमबाष्पारोपितधूमादिनिष्ठयत्तद्व्यक्तित्वादीन् प्रति सामान्यधर्मत्वज्ञानं प्रति तत्तत्धूमेषु कालसंबधित्वज्ञानमपेक्षितं । बाष्पारोपितधूमे कालसंबधित्वादिसत्त्वग्रहाभावान्न तस्य तान् प्रति सामान्यधर्मत्वग्रहः । ज्ञेयत्वाभावप्रभृतीनां तु सत्त्वाश्रयीभूतधर्मिमात्रसापेक्षत्वनियमात् धर्मस्वरूपमात्रग्रहे तत्र सदात्मके असदात्मके चाभावज्ञेयत्वादीनां वृत्तित्वग्रहेण तस्य सामान्यरूपत्वग्रहः । प्रकृते च सद्विवेकस्यासत्त्वतद्व्यावृत्तानिर्वचनीयत्वोभयं प्रति सामान्यधर्मत्वज्ञानं प्रति असत्त्वाश्रयीभूतधर्मिणो असत्त्वेन ज्ञानस्य अनिर्वचनीयत्वाश्रयधर्मिणस्तु असद्व्यावर्तककालसंबधित्वादिरूपेण ज्ञानस्यावश्यकतयैतदनुमानात्प्राक् केषामपि तादृशग्रहाभावेन सदसदुभयज्ञानस्यैव सत्त्वेन तस्य सामान्यरूपत्वज्ञानं दुर्घटमित्यभिप्रायस्य लाभात् । अन्येति । उक्तरीत्यनङ्गीकारे । तत्रापि । धूमत्वेऽपि । प्रसज्येत । बाष्पारोपितधूमव्यक्तित्वपर्वतीयधूमव्यक्तित्वे प्रति सामान्यत्वग्रहः प्रसज्येत्यर्थः । लोकानामिति शेषः । तेन परस्योन्मत्तवद्दोषविशेषाधीन-

(टीका) अतो मिथ्यात्वे साधितेऽसत्त्वस्यैव प्रतिपत्तौ सत्यां पुनस्तन्निषेधे सत्प्रतिपक्षतया द्वयोरप्रामाण्यापत्तिः । असत्प्रतीतेरुपपादयिष्यमाणत्वादसत्त्वप्रति-  
क्षेपानुपपत्तिश्च ।

भ्रमसत्त्वेऽपि न क्षतिः । एतावता किं सामान्यसिद्धिपरिशेषानुमानयोर्दूषणमभिहितं स्यादित्यत आह । अत इति । मिथ्यापदार्थतावच्छेदकसद्विविक्तत्वस्य परस्परव्यावृत्तास-  
त्त्वानिर्वचनीयत्वसाधारण्यस्यैतावत्कालमगृहीतत्वादित्यर्थः । मिथ्यात्वे । साधिते विवादपदं  
मिथ्येतिशब्दाभिलाष्यानुमित्या मिथ्यापदार्थतावच्छेदके विषयीकृते असत्त्वस्यैव विषयी-  
कृतत्वप्राप्त्या मिथ्यात्वस्य सामान्यत्वग्रहरहितैलौकिकपरीक्षकैरसदलीकमिथ्यापदानां  
पर्यायेणैव व्यवहारादिति भावः । अन्यथा घटः पृथिवीरूपं द्रव्यं करका तु जलरूपं  
द्रव्यमितिवत् शुक्तिरजतमनिर्वचनीयरूपं मिथ्या शशविषाणं त्वसद्रूपं मिथ्येति लौकिक-  
परीक्षकव्यवहारप्रसंग इत्यर्थः । पुनस्तन्निषेध इति । नेदमसदिति पर्यायशब्दांतरप्रयोगेण तन्नि-  
षेधसाधन इत्यर्थः । सत्प्रतिपत्तयोरिति । पर्वतोऽग्निमान् धूमात् । पर्वतोऽवन्धिमान्  
(वन्धिभाववान्) पाषाणमयत्वादित्यनुमानयोर्वैत्यर्थः । अप्रामाण्यापत्तिरिति । अनुमितिरूपप्रमानु-  
पधायकत्वापत्तिरित्यर्थः । संशयाकारानुमितिर्भवति नवेत्यत्रेदानीमनिर्भरसूचनायावोधक-  
त्वापत्तिर्नोक्ता । द्वयोरपि भ्रमजनकत्वापत्तिस्तु नार्थः । बिबुद्धयोरुभयोः प्रामाण्यवदप्रामाण्य-  
स्यापि व्याहतत्वेनान्यतरप्रामाण्यावश्यभावात् । नन्वपरीक्षकैर्मिथ्यापदार्थतावच्छेदका-  
सत्पदार्थतावच्छेदकयोरैक्यस्य गृहीतत्वेऽपि यस्य परीक्षकविशेषस्य भ्रान्त्युत्थितेन मिथ्या-  
पदव्यवन्धित्यमाणे शुक्तिरजतादावसत्यसंभाव्यमानप्रतीतत्वलिङ्गेनासत्त्वाभावनिश्चयो जात-  
स्तस्यासत्त्वमेव मिथ्यापदार्थतावच्छेदकमिति स्वीयप्राथमिकग्रहे अप्रामाण्यधीपूर्वकं  
मिथ्यापदार्थतावच्छेदके असत्त्वतदभावोभयाधिकरणवृत्तित्वरूपसामान्यधर्मत्वग्रहः सा-  
मान्यतो जायत एव । बलवलिङ्गदर्शनेऽपि प्राथमिकज्ञानापरिवर्ते भ्रान्त्युच्छेदा-  
दिकमुद्दिश्य परीक्षायां प्रवृत्त्यभावप्रसंगः । तथा चासत्त्वाभावग्रहसहितसद्विवि-  
क्तत्वरूपमिमिथ्यात्वसाधकानुमानेनैवासत्त्वव्यधिकरणधर्मसामानाधिकरण्यविशिष्टसद्विवि-  
क्तत्ववदिति रूपेणानुमितिर्जायते । सत्त्वव्यधिकरणसद्विविक्तत्वसमानाधिकरणधर्मत्वेनानि-  
र्वचनीयत्वं विषयीकरोति । तस्यैवानिर्वचनीयत्वात्मकत्वात् । अथवा सत्त्वाभावसाहित्याविशि-  
ष्टप्रथमानुमानसिद्धिमिथ्यापदार्थतावच्छेदकत्वरूपव्यतिरेकलिङ्गेन सामान्यव्याप्तिज्ञानादिना  
वा सदसदुभयावृत्तिधर्मत्वादिनानिर्वचनीयत्वानुमितिर्भवत्येव । एतेन ज्ञाननिवर्त्यत्वादि-  
रूपानिर्वचनीयत्वस्याप्येतदनुमानात्प्राक् क्वचित्सिद्धावेतदनुमानवैयर्थ्यमसिद्धौ पुनरप्र-  
सिद्धविशेषणतेति शंकावकाश इत्यत आह । असत्प्रतीतेरिति । उपपादयिष्यमाणत्वादिति ।  
अर्थापत्तिनिराकरणप्रस्ताव इत्यादिः । असत्त्वप्रतिक्षेपानुपपत्तेश्चेति । तथा च त्वन्मतमूलाग्रह-  
रूपदोषविशेषशून्यानां केषामपि परीक्षकाणां स्वरसतोलोकरीत्या मिथ्यात्वेन व्यवन्धित्यमाणे  
असत्त्वाभाववृत्तिर्न जायते । तथात्वे लोकानां सदसत्त्वव्यवहारवत् असद्विन्नमिदं मिथ्ये-  
ति तृतीयप्रकारस्यापि व्यवहारस्य प्रसंगः । न हि परीक्षापि लोकानुभवातिक्रमेणैव कर्तव्या ।  
तथात्वे नस्यान्मतप्रलापतुल्यत्वापत्तेः । किं त्वविप्रतिपन्नलोकानुभवस्य विषयव्यवस्थैव  
कर्तव्या । इत्थं चोक्तीत्याऽपि नानिर्वचनीयत्वसिद्धिरिति भावः । नन्वेवं सति सामान्य  
सिद्धिपरिशेषाभ्यां कस्याप्यपूर्वार्थस्यासिद्धिप्रसंगः । सामान्यानुमानसाध्यस्य प्रसिद्ध-

( टीका ) ननु सर्वज्ञासर्वज्ञकर्त्रोः कर्तृत्वसामान्यस्य प्रागीश्वरसिद्धेरसिद्धेः (प्रागसिद्धेः) कार्यत्वादिना क्षित्यादिकर्तृमात्रसिद्धावीश्वरसिद्धिरेवं सति दुर्लभा स्यात् । न स्यात् । नहि क्षित्यादिकर्तृताव्यतिरिक्तमीश्वरत्वं सिषाधयिषितं । यदर्थं पुनरारंभो भविष्यति । सर्वज्ञत्वादेरपि तदंतर्भावात् । ये तु कार्ये (त्वादिना कर्तृ)त्वेन कर्तृमात्रसिद्धिमंगीकृत्य सार्वज्ञादिसिद्धौ पुनः परिशेषेण प्रयतन्ते तेषां कथमिति चेन्न । यतोऽस्त्यत्र प्रमेयविशेषः ।

विशेषात्मकत्वेन पर्यवसन्नत्वेन परिशेषेण पुनस्तत्प्रतिषेधे सत्प्रतिपक्षतया भवदुक्तरीत्याभयाप्रामाण्यापत्तेः । अतस्तत्र यः परिहारः स प्रकृतेऽपि तुल्य इत्याशयेनोदाहरणतया तावदेकस्थलमुद्धाट्याशंकते । नन्विति । अप्रतिद्धेरनिश्चयात् दुर्लभेति सर्वज्ञकर्तृरनुपस्थित्या जायमानानुमितिः सकर्तृकत्वत्वेनासर्वज्ञकर्तृकत्वत्वेनासर्वज्ञकर्तृकत्वमेव क्षित्यादाववगाहते । परिशेषे प्रवृत्तस्य पुनस्तन्निषेधे उभयाप्रामाण्यमेष स्यादित्यर्थः । अतस्तत्र सामान्यत्वज्ञानं कर्तृत्वे अस्तु वा न वा वस्तुतस्तादृशसामान्यरूपकर्तृत्वपुरस्कारेण कर्त्रवगाहनिमित्तमिति प्रत्यसर्वज्ञकर्तृत्वरूपविशेषधर्मावच्छिन्नाभावग्रहस्याविरोधित्वं वाच्यं । एवं सद्द्विविक्तत्वरूपसामान्यधर्मप्रकारकानुमितिं प्रति सद्देदविशिष्टासत्त्वरूपविशेषधर्मावच्छिन्नभेदग्रहो वा वस्तुतः तद्व्याप्यसत्त्वावच्छिनप्रतियोगिकभेदग्रहो वा सद्द्विविक्तत्वस्यानिर्वचनीयत्वासत्त्वोभयानिरूपितसामान्यत्वाग्रहवेलायामप्यविरोधीत्यवश्यं वक्तव्यं । तथा च सामान्यासिद्धिपरिशेषाभ्यां अनिर्वचनीयसिद्धिरिति भावः । सद्द्विविक्तत्वरूपमिथ्यात्वरूपमसत्त्वादतिरिक्तं वस्तु अनिर्वचनीयत्वासत्त्वयोर्व्यापकमित्याभिमानः दृष्टांतासंमत्योक्तिं तावत् खंडयति । न हीति । पुनरारंभः । परिशेषाय प्रसक्तप्रतिषेधावसरः तर्हि क्षित्यादिकर्तुः सार्वज्ञत्वासिद्ध्या कथमीश्वरसिद्धिरित्यत आह । सर्वज्ञत्वादेरपीति । उपादानगोचरापरोक्षज्ञानचिकीर्षाकृतिमज्जन्यत्वस्यैव प्रथमानुमानसाध्यतया तेनैवेश्वरस्य सिद्धत्वादिति भावः । उदाहरणांतरसंभवाच्च प्रमेयखंडनं भवतीत्याशयेन शंकते । ये त्विति । हिविरादिजन्यादृष्टद्वारा जीवकर्तृकत्वमादाय सिद्धसाधनतावारणायाननुगमभिया स्वोपादानेति क्रमं विहायादृष्टद्वारा कृतिमत्पुरुषजन्यत्वं प्रसाध्येश्वरसिद्धयेऽसर्वज्ञकर्तृकत्वं निषेधयतामित्यर्थः । भवदुक्तस्थले सामान्यविशेषरूपद्वयसत्त्वादुक्तन्यायसंभवेऽपि प्रकृते असत्त्वसद्द्विविक्तत्वयोरैक्यमेव न सामान्यविशेषभावः । तत्प्रमाणस्य तदधिकरणवृत्तित्वग्रहसहिततदनधिकरणवृत्तित्वग्रहस्य भवदभिमतानिर्वचनीयोपस्थितेः पूर्वमसत्त्वेन पूर्वोपपादितरीत्या मिथ्यात्वस्यैवासत्त्वरूपत्वं । एतदुपपादनार्थमेव मूले मिथ्यात्वस्यासत्त्वादिकं प्रति सामान्यरूपत्वग्रहो निराकृतः । तथाच प्रथमानुमानसिद्धासत्त्वावच्छिन्नभेदस्यैव द्वितीयानुमानेन साधने सत्प्रतिपक्षत्वं अस्माभिः पूर्वमुक्तं । त्वया तु अस्मदभिप्रायमबुद्ध्वा अपूर्वविशेषोपस्थितेः प्राक् सामान्यरूपावच्छिन्नग्रहं प्रत्युपस्थितविशेषारूपावच्छिन्न अभावग्रहस्यैव विरोधित्वमस्मदभिमतमिति मन्वानेनेयं प्रतिबंदिरभिहितातो नेदं युक्तमित्याशयेनोभयत्र वैलक्षण्यं पूर्वग्रंथाभिप्रेतं स्फुटीकुर्वन्नुक्तदोषं निराह । नेत्यादिना । ईश्वरानुमानप्रमेयीभूतभवदनुमानप्रमेयीभूतसाध्ययोः विशेषः । विशेष-

(टीका) यन्मिथ्यात्वसाधने यथाऽसत्त्वस्यैव प्रतीतिर्न तथा कर्तृत्वसाधनेऽसार्वज्ञादि-  
प्रतीतिर्येन सत्प्रतिपक्षता स्यात् । यः कर्ता नासौ सर्वज्ञ इत्यस्त्येवेति चेन्न । प्रकृते  
मिथ्यात्वस्यैवासत्त्वेन तेन तदसाधनात्

निषेधार्थं प्रवृत्तानुमानांतरप्रतिबध्यग्रहविषयत्वाभावतद्ग्रहविषयत्वरूपवैलक्षण्यमस्तीत्यर्थः ।  
तदेवोपपादयति । मिथ्यात्वेति । सर्वैर्लौकिकैस्त्वदितरयैर्दिकैः प्रेक्षावद्भिश्च मिथ्या-  
लोकानुतासदादिशब्दानां पर्यायेणैव प्रयोगेणसदादिपदमिथ्यापदार्थतावच्छेदकैक्यत्वस्यैव  
सर्वैर्गृहीतत्वान्मिथ्येत्युक्तेऽसत्त्वस्यैव प्रतीतिः । तयोः सामान्यविशेषभावे यत्किञ्चित्पृथिवी  
न घट इतिवत् यत्किञ्चिन्मिथ्या नासत् नालीकमित्यादिव्यवहारस्य क्वचिदपि लोके अभि-  
युक्तशास्त्रे चापत्तेः । सत्त्वासत्त्वातिरिक्ततृतीयप्रकारमिथ्यात्वरूपसामान्यधर्माश्रयस्य लो-  
कानुभवसिद्ध्यत्वे तदव्यवहारे बीजाभाव इति भावः । न तथेति । कर्तृत्वस्यैतन्मते ज्ञानाद्य  
घटिततया कृत्याश्रयत्वमात्रेणैव कर्तृरनुमानेन प्रतीतिः । तथा च कृत्याश्रयजन्यक्षित्यादाव-  
सर्वज्ञजन्यत्वाभावसाधने तादृशकर्तरि असर्वज्ञभेदसाधने वा प्रथमानुमानसाध्याभावासा-  
धनाभावान्न सत्प्रतिपक्षत्वमिति भावः । ननु लोके कर्तृत्वेन प्रतीयमानेषु सर्वेषु असार्वज्ञ-  
स्यैव भूयो दर्शनेन सकर्तृकत्वस्यासर्वज्ञकर्तृकत्वव्याप्यत्वेन गृहीतत्वात् । क्षित्यादौ सकर्तृ  
कत्वरूपव्याप्यग्रहबलादसर्वज्ञकर्तृकत्वबुद्धिः प्रथमानुमितिद्वितीयक्षणे जायत एव । तथा  
च तत्रासर्वज्ञकर्तृकत्वाभावसाधने सत्प्रतिपक्षता स्यात् । साध्यव्यापकत्वेन गृहीतधर्माभा  
वग्रहसाधकस्यापि साध्यग्रहं प्रति परंपरया झडिति विरोधित्वेन सत्प्रतिपक्षरूपत्वस्य  
भवतैवेदानीं स्वीकृतत्वात् । अन्यथा भवदुक्तस्यासत्त्वाभावसाधकहेतोः सत्प्रतिपक्षरूपत्वा-  
भावप्रसंगात् । अतस्तत्र भवद्विरेतावदेव वक्तव्यं । सर्वेषां तादृशव्याप्तिग्रहो न जायत एव ।  
भूयो दर्शनमात्रस्यानुकूलतर्काभावे व्याप्त्यनिश्चायकत्वात् । केषांचिद्भ्रान्तानां तथा व्याप्ति-  
भ्रमसंभवेपि उक्तानुमित्यनंतरं तादृशव्याप्तिस्मरणनियमाभावेन सकर्तृकत्वेन सेत्स्यमाने  
क्षित्यादावसर्वज्ञकर्तृकत्वाभावसिद्धिद्वारा ईश्वरसिद्ध्यनंतरमुक्तव्याप्तिग्रहे अप्रामाण्यबुद्धि  
रुदैतीति तथा मयाप्येतावदुच्यते । अनिर्वचनीयोपास्थितेः प्राक् मिथ्यात्वासत्त्वयोः व्याप्तिग्रह  
एव केषांचिन्न जायते । अनुकूलतर्काद्यभावात् केषांचिद्भ्रान्तानां तद्भ्रमसंभवेपि तस्य मिथ्या  
त्वानुमितिकाले स्मरणनियमेन मिथ्यात्वानुमित्यनंतरं नियमेनासत्त्वग्रहे बीजाभावेन मिथ्या-  
त्वेन सिद्धेऽसद्भेदसाधनेनानिर्वचनीयसिद्ध्यनंतरं तत्राप्रामाण्यग्रहो भविष्यतीत्याशंकां  
मिथ्यात्वे साधितेऽसत्त्वस्यैव यथाप्रतीतिरित्यादिकस्योक्ताभिप्रायमज्ञात्वा व्याप्तिबलेनासत्त्व  
स्यैव प्रतीतिरित्यन्यथाभिप्रायग्रहपूर्विकामाशंकां स्वाभिप्रायाविष्करणेन निराकर्तुमनुवदति ।  
यः कर्ता नासाविति । इदं वाक्यं यत्सकर्तृकं तदसर्वज्ञकर्तृकमेवेति व्याप्तिप्रदर्शनेोपक्षीणं ज्ञेयं ।  
इत्यस्येवेति । मिथ्यासत्त्वयोरेयथाव्याप्तिग्रहो वर्तते तथाऽत्राप्यस्त्येव । अतस्तन्मूलवैषम्यप्रद-  
र्शनमयुक्तमिति हृदयं । व्याप्तिसदसद्भावकृत एवासत्त्वोपास्थितिनियमोऽसर्वज्ञकर्तृकत्वो-  
पास्थित्यभावश्चेति वैषम्यमनुमानद्वये सिद्धांत्यभिप्रतिमित्यभिमानः शक्यस्य वर्तते इत्ये-  
तमर्थमस्त्येवेत्यत्रत्यैवकारो ध्वनयति अत्राप्यस्त्येव । तत्र को विशेष इति रीत्या । अन्य-  
थेश्वरानुमाने सत्प्रतिपक्षोपादानमात्रतात्पर्यकत्वे व्याप्तिरस्तीत्येतावता पूर्तावेवकारानर्थ-  
क्यप्रसंगात् । तत्रैव परिहारमनुक्ता प्रकृतानुमाने तद्वैषम्यबोधकस्य प्रकृत इत्युत्तरग्रंथ-  
स्यासंगतिप्रसंगाच्च । पराभिमानं निराकृत्य समाधत्ते । प्रकृते इति । मिथ्यात्वस्यैवासत्त्वेनेति ।



( टीका ) अस्य चाश्रयासिद्ध्यादिना निराकरणात् ।

पूर्वोक्तीत्या असत्पदार्थतावच्छेदकत्वेनासत्त्वरूपत्वेनेति वार्थः । तेन सद्द्विविक्तत्वरूपमिथ्यात्वेन तदसाधनात् व्याप्तिबलेनासत्त्वग्रहस्यानङ्गीकारात् । तथा च सद्द्विविक्तत्वसाधनमेवासत्त्वसाधनरूपमिति पुनस्तन्निषेधे सत्प्रतिपक्षतैव स्यादिति भावः । ननूक्तपरोक्षदूषणायासत्त्वमिथ्यात्वयोरैक्यस्येदानीमभिप्रेतत्वे मूले तथैव वक्तव्यं । किमर्थं तस्य सामान्यरूपतानिराकरणमनुपयुक्तत्वादित्यत आह । अस्य चेति । मिथ्यात्वस्यैवासत्त्वेनेति पूर्ववाक्ये एवकारेणासत्त्वे मिथ्यात्वसामान्यरूपत्वावच्छिन्नान्यस्य तादात्म्यं व्यवच्छिद्यते । प्रथमांतातिरिक्तविशेषणसंगतैवकारेणान्ययोगव्यवच्छेदात् । मिथ्यात्वान्यस्मिन्नसत्पदार्थतावच्छेदकत्वस्य वा सत्त्वरूपत्वस्य वा निराकरणेऽसत्तदन्यसाधारणसामान्यरूपे मिथ्यात्वतादात्म्यस्यार्थतो व्यवच्छिन्नत्वात् । एवं च पूर्ववाक्ये तस्य प्रकांतत्वेन वा एतन्मूलव्याख्यावसरे तस्य बुद्धिस्थत्वेन वाऽस्येति मिथ्यात्वस्यासत्त्वान्यसामान्यधर्मतादात्म्यं परामृशति । तथाच मिथ्यात्वस्य सामान्यरूपतया सत्त्वान्यतादात्म्यस्याश्रयासिद्ध्यादिना असदन्यानिर्वचनीयरूपाभ्यस्यासदन्यत्वेनासिद्ध्या आदिपक्षोपात्तेन च तत्प्रयुक्तसामान्यरूपत्वनिराकरणेन च निराकरणादित्यर्थः । सामान्यरूपत्वनिराकरणं विना मिथ्यात्वस्यासत्त्वरूपताया व्यवस्थापयितुमशक्यत्वात्तदर्थं सामान्यरूपतानिराकरणं मूलकृतो युक्तमिति भावः । एतत्पक्षे मूलं नानुपयुक्तमिति पंचम्यर्थं प्रति साध्यसमर्पकत्वेनाध्याहृतव्यं । यद्वा मिथ्यात्वस्यैवासत्त्वरूपत्वं कुत इत्यत अस्य चेति । सामान्यरूपत्वस्येत्यर्थः । मिथ्यात्वस्यैवासत्त्वेनेति पूर्वेणैव पंचम्यर्थान्वयः । निराकरणस्य तत्प्रेतुताया उपपादितत्वात् । मूलानुपयुक्तत्वरिहारस्त्वार्थिकोऽवसेयः । यद्वा अस्य चेत्यस्य मिथ्यात्वस्यासत्त्वरूपत्वस्य चेत्यर्थः । अव्यवहितपूर्ववाक्ये कंठत एवोपात्तत्वेन प्रकृतत्वात् । सिध्यर्थमिति शेषः । एवार्थश्च । तथाच मिथ्यात्वस्यासत्त्वरूपत्वस्य सिध्यर्थमेव मूलेनाश्रयासिद्ध्यादिप्रदर्शनादिना मिथ्यात्वस्य सामान्यरूपतायाः निराकरणात् । मिथ्यात्वस्यैवासत्त्वेनेति पूर्वेणान्वयः । अन्यत्पूर्ववत् । यद्वा यः कर्तेति वाक्यस्यैतादृशानेव भावः । मिथ्यात्वसाधने व्याप्तिबलादसत्त्वस्यापि सिद्धिः । पूर्वानुमानफलरूपैवेति पुनरसत्त्वस्य प्रतिक्षेपे सत्प्रतिपक्षत्वं त्वदनुमानस्य, नैवमीश्वरानुमानस्य । सकर्तृकत्वेनासर्वज्ञकर्तृकत्वस्याप्रतीत्याऽसर्वज्ञकर्तृकत्वसिद्धस्तत्फलत्वाभावेन तत्प्रतिक्षेपकानुमानस्य सत्प्रतिपक्षत्वाभावे प्रमेयविशेषकृतमनुमानस्य वैलक्षण्यं प्राप्तमितीश्वरानुमानप्रतिबन्दीदानं न घटत इति यद्भवतोऽभिप्रेतं तन्न संगच्छते । अत्र यः कर्ताऽसौ सर्वज्ञ इति व्याप्तिबलेनात्रापि भवदुक्तीत्या प्रमेयसाम्यादिति स्वाभिप्रायमुदाहृत्य प्रमेयवैषम्यमुपपादयति । मिथ्यात्वस्यैवेति । तथाच प्रकृते साक्षात्साध्य एव सत्प्रतिपक्षत्वं नैवमीश्वरानुमाने अतो वैषम्यं युक्तमिति भावः । वैषम्यसाधनेन किमागतमिति चेत् प्रतिबन्धादिदातुरयमाभिप्रायः । यद्यदस्मदनुमानं उक्तजातीयदूषणबलादसाधकं स्यात् ईश्वरानुमानमप्यसाधकं स्यात् । नचैवं तस्मात्तद्वदिदमपि असाधकं न भवतीति । नचात्र व्याप्त्यभावः । विशेषव्याप्त्यभावेऽपि यद्विशिष्टस्यैकस्य यद्भवति तस्यापि तद्भवतीति सामान्यव्याप्तिस्त्वात् । प्रदर्शिता चेयं रीतिः सुधायामेव आभाससाम्योपपादनप्रस्तावे । तथा च तत्परिहारे आपादकार्त्विध्यं वक्तुं तयोर्विशेष उपपादनीय इति तदुपपादनं युक्तमेवेति । ननूक्तानुमानस्येश्वरानुमानवैषम्यस्योक्तरीत्यापपादनेनापत्तिपरिहारो न घटते । तद्व्यक्तित्वकृतवैषम्यस्य सवेत्र संभवेन

एतादृशापादनमात्रोच्छेदप्रसंगात् । किंतु येन यज्जातीयदूषणभूषणवत्वान्यतरादिना सजातीयं यत्तत् साधकत्वासाधकत्वान्यतररूपेण तत्सजातीयमिति व्याप्तिमाश्रित्येदमापाद्यते । ईश्वरानुमानेपि पूर्वोक्तरीत्या सत्प्रतिपक्षताया उपपादितत्वात् । सत्प्रतिपक्षे भवदुपपादितरीत्या अवांतरवैचित्र्यस्याकिञ्चित्करत्वादित्यत आह । अस्य चेति । चस्त्वर्थः ।

प्रकृतत्वादीश्वरानुमानप्रतिपक्षानुमानमस्येति परामृशति । आश्रयेत्यनेन । प्रतिपक्षोत्थापना भूलभूतव्याप्त्यादिपरिग्रहः । व्याप्तिमाश्रित्यानुमानं प्रवर्तत इति प्रेक्षावद्भवहारात् । आदिपदेन स्थापनानुग्राहकस्य प्रतिपक्षबाधकस्य 'यः सर्वज्ञः सर्वविद्यस्य ज्ञानमयं तपः तस्मादेतद्ब्रह्म नामरूपमन्नं च जायते' इत्याद्यागमस्य ग्रहः । तथा चायमर्थः । ईश्वरानुमानप्रतिपक्षस्य स्वोपपन्नकव्याप्तिपक्षधर्मत्वाभावागमबाधादिना निराकरणात् । अस्मदुक्तसत्प्रतिपक्षस्योक्तरीत्या निराकरणायोगेन दृढत्वरूपविशेषसत्त्वान्न मिथ्यात्वानुमानेश्वरानुमानयोः सत्प्रतिपक्षितत्वेनापि साम्यमिति । ईश्वरानुमानप्रतिपक्षनिरासस्त्वित्थं । पूर्वोक्तपथाश्रुतव्याप्तिबलेन क्षित्यादिकर्तारं पक्षीकृत्य क्षित्यादिकर्ता असर्वज्ञः कर्तृत्वात्संमतवदिति अनुमानेन असर्वज्ञत्वस्य क्षित्यादिकर्तरि सिद्ध्यत्वात् पुनः तन्निषेधे अनुमानांतरेण कृते सत्प्रतिपक्षत्वं परस्परानुमानयोरित्यभिप्रायो वा तद्व्याख्यपर्यवसितां सकर्तृकत्वे असर्वज्ञकर्तृकत्वव्याप्तिमवष्टभ्य क्षित्यादावसर्वज्ञकर्तृकत्वसिद्ध्यै पुनस्तन्निषेधे सत्प्रतिपक्षत्वमिति वाऽभिप्रायो भवेत् । नोभयमपि संभवति । सहचारदर्शनेपि व्याप्तिग्राहककर्माभावेन व्याप्त्यसिद्ध्यै असर्वज्ञत्वतादृशकर्तृकत्वसाधकानुमानयोरनुत्थितेः यः सर्वज्ञ इत्याद्यागमबाधश्च । यो यदपेक्षया अधिकपदार्थकर्ता स ततोधिकविशेषश्च इति सामान्यव्याप्तिमूलकप्रबलानुमानबाधश्च । सर्वज्ञं विना क्षित्यादिकर्तृत्वमेवानुपपन्नमित्यनुकूलतर्कोपेतत्वेन स्थापनायाः प्रावच्याश्च । किंच सर्वज्ञत्वतत्कर्तृकत्वसाधकानुमानप्रतिपक्षभूतेनानुमानांतरेणैतदनुमानसाध्यग्रहप्रतिरोधमात्रं क्रियते किं वा क्षित्यादिकर्तृत्वतन्निष्ठसकर्तृकत्वयोः व्यापकत्वेन गृहीतसर्वज्ञत्वतत्कर्तृकत्वाभावसाधकत्वेन क्षित्यादौ सकर्तृकत्वानुमितिप्रतिरोधः क्रियते । आद्ये प्रथमस्येश्वरानुमानस्य न काचित्स्थानिः । तत्र अस्मदादिवैलक्षण्येनेश्वरस्यापि सिद्धेः । द्वितीये क्षित्यादिकर्ता न सर्वज्ञ इत्यस्याभयासिद्धिः । क्षित्यादिकमसर्वज्ञकर्तृकं सकर्तृकत्वादित्यनुमानस्य पक्षे हेत्वासिद्धिः । प्रतिपक्षानुमाने प्रथमानुमानस्यैवालब्धशरीरत्वात् तथा चानयोर्दुर्लभत्वेन न सर्वज्ञत्वतत्कर्तृकत्वसाधकानुमानप्रतिबोधकतेति आदिपदेनेश्वरानुमानस्यागमसाहाय्यकथनेनैतदनुमानस्येश्वरसाधकत्वस्य स्वयमेव विष्णुतत्त्वनिर्णये उक्तत्वाद्वा तस्य साधकत्वोक्त्या विरोध इत्यपि निरस्तं । आगमसाहित्यासाहित्यदशाभेदेनोक्तिद्वयव्यवस्थायाः व्यंजितत्वादिति । केचिन्तु किं कर्तृत्वस्यैवासर्वज्ञत्वादिरूपत्वादसर्वज्ञत्वनिषेधकेन सत्प्रतिपक्ष उक्तोक्तरीत्या परंपरया । नोभयथाप्येतत्साम्यं प्रकृतानुमानस्येति वक्तुमाद्यं तावन्निराह । मिथ्यात्वसाधन इत्यादिना । द्वितीयं शंकेते । य इति । तथापि वैषम्यमुपपादयति । प्रकृत इति ।

तथा च वैषम्यमेवेति भावः । अस्य च मिथ्यात्वानुमानसाधकानुमानस्य चाभयासिद्ध्यदिना आभयासिद्धिमूलकासामान्यासिद्धिस्तन्मूलकं चासत्त्वमिथ्यात्वयोरैक्यस्थापनं । ततश्चासत्त्वनिरासकहेतुना सत्प्रतिपक्ष इति क्रमेण निराकरणादित्यर्थः । ईश्वरानुमानवैषम्योपपादनमात्रेण प्रकृते यद्येनाविशिष्टमित्यभिप्रेतापादकस्य परिहृतत्वेनेश्वरानुमानसदसत्त्वविचारस्यानवसरात्स न कृत इति व्याचक्षते । ननु सत्त्वावच्छिन्नभेद एव यद्यसत्त्वं

स्यात्तदा भवेदस्य सत्प्रतिपक्षत्वं । तदेव न किंतु निरुपाख्यत्वं । उपाख्यत्वं तु अखंडो धर्मः । असद्भाववृत्तस्तदभावो निरुपाख्यत्वं शब्दवृत्त्यविषयत्वं वा तत् । ब्रह्मणो वाच्यत्वाभावेऽपि लक्षणागोचरत्वान्नासत्त्वापात्तिः । एतेन यद्यसत्त्वमर्थक्रियाकारित्वाभावः तर्हि तदवच्छिन्न-भेदो अर्थक्रियाकारित्वमेव । तच्च शुक्तिरूपे रजतोचितक्रियारहिते प्रत्यक्षबाधः । तस्यापि \* कथंचिदर्थक्रियाकारित्वमिति पक्षस्तु (ज्ञान एव शक्तिविशेषोपपादनेन) निराकरिष्यते । तथात्वेपि वा सौगताभिमतस्य सत्त्व्यातेर्निराकरणाभावः । तेनापि शुक्तिरजते भवदुक्करीत्या यथाकथंचित् ज्ञानावच्छेदकतया अर्थक्रियाकारित्वस्यानिवारितत्वात् असत्त्वेनाभ्युपगते जगति अर्थक्रियाकारित्वस्याभ्युपगतत्वाच्च । नाप्यपरोक्षप्रतीत्यविषयत्वं प्रतीत्यविषयत्वं वा तदवच्छिन्नभेदस्यापरोक्षप्रतीतिविषयत्वरूपतया स्वार्थानुमापकस्य सिद्धिसाधनताप्रतीतत्वस्य धर्मादावपि भावेन व्यभिचारः । अपरोक्षतया प्रतीतत्वस्य हेतुत्वे साध्यावैशिष्ट्यं । असत्त्वस्य प्रतीतत्वाभावरूपत्वे स्फुटं साध्यावैशिष्ट्यं । सर्वस्याप्यस्य शून्यवाद्यभिमततया शून्यवाद्युक्ताद्वैलक्षण्यस्य शुक्तिरजते जगत्प्राप्त्यसिद्ध्याऽर्थतिरात् । शुक्तिरजता दाबुक्तग्रहवतां लौकिकानां मतांतरानुयायिनां चालीकमसदिति व्यवहारस्य सत्त्वेन भवदभिमतानुमानेनापि तस्यैव धर्मस्य सिद्धिप्राप्त्या पूर्वोत्पन्नग्रहेऽप्रामाण्यग्रहानुत्पादनेनैतत्साधनस्याकिंचित्करत्वाच्च । नापि सत्त्वेन प्रतीत्यनर्हत्वं । तच्च सत्तादात्म्याभावः तेन गुरुत्वादावतींद्रिये इदं सदिति प्रात्यक्षिकप्रतीत्यभावेऽपि न क्षतिः । तस्यापि फलाद्यवच्छिन्नसद्रूपचित्तेवाध्यस्तत्त्वेन सत्तादात्म्याक्षतेः । एवं च शुक्तिरजतादेरसत्त्वग्रहवतां तादृशसत्तादात्म्यस्यासिद्धत्वेन प्रतीतत्वप्रत्यक्षप्रतीतत्वादिलिङ्गैस्तादृशासत्त्वाभावरूपसत्तादात्म्यानुमितिर्विशेषग्रहवतां परीक्षकाणामुपपद्यत इति । तत्र सत्तादात्म्यस्य भेदप्रतियोगितावच्छेदकसत्त्वघटितत्वे तदघटितत्वे वा दूषणानां पूर्वमुपपादितत्वादिति निरस्तं । निरुपाख्यत्वरूपासत्त्वाभावरूपसोपाख्यत्वस्यैव साध्यत्वेन तस्य च भेदप्रतियोगितावच्छेदकसत्त्वापेक्षयाऽतिरिक्तत्वेन व्याघातादिभिरह्यादित्यत्राप्येतदेवोत्तरं । अस्य चेति । मिथ्यात्वान्यनिरुपाख्यत्वानिष्ठस्य प्रकृतसाध्यरूपभेदप्रतियोगितावच्छेदकत्वेनाभिमततासत्त्वतादात्म्यस्य पूर्वोक्तरीत्या परामर्शः । चोप्यर्थः । § असत्त्वव्यवहारगोचरव्यावृत्ताभ्रयासिद्ध्यादिना निराकरणादित्यर्थः । आदिपदेन प्रमाणाभावपरिग्रहः । पंचम्याः पूर्वोक्तान्वयः । यदवच्छिन्नभेदः प्रतीत्यन्येन साध्यः मिथ्यात्वस्यैव तादृशासत्त्वरूपत्वेनेत्यर्थः । इदमुक्तं भवति । सोपाख्यत्वं नाम कश्चिदखंडो धर्मः सद्यवहारगोचरेष्वेव स्वीक्रियते उतान्येष्वपीति । आद्येऽपि परीक्षादिप्रवृत्तावपि यन्नासद्यवहारभाणि किंतु सर्वथैव यत्सद्यवहारालंबनं तत्रैवोत कदाचित्सद्यवहारगोचरेष्वपि । आद्ये शुक्तिरजतादेरतथात्वेन घटादेरेव तथाभूततया परीक्षादिनाऽसदेवरजतमभादिति सद्भेदग्रहवता तत्र निरुपाख्यत्वस्यैव गृहीतत्वेन तत्र तदवच्छिन्नभेदसाधने सत्प्रतिपक्ष एव (बाध एव) । द्वितीये शशविषाणादेरपि शब्दादिना सत्त्वेन प्रतीति संभवात् । निरुपाख्यत्वस्य सर्वथा सत्त्वेन प्रतीतिरपरोक्षप्रतीतिर्वा नास्ति । तादृशासद्विशेषे पर्यवसन्नत्वेन तद्भेदसाधने शशविषाणादिरूपासद्विशेषभेदसाधनवदर्थतिरत्वात् । शून्यवादि लौकिकादिसिद्धालीकादिव्यवहारविरोधिधर्मस्यासाधनात् । उक्तधर्मस्य सत्त्वेन प्रतीतिविषयत्वाभावापरोक्षप्रतीतिविषयत्वाभावसमानियतत्वेन तदभावस्य सत्त्वेन प्रतीतिविषयत्वापरोक्षप्रतीतिविषयत्वमात्रे पर्यवसानात् । तृतीये सोपाख्यत्वस्य सर्वसाध्याख्यापत्त्या तदभावरूपनिरुपाख्यत्वस्यैवासिद्धिप्रसंग एवेति न तदवच्छिन्नभेदा-

सिद्धिः । उपाख्यत्वस्याप्युक्तप्रतीतिविषयत्वाद्यतिरिक्ताखंडधर्मरूपत्वे मानाभावा-  
 ष्वेति । अथ शब्दवृत्तिविषयत्वरूपोपाख्यत्वाभावरूपासत्त्वाभावः साध्यत इति चेन्न ।  
 तथात्वेपि तस्य शब्दवृत्तिविषयत्वरूपस्यासत्त्व्यातिवादिना सौगतविशेषेण पुरुषांतरेण  
 चेदं रजतमिति व्यवहाराद्यनुपपत्त्या स्वीकृतत्वेनासत्त्व्यालीकत्वादिव्यवहारविरोध्य-  
 निर्वचनीयत्वासिद्ध्या पूर्ववदर्थान्तरतापत्तेः । नच तस्यासत्त्वविरोधं जानतः परीक्ष-  
 कस्य तत्त्वज्ञाने असत्त्वबुद्धिव्यवहारादयो निवर्तत इति वाच्यं । सद्द्विविक्तत्वरूपासत्त्वसा-  
 मानाधिकरण्यस्य भवतैवांगीकृतत्वेन तदन्यस्य सत्त्वाभावाद्यतिरिक्तस्योपाख्यत्वाविरोधि-  
 नो असत्त्वरूपधर्मस्याश्रयासिद्ध्या शुक्तिरजतादिवैलक्षण्येन तद्धर्माश्रयग्राहकप्रमाणाभा-  
 वेनादिपदोपात्तव्याहत्यादिना निराकरणादेव तदप्ययुक्तमित्यर्थकतयैतदेव वाक्यमुत्तरं ।  
 तादृशधर्माश्रयसद्द्विलक्षणलक्षणे प्रत्यक्षाप्रसक्तौ तस्य शुक्तिरजतादिवैलक्षण्यसिद्ध्या-  
 पत्त्यैद्रियसंनिकर्षासंभवेन च प्रत्यक्षाभावादत एव लिंगाभावाच्छब्देनापि तदबोधने  
 प्रमाणसामान्यस्यैवाभावेन धर्मिणं विहाय तादृशधर्मस्येतरव्यावृत्ततया बुद्ध्यावनारोहे  
 तदवच्छिन्नभेदसाधनायोगः । अवृत्तित्वेन तादृशधर्मग्रहे तदभावस्य केवलान्वयितया  
 तत्साधनं प्रमेयत्वादिसाधनवदकिंचित्करमर्थान्तरप्रसंगात् । भेदसाधनार्थं तादृशधर्मा-  
 श्रयस्य शब्देनैव व्यवहृततया अस्य शब्दविषयत्वविरोधोक्तेर्व्याहतत्वाच्च । नच शब्द-  
 जन्यानुभवाविषयत्वेऽपि लक्षणया योगवृत्त्या वा विकल्पसंभवेन व्यवहारनिषेधयोः संभ-  
 वान्न व्याहृतिरिति वाच्यं । अस्याग्रे निराकारिण्यमाणत्वादयं पक्षोऽत्यसमंजस इति भावः ।  
 उत्पत्तिमत्त्वाभावः कालसंबन्धाभावो वा यद्यसत्त्वं तदभाव उत्पत्तिमत्त्वकालसंबन्धित्वरूप  
 इति त्रैकालिकनिषेधप्रतियोगित्वादिरूपहेतुसाध्यत्वेन गृह्यमाणे कालसंबन्धघटितोत्पत्तेः  
 कालसंबन्धस्य च व्याहतत्वादिना च पूर्वमेव निराकृतत्वात् सौगतमतावैलक्षण्यञ्च ।  
 प्रतीतत्वमापरोक्ष्येण प्रतीतत्वं सत्त्वेन तथा प्रतीतत्वमित्येतेषां नित्येषु घटत्वसत्त्वादिषु  
 व्याभिचार इत्येता दिक् । कश्चिदनिर्वचनीयस्थापनाय बह्वृक्त्वाऽनिर्वचनीयं साधित-  
 मित्याभिमानेन तस्मादेवमनिर्वचनीयत्वप्रसिद्धौ भेदे अनिर्वचनीयत्वादिविकल्पस्य  
 तन्मूलकप्रश्नादेशोपपन्नत्वाद्विकल्पेन दूषणमपि संभवतीति बोध्यमित्येतनोपसंहृत्य  
 नच धूमत्ववन्मिथ्यात्वमित्यादिमूलटीके कटाक्षीकृत्योक्तत्वात् । मिथ्याशब्दस्य सद्द्वि-  
 लक्षणत्वमेवार्थः । तच्चात्यन्तासदनिर्वाच्यसाधारणं । नच सामान्यस्य सदसदुभयवृत्ति-  
 त्वायोगः । पटात्यन्ताभावप्रतियोगितायाः सदसत्साधारण्यस्य त्वयैव वाच्यत्वात् । प्रति-  
 योगिताः प्रतियोगिभेदेन भिद्यन्ते । अतो नैकस्योभयसाधारण्यमिति चेत् पूर्वोक्तभावप्रति-  
 योगित्वरूपमिथ्यात्वस्याप्यनुभयसाधारण्यमक्षतमेव । किंच किंबहुना धूमत्वसाध्यमपि  
 व्यावहारिकप्रातिभासिकसाधारण्यमेवेति स प्रष्टव्यः किमनेनैतद्व्यर्थस्य दूषणमुक्तं भव-  
 तीति । आश्रयासिद्ध्या सामान्यं न संभवतीत्युक्तिखंडनद्वारा सामान्यसिद्धिपरिशेषादेः  
 स्थापनमिति चेत् । न ह्येतद्वीकायां मूले चासति सति च कोऽपि धर्मो मिलित्वा नास्ती-  
 त्युक्तं । ज्ञेयत्वादेरेवांगीकृतत्वात् । अत एव सैत्थांतिकानामपि परस्परविप्रतिपत्तिगोचरं  
 प्रामाणिकप्रतियोगिकोऽपि भवत्यत्यन्ताभाव इति पक्षमाश्रित्य पटात्यन्ताभावप्रतियोगितायां  
 सदसत्साधारण्यप्रदर्शनमचातुर्यमूलकमेव । नच तद्युक्तमपि एकस्यैव पटात्यन्ताभावस्य  
 प्रतियोगितायाः सदसदुभयसाधारण्यस्य प्रामाणिकप्रतियोगिकाभाववादि सैत्थांतिकेना-  
 प्यनंगीकृतत्वात् । प्रतियोगितावच्छेदकीभूतपटत्वस्य सदसदुभयवृत्तित्वस्य तेनाऽप्यनं-  
 गकृतत्वात् । पटात्यन्ताभावप्रतियोगिता सत्सु पटेष्वेव स्वीकृता । दंडजन्यपटो नास्तीति

( टीका ) नन्वसदनिर्वचनीये द्वे अपि न स्तः । ततो नरखरविषाणयोर्विषाणत्ववदिति निदर्शनीयं । धूमस्तु बाष्पारोपित एव नास्ति । न त्वितरः । तत्कथं धूमत्ववदित्युदाहृतम् । मैवं ।

प्रतीतिसिद्धाभावप्रतियोगिता त्वसति तेन स्वीकृता । किंतु टीकामूलयोः पूर्वोक्तास्मद्याख्यारीत्या स्वरसत एव ग्रंथलभ्यो अनिर्वचनीयस्यासद्विलक्षणत्वादिना सिद्धेः सद्विविक्तत्वस्यानिर्वचनीयासदुभयसामान्यत्वग्रहो न संभवतीत्यादिरूपोऽभिप्रायः । अत एव टीकायामनिर्वचनीयस्यैवाभावादिति विहाय प्रागितो अनिर्वचनीयस्यैवासिद्धत्वादिति न चाश्रयाभावे सामान्यं भवतीत्यनुक्त्वा न चाश्रयासिद्धौ सामान्यं सिद्धं भवतीति चोक्तं । एवं बहुष्वेतत्प्रघट्टिकास्थवाक्येषु ज्ञातत्वावच्छिन्नबोधकसिद्धपदप्रयोग एव कृतः । मूलेपि नच धूमत्ववन्मिथ्यात्वमिति सामान्यमस्तीत्यनुक्तोभयसंप्रतिपन्नमित्यनेन सामान्यत्वाभिमतस्यानिर्वचनीयत्वसिद्धेः प्राक्ज्ञातत्वनिराकृतावेव निर्भरः कृतः । तस्मात्स्वमतेन तस्य वस्तुतः सामान्यरूपत्वोपपादनमुक्तमूलटीकाशयापरिज्ञानविजृम्भितमेव । यदपि प्रतियोगिता प्रतियोगिभेदेन भिद्यत इत्यादिना तस्य सामान्यरूपत्वाभावशङ्कनं तत् कस्य रीत्या वक्तव्यं । अप्रसिद्धविशेषणत्वोपपादनमारभ्य नैय्यायिकरीत्याऽस्य ग्रंथस्य प्रवृत्तत्वात्तस्यैव रीत्येति न तावद्युक्तं । पटात्यंताभावप्रतियोगितायाः सदसत्साधारण्यस्य नैय्यायिकानभिमतत्वेन पूर्वं तस्य तत्प्रतिबंधगोचरत्वात् तन्मतानुसरणे नैय्यायिकं प्रति पूर्वोक्तत्वदुक्तिरसंगता । नापि मन्मतरीत्या । मन्मते सर्वस्यापि धूमत्वादेः प्रत्याश्रयं भिन्नत्वेऽपि विशेषशक्त्या सामान्यव्यवहारनिर्वाहकत्वप्रयुक्तसामान्यरूपत्वस्यांगीकृतत्वेनाश्रयभेदेन भेदस्य सामान्यरूपत्वाखंडकत्वात् । एकस्योभयवृत्तित्वाभावशङ्कायाः प्रकृते अनुपयोगात् । घटत्वपटत्वादिधर्मांतरेषु क्लृप्तरितेरत्रापि संभवात् । नापि तदस्थस्य सिद्धांतिमतानभिज्ञस्य कस्यचिदाशङ्केयमिति साप्रतः । तथात्वे सिद्धांतिमतप्रदर्शनपूर्वकं तं प्रति स्वोक्तस्योक्तप्रतियोगित्वस्य सामान्यरूपताव्यवस्थापनस्यैव कर्तव्यतया मिथ्यात्वस्याप्यनुभयसाधारण्यादिति । मिथ्यात्वस्योभयसाधारण्याभावरूपसामान्यत्वाभावकथनस्यानुपयोगात्पूर्वोक्तार्थव्याहृतत्वाच्चायुक्तमेव । तद्वाक्ये सद्विलक्षणत्वरूपमिथ्यात्वमुपक्रम्य पूर्वोक्तप्रतियोगित्वरूपमिथ्यात्वेत्युक्तिस्तु त्रैकालिकनिषेधाप्रतियोगिरूपसद्विलक्षणं तादृशप्रतियोगित्वरूपमेवेत्याशयश्चेत्कथंचिद्युक्ता । किंच किंबहुनेत्यादिना यदुत्तरमूलटीकादूषणमुत्प्रेक्षितं तदाभासत्वव्युत्पादनमुत्तरमूलटीकाव्याख्यावसरे स्फुटीभविष्यतीत्यलं । ननु धूमत्वदृष्टान्तेनेदं लभ्यते । यथा धूमत्वरूपसामान्यस्योचिताश्रयस्यैकस्य सत्त्वेन सिद्ध्या अन्यस्य तथात्वेनासिद्ध्या तदुभयसाधारण्यं धूमत्वस्य न गृह्यते । तथा मिथ्यान्वरूपधर्मस्याप्यसदनिर्वचनीययोर्मध्ये एकस्य सत्त्वेन (ग्रहविषयत्वेन) ग्रहविषयत्वादपरस्यातथात्वादुभयानिरूपितसामान्यरूपत्वग्रहो न घटत इति तद्युक्तं । स्वमते तस्याभावात् । उभयासंप्रतिपत्तेरपि स्वमतासंप्रतिपत्त्यैव निर्वाह्यत्वादित्याशयेन शिष्यः शङ्कते । नन्विति । न स्तः सत्त्वेन ग्रहाविषयावित्यर्थः । स्वमत इत्यादि । निदर्शनीयमिति । दृष्टान्ते अत्यंतानुरूपस्य भूषणत्वात्तं विहाय किंचिद्विरूपशालिनो दृष्टान्तपथानुसरणे बीजाभावादिति भावः । उपान्तस्य कथं तद्वैरूप्यमित्यतस्तदुपपादयति । धूमस्त्विति । नास्ति सत्त्वेन ग्रहाविषयः इतरः शस्तवधूमः ननु सत्त्वेन ग्रहाविषयो न किंतु तथात्वेन ग्रहाविषय एवेत्यर्थः । असदिति ।

(टीका) असदिति निर्देशस्य प्रतियोगिप्रधानत्वे व्यक्त्यभावमात्रे दृष्टान्तत्वोपपत्तेः । निषेधप्रधानत्वे तु तस्य सत्त्वेन सुतरां युक्तत्वात् ।

। निर्देशम्येति । मूले न्यूनताभंगायासदनिर्वचनीययोरिति पूरणीयतया तद्वदकासत्पदस्येत्यर्थः । प्रतियोगीति । त्रैकालिकनिषेधप्रतियोगीत्यर्थः । व्यक्त्यभावमात्रे इति । भवदुक्तपर्यंतं तात्पर्याभावेन सामान्यत्वग्रहे यादृशरूपेणाश्रयग्रहोपेक्षितः तदभावमात्र इत्यर्थः । स च ग्रहः प्रकृते असद्विलक्षणत्वेनानिर्वचनीयविषयक इति पूर्वमुपपादितं । दृष्टान्तदाष्टांतिकभावे सर्वात्मना आनुरूप्यनियमाभावसूचनायैव मूले धूमत्वमेवोपात्तमिति हृदयं । निषेधप्रधानत्व इति । नञः प्रसज्यप्रतिषेधत्वे धात्वर्थसत्ताप्रतियोगिकाभाव एव प्रतीयते । अन्यदधिकं पूर्वमेवावेदितं । सुतरामिति । असत्पदार्थभूताभावस्य सत्त्वादननिर्वचनीयस्यासत्त्वादित्यर्थः । नन्वेतदयुक्तं । सद्विविक्तत्वस्यासदनिर्वचनीयसाधारण्यमभ्युपेत्यासद्भेदसाधनेनानिर्वचनीयस्य साधितत्वेनासत्पदेनालंकारस्यैव प्रकांततया तत्साधारण्यमेव मिथ्यात्वस्य खंडनीयम् । अनलीकाभावसाधारण्यखंडनस्यानुपयुक्तत्वात् । शुक्तिरजतादिमात्रेऽनिर्वचनीयत्वविवादस्य जगत्सत्तामभ्युपगम्य प्रवृत्ततयेदानीं मिथ्यात्वस्याभावसाधारण्यस्य तेन वक्तुमशक्यतया तत्खंडनस्यानुक्तोपालंभनरूपत्वापत्तेश्चेति चेन्न । यतोऽस्त्यत्र निगूढो ग्रंथकृतो अभिप्रायः । उत्तरत्र भावाभावविलक्षणत्वरूपानिर्वचनीयत्वे आगमप्रामाण्यं निराकरिष्यति । पूर्वमपि तस्याप्रकांतत्वे अन्यत्र प्रत्यक्षानुमाने निराकृत्य प्रमाणसामान्याभावबोधनाय तत्रागममनिराकृत्यान्यत्र प्रत्यक्षादिकमनिराकृत्यागममात्रनिरासे प्रमाणसामान्याभावस्य कुत्राप्यनिरूपितत्वेन नचानिर्वचनीये किञ्चिन्मानमित्यस्यानुपपादितत्वेनासंगतिप्रसंगात् । अतो भावाभावविलक्षणत्वं सत्यासत्यविलक्षणत्वं मिथ्यात्वादिकं यद्यदनिर्वचनीयत्वमभिमतं तत्सर्वं आदित एव प्रकातं । तथा च भावाभावविलक्षणत्वरूपसाध्येष्यप्रसिद्धविशेषणता तुल्या । सत्त्वासत्त्व इत्यनुमानेपि सत्त्वासत्त्वशब्दौ विकल्पेन भावाभावत्वपरावपि प्रत्येकं सदसत्त्वाभ्यां विचारपदवीं न यत् गाहते तदनिर्वाच्यमाहुः वेदांतवादिन इति । परोक्तावपि सत्त्वासत्त्वशब्दावेवमेव । तथा च प्रकृतानुमाने सद्विविक्तत्वरूपमिथ्यात्वसाधकानुमानवाक्यमपि विकल्पेन भावविलक्षणत्वरूपप्रकृतोपयोगिणारिभाषिकमिथ्यात्वतात्पर्यकमपि तादृशपारिभाषिकमिथ्यात्वस्येदानीं परेणाभावस्वीकारे बाधकाभावेन तस्याभावानिर्वचनीयोभयसाधारण्यमंगीकृत्यानिर्वचनीयसिद्ध्यर्थं सत्त्वेन प्रतीयमानत्वहेतुना सत्पदार्थभूताभावविलक्षणत्वसाधनपक्षेऽपि तस्योभयसाधारण्यं निराकृत्य सत्प्रतिपक्षोऽप्यस्य मूलस्याभिप्रेत एव । तथा चैतत्पक्षे दृष्टान्तदाष्टांतिकयोरानुरूप्यं सुतरामित्युक्तं युक्तमेव । अत एव निषेधप्रधानत्व इत्यनेनाभावसामान्यग्रहणं कृतं । अन्यथा अत्यंतभावस्यैव ग्रहणेऽत्यंतभावभावोभयवैलक्षण्यस्य प्रागभावादौ सत्त्वस्य सर्वांगीकृतत्वेनानिर्वचनीयत्वरूपत्वाभावात् अप्रसिद्धविशेषणत्वाद्यसंगतेश्च । एवं चासदिति निर्देशस्येत्यनेनानुमानवाक्यस्थस्यात्र पूरितस्य च सर्वस्यासच्छब्दस्य ग्रहणं । केचित्तु अनुमानवाक्यस्थासच्छब्द एव निर्देशस्येत्यनेन विवक्षितः । उभयस्मिन् सदसतोः संप्रतिपन्नं सम्यग्रहाविषयीभूतमित्यर्थकस्योभयसंप्रतिपन्नपदस्यावृत्त्यैव विवक्षितार्थसिद्धावत्र पूरणे प्रयोजनाभावात् । अनुमाने त्वेकस्यासच्छब्दस्यार्थनिरूपणे सच्छब्दस्तद्विरुद्धार्थकतया गृह्यत एवेति तदर्थोऽपि न निरूपित इत्याहुः । इत्थं चैतादृशानिर्वचनीयाभिप्रायेण सुतरामित्येतद्युक्तमेवेति । प्रतियोगिप्राधान्यपक्षेऽप्यानुरूप्याग्रहेष्याह । बाष्पपूरीति । धूलिषत्ववदितिमूले सामान्यत एवोक्तत्वादुक्तव्याख्यानेऽपि न किञ्चिद्वाचक-

( टीका ) बाष्पधूलीमशकमालाद्यारोपितधूमेषु धूमत्ववदिति वा व्याख्येयम् । ननु बाष्पारोपितधूमेऽपि धूमत्वसामान्यांगीकारे को दोष इति चेत् तदा पर्वतस्याग्निमत्त्वे साध्ये प्रयुज्यमानं धूमवत्त्वं बाष्पारोपितधूमेन निराग्निकेऽपि हृदादौ वर्तमानेन निमित्तेनाग्निव्यभिचारि स्यात् । नच तेन तदग्निं व्यभिचरति । निःशंकलोकव्यवहारहेतुत्वादित्याह । नच बाष्पारोपितधूमेन धूमवत्त्वं व्यभिचरति । बहुलोर्ध्वतादिवदाभासविवेकोपि बर्हि प्रति प्रयोजक इति चेत् । तर्हि प्रयोक्तृणां लौकिकानामभिप्रायमनुरुध्येदमाश्रीयते किंवा स्वाभ्युपगतसामान्यनिर्वाहार्थं । नाद्यः । तदभावात्लौकिका हि धूमवत्त्वस्यानैकांत्ये चोदिते धूम एवासौ न भवतीति प्रतिवक्तारो भवन्ति । अन्यथा तदन्यत्वे सतीत्यवश्यम् ।

मिति भावः । ननु पृथिवीवज्जलं गंधवन्नेत्यनेन यथा पृथिवी गंधवती तथा जलं गंध-  
वन्नेति यथा बोधस्तथाऽनेनापि वाक्येन धूमत्वं यथोभयसंप्रतिपन्नं सामान्यं न तथा  
मिथ्यात्वमपीत्यर्थो लभ्यते । तथात्वे धूमत्वस्य व्यतिरेकदृष्टांतत्वमेव । तथात्वे न कोऽपि  
ह्रेशः । तथाच धूमत्वस्यान्वयदृष्टांतत्वेन व्याख्यानं कृत्वोक्तप्रयासकरणं विफलमिति चेन्न ।  
एवं सति बाष्पारोपितधूमसाधारण्याभावस्यैतन्मूलेनालाभे तत्रापि तत्स्वीकारेण दृष्टांता-  
सम्मतिशंकानुदयेन बाष्पारोपितधूमे धूमत्वस्वीकारे दंडप्रदर्शकस्योत्तरमूलस्यानुत्थानप्र-  
संगेन व्यतिरेकदृष्टांतत्वपक्षे मिथ्यात्वे सामान्यत्वाभावसाधकस्याश्रयाभावरूपहेतोर्दृष्टां-  
तमाहिम्ना लब्धत्वाभावेन पृथक् तदनुक्त्या मूलकृतां न्यूनतापातेन च तत्परिजिही-  
र्षया टीकाकृतैवं व्याख्यातत्वात् । उत्तरमूले बाष्पारोपितधूमे धूमत्वांगीकारे बाधकोक्ति-  
बलादेव पूर्वं बाष्पारोपितधूमाभावप्रयुक्तो धूमत्वस्य तत्साधारण्याभाव इत्ययमर्थो  
लभ्यत इतीदानीं न मूलस्य न्यूनतयवधेयम् । प्रयुज्यमानं पंचम्यंतप्रतिपाद्यं  
धूमवत्त्वं धूमः निमित्तेनेति मूलस्थधूमपदोत्तरद्वितीयार्थविवरणं । निःशंकमिति । तथा च  
स्फुटत्वान्मूले व्यभिचाराभावे हेतुनुक्तिर्न दोषायेति भावः । बहुलोर्ध्वतादिवदिति । विच्छिन्न-  
मूले शांताग्नौ धूमे च व्यभिचारवारणाय स्थितत्वादेव लोकानां न तथा प्रयोग इति भावः ।  
प्रतिवक्तार इति । अन्यथेति । धूमवत्त्वादिति हेतुवाक्यं प्रयुज्यानां बहुलोर्ध्वतादिविशिष्टधूमबोध-  
तात्पर्येणैवाभासान्यत्वविशिष्टधूमबोधतात्पर्येणापि धूमपदप्रयोगस्य सत्त्व इत्यर्थः ।  
अवश्यमिति । धूमवत्त्वादित्युक्तौ लौकिकानां वैदिकानां स्फुटतया बहुलत्वादिविशेषबोधक  
पदप्रयोगं विहाय धूमादित्येवोक्तिरित्यर्थमविदुषा केनचिद्व्यभिचारे चोदिते बहुलत्वादिकं  
हेतुविशेषणं । परंतु स्फुटत्वादस्माभिर्नोक्तमिति यथा वदन्ति तथा केनचिदविदुषा बाष्पा-  
रोपितधूमेन व्यभिचारे चोदिते आभासान्यत्वविशेषणमपि हेतुकोटिनिविष्टं । परंतु स्फुटत्वा  
दस्माभिर्नोक्तमिति वदेयुरित्यर्थः । ननु लौकिकानां तत्सदृशानां मदन्ववादिनां चाभास-  
विशेषरूपविशेषणादानं धूम एवासौ न भवतीत्यादिकं त्वपरीक्षामूलकं । न हेतुत्वपरीक्ष  
काणां तादृशविशेषणदाने बाधकं भवति । उक्तविशेषणदातृणां परीक्षकत्वादित्याभिप्रायकं



(टीका) न द्वितीयः । त्वदभ्युपगमस्यैव निर्मूलत्वात् । भ्रांतिप्रतिपन्नानामनिर्वचनीयत्वस्याद्याप्यसिद्धत्वात् ।

द्वितीयपक्षं प्रतिषेधति । न द्वितीय इति । त्वदभ्युपगमस्यैवेति । निर्मूलत्वात् निष्प्रामाणिकत्वात् । एव कारो लौकिकप्रतीतेर्निर्मूलत्वमपाकरोति । प्रत्युत लौकिकादिप्रतीतेरेव प्रत्यक्षादिप्रमाणमूलत्वात्तेषामेव परीक्षकत्वं तथैवापरीक्षकत्वमिति भावः । एतेन यत्केनचिदभिहितं किंच किंवहुना धूमत्वादिसामान्यमपि व्यावहारिकप्रातिभासिकसाधारणमेव यत्तु व्यावहारिकप्रातिभासिकसाधारणधूमत्वसामान्यं नाभ्युपगंतुं युक्तं । तथा सति वन्हौ साध्ये धूमादेर्व्यभिचारो पत्तेरिति तन्न । बहुलोर्ध्वतादिवज्ज्वलहारकालाबाध्यत्वादेरपि हेतुविशेषणत्वाभ्युपगमात् । तार्किकाभिज्ञैस्तदननुसरणं त्वनिर्वचनीयानभ्युपगमेनैव । अपरीक्षकैस्तदननुसरणं तु यथायर्थं । बाष्पारोपितधूमादेरसत्त्वनिश्चयादन्यथा वेति न परीक्षकैस्तथा वर्तितव्यमिति दिक् इति तदपास्तं भवति । त्वदभ्युपगमस्यैव निर्मूलत्वकथनेन तवैवापरीक्षकत्वसूचनात् । कुतो मदभ्युपगमस्य निर्मूलत्वमित्यत आह । भ्रांतीति । सर्वेषां लौकिकानामित्यादिः । अद्यापीत्यनेन त्वद्वाक्ये श्रद्धार्थानाग्रहाभावकालमुपलक्षयति । असिद्धत्वात् स्वार्थानुमानेन प्रत्यक्षादिनेति शेषः । अयं भावः । प्रत्यक्षेणानुमानेनाप्तवाक्यादिना वा बाधबुद्धिमतां भ्रांतत्वेन व्यवहारो लोके नास्तीति सर्वलोकसंमतं । नच तेषां बुद्धिरनिर्वचनीयत्वस्वरूपतृतीयप्रकारावगाहिनी भ्रांतिकाले सत्त्वेन बाधोत्तरं चासत्त्वे लोकैर्व्यवहियमाणत्वेनानिर्वचनीयत्वस्य लौकिकप्रमाणगम्यत्वात् । नहि तत् त्वद्वाक्याधीनश्रद्धादिकं विना घटत्वादिवत्प्रत्यक्षेण चक्षुरादिवदनुमानेन तन्मूलकाविश्वक्षितार्थं ज्ञानवदाप्तोपदेशेनापि प्रतीयते । अतः 'एकस्य प्रतिभातं तु कृतकान्नातिरिच्यते' इति न्यायेन त्वत्प्रतीतेरेवोन्मत्तप्रतीतेरिव भ्रांतित्वं वक्तुं युक्तमिति त्वदभ्युपगम एव निर्मूलक इति । यद्वा न केवलं त्वदभ्युपगमो निर्मूल इति कृत्वा तादृशविशेषणं न देयं । तद्वाऽपि व्यभिचारस्य परिहर्तुमशक्यत्वात् । अतस्तत्र धूमत्वानंगीकार एव युक्तः इत्याशयेनाह । भ्रांतीति । केषांचिदिति शेषः । असिद्धत्वादित्यतः परं चशब्दो अध्याहर्तव्यः । अनिर्वचनीयत्वस्य व्यवहारकालबाध्यत्वस्य । अद्येति ब्रह्मज्ञानप्राक्कालोपलक्षणं । अपिरभिव्याप्तौ सर्वस्मिन्नपि तादृशपूर्वकाले इत्यर्थः । अद्येति वर्तमानकालः समुच्चायकेनापि नापूर्वोत्तरकालाबुच्येते इति वा सर्वस्मिन् ब्रह्मज्ञानपूर्वकाल इत्यर्थः । योग्यतया बाधानुदयेनेत्यध्यान्वियते । असिद्धत्वात् अप्राप्तत्वात् । तथाच ब्रह्मज्ञानपूर्वकाले बाधानुदयेन केषांचिद्भ्रांतिप्रतिपन्नानां व्यवहारकालबाध्यत्वस्याप्राप्तत्वाच्चदभावादिति यावद्व्यभिचारवारणद्वारा स्वाभ्युपगमनिर्वाहरूपीद्वितीयपक्षनिर्वाहो न भवति । न केवलं स्वाभ्युपगमस्य निर्मूलत्वमिति । तथाच ब्रह्मज्ञानपूर्वकालेऽसंजातबाधभ्रमविषयबाष्पारोपितधूमे बन्धिव्यभिचारो दुर्वार इति भावः । ननु व्यवहारकालबाध्यत्वं नाम मूलाज्ञानोपादानकत्वं विवक्षितं । उक्तधूमस्य ब्रह्मज्ञानेन बाधेपि मूलाज्ञानोपादानत्वान्न व्यभिचार इति चेन्न । ब्रह्मज्ञानपूर्वकाले बाधानुदये तस्य मूलाज्ञानोपादानकत्वस्यैव युक्तत्वेन मूलाज्ञानोपादानकत्वे भानाभावात् । न चाविद्यातिरिक्तदोषजन्यत्वान्न मूलाज्ञानोपादानकत्वमिति वाच्यं । पूर्वं बाधानुदयेन तज्जनकानां दोषत्वस्यैवासिद्धेः । नच साक्षात् मूलाज्ञानोपादानकस्य बहिष्ठत्वेनाध्यक्षतो न दृष्टेति वाच्यं । तमस इव त्वन्मते दपपत्तेः । नच यत्पुरुषस्य तादृशभ्रमो जातः तस्य बाधानुदयेऽपि तदन्यस्याधिष्ठानतत्त्वज्ञानदतः तत्प्रतीतधूमे बाधितत्वग्रहात् व्यवहारकालबाध्यत्वं वर्तत एवेति न व्यभिचारः ।

विशेषणशरीरे तत्पुरुषीयत्वादेरनिविष्टत्वादिति वाच्यं । तथात्वे सर्वस्मिन् प्रपञ्चे इदानीं तत्त्वविचारकस्य बाधबुद्ध्युदयेन तादृशविशेषणाक्रांतधूमादीनामेवाप्रासिद्धेः। व्यवहारकाले मिथ्यात्वेनापरोक्षीकृतत्वनिवेशे तु चैत्रारोपितधूमे मैत्रेण मिथ्यात्वेनापरोक्षीकृतत्वायोगादसंजातबाधभ्रमगोचरे तत्र व्यभिचारो दुर्वार एव । नच तादृशभ्रमगोचर एव नास्तीति वाच्यं । सन्निपातादिरोगेण जायमानभ्रमगोचराणामेव सत्त्वात् संनिपातेन तस्य मृतत्वेन तस्य बाधबुद्ध्यनुत्पत्तेः। नच तेषां प्रातीतिकानां प्रतीत्यपगमे स्थित्ययोगेन नष्टत्वाद्विनाशि त्वरूपबाध्यत्वमस्त्येवेति वाच्यं । धूमादेर्व्यावहारिकस्यापि विनाशित्वेन अस्तित्वापत्तेः । अपि च व्यवहारकालाबाध्यत्वरूपसत्त्वविशिष्टार्थग्राहकत्वरूपव्यावहारिकप्रामाण्यावगाहिज्ञानाभावे बाष्पारोपितधूमार्थं प्रवृत्त्याद्यनुपपत्त्या प्रामाण्यमानाय साक्षिणा ज्ञानग्राहकेण ज्ञानांशे विशेषणतया भासमानधूमरूपार्थं व्यवहारकालाबाध्यत्वभाननिर्वाहाय प्रथमज्ञानेऽपि धूमांशे व्यवहारकालाबाध्यत्वारोपस्यावश्यकतया बाष्पारोपितधूमेपि व्यवहारकालाबाध्यत्वरूपविशेषणस्य सत्त्वात् तेन व्यभिचार एव । नच तत्र तस्यारोपितत्वेन न वस्तुतस्तस्य तदधिकरणत्वामिति वाच्यं । प्रसिद्धधूमेऽप्याध्यासिकसंबंधातिरिक्तसंबंधाभावेन तत्र तद्विशेषणवत्त्वाभावापातात् । स्वसमानसत्ताकतादृशविशेषणवत्त्वं तादृशसंसर्गवत्त्वं च प्रातीतिकधूमेपि तत्र प्रतीयमानव्यवहारकालाबाध्यत्वसंसर्गस्य प्रातीतिकत्वात् त्संसृष्टरूपेण तस्यापि प्रातीतिकत्वात् । शब्दानुमाभासेभ्योपि अनिवर्चनीयव्यात्यंगीकारे तु अयं धूमो व्यवहारकालाबाध्य इति वाक्याभासजनिते बोधे आनुमानिके च बाष्पारोपितधूमे भासमानस्य व्यवहारकालाबाध्यत्वस्य स्वरूपत एव कल्पितत्वाच्च अत्र नोक्तरूपं प्रामाण्यं । किंतु मिथ्यात्वेनाज्ञायमानधूमाद्यवगाहित्वरूपमित्याद्युक्तावपि सद्भजतं सत् धूम इत्यादिव्यवहारनिर्वाहायोक्ताबाध्यत्वरूपसत्त्वारोपो धूमादावारोपिते आवश्यकः । अत्यं ताबाध्यत्वरूपसत्त्वस्य प्रत्यक्षागोचरतायास्त्वयैव भाषितत्वात् । नच तत्रोक्तयोग्यानुपलब्ध्यनुपपत्तिरूपदोषस्यात्रापि साम्यात् व्यवहारकालाबाध्यत्वमपि कथं प्रत्यक्षविषय इति वाच्यं । तर्हि सन् घट इत्यादिव्यावहारिकावगाहिप्रत्ययस्य सद्भजतमित्यादिप्रातीतिकावगाहिप्रत्ययस्य गतिं भवानेव विभावयतु । अथैकक्रियाकारित्वादेरपि शक्तिरूपतयाऽर्ताद्रियत्वेन तद्भानेनापि तादृशप्रतीतिर्निर्वोदुमशक्यत्वात् । नच रूपादिर्हीनत्वेपि सद्रूपब्रह्मणः चक्षुरादिगम्यत्वांगीकारात्तत्तादात्म्यभानमात्रेण सन् घट इति प्रत्ययोपपत्तौ घटादावपि सत्त्वसंबंधो न भासत इति वाच्यं । अबाध्यत्वरूपसत्त्वपुरस्कारेण ब्रह्मणो अधिष्ठानतया अमाने सद्रूपविशिष्टब्रह्मतादात्म्याभासेन सन् घट इति प्रतीतेरनुपपत्तिरेव । वस्तुतः सदात्मकब्रह्मतादात्म्यभानमात्रात्सदित्याकारकत्वे वस्तुतो ज्ञानानंदादिरूपब्रह्मतादात्म्याध्यासबलात् ज्ञानं घटः आनंदो घट इत्याकारकत्वापत्त्या तादृशव्यवहारापत्तिः घटे सत्त्वमित्यादिव्यवहारानुपपत्तिश्च । एतेन सद्रूपविशिष्टब्रह्मतादात्म्याध्यासमात्रेण घटः सन् इत्यादिप्रतीतिव्यवहारयोरुपपत्तौ घटेपि सत्त्वसंसर्गो नाध्यस्यत इति निरस्तम् । उक्तप्रतीतिव्यवहारयोरनिर्वाहापरिहारात् सर्वत्र तत्त्वमोपहिततादात्म्याध्यासस्थले तत्त्वमसंसर्गाध्यासस्याप्यभावप्रसंगेनेदमादौ रजतत्वसंसर्गाध्यासस्य तत्र विनिगमकाभावरूपभवदुक्तयुक्तेश्चासंबंधत्वापाताच्च । सद्रूपोपहितस्याधिष्ठानतया भानांगीकारे तु अबाध्यत्वस्य भानानुपपत्तिस्तव दुर्वारैव । अथ मानांतरेण बुद्ध्युपासृढाबाध्यत्वं सन् घट इति बुद्धौ भासिते सिद्धांते ज्ञानस्य सन्निकर्षत्वाभावेऽपि तस्य स्मृत्यात्मकत्वांगीकारात् । नच ज्ञानद्वयात्मकता स्मृत्यात्मकाविद्यावृत्तिप्रमाणवृत्तिद्वयावच्छिन्नचिद्रूपज्ञानस्यैकत्वात् । तत

एव सत्तादात्म्यस्यापि घटे सिध्युपपत्तेः । अत्युद्बुद्धसंस्कारवशात्प्रत्यक्षानियमतो भानेन तत्रापि प्रत्यक्षाभिमान इति चेत्तर्हि व्यवहारकालाबाध्यत्वस्याप्येषैव गतिरस्तु । अपि च व्यवहारकालाबाध्यत्वस्य प्रसिद्धधूमादौ यादृशप्रत्ययबलात्सिद्धिः तथैव प्रातीतिकेपि सिद्धिर्भवत्येवेति सुस्थो व्यभिचारः । नन्वद्वैतचंद्रिकायां व्यावहारिकरजततादात्म्यस्य प्रातीतिके आरोपं प्राचीनोक्तं निराकर्तुं रजतत्वं व्यावहारिकरजतनिष्ठमेव प्रातीतिकेपि स्वीक्रियते । नच प्रातीतिकाद्यावहारिकस्य यत्कार्यं तदापत्तिः । व्यावहारिकत्वविशिष्टस्यैव कारणत्वाभ्युपगमात् । प्रातीतिकं तु न कुत्रापि कारणं । चिद्रूपात्तद्विषयकज्ञानादेव कार्योत्पत्तिसंभवात् । अत एव प्रतीतिविषयकाद्यावहारिकविषयकाच्चैकजातीयं कार्यमुत्पद्यते । संयोगविशेषणत्वादिसंसर्गस्थले तु व्यावहारिकप्रातीतिकसाधारणमेकं संयोगत्वविशेषणतात्वादिकमपरं व्यावहारिकसंयोगादिमात्रनिष्ठं स्वीक्रियते । तत्र व्यावहारिकधूमादिनिष्ठवन्धादिव्याप्तिशरीरे व्यावहारिकमात्रवृत्तिरूपावच्छिन्नसंसर्गो निविष्टः । तेन बन्धविशेषाधिकरणे धूमस्यारोपितस्थले मिथ्यात्वघटकतदभावस्य तत्र सत्त्वेपि तस्य प्रतियोगिव्यधिकरणत्वाभावेन प्रतियोगिव्यधिकरणस्वसमानाधिकरणाभावाप्रतियोगित्वस्य धूमे सत्त्वेपि न बन्धधूमव्याप्यता । साध्यसामानाधिकरण्यशरीरे व्यावहारिकसंसर्गस्य निविष्टतया व्यावहारिकसंबंधस्य प्रातीतिकधूमप्रतियोगिकसंबंधत्वविरहात् । तद्वद्वितसाध्यसामानाधिकरण्यविरहात् । यत्र बन्धिसमानाधिकरणे बाष्पधूमत्वभ्रमस्तत्स्थले तादृशधूमत्वाश्रयप्रतियोगिकत्वस्य बाष्पीयसंयोगे ऋत्वेपि धूमत्वविशिष्टप्रतियोगित्वविरहाद्यासिध्दकसाध्यसामानाधिकरण्यशरीरे च साध्यतावच्छेदकविशिष्टप्रतियोगिकसंबंधस्यैव निवेशात् तत्रापि व्याप्तिप्रसंगः । किंच साध्यसामानाधिकरण्यमपि व्यावहारिकविशेषणतयैव निविष्टमिति प्रातीतिकघटितस्य व्यावहारिकविशेषणतयाऽवृत्तित्वान्नातिव्याप्तिरित्युक्तं । तथा च तद्रीत्या व्यावहारिकसंयोगेन धूमत्वविशिष्टवन्निष्ठात्यंताभावप्रतियोगितावच्छेदकसाध्यतावच्छेदकस्य साध्यतावच्छेदकावच्छिन्नाभावसामानाधिकरण्यस्य हेतुतावच्छेदकावच्छिन्नानुयोगिकविशेषणतया वर्तमानस्य वा व्यभिचाररूपत्वं स्वीक्रियते । तथाच बाष्पे धूमत्वस्यारोपेपि तद्विशिष्टप्रतियोगिकत्वस्य तदीयव्यावहारिकसंयोगे अभावात्साध्याभावसामानाधिकरण्यस्य बाष्पनिष्ठस्य धूमत्वावच्छिन्नानुयोगिकव्यावहारिकविशेषणतया अवृत्तित्वाच्च न व्यभिचारप्रसक्तिः । आभासान्यत्वविशेषणदानस्यापि अत्रैव तात्पर्यं । अतो बाष्पारोपितधूमे धूमत्वांगीकारे न कोपि दोष इति चेत् अत्रापि वक्तव्यं । अयमपि प्रकारः किं लोकव्यवहारानुसारेणाश्रीयते उत स्वाभ्युपगमनिर्वाहाय । तत्रार्थं दूषयति । नाद्य इति । अन्यथा धूमवत्वमंगीकृत्य संबंधकृतवैलक्षण्येन व्यभिचारवारणस्याभिप्रेतत्वे तदन्यत्व इति शंककस्याभिप्रेतसंयोगविशेषणतादिनिष्ठं यत्संसर्गतावच्छेदकं संयोगत्वविशेषणत्वत्वादिकं बुद्धिस्थत्वात्तदिति परामुशति । तदनन्यत्वे तद्भेदे सति व्याप्तिघटकसंसर्गतावच्छेदके विद्यमाने सति सप्तमी चेयं विद्यमाने सतीत्यर्थः । इति एवं क्रमेण व्यावहारिकसंयोगादिनिष्ठवैजात्यपुरस्कारेणैव व्याप्तिशरीरे व्यभिचारशरीरे च संयोगादिनिविष्टोऽतो न व्यभिचार इत्येवं क्रमेणैवेत्यर्थः । अवक्ष्यन् वदेषुः । न स्वर्थं धूमो न भवतीति वदेषुरित्यर्थः । अन्यथा द्रव्यं प्रमेयादित्युक्ते केनचिद्गुणे व्यभिचारे चोदिते संयोगे नायं हेतुरित्यनुक्त्वा प्रमेय एवायं न भवति गुणत्वादिरिति वदत इति लोकानां मूर्खत्वापत्तिरिति भावः । द्वितीयं निराचष्टे । नेति त्वदभ्युपगमस्यैवेति । एवकार आत्यंतिकत्वं कैमुत्यं वा बोधयति । लोकप्रतीतिविरुद्धस्य बाष्पारोपिते धूमत्वाभ्युपगमस्यैवात्यंतमप्रामाणिकाभ्युपगम

रूपत्वे तन्निर्वाहाय कल्पनीयोर्यं सर्वलोकप्रतीत्यसिद्धस्तद्विरुद्धश्च प्रकारः सुतरामप्रामाणिक इति द्वितीयोपि प्रकारो न सम्यगिति भावः । ननु भ्रांतिप्रतिपन्नानां प्रातीतिकत्वेनासत्त्वा-  
योगात् अनिर्वचनीयत्वस्य सिद्धत्वात्तत्र धूमत्वादिके प्रतीतिबलात्सिद्धे व्याप्त्यव्याप्त्या  
दिव्यवस्थसिद्धये सर्वोपि प्रकारोऽन्यथानुपपत्त्या सिद्ध इत्यत आह । भ्रांतीति । प्रेक्षा-  
वतामसिद्धत्वादित्यर्थः । तेन भ्रांतानामविचारेण तत्सिद्धावपि तद्विज्ञानस्य भ्रमत्वात्तद्वि-  
पयीभूतार्थनिर्वाहाय सर्वापि कल्पना निर्मूलेति सिध्यति । ननु प्रेक्षावतां कुतो  
न सिध्यतीति चेच्छृणु । भ्रांतिविषये सद्विविक्तत्वेन प्रतीयमाने उपपत्त्यादिकं  
रजतत्वादिकं तत्संसर्गादिकं च परिकल्पयंतः तत्काल एव रजतत्वधूमत्वाव-  
च्छिन्नस्य लोकसिद्धविप्रतिपन्नव्याप्तिकस्य स्वसाध्येन सह व्यभिचारादिप्रसंगरूपबाध-  
कस्फूर्तैर्ज्ञेयसिद्धिर्भवति संभवेन तत्परिहाराय संसर्गतावच्छेदकेषु वैजात्यादिरूपाप्रामाणिकपरंपरा-  
कल्पनागौरवानुसंधानस्यावश्यकतया कथमनिर्वचनीयत्वसिद्धिः स्यात् । वक्ष्यमाणरी-  
त्या प्रतीतस्याप्यसत्त्वांगीकारपक्ष एव लाघवसंभवात् । लघुपक्षानादरेण गुरुपक्षस्य प्रकृते  
अंगीकारे गौरवस्य बाधकत्वमेवोच्छिद्येत । न हीदमनिर्वचनीयसिद्ध्युत्तरकालिकं येन फल  
मुखत्वेनादूषणं स्यादिति किंच व्यभिचारशरीरे व्याप्तिशरीरे च धूमत्वविशिष्टप्रतियोगित्व-  
निवेशे धूमत्वावच्छिन्नप्रतियोगिकव्यावहारिकसंबंधस्याप्रासिद्ध्याऽप्रसिद्धिः । संयोगादेर्धू-  
मत्वाश्रयप्रतियोगिकत्वमात्रोपगममात्रेण सर्वस्यापि धूमप्रकारकप्रत्ययस्य प्रामाण्यादिव्यव-  
स्थोपपत्तौ धूमत्वावच्छिन्नप्रतियोगिताकत्वस्य संयोगेऽंगीकारे मानाभावात् । स्वाभ्युपगम-  
निर्वाहाय विना प्रमाणं पदार्थकल्पनेऽतिप्रसंगात् । अस्तु वा तत्स्वीकारः तथापि हेतुतावच्छे-  
दकविशिष्टवैशिष्ट्यावगाहिपरामर्शतदुपलक्षितावगाहिपरामर्शाधीनानुमित्यौपयिकव्याप्त्यो-  
भिन्नतया आद्यायां हेतुतावच्छेदकविशिष्टप्रतियोगिकसंसर्गस्य द्वितीयायां तदुपल-  
क्षितसंसर्गस्यैव निवेशो युक्तः । उभयत्र व्याप्त्योरेकजातीयत्वे सर्वत्र विशिष्टप्रतियोगि-  
कसंबंधनिवेशे चैत्रत्वसाध्यमैत्रान्यत्वसामानाधिकरण्योपलक्षितचैत्रमैत्रौभयवृत्तिदं-  
डेहेतुकानुमितेः सल्लिङ्गकपरामर्शाधीनत्वापत्तिः । सर्वत्र हेतुतावच्छेदकोपलक्षितप्रतियोगि-  
कसंबंधनिवेशे च पूर्वोक्तस्थल एवोक्तसामानाधिकरण्यविशिष्टस्य सत्त्वेतुतया तत्रानु-  
मितिजनकपरामर्शप्रामाण्यस्य दुर्लभत्वापत्तिः । तथा च धूमत्वोपलक्षितस्य वन्हिनिरूपि-  
तव्याप्तिशरीरे तदुपलक्षितप्रतियोगिकसंबंधस्यैव निवेशस्यावश्यकतया तद्विरोधिव्यभि-  
चारस्यापि तथात्वावश्यकतया बाष्पे धूमत्वभ्रमस्थले धूमत्वोपलक्षितस्य बाष्पस्य व्याव-  
हारिकसंयोगेनैव न हृदादौ सत्त्वाद्यभिचार एव । साध्याभावसामानाधिकरण्यस्याप्युपलक्षि-  
तहेतुकव्याभिचारशरीरे हेतुतावच्छेदकावच्छिन्नत्वेनानिविष्टत्वात् । तदाश्रयगात्रे निविष्ट-  
त्वात् । अन्यथोक्तोपलक्षितदंडस्य चैत्रत्वादिव्यभिचारानिर्वाहापातात् । नच धूमत्वाश्रये  
माध्याभावसामानाधिकरण्यं न व्यावहारिकविशेषणतयाऽस्तीति वाच्यं । धूमत्वाश्रये  
वाष्पेवन्ह्यभावसामानाधिकरण्यस्य व्यावहारिकसंबंधेन सत्त्वात् । नच व्यावहारिकसंसर्गेण  
हेतुतावच्छेदकाश्रयो व्याप्तिशरीरे व्यभिचारादिशरीरे निविष्टः संसर्गश्च तादात्म्यं सम-  
वायो वत्यन्यदेतत् । इत्थं च बाष्पे धूमत्वं प्रातीतिकसंबंधेनैवास्तीति न तमादाय व्यभि-  
चारप्रसक्तिरिति वाच्यं । तथात्वे बाष्पे धूमत्वोपस्थले तत्र विद्यमानवन्हेः धूमव्या-  
प्यतावारणाय व्यावहारिकसंबंधेन साध्यतावच्छेदकत्वस्य साध्ये निवेशं विहाय तत्र-  
न्यसंयोगे विशिष्टधूमप्रतियोगिकत्वाभावाभ्युपगमेन तादृशधूमसामानाधिकरण्यस्य वन्हौ  
व्यावहारिकसंबंधेनासत्त्वोक्त्या परिहारस्यानुचितत्वापातात् । तादृशधूमत्वाश्रयीभूत

वाष्पसामानाधिकरण्यस्य व्यावहारिकसंबन्धेनैव सत्त्वेन तत्र विशिष्टनिरूपितसामानाधिकरण्यस्य प्रातीतिकार्थघटितत्वेनैव व्यावहारिकसंबन्धाभावे त्वयोपपादनीये वाष्पधूमत्वयोर्भयोरपि व्यावहारिकत्वेन प्रातीतिकतदुभयसंसर्गमुपादाय विशिष्टस्य प्रातीतिकार्थघटितत्वस्यैव तद्विजयतया तद्वारेणैवोक्तदोषवारणस्योचितत्वात् । किंच बाष्पे धूमत्वभ्रमानंतरं तादृशबाष्पसंयोगेनैव न्हदे यत्र धूमाभासस्य प्रातीतिः तदधिकरणे वन्हेः सर्वथाऽनारोपस्तत्रैव व्यभिचारः । तादृशाभासधूमे व्यावहारिकसंबन्धेनैव त्वया धूमत्वस्यांगीकृतत्वात् । तादृशधूमस्य व्यावहारिकसंयोगेनैव न्हदे प्राप्तेः । नच प्रातीतिके कथं व्यावहारिकसंबन्धः । धूमत्वस्य प्रातीतिकानुयोगिकत्वेन प्रातीतिकत्वस्यैव प्राप्तेरिति वाच्यं । भ्रमबाधयोर्वैयर्थ्यधिकरण्यमाशङ्क्य तत्परिहाराय भ्रमे हि व्यावहारिकरजतत्वस्य व्यावहारिकसंसर्गः प्रातीतिकरजते भासते । बाधकज्ञाने व्यावहारिकमिथ्यात्वस्य व्यावहारिकसंबन्धभानवदिति ग्रंथेन परेणैवोपपादितत्वेन प्रातीतिकानुयोगिकत्वस्य संबन्धप्रातीतिकत्वे अतंत्रत्वावगमात् । नच प्रातीतिकतादात्म्यसंसर्गेण धूमत्वोपलक्षितवाष्पप्रतियोगिकत्वस्य तत्संयोगे सत्त्वेपि व्यावहारिकतादात्म्येन धूमत्ववत्प्रतियोगित्वं न बाष्पसंयोग इति वाच्यं । तादृशधूमतादात्म्यापन्नवाष्पप्रातियोगिकत्वे संयोगस्य तादृशधूमप्रतियोगिकत्वानपायात् । अन्यथा नीलघटवति भूतले घटवन्नलिवच्चेति प्रातीतिर्न स्यात् । नीलस्य संयोगाप्रतियोगित्वात् । नच संयोगद्वयमेव प्रातीतिद्वयनियामकमिति वक्तुं शक्यं । दृष्टान्ते दाष्टान्तिके चेभ्यत्राप्यनुभववाधात् । नच तत्प्रतियोगिकव्यावहारिकतादात्म्यवत्वमेव तत्प्रतियोगिकसंसर्गं तत्प्रतियोगिकत्वनियामकमिति वाच्यं । पूर्वं विद्यमानशुक्तिनिष्ठतादात्म्ये रजतप्रतियोगिकत्वमात्रं जायते । नतु तादात्म्यमप्युपपद्यत इति अपि त्वया भाषितत्वात् । प्रतियोगित्वेपि व्यावहारिकत्वं नियामकमित्युक्तौ तु उक्तस्थले वाष्पसंयोगस्य धूमाप्रतियोगिकत्वेन धूमासंबन्धतया धूमवानिति प्रतीत्यनुपपत्तिः । व्यधिकरणसंबन्धेन धूमप्रकारकत्वे प्रात्यक्षिकभ्रमस्य तद्वान्यथाख्यातित्वं स्यात् । धूमवद्न्हदरूपविशिष्टविषयकत्वाभावे ज्ञानानां विशिष्टविषयकत्वेनैव मिथो वैलक्षण्यात् । भ्रमे रजतमिदं इदं रजतमिति व्याकारकता निर्वाहाय रजतादाविदमादितादात्म्यं प्रातीतिकं जायत इत्यादिसिद्धांतभंगः स्यात् । नच वाष्पीयसंयोगे धूमप्रतियोगिकत्वं प्रातीतिकमुत्पद्यत इति वाच्यं । तावतापि व्यावहारिकसंसर्गस्य धूमसंसर्गत्वानपायात् । व्याप्त्यादिशरीरेऽपि व्यावहारिकवृत्तिवैजात्यावाच्छिन्नस्य संसर्गविधयैव निविष्टत्वात् । प्रतियोगित्वानुयोगित्वादावप्यवांतरवैजात्यमंगीकृत्य तादृशविजातीयप्रतियोगितया धूमविशिष्टो यो विजातीयः संयोगः विजातीयानुयोगितासंबन्धेन तद्विशिष्टत्वं व्याप्त्यादिशरीरे निविष्टमित्याग्रहकरणेपि बाष्पे धूमभ्रमोत्तरं यत्र तादृशधूमस्य तदधिकरणे भ्रमेण धूमवन्निष्ठाभावप्रतियोगी वन्हिरित्यादिव्यभिचारभ्रमस्तस्य व्याप्तिग्रहप्रतिबंधकत्वानुभवानुरोधात् । तत्प्रातीतिविषयविशिष्टशरीरप्रविष्टप्रतियोगित्वादिसंसर्गाणां वैजात्यवत्वमेव वाच्यमन्यथा समवायसंसर्गघटितव्याप्तिग्रहे संयोगसंसर्गघटितव्यभिचारग्रहवत्तद्ग्रहस्याप्रतिबंधकत्वापत्तेः । तथाच धूमसाध्यकवन्हेरिव वन्हिसाध्यधूमस्यापि व्यभिचारो दुर्वारः । न चोक्तव्यभिचारस्य प्रातीतिकधूमप्रतियोगिकत्वादिघटितत्वेन प्रातीतिकत्वान्न व्यावहारिकसंबन्धेन तद्वत्त्वं हेतोरिति वाच्यं । उक्तप्रतियोगिकत्वादिसंसर्गाणां व्यावहारिकमात्रवृत्तिवैजात्यवत्त्वे तेषां प्रातीतिकत्वस्य बाङ्मात्रत्वात् । वन्हादौ धूमादिव्यभिचारस्य व्यावहारिकसंबन्धेनैवावगाहिज्ञानस्येव प्रतिबंधकतायाः दृष्टत्वात् । चैत्रेण धूमे वन्ह्यभाववद्वृत्तित्वमारोपितमित्यादि मैत्रव्यवहारमूलभूतस्य प्रातीतिक

संबंधेन व्यभिचारप्रकारकधूमाविशेष्यकस्य वन्धभाववद्वृत्तिविशिष्टधूमाविषयकज्ञानवाञ्छैव  
इत्याकारकनिर्णयस्य मैत्रे सत्त्वेन तस्य व्याप्तिग्रहोदयेन व्यावहारिकवृत्तिवैजात्यावच्छिन्न-  
संसर्गकव्यभिचारज्ञानस्य प्रतिबंधकत्वस्य क्लृप्ततयोक्तवाष्पारोपितधूमस्थले व्यभिचार-  
ज्ञानप्रतिबंधकत्वानुभवानुरोधेन व्यावहारिकसंसर्गेण व्यभिचारविशिष्टहेतुरूपविशिष्ट-  
विषयकत्वस्यावश्यकत्वे व्यावहारिकसंबंधेनोक्तव्यभिचारस्य हेतावावश्यकत्वात् । नच  
प्रातीतिकव्यावहारिकसाधारणरूपावच्छिन्नसंसर्गेण व्यभिचाराद्यवगाहिनिर्णय एव व्याप्ति-  
ग्रहविरोधी । हेतोर्दुष्टव्यवहारे तु व्यावहारिकसंबंधेनैव तद्वत्त्वं तन्त्रमिति वाच्यं । द्रव्य-  
त्वावच्छिन्नग्रहस्य वन्धित्वावच्छिन्नप्रतियोगिकाभावप्रकारकवृत्त्यावविरोधित्ववदुक्तसामान्य-  
रूपविशिष्टसंसर्गव्यभिचारग्रहस्य व्यावहारिकसंसर्गमात्रवृत्तिवैजात्यविशिष्टसंसर्गावच्छि-  
न्नप्रतियोगिताकव्यभिचाराभावघटितव्याप्तिग्रहविरोधित्वात् । नच व्याप्तिशरीरेऽपि सामा-  
न्यरूपविशिष्टसंसर्गावच्छिन्नव्यभिचाराभावो निविष्ट इति वाच्यं । प्रातीतिकव्यभिचारस्यो-  
क्तसामान्यरूपविशिष्टसंसर्गेण धूमादौ सत्त्वेन धूमादौ वन्धित्वात्तुल्यभवापत्तेः । नच तेन  
संबंधेन तस्य मिथ्यात्वात्तत्संबंधावच्छिन्नतदभावाऽपि तत्र सुलभ इति वाच्यं । व्यभिचा-  
रिण्यप्युक्तरीत्या व्यभिचाराभावसत्त्वात्तस्यापि व्याप्यतापत्तेः । नच व्यावहारिकमात्रवृत्ति  
रूपविशिष्टसंसर्गेण प्रतियोगिवैयर्थ्यधिकरण्यप्रभावे निविष्टमिति वाच्यं । तर्हि आगतं व्याव-  
हारिकसंसर्गेणैव व्यभिचारग्रहो व्याप्तिग्रहविरोधीति । तस्मात् पूर्वोक्तदोषो दुर्वारः । नच  
व्यावहारिकव्यभिचारविशिष्टत्वं हेतोर्दुष्टत्वे नियामकमुक्तस्थले तु प्रातीतिकपदार्थघटि-  
तत्वाद्यभिचारः प्रातीतिक एवेत्युक्तमिति वाच्यं । संसर्गातिरिक्तस्थले व्यावहारिकमात्र  
वृत्तिवैजात्यस्य त्वयाऽनंगीकृतत्वेन व्यभिचारे जातिरूपव्यावहारिकत्वाद्यभावात् । व्यव-  
हारकालावाध्यत्वस्यैव तथात्वे तेनैव सर्वनिर्वाहे व्यर्थो व्यावहारिकसंसर्गमात्रवृत्ति-  
वैजात्याभ्युपगमः व्यावहारिकस्याप्युक्तदिशा प्रातीतिकसंसर्गताया उपपादिततया तद-  
संसर्गतया वन्धादौ धूमादिव्याप्त्यादेः परिहर्तुमशक्यतया ततोऽस्यार्थस्यावश्यमनुसर-  
णीयत्वात् । अत्र चासंजाजातबाधभ्रमविषयीभूतव्यभिचारादिकमादाय पूर्वोक्तदोषः  
सर्वोप्यनुसंधेयः । प्रतिवादिनं प्रति साधने त्वनिर्वचनीयसिद्धावुक्तव्यवस्थासिद्धिस्तस्मि-  
त्थौ चोक्तबाधकाभावेनानिर्वचनीयसिद्धिरित्यन्योन्याश्रयोऽप्रामाणिकत्वं चेत्येवमाद्या  
दोषाः स्फुटा एव । कपालादीनां व्यावहारिकत्ववतां घटादिरूपस्वोचितार्थक्रियाकारित्वं  
प्रातीतिकं तु न कुत्रापि कारणं । सर्वत्र चिद्रूपज्ञानस्यैव कारणत्वमित्यादिवचनानि स्वयमेव  
पूर्वत्रोत्तरत्र च प्रातीतिकानामप्यर्थक्रियाकारित्वानिरूपणाद्याहतानि । एकत्रारोपितयोः  
प्रातीतिकयोरपि व्याप्तिसंभवात् । तत्र व्यावहारिकसंबंधनिवेशायोगात् । सर्वत्रव्याप्त्यादावे-  
कजातीयत्वं स्वाप्नदंडेन कपालादिना स्वाप्नघटाद्युत्पत्त्या व्यावहारिकत्वविशिष्टानामेव तेषां  
कारणत्वमित्यप्युक्तमित्यादिकमनुसंधेयमित्यलं । तस्मात्साधूक्तं । नच वाष्पारोपित-  
धूमेन धूमवत्त्वं व्यभिचरतीति । ननु स्वाप्नधूमः सिद्धांते सत्य एव । न चासौ  
वन्धनियतः । स्वप्ने वन्धभाववत्यपि धूमदर्शनात् । तथा च तमादाय व्यभिचारं वारयितुं  
स्वाप्नधूमवृत्तिवैजात्यावच्छिन्नभेदो निवेश्यः । तत्स्थाने परेणाभासान्यत्वविशेषणं दीयते ।  
स्वाप्नधूमे व्यभिचारोद्भावेन अपरिक्षकैः लौकिकैः स धूम एव न भवतीत्युक्तोक्तविशेषणा-  
दानपि परीक्षकत्वेन यथा लौकिकप्रतीतिरप्रामाण्यं भवतोच्यते तथा तेनापि लौकिकप्रती-  
तिरप्रामाण्योक्तौ किं बाधकमित्येव । यतः इदमत्र समाधानं । येषु ज्ञानेषु लौकिकानाम-  
विप्रतिपन्नभ्रमत्वसंप्रतिपत्तिस्तद्विषयीभूतधूमादिकमादाय व्यभिचारे केन चिच्चादिते

( टीका ) अस्त्वागमस्तर्ह्यनिर्वचनीयार्थे मानमिति चेत् । स किं सदसद्विलक्षणमेतदिति निरवकाशतया विवक्षितार्थस्य प्रतिपादको भवेत् । उतानिर्वचनीयमेतदित्यादेरूपः । नाद्योऽनुपलंभादित्याह ॥

[ मूलं ] नच भावाभावविलक्षणं क्वचिदागमो वाक्ते ॥ १० ॥

( टीका ) च शब्दः प्रमाणान्तरनिराकरणसमुच्चये । क्वचित्प्रदेशे निरवकाशागमपक्षनिराकरणसूचनायानिर्वचनीयमिति लक्ष्यप्रक्रमं विहाय भावाभावविलक्षणमिति लक्षणानुवादः कृतः ।

आविपालगोपालानारभ्य न केऽपि लौकिकाः परीक्षकाश्च तत्धर्मं तत्राभ्युपेत्य व्यभिचारवारणाय विशेषणदानाय प्रयतन्ते । किंतु तत्धर्मावल्लिख्यभेदमेव तत्राभ्युपेत्य स्वप्नेषु भ्रमत्वाभिमानः तेषु तथैव वदन्ति । किंतु स्वप्नप्रमेयाणां विशेषश्रुतिसूत्रस्मृत्यादिभिः प्रत्यक्षादिप्रमाणाद्यबाधितसत्त्वं स्वीकुर्वता भया स्वप्नप्रत्यये लौकिकानां यो धर्म्यंशे विश्रमत्वग्रहस्तन्मात्रस्य भ्रमत्वं कल्प्यते बाधकाभावात् । स्वप्नपदार्थेषु न धूमत्वादिकं धूमपदशक्यतावच्छेदकतया लौकिकपुरुषैरवगतं तत्र स्वीक्रियते । केवलं बाह्यधूमाद्यभेदरोपः तन्नियतस्तन्मूलक एव । तत्र धूमादिपदप्रयोगः रजतभ्रमवतः शुक्तौ रजतपदप्रयोगवत् । स्वप्नोत्थितस्य तद्बोधनाय तथाप्रयोगस्तु चित्रलिखितसिंहादौ सिंहशब्दप्रयोगवत् विशेषसादृश्यनिबंधनो गौणः । अत एव धूममिवासादृश्यमितिप्रयोगः । अन्यथैकमात्रवृत्तिरूपावल्लिख्यप्रवृत्तिनिमित्तकचैत्रपदतृणादिसंकेतितपदविशेषादीनां स्वप्नदृष्टतत्तदर्थेषु व्यवहाराणां प्रेक्षावत्संबंधिनां दुरुपपादप्रसंगात् । मानोरथिकस्वप्नानां प्रसिद्धजलपुष्पादिभिः सादृश्यात्तन्मूलकत्वेन गौण्या प्रवृत्तजलपुष्पादिशब्देन पूजाविधाननिषेधादिबोधकवचनसामर्थ्यात्पुण्यपापनिर्वाहकव्यशुभाशुभसूचकत्वादिकमपि युक्तं गुडतिलधेन्वादिदानपरवाक्यानुसारेण धेन्वाकारगुडादीनामिवति कथमपि बाधकविरहात् । तथाच स्वाभ्युपगमनिर्वाहाय सर्वलोकविदितविशेषणं हेतुकोटौ निवेश्य सर्वसिद्धस्य धूमत्वावल्लिख्यग्रहस्य विनाप्रमाणं भ्रमत्वं न कल्प्यत एव । सर्वलोकप्रतीतिर्विना प्रमाणं स्वाभ्युपगमनिर्वाहाय भ्रमत्वकल्पने सर्वव्यवस्थायाः स्वेच्छाधीनत्वापातात् । परेण तु स्वाभ्युपगमनिर्वाहमात्रानुरोधेन सार्वलौकिकप्रतीतिभ्रमत्वं कल्प्यते । स्वार्थानुमितिसामग्रीसमवधानदशायामेव प्रेक्षावतामुक्तबाधकस्य स्फूर्त्याऽऽवश्यकत्वेन तन्निरासकलधूपायांतराभावेन बहुतरकल्पनागौरवादिति । बाधकप्रतिसंधानादिगौरवतर्कपराहत्या स्वार्थानुमित्यादेरनुत्पत्तिप्रकारस्यावेदितत्वात् । नच सदसद्वैलक्षण्यरूपानिर्वचनीयत्वग्रहकाले रजतत्वादिधर्मस्य प्रातीतिकरजतवृत्तित्वादिग्रहपूर्वकं रजतादेः स्वसाध्यव्यभिचारादिस्फूर्तौ बीजाभाव इति वाच्यं । अपरोक्षप्रतीतिविषयत्वेऽसद्वैलक्षण्यमात्रस्यानुपपादकतया तन्निर्वाहायोत्पत्त्यादिमद्रजतादिस्वरूपवत्वस्फूर्त्याविश्यकत्वे तदनुपगयुक्तबाधकस्फूर्तैरावश्यकत्वात् । अतो युक्तमेव परं प्रत्युक्तदूषणाभिधानमिति । एतदपि त्वदभ्युपगमस्यैवेत्येवकारेण नतु त्वद्व्येषामित्यर्थद्वारा स्वाभ्युपगमव्यवच्छेदकेन सूचयामासेत्यलं । क्वचित्प्रदेश इति । कस्यामपि शाखायामित्यर्थः । ननु न चानिर्वचनीये किंचिन्मानमिति लक्ष्यस्यैव प्रक्रांतत्वादिदानीं तथैव वक्तव्यं । नच भावाभावविलक्षणमिति लक्षणोक्तिपूर्वकनिर्देशे किं बीजमित्यतस्तद्व्यं जय-



(टीका) तर्हि सदसद्विलक्षणमिति वक्तव्यम् । तस्यैवानिर्वचनीयलक्षणत्वेन परै-  
रङ्गीकृतत्वात् । मैवं । यतोऽत्र न भावाभावशब्दौ रूढ्या विधिनिषेधयोरभिधायकौ  
किंतु योगेन सदसत्परौ । विधिनिषेधपरत्वेपि केनापि प्रकारेण निर्वक्तुमशक्यमनि-  
र्वचनीयम् । सदसद्विलक्षणत्वं तुपलक्षणत्वेनोच्यत इति परैरङ्गीकृतत्वाददोषः ।  
अत एवोभयविलक्षणं चेदनिर्वचनीयत्वं ब्रह्मण एवापतितमिति भिन्नाभिन्नविलक्षण-  
त्वेनानिर्वचनीयत्वं वक्ष्यति । प्रसिद्धातिक्रमस्तुत्तरार्थः । तच्च दर्शयिष्यामः ।

ब्राह्म । निरवकाशेति । योगेनेति । भवतीति भावः सन् न भवतीत्यभावो  
ऽसन्नित्यर्थः । विधिनिषेधपरत्वेपीति । ननु विधिनिषेधपरत्वे भावरूपाभावरूपतत्त्वद्वय  
विलक्षणत्वमेवेकं स्यात् । तच्चासत्यव्याप्तत्वात् कथमनिर्वचनीयलक्षणत्वेनाभिमतं किंचा-  
स्यापि लक्षणस्य पूर्वमेव प्रकांततायाः पूर्वोक्तरीत्याऽऽवश्यकत्वे तस्यासत्येव सत्त्वेन न  
तस्याप्रसिद्धविशेषणत्वव्याहृत्यादीति । नैवं निषेधपदस्य प्रकृते भावभिन्नपरत्वेन भावत-  
द्भिन्नोभयवैलक्षण्यस्य सत्यप्ययोगेन पूर्वोक्ताप्रसिद्धविशेषणत्वादिसंगतेः । नच भावाभा-  
वशब्दौ रूढ्या न विधिनिषेधपराविति पूर्वनिषिद्धार्थस्यैवेतद्व्याख्याप्यत्वेनाङ्गीकारः सू-  
च्यते । न हीदं निषेधपदस्य भावभिन्नार्थत्वे युज्यते । मौलाभावपदस्य योगेन भावभिन्नप-  
रत्वेपि तत्र रूढेरभावादिति वाच्यं । अत्रानुवादे रूढयेत्यंशं विहाय विधिनिषेधपरत्वेपीत्यु-  
क्तिस्वारस्यादेवाव्यवहितपूर्ववाक्यप्रकांतयोगमात्राङ्गीकारपूर्वकं रूढेरविवक्षितत्वलाभेनोक्त  
षाधकानवकाशात् । परैरङ्गीकृतत्वादिति । अत एवानिर्वचनीयवादार्थं ब्रह्मानंदेनाभिहितं न  
चाज्ञानस्य प्रागभावरूपत्वे भावाभावविलक्षणत्वचैतन्यविषयकत्वादिसिद्धांतव्याघात  
इति वाच्यं । परेषां ज्ञानस्य भावस्यापि ध्वंसप्रागभावत्वसविषयत्वादिवत् भावाभावविल-  
क्षणसविषयत्वादिसत्त्वेपि प्रागभावत्वाविरोधादिति । एवमद्वैतसिद्धौ सत्त्वासत्त्वे समाना-  
धिकरणाभावप्रतियोगिनीत्यनुमानस्याभासनिरासप्रस्तावे नित्यानित्यत्त्वकल्पितत्वाकल्पित  
त्वादिकमपि पक्षीकृत्यैवं साध्यमनुमेयं स्यादित्याशङ्क्यानिर्वचनीयवादिनस्त्वेष्टत्वादित्यादि  
ना तां शंकां निराकृत्य नहि स्वरूपतः कल्पितस्य किंचिदपि रूपं वास्तवमित्याद्यभिधानं  
संगच्छते अन्यथा तस्यापसिद्धांतः स्यात् । एवं विवरणेपि अविद्यानिवृत्त्यभावसाधकपूर्व-  
पक्षिहेतोरनादित्वस्य प्रागभावे व्यभिचारवारणाय भावत्वे सतीति तेनानादित्वाविशेषणे दत्ते  
ऽनिर्वचनीयत्वादज्ञानस्येत्यभिहितं भावाभावविलक्षणत्वरूपानिर्वचनीयत्ववत्त्वादसिद्धं भा-  
वत्वविशेषणमित्याशयेन । अन्यथा तदुक्तिस्तत्रानुपयुक्ता स्यादेवमुत्तरत्राप्यभाववैलक्षण्या  
दात्मवदज्ञानस्यानिवृत्तिरिति चेन्न । सदैवलक्षण्यात्प्रागभावनिवृत्तिः किन्न स्यादिति तत्र  
सत्पदं भावपरमेवान्यथा घटादिकं विहाय प्रागभावपर्यंतं दृष्टांतानुसरणवैयर्थ्यापत्तेः । भाव  
पदं विहाय सत्पदोपादानं लक्षणवाक्यघटकसत्पदं भावपरं विकल्पेन भवतीति सूचनयेति  
स्वरसतोऽवगम्यत इति ध्येयं । अवरोधः । अनुक्तोपलंभरूपदोषाभावः । पराभिप्रेतमिदमित्येतदा  
चार्यस्यापि संमतमतो नेदं द्वितीयव्याख्यानं तदनाभिमतमित्याशयेनाह । अत एवेति । प्रसिद्धेति ।  
तन्मते प्रचुरव्यवहारविषयकल्पातिक्रम इत्यर्थः । उत्तरार्थ इति । नासदासीदिति श्रुतेरेतत्क-  
ल्पे किंचित्स्वारस्यस्य पररीतिमादाय संभवेन तदादाय स्वकीयोत्तरार्थोत्थितौ किंचित्सद-  
दपक्षीनराकरणरूपमुत्तरवाक्यस्य पौष्ट्यं तत्संपादक इत्यर्थः । तच्च दर्शयिष्याम इति यदुक्तं

( टीका ) ननु नासदासीदित्याद्यागमोऽनिर्वचनीयामविद्यां वक्ति । सद-  
सती प्रतिषिध्य तम आसीदिति महाप्रलयेऽविद्यावस्थानस्योक्तत्वात् । न चासतः  
सत्त्वप्रसक्त्यभावेन तन्निषेधायोगादनुपपन्नार्थं वाक्यं नानिर्वचनीयामविद्यां गमयि-  
तुमर्हमिति सांप्रतम् । अत्र सदसच्छब्दयोर्भावाभावपरत्वेनांगीकृतत्वात् । भावा-  
भाववैलक्षण्येनाप्यनिर्वचनीयत्वसिद्धेः । अतः कथं न भावाभावविलक्षणं क्वचिदागमो  
वक्तीति तत्राह ॥

(मूलं) नासदासीन्नो सदासीत्तदानीं नासीद्रजो नो व्योमापरो  
यदित्यत्र च ॥ ११ ॥

( टीका ) ‘ च ’ शब्देन भावाभावविलक्षणं न वक्तीत्येतदनुकूष्यते ।  
इदं खलु वाक्यं प्रलये सदसतोरभावं तमसश्च भावं प्रतिपादयदनुभूयते । न पुनस्तमः  
सदसद्विलक्षणमिति । ननु सदसतोरभावेऽवस्थितस्य तमसो बलात्सदसद्वैलक्षण्यमापा-  
द्यत इति । सत्यम् । न तर्हिदं वाक्यमविद्यानिर्वचनीयतायामागमयितव्यम् । पदार्थ-  
संसर्गमात्रस्यागमार्थत्वेन सामर्थ्यलब्धस्यातदर्थत्वात् । यथोक्तं ‘ यश्चार्थादर्थो न  
स चोदनार्थ ’ इति ।

तादिदानीं दर्शयति । न चासत इति । असतः सत्त्वेनोपस्थितेरनाहार्याया अयोगेनेत्यर्थः ।  
अनुपपन्नार्थमिति । तथा चायं पक्षो निर्दल एवेति भावः । अंगीकृतत्वादिति । परमते एतत्कल्प-  
स्य संभवदुक्तिकत्वं तत्कल्पस्यासंभवदुक्तिकत्वं च परोक्तदूषणाभासानुवादपूर्वकनिरासे  
स्फुटीभविष्यति । अत्र नासदासीदित्यादिमूलग्रन्थः सदसद्वैलक्षण्यभावाभाववैलक्षण्यरूपपरा  
भिप्रेतश्रुत्यर्थद्वयस्यापि निरासकः । द्वितीयस्तु परैः स्वग्रन्थे विशिष्यानुक्तोपि पूर्वा-  
र्थापेक्षया स्वरसत्त्वात्परेण स्वग्रन्थे निवारितत्वाभावात्सदसद्वैलक्ष्ण्यभ्यां सामान्यत  
एवोक्तत्वाच्च लभ्योऽतः पक्षद्वयस्यापि निरासकत्वमपि युक्तं । अत एव पूर्वटीकायां  
सदसत्परत्वेनापि भावाभावशब्दौ व्याख्यातौ । परंतु मूलस्य केवलपूर्वार्थनिरासपरत्वेऽ  
तिनिर्दलपक्षमात्रनिरासकत्वे विशेषतः पौष्ट्यं न स्यादित्याशयेन पूर्वार्थनिर्दे-  
लताप्रदर्शनपूर्वकमुत्तरपक्षमुत्थाप्यैतन्मूलभवतारितं । अन्यथैतन्मूलस्यैकार्थनिराकरणपरत्वे  
योगेन भावाभावशब्दयोः सदसत्परत्ववर्णनटीकायाः अप्रकृततानुपयुक्तार्थकथकत्वे-  
नासंगतिप्रसंग इत्यवधेयं । तमस इति अविद्याया अनिर्वचनीयत्वासिद्धावपि  
न चाऽनिर्वचनीये किञ्चिन्मानमित्येतत् व्याहृतमेव जातमिति भावः । बलादनुमानात् ।  
आगमयितव्यमिति । नवीनोक्तार्थांतरनिरासेनैतत्समर्थनमपि भविष्यतीति ध्येयं ।  
यश्चेति । कर्थात् । वाक्येन शब्दमर्यादया लभ्यार्थात् । ज्ञाप्यत्वं पंचम्यर्थः अर्थपदार्थोऽ  
न्वेति । चोदनाविधिवाक्यं तच्चतुर्थन्यायतया वाक्यसामान्योपलक्षकं । तदर्थः शब्दमर्यादया

( टीका ) माभूदिदं वाक्यमनिर्वचनीयाविद्यायामागमतया प्रमाणम् । परिशेषतया तु भविष्यति । तथाहि । तम आसीदिति महाप्रलये तमसोऽविद्यापरपर्यायस्यावस्थानमभिहितम् । तस्यच प्रसक्तानां सत्त्वादिप्रकाराणां नासदासीदित्यादिना सदसदभावाभिधानेन प्रतिषेधे सत्यन्यत्राप्रसंगात्परिशिष्यमाणे तमसोऽनिर्वचनीयत्वे बुद्धिर्भविष्यतीत्याशङ्क्यास्य वाक्यस्यार्थांतरं विवक्षुस्तत्तिद्धये परामिमतार्थेऽनिष्टप्रसंगं तावदाह ।

[ मूलं ] पारिशेष्येणानिर्वचनीयत्वाङ्गीकारे आनीदवातं स्वधया तदेकमिति तदानीं परिशिष्टत्वाद्ब्रह्मण एवानिर्वचनीयत्वं स्यात्॥१२॥

( टीका ) यद्यस्य वाक्यस्योक्तविधया परिशेषप्रमाणत्वेन तमसोऽनिर्वचनीयत्वमङ्गीक्रियते तदा परमार्थतयाङ्गीकृतस्यैव ब्रह्मणोऽप्यनिर्वचनीयत्वं स्यात् । तस्यापि तमोवदानीदवातमिति वाक्येन तदानीं प्रलये परिशिष्टत्वावगमात् । उभयोरपि परिशिष्टत्वेनावगतयोरन्यतरस्मिन्नेव परिशेषेणानिर्वचनीयत्वापाते नियामकाभावात् । ब्रह्मणः पारमार्थिकत्वे प्रमाणमस्तीति चेन्न । तमसोऽपि तस्य वक्ष्यमाणत्वात् ।

तल्लभ्योर्थः । परिशेषप्रमाणत्वेनेति । परिशेषप्रमाणोत्थापकत्वेनेत्यर्थः । निमित्ते तृतीया अङ्गीकारेऽन्वेति । तथाच मूले परिशेषपदं परिशेषोत्थापकपरं । तस्माद्भावे ष्यन्नित्युक्तं भवति । तमस इति शेषोक्तिः । ब्रह्मणोऽपीति । अनेन एवकारोऽप्यर्थ इत्युक्तं भवति । वाक्यस्य वस्तुतः परिशिष्टत्वाकारणत्वाद्योगादितिपदोत्तरमध्यान्विह्यमाणतृतीयांतश्रुतिपदोत्तरतृतीयाया ज्ञाप्यत्वरूपहेतुत्वार्थकत्वमङ्गीकृत्य लब्धमर्थमाह । परिशिष्टत्वावगमादिति । नियामकाभावात् ब्रह्मव्यावृत्तेहेत्वभावात् । ब्रह्मण्यनिर्वचनीयत्वाभावे सदसदभावाधिकरणकाले सत्त्वरूपहेतोस्तत्रैव व्यभिचारित्वप्राप्तेरिति भावः । पारमार्थिकत्वेन प्रमाणप्रमितत्वमपि हेतुविशेषणं । तथा च न व्यभिचार इत्याशयेन शङ्कते । ब्रह्मण इति । नेन च ब्रह्मणो निर्धर्मिकत्वेन भावत्वानधिकरणत्वात्तच्छून्यकाले ब्रह्मसत्त्वमङ्गीकृत्य व्यभिचारवारणाय विशेषणदानशङ्कासंभवेपि सदसद्वैलक्षण्यपक्षे कथमियमाशङ्का । ब्रह्मणः सत्त्वेन सदभावकाले तस्य सत्त्वमभ्युपगम्य व्यभिचारवारणाय विशेषणदानायोगात् । नच भावाभावविलक्षणत्वकल्प एवेयमाशङ्केति वाच्यं । पूर्वकल्पे ब्रह्मणोऽनिर्वचनीयत्वपरिहारस्यास्फुटस्थानाशङ्कितत्वेन न्यूनतापातात् । मैवं । सत्त्वरूपधर्मोपहितस्य प्रलये अभाव एव वर्तत एव । तदा सद्रूपब्रह्मसत्त्वेऽपि सत्त्वोपहिततासंपादकभेदकल्पकस्य जीवस्य तदानीं शरीरेन्द्रियादिविकलत्वेन सत्त्वोपहितस्य तदानीमसत्त्वात् । सन्नास्तीत्यनेनापि तथैव बोधोदयात् । अत एव माधवेन सत् सत्त्वेनानिर्वाच्यं नासीदित्युक्तं । आनीदवातमिति वाक्येन ब्रह्मणः सत्त्वोपहिततया तत्कालवृत्तित्वानवबोधेन ब्रह्मत्वेनैव बोधेन तद्वाक्यस्य व्यावृत्तार्थकत्वाभावात् । इत्थंच प्रकृतहेतुना तत्राप्यनिर्वचनीयत्वापत्तौ उक्तहेतुविशेषणं युक्तमेव । तमसोऽपीति । वक्ष्यमाणत्वादिति । विश्वं सत्यमित्यादिप्रमाणोदाहरणेनेति भावः ।

( टीका ) अतो नैतद्वाक्यं प्रसिद्धसदसत्प्रतिषेधपरमिति । तदेकं सर्वोत्तमं ब्रह्मा-  
वातं वातप्रेरणया विनैव स्वधया सुखेनैव नतु सुखप्राप्त्याद्यर्थमानीदचेष्टतेति श्रुत्यर्थः ।

तथाच पक्षे हेत्वसिद्धिरिति भावः । ननु सदसदभावकाले वा भावाभावकाले वा स्थितिमत्त्वं हेतुः पारमार्थिकत्वेनाप्रमितत्वरूपविशेषणाघटित एव स्वसाध्यप्रयोजकः । तदन्यतरात्मकत्वे स्वस्य स्वाधिकरणकाले तदभावसत्त्वायोगेन साध्याभावे प्रकृतहेतुच्छि-  
त्तिरूपविपक्षबाधकतर्कोदयात् । प्रकृतहेतुशरीरे व्याप्यतावच्छेदककोटौ अनुपयुक्तमाधिक-  
विशेषणं प्रक्षिप्य कथमाशंका तदभ्युपगमेन च कथं समाधानमिति चेन्न । यतस्तदभाव-  
वति तस्य सत्त्वं परस्परं न्यूनाधिकसत्ताकत्वेन घटितं । अन्यथा विरोधप्रसंगात् । तथा  
चाधिकसत्ताकस्य स्वान्यूनसत्ताकस्य वा स्वविरोधिनाऽधिकरणे येन रूपेण प्रतीयते यः स  
वस्तुतस्तद्रूपवानित्येव व्याप्तिः पराभिमता । नतु तदभाववति विद्यमानस्तद्विलक्षण इति ।  
तथा सति प्रातिभासिकघटाभाववति विद्यमानस्य घटस्य घटविलक्षणत्वग्रहापातात् ।  
इत्थं च तादृशाविद्यासमसत्ताकस्याधिकस्य वा सतोऽसत्तत्त्वाभावस्याधिकरणेऽविद्या-  
सत्त्वाद्बस्तुतस्तद्रूपत्वाभावेन तत्तद्विलक्षणत्वं । अत एवोक्तमद्वैतसिद्धौ नहि स्वरूपतः  
कल्पितस्य किंचिदपि रूपं वास्तवं भवतीति । अत एवाभावो नास्तीति निषेधोपि न  
व्याहतः न्यूनाधिकसत्ताकवस्तुद्वयावगाहित्वात् । सर्वेभ्यो दर्शपूर्णमासाविति वाक्ये  
पश्वादीनां सर्वपदेन पशुत्वादिरूपविशेषरूपेणैव बोधकत्वबन्धेह नानेति वाक्यस्थकिंचनेति  
पदेन घटत्वादिरूपविशेषरूपेणैव सर्वं ब्रह्मणि मिथ्यात्वसिद्धये निषिध्यते । श्रुत्याद्वैते अभा-  
वत्वरूपेणोपस्थितस्याप्यभावबोध आवश्यकः । तथापि न व्याहतः स निषेधो यथा  
तद्वत् । अत एवानादिजीवब्रह्मविभागादेः प्रलये सत्त्वपक्षे नाभावनिषेधानुपपत्तिः ।  
भावरूपाविद्यायाः सत्त्वेपि तदभावनिषेधवत् अनिर्वचनीयत्वस्योभयत्रापि साम्यात् । इत्थं  
चोक्तरीत्या पराभिप्रेतव्याप्तेरधिकसत्तादिघटितत्वेनानिर्वचनीयसिद्धेः प्रागासिद्धत्वमेवे-  
त्याशयेन यो यदभावाधिकरणवृत्तिः स तद्विलक्षण इति लोकसिद्धव्याप्तिमालंब्यैव ब्रह्म-  
णोऽनिर्वचनीयत्वमापादितं । तदुपरि स्वाभिप्रेतव्याप्त्यनुसारेणोदमाशंकितं ब्रह्मणः पारमा-  
र्थिकत्व इत्यादिना । तस्यायमभिप्रायः । ब्रह्मणः प्रमाणबलेन पारमार्थिकत्वेन तदधिकसत्ता-  
कस्य वा तदन्यूनसत्ताकस्य वा वस्तुन एव वा भावाद्ब्रह्मणि तादृशसत्ताघटितहेतुर्नास्तीति  
न व्यभिचारो नाप्यनिर्वचनीयत्वं ब्रह्मण आपाद्यत इति पराभिप्रायं तुल्यत्वितिन्यायेनांगी-  
कृत्यैव तदभिप्रायमनुरुद्ध्यापि स्वाभ्युपगतनिर्वाहकरणेन समाधानस्याधिक्यलाभाय तम-  
सोपीत्याद्यभिहितं । अविद्याया अपि प्रमाणेन पारमार्थिकत्वावगमात् अधिकसत्ताकत्वादि-  
घटितहेतुस्तत्रासिद्ध एवेति भावः । एतद्वाक्यद्वयस्य पूर्वव्याख्यानं यथाश्रुतरीतिमनुरुध्य  
प्रवृत्तमत्रैव पर्यवस्यतीति न पूर्वोत्तरविरोधोऽपीति । प्रसिद्धेति । भावाभावयोरपि प्रसिद्धयोग-  
लभ्यत्वात्सदसच्छब्दौ प्रसिद्धार्थावेवेति भावः । वातप्रेरणां विनैवेति । सुप्तास्तत्र यतो जीवाः सर्वे  
ब्रह्मशिवादिका इत्युक्तेस्तस्यान्यप्रेरणादौ व्यापाराभावादिति भावः । अचेष्टतेति । अचेष्टयत् तदा  
नियम्यं कालादिकं नियामयदित्यर्थः । चेष्टतिरन्तरर्ताणिजर्थः । तेन स्वकीयचेष्टायाः कदापि  
वातप्रेरणानधीनत्वाद्दिशिष्योक्तिरयुक्तेति शंकानवकाशः । यद्वा तात्कालिकपदार्थविषयिणीं  
वातप्रेरणां विना स्वयमेव तत्प्रेरणार्थमचेष्टतेत्यर्थः । इदं चावातमित्यनेन वातासाहित-  
मित्यर्थकेन श्रौतपदेन लभ्यते । यद्वा यथा लोकानां चेष्टा वातप्रेरणया न तथा ब्रह्मचेष्टा ।

५ टिप्पणी—सुप्ता इति पदस्य निर्व्यापारत्वरूपाथतिराभिप्रायेणैतत्प्रमाणोदाहरणसंगतिः

(टीका) ननु महाप्रलये ब्रह्मणोऽवस्थानं परस्य सम्मतमेव । तर्हि तत्समर्थनाया नोद्वातमिति वाक्यमुपादीयते । मैवं । यदीदमनुदाहृत्यातिप्रसंगोऽभिधीयते । तदै-  
नद्राक्यप्रकृतस्यैव सन्निहितत्वाद्नेन सत्वादिप्रतिषेधस्य क्रियमाणत्वान्नातिप्रसंग  
इति परः परिहर्तुमुत्सहेतापि तन्निगासायैतत्प्रकरणगतवाक्येनैव ब्रह्मणोऽवस्थानमुपपा-  
दनीयम् । यदि तर्हि प्रतीतोऽर्थोऽनुपपन्नः कोऽर्थोऽस्य ब्रह्मतमसोऽसदसद्वैलक्षण्यस्ये-  
त्यतः श्रुत्यन्तरेण तं दर्शयति ।

[ मूलं ] मूर्तं सदिति संप्रोक्तममूर्तमसदुच्यते । मूर्तामूर्ततरद्ब्रह्म  
नसत्तन्नासदुच्यत इति पैगिश्रुतिः ॥ १३ ॥

(टीका) ब्रह्मेत्युपलक्षणं । प्रकृत्याख्यं तमोऽपीति ज्ञातव्यं । नन्वसर्व-  
मतपरिमाणं मूर्तं ततोऽन्यत्सर्वममूर्तम् । तथाच भावाभावात्मकस्य सर्वस्यापि मूर्ता-  
मूर्तातःपातित्वात्ततो विलक्षणत्वे ब्रह्मप्रकृत्योरनिर्वचनीयतातादवस्थमिति चेत् ।

किन्वानन्दोद्रेकेणेति ब्रह्मचेष्टा स्वभावोक्तिरेवेयं ननु प्रलयकालमात्रवृत्तिचेष्टानिष्ठविशेषधर्म  
परेति ध्येयं । स्वधयेत्युक्तिसामर्थ्यलभ्यार्थप्रदर्शनं ननु सुखप्राप्त्याद्यर्थमिति । ननु स्वधापदो  
त्तरमवधारणपूरणेन व्याख्यानं कस्याप्यर्थस्यानुपपत्त्यभावेन प्रयोजनाभावात् । उत्प्रेतापीति ।  
स्वाभ्युपगतब्रह्माधिकरणप्रलयापेक्षयैतद्वाक्यप्रतिपाद्यकालस्य वैलक्षण्यमभ्युपेत्येत्यर्थः ।  
एतत्प्रकरणेति । ब्रह्मानधिकरणत्वाधिकरणत्वकृतवैलक्षण्याभ्युपगमपूर्वशकैव नोदेतीति भावः ।  
प्रतीतोऽर्थ इति । लोकप्रसिद्ध्यादिना झडिति प्रतीत इत्यर्थः । श्रुतौ न सत्तन्नासदुच्यत इति  
नासदासीदित्यादावर्थतः । 'अनादिमत्परं ब्रह्म न सत्तन्नासदुच्यते ॥ न सन्न चासन्  
नाक्षात्सदसतः पर' इत्यादिषु पुराणवाक्येषु शब्दमर्यादया चोच्यत इत्यर्थः ।  
एनच्छ्रुत्या श्रुतिविशेषमुपादायैतच्छ्रुत्या एवमुच्यत इत्यनुक्तत्वाद्वाधकं विना संकोचे  
सत्यं ज्ञानमित्यादावपि सत्यपदस्य कालविशेषसत्त्वार्थकत्वार्थकत्वापत्त्याऽतिप्रसंगेनैतच्छ्रु-  
तेर्ब्रह्मणि सदसद्वैलक्षण्यबोधकवाक्यसामान्यविषयकत्वे आवश्यकं नासदासीदित्यादिवा-  
क्यविषयकत्वमावश्यकं । न चोच्यत इतिपदस्वारस्याद्वचनवृत्त्या सदसद्वैलक्षण्यप्रतिपादक-  
वाक्यगतिरेवोच्यते अनया श्रुत्येति वाच्यं । श्रुतार्थापत्तिबललब्धार्थस्यापि ब्रह्मसत्त्वविरो-  
धितयोक्तश्रुतेरेतद्वाक्यगत्यप्रदर्श्यकत्वे ब्रह्मसत्त्वविरोध्येतच्छ्रुत्यतिविरोधापरिहारकतयाऽ  
कृतार्थत्वप्रसंगेनैतद्विषयकत्वस्याप्यावश्यकत्वात् । उच्यत इत्यस्य प्रतिपाद्यत इत्येतावन्मा-  
त्रार्थत्वेन बहुशः प्रयोगदर्शनेन तदस्वारस्यस्याप्यभावात् । एवं च नासदासीदितिवाक्यस्थ  
सदसत्पदयोर्ब्रह्मानुरोधेन मूर्तामूर्तपरत्वावश्यकत्वे तद्वाक्यप्रतिपाद्यतमस्याप्ययमेवार्थः  
श्रुत्यभिप्रेतः । अन्यथा सकृदुक्तशब्दस्यार्थद्वयकल्पने गौरवादतस्तमोऽपि एतच्छ्रुत्या ब्रह्म-  
पदेनापलक्ष्यते तुल्यन्यायादित्याशयेनाह । ब्रह्मेत्युपलक्षणमिति । प्रकृत्याख्यमिति भौतिकतमो-  
द्यावृत्त्यर्थमिदं । तदपि नासदासीदितिश्रुतौ न सती नासती मायेत्यादिस्मृतौ च तथोच्यत  
इत्यर्थः । उक्तश्रुतेः प्रसिद्धमूर्ततद्विन्नपरत्वांगिकारे सर्वप्रपञ्चस्य तदंतर्भावेण सदसद्विल-  
क्षणचरूपप्रतीतार्थ एव स्वस्यापि पर्यवसानात्सदसच्छब्दार्थांतरप्रदर्शनपूर्वकं तदुक्तेर्गति-

( टीका ) मैवं । मूर्तशब्दस्य पृथिव्यप्तेजोविषयत्वेनामूर्तशब्दस्य च वाय्वा-  
काशपरत्वेन सर्वस्य तदंतर्भावाभावात् । ब्रह्मप्रकृत्योश्च पंचमहाभूतविलक्षणत्वस्यो-  
पपन्नत्वादिति भावेन सदसच्छब्दौ श्रुत्यंतरेण व्याख्याति—

( मूलं ) यदन्यद्वायोश्चांतरिक्षाच्चैतत्सदिति माध्यांदिनश्रुतिः ॥ १४॥

( टीका ) वायुरंतरिक्षं चासदिति श्रुतिशेषः ।

चित्तनमयुक्तं स्यादतो न प्रसिद्धमूर्तादिरेतच्छ्रुत्या बोध्यत इत्याशयेनाह । मैवमिति । श्रुतिशेष  
इति । स्ववाक्यानंतरं शेषभातिवारणाय श्रुतीत्युक्तं । ननु श्रुतौ कुतः शेषः । यत्रानवसरोन्यत्रे  
त्याद्युक्तेरनुपपत्तिं विना ऽध्याहारायोगादिति चेदत्र केचित् । यतोऽत्राप्यनुपपत्तिर्वर्तत एव ।  
तथाहि न तावदियं श्रुतिर्वाच्यंतरिक्षभिन्नेषु सत्यतां विधातुमुपक्रांता तत्सत्ताकथनस्यानु-  
पयुक्तत्वात् । तन्मात्रसत्यत्वस्य श्रुत्यंतरविरुद्धत्वात् अतो ब्रह्मप्रकृत्यादिषु सदसदन्यत्वा  
दिवोधकश्रुतिगतिप्रदर्शनाय तत्तद्वाक्यस्थसदसच्छब्दव्याख्यानार्थमेव प्रवृत्तेति वाच्यं ।  
तत्र सच्छब्दमात्रव्याख्यातात्पर्यकत्वे न्यूनतैवातथाच प्रतिपादकतया सदसच्छब्दयोर्बुद्धि  
स्थत्वे सति प्रतिपाद्यतयोपस्थितपंचमहाभूतानां मध्ये पृथिव्यादित्रयस्य वाय्वंतरिक्षभि-  
न्नत्वेनोपादानं कृत्वा ऽसच्छब्दघटकनञर्थभेदप्रतियोगिसमर्पकसत्पदवाच्यताकथनेन तयो  
रसत्पदबोध्यता स्फुटतया लभ्यतेति सिद्धवत्कृत्य कंडतः श्रुत्यनुक्तं तदभिप्रेतमेव वाक्यं  
शाब्दबोधनिर्वाहाय पूरणीयमेवेति न कश्चिदोष इति । यदि त्वियमानुपूर्वी देशांतरे क्वचि-  
दुपलभ्यमाना भवेदत एवाद्वैतसिद्धौ यदन्यद्वायोश्चांतरिक्षाच्चैतत्सद्वायुरंतरिक्षं चासदिति  
श्रुतेश्चैत्युक्तमित्युच्यते तदा श्रुतिशेष इत्यस्य श्रुत्यंतभाग इत्यर्थ इति व्याख्यातुं शक्यते ।  
तथाप्येतादृशानुपूर्वीसत्त्वे अवश्यवक्तव्यस्य तस्यानुदाहरणं किमर्थमाचार्यैः कृतमिति  
महांतः प्रष्टव्याः इत्याहुः । अन्ये तु श्रुतिशेष इति प्रसिद्धमाध्यांदिनश्रुतिशेष इत्यर्थः ।  
यद्यपि ' द्वे वाव ब्रह्मणो रूपे मूर्ते चैवामूर्ते च यच्च सच्च त्यच्च तदेतन्मूर्ते  
यदन्यद्वायोश्चांतरिक्षाच्चैतन्मर्त्यमेतत्स्थितमेतत्सत् तस्यैतस्य मूर्तस्यैतस्य मर्त्यस्यैतस्य  
स्थितस्यैतस्य सत एष रस एष तपति सतो ह्येष रसो अथामूर्ते वायुश्चांत-  
रिक्षं चैतदमृतमेतद्यदेतत्स्यैतस्यामूर्तस्यैतस्यामृतस्यैतस्य यतः एतस्यत्यस्यैष रसो  
य एष एतस्मिन् मंडले पुरुषः तस्य ह्येष रस इत्यादिदेवतमित्येव प्रसिद्धमाध्यं  
दिनश्रुतौ पाठः श्रूयते । तथापि मूलमर्थग्राहकटीकायामपि इत्यभिप्रायकः श्रुतिशेष  
इत्यर्थः । मूलेपीत्यर्थिका श्रुतिरित्यर्थः । नन्वेवंप्रकारानुपूर्वीकेति एतन्मर्त्यमेतत्स्थितमित्य-  
नेन व्यवहितत्वादिति ध्येयं । मूर्ते चामूर्ते चेति विभक्तयोर्मध्ये वाय्वंतरिक्षान्यभूतत्रयस्य  
मूर्तपदार्थतया गृहीतस्य स्थितैतत्सदादिरूपतायां तत्पदेन विधानात्तच्छब्दवाच्यत्वसिद्धौ  
अथामूर्ते च वायुं चांतरिक्षं चेति वाय्वंतरिक्षयोर्भिन्नत्वेनामूर्तपदार्थत्वे स्थिते सदन्यार्थ-  
कासत्पदाभिधेयत्वस्यापि श्रुत्यभिप्रेतत्वप्राप्तेः । न च मूर्तभिन्नत्वं तदन्यसर्वसाधारणं ।  
अतः कथं वाय्वंतरिक्षयोरेव तत्पदव्यवहारतेति वाच्यं । अब्राह्मणमानयेत्यादौ ब्राह्मणभि-  
न्नत्वेन क्षत्रियादिमनुष्यस्यैव सजातीयग्राहकतास्वाभाव्यस्य शब्दे सत्त्वेनैवोपपत्तेः । अत  
एव यदन्यद्वायोऽरित्यत्राप्यन्यपदेनावशिष्टभूतत्रयस्यैव ग्रहणं । अस्माद्गौरव्योऽन्वेष्टव्य इति  
वत् । ननु तद्विन्नसामान्यस्य तथात्वे उत्तरत्रादित्यस्य तद्रसत्वोक्त्यसंगत्यापत्तेः । आदि-  
त्यस्य वाय्वंतरिक्षभिन्नत्वेन मूर्तत्वेन मूर्तत्वप्राप्त्या स्वं प्रति स्वस्य रसत्वायोगात् ।

( टीका ) ततश्चायं श्रुत्यर्थो भवति । तदानीं प्रलयेऽसदमूर्तं वाय्वं-  
तरिक्षाख्यं नासीत्सच्च मूर्तं पृथिव्यपोजोरूपं नो आसीत् । रजःशब्दोपलक्षितं गुणत्रयं  
च नासीत् । यत्परः परं सर्वगतमव्याकृतं व्योम तच्च मूर्तसंबंधाभावात्नो आसीदिति  
सदसच्छब्दयोर्भावाभावपरत्वे प्रसिद्धमूर्तामूर्त (विषयत्वे) परत्वे वा सर्वस्य तदंतर्भावा-  
त्पुनारजः प्रभृतेः प्रतिषेधोऽनर्थकः स्यादित्यनिष्ठान्तरसूचनार्थं प्रागधिकांशोदाहरणं  
कृतम् । अन्यथा नासदासीन्नो सदासीत्तदानीमित्येतावदेशोदाहरिष्यत् ।

विना निरवकाशबाधकं सामान्यग्रहणस्यौत्सर्गिकत्वेन संकोचायोगात् । एवं न्यायामृतस्थं  
यदन्यद्वायोश्चांतरिक्षाच्चैतत्सदिति वायुरंतरिक्षं चासदिति श्रुतेश्चेति वाक्यमपीत्यभि-  
प्रायकश्रुतेश्चेत्यर्थकतया योज्यं । अत एव पृथगिति शब्दः निरंतरवाक्यत्वे तद्वैयर्थ्या-  
पत्तेः । अद्वैतसिद्धिकृता तु मध्यस्थेतिशब्दोऽधिकः पठित इति भ्रमेण श्रुतिपाठमेव तथा  
भ्रांत्या मध्यस्थेतिशब्दं विहायानुवादः कृतः । मूले काण्वश्रुतिव्याख्येयैव माध्यंदिन-  
स्यापि व्याख्येयत्वाभिप्रायेणोपलक्षणतयेयमेवोदाहृताऽतोत्र न तदुपेक्षाविचारावसरः  
इत्यवधेयमिति वदंति । परे तु अप्रसिद्धशाखांतरपाठ एवायं अत एव माध्यंदिनश्रुति-  
रित्यनुक्ता माध्यंदिनायनश्रुतिरिति नामांतरग्रहणं कृतं । अन्यथैतत्समानभूतव्याख्याने  
काण्वश्रुतिपरित्यागे बीजाभावप्रसंगात् । श्रुतिशेष इति टीकापि इत्यानुपूर्विरूपः श्रुतेः  
शिष्टो भाग इत्यर्थिका । टीकाकृतामपि सर्वज्ञकल्पत्वादेवमुक्तिर्युज्यते । न्यायामृते तु मध्ये  
किंचिदानुपूर्वीव्यवधानमपि संभावितमित्याशयेन वा उक्तरूपनिरंतरानुपूर्वीसत्त्वेऽवश्य-  
मुदाहर्तव्यस्य तद्भागस्य मूलेऽनुदाहरणे बीजाभावं स्यादतो नेयं निरंतरानुपूर्वीति निश्चि-  
त्यैव वा मध्ये इति शब्दं पठित्वा श्रुतिद्वयं व्यवच्छिद्य पठितं । टीकायां शेष इत्यस्याध्या-  
हारार्थकत्वे न्यायामृते श्रुतित्वेन तत्समकक्षतया मध्य इतिशब्दं प्रक्षिप्य पाठाभावप्रसं-  
गात् । अस्या अपि श्रुतेः शाब्दमर्यादयैव स्फुटं स्वाभिमतार्थाबोधकत्वे मूलकृतां प्रसिद्ध-  
काण्वमाध्यंदिनश्रुतिपरित्यागे बीजाभावप्रसंगाच्च । प्रसिद्धश्रुतौ मूलोक्तानुपूर्व्यभावेन  
टीकायां तच्छेषपूरणानुपपत्तेश्चेति प्राहुः । ततश्चेति । एतद्वाक्यपूर्ववाक्ययोर्विसंवादापरि-  
हाराय सामर्थ्यात्पंचमहाभूतविलक्षणत्वं नासदासीदिति श्रुत्यर्थ इति उक्तश्रुतिद्वयेन  
लब्धे सतीत्यर्थः । भवति पर्यवसितो भवति । मूर्तसंबंधाभावादिति । अत्र मूर्तशब्दः प्रसि-  
द्धार्थक एव नतु तेजोवज्रमात्रपरः । मूर्तसंबंधाभाव एवाव्याकृतस्य लय इत्यर्थः ।  
अनर्थक इति । विशेषहेत्वभावादिति भावः । यदत्र केनचिदुक्तं । किंचागमोप्यनिर्वचनीये  
प्रमाणं । तथा हि नासदासीन्नो सदासीत्तदानीं नासीद्रजो नो व्योमा परो यत् किमावरीवः  
कुहकस्य शर्मन्नमः किमासीद्रहनं गभीरं न मृत्युरासीदमृतं न तर्हि न रात्र्या अन्ह आसी-  
त्प्रकेतः आनीदवातं स्वधया तदेकं तस्मात्धान्यत्र परः किंचनास तम आसीत्तमसा गूळह  
मग्रे प्रकेतं सलिलं सर्व मा इदं तुच्छेनाभवपिहितं यदासीत्तमसस्तन्महिना जायते कं  
कामस्तदग्रे समवर्तताधि मनसो रेतः प्रथमं यदासीदिति श्रुत्या सदसतोर्निषेधपूर्वकं  
तमःसत्त्वकथनेन तस्य सदसद्विलक्षणत्वरूपानिर्वचनीयत्वलाभात् । नन्विदमयुक्तमेवं  
सति परमार्थतयांगीकृतस्य ब्रह्मणोऽप्यनिर्वाच्यतापत्तेः । तस्याप्यानीदवातमिति वाक्येन  
प्रलये परिशिष्टत्वावगमादिति चेन्न । सदेव सोम्येदमग्र आसीत्सत्यं ज्ञानमनंतं ब्रह्मेति



श्रुत्यन्तरेण ब्रह्मणः पारमार्थिकत्वावगतौ तद्विरोधेनार्थापत्तेः । ब्रह्मांशे प्रवृत्त्ययोगात् । न चैवं नो सदासीदित्याद्यभिधानविरोधः । ब्रह्मणः तदानीं सत्वादिति वाच्यं । आनीदवातमिति श्रुत्यैकवाक्यतया ब्रह्मान्यसत् एव निषिद्धत्वात् । न च सिध्यसिद्धिभ्यां व्याघातः । ब्रह्मान्येत्यंशपूरणेन नो सदासीदित्यंशव्याख्यानसंभवात् । न चैवमपि नासदासीदित्यंशविरोधः । उक्तप्रतियोगित्वरूपमिध्यात्वस्य तत्र साधारण्यादिति वाच्यं । अत्रत्यासत्पदस्य सत्तादात्म्यशून्यपरत्वात् । न च 'मूर्ते सदिति संप्रोक्तममूर्तमसदुच्यते । मूर्तामूर्तेतरं ब्रह्म न सत्तन्नासदुच्यते ।' इति पैंगिश्रुतौ सदसत्पदयोर्मूर्तामूर्तवाचकतायाः उक्तत्वात् । यदन्यद्वयोश्चांतरिक्षाच्चैतत्सदिति माध्यंदिनश्रुत्याऽसत्पदस्य वाय्वन्तरिक्षवाचकताया उक्तत्वेन ब्रह्मान्यत्वेनेत्यध्याहारस्यासत्पदस्य सत्तादात्म्यशून्यलक्षणायाश्च कल्पनामपेक्ष्योक्तभागद्वयस्य मूर्तामूर्तनिषेधपरत्वमेव युक्तमाश्रयितुमिति वाच्यं । सदसच्छब्दयोः पारमार्थिकापारमार्थिक्यपरतया लौकिकवैदिकप्रयोगप्राचुर्येण श्रुतिमात्रसिद्धमूर्तामूर्तपरत्वकल्पनस्यायुक्तत्वात् । अध्याहारतो लक्षणाया अजहन्निरुद्धलक्षणयोर्जहल्लक्षणायाश्च जघन्यत्वाच्च । श्रुतेर्यथा कयाचिद्वृत्त्या तद्वोध्यकत्वमात्रेण उपपन्नतया तयोः तद्वच्चकत्वकल्पने मानाभावाच्च । न चोक्तान्निषेधे अप्रसक्तप्रतिषेधापत्तिः । सतो निषेधेन तस्यापाततः प्राप्तिर्संभवात् । नचैवं तुल्ययुक्त्या तमोन्यत्वेन सदभावो नो सदासीदित्यस्यार्थः स्यादिति तमसोपि नानिर्वाच्यता स्यादिति वाच्यं । तथा ऽध्याहारे मानाभावात् । तमः पारमार्थिकताग्राहकप्रमाणाभावादधिकमग्रे वक्ष्यामः । यत्तूक्तव्याख्याने तदानीमित्यस्य वैयर्थ्यं रज आदेरपि संनिषेधेनैव निषेधलाभात् पृथग्रहणानौचित्यं च । तस्यापि पारमार्थिकत्वासंप्रतिपत्तौ असन्निषेधेनैव निषेधलाभ इति तदसत् । तदानीमित्यनुक्तौ कालांतरे सदसन्निषेधसहितस्य कालांतरसत्त्वस्यानिर्वाच्यत्वासाधकतया तन्निषेधाधिकरणकाले तत्सत्त्वाभिधानस्यावश्यकत्वात् । सत्त्वं च पारमार्थैव असत्त्वं सत्तादात्म्यशून्यत्वं इति तुच्छपारमार्थयोरेव प्रकृतनिषेधविषयत्वेन रजआदिनिषेधस्यावश्यकत्वाच्च । तदानीमित्यस्य रजःप्रभृतिनिषेध एवान्वय इत्यपि वदंति । अत्र च सदसत्पदयोर्भावाभावपरता मदभ्युपगतेति परोक्तिस्तु न श्रद्धेया । अनादिर्जीवेशभेदादेः प्रलयकालसत्त्वाभ्युपगमेन तस्यास्मदनभिमतत्वात् । यत्तु रजःपदं रजःप्रभृतिगुणत्रयपरमिति तदसत् । तमसो गुणत्रयात्मकत्वेन तत्सत्त्वे गुणनिषेधासंभवात् । गुरुचरणस्तु नासदासीदित्यस्यासदन्यदासीदिति नो सदासीदित्यस्य सदन्यदासीदित्यर्थः । न च नञाद्यर्थस्य नोद्देश्यत्वं । तथासति न पृथिवी निर्गन्धेत्यतो पृथिवीभिन्नं निर्गन्धमित्यादिप्रत्ययप्रसंगादिति वाच्यं । असन्न भवतीति व्युत्पत्त्या इह ब्रह्मण आसीदिति तदुद्देश्यत्वाविरोधात् । नशब्देनायं समासः । उक्तप्रसिद्ध्यतिक्रमापेक्षया वैरूप्यानुसरणस्यापि युक्तत्वाच्च । नचैवं प्रलये सदसत्त्वमात्रेणोक्तनिषेधद्वयोपपत्तेरनिर्वाच्यत्वासिद्धिरिति वाच्यं । सद्विलक्षणे कालसंबन्धाभिधानेनैव तत्सिद्धेः । न चैवमसदन्यस्य सत्त्वाभिधानमसंगतं निरर्थकत्वादिति वाच्यं । सदन्यस्मिन्कथं कालसंबन्ध इत्याशंका निरासार्थत्वेन तदभिधानस्य सार्थक्यादिरित्याहुरिति तदसत् । यत्तावदुक्तं सदेव सौम्येदमिन्यादिश्रुतिभिर्ब्रह्मणः सत्यत्वाच्च तस्यानिर्वचनीयत्वमापततीति तत्समाधानं टीकायामुक्तमेव । तमसोपीत्यादिना ब्रह्मसत्यताबोधकानां स्वार्थपरत्वं जगत्सत्यताबोधकानां तु न तथेति वैषम्यं तु उत्तरत्र निराकरिष्यते । अपिच जगत्सत्यताबोधकवाक्याविरोचपरिहारात्तरमेव श्रौतार्थापत्त्यवकाशः । तत्परिहारश्चावांतरसत्यत्वादिपरत्वादिभिस्तत्र-

बीजं त्वविद्यातत्कार्यानिर्वचनीयत्वसिद्धिरिति स्फुटा चक्रकापत्तिः । अन्यथा ब्रह्मणोऽप्येतद्वाक्यबलादनिर्वचनीयत्वापगमेनैव तत्सत्यत्वबोधकश्रुतीनामपि अर्थोत्तरपरिकल्पनासंभवेन तद्विरोधेनार्थापत्तिप्रवृत्त्यनुपपत्त्युक्त्ययोगः । विशेषाभावात् प्रत्यक्षादिप्रमाणांतरेणानिर्वचनीयसिद्ध्यभावस्योक्तत्वात् । सिद्ध्यत्वे आगमोदाहरणस्य वैयर्थ्यात् । यदपि सतो ब्रह्मणः प्रलये सत्त्वान्निषेधानुपपत्तिमाशंक्य आनीदवातमिति श्रुत्यैकवाक्यतया ब्रह्मान्यसत् एव निषेध इति । तदसत् । सिद्ध्यसिद्धिभ्यां व्याघातात् । नच ब्रह्मान्येत्यंशपूरणेन नो सदासीदित्यस्य व्याख्यानसंभव इति वाच्यं । एवमपि ब्रह्मान्यसतो रूपांतरेण सिद्ध्यसिद्धिभ्यां व्याघातपरिहारेपि ब्रह्मान्यत्वविशिष्टसद्रूपप्रतियोग्यसिद्ध्या पुनस्तव निषेधानुपपत्तिरेव । नच ममेव प्रतियोग्यप्रसिद्धावप्यभावः संभवति । तवाद्वैतसिद्ध्या वसतः प्रतियोगितायाः निराकरणात् असतः प्रतियोगित्वव्यवहारः पररीत्या नतु सिद्धांत इत्यद्वैतचंद्रिकायां बहुवारमुक्तत्वाच्च । न हीदं किंचिल्लक्षणादिकं परिष्कियते येन पररीत्येदमिति वक्तुं शक्येत । श्रुतेर्वास्तवार्थवर्णनप्रस्तावात् । अत एव सत्पदस्य सत्तादात्म्यशून्यार्थकत्ववर्णनमप्यपास्तं । असत् एव त्वन्मते तथात्वेन निषेधप्रतियोगित्वस्य तत्रायोगात् । नच ब्रह्मान्यत्वेन सन्नास्तीति निषेधो व्यधिकरणधर्मावच्छिन्नाभावविषयक इति वाच्यं । तथात्वे ब्रह्मान्यत्वेत्यंशपूरणेनेत्यनुक्त्वा ब्रह्मान्येत्यंशपूरणेनेत्युक्तेरसंगतेः । व्यधिकरणधर्मावच्छिन्नाभावस्य सौदंड्यमात्रोत्प्रेक्षितस्य श्रुत्यर्थत्ववर्णनायोगाच्च । नच परोक्षब्रह्मविषयस्याप्यनिर्वचनीयत्वांगीकारात् ब्रह्मान्यत्वविशिष्टसत्तादृशत्वाग्निषेधप्रतियोगित्वं युक्तमिति वाच्यं । तथात्वे श्रुत्यभिप्रेतत्वेनास्यैव निष्कृष्टपक्षत्वापत्त्या परोक्षधर्मो व्यधिकरणप्रकारक इत्यादीनां शशविषाणं नास्तीतिवाक्यादीनां विकल्पजनकत्वमित्यादीनां च त्वदाचार्योक्तीनां त्वदुक्तानां च दत्तजलांजलित्वप्रसंगात् । प्रलये ब्रह्मान्यत्सत् वर्तत इति तत्त्वबादिभ्रमविषयस्य तादृशनिर्वचनीयस्य निषेधायोगाच्च । अपिच प्रसिद्धतेजोब्रह्मादिरूपानिर्वचनीयनिषेधं विहायास्यैवानिर्वचनीयस्य निषेधे बीजाभावः । किंच ब्रह्मान्यत्वविशिष्टपारमार्थिकत्वब्रह्मान्यज्ञानब्रह्मान्यानंदरूपाणां तादृशनिर्वचनीयानामनिषेधे नास्यैव बीजाभावः । अस्तु वा तद्यथा तथा ब्रह्मान्यसन्निषेधस्य सर्वकालसाधारणतया प्रलय एव विशिष्य तन्निषेधोक्तिरयुक्तैव । सत्तादात्म्यशून्यनिषेधस्यापि सार्वदिकत्वेन तवाप्युक्त दोष एव । यदपि असत्पदस्य सत्तादात्म्यशून्यपरत्वमिति तदप्यसत् । सत्प्रतियोगिकत्वविशिष्टतादात्म्यत्वावच्छिन्नाधिकरणत्वस्य सत्यभावेनास्य सत्साधारण्यात्तन्निषेधानुपपत्तेः । सत्प्रतियोगिकतादात्म्याभाववदर्थकत्वं स्वीकृत्य ब्रह्मण्यपि तादृशतादात्म्यस्याद्विष्टत्वमंगीकृत्य स्वीकारेपि सत्पदज्ञानभयघटितपदाधीनशब्दबोधविषयत्वस्यासत्यंगीकारापत्त्या सति पदवृत्तिविषयत्वाभावरूपस्वसिद्धांतस्य शशविषाणादिपदादसद्रोधानुपपत्तिप्रदर्शकस्वकीयपूर्वग्रंथस्य च विरोधः । श्रुतिवाक्यस्य तदंशे विकल्पजनकत्वापातेन शशविषाणमित्यादिवाक्यतुल्यतापातश्च । अपिच सत्पदस्य पारमार्थिकसदर्थकतायाः लौकिकवैदिकप्रसिद्ध्यनुसारेण त्वयैव भाषितत्वेनासत्पदघटकसत्पदस्य सत्तादात्म्यवत्परत्वे लक्षणापातः । यदपि मूलोक्तश्रुतिद्वयानुसारेण पंचमहाभूतपरत्वं सदसत्पदयोराशंक्योक्तं सदसत्पदयोः पारमार्थिकापारमार्थिकयोः लौकिकवैदिकप्रयोगप्राचुर्येण श्रुतिमात्रसिद्धमूर्तामूर्तपरत्वकल्पनायोगः श्रुतेः यया कयाचिद्वृत्त्या तद्वोधकत्वमात्रेणोपपन्नतया तयोस्तद्वाचकत्वकल्पने मानाभाव इति तदपि न सम्यक् । यदि श्रुत्यंतरे सदसच्छब्दयोर्मूर्तामूर्तपरतया प्रयोगमात्रं स्यात्तदैवं कल्पयितुं शक्येतापि ।

नचैवं तादृशश्रुतिद्वयस्य मूर्तामूर्तविलक्षणपरतया ब्रह्मतमसौः सदसद्विलक्षणत्व-  
 बोधकश्रुतिगतिप्रदर्शनपरत्वं समर्थितं प्राक् टीकाव्याख्यावसरे । तथाच श्रुत्यभिप्रेता-  
 र्थविरुद्धकथने तथैव तदुक्तिविरोधः । 'मूर्तं सदिति संप्रोक्तममूर्तमसदुच्यते' इति सं-  
 प्रशब्दाभ्यामुच्यत इत्यनेन न च तयोः शक्तेरेव बोधितत्वेन मानाभावहेतोरसिद्धिश्च । प्रचु-  
 रप्रयोगाभावमात्रेण श्रुतिबोधितशक्त्यपलापेऽप्रसिद्धार्थकनानार्थच्छेदप्रसंगः । द्वितीय-  
 श्रुत्यापि शक्तिर्वा निरूढलक्षणा वा सिद्ध्यति । सत्पदस्य श्रुत्या वाच्यंतरिक्षान्यस्य  
 सत्पदबोध्यत्वविधानसामर्थ्यात् । लक्षणाभात्रस्य विधानं विनापि पदांतराणामिवास्यापि  
 संभवेन तद्विधानवैयर्थ्यार्थापत्तेः । प्रथमवाक्येनैकवाक्यत्वसंधाने तु शक्तिरेव सिद्ध्यति ।  
 तस्मात् युक्तमेवानयोर्यथा कयाचिद्वृत्त्या बोधकत्वमिति । भवन्मत एव ब्रह्मान्येत्यध्याहारो  
 ऽसत्पदस्थल एव प्रसिद्धार्थपरित्यागेन लक्षणा च । यदत्रोक्तमध्याहारतो लक्षणाया अज-  
 हन्निरूढलक्षणयोर्जहल्लक्षणायाश्च जघन्यत्वादिति तदसंगतं । जघन्यत्वं यतः पश्चाद्भा-  
 वित्वं । तत्र पदशक्यार्थस्य प्रथममुपस्थितिः तत्र बाधायवतारे तच्छक्यस्य चोपस्थित-  
 त्वात्तत्संबंधरूपलक्षणाया उपस्थितिः । तेनाप्यनिर्वाहे अश्रुतपदतद्वृत्त्यनुसंधानरूपाध्या-  
 हारकल्पनेत्यस्यैव सर्वसिद्धत्वेनाध्याहारस्यैव परमजघन्यत्वात् । तत्तादात्म्यस्य सद्भ-  
 दितत्वेपि वाच्यार्थस्य विशेष्यतयाऽप्रवेशेन जहल्लक्षणैव । असत्पदस्य लक्षणेति तु न युक्तं ।  
 तस्य पदद्वयघटितत्वेन वाक्यरूपत्वात् । सत्पदस्य मतांतररीत्या कथंचिदजहल्लक्षणावत्त्वेपि  
 असत्पदस्य त्वद्रीत्या श्रुत्युक्तलक्षणाया अनादितात्पर्यविषयतया निरूढत्वेन लक्षणायाश्च  
 स्वबुद्धिमात्रकल्पितत्वेनास्या एव जघन्यत्वं । यदपि लोकप्रसिद्धौ निर्भरकरणेन सद-  
 सत्पदयोः श्रुत्युक्तार्थनिराकरणं तदपि मंदं । तथात्वे तमःपदस्य लौकिकवैदिकप्रयोग  
 प्राचुर्येण प्रसिद्धतमस एवात्र बोध्यतापत्तेः । न त्वविद्यायाः तस्याः तमोवत्तम इति  
 गौण्यैव तत्पदबोध्यत्वसंभवे शक्तिकल्पने मानाभावात् । तस्य मूलाविद्योपादानकत्वस्य  
 त्वसिद्धत्वेपि घटशब्दस्य मृद्विव तमःशब्दस्याविद्यायां प्रवृत्त्ययोग एव मुख्यया वृत्त्या ।  
 एवं रजःशब्दस्य लौकिकवैदिकप्रयोगप्राचुर्येण पांसुशक्तत्वेन तत्परत्वमेव प्रसिद्धिश्चत्था-  
 लुना त्वयाऽभ्युपेयमिति रजांसि लोका इति या स्ववचनानुसारेण रजःपदस्य लोकपर-  
 त्वेन त्वदाचार्याणां व्याख्यापि तवायुक्ता स्यात् । यदपि असन्निषेधप्रसक्तप्रतिषेधकत्वमा-  
 शंक्य समाधानं सतो निषेधेन तस्यापाततः प्रातिसंभवादिति । तन्मंदं । प्रथमतः सन्नि-  
 षेधे कथंचिदेवं संभाव्येत प्रथमतोऽसत् एव निषेधे कथं तदुत्तरभावि सन्निषेधः तत्प्रापकः ।  
 ब्रह्मान्यत्वेन सन्नास्तीतिनिषेधे रूपांतरेण सत् एव प्रसक्तिः स्यात् । नतु सामान्यतोऽसत् ।  
 दक्षिणेन न पश्यतीत्युक्तौ वामेन पश्यतीतिवत् । तथा चासतः प्रसक्तयुक्त्यसंगतिश्च ।  
 अपिच प्राप्तिरपि असत्तदानीमासीदित्याकारा वक्तव्या नतु रूपांतरेण । रूपांतरेण प्रस-  
 क्तस्य रूपांतरेण निषेधस्य वैयर्थ्येनायुक्तत्वात् । तथा च तस्याहार्यत्वात्कथं श्रुतिरे-  
 तादृशनिर्दलपक्षनिराकरणाय प्रवर्तते । अत एवासतः सत्त्वेन प्रतीतिनिराकरणावसरे  
 गुरुचंद्रिकायामुक्तं तथैक आहुरिति श्रुत्या नासतः सत्त्वप्रतीतिरनूद्यते सत्त्वप्रतीतिराहा-  
 र्यत्वेन तन्निराकरणस्य श्रुत्या कर्तुमनुचितत्वात् । न ह्ययं निर्वन्निहर्वन्निहमानित्याहेत्युक्त्वा  
 सचेतसस्तन्निराकरणाय प्रवर्तत इति । नच सत्तादात्म्यशून्यं नासीदिति ज्ञानं कथमाहार्य  
 रूपं आसीदित्यस्य सत्तादात्म्यवदित्यर्थकत्वाभावात्प्राक्कालसंबंधवादित्येतावन्मात्रार्थकत्वा-  
 दिति वाच्यं । सत्पदस्य त्रैकालिकनिषेधाप्रतियोग्यर्थकतया तत्तादात्म्यशून्यत्वेन भासमा  
 नस्य त्रैकालिकनिषेधप्रतियोगित्वेन भासमानतुल्यतया तत्र पूर्वकालसंबंधावगाहिधि-  
 योपि षण्माधिकरणत्वाभावाच्चान्वन्निहमानिति धिय इव आहार्यताया दुर्वारत्वात् ।

अन्यथाऽद्वैतचंद्रिकोक्तमपि असत्यप्रकालसंबन्धावगाहिधियोऽऽहार्थत्वं दुरुपपादं स्यात् । किंचैतादृशप्रसक्त्या श्रुतेस्तन्निषेधार्थं प्रवृत्तावसतः सत्त्वेन प्रतीतिः श्रुत्यनुमतैव जातेति अद्वैतसिद्ध्यादीनां तन्निराकरणाय प्रवृत्तानां दत्तजलांजलित्वं स्यात् । अपिच नो सदाधी दित्यस्य तव मते ब्रह्मान्यसन्नास्तीत्यर्थकतया ब्रह्मान्यसन्नास्तीत्युक्तौ विशेषणसामर्थ्याद्- ब्रह्मस्वरूपं सदस्तीत्येव बुद्धिरुदेति । ननु सत्तादात्म्यशून्यमस्तीति । सत्तादात्म्यवन्नास्तीति पूर्वमनिषिद्धत्वेन तर्हि सत्तादात्म्यशून्यं स्यादिति बुद्धौ बीजविरहात् । सत्पदस्य सत्ता दात्म्यवदर्थकत्वे प्रसिद्धार्थपरित्यागापरया लक्षणाप्रसंगेनाविद्यायास्तादृश्याः सत्त्वेन निषे धानुपपत्त्या रजःप्रभूतेरनेनैव निषिद्धत्वापत्त्या पुनस्तन्निषेधवैयर्थ्यापत्तिभिरपि च पर- मार्थसत्त्वस्यैव त्वयांगीकृतत्वात् । यदपि तमोन्यत्वेन सदभावोऽपि नो सदासीदिति श्रु- त्यर्थः स्थानुल्ययुक्त्या । तथाच तमसो नानिर्वाच्यतासिद्धिः स्यादित्याशंक्य तथाध्या- हारे मानाभावात्तमः परमार्थिकताग्राहकप्रमाणभावादिति दत्तोत्तरमेव । यदपि तत्सत्यताग्रा हकप्रमाणानां तात्पर्योत्तराभिप्रायेणाधिकमप्रे वक्ष्याम इति । तन्निराकरणं तत्रैव भविष्यति । यदपि यत्चित्यादिनानूद्य तदसदित्युक्त्वावश्यकत्वादित्यंतेन समाधानं तदयुक्तमेव । कालां तरसदसन्निषेधसहितस्य कालांतरेऽविद्यासत्त्वस्य तदनिर्वाच्यतासाधकत्वाभावेन साध- कतासिद्ध्यर्थत्वे तदानीमित्यस्य वर्ण्यमानेपि यदीयं श्रुतिरविद्यानिर्वाच्यत्वमेव मुख्यतया प्रतिपादयितुं प्रवृत्ता तदा सृष्टिकालमादायाप्येतदुपपादनसंभवेन प्रलयपर्यंतानुधावना- नौचित्यं तस्याः । किंच नासदासीन्नो सदासीदित्यन्तरं तम आसीदित्युक्त्यैव तमसोनिर्वाच्यत्वासिद्धिसंभवे रजआदिनिषेधकोत्तरवाक्यस्य स्वर्धस्यापि वैयर्थ्यापत्तेः । यदिच प्रलयनिरूपणार्थमेव प्रवृत्ता तमोनिर्वाच्यतासिद्धिस्त्वार्थिकी तदा ब्रह्मान्यसन्निषे- धयोः सार्वदिकत्वेन विशिष्यादित एव तदुभयोक्तिरनौचिती । उभयोर्बुद्ध्यार्थत्वे वाक्य- भेद एव । अपिच ब्रह्मान्यसन्निषेधाधिकरणकाले विद्यमानस्य तमसो ब्रह्मात्मकत्वमेव कुतो न पर्यवस्यति । तत्सत्यताग्राहकप्रमाणान्तरानुग्रहोप्येवं सति कृतः स्यात् । तदनुसारे णैव सर्वं कल्पनीयं स्यात् । किंच विशेषनिषेधस्य सामान्याभ्युपगमतात्पर्यसहितस्यैव लौकिकवैदिकप्रयोगेषु स्वरसतः सिद्धस्याभ्युपगमे ब्रह्मान्यसतोऽसतश्च प्रलये निषेधे कालांतरे तत्त्वाभ्युपगमप्रसंगः । तस्यागे च वाक्यस्वारस्यभंग एव । एवमसत एव प्रथमतो निषेधायोगः । अमुख्यत्वात् । मन्मते तु पृथिव्यादीनां सृष्टिकाले सत्त्वात्तत्स्वारस्यात्यागः । एवमाकाशवाय्वादिक्रमेण पूर्वस्मात्पूर्वस्मादुत्तरोत्तरया प्रथमत एवासत्पदेन अंतरिक्षवायु निषेधोपपत्तिः । तत्पदस्योभयसाधारणरूपावच्छिन्ने वा पृथग्वा शक्तिरित्यन्यदेतत् । इत्थंच सदसत्पदयोर्भवदुक्तार्थकत्वानुपपत्तौ भावाभावार्थकत्वस्यैव कथंचित्संभवदुक्तिकत्वेनानु सरणीयतया तत्र रजआदेः पृथक् निषेधानुपपत्तिरूपदूषणं युक्तमेवेति सत्त्वं चेत्यादिनाव- श्यकत्वादित्यंतेन रजःप्रभूतेः पृथक् निषेधसार्थक्यवर्णनमयुक्तमेव । तदानीमित्यस्य रज- आदिनिषेध एवान्वय इति मतांतरोत्थापनमप्ययुक्तं । अनुयोगिसमर्पकपदाभावेन पूर्व- भागस्याबोधकतापत्तेः । न चाख्यातार्थाभावबोधने सप्तस्यंतानुयोगिबोधकपदापेक्षति वाच्यं । वैयर्थ्यव्याहृतिभयेन सामान्यतः सत्त्वनिषेधस्य सदसतोः कर्तुमशक्यतया प्रकृते कालविशेषबोधकपदस्यावश्यकत्वात् । यद्यप्यत्र सदसत्पदयोर्भावाभावरता मदाभिप्रेतेति परोक्तिस्तु न श्रद्धेया । अनादेर्जीवेशभेदादेः प्रलयकाले सत्त्वाभ्युपगमेन तस्यास्मदभि- मतत्वादित । तदप्यसारं । भावरूपत्वेन व्यवहियमाणाया अप्यविद्यायाः वास्तवतद्रूपा- भावेन भावाभावविलक्षणत्वरूपानिर्वचनीयत्ववदनादिजीवेशादिभेदादीनामपि तथात्वेना-

निर्वचनीयत्ववत्तमः सत्त्वेऽपि भावनिषेधवदभावनिषेधस्यापि संभवात् । नच भावनिषेधो-  
प्यनुपपन्नस्तमस एव सत्त्वादतो दृष्टान्तोऽप्यसंमत इति वाच्यं । तथात्वे प्रकृतवाक्येनैव  
तमः सत्त्वप्रतीतिर्भावनिषेधोऽनुपपन्न इति पुरस्स्फूर्तिकदूषणमनुकृत्वा तद्वाक्यप्रतिपाद्यस्वा-  
भ्युपगतजीवेशभेदसत्त्वेनाभावनिषेधानुपपत्तितात्पर्यकपङ्क्तेः संदर्भाशुद्धतापत्तेः । न  
चासत्पदेनाभावस्यैव प्रथमं श्रुत्युपात्तत्वेन तत्रैव दूषणं संदर्भशुद्धं । आदिपदेनाविद्यादेरपि  
गृहीतत्वेन भावनिषेधपक्षेऽप्यनुपपत्तेरुक्तत्वलाभाच्च संदर्भाशुद्धिरिति वाच्यं । एवमपि  
नेह नानेत्यादिश्रुतिरिव अस्या अपि श्रुतेर्भावाभावनिषेधपरत्वेऽपि व्याहृत्यभावस्य भावा-  
भावविलक्षणत्वस्य चानिर्वचनीयलक्षणतायाश्च टीकाव्याख्यानसमय एव समर्थितत्वेन  
तथैवोक्तश्रुतियोजनायाः सदसत्पदयोर्योगेन प्रसिद्धभावाभावपरतामुपेत्याध्याहारलक्षणा-  
दिरूपकेशं विना संभवेन त्वत्पूर्वाचार्याभिमतत्वे बाधकाभावेन त्वदुक्तेरेवाश्रित्येत्वात् ।  
नच मिथ्यात्वश्रुतिरन्तरांतरार्थेऽनुपपत्तिज्ञानसहिता खंडब्रह्मणि पर्यवस्यतीति तत्र व्याह-  
तिसत्त्वेऽपि न दोष इति वाच्यं । तथात्वेऽन्तरबोधविषयतया मिथ्यात्वासिद्धिप्रसंगात् ।  
तद्वदस्याप्यखंडार्थताया वक्तुं शक्यत्वाच्च । माधवाचार्येणैतच्छ्रुतिव्याख्यानावसर एव  
स्वधाशब्दितमायासहितं एकं द्वितीयरहितमासीदिति द्वितीयाभावस्वधासाहित्ययोः  
पारमार्थिकापारमार्थिकत्वप्रयुक्तव्याहृत्यभावमभ्युपेत्य व्याख्यानाच्च । गुर्वद्वैतचंद्रिकाया  
मपि तथैवोपपादितत्वाच्च । न चास्या पक्षस्य परेणानुल्लिखितत्वं । प्रत्युत माधवेन प्रलये  
कारणस्वरूपमाह 'नासदिति' निरुपाख्यं नासीदित्यर्थः, सत् रूपविशिष्टं नो सदासीदि-  
त्यर्थः, तथाच कारणमनिर्वाक्यमासीदित्यर्थः इत्येवोक्तं । तथाच कथं तदनुक्तस्य दूषण-  
मिति वाच्यं । परानुक्तस्यापि तत्पक्षे संभावितस्य दूषणे बाधकाभावात् । माधवपक्षे सन्नि-  
षेधोपपत्तिः प्रागेवाभिहिता । नच तन्मते कारणं सदृपं नासीदित्यभिमतमिति वाच्यं ।  
तस्यार्थत्वेन कारणपदाध्याहारे गौरवात् । भावाभावपरत्वेऽपि रजआदेः पुनर्निषेधस्य गत्यं-  
तराभावे पूर्वोक्तार्थत्वादिना कुरुपांडवव्याख्येन वा संभवेन तस्यापि बाधकत्वाभावात् ।  
सैत्थान्तिकदूषणं तु श्रुत्यंतरोक्तरीत्या सर्वस्याप्यवैयर्थ्येनार्थसंभवे विवरणार्थकत्वादिक्रम-  
युक्तमित्याशयेनैवेति न तद्विरोधोऽपि । यदप्यविद्यायां गुणत्रयात्मकत्वेन तत्सत्त्वे रजः  
पदोपलक्षितगुणत्रयनिषेधानुपपत्तिर्भवद्वाख्यान इति दूषणं तदस्मन्मतापरिज्ञानमूलं ।  
गुणत्रयस्यास्मन्मते प्रकृतिपरिणामत्वेन सृष्टिकाल एव तदुपपत्तेस्तदभावस्यैव मन्मतसिद्ध-  
त्वात् । प्रकृतेस्तदुपादानत्वादेव तत्सत्त्वे गुणनिषेधानुपपत्तौ सर्वकार्यस्य त्वन्मते अवि-  
द्योपादानकत्वेन तत्सत्त्वे रजआदिशब्दोपात्तलोकादीनां निषेधानुपपत्तिस्तवापि दुर्वारा  
स्यात् । अंभः किमासीदित्यादेर्यथा न पौनरुक्त्यादि तथारंभणाधिकरणटीकायामेव  
सम्यग्व्याख्यातं । तस्माद्यथाश्रुताद्वैतसिद्ध्यनुसारि त्वदीयव्याख्यानमयुक्तमेव । नापि  
तद्वटीकायामेव वस्तुतस्त्विदानींऽद्वैतचंद्रिकाकृतोक्तं गुरुचरणास्त्विदानींऽत्र त्वयो-  
दाहृतं व्याख्यानं युक्तं । तम आसीदिति दूरस्थवाक्यस्थतमसोऽत्र नासदित्यादितत्पर्य-  
विषयतया कर्तृत्वेनान्वये ब्रह्मणोऽपि तथा कर्तृत्वेनान्वयप्रसंगो विनिगमकाभावात् ।  
सत्यताग्राहकप्रमाणतदभावकृतवैषम्यस्य निराकरिष्यमाणत्वात् । अपि च सदन्यदासीदस-  
दन्यदासीदित्यर्थकत्वेन आद्यर्थस्योद्देश्यतापरिहाराय न समासाद्याश्रयणे न असत् आसीत्  
नो इति सदिति प्रसिद्धपदपाठविराधः । स्वाभिमतसिद्धिमात्रेच्छया प्रसिद्धपदपरित्यागे  
पदपाठस्यैव वैयर्थ्यप्रसंगः । अन्यथोपनिषदोपि पदपाठप्रसंगः । क्वचित्परित्यागमकृत्वा  
पदांतरमप्यंगीकृत्य व्याख्यानांतरकरणं तत्पौराणवाक्यादिना तादृशार्थाधिगतौ सत्यामेव ।

नच प्रकृते प्रकृतवाक्यव्याख्यानरूपपुराणादिवाक्यं भवदुक्तैकपद्यज्ञापकमस्ति । अन्यथा सर्वस्य स्वेच्छामात्रनियम्यतापातेन प्रकारांतरेणापि श्रुत्यर्थसंभवेन भवदभिमतसिद्धि-  
प्रसंगः । तथाहि ना सदा आसीदिति छेदः । तथाच तदानीं प्रलये सदा ना सर्वकालेऽपि  
यो ना पुरुषः नतु कदाचिदपि पुंसामर्थ्यविधुरः स आसीत् । ननु असदेवेदमग्र आसी-  
दिति श्रुत्या असत् एव कारणतया सत्त्वं प्रतीयत इति श्रुतितात्पर्यभ्रममूलकामाशंकां  
निरस्यति । नो सदासीदिति । श्रुतितात्पर्यभ्रमप्राप्तनिरासकत्वेन व्याख्यानं सलिलमासी-  
दिति श्रुत्यर्थभ्रमप्राप्तं निरस्यति । अंभ इतीत्यवतारितवतो वेदभाष्यकृतोऽपि संमतं ।  
ननु रजआदिसर्वपदार्थनाशे तदात्मकदेहनाशात्कथं पुरुषस्याप्यवस्थानं स्वरूपेणाव-  
स्थानं त्वस्मदादिसाम्यान्न विशिष्य वक्तुं योग्यमित्यतो वा आह । नो सदिति । न उ इति छेदः ।  
तेन ओदिति प्रकृतिभावाभावः । असन्नैवासीदित्यर्थः । ननु तर्हि रजआदेकमासीत्किमि-  
त्यपेक्षायामाह । रज इत्यादि । स पुरुषः कः किं जीव इत्यत आह । आनीदवातमिति । वात-  
पदोपलक्षितपंचमहाभूतविकृतदेहरहितं ब्रह्मैवासीदित्यर्थः । तेन ब्रह्मैव पूर्वोक्तः पुरुष  
इत्यर्थः । रज आदीनामभावे उपादानकारणाभावात्कथं जगदुत्पत्तिरित्यत आह । तम्  
आसीदित्यादि । एवं ना आस दासीत् । नः असत् आसीदिति छेदः । दासवंतो भृत्य-  
वंतो ब्रह्मादयो दासिनस्तेषां प्रेरकत्वात् दासीत् । रश्मीदित्यस्य रश्मिप्रेरक इति यथा  
एतादृशो नः अस्माकं रक्षकत्वादिना अस्मत्संबन्धी ना पुरुषः आस न परः किंच नासे-  
त्यत्रैव भूभावाभावः सहनीयः । रजः लोकादिकं असत् ॥ ए परमात्मस्वरूपे सदपि नो  
आसीत् तदिच्छयैवेति । अन्यत्समानमिति । अत्र स्वराद्यनुपपत्तिर्बाहुलिकत्वादिना  
परिहर्तुं शक्यत एव स्वाभ्युपगतनिर्वाहाय तव प्रसिद्धपदपरित्यागवत् । एवं  
व्याख्यातुरपि स्वाभ्युपगतनिर्वाहायोक्तरीत्यंगीकारे बाधकाभावस्य त्वन्न्यायेनैव सिद्ध-  
त्वादिति । ननु न मया स्वाभ्युपगतनिर्वाहाय प्रसिद्धपदपाठस्यज्यते । किंतु  
न सती नासती मायेत्यादिवाक्यांतरानुरोधेनेत्थं व्याख्यायत इति चेदेवमपि तत्स्मृ-  
तेरर्थलब्धार्थानुवादित्वसंभवेन पदैक्यज्ञापने ऽन्यथासिद्धत्वात् । स्मृतिश्रद्धायां न सन्न  
चासन् साक्षात्सदसतः पर इति स्मृत्यनुरोधात्तमोवाक्यापेक्षया ब्रह्मवाक्यस्य सन्निहित-  
त्वेन तदैकवाक्यतया ब्रह्मण एव सदसद्वैलक्ष्यण्यमापद्येत । एतेनाग्रेण चतुर्धा करोति  
पुरोडाशं चतुर्धा करोतीतिवदुपसंहारेणैव समीहितसिद्धिरिति निरस्तं । ब्रह्मणोऽपि  
तथात्वापत्तेर्दुर्वारत्वात् । सत्त्वग्राहकप्रमाणकृतवैषम्यं त्वयुक्तमेव । तमस्यपि साम्यात् ।  
नच तेषां व्यावहारिकसत्तावगाहित्वाद्वैषम्यमिति वाच्यं । प्रत्यक्षेणानिर्वचनीयत्वस्य कुत्रापि  
निश्चयायोगेनानुमानादीनां तर्काप्रतिष्ठानादित्युक्तरीत्या व्यवस्थापकत्वाभावेनागमेनैव  
क्वचिदनिर्वचनीयतां गृहीत्वोक्तव्यावहारिकत्वादिव्यवस्थायां कल्पनीयायां, जगदनिर्वचनी-  
यमनृतमित्यादीनां सावकाशतायाः वक्ष्यमाणतया लक्षणप्रतिपादकत्वादस्या एव श्रुतेः  
प्रथमतोऽनिर्वचनीयत्वव्यवस्थापकत्वे वक्तव्ये ब्रह्मण्यपि तत्प्रसंगापत्तिरूपबाधकस्यानुसं-  
धाने ब्रह्माविद्ययोः सत्त्वग्राहकप्रमाणतौल्ये अस्या एवानिर्वचनीयत्वमस्य नेति निश्चयदौ-  
र्घ्येन व्यावहारिकसत्तादिव्यवस्थाया इतरेतराश्रयादिपराहतत्वात् । प्रमाणतौल्यं त्वग्रे  
दर्शयिष्यते । अपि चासदन्यस्य सदन्यत्वैक्यलाभे निर्वचनीयसिद्धिः स्यात् । नच  
सत्संभवति पृथक् क्रियासंबन्धेन भेदस्यैवावगतेः । अन्यथा पृथक् क्रियापदसंबंधानुपपत्तेः ॥

नहि नीलघटोस्तीत्यर्थे नीलोस्ति घटोऽस्तीति प्रेक्षावान् प्रयुक्ते । प्रत्युतैकवस्तुबोधनाय तथा प्रयोक्ताऽपहसनीयो भवति । तथा चासंज्ञातविरोध्यपक्रमबलाद्भेदस्यैवावगतरूपसंहारेणापि तत्सिद्धिः कथं स्यात् । आग्न्येयवाक्ये च तयोरनैरंतर्यापन्नत्वेन विरुद्धरूपेणानुपस्थापक-  
तया चोपसंहारबलेनाग्नेयपुरोडाशयोरैक्यावगतावगुक्तीत्या क्रियाद्वयसंबंधबलात्साद्भि-  
न्नत्वासद्भिन्नत्वरूपविरुद्धधर्माभ्यामुपस्थितयोर्भेदस्यैव ज्ञाडिति प्रतिमानात् । न  
ह्यनिर्वचनीयासिद्धेः प्राक् तयोरविरुद्धत्वग्राहकं प्रमाणं । अनेनैव विरुद्धत्वसिद्धयपेक्षायां  
स्फुट इतरेतराश्रयः । इत्थं चात्र वस्तुद्वयभेदावगतौ उपसंहारस्थब्रह्मतमोवाक्यद्वयानुरो-  
धेन यथासंख्यन्यायेन ब्रह्मणः सत्त्वमाविद्याया असत्त्वं प्रतीयते । नतु सदसद्विलक्षणत्वं  
शाब्दप्रमात्वं वेति व्यर्थस्ते प्रयासः । यदपि नशब्देनायं समासः उक्तः प्रसिद्धयतिक्रमापे-  
क्षणावैलक्ष्यण्यानुसरणस्यापि युक्तत्वाच्चेत्याभिहितं । तदप्यसत् । प्रसिद्धयतिक्रमो हि न  
तावत्पलांडुभक्षणवत्स्वातंत्र्येण पापसाधनं किंतु बहुप्रसिद्धाविषयस्यैव प्रथमं बुद्धिगोचर-  
त्वाभिनिर्मितं तत्परित्यज्यार्थांतरानुसरणं व्याख्यातुरज्ञानादेकमनुमापयति । तत्र सदस-  
त्पदयोः पारमार्थिकापारमार्थिकयोः प्रसिद्धिवत् नासदित्यादौ भिन्नपदत्वं बहुप्रसिद्धतया  
प्रागेव बुद्धिस्थं उत्तरत्र सर्वत्र निषेधार्थकतायाः नो नञादीनां विद्यमानत्वात्तत्प्रायपठित  
त्वेन नो न इत्यादीनामपि प्रथमं श्रूयमाणानां निषेधार्थकत्वमेव बुद्धिस्थं । एवं नो इत्य-  
स्य निषेधार्थकत्वमेव बहुशो दृष्टं । नतु भेदार्थकत्वमिति तदेवादौ बुद्धिस्थं । तथाच तत्सर्व  
परित्यागस्य कथं युक्तता सदसच्छब्दे प्रसिद्धार्थपरित्यागस्य कथमयुक्तता । प्रत्युत त्यजे  
देकं कुलस्यार्थं इति न्यायेन बहुपरित्यागापेक्षया एतत्परित्याग एव श्रेयान् । तच्छास्त्रोया-  
भिधानरूपवाक्यानुसारेण तच्छास्त्रोवाक्यार्थस्य वर्णनीयतया व्याकरणे गुणवृत्त्यादिपदैः  
स्वरविशेषाणामिव वेदशास्त्रे उक्तश्रुतिप्रसिद्ध्या पंचमहाभूतानामेव प्रतिपाद्यत्वस्य वक्तुं  
युक्तत्वाच्च । अन्यथा प्रसिद्धिमात्रनिर्भरे प्रकेतं सलिलं सर्वमा इदमित्यत्र षट्पदगता तस्मा-  
दिलचप्रत्यय इत्यादिरीत्या सलिलपदस्याप्रसिद्धार्थवर्णनमयुक्तं स्यात् । नच सर्वकार्यल-  
यकाले तमसः जलभूताभेदो बाधित इति तत्र प्रसिद्धपरित्याग इति वाच्यं । इहापि सद-  
न्यसिद्धासीदिति क्रियार्थबाधं कुतो न पश्यति । परमार्थाभिन्ने कालसंबंधः प्रतीयते स  
चानिर्वचनीयवादिनां न बाधित इति तु न वाच्यं । अनिर्वचनीयसिद्धेः प्राक् पारमार्थिक-  
भेदस्य कालसंबंधविरुद्धत्वेन सर्वलोकावगतत्वेन तदवाच्छिन्ने तदन्यस्य योग्यताग्रह-  
विरहात् । अन्यथा सलिलपदमुख्यार्थजलाभेदान्वयोपि स्यात् अविशेषात् । किं चासदस्ति  
असदासीदसद्भविष्यतीत्यादिव्यवहाराभावात्तथा व्यवहर्तरि भ्रातृत्वव्यवहाराच्च । काल-  
संबंधप्रयोजकरूपावाच्छिन्ने वा कालसंबंधे वा सत्पदस्य लोकप्रसिद्धिरवश्यं वाच्या । तथा  
चात्रत्यसत्पदस्य तादृशार्थकत्वे तादृशसदन्यास्मिन्नन्वयप्रयोजकरूपविरहनिश्चयान्ना-  
सीदिति ॥ क्रियान्वयः । यदि च तदन्यस्वनिरुच्यमानपारमार्थिकत्वावच्छिन्नवार्त्तासच्छ-  
ब्दस्तादृशसदन्यत्वं च न कालसंबंधाविरोधीत्युच्यते । तदा सच्छब्दस्य प्रसिद्धार्थपरि-  
त्यागो दुर्वार एव । एवं सच्छब्दस्यासीदिति क्रियायाश्चकधातुजत्वात्स धातुर्यदि पार-  
मार्थिकसत्तावाची तदा आसीदित्यनेन कालसंबंधबोधने प्रसिद्धत्याग एव । यदि काल-  
संबंधवाची तदा तत्धातुनिष्पन्नशब्दस्यावाध्यत्वावच्छिन्नार्थकत्वे प्रसिद्धार्थत्याग एव ।  
अवाध्यविलक्षणे कालसंबंधावगाहबोधस्य प्रागाहार्यत्वमुपपादितमेवेति तादृशबोधोऽपि  
न घटत एव । एतेन सद्विलक्षणे कालसंबंधबोधनमात्रेणानिर्वचनीयसिद्धिरिति परास्तै ।



( टीका ) ननु प्रतीतार्थे बाधितेऽर्थतिरमावश्यकपेव । तर्त्तक श्रुत्युदाहरणेन । मैवं । बाधकेनार्थातिरमेव लभ्यते ननु तद्विशेषोपीति तत्राश्रयणीयमेव श्रुत्यंतरं । ननु श्रुति-पुराणादिषु प्रपंचस्यानिर्वचनीयत्वमुच्यते । अचित्यत्वमतर्क्यत्वमज्ञेयत्वं च । नच तत्र चिंताद्याविषयत्वमेवार्थः । तथासति प्रमाणानां निर्विषयत्वापत्तेः । अतस्तदादिप्रकारैराचित्यत्वाद्यं तदर्थः । किंच प्रपंचोऽनृतोऽसन्नसत्य इत्यपि संति वाक्यानि । नचासत्वमेव तदर्थः । तथात्वे प्रतीतिविरोधात् । अतस्तान्यनिर्वचनीय वचनानि । तत्कथमानिर्वचनीयं नागमो वक्तीति द्वितीयपक्षनिरासाय तद्वचनार्थ सोपपत्तिकया स्मृत्यैव दर्शयति—

( मूलं ) अद्भुतत्वादानिर्वाच्यं ब्रह्म चिच्चेत्थमेव च ॥ १५ ॥

शून्यवादिनाऽपि बाध्यत्वे सति कालसंबंधस्य जगति स्वीकृतत्वेन तन्मात्रस्य त्वन्मते निर्वचनीयत्वरूपत्वाभावात् । तन्मताविशेषेऽपि तथात्वमेवानिर्वचनीयत्वमित्यंगीकारस्य पूर्वमेव दूषितत्वाच्च । नासदासीदित्यंशवैयर्थ्याच्च । नच सद्विलक्षणस्य कथं कालसंबंध इति शंकानिरासकत्वेन तत्सार्थक्यमिति वाच्यं । असदन्यस्य सत्वोक्तिमात्रेण तन्निरासायोगात् । उक्तवाक्यद्वयवलेन सदन्यस्मिन्नसदन्यत्वलाभात्तन्मात्रेण कालसंबंधभावशंकानिरास इति तु न वाच्यं । सदसदिति अनाहार्यलोकव्यवहाराभावात्सत्त्वावच्छिन्नभेदरूपासत्त्वावच्छिन्नभेदसत्त्वावच्छिन्नभेदयोर्विरुद्धत्वग्रहेणैकत्र तयोर्ज्ञातुमशक्यत्वात् । न चासत्त्वं सत्तादात्म्यशून्यत्वमेव न तु सद्भेदः । तथा च तादृशासद्भेदः सद्भिन्नेन लौकिकैर्विरुद्धत्वेनावगत इति वाच्यं । तर्ह्यत्रत्यासत्पदस्य तादृशासद्बोधकत्वं स्वघटकसत्पदस्य पूर्वोक्तरीत्या लक्षणया वाक्यलक्षणापक्षेऽसदिति समुदायस्य वा लक्षणमेव निर्वाह्यमिति सदसत्पदयोः प्रसिद्धार्थत्यागो दुर्वार एव । एवं सदन्यस्य कथं कालसंबंध इति शंकायास्तयोर्विरुद्धत्व ग्रहवत् एव संभवेन तद्विजभूतविरोधमनिराकृत्य तत्तुल्यतया सर्वलोकावगतासदन्यत्वोक्तिमात्रेण तच्छंकानिरासासंभवाच्च । उत्तरवाक्योत्थिततच्छंकानिरासकत्वस्य पूर्ववाक्येऽनुचितत्वाच्च । असन्न भवतीति व्युत्पत्त्या इह ब्रह्मण उद्देश्यत्वाविरोधादिति वाक्ये ब्रह्मण इति न लग्नं । तस्योद्देश्यत्वे तमसोऽनिर्वचनीयत्वसिद्धौ बीजाभावात् । एवं सद्विलक्षणस्य कथं कालसंबंध इत्याशंकापरिहारकत्वायोगाच्च । तर्ह्यन्यस्यासद्विलक्षणत्वेऽन्यस्य कालसंबंधः सिद्ध्यतीति । एवं त्वदुक्तरीतौ स्वग्रंथे त्वद्गुरुक्तं नञः पर्युदासपक्षे सदसद्विलक्षणत्वरूपा निर्वचनीयत्वं शाब्दमित्यप्युक्तं चेति दिक् । तस्मात्पराभिमतार्थानामयुक्तत्वादाचार्योक्तः टीकाकृदुपपादित एव श्रुत्यर्थः सत्त्वदैरादरणीय इति स्थितं । द्वितीयपक्षेति । नच भावाभाव विलक्षणमिति मूलावतारिकाग्रंथे विकल्पित द्वितीयपक्षेत्यर्थः । सोपपत्तिकयेति । ब्रह्मचिद्ब्रह्मणेन स्मृतावुपपत्तिः सूचिता प्रकटीकरोति च तद्व्याख्यायां स्वयमेवेति ध्येयं । अज्ञेयपदा-

( टीका ) अद्भुतत्वादाश्चर्यत्वादेव चेत्यमनिर्वाच्यमुच्यते । नतु सदादिप्रकारै-  
र्निर्वक्तुमशक्यत्वात् । कुतः न केवलं चेत्यमनिर्वाच्यमुच्यते । किंतु ब्रह्मतदितर-  
चेतनं च । नच ब्रह्मादेरनिर्वाच्यतांगीकारार्हा । अतस्तत्र यथाद्भुतत्वादेव सा  
व्याख्येया । तथा चेत्यस्यापि प्रकरणात् ।

[ मूलं ] अचिंत्यं तत एवैतत् ।

( टीका ) एतद्ब्रह्म चिचेत्यं च ततोऽद्भुतत्वादेवाचिंत्यमुच्यते । नतु सदादि-  
प्रकारैर्मनोवृत्त्यविषयत्वात् ।

( मूलं ) “ अतर्क्याज्ञेयमेव च ” ॥ १६ ॥

( टीका ) तत इति वर्तते । तेनैवकारस्य संबंधः । अतर्क्यं च तदज्ञेयं  
चातर्क्याज्ञेयं । ततोऽद्भुतत्वादेव । नतु सदादिप्रकारैरनुमातुं प्रत्यक्षेण वा ज्ञातुमशक्य  
त्वात् । मनोवृत्तेः प्रत्यक्षत्वेपि बाह्यांतरत्वभेदेन पृथगुपादानं । अस्त्वेवं । यत्र ब्रह्मणा  
सहानिर्वाच्यत्वादि प्रपंचस्योच्यते । यत्र तु ब्रह्मैवर्तमन्यदनृतमित्याद्युक्तिः तत्र कथ  
मित्यत आह ।

[ मूलं ] ऋगतावितिधातोस्तु पूर्वावगतवत्सदा ॥ स्थिते-  
र्ब्रह्मर्तमित्युक्तम् ।

( टीका ) धातोरिति धातुव्याख्यानात् । गत्यर्थानामवगत्यर्थत्वेन निष्ठाप्रत्ययस्य  
भूतार्थत्वेन तस्य च विशेषानुक्त्यानादितालाभे सत्पृथग्मनादितोऽवगतामित्युक्तं भवति ।

चित्यपदयोरर्थभेदं प्रकटयति । मनोवृत्तेरिति । इत्याद्युक्तिरिति । आदिना ‘ तदेवर्तं तदु सत्य-  
माहुरित्यादीनां संग्रहः । तत्राप्येवकारेण जगति सत्यत्वव्यवच्छेदात् । धातोरिति । ऋगता-  
वित्यस्य समुदायस्य धातुत्वाभावादित्यं व्याख्यातं । तथाच ऋगतावित्यस्मात्धातुव्या-  
ख्यानादित्यर्थ उक्तो भवति । यद्वा मूलं ऋगतावितिशब्दगतार्थस्य ऋगतावित्यानुपूर्व्याः  
निपातार्थत्वात्स्वव्याख्यातत्वरूपभेदसंसर्गेणैव धातुपदार्थेऽन्वयः । धातुव्याख्यानादिति  
टीका तु पर्यवसितार्थपरैव । तेन न धातुपदस्य लक्षणानुरूपो दोषः । व्याख्यानद्वयेऽपि पंच  
म्यर्थप्रयोज्यतायाः शाब्दबोधविषयरूपोक्तपदार्थैरुद्देशे शाब्दबोधेऽन्वेति । व्याख्यानस्योक्त  
शाब्दबोधप्रयोजकत्वं शक्तिग्राहकतया परंपरयेत्यवधेयं । गत्यर्थानामिति । तथैवाभियुक्त-  
व्यवहारादिति भावः । निष्ठाप्रत्ययेति । क्तवत् निष्ठेति कस्य निष्ठासंज्ञाविधानात् । कप्र-  
त्ययस्येत्यर्थः । भूतार्थत्वेनेति । अतीतकालघटितार्थकत्वेनेत्यर्थः । लाभ इति । शाब्दविषये  
सतीत्यर्थः । विशेषानुक्त्यादिनेति । प्रमाणांतरेणैतदपेक्षयैव भूतत्वमित्येवंरीत्या अवधिविशे-  
षस्यानुक्त्येत्यर्थः । आदिना प्रमाणांतरानुगुण्यादिपरिग्रहः । अनादितोऽवगतामित्युक्तं भवतीति ।

अयं भावः । ऋधातोर्ज्ञानमर्थः । क्तप्रत्ययस्य प्रकृतशब्दप्रयोगाधिकरणकालवृत्ति-  
ध्वंसप्रतियोगिकालवृत्तित्वविषयत्वावच्छिन्नं चार्थः । तादृशकालवृत्तित्वं ज्ञाने ऽन्वेति ।  
तस्य च विषयतायामेकदेशभूतायामपि व्युत्पत्तिवैचित्र्येणान्वयः । तथाच यदा यदा ऋतश-  
ब्दप्रयोज्यो बोधस्तदा तदा तत्तत्कालपूर्ववृत्तिज्ञानविषयीभूतमित्यर्थो लभ्यते । तत्तत्पद-  
व्यक्तीनां पुरुषबुद्धिक्रमोपहितवर्णात्मकानां भिन्नत्वेऽपि वेदानामिव तद्वद्वक्तृपदानामपि  
सजातीयानुपूर्व्याः स्वतंत्रकर्तृकत्वाभावेनापौरुषेयतया ऋतशब्दप्रयोगमाहिम्नाऽनादिकाल-  
तोऽवगतमिति पर्यवस्यतीति । अनादितोऽवगतत्वं तु शाब्दबोधविषयीभूतमेव । तत्तत्कालीन  
ऋतशब्दाधीनबोधे क्तप्रत्ययेन तत्तत्कालापेक्षया पूर्वेषां सर्वेषां कालानां तादृशपूर्वत्वेन  
ज्ञाने प्रमाणांतरबाधाभावाद्ब्रह्मानादित्वप्राहकप्रमाणांतरानुगुण्याच्च । अत एवेत्युक्तं भव-  
तीति शब्दविषयत्वमेवोक्तं एकस्या अवगतिव्यक्तेः सर्वपूर्वकालसंबंधाभावेऽपि सर्व एव  
शुभः काल इत्यादौ एकैकस्मिन्नेकैकशुभत्वान्वय इव यथायोगं एकैकस्मिन् ज्ञाने एकैक-  
कालसंबंधस्य नित्यज्ञाने वा सर्वपूर्वकालान्वये बाधकाभावात् पूर्वकालीनज्ञानेषु ब्रह्मणो  
विषयताप्यस्तित्वेनैवेति लभ्यते । ज्ञानानामसति बाधके स्वसमानकालासंबंधित्वेन स्ववि-  
षयावगाहत्वाभावात् । तादृशविषयताया एव मुख्यत्वेन प्रकृते क्तप्रत्ययेन तस्यैव बोध-  
यितुमुचितत्वात् । अस्तीत्येवोपलब्धयः । अस्ति ब्रह्मेति चेद्वेदेति प्रमाणांतरानुगुण्याच्च ।  
ज्ञाने प्रतीयमानास्तिता च धर्म्यंश इव तद्योग्यत्वात्धर्मांशेऽपि बाधकप्रमाणाभावात् । ज्ञानमपि  
प्रमात्मकमेव मुख्यत्वात् । असति बाधके मुख्यस्यैव प्रथमतः शब्देन बुद्धावारोहात् । तथा  
चैतत्कालोच्चारितवैदिकऋतपदेन यावंतो एतत्पूर्वकालास्तत्तत्कालसंबंधिन्यो यावंत्यो  
ऽस्तित्वेन गुणपूर्णतादिविशिष्टब्रह्मविषयिण्यः प्रमास्तत्तद्विषयीभूतविशिष्टमिति बोधो  
जायते । यथानंतपदेन परिच्छेदराहित्ये लब्धेऽपि प्रमाणांतरानुसारेण गुणैः परिच्छेदा-  
भावो लभ्यत इत्याशयेन महागुणत्वाद्यमनंतमाहुरिति निरुक्तिर्भागवते तथेयमपि निरुक्तिः  
स्मृतिकृताकृताऽतो न कोपि क्षुद्रोपद्रवः । पूर्वावगतवत्सदास्थितेरित्यनेन ऋतशब्दबोधान्वय  
प्रयोजकधर्मस्य तदन्वययोग्यतारूपस्योक्तिः पूर्वावगतवत्सदास्थित्यभावे यदा यदा ऋतश-  
ब्दस्तद्वोध्यस्य समस्ततत्पूर्वकालसंबंध्यास्तित्वप्रकारकविशिष्टब्रह्मविषयकप्रतिपत्तिसामा-  
न्यप्रमात्वस्य दुर्घटत्वापत्तेः । पूर्वावगतवादित्यत्र तत्र तस्यैवेति सूत्रात् षष्ठ्यन्ताद्वृत्तिः ।  
तथाच गोषद्वयस्य रूपमिति वाक्येन गोरूपसदृशं गवयरूपमिति धीर्जायते । तथा  
यत्किञ्चित्पूर्वकालीनावगतिविषयनिष्ठस्थितिसादृश्यस्य ब्रह्मनिष्ठसार्वकालिकस्थितौ धीर्जा-  
यते । स्थितिश्च कालसंबंध एव । ब्रह्मनिष्ठयत्किञ्चित्कालसंबंधसादृश्यं तन्निष्ठसर्वकालसं-  
बंधेषु यादृशयादृशधर्मवद्ब्रह्मनिष्ठत्वं तस्य तादृशतादृशधर्मवद्ब्रह्मनिष्ठत्वात्मकमेव । सादृ-  
श्यस्य तन्निष्ठभूयो धर्मात्मकत्वेनासति बाधके संभवतां सर्वेषां ग्रहणात् । नच तत्क्षण-  
संबंधवद्ब्रह्मवृत्तित्वमेवैतत्क्षणसंबंधरूपस्थितौ नास्तीति वाच्यं । संभवतामित्यनेनैत-  
च्छंकायाः परित्यक्तत्वात् । तेषां धर्मत्वाभावाच्च । तदभेदशालिनामेव धर्मत्वात् । उपपा-  
दितमेतदन्यत्र । नच पूर्वावगतस्य स्थितेरित्येव वक्तव्यं वतिर्निरर्थक इति वाच्यं ।  
पूर्वावगतनिष्ठस्थितिमात्रेण ऋतपदबोध्योक्तधर्मासिद्ध्या तस्य योग्यतारूपत्वाभावेन तदु-  
क्तिवैयर्थ्यात् । कुत एतदिति चेत् । पूर्वावगतस्य प्रकृत्यादेरिदानीं सदा च स्थितत्वेऽपि  
तत्परिणामभूतविकारविशेषाणां तेन भेदाभेदशालिनामुत्पत्तिविनाशशालित्वेन तन्नाशेन  
विशिष्टस्यापि नाशेन एतत्काल उच्चरितऋतशब्दबोध्यस्यैव तत्पूर्वतननिखिलकाल-  
संबंधियावत्प्रमायानां स्वकालेऽस्तित्वेन विषयतानामेकस्मिन्नापि विशिष्टेऽभावात् ।

(टीका) नच परिणामित्वे अस्यैव पूर्वावगतत्वं मुख्यतो युज्यत इति पूर्वावगतवत्सदास्थितिरुक्ता भवति ।

ब्रह्मणि तु विकारादिरहिते विद्यमानधर्माणां तेनात्यन्ताभिन्नत्वात्तद्विशिष्टानामपि परस्परमर्त्यताभिन्नत्वात्सार्वदिकत्वाच्च । तादृशप्रमाविषयत्वस्यैकविशिष्टे संभवात् । नच ज्ञानवद्ब्रह्मेति प्रमाविषयत्वमानंदविशिष्टब्रह्मणि नास्ति । तथात्वे तत्ज्ञानस्यानंदविशिष्टब्रह्मविषयकत्वापत्तेः । तथाच तादृशयावत्प्रमाविषयकत्वं कथमेकाविशिष्ट इति वाच्यं । विशेषणविषयकत्वघटितविशिष्टविषयकत्वव्यवहारस्य तत्ज्ञानेऽभावेपि वस्तुतो विशिष्टानामत्यन्ताभिन्नत्वेनैकास्मिन् सर्वतादृशप्रमाविषयत्वे बाधकाभावात् । प्रकृत्यादौ तु नैवं । तादृशपरिणामविशेषविशिष्टानां धर्मिणां भिन्नाभिन्नानामपि परस्परं भिन्नत्वात् । यद्वा तादृशयावत्कालसंबन्धिन्यो यावत्त्यः समानविषयिण्यः स्वसमानकालसंबन्धावगाहिन्यः प्रमास्तद्विषयीभूतमिति ऋतपदेन बोधः । असाति बाधके संकोचे कारणाभावात् । तथात्वे च ब्रह्मस्वरूपैकैकाविशिष्टेष्वस्तित्वेनानादितः प्रमासत्त्वं लभ्यते । तच्च ब्रह्मणि सर्वथा विकाररहिते घटते । प्रकृत्यादौ तु यत्किञ्चित्परिणामधर्मविशिष्टे स्वकालेस्तित्वावगाहज्ञानस्य प्रमात्वेपि तन्नाशादिना तदभावदशापन्नतादृशज्ञाने प्रमात्वस्य बाधितत्वाच्च तस्य ऋतपदार्थता । नच प्रकृतित्वपराधीनत्वादिधर्मानादाय प्रकृतावपि तादृशप्रमाविषयत्वसंभवेन तत्रापि ऋतपदव्यवहारप्रसंग इति वाच्यं । सर्वधर्मघटिततादृशप्रवृत्तिनिमित्तवतो ब्रह्मण एव तत्पदव्यवहारभागित्वात् । बहुधनवत एव धनीति व्यवहारगोचरत्ववदसाधारण्येन व्यपदेशा भवतीति न्यायेन ब्रह्मण्येवैतद्व्यवहारस्य तदेवर्तमित्यादौ सिद्धत्वेनारोपे सति निमित्तानुसरणमिति न्यायेन स्मृतिकृता तस्याऽधारण्यमात्रोपपादनार्थं प्रकृतत्वाच्च । अत एव ऋतपदप्रकृतिनिमित्तकोटौ प्रकृत्यादिव्यावृत्तं पूर्वोक्तं सर्वं निवेद्यमेव । इत्थं च पूर्वावगतस्य स्थितेरित्युक्तिमात्रेण ऋतपदप्रवृत्तिनिमित्तसत्ताया अनुपपादनात्तदुपपादनाय वतिः सार्थक एव । ननु तत्प्रयोगेण कथमेतदुपपादितं भवतीति चेत् । इत्थं । पूर्वकालस्थितो राजा इदानीं वर्तते इत्यनेन पूर्वोत्तरकालवर्तिराजैक्यमात्रं प्रतीयते । ननु पूर्वकालेः यादृशौदार्यादिगुणविशिष्टो राजा तादृशगुणविशिष्टस्य राज्ञ इदानीं स्थितिः । पूर्ववदिदानीं वर्तत इत्यनेन तु राजपूर्वनिष्ठकालसंबन्धसदृशैतत्कालसंबन्धबोधे सादृश्यघटकतया पूर्वकालसंबन्धे वस्तुतात्पर्ययोग्यतावशाद्यादृशधर्मवद्वाजनिष्ठत्वं तादृशधर्मवद्वाजनिष्ठत्वमुत्तरकालसंबन्धे भासत इति राजन्येतत्काले, तादृशौदार्यसिद्धिर्भवतीत्यनुभवसिद्धत्वात् । चैत्र त्वं पूर्वोऽसि ननु पूर्ववदासि तमेव चैत्रं पश्यामि ननु पूर्ववत्पश्यामि मैत्रं तु पूर्ववत्पश्यामीत्यादिलोकव्यवहारतज्जातीयशास्त्रीयव्यवहाराणामुक्तरीत्यार्थबोधकानां सुप्रसिद्धत्वाच्च । पूर्वावगतवदिति वतिप्रत्ययांतसमभिव्याहारेण पूर्वोक्तरीत्या विवक्षितार्थसिद्धिरिति । परिणामस्तु प्रकृत्यादौ ऋतपदार्थतावच्छेदकमुख्यधर्माभावोपपादनद्वारा अनृतपदव्यवहारार्थोपपादनायाभिहितः । ननु अनृतपदार्थतावच्छेदकतयेति द्रष्टव्यं । एतदेव स्फुटीकरोति । न चेत्यादिना । उक्ता भवतीति । ऋतपदेन स्वप्रवृत्तिनिमित्तिर्वाहकतया क्षिप्ता भवतीत्यर्थः । अत्र यद्यपि ब्रह्मणि ऋतपदवाच्यत्वमुपपाद्य प्रकृत्यादौ तदन्यत्वादिना ऋतपदव्यवहार एव उपपादनीयः । पूर्वावगतवत्सदा स्थितिस्तु ऋतशब्दार्थयोग्यतानिर्वाहाय प्रमाणकृतोपात्ता । अत एव तस्य हेतुविभक्त्यन्तेन निर्देशस्तथा च तत्किञ्चिदेव प्रकृते मुख्यफलत्वरूपक उक्ता भवतीति निर्देशो न घटते ।

( मूलं ) अनृतं परिणामतः ॥ प्रकृतिप्राकृतं प्रोक्तं ॥ १७ ॥

( टीका ) प्रकृतिश्च प्राकृतं च प्रकृतिप्राकृतं । तु शब्दोऽवधारणे ।  
ननश्च अपरिणामित्वपरिणामित्वाभ्यामेव ब्रह्मजगती ऋतानृते तदेवर्तमनृतेन हि  
प्रत्युदा इत्यादौ प्रोक्ते, नतु सत्वासत्वाभ्यामित्युक्तं भवति ॥

[ मूलं ] असत्तदशुभत्वतः ॥ १८ ॥

( टीका ) संसाररूपत्वेनाशुभत्वत एव । तथा परमानंदरूपत्वेन शुभत्वात् ब्रह्म  
सत्प्रोक्तमित्यपि ज्ञातव्यम् । असतां बुद्धिगम्यत्वादसत्यमिति चोच्यते । एवं सतां  
बुद्धिगम्यत्वाद्ब्रह्म सत्यमित्युच्यते इत्यपि द्रष्टव्यम् ।

तथापि तस्य प्रकृतप्रमाणप्रवृत्तिफलत्वाभावेपि जगत्यनृतादिपदव्यवहारोपपादनाय रीत्यंतरं  
विहाय यदुक्तरीत्यैव ब्रह्मणि ऋतशब्दप्रवृत्तिप्रदर्शनं कृतं । तत्फलाभिधानपूर्वकं तादृशस्थिते  
योग्यत्वरूपत्वप्रदर्शनार्थमिदं वाक्यं प्रसक्तमिति नासंगतिः । एतेनैतदपि परिहृतं भवति ।  
ऋतशब्दस्य ब्रह्मण्युपपत्तये उक्तप्रयासो विफलः । भावनिष्ठांतत्वेपि ब्रह्मणो ज्ञानरूपतया  
ऋतशब्दवाच्यत्वसंभवात् । जगतस्तदन्यत्वेनानृतपदवाच्यतासंभवाच्च । नच जीवानामपि  
ऋतपदवाच्यतापत्तिः । जीवानामपरिणामित्वेन रमाया अपि तथात्वेन भवदुक्तनिरुक्तावप्यु-  
क्तदोषसाम्यात् । नच तेषामनृतपदव्यवहारागोचरत्वेन तद्विरुद्धऋतशब्दवाच्यत्वेपि  
बाधकाभावः । प्रकृतवाक्ये ब्रह्मण एकस्यैव ग्रहणं तच्छब्दवाच्येष्वपि ब्रह्मण अपरायत्तप्रवृ-  
त्तिनिमित्तत्वेन तस्यैव मुख्यत्वनिमित्तेनेति वाच्यं । ऋतशब्दस्य ज्ञानार्थकत्वेऽप्युक्तसमाधान  
संभवात् । नच जडज्ञाने ऋतपदप्रवृत्तिर्न स्यादिति वाच्यं । भवदुक्तरीत्या निर्वचनपक्षेपि  
मुख्यत्वानुरोधेन ऋतपदार्थशरीरे प्रमात्वादिनिवेशवत् अत्रापि तदनुरोधेन नित्यत्वमात्रस्य  
निवेशनीयत्वेन ऋतपदस्य नित्यज्ञानत्वावच्छिन्नार्थकत्वेन सर्वसामंजस्यादिति । उक्तरीत्या  
निर्वचने तदुपपादकतया ब्रह्मण अनादित एकप्रकारेणैव स्थितिलाभेन निर्विकारत्वनित्यानंद  
नित्यज्ञानादिवहुगुणानां ब्रह्मणि लाभेनास्यैव युक्तत्वात् । वेदानां भगवद्गुणोत्कर्षप्रतिपाद-  
नार्थमेव प्रवृत्तत्वेन तद्वदृकशब्दानामपि तदनुसारेणैव तात्पर्यकल्पनात् । अन्यथा भाग-  
वतोक्तानंतशब्दनिरुक्तिरपि व्यर्था स्यात् । नाशाभावमात्रेण तच्छब्दप्रवृत्तिसंभवात् ।  
प्रकृतिश्चेति । सर्वो द्वंद्वो विभाषयैकवद्भवतीति वचनात् प्रकृतिप्राकृतमिति साधिवति भावः ।  
तवश्चापरिणामित्वपरिणामित्वाभ्यामिति । अनयोक्तरीत्या परंपरया प्रवृत्तिनिमित्तनिर्वाहकतया  
परंपरया तच्छब्दव्यवहारबीजत्वबोधनाय निमित्ततृतीयाप्रयोगः । वाच्यकोटौ निवेशाभि-  
प्राये अपरिणामित्वपरिणामित्वबोधके ऋतानृतपद इत्यवश्यत् । नतु सत्त्वेति । अत्रापि  
निमित्ते तृतीया । परंतु बाधकाभावात्प्रवृत्तिनिमित्ततयैव निमित्तत्वबोधिका । निमित्त-  
तृतीयात्वेन साम्यात्साक्षात्परंपरया कृतवैलक्ष्यण्येपि न वैगुण्यं । एतेन 'अविकारादतं ब्रह्म  
विकारादनृतं जडं' इति परिणामार्थकविकारपदं प्रयुज्यैकस्मिन्नर्थद्वयनिबंधनसंभवे एताव-  
दुक्तवैफल्येति शंकानवकाशः । तयोः साक्षाद्ब्रह्मया योगेन वा तत्पदार्थतावच्छेदकत्वायो-  
ग्येन पूर्वोपपादितरीत्या बह्वर्थलाभायैतावदुक्तेरावश्यकत्वात् । इत्यपि ज्ञातव्यमिति ।  
इदानीं उगति प्रयुज्यमानानिर्वचनीयानृतासदादिपदार्थनिरूपणपरायामस्यां स्मृतौ ब्रह्मणि

( टीका ) प्रकृत्यादिसतामपि बुद्धिगम्यम् किंविशिष्याभिधीयतेऽसतामिति नियमाभिप्रायेणेतिभावेन सदसद्विवेकमाह—

( मूलं ) नियमेन बहिःश्रित्तास्तेऽसंतो ब्रह्माणिस्थिताः ॥ १९ ॥

( टीका ) ते संत इत्यत्राकारप्रश्लेषभावाभावाभ्यां यच्छब्दाध्याहारेण च द्वे वाक्ये द्रष्टव्ये । ब्रह्माणि स्थितास्तन्निष्ठबुद्ध्यः कस्मादेवमनृतत्वाद्युक्तेरन्यार्थवर्णनम् । ब्रह्मवत्सत्यत्वेन प्रमितत्वादित्याह ।

( मूलं ) विश्वं सत्यं ॥ २० ॥

( टीका ) प्रमितमिति शेषः । नच सत्यत्वेपि परमात्मनोऽस्याविशेषशङ्कणीयः । एतत्सत्ताया अपि तदधीनत्वादित्याह ॥

( मूलं ) वशे विष्णोः ॥ २१ ॥

( टीका ) तदधीनसत्ताकमपि तेन नोत्साद्यत इत्याह ॥

( मूलं ) नित्यमेव ॥ २२ ॥

सत्पदं निरुक्त्यैव तदन्यत्वादिना जगति असदादिपदं निर्वाच्यमिति नास्ति । अत एवैकेनैव निमित्तेन जगद्ब्रह्मणोरनिर्वाच्यादिपदानि निरुक्तानि । ब्रह्मग्रहणं चैतद्ब्रह्मणवद्युक्तिसूचना-  
यैव । अनृतपदस्य जडे निर्वचनार्थमेव ब्रह्माणि क्रतुपदं निरुक्तं । एवं च स्मृतिरुक्ता  
सत् सत्यामिति पदद्वयं ब्रह्मण्यनिरुक्त्य सत्पदासत्पदयोर्जगति निर्वचनेपि न क्रमभेदोपः ।  
नापि न्यूनता तथा चात्रोत्तरत्र च ज्ञातव्यं । द्रष्टव्यमिति च टीका न मूले एतदध्याहार्य  
मित्यभिप्रायिका । स्फुटत्वादप्रक्रांतत्वेनानावश्यकत्वाच्च प्रमाणरुक्ताऽनुक्तत्वेपि ब्रह्माणि  
सत्पदं कथं प्रवर्तते शुभत्वेन प्रवृत्तावपि तस्य ज्ञातव्यं कुत इति । एवमसत्पदस्योक्त-  
रीत्या निर्वचने सत्यपदस्यैतत्पदार्थप्रविष्टभेदप्रतियोगिसमर्पकत्वाभावेन क्वचिद्विशिष्य  
ब्रह्माणि प्रयुज्यमानसत्यपदार्थतावच्छेदकं जगत्साधारणं किमिति च शङ्कया मनःखेदो न  
कर्तव्यः । स्मृत्या सूचितमस्मदुक्तीत्या ज्ञातव्यमिति शिष्यान् प्रत्येवाभिहितं । अत एव-  
त्यध्याहर्तव्यमित्यनुक्त्वा ज्ञातव्यं द्रष्टव्यमित्येवाभिहितं । सदसद्विवेकमिति । असत्पदार्थस्य  
सत्साधारण्ये पुनर्विशिष्योक्तिर्युक्ता स्यादिति सत्स्वरूपनिरूपणपूर्वकं तद्विवेकोक्तिराव-  
श्यकीति भावः । तथाच सत्पदार्थकथनमपि असत्पदनिर्वचनोपयोगितयैव प्रमाणे प्राप्तं  
न ब्रह्माणि सत्पदनिर्वचनाय येनाप्रक्रांतोक्तिः स्यात् । परं त्वन्यार्थमुपात्तेनाप्यनेन सूचि-  
तसत्पदनिर्वचनमस्माभिर्दर्शितमिति हृदयं । सत्यासत्यपदे तु सदसदुपपादके यातेः  
कर्मणि कप्रत्ययांते अयस्मयादित्वेन भसंज्ञाश्रवणात्पदसंज्ञाप्रयुक्तजसप्रवृत्त्या न सद्यमि-  
त्यादिरूपोपपत्तिरिति द्रष्टव्यं । न्यायप्रदर्शनपूर्वकं व्याख्यानार्थं स्मृतेः प्रवृत्तत्वात्तल्लाभा-  
याह । प्रमितमितीति । अविशेष इति । तथा च तस्योपनिषत्सत्यस्य सत्यमिति वचनाविरोध-  
प्रसंगः स्यात्तत्परिहारायोक्तवचनमवांतरसत्यत्वपरमेवेति भावः । तदधीनत्वादिति ।  
इत्थं च सत्यस्य सत्यताप्रदमिति श्रुत्यर्थः । 'द्रव्यं कर्म च कालश्च स्वभावो जीव एव च ॥  
यत्प्रसादादिमे संति न संति यदुपेक्षया ॥' इति स्मृत्यनुगृहीतत्वेनार्यैवार्थस्य प्रामाणिकत्वादि  
तरस्य त्वौत्प्रेक्षिकत्वादिति भावः । न वेनोत्साद्यत इति । स्वरूपसत्त्वापहारो न क्रियत इत्यर्थः ।

( टीका ) नच तथात्वे भागे प्रत्यक्षादिविरोधशङ्कनीय इत्याह ॥

( मूलं ) प्रवाहतः ॥ २३ ॥

( टीका ) प्रवाहतो नित्यत्वेपि नावांतरसवैचित्र्यमित्याह ॥

( मूलं ) नक्वाप्यनीदृशं विश्वम् ॥ २४ ॥

( टीका ) क्वापि काले ॥ तथात्वेपि न प्रलयाद्यागमविरोधशङ्कनीय इत्याह ।

( मूलं ) तत्तत्कालानुसारतः ॥ २५ ॥

( टीका ) यस्मिन्काले यादृशेन भवितव्यं तथाभावस्य न व्यत्यास इत्युक्तं भवति ।

यदि तर्हीत्यभूतं जगत्कथं केचिद्वैपरीत्येनाहुरित्यत आह—

( मूलं ) असत्यमप्रतिष्ठं ये जगदाहुरनीश्वरम् । त आसुराः ॥ २६ ॥

( टीका ) अत्र विश्वं सत्यं वशे विष्णोर्नित्यमेव प्रवाहत इत्यस्यासत्यमनीश्वरमप्रतिष्ठमिति विपरीतोक्तिः । आसुरा इति मिथ्याज्ञानित्वे हेतुः ।

न संति यदुपेक्षयेति वाक्यस्यार्थवादत्वपरिहाराय कारणकार्यादिसमस्तरूपैः प्रपञ्चोच्छेदो वक्तव्यः । अन्यथा पूर्वभागस्याप्यर्थवादत्वप्राप्त्या तदुक्तरीत्या भवदभिप्रेतः भृत्यर्थोपि न स्यादिति शङ्ककभावान्न निर्दलशङ्कानिराकारकमिदमिति ज्ञातव्यं । मूले नित्यमेवेति । सर्वथा सत्त्वापहाररूपबाध्यत्वराहितमेवेत्यर्थः । न संति यदुपेक्षयेति भगवच्छक्तेर्दुर्घटकारित्वतात्पर्यकं । भाग इति । लोकव्यवहारगोचर इत्यर्थः । प्रत्यक्षादिति । चक्षुरादिनाशोऽनुमानसिद्ध इत्याशयेनादीति । शङ्कर्नाय इति । घटादिरूपेणासत्त्वस्यानुभवसिद्धत्वात्कारणरूपेणापि सत्ताकल्पने मानाभावात्सर्वात्मना स्वरूपोच्छेद एवेति शङ्काभावः । मूले प्रवाहत इत्यनेन कारणस्वरूपस्यापि बाधे जगत्प्रवाहोच्छेदापत्त्या ' अनाद्यनंतं ब्रगदेतदीदृक् प्रवर्तते ' इति श्रुतिविरोधापत्त्या कारणोच्छेदो न युक्त इति युक्तिः सूचिता भवतीत्याशयः । नन्विदानीं जातस्य वसिष्ठादेरुत्तरकल्पे सत्तायाः भवदनङ्गीकारादनाद्यनंतमिति श्रुतिरुपचरितार्थैवावश्यं वक्तव्येति न तदनुरोधेन कारणसत्ताकल्पनीयेत्याशयेनाशङ्क्य निषेधति । प्रवाहत इति । नित्यत्वेपि नित्यत्वाङ्गीकारपक्षेपि अवांतरवैचित्र्यं उत्तरकल्पे वसिष्ठाद्यसत्त्वसत्त्वं भवदङ्गीकृतमित्यर्थः । तथाचानाद्यनंतमिति श्रुतिरमुख्यानंतत्वपरेति हृदयं । मूले अनीदृशं । वसिष्ठादेराहितमित्यर्थः । तथा च वसिष्ठाद्यसत्त्वमसिद्धमिति न नदनुरोधेन श्रुतिरुपचरितार्थेति भावः । प्रलयादीति । महदादीनां प्रलये नाशाद्वसिष्ठादीनामपि मुक्तत्वात्तदभाव इत्याद्यर्थकश्रुतीत्यर्थः । तथा भावस्य न व्यत्यास इति । तादृशविश्वभवनस्येत्यर्थः । तथा चैतदीदृगिति श्रुतौ जगदंतरस्य तत्सादृश्यमेवोच्यते तच्च महदादिकांतरं वसिष्ठाद्यंतरं चादयोपपद्यत एवेति न श्रुतिरुपचरितार्थनिरुपादानोत्पत्त्यभावात् । पुनस्तत्सञ्जातीयोत्पत्त्याद्यर्थं च कारणादिसत्ता आवश्यकीति भावः । केचिद्वैपरीत्येनेति । तद्वाक्यप्रामाण्यागमत्वाविशेषेण प्रामाण्यात्तद्विरुद्धभवदुदाहृतश्रुतीनामनिर्णीयकत्वं वा तस्य व्याख्यानरूपतया प्राबल्ये तदनुरोधेन नेयत्वं वेति भावः । अप्रतिष्ठमिति । ज्ञानोच्छेद्यमित्यर्थः । ननु च प्रवाहतो नित्यस्वाविरुद्धार्थकत्वलाभः । ननु य एवमाहुस्ते असुरा इति तत्स्वरूपकथने न तद्वाक्यप्रामाण्याभावे पूर्वोक्तदोषो न परिहार्यत इत्यत आह । आसुरा इति । असुराणां



( टीका ) किमर्थं ते तथाहुरित्यत आह—

[मूलं] स्वयं नष्टा जगतः क्षयकारिणः इत्यादिष्यासस्मृतौ ॥२७॥

मिथ्याज्ञानित्वं प्रसिद्धमेवेति तदुक्त्या मिथ्याज्ञानमूलकत्वात्तद्व्याख्याप्रामाण्यमुपपादित-  
मेव भवति । मिथ्याज्ञानिन इत्युक्तौ तु तत्रापि कारणशंका स्यादेवेति मूलकारणमेवोक्त-  
मिति भावः । ननु परप्रयोजनं विना तदुक्तेः प्रयोजनान्तराभावात् तत्साफल्यस्य ज्ञानद्वारै-  
व वक्तव्यतया मन्वादिवाक्यवत्प्रामाण्यमेवेत्याशयेन पृच्छति । किमर्थमिति । मूले स्वयं  
नष्टाः स्वभावतो ज्ञानादिगुणविरुद्धधर्मवन्तः जगतः क्षयकारिणः मिथ्याज्ञानजननद्वारा  
तमोरूपार्थसंपादका इत्यर्थः । 'अथ च दैत्यहतिस्तमसि स्थिरा नियतसंस्थितिः' इत्याद्युक्तेः ।  
तथा च प्रयोजनभ्रमेण तैस्तथाभिधानेपि वस्तुतो निष्प्रयोजनत्वान्न तद्व्याख्याप्रामाण्यामिति  
भावः । एतेन सत्यत्वे परमात्मनो अविशेष इत्यादिशंकानिरासस्य विश्वसत्यताव्यवस्था-  
पनेऽनुपयुक्तत्वं अस्यापादनपरतया तन्निरासकतया कथंचिद्वशे विष्णोरित्यंशसार्थक्येपि  
तदुत्तरभागस्य प्रकृतेऽनुपयोग एव । प्रसंगात् स्मृतौ तदुक्तिसंभवेपि मूले तदुदाहरण-  
मनुपयुक्तमेव । उपयोगसत्त्वे तट्टिकाप्ययुक्ता तथा व्याख्यानाकरणादिति चाद्यानवकाशः ।  
यदत्र केनचित्प्रलपितं । यत्तु 'अद्भुतत्वादिनिर्वाच्यं ब्रह्मचिच्चेत्यमेव च ॥ अचित्यं तत् एवैतद-  
तर्क्याज्ञेयमेव च ॥ ऋगताविति धातोस्तु पूर्वावगतवत्सदा ॥ स्थितेर्ब्रह्मर्तमित्युक्तमनृतं  
परिणामतः ॥ प्रकृतिप्रकृतं प्रोक्तमसत्तदशुभत्वतः ॥ असतां बुद्धिगम्यत्वादसत्यामिति  
चोच्यते ॥ नियमेन बहिश्चित्तास्ते संतो ब्रह्मणि स्थिताः ॥ विश्वं सत्यं वशे विष्णोर्नित्यमेव  
प्रवाहतः ॥ न काप्यनीदृशं विश्वं तत्कालानुसारतः' इति व्यासस्मृतिबलात्पुराणादौ कचि-  
ज्जगति प्रयुक्तानामसदनुतानिर्वाच्यादिशब्दानामन्यार्थतया तादृशस्मृतिबलादपि जगतो  
नानिर्वाच्यत्वं । जगदसत्यवादिनामसुरत्वोक्तेश्चेति तदयुक्तं । 'न सती नासती माया माया  
नैवोभयात्मिका ॥ अनिर्वाच्या' इति बृहन्नारदीये; प्रयुक्तस्यानिर्वाच्यशब्दस्याद्भुतत्वादिनिर्वा-  
च्यतापरत्वे न सतीत्यादिपूर्वार्धेन तस्य सत्त्वादिनिषेधासंगतेः । तथा च मायाशब्दितजड-  
प्रकृतेरनिर्वाच्यत्वावगतौ कथं जगतस्तद्वारणीयं । एवं ऋगतावित्यनुशिष्टात्धातोर्निष्ठायां  
निष्पन्नस्य ऋतशब्दस्य पूर्वावस्थितज्ञानविषयार्थकत्वे कथं परिणामितामात्रेण प्रकृतेः  
सत्त्वाभावः । तस्यानाद्यनंतवत्त्वाभ्युपगमात् । सादित्वेपि पूर्वपूर्वतनज्ञानविषयत्वे किं  
बाधकं । यदि च भावनिष्ठाप्रत्ययस्तथापि ज्ञानरूपत्वाभावमात्रेण प्रकृत्यादेरनृतप-  
दवाच्यत्वोपपत्तौ पूर्वावगतत्वाभिधानं तल्लाभाय निष्ठाप्रत्ययस्य भूतार्थकत्वानुसरणं  
चायुक्तं । नच मनोवृत्तिरूपज्ञानव्यावृत्तं तदिति वाच्यं । भूतत्वाभिधानमात्रेण  
तद्व्यावृत्तेः । अनादित्वस्य निष्ठावाच्यत्वात् ब्रह्मरूपज्ञाने उक्तभूतत्वाभावाच्च । यत्तु  
विशेषानुक्त्या ऽनादितो ऽवगतमित्युक्तं भवतीति । तदसत् । शब्दप्रयोगस्यैवावधितया  
भानस्य व्युत्पत्तिसिद्धतया विशेषानुक्त्यसिद्धेः । यत्काले हि क्तः प्रयुज्यते तदधिकरणक्ष-  
णवृत्तिध्वंसप्रतियोग्युत्पत्तिकत्वस्यैव तदर्थत्वात् । तथापि तदेवर्तमित्यादिस्थले जीवज्ञा-  
नच्यवच्छेदानुपपत्तेः । तथाच यथा कथंचिद्विवक्षितलाभो न मुख्यया वृत्त्योति स्थिते अवि-  
द्यादौ प्रयुक्तानामनृतादिपदानां रुढित्यागे हेत्वभावाच्चैतद्युक्तं । ब्रह्मणि प्रयुक्तस्य ऋतश-  
ब्दस्य कचिद्भ्रुढित्यागो न दोषाय । अन्यथा 'ऋतं सत्यं परं ब्रह्म' 'तदेवर्तं तदुसत्यमाहुः'  
इत्यादौ सत्यादिपदानां पौनरुक्त्यापातात् । वस्तुतस्तु 'यो होताऽसौऽध्वर्युः' इत्या

॥ दाविव प्रथमपदानुरोधेन द्वितीयस्यैवार्थांतरकल्पना युक्ता । एतेन परिणामादनृतत्वं प्रकृत्यादीनामिति निरस्तं । एवं 'यद्यन्योस्ति परः कोपि मत्तः पार्थिवनन्दन ॥ तद्देशोऽहं भवानन्यो वक्तुमेवमपीष्यते ॥ यदा समस्तदेहेषु पुमानेको व्यवस्थितः ॥ तदा हि को भवान् कोहमित्येतद्विफलं वचः ॥ त्वं राजा शिविका चेयं वयं वाहाः पुरस्सराः ॥ अयं च भवतो लोको न तदेतन्नृपोच्यते ॥' इत्यत्रासच्छब्दस्य परिणामपरत्वे देहशिविकादीनां परिणामित्वेपि ततो विलक्षणत्वेन सर्वानुभवसिद्धत्वेन त्वदभिमतजीवस्यैवाहं शब्दवाच्यस्यैव सत्त्वेनाहमस्मीति वक्तुं शक्यतया तादृशवचनवैफल्योक्तेरसंगत्यापत्तेः । मन्मते देहासत्त्वादहमस्मीति वक्तुमशक्यत्वादहंकारस्य चापि तादृशत्वान्निरुपाधिकात्मतत्त्वस्य चानहंकारत्वात्प्रसूतत्वाप्यस्तीति सदृशमात्रस्य संदिग्धत्वात्सोहमस्मीति निर्देशायोग्यत्वं स्पष्टमेव । कर्तृत्वाद्युपलक्षितं शुद्धचैतन्यं तु सर्वानुगतमितरव्यावृत्तत्वमर्थविषयकप्रश्नप्रतिवचनविषयो न भवतीति त्वंपदेनापि शुद्धचैतन्यविवक्षायां मदन्योस्तीत्यादिकमपि त्वया कथमुपपादनीयं । मत्त इत्यत्रास्मच्छब्देन जीवपरिग्रहे तस्मादन्यस्य परमात्मनः सत्त्वेन तन्निषेधायोगात् । शास्त्रदृष्ट्यांतर्यामिपरिग्रहे स्वांतर्याम्यपेक्षयोत्कृष्टस्यान्यस्याभावेपि स्वस्यायमहमित्युपदेशे किं बाधकं । एतेन सच्छब्दस्य शुभवाचितामभ्युपेत्य प्रकृत्यादीनामसत्पदप्रतिपाद्यत्वेपपादनमपि निरस्तं । तस्यात्यंतमसंगतत्वात् । 'वृक्षादारु ततश्चेयं शिविका तदधिष्ठिता ॥ वृक्षसंज्ञा क याता स्यात् दारुसंज्ञाऽथवा नृप ॥ इत्युपक्रम्य एवं 'छत्रशलाकानां पृथग्भावं विमृश्यतः ॥ क याति छत्रमित्येष न्यायस्त्वयि तथा मयि ॥' इत्यादिना कारणव्यतिरेकेण कार्यसत्तां निराकुर्वतः तस्य हेतूपपादकोत्तरसंदर्भेण विरोधात् । 'यदग्ने रोहितं रूपं तेजसस्तद्रूपं यच्छुक्लं तदपां यत्कृष्णं तदन्नस्य अपागादग्नेरग्नित्वं त्रीणि रूपाणीत्येव सत्यं' इति श्रुत्युक्तरीत्यैवात्र भगवता पराशरेणोपबृंहितमिति नानुमेयश्रुतिमूलत्वमेतस्य परिणामविक्रियाशून्यस्य परमार्थोपपादनं च परिणामित्वादिना परिच्छिन्नत्वप्राप्त्या देहादेरसत्त्वेपपादनस्य चासत्त्वं परिणामित्वं असत्पदार्थ इति बोधनाय प्रसिद्धतिक्रमे हेत्वभावात् । अनेकार्थताया अन्यायत्वाच्च । एवमसद्बुद्धिगम्यत्वाज्जगतोऽसत्त्ववचनमित्यप्ययुक्तं लक्षणाद्यापत्तेः । उक्तरीत्या संदर्भविरोधाच्चेति । एवं 'भ्रातिज्ञाने न पश्यति जगद्रूपं कुयोगिनः ॥ ज्ञानस्वरूपमखिलं जगदेतदबुद्धयः ॥ अर्थस्वरूपं पश्यंतो भ्राम्यन्ते मोहसंघे ॥ ये तु ज्ञानविदः शुद्धचेतसस्तेखिलं जगत् ॥ ज्ञानात्मकं प्रपश्यन्ति त्वद्रूपं परमेश्वर' इत्यादिस्मृतयो ह्यनिर्वाच्यतां जगतोऽनुगृह्णन्तीत्यन्यत्र विस्तरः । एवमुपपत्तिरहितत्वान्न्यायानुगृहीतश्रुतितन्मूलकस्मृतिकोटिविरुद्धत्वात्धातोरिति धातुव्याख्यानपरनिर्देशात् । अनृतं परिणामतः प्रकृतिप्राकृतं प्रोक्तमित्येकस्मिन्पदार्थे विवक्षितार्थनिबंधनाशक्तेः । पूर्वावगतवत्सदेत्यत्र सदा स्थितिरुक्ता भवतीति विवक्षितार्थमनुक्त्वा अवगतवदित्यनुपयुक्तवतिनिर्देशात् । परमानंदरूपत्वेन ब्रह्मणः सत्पदार्थनिर्वाहकशुभत्वानुक्त्या प्रक्रमभंगान्न्यूनतापत्तेश्च । एवमसतो बुद्धिगम्यत्वादित्यादावप्युक्तदोषात् । पुनरस्य सत्पदस्याभिधानेन पौनरुक्त्यापाताच्चैतानि वचनानि श्रीकृष्णद्वैपायनप्रणयनछायारहितानि मध्वकुकविकल्पितान्येवेत्युक्तार्थे न्यायतया आगततया च न निर्णायकानीति । तत्तुच्छं । न सत्तन्नासदुच्यत इत्युदाहृतश्रुतौ ब्रह्मपदस्य प्रकृत्याख्यतमउपलक्षकत्वस्य टीकोक्तस्य समर्थितत्वेन न सतीत्यादिना पृथिव्यादिशुद्धपंचमहाभूतभेदस्य नोभयात्मकेत्यनेनोपलक्षणपरेण नानाभूतविकृतभौतिकभेदस्यानिर्वाच्यपदार्थभूतसम्यक्निरुक्तिगोचरत्वाभावे तन्निर्वाह्याद्भुतत्वे

( टिप्पणी ) तत्र प्रथमप्राप्तहोतृपदानुरोधादध्वर्युपदस्य तत्कार्यकर्तारं लक्षणाश्रितेति भावः ।

वा हेतुत्वेन पूर्वार्ध उक्तत्वेन तद्वचनस्योक्तबाधकत्वायोगात्प्रत्युतानुगुण्यस्यैव सत्त्वाच्च । नच नपुंसकालिङ्गसदसत्पदे भूतवाचिनीति वाच्यं । मूर्ते सदिति नपुंसकांतोपादानस्यातं त्रत्वेन प्रातिपदिकमात्रस्य शक्तिप्रदर्शनपरत्वात् । अन्यथा न सन् न चासन्निति पुल्लिङ्गांत-सदसत्पदघटितवाक्यस्य ब्रह्मणि गतिप्रदर्शकत्वाभावापत्तेः । प्रत्युत तवैवेदं वचनमननु-गुणं । यतो न सतीत्यत्र सच्छब्दस्य परमार्थपरत्वं नासतीत्यत्रासच्छब्दस्य परमात्मभि-न्नपरत्वमेव वाच्यं । तथाच सद्भिन्ने सद्भेदावच्छिन्नप्रतियोगिताकभेदबोधतात्पर्यकवाक्य-व्याहृत्या बोधमेव न जनयेत् । नन्वसत्पदं सत्तादात्म्याभाववत्परं कालसंबंधाभाववत्परं वेति चेत् । तथात्वे स्वारासिकलक्षणाप्रसंगात् । नहि सत्पदं सत्प्रतियोगिकत्वो-पलक्षिततादात्म्यवन्मुख्यवाचकं तस्य शक्यतावच्छेदकत्वे गौरवात् । तत्पर्याय-सत्यशब्दस्यापि तथात्वापातेन सत्यं ज्ञानमित्यादौ सदेव सोम्येत्यादौ तयो-र्मुख्यार्थत्वानुरोधेनोक्ततादात्म्यार्थकत्वप्राप्त्या तेन जगत इव ब्रह्मणोपि पारमार्थिक-त्वस्यासिद्धिप्रसंगाच्च । एतेन कालसंबंधार्थकत्वमपि निरस्तं । न चाबाधार्थकत्वमपि तस्यांगीक्रियत इति वाच्यं । अनेकार्थताया अन्याय्यत्वात् । पुनरुक्तब्रह्मवाक्येन तत्स-त्यत्वासिद्धिप्रसंगश्च । विनिगमकाभावेन निर्णायकाभावात् । एवं अलंकिस्य शब्दप्रतीति विषयत्वाभावस्य त्वया व्यवस्थापितत्वेन सत्तादात्म्याभाववत्त्वेन कालसंबंधाभाववत्त्वेन चासत्पदाबोध्यत्वात् । व्यधिकरणप्रकारकबोधजनकतायाः एवोक्तवाक्यस्याश्रयणीयतया नदीतीरे पंच फलानीति वाक्यवत् स्फुटप्रामाण्यप्रसंगश्च । न सतीति भागस्य सत्ता-दात्म्यवतीत्यर्थांगीकारे स्वाभिप्रायनिर्वाहार्थेवास्य जघन्यलक्षणाप्रसक्तिः । तथात्वे सत्यं ज्ञानमित्यादेरपि शून्यवाद्यभिप्रायानुसारेण ब्रह्मासत्त्वलाक्षणिकत्वापत्तिः किंच भवत्पक्षे-नैवोभयात्मिकेत्यस्य सर्वथाऽसंगतिः । सदसदुभयात्मकवस्तुन एवाप्रसिद्धतया तदात्मक-त्वाप्रसक्त्या तद्भेदकथनायोगात् । नच घटादिकं देशकालव्यवस्थया सदसदुभयात्मकं प्रसिद्धमिति वाच्यं । पूर्वं सदसदादिपदेन परमार्थसत्तदन्ययोरेव प्रसक्त्याऽत्रोभयपदेन किंचित्कालदेशसंबंधि किंचिद्देशकालसंबंधिरूपसदसदुभयस्य प्रसक्त्यभावेन ग्रहणा-योगात् । नञ्समभिव्याहारेण सत्सामान्यभेदस्यैव लाभेन सदसदुभयभेदस्यापि लाभेन पौनरुक्त्यापाताच्च । स्वोक्तस्य संकुचितार्थकत्वभ्रमनिरासाय तदुक्तिरिति तु न सत् । सत्प-दस्य शुद्धसदादिलक्षणिकत्वं विना तथार्थबोधकत्वायोगेन व्युत्पन्नानां लक्षणाग्रहे वज्रा-भावात् । अव्युत्पन्नानां तु नैवोभयात्मिकेत्युक्ततावपि उभयपदस्य यत्किंचिदुभयलाक्षणि-कत्वग्रहसंभवेन तज्ज्ञातिनिरासोपायाभावात् । एवं कित्वनिर्वाच्येत्यस्य सदसद्विलक्षणार्थ-कत्वे पूर्वार्धेन पौनरुक्त्यं यदि निर्वक्तुमशक्येत्यर्थः । तदा मिथ्यात्वादिना निर्वक्तव्यत्वा-त्सर्वरूपैर्निर्वक्तुमशक्यत्वेन सदसत्त्वाभ्यामित्यस्याध्याहारप्रसंगः । मन्मतेनिरित्यनेनैव सम्यक्त्वलाभः । अपिच पुनर्मायापदं भवन्मते व्यर्थं अनुयोगिसमर्पणस्य एकेनैव सिद्धिः । नञ्भेदानुपुनस्तदुक्तिरिति न वाच्यं । तथात्वे नञत्रयसत्त्वेन तृतीयमायापदप्रयोगप्रसंगो अर्धजरतीयानुपपत्तेः । नैवोभयात्मिकेत्यत्रैवकारस्याधिक्याच्च । न चैतद्दोषद्वयं भवतापि समानमिति वाच्यं । माया न सती स्वतः कार्यरूपा न भवति शुभसंपादकतया शुभरूपा च न भवति नासती कारणरूपा च न भवति बंधकतया शुभरूपा च न भवति किंतु मायाना मायोपपदादंतर्णीतणिजर्थादनतेः कर्तारि किपि मायान् मायाप्रवर्तको हरिः तज्जलानित्यत्र जलानिति शब्दवदयं शब्दः । तेन श्रीहरिणैव कारणरूपा भवति परिणतत्वेन कार्यरूपा च भवति । एवं केषांचित्सत्त्वगुणप्रचुरदेहादि-

संपादकताद्वारा मोक्षोपयोगित्वाच्छुभरूपा केषांचिन्मिथ्याज्ञानप्रापकशरीरारंभकतया नित्यनिरयप्रापकतयाऽशुभरूपा अत एवानिर्वाच्या एवमेवेति व्यवस्थापितत्वेन वक्तुमशक्ये त्यर्थातरेष्यस्य वाक्यस्य तात्पर्याभ्युपगमेन सर्वस्यापि सार्थक्यात् । न च वाक्यभेद-  
दोषः । योजनाभेदेनार्थद्वयबोधकत्वेन तस्य भूषणत्वात् । अत एव महाभाष्येऽग्निपरापि चत्वारिभ्यो गति ऋक् शब्दशास्त्रप्रशंसापरत्वेनापि व्याख्याताः न च स्वतः पदाध्याहारदोषः ।  
तैत्तिरीयारण्यकेपि पठिते अंधो मणिमविदतेति वाक्यैधादिपदानि यथा स्वतश्चक्षुरंगु-  
लिहीनादिपराणि मणिमविदत आवयत् असञ्चतेत्यादिपदसमाभिव्याहारात् । तद्वदुभयात्म-  
कत्वबोधकपदसमाभिव्याहारात्तादृशार्थस्य निरूढव्यवहारचित्थत्वात् । न चोदक्षरता  
व्यक्तत्वाव्यक्तत्वाभ्यां सदसत्पदयोः कार्यकारणवाचकताया आकर उक्तत्वात् । शुभा-  
शुभवाचकतायाश्च सर्वसिद्धत्वात् । न च मायायाः सदसदुभयात्मकत्वमप्रामाणिकं । 'सदस  
द्रूपया चासौ गुणमय्या गुणो विभुः' इति भागवते । 'अव्यक्तं कारणं यत्तत्प्रधानमृषिसत्तमैः  
प्राच्यते प्रकृतिः सूक्ष्मा नित्यं सदसदात्मिका' इति विष्णुपुराणे चोभयात्मकत्वोक्तेः । तस्मा-  
न्मायाया अनिर्वाच्यत्वं न सतीत्यादिवाक्येनोच्यत इत्येतदसंगतमेव । वस्तुतस्तु अयं  
श्लोको नारदीये नोपलभ्यते एव । परंतु स्कादवचनं । तत्रापि किं त्वनिर्वाच्येति नोत्तरार्धादि  
भागः । 'अनिर्वाच्या यया सर्वभेदाभासव्यवस्थितिः' इत्युत्तरार्धपाठ इति केचित् । तत्रानिर्वा-  
च्येत्येतावत्पर्यंतमुक्तार्थं । ययेत्यस्य भिद्यंत इति भेदाः परस्परभिन्नाः आभासाः आ सम्यक्  
प्रकाश्यंते प्रमाविषयीभूताः घटादिपदार्थास्तेषां व्यवस्थितिरूपस्यादिव्यवस्थितिर्यन्मूले-  
त्यर्थः । पराभिमतार्थे अनाभासभेदाप्रसिद्ध्याऽऽभासेति व्यर्थं । मन्मते प्रामितत्वेन  
सत्यत्वात्तदुत्पत्तौ कारणपेक्षावश्यकीति ज्ञापनं तत्प्रयोजनं । मायापदस्य भगवत्प्रज्ञापरत्वे  
नैव पूर्वार्थयोजनायां भेदस्याभासः सम्यक् ज्ञानं प्रमेति यावत् । तस्या व्यवस्थितिः विशेष-  
षेणावस्थानं मुक्तावपि स्थितिरित्यर्थः । भेदरक्षकत्वेन विषयबाधनिर्वाहकत्वादिति व्याख्येयं ।  
परमेश्वरेण ज्ञातत्वाद्वक्षितत्वाच्च तद्वैतं स्यात्प्रांतिकल्पितामित्यर्थः । इति मायामात्रपदस्य  
भगवत्पादैर्व्याख्यातत्वादिति ध्येयं । भेदबुद्धिप्रदायिनीति पठेप्ययमेवार्थः । प्रेत्युपसर्गबला  
न्मुक्तावपि भेदधीप्रापकत्वं पारमेश्वरप्रज्ञाया उच्यत इत्याद्यवधेयं । यदपि ऋतपदेन पूर्व-  
कालिकज्ञानविषयतामात्रलाभात् न तेन जडादिव्यावृत्तिलाभ इति । यथा कथंचिदेव  
तल्लभे न मुख्यवृत्तिरिति । तदप्यसत् ॥ 'सर्वत्रासौ समस्तं च वसत्यत्रेति वै यतः । ततस्स  
वासुदेवेति विद्वद्भिः परिपठ्यते ।' इति विष्णुपुराणोक्तवासुदेवपदप्रवृत्तिनिमित्तवासकर्तृ-  
त्ववासाधिकरणत्वस्य गतिकर्मत्वरूपदेवपदार्थतावच्छेदकत्वस्य च घटादावपि सत्त्वेन  
पूर्वोक्तानंतपदार्थतावच्छेदकनाशराहित्यस्य जीवादिसाधारण्येन पयोधरत्वादेर्घटादि-  
साधारण्येन च घटादावपि वासुदेवानंतपयोधरादिपदप्रयोगप्रसंगात् । न च 'वर्णागमो  
वर्षविपर्ययश्च तथा परौ वर्णविकारनाशौ । धातोस्तदर्थान्तिशयेन योगस्तदुच्यते पंचविधं  
निरुक्तं' इत्युक्तेः धातोर्निरतिशयतया संबंधात्सर्वभूतेषु स्वातंत्र्येण नियामकतया वा सक-  
र्तरे र्वभूतानां निरतिशयाधारभूते धातोरित्यस्योपलक्षणत्वेनानंतपदार्थतावच्छेदकस्य  
गुणघटितत्वे अत्यंतातिशयलाभात्तादृशगुणाकरे हरौ वासुदेवानंतादिशब्दानां मुख्यवृत्तिः ।  
सर्वज्ञावनप्रदपयोधारके मेघ एव तच्छब्दस्य मुख्यवृत्तिरिति वाच्यं । तर्हि ऋतशब्द-  
स्यापि पूर्वोक्तरीत्या ब्रह्ममात्रमुख्यवृत्तौ कुतस्ते प्रद्वेषः । ऋतशब्दस्य भावनिष्ठातत्त्व  
बन्धुपेत्य यदूषणदानं तत्पूर्वावगतवदिति ज्ञानविषय एव बहुशः प्रयुज्यमानावग  
च्छब्दघटितमूलविरोधेन शंकितुमशक्यत्वादनुक्तोपालंभनरूपत्वाच्चायुक्तमिति स्फुटमेव ।

यत्तु विशेषानुक्त्यानादित इत्यारभ्य तदर्थत्वादित्यंतं तत्तुच्छं । विशेषानुक्त्ये-  
त्यस्यपूर्वोक्तार्थकत्वेन त्वद्भातिगोचरार्थदूषणस्याकिंचित्करत्वात् । यदपि तथाच  
यथाकथंचिदित्यारभ्य पौनरुक्त्यापातादित्यंतं तदप्यसंगतं । ऋतशब्दस्य मुख्यवृत्ते  
रेवोपपादितत्वेन यथाकथंचिद्विवाक्षितार्थलाभाभावात् । अविद्यादौ प्रयुक्तानृतादिपदानां  
रूढित्याग इत्यप्यसत् । अविद्यादेवेव त्वदुक्तमिथ्यात्वं विहाय परिणामित्वादिना स्मृत्युक्त  
रूढेर्बलवत्वात् । प्रकृतिप्राकृतं प्रोक्तमिति प्रशब्देनबलवद्विद्वद्भूदेः प्रदर्शितत्वात् । ऋतं सत्यं परं  
ब्रह्मेति आदौ ऋतशब्दस्योक्तार्थत्वेन ब्रह्मशब्दस्येव तत्र मुख्यवृत्तेरेव सत्त्वेन मुख्यवृत्त्यनाश्र-  
यणात् । ऋतं च सत्यं चाभीत्यात् ऋतं च स्वाध्यायप्रवचने च सत्यं च स्वाध्याय प्रवचने  
इत्यादौ शतशो ऋतसत्यादिपदानामन्यत्रापि प्रयोगेण ऋतपदस्य परमार्थरूढिरित्यस्या-  
सिद्धेश्च कोशादीनामपि बहुप्रयोगानुसारित्वात् । एतेन वस्तुत इत्यपि परास्तं । स्वत  
एव तयोरर्थभेदसत्त्वात् । कृष्णलं स्रपयेदिति विध्युद्देशगतस्यापि धातोः प्रथमं प्राप्तस्यापि  
सुवर्णकृष्णलमिति चरमवाक्यानुसारेणोष्णीकरणरूपामुख्यार्थताया अंगीकृतत्वेन त्वदुक्त-  
नियमासिद्धेश्च । एतेनैतेनेत्यादिनिरस्तामित्यंतं निरस्तं । यदपि एवमित्यादि विष्णुपुराणादि  
वचनोदाहरणपूर्वकं दूषणं तदपि न लग्नं इत्यत्रासच्छब्दस्येत्यस्यासंगतेः । एतच्छ्लोकद्वयेऽ  
सच्छब्दाभावात् । अन्यत्र यत्र कुत्रचिद्विद्यमानस्यासच्छब्दस्यैव परिणामिपरत्वस्य प्रकृत-  
पुराणवाक्यासंगतौ बीजत्वाभावात् । अनृतपदस्यैव परिणामिपरताया उक्तत्वेनापरि-  
णामिपरताया अनुक्तत्वाच्च । अनृतपदस्य परिणामिपरत्वे सच्छब्दस्यापि तत्पर्यायस्य  
तथात्वरूपाशुभत्वावच्छिन्नपरत्वं प्राप्तमेव । तथा च जगति प्रयुक्तानृतासदादिपदानां  
परिणाम्यादिपरत्वे जगतः असत्त्वासिद्ध्या वक्ष्यमाणासंगतिरिति क्लेशेन कथंचिदेतदुक्ति-  
संबंधेपि जगतः सत्यत्वेनैतद्विष्णुपुराणवाक्यासंगतिः । तथाहि विष्णुपुराणे द्वितीयांश-  
स्थत्रयोदशाध्यायस्थमिदं वाक्यं तत्र पूर्वसंदर्भे भरतरूपावधृतं प्रति राज्ञोक्तमुपहास-  
पूर्वकं युवा पीवा दृश्यसे अतः किमध्वगमनमात्रेण श्रान्तोसीति तदुत्तरत्वेन भरतेनोक्तं  
न मयि श्रान्तत्वादिकं पीनत्वादिकं वास्तीति स्वस्मिन् शरीराभिमानाभावविवक्षयाऽवधू-  
तोक्तमबुध्वा लोकदर्शनमनुसरता राज्ञा प्रत्यक्षं दृश्यसे इत्यादि ग्रंथेन तदुक्तेः प्रत्यक्षवाधे  
ऽभिहिते आत्मनः शरीरान्यत्वाच्छरीरे उपलभ्यमानधर्माणां परिवर्त्तादीनामात्मनि प्रत्यक्ष  
सिद्धत्वाभिधानं तवासंगतमितिभावेन प्रत्यक्षं भवता भूमेत्यादिश्लोकैः पादोपरिजंघादि-  
स्थितिक्रमेण शरीरोपयैव विकारादिस्थितिं आत्मनश्च स्वभावतः प्रकृतिविलक्षणत्वं गुण-  
त्रयानात्मकत्वं च प्रदर्श्य तदभिमानाभावात्स्वस्य श्रान्तभावोपि दर्शितः पराशरउवाचे-  
त्यंतैः श्लोकैः । तत्प्रकरणे एते श्लोकाः 'कर्मवश्या गुणाश्चैते सत्त्वाद्याः पृथिवीपते । अविद्या  
संचितं कर्म तच्चाशेषेषु जंतुषु ॥ आत्मा शुद्धोक्षरः शांतो निर्गुणः प्रकृतेः परः । प्रवृत्त्य  
पचयौ नास्य एकस्याखिलजंतुषु ॥ यदा नोपचयस्तस्य न चैवापचयो नृप । तदा पीवान-  
सीति त्वं कया युक्त्या त्वयेरितं ॥' इति । तेषामयं भावः । प्रथमश्लोके सर्वप्राणिनां कर्मवत्त्वं  
त्वेभिहिते शंका भवति तद्यैको देवः सर्वभूतेषु गूढः न कर्मणा वर्धते नो कर्मायानित्यादि-  
श्रुतिविरोधः । सर्वत्र विद्यमानात्मन एकत्वकर्मवत्त्ववश्रवणादित्यत आह । आत्मेति ।  
आत्मा परमात्मा तच्छब्दस्य तत्रैव मुख्यत्वात् । आत्मा स्वामी वा सर्वजीवनियामकत्वेन  
दृश्यस्थित इत्यर्थः । अखिलजंतुष्वित्यनेन जीवानां नियम्यतया ग्रहणात्सर्वजीवेषु एकस्य  
जीवस्य नियामकतया स्थित्ययोगात् प्रकृतिपरत्वाल्लगाच्च । अत्रात्मपदं परमात्मपरमेव ।  
न चाखिलजंतुष्वित्यस्य सप्राणदेहेष्वित्यर्थो युक्तः । पूर्वश्लोके तत्पदेन जीवानामेव

कर्मबन्धत्वलिङ्गेन प्रक्रांतत्वात्तत्परित्यागे प्रकृतहानापत्तेः । जंतुशब्दस्य प्राणभृत्स्वेव प्रयो-  
गेण प्रकृते तत्परित्यागे प्रसिद्धार्थत्यागापत्तेश्च । तथाच शङ्कितश्रुतयः परमात्मपरा इति  
भावः । यदेति । तस्य तत्प्रतिबिम्बभूतस्य जीवस्य यदा यस्मात् नोपचयः नैवापचयः स्वरू-  
पत उपचयापचयाभाव इत्यर्थः । 'अल्पं तेजस्तथैवाल्पं जीवरूपं हि संसृतौ ॥ तदेव सुम-  
हत्तेजः करोतीशो विमुक्तिगं॥' इति वचनेन मुक्तौ स्वरूपोन्नाहस्य विद्यमानत्वेन संसारे  
तदभावः अपचयस्य तु सर्वथा तदभाव इत्याशयेन न चैवापचय इत्युक्तं । नित्यः सर्वगत  
स्थायुरित्यादेर्नित्यसर्वगतेश्वरप्रतिबिम्बत्वेन जीवविषयत्वेन गीताभाष्ये व्याख्यानान् । एव  
मुत्तरत्र । भृत्यश्चाहं प्रतिबिम्बेन सोऽस्मीत्यादिश्रुत्युदाहरणेन प्रतिबिम्बत्वस्य दर्शितत्वाच्च ।  
तस्येत्यस्योक्तव्याख्यानं नावमत्यहं । युक्ताश्च विबधर्माः प्रतिबिम्बे सति चाविरोध इत्य-  
नेन द्वितीयाध्याये गीताभाष्य एव प्रमाणांतराविरुद्धविबधर्माणां प्रतिबिम्बे उपपादितत्वा-  
दीश्वरप्रतिबिम्बत्वयुक्त्या स्वरूपतो वृत्त्याद्यभावोपपादनाय प्रतिबिम्बरूपभेदबोधकतत्पदेन  
जीवनिर्देशः कृतः । 'यान्यस्माकं सुचरितानि तानि त्वयोपास्यानि नो इतराणि' इत्यादौ वेदे  
लोके 'हरशिरसि शिरांसि यानि रेजुः शिव शिव तानि लुठंति गृध्रपादैः' इत्यत्रैवं ये पूर्व-  
भुक्ताः शालयः तानेवेदानीं भोक्ष्य इत्यादौ पूर्वोक्तार्थसादृश्यरूपभेदमात्रतात्पर्येण तच्छब्द  
प्रयोगसत्त्वात्प्रतिबिम्बस्यापि सादृश्यगर्भितत्वाच्च लोकवेदातिक्रम इत्यवधेयं । आत्मेत्ये  
तल्लोकस्य जीवपरत्वेन योजनायां अखिलजंतुषु स्वकीयकर्मनिर्मितनानादेहेषु एकस्य  
एकरूपस्य शरीरपरिणामादिरहितस्येत्यर्थः । शरीरपरिमाणत्वेऽनित्यत्वापत्त्या पूर्वार्जितकर्म  
भोगाद्यभावप्रसंगेन कृतहानाकृताभ्यागमप्रसंगसूचनाय पूर्वश्लोके अविद्यासंचितं कर्मेत्या-  
द्युक्तं । शिष्टं सुगममिति । ततो राजा अयं ज्ञानीति मत्वा तत्प्रसादेच्छया तत्पादग्रहणपूर्वकं  
त्वं कृत्रिमवेषेण संचरसि त्वदागमनकारणमपि न जानामि अतस्त्वत्स्वरूपाज्ञानप्रयुक्तमदप  
राधं क्षमस्वेत्याशयेन 'कथ्यतां को भवानत्र जालमरूपधरास्थित ॥' इत्यादिग्रन्थेन प्रपच्छ ।  
तस्मिन् राज्ञि करुणया अर्थविशेषबोधौपयिकजिज्ञासाजननाय प्रश्नद्वयोत्तरं स्फुटमेवेत्यभि-  
धाय मदीयाकृत्रिमरूपं त्वदाद्यकृत्रिमरूपापेक्षया यद्यपि व्यावृत्तं तथापि तादृशधर्मव्याव-  
र्तकधर्मवत्त्वेनेदानीं त्वां प्रति मया निरूपयितुमशक्यं । मया निरूपणे कृतेऽपि तवानुत्पन्नज्ञान  
त्वेन त्वद्वृत्तावनारोहात् । यत्स्वस्वाभाविकमात्मन्यपरायत्तस्वामित्वाभिमानेन भासमान  
तन्निश्चयास्त्वदानीं त्वया ज्ञातरूपनिश्चयतुल्यत्वादनावश्यक इत्याशयेन कोहमित्येदं कुरु  
भूप न शक्यत इति मुनिरुक्तवानित्येतमर्थं ब्राह्मण उवाचेत्यादिनोक्तं । तदनंतरं यो धर्मो  
न्यावर्तकतया वर्तते तद्वत्तया प्रतिपादने किं बाधकमनृतवादित्वाभावात् । सोहमित्यादि  
शब्दोच्चारणस्यापि दोषत्वाभावादित्यभिप्रेत्य शरीरात्मनोः स्पष्टविवेकग्रहशून्येन राज्ञा  
योस्ति सोहमित्यादिनाऽभिहिते स्वामिप्रायमाविष्कर्तुं शरीरैन्द्रियादितादात्म्यमात्मनो निरा-  
हृत्य बहिस्त्वया परिदृश्यमानसर्वधर्मा नात्मीया अतस्तद्वत्तया निरूपणं न कर्तव्यमित्युक्तं ।  
'त्यङ्गः पृथग्यतः पुंसः शिरःपाण्यादिलक्षणः । ततोऽहमिति कुत्रैतां संज्ञां राजन् करोम्यहं॥'  
इत्यनेन । अहंशब्दप्रवृत्तिनिमित्ताहेयत्वस्यैतेषु कथंचिदप्यभावात्तच्छब्देनैतद्विशिष्टमस्व-  
रूपप्रतिपादनमयुक्तमिति भावः । तदुत्तरत्र यद्यन्योस्तीत्यादयः श्लोकास्तेषामियं गमनिका ।  
अहं विशिष्टग्रहणवलायां यादृशजात्यादिमत्त्वेन भवान् ज्ञातः तज्जातीयजीवापेक्षया तव वैल-  
क्षण्यमात्मसंबन्धि स्वाभाविकधर्मैरेव निरूपयेत्यभिप्रायवन्तं प्रत्याह । 'यद्यन्योऽस्ति परः कोपि  
स्वः सार्येव स त्तम ॥ तदैवोहमहं चान्यो वक्तुमेवमपीष्यते ॥ यदा समस्तदेहेषु पुमानेको

व्यवस्थितः । तदा हि को भवान्सोहमित्येतद्विफलं वचः ॥ ' अस्माद्गौरन्य इत्यादाविवान्य  
 पदं सजातीयान्यपरं । तथा चैवमपि शरीरधर्मेण निरूपयितुमशक्यत्वेपि मत्तोऽन्यः परापर  
 दर्शित्वादिना मत्सजातीयः मत्तः परो ज्ञानादिनोक्तमोऽपि वा । अथवा मत्तोऽन्यः परावरद-  
 शित्वेन लोकश्रेष्ठो यद्यस्ति निकटे यद्यस्ति तदाहमेष एतादृशः स्वाभाविकधर्मोपेतः अयं  
 चान्यः अन्यधर्मोपेत इति वक्तुमिष्यते तथेच्छा भवति तज्ज्ञानस्य तस्य सद्भावेपि मद्वाक्य-  
 श्रवणादिना हर्षादिसंभवात् । तत्संवादेन मद्वाक्ये त्वादृशानां प्रामाण्यनिश्चयोदयसंभवाच्चा ।  
 यदा समस्तदेहेषु समीपस्थितत्वादि सर्वदेहेषु पुमान् जीवः जात्येकवचनं । एकः एक-  
 विधः आत्मानात्मविवेकज्ञानशून्यत्वरूपैकधर्मोपेत इति यावत् । तदा को भवानिति त्वत्प्र-  
 श्नवाक्यं सोहमित्येतदुत्तरवाक्यं च विफलमेव । उत्तरवाक्यस्य निश्चितप्रामाण्यार्थक-  
 बोधानुपधायकत्वेन वैफल्ये प्रश्नवाक्यस्य वैफल्यं सहजत एव प्राप्तमिति भावः । सोह-  
 मित्यस्य जीवांतरव्यावृत्तौ तादृशस्वाभाविकधर्मविशिष्टोहमित्यर्थः । अथवा यद्यन्योऽस्तीत्या  
 देरियं गमनिका । ननु तर्हि शरीरतादात्म्यमात्मनि नास्ति तर्हि शरीररूपोपाधिकृतभेदेनै-  
 वात्मनि भेदस्तवाभिसंहितः किं नेत्याह । यद्यन्य इति परः परदेहे प्रतीयमानः अन्यः स्वभाव  
 तोऽन्यः । यद्वा परोऽन्यः मुख्यभेदविशिष्टः स्वाभाविकत्वस्यैव मुख्यत्वात् तल्लभः परो धार्मिक  
 इत्यादौ धर्मे पारम्यलाभवत् । तदेत्यादेरुक्त एवार्थः । विफलत्वं प्रश्नोत्तरयोः प्रमाया अनि-  
 र्वाहकतया बोध्यं । अथवा पूर्वग्रंथे ब्राह्मण उवाचेत्यनंतरं श्रूयतां कोहमित्येतद्वक्तुं भूप न  
 शक्यत इति श्लोकः श्रूयते । यद्यपि तत्र यो भवान् तत्कथ्यतामिति राजप्रश्ने प्रति सोह-  
 मित्यस्यैवोत्तरत्वेन तादृशानुपूर्व्या अशक्यता वक्तव्या । ननु कोहमित्यानुपूर्व्याः । तस्याः किं  
 शब्दघटितत्वेन प्रश्नरूपत्वात् । तथापि किंशब्दः छांदसत्वात्छन्दार्थः । एवमुत्तरत्रापि  
 'यत्वेतद्भवता प्रोक्तं कोहमित्येतदात्मनः ॥ वक्तुं न शक्यते श्रोतुं तन्ममेच्छाप्रवर्तते ॥ योस्ति  
 सोहमिति ब्रह्मन् कथं वक्तुं न शक्यते ॥ आत्मन्येष न दोषाय शब्दोहमिति यो द्विज ॥' इति  
 राजसंबन्धिवाक्यघटकानुवाद्यभागस्थकिंशब्दस्याप्ययमेवार्थः । अत एव सोहमिति राज्ञा  
 तद्विवरणमेव कृतं । इतरव्यावर्तकधर्मवत्तया मत्स्वरूपप्रतिपादनमशक्यमिति भावः । यद्वा  
 कोहमित्यस्याहं को वा कीदृशव्यावर्तकधर्माद्युपेतो वा इति हेतुरेतदिदं विविच्य वक्तुं  
 न शक्यते । मत्स्वरूपस्यैव परमेश्वरेण प्रकृत्यादिभिर्वत्तत्वेन मया सम्यग्गृहीतुमशक्य  
 त्वादिति भावः । तथा च व्याख्यानद्वयेपि स्वस्वरूपस्य सम्यग्ज्ञानात्सम्यग्वक्तुमशक्यत्वं  
 फलितं । सम्यक् तदभिप्रायं ज्ञातुकामेन राज्ञा ऽभिहितं यो धर्मोऽनुभवसिद्धो वर्तते तत्पुर-  
 स्कारेण सोहमिति वक्तव्यं । न ह्यहंशब्दप्रयोग एव दोषः । अतः कथमेतदित्याशयेन  
 सोऽस्ति सोहमित्याद्यभिहितं । ततः ब्राह्मण उवाच 'शब्दोहमिति दोषाय नात्मन्येष तथैव  
 तत् ॥ अनात्मन्यात्मविज्ञानं शब्दो वा भ्रांतिलक्षणः ॥ जिह्वा ब्रवीत्यहमिति दंतौष्ठं तालुकं  
 नृप ॥ एते नार्हयतः सर्वे वाङ्निष्पादनहेतवः ॥ किं हेतुभिर्वदत्येषा वागेवाहमिति स्वयं ॥  
 तथापि वाक् । नाहमेतद्वक्तुमित्थं न युज्यते ॥ पिंडः पृथग्यतः पुंसः शिरः पाण्यादिलक्षणः ॥  
 ततोहमिति कुत्रैतां संज्ञां राजन्करोम्यहं ॥ यद्यन्योऽस्ति परः कोऽपि' इत्यादिसमग्राध्यायो  
 भरतवाक्यरूपः । तस्यायमभिप्रायः । अनुभवसिद्धाः धर्माः शरीरात्माविवेकस्य स्फुटतरज्ञाना  
 भावेन कृष्णोहमिति व्यवहारविषयीभूताः केचन शरीरधर्माः अहं कर्तंत्यादिप्रतीतिसिद्धाः  
 शरीरादिकं प्रति स्वातंत्र्यापरायत्तकर्तृत्वादयस्ते सर्वेपि न मदीयाः । ये मदसाधारणा न ते  
 इदानीं मदनुभवसिद्धाः परमेश्वरशक्त्यावृतत्वात् । अतः कथं तत्पुरस्कारेण वक्ष्यामीति । अत  
 एव त्वं राजा शिबिकेत्यादिसमस्तोत्तरप्रबंधेन राजत्वभृत्यत्वादिनाखिलधर्माणां स्वभावत



आत्मीयत्वाभावं सविस्तरमुपपाद्याध्यायांते तदुपसंहरति । 'एवं व्यवस्थिते तत्त्वे मयाहमि ति भाषितं ॥ पृथक्करणनिष्पाद्यं शक्यते नृप ते कथं ॥' इति । तथा चेत्यं योजना । अनात्मनि परमात्मभिन्ने जीवे आत्मविज्ञानं परमात्मधर्मज्ञानं एवमनात्मनि जडे शरीरादौ आत्मविज्ञानं शब्दो वा तत्प्रतिपादकशब्दो वा भ्रान्तिलक्षणः भ्रान्तेर्लक्षणं यत्र सः । शब्देऽपि ज्ञानद्वारा भ्रान्तिलक्षणमन्यथावगाहित्वं वर्तते एव । तत्र शरीरतर्दिन्द्रियादीनां आत्मभिन्नत्वं सयुक्तिकमुपपाद्य तत्राहंशब्दार्थत्वाभावमाह । जिह्वेत्यादि । एतेहं अहंशब्दार्थाः न भवन्तीत्यर्थः । वागेव यदि स्वयमहमिति यदि वाक् मुख्यतया ऽहंशब्दार्थभूता कर्त्री तदा किं हेतुभिर्वदति किंकरणैर्वदति अस्या एव कर्तृत्वे करणांतराभावादिति भावः । तथापि एवं भेदसत्त्वेपि वाङ्मनाहमेतदित्यर्थं वक्तुं न युज्यते न शक्यते स्फुटतरभेदज्ञानस्य सर्वसाधारण्येनाभावादिति भावः । एवं शरीरधर्मवति आत्मत्वानिरूपणं अहंपदेन कर्तुं न शक्यमित्युपपाद्य स्वातंत्र्येण कर्तृत्वादिविशिष्टतया प्रतीयमानस्य तादृशधर्मविशिष्टस्याहंपदार्थत्वं त्वया निरूपणीयमित्याशंक्य तेषां परमात्मधर्माणां जीवे भ्रान्त्या प्रतीयमानत्वेपि तद्विशिष्टस्य नाहं पदबोध्यजीवाभेद इत्याशयेन शरीरे नियामकतया जीवातिरिक्तः किमर्थमसावंगीकार्य इत्यतो विपक्षे बाधकमुखेन तं साधयति । यद्येति । एवमपि शरीरादिभिन्नस्य जीवस्य शरीरादिघातृत्वेपि अन्यः जीवादिलक्षणः मत्तः इत्युपलक्षणं । अस्मदाद्यपेक्षया परः प्रेरणा स्वातंत्र्यादिना उत्तमः कोपि इदानीं भवदादिभिरनिर्धारितस्वरूपो यद्यस्ति तदा तदैवैषोहं अयं चान्य इति वक्तुमिष्यते । सर्ववचनानां साक्षात्परंपरया वा परमात्मज्ञानोपयोगितया साफल्येन ज्ञानिनां तत्रेच्छोदेतीत्यर्थः । यदा समस्तेदेहेषु एकः पुमान् प्रधानपुरुषः परमात्मा अव्यवस्थितः नियामकतया न स्थितस्तदा परतंत्रस्वरूपज्ञानमात्रेणैतावत्कालमनुत्पन्नस्योत्तरोत्पत्तौ बीजाभावात् । परतंत्रस्य ज्ञातस्य फलदाने सामर्थ्याभावात्को भवानिति त्वदीयप्रश्नवाक्यस्य सोहमिति मदीयोत्तरवाक्यस्य परमफलापर्यवसायित्वेन वैयर्थ्यमेवेति भावः । अथवा सर्वनियामकस्य स्वतंत्रस्य सत्त्वे 'द्रव्यं कर्म च कालश्च स्वभावो जीव एव च ॥ यदनुग्रहतः संति न संति यदुपेक्षया ॥' नित्यं नित्यात्मना यतः निया मयति' इत्यादिप्रमाणानुसारेण तन्नियततया सर्वव्यवस्थासंभवात् । लक्षणविशेषणवत्तया स्वस्वरूपान्यस्वरूपप्रतिपादकवचनानां प्रामाण्यसंभवात्तथा वक्तुमिच्छा स्यात् । अन्यथा 'अनवस्थितेरसंभवाच्च' इति न्यायेन कस्यापि नियामकत्वाभावापातेन सर्वव्यवस्थाया असिद्ध्या सर्वस्याकस्मिकत्वापत्त्या इतरव्यावर्तकस्वस्वरूपलक्षणप्रश्नप्रतिवचनादिप्रमान्नकफलानिर्वाहकमेव स्यात् । कथितव्यावर्तकधर्मस्य कालांतरे अकस्माद्वावृत्तिः प्रतिजोगिन्यपि संभवेन व्यावृत्तेरपि नाशादिसंभवेन तादृशवचनप्रामाण्यानिर्वाहादिति भावः । प्रस्तु कश्चन परमात्मा तथापि मम राजत्वादिवत्स्वशरीरादिस्वामित्वं स्वनिष्ठमपरायत्तमेव कुतो न स्यादित्याशंक्य तदप्यस्वाभाविकमेवेत्याह । 'त्वं राजा शिविका चेयं वयं ब्रह्माः पुरःसराः ॥ अयं तु भवतो लोको न सदेतन्नृपोच्यते ॥' इति । 'सद्भावे साधुभावे च' इति वचनात् सत् स्वाभाविकत्वेन सम्यक् न भवतीत्यर्थः । तदेवोपपादयति । 'वृक्षादारु न्नश्चेयं शिविका त्वदधिष्ठिता ॥ क्व वृक्षसंज्ञा याता स्याद्दारुसंज्ञाथवा नृप ॥ वृक्षारूढो न्द्वारगजो नायं वदति ते जनः ॥ न च दारुणि सर्वस्त्वां ब्रवीति शिविकागतं ॥ शिविका इत्यन्तर्गतो रचनास्थितिसंभवः ॥ अन्विष्यतां नृपश्चेष्ट तद्भेदे शिविका त्वया ॥ एवं छत्रपञ्चननां पृथक् भावो विमृश्यतां ॥ क्व यातं छत्रमित्येव न्यायस्त्वयि तथा मयि ॥ पुमांस्त्री नन्वयं वाजी कुंजरो विहगस्तरुः ॥ देहेषु लोकसंज्ञेयं विज्ञेया कर्महेतुषु ॥ पुमान्न देवो न नरो

न पशुर्न च पादपः ॥ शरीराकृतिभेदास्तु य एते कर्मयोनयः ॥ वस्तु राजेति यल्लोके यच्च-  
 राजभटान्मकं ॥ तथान्यच्च नृपेत्थं नु न सत्संकल्पनामयं ॥ यनु कालांतरेणापि नान्यसं-  
 ज्ञामपति वै ॥ परिणामादिसंभूतं तद्वस्तु नृप तच्च किं ॥ त्वं राजा सर्वलोकस्य पितुः पुत्रो  
 रिपोः रिपुः ॥ पत्न्याः पतिः पिता सूतोः किं त्वां भूप वदाम्यहं ॥ इत्यादि । कयाता स्याच्छि  
 विकावस्थायामिति शेषः । कुतो वृक्षादिसंज्ञापगम इत्यतः शिबिकास्थिते त्वयि वृक्षा  
 रूढ इति दारुस्थित इति व्यवहारभावादित्याह । वृक्षेति । ते त्वां ते तव जन इति वा  
 संबंधः । रचनास्थितिसंस्थितः । रचनास्थित्या निर्माणाधीनसंस्थानविशेषादिना सत्ता  
 वानित्यर्थः । संभव इति पाठोऽप्ययमेवार्थः । एष न्यायः शिविकादिव्यवहारतदभावयो-  
 र्नियामकीभूतागंतुकत्वन्यायः । त्वयि मयि राजशरीरावच्छिन्ने बाहकशरीरावच्छिन्ने तादृ-  
 शशरीराणामस्वाभाविकत्वोपपादनाय कर्मयोनय इति कर्मनिमित्तका इत्यर्थः । पूर्वोक्तार्था-  
 नुवादपूर्वकमेतन्न्यायमन्यत्रातिदिशति । वस्त्विति । संकल्पनामयं संकल्पना सम्यक्-  
 स्वानुकूला या कृतिः तन्मयं तत्प्रचुरं तत्प्रधानकमेवेत्यर्थः । ननु न सदिति असत्त्वं प्रति-  
 ज्ञाय तत्त्वेतुत्वेन कल्पनामयत्वोक्तिर्न युक्ता । असतः कृत्यनधीनत्वात्प्रत्यक्षावाधाच्चेत्यतः  
 स्वाभिप्रायमाविष्करोति । यत्त्विति । तद्वस्तु वस्तुशब्दवाच्यं हे नृप तत् तादृशपराधीन-  
 विशेषादिवाक्रियारहितं । किं आक्षेपे । ईश्वरातिरिक्तं न किमपीत्यर्थः । असत्पदार्थ-  
 निरूपणाय तत्प्रतियोगिवोधकतद्वटकसत्पदप्रयोगे कर्तव्ये तत्पर्यायवस्तुपदप्रयोगेण परि-  
 णामादिरहितमेव मुख्यत्वात्परमार्थपदसत्पदकृतपदवस्तुपदादिव्यवहारालंबनं । तदन्यत्तु  
 परिमाणादिमत्वेनामुख्यत्वादसदनुतावस्वादिपदेन व्यवन्विह्यते इति रीत्या पुरा-  
 णादावनुतत्वाद्युक्तेर्गतिस्पृचिता । जीवे इदानीं प्रतीयमानास्सर्वे धर्माः अव्यवस्थितत्वा-  
 देहानुवांघ्रिन एवेत्याह । त्वं राजेति । एवं च त्वदुदाहृतविष्णुपुराणं नैतद्व्यासस्मृतिविरुद्धार्थकं  
 प्रत्युत तदनुकूलमेवेत्येतदवष्टेन त्वद्वृणमयुक्तमेव । प्रत्युत तवैव परान्यपदयोरन्यतर-  
 वैयर्थ्य । मन्मते समस्तवाक्ययोजनायाः दर्शितत्वेन कस्यापि वैयर्थ्यासंगत्यभावयोः  
 स्फुटत्वात्सर्वस्य मिथ्यात्वात्मैकत्वाभिप्रायक एव चेदयं संदर्भस्तदा जगतो मिथ्यात्वमुपपा-  
 द्यात्मैकत्वं निरूपणीयं । जिवहादीनां शरीरादीनामहमर्थतिरिक्तत्वोपपादनस्य पूर्वसंदर्भ-  
 कृतस्य शरीरादीनां कर्महेतुत्वादिनोत्तरसंदर्भकृतस्यास्वाभाविकत्वोपपादनस्य क्वोपयोगः ।  
 नहि शरीरादिवैलक्षण्यमात्रेण आत्मन एकत्वं तेषां मिथ्यात्वं वा सिध्यति । लोकायताति-  
 रिक्तसमायिनां तदंगीकाराभावप्रसंगात् । अपि चाहमर्थस्यापि त्वन्मते अनात्मत्वेन तद्वै-  
 लक्षण्यस्य शरीरे उपपादनेऽपि स्वाभिमततामवैलक्षण्यासिद्धेः । आत्मनि अहमर्थ-  
 वैलक्षण्यस्थावश्यं वक्तव्यस्यानुक्त्याऽसंगतिश्च । एतदध्यायोपसंहारवाक्ये ' एवं व्यव-  
 स्थिते तत्त्वे मयाहमिति भाषितुं ॥ पृथक्करणनिष्पाद्यं शक्यते नृप ते कथं ॥ ' इत्यत्र शरीरा-  
 त्मादीनां सर्वेषां तत्त्वत्वमुक्त्वा आत्मसंबन्धिप्रातिस्विकस्याभाविकधर्माणामशक्यज्ञानत्वे-  
 नैवाहमित्याद्युक्त्यशक्यतायाः स्फुटप्रतिभासादैक्यमूलकत्वाप्रतिभासाच्च । तथात्वे पृथ-  
 क्करणेति पुरुषव्यापारस्य तत्र निष्पादनहेतुत्वोक्त्यसंगतिः । पृथक्करणेऽपि त्वदभिमतनिरु-  
 पाधिकतमत्वस्य त्वदुक्तरीत्यैव निर्देशायोग्यत्वस्यापरिहारात् । अपि च त्वदुक्तरीत्या अह-  
 मित्यादिवचनवैफल्ये ' अहं ब्रह्मास्मि ' ' तद्योहं सोऽसौ ' ' यो सौ सोऽहं ' तत्त्वमसीत्या-  
 दीनामुपदेशानां वैयर्थ्यापत्तिस्तेषां सार्धक्ये तद्वीत्यापि संभवेनाहमादिशब्दघटितोपदेश-  
 स्यानर्थक्यकथनासंगतिः । न चानया चाचोभंग्या जगन्मिथ्यात्वोपपादनपूर्वकमात्मैकत्व-  
 मेव सिध्यतीत्यशयेनैवमुक्तिरिति वाच्यं । उक्तोक्त्या तदलाभस्य दर्शितत्वात् । अपि

चाख्यातस्य तादात्म्यार्थकत्वस्य त्वदुरुणोक्तत्वात्तेनैवासत्त्वावरणाज्ञानाभावापिहितचैत-  
न्यस्य सत्तारूपतया असद्भात्वर्थतायाः जडत्वहेतुसमर्थने उक्तत्वेन तादृशसत्तातादात्म्यस्य  
मिथ्याभूतवस्तुन्येव संभवेनाहंकारादावस्मीत्यादिनिर्देशायोग्यत्वकथनस्यासंगतत्वं आत्मा  
न्यमिथ्यात्वस्यैवाहमस्मीति निर्देशायोग्यजत्वप्राप्त्या तदनुक्त्या चैतन्यैक्यकथनस्यासंग-  
तत्वाच्च । अभेदस्य भास्कररीत्याऽपि संभवात् । अत्र कारणव्यतिरेकेण कार्यासत्वमुच्यत  
इत्यसंगतं । शिबिकावस्थायां वृक्षावस्थाद्यपगमप्रयुक्ततत्संज्ञापगमोक्त्या कार्यव्यतिरेकेणैव  
कारणाभावस्य लाभात् । यदपि यदग्निरित्यादि तदपि वाचारंभणश्रुतिव्याख्यावसरे उक्त-  
श्रुतेरप्यर्थप्रकटनेन निराकरिष्यामः । परिणामविक्रियाशून्येत्याद्यसंगतं । परिणामविक्रिया  
शून्यत्वस्य पारमार्थिकत्वोपपादकत्वे शशविषाणादिरूपासतोपि तथात्वापातात् । स्वस्वरूप  
त्वस्यापि नियामकत्वे स्वरूपवत्त्वरूपतत्संबन्धात्मकविक्रियाया अवर्जनीयतया विक्रिया-  
शून्यत्वानुपपत्तिः । यदपि प्रसिद्ध्यतिक्रम इत्यादि तदपि मंददधनं । बाधके सत्यर्थात-  
रानुसरणस्य न्याय्यत्वात् । जगत्सत्यताग्राहकप्रमाणानामेव बाधकत्वात् । अन्यथा ब्रह्मणः  
सदसद्विलक्षणत्वबोधकपूर्वोदाहृतवाक्येष्वपि सदसच्छब्दयोरर्थांतराभावप्रसंगात् । लक्ष-  
णासंदर्भविरोधौ न स्त एवेति तद्व्याख्यान एव प्रदर्शितं । यदप्येवमित्यादिना विष्णुपुराण-  
गतस्थानांतरगतवाक्यानि स्वेपयोगितयोदाहृत्य जगतोऽनिर्वचनीयत्वकथनं तदप्यसंगतं ।  
तस्य पूर्ववाक्यानि 'परमार्थस्त्वमेवैको नान्योस्ति जगतः पते ॥ तवैषमाहिमा येन व्याप्त-  
मेतच्चराचरं ॥' इत्यादि । तत्र धरण्यामुत्पृतायां मुनिभिर्वराहरूपस्य हरेः स्तुतिः क्रियते ।  
तद्धटकैतद्वाक्ये परमार्थ इत्यस्योक्तमर्थस्त्वमेवेत्यर्थः । तदुपपादकतया तवैषमाहिमेत्युक्तेः ।  
नहि चराचरव्याप्तमाहात्म्यं अवाध्यत्वस्योपपादकानिष्क्रियस्य तस्य माहात्म्यादेरयोगात् ।  
न चैतत्तस्यानुपपादकमेव तूष्णीं कथितमिति वक्तुं युक्तं । त्वमेव परमार्थो नान्य इत्युक्तौ  
कुत इत्याकांक्षाया आवश्यकत्वेन तदर्थत्वेनैतस्याप्रवृत्तौ न्यूनतापातात् । तथाच माहा-  
त्म्यस्य चराचरव्याप्तत्वेपि निरुपचरितोत्तमत्वं युक्तं । येन नान्योस्तीतिनिषेधः संग-  
च्छेत् । यदप्यन्यवत्पंचभौतिकदेहग्रहणपरित्यागादिनेतरयोगिजनसाधारण्यात् न चैत-  
त्स्वरूपमेव । तस्यादृश्यत्वेनापरिच्छिन्नत्वेन दृग्विषयत्वधरण्युत्तरणरूपक्रियाद्ययोगादि-  
त्याशङ्क्य निषेधति । यदेतदिति । 'यदेतत्तदृश्यते मूर्तमेतज्ज्ञानात्मनस्तव ॥ भ्रांतिज्ञानेन पश्यन्ति  
जगद्रूपमयोगिनः ॥' इति । आत्मशब्दो देहवाची । ज्ञानात्मकदेहवतस्तव मूर्तं धरण्युत्तरणा  
दिक्रियाविशिष्टं रूपं दृश्यते प्रत्यक्षविषयीक्रियते । तद्रूपमयोगिनः भगवति मनोयोगत-  
त्साध्यदिव्यचक्षुरादिरहिताः । कुयोगिन इति पाठे कुत्सितज्ञानादिविशिष्टाः अयोग्या  
इत्यर्थः । भ्रांतिज्ञानेन ज्ञायते अनेनेति करणव्युत्पत्त्या भ्रांतिजनकचक्षुरादिना जगद्रूपं  
पंचभूतात्मकमिति यावत् पश्यन्ति साक्षात्कुर्वन्ति । जानन्ति वा । ज्ञानेनेत्यस्य यथाश्रुतार्थ-  
कत्वे विषयीकुर्वन्तीत्यर्थः । नन्वस्यावतारस्य को विशेषः । अन्येषां कृष्णकृष्णभादीनां देह-  
त्यागदेहहननादिना भौतिकदेहवत्त्वस्यैवावगमादित्यत आह । ज्ञानेति । अखिलं समस्तभग-  
वन्मूलरूपावतारादिदेहादिकं ज्ञानस्वरूपमेव । अवुत्थयः सम्यग्ज्ञानरहितास्तु अर्थस्वरूपं  
पंचमहाभूतारिरूपार्थस्वरूपात्मकं यज्जगत् तदात्मकं पश्यन्तो जानन्तो मोहसमुदाये परि-  
भ्रमन्ते । नच 'भवतो यत्परं रूपं तन्न जानाति कश्चन ॥ अवतारेषु यद्रूपं तदर्चति दिवौकसः ॥'  
इत्यादिना धरिणीकृतस्तोत्रे परशब्देन देवतागम्यत्वागम्यत्वादिना मूलावताररूपवैलक्ष-  
ण्यस्यावगमात्तस्य च लीलागृहीतभौतिकाभौतिकदेहवत्त्वेनैव निर्वाह्यत्वात्कथं सर्वरूपाणां  
ज्ञानात्मकत्वमित्यत आह । ये त्विति । परमेश्वरेत्याचित्यशाक्तिरूपैश्वर्योक्तिः । विदेः विचारार्थं

त्वात् तु शब्दस्य विशेषार्थत्वात् । ये भगवतः पूर्वोक्ताचित्यशक्तित्वादिधर्मानुसंधानपूर्वक विशेषविचारवन्तस्ते ऽखिलं त्वद्रूपं ज्ञानात्मकमेव पश्यन्ति निश्चयेनैव पश्यन्ति । उक्तवाक्यं तु विशेषविचाररहितानामेव भ्रामकं । देवपूज्यरूपप्रलयकालवृत्तिसर्वभक्षण कर्तृरूपयोरचित्यशक्तिविशेषबलादेव देवगम्यत्वागम्यत्वोपपत्तेः । कुत एतादित्य- तस्ते ऽ खिलं जगदित्युक्तं । येत्येति यच्छब्दयोगात्ते इत्यस्य स्वतो लब्धत्वादत्र त्वं युष्मच्छब्दपष्ठयेकवचनं । तु शब्दो हेत्वर्थकोऽपि । यस्मादखिलं जगत् ते त्वत्सकाशा- दुत्पन्नं तस्मादित्यर्थः । अयं भावः । अवताररूपेषु लोकपालनाद्यर्थं मूलरूपेण शरीरादि- रहितेन कर्तुमशक्यत्वाल्लीलया शरीरग्रहणं कार्यं । मूलरूपस्य तदशक्तौ प्रथमतो जगदुत्पत्त्यनुपपत्तेः । नच तदर्थमपि शरीरग्रहणमिति वाच्यं । शरी- रस्य प्रवृत्याद्यर्थमेवांगीकार्यं । तथा तच्छरीरग्राहकप्रवृत्यादिनिर्वाहार्थमन्यशरीरापे- क्षायामनवस्था । आदिसृष्टावनुपपत्तिश्चातस्तन्निर्वाहयाचित्यशक्त्याद्यभ्युपगमे आव- श्यके तेनैव प्रमाणप्रमितसर्वनिर्वाहसंभवाद्यर्थं इतरयोगिन इव शरीरांतरादिग्रहणमव- ताररूपेणैविति । यद्वा कुतः अवताररूपाणां भौतिकत्वज्ञानस्य भ्रमत्वमुच्यत इत्यतो ज्ञानिप्रत्यक्षस्य विचारपूर्वकस्य बाधकत्वादित्याशयेनाह । येति । अर्थस्तु पूर्ववदेव । यद्वा अज्ञानिदर्शनमुक्त्वा ज्ञानिनां भगवत्स्वरूपज्ञानप्रकारमाह । येति । ते इत्येतत्प्रथ- मैव । ये शुद्धचेतसोऽत एव ज्ञानविदो ज्ञानात्मकभगवत्स्वरूपवेत्तारस्ते पुरुषा अखिलं जगत् ज्ञानात्मकं त्वद्रूपं त्वदावासस्थानं त्वज्जन्यं पश्यन्तीत्यर्थः । कार्यकारणयोरभेदव्य- पदेश आयुर्वै घृतमित्यादौ दृष्टः । एतदुत्तरक्रोशे या गंगा सैव भवद्गम्यो ग्राम इति गंगात- टस्थग्रामतात्पर्येणाधाराधेयोरभेदव्यपदेशो दृष्टः । नच मुख्यार्थपरित्यागेनोक्तगौणा- र्थादरणस्यायुक्ततेति । चिज्जडयोर्मुख्यतादात्म्यस्य बाधितत्वेनारोपाधिप्रानतया कथं- चित्तादात्म्यस्य वा बाधायां सामानाधिकरण्यस्य वा परेणापि वक्तव्यतया तस्याप्यमुख्य- त्वात् । नच तर्हि भवदुक्तार्थग्रहणे किं विनिगमकमिति वाच्यं । देवा ऊचुः । ' नमो नमस्ते विश्वेश त्वं ब्रह्मा त्वं पिनाकधृक् ॥ इंद्रस्त्वमग्निः पवनो वरुणः सविता यमः ॥ वसवो मरुतः साध्याः विश्वेदेवगणो भवान् ॥ योऽयं तवागतो देव समीपं देवतागणः ॥ स त्वमेव जग- त्स्रष्टा यतः सर्वगतो भवान् ॥' इति वाक्येन स्थानांतरस्थितेन 'सर्वस्मिन्सर्वभूतस्त्वं सर्वः सर्वस्वरूपधृक् ॥ सर्वं त्वत्तत्तत्तत्त्वं नमः सर्वात्मने नमः ॥ सर्वात्मकस्त्वं देवेश सर्वभूतस्थितो यतः ॥ कथयामि ततः किं ते सर्वं वेत्सि हृदि स्थितः ॥' इति वाक्येन अत्रैवोत्तरत्र सर्वकारणत्व सर्वस्थितत्वादिना सर्वात्मकत्वोक्तिगत्युक्तेः । नच सर्वकारणत्वतस्स्थितिभ्यां वास्तवसर्वा- त्मकत्वमेवोच्यते ननु तदुक्तेर्गतिरुच्यते तथा प्रतीत्यभावादिति वाच्यं । कार्यकारणयोः कथंचित्तदुक्तिसंभवेपि आधाराधेययोस्तादात्म्यस्यादृष्टत्वेन तथाभिप्रायस्य वक्तुमशक्य- त्वात् । स्थितेरपि तादात्म्यसंबन्धेन संबन्धत्वरूपत्वे तस्यैव सर्वात्मकत्वेन स्वस्मिन् स्वस्य हेतुन्यायोगात् च । 'यद्धिना यस्य सत्ता तत्तदित्येव भण्यते ॥ सर्वांतर्यामिको विष्णुः सर्वनाम्नाऽभिधीयते ॥ एषोहं त्वमसौ चेति ननु सर्वस्वरूपतः ॥' इत्यादिस्मृत्यानुगुण्याच्चो- क्तार्थस्यैव युक्तत्वाच्च । भवदुदाहृतवाक्ये जगद्ब्रह्मतादात्म्यप्रतिपादनद्वारा कारणब्रह्म- व्यतिरेकेण जगदसत्यतात्पर्यं यदेतत्तदृश्यते मूर्तमित्यत्र मूर्तपदेन जगद्ग्रहणे तस्य जगद्- रूपाज्ञानस्य भ्रांतित्वकथनासंगतिः । ब्रह्मग्रहणे तवेत्युक्तस्वस्वरूपसंबन्धित्वमूर्तत्वदृश्य- त्वानामनुपपत्तिः । निरुपाधिके तदनुपपत्तेः । सोपाधिकस्य कथंचिद्ग्रहणे तस्यापि दृश्य- त्वादिना मिथ्यात्वेन जगदंतः परातिनया तज्ज्ञानस्य भ्रांतित्वकथनासंगतिः । नच मन्मते

शुद्धान्यविषयकं सर्वज्ञानं भ्रम एवेति नेदं बाधकमिति वाच्यं । तर्हि ये त्वित्यादिना ब्रह्मणो निखिलात्मकत्वज्ञानस्यापि तथात्वेन तत्त्ववानुपपत्तेः । अखंडार्थविषयज्ञानतात्पर्यकं तदित्यप्यसत् । पूर्वस्यापि तथात्वेन तर्हिदानुपपत्तेः । अश्रुतकल्पनापत्तेश्च । तस्मात्तत्रोक्तरीत्याऽवताररूपस्यैव प्रसक्तौ वक्तव्यायामुत्तरत्र जगद्ब्रह्मणोस्तादात्म्यकथनं कथमुपपन्नं । तवैष महिमा येनेत्यनेन जडाजडात्मकानिखिलप्रपंचस्य ब्रह्मशक्त्युपजीवकत्वरूपतन्महिमाव्याप्तत्वोक्त्या जगद्ब्रह्मणोर्भेदस्यैवोपपादितत्वाच्च । ज्ञानस्वरूपस्यापि जगतः अर्थस्वरूपस्यापि सत्त्वेन तदज्ञानस्य भ्रमत्वायोगेन ज्ञानस्वरूपमित्यादिवाक्यार्थासंगतिश्च । अर्थपदं परमार्थपरमिति तु न सत् । ज्ञानस्यैव परमार्थत्वेन तत्स्वरूपत्वे परमार्थस्वरूपत्वानपायात् । नच ज्ञानस्वरूपमित्यनेन ज्ञानात्मके ब्रह्मणि आरोपिततया तादात्म्यमुच्यते । अर्थस्वरूपमित्यनेन तु स्वरूपतः परमार्थत्वं निषिध्यत इति युक्तं । एकवाक्यस्थस्वरूपपदद्वयस्य विना प्रमाणं लक्षणादिनाऽर्थद्वयकल्पनापत्तेः । अर्थपदस्य परमार्थवाचित्वाभावात्तस्यापि लक्षणापात्तिः । एवमत्रार्थपदस्य परमार्थवाचित्वे पूर्वत्र विद्यमाने 'आधारभूतं विश्वस्याप्यणीयांसमणीयसां' प्रणम्य सर्वभूतस्थमच्युतं पुरुषोत्तमं ॥ ज्ञानस्वरूपमत्यंतं निर्मलं परमार्थतः ॥ तमेवार्थस्वरूपेण भ्रांतिदर्शनतः स्थितं ॥' इति पराशरकृतप्रणतिश्लोके एतत्सजातीयं अर्थपदस्य परमार्थपरत्वावपातेन ज्ञानस्वरूपब्रह्मणोऽपि मिथ्यात्वापत्त्या शून्यवादापातः । नच परमार्थत इति पूर्ववाक्यविरोधान्न तथा वक्तुं शक्यमिति वाच्यं । तर्ह्यत्रापि ज्ञानस्वरूपमिति पूर्ववाक्यविरोधान्न त्वदुक्तार्थोपपात्तिः । तादात्म्यार्थकतया पूर्ववाक्यं सावकाशमिति चेत् तर्ह्यत्रापि भ्रांतिकल्पितेतारार्थेषु मुख्यार्थत्वेन दोषाभावोक्तिपरतया पूर्ववाक्यसावकाशत्वं किं पाणिपिहितं । तस्मात्त्वन्मतप्रतिपादकत्वमस्य वाक्यस्य नास्तीति कुतो जगतोऽनिर्वचनीयतानुग्राहकत्वं । 'विज्ञानं परमार्थोऽसौ द्वैतिनो तथ्यदर्शिनः ॥ एवमेवमिदं विश्वं न भेदि सकलं जगत् ॥ वासुदेवाभिधानस्य स्वरूपं परमात्मनः ॥' इत्यत्र विज्ञानं ज्ञानात्मकं ब्रह्म उत्तमोऽर्थः । तत्र द्वैतिनः मूलरूपावताररूपादिषु सामर्थ्यवैलक्षण्यादिग्रहवन्त इत्यर्थः । इदं विश्वं न भेदि परमात्मविश्लेषविधुरं । सकलं जगत् स्वरूपं स्वं स्वातंत्र्योपेतं स्वात्मकं रूपं स्वरूपं यत्र तादृशं तदधिष्ठानमित्यर्थः । 'सितनीलादिभेदेन यथैकं दृश्यते नभः । भ्रांतिदृष्टिभिरात्माऽपि तथैकः सन् पृथक् पृथक् ॥' इत्यत्र आत्मा परमात्मा पृथक् स्थानभेदेन नाना । 'एकः समस्तं यदिहास्ति किंचित्तुदुच्यते नास्ति परं ततोऽन्यत् ॥ सोऽहं स न त्वं स च सर्वमेतदात्मस्वरूपं त्यज भेदमोहं ॥' इत्यत्र एकः सर्वोत्तमः परं उत्कृष्टं । कुत इत्यतः सर्वोतर्यामित्वादित्याह । सोऽहमित्यादि । एतदात्मस्वरूपं एतज्जीवजातांतर्यामिभेदमोहं परमात्मरूपेषु भेदभ्रमं कस्यचित्परमात्माधिष्ठितत्वं कस्यचित्नेति वैलक्षण्यभ्रमं जगतः परमात्मविश्लेषभ्रमं वेत्यर्थः । एवं 'मही घटत्वं घटतः कपालिका कपालिका चूर्णरजस्ततोऽणुः ॥ जनैस्त्वकर्मस्तिमितात्मदृष्टिभिः संदृश्यते ब्रूहि किमत्र तत्त्वं ॥' इत्यत्र स्वकर्मस्तिमितात्मदृष्टिभिः स्वकर्मप्रतिबन्धपरमात्मग्रहवाद्भिरित्यर्थः । संदृश्यते समित्युपसर्गमहिम्ना मुख्यत्वेन दृश्यते । तत्त्वं स्थितं । कुत इत्यतः अस्थिरत्वस्यानुभावि-कत्वादित्याह । महीत्यादि । अस्य वाक्यस्य मिथ्यात्वपरत्वे ज्ञानोच्छेद्यत्वमेव दर्शनीयं न चैकैकापगमे एकस्य स्थितिः । एवमुदाहृतवाक्येषु स्वपरपक्षसाधकबाधकान्यूहानि । भ्रंथगौरवभयान्नेह प्रपंच्यते । एवमन्यान्यपि वाक्यानि योज्यानीत्यलं । इत्थं च न कुत्रापि त्वद्विस्त-रस्यावकाशः । एवमित्युपसंहारवाक्यं टीकाव्याख्या नेनैव सर्वदोषाणामुद्धृतत्वाद्दूषितमेव । प्रत्युत स्वोदाहृतबृहन्नारदीयवाक्येषु लाक्षणिनिर्देशोपयुक्तार्थानुक्त्यनुपयुक्तार्थोक्त्यादीनां

(टीका) प्रपञ्चानिर्वचनीयताभिधायिनां वाक्यानामुक्तार्थतरपरतासमर्थनार्थं तत्सत्यतां भगवद्गीताभिः श्रुतिमिश्र दृढीकरोति—

(मूलं) असत्यमप्रतिष्ठं ते जगदाहुरनीश्वरम् । अपरस्परसंभूतं किमन्यत्कामहैतुकम् ॥ एतां दृष्टिमवष्टभ्य नष्टात्मानोत्पबुद्धयः । प्रभवंत्युग्रकर्माणः क्षयाय जगतो हि ताः ॥ इत्यादि च गीतासु ॥ २८ ॥

(टीका) ते आसुराः असत्यत्वादप्रतिष्ठं ज्ञानबाध्यं । तत एवानीश्वरं । न च यतो यतो जातमसावसावीश्वर इति वाच्यं । यतो परस्परसंभूतमेकस्मादेकस्य नोत्पत्तिरिति यावत् । सत्यं नचेत्किमसदेव, परस्परसंभूतं नचेत्किमसदेव, परस्परसंभूतं नचेत्किं नित्यं, स्वतो वा जातम् ? आद्यस्योत्तरं अन्यत् सदसद्भ्यामिति शेषः । द्वितीयस्य कामहैतुकं काम इति तत्कारणमविद्योपलक्ष्यते । अत्र जगदसत्यतावादिनामासुरत्वाद्युक्त्या तत्सत्यतावगम्यते ।

त्वद्गीत्या व्याख्यानपक्षे दर्शितत्वान्मुक्तोपसृप्यव्यपदेशानन्दमयोभ्यासादित्यादौ लाक्षणिकनिर्देशस्य त्वयाऽप्यंगीकृतत्वात्तद्वलात्कृष्णद्वैपायनाप्रणीतत्वाच्चार्यकल्पितत्वोक्तिस्तन्मौख्यस्यैवाविपालगोपालं ज्ञापिका । मध्वकुक्करीत्युक्तेस्तु तमासि तद्भट्टकर्तृकस्वजिह्वा-छेद एव तव फलं भवतीति सर्वं चतुरस्रं । दृढीकरोतीति । असत्यत्ववादिर्निन्दया जगत्सत्यता दृढीकृता भवतीत्यर्थः । त आसुरा इति । 'प्रवृत्तिं च निवृत्तिं च जना न विदुरासुरा' इति पूर्वं तेषामेव प्रक्रांतत्वादिति भावः । तत एव । वाध्यत्वादेव । पालनादिना नियामकस्यैवेश्वरत्वाज्जगतो मिथ्याभूतस्य पालनाभावादनीश्वरत्वमिति भावः । अपरस्परेण संभूतमित्यर्थस्यानुपयोगाद्वाधितत्वाच्च । नञो विशिष्टपदयोगमभिप्रेत्य पर्यवसितमाह । एकस्मादिति । सर्वस्य भ्रातित्वे उत्पत्त्यादिप्रतीतिरपि भ्रातित्वापत्त्या उत्पत्त्यभाव एव पर्यवसानं तद्वाक्यस्येति भावः । लौकिकैः सदसत्प्रकारयोर्द्वयोरेव ज्ञातत्वादसत्यमित्युक्ते सद्भिन्नत्वस्यैव बुध्धारूढतया तस्यार्थक्रियाशून्यत्वेन कथमेतदुक्तिसहमिति पृच्छति । सत्यं न चेदिति । उत्पत्तिप्रतीतिः सर्वथा भ्रातित्वं उतान्यजन्यत्वांशे । आद्यमनुपपन्नं । तर्हि कुत्राप्युत्पत्त्यभावेन तत्स्वरूपस्यैव सर्वथा शशविषाणादिवदसत्त्वे प्रधानाभावादारोपानुपपत्तिः । द्वितीयं तु सर्वथांगीकारानर्हं व्याहतेः स्फुटत्वादित्याशयेन पृच्छति । परस्परेति । आद्यस्येति । अन्यदेव हि गांभीर्यमित्यादाविव प्रसिद्धवैलक्षण्यबोधकान्यशब्दप्रयोगमहिम्नैव सदसद्वैलक्षण्यबोधो ज्ञादिति भवत्येव । बोधस्तु नान्यपदलक्षण्या सदसतोः पुरःस्फूर्तिकत्वेन तद्वाचकपदयोरेव बुद्धिसाहित्यतत्वादित्याशयेनाह । सदसद्भ्यामिति । द्वितीयस्येति । आयुर्वै घृतमित्यत्र कार्यकारणयोरभेदोपचारस्य दृष्टत्वात्कामपदं तत्कारणाविद्यालक्षकमित्याह । काम इतीति । न च लाक्षणिकप्रयोगे बीजाभावः ।

अविद्येत्युक्तौ अनिर्वचनीयोपादानभूता परसिद्धा अनिर्वचनीयाऽविद्या परमतसिद्धा काचि  
दस्तीति भ्रमः स्यात् सा मा भूदिति तथा लक्षणानुसरणात् । तदनुसरणे तु मन्मते  
सत्यभूतकामादिहेतुत्वेनांगिकृताविद्याया एव परैर्जगदुपादानत्वानिर्वचनीयत्वादिना भाषि-  
तत्वमित्यस्य लाभसंभवात् । नन्वविद्याहेतुकत्वोक्तौ उत्पात्तिरेवोक्ता स्यात् । तथा च कथं  
पूर्वोक्तानुत्पत्तिसमर्थनं । न चानेन पूर्वोक्तेश्चेतनजन्यत्वाभावरूपः स्वाभिप्रायः स्फुटीकृतो  
भवति । चेतनस्यैवैश्वरत्वेनानीश्वरत्वोपपादकतया प्रयुक्तस्य तस्य तथाभिप्रायस्यैवोचित  
त्वादिति वाच्यं । तथात्वे परस्परेति सामान्यतः एकस्मादेकस्योत्पत्तिनिषेधासंगतेः ।  
भवदुक्तरीतौ घटादौ दंडादिहेतुकत्वानिवारणापत्त्या तल्लाभाय विवरणवाक्ये जगति चेत  
नजन्यत्वाभावस्यैव पूर्वोक्तभिप्रायविषयतया वर्णनीयतापत्त्या विद्याहेतुकत्ववर्णनासंगत्या-  
पातेन तदलाभाद्विपरीतप्रतीतिरेव जायमानत्वाच्चेति चेन्न । एकस्मादेकस्योत्पत्तिप्रतीति-  
भ्रांतिरतः केनापि कस्याप्युत्पत्तिर्नास्तीति पारमार्थरीत्योच्यते । व्यवस्था तूत्पत्त्यादेः स्वाप्न  
पदार्थानामिव काल्पनिकीत्यस्यार्थस्याविद्याहेतुकत्वोक्तिविललब्धत्वेन सर्वसामंजस्यात् ।  
अत्र यत्केनचिदुक्तं । यानि त्वसत्यमप्रतिष्ठं ते जगदाहुरनीश्वरमित्यादीनि तानि नाद्वैत-  
दर्शनविरोधीनि । असत्यमित्यस्य न सत्यं यस्मिन्निति व्युत्पत्त्या शून्यवादस्य अप्रतिष्ठा-  
तमिति स्थैर्यनिषेधेन क्षणभंगवादस्य निरीश्वरमिति नास्तिकवादस्यापरस्परसंभूतमिति  
स्वभाववादस्य किमन्यद्वाच्यं काम्यत इति काम इष्टतत्वेतुकं यस्य यदिष्टं परमाण्वादि  
तत्त्वेतुकमित्यनेन स्वबुद्ध्युज्जीतकारणकमित्यवैदिकानामन्येषां निर्दिष्टत्वेऽपि ब्रह्मवादस्या-  
निर्दिष्टत्वात् । न चासत्यमित्यस्य सत्यभिन्नार्थमाश्रित्य वैदिकमतदूषणमपि शक्यमुपपा-  
दयितुमिति वाच्यं । एवं सति जगद्बुद्धिगम्यं न भवतीति वदन्तीत्यादि त्वन्मतदूषण-  
स्याऽपि वक्तुं शक्यत्वात् । यदि न्यायानुगृहीतश्रुतिविरोधान्नैवमित्युच्यते तर्हि  
तुल्यं प्रकृतेऽपि । प्रसिद्धयतिक्रमे बीजाभावः । उदाहृतस्मृत्यन्तरं तवाऽपि तुल्यमित्यन्यत्र  
विस्तरः । यत्तु कामत इति तत्कारणाविद्या लक्ष्यत इति तदसत् । मतांतरानिरासान्यूनता  
प्रसंगात् । यच्च सत्यं न चेत्किमसदेव परस्परसंभूतं न चेत्किं स्वतो जातं । आद्यस्योत्तर-  
मन्यत्सदसद्भ्यामिति शेषः । द्वितीयस्योत्तरं कामहेतुकमित्यपव्याख्यानं तदसत् । सद-  
सद्भ्यामित्यस्याध्याहारे मानाभावात् । किंपदास्वारस्याच्च । अपरस्परसंभूतत्वस्य विश्व-  
स्याहेतुत्वेऽप्यव्याघाताच्च । यदप्यप्रतिष्ठितमित्यस्य ज्ञानोच्छेद्यमित्यर्थवर्णनं तदनक्षरार्थ  
इति स्पष्टमेवेति तदसारं । त्वदुक्तरीत्या सत्यपदार्थांगीकारे त्वन्मतशून्यमतयोरविशे-  
षस्याग्रे वर्णनेन शून्यवादिनिरासकसूत्राणामेव त्वन्मतनिरासकत्वस्य च प्रतिपादितत्वेन  
त्वन्मतनिंदाया अपहृतत्वेन त्वत्प्रयासवैफल्यात् । अपि चासत्यमित्यनेन सद्भिन्नस्यैव  
स्फुरणात्प्रसिद्धिश्चल्लुना त्वया तथैवादर्थव्यं । ननु बहुव्रीहिलभ्योऽर्थस्तस्याप्रसिद्धि-  
त्वात् । अनृतासत्यादिपदघटितस्मृत्यन्तरं तु व्यासस्मृत्यैवान्यथाव्याख्यातमिति  
नास्माकं प्रसिद्धयतिक्रमे बीजाभावः । जगदसत्यताग्राहकप्रमाणप्रावरणादेव मास्थी-  
यत इति चेत् । तत्राप्यसत्यानृतपदानामप्रसिद्धार्थकत्वस्य एतद्वाक्यस्यसत्यपदमु-  
ह्यार्थकत्वानुरोधेनानुसरणे कुतो न सम्मतिः । वाचारंभणादिश्रुत्यनुसारात्तानि  
मुख्यार्थानीति चेन्न । अत्रापि विश्वं सत्यमित्यादिवाक्यानुग्रहेण प्रसिद्ध-  
सत्यविवेकपरत्वमेवासत्यपदस्य । न चैतेषां वचनानामनुवादकत्वादिना दौर्बल्यमिति  
वाच्यं । तस्य निराकरिष्यमाणत्वात् । एवं कामपदस्य काम्यत इति कामा इत्यर्थोङी  
द्यरे तव प्रसिद्धार्थपरित्यागो दुर्वारः । इच्छाया एव प्रसिद्धार्थत्वात् । प्रसिद्धार्थपरित्यागे



आवश्यकं योगापेक्षया लक्षणैव ज्यायसी । प्रसिद्धशक्यार्थस्य प्रथमतो बुद्धिस्थत्वेन तद्वाधग्रहे प्रतिसंबन्धिन उपस्थितत्वात्तत्संबन्धरूपलक्षणोपस्थित्या तदधीनबोधस्य शीघ्रत्वात् । योगाश्रयणे तु प्रसिद्धार्थबाधोत्तरं पुनर्नानावयवघटकपदवृत्तिज्ञानाधीनशाब्दबोधस्य मंथरगामित्वात् । किंच काम्यंत इत्यनेनापि कामनाविषयस्वरूपचंदनादीनामेव स्वभोग्यतया प्रसिद्धानामेव लब्धतया स्वाभोग्यतया कामनाया अविषयतया परमाण्वादनां कथं लाभः । नच तेऽपि कारणतयाऽस्य प्रतिपाद्यत्वप्रकारकेच्छाविषया इति वाच्यं । तर्हि सामान्यवाचकपदस्यात्यप्रसिद्धलक्षणापात्तिः । किंच सामान्यरूपेण विशेषबोधने वा विशेषरूपेणैव तद्बोधे वा त्वदभिमतेश्वरस्याविद्यायाश्च तथात्वेन तत्कारणत्ववादस्यापि निन्दितत्वप्रसंगः । नच स्वकामनाविषयपरं कामपदमिति वाच्यं । कामपदस्य सामान्यवाचित्वेऽपि स्वघटितार्थबोधाय लक्षणाया आवश्यकत्वात् । स्वपदेन तवापि ग्रहणसंभवेन वैदिकत्वेन त्वदभिमतकारणवादस्यापि निंदाया अवारणाच्च । नच प्रमाणं विना स्वेच्छानुसारेणैव वदंतीति तत्पर्यवस्यतीति वाच्यं । उक्तवाक्यात्तदलाभेनोदक्षरतायाः स्फुटत्वात् । यदपि टीकाकृतोक्तपदव्याख्याने मतांतरानिरासान्मन्यूनतेति कथनं तदसत् । तैर्नानामतर्निंदापरत्वेनैतच्छ्लोकस्य व्याख्यातत्वेन तत्पक्षे न्यूनताप्रसंगाभावात् । तर्हि सर्वमतविषयतया व्याख्यानस्याकृतत्वादेव न्यूनतोच्यत इति चेत् । तर्हि अप्रतिष्ठितादिपदस्य टीकाव्याख्यानपक्षे विज्ञानवाद्याद्यलाभेन तत्र न्यूनतामनुक्त्वाऽत्रैवोक्तौ बीजाभावात् । न चाप्रतिष्ठितादिपदस्यान्यार्थवर्णनेऽपि कामहेतुकपदमात्रस्यास्मदुक्तरीत्याथवर्णने सर्वावैदिकमतलाभो भवति । तस्याप्यन्यार्थवर्णने तल्लभकपदांतराभावेन न्यूनतादोषस्तत्पदानुपगमेवेति तत्रैवोद्भावित इति वाच्यं । तर्हि तेनैव सर्वावैदिकमतलाभे तवासत्यमित्यादिपूर्वभागस्य सर्वस्याप्याधिक्येन वैयर्थ्यापातात् । शून्यवाधादिभिरपि स्वेच्छानुसारेणैव जगत्कारणस्योक्तत्वात् । नच विशेषरूपेणाऽपि तन्मतोपन्यासार्थं पूर्वभाग इति वाच्यं । जैनमतस्य सप्तभौगजगद्वाचित्वेन नैय्यायिकसांख्यादिमतानामपि परमाणुप्रकृत्यादिकारणकत्वादिविशेषरूपेणानुपन्यासेन स्वपक्षेऽपि न्यूनतापातात् । सर्वोपन्यासानियमाभावाच्च न्यूनतेति वाच्यं । तर्हि सर्वमतोपन्यासानियमाभावादेवैकमतविषयतया टीकोक्तव्याख्याने कथं न्यूनता । किंचैकमतस्यापूर्वस्योपन्यासे तत्संभवदुक्तित्वविषय एवोत्सर्गतो जिज्ञासोदयेन तदुपपादकतयैव पदानां व्याख्यानं युक्तं । न तु कस्याप्यनुपपादनेन नानामतपरतया व्याख्यानं । किंच जगति प्रयुक्तासत्यादिपदानामन्यार्थप्रदर्शनपूर्वकं प्रवृत्ते व्यासस्मृतिवाक्ये असत्यमप्रतिष्ठित इत्यादिपदानां सद्भिन्नार्थकत्वमेव प्रसिद्ध्यनुरोधात् । नहि तत्र प्रसिद्ध्यतिक्रमे बीजमस्ति । प्रत्युत जगतो सत्यत्वे तत्र प्रयुक्तासत्यादिपदानामर्थांतरवर्णनस्यानुपयोगप्रसंगेन सत्यत्वाभिमतरेव स्मृतिर्कर्तुरावश्यकतया मतांतरानुवादकवाक्ये स्वाभिमतविरोध्यर्थकत्वस्यैव युक्तत्वाच्च । तथा च तादृशवाक्यसंवादानुरोधेन टीकोक्तव्याख्यैव युक्ता । अत एव मूले प्रसिद्धाऽपि गीतानंतरं पठिता । तन्निर्णयाय व्यासस्मृतिरादौ पठिता । यदप्यध्याहारे मानाभावादिति तदसत् । तथाऽप्यन्यार्थिक वक्तव्यमिति व्याख्याने वक्तव्यपदाध्याहारस्यावश्यकत्वेन तत्र मानस्य वक्तव्यतापातात् । न चात्र किंपदस्याक्षेपार्थकतयाऽऽक्षेप्येण भाव्यं । पूर्वोक्तान्यमतांतरस्वरूपस्याभावरूपक्षेपायोगेनेदानीं गौरवेण तत्कथनस्यैवाक्षेप्यतया तल्लाभान्यथानुपपत्तिरेव मानमिति वाच्यं । अस्मत्पक्षेऽपि टीकाव्याख्यावसर एव तदध्याहारबीजस्य दर्शितत्वात् । नतं विदाथ य इमाजनानान्यद्युष्माकमंतरं बभूवेति श्रुति

घटकान्यपदस्य सदसदन्यार्थकत्वं वर्णयता त्वया वक्तव्यरीतिरेव मयाऽप्याश्रयणाच्च । नच भवद्वाख्याने किंपदास्वारस्यमिति वाच्यं । तस्यार्जुनप्रश्नरूपतया किंशब्दस्वारस्यापरित्यागात् । लोके अपूर्वार्थे आपाततो बाधितवत्प्रतीयमाने श्रुते अतिकांतुकेन तत्स्वरूप जिज्ञासया किमित्युक्तिमात्रस्य प्रश्नार्थकस्य सर्वानुभवासिद्धत्वात् । प्रत्युत किमित्यादि तवैवास्वरसं । यतो लोके किंचित्संभावितस्यानुपपत्त्यादि प्रदर्श्य कैमुत्यन्यायं तदपेक्षया नुपपन्नार्थं प्रदर्शयन्ति । यथा पंडिता अपि मुह्यन्ति किमन्ये प्राकृता जना इति तद्वैपरीत्येन । तथा च परमाणुकारणकत्वादिवादं आत्मस्वरूपधर्माद्यंगीकारवेदप्रामाण्याद्यभ्युपगमादिना वेदानुसारिणं किंचिद्देशे स्वविरुद्धं प्रथमतः प्रदर्श्य अत्यंतवेदविरुद्धत्वेन तदपेक्षया निकृष्टविज्ञानवादादिकमनंतरं वक्तव्यं । एवं मतांतरोक्ततत्कारणकत्वं जगत्प्रदर्श्य किंवक्तव्यं कामहेतुकं वदंतीत्युक्तेर्लोकव्यवहारमर्यादातिक्रमेणास्वारस्यमपि । यदप्यप्रतिष्ठितमित्यस्य बाध्यत्वार्थकत्वे उदक्षरत्वमिति तदसत् । अतोऽन्यदार्तमित्यत्रातिपदस्य ज्ञानवाध्यार्थकत्वांगीकारेऽप्युदक्षरत्वापत्त्या त्वद्गुर्वादिभूतव्याख्यानस्याप्यसंगत्यापत्तेः । नच पीडितमात्रं तदर्थः । पीडा च तत्स्वरूपोपघातव्यापारः । शब्दानामुत्सर्गतो मुख्यार्थबोधकत्वस्वाभाव्यात् । कारणकार्यादिसकलरूपैर्जगदुपघातप्रयोजकज्ञानमेव मुख्यपीडिति नोदक्षरत्वमिति वाच्यं । अत्रापि एकरूपापगमेऽप्यंतत एकरूपेण स्थितिरूपप्रकृष्टस्थित्यभावबोधने कारणात्मनाप्युच्छेदलाभेन ज्ञानोच्छेद्यत्वस्य पर्यवसितत्वात् । अन्यथा प्रतिष्ठितपदेन स्थिरत्वाभावमात्रबोधनेन त्वदभिमतविज्ञानवादस्याप्यलाभप्रसंगात् । भगवता श्रीकृष्णेनापि अन्यद्युष्माकं आर्तमित्यादिश्रुतीनामुक्तरीत्याऽपार्थमाश्रित्यैवं वदंतीति त्वन्मतरीतिसूचनायान्यदिति अप्रतिष्ठितमिति च त्वन्मतानुसारिपदप्रयोगः कृतः । तथैव व्याख्यातं टीकाकृतापि । यदप्यपरस्पररेति तदपि मंदं । अपरस्परसंभूतत्वव्याघातेन कामहेतुकत्वस्य टीकायामनवतारितत्वेनानुभवबाधतात्पर्येणैवावतारितत्वेनाव्याहृत्युक्तेरसंगतेः । नच परस्परसंभूतत्वस्यैव दुष्टत्वेन तदभावस्यादुष्टत्वेन तस्य निघत्वोक्तिरयुक्तेति वाच्यं । परस्परपदस्य व्यक्तिघटितवचनत्वाभावेन जातिघटितवचनत्वेन कर्मणः शरीरं शरीरात्कर्मैत्येवं क्रमेणैकस्मादेकोत्पत्तेष्टिकाकारोक्तायाः लाभेन तदभावस्य प्रमाणबाधेन निंदापादकत्वात् । त्वदुक्तरीत्या स्वभावचादपरत्वे परासंभूतमित्यस्यैव वक्तव्यतया अपरस्परेत्यस्यानुपयोगित्वेनासंगत्यापत्तेः । अत्रत्यासत्यपदस्यासद्बुद्धिगम्यार्थकत्वे मोक्षवादिभिः सर्वैरपि जगति तथाभावाभ्युपगमेन भगवतः स्वमतनिंदकत्वप्राप्त्या तादृशार्थस्य शंकितामपि अशक्यत्वेनैवं सति त्वदुक्तरीत्येति त्वदुक्तेरत्यं तासंगतत्वं । अपि चोक्तवाक्यस्य नानामतपरत्वे एतां दृष्टिमित्यस्य जात्यैकवचनत्वापत्त्याऽस्वारस्यं । अस्तु वा त्वदुक्तरीत्यैवोक्तगीतावाक्यार्थः । तावताऽपि त्वन्मतस्यैतद्वाक्यनिघत्वमव्याहतमेव । दृष्टिमुष्टिपक्षे जगतो विज्ञानसमकालिकत्वेन विज्ञानवादादिशेषात् । न चानादिदृश्यषट्कमप्यंगीकृतं तत्पक्ष इति वाच्यं । तावताऽपि जगत्पदप्रसिद्धार्थभूतपरिदृश्यमानजगतो विज्ञानसमकालिकतया तादात्म्येनैकजातीयास्थिरत्वोक्तिप्रयुक्तनिंदाया अपरिहारात् । एवमनीश्वरवादिनिंदापि त्वन्निंदा रूपैव । एकजीववादेऽसवस्यैकजीवकल्पितत्वेनेश्वरस्यापि स्वप्रदृष्टराजादिवत् स्वाविद्याकल्पितत्वेन भवदंगीकारात् । बहुजीववादेपि सर्वेषां मुक्त्या चरममुक्तनंतरं मायाया अपि गतत्वेन तदुपाधिकेश्वरस्यापि निवृत्तत्वापरिहारात् । नहि स्वरूपतः परिकल्पितः निवर्त्यः श्रीकृष्णसंमत ईश्वररूपो भवति । तेन हि यो ' मामजमनादि च ' ' यो लोकत्रयमाविश्य विभर्त्यव्यय

(मू. विश्वं सत्यं मधवानां युवोरिदापश्चन प्रमिनन्ति ब्रतं वां ॥२९॥

(टीका) हे मधवानौ धनादिमंतौ इंद्राबृहस्पती युवयोर्विश्वं सत्यमेव । न केवल-  
महमेवं प्रतिपन्नः किंतु आपोपि वां सत्यजगत्सर्जनादिकं कर्म जानंतीति द्विरूपं  
परमेश्वरं प्रत्युच्यते ॥

(मू.) प्रधान्वस्य महतो महानि सत्या सत्यस्य करणानि वोचं ॥३०॥

(टीका) नु इदानीमस्य महतः सत्यस्य परमेश्वरस्य महानि सत्यानि कर्माणि  
प्रावोचमेव । कर्मणां सत्यत्वं विषयसत्यतामंतरेण नोपपद्यत इति विश्वसत्यतासिद्धिः ।

(मूलं) सत्यस्सो अस्य माहिमा गृणे शवो यज्ञेषु विप्रराज्ये ॥३१॥

(टीका) स जगत्सृष्ट्यादिलक्षणोऽस्य परमेश्वरस्य महिमा सत्यः तं विप्र-  
प्रधानेषु यज्ञेषु शवः सुखमुद्दिश्य स्तौमि ॥

ईश्वरः ' उत्तमः पुरुषस्त्वन्यः परमात्मेत्युदाहृतः ' ' ईश्वरः सर्वभूतानां हृद्देशेऽर्जुन तिष्ठ  
तीति इत्यादिनेश्वरस्यानादित्वाव्ययत्वसर्वोत्तमत्वादिकथनात् । एकजीवसंबन्धिज्ञाननिव-  
र्त्यस्य तदज्ञानकल्पितस्य त्वदंगीकृतत्वात् । एवं स्वभाववादिनापि त्वन्नित्दैव । अविद्यारो-  
पस्य स्वत एवांगीकारात् । नच तस्यानादित्वं मयांगीकृतं नतु स्वतो जातत्वमिति वाच्यं ।  
आरोपसामान्यस्यापि दोषजन्यत्वेन दंडं विना घटांगीकारवत् उक्तानादित्वस्याप्यप्रमा-  
णिकस्वभाववाद एव पर्यवसानात् । अन्यथा प्रमाया इव भ्रमस्यापि स्वतस्त्वापत्तेः । कामहे-  
तुकत्वोक्तिस्तु स्फुटं त्वन्नित्दैविका त्वयाजीवाविद्याकल्पित एव सर्वप्रपंचः ब्रह्म तु तत्स्वरूपत्वा-  
त्तथोच्यत इति अंधरादिकमीश्वरमायाकल्पितं दुःखादिकं जीवाविद्याकल्पितमिति च माया  
ब्रह्मणी सितासितरज्जुवत् जगत्कारणमिति च मायैव जगत्कारणं ब्रह्म तु तदाधिष्ठातृत्वात्  
थोच्यत इति च स्वेच्छानुसारेण सर्वश्रुत्यादिसिद्धेश्वरकारणत्वादेरुपचरितत्वादिकल्प-  
नया तत्कारणकत्वं विहाय जगदुत्पत्तेरंगीकृतत्वात् । एवं च व्यर्थ एव तस्य वाक्य-  
स्यार्थांतरकथनप्रयासः । मूलटीकोक्तीर्न किंचिदपि बाधकमीक्षितुमीष्ट इति स्थितं ।  
धनादिमंताविति । तस्य (मधस्य) धननामत्वादिति भावः । आदिपदेन कर्मनिर्णयोक्तरीत्या यश  
आद्युपग्रहः इंद्राबृहस्पती इति । तयोरुत्तरार्धे अच्छेन्द्राब्रह्मणस्पती इति प्रस्तुतत्वादिति  
भावः । बृहस्पतिः पुरोधाश्च ब्रह्मा च ब्रह्मणस्पतिरिति वचनाद्ब्रह्मणस्पतिरित्यस्य बृहस्प-  
तिरिति व्याख्या । इदित्यस्यार्थ एवेति । आपोपीति कर्माभिमानिन इत्यर्थः । अण्डस्य कर्म  
परतया ईशावास्यभाष्ये व्याख्यातत्वात् । सत्यानीति । श्रुतौ सत्या इति शसोडादेशः । पूर्व  
सवर्णो वेति भावः । प्रावोचमेवेति । प्रशब्दोऽवधारणे । श्रुतौ प्रेत्येतद्वोचमित्यनेन संबध्यते  
छांदसि परे व्यवहिताश्चेति स्मरणात् । अण्डभावः छांदस इति प्रावोचमित्युक्तमिति  
ध्येयं । ननु कर्मणां सत्यत्वेपि जगत्सत्यत्वस्य किमायातमित्यत आह । कर्मणामिति । विषयेति ।  
विषयस्य मिथ्यात्वे तस्य कृतिकर्मत्वानुपपत्त्या तत्कर्मकत्ववद्व्यापाररूपकृतिरप्यसत्या-  
स्यादिति भावः । तथा चाविद्यकस्य कृतिविषयत्वायोगात्कृतिविषयत्वेन जगत्सत्यता-  
सिधिरिति श्रुतावुपपत्तिरुक्ता भवति । पूर्वश्रुतौ ये कर्मसाक्षिणो देवास्तैरपि प्रमितस्व-  
सर्जकत्वरूपोपपत्तिरभिहितेति ध्येयं । वचनव्यत्ययमाहृत्य विप्रराज्ये विप्रप्रधानकेष्वित्युक्तं ।  
शव इति धृत्वा सुखमिति व्याख्या । प्रतियोगे द्वितीया । स्वोद्दिश्यकत्वेन स्तोत्रस्यैतद्व्या-  
वर्तकरूपलक्षणं भवतीत्याशयेन फलितमाह । उद्दिश्येति । अनेन स्वोक्तार्थसाक्षितया

(मूलं) कविर्मनीषी परिभूस्स्वयंभूर्याथातथ्यतोर्थान् व्यदधा-  
च्छाश्वतीभ्यस्समाभ्य इत्यादिश्रुतिभिश्च ॥ ३२ ॥

(टीका) कविःसर्वज्ञः, मनसामीष्ट इति मनीषी, परिभवति सर्वानिति परि-  
भूस्सर्वोत्तमः स्वयमेव भवतीति स्वयंभूःस्वतंत्रः, परमेश्वरश्चाश्वतीभ्यस्समाभ्यः  
सर्वदा, अर्थान् महदादीन् याथातथ्यत एव व्यदधात् । ननु मिथ्याभूतानित्येवं  
श्रुतिस्मृतिभिः प्रपंचस्य सत्यतावगमात् । तदनिर्वाच्यतापराणां वाक्यानामर्था-  
तरपरत्वस्यैव युक्तत्वात् । नागमोऽनिर्वचनीये मानमिति स्थितं (सिद्धं) ।

ब्राह्मणप्रमितत्वरूपलिंगोक्त्या फलोक्त्या च सत्यत्वे तात्पर्यमवसीयते । मनसामीष्ट इति ।  
मनश्शब्दः तस्मिन्स्थितेच्छाविषयपरः तथा च स्वाभिमतानामिति यावत् । ईष्टे समर्थः । अधी-  
गर्थदयेशां कर्मणीति मनसामिति षष्ठीति ध्येयं । समाभ्य इति ल्यब्लोपे पंचमी । समा  
अनुसृत्येत्यर्थः । याथातथ्यत इति । यथार्थं तु यथातथमित्यमरोक्तेः यथातथपदं यथार्थ-  
वाचि । भावे ष्यञ् तृतीयार्थे तस्मिन्स्त्वतीयावैशिष्ट्ये । तथा च याथार्थ्ययुक्तानकरोदित्यर्थः ।  
'द्रव्यं कर्म च कालश्च स्वभावो जीव एव च' सत्यस्य सत्यमित्यादिवचनैः स्वभावस्यापि  
ईशार्थान्त्वावगमात् । जगत्स्वभावत्वेपि याथार्थ्यस्य तद्विशिष्टत्वेन जगत्करणं युक्तमिति  
भावः । एवेत्यस्य व्यवच्छेद्यमाह । न मिथ्याभूतामिति । नन्ववधारणस्य श्रुतावभावात्कुतस्तत्पू-  
रणेन व्याख्यानमिति चेन्न । अस्य विशेषणसामर्थ्यलब्धार्थप्रदर्शनपरत्वेन पूरणाकरणात् ।  
तथाहि सत्योत्पादने सार्वज्ञमपेक्षितं । तस्य भोगयोग्यतया तन्निर्माणार्थं भोक्तृजीवतत्प्रयो-  
जकादृष्टतदुचितदेशकालादिसर्वपदार्थज्ञानस्य साक्षात्काररूपस्य निश्चितप्रामाण्यकस्यापे-  
क्षितत्वात् । अनुमित्याद्यात्मकत्वे लिंगादिप्रतिसंधानविलंबेन कर्मविशेषादिज्ञानानुदयेन  
तत्काले स्वापेक्षितकार्यजनकत्वायोगेन द्वितीयविशेषणस्य स्वाभीष्टकरणसामर्थ्यस्या-  
भावप्रसंगात् । तथाच प्रथमविशेषणसामर्थ्याद्वितीयविशेषणसिद्धिरित्यनंतरं तदुक्तिः । ननु  
'ब्रह्मादिसर्वजगतां प्रकृत्या मनसोऽपि च । ईशितृत्वान्मनीषी स' इति ईशावास्यभाष्य  
विरोध इति चेन्न । तत्राप्युक्तोपयोग्यधिकार्थलाभाय यथाश्रुतार्थमविहायैवार्थातिरांगिकारे  
बाधकाभावेन प्रकृते तदनुसरणे विरोधाभावात् । इदमपि सत्यत्वस्यैवोपपादकं । सत्यार्थ-  
करणसामर्थ्याभावे हि मायिकवज्जगदंजनादिना स्वोदरभरणार्थं स्रजेत् । मिथ्याभूतानां  
साक्षात्स्वपरानुपयोगित्वात् । अन्यथैद्रजालिकस्य स्वोदरभरणार्थं भिक्षाटनादौ प्रवृत्तिर्न  
स्यात् । अविद्याबलदेव सार्वज्ञस्य वक्तव्यतया तदीयविक्षेपशक्तिबलात्तदाकारप्रतिभास  
ईश्वरस्य भवतीत्याशंकापरिहाराय परिभूरिति । तथा च सर्वपरिभावकत्वादविद्यारूपदोषं  
कथं सहेतेत्युक्तं भवति । ननु स्वस्य सार्वज्ञादिसंपादकत्वात्तस्याः गुणत्वेन तन्निरासो न  
क्रियत इति चेन्न । तत्संबंधं विना स्वस्यासामर्थ्यनिरासकत्वाभावे सर्वपरिभावकत्वेन  
सर्वोत्तमत्वानुपपत्तेः । नन्वेतादृशगुणाः कस्यचिदनुग्रहादिना साध्याश्चेत्कथं सर्वपरिभाव-  
कत्वेन सर्वोत्तमत्वमित्यतः स्वयंभूरिति स्वातंत्र्यमुक्तं । इदं सत्यतोपपादकमपि भवति ।  
अचित्यशक्तिरूपैतदुपपाद्य परमैश्वर्यवत्त्वेन दुर्घटतया प्रतीयमानस्य जगत उत्पादकत्वा-  
संभवादित्याशयेन परमेश्वर इति तल्लब्धार्थ उक्तः । मायिकसर्जने मायासाधनादेरेवापेक्षित-  
त्वेन स्वातंत्र्यादिगुणानामनुपयोगः । सार्वज्ञादेर्मायिकत्वे स्वयंभूत्वानुपपत्तिः । स्वयमिति

विशेषोक्तिबलेनान्यनैरपेक्षेण सार्वज्ञादिगुणवत्तया स्थितिरूपभवनस्योक्तेः। समाभ्य इत्यनेनापि सत्यता लभ्यते। सत्यभूतकारणादिद्वारा कार्योत्पादने विलंबस्यापेक्षितत्वात्। मिथ्याभूतस्य तु मायामात्राधीनत्वेन विलंबे बीजाभावात्। परमार्थबोधकवस्त्वादिरपर्यायार्थशब्देनापि महदादीनां सत्यता लभ्यते। अत एवार्थशब्देनैव सत्यतालाभात्तदीयस्वभावभूतमपि याथार्थ्यमीशाधीनमिति बोधनाय टीकायां याथातथ्यतो व्यदधादिति क्रियया सह योजितं। न त्वर्थेष्वन्वयसूचनाय यथार्थानर्थानित्याद्युक्तं। अर्थपदस्य परमार्थपरत्वं अर्थस्वरूपं भ्राम्यन्तं इत्यादौ परेणाप्यंगीकृतमिति एतेन सत्यत्वपक्षे विशेषणानुपयोगः। स्वोक्तार्थं तदुपयोग इत्यद्वैतचंद्रिकोक्तिरनादर्तव्यैव। त्वदुक्तार्थं विशेषणानुपयोगस्याधुनिकोक्त निरासावसरे दर्शयिष्यमाणत्वात्। मूले आदिपदेन यच्चिकेत सत्यमितं न मोघं सत्यमेनमनु विश्वेमदंतीत्यादीनामन्यत्राचार्योदाहृतानां ग्रहणं स्फुटत्वाद्दीक्षायां तदनुक्तिरिति द्रष्टव्यं। उक्तमूलवाक्यस्य केन सहैकवाक्यत्वमित्याकांक्षापूरणाय विशिष्टार्थमुपसंहरति। एवमित्यादिना। यदत्र केनाचिदुक्तं मिथ्यात्वानुमानस्य श्रुतिबाधमाशंक्याद्वैतसिध्यद्वैतचंद्रिकाद्युक्तमुक्तं। ननु प्रत्यक्षवाधाभावेऽपि श्रुत्यैव बाधोस्तु तथाहि 'विश्वं सत्यं मघवाना युवोरिदापश्चन प्रमिनंति व्रतं वां। अच्छेद्रा ब्रह्मणस्पतीहविर्नोन्नयुजेववाजिनाजिगातं।' इति ऋक्संहिताद्वितीयाष्टकवाक्येन देवप्रमितत्वरूपतात्पर्यलिंगसहितेन सत्यतावगमादिति चेन्न। तत्र हि विश्वं सत्यमिति वाक्येन विश्वपरमार्थत्वाबोधनात्। तथा हि हे इंद्रब्रह्मणस्पती भवन्तौ मघवन्तौ धनवन्तौ मघमिति धननामसु पाठात् विश्वं सर्वं सत्यं सद्भावत्वात् फलावश्यंभावित्वाद्वा कर्म युवयोरित् युवयोरेव युवामेवोद्दिश्य सर्वाण्यनुष्ठेयानीत्यर्थः। आपो व्यापनशीला देवताः। चनेत्येतन्निपातद्वयं न हि देवो न मर्त्यो महस्तव क्रतुं परः' इत्यादौ महेशशब्दवत् ददाति मह्यं यादुरीत्यादौ यादुरीत्यादिवदैकपद्यमध्यापकसंप्रदायसिद्धं। युवयोर्व्रतं सकलं कर्म च न प्रमिनंति नहि संति मी हिंसायां कन्यादिः। किंतु अनुमोदंत इति यावत्। नोऽस्माकं हविर्दध्यादिकं अन्नं च पुरोडाशादि अच्छा अभिलक्ष्य वाजिनावेगवन्तौ अश्वाविव युजा युक्तौ आ जिगातमागच्छतेत्येतत्परत्वेन स्तुतिपरस्यैतद्वाक्यस्य विश्वसत्यत्वे तात्पर्यभावात्। शाकमनाशाकौरुणः सुपर्णआयोमहः शूरः सनादनीळः यच्चिकेतसत्यमितं नमोघंवसुस्पार्हमुतजेतोतदाता' इत्यपींद्रस्तुतिपरतया न विश्वसत्यत्वतात्पर्यवती। तथाहि शाकमनाशक्य एव शाकमतेन शाकमना बलेन शाकः स्वशक्त्यैव कर्तुं शक्तः अरुणः सुपर्णः कश्चिच्छेभनपर्णः पक्षी आगच्छतीत्यध्याहारः उपसर्गश्रुतेः यो महो महान् शूरः विकांतः सनात् पुराणः अनीळः अनीडः नीडा स्वीकर्ता नह्यिद्रोऽग्निवत् कुत्र विद्यते नीडं करोति एकः सुपर्ण इत्यादिरूपकेणैन्द्रमाह। स इंद्रः इदमिदानीं कर्तव्यमिति यज्जानाति तत्सत्यमित् सफलमेव न मोघं न विफलं स्पार्हं स्पृहणीयं वसु धनं जेता जयति शत्रुभ्यः सकाशादुत अपि दाता ददाति स्तोतृभ्यः जेता दातेति तृन्नेतेन न लोकेत्यादिना षष्ठीप्रतिषेधः। नच विश्वं सत्यमित्यादौ सत्यशब्दस्याप्रसिद्धार्थता यो वै धर्मः सत्यं वै तत् तस्माद्धर्मं वदंत माहुः। सत्यं वदतीति श्रुतौ धर्मशब्दस्य सत्यशब्दसमानार्थकत्वोक्तेः। नच वैदिकलौकिकप्रसिद्धिभ्यां सत्यशब्दस्य परमार्थपरतैव युक्तेति वाच्यं। अन्यपरवाक्ये प्रमाणांतरविरुद्धार्थपरताया अयुक्तत्वात्। उपक्रमादिसमप्रतात्पर्यलिंगसचिवस्याद्वैतवाक्यस्यैव प्रावल्यात्। एवं 'प्रधान्वस्य महतो महानि सत्यासत्यस्य करणानि वोचमित्यत्रापि सत्यपदं सफलपरमेव। सत्यसंकल्प इत्यादौ तत्प्रयोगात्। सत्यः सो अस्य महिमेत्यादावपि महिमशब्दस्य स्वे महिस्ति प्रतिष्ठित इत्यादाविव परमानंदरूपस्वरूपमहिमपरत्वात्।

तथात्वे परमार्थत्वरूपसत्यत्वं विवक्षितं शक्यं । महिमशब्दस्य जगत्सृष्ट्यादिपरत्वे तु सत्यपदं सफलपरमेव । 'कविर्मनीषीपरिभूः स्वयंभूर्याथातथ्यतोर्थान्बद्धाच्छाश्वतीभ्यः समाभ्यः इत्यत्र यतः कविः क्रांतमतीतं सर्वं हृष्टवान् यतश्च मनीषी मनसा ईष्टे उहापोह-कुशलः यश्च पूर्वसृष्टिविरुद्धसृष्टिमिच्छतामसुराणां परिभावसमर्थः यतश्च स्वयमन्यनैरपेक्षयेण पूर्वसृष्टप्रकारेण जगद्भावनसमर्थस्ततो हेतोर्याथातथ्यतः यादृशतादृशभावं प्रतिसंधाय व्यदधादित्यर्थः । परमते तु तथागतइत्यादौ तथाशब्दस्यैव सत्यार्थताया अमरटीकादावुक्तं तथा यथाशब्दस्य तद्धितस्य च वैयर्थ्यं स्यादित्यन्यत्र विस्तर इति तदयुक्तं । सत्यशब्दस्य कर्मपरतायाः अप्रसिद्धत्वेनाबाध्य एव बहुप्रसिद्ध्या शक्तिमत्त्वेन च तदर्थकताया एव युक्तत्वात् । एवं विश्वशब्दस्य जगत्स्यैव प्रसिद्धत्वेन कर्मत्वसमनियतसर्वत्वावच्छिन्नपरत्वमप्ययुक्तं । नच सत्यपदस्य धर्मपरत्वमुदाहृतश्रुतिसिद्धमिति मुख्यं तत्रापीति वाच्यं । सदसत्यवस्थले पंचमहाभूतेषु तत्प्रयोगस्य श्रुतिसिद्धस्य लक्षणयाऽपि संभवादिति त्वयैव भाषितत्वेन तद्वीतिरत्रापि वक्तुं शक्यत्वात् । मयि ददाति यादुरीत्यादौ दुरी आद-रवती या इति व्याख्यानमध्यापकसंप्रदायसिद्धं । यादुरीत्यैकपदं परित्यज्य कृतं यदि ऋष्यादिमतेन वा पुराणादिप्रमाणानुसारेण वा प्रवृत्तं तदा तत्रोभयोस्तुल्यबलत्वात् तत्र षोडशिग्रहणाग्रहणवत् उभयमपि विकल्पेन युक्तं । यदि त्वादृशस्यैव कस्यचिद्ब्रह्मकृतः स्वेच्छानुसारेण व्याख्यानं तदा तदप्ययुक्तमेव पूर्वप्रदर्शितातिप्रसंगात् । इत्थं च चनेत्यत्र भिन्नपदत्वमाश्रित्य व्याख्यानमशुद्धमेव । भवदुक्तेरीतावपि आपश्चन आपोपि व्रतं कर्म वां भवदुद्देश्यकं जानतीत्यर्थसंभवे भिन्नपदत्वस्य प्रमिन्तीत्यस्यानुशिष्टत्वेपि तत्र प्रयोग-प्राचुर्येणाप्रसिद्धिर्हिसार्थकतया व्याख्यानस्यायुक्तत्वात् । नन्वद्वैतचंद्रिकाच्छाययैतद्वाक्यस्य देवसंबन्धिजगत्सत्यत्वाभावपरतायाः अद्वैतसिद्धिकृदभिप्रेतत्वावगमात्तत्र भिन्न-पदाश्रयणं तस्य युक्तं । ततस्तदनुसार्थस्मर्याख्यानमपीदं युक्तमिति चेन्न । यादृशव्याख्याने भिन्नपदत्वमावश्यकं तादृशव्याख्यानं कंठतो प्रदर्श्य यत्र तदनावश्यकत्वं तादृशव्याख्यानं भिन्नपदाद्याश्रयणस्याद्वैतसिद्धिकृत एवायुक्तत्वेन तदनुसारित्वद्व्याख्यानस्य सुतरामयुक्त-त्वात् । एवं यच्चिकेतैत्यत्र यत्कर्तव्यतया जानातीत्यङ्गीकारे कर्तव्यत्वेनेति पदाध्याहारप्रसंगः । सत्यपदस्य फलाविवक्षादिव्यवहाररूपलक्षणिकार्थप्रसंगश्च स्यात् । तदपेक्षया यच्चिकेत जानाति नन्वसत्यमवाध्यमित्यर्थ एव युक्तः । अध्याहाराभावात् सत्यपदप्रसिद्धार्थात्यागात् । अवा-चनज्ञानवत्वरूपोत्कर्षलाभाच्च । नच सत्यसंकल्प इत्यादौ सफलेऽपि सत्यपदं प्रयुक्तमिति वाच्यं । एवमपि कचिदेव तस्य प्रयुक्तत्वेन लक्षणयाऽपि तस्य संभवेनाप्रसिद्धत्वेन तस्य व्याख्यानार्थात्यागात् । एवं सत्यः सो अस्य महिमेत्यादौ महिमापदं विनिगमकाभावादानंदा-देवज्जगत्कर्तृत्वादिपरमपि जन्माद्यस्य यत इति भगवता सूत्रकारेण तस्य ब्रह्मलक्षणत्वे-न च जानात् । प्रसिद्धानामेव लक्षणत्वात् । अत्र च इत्यनेन प्रसिद्धार्थकेन तेषां तदुप-पन्नं पूर्वाभेदादिलक्षणानां ग्रहणात् । तथा च सत्यपदमप्यबाध्यार्थकमेव । स्वरूपानंदादाव-प्यत्र चयाऽनुसर्तव्यत्वात् । वस्तुतः सत्यसंकल्प इत्यत्रापि सत्यपदमबाध्यार्थकमेव । संक-ल्पेन नद्विषयकत्वात् सत्यस्य संकल्प इति षष्ठीतत्पुरुषाभिप्रायेण विषयविषयिणोरभे-दस्यैव कर्मधारयविवक्षया वा तत्प्रयोगः । यथार्थज्ञानं मिथ्याज्ञानमिति प्रयोगवत् । सत्यविषयस्य परंपरया तत्साध्यतां विनाऽबाधितत्वं न निर्वहतीति तस्य सफल-त्वं नोऽधिगम्यते । अन्यथा मिथ्यासंकल्प इति व्यवहारानुसारेण मिथ्यैव व्यवसायश्चे-त्युच्येत । वाध्यार्थकत्वसमकक्षतया वैयर्थ्यार्थकत्वस्य प्राप्या मिथ्यादिपदेन पुरा

णादौ जगतो मिथ्यात्वमुच्यत इति त्वदभ्युपगमोऽनुपपन्नः स्यात् । किं च पूर्वश्रुत्योः कथं चित्त्वदुक्तोऽर्थः अस्मन्मतरीत्या वक्तुं शक्यते त्वन्मते त्वयुक्त एव । इन्द्रबृहस्पतिरूपदेवताद्वयस्यैव गृहीतत्वेन तयोरपि जीवत्वेनाविशेषात्सर्वकर्मणां तदुद्देश्यकत्वस्य कर्तव्यत्वेन तदीयज्ञानसामान्ये साफल्यस्य च बाधितत्वात् । न चैतद्यथायोग्यं ग्राह्यमिति वाच्यं । विश्वपदवैयर्थ्यापत्तेः । यच्चिकेत सत्यमिदित्यवधारणसाहित्येन सामान्योक्तिपूर्वकं न भोगमिति वैफल्यव्यवच्छेदानुपपत्तेश्च । न च स्तुतौ तात्पर्यान्न वास्तवत्वचिन्ताऽवसर इति वाच्यं । उक्तवाक्ययोः सर्वस्वाभिधेयत्यागेन देवताप्राशस्त्यमात्रलाक्षणिकत्वापत्तेः । अमिति चेत् । तस्य सत्यशब्दस्यावाधितार्थकत्वेऽप्युक्तक्रमसंभवेन म्लेच्छगुरुकतब्राह्मणाचारविस्तृधाचारकर्तव्यतावदसदुक्तार्थविस्तृधत्वमात्रेण त्वदुक्तार्थस्योपादेयत्वापातात् । एतेन लौकिकवैदिकप्रसिद्धयनुरोधेन सत्यशब्दस्यावाधितार्थकत्वमस्त्वित्याशङ्क्यान्यपरवाक्ये प्रमाणांतरबाधितसत्यार्थकत्वमयुक्तं । उपक्रमादिसच्चिवाद्भैतश्रुतिप्राबल्येन त्रिश्वसत्यतायास्तद्विरुद्धत्वादिति समाधानाभिधानमप्ययुक्तं । त्वदुक्तार्थत्वकत्वेऽपि प्रमाणांतरविरोधस्य दर्शितत्वात् । मिथ्यात्वप्रतिपादकश्रुतेरेवाभावस्य वाचारम्भणादिवाक्यार्थप्रतिपादनेन दर्शनीयतया तत्प्राबल्यस्य कपोणिगुडायितत्वाच्च । न चेन्द्रादयोऽपि न जीवा इति वाच्यं । तथात्वेनेकेष्वरापातेन जगद्विलयापातात् । तेषां जीवत्वेनास्मदविशेषस्य त्वद्भाष्ये शतश उक्तत्वाच्च । यदपीशावास्यश्रुतिव्याख्याने कविः क्रांतमतीतं सर्वं दृष्टवानिति कविशब्दव्याख्यानं तदनागतवर्तमानरूपाशेषार्थविषयकज्ञानालभेन कविशब्दमुख्यार्थत्यागाच्च हेयं । यदपि मनीषीरित्यस्योहापोहकुशल इति व्याख्यानं तदत्यन्ताशुर्थं । तस्यानुमितितर्कादिरूपस्य साक्षाज्जगद्वृष्टिः यः सर्वज्ञः सर्वविदित्यादिश्रुतिसिद्धे परमेश्वरेऽसंभवात् । परिभूरिति सामान्यत उक्त्या सर्वोत्तमत्वलाभेन तं विहायासुरपराभावकत्वमात्रार्थकत्वकथनानौचित्यात् । यदपि स्वयंभूरित्यस्यान्यनैरपेक्ष्येण जगद्भावनसमर्थ इति स्वातंत्र्यार्थकत्वपरित्यागेन व्याख्यानं तण्णिजर्थस्य अधिकस्य निवेशादश्रुतस्य जगतः संव्रधाच्चस्वेच्छयोक्तार्थकरणे क्लिष्टं । स्वयमेव भवतीति व्युत्पत्त्याऽन्यनैरपेक्ष्येण सत्तारूपस्वातंत्र्यलाभेन तदेव युक्तं । यदपि यथातथ्यत इत्यस्य यादृशतादृशभावं प्रतिसंधायेति व्याख्यानं तत्र वक्तव्यं किं यथातथा इति समुदायात् व्यञ्जं किं तथापदमात्रात् किंवा यथातथा इति समासात् । नाद्यः । यथापदस्य सादृश्यार्थकत्वेन तथापदस्याऽपि तदुपस्थापितसादृश्यादिरूपप्रकारपरामर्शितया तदुभयार्थयोर्भिन्नवाक्ययोरेव यथा घटस्तथा पट इत्यादौ निविष्टत्वेनैकार्थ्यभावसामर्थ्याभावेन समासानुपपत्त्या तदुभयघटितस्य प्रातिपदिकत्वाभावेन व्यञ्जोऽनुपपत्तेः । न द्वितीयः । यथापदस्य वृद्ध्यभावप्रसंगात् । तथापदस्यैव तद्भावप्रसंगाच्च यादृशभावरूपार्थस्याप्राप्तेश्च । नापि यथातथ इति प्रातिपदिकात् यथापदस्य सादृश्यार्थकत्वे अव्ययीभावस्य यथा सादृश्य इत्यनेन निषिद्धत्वात्समासांतरस्याप्राप्तेः सुप्सुपेति कथंचित्समासे वक्तव्ये यथार्थवाच्यतयातथपदस्य कोशादिसिद्धत्वात् तदर्थकत्वे समासोस्तु ननु अन्यार्थं । घटस्य यादृशः प्रकारः तादृशप्रकारेणैतः पट इत्यर्थं घटस्य यथा तथा पट इत्यप्रयोगात् । नहि हासकर्तृत्वं निमिक्तीकृत्य तत्र निरुक्तौ वर्णागमादिना निष्पन्नस्य हंसवाचिहंसशब्दस्य हासकर्तृत्वादयोः गलभ्यार्थमादायान्यत्र वर्णागमादिना तादृशरूपमुपपद्यते । किंच यादृशतादृशभावमिति व्याख्याने केषामित्याकांक्षायां पूर्वकल्पीयपदार्थानामित्यध्याहारप्रसंगः । अध्याहारेऽपि पूर्वसृष्टाः पदार्थाः यथातथाभावं प्रतिसंधायेति अद्वैतचंद्रिकोक्तस्य यादृशतादृशभावमिति



त्वदुक्तस्य कथमनेन लाभः । तथात्वे यथातथापदयोः परस्परमनन्वितार्थत्वेनासमर्थस-  
मासत्त्वापत्तेः । अद्वैतभिद्धिकारस्तु दूषणार्थं न्यायामृतानुवादावसरे तदनुदाहृतानामेव  
यथातथार्थान्यदधादिति श्रुतिमुदाहृत्य पूर्वसृष्टिप्रकारेण सर्जनसमर्थ इति व्याख्यातवान् ।  
तस्यान्यथानुवादरूपदोषः स्फुट एव । यदपि तद्व्याख्याने उक्तशंकापरिहारायार्थतौल्येन  
श्रुत्यंतरमेवोदाहृतमित्यभिहितं । तदपि न सम्यक् । उपस्थितवाक्यं यथातथ्यत इत्यादेरु-  
पपादनसाकांक्षं विहाय तदुपपादनमकृत्वा श्रुत्यंतरग्रहणे बीजाभावात् । तस्मान्न्यायामृत-  
वाक्ये तस्य भ्रांतिरेव । नापि तद्व्याख्यानेऽक्तमपि युक्तं तादृशश्रुतेरनुपलंभात् । यदपि  
मन्मते यथापदस्य वैयर्थ्यकथनं तथा तत्स्थितस्यापि तदत्यंतमसंगतं । यथार्थ-  
वाच्युक्तशब्दशरीरे तद्भाषितथाशब्दस्याप्रविष्टत्वात् । अन्यथा मापतिशब्दादिघटितत्वेन  
लोके रमापत्यादिशब्दानामप्रयोगप्रसंगात् । नच सत्यसदुक्तरीत्या सर्वसार्थक्येनार्थांतरे  
श्रुतेर्यथार्थबोधकत्वतात्पर्ये स्वल्पाक्षरघटितपदोपादानं विशिष्टप्रयोगेऽप्यावश्यकं वि-  
हाय श्रुतावधिकोपादानं निर्वाजिमिति दूषणवाक्यतात्पर्यमिति वाच्यं । यथार्थार्थकत्वे  
कस्यापि वैयर्थ्याभावेन सर्वानुपूर्व्या अपि सफलत्वात् । अन्यथा सत्यं ज्ञानमित्यत्र सत्य  
पदशरीरनिविष्टं सत् इत्यंशेनैव यथार्थवस्तुबोधनसंभवे यमित्यस्य वैयर्थ्यापातेन सत्  
शुभं यापयतीत्यादिरीत्याऽर्थस्य प्राप्त्या ब्रह्मणः सत्ता न सिध्येत् । एवं त्वमहमस्मि  
भगवो देवते इत्यादौ अथ योन्यां देवतामुपास्ते इत्यत्र देवतापदस्य देवार्थकत्वं न स्यात् ।  
देवपदेनैव तद्बोधने ते तामित्यनयोवैयर्थ्यप्रसंगादुक्तदोषेणैवार्थांतरस्य कथंचित्कर्त-  
व्यतापाताच्च । तस्मादुक्तरीत्या दूषणाभिधानमसंगतमेव । तद्धितस्तु भावार्थकतया  
सार्थकस्तदुपपादितं व्याख्यानावसर एवेति न तद्वैयर्थ्यशंकापीति न  
किंचिदेतादित्यन्यत्र विस्तरः । ननु सत्यत्वश्रुतयोऽनुवादका एव । अतः  
कथं ताभिः सत्यत्वं सिध्यतीति चेन्मैवं । सत्यत्वस्य त्रिकालावाध्यत्वरूपस्य प्रत्य-  
क्षणागृहीतत्वे तद्भाहकतया श्रुतीनामनुवादकत्वायोगात् । ननूपक्रमादितात्पर्यलिंगोपेताद्वै-  
तश्रुतिविरोधान्न तात्पर्यकत्वं युक्तमिति वाच्यं । श्रुत्यर्थविचारप्रवृत्तस्योक्तरीत्या विरोध-  
स्फूर्तौ मिथ्यात्वश्रुतिप्राबल्यग्रहस्यैवानुदयात् । न चोपक्रमादिभिः स्वार्थतात्पर्येऽवधुते  
तात्पर्यवद्वाक्यबोधनिषेधप्रतियोगिसमर्पकतयाऽर्थक्रियाकारित्वादिलिङ्गाभासादिप्राप्तस-  
त्वानुवादकत्वेन तच्छेषत्वनिश्चय इति वाच्यं । निर्णीतार्थकानां खलूपक्रमादीनां प्रकरणता-  
त्पर्यनिश्चायकत्वं वाच्यं । तदेव न घटते । द्वितीयवस्तुसामान्यनिषेधे स्वस्यापि मिथ्यात्व-  
प्राप्त्या बोधकत्वं न स्यादित्युपपत्तिविरोधे प्राप्ते तस्यानिर्वचनीयत्वरूपतृतीयप्रकारसिद्धेः  
प्रागपरिहार्यतया तस्य च प्रत्यक्षस्वार्थानुमितिभ्यां असंभवस्य स्फुटं निरवकाशतया तद्वो-  
धकागमाभावस्य च प्रदर्शितत्वेन प्रेक्षावतां तैस्तच्छिध्यमावात् । उक्तवाक्यार्थानुपपत्त्यैव  
तत्कल्पनस्य तदर्थविधारणोत्तरकालिकस्येतरैतराश्रयेण प्रेक्षावतां दुर्घटत्वात् । अतः सत्य  
त्वबोधकागमैः स्वार्थबोधनकाले तादृशागमप्राबल्यमूलकविरोधानुपस्थित्या एतेषां प्रत्य-  
क्षानुमानादिविरोधव्याहृत्याद्यभावेन स्वर्गकामादिवाक्यवत् स्वार्थनिश्चायकत्वात् । निर्णी-  
तार्थकैतद्विरोधेनाद्वैतागमानां तद्विरोध्यार्थांतरपरत्वस्यावश्यकत्वात् । नच स्तुतिपरवा-  
क्यस्थसत्यादिशब्दैर्विश्वसत्यता न सिध्यतीति वाच्यं । किंतु स्तुतिपरवाक्यघटकपदानां  
प्रसिद्धार्थकत्वाभाव इति नियम इति सत्यपदस्य प्रसिद्धार्थकत्वाभावेन कथंचिदन्यार्थ-  
परत्वात् । किंवा प्रसिद्धार्थकत्वेऽपि तद्व्याक्यस्य तत्र तात्पर्यभावात् । नाद्यः । येनाश्रुतं

श्रुतं भवतीत्यादिषु सर्वत्रार्थवादवाक्येषु विद्यमानपदानामपि प्रसिद्धार्थत्यागेनात्यंताप्रसिद्धार्थकत्वापातात् । न द्वितीयः । तात्पर्याभावो नाम सर्वथा तत्प्रमानुकूलशक्तिरूपतात्पर्याभावो वा प्राधान्येन तत्प्रतिपत्त्यनुकूलशक्तिरूपतात्पर्याभावो वा । नाद्यः । तादृशवाक्येन तादृशप्रमोदयस्यानुभवसिद्धत्वात् । अन्यथा तद्वोधकपदानामनुपयोगेनाभावप्रसंगात् । विशिष्टवाक्यं देवताप्राशस्त्यलक्षकमिति न तेन जगति सत्यतासिद्धिरिति चेत् तर्ह्यैवाद्वाक्यस्यापि प्राशस्त्यलक्षकतया तद्व्याख्यानावांतरबोधविषयस्याप्यसिद्ध्या रामरावणादिसर्वस्वरूपानामपलापपत्तेः । न चैतद्युक्तं । भूतार्थवादेभ्योऽप्यबाधितार्थसिद्धेस्त्वयाऽप्यंगीकृतत्वात् । नच जगत्सत्यत्वमपि भिन्नत्वादितर्कविरोधेन मिथ्यात्वानुमानाविरोधेन च बाधितमिति प्रेक्षावतां तन्न सिध्यतीति वाच्यं । श्रुतीनामिवा सामपि स्वव्याहृत्यादिनोत्थातुमशक्यतयेतरबाधनाक्षमत्वात् । ननु श्रुत्यनुमाने परस्परसाहित्येन मिथ्यात्वं निश्चाययती सत्यत्वं बाधिष्यत इति चेन्न । प्रसिद्धप्रकारैः व्याहृतिपरिहारोपायाभावेनानिर्वचनीयत्वस्य तृतीयप्रकारस्य श्रुत्यनुमानाधीननिर्णयोत्तरसिद्धिकस्य व्याहृतिपरिहाराक्षमत्वेनोक्तानुमानसचिवश्रुतिभिरपि तदर्थत्वेन मिथ्यात्वानिश्चयात् । अन्यथा 'प्रजापतिरात्मनो वपामुदाखिदत्' 'अंधोमाणिमविदत्' इत्यादीनां स्वानुकूलपुरुषमतिकल्पितयुक्तिसाहितानां स्वार्थनिश्चायकत्वप्रसंगात् । नापि मुख्यतया तत्प्रमापकत्वं भास्तीति द्वितीयः पक्षः । मुख्यतया तत्प्रतिपादकत्वाभावेऽपि सुक्ष्मव्याहवनीयादीनामिव प्रतिपाद्यतामत्रेण तत्सिद्धिसंभवात् । नच तेषामिवोपयोगाभावात् नास्य सिद्धिरिति वाच्यं । प्रमितार्थस्योपयोगाभावेनापन्धोतुमशक्यत्वात् । अन्यथा प्रत्यक्षसिद्धोदासीना निष्ठासिद्धिप्रसंगात् । जगतः सत्यत्वे तत्कर्तुरैन्द्रजालिकादिव्यावृत्तनैजशक्तिसिद्ध्या उत्कृष्टत्वसिद्धावुपयोगस्यापि सत्वाच्च । नच देवताप्रीत्यर्थं स्तुतिः क्रियते । सा चाविद्यमानगुणकथनेनापि भवतीति किमर्थं वास्तवोत्कर्षसिद्ध्यर्थं तदुक्तिरिति वाच्यं । अज्ञानां स्वाविद्यमानगुणकथने स्वस्मिन्नुत्कर्षभ्रमेण स्तावके प्रीतिसंभवेऽपि सर्वज्ञकल्पानां देवानां स्वाविद्यमानगुणकथनेनोत्कर्षभ्रमाद्ययोगेन प्रीत्युत्पादायोगात् । प्रत्युतासूयोत्पत्तेरेव प्रसंगाच्च । दृश्यंते हि लोके महापुरुषाः अविद्यमानस्वगुणकथनविद्वेषिणः । अत एवोक्तं विराट्पर्वणि 'असूयंति हि राजानो जनाननृतवादिनः । तथैव चावमन्यंते नरान्पण्डितमानिनः॥' इति । पामरा अपि स्वासंभावितगुणवक्तुरि अपहासकर्ताऽयमिति विद्विषंत्येव नानुरज्यंते । तस्मात्सत्यस्तवस्यैव युक्तत्वात् । स्तावकवाक्येनापि जगत्सत्यत्वसिद्धिर्भवत्येव । अस्तावकसत्वबोधकैर्वाक्यैः 'सत्यं भिदा तस्योपनिषत्सत्यस्य सत्यं' इत्यादिभिः अनाद्यनंतं जगदेतदित्यादिभिश्च तत्सिद्धिरप्रत्यूहैव । अत्राप्यनंतत्वकथनेन न चान्यथेत्याद्युत्तरार्धेन बाधाभावप्रतिपादनेनाबाध्यत्वरूपसत्यत्वस्यैवोक्तेः । नच सत्यत्वस्य प्रत्यक्षाग्राह्यत्वमते तदवच्छिन्ने कथं शक्तिग्रहः येन शाब्दबोधे तद्भासेतेति वाच्यं । सत्यं ज्ञानमित्यादावप्यखंडार्थद्वारीभूतसत्यत्वमानाभावप्रसंगेन तदनुपपत्तेस्तवापितुल्यत्वात् । अतीन्द्रियगुरुत्वाद्यवच्छिन्नवाचिगुर्वादिपदानामिव कथंचित्पूर्वव्यवहारानुरोधेन शक्तिग्रह इति समाधानस्यापि तुल्यत्वाच्च । नच सन्घट इत्यादिप्रत्यक्षे अबाध्यब्रह्मतादात्म्यभावे ब्रह्मांशे अबाध्यत्वं भासत इति तदवच्छिन्ने शक्तिग्रहः संभवतीति वाच्यं । लौकिकप्रतीतिरावयोर्मतेन नियंतुमशक्यत्वेन घटादावबाध्यतादात्म्यविषयकत्वमबाध्यत्वविषयकत्वं वाऽस्तु । उभयथाऽप्यबाध्यत्वविशिष्टविषयकप्रत्ययस्यावश्यकत्वेन ममापि शक्तिग्रहसंभवात् । घटसत्वग्रहे बाधकरूपयोग्यानु-

ननु ध्यनुपपत्तिरूपबाधकस्य ब्रह्मणि तद्गहेऽपि तुल्यत्वेन सन् घट इत्यादिप्रतीतिरबाध्य-  
चक्षो साक्षात्कारत्वस्यानुपलब्धत्वस्य वा वक्तुमशक्यत्वाच्च । तदुपाहितस्य मिथ्यात्वेन  
स्वतः स्फुरणायोगात् । स्यादेतत् । एकमेवाद्वितीयमित्यादिका श्रुतिरूपैष्यत्वेनोपक्रमस्थ  
त्वादिना च प्राबल्येन गृह्यमाणा स्वस्य मुख्यार्थत्वसिद्धिनिर्वाहयोपस्थितमपि युक्तिवि-  
रोधमवधूय द्वितीयसामान्याभावमेव बोधयति न तु सजातीयद्वितीयराहित्यादिकं मुख्या-  
र्थत्यागप्रसंगात् । तथाच यद्यत् ज्ञेयं तत्सत्त्वात्त्वान्यतरप्रकारोपेतं यत्रैकालिकनिषेधप्र-  
नियोगि तन्नार्थक्रियाकारीति व्याप्तिज्ञानप्रामाण्ये श्रुतेर्मुख्यार्थकत्वानुपपत्तिरूपबाधक-  
नर्केण तादृशव्याप्तिज्ञाने प्रामाण्याभावनिश्चये वा श्रुतेर्मुख्यार्थत्वं त्याज्यं वा तादृशनियम-  
ग्रहप्रमात्वं त्याज्यं वेति संदेहे वा तादृशव्याप्तिग्रहमूलकतर्कानुत्थानात्सत्यत्वश्रुतीनामप्य-  
न्यपरवाक्यप्रविष्टानां दौर्बल्यग्रहेण तद्विरोधिज्ञानस्याकिञ्चित्करत्वेनाद्वितीयादिश्रुतिभि-  
र्निश्चयात्त्वग्रहो जायते । तदनंतरभाविनी तृतीयप्रकारादिकल्पना सर्वापि फलमुखत्वाच्च  
नैवसंपादिकेति तादृशनिश्चितार्थाद्वैतश्रुतिविरोधान्न सत्यत्वश्रुतीनां स्वार्थपरत्वमिति  
नदेनदसत् । श्रुतेर्मुख्यार्थत्वलाभमात्रनिर्वाहाय निश्चिताव्यभिचारकनियमग्रहाप्रामाण्य-  
ग्रहान्पत्तौ आदित्यो यूष इत्यादिश्रुतिमुख्यार्थलाभानुरोधेनादित्ययूपयोर्भेदावगाहिप्रत्यक्ष-  
प्रामाण्यसंशयादिनादित्ययूपयोरभेदस्य श्रुत्यर्थतामंगीकृत्य तदुपपादकाप्रामाणिकपरंपरा  
कल्पनीया स्यात् । नच प्रधानवाक्यस्यैवं रीतिरिति वाच्यं । श्रुतिरूपैष्यत्वादि-  
साम्ये प्रधानवाक्यस्थानि पदानि प्रबलप्रमाणांतरविरोधव्याहृत्यादिसद्भावेऽपि यथाश्रुता-  
र्थकान्येवाप्रधानवाक्यानि तु प्रमाणांतरविरोधाभावे मुख्यार्थान्यन्यथा तु नेत्यत्र त्वद्व-  
चनातिरिक्तनियामकाभावात् । किं च किमिदं प्राधान्यं । किमनुष्ठेयविधायकत्वमुता-  
नन्यशेषत्वं उत सप्रयोजनार्थावगमकत्वमुत प्रकरणादौ पठितत्वं । नाद्यः ।  
अद्वितीयादिश्रुतेर्विधायकत्वाभावात् । सोमेन यजेतेत्यत्र सोमपदस्य प्रमाण-  
विरोधपरिहाराय सोमबल्लाक्षणिकत्वाभावप्रसंगाच्च । अत एव न द्वितीयः । उक्त-  
विधिवाक्यस्यानन्यशेषत्वात् । एकमेवाद्वितीयमित्यादिश्रुतीनां तत्पदार्थशोधकानां  
महावाक्यशेषत्वेनोक्तप्राधान्याभावाच्च । नापि तृतीयः । स्वाध्यायाध्ययनविधिना  
सर्वेषामपि वाक्यानां प्रयोजनवदर्थवबोधकत्वस्य दर्शितत्वेन तस्याव्यावर्तकत्वात् । नापि  
चतुर्थः । सदेव सोम्येदमग्र आसीदिकमेवाद्वितीयमित्यस्यावांतरप्रकरणादित्वेन कथंचित्त-  
न्संभवेऽपि नेह नानेत्यादेस्तथात्वाभावात् । असद्वा इदमग्र आसीदिति वाक्यस्याप्यवांतर  
प्रकरणादित्वस्य सत्वेनास्यापि व्याहृतिमवधूय यथाश्रुतार्थकत्वप्रसंगाच्च । नच तत्प्रमानुकूल  
शक्तिरेव तत्परत्वमिति वाच्यं । व्याहृतार्थकत्वशंकानिरासात्प्राक् द्वितीयसामान्याभावप्र-  
मानुकूलशक्तिमत्वग्रहासंभवात् । सामान्यतः प्रमानुकूलशक्तिमत्वग्रहस्य पूर्वोक्तनियमग्र-  
हाप्रामाण्यनिश्चयाहेतुत्वात् । सजातीयद्वितीयराहित्यार्थकत्वेनापि तन्निर्वाहात् । नच  
चतुश्च एकप्रकरणे स्थानभेदेन वा पठितानां एकजातीयतया प्रतीयमानानां मुख्यतः प्रतीय-  
मानार्थ विहायान्यार्थकल्पने बहुबाधप्राप्त्या तस्यान्यायतया तत्परिहाराय वाक्यप्रामाण्य-  
वटकाज्ञातत्वनिराहकापूर्वत्वेन च द्वितीयसामान्यप्रतिषेधप्रमानुकूलशक्तिमत्त्वनिश्चयो  
नुन्यत इति वाच्यं । बहूनामपि वाक्यानां व्याहृतिसाम्ये तद्वोधे प्रमात्वावधारणोपायाभावेन  
ननुकूलशक्तेरपि दुर्ग्रहत्वस्यापरिहार्यत्वेन वाक्यबहुत्वस्याकिञ्चित्करत्वात् । प्रमाणांतर  
विरोधाभाव एवापूर्वतायाः प्राबल्यहेतुत्वात् । अन्यथा बाधितहेतुशतैर्विप्रलंभकवाक्यशतै-  
र्बन्धनैः स्यात् । ननु ते न निर्दोष उक्तवाक्यानि त्वपौरुषवत्तया निर्दोषाणीति चेत् । किं

तावत् । न हि निर्दोषवाक्यत्वं श्रुतित्वं प्रधानवाक्यत्वं वा आपाततः प्रतीयमानार्थकत्व-  
व्याप्यं व्यभिचारस्योक्तत्वात् । किंतु प्रामाण्यव्याप्यं तच्चास्मदुक्तरीत्या घटत एव । किं  
चैवं सति ' नेह नानास्ति किंचन ' ' नेति नेति ' ' असद्वा इदमग्र आसी-  
दिति ' बहुवाक्यानुसारात् शून्यतात्पर्यं वेदानां सिध्येत् । तथाचे इह निरूपि  
तेषु ब्रह्मप्रपञ्चात्मकेषु नाना आनंदरूपत्वस्वप्रकाशरूपत्वतद्विरुद्धानानंददिमत्त्वरूप-  
विलक्षणप्रकारोपेतं किमपि ब्रह्म प्रपञ्चात्मकं नास्तीत्यर्थः । नानेत्युक्त्यैव पूर्तौ उक्तार्थ-  
तात्पर्यलाभार्थं संकोचनिरासाय किंचनेत्युक्तिः । ब्रह्मणि प्रपञ्चमात्रनिषेधेऽल्पाथकत्वेन  
वाक्यस्थकिंचनपदस्य ब्रह्मातिरिक्तबोधकत्वप्राप्त्या संकोचप्रसंगश्च । नेति नेतीति द्विरु-  
क्तिबलात्सर्वप्रकारनिषेधलाभे सत्यज्ञानादिस्वरूपभेदलाभेन निःस्वरूपत्वरूपशून्यतायाः  
प्राप्तत्वात् । अन्यथा सत्यादिस्वरूपत्वानिषेधे नेति नेतीत्यस्य संकोचप्राप्तेर्द्विरुक्तिवैय-  
र्थ्याच्च । ब्रह्मप्रतिपादकानि वाक्यान्युक्तवाक्येन निषेधार्थं सुषुप्त्यादिसिद्धाद्वितीयब्रह्मा-  
नुवादीन्येव । सर्वस्यारोपितसद्रूपत्वेन व्यवहारोपपत्तौ कस्यचित्सत्त्वभावत्वकल्पने गौरव  
प्रसंगात् । नच ' तद्वैक आहुरसदेवेदमग्र आसीदिति ' तन्मतनिदानुपपत्तिः एतत्प्रक-  
रणस्य ब्रह्मवादानुवादकतया ब्रह्मवादिभिरेव तस्य निंदितत्वेन तन्निंदायाः श्रुत्यनभि-  
मतत्वात् । सर्वस्यापि निषेधे अधिष्ठानं विना भ्रमानुपपत्तिनिःसाक्षिकवाधानुपपत्तिरूप-  
युक्तिविरोधान्न श्रुतिस्तत्तात्पर्यकेति वाच्यं । उक्तप्रकारेण शून्यतात्पर्यकश्रुतिमुख्यार्थ-  
त्वानुरोधेन यो यो भ्रमः स साधिष्ठानः यो यो बाधः सः ससाक्षिक इति नियमग्रहा-  
प्रामाण्यबुद्ध्युदयेन युक्तिवाधाभावेन शून्यवाक्यार्थनिर्णयानंतरं फलानुसारेण तन्निर्वाहक-  
सर्वकल्पनापातात् । शून्यतात्पर्यकत्वे अपूर्वतारूपप्राचल्यजीजस्य सत्त्वाच्च । ननु निष्प्रयो-  
जनत्वापातान्न शून्यतात्पर्यश्रुतेर्ग्लावाणः प्लवंतीति श्रुतेरिवेति चेन्न । अद्वितीयाखंडब्रह्म-  
तात्पर्यकत्वेऽपि साम्यात् । न चात्मनो निष्प्रपञ्चतयाऽवस्थानं सुषुप्तौ पुरुषार्थतयादृष्टमिति  
तदर्थं तत्प्रतिपादनमिति वाच्यं । नितांतदुःखाकुलितस्य गलग्रहादिना स्वाभावरूपमरण-  
स्यापि इष्टत्वदर्शनेन स्वरूपाभावरूपशून्यतायाः पुरुषार्थत्वानपायात् । नच सा देहत्यागे  
च्छैव न स्वाभावेच्छा । कदापि मानभूवं भूयासमिति सर्वेषां स्वरूपाभावे द्वेषपूर्वकं स्वरू-  
पेच्छा इत्यत इति वाच्यं । देहात्मभेदस्य प्रत्यक्षसिद्धत्वे चार्वाकादीनां देहभिन्ना-  
त्मनि विवादायोगाद्देहात्मभ्रम एव लोकानामिति त्वया व्यवस्थापितत्वेनात्मसत्तापूर्वकं  
देहत्यागेच्छायाः त्वया वक्तुमशक्यत्वात् । कदापि न स्त्रीपुत्रादिभिर्विधुक्तो भूयासं किंतु  
तद्विशिष्ट एव भूयासमित्याद्वितीयस्वरूपद्वेषपूर्वकं सद्वितीयस्वरूपेच्छाया दर्शनाच्च । नच  
सा अविद्येकिनामेव स्वोपाधिकस्वरूपविषयिणीति वाच्यं । भवादिच्छाया अपि  
तथात्वस्य वक्तुं शक्यत्वात् । नच स्वरूपाभावस्येष्टत्वे लोके मरणे द्वेषो न  
स्यादिति वाच्यं । निष्प्रपञ्चताया पुरुषार्थत्वे मूर्च्छायां स्वकुटुंबहान्यादावपि द्वेषो  
न स्यादिति समं । नचात्यंतिकनिष्प्रपञ्चता पुरुषार्थ एव । मूर्च्छा तु न तथेति  
वाच्यं । मरणेऽप्यारोपितस्वरूपांतरसत्त्वेन नात्यंतिकस्वरूपाभाव इति समं ॥  
तर्ह्यात्यंतिकस्वरूपाभावरूपमोक्षस्य पुरुषार्थत्वेन मरणेच्छोदाहरणं युक्तमिति चेत् तर्ह्या-  
त्यंतिकनिष्प्रपञ्चता न सुषुप्तौ कर्माज्ञानादीनां विद्यमानत्वादिति सुषुप्तीच्छापि-  
नोदाहरणमिति समं । नच सुखाविषयकत्वाच्च स्वभावेच्छा संभवतीति वाच्यं ।  
निष्प्रपञ्चतेच्छायामपि तुल्यं । सुखाभिव्यक्तिहेतुत्वात्तदुपपत्तिरिति चेत् दुःखाभावसाधन-  
त्वादुःखसाधनप्रतियोगिकत्वान्तर्धेत्यत्रापि समं । स्वाभाविकसंधित्वेनायं पुरुषार्थः स्वादि

तिचेत् ब्रह्मस्वरूपस्याखंडत्वे आनन्दस्यापि तथात्वमिति समं । स्वयमेव स पुमर्थश्चेदय-  
मपि तथाऽस्तु । विषयविषयिभावसंबंधाभावेऽप्यनावृतत्वस्यात्रापि वक्तुं शक्यत्वात् ।  
तस्माच्छून्यतात्पर्यावधारणे सर्वोऽपि दोषो ब्रह्मवाद एवेत्यर्तुं शक्य इति शून्यवादाद्वि-  
भ्यता प्रमाणांतरविरोधव्याहृत्याद्यभाव एव वाक्यस्वारस्यापूर्वतादिकं वाक्यतात्पर्याव-  
धारणहेतुः । ननु वाक्यस्वारस्यमात्रदृष्ट्या क्लृप्तप्रमाणवाधनादिना बहुतरंकल्पनीयं गौर-  
वादिति वक्तव्यं । तत्सर्वमवाशिष्टं त्वन्मतेपीति कथमद्वैततात्पर्यावधारणं । कथंच सत्य-  
त्वश्रुतीनां स्वार्थप्रच्युतिरिति त्वमेव चिरं विभावय । भगवति यथा युगपदणुत्वमहत्व-  
प्रतिपादकश्रुतीनां अव्याहृतार्थकत्वं तथोपपादितं सुधायां । अत्रापि मय्यनंतगुणइत्यादि-  
मूलटीकाव्याख्यावसरे विशदीकारिष्यत इति न तत्प्रतिबंदिरपि । इदं सर्वं परमते वाक्य-  
स्य मिथ्यात्वबोधकत्वं यथाश्रुतरीत्या वर्तत इत्यभ्युपेत्योक्तं । वस्तुतः पदानां मिथ्यात्व-  
बोधकत्वमेव नास्ति कुतस्तात्पर्यमिति वाचारंभणश्रुतिव्याख्यानावसरे विवेचयिष्यते ।  
अपि चाद्वैतश्रुतीनां तत्र परमतात्पर्यसत्त्वात्तद्विरोधेन सत्यत्वप्रतिपादकश्रुतीनां स्वार्थ-  
तात्पर्याभावो वा तासां तत्रावांतरसत्त्वात् । नाद्यः । तासामखंडार्थं परमतात्पर्याभ्युपग-  
मात् । न द्वितीयः । जगत्सत्यत्वप्रतिपादिकानामपि श्रुतीनां तत्सत्यत्वद्वारा तत्कर्तृत्वे  
महातात्पर्यवतीनां अद्वैतश्रुतिसाम्येन बाध्यबाधकभावायोगात् । न ह्यखंडार्थबोधद्वारीभूत-  
बोधतात्पर्यकश्रुतीनामेव प्राबल्यं । नोत्कर्षबोधद्वारीभूतबोधपराणामित्यत्र राज्ञामज्ञास्ति ।  
अपि चाखंडार्थबोधस्य सप्रयोजनत्वे सत्यजगत्कर्तृत्वादिपारमेश्वरधर्मप्रतिपादिका अपि  
श्रुतयस्तद्वारा अखंडार्थबोधकाः स्युः । तथाच तासामद्वैतश्रुतिसाम्यमेव । सत्यकर्तृत्वादि  
धर्मबोधः कथमखंडार्थप्रमाद्वारभूतः स्यादिति चेत् । वेदानामखंडार्थतात्पर्यग्राहकमाना-  
नुसारेण तस्मिन्नवधृते प्रकृष्टप्रकाशादिवाक्यानामिव सत्यभूतधर्मप्रतिपादनेनापि तत्संभ-  
वात् । ननु तर्ह्यखंडार्थसिद्धिर्न स्यादितिचेत् केयं सिद्धिः । ज्ञानं चेत्तदुत्पत्तिप्रकार-  
उक्त एव । तन्निष्ठप्रपंचमिथ्यात्वासिद्धिश्चेदिष्टापत्तिः । ननु जगत्सत्यत्वेऽखंडार्थबोधस्य  
निष्प्रयोजनत्वं स्यात् । सत्यस्यानिवृत्तिदर्शनादिति चेन्मिथ्यात्वेऽपि तुल्यं । तादृशानां  
शुक्तिरजतशशविषाणादीनां नष्टमिति प्रत्ययाभावेन नाशादर्शनात् । ननु तादृशबाधग्रहे  
जगदप्रतीतिरेव निवृत्तिरितिचेत् । सप्रयोजनत्वश्रुतिप्रामाण्यादंधादीनामिव नैर्यायिकाभि-  
मतमुक्तात्मनामिव च विद्यमानजगतोऽप्यदर्शनसंभवात् । नच सत्यत्वमिथ्यात्वोभय-  
श्रुतीनामखंडार्थद्वारत्वेऽवांतरतात्पर्यानुरोधादुभयसिद्धौ वस्तुनि विकल्पापत्तिरिति-  
वाच्यं । एतद्दोषस्य तत्रापि तुल्यत्वात् । अर्थक्रियाकारित्वाद्यनुरोधाय मिथ्यात्वश्रुतीना  
मेव स्तुत्यर्थतया अवांतरबोधविषयीभूतार्थं वपोत्खननवाक्यादीनामिव तात्पर्याभावस्य-  
वक्तुं युक्तत्वाच्चेत्यलं । तथाच श्रुतीनां प्रत्यक्षागृहीतसत्त्वपरत्वेऽद्वैतसिद्धिकृदुक्ताः क्रिया-  
समभिव्याहारेण श्रुतीनां षड्विधतात्पर्यलिङ्गोपेतानां प्राबल्यात्सत्यत्वप्रतिपादिकानां तद-  
विरोधिब्यावहारिकसत्यपरत्वं वा विशेषतोऽपि देवसंबन्धिजगत्सत्यत्वादिना निषेधाया-  
नुवादकत्वं स्तुतिपरत्वं वा ऽस्तु । श्रुतीनामपि व्यावहारिकप्रामाण्यमस्तु, सत्यकामत्वादि  
प्रतिपादिका अपि सगुणपरश्रुतयोऽपूर्वार्थका अपि स्वार्थतात्पर्यवदद्वैतश्रुतिविरोधेनैव न  
स्वार्थपराः, जगत्सत्त्वपराः श्रुतयोऽध्यासे सामानाधिकरण्यपरतया योज्या इत्यादयः  
प्रत्युक्ताः । तात्पर्यस्यैव दूषितत्वात् । व्यावहारिकप्रामाण्याध्याससामानाधिकरण्यादेरद्याप्य-  
सिद्धत्वाद्दूष्यत्वाच्च । घटादिविश्वसत्यत्वस्य प्रत्यक्षसिद्धत्वेऽपि श्रुतेर्नानुवादकत्वं  
धर्माद्यंशे प्रत्यक्षेणाप्राप्तत्वात् । तथाच विश्वत्वावच्छेदेन सत्त्वसिद्धिसंपादकत्वान्न श्रुतेर्वै-

व्यर्थः । ननु विश्वत्वं नाम नानुगतधर्मोऽस्ति येन तदवच्छेदेन श्रुतेस्तद्वोधकत्वं स्यात् । नच तावन्मात्रवृत्तिव्यासज्यवृत्तिधर्मएवानुगत इति वाच्यं । तदवच्छिन्ने सत्त्वादिबोधस्य स्वरूपतो घटत्वादिधर्मितावच्छेदकतद्भावसंशयनिवर्तकत्वानुपपत्तेः । अनुभवसिद्धा च संशयनिवृत्तिः । नच घटत्वपटत्वाद्यवच्छिन्नोपस्थापकमेव विश्वसर्वादिपदं । तथाच धर्मत्वावच्छिन्ने सत्यताबोधकत्वं युक्तमिति वाच्यं । तथासति घटत्वाद्यवच्छिन्ने अनुवादकत्वं धर्मत्वाद्यवच्छिन्ने विधायकत्वमिति विरुद्धद्वयापातात् । अपि च परमाण्वादौ धर्मादावप्यर्थक्रियाकारित्वादिलिङ्गेन सत्यताया गृहीतत्वादनुवादकत्वं दुर्वारं । नच धर्मादिस्वरूपस्यागमेतरेणाप्राप्तेरागमोपजीवने च स्वानुपजीविप्रमाणप्राप्तार्थबोधकत्वरूपमनुवादकत्वमागमस्य नास्त्येवेति वाच्यं । धर्मादिस्वरूपांशे आगमोपजीवनेऽपि तत्सत्यत्वांशे आगमानुपजीवनात्तादृशानुमानप्राप्तविश्वसत्यत्वबोधकश्रुतीनामनुवादकत्वमेव । अपि च धर्मादिस्वरूपबोधकश्रुतिभिरेव तत्सत्तासिध्यति तज्जन्यबोधे सत्त्वघटितप्रामाण्यस्य ज्ञानप्राह्वकेण गृहीतत्वात् । नह्यावयोर्मते प्रामाण्यस्वतस्त्वे विप्रतिपत्तिः । तथाच ताभिरेवानुवादकत्वं विश्वसत्यत्वप्रतिपादकश्रुतीनां नेह नानेति प्रतिषेधार्थं ननु विश्वसत्यत्वविधानार्थं । विश्वसत्यतां विना कस्याप्यनुपपत्त्यभावात् । किंचाखंडात्मसाक्षात्कारस्य मोक्षहेतुत्वमभिधीयते एकधैवानुद्रष्टव्यं तमेवं विदित्वातिमृत्युमेति प्रपञ्चोपशमं शिवमद्वैतं चतुर्थं मन्यन्ते स आत्मा स विज्ञेय इत्यादौ । अत एव यदि पड्विधतात्पर्योपेतत्वेनाद्वैतश्रुतिप्राबल्यात्प्रत्यक्षादिविरोधं द्वैतसत्यत्वादिश्रुतिविरोधं चावधूयाद्वैतश्रुतिः स्वार्थमवबोधयति तर्हि तत्त्वमस्यहं ब्रह्मास्मीत्यादिरपि विशिष्टद्वैतमेव बोधयतु । नेह नानेति श्रुतिरपि प्रपञ्चनिषेधबोधमात्रेण पर्यवसन्ना स्यात् । ननु तत्रानुपपत्तिज्ञानसाहित्येन तद्द्वारकाखंडार्थबोधेन अनुपपत्तिरूपतर्कस्यापि स्वतात्पर्यबलेनार्कित्वात्कीकरणात् । किंचैकमेवाद्वितीयं स आत्मा तत्त्वमासि एतदात्म्यमिदं सर्वं तत्सत्यमित्यादिरूपेण बहुवारमभ्यासस्थले यदि स्वतंत्रद्वितीयादिराहित्यमर्थः स्यात् तर्हि बहुस्थलेषु मुख्यार्थत्यागापत्तिरिति तर्कोत्थापकतया खल्वभ्यासस्य तात्पर्यप्राह्वकत्वं । तत्रापि यदि अंततोखंडार्थलक्षणा तर्हि किमपराधं सजातीयद्वितीयादिरहितलक्षणया । कस्यचित्पदस्य बोधद्वयतात्पर्याद्यभावेन लाघवादेक एवाद्वितीयो सावश्वमेधः क्रतूत्तम इति भारतादौ एको रुद्रो नद्वितीयोवतस्थे इति सगुणवाक्यादावखंडार्थबोधकत्वाभावेऽपि उक्तलक्षणादर्शनेन तादृशलौकिकव्यवहारदर्शनेन तादृशलक्षणायाः निरूढत्वेन शक्तिरुल्लस्यतया तस्या एव युक्तत्वाच्चेत्यपास्तं । उदाहृतश्रुतिभिरखंडार्थबोधस्यैव मोक्षहेतुतावगमेन प्रामाण्यशरीरस्यानधिगताबाधितसप्रयोजनार्थावगमकत्वरूपतया तन्निर्वाहाय बोधद्वयेऽपि तात्पर्यस्योपरीकरणात् । तत्राद्यबोधस्याभ्यासानुसारात् द्वितीयस्य फलानुसारात् आद्यस्य व्यावहारिकं प्रामाण्यं अंत्यस्य तु तात्त्विकं प्रामाण्यं । इत्थं च मोक्षोपयोगिज्ञानविषयत्वाभावादज्ञातत्वेऽपि न विश्वसत्यत्वे श्रुतितात्पर्यं । अत एवापूर्वत्वसफलत्वोपपत्तीनां क्रमेण प्रामाण्यशरीरनिविष्टानधिगतत्वसप्रयोजनत्वाबाधितत्वनिर्वाहकतया तात्पर्यलिङ्गत्वं नैकैकस्य । अत एव देवप्रमितत्वाद्युपपत्तिबलात्सत्यत्वश्रुतिः स्वार्थपरेति प्रत्युक्तं । एतेनापौरुषेयश्रुतेः सादिप्रत्यक्षापेक्षाविरहेण निरपेक्षानुवादित्वेन देवात्तत्संवादेऽपि न दोषः । देवताधिकरणे त्वत्सिद्धांतरीत्या मानांतराविरुद्धदेवताविग्रहसिद्धेः यः कुक्षिसोमपातम इत्याद्यन्यार्थकमंत्रार्थावादादेरिव सत्यताया अपि सिद्धिरिति प्रत्युक्तं । निरपेक्षत्वेऽपि प्रयोजनविरहेण तत्र तात्पर्यायोगात् । प्रबलाद्वैतश्रुतिविरोधेन देवताधिकरणन्यायानवताराच्चेति चेत् । अत्रोच्यते । विश्वत्वं नाम सर्वजगन्निष्ठ-

व्यासज्यवृत्तिधर्मविशेष एव । तदवच्छेदेन सत्यत्वबोधने तदवच्छेदकत्वेन गृही-  
ततादृशधर्मस्य घटत्वाद्यवच्छिन्ने ज्ञानात्सत्यत्वसंशयो न भवति । एवं धर्मा-  
तरस्यापि ज्ञानेन च घटत्वावच्छिन्ने तादृशधर्माग्रहदशायां विश्वं सत्यमित्यादिवाक्यजन्य  
बुद्धेर्घटादिधर्मिकतादृशसंशयविरोधित्वमनुभवसिद्धं न स्यादिति वाच्यं । तादृशधर्मा-  
ग्रहदशायामिष्टत्वात् । अन्यथा विश्वादिपदं तदादिपदवत् बुद्धिविषयतावच्छेदकावच्छिन्नो-  
पस्थापकमित्यंगीकारे सर्वं प्रमेयं विश्वं प्रमेयमित्यादिवाक्यैः यावन्तो घटत्वपटत्वादयः  
स्वरूपतोऽस्वरूपतो वा तत्तदवच्छिन्ननिखिलाविषयकबुद्धिरेव नियमेन जायते वा कतिपय  
धर्मावच्छिन्नविषयिणी वा । आद्ये सर्वपदार्थानुबुद्धिप्राक्काले सर्वेषामतीतानागतव्यक्तीनां  
तद्व्यक्तित्वादिनाऽप्युपस्थितेस्तेषां तत्कालीनशक्तिग्रहोपयोगिबुद्धिविषयतावच्छेदकत्वनि-  
र्वाहायावश्यकतया वाक्यजन्यबोधस्याप्यावश्यकतादृशत्वकतया सर्वेषां विशेषरूपेण  
ज्ञातत्वात्सार्वज्ञापत्तिः । न चेष्टापत्तिः । तदुत्तरं स्वरूपतस्तदवच्छिन्नगोचरव्यवहारापत्तेः ।  
सर्वपदजन्यबोधात्प्राक् तावत्धर्मावच्छिन्नोपस्थापकसामग्र्यभावेन शक्तिग्रहासंभवाच्च । न  
द्वितीयः । तदादिपदघटितवाक्यवत् सर्वः कपालजन्य एतत्कपालजन्य इति वाक्येन घट-  
मात्रे तद्वदमात्रे वा तादृशविधेयावगाहिवोधापत्तेः । एकद्विमात्रबोधमात्रनिर्वाहाय सर्व-  
पदघटितवाक्यस्य कुत्राप्यप्रयुज्यमानतयेष्टापत्तेः कर्तुमशक्यत्वात् । नच धर्मत्रयमा-  
रभ्यैव सर्वपदस्य बोधकत्वं तन्निर्वाहाय किञ्चिन्नियामकं कल्प्यत इति वाच्यं । तथा  
सति पृथिव्यादिचतुष्टयमात्रबोधाय प्रयुज्यमानं सर्वं स्पर्शवदिति वाक्यं प्रमाणं स्यात् ।  
नहि कश्चित्तथा प्रयुक्ते । तथा प्रयोगांगीकारे त्वत्पक्षे मुख्यार्थकत्वं दुर्वारं । मन्मते विशेष्य-  
वाचकपदासमाभिध्याहृतसर्वपदस्य केवलान्वयिव्यासज्यवृत्तिधर्मावच्छिन्नबोधकत्वादन्यत्र  
तु विशेष्यतावच्छेदकव्यापकव्यासज्यवृत्तिधर्मावच्छिन्नबोधकत्वादुक्तप्रयोगो नास्त्येव । अस्ति  
चेत् कथञ्चित्तन्मात्रवृत्तिव्यासज्यवृत्तिधर्मावच्छिन्नलाक्षणिकतया वा तादृशविशेष्यवाचक-  
पदाध्याहारेण वा निर्वाह्य इति तादृशप्रयोगस्यामुख्यत्वं सर्वसंमतं संगच्छते । अत एव  
सर्वेभ्यो दर्शपौर्णमासाविति वाक्ये सर्वपदं प्रकांतपशुत्वपुत्रत्वाद्यन्यतरूपावच्छिन्नत्व-  
व्यापकव्यासज्यवृत्तिधर्मावच्छिन्नपरं । एतेभ्य इति विशेष्यपदं वा स्फुटत्वाच्छ्रुतावनुक्तमपि  
वोत्तृणां प्रतीयते । नहि तत्र सर्वपदमसंकुचितार्थकमिति कस्यापि प्रेक्षावतः प्रत्ययः ।  
त्वन्मते तु मुख्यार्थात्यागेन संकुचितत्वानुपपत्तेः । नच सर्वपदस्य मुख्यार्थकत्वेपि तस्य  
सर्वबोधकत्वात्तेन सर्वेषामबोधेन संकुचितत्वव्यवहार इति वाच्यं । घटादिमात्र-  
बोधकतदादिपदस्थलेऽपि तादृशव्यवहारापत्तेः । अनंतानंतनिखिलरूपेण विशिष्टतत्त-  
द्वस्तुबोधस्य कस्याप्यनुदयेनासंकुचितार्थकसर्वपदप्रयोगस्यैव लोकेऽलीकत्वापत्तेः ।  
सर्वं प्रमेयं परमार्थमित्याकारा या प्रमा तदवच्छिन्नभेदस्यैव मिथ्यात्वनिवृत्तौ त्वया  
निविष्टताया उक्तत्वेन तच्छब्दोल्लेख्यबुद्धेः घटत्वपटत्वाद्यवच्छिन्ने परमार्थत्वावगाहि-  
त्वप्राप्त्या तस्य प्रमात्वोक्तेरसंगतेश्च । तादृशधियो ब्रह्मत्वमात्रावच्छिन्नमात्रवि-  
षयत्वे धर्मत्रयादिबोधकत्वं । न त्वेकब्रह्मादिबोधकत्वमिति नियमभंगस्तस्यागेपि  
सिद्धसाधनता । ब्रह्ममात्रविषयकबुद्ध्यवच्छिन्नभेदस्य जगति त्वया मयाप्यंगी-  
कृतत्वात् । नच सर्वेभ्य इत्यत्र विशेष्यपदाध्याहारे कथं संकुचितार्थत्वं शक्त्या-  
स्वार्थात्यागादिति वाच्यं । शुद्धस्य केवलान्वयिधर्मत्वावच्छिन्नबोधकतया विशेष्यसम-  
भिध्याहारे तस्यागेन विशेष्यतावच्छेदकव्यापकसर्वत्वमात्रबोधकत्वेन तथा व्यवहारोपपत्तेः ।  
नच तादृशसर्वत्वस्य जन्यतानवच्छेदकतया पशुत्वादेश्च तदर्थतानवच्छेदकतया कथं तद-



वाच्छिन्ननिरूपितकारणता यागे प्रतीयते । तां विना कथं तदनुष्ठाने प्रवृत्तिरिति वाच्यं । तदुपलक्षितनिरूपितकारणताया एव तत्र प्रतीयमानत्वात् । अन्यथा पशुत्वादेस्तदजन्य पशुपुत्रादिसाधारणतया जन्यतानवच्छेदकत्वेन तवाप्यगतेः । नच पश्वादिनिरूपित-प्रत्येककारणत्वाबोधेन तादृशसर्वत्वाश्रयनिरूपितैककारणताबोधेन विधेयभेदाभावाद्विधेय-भेदमाशङ्क्यैकपदोपात्तत्वरूपसमाधानस्य वार्तिककृदुक्तस्यासंगतिरिति वाच्यं । वाक्यानां फलीभूतबोध एव पर्यवसितत्वेन तादृशबोधे ऽनुष्ठानोपयोगिपश्वादिबृत्तिवैजात्यावाच्छिन्न कार्यतानिरूपितकारणताभानस्य तव ममाप्यावश्यकतया तमादायैव शंकायाः एकपदोपात्तत्वेन समूहालंबनशब्दजनकत्वरूपदोषाभाववत्वरूपसमाधानस्य च संगतेः । किंच भवन्मतेऽपि सर्वपदस्यैवपस्थितकतिपयरूपावच्छिन्नबोधकत्वे यत्र सर्वं सत्यामिति वाक्येन यादृशरूपावच्छिन्नानां बुद्धिस्थता तत्रैव सत्यत्वग्रहोदयेन तदन्यरूपावच्छिन्ने सत्यत्वादिसंशयानिवृत्तिस्तादृशवाक्यजन्यबोधोत्तरमिष्टैवेति । ममापि तत्र विश्वत्वाग्रहकाले तादृशसंशयांगीकारे किं बाधकं । परंतु तादृशकेवलान्वयिसर्वत्वग्रहः सर्वरूपावच्छिन्नेषु सर्वदा वर्तत एव । अत्यंताभावाप्रतियोगिव्यासज्यवृत्तिधर्मत्वेनैव तत्पदार्थतावच्छेदकत्वात् । ननु तत्तत्तर्मावच्छिन्नसमुदायत्वेनासर्वज्ञदुर्ज्ञेयत्वप्रसंगात् । नापि व्यासज्यवृत्तिधर्मत्वेन द्वित्वत्रित्वादीनामव्यावृत्तेः । तथा च तादृशसंशयः प्रायो न भवत्येव । तवैव परं स दुर्वारः । अपि च सर्वा पृथिवी गंधवतीत्यादिवाक्येन घटत्वावच्छिन्नपृथिवी गंधवती पटत्वावच्छिन्नपृथिवी गंधवतीति बोधस्त्वयांगीकार्यः । तथा च घटत्वसामानाधिकरण्येन गंधावगाहित्वात्तत्सामानाधिकरण्येन संशयानिवृत्तिप्रसंगः । मन्मते तु गंधव्याप्यत्वेन गृहीतसर्वत्ववत्पृथिवीत्वस्य घटे ग्रहादेव तत्संशयानुदयः । घटे पृथिवीत्वाग्रहकाले तादृशवाक्यस्य तत्संशयानिवर्तकतायास्तथापि संमतत्वात् । तस्माद्विश्वत्वरूपैकधर्मावच्छेदेन सत्यबोधकत्वे न काचिदनुपपत्तिः । यदपि विश्वपदस्य घटत्वादिरूपेण बोधकत्वपक्षे घटादौ परमाण्वादौ च सत्वबोधने घटाद्यंशेऽनुवादकत्वमन्यांशे विधायकत्वं स्यादिति अभिहितं । तत्तुच्छं । स्वमतेऽपि नेह नानेति नेति नेतीत्यादिश्रुत्या शुक्तिरजतादेः ब्रह्मण्यारोपितक्षणिकत्वादेर्मिथ्यात्वबोधने तदंशे सिध्यत्वेनानुवादकत्वमितरांशे विधायकत्वमित्युक्तदोषसाम्यात् । नच तासां श्रुतीनां तात्पर्यबलात्सिद्धार्थं विहायासिद्धार्थबोधकत्वं । यद्वा प्रपंचसत्वमात्रनिषेधकत्वं तेनैव तन्मिथ्यात्वसिद्धौ घटादीनां मिथ्यात्वबोधने तात्पर्याकल्पनादतो नानुवादकत्वमिति वाच्यं । अस्या अपि श्रुतेः सिद्धघटाद्यंशं विहायासिद्धपरमाण्वाद्यंशे एव सत्यत्वबोधकत्वांगीकारात् । विश्वसत्यत्व एव सत्यत्वबोधनेन सर्वसत्वासिद्धौ विशिष्यापि घटादौ परमाण्वादावपि तद्वोधने तात्पर्याकल्पनादिति साम्यात् । नच धर्मावावनुमानादिना सत्वप्राप्तिरस्तीति वाच्यं । प्रपंचमिथ्यात्वस्यापि दृश्यत्वानुमानादिना ब्रह्मसत्यत्वस्यापि भ्रमाधिष्ठानत्वबाधावधित्वादिलिङ्गेन प्राप्तत्वेन तन्मिथ्यात्वसत्यत्वश्रुतीनामप्यनुवादकत्वप्रसंगात् । श्रुतिसाहित्यं विना मिथ्यात्वसत्यत्वे न सिध्यतः । अनुमानस्य दुष्टत्वात् । उपाधिप्रतिपक्षो तु कनामातीवदुर्वचावित्युक्तेः । तत्साहित्ये तु स्वोपजीवकेन न स्वस्यानुवादकत्वमिति चेत् समं धर्मादिसत्वानुमानस्येति न तत्सत्वश्रुतेरनुवादकत्वं । यत्स्वनुमानेन ब्रह्मसत्वसिद्धावपि न तद्धारकाखंडार्थबोधकत्वमनुमानस्य । तत्सत्यमिति श्रुतेश्च तद्धारकाखंडार्थबोधकत्वानुवादकत्वमिति तत्तुच्छं । सत्यत्वांशे अनुवादकत्वापरिहारात् । धर्मादिसत्वश्रुतेरपि तथा वक्तुं शक्यत्वाच्च । अनुमित्यभिलापकब्रह्मसत्यमिति शब्देन तात्पर्यवशादखंडार्थबोधसंभवेन

असौडार्यस्यापि सिद्धत्वेनानुवादकत्वापरिहाराच्च । नच श्रुतिजन्यबोध एवाज्ञा-  
 बनिवर्तको न लौकिकवाक्याधीनोऽतोऽज्ञाननिवर्तकबोधजनकत्वात् न श्रुतेरनुवा-  
 दकत्वमिति वाच्यं । विश्वसत्यत्वश्रुतेरपि तथैवेत्यवेहि । नच जडे नाज्ञानमिति  
 वाच्यं । धर्मं न जानामीत्यनुभवेन तत्रापि तस्यावश्यकत्वात् । नच धर्म-  
 स्वरूपबोधकैरेव तत्सत्यत्वावगमात्तेनास्यानुवादकत्वमन्यथासत्त्वघटितप्रामाण्यस्य स्वत-  
 स्त्वं न स्यादिति वाच्यं । त्रिकालाबाध्यत्वस्यैव व्यवहारकालाबाध्यत्वस्यापि प्रत्यक्षे-  
 षानुपलब्ध्या वागृहीतुमशक्यत्वस्य त्वन्यायेन सिद्धतया तद्वदितस्य प्रामाण्यस्य स्वतो  
 प्राप्तत्वस्य वक्तुमशक्यत्वात् । अज्ञातमिथ्यात्वकघटाविषयकत्वरूपप्रामाण्यग्रहस्यैव प्रवृ-  
 त्त्युपयोगितायास्त्वयौक्तत्वाच्च । अपिच धर्माद्यंशेऽपि त्रिकालाबाध्यत्वघटितप्रामाण्यं  
 धर्मादिस्वरूपबोधकश्रुतिजन्यबोधनिष्ठचेत्सिद्धं नः समीहितं । तेनैव धर्मादीनां पारमार्थि-  
 कसत्वासिद्ध्या मिथ्यात्वश्रुतेर्बाधः । व्यावहारिकसत्त्वं घटकं चेत् तदगृहीतपारमार्थिक-  
 सत्त्वावगाहिन्याः विश्वं सत्यमित्यादिश्रुतेः कथमनुवादकत्वं । अपि च ब्रह्मस्वरूपबोधक-  
 ब्रह्मादिपदजन्यबोधे तत्सत्यत्वात् तत्सत्यमित्यादिश्रुतेरनुवादकत्वं दुर्वारमेव । यदपि  
 जगत्सत्यत्वादिज्ञानस्य निष्प्रयोजनत्वं तत्सत्यतां विना कस्याप्यर्थस्यानुपपत्त्यभावादिति  
 तदपि न तां विना तत्प्रेरकत्वादिभगवद्गुणानां तत्सत्यत्वासिद्ध्या मिथ्याज्ञानस्यानर्थहेतु  
 त्वेन तादृशगुणविशिष्टभगवद्ज्ञानमोक्षहेतुत्वस्य श्रुत्युक्तस्यानुपपत्तेः सत्त्वात् । तथाहि श्वेता  
 श्वतरश्रुतिः 'पृथगात्मानं प्रेरितारं च मत्वा जुष्टस्तेनामृतत्वमेतीति' जुष्ट इति तृतीयायाः  
 सुपां सुलुगिति स्वादेशः जुषी प्रीतिसेवनयोरिति धातोः स्वसेवितेन तेन परमात्मना तत्प्र  
 सादद्वाराऽमृतत्वमेतीत्यर्थः । यद्वा मत्वा ज्ञात्वा साक्षात्कृत्य वा तेन साक्षात्कारेण साक्षा-  
 त्कृतपरमात्मना वा जुष्टः प्रीतस्तुष्टः प्रारब्धकर्माद्यपगमेनोत्तरत्रालेपेनेत्यर्थः । ननु तद्वा-  
 क्यस्य तत्त्वमतेः प्राक् प्रेरकत्वेन पृथक्त्वेन चोपलभ्यमानमात्मानमखंडस्वरूपं ज्ञात्वेत्यर्थः ।  
 एकधैवानुद्गृह्यमिति कैवल्यरूपपारिभाषिकैकत्वावच्छिन्नवाच्यैकशब्दोत्तरं धात्वप्रत्ययांत-  
 शब्दघटितया श्रुत्या शुद्धात्मज्ञानस्यैव मोक्षहेतुत्वावगमात् । यद्वा प्रेरकत्वादिगुणविशिष्टं  
 ज्ञात्वेत्यर्थः । सगुणज्ञानस्य मोक्षं प्रति परंपरोपयोगस्य मयाप्यंगीकृतत्वात् । अत एव  
 जुष्ट इत्युक्तं । तेन प्रेरकत्वादिगुणवत्तया ज्ञातेन परमात्मना जुष्टः ब्रह्मलोकप्रापणादिना प्रीतः  
 तत्समाप्त्यनंतरममृतत्वमेतीत्यर्थः । तथा च तस्य ब्रह्मलोकादिहेतुत्वमेव श्रूयते । तथो-  
 त्तरत्रापि 'उद्गीतमेतत्परमंतुब्रह्म तस्मिन्मयं स्वप्रतिष्ठाक्षरं च ॥ अत्रांतरं वेदविदो विदित्वा  
 लीना ब्रह्मणि तत्परा योनिमुक्ताः ॥' 'तदिवात्मतत्त्वं प्रसमीक्ष्य देही एकः कृतार्थो भवते वीत  
 शोकः ॥ यदात्मतत्त्वे नतु ब्रह्मतत्त्वं दीपोपमेनेह युक्तः प्रपश्येत् ॥' इत्युत्तरवाक्यैरभेद एवो-  
 च्यते । श्रुत्यर्थस्तु प्रेरितारं मत्वा मुच्यत इति यदुक्तं तदुद्गीतमात्रं नतु मुक्तेः साक्षात्का-  
 रणबोधकं परमं शुद्धं तु ब्रह्म वेदविदो विदित्वा वेदांतवाक्यस्य तात्पर्यज्ञानद्वारा निश्चित्य  
 साक्षात्कृत्य शुद्धब्रह्मणि लीनाः उपाधिमात्रेच्छेदेन शुद्धब्रह्मणैकीभूताः योनिमुक्ताः  
 जन्महीना भवतीति साक्षान्मुक्तिकारणोक्तिरित्यर्थः । कीदृशं परमं तत्राह । तस्मिन्परमे  
 त्रयं स्थूलसूक्ष्मपंचीकृतभूतानि स्वप्रतिष्ठं अनादि अक्षरं अव्याकृतं चेत्येतानि संति । अत्र  
 एतेषु आंतरं अधिष्ठानं ॥ श्वेताश्वतरीयोक्तवाक्यं प्रथमाध्याये तदिवात्मत्वमिति वाक्यं  
 द्वितीयाध्यायस्थयुक्तत्रिरुन्नतमित्यादिना पूर्वोक्तयोगविशिष्टः सन् दीपोपमेन स्वप्रकाशेन  
 येनात्मनस्तत्त्वेनानारोपितरूपेणाभिन्नं ब्रह्मणस्तत्त्वं पश्येत् तत्तु तदखंडमेव प्रकर्षेण श्रवणा-  
 सुत्तरं सम्यग्वेदांतवाक्येन ईक्षित्वा एको द्वितीयशून्यः कृतार्थः भवति तदेव

ब्रह्म प्राप्नोति भूमाप्ताविति स्मृतेरिति । तथाचाखंडात्मज्ञानस्यैव मोक्षहेतुत्वमनया श्रुत्योच्यत इति चेन्न । मतेः पूर्वं पृथक्त्वेन ज्ञातमित्याद्यव्याख्यानस्य श्रौताक्षरासंस्पर्शिनो हेयतायाः स्फुटत्वात् । पृथगात्मानमित्यस्य द्वितीयव्याख्यानमस्तु नाम । तथाप्युद्गीतमित्यादेस्त्वदुक्तोऽर्थोऽसंगत एव । तथा च पृथगात्मानमित्यनेन भेदज्ञानेन नामृतत्वप्राप्तेरंततः उक्तावपि तस्य तत्कारणत्वं सिद्ध्यत्येव । एतदन्यथासिद्धिनिर्वाहकस्य मध्ये कारणांतरस्याखंडसाक्षात्कारादेरंगीकारे मानाभावात् । ननुद्गीतमेतदित्यादेः कुतो नोक्तार्थ इति चेन्न । यत उद्गीतमित्यस्योद्गीतमात्रमित्यर्थकल्पनेऽश्रुतमात्रांतर्भावः । प्रेरकत्वपृथक्त्वज्ञानस्य मोक्षहेतुत्वं स्वयमेवाभिधाय पुनस्तन्निषेधे व्याहृतिप्रसंगात् । नच ब्रह्मलोकप्राप्त्यादिरूपफलमेवोच्यत इति वाच्यं । तथा सति जुष्टो भवतीत्येव वक्तव्यं स्यान्न तु तेनामृतत्वमेतीति अनुपयोगात् । वस्तुतस्तस्यैव मुख्यतया फलत्वप्रतीतिश्च । नच परंपरया तत्फलमिति वाच्यं । तावतापि भेदज्ञानादेः सप्रयोजनत्वप्राप्त्या ब्रह्मवधात् प्रोक्षणादिवाक्यवत् जगत्सत्यत्वादिप्रतिपादकवाक्यानां स्वार्थं तात्पर्यानिपायात् । नचेदं न स्वमते किंत्वन्यमतमेवानूद्यत इति वाच्यं । सादिमतानामनादिश्रुत्यानुवादानौचित्यस्य त्वयैव भाषितत्वात् । श्रुतिप्राप्तस्यैव श्रुत्या निषेधे श्रुत्येरेव व्याहृतिप्रसंगः । श्रुतितात्पर्या ज्ञानप्राप्तं निषिध्यत इत्यपि न सत् । इति गुह्यतमं शास्त्रमित्यादिना परमाप्ततमेन भगवता स्वप्रियमर्जुनं प्रति क्षराक्षरादिविलक्षणत्वादिविशिष्टस्वरूपस्यैव शास्त्रपरमतात्पर्यं विषयतायाः तदज्ञानस्य मोक्षहेतुतायाश्चोक्तत्वेन तस्य श्रुतितात्पर्याज्ञानाप्राप्तत्वात् । न चाखंडार्थबोधस्य मोक्षहेतुत्वध्वणात्तस्याप्यन्योर्थः कल्प्यत इति वाच्यं । तादृशश्रुतेरेवाभावात् । एकधेति श्रुतौ धात्वप्रत्ययबलेन सप्रकारकज्ञानस्यैव प्राप्तेरधिकस्याखंडार्थभंगे वक्ष्यमाणत्वात् । भेदस्य निहितत्वे तदज्ञानस्य ब्रह्मलोकप्राप्तिकारणत्वस्याप्ययोगाच्च । तस्या पुनरावृत्तिसंपादकतया महाफलरूपत्वात् । एवं स्वप्रतिष्ठेत्यस्यानादिरिति व्याख्यानमुदक्षरं । ब्रह्मान्यस्य सर्वस्य विनाशित्वादक्षरत्वं बाधितं । लीना ब्रह्मणीत्यत्राधिकरणसप्तम्या तत्परा इति तदासक्तिरूपतद्भक्त्युक्त्या च स्फुटं भेदावगमात् । उपाधिविनिर्मोकेण ब्रह्मणैकीभूता इति व्याख्यानमसंगतमिति स्फुटमेव । त्रयमित्यस्य सूक्ष्मस्थूलेत्यादिव्याख्याप्यप्रामाणिकी घटादित्रयस्यापि ग्रहणसंभवात् । अत्रांतरमित्यस्याधिष्ठानमित्यर्थोऽप्यप्रामाणिकः उदक्षरश्च । द्वितीयमंत्रेपि । आत्मनस्तत्त्वेनाभिन्नं ब्रह्मरूपमिति व्याख्यानमसत् । अभिन्नमित्यश्रुतकल्पनं च स्फुटत्वात् । तदखंडमेवेति व्याख्यापि तथैव । इवशब्दस्यावधारणार्थतया व्याख्यानानात् । तस्मान्नायं श्रुत्यर्थः किंतु पृथक्त्वतत्प्रयोजकप्रेरकत्वादिगुणविशिष्टात्मज्ञानस्य मोक्षहेतुत्वेऽभिहिते शंकोदेति । किमयं राजादिवत्स्वप्रेरक आत्मा कश्चन देवादिः स्यात् तदज्ञानस्यापि मोक्षहेतुत्वमनेनोच्यते उत कस्यचिन्नि यतस्यैव । नियतोपि स कश्चिद्ब्रह्मान्यो बहिष्ठश्च स्यात् तदा ब्रह्माविदाप्नोतिपरं श्रुतिः यो वेद निहितं गुहायामिति श्रुतिश्च बाध्यत इत्याशंक्य स्वाभिप्रायं व्यनक्ति । उद्गीतं मोक्षहेतुज्ञानविषयत्वेनोक्तृष्टतया गीतं प्रतिपादितमेतदात्मरूपं वस्तु दक्षिणान्नं वनुते यो न आत्मेत्यादिवद्विधेयापेक्षया प्रकृते नपुंसकालिगता । परमं तु ब्रह्म परमेव ब्रह्म न त्वन्यः कश्चन येन ब्रह्मादित्यादिश्रुतिविसंवादः स्यात् । ननु प्रेरकत्वादिरूपगुणविशिष्टः पूर्वमुक्तः ब्रह्म तु शुद्धं अतः कथं तयोरैक्यमित्याशंक्यैतदन्यच्छुद्धमप्रामाणिकं तदेवैतादृशमित्याह । तस्मिन्निति त्रयं उर्ध्वाधरमध्यरूपलोकत्रयांतर्गतं सर्वं भूत-  
ब्रह्मविष्यदात्मकं सर्वस्वप्रतिष्ठाक्षरमित्येकपदं बहुव्रीहिः । तादृशलोकत्रयादिप्रतिष्ठापका

क्षरशब्दवाच्यं श्रुतत्वसहितं च नियम्यतया स्थितमित्यर्थः। यद्वा स्वप्रतिष्ठापदेनैव श्रुत-  
त्वं गृह्यते स्वातंत्र्यात्स्वशब्दवाच्यः परः प्रतिष्ठा यस्येति व्युत्पत्त्या। ब्रह्माक्षरं नाशरहितमि-  
त्यर्थः। यदूर्ध्वं गार्गि दिवोयदूर्वाक्यदंतरा द्यावापृथिवी यच्चान्यद्भूतं भवद्भविष्यच्चेत्याचक्षते  
आकाश एव तदोतं च प्रोतं च एतस्मिन् खल्वक्षरगार्ग्याकाश ओतश्च प्रोतश्चति श्रुतिरेवाक्त  
व्याख्याने मानं। तर्हि राजादिवद्बहिरेव स्थितमित्याकांक्षां शमयन्मन्त्रवर्णविरोधापनुत्तये  
गुह्यानिहितत्वमपि दर्शयितुमाह। तत्र एतेषु आंतरमंतरमिति वा पदोद्भेदः। तथात्वे अंतः  
स्थितमंतःस्थित्वा रमणकृतमिति च क्रमादर्थः अंतःस्थित्वारमणकृतं ततः समुदाहृत  
इत्युक्तेः। यः पृथिवीमंतरो यमयत्येष त आत्मेति श्रुतेरुक्त एवांतरपदार्थो नाधिष्ठानत्वादिः।  
वेदविदः तात्पर्यज्ञानिनः विदित्वा तत्पराः श्रवणादिमाहात्म्यज्ञानेन विषयवैराग्यपूर्वकं  
तदासक्त्यात्मकस्नेहरूपभक्तिमंतः ततो ब्रह्मणि लीनाः तदेकध्यानरताः अपरोक्षज्ञानद्वारा  
योनिमुक्ताः जन्मादिराहित्यरूपमुक्तिभाजो भवन्तीति प्रथमाध्यायस्थवाक्यार्थः। द्वितीयाध्या-  
यस्थवाक्यस्य तु यदा यत्काले आत्मतत्त्वेन आत्मनःस्वामिनःतत्त्वेन नियामकत्वोपयुक्तपूर्ण  
गुणत्वादिना ब्रह्मतत्त्वं परब्रह्मस्वरूपं प्रपश्येत् निश्चिततया जानाति विषयीकरोति वा तेन  
दीपोपमेनेन करणत्वार्थकतृतीयाबलादीपसदृशं निर्मलं मनो लभ्यते। अर्थांतरपक्षेपि दीपसदृ-  
शं निर्मलमवच्छिन्नधारं ध्यानात्मकज्ञानं लभ्यते। अनंतरं देही तदा तत्काले आत्मत्वं स्वामि-  
त्वं स्वध्येयगुणं तदंतर्भूतस्वयोग्यगुणाश्चेत्यर्थः। आत्मत्वस्य सर्वतृणजीवमारभ्य सर्वसाधा-  
रण्येनावश्यकत्वेन च प्राधान्यात्तस्यैव स्वशब्देन ग्रहणं। समीक्ष्यापरोक्षीकृत्य तद्विशिष्टेश्वर  
मपरोक्षीकृत्येत्यर्थः। ब्रह्मणेऽ परिच्छिन्नत्वात्तदज्ञानोपासनादि न साकल्योपेतं योग्यतानु-  
सारित्वरूपाल्पत्ववदेवेति बोधनायाल्पत्वार्थकेवशब्दप्रयोगः। तस्य प्रसमीक्ष्येत्यनेनान्वयः।  
भुक्तमिवेति यथा। गुणगुणिभेदवारणायार्खंडार्थविषयकज्ञानवारणाय शब्दापरोक्षवारणाय  
करणप्रकारादीनामुक्तिः। एकः पूर्वोत्तराद्यविनाशाश्लेषादिवलान्नानाजन्मादिसंपादककर्मादि-  
कृतवैषम्यरहितत्वेनैकप्रकारोपेतः ततो वीतशोकः भगवत्प्रसादद्वारा शोकसाधनलिङ्गदेह-  
भंगवान् कृतार्थः निष्पादितस्वरूपानंदाविर्भावरूपप्रयोजनवान्भवतीत्यर्थः। यदा पश्यः  
पश्यते रुमवर्णमिति श्रुत्या प्रायः संवादादुक्त एवार्थः। इयं च परेण स्वग्रंथे यथा पठित्वा  
व्याख्या कृता तदनुसारणं द्वितीयाध्यायस्थश्रुतिव्याख्या प्रदर्शिता। वस्तुतः द्वितीयाध्याये  
'यथैव विवं मृदयोपलिप्तं तेजोमयं भ्राजते तत्सुधातं' तदिवात्मतत्त्वं प्रसमीक्ष्य देही एकः  
कृतार्थो भवते वीतशोकः॥ यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्येत्॥ अजं  
ध्रुवं सर्वतत्त्वैर्विशुद्धं ज्ञात्वा देवं मुच्यते सर्वपाशैः॥ इति मंत्रद्वयपाठः पुस्तकेषु दृश्यते। तत्रा-  
द्वैतचंद्रिकाकारोक्तं यदात्मतत्त्वेन तदिवात्मतत्त्वमित्यनयोः परस्परान्वितार्थकत्वमयुक्तं।  
तदुक्तरीत्या परस्परान्वितार्थकत्वे यथैव विवमित्येतददृष्टान्तावाक्यस्यान्वयाभावः। तत्पूर्वं  
पंचात्मके योगगुणे प्रवृत्ते न तस्य रोगो न जरा न मृत्युरित्यारभ्य गंधः शुभो मूत्रपुरीषमल्पं  
योगप्रवृत्तिं प्रथमं वर्द्धतीत्यनेन योगप्रवृत्तिफलकथनस्य समापितत्वेन तेन महान्वयाप्रती-  
तेः। अजं ध्रुवमिति चरमवाक्यस्य पूर्वेण सहान्वितार्थकत्वाभावादसंगतिश्च स्यादतो नायं  
योजनाप्रकारः। किंतु जरामरणाभावरूपमोक्षात्मकफलं योगस्य यदुक्तं तदसंभावितं। अह-  
मज्ञो दुःखीत्याद्यबाधितप्रतीतिसाक्षिकाज्ञत्वदुःखित्वादिस्वभावस्य जरामरणाभावोपलक्षित  
सर्वदुःखनिवृत्तिरूपमोक्षायोगात्। मोक्षस्य योगफलत्वे ज्ञानमात्रसाध्यत्वबोधकश्रुतिविरो-  
धश्चेत्याशंकापरिहारायाज्ञानादिकं जीवस्यास्वाभाविकं योगपरिपाकवतां ब्रह्मज्ञानद्वारैव  
मोक्षो योगफलत्वेनाभिसंहितोऽ तो न कश्चिदोष इति प्रतिपादयितुं मंत्रद्वयं।

तदर्थश्च विवपदं लक्षणया ऽऽदर्शादिरूपस्वच्छद्रव्यपरं । लक्षणाबीजभूतसंबन्धस्तु विवसदृशग्राहित्वं । तेन स्वच्छत्वलाभाल्लक्षणिकप्रयोगसाफल्यं । तदिति श्रवणाद्यदिति लभ्यते । यथाशब्दस्य यथास्थितरूपेणेत्यर्थः । तथा च यद्विबं स्वच्छद्रव्यं मृदयोपलिप्तं मृत्तिकयोपलिप्तं हलन्तादृक् मृदयोभ्यामुपलिप्तमिति वा । मृदयःशब्दौ निबिडातिनिबिडद्रव्योपलक्षणौ । अयःशब्दस्य सलोपः छांदसः । द्विरूपकोशसिन्धायशब्दो वाऽयं । तदेव द्रव्यं सुधातं सुधौतं । औकारस्याकारः छांदसः । धावतेः शुद्ध्यर्थादौणादिकः कर्मणि डाज्ज्वा । सम्यक् प्रक्षालितं तेजोमयं प्रकाशप्रधानं सद्यथा यथास्थितरूपेण भ्राजते स्फुरति । आत्मतत्त्वमपि तदिव स्वरूपतः स्वच्छमविद्याकामकर्मादिभिरस्वाभाविकैरावृतं तदपगमे स्वप्रकाशतया स्फुरति । प्रसमीक्ष्य सान्निध्यात्पूर्वोक्तात्मतत्त्वादिविषयकस्फुटनिश्चयं संपाद्य एकः त्रिविधजीवेषु मध्ये प्रधानः मुक्तियोग्य इति यावत् । वीतशोकः सन् कृतार्थः निष्पन्नयोगफलरूपमुक्तिमान् भवतीत्यर्थः । ननु जीवरूपानिश्चयस्यैव मोक्षकारणत्वमुक्तं स्यात् तच्च श्रुत्यंतरविरुद्धं । अस्वाभाविकानामपि दुःखहेतूनां सत्त्वात्कथं वीतशोकेत्वमपीत्यत आह । यदात्मतत्त्वेनेति । दीपोपमेन समाधिपरिपाकशुद्ध्यो ज्वलेन मनसा विशेष्यानुक्तावपि करणत्वार्थकृतृतीयाप्रयोगमहिम्नैव तल्लभ्यते । आत्मतत्त्वेन जीवस्वरूपेण । तत्त्वैस्तत्त्वाभिमानिदेवैश्च विशेषणे तृतीया । प्रेरकत्वेन तद्विशिष्टं प्रथमाध्यायोक्तप्रेरकत्वस्वभिन्नत्वविशिष्टं तदुपपादकाजत्वादिविशिष्टं ब्रह्मतत्त्वं यदा पश्यति तदा ज्ञात्वा ज्ञानोत्तरं सर्वपाशैर्मुच्यते भगवत्प्रसादद्वारा सर्वदुःखहेतुभिरेव मुच्यतेऽतो नोक्तानुपपत्तिरिति भावः । भगवत्प्रसादस्य श्रुत्यंतरानुरोधादध्याहारः । ज्ञानकाल इत्यनेन ज्ञानोत्पत्तिमारभ्य मोक्षपर्यंतस्यापिकालविशेषस्य विवक्षितत्वात् । ज्ञात्वेत्यनेन ज्ञानोत्पत्त्युत्तरकालस्य विवक्षितत्वात्तदाज्ञात्वेत्यनयोर्निरोधः । अन्यथा यदा सर्वे प्रमुच्यन्ते 'कामा येऽस्य हृदि स्थिताः । अथ मर्त्योऽमृतो भवत्येतावदनुशासनं' इत्येवंजातीयकेष्वपि यदाशब्दानुरोधादध्याह्नियमाण तदाशब्दस्यनंतर्यार्थकाशब्दस्य च विरोधापत्तेः । दीपोपमेनेत्येतदात्मतत्त्वस्य विशेषणं वा । करणस्य वहिरेव योग्यतया लाभः । अविद्याद्यसंसृष्टरूपतयोज्ज्वलेनेत्यर्थः । तेन न केवलं वैधदशायां ब्रह्मणो जीवप्रेरकत्वं किंतु शुद्धस्वरूपेणावस्थानरूपमुक्तावपि प्रेरकत्वं लभ्यते । ब्रह्मतत्त्वमित्युक्त्याऽनारोपितब्रह्मस्वरूपं प्रेरकत्वादिगुणविशिष्टं ननु मायाशबलत्वेन परपरिकल्पितमारोपितरूपमिति लभ्यते । यद्वा जीवज्ञानस्यैव मोक्षहेतुत्वशंकावारकतया यदात्मतत्त्वेनेत्यर्थं तदा वीतशोक इत्यनेनान्वितं । दुःखहेतुसत्त्वात्कथं दुःखनिवृत्तिरिति शंकापरिहारायेश्वरे प्रेरकत्वोपयुक्तगुणज्ञानस्याप्यावश्यकत्वबोधनाय चोक्तार्थविवरणपरं द्वितीयार्थं । अजं शरीरतोप्युत्पत्त्यादिरहितं ध्रुवं निर्विकारतयैकप्रकारेणावस्थितं देवं जगत्सृष्टिस्थितिसंहारनियमनादिरूपक्रीडाविशिष्टं । संहारादिप्रयुक्तदोषवतोज्ञानं कथं निर्दोषस्वरूपमिद्व्यक्तिरूपमोक्षसाधनमित्याशङ्क्य सर्वतत्त्वैर्विशुद्धमित्युक्तं । सर्वैः स्वकीयासाधारणधर्मैरपि निर्दोषमेव संहारादेरपि लोकदुःखनिवर्तकत्वेन तदुपकारकत्वादित्यर्थः । यथाहुः । 'स्वापं प्रापयति श्रमापहतय कल्पावसाने च यः' इति 'सोयं विहार इह मे तनुभृत्स्वभावसंभूतये भवति भूतिकृदेव भूत्याः' इति चेति । अत्राद्यश्रुतिस्थमृदयेत्यादेर्ज्ञानोत्तमशिष्येण विज्ञानात्मनाप्रैवं व्याख्या कृता । जकारस्थाने दकारः तथाच मृदयेत्येतन्मृजयेति पदं भवति । मृजया मार्जकेन शुद्धिसाधनद्रव्येणोपलिप्तं सदनंतरं सुधातं प्रक्षालितं सत् यथा भ्राजत इति एषं सुधातमित्येतत् छांदसमित्येवोक्तं । एवं तदिवात्मतत्त्वमिति पाठो न धृतः ।

तद्वात्मतत्त्वमिति पाठं धृत्वा वा शब्द उपमार्थतया व्याख्यातः । तद्वत्स तत्त्वं प्रसमीक्ष्येति पाठेऽप्ययमेवार्थ इत्युक्तं । तत्त्वशब्दस्यैवात्मतत्त्वपरत्वमिति तद्भावः । अस्माभिस्त्वाधुनिकेषु केषुचित्पुस्तकेषु तद्विवेतिपाठस्यैव दृष्टत्वात् ब्रह्मानन्देनेवशब्दस्यैव धृतत्वेन तमेव धृत्वा व्याख्यातं । उक्तरीत्या पाठद्वयसत्त्वे वा शब्द उपमार्थः प्रथमपाठो द्वितीयपाठे तत्त्वपदमेवात्मतत्त्वपरमनुसंधेयमस्मद्व्याख्यायामपि । उक्तपरकृतव्याख्यायामुपलिप्तमित्यस्य वैयर्थ्यं । मृदया सुधातमित्यनेनैव पूर्णत्वात् । मन्मते तु पूर्वं स्वच्छमेवादृशादिकं मृदालिप्तं न प्रकाशते प्रक्षालनानंतरं च प्रकाशते जीवस्वरूपमपीदानीं मृदादिस्थानीयैरज्ञानादिभिरावृतं तदपगमे तु ज्ञानानंदादिस्वाभाविकरूपविशिष्टं स्फुरतीत्यर्थलाभाय सार्थकं भवति । अत्राद्वैतचंद्रिकाकारस्य प्राचीनाचार्यविरोधोपि । उक्तविज्ञानात्मना तद्वात्मतत्त्वमित्येतस्य पूर्वार्धशेषत्वेन व्याख्यायाः कृतत्वात् । यदात्मतत्त्वेनेत्यस्य तु तदनन्वितत्वेन स्वातंत्र्येण व्याख्यातत्वात् । अनेन तु तदीयपाठमपहाय पाठांतरमेवैवशब्दघटितं ध्रुत्वोक्तवाक्यद्वयस्य परस्परान्वितार्थकत्वेन व्याख्यानादित्यपि द्रष्टव्यं । तस्माद्भेदज्ञानादेर्मोक्षहेतुत्वान्तप्रतिपादनस्य सप्रयोजनत्वान्तर्गुक्तं श्रुतेस्तात्पर्यं । अपि च भगवतो जगत्कर्तृत्वादिगुणविशिष्टत्वप्रतिपादकवाक्यानां वेदेषु सत्त्वान्तस्यापूर्वत्वादुक्तरीत्या सप्रयोजनत्वादुपपत्तिस्तत्त्वेन अबाधितत्वेन तत्तात्पर्यस्यावश्यकत्वात्तदनुगुणतया तच्छेषभूतजगत्सत्यताप्रतिपादकानां यूपहवनीयादिवाक्यवत्त्वार्थतात्पर्यमक्षतमेव । प्रत्युत तद्विरुद्धाद्वैतवाक्यानामेव दौर्बल्यं । तेषामुपासनाविधिशेषत्वान्न स्वार्थपरत्वमिति त्वखंडार्थभंगे निरासिष्यते सत्त्वत्यश्रुतानां सप्रयोजनत्व प्रतिपादनेन । अत एवेत्यनेन यद्दूषणमाशंक्य निराकृतं परेण तदपि समर्थितं । अत एव न निषेधवाक्यैकवाक्यता तेषामेवैताद्विरोधेन स्वार्थपरत्वाभावात् । एतेनैव निरपेक्षत्वादपि नानुवादित्वमित्यपि समर्थितं । शक्त्यादिग्रहमादाय सापेक्षत्वोपपादने पेक्षवाक्यस्यापि तथात्वापत्तेः । अपिच घटादीनां सत्त्वस्य प्रत्यक्षसिद्धत्वेपि तद्वाक्यार्थत्वाच्च श्रुतेर्वैयर्थ्यं । नच प्रत्यक्षसिद्धेर्न वाक्यसापेक्षत्वं । तथात्वे अनुवादकवाक्यस्यैवाभावप्रसंगात् । प्रत्यक्षमात्रेण वाक्यं विना प्रवृत्त्याद्यभावापातश्चेति वाच्यं । यत्र बलवत्तरवादि विप्रतिपत्त्यादिना अप्रामाण्यसंशयः तत्र दाढ्याय प्रमणांतरसंवादापेक्षणात् । अत एव भिन्नात्मसत्त्वबोधिका अस्तीत्येवोपलब्धव्य इति श्रुतिः आत्मसत्यत्वबोधनाय प्रवर्तते । नच देहभिन्नात्मनः प्रत्यक्षतैव नास्तीति तथात्वे चार्वाकादेस्तत्र विप्रतिपत्तिरेव न स्यादिति वाच्यं । प्रत्यक्षसिद्धे विप्रतिपत्त्यभावे गुणगुण्यभेदस्योपादानोपादेयाद्यभेदस्य प्रत्यक्षबलेन व्यवस्थापनीयत्वेन तस्यावश्यकत्वे नैय्यायिकानामत्यंतभेदे विवादानुपपत्तेः । तस्मादस्फुटप्रत्यक्षसिद्धे विप्रतिपत्तिर्भवत्येव । प्रत्यक्षस्यास्फुटत्वं च स्वप्रकारविरुद्धकोटिव्यावर्तकग्रहसाहित्याविषयकत्वं जातिविशेषो वा । न चैवमनुवादकवाक्याभावप्रसंगः अग्रिहिमस्य भेषजमित्यादेरेव सत्त्वात् । न चात्र स्वभाववादेनाप्रामाण्यबुद्धिवारणाय तदिति वाच्यं । तन्मात्रमधिकृत्य तद्वादस्याप्रसक्त्योक्तवाक्यस्य तदनिवर्तकत्वात् । किंच स्वभाववादेपि कारणकार्याभावाद्युपेतं जगत् स्वत एवाविर्भूतं स्वत एव लीनं कूलपतनादिवन्न त्वीश्वरादिमूलकमित्यभिप्रायः । अन्यथा स्वतृप्तये भोजनादौ प्रवृत्तिर्न स्यात् । तथा चाग्रिहिमनिवारणकारणत्वे विवादाभाव एव । विवादसत्त्वे प्रत्यक्षसिद्धे विवादो नास्तीति त्वदुक्तिरसंगतास्यात् । ननु सादिवादिविप्रतिपत्तिनिरासायानादिवेदप्रवृत्तिरयुक्तेति वाच्यं । वादानामपि प्रवाहतोऽनादित्वात् । श्रुतेरपि सर्गाद्यकाले ईश्वरसृष्टत्वात् । केवलमानुपूर्वी न्यन्यासाभावादपौरुषयेत्वव्यवहारः । अन्यथा सादिप्रत्यक्षसिद्धानुवादित्यपि श्रुतिः

( टीका ) अथापि स्यात् । अर्थापत्त्या शुक्तिरजतादेरंबरादेर्वाऽनिर्वाच्यता सेत्स्यति । तथाहि । यदत्यन्तासन्न तत्प्रतीयते यथा नरविषाणं । यच्चात्यन्तासन्न तद्वाध्यते यथात्मा । तदिहोभयान्यथानुपपत्त्यानिर्वचनीयतैवाश्रयितुं युक्तेति तत्राह ।

( मूलं ) नचार्थापत्त्यानिर्वचनीयत्वासिद्धिः ॥३३॥

( टीका ) अर्थापत्तिः खलु नानुमानाद्भिद्यते । अनुमानं चाप्रासिद्धविशेषणतया निराकृतमिति नार्थापत्त्या च शुक्तिरजतादेरंबरादेर्वाऽनिर्वाच्यतासिद्धिः । अथवात्यन्तासतो नरविषाणादेरपि तत्पदात्प्रतीतिसंभवेनासन्नप्रतीयत इति व्याप्त्यभावात् शुक्तिरजतादेरत्यन्तासत्वेनैवोपपत्तेस्तथान्यथा विज्ञातस्य

कथं स्यात् । एतेन प्रवाहतो अनादिशून्यवादादिप्राप्तजगन्मिथ्यात्वानुवादिनी मिथ्यात्वश्रुतिः किं न स्यादिति न्यायामृतोक्तपक्षः सिद्ध्यत्येव । तस्मात्सत्यत्वश्रुतीनामनुवादकत्वाभावाद्युक्तं तदुदाहरणमिति स्थितं । एतत्सर्वमनिर्वचनीयस्य सर्वथाऽप्रामाणिकत्वकथनोत्तरं सत्यत्वश्रुत्युदाहरणेन मिथ्यात्वश्रुतीनां व्याहृतिपरिहारोपायाभावसूचनद्वारा दौर्बल्यं सूचनेन विश्वं सत्यं वशे विष्णोरित्यादिप्रमाणोदाहरणेन श्वरस्वरूपप्रतिपादनशेषतया सत्यत्वश्रुतीनां सूचनेन सूचितं टीकाकृतापि । अथाप्युक्तरित्या श्रुतीनां सत्यत्वप्रतिपादकतया तत्परत्वेऽपि अनिर्वचनीयं क्वचित्संभावितमित्यर्थकेन । अथापि स्यादिति शंकावाक्येन सूचितमिति न न्यूनता । अन्यथा लाघवाच्चान्वित्योच्येतेति सर्वं चतुरस्त्रं । यदपि गुर्वद्वैतचंद्रिकायां याथातथ्यत इत्यस्य तथ्यं सत्यभूतमुपादानमनतिक्रम्येत्यर्थः । तेनोपादानसत्तातिरिक्तसत्ता नास्तीत्यर्थः । यथा शब्दोऽनतिक्रमार्थः इति व्याख्यातं तच्च यथेति यथापदोत्तरवृत्तिप्रयोजकष्यञोऽभावेन तदनुपपत्तेरुपादानवाच्यश्रवणाच्चायुक्तमेवेति बालानामपि सुबोधमिति स्फुटमेवेति शिवं । अर्थापत्त्येति । परेण व्यवहारे भट्टनय इति वादिनार्थापत्तेः पृथक्परिगणितत्वात्तन्मतानुसारेणाशंका । अतः स्वमतेऽस्या अनुमानावाहिर्भावेन तद्दूषणेन दूषितत्वेपि न पौनरुक्त्यवकाशः । यदिति । असत्यपदमभावप्रतियोग्यर्थकं प्रागभावादिप्रतियोगिघटादिवोधकमपि भवतीत्यतोऽत्यंतैत्युक्तं । यथा नरविषाणमिति यथाप्रत्यक्षातिरिक्तप्रमाणानंगीकर्तुरपि लोकायतस्य परबोधनाय युक्त्याद्युपन्यासो यथा स्वमतसिद्धलोकरित्याभिसंधिपूर्वकः तथा नरविषाणमित्यादिशब्दोऽपि विकल्पजननद्वारा प्रकृतोपयोगी भवत्वित्यभिसंधिना परस्य व्यवहारोऽतोऽसत्प्रतीतिमनंगीकुर्वतः कथं तद्बोधेच्छया वाक्यप्रयोग इति शंकानवकाशः । विकल्पाख्यवृत्तीच्छयैव तत्प्रयोगात् विकल्पे प्रतीतिभेदांशे परस्य भ्रम इत्यवसेयं । अत्यंतसत्वाध्यत्वसामान्यशून्यं न वाध्यते त्रैकालिकनिषेधप्रतियोगित्वप्रकारकप्रमाणोचरत्वरूपवाध्यत्ववन्न भवतीत्यर्थः । यद्वा ज्ञानोच्छेद्यत्वस्वरूपवाध्यत्ववन्न भवतीत्यर्थः । अतो न यथाश्रुते लाध्यावैशिष्ट्यमिति शंकावकाशः । स्वमतमनुरुध्यानुमानपक्षोक्तदूषणेनेदमपि दूषितं भवतीत्याशयेन मूले हेत्वनुक्तिरित्यभिप्रेत्याह । अर्थापत्तिरिति । अनुमानं वेति । विमतं सदसद्विलक्षणं वाध्यत्वे सति प्रतीतत्वादिव्यतिरेक्यनुमानमित्यर्थः । तस्याः पृथक् प्रामाण्यमंगीकृत्याप्येतद्दूषणपरत्वं मूलस्याह । अथवेति । तत्पदादिति । नरविषाणमिति पदादिति



( टीका ) सम्यग्विज्ञानगोचरत्वस्य बाध्यत्वस्य सतश्चिदा (नंदा) तमनोपि संभवे न सन्न बाध्यत इति व्याप्यभावादंबरादेस्सत्वेनैवोपपत्तेनार्थापत्त्याऽनिर्वचनीयतासिद्धिरिति व्याख्येयं । अतःप्रतीत्यनंगीकारे बाधकं चाह ।

[ मूलं ] असतःप्रतीतिं विनाऽसद्वैलक्षण्यज्ञानानुपपत्तेः ॥३४॥

( टीका ) यदि पराऽसन्नप्रतीयात्तदा शुक्तिरजतादेरसद्वैलक्षण्यं न जानीयात् । वैलक्षण्यज्ञानस्य प्रतियोगिज्ञानसापेक्षतानियमात् ।

अर्थः । तस्यापि सुबंतत्वरूपपदत्वमस्त्येव । समासशक्तिपक्षे शक्तिमत्त्वरूपपदत्वमपि । एतच्चाग्रे विवेचयिष्यते । यद्वा तत्पदादित्यस्य तदितिपदादित्यर्थः । तस्य च सर्वनामत्वान्नरविषाणबोधकत्वमक्षतमेवेति भावः । यद्यपि ज्ञाननिवर्त्यत्वादिरूपमेव बाध्यत्वं पराभिमतं तथापि तद्वक्ष्यमाणरीत्या जगत्सिद्धिं अर्थापत्तिश्च जगतोप्यनिर्वचनीयत्वसाधकत्वेन पराभिमता अतस्तत्साधारणमेव बाध्यत्वं निर्वर्च्यं । तच्चान्यथाविज्ञातस्येत्यादिरूपमेवेति सिद्धवत्कृत्याह । तथेति । चिदात्मन इति । क्षणिकत्वादिना गृहीतस्य स्थिरत्वादिना ग्रहविषयतायाः सत्त्वादित्यर्थः । अंबरादेरिति । आगमनिराकरणावसरे अद्भुतत्वादिनिर्वर्च्यमित्यादिना जगत्सामान्यनिर्वचनीयत्वबोधकवाक्यगत्युक्त्या जगत्सामान्यस्यापि प्रसक्तत्वेनार्थापत्तिशंकापि तत्सामान्यविषयिण्येवोचितेत्याशयेन मूलकारैस्तत्सामान्यमेव प्रस्तावितं । अत एव नच बाध्यं जगदिति वक्ष्यति । अतस्तदनुसारेणांबरादेरित्युक्तं । बाधकं चेति । ननु कुतोऽर्थापत्त्या नानिर्वचनीयत्वासिद्धिरित्यत आहति उत्तरग्रंथावतरणे क्रजुमार्गेण संभवति कुतस्तन्मूलार्थे स्वयमेव हेतुमध्याहृत्य व्याख्यायास्तत्प्रतीत्यनंगीकारे बाधकमाहेत्यस्य लाभो भवति स चानुपपन्नः । मूलेऽस्तत्प्रतीतौ साधकस्यानुक्तत्वात् । अध्याहारे वीजाभावेन स्वोक्तव्याख्यारीत्याऽध्याहारस्याकिंचित्करत्वेनाध्याहारेण तल्लभस्य वक्तुमशक्यत्वादिति चेन्न । असतः प्रतीतिं विनेत्युत्तरमूलस्याऽस्तत्प्रतीत्यनंगीकारे ऽनिष्टप्रसंजकत्वेनास्तत्प्रतीतिमात्रसाधनोपयोगेऽप्यर्थापत्तौ साक्षाद्दूषणाप्रसंजकत्वेन मध्ये साक्षान्तदूषणाध्याहारस्यावश्यकत्वे तत्रास्तत्प्रतीतिसाधकमनुपपन्नस्य तत्र व्याप्तिभंगस्य कर्तुमशक्यत्वेन तत्साधनाध्याहारस्याप्यावश्यकत्वेन बाधकं चाहेत्यवतारिकासंगतेः । एवं नच बाध्यं जगदिति मूलेन सद्वैलक्षण्यत्वसाधकबाध्यत्वस्य अन्यसिद्धिरुक्ता । सा बाध्यत्वपदार्थसामान्यविषयिणी न संगच्छते । अन्यथा विज्ञातस्येवादिबाध्यत्वस्यासिध्यभावेन बाधितत्वात् । अतः पराभिमतबाध्यत्वविशेषविषयत्वस्यावश्यकत्वे तदुपरि शंका भवत्येव । जगति विद्यमानं यदन्यथाविज्ञातस्येत्यादिबाध्यत्वं तेनैव सद्वैलक्षण्यत्वं सिध्यत्विति तच्छंकानिरासस्योत्तरत्राकरणेन तन्निरासोऽत्रैव मूलकृतमस्ति । परंतु स्फुटत्वाच्छिष्यैरेवोह्य इत्याशयेन स्वशब्देन नोक्तोऽतः तन्निराकरणमप्यत्रैवाप्यन्य व्याख्यातमिति न किंचिदसंभवं । प्रतियोगिज्ञानेति । कचिद्विकल्पत्वेन काचिद्विकल्पत्वेन कारणत्वे गौरवात् । घटादिस्थले विकल्पासंभवेन ज्ञानत्वेन कारणताया उभयपक्षत्वेन सर्वत्रैव तथैव कारणत्वकल्पनादिति भावः । ननु तद्विषयकत्वमेव कारणतावच्छेदकत्वमु ज्ञानत्वनिवेशे प्रयोजनाभावात् । तथा च विकल्पस्याप्युक्तरूपेण कारणत्वं न च संस्कारेच्छादिवलादपि तदापत्तिरिति वाच्यं । उद्बुद्धसंस्कार-

स्थले प्रतियोगिस्मरणस्येच्छादिस्थले च तत्कारणतया च प्रतियोगिज्ञानस्या-  
वश्यकतया तत्रेतरसामग्रीसत्वे तद्वैलक्षण्यग्रहोत्पत्तेः किञ्चित् क्षणाविलम्बेन तवा-  
प्यानुभाषिकतया क्षणादिविलम्बस्य शपथैकनिर्णयत्वेन तत्र तादृशसंस्कारेच्छादिभि-  
रेव कार्यात्पत्यङ्गीकारेण ज्ञानान्तरस्य तत्राकल्पनात् । यदि चानुद्बुत्तसंस्कारस्थले कार्य-  
वारणाय तदन्यत्वमत्र निवेशनीयं । तच्चानुद्बुत्तसंस्कारत्वं न जातिः किंतु तत्तदुद्बोधकाभा-  
वविशिष्टसंस्कारत्वमेव । तथा च तदवच्छिन्नभेदनिवेशे महागौरवाल्लाघवात् ज्ञानत्वजाति-  
रेव निवेश्य । इत्थं च पूर्वोक्तस्थलेषु ज्ञानोत्पत्तिविलम्बेन कार्यस्य विलम्बः । तत्र प्रतियोगि-  
स्मरणादिकल्पनादिसिद्ध एव । फलमुखगौरवस्यादोषत्वादिति विभाव्यते । तदा शशवि-  
षाणादिविषयकज्ञानसंभवेन तत्र विकल्पस्यैवाभ्युपगंतव्यतया तत्साधारणवैजात्यस्यैव  
जनकतावच्छेदकत्वाभ्युपगमेन तस्य विकल्पज्ञानोभयमात्रस्वीकारेण संस्कारान्यत्वस्यानि-  
विष्टत्वेन गौरवानवकाशः । इतः पूर्वं वैजात्यस्यासिद्धावप्युक्तकारणतावच्छेदकघटकतयैव  
तत्सिद्धिर्भवात् । एवं चेच्छादिभ्यः कार्यात्पत्यनभ्युपगमेऽपि न क्षतिः । तथा चासतः  
प्रतीतिं विना सदैलक्षण्यज्ञानानुपपत्तेरित्येतदयुक्तमिति चेत् न विकल्पस्य ज्ञानातिरिक्तत्वे  
मानाभावात् । यथा घटवद्भूतलमिति वाक्यजन्यबोधोत्तरं घटवद्भूतलं जानामि शाब्दया-  
मीति प्रत्ययस्तथा शशविषाणमस्तीति वाक्यजन्यवृत्त्युत्तरमपि शशविषाणं शाब्दयामि  
जानामीत्यनुव्यवसायस्य सर्वसिद्धतया तादृशवृत्तौ ज्ञानत्वतद्व्याप्यशाब्दत्वयोरेव सत्त्वा-  
वगमाच्च । विकल्पाख्यधर्मस्य तत्राङ्गीकारे ज्ञानविकल्पोभयसाधारणवैजात्याङ्गीकारे च तथैव  
विकल्पयामीत्याद्यनुव्यवसायापत्तेः । नच तत्र दोषवशात्तत्तर्माग्रहः ज्ञानत्वादिधर्मग्रहश्च  
भवतीति युक्तं । तादृशबोधे कुत्रापि तदग्रहाभावेपि तत्र तत्तर्म्ममङ्गीकृत्य दोषवशात्तदग्र-  
हनियमेन प्रतीयमानधर्मापलपेन तद्ग्रहस्य दोषमूलकत्वमिति च कल्पने घटस्य पटत्वं  
पटस्य घटत्वमङ्गीकृत्याप्युक्तरीत्या समाधानस्य वक्तुं शक्यत्वेन सर्वव्यवस्थोच्छेदप्रसङ्गः ।  
न ह्यज्ञातशशविषाणासत्त्वकपुरुषस्य घटवद्भूतलमिति वाक्याच्छशविषाणमस्तीति वाक्य-  
स्य प्रवृत्त्यादिकार्यजनने मात्रयाऽपि विशेषोऽनुभूयते । न तद्वाक्यविकल्पाख्यज्ञानाति-  
रिक्ताप्रामाणिकवृत्त्यन्तरजनकत्वं कल्पयितुं संभावनापि स्यात् । तत्रासत्त्वग्रहदशायां तु  
घटादावसत्त्वग्रहदशायां तु घटवद्भूतलमित्यादिवाक्यगतिरेवात्रापीति न तत्रापि विशेषः ।  
नच वृत्तयः पञ्चतयः क्लिष्टाक्लिष्टाः प्रमाणविपर्ययविकल्पनिद्रास्मृतय इति भगवता पतञ्ज-  
लिना योगसूत्रे वृत्तिविभागमभिधाय शब्दज्ञानानुपातीवस्तुशून्यो विकल्प इत्यनेन विकल्पा-  
ख्यवृत्तेः प्रमाणविपर्ययस्मृतिभ्यः पृथगभिधानात् । ज्ञानानां चैतदन्यतमात्मकत्वाद्ज्ञानवै-  
लक्षण्यं विकल्पस्य निद्रावद्युक्तं । वस्तु शून्य इत्यनेनासद्विषयकत्वस्यैव विकल्पलक्षणत्वेना-  
भिहितत्वेन शशविषाणमित्यादिवृत्तेर्विकल्पत्वं सिद्धमिति वाच्यं । तत्र विकल्पो न ज्ञात-  
मित्यनुक्तत्वेन ज्ञानविशेषस्य प्रमाणविपर्ययसंज्ञाकरणवदसन्मात्रावगाहिज्ञानव्यक्तेर्विशे-  
षस्य विकल्पसंज्ञाकरणसंभवेन तदुक्तिमात्रेण लोकसिद्धज्ञानत्वानुभवस्य भ्रमत्वकल्पना-  
योगात् । वस्तुतस्तद्भाष्ये शब्दज्ञानेति सूत्रं धृत्वा स च प्रमाणोपारोही न विपर्ययोपारोही-  
त्याद्यभिधाय तद्यथा पुरुषस्य चैतन्यं पुरुषस्वरूपमिति तथा प्रतिषिद्धवस्तुधर्मानिष्क्रियः  
पुरुषः तिष्ठति बाणः स्थास्यति बाणः स्थित इत्युदाहृतं भवति । व्यपदेशवृत्तिः यथाचै-  
त्रस्य गौरित्यनेन गोचैत्रयोर्विशेषणविशेष्यभाववदत्र भेदाभावान्मुख्यविशेषणविशेष्य-  
भावो नास्तीति दर्शितं । एवं तद्दीकायां वाचस्पतिना व्यवहाराविसंवादादविपर्ययत्वं विशे-  
षणविशेष्यभावाय भेदाभेदयोर्विकल्पितत्वान्न प्रामाण्यमित्यभिहितं । तथाच मतांतरे

प्रमाणत्वेन सिद्धज्ञानान्येव कयाचिद्विवक्षया विकल्पत्वेनोदाहृतानि । ननु शशविषाणमि  
त्यादिप्रतीतिः । तथाच पतंजलिश्रुत्यां वस्तुपदस्य मुख्यार्थकत्वाद्वास्तुशून्य इत्यस्य-  
मुख्याविषयक इत्यर्थः । भेदप्रयुक्तसंबंधस्योत्सर्गतो भेदक्षेपकतया मुख्यत्वेन स्वरूपभूत  
चेतन्यादिसंबंधानाममुख्यत्वात्तद्वगाहिप्रत्ययस्य वस्तुशून्यत्वकथनसंभवः । पतंजल्युक्ति-  
मात्रस्यादत्तव्यत्वे त्वया तदुक्तसारूप्यशास्त्रप्रामाण्यस्याभ्युपगंतव्यस्यानंदं ब्रह्मण इत्यादि  
वाक्यानां व्यावहारिकप्रामाण्यभावस्याप्यापातेन त्वदुक्तेरकिंचित्करत्वाच्च । निद्राया अपि  
सुखमस्वाप्स्वमिति परामर्शप्रयोजकज्ञानात्मकत्वस्यापि तद्भाष्य एवोक्तत्वेन निद्रादृष्टांत-  
स्याप्यसंगतेश्च । तस्मादसत्प्रतीत्यैव तदज्ञानमुपपादनीयमिति यदत्र केनचित्प्रलपितं  
यत्त्वयं तासतो नरविषाणादेरपि तत्पदाप्रतीतिसंभवेन नासत्प्रतीयत इति व्याप्यभावा-  
च्छुक्तिरजतादेरत्यंतासत्त्वेनैवोपपत्तेस्तथाऽन्यथाविदितस्य सम्यग्ज्ञानगोचरत्वरूपबाध्य-  
त्वस्य सतश्चिदात्मनोऽपि संभवेन सन्न बाध्यत इति व्याप्यभावादंबरदेः सत्त्वेनैवोपपत्तेः ।  
न ख्यातिबाधान्यथानुपपत्त्या अनिर्वचनीयत्वसिद्धिरिति तत्र । नरविषाणादिशब्दादत्यंता-  
सतः प्रतीत्यासिद्धेः । नरशब्दस्य नरसंबन्धार्थकतया विषाणशब्दस्य शृंगमात्रस्य वाचितया  
तयोश्चात्यंतासत्त्वविरहेण तदन्यस्याशब्दार्थतया ततः प्रतीत्ययोगात् । न चैकार्थीभावलक्षण  
सामर्थ्यमेव तत्प्रयोजकं । तच्च विशिष्टैकार्थप्रतिपादकत्वं विनाऽनुपपन्नमिति नरसंबन्धित्व-  
विशिष्टशृंगरूपार्थस्य तस्मात्प्रतीतिरावश्यकीति वाच्यं । तथासति तादृशवाक्यजन्यबोधस्य  
निर्विकल्पतया संशयाद्यविरोधापत्तेः । नहि विशेषदर्शनशून्यस्य तादृशवाक्यजन्यबोधोत्तरं  
शृंगं नरीयं न वेति संशयो जायते । ननु संशयजनकशक्तेः कुण्ठितत्वापादनमेव प्रतिबंधकता ।  
सा चोक्तवाक्यजन्यबोधस्यानुभवबलादंगीक्रियतेऽतो न दोष इति चेन्न । तादृशप्रत्यया-  
नंतरं शशीयत्वेन शृंगं जानामीत्यनुभवापलापपत्तेः । अर्थान्तरसन्निकृष्टसमुदायात्तदर्थसंनि-  
कृष्टार्थान्तरबोधस्यायुक्तत्वाच्च । न ह्येतद्वाक्यश्रवणात्पूर्वमुक्तविशिष्टज्ञानमास्ति येन तत्र  
तद्वाक्यशक्तिर्गृह्यते । इतरान्वितशक्तिवादेऽप्यन्वयविशिष्टस्यैव पदशक्यता । मन्मते विशिष्ट  
स्यानतिरिक्तत्वेऽपि विशेषणप्रकारेण तस्य भानमिति न कचिदनुपपत्तिः । नच दंडविशिष्टे  
दंडाभावादिशिष्टप्रत्ययो नियमेन भ्रमः स्यादिति वाच्यं । दंडविशिष्टो दंडशून्य इत्यस्य स  
चेतसामनुचितत्वात् । नचैवं दंडो दंडवानिति प्रतीत्यापत्तिरिति वाच्यं । प्रकारान्तरेण  
तद्धारणे नास्माकं क्षतिः अविरोधत्वात् । अनिर्वाच्यवादेऽप्येकार्थीभावस्योपपादकत्वात् दंड  
विशिष्टे दंडवतो भेदाभावेन विशिष्टप्रतीतिरभावात् । अन्यथा घटो घट इति प्रतीत्यापत्ते  
दुर्वारत्वात् । प्रकारान्तरेण तद्धारणे नास्माकं क्षतिः अविरोधत्वात् । अनिर्वाच्यवादेऽप्येकार्थी-  
भावस्योपपादकत्वात् । परस्परनिरूप्यनिरूपकभावापन्नस्वघटकपदार्थविषयताशालिबोधे  
परतारूपसामर्थ्यस्यैव समासशास्त्रे आश्रयणसंभवाच्च । परोक्षे अन्यथाख्यात्यभ्युपगमेऽ  
पि बाधकाभावात् । बाध्यत्वं नोक्तरूपमबाध्यत्वव्यतिरेकः । स्वाधिकरणनिष्ठाभावप्रतियो-  
गित्वं ज्ञानत्वेन ज्ञानजन्यनाशप्रतियोगित्वं वाऽऽपादकं । सत्वमपि स्वप्रकारकर्त्रीविषयता-  
व्यापकाभावप्रतियोगित्वाभाव इति नात्मन उक्तबाध्यत्वं सत्वव्याहृतिप्रसंगात् । किंच  
शृंगार्थिना शृंगं कास्तीति पृष्ठे यत्र गिरिदर्या शशशृंगमस्तीत्युक्तं तत्र शृंगत्वानवगाह्य  
खंडासदवगाहिप्रत्ययस्य जनने तद्वाक्यजन्यबोधानंतरं शृंगार्थिनो गिरिदरीप्रवृत्तिर्न  
स्यात् । तत्र शृंगत्वभावे चान्यथाख्यातिर्दुर्वारैवेति किमनेन दुष्टकुचोद्येन । यनु असत्प्र-  
तीत्यभावे असद्वैलक्षण्यज्ञानानुपपत्तिरिति तदसत् । नह्यसद्वैलक्षण्यमसत्प्रतियोगिको भेदः  
किं सत्तादात्म्यमात्रमित्युक्तत्वात् । ननु तत्साधनं व्यर्थमिति चेन्न । शून्यवादिना पर-

मार्थसतोऽनङ्गीकारात्तत्तादात्म्यशून्यत्वाविरोधिनोऽनिर्वाच्यत्वस्य साधने तच्छून्यता-  
मादाय जगतस्तेन तदन्येन वाऽर्थोत्तरतोद्भाष्येतेति तन्निरासाय तदावश्यकत्वात् । न  
चासत्ख्यात्यनभ्युपगमे तत्खंडनादौ प्रवृत्त्ययोगः । असत्प्रतीयत इति परोक्तप्रतिज्ञायाः अप्रा-  
माण्यसमर्थनरूपे खंडने विजयार्थप्रवृत्तिसंभवात् । शशशृंगं असदिति वाक्यात्तु जायत  
एव प्रतीतिः सा तु व्यधिकरणप्रकारकत्वाद्धिपर्यय एव । उक्तप्रतिज्ञायाः अप्रामाण्यसमर्थनं च  
प्रतीयमानत्वावच्छेदेन सत्तादात्म्यसाधनेनाप्युपपद्यते । शशशृंगमलीकामित्यादौ शशशृंग-  
पदं तद्वाक्यपरं अलीकपदं चाप्रमाणवाक्यार्थकं । अन्यथा सत्यभेदविशिष्टार्थकत्वे भेदस्य  
भावाभावविलक्षणस्याभ्युपगमापत्तेः । तथा च भावाभावस्वरूपत्वान्नान्योन्याभावता  
पृथगिति विरुध्येत । लक्षणया तस्य सदवृत्तिधर्मविशिष्टपरत्वे मुख्यार्थपरतादृशवाक्यार्थ-  
प्रतित्यनुपपत्तिः । वस्तुतः सत्यवचा इत्यादौ प्रमाणेऽपि सत्यपदप्रयोगात्  
तत्समानार्थककृतशब्दोऽपि तदर्थकः तेनालीकं त्वप्रियेऽनृत इति न कोशविरोधः ।  
निराश्रयस्यैव धर्मस्य स्वीकारे घटत्वादेरपि घटादतिरिक्त आश्रयः स्यात् । तत्रापि  
तस्य घटादतिरिक्त आश्रयो न सन्नित्यनुभवात् । अत्रापि कृतभेदस्याश्रयो न  
सन्नित्यनुभवात् । किंचाविषयस्य ख्यातिर्षो न वा ख्यातिविषये विषयभेदस्य  
वक्तुमशक्यत्वादिति तस्याख्यातौ तत्खंडनायोगः । न च शशशृंगमसदिति मुख्यार्थपरं  
वाक्यमप्रमाणं स्यादिति वाच्यं दृष्टत्वात् । न च नञतिरिक्तयादृशपदसमुदायाद्योऽर्थः  
प्रतीयते तादृशसमुदायतद्धटितसमुदाययोरन्यतराप्रामाण्ये तदितरप्रामाण्यमिति नियम-  
भंगापत्तिरिति वाच्यं । अविषयो न सन्निति वाक्ये तवाप्यगते विषयभेदे आश्रयादे-  
र्लक्ष्येन सत्त्वे तदसत्त्वे च वाक्यप्रामाण्यस्य दूरस्थत्वात् अप्रयोजकत्वात् । किंच शश-  
विषाणादिशब्दादखंडार्थप्रत्यये नीलघटादिशब्दादपि तदापत्तिः । इष्टापत्तौ च नीलत्वघट-  
त्वांनाश्रयतया नीलघटपदेन तदुल्लेखायोग इत्यन्यत्र विस्तर इति तन्मदं । अर्त्यतासत्यपि  
ज्ञानमर्थे शब्दः करोति हीति त्वदीयोक्तेः । असद्विषयकपरोक्षज्ञानस्य त्वत्प्राचीनैरङ्गीकृतत्वेन  
नरविषाणादिपदादसद्विषयकविकल्पाख्यवृत्तिपक्षस्य बहुशस्त्वद्गुरुणा अद्वैतचन्द्रिका-  
यामभ्युपगतत्वेन च तस्य सर्वथानुपपन्नत्वे तदभ्युपगमस्य त्वदाचार्याप्रेक्षावत्वापा-  
दकत्वप्राप्त्या शशविषाणादिपदेन ज्ञानस्य विकल्पस्य वोत्पत्तौ कस्याश्चिद्वैतैरवश्यं त्वया  
वाच्यतया मन्मतेऽपि तद्वीतिसंभवेन मां प्रत्येतद्दूषणस्यासंगतत्वात् । नहि नरविषाणा-  
दिपदैर्विकल्पोत्पत्तिरप्यगृहीतपदवृत्तिकस्य जायते अनुभवविरोधात् । येन तत्र गतिर्मया  
न वक्तव्येति वक्तुं शक्येत । अपि च नरविषाणमसत् शशविषाणं यदास्ति तदानयेत्यादि-  
वाक्यैर्नरविषाणबोधः नरविषाणपदेन सर्वनामतत्पदादिना च जायत इत्यनुभवसिद्धं ।  
अन्यथा गिरिदर्या नरशृंगमस्ति तदानयेति वाक्यश्रवणोत्तरं गिरिदरीगमनप्रवृत्त्यभाव-  
प्रसंगात् । स च बोधः व्यधिकरणप्रकारकोऽन्यथाख्यातिरूप इति विशिष्टानिर्वचनीयविष-  
यक इति विशिष्टासद्विषयक इति त्रयः पक्षाः प्राप्ताः । तत्र न तावदन्यथाख्यातिपक्षस्त्वया  
वक्तुं शक्यः । अन्यथाख्यात्यङ्गीकारे अपसिद्धांतापत्तेः । अपरोक्षप्रतीतेरेवान्यथाख्याति-  
त्वाभावो मत्सिद्धांत इति न वाच्यं । तस्यैव तथात्वाभ्युपगमे बीजाभावात् । तत्रापि व्यधि-  
करणरजतत्वप्रकारकशुक्तिविषयकत्वोपपत्तेः । अत्र यदनिर्वचनीयवादाथै ब्रह्मानंदेनोक्तं  
तदुत्तरतोद्भाष्य दूषयिष्यामः । किंच ज्ञानानां वैलक्षण्यं विषयवैलक्षण्यनिबन्धनं । अर्थ-  
नैव विशेषो हि निराकारतया धियामित्युक्तेः । अन्यथा साकारवादापत्तेः । तथाचेदं रजतं  
रजतमिदमिति ह्याकारत्वनिर्वाहाय परस्पराध्यासः । ततो रजतमिदमिदमिदमो रजते तादा-

न्यमुत्पद्यत इति हि ते मते । तथाच शशविषाणमस्तीतिबोधस्य एवं गौर्विषाणी शशो  
 नृस्व इति समूहलंबनप्रमातो गौर्नृस्वः शशो विषाणीति समूहलंबनभ्रमविषयताकृतवै-  
 लक्षण्यस्यैव परोक्षभ्रमे विशिष्टभानानंगीकर्त्रा त्वया ऽभ्युपगंतव्यतापत्त्या साकारवादाप-  
 त्तिर्दुर्बारा । एवमपरोक्षभ्रमेऽपि रजतापरोक्षानुरोधेन शुक्तौ रजतोत्पत्तेरंगीकर्तव्यत्वेऽपि  
 रजते इदंतादात्म्योत्पत्तिस्वीकारवैयर्थ्यप्रसंगेन परस्पराध्यासासिद्धांतभंगप्रसंगः । रजत-  
 मिदमित्याकारस्य तादात्म्येन प्रकारतानिरूपितविशेष्यतायाः रजते स्वीकारमात्रेण संभ-  
 वेन तादात्म्यांतरोत्पत्तेः । तन्निर्वाहककार्यकारणभावादेश्च कल्पनेऽतिगौरवप्रसंगात् । तादृ-  
 शप्रकारकत्वस्य दोषविशेषस्य तन्निर्वाहकतायास्तादात्म्योत्पत्तिपक्षेऽप्यावश्यकत्वात् ।  
 इत्थं च घटादौ सत्तादात्म्यमपि घटः सन्नित्याकारानुभवानुरोधान्न सिध्यतीति सत्प्रतियो-  
 गिकतादात्म्यस्य मिथ्यात्वलक्षणे निवेशे असंभवः स्यात् । सत्प्रतियोगिकतादात्म्यशू-  
 न्यत्वरूपत्वदमिमतासत्त्वस्याप्रसिद्धिर्वा सिध्यत्वे तस्य केवलान्वयित्वप्राप्त्या सर्वासत्त्वप्रसं-  
 गश्च । नच सदनुर्योगिकतादात्म्यमेव निवेश्यमिति वाच्यं । सत्प्रतियोगिकत्वोपलक्षितता-  
 दात्म्यमेव निवेश्यतेऽतो न चिद्भिन्नत्ववैयर्थ्यमिति विप्रतिपत्तिव्याख्यानस्य त्वदुरूपकस्या  
 संगतत्वापत्तेर्दुर्बारत्वात् । अपिच सदनुर्योगिकतादात्म्यं सत्येव वर्तत इति तच्छून्यत्वस्य  
 जगति सत्त्वाज्जगतो ऽसत्त्वापातः । नच तादात्म्यं द्विष्टमिति वाच्यं । तथात्वे शुक्तिरूप्य-  
 योरेकस्यैव तादात्म्यस्य परस्परसंसर्गतया भानसंभवेनेदं प्रतियोगिकतादात्म्यांतरोत्पत्ति-  
 स्वीकारवैयर्थ्यापत्तेः । सदनुर्योगिकतादात्म्यप्रतियोगिकत्वशून्यस्यैवासत्त्वे सतोप्यसत्त्वप्र-  
 संगः । सत्सदिति प्रत्ययाभावेन सदनुर्योगिकतादात्म्यप्रतियोगिकत्वस्य सत्यसत्त्वात् ।  
 नच ब्रह्मानंद इति प्रत्ययादानंदात्मकसतो ब्रह्मात्मकसदनुर्योगिकतादात्म्यप्रतियोगित्वं प्रा-  
 प्तमिति वाच्यं । ब्रह्मत्वानंदत्वोपहितयोः कल्पितत्वेन सद्रूपत्वाभावात् । तस्यापि सद्रूपत्वे  
 आनंदरूपसत्प्रतियोगिकत्वविशिष्टतादात्म्यस्यैव ब्रह्मरूपसति सत्त्वेन चिद्भिन्नत्वव्यावृत्ति-  
 संभवे तदुपलक्षिततादात्म्यनिवेशासंगतेर्जागरूकत्वात् । किंच व्यधिकरणप्रकारकज्ञानोप-  
 गमे ऽपरोक्षप्रतीत्यनुरोधेन रजतमात्रोत्पत्तिः स्वीक्रियतां । नतु तादात्म्यस्येदंनिष्ठशुक्लरू-  
 पादितादात्म्यस्यैतत्संसर्गतया भानसंभवात् । तथाच संसृष्टरूपेणापीदमोऽनध्यस्तत्वप्रा-  
 प्त्याऽध्यस्तमेव हि परिस्फुरति । भ्रमेषु नान्यत्कथंचन परिस्फुरति । भ्रमेषु इदमर्थवस्त्वपि  
 भवेद्रजते परिकल्पितं रजतवस्त्वदमित्यादिसंक्षेपशारीरकाद्युक्तिविरोधः स्यात् । एतेनेदं  
 रजतमिति भ्रमे कदाचिदनिर्वचनीयरजते लौकिकपारमार्थिकरजततादात्म्यं भासत  
 इत्यद्वैतचंद्रिकोक्तं प्राचीनाभिप्रायवर्णनमपि परास्तं । लौकिकरजतस्य तादात्म्ये नात्र भान-  
 त्वधिकरणप्रकारकस्यापरोक्षभ्रमे ऽप्यंगीकारापत्त्या ऽनिर्वचनीयव्याप्त्यसिद्ध्यापत्तेः ।  
 तत्रैवान्यत्रापि लौकिकसंनिकर्षाननुर्योगिनोपि लौकिकरजतस्येदमंशे एव भानोपपत्तेस्तत्रा-  
 प्यनिर्वचनीयरजतोत्पत्तिवैयर्थ्यं च । नच तत्राप्यपरोक्षप्रतीतिनिर्वाहयानिर्वचनीयरजतो-  
 त्पत्तिः लौकिकरजते अलौकिक्येव विषयतेति वाच्यं । रजते विषयताद्वयाननुभवत् रजतं  
 साक्षात्करोम्येवेत्यनुभवात् । तन्मते ज्ञानस्यासंनिकर्षत्वेन तत्र प्रत्यक्षीयालौकिकविषय-  
 त्वस्य वक्तुमशक्यत्वाच्च । यत्र लौकिकरजतस्यापीन्द्रियसंयोगः तत्रोक्तभ्रमांगीकारे तत्रानि-  
 र्वचनीयरजतोत्पत्तिर्व्यर्थेवेत्यध्यस्तमेव स्फुरतीत्यस्यायुक्ततैव । न चात्र रजताद्युत्पत्त्यनंगी-  
 कारे तत्र भ्रमविषयत्रैकालिकनिषेधप्रतियोगेत्वावगाहिबाधबुद्धेर्भ्रमत्वापत्तिः । भ्रमे प्रती-  
 यमानस्य कस्यापि तथात्वाभावादिति वाच्यं । तर्हि परोक्षभ्रमवाधेपि दीयतां दृष्टिः ।  
 तत्र विशेष्ये प्रकाराभावमात्रग्राहकत्वेन भ्रमहेत्वज्ञाननिवर्तकत्वतज्जातीयकार्यांतरोत्प-

त्यादिविरोधित्वादिरूपबाधकत्वांगीकारेऽपरोक्षभ्रमबाधस्यापि तथात्वं किं त्वद्भयादप-  
गच्छति । किं च नरविषाणादिशब्दैर्व्यधिकरणप्रकारकसन्मात्रविषयकबोधजननांगीकारे  
नरविषाणमस्तीति बोधस्य विषाणे नरीयत्वांशे एव भ्रमत्वं न त्वस्तित्वांशे एव भ्रमत्व-  
मित्यायातं । तथाच नरविषाणं नास्तीति बाधस्य सर्वांशे प्रमात्मकस्य धर्मितावच्छेद-  
कांशे प्रकारांशे च भ्रमत्वापत्तिः । तथाच भ्रमस्यैव बाधापेक्षया सम्यक्त्वं स्यात् । अत्रेष्टापत्ति-  
कृत्वा लोकमर्यादोलङ्घने उन्मत्तवदुपेक्षणीयत्वापत्तेः । तत्र विषाणे नरीयत्वाभावबोधनं  
समासघटकपदार्थस्यासमस्यमानपदार्थेऽन्वये समासस्यासाधुत्वापत्तेर्हेयं । नच नञ-  
र्थातिरिक्तार्थान्वय एवासाधुत्वमिति वाच्यं । त्वदुक्त्यतिरिक्तनियामकानुपलंभात् । शश-  
विषाणमसत् अलीकं तुच्छं त्रिकालवृत्त्यभावप्रतियोगीत्यादावगतिप्रसंगाच्च । यत्तु शश-  
विषाणमलीकमिति वाक्ये शशविषाणपदं तद्वाक्यलक्षकमलीकपदमप्रमाणपरमेवेति तत्तु-  
च्छं । वन्हित्वेन गुंजापुंजावगाहिबोधजनकस्य न्हदो वन्ध्यभाववानिति वाक्यस्याप्रामा-  
ण्यसत्त्वात् । वन्ध्यभाववान् न्हदः शशविषाणवदसन्निति वाक्यस्य प्रामाण्यापत्तेः । नचेष्टा-  
पत्तिः । सर्वलौकिकविरुद्धार्थे इष्टापत्तेः कर्तुमशक्यत्वात् । नच तादृशशब्दघटितवाक्य-  
सामान्यलक्षकमिति वाच्यं । तथात्वेऽपि गवादिलक्षकशशपदघटितस्य तीक्ष्णतात्पर्यक-  
खरपदघटितस्य शशविषाणं सत् खरविषाणं च सदिति वाक्यस्य चाप्रामाण्याभावेन  
वाधात् । नच शशसंबन्धित्वावच्छिन्नप्रकारतानिरूपितविषाणत्वावच्छिन्नविषयताशालि-  
बोधतात्पर्यकतादृशानुपूर्वीसामान्यलक्षकं शशविषाणादिपदमिति वाच्यं । तर्हि वा  
वच्छिन्नत्वं न संबन्धित्वीयं प्रकारता निरूपिता न विशेष्यतेत्यादिबाधग्रहदशायां  
शशविषाणमसदित्यादिवाक्यानां सर्वानुभवसिद्धप्रमाजनकत्वाभावप्रसंगात् । त्वदुक्ती-  
तेरप्रामाणिकतया तदनुरोधेनेष्टापत्तेः कर्तुमशक्यत्वात् । किंच केनचिच्छशशृंगं सदि-  
त्युक्ते शशशृंगमसत् अत एतद्वाक्यमप्रमाणमित्याप्तो वदति । तद्वाक्यस्थशशशृंगादि  
पदस्य भवदुक्तलक्षणिकत्वे तद्वाक्याप्रामाण्ये तद्वाक्यप्रामाण्यस्यैव हेतुकृतत्वप्राप्त्या  
साध्यावैशिष्ट्यापत्तेः । तथा केनचिच्छशशृंगमसदिति केनचित्सदिति चोक्तौ संशयेन  
का प्रमेति पृष्टः प्रत्याहासदिति ज्ञानं प्रमाणं अन्यदप्रमाणमिति । तत्र व्यधिकरणप्रकारकत्व-  
रूपाप्रामाण्यस्योभयत्र तुल्यत्वेन तथा वक्तुर्भ्रांतित्वापत्तेः । नहि तथा वक्ता भ्रांत इति  
कोऽपि प्रेक्षावान् वदति । विचारज्ञास्तथा वदत्येवेति चेत् सर्वलोकाविरुद्धस्य विचार-  
स्यैवाभासत्वेन तथा विचारकाणामेव भ्रांतत्वम् । एतेन नञतिरिक्त्यादृशेत्याशङ्कयोक्तनि-  
यमस्याप्रयोजकत्वकथनं शशशृंगमलीकमिति मुख्यार्थवाक्यस्याप्रामाण्ये इष्टापत्तिकरणं  
च स्वमौख्यज्ञापकमेवेत्यतिरोहितमेव । अलीकपदमुख्यार्थस्य कस्यचिदंगीकारे असत्प्र-  
तीतिर्दुर्वारा एव । सद्भिन्नत्वेनैव ततो बोधोदयात्तस्य च लोकानां भ्रमत्वानभिमा-  
नात् । अन्यथा तस्य मुख्यार्थस्यैवाभावप्रसंगेन सत्तादात्म्यशून्यत्वमेवासत्त्वमिति तव  
तत्पदार्थतावच्छेदकनिर्वचनानुपपत्तेः । नचानिर्वचनीयमेव तत्पदमुख्यार्थोऽस्त्विति  
वाच्यं । व्यधिकरणप्रकारत्वमेव भ्रमत्वमिति वदतस्तार्किकस्य मतेऽनिर्वचनीयाभावात् ।  
मन्मते तथाऽस्त्वितिचेत् तर्हि शशविषाणमिति वाक्यं मुख्यार्थकमेवास्तु किम-  
नेन सर्वानुभवविरुद्धार्थकत्वव्यसनेन । अस्तु तर्हि शशविषाणादीनामनिर्वचनीयत्वमेवेति-  
वत्तर्हीदानीं स्वीकृतान्यथाख्यातिपक्षपरित्याजनेनेष्टसिद्धेः । किंचानिर्वचनीयत्वादेऽपि  
यदि शशविषाणमित्यादिवाक्यं व्यधिकरणप्रकारेण सद्बोधकमेवेत्याग्रहस्तर्हि शशविषाण-  
सद्भावं मन्यमानेन केनचित्किं शशविषाणमिति प्रश्ने कृते तादृशेन केनचिद्भावेन कनक-

मयं तदिति लक्षणे अभिहिते लक्षणवाक्यस्य त्वन्मते प्रश्नविषयस्वरूपमात्रपरत्वात् । तेन प्रश्नवाक्यस्थविषाणपदबोधसद्व्यक्तिस्वरूपमात्रविषयकाखंडार्थबोधजनकत्वप्रसंगेन तस्य व्यधिकरणप्रकारकत्वाभावेनाप्रभात्वविरहात्तद्वाक्यप्रामाण्यापत्तिर्दुर्वारा । नहि तद्वाक्यप्रामाण्यं कस्यचित्प्रेक्षावतः संमतं । नच द्वारीभूतबोधस्य भ्रमत्वाच्च तस्य प्रामाण्यमिति वाच्यं । तथासति विषं भुंक्ष्वेति लौकिकवाक्यस्य तत्त्वमसीत्यादिवैदिकवाक्यानां फलीभूतबोधमादाय व्यावहारिकपारमार्थिकप्रामाण्ययोरेकभावप्रसंगाभावात् । किंच नअघटितसमुदायतदघटिततत्समुदाययोरेकस्य प्रामाण्ये ऽन्यस्याप्रामाण्यमिति नियमस्य विना बाधकं परित्यागे सर्वनियमस्याप्युच्छेदप्रसंगः । नचाविषयः सन्निति सोऽसन्निति वाक्ययोर्व्यभिचार एवोक्तनियमेबाधकः । अविषयस्य ख्यायमानत्वे तत्र विषयभेदस्यायोगेन विषयभेदावच्छिन्ने सत्त्वासत्त्वावगाहिवाक्यद्वयजन्यबोधयोरपि अविषयत्वांशे भ्रमत्वनियमादिति वाच्यं । मन्मते व्यधिकरणप्रकारत्वं न भ्रमत्वं किंत्वसतः सत्त्वे नावगाहित्वं । सतोऽसत्त्वेनावगाहित्वमित्यस्याप्रामाणिकप्रतियोगिताकात्यंताभावाविचारे व्यवस्थापितत्वेनाविषयो ऽसन्निति वाक्यं प्रमाणमेव । विषयभेदस्यैवासत्त्वेन तदवच्छिन्नस्याप्यसत्त्वानपायात् । अविषयः सन्निति वाक्यमप्रमाणमेवेति कुत्रापि व्यभिचाराभावात् । नच भ्रमन्मते असत्पदस्य सत्यभेदावच्छिन्नार्थकत्वे स भेदः धर्मिस्वरूपो न वा । नाद्यः । असत्धर्मिकभेदस्यासत्त्वापत्तेः । न द्वितीयः । भावाभावस्वरूपत्वान्नान्योन्याभावता पृथगिति सिद्धांतभंगस्य प्रसंगता । असत्पदस्य सद्वृत्तिधर्मावच्छिन्नलक्षणिकत्वेन शशविषाणमसदिति वाक्यप्रामाण्योपपादने मदुक्करीत्या लक्षणया प्रामाण्योपपादने त्वदुक्करीत्या लक्षणया प्रामाण्योपपादने कुतः प्रद्वेषः । असत्पदमुख्यार्थाभावप्रसंगश्चेति वाच्यं । भावाभावस्वरूपत्वादित्यस्य यो ऽन्योन्याभावधर्मी तत्स्वरूपत्वादित्यर्थः । धर्मिता च संयोगसंबन्धेन कुंडबदरयोर्यादृशाधाराधेयभावः प्रत्याख्यते तद्विलक्षणः रूपादिनिष्ठाधाराधेयभावः तादृश एव भेदघटयोराधाराधेयभावः प्रत्याख्यतेऽतो भेदस्य घटादिधर्मतया घटस्वरूपेणैव सहभाननियमेन घट एवायमिति तन्निष्ठतद्व्यक्तित्वादिवत्प्रतीयमानत्वात्धर्मिस्वरूपत्वमाभिहितं । अत्यंताभावादेः केवलसत्स्वरूपावगाहिप्रत्ययांतराभावान्नल्लेख्यप्रतीतेस्तु प्रतियोग्यधिकरणप्रतीतिविलंबितत्वेन वस्तुप्रतीतावेव प्रतीतत्वरूपतत्साधकाभावाद्भिना प्रमाणमधिकरणस्याभावरूपत्वकल्पने नानाधिकरणेऽप्यभावत्वकल्पने गौरवं । प्रागभावत्वध्वंसत्वादिविशिष्टरूपेण नानाधिकरणानामुत्पत्तिनाशकल्पने च गौरवांतरं । अत्यंताभावस्याप्यधिकरणोत्पत्तिनाशादिना रूपांतरेणोत्पत्तिनाशकल्पने गौरवाच्चेति संसर्गाभावस्य पृथक्त्वमाश्रितं । 'उक्तयुक्त्यादीनां च व्यावृत्तिश्च स्वरूपता नान्योन्याभावता पृथगित्यादीनां च तत्र तत्राचार्यादिहृतप्रमाणानामनुग्राहकत्वमित्युपपादितमधस्तात् । तथा चासत एवाभावात्तत्धर्मिकघटादौ यादृशो भेदः तादृशो नास्त्येव । अत एव घटादिनाशे रूपादिवत्तत्धर्मिकभेदो नश्यत्येव । परंतु नष्टघटप्रतियोगिकभेदस्य विद्यमानघटात्मकस्य सत्त्वादेव न तस्य नष्टघटात्मकत्वापत्तिः । नष्टघटस्वरूपस्यैवाभावात् न तस्याप्येतदात्मकत्वमिति सिद्धांतः । इत्थं च असत्स्वरूपस्यैवाभावेन तत्धर्मिकभेदाभावे सति अलीकादिपदानि सद्वृत्तिधर्मरूपसद्विलक्षणत्वावच्छिन्नबोधकानि । तादृशधर्मश्च त्रैकालिकनिषेधप्रतियोगित्वं । यद्वा असत्पदमात्रं तादृशधर्मत्वेन तद्बोधकं भवति । अलीकानि पदानि तु तादृशप्रतियोगित्वत्वावच्छिन्नत्वेनैव तान्बोधकानि स्युः । असुरा इत्यत्र सुराहितकारित्वरूपसुरविरुद्धत्वावच्छिन्नबोधका-



सुरपदस्य दैत्येष्वेव मुख्यत्वं। तद्भिन्नत्वेन घटादीनां कदाचिद्बोधकत्वेऽपि प्रचुरव्यवहाराति क्रमेण तत्रामुख्यत्वमेव। भवन्मते अज्ञानाविद्यादिपदानां भावरूपाविद्यायामेव मुख्यत्वं यथा तथाऽसत्पदं मुख्यार्थकत्वेऽपि नामुख्यार्थकं। एतदेवाभिप्रेत्य स्वकंठकोद्धारं असन्निष्टो भेदो धर्मितावच्छेदकीभूतासत्त्वस्वरूप इत्याभिहितं यद्वा सत्पदं सद्भेदावच्छिन्नबोधकमेव भवतु। तादृशभेदस्तु पूर्वोक्तधर्मिरहित एव। किं त्वभावांतरवत्तादृशप्रतियोगित्वरूपासत्त्ववच्च बौद्धविशेषणत्वरूपसंबंधवानेव। भावाभावस्वरूपत्वादिति वाक्यं तु प्रागभावादिवद्भावभिन्न एव न भवत्यत्यंतभेदः किंतु धर्मिसत्त्वे तदात्मक इत्येतावन्मात्रपरं। उक्तभेदस्य धर्मिण एवा भावात्किमात्मकत्वं स्यात्। तथात्वेऽपि भावाभावविलक्षणत्वाभावाद्यथाश्रुतं मूलं न विरुध्यते। एतदेव परिभावयितुं धर्मिस्वरूपत्वादिति विहाय भावाभावस्वरूपत्वादित्याभिहितं। कचिद्बाधकसत्त्वे संकोचस्य सर्वैरपि क्रियमाणत्वात्। अन्यथा सत्तादात्म्यशून्यत्वं असत्त्वमिति त्वदुक्तौ सत्तादात्म्ये अनवस्थाभयेन सत्तादात्म्यांतरास्वीकारात्। तस्याश्च स्वस्मिन्नसत्त्वात् असत्त्वपरिहाराय सत्तादात्म्यवत्सत्तादात्म्यैतदन्यतरत्वाभाव इति संकोचस्तवाभिमतो न स्यात्। किंचाभावमात्रस्याधिकरणस्वरूपत्वं त्वयांगीक्रियते। तत्र त्वन्निरुक्तसत्तादात्म्यशून्यत्वरूपासत्त्वस्याभावरूपस्य किमधिकरणात्मकत्वं। तत्रासद्रूपाधिकरणस्यास्यैवाभावात्। तत्र या गतिर्धर्मधर्मिभावादौ सैव प्रकृते गतिरस्तु। नच सत्तादात्म्यशून्यत्वमेव मम नास्तिकस्य धर्म्यादिचित्तेति। परंत्वसत्पदेन तद्बोधः व्यधिकरणप्रकारक एव जायत इति वाच्यं। तर्हि अभावांश एव सत्तादात्म्यस्य प्रतियोगितया भानांशे व्यधिकरणप्रकारकत्वमभ्युपेयं। तथा सति सत्तादात्म्यशून्यत्वमेवासत्त्वमित्यत्रैव त्वया निरुक्तस्य व्याहृतिर्दुर्वारा। एवं नासदासीदिति श्रुतेः परोक्तभावाभावविलक्षणत्वार्थकत्वोक्तिर्न श्रुतेः येत्यभिधाय श्रुतिस्थासत्पदस्य सत्तादात्म्यशून्यार्थकत्ववर्णनमप्यश्रुतेः स्यात्। श्रुतेस्तथात्वे व्यधिकरणप्रकारकबोधजनकत्वेनाप्रामाण्यावारणात्। नच मतांतरेण तदुक्तिरिति वाच्यं। तस्यैव निष्कृष्टमतत्वे तत्रासद्बोधनिर्वाहाय तत्रासदादिपदशक्त्यादेस्तत्राभ्युपगमस्यावश्यकतयाऽत्र तत्खंडनप्रयासः स्वारूढवृक्षच्छेदनप्रयासनुल्यः। तस्यानिष्कृष्टत्वे स्वमतेनानिर्वचनीयप्रामाण्यादाहरणावसरे बाधितश्रुत्यर्थमनभिधाय बाधितार्थवर्णनं शिष्यप्रतारणाय वा स्यात् बालभाषणतुल्यं वा। किं चैतन्मते ऽलीकादिपदानां कश्चिदर्थो वर्तते न वा। नो चेत्पदत्वव्याघातः। नचाप्रियत्वाद्यवच्छिन्ने शक्तत्वात्पदत्वोपपत्तिः सत्तादात्म्यशून्यत्वादिवोर्ध्वं लक्षणया संपादयतीति वाच्यं। अलीकं त्वप्रियेऽनृत इति कौशविरोधापत्तेः। सत्तादात्म्यशून्यत्वस्यप्रसिद्ध्या तत्र लक्षणग्रहादेर्भ्रान्तानामेव वक्तव्यतया सदर्थकालीकपदप्रयोक्तृणां वैदिकानां लौकिकानां भ्रान्तत्वप्रसंगश्च। इष्टापत्तौ च सर्वेषां तत्कल्पनापेक्षया तवैव तत्कल्पनं वरं वर्तते चेदसत्यपि पदशक्तिरागतैव। नच तान्यनिर्वचनीयशक्तान्येवेति वाच्यं। अर्थापत्त्यवतरणात्प्राक् अनिर्वचनीयस्य सिद्धत्वेनालीकपदव्यवहारोच्छेदप्रसंगः। सिद्धत्वे लोकानामलीकपदव्यवहारमूलज्ञानेनालीकपदेन च तस्य सिद्धत्वेन व्यर्थस्तत्रार्थापत्याद्युपन्यासः। नच त्रैकालिकप्रतियोगित्वावच्छिन्नवाचीन्येव तानीति वाच्यं। किं तादृशप्रतियोगित्वमनिर्वचनीयत्वसमनियतमुत व्यापकमन्यत्रापि वर्तते। नाद्यः न द्वितीयः। तदाश्रयस्यासतः प्रतीतिं विना तद्वृत्तित्वासिद्ध्या तत्प्रतीत्यावश्यकत्वापत्तेः। न प्रथमः। तन्मात्रेणानिर्वचनीयसिद्ध्या सत्तादात्म्यांशसाधनवैयर्थ्यापत्तेः। नच शून्यवादिना परमार्थसदनंगीकारात्सत्तादात्म्यशून्यत्वाविरोधिनोऽनिर्वाच्यत्वस्य साध्यत्वे तेन तदन्येन वा अर्था-

तरतोद्भव्येतेति तत्साधनं सार्थकमिति वाच्यं । तथापि स्वार्थानुमितौ तत्साधनस्याकिं-  
चित्करत्वप्रसंगात् । उक्तप्रतियोगित्वे सत्तादात्म्यशून्यत्वाविरोधित्वग्रहसद्भावेऽपि बाध-  
काभावात् । परमार्थसद्वस्तुमात्रस्य बौद्धं प्रति साधनमात्रेण कृतार्थतया तं प्रत्यपि  
सत्तादात्म्यसाधनस्यानुपयोगात् । अन्यथा केनचिद्वाच्यत्वशून्यत्वोक्तौ तदविरोधित्व-  
ग्रहनिरासाय तदपि साधनीयं स्यात् । इतराव्यावर्तकत्वेन सत्तादात्म्यवाच्यत्वयोः केवला-  
न्वायित्वे विशेषाभावात् मिथ्येतिनासत्यत्वं साध्यते किं त्वनिर्वचनीयत्वमिति त्वत्पूर्वा-  
चार्योक्तयसंगतेश्च । असत्त्वाख्यधर्मस्यैवेदानीं त्वया प्रसिद्धीकृतत्वात् यत्त्वित्यादिना  
नूद्योक्तत्वादित्यन्तेन दूषणाभिधानं तु हेयं । त्वदाचार्यैः प्रत्येकसदसत्त्वाभ्यां विचारपदवीं न  
यत् गाहते तदनिर्वाच्यमिति न सन्नासन्नसदसदिति असद्भेदव्यवहारस्य शतशः कृत-  
त्वेन तत्र प्रतियोगिज्ञानं विना तद्भेदज्ञानानुपपत्तिरूपदोषस्य संगतत्वात् । अन्यथा सत्पदार्थ  
तावच्छेदकस्यैवाप्रसिद्धौ सत्तादात्म्यवदर्थकसत्पदादिकं विहाय बुद्धिपूर्वकं व्याधिकरण-  
धर्मप्रकारकबोधजनकनञ्द्वयप्रयोगे स्फुटमप्रेक्षावत्त्वप्रसंगात् । एतेनासतोऽप्रतीतावपि अस-  
त्प्रतीयत इति परोक्तप्रतिज्ञायाः व्याधिकरणप्रकारकबोधजनकत्वरूपाप्रामाण्यसमर्थनरूप-  
खंडनाय विजयार्था प्रवृत्तिः । खंडनं च प्रतीतिविषयत्वावच्छेदेन सत्तादात्म्यसाधनेनापि  
भवतीति निरस्तं । व्याधिकरणप्रकारकत्वव्यवस्थापनस्यैव खंडनरूपत्वे स्वपूर्वाचार्यवच-  
नानां न सती नासती मायेत्यादिपुराणश्रुतिवाक्यानां असतोऽप्रतीतावपीत्यादिस्ववाक्य-  
स्यातथात्वस्यावर्जनीयतया स्वपूर्वाचार्यवचनश्रुतिपुराणस्ववाक्यादेरत्यखंडकत्वं प्रथमत-  
एव स्वगले पतितमित्यपसिद्धांतादिना निगृहीतस्य कुतः परविजयावसरः । नहि प्रतीय-  
मानसामान्यं सत्तादात्म्यवदिति प्रतिज्ञाय तूष्णीं स्थितौ परस्य जयो भवति । किंतु असतः  
प्रतीत्यंगीकारे तस्य प्रतीतिविषयत्वोपयुक्तधर्माभावाद्युपन्यासेन तथाप्रयोगे चागतं स्ववा-  
क्यस्याप्रामाण्यं अपि च त्वया प्रतीयमानत्वावच्छेदेन सत्तादात्म्यसाधने परेणापि सत्तादा-  
त्म्यं न प्रतीयमानत्वव्यापकमिति प्रतिज्ञायासत्पदप्रयोगं विहाय यथा त्वया व्यवहारः  
क्रियते तदनुसारेण तथा व्यवहारः कर्तुं शक्यत इति कथं परपराजयः । यदपि सत्य-  
वचा इत्यादौ प्रमाणेपि प्रयोगात्सत्यपदं प्रमाणवाचीति तत्समानार्थक कृतशब्दोपि  
तद्वाची । अतो ऽ नृतशब्दस्याप्रमाणवाचित्वात्तद्वाचित्वेन विहितालीकपदमप्यप्रमाण-  
णवाच्येवातोऽलीकं त्वप्रिये ऽनृत इति न कोशविरोध इति तन्मदं । सत्यस्य वचो यस्येति  
विग्रहाश्रयणेन वा सत्पदस्य तद्विषयके लक्षणयैव वा तादृशव्यवहारोपपत्तौ तत्रापि शक्ति-  
कल्पने मानाभावात् । अन्यथा लक्षणोच्छेदप्रसंगात् । तस्मादलीकादिपदानामसद्भावकत्वा-  
नुरोधेनासत्प्रतीतिरंगीकर्तव्यैव । किं चावृत्तमिथ्यात्वकरजताद्यवगाहित्वरूपप्रामाण्यकं ज्ञानं  
प्रवर्तकमिति ते मतं तत्र शशविषाणाज्ञाने बाधबुद्ध्युत्तरमपि तादृशप्रामाण्यस्याव्याहतत्वा-  
त्तत्र विषाणार्थिनः प्रवृत्त्याद्यापत्तिः प्रामाण्यभावबुद्धेर्भ्रमत्वापत्तिश्च । शशविषाणमस्तीति  
वाक्यजन्यबोधोत्तरं विशिष्टशशविषाणविशेष्यकास्तित्वप्रकारकज्ञानवानहमित्यनुव्यवसाय-  
विरोधश्च । व्याधिकरणप्रकारकत्वे अनुव्यवसायानादरे तु शशीयत्वेन विषाणं प्रत्येमीत्यनु-  
प्रविरोधादखंडासद्विषयकत्वमित्यनुपपन्नमिति त्वद्दूषणमप्ययुक्तं स्यात् । यत्कृतं निराश्रय-  
स्यैव धर्मस्य स्वीकारे घटातिरिक्तो घटत्वाश्रयो असन्निति प्रतीत्यनुरोधात् घटत्वादेरपि  
घटातिरिक्ताश्रयः स्यादिति तन्मदं । किमनया प्रतीत्या घटे विद्यमानस्यैव घटत्वस्यैवासद्-  
वृत्तित्वमापाद्यते उतान्यादृशस्य । नाद्यः । आपादकाभावात् उक्तप्रतीतिर्हि घटातिरिक्तस्य  
घटत्वाश्रयस्यासत्त्वं विषयीकुर्वाणा विशेषणीभूते घटत्वेऽप्यसत्त्वं विषयीकरोत्येव । असति

बाधके विशिष्टविषयकत्वस्य त्यागयोगात् । नतु तस्य सत्त्वं घटातिरिक्तसंसृष्टघटत्वस्य घटातिरिक्ते घटत्वमसत् घटातिरिक्ते घटत्वं नास्तीति निर्विवादप्रमांतरानुरोधेनासत्त्वस्य सिद्धत्वेन तत्र सत्त्वावगाहित्वेभवादुक्तप्रतीतिर्धर्मत्वस्यैव प्राप्त्या तेन विषयसिद्ध्यनापादनात् । प्रमात्मकप्रतीतेस्त्वसद्व्यवगाहितया तस्य सद्घटावृत्तित्वात् । नद्वितीयः । अत्र प्रतीयमानघटत्वतदाश्रयादीनां सर्वेषामप्यसत्त्वेन तस्य वृत्तित्वापादनायोगात् । एवं ज्ञेयभिन्नमसदिति प्रमा ज्ञेयभेदेऽप्यसत्त्वमवगाहते । सत्यसति कुत्रापि ज्ञेयभेदो नास्तीति प्रतीत्या तदसत्त्वस्यैव प्रमांतरसिद्धत्वात् । तथा च ज्ञेयभिन्ने कथं ज्ञेयत्वमिति शंकावकाशः । नचैवरीत्याऽनृतभिन्नमसदिति प्रतीतिबलादतभेदाश्रयमेवं ज्ञेयत्वादिकं चासति न सिद्ध्येदिति वाच्यं । अनृतासदादिशब्दानां पर्यायत्वेन तत्पदोल्लेखिप्रतीत्या सद्भेदपुरस्कारेणैवासतोभानेन तन्निष्ठसद्भेदे असत्त्वावगाहिनः असत्ये सत्त्वं नास्तीति प्रमांतरस्याभावेन सत्यभूतसद्भेदाश्रयत्वमेवासतः सेत्स्यति । एवमेतावतं कालं यच्छशविषाणममनिषं तदसदेवेति प्रतीत्या ज्ञानतद्विषयत्वादौ तावत्कालसत्त्वस्य तद्विषयीभूतशशविषाणादावसत्त्वस्यैव विषयीकृतत्वात् । एतज्ज्ञानविषये शशविषाणे विषयत्वं नास्ति । तदसत्त्वग्राहकप्रतीत्यंतरभावाच्च तन्निष्ठत्वे ज्ञेयत्वादीनां सत्त्वमेव सिद्ध्यति । नच युक्त्या शशविषाणादौ विषयत्वं नास्ति असति असत्त्वं नास्तीति प्रमादेतीति वाच्यं । तादृशयुक्तिजन्यबोधे असतो भानाभानाभ्यां व्याहृत्या असति ज्ञानविषयत्वाभावावगाहित्वे तस्य प्रमात्वस्यैवासिद्धेः । एवमसत्त्वेन भासमाने असत्त्वाभावावगाहित्वे आहार्यत्वप्राप्त्या तस्य युक्तिजत्वप्रमात्वयोगाच्च । नच सद्भेद एव नास्तीति त्वया वक्तुं शक्यं । तथात्वे सर्वसत्यतापातात् । अनिर्वचनीयस्याद्याप्य सिद्धतया पारमार्थिकव्यावहारिकसाधारणसत्त्वावच्छिन्नभेद एव सिद्ध इति वक्तुमशक्यत्वेन पारमार्थिकसत्त्वस्यैव केवलान्वयित्वप्रसक्तेः । असदनृतादिपदानां पदत्वव्याधातात् भ्रममात्रजनकत्वप्रसक्त्या प्रेक्षावर्तां तत्पदव्यवहारायोगापाताच्च । नच सत्तादात्म्यशून्यत्वमेवासत्पदार्थतावच्छेदकमिति वाच्यं । तर्हि तस्य सन्न्यासवृत्तेरसदाश्रयत्वस्यैव प्राप्त्याऽसतो विषयतावेर्दुर्वारतैव । किंच सत्तादात्म्यशून्यत्वेऽपि यथा सत्तादात्म्यशून्यस्य विषयत्वादिकं यथा सतोऽपि चेत्किं बाधकं । नच सत्तादात्म्यवत्सत्तादात्म्यैतदन्यतरत्वाभाव एवाविषयत्वादौ प्रयोजक इति वाच्यं । कुत एतदभ्युपगमः । सत्तादात्म्यस्य विषयतादेरनुभवसिद्धत्वादिति चेन्न । अत्राप्यनुभवस्य तुल्यत्वेनैतद्वदितान्यतमत्वाभाव एव प्रयोजकोऽस्तु । एतदन्यतमत्वाभावाश्रयः क इति चेत् यस्य ज्ञानं नास्ति स एवेत्यवेहि । मास्त्वेव वा तदभावस्तत एव ज्ञानविषयत्वं केवलान्वय्यस्तु । नच सत्तादात्म्यसत्त्वरूपत्वाज्ञानविषय इति वाच्यं । सत्तादात्म्यशून्यसत्तादात्म्यस्वरूपाङ्गीकारवत् मद्भिमतसत्यपर्यङ्गीकर्तुं शक्यत्वात् । तस्मादसतोऽपि ज्ञानविषयत्वं युक्तमेव । ज्ञानविषयत्वासत्त्वादिराश्रयं विना कथं तिष्ठति चेत् । तिष्ठतीत्यस्य कोऽर्थः । यदि कालसंबन्धो इति तर्हि नैय्यायिकनये गगनादेरिवास्तु कालसंबन्धे देशवृत्तित्वस्याप्रयोजकत्वात् । अत एव ध्वंसप्रागभावयोः प्रतियोगिसमानदेशत्वादाश्रयनाशजन्यरूपादिनाशो देशे विशेषणतया वर्तमान एव कालवृत्तिरत एव रूपनाशवद्वृत्तिद्रव्यत्वव्याप्यजातिमत्त्वं पृथिवीलक्षणमिति नैय्यायिकसिद्धांतः संगच्छते । यदि च तत्धर्मता कथं स्यात् निरूपकाभावादिति । तदा निरूपकाभावेऽपि प्रातीतिकी धर्मताऽस्तु । संयोगसमवायाद्यवच्छिन्नधर्मत्वादीनां परस्परसंभवायंतरवैचित्र्यवदत्रापि तदुभयवैलक्षण्यसंभवात् । प्रातीतिकत्वं स्वनुभवादिस्थितमभावादिनिष्ठधर्मतासाधारणं ।

( टीका ) नहि केनाप्यविदिताद्वैतलक्षणं पटस्य ज्ञातुं शक्यते ।

घटादिघटत्वादिनिष्ठधर्मतावैजात्यमेव । अनुभवानादरे तु रूपादिनिष्ठघटधर्मताघटादिनिष्ठभू-  
तलधर्मताऽभावनिष्ठभूतलधर्मतादीनामपि वैलक्षण्यासिद्धिप्रसंगः । एतदभिप्रायेणैव सुधा-  
यां जिज्ञासाधिकरणे बौद्ध एव धर्मधर्मिभाव इति असत्स्थले उपपादितं । लिंगपादसुधायां  
चाभावस्थले प्रतीतिक एव संबंध इत्युपपादितं । स च धर्मधर्मिभावः विशेषणविशेष्यभाव  
शब्देन प्राचीननैयायिकैर्व्यवहृतः । चक्षुःसंयुक्ते भूतले घटाभावस्य विशेषणत्वात्तादृशे  
विशेष्यत्वादिना घटाभाववद्भूतलं भूतले घटाभाव इति विलक्षणप्रतीतिजनकतया उपपा-  
दितः । फलीभूतज्ञानीयप्रकारताविशेष्यतयोर्ज्ञानपूर्वमपि विद्यमानयोः संबंधत्वं तत्राभि-  
तमिति चेदस्तु का क्षतिः । प्रकृतेऽप्यसद्विषयकज्ञानीयविशेष्यत्वप्रकारत्वयोरेव धर्मधर्मिभा-  
वरूपताभ्युपगमसंभवात् । असति धर्मिताया अपि विशेष्यतारूपत्वात् । न चोक्तप्रकारत्वा  
दीनां धर्मधर्मिभावात्मकत्वे इदं रजतमिति प्रत्ययानुरोधाद्रजतत्वं शुक्तिधर्मः स्यादिति  
वाच्यं । नेदं रजतमिति बाधानुरोधेन तस्य धर्मधर्मिभावरूपत्वाकल्पनात् । अभावासदादि-  
स्थले तु बाधानुदयेन तत्कल्पनात् । अत एव पातंजलयोगसूत्रभाष्ये टीकाकृता वाचस्पतिना  
शब्दज्ञानानुपाती वस्तुशून्यो विकल्प इति सूत्रभावविवरणावसरे सांख्यमते भावाभावयोः  
वस्तुकृतसंबंधाभावात् बुद्ध्या विकल्पितः एव संबंधः । स चाबाधित एव लौकिकाना-  
मिति तत्प्रत्ययो न विपर्ययः किंतु विकल्प एवेत्युपपादितं । यदत्र नव्यनैयायिकैरभावप्रती-  
तौ तत्तत्कालीनतत्तद्भूतलादिकं संबंधितया भासत इत्युच्यते तदुत्तरत्र निराकरिष्यामः ।  
इत्थं च सत्तादात्म्यशून्यत्वरूपासत्त्वस्य निराश्रयस्यैव तत्तत्तत्त्वधनुर्भववलाद्विषयत्वात्यं-  
ताभावप्रतियोगितादीनां अपि तथात्वे न किंचिदसंभवं । संविदेव हि भगवती सर्वत्र शर-  
णमिति । यदपि नरविषाणादिशब्दादत्यंतासतः प्रणीत्यसिद्धेरित्यादि तदप्ययुक्तं । नरविषा-  
णमित्यादिसमासनिष्ठयैकार्थ्यभावरूपसमासशक्त्या वा तदनंगीकारेऽपि तादृशपदसंभ-  
व्याहाररूपाकांक्षावलेन वा तात्पर्यग्रहादिरूपदोषसहितेन विशिष्टबोधसंभवात् । तत्ज्ञान-  
निष्ठविशिष्टनिरूपितविषयितानिरूपकस्यासत्त्वादेव तस्यासद्विषयकत्वसंभवात् । यदत्रोक्तं  
अखंडासद्विषयत्वे बोधस्य निर्विकल्पत्वापत्तिः । शृंगं नरीयं न वेति संशयनिवृत्त्यनुपपत्तिः  
शशीयत्वेन शृंगं जानामीत्यनुभवालापापत्तिरिति तदसत्प्रतीतिसिद्धांतापरिज्ञानात् ।  
तथाहि नरविषाणं नरस्य विषाणमित्यादिवाक्येन नरपदादीनां स्वार्थे शक्तिज्ञानादिसह-  
कृतेन जायते यो बोधः तत्रासत्त्वबोधकासहकृतत्वे असत्पदादिसत्त्वे वा तदसत्त्वे वा तादृ-  
शसामग्रीवलात्तत्र सत्त्वं भासते । एतत्तत्त्वं वा प्रामाणिकाप्रतियोगिकात्यंताभावविचारेऽभि-  
हितं । तथाच सत्त्वविशिष्टशशविषाणं प्रत्येमीत्यनुभवसिद्धा काचन विषयिता वर्तते सा  
दोषप्रयोज्या भ्रमस्य दोषजन्यत्वनियमात् । शशप्रकारितानिरूपिता विषाणंविषयितापि  
तथैव दोषप्रयोज्या । तत्र संसर्गमात्रस्यासत्त्वं । न चैवं व्यधिकरणप्रकारकत्वप्रसंगेनापसि-  
द्धान्तः । भ्रमे भासमानसंसर्गप्रतियोगित्वं चेदधिकरणत्वं तादृशव्यधिकरणप्रकारकत्व-  
मिष्टमेव । सुधायां प्रत्यक्षस्थले समीपस्थयोराग्रपनसयोर्यत्राग्रे पनसतादात्म्यं भासते तत्र  
तत्तादात्म्यमात्रमसत् । प्रकारीभूतपनसस्य चक्षुःसन्निकृष्टस्यैव भानात् । उत्तरत्र तादात्म्य-  
मात्रस्य एक एवायं चूतः नेमावेकाविति बाधितत्वानुभवादित्यनेन सत्प्रकारकत्वस्य संस-  
र्गासत्त्वमात्रेण भ्रमत्वस्योपपादितत्वात् । अत्रापि नास्ति कुत्रापि शशविषाणं विषाणं नैव  
इदानीमिति संसर्गस्य तद्वदितविशिष्टस्य च बाधितत्वानुभवात् । तादृशसंसर्गे बाधानुभ-  
वस्याऽतद्वद्विषयः विषाणं न शशीयमिति बुद्धिविरोधित्वं वर्तत एवेति न तस्यानुपपत्तिः ।

नापि शशीयत्वेन विषाणमनुभवामीत्यनुभवविरोधः। नच संसर्गोऽपि सन्नेव स्यात्। तत्सं-  
 बंधावच्छिन्नतत्प्रकारनिष्ठप्रतियोगिताकाभावस्यैव विशेष्ये बाधबुद्ध्या विषयीक्रियतामिति  
 वाच्यं। अत्यन्ताभावस्याप्रामाणिकप्रतियोगिकत्वनियमस्यैव पूर्वमुपपादितत्वेन धर्मसंबं-  
 धादिनिष्ठप्रतियोगितावच्छेदकत्वादिप्रक्रियायाः अप्रामाणिकत्वस्य व्यवस्थापनीयतया तत्र  
 विषाणं शशीयत्वं नास्तीति भासमानात्यन्ताभावस्याप्रामाणिकसंसर्गप्रतियोगित्वेनैव पर्य-  
 वसानेन संसर्गासत्त्वस्यैव सिद्धेः। तत्संसृष्टशशीयत्वाविषाणादीनामपि तत्सिद्धेः। प्रामाणि-  
 कप्रतियोगिताकात्यन्ताभावस्याभ्युपगमपक्षेऽपि अत्र भासमानसंसर्गस्यान्यत्र सत्त्वावगा-  
 हिमानांतरस्याभावात्। विषाणमपि सत् शशीयत्वं च सत् परंतु नानयोस्संबंधस्सन्निति सं-  
 बंधासत्त्वस्यैव प्रत्ययाच्च। नतु संबंधोपि सन्न परंतु नानयोस्तीति संबंधोपि सत्यत्वावगाहि-  
 प्रत्ययोऽस्तीति चेत् अस्तु तथापि नानयोः सन्निति तत्प्रतियोगिकतदनुयोगिकसंसर्गास-  
 त्वविषयीकरणस्य तत्प्रत्यये निवारणात्। नच संसर्गनिष्ठतत्प्रतियोगिकत्वादावसत्त्वं विषयी-  
 क्रियतामिति वाच्यं। प्रथमप्रत्यये भासमानार्थेषु मध्ये कस्यचिदसत्त्वावगाहिप्रतीत्या तत्रा-  
 भासमानप्रतियोगित्वादौ तद्विषयीकरणायोगात्। प्रतियोगित्वादीनां विशिष्टबुद्धिविषयतां-  
 गीकारे तस्यासत्त्वेऽस्मदभिमतसिद्धेः। प्रत्यक्षे असन्निकृष्टसंसर्गभानायोगेन दोषबलादेव  
 असत्संसर्गभानवत् शब्दे अयोग्यान्वयभानाय पदेषु दोषबलाच्छक्त्यंतराधानस्यावश्य-  
 कत्वे तादृशशक्तेरसद्विषयकत्वस्यैव युक्तत्वात्। सत्संसर्गस्य कस्यचिद्भानांगीकारे विनिग-  
 मकाभावेन सर्वेषामपि सत्संबंधानां भानप्रसंगात्। न चात्रापि तथा असत्त्वमिति प्रभेदा  
 भावेनात्र विद्यमानसंसर्गिकविषयतानिरूपकं नास्तीत्यस्यैवासत्संसर्गभानपदार्थत्वाद्विनिग-  
 मनाविरहप्रसक्तेः। सत्सु विनिगमनाविरहदेवास्य पक्षस्याश्रितत्वेनात्र तस्याप्रसक्तेः।  
 अन्यथा नैय्यायिकनये संबंधघटकतया कालासिद्धिप्रसंगात्। ननु यदि योग्येतरान्वि-  
 तार्थे पदानां शक्तिरिति अयोग्यान्वयबोधार्थं पदे शक्त्यंतराधानस्वीकारे तादृशान्वयवद्-  
 र्थानामेव पदशक्यत्वादयोग्यान्वयसाहित्येन बोध्यमानार्थेऽपि शक्त्यंतराधानप्राप्त्या तत्र  
 तत्र बोध्यमानानां सर्वेषां असत्त्वस्यैव प्राप्त्या सन्मात्रख्यातिवादप्रसंग इति मैवं।  
 तवापि प्रत्यक्षस्थले शक्त्यंतराधानस्यावश्यकत्वे उक्तदोषतौल्यात्। शब्दस्थले शक्त्यं-  
 तराधानस्यावश्यकतया सर्वांशेऽपि प्रातिभासिकभानस्य व्यधिकरणप्रकारकत्वस्य चाप-  
 स्तेस्तौल्याच्च। यदंशे बाधितत्वानुभवः तन्मात्रे शक्त्यंतराधानेन समाधानस्येहापि  
 साम्यात्। अपि चान्वयांशे शक्तेः कुञ्जत्वात्स्वरूपसत्त्वे वोपयोगिनी प्रकाराद्यंशे तु ज्ञातै-  
 वेति तव मतास्थितिः। तत्र विषाणादौ तत्पदशक्तेर्भासमानान्वयाप्रतियोगिविषयिण्या  
 अन्यादृश्या एव भाने विषाणं विषाणपदवाच्यमित्यादेः कारणीभूतज्ञानस्य सर्वानुभव-  
 विरूद्धभ्रमत्वापत्तेरवश्यं पदांतरसंनिधानेनाधेयशक्तिस्वीकार आवश्यकत्वे तत्स्थाने दोष-  
 सहकारिणासद्विषयकतादृशशक्त्यंतराधानमेव युक्तं। उत्तरकाले शशविषाणादेः स्वरूपतो  
 बाधितत्वानुभावात्। सिद्धांतरीतिस्त्वन्यत्रप्रकटीकृता तत एवानुसंधेया। तस्माच्छाब्द  
 भ्रमे सतः सदवगाहित्वमेव प्रत्यक्षादिभ्रमाणामसदवगाहित्ववादिनां युक्तं। असतः सत्त्वे  
 नावगाहित्वं सतश्च सत्त्वेनावगाहित्वमित्येकरूपभ्रमत्वस्य सर्वसाधारण्यात्। प्रत्यक्षे  
 ऽनिर्वचनीयत्वावगाहित्वाद्बाधितार्थावगाहित्वं शब्दानुमित्यादिव्यधिकरणप्रकारकत्वम-  
 भ्युपगम्यान्यादृशभ्रमत्वमित्यंगीकारे तस्य भ्रमप्रमाभिन्नवृत्त्यंतरमित्यंगीकारे चाप्रामाणिक  
 द्वैविध्यकल्पनाप्रयुक्तगौरवं स्फुटमेव। इदमत्रावधेयं। सिद्धांते शशविषाणं नास्तीति  
 वाक्यानां सर्वसिद्धप्रामाण्यं दुरुपपादं। नञार्थाभावांशे प्रतियोगितया शशविषाणभानस्य

दुरुपपादत्वात् । तथाहि किं शशविषाणयोरन्वयः सहजशक्त्या भासते उताहितशक्त्या-  
 ऽथवा शक्तिं विनैवाथवा लक्षणया । नाद्यः । पदानां योग्येतरान्वयज एव सहजशक्तेः  
 सत्वेनात्र प्रतीयमानान्वयस्य तथात्वाभावात् । न द्वितीयः । दोषाणामेवायोग्यशक्त्याधा-  
 यकत्वेन तदर्धानबोधस्याप्रमाणत्वेन क्लृप्ततयोक्तवाक्याप्रामाण्यापातात् । न तृतीयः ।  
 शक्तिं विना समभिव्याहाररूपाकांक्षाबलादेव अन्वयभानांगीकारे पदवृत्तिविषयस्यैव  
 शाब्दे भानमिति नियमस्य त्यक्ततयाऽन्वये शक्तेरेवासिद्धिप्रसंगात् । अत एव न चतुर्थः ।  
 सर्वत्र लक्षणयैव संभवे तत्र शक्तेरेवासिद्धिप्रसंगादपसिद्धांतश्चेति । इदमत्र तत्त्वं । शश-  
 विषाणपदात् प्रतियोग्युपस्थित्यनंतरनञर्थान्वयबोधो वाच्यः । तत्र समभिव्याहारविशे-  
 पशशाद्यर्थतात्पर्यज्ञानादीनामेव हि शक्त्यंतराधायकत्वं दोषस्य अनुगतत्वात् । तत्र नञा-  
 द्यसमभिव्याहारस्थले सत्वेनैव तादृशान्यवादिकं भासते । ज्ञानसामान्यसामग्न्या सत्व-  
 भासकस्यात्सर्गिकत्वात् । निषेधबोधकसामग्रीसमावेशे तु प्रतियोग्युपस्थापकसामग्न्याः  
 सत्वासत्त्वौदासिन्येनैव प्रतियोगी प्रथमतो भासते । अनंतरं च निषेधबुद्ध्या विषयीक्रियत  
 इत्युक्तमप्रमाणिकप्रतियोगिकात्यंताभावविचारे । तथाच दोषप्रयोज्यसत्त्वविषयतैव भ्रम-  
 त्वनियामिकाऽत उक्तस्थले समभिव्याहारादिभिराहतशक्त्यैव फलीभूतबोधे प्रतियोगिको  
 टिनिविष्टतया योग्यान्वयभानेऽपि सत्त्वेन तस्य विषयीकरणात्तस्य भ्रमत्वाभावात् तद्वा-  
 क्यस्याप्रामाण्यप्रसक्तिरिति । ननु तथापि शशविषाणादिकं संसृष्टरूपेणासदित्युक्तं । तथात्वे  
 संसृष्टत्वविशिष्टस्यासत्त्वं शुद्धस्य सत्वमित्येकस्यैव सदसदात्मकत्वमभ्युपगतं स्यात् । न  
 चैतद्युक्तं । अत्यंतासतः सत्तादात्म्ये अत्यंतासत्त्वविरोधात् । तत्र शुद्धतादात्म्ये बीजाभा-  
 वाच्च । अतस्तत्र शुद्धतादात्म्यापन्नतयोत्पत्तेरावश्यकत्वे अनिर्वचनीयवाद एव पर्यवसानं  
 स्यात् । बाधितस्य सत्तादात्म्यापन्नतयोत्पत्तेरेव तत्सिद्धांतादिति चेन्मैवं । यतः शश-  
 विषाणमित्यादिबोधे विशिष्टव्यवहारनिर्वाहिकैका विषयिता शशविषाणमित्यादिव्यवहार-  
 निर्वाहिकाश्चापराः । ताश्चैकज्ञानस्वरूपा अपि विशेषशक्त्या अंशशिभावापन्नाः भवंति ।  
 समूहलंबने तु महाविषयतानंशभूताः काश्चन विषयिताः वर्तन्तेऽतस्तासां वैलक्षण्यादि-  
 व्यवस्था घटते । विषयितानां ज्ञानस्वरूपत्ववादिना नैय्यायिकेनाप्येकज्ञानात्मकविषयतानां  
 प्रकारताविशेष्यतारूपत्वव्यवस्थावत् । अद्वैतिनामप्येकब्रह्मात्यंताभिन्नानां सत्यज्ञानानंदा-  
 दीनां कल्पितभेदेन घटादौ सदंशो भासते आनंदांशो न भासते इति व्यवस्थावच्च तत्रां-  
 शभूतविषयतामात्रनिरूपकाणां शशादीनां सत्वमेव । विशिष्टव्यवहारनिर्वाहिकांशिभूतविष-  
 यितानिरूपकविशिष्टमसत्संसर्गविषयितानिरूपकमसदेव । तादृशं च न शुद्धविषाणादि-  
 तादात्म्यापन्नं येनानिर्वचनीयवादः स्यात् । तत्र विशिष्टोत्पत्तौ मानाभावात् । नष्टपदार्था-  
 वगाहिशाब्दबोधस्थले विशेष्यस्याभावेन व्यवहारांतरगोचरसूक्ष्मावस्थामात्रेणोत्पत्ति-  
 कल्पने मानाभावेनानिर्वचनीयपदार्थोत्पत्तेर्वक्तुमशक्यत्वात् । तत्रानिर्वचनीयोत्पत्त्यंगी-  
 कारे तदानीमुत्पन्नमिदानीं नष्टमिति प्रतीत्यापत्तेः । तद्ब्रह्मप्रतिबंधकांतरकल्पने उत्पत्ति-  
 विनाशतत्सामग्र्यादिरूपानंतपदार्थकल्पने गौरवात् । त्रैकालिकनिषेधप्रतियोगिना काल-  
 संबंधघटितोत्पत्त्यंगीकारे व्याहृतेश्च । तस्यानिर्वचनीयवादस्य दुष्टत्वात् । एवं संसृष्टरूपेण  
 विषाणादिकं मिथ्येति प्राचां व्यवहारस्याप्ययमेवार्थः । सांसर्गिकविषयतागर्भितांशिवि-  
 शेषरूपविषयितानिरूपकमसदिति । इदमेव ह्यसद्विषयकं त्वज्ञानस्य सन्मात्रनिरूपितांशवि-  
 शेषरूपविषयतांगीकारान्नासन्मात्रख्यात्यापत्तिः न वा शशादिपदेन तदुल्लेखानुपपत्तिः । अनु-  
 मनेमेतत्तार्किकाणामपि यतस्तैर्नीलपर्वतः कांचनमय इति ज्ञाने धर्मितावच्छेदकितायाः

(टीका) अथैवं ब्रूयात् अस्त्येवासतोपि परोक्षप्रतीतिगोचरता अपरोक्ष-  
प्रतीतिगोचरतां तु न मन्य इति तत्राप्यसतः प्रतीतिं विना सदैवलक्षण्यज्ञानानुपपत्ते-  
रित्येवोत्तरं । यद्यत्यन्तासतोऽपरोक्षप्रतीतिविषयता न स्यात् तर्हि प्रातिभासिकतयाऽ-  
र्थक्रियानर्हस्य रजतस्य यदसत्प्रातिभासिकवैलक्षण्यं तदपरोक्षज्ञानं भ्रातस्य नोपपद्येत ।

प्रकारितान्यत्वे पर्वतो नीलो न वेति संशयप्रतिबंधकत्वानुरोधेन पर्वतो नील इति ज्ञाना-  
ंतरविषयितासजातीया नीलप्रकारितानिरूपितपर्वतविशेष्यता विशेषणज्ञानजन्यतावच्छे-  
दकत्वानुरोधेन पर्वतत्वनिरूपिता का च प्रकारिता तन्निरूपिता च काचनानवच्छिन्नविशे-  
ष्यता पर्वतनिरूपिताऽऽसां च परस्परमवच्छेद्यावच्छेदकभावापन्नत्वं तत्ज्ञानस्य समूहालंबन-  
वैलक्षण्याय स्वीक्रियते । एवं तत्ज्ञानीयविषयतात्वरूपसामान्यधर्मावच्छिन्ननिरूपितानिरूपक-  
तात्पर्याप्त्यधिकरणमसत् । प्रत्येकं विषयतानिरूपकाणि संतीत्यपि स्वीकृतं । इत्थं च तदी-  
यावच्छेद्यावच्छेदकभावस्य निराकरिष्यमाणत्वात् । तत्स्थाने विषयितानामंशांशभावः  
मया स्वीकृतः । तदभिमतपर्याप्तेर्विचारावसरत्वात् । विषयितानिरूपकं तु विशिष्टमिति  
प्रमायाः स्वीकृतं । भ्रमविषयतानिरूपकं तु नास्तीति तदसत् इति । ते तु भ्रमविषयि-  
तानिरूपकतात्पर्याप्त्यधिकरणमप्रासिद्धमिति नास्तीति च शतशः कालासंबंधं त्रैका-  
लिकनिषेधप्रतियोगिनि तादृशविषयितानिरूपकत्वं व्यवहरंतः तन्मूलभूतज्ञानवंतोऽप्यसन्न-  
ज्ञानविशेषतानिरूपक इति स्वव्याहृतमेव वदंतो विषयत्वं सत्त्वव्याप्यमित्यादिरीत्या स्वव-  
चनमेव व्याकुर्वन्ते । मन्मते तु सार्वलौकिकवैदिकव्यवहारतन्मूलभूतावाधितानुभवानु-  
रोधेन तादृशविषयितानिरूपकेऽत्यन्ताभावप्रतियोगित्वादिना ज्ञानविषयत्वमेव स्वीक्रियत  
इति न किंचिदसंभजसं । एतेन किंचन शशशृंगादिशब्दादित्यादिकं निरस्तं ।  
शशादिशब्दोल्लेखप्रयोजकीभूतशशादिनिरूपितविषयतानामपि समर्थितत्वात् । विस्तरस्तु  
दूषणावसरे दूरीकरिष्यत इत्यलं । तस्मान्न व्यधिकरणप्रकारकबोधजनकत्वं  
शुक्तं । शशविषाणमस्तीतिवाक्यानां नाप्यनिर्वचनीयबोधजनकत्वं । तत्सिद्धेः कुत्राप्य-  
द्याप्यभावेन यदसन्न तत्प्रतीयत इति व्याप्तेः शशविषाणादौ भंगज्ञानस्यार्थापत्तेः  
प्राक् सुस्थिरत्वात् । तस्यानिर्वचनीयत्वसाधनाय प्रयत्नेऽनवस्था । शशविषाणादिरूपा-  
निर्वचनीयोत्पत्त्यङ्गीकारस्य गौरवादिना दूषितत्वाच्च । यदपि स्वमते तद्विशिष्टे तत्सत्ताम-  
भ्युपगम्य विशिष्टानिर्वचनीयभाने विशेषणीभूतशशीयत्वादेरपि भानमिति समाधानं तत्तु-  
च्छं । त्वन्मते उक्तरीत्याश्रयणे बाध्यत्वविशिष्टेऽप्यबाध्यत्वप्राप्त्याऽद्वैतहानिप्रसं-  
गात् । न ह्यबाध्यत्वधर्मसंबंधसाम्ये शुद्धादस्य विशेषः तादात्म्यस्योभयत्र साम्यात् ।  
तदुपलक्षितस्वरूपं न विशिष्टमिति चेत् तत्धर्मसंबंधसाम्ये विशिष्टस्वरूपस्य न तथात्व-  
मिति वचनस्य रिक्तत्वात् । तस्माद्व्यधिकरणप्रकारकत्वानिर्वचनीयविषयकत्वयोरयोगाच्छ-  
शविषाणमित्यादिवाक्यजन्यबोधोऽसद्विषयक एवेति स्थितं । एवं पूर्वं शशविषाणादेरुप-  
स्थितत्वे तदुत्तरतत्पदस्य तच्छक्तताप्युपपद्यते । तत्पदस्य बुद्धिविषयतावच्छिन्नशक्तत्वा-  
दसतोऽपि तथात्वे तच्छक्तत्वे बाधकत्वाभावाद्विषयतानिरूपकत्ववच्छक्तिनिरूपकत्वेऽपि  
बाधकामावादिन्यत्रविस्तरः । यस्त्वत्र वैयर्थ्यात्तेनान्यथाविज्ञातस्येत्यादिटीकादूषणोद्यमः  
स चोत्तरटीकापरिज्ञानमूलक एवेति तदेतत्सर्वमभिप्रेत्य असतः परोक्षप्रतीतिविषयतामा-  
श्रित्य शङ्कते । अथैवमिति । अस्त्येवेति । एवकारस्तस्यावश्यकत्वमाह । अपरोक्षेति न मन्य इति ।  
तस्यैन्द्रियसंनिकर्षार्थान्तेवेनासति तदयोगादिति भावः । असच्च तत् वैलक्षण्यं चेति  
कर्मधारयः । वैलक्षण्यपदं प्रातिभासिकवैलक्षण्यपरमित्याशयेनाह । यदीति ।



( टीका ) तथा चाप्रवृत्तिः प्रसज्येतेति ॥

इष्टापत्तिरित्यत आह । तथाचेति । अयं भावः परमते न तावद्भजतत्त्वप्रकारकज्ञानमात्रं प्रवर्तकं । प्रातिभासिकरजतसाधारणस्य तस्येष्टताऽनवच्छेदकत्वात् । नच प्रकृते इष्टत्वं इष्टसाधनत्वरूपमेव । सुखदुःखाभावयोरन्यतरत्वाभावेन साक्षादिष्टत्वाभावात् । साधनता च स्वरूपयोग्यतैव न तूपधायकत्वं । उपधायकत्वस्य फलोत्पत्तेः प्राक् सर्वत्र प्रतिबंधकसत्त्वादिशंकया सांदिग्धत्वेन तन्निश्चयायोगेनेष्टसाधनत्वनिश्चयाधीनप्रवृत्तिविलयप्रसंगात् । तथाच स्वरूपयोग्यता कोमलदंडादिवत्प्रातिभासिकरजतेऽपि स्वीक्रियत इति अनतिप्रसक्तत्वात्कथं रजतत्वं नेष्टसाधनतावच्छेदकमिति वाच्यं । दंडेन कोमलतादशायां घटाजनेनेपि दृढत्वदशायां तेनैव घटोत्पत्तेरानुभाविकत्ववदसंजातबाधग्रहविषयेणापि प्रातिभासिकरजतेन कदाचिदपि रजतोचितार्थक्रियाजनेन तत्रस्वरूपयोग्यतायां मानाभावात् । अन्यथा द्रव्यत्वप्रमेयत्वादीनामपि रजतसाध्यार्थक्रियासाधनतावच्छेदकत्वापातात् । तस्मात्प्रातिभासिकभेदविशिष्टरजतत्वमेवेष्टसाधनतावच्छेदकं वाच्यमतस्तत्र रजते प्रातिभासिकवैलक्षण्यभानं स्वीकर्तव्यं । तच्च न पारमार्थिकं अद्वैतहानेः । रजते आरोपितस्य ब्रह्मस्वरूपत्वायोगात् । नापि व्यावहारिकं इदं प्रातिभासिकमेव न वास्तवमिति । ब्रह्मप्रमेतरवाध्यत्वात् नापि प्रातिभासिकं । यत्र तस्यारोपस्य रजतस्य प्रातिभासिकतयाऽज्ञानावच्छेदकतया तदवच्छिन्नाज्ञानपरिणामत्वायोगात् । शुक्त्यवच्छिन्नाज्ञानपरिणामत्वांगीकारे साक्षात्तदवच्छिन्नचित्यारोपितत्वापत्त्या रजतधर्मत्वायोगः । अन्यथैककपालावच्छिन्नदिगारोपितयोः घटकपालरूपयोः परस्परधर्मिधर्मभावापत्तेः । इत्थं च सत्तात्रयाभावादसत्त्वमेव वक्तव्यमिति असतः प्रातिभासिकवैलक्षण्यस्यापरोक्षप्रतीतिविषयत्वमागतमेव । एवं तत्र रजते भासमानं प्रातिभासिकवैलक्षण्यं सत्त्वेन भासते न वा । आद्ये तत्र भासमानं सत्त्वमपि सत्त्वेनैव प्रतीयत इत्यंगीकारे तदप्येवं तदप्येवमित्यनवस्था । द्वितीये चागतैवासतोप्यपरोक्षप्रतीतिः सत्त्वेनाप्रतीयमानत्वादिव तस्यासत्त्वसिद्धेरिति । अत्र वदंति । इदं रजतमिति भ्रमे रजते प्रातिभासिकवैलक्षण्यभानांगीकारे बीजाभावः । रजतत्वमात्रस्येष्टतावच्छेदकत्वात् । नच प्रातिभासिकरजतादेरपि रजतोचितक्रियाकारित्वापत्तिः इष्टापत्तेः । अन्यथा स्वाप्रकामिनीसंभोगादेर्व्यावहारिकधातूत्सर्जनादिजनकत्वस्य स्वाप्रवृक्षादेः स्वसमानसत्ताकफलादिकार्यजनकत्वस्य चानुपपत्तेः । एवं बहिः प्रतीतवंशोरगादेर्भयकंपादेर्जनकत्वाभावापत्तेः । नच तत्र तत्ज्ञानमेव जनकमिति युक्तं । मन्मते प्रातिभासिकाकाराविद्यावृत्तेस्तत्प्रातिबिंबितत्वविशिष्टचिद्रूपज्ञानस्य च प्रातिभासिकतया तावतापि प्रातिभासिकस्यार्थक्रियाकारिताया अवर्जनीयतया विनिगमनाविरहेण विषयीभूतोरगादेरपि कारणत्वाक्षतेः । नचैकौषधिविशेषे आरोपितादौषधिविशेषा द्रोगविशेषनिवृत्त्यापत्तिरिति वाच्यं । क्वचित् तथाभावोपलंभेन तत्स्थलीयरोगनिवृत्तेर्यादृच्छिकत्वकल्पनापेक्षया तज्जन्यत्वस्यैव कल्पयितुमुचितत्वेनेष्टत्वात् । क्वचित् स्थलांतरेपि तेन कार्यजननाभावस्य व्यावहारिकेणापि तेन कार्याजननवदृष्टविशेषादिना प्रतिबंधेनैवोपपत्तेः । अथवा रजतत्वसंसर्ग एव व्यावहारिकप्रातिभासिकसाधारणे एकं वैजात्यं तदवच्छिन्नसंसर्गस्तु नेष्टतावच्छेदकतावच्छेदकः । व्यावहारिकसंसर्गमात्रनिष्ठं अपरवैजात्यं तदवच्छिन्नस्विष्टजनकतावच्छेदकतावच्छेदकस्तेन संबंधेन रजतत्वभानादेव प्रवृत्तेः । नच प्रातिभासिके रजते भासमानो रजतत्वसंसर्गः कथं व्यावहारिकः स्यात् । प्रातिभासिकानुयोगिकत्वादिति

वाच्यं । प्रातिभासिकत्वानुयोगिकत्वस्य संबन्धाव्यावहारिकतायामतन्त्रत्वात् । अन्यथा प्रातिभासिकरजतनिष्ठव्यावहारिकवैलक्षण्यस्यापि प्रातिभासिकत्वापत्त्या व्यावहारिक-  
वैलक्षण्यस्याप्यसिद्धिप्रसंगात् । यद्वा व्यावहारिकसत्त्वविशिष्टरजतत्वमेवेष्टतावच्छेदकमस्तु  
व्यावहारिकत्वमधिष्ठानगतं स्वयं व्यावहारिकमेव रजते भासत इति प्रवृत्त्युपपत्तिः । तथा च  
प्रवृत्त्यनुरोधात् प्रातिभासिकवैलक्षण्यं न भासत एव । अवश्यमित्थमेवाभ्युपेयं । अन्यथा तस्य  
भेदत्वमात्ररूपेणेष्टतावच्छेदकोटिप्रविष्टत्वेति प्रसंगात् प्रातिभासिकत्वावच्छिन्नप्रतियोगिकभेद-  
त्वेनैव तथात्वस्यावश्यकत्वे तेनैव रूपेण प्रवर्तकज्ञाने भानस्यावश्यकप्राप्त्या प्रातिभासिक-  
त्वाद्यनुपस्थितिदशायां प्रतियोगितावच्छेदकविशिष्टज्ञानाभावेन तद्वैलक्षण्यास्फूर्त्या प्रवृत्त्य-  
भावापत्तेः । यदपि प्रातिभासिकवैलक्षण्यभानपक्षे तस्य रजतावच्छिन्नाज्ञानकार्यत्वाद्ययोगा-  
दसत्त्वमेवेति तदप्यसत् । तस्य शुक्त्यज्ञानकार्यताया एवाभ्युपगमात् । न च तस्य रजत-  
धर्मत्वायोग इति वाच्यं । तदवच्छिन्नाज्ञानकार्यस्य तद्धर्मत्वमिति नियमाभावात् । तथात्वे  
रूपादीनामपि घटादीनामिव मूलाज्ञानकार्याणां तद्धर्मत्वानुपपत्तिप्रसंगात् । मूलाज्ञानस्य  
चिन्मात्राश्रितत्वेन घटानवच्छिन्नत्वात् । न च प्रातिभासिकेयं व्यवस्थेति युक्तं । स्वाप्नानां  
सर्वेषां मूलाज्ञानकार्यत्वात् । नन्वेवं कपालघटतत्त्वादीनामविशेषेण चित्तारोपितत्वेन ततो-  
रपि घटतादात्म्यवारणाय तदवच्छिन्नाज्ञानपरिणतत्वमेव तत्तादात्म्यनियामकं वाच्यं ।  
अवस्थाज्ञानानामप्यनादितया पूर्वं विद्यमानानां भाविकपालावच्छिन्नत्वे बाधकाभावात् ।  
अन्यथा नित्यत्वेन संयोगाद्यभावस्यागंतुकमूलाद्यवच्छिन्नत्वाभावापत्तेः । न चोक्तरीत्या  
व्यवस्था ज्ञानजन्यत्वे प्रातिभासिकत्वापत्तिः शुक्तिरजतादेरिवेति वाच्यं । अवच्छेदकनिय-  
म्यत्वायावस्थाज्ञानसहितमूलाज्ञानपरिणामत्वाभ्युपगमेन शुक्तिरजतादेर्मूलाज्ञानमात्रज-  
न्यत्वाभ्युपगमेन वैलक्षण्यसंभवादिति चेत् । मैवं । मूलाज्ञानपरिणामत्वमात्रेणोपपत्ताव-  
स्थाज्ञानपरिणामरूपत्वस्याप्यंगीकारे गौरवात् । कपालादेस्तादृशाज्ञानावच्छेदकत्वेऽपि  
तत्त्वभावस्यैवाश्रयणीयतया घटाद्यवच्छेदकतायामपि तस्यैव नियामकत्वसंभवात् । एवं च  
तदवच्छिन्नाज्ञानजन्यत्वस्य तद्धर्मतायां तत्तादात्म्ये वा प्रयोजकत्वविरहान्न प्रातिभासिक-  
वैलक्षण्यस्य रजतावच्छिन्नाज्ञानजन्यत्वाभावेन तद्धर्मत्वाभाव आपादयितुं शक्यः । प्राति-  
भासिकवैलक्षण्यविशिष्टरजतस्यैव शुक्त्यज्ञानकार्यत्वोपगमात् भीषणत्वादिविशिष्टस्यैव  
भुजंगस्य रज्ज्वज्ञानकार्यतावत् । यदप्युक्तं तद्वैलक्षण्यं कथं भासत इति तत्र तत्वेनैव तस्य  
भानांगीकारात् । वस्तुतस्तु प्रातिभासिकवैलक्षण्यं न भासते रजतमेव सत्त्वेन भासते  
सद्रजतमिति प्रतीतेरिति वस्तुस्थितिः । न च तत्सत्त्वस्यापि सत्त्वेन भानेऽनवस्थाभयेन  
तत्र सत्त्वस्याप्रतीतौ तदसदेवेति प्राप्तमेवेति वाच्यं । अधिष्ठानवृत्तिसत्त्वस्य तत्र स्वरूपत-  
एव भानांगीकारेणानवस्थाभावात् । अधिष्ठानवृत्तिसत्त्वस्य व्यावहारिकत्वात् । अन्यथा  
सत्त्वस्यापि पुनः सत्त्वेन भानावश्यकत्वे त्वन्मतेऽप्यनवस्थायाः दुर्वारत्वापत्तेः । तस्माद्यु-  
क्तमेवोक्तं सर्वमिति । अत्रोच्यते । यत्तावदुक्तं प्रातिभासिकरजते रजतोचितक्रियास्वरू-  
पयोग्यत्वं स्वीक्रियत इति तदसत् । तथात्वे तत्र प्रातिभासिकत्वग्रहोत्तरमपि इष्टसाध-  
नत्वव्याप्यरजतत्वग्रहानपायेनेष्टसाधनत्वग्रहद्वारा प्रवृत्त्यापत्तेर्दुर्वारत्वात् । न च प्रातिभा-  
सिकत्वस्य कोमलदंडत्वस्यैवानुपधायकत्वव्याप्यतया तन्निश्चयेन न प्रवृत्तिरनुपधायकत्व-  
निश्चयस्य प्रवृत्तिविरोधित्वादिति वाच्यं । स्वाप्नकामिनीसंभोगतादृशरजतादौ उपधायकत्वस्य  
त्वयैव भाषितत्वेन प्रातिभासिकत्वस्य त्वन्मतेऽनुपधायकत्वव्याप्यस्य वक्तुमशक्यत्वात् ।  
न च तत्र मिथ्यात्वग्रह एव प्रवृत्तिविरोधीति वाच्यं । मिथ्यात्वस्य कार्यनुपधायकत्वस्य तज्ज

नकत्वस्य वा भावं प्रत्यव्याप्यत्वे तद्ग्रहविरोधित्व एव बीजाभावात् । अन्यथा मिथ्यात्वाभाव  
ग्रहस्यापि विरोधितापातादविशेषात् । न चानुभवबलादेव तस्य तथात्वमस्त्विति वाच्यं । अनु  
भवस्य कारणत्वाभावग्रहसंपादकतयैव विरोधितायाः अनुभवसिद्धत्वेन स्वातंत्र्येण विरोधि  
ताया एवानुभवविरोधित्वात् । एतेनाज्ञातमिथ्यात्वकरजतादिज्ञानत्वमेव प्रवर्तकतावच्छेद-  
कमतोऽबाध्यत्वस्य तत्तुल्यन्यायापन्नव्यवहारकालाबाध्यत्वस्य वा प्रत्यक्षागोचरतया घटादि-  
ज्ञानेषु तद्वदितप्रामाण्यस्य साक्षिणा गृहीतुमशक्यत्वात्प्रवृत्त्यनुपपत्तिरूपो दोषो नास्तीति-  
समाधानं निरस्तं । मिथ्यात्वस्य प्रवृत्तिप्रयोजकेष्टसाधनत्वाव्यावर्तकत्वे तत्तत्ज्ञाननिवेशे बीजा  
भावस्योक्तत्वात् । किं चाज्ञातमिथ्यात्वकरजतज्ञानमेव प्रवर्तकमित्यस्य पुरोवर्तिरजतविशेष्यक  
मिथ्यात्वकप्रकारकज्ञानाभावे वैकक्षणावच्छिन्नत्वघटितसामानाधिकरण्यप्रत्यासत्त्या विशि  
ष्टं रजतज्ञानमिति निष्कर्षः अङ्गीकर्तव्यः । अन्यथा पुरुषांतरसंबन्धिनं तत्पुरुषीयं काला-  
न्तरीणं रजतमिथ्यात्वज्ञानं चादाय ज्ञानत्वावच्छिन्नभेदनिवेशे प्रवर्तकतावच्छेदकधर्मशरीर-  
स्यैव दुर्लभत्वापत्तेः अत्यन्ताभावं निवेद्य तस्य व्याप्यवृत्तिर्वाङ्गीकारे मिथ्यात्वग्रहदशाया-  
मपि प्रवृत्त्यापत्तेः । तत्कालतत्पुरुषनिवेशे चाननुपगमापत्तेः । इत्थं च मिथ्यात्वविषयकत्व-  
स्यैव ज्ञाने ऽप्रामाण्यरूपतया तस्य विषयमिथ्यात्वग्रह एव पर्यवसानादप्रामाण्यज्ञानान-  
स्कंदितरजतादिज्ञानमेव प्रवर्तकं न प्रामाण्यनिश्चयापेक्षेति स्फुटः प्रामाण्यस्वतस्त्वसिद्धां-  
तपरित्यागः । न चाज्ञातमिथ्यात्वकत्वं भावरूपाज्ञानघटितमेव । तथाच रजतविषयकत्वादिकं  
ज्ञानग्राहकसाक्षिव्येयं रजतादेर्ज्ञानावच्छेदकतया साक्षिभास्पत्वात् मिथ्यात्वज्ञानं त्वज्ञानाव-  
च्छेदकतया साक्षिभास्यं सर्वं ज्ञाततयाऽज्ञाततया वा साक्षिव्येयमिति विवरणोक्तेरिति विशि  
ष्टप्रामाण्यावगाहित्वं ज्ञानग्राहकस्य प्राप्तमिति नापसिद्धांत इति वाच्यं । यतो रजतादिग्रहो  
त्तरमिदं मिथ्यात्वेन न जानामि रजतं तु पश्यामि इति व्यवहारमूलभूतग्रहस्तव नैय्यायि-  
कस्य समानः । परं त्वर्थं भावरूपाज्ञानविषयत्वे युवयोर्विप्रतिपत्तिगोचरः । न चायं प्रामाण्य  
निश्चयरूपस्तथात्वे तस्येदमित्थमेवेति विषयावधारणप्राप्त्या विषयसंशयानुपपत्तिप्रसं-  
गात् । तन्मूलज्ञानप्रामाण्यसंशयाभावात् । तथा चास्य प्रामाण्यनिश्चयरूपता भवताङ्गी-  
कृता कथमुपपद्यते । नच प्रामाण्यनिश्चयोत्तरमपि तन्नाशोत्तरं पुनः संशयः स्वतः प्रामा-  
ण्यवादिनः सिद्ध इति वाच्यं । स्यादिवं यदि प्रामाण्यविषयकं स्यात् न चैवं । तथात्वे  
नैय्यायिकस्य प्रथमतस्तदृशाकारज्ञानस्य सिद्धत्वेन प्रामाण्यपरतस्त्वविचारारम्भस्यैव  
साहसिकत्वापत्तेः । नच तादृशाकारज्ञानं नैय्यायिकस्यासिद्धमिति वाच्यं । प्राथमिकप्रत्य  
क्षे यो यो धर्मो न भासते तेन रूपेण न जानामीति ग्रहोत्पत्तौ विवादाभावात् । अन्यथा  
घटदर्शनेोत्तरं घटत्वेनेनं जानामि न पटत्वेनेति प्रत्ययस्याप्यभावप्रसंगात् । पटत्वे नेमम-  
द्राक्षं न वेति संशयस्य अद्राक्षमेवेति विपर्ययस्य चाप्यापातात् । नच रजतं प्रमिनोमी-  
त्येव मन्मते प्राथमिकज्ञानाकारः तन्नैयायिकसिद्ध इति वाच्यं । मिथ्यात्वेनागृहीतरजता-  
द्यवगाहित्वस्यैव प्रामाण्यरूपत्वे तद्ग्रहावश्यकत्वे तन्मूलकतादृशाकारत्वस्यापि नैय्यायि-  
कस्य प्राप्त्याऽस्य स्वतो ग्राह्यत्वविप्रतिपत्तिगोचरप्रामाण्यरूपत्वाभावस्यैवोच्यमानत्वात् ।  
नच भावरूपाज्ञानस्य तन्मते अभावात् । कथं तद्वदितप्रामाण्यभानं नैय्यायिकस्योच्यत  
इति वाच्यं । प्रामाण्यशरीरे भावरूपाज्ञानस्य तत्वेन निवेशे तत्स्वरूपस्यैव नैय्यायिकस्या  
सिद्ध्या तत्र स्वतः परतस्त्वविवादस्य दूरोत्सारितत्वापत्त्या ज्ञानविरुद्धत्वेन निवेशनीयत्वे-  
नोक्तदोषस्य दृढत्वात् । किं चाज्ञातं यन्मिथ्यात्वं तदाश्रयरजतावगाहित्वं प्रामाण्यमुत  
मिथ्यात्वेन ज्ञानविषयीभूतरजतावगाहित्वं वा । नाद्यः । सत्यरजतज्ञाने लोकानां प्रामाण्य-

व्यवहारप्रसंगात् । नच तदपि वस्तुतो मिथ्येति वाच्यं । तस्य त्वत्सिद्धांतत्वेपि लोकानां सत्यरजते मिथ्यात्वाभावस्यैव गृहीतत्वेन प्रामाण्यव्यवहाराभावप्रसंगात् । भ्रम एव पूर्व-क्षणे इदं प्रमाणमिति व्यवहारप्रसंगाच्च । ब्रह्मस्वरूपमात्रावगाहिनि ज्ञाने उक्ताप्रामाण्याभावापाताच्च । न द्वितीयः । रजतभ्रमकाले तस्य मिथ्यात्वेनाज्ञाततथोक्तधर्मस्य भ्रमसाधारणस्य प्रामाण्यरूपत्वायोगात् । अपि चेदं मिथ्या न वेति संदेहदशायामपि भावरूपाज्ञानस्य त्वन्मते निर्विवादतया तद्वदितोक्तप्रामाण्यनिश्चयावरणप्रसंगः । किं चोक्तरूपं यदि प्रामाण्यं तर्हि तुल्ययुक्त्या सत्यत्वेन मिथ्यात्वाभावेन वा गृह्यमाणरजताद्यवगाहित्वं भ्रमत्वं स्यादिति प्रामाण्यग्रहवेलायां नियमेनाप्रामाण्यभानप्रसंगः । तथा च युगपत्प्रवृत्त्यप्रवृत्त्योरप्रसरेप्रामाण्यस्वतस्त्वं च स्यात् । एवं चोक्तीत्याऽनुपपत्तौ प्रवर्तकप्रामाण्यशरीरेपि विषये प्रातिभासिकवैलक्षण्यनिवेशावश्यकत्वे तद्ज्ञाननिर्वाहायापि रजतभ्रमप्रमादौ रजते प्रातिभासिकवैलक्षण्यभानाभ्युपगमस्यावश्यकता । ननु रजतादिज्ञानत्वमेव प्रवर्तकतावच्छेदकमस्तु रजतमात्रस्येष्टस्वरूपयोग्यत्वात् । नच तत्र मिथ्यात्वग्रहोत्तरमपि प्रवृत्त्यापात्तिरिति वाच्यं । रजताभावप्रत्यक्षस्यैव रजतमिथ्यात्वग्रहरूपतया तेन रजतोपादानाज्ञाननाशपूर्वकं रजतस्य नाशितत्वादेव न तत्र नष्ट घटादाधिव प्रवृत्तिरिति चेन्न । अनुमानशब्दादिना मिथ्यात्वनिश्चयोत्तरं प्रवृत्त्यापत्तेरवारणात् । दोषाधीनरजतप्रतीतेरनुवृत्तत्वेन रजतस्य नष्टत्वात् । यदपि प्रातिभासिकादपि यदृच्छया कार्यदर्शनात्तस्यापि स्वरूपयोग्यत्वमिति तदप्यसत् । यदृच्छयैवेदं जातं नानेत्यवाधितानुभवविरोधेन तस्याकारणत्वात् । अन्यथा यदृच्छयेत्यस्याभावप्रसंगात् । तस्मात्केवलरजतादर्शनं कारणत्वमिति प्रातिभासिकवैलक्षण्यजनकतावच्छेदककोटौ निवेशनीयमेव । नच स्वाप्नकामिन्याः धातूत्सर्गकारणत्वं न स्यादिति वाच्यं । इष्टापत्तेः । तत्ज्ञानस्यैव कारणत्वात् । नच विनिगमकाभावः । कामिन्यसत्त्वदशायामपि उत्कटरागादिना कामिनीस्मरणादिनापि तदुत्पत्त्या ज्ञानकारणतायाः क्लृप्तत्वात् । अन्यथा स्वाप्नशरीर एव कामिन्याश्लेषादिसत्त्वात् तत्रैव धातूत्सर्गं विहाय बहिः शरीरे तथात्वे बीजाभावः । अत एव रजतत्वापेक्षया रजतज्ञानत्वस्य कारणतावच्छेदकत्वे गौरवमप्यकिञ्चित्करं । एवं स्वप्नफलादिकमपि साक्षादेवाविद्याकार्यं न वृक्षादिद्वारेति न कस्यापि प्रातिभासिकस्य कारणत्वं । अन्यथा स्वप्ने जलसेकादिरूपक्लृप्तसहकार्यभावे तदुत्पत्त्यभावापत्तेः । नच यादृशजातिविशेषविशिष्टस्य स्वप्न एव भानं तत्ज्ञानकारणताया अक्लृप्तत्वेन सुखदुःखकार्यविशेषे तस्यैव कारणत्वं लाघवात्सिध्यतीति वाच्यं । जागरे कदाचिदप्यनुभूते तत्कारणसंस्काराभावेन स्वप्ने दर्शनस्यैवाभावात् । देशे दिगंतरे च प्रत्यनुभूतं पुनः पुनः प्रत्यनुभवतीति श्रुतेश्च । स्मृतिरूपः परत्र पूर्वदृष्टावभासोऽध्यास इति वदद्भिस्त्वदाचार्यैरपि अध्यासस्य कारणत्रयजन्यताया नियमनाच्च । कथंचिदंगीकारेपि सजातीयेषु ज्ञानकारणत्वदर्शने तत्कार्यविशेषेषु तत्ज्ञानकारणकत्वस्यैव कल्पयितुमुचितत्वात् । अन्यथा ऽतीतलिंगमौनिश्लोकादिस्थले ज्ञानकारणता क्लृप्त्या सर्वत्र लिंगज्ञानत्वशाब्दज्ञानत्वादिना सर्वसिद्धा न स्यात् । वर्तमानलिंगादिस्थले विनिगमनाविरहेण लिंगकारणताया अप्यावश्यकतापत्तिः । किंच स्वप्नमात्रदृष्टवस्त्वर्थानत्वेन भवदुक्तसुखादिकार्यविशेषे तस्य तत्ज्ञानस्य वा कारणत्वं न कल्प्यते । अन्यत्र तस्याक्लृप्तत्वात् स्वाप्नान्वयव्यतिरेकप्रतीतेर्भ्रमत्वेन कारणत्वासिद्धेः । किंतु कार्यमात्रजनकत्वेन क्लृप्तादृष्टविशेषादेरेवेति वक्तुं शक्यं । नच रजतादिज्ञानस्यापि प्रातिभासिकत्वात्तस्य जनकत्वेपि प्रातिभासिकस्यापि कारणत्वमागतमेवेति वाच्यं । ज्ञानस्य बाधवैभुत्येण प्रातिभासिकत्वस्यासिद्धेः ।

नच रजतं तत्त्वज्ञानं चोच्छिन्नं चेति बाधप्रत्ययोऽस्त्येवेति वाच्यं। तस्य ज्ञाने विनाशावगाहित्वेन त्रैकालिकनिषेधप्रतियोगित्वानवगाहनात्। तथात्वे रजतज्ञानमपि कदाचिदपि नास्तीति बुद्ध्या पनः। नहि तथानुभवो लोकानां। अन्यथेदमाकारज्ञानमुच्छिन्नमिति व्यवहारानुसारादिदमा कारवृत्तेरपि प्रातिभासिकत्वापत्तेः। न चोच्छिन्नमित्यस्य नष्टार्थकत्वे रजते तदन्यथानुपपत्तिः। तस्य सिद्धांते असत्त्वादिति वाच्यं। मन्मते रजतनाशाप्रतीतिः तादृशव्यवहारसत्त्वं यथा-संभवमुक्तवाक्ये उच्छिन्नपदस्यार्थद्वयेन सामंजस्यात्। नच शुक्त्यज्ञानस्य ब्रह्मज्ञानेतरवा-ध्यतया प्रातिभासिकस्य रजताद्युपादानतया ऽर्थक्रियाकारित्वमस्तीति वाच्यं। अस्य रज-तानिर्वचनीयसिद्ध्युत्तरकालकत्वात्। अज्ञानस्वरूपस्यैव ममासिद्धेश्च। अस्तु वा कस्यचि-त्प्रातिभासिकस्य तद्यथायथं रजतादीनामभिमतकटकादिकार्यविशेषजनकता। व्याप्यशरीरे तु प्रातिभासिकव्यावर्तकविशेषणमावश्यकमेव। प्रातिभासिकरजतस्य तादृशकार्यविशेषं प्रति कदाप्यकारणत्वात्। सत्यरजतादिप्रतीत्युत्तरेष्टसाधनताग्रहमूलकप्रवृत्तेरभ्रांतिमूलक-त्वस्य सर्वसिद्धत्वात्। यदपि सर्वत्र पूर्वं प्रातिभासिकत्वग्रहानियमात्तदवच्छिन्नभेदो न ग्रहीतुं शक्य इति तदसत्। प्रातिभासिकवैलक्षण्यपदेन प्रातिभासिकव्यावृत्तिप्रयोजकस्य तदवृत्तिधर्मविशेषस्य विविक्षितत्वात्। तच्च व्यावहारिकसत्त्वं तत्समनियतं तद्व्याप्यधर्मोत्तरं वेत्यन्यदेतत्। यदपि तादृशवैलक्षण्यस्य रजते भानपक्षे शुक्त्य-ज्ञानकार्यत्वात्प्रातिभासिकमेवेत्यभिहितं तदसत्। तस्य रजताज्ञानकार्यस्यापि शुक्त्य-ज्ञानोपादानकस्य रजतधर्मत्वांगीकारेऽपि तस्य तत्कालोत्पन्नस्य रजतनिष्ठेष्टसाधनताव-च्छेदककालत्वप्रविष्टतया तत्त्वज्ञानेष्टसाधनत्वग्रहायोगेन प्रवृत्त्यनुपपत्तिः। तत्साधारण-रूपेण प्रातिभासिकवैलक्षण्यस्य जनकतावच्छेदककोटौ निवेशे रजतत्ववत्तस्यापि प्रातिभासिकनिष्ठतया तद्वटितधर्मस्य जनकतावच्छेदकत्वायोगः। तत्रापि प्रातिभासिकवै-लक्षण्यस्य प्रातिभासिकतादृशवैलक्षण्यव्यावर्तनाय जनकतावच्छेदककोटौ निवेशे तद्गृहं विना पुनः प्रवृत्त्ययोगात्। तत्रापि पुनस्तादृशवैलक्षण्यान्तरांगीकारे जनकतावच्छेदककोटौ अनवस्थितविशेषणपरंपरानिवेशेन तस्य दुर्ग्रह्यतया प्रमाधीनप्रवृत्तिविलयापत्तेः। तस्मा-त्तस्यासत्त्वमंगीकृत्य मन्मते सद्रजतभानपक्षे वक्ष्यमाणरीत्या दोषः परिहर्तव्य इति असतः प्रातिभासिकवैलक्षण्यस्यापरोक्षविषयता दुर्वारैव। अपिच रजते भासमानप्राति-भासिकवैलक्षण्यं प्रातिभासिकं नोपगंतुं शक्यं। स्वस्मिन् स्वसमानसत्ताकस्वभेदस्याभ्युप-गंतुमशक्यत्वात्। अन्यथा घटेपि स्वसमानसत्ताकघटभेदस्य सत्त्वापातात्। प्रातिभासि-कस्य प्रातिभासिकवैलक्षण्याविरोधप्राप्त्या घटवृत्तिरूपज्ञानस्य रसज्ञानं प्रतीव प्रातिभासि-कत्वबुद्धेस्तद्विलक्षणत्वग्रहान्निवर्तकतापत्तेः। तस्य व्यावहारिकत्वपारमार्थिकत्वे तु पूर्वमेव निरस्ते इति बलादसत्त्वमेवापतितं। यदपीदं वृत्तिसत्त्वसंसर्गो रजते अध्यस्यते सत्वस्य तत्संसर्गस्य वा सत्त्वेन भानं तु नापेक्षितं। अन्यथापि तत्रापि तद्दोषप्रसंग इति तदसत्। रजतत्वमात्रस्य जनकतावच्छेदकत्वे ऽतिप्रसंगात्तत्कोटौ सत्वस्य निवेशे तत्र व्यावहारिक-प्रातिभासिकसाधारणरूपावच्छिन्नसंसर्गेण सत्त्वनिवेशे प्रातिभासिकरजतस्यापि कारणत्व-प्रसंगात्। व्यावहारिकमात्ररूपावच्छिन्नसंसर्गेण तन्निवेशे रजते तेन संबंधेन सत्त्वाप्रती-त्या कारणत्वग्रहायोगेन प्रवृत्त्यभावापातात्। अतो व्यावहारिकप्रातिभासिकसाधारणरूपाव-च्छिन्नसंसर्गेण भानमंगीकृत्य प्रातिभासिकव्यावर्तकरूपभानेनैव प्रवृत्तिनिर्वाहे कर्तव्ये उप-पादितरीत्या असतो अपरोक्षप्रतीतिविषयत्वं दुर्वारं। किं चेद्वरजतसंसर्गस्य सत्त्वर-जतसंसर्गस्य वा रजते भासमानप्रातिभासिकवैलक्षण्यस्य वा सत्त्वेन भानांगीकारे सत्ता-

दात्म्यापन्नस्वरूपस्य सत्त्वेन प्रतीत्यर्हत्वस्याभावेन सद्रूपत्वस्याप्यभावेनासत्त्वस्यावर्जनीयतया असतो अपरोक्षप्रतीतिविषयता दुर्वारा । सत्त्वेन प्रतीत्यङ्गीकारे तत्र भासमानसत्त्वसंसर्गस्य तत्संसृष्टसत्त्वस्य सत्त्वेन भानानङ्गीकारे पुनस्तदवस्थः प्रसङ्गः । पुनस्तस्यापि तथात्वाङ्गीकारे अनवस्था । यत्र पर्यवसानं तस्यैवासत्त्वं । नचेयमनवस्था प्रामाणिकी येनावस्थितिविषयधारायाः भानं स्वीकर्तुमुचितं । न चेदं रजतमिति भ्रमे तादृशसंसर्गादौ सत्त्वाभावेऽपि तत्संसर्गः सन्निति प्रतीत्यन्तरबलात्तत्र सत्त्वसिद्धिरिति वाच्यं । एतदतिरिक्ततन्मात्रावगाहिप्रत्यक्षाभावात् । शाब्दानुमित्योस्तु शशविषाणसत्त्वावगाहिप्रत्ययाविशेषपरिहारस्याशक्यत्वात् । न चेदं रजतत्वयोः संसर्गं यत्सत्तादात्म्यं वर्तते तत्र सत्तादात्म्यान्तरं न स्वीक्रियत एव । तर्ह्यसत्त्वं दुर्वारमिति न शक्यं । स्वस्यैव साधारत्वसंभवादिति वाच्यं । अत्यन्ताभावे आधाराधेयभावानुपपत्तौ कथंचिदुपहितानुपहितभेदमङ्गीकृत्य तत्स्वीकारे तादृशभेदस्यापि भ्रमे प्रतीतिं विना सिध्ययोगाद्भेदसंबन्धादिष्वप्युक्तदोषो दुर्वारः । इदं रजतसंसर्गं सत्तादात्म्यभावे तत्र संसर्गाध्यासस्यावश्यकतया तत्संसर्गविषय एव पुनरुक्तदोषात् । एतेन सत्तादात्म्यसदेतदन्यतरत्वशून्यत्वमेवासत्त्वमङ्गीकृत्य सत्तादात्म्ये सत्तादात्म्याभावेऽपि नासद्भानमिति जल्पनमपि निरस्तं । उक्तसंसर्गादावपि सत्त्वसंसर्गमादाय दोषस्य दुर्वारत्वात् । अन्यतरत्वेन निवेशे यद्यदसतो अपरोक्षप्रतीतिविषयता मया स्वीक्रियते तत्सर्वं निवेद्यान्यतमत्वेन परिष्कारस्य कर्तुं शक्यत्वेनापरोक्षप्रतीतिविषयत्वेनासत्त्वप्रतिक्षेपद्वाराऽनिर्वचनीयत्वासिद्धेः । यदप्यभिहितं सत्त्वस्य सत्त्वेन भानावश्यकत्वे तवाप्येष दोषः समानः । नो चेन्ममापि नास्तीति तदसत् । मम मते सत्त्वे सत्त्वस्य स्वतः सिद्धाधाराधेयभावाङ्गीकारेण प्रतीतावपि स्वांशे प्रकारतया स्वरूपत एवाङ्गीकारेण कुत्रापि दोषाभावात् । न चैवं भवन्मते इत्युपपादितमेव । यदत्र गुरुचन्द्रिकायामभिहितं मन्मते सत्ता सतीति न प्रतीतिः । अतः सत्तायां सत्त्वास्वीकार इति तदसत् । सतीति प्रत्ययाविषयत्वे सद्विलक्षणत्वस्यावर्जनीयतया तुच्छत्वापत्तेर्दुर्वारत्वात् । सत्तादात्म्यमादाय तद्वारणे तेनैव घटादाविव सत्त्वप्रतीतेरवर्जनीयतया तादृशप्रत्ययानङ्गीकारस्यानुचितत्वात् । नन्वनवस्थादोषादिसंधाने घटादिरूपसर्वपदार्थे व्यवस्थापनमशक्यं स्यादतः आपातत एव रजतादिप्रतीतिकार्यमुपपादनीयमिति तत्र कुत एतद्युक्त्यनुसंधानेनासत्प्रातिभासिकवैलक्षण्यभानसिद्धिरिति चेन्न । घटादिविशिष्टेषूक्तदोषस्य निरशिष्यमाणत्वात् अर्थापत्त्या शुक्तिरजतादेरनिर्वचनीयत्वासिद्धिवेलायां उक्तबाधकस्फूर्त्याविश्यकत्वे असत्त्वपक्षान्यथाख्यातिपक्षपरित्यागपूर्वकमेतत्कल्पस्वीकारे बीजाभावात् । सर्वत्र बाधकसाम्यात् । वस्तुतः असत्त्वपक्षस्यानुपदं वक्ष्यमाणरीत्या दुष्टत्वाभावाच्च । ननु शुक्तिरजतादिप्रतीतौ भवन्मते रजतादौ सत्ता भासते न वा । द्वितीये रजते इष्टसाधनत्वानुमापकलिंगासिद्धिः । रजतज्ञाने सद्रजतावगाहित्वरूपप्रामाण्यनिश्चयायोगः तथाच प्रवृत्त्यभावः । आद्ये रजतभासमानसत्त्वे सत्त्वसंशयकालेऽपि प्रवृत्त्यादिवारणाय सत्त्वेऽपि सत्त्वनिश्चय आवश्यकस्तत्राप्येवं तत्राप्येवमिति रीत्याऽनवस्थापत्तिः । यदिच तत्रासत्त्वग्रह एव विरोधी न तत्र सत्त्वग्रहापेक्षेति ब्रूषे तर्ह्यसत्त्वेनागृह्यमाणरजतादज्ञानत्वं प्रवर्तकतावच्छेदकं जातमिति ममापि तथैव अस्त्विति कुतो मम प्रवर्तकप्रामाण्यशरीरे प्रातिभासिकवैलक्षण्यनिवेशः । कुतस्तरां तद्भाननिर्वाहाय रजते प्रातिभासिकवैलक्षण्यभानमतः पूर्वोक्तप्रवर्तकप्रामाण्यशरीरे विषयप्रातिभासिकवैलक्षण्यमित्याद्यसमंजसमिति चेन्न । यतो मन्मते भ्रमप्रतीति रजतत्वादिधर्माणां अनङ्गीकारेण तन्मात्रे स्वेष्टसाधनत्वव्याप्यतया सत्त्वरज-

(टीका) किं निबन्धनश्चायमसतोऽपरोक्षप्रतीतिगोचरतान्गीकारः। क्वचिज्ज्ञानस्याना-  
लम्बनत्वेऽन्यत्राप्यनाश्वासप्रसंग इति चेत् तर्हि परोक्षप्रतीतेरसद्विषयत्वेनानाश्वास-  
प्रसंगः। समानश्चायं प्रसंगः प्रातिभासिकविषयप्रत्ययाङ्गीकारेऽपि। बाधकाद्विवेक-  
इति चेत्—

तादौ तन्मात्रेणैष्टसाधनत्वप्रमोदयेनाभ्रान्तस्य प्रवृत्तिनिर्वाहः। व्यवसाये तत्प्रामाण्यावगा-  
हिन्यनुव्यवसाये च रजतादिरूपविषयस्य सत्त्वेन भानं सत्त्वे च सत्त्वं स्वरूपत एव भासत  
इति सदार्थावगाहित्वरूपप्रामाण्यभानेनैव प्रवृत्त्यादिनिर्वाहः। प्रामाण्यशरीरे च विषये  
सत्त्वस्यैव निविष्टत्वेनासति सत्त्वेन भानस्थले च तत्र भासमानसत्त्वस्य वस्तुतोऽसत्त्वेन  
सत्त्वविशिष्टावगाहित्वरूपप्रामाण्यस्यापादयितुमशक्यतया प्रामाण्यशरीरेऽपि विशेषणान  
वस्थाविरहात्। यत्र तु गृहीते प्रामाण्ये पुनर्दोषादिवशात्सत्त्वसंदेहस्तत्र पुनर्विषय-  
निश्चयतत्प्रामाण्यनिश्चययोर्निर्वाहाय प्रमाणांतरान्वेषणं न पुनरसत्त्वेनागृह्यमाणविषय-  
ज्ञानत्वं प्रवर्तकतावच्छेदकं। तथात्वे प्रामाण्यस्वतत्त्वभंगापत्तेरुक्तत्वात्। भ्रमे तु  
यादृशी प्रमीयविषयता सैनिकर्पादिप्रयोज्या तादृश्येव दोषप्रयोज्या स्वीक्रियते तन्नि-  
रूपकं त्वसदिति। तथा च तादृशभ्रमात्मकेष्टसाधनताज्ञानप्रामाण्यभ्रमादिना भ्रम-  
स्थले प्रवृत्तौ न किञ्चिद्वाधकं। तव मते तु सत्यरजतज्ञानोत्तरप्रवृत्त्यादीनामेवाभ्रां-  
तस्य निर्वाहाय पूर्वोक्तप्रातिभासिकवैलक्षण्यादिनिवेशस्य जनकतावच्छेदकप्रामाण्यशरी-  
रादावावश्यकत्वात् पूर्वोक्तसर्वदूषणान्यपरिहार्याणीति मूलटीकोक्तं युक्ततममेवेत्यलं।  
एवं विपक्षे बाधकेनासतोऽपरोक्षप्रतीतिं समर्थ्य अप्रयोजकत्वादपि असत्त्वमपरो-  
क्षप्रतीतिविषयताभावव्याप्यं सत्त्वमसद्विलक्षणत्वं सत्तादात्म्यपर्यवसन्नं वा परोक्ष-  
प्रतीतिविषयताव्यापकमिति च पक्षं निराकुरुते। किं निबन्धन इति। अनाश्वास इति। इदं रजत-  
मिति असद्रजतस्य विषयत्वाङ्गीकारे निर्विषयकत्वमेवागतं। विषयो नास्तीति अस्यासद्विषय-  
कत्वमित्यस्याभिन्नार्थकत्वात्। तथा चापरोक्षज्ञानत्वस्य निर्विषयकत्वसामानाधिकरण्य घटा  
दिप्रत्यक्षेष्वपि तादृशधर्मसाधारणधर्मदर्शनेन विशेषादर्शनेन च निर्विषयकत्वसंदेहेन च  
उद्दिष्टयासिद्ध्या घटादिगोचरप्रवृत्त्यादिकार्यविलयापात इति अनुकूलतर्कसत्त्वान्नाप्रयो-  
ज्यते भावः। नच रजतस्यासत्त्वेऽपि शुक्लेव विषयीभूतायाः सत्त्वात्कथं तादृशज्ञा-  
नस्य निर्विषयप्रसक्तिरिति वाच्यं। विशिष्टकार्यविषयकैकज्ञाने एकस्य सत्त्वमेकस्यासत्त्वं  
न उक्तं शक्यं। सदसदुपरागाभावेन सदसदुभयघटिताविशिष्टायोगात्। अत एकस्य प्रकारी-  
कृतज्ञानस्यासत्त्वे तदुपरक्तं सर्वमसदेवेति प्राप्तमिति पराभिमानात् तमेव न च  
इदमेत्यादिनाऽनुपदमेव निराकरिष्यति। परमुखेनैव समाधि वाचयितुं प्रतिबन्दी सूचयन्  
इत्युच्यते। तर्कमिति। अनाश्वासप्रसङ्गो न इति यत् तर्हि केनोपपाद्यं तदेवालोचयेत्यर्थः।  
उच्यते इत्यादि त्वयोच्यमानं ममापि सममिति हृदयं। असतः परोक्षप्रतीतेः प्राक्  
असत्त्वेनैव कश्चित्शुद्धोपद्रवः। अपरोक्षस्थल इव परोक्षस्थलेऽपि अनिर्वचनी-  
यत्त्वेन भानमिति व्यधिकरणप्रकारकत्वमेव परोक्षज्ञानस्येति वाऽऽग्रहकरणेऽप्याह।  
असत्त्वेऽप्युच्यते। अपरोक्षप्रत्यक्ष इत्यर्थः। तस्यैव प्रकातत्वात्। यद्वाधितप्रत्यय-  
ज्ञानभासिकविषयकत्वमङ्गीकृत्यासद्विषयकप्रत्ययान्गीकारेऽपीत्यर्थः। शुक्ति  
व्यवहारकालावधार्यक्रियानर्हपदार्थविषयकत्वसत्त्वे पूर्वोपपादितरित्यु-  
च्यते अनाश्वासेन घटादौ प्रवृत्त्याभावप्रसङ्गः सम इत्यर्थः। बाधकादिति।



( टीका ) समं प्रकृतेऽपि । नच वयं शून्यवादिन इव रजतज्ञानं निरालंबनं ब्रूमः । शुक्तिविषयतांगीकारात् । केवलं स्वविषयं शुक्तिकाशकलमत्यन्तासद्रजततयाऽवगाहत् इत्यसद्विषयमुच्यते रजतज्ञानस्य शुक्तिविषयत्वं संविद्विरुद्धमिति चेन्न । रजतज्ञानस्येति कोर्थः । यदि रजतविषयस्येति तदासिद्धिः ।

व्यवहारकालीनबाधग्रहविषयीभूतार्थविषयकज्ञानत्वस्यैवार्थक्रियानर्हार्थविषयकत्वव्याप्यताग्रहेण घटादिज्ञाने तद्वैलक्षण्यग्रहात्तत्त्वज्ञानोत्तरं प्रवृत्त्याद्युपपत्तिरित्यर्थः । समं प्रकृतेपीति । मन्मते यदंशे बाधितमित्यन्तस्यासत्त्वं तद्विषयकत्वांशे ज्ञानस्याप्रामाण्यमिति नियमांगीकारेण घटादिज्ञानेषु वैलक्षण्यात्तदुत्तरं प्रवृत्त्याद्युपपत्तिरित्येतन्मतेऽपि समानमित्यर्थः । ननु नोक्तरीत्या साम्यमुपपादयितुं शक्यं । मन्मते रजतादेर्मिथ्यात्वावगाहिप्रत्यय एव बाधः । मिथ्यात्वं च प्रतिपन्नोपाधौ त्रैकालिकनिषेधप्रतियोगित्वे सति सत्तादात्म्यापन्नत्वं । तादृशमिथ्यात्वे बाधकप्रत्ययेन विषयीकरणीये रजतादौ निषेधप्रतियोगित्वं तत्तादात्म्यानुयोगिनि सत्वमवश्यं विषयीकरणीये तेन विना विशिष्टमिथ्यात्वावगाहित्वासिद्धेः । तथाच भ्रमविषयीभूतेष्वेव कस्यचित्प्रातिभासिकत्वात् कस्यचिदतथात्वाज्ञानत्वे प्रातिभासिकमात्रविषयकत्वव्याप्तिग्रहो न घटते । मात्रार्थान्तर्भावेण व्याप्तिग्रहो प्रवृत्त्यादेविरोधी । घटादिविषयकज्ञाने किञ्चिदंशे प्रातिभासिकविषयकत्वग्रहेण घटादौ तत्संशयेऽपि बाधकभावाभावाभ्यां अन्यतरनिर्णयोपपत्तेः । न चैवं भवता वक्तुं शक्यमुक्तयुक्तयेदं रजतमिति ज्ञानेष्वसन्मात्रविषयकत्वस्यावश्यकत्वे बाधबुध्याऽपि सर्वत्रासत्त्वस्यैव विषयीकर्तव्यतया तददृष्टान्तेन ज्ञानत्वे ऽसन्मात्रविषयकत्वरूपनिरालंबनत्वव्याप्तिग्रहेण घटादिज्ञानोत्तरं तत्र निश्चयस्यैव जातत्वेन बाधकभावाभावयोरकिञ्चित्करत्वात्प्रवृत्त्यनुपपत्तिर्दुर्वारैवेति परस्य पूर्वोक्ताभिमानमूलकामाशंकां निरसितुमभिमानमेव निराकरोति । नच वयमिति । चोऽवधारण इति । नैव ब्रूम इति वा । निरालंबनमेवेति वा संबंधः । शून्यवादिवैलक्षण्यरूपविशेषार्थकः सन्वयमित्यनेन संबध्यते । यद्वा समं प्रकृतेपीत्यन्तर्ग्रथेन पराभिमानमंगीकृत्यैव समाहितमिदानीमभिमानमेव निराकरोति । नचेति । नापीत्यर्थः । शुक्तीति । कलमिति । शुद्धं नतु भासमानरजततादात्म्यापन्नमिति अनिर्वचनीयमतवैषम्योपपादनं । यद्वा स्वजनकसंनिकर्षानुयोगित्वरूपाविषयता शुक्तावेव न रजतेऽपि इत्येतत्सूचनाय केवलमित्यभिहितं । एतच्च रजतज्ञानस्येति शंकोत्थापनाय । अन्यथा शुक्तिरजत इति समूहालंबनस्य शुक्तिविषयकत्वदर्शनात्कथं संविद्विरोध इति शंका स्यात् । केवलपदेन रजतविषयकत्वव्यवच्छेदपूर्वकशुक्तिविषयकत्वोक्तौ तत्संभवात् । रजतज्ञानस्येति शुक्तिविषयत्वं केवलशुक्तिविषयत्वं यद्वा रजतज्ञानस्येदं रजतमिति रजतमात्रविषयकत्वेनानुभूयमानज्ञानस्येत्यर्थः । तेन समूहालंबनव्युदासः । संविद्विरुद्धमिति अनुव्यवसायविरुद्धमित्यर्थ इत्येके । ' अत्र ब्रूमो य एवार्थो यस्यां संविदि भासते ॥ वेद्यः स एव नान्यद्भि वेद्यं वेद्यस्य लक्षणं ॥ इदं रजतमित्यत्र रजतं चावभासते ॥ तदेव तेन वेद्यः स्यान्न च शुक्तिरवेदनात् ॥ तेनान्यस्यान्यथा ज्ञानं प्रतीत्यैव पराहत् ॥ परस्मिन् भासमाने हि न परं भासते यतः ॥ ' इति संविद्विरुद्धत्वस्वरूपापदर्शकनयवीथीवाक्यानुसारेण विचार्यसंवित्स्वभावविरुद्धमित्यर्थ इत्यन्ये । आसन्निरिति । स्वजनकसंनिकर्षानुयोगित्वरूपविषयतानिवेश इत्यादिः

( टीका ) यदि रजतमिति ज्ञानस्येति तदा परस्यैव संविद्धिरोधः । यदिदं रजतमित्यमनिषि सा शुक्तिर्कैवेति प्रतीतेः यदाकारं यद्विज्ञानं तत्तद्विषयमिति तु प्रमितिनिष्ठेयं व्यवस्था । एतेनापरोक्षज्ञानस्येन्द्रियसमुत्थत्वादिन्द्रियाणां चार्थसन्निकृष्टानामेव ज्ञानहेतुत्वादसता च सन्निकर्षायोगान्नासद्विषयापरोक्षज्ञानमिति परास्तं । शुक्तिसन्निकृष्टेनेन्द्रियेण दोषवशाद्रजततया तज्ज्ञानजननांगीकारात् ॥

रजतसन्निकर्षस्य मतद्वये ऽप्यनंगीकारात् । परमते ज्ञानस्य संनिकर्षत्वविरहात् । मन्मतेऽपि यदत्र पूर्वं यदनुभूतं तत्संस्कारादिना तत्रैव तद्भासत इति नियमात् । साक्षात्कारत्वाख्यजातिस्थानापन्नविलक्षणविषयतायास्तदप्रयोज्यत्वाद्भिनिगमनाविरहेण नानारजतभानापत्तेश्च । नालौकिकसंनिकर्षस्य तत्र हेतुता । केवलमारोप्यमाणसजातीयस्मरणादेस्तद्भ्रमे स्वातंत्र्येणैव हेतुत्वस्य स्मर्यमाणारोपस्थले कल्पनादिति भावः । रजतमिति । ज्ञानस्येति । तादृशव्यवहारानुकूलशक्तिमत्ज्ञानस्येत्यर्थः । यदिदमिति । इदंविषयकरजतशब्दाल्लेखादिप्रयोजकविषयताश्रयज्ञानवानहमित्यर्थः । सेति । विधेयापेक्षया स्त्रीलिङ्गः । यदिदमित्यत्र तु सामान्यापेक्षया नपुंसकता । अभिलापकवाक्ये इदंपदार्थविषयकत्वं तत्सन्निकर्षजन्यत्वं यदि प्रतीयते तदा तदन्वयव्यतिरेकज्ञानं तत् । यदि च तत्प्रयोज्याविषयतैव तदा तत्ज्ञानं भ्रमानुव्यवसायात्मकमेवेति विवेकः । ननुत्पन्नानां घटादिज्ञानानां इदं घटस्य ज्ञानं न पटस्य पटस्य ज्ञानं न घटस्येति व्यवस्थायै यन्निरूपितोल्लेखाकारपरपर्यायविषयतावद्यत् ज्ञानं तत्तन्निष्ठस्वजनकसन्निकर्षाश्रयत्वरूपाविषयताकमिति व्याप्तिरंगीकर्तव्या । तथा च घटशब्दादिव्यवहारानुकूलतादृशविषयितानिवेशवलाद्धटानुयोगिकस्वकारणसंनिकर्षजन्यत्वमनुमाय घटस्य ज्ञानमित्यादि व्यवहरतीति वक्तव्यं । तच्चेदानीं न घटेते । रजतोल्लेखिज्ञानस्य रजतसन्निकर्षजन्यत्वेन व्यभिचारादित्यत आह । यदाकारमिति । प्रमितीति । तथाचावाधितानिरूपितविषयतैव हेतुरित्यर्थः । यद्वा यदुल्लेखवद्यत् ज्ञानं तद्वस्तुतस्तन्निरूपिततादृशोल्लेखारूपविषयतावदित्येव व्याप्तिः शंककस्याभिमता । यदुल्लेखवत्त्वं यत्तात्पर्यकशब्दव्यवहारानुकूलविषयतावत्त्वं । समाधानं तु अवाधितस्व निरूपकत्वं तादृशविषयतायां देयं । आद्ये घटस्य ज्ञानमित्यत्र तत्सन्निकर्षजन्यत्वरूपविषयत्वं पष्ट्यर्थः । द्वितीये तु तन्निरूपितविषयितैवेति विवेकः । तद्विषयमिति वाक्यस्याप्युक्तानुसारेणार्थद्वयं प्रथमकल्पे । नित्यज्ञाने व्यभिचारवारणाय जन्यत्वं देयमिति भावः । असतो अपरोक्षत्वे परोक्तवाधकांतरमाशंक्य निराकरोति । एतेनेति । यदि रजतज्ञानस्येति तदासिद्धिरिति ग्रंथेन शुक्ताविव रजते विषयत्वाभावोपपादनेनेत्यर्थः । परास्तमिति । ज्ञाने सन्निकर्षप्रयोज्या या रजतविषयताया अनंगीकारादिति भावः । ननु सन्निकर्षाप्रयोज्यत्वे साऽऽकस्मिकीति प्राप्तं । तथा च विनिगमकाभावात्सर्वपदार्थोल्लेखोऽपि स्यादित्यत आह । शुक्तीति । रजततया तत्ज्ञानजननांगीकारात् । रजतोल्लेखिशुक्तित्वाविषयकज्ञानांगीकारात् । तथा च संनिकर्षाप्रयोज्यापि दोषप्रयोज्यैव सा विषयता तस्याननुगतस्य तादृशभ्रमहेतुत्वांगीकारान्न रजतभ्रमे रंगोल्लेखः । अन्यथा तवाप्यगतिः स्यादिति भावः । अत्र वदंति । असद्रजतस्य भानं न स्वीकर्तुमुचितं अपरोक्षप्रतीतिविषयतानिरूपकत्वस्य तज्जनकसंनिकर्षाश्रयत्वव्याप्यत्वात् । असति चेंद्रियसंनिकर्षायोगात् । न चाबाधितत्वमपि व्याप्यकोटौ निवध्यमिति वाच्यं । सामान्यत एतस्य व्याप्यत्वे तादृशसंनिकर्षस्यैकस्यैव प्रयाजकत्वं ।

अन्यथा प्रयोजकांतरकल्पनापत्तिरसति दोषस्यापि संबंधाभावेन तस्य प्रयोजकत्वासंभवेनाकस्मिकत्वापत्तिश्चेत्यनुकूलतर्कसचिवव्याप्तिग्राहकप्रमाणेनावधितत्वाघटितस्यैव व्याप्यत्वेन निश्चितत्वात् । नच सुरभि चंदनमिति विशिष्टज्ञानीयाविषयितानिरूपकत्वस्य सौरभे सत्वेऽपि करणसंनिकर्षाभावाद्वाभिचारः । संयुक्तसमवायसत्त्वेऽपि तस्य चक्षुःसन्निकर्षत्वविरहात् । कालिकादिसंबंधमादाय सन्निकर्षस्याव्यावर्तकत्वेन करणसंनिकर्षसत्त्वादस्मिन् ज्ञाने अयं विषयस्तदभावादनयं विषय इत्यादिव्यवस्थाया असिद्ध्यापत्त्या स्वप्रयोजकसंबंधस्यैव सन्निकर्षपदार्थत्वादिति वाच्यं । तत्रापि करणनिरूपितस्य ज्ञानलक्षणसन्निकर्षस्य सत्त्वात् । न चात्रापि तथास्त्विति वाच्यं । सत्यरजतविषयकस्मृति-संस्कारयोरेव सत्त्वेनासद्रजते सन्निकर्षस्यायोगात् । नच विभ्रमांतरगोचरासद्रजतगोचर-संस्कारादिरेव संनिकर्षोऽस्तु । प्राथमिकविभ्रमेऽपि जन्मांतरीयासद्रजतगोचरसंस्कारादिरेव तथास्तु । संसारस्यानादित्वात् । फलबलेन जन्मांतरीयसंस्कारोद्धेधस्यापि कल्पनादिति वाच्यं । इदं रजतमिति प्रत्ययस्य तत्कालोत्पन्नानिर्वचनीयरजतावगाहित्वेनाप्युपपत्त्या जन्मांतरीयसंस्काराद्युद्धेधकस्य कल्पनाया अप्रामाणिकत्वात् । एतज्जन्मन्येव दृष्टापूर्व-चैत्रादेर्यत्र प्रथमतो विभ्रमस्तत्रागतेश्च । किंच प्रत्यक्षीयलौकिकविषयता तज्जनकेंद्रियनिरूपितलौकिकसंनिकर्षवत्त्वव्याप्येति नियमः । असंनिकृष्टानामपि प्रत्यक्षे भानवारणाय लौकिकविषयतासंबंधेन प्रत्यक्षं प्रति इंद्रियसंनिकर्षस्य कारणत्वावधारणात् । रजते च लौकिकस्यैव विषयता रजतं पश्यामि साक्षात्करोमि इत्याद्यनुभवात् । यत्र लौकिकी विषयता तद्विषयकत्वावच्छेदेनैव चाक्षुषत्वसाक्षत्कारत्वयोरनुव्यवसायगम्यत्वात् । अन्यथा सुरभि चंदनमिति प्रत्यक्षोत्तरं सौरभं पश्यामि साक्षात्करोमीत्याकारस्य चंदनं पश्यामीत्यादाविचापत्तेः । वस्तुतस्तु यत्र सुरभि चंदनमिति ज्ञानं सौरभांशे स्मरणात्मकं चंदनांशे प्रत्यक्षात्मकमेव स्वीक्रियते तत्र सौरभं स्मरामीत्येवानुव्यवसायस्वीकारात् । न चैतदलौकिकमिति वाच्यं । सौरभस्मरणस्य विशिष्टप्रत्यक्षहेतुतया ऽ वश्यमभ्युपगंतव्यतया ज्ञानादीनां ज्ञातैकसत्त्वेन तदनुव्यवसायस्यावश्यकत्वात् । नच तदंशे उद्बुद्धसंस्कारस्यैव हेतुत्वान्न स्मरणं तत्रांगीकार्यमिति वाच्यं । तर्हि संस्कारस्यातीन्द्रियतया फलमात्रकल्प्यत्वेन स्मृतिरूपकार्याभावे तत्कल्पकस्यैवाभावेन संस्कारोद्धेधस्यैवासिद्ध्यापत्तेः । नच सौरभस्य प्रत्यक्षे भानानुपपत्तिरेव तत्कल्पकेति वाच्यं । असन्निकृष्टभानस्य वा तत्क्षणतददृष्टादीनामेव सन्निकर्षघटकत्वादिसिद्ध्यापत्त्या वा संस्कारस्यासिद्धेः । न चोक्तरीत्या सुरभिचंदनमित्यत्र स्मरणत्वस्वीकारे जातित्वानुपपत्तिः । चाक्षुषत्वादिना सांकर्यादिति वाच्यं । तस्य दोषत्वे मानाभावात् । संशयत्वनिश्चयत्वयोरव्याप्यवृत्तिजात्योनैय्यायिकैकदेशिनामिवानयोरप्यांशिकत्वस्वीकारे बाधकविरहात् । तथा च विषयतायां लौकिकत्वमनिवेद्यैव व्याप्यंगीकारेऽपि न व्यभिचारः । परंतु तत्र स्मरणानुभवरूपक्रमिकज्ञानद्वयांगीकारे सौरभवत्वेन चंदनं जानामीत्यादिविशिष्टज्ञानानुभवविरोधेनैकज्ञानमेवांगीकृत्य तत्रांशिकजातिद्वयस्वीकारात्प्रत्यक्षत्वाश्रयस्य तस्यैव सौरभे विषयतायाः सत्त्वात् व्यभिचारवारणाय प्रत्यक्षत्वावच्छिन्नाधिकरणतैव व्याप्यत्वेनांगीकर्तव्या । तत्र स्मरणत्वावच्छिन्नाधिकरणताया एव सत्त्वान्न व्यभिचारः । वस्तुतस्तु तत्र स्मरणात्मकप्रत्यक्षात्मकवृत्तिद्वयप्रतिफलितचैतन्यैक्याज्ञानैक्येऽपि वृत्त्योर्भिन्नत्वात्प्रत्यक्षात्मकवृत्तेर्व्याप्यकोटावाकारारूपविषयतायाः निवेशात्प्रत्यक्षत्वावच्छिन्नानाधिकरणत्वानिवेशेऽपि क्षत्यभावः । तथा भवन्मते लौकिकविषयतया विषयतासामान्येन वा रजते प्रत्यक्षसत्त्वादिर्द्रियलौकिकसंनिकर्षाभावात्

व्यभिचारो दुर्वारः स्यादिति नासद्भानं युक्तं । न चोक्तव्याप्तौ भ्रमत्वघटकाविषयताभेदो निवेद्यतां असन्निकृष्टभानापत्तिवारणं तु दोषविशेषस्य हेतुत्वेन निर्वहति । प्रत्यक्षाविषयना इंद्रियसंनिकर्षदोषैतदन्यतरप्रयोज्येति नियमो ऽस्त्विति वाच्यं । संकोचे बीजाभावेन सामान्यत एव विषयतां निवेद्य व्याप्तिग्रहात् । अस्मिन् दोषसंसर्गस्यायोगेन व्यधिकरणनया तत्र दोषस्य प्रयोजकतायाः विचारासहत्वात् । तस्मात् व्यापकसंनिकर्षाश्रयत्वं असतो व्यावर्तमानं व्याप्यमपरोक्षप्रतीतिविषयत्वं व्यावर्तयति । अपि चेष्टतावच्छेदकपुरोवर्तिवैशिष्ट्यावगाहिज्ञानस्य प्रवर्तकतया सद्भजतरजतत्वयोर्भावे तस्येष्टतावच्छेदकत्वाभावेन तत्त्वज्ञानात्प्रवृत्त्यनुपपत्तिः । तस्मात्तत्रानिर्वचनीयरजतोत्पत्तिरेव स्वीकर्तव्येति । अत्रोच्यते । रजतस्योत्पत्त्यंगीकारेऽप्येतद्दोषतादवस्थ्यात् । तथाहि तत्र रजतस्य चाक्षुषत्वमंगीक्रियते न वा । आद्ये । तत्रैव विषयतासंबन्धेन वा चाक्षुषप्रत्यक्षाधिकरणे इंद्रियसंनिकर्षाभावात् त्वदुक्तनियमस्य व्यभिचारापत्तिः । नच रजतोत्पत्तिद्वितीयक्षणे इंद्रियसंयोगात्तदुत्तरक्षणे रजतचाक्षुषं तस्मिन्नेव क्षणे रजतं पश्यामीत्यनुव्यवसायोऽपि मन्मते साक्षिण एव ज्ञानग्राहकतया तस्य पूर्वमेव सत्त्वेन चाक्षुषोत्पत्तिकाल एव तत्संबन्धेन तादृशाकारत्वसंभवात् । एतेन रजतसन्निकर्षेण तत्प्रत्यक्षोपगमे रजततत्सन्निकर्षतत्प्रत्यक्षतदनुव्यवसायानां क्रमिकत्वप्राप्त्या रजतस्मरणादितृतीयक्षणे तादृशानुव्यवसायानुभवविरोधोऽपि परास्तः । तत्स्मरणक्षण एव रजतोत्पत्तिस्तद्वितीयक्षणे तत्संयोगस्य तृतीयक्षणे एव रजतव्यवसायकाल एवोक्तरीत्याऽनुव्यवसायस्य मयाऽपि स्वीकृतत्वात् । त्वन्मते ऽपि विशिष्टवैशिष्ट्यगोचरजन्यप्रत्यक्षस्य विशेषणतावच्छेदकप्रकारकर्णियजन्यत्वेनानुव्यवसायस्य व्यवसायरूपविषयजन्यत्वेन च तृतीयक्षणे एवानुव्यवसायस्यावश्यकतया मन्मत इव त्वन्मतेऽपि व्यवसायकाल एवानुव्यवसायं स्वीकृत्य क्षणैकविलंबप्रयुक्ता नुभवविरोधस्य वक्तुमशक्यत्वादिति वाच्यं । प्रातिभासिकरजतस्य प्रथमादिक्षणे प्रत्यक्षविषयत्वमपहाय तृतीयक्षणे इव चाक्षुषांगीकारे प्रातिभासिकत्वस्यैवानुपपत्तेः । स्वकालस्वव्यापकत्वस्वोपादानाज्ञानाश्रयपुरुषप्रत्यक्षकत्वरूपप्रतिभासमात्रशरीरवत् एव प्रातिभासिकत्वात् । अन्यथा सत्यरजतस्याऽपि प्रातिभासिकत्वापत्तेः । न चाविद्यातिरिक्तदोषप्रयुक्तभानत्वं पल्लवाविद्याकार्यत्वं वा प्रातिभासिकलक्षणमस्तु तच्च तृतीयक्षणे एव तत्प्रत्यक्षांगीकारेऽप्यविरुद्धमिति वाच्यं । तृतीयक्षणे एव इंद्रियसन्निकर्षजन्यत्वे घटादाविवांशःकरणवृत्तित्वस्यैव प्राप्त्या भ्रमत्वविद्यातत्प्रयुक्तस्यातिरिक्तदोषजन्यत्वस्यैवासिद्ध्यापत्तेः । अविद्यावृत्तित्वासिद्ध्याऽपक्षिद्धांतापत्तिश्च । तस्योक्तरीत्या भ्रमत्वसिद्धौ तद्विषयस्य पल्लवाज्ञानकार्यत्वस्याप्यसिद्ध्या तल्लक्षणस्याप्यसंभवाच्च । नच बाधितत्वात्तत्प्रतीतिभ्रमत्रासिद्धिरिति वाच्यं । पूर्वक्षणेद्वय इव बाधोत्तरमपि स्थितस्यैवाप्रतीतिसंभवेन तदुच्छेदकत्वरूपबाधकत्वस्यैवासिद्धेः । उक्तरीत्या प्रतिभासमात्रशरीरत्वे प्रतीत्युच्छेदस्यैव तदुच्छेदरूपतया तन्निर्वाहकस्य बाधकत्वसिद्धेश्च । तदभावावगाहितामात्रेण बाधकत्वे घटप्रतीत्युत्तरकाले जायमानायाः दोषाद्यधीनघटाभावप्रतीतिर्बाधकत्वापत्तेश्च । नच सा नाप्रमेति वाच्यं । तदभावावगाहित्वमात्रस्य बाधकरूपत्वे भावाभावप्रतीत्याः परस्परबाधकत्वसंभवेनाबाधितार्थावगाहित्वतदभावरूपप्रमात्वाप्रमात्वरूपव्यवस्थायाः एवास्तिप्रापत्तेः । प्रातिभासिकस्याज्ञायमानतया क्षणद्वयावस्थानकल्पने मानाभावाच्च । अमूर्तकाप्रामाणिकपरंपराकल्पनायोगाच्च । न चापरोक्षप्रतीतिनिष्ठविषयितानिरूपकत्वस्य अमूर्तकाश्रयत्वव्याप्यत्वानुरोधेनैतत्सर्वं कल्प्यत इति वाच्यं । उक्तरीत्या व्याप्यकोटाव-

बाधितत्वस्य वा विषयितायां भ्रमत्वाघटकत्वस्य वा निवेशेनैव सामंजस्ये उक्ताप्रामाणिक-  
कल्पनायाः असंगतत्वात् । न चोक्ततर्कग्रहसचिवं व्याप्तिग्राहकप्रमाणं सामान्यत एव व्याप्तिं  
गृह्णातीति वाच्यं । उक्तप्रतीतिविषयरजत एव व्याभिचारग्रहेण व्याप्तिग्राहकप्रमाणस्यानव-  
तारात् । उक्तप्रतीतिविषयत्वनिर्वाहकसंनिकर्षनिर्वाहाय क्षणद्वयस्थितिकल्पने अन्योन्याश्रयः  
स्यात् । अप्रामाणिकबहुकल्पनातो भ्रमकारणत्वेन कल्पतदोषस्य भ्रमानिष्टतादृशविषयि-  
ताप्रयोजकतया तन्निरूपकत्वे प्रयोजकत्वौचित्यात् । नच तदधिकरणासंबद्धतया तद्व्याधि-  
करणं कथं प्रयोजकमिति वाच्यं । देशस्यासत्त्वेन तद्वृत्तित्वाभावेऽपि कालांतर्भावेण  
सामानाधिकरेण्यन दोषाणां तादृशनिरूपकत्वं प्रति प्रयोजकेत्वापपत्तेः । अन्यथा  
वन्हाद्रैधनयोरुभयोर्धूमप्रयोजकत्वे गौरवं । वन्हिमात्रस्य धूमसामग्रीत्वकल्पनालाघवमित्ये-  
वंरूपतर्कसचिवं वन्हिसहचारग्रहादिकं सामान्यत एवाद्वैधनप्रभवत्वादिकमनिवेश्य  
वन्हौ धूमव्याप्तिग्राहकं स्यात्तदनुरोधेनायोगोलकादावर्तीन्द्रियधूमविशेषसिद्धिप्रसंगः ।  
अथ रजतस्य प्रथमादिक्षणे साक्षिभास्यत्वमेव स्वीक्रियते । तृतीयादिक्षणेषु चाक्षुषमिति  
न प्रतिभासभात्रशरीरत्वानुपपत्तिः न वा चाक्षुषत्वानुपपत्तिरिति चेन्न । प्रथमतस्तादृशा  
विद्यावृत्तेः स्वीकारे इदमाकारवृत्त्युपहितचैतन्यतादात्म्यापन्नाविद्यावृत्त्युपहितचैतन्यमा-  
त्रेण तादृशवृत्तिद्वयप्रतिफलितचैतन्यैक्येन वा रजतप्रतिभासेन तद्वोचरप्रवृत्त्यादिकार्योप-  
पत्तौ पुनस्तच्चाक्षुषस्वीकारे मानाभावात् । नच रजतं पश्यामीत्यनुभवबलात् चाक्षुषमंगी-  
क्रियत इति वाच्यं । तद्वृत्तित्वात्तिरिक्तस्य वृत्तिविषयकानुव्यवसायरूपानुभवस्य अभावेन तत्क-  
ल्पकमानांतराभावेन तदसिद्धिप्रसक्त्या पूर्वोक्तप्रातिभासिकत्वानुपपत्तिरूपदोषस्य दुर्वा-  
रत्वात् । त्वद्वय एवोक्तरीत्या चाक्षुषेदमाकारवृत्त्युपहितचैतन्ये तादात्म्येनारोपमात्रेण तादृ-  
शानुभवोपपत्तेश्च । विनश्यदवस्थापन्नेदंसंनिकर्षेण रजतभ्रमस्थलेऽपि रजतं पश्यामीत्य-  
नुभवेन तत्रोत्पन्नरजतस्य तृतीयक्षणादौ चाक्षुषस्योपपादनायोगेन अविद्यावृत्तेरेव तादृशा  
नुभवगोचरत्वस्यावश्यकत्वाच्च । तत्रापि चक्षुःसंनिकर्षस्य क्षणत्रयावस्थानकल्पने माना-  
भावात् । नच स्वप्ने अंधतामापन्नस्य स्वाप्नरजतादिगोचरश्रवणादिसद्भावेऽपि रजतं  
पश्यामीत्यनुभवाभावात् । प्रातिभासिकेऽपि चाक्षुषवृत्तेरेव पश्यामीत्यनुभवनिर्वाहकत्व-  
मावश्यकं । अन्यथेतत्पदार्थानामिव श्रूयमाणरजतस्यापि मायोपहितचैतन्ये मनोवच्छिन्न  
चैतन्ये वा कल्पितत्वेन स्वाप्नांधत्वाभावदशायां रजतं पश्यामीत्यनुभवस्येव तदृशायामपि  
तदापत्तेरिति वाच्यं । तत्रांधतादशायां रजतविषयकज्ञानस्यैव तत्रारोपितत्वसंभवेन वस्तु  
तस्तत्सत्त्वमभ्युपगम्य तच्चाक्षुषाभावोपपादने बीजाभावात् । अनावृत्तचित्संबंधस्यैवापरो-  
क्षरूपतयाऽऽवरणभंगविषयोपरागद्वारा तन्निर्वाहायैव बहिष्ठे वृत्तेरभ्युपगततया प्राति-  
भासिकरजते आवरणाभावादेः स्वतःसिद्धतया तत्र वृत्त्युभ्युपगमस्य वैयर्थ्याच्च । चक्षुः  
संप्रयोगजत्वे रजतचाक्षुषस्य प्रमात्वापत्तिः । अंतःकरणवृत्तित्वस्य प्रमात्वव्याप्यत्वस्य  
त्वत्सिद्धांतत्वात् । नहि साप्यविद्ययावृत्तिश्चक्षुःसंयोगस्य तत्र हेतुत्वे मानाभावात् । पूर्वा-  
विद्यावृत्तावेव व्यभिचाराद्वैरावद्वैयर्थ्याच्च । अपिच प्रथमक्षणे रजते अविद्यावृत्तिरूपस्यैव  
साक्षात्कारस्य विषयतासंबंधेन सत्त्वेपि इन्द्रियसंप्रयोगाभावाद्यभ्युपगमः । उत्तरक्षणे तत्रै-  
न्द्रियसंयोगस्य त्वदभ्युपगतत्वेऽपि पूर्वक्षणे अभावात् । भवदीयप्रयोज्यप्रयोजकभावरूपा-  
नुकूलतर्कानुगृहीतव्याप्तेस्तादृशविषयतापूर्वकालावच्छिन्नैन्द्रियसंयोगघटितत्वात् । नचा  
विद्यावृत्तिर्न साक्षात्कार इति वक्तुं शक्यते । लिंगादिरूपकारणांतराजन्यत्वेन ज्ञानस्यैवा-  
भावापातात् । नहि भ्रमः कुर्यादिवन्न ज्ञानं तथात्वे रजतं जानामीत्यनुभवानुपपत्तेः ।

## तत्त्वोद्योतटीका विवृतिः

त्वानां वृत्तिनिरूपितानां तवाप्यावश्यकत्वेन चित्तादात्म्यस्य विषयतारु-  
 राकरिष्यमाणत्वाच्च । शुक्तिरजतादेरनिर्वचनीयत्वरूपतृतीयप्रकारसिद्धेः  
 किञ्चनेत्यादीनां व्याहृतिपरिहारोपायाभावेन तेषां स्वार्थानिर्णायकत्वेन  
 अद्वैतसिद्धेरप्यभावेन स्वार्थानुमाने प्रवृत्तस्य त्वत्प्रतिक्रियामवलम्ब्य  
 योन्याश्रयस्यासकृदावेदितत्वाच्च । ननु दोषाणां भ्रमप्रयोजकत्वं उभयसि-  
 त्कारतानिरूपितेदं विषयताशालिचाक्षुषत्वस्य तत्कार्यतावच्छेदकत्वापेक्षया  
 तावच्छेदकमस्तु लाघवात् । कार्यतावच्छेदकस्तु तादात्म्यादिसंबन्धोऽस्तु ।  
 पकरणादिनिष्ठदोषाणां कारणत्वानुरोधेनेति रजतोत्पत्तिसिद्धिरिति चेन्न ।  
 लाघवस्यावकाशो ननु विषयबाधनिश्चयस्थले तस्यानुमानरूपतया बाधि-  
 तात् । इत्थं च बाधप्रमासिद्धत्रैकालिकनिषेधप्रतियोगित्वस्य व्याहृतितर्का-  
 व्याप्यत्वेन निश्चितस्य प्रबलबाधकस्य रजते गृहीतत्वात्कथं लाघवेन  
 तदविषयीकरणे भास्करसिद्धोत्पत्तिमेव स्वीकृत्य तस्य तत्कालोत्पन्न-  
 त्वस्यैव स्वीकर्तुं शक्यत्वे मिथ्यात्वस्यैवाप्तिप्रसंगात् । अध्यक्षासि-  
 त्तिमत्त्वे विनाशित्वे च घटादिवत्तादृशरजतज्ञानवच्चोत्पत्तिनाशयोः प्रती-  
 त्परहृतत्वेन च लाघवमात्रेण न रजतोत्पत्तिसिद्धिः । लाघवमात्रेणार्थ-  
 अध्यसमानाधिकरण्यज्ञानत्वादिना अनुमितिहेतुत्वं स्वीकृत्य व्यभिचार-  
 मतापातात् । त्रैकालिकनिषेधप्रतियोगिनः उत्पत्त्यङ्गीकारतुल्यन्यायत्वात् ।  
 वदवृत्तिस्वरूपव्याप्तिज्ञानकारणत्वापेक्षया व्यापकताज्ञानस्य कारणत्वे  
 समानाधिकरण इत्यादिभिन्नविषयकबहुप्रत्यक्षेषु अनुमितिसामग्रीत्वेन  
 पनाल्लाघवमिति युक्त्या तत्कारणतासिद्धिवत्पक्षांशो भासमानधूमे घटका-  
 रणमर्शस्य कारणत्वे धूमो न घटकालीन इत्यादिभिन्नविषयकप्रत्यक्षेषु  
 धेन प्रतिबंधकत्वाकल्पनाप्रयुक्तलाघवेन तस्यापि कारणत्वापातात् ।  
 कत्वाल्लाघवं तत्रार्किचित्करं चेत्प्रकृतेऽपि व्याहृतिरूपबाधकसाम्यात्कथं  
 वच्छेदकं स्यात् । नच रजते उत्पत्तिप्रत्ययः किं रजतप्रतीतिसमये  
 धसमये । नाद्यः । प्रतीतिसमये स्थिरशुक्तादात्म्येन ग्रहस्यैव विरोधि-  
 यस्तु तदा तस्यानष्टत्वादेव नापादयितुं शक्यः । न द्वितीयः । बाधसमये  
 देव न तद्ग्रहः । नाशग्रहं प्रति तु तत्र तदत्यन्ताभावग्रहस्यैव विरोधित्वात्  
 शग्रह इति वाच्यं । एकस्मिन्नेवेदंपदार्थे नाशात्यन्ताभावयोः स्वीकारे  
 विरोधप्राप्त्या तद्ग्रहस्य कपाले घटात्यन्ताभावग्रहस्य घटनाशग्रहं  
 त्वात् प्रकृत एव प्रतिबंधकत्वकल्पनस्य त्वप्रामाणिकत्वात् । ननु रज-  
 तालीनस्तत्राश्राहकसामाग्यभाव एतद्ग्रहाभावव्याप्यत्वेन तत्प्रतिबंधक  
 प्रतियोगित्वधीः प्रतिबंधिकेत्युक्तेरत्रैव तात्पर्यमिति चेन्न तद्ग्रहकसाम  
 द्ग्रहाभावव्याप्यतया तत्रात्यन्ताभावग्रहकालीनत्वांशस्य वैयर्थ्येन तत्ता-  
 क्तरसगतत्वात् । ननु चक्षुःसंयुक्तविशेषणतादिकाले तद्ग्रहकसामग्न्य-  
 नुं अशक्यत्वात् तदत्यन्ताभावग्रहसामग्री प्रकृते दोषविधया स्वाभाव-  
 ण्टिकेत्येतल्लाभाय तदुक्तिरिति चेन्न । कपालस्थ घटनाशदिग्रहे अदृष्ट-  
 या प्रतिबंधकत्वस्य कल्पनायोगात् । एतेनोत्पन्नत्वनष्टत्वे प्रतीतिकाले  
 अनुमानादिरूपप्रमाणवृत्त्या ज्ञायेते एवेत्यपि प्रत्युक्तं । तत्सिद्ध्युत्तर-

कालीनत्वादेतत्कल्पनस्य  
 आवृत्तौ ज्ञायेत इत्यपि  
 व्याप्यसिद्धेः । यदपि  
 स्थिरीभूतमृत्तादात्म्यप्र-  
 त्पत्तिग्रहप्रतिबंधापत्तेः  
 नवायुसंयोगादीनां प्रति-  
 भवन्मते रजतत्वावच्छि-  
 मन्मते दोषाणां ज्ञानं प्र-  
 छिन्नस्याकस्मिकत्वापा-  
 नच सर्वदा तदुत्पत्त्या  
 नच रजतप्रागभावस्य  
 रजतज्ञानत्वमेव कार्यता  
 व्यापकत्वाभ्युपगमेन त-  
 त्तिरित्यपि वक्तुं शक्यत-  
 दुर्वारमिति वाच्यं ।  
 वात्रापि नियामकत्व-  
 प्रयोजकधर्मस्य ज्ञान-  
 तथा तादृशवैजात्यस्य  
 यत्र शुक्लपटादि, घट-  
 पित्तादिदोषवशात् रक्त-  
 तादृशस्थल ज्ञानवृत्तिवैज-  
 पि तथैवाभ्युपगमस्य र-  
 लाघवात्ज्ञाने वैजात्यं सि-  
 द्रजतत्वस्य कार्यताव-  
 कल्पनाप्रयुक्तगौरवात् ।  
 त्वस्य पूर्वसिद्धस्यैव ज-  
 असिद्धधर्मस्य तज्जन्यत-  
 कल्पनस्य त्वन्यायेनैव शु-  
 क्तगौरवप्रतिसंधानस्य प्र-  
 इत्य जातेः कार्यतावच्छेद-  
 त्वादीनामपि दोषकार्यता-  
 त्पत्तिं स्वीकृत्य तत्र सुव-  
 वक्तुं शक्यत्वेन फलमुख-  
 स्वव्याहृतिप्रबलप्रमाणां-  
 स्तदुपयुक्तप्रमेयाङ्गीकारे न-  
 पत्तिप्रमाणरूपं तादृशगौर-  
 स्यादोषत्वंतु श्रुतदृष्टाद्य-  
 स्वर्गसाधनत्वस्य निर्वाहाय

चित्तादात्म्यस्य विषयतारु-  
णित्वरूपतृतीयप्रकारसिद्धेः  
तेषां स्वार्थानिर्णायकत्वेन  
तस्य त्वत्प्रतिक्रियामवलंब्य  
णां भ्रमप्रयोजकत्वं उभयसि-  
त्तकार्यतावच्छेदकत्वापेक्षया  
स्तु तादात्म्यादिसंबंधोऽस्तु ।  
रजतोत्पत्तिसिद्धिरिति चेन्न ।  
ल तस्यानुमानरूपतया बाधि  
प्रतियोगित्वस्य व्याहृतितर्का-  
रजते गृहीतत्वात्कथं लाघवेन  
वीकृत्य तस्य तत्कालोत्पन्न-  
सिद्धिप्रसंगात् । अध्यक्षासि-  
द्धानवच्छोत्पत्तिनाशयोः प्रती-  
तिसिद्धिः । लाघवमात्रेणार्थ-  
हेतुत्वं स्वीकृत्य व्यभिचार-  
त्पक्ष्यगीकारतुल्यन्यायत्वात् ।  
व्यापकताज्ञानस्य कारणत्वे  
न्यक्षेपु अनुमितिसामग्र्यत्वेन  
न्यक्षोऽं भासमानधूमे घटका  
इत्यादिभिन्नविषयकप्रत्यक्षेपु  
स्यापि कारणत्वापातात् ।  
व्याहृतिरूपबाधकसाम्यात्कथं  
ययः किं रजतप्रतीतिसमये  
तादात्म्येन ग्रहस्यैव विरोधि-  
त्यः । न द्वितीयः । बाधसमये  
ताभावग्रहस्यैव विरोधित्वात्  
नाशात्यंताभावयोः स्वीकारे  
यंताभावग्रहस्य घटनाशग्रहं  
वप्रामाणिकत्वात् । ननु रज-  
भावव्याप्यत्वेन तत्प्रतिबंधक  
त्पर्यमिति चेन्न तद्भाहकसाम-  
नेतृत्वांशस्य वैध्यर्थेन तत्ता-  
तादिकाले तद्भाहकसामन्य-  
प्रकृते दोषविधया स्वाभाव-  
ालस्थ घटनाशादिग्रहे अदृष्ट-  
नतोत्पन्नत्वनष्टत्वे प्रतीतिकाले  
पि प्रत्युक्तं । तत्सिद्ध्युत्तर-

कालीनत्वादेतत्कल्पनस्य घटादावदृष्टस्यात्रैव कल्पनापत्तेश्च । प्र-  
आवृत्तौ ज्ञायेत इत्यपि वक्तुं शक्यत्वाच्च । उत्पन्नत्वादिग्राहकाणां  
द्याप्यसिद्धेः । यदपि स्थिरीभूतशुक्तितादात्म्यग्रहस्तदुत्पत्तिग्र-  
स्थिरीभूतमृत्तादात्म्यग्रहेण घटादेः स्थिरांतःकरणाविद्यातादा-  
त्पत्तिग्रहप्रतिबंधापत्तेः । अत्रैव तत्कल्पनेचादृष्टस्यैव कल्पनापत्तिर-  
नवायुसंयोगादीनां प्रतिबंधकतामादाय विनिगमनाविरहान्महागौ-  
भवन्मते रजतत्वावच्छिन्नं तद्ज्ञानत्वावच्छिन्नं प्रतिच कारणत्वकल्प-  
मन्मते दोषाणां ज्ञानं प्रति कारणत्वं न कल्पयत एव । नच शुक्ति-  
छिन्नस्याकस्मिकत्वापत्तिः । बाधाभावकार्यतावच्छेदकतयैव तदव-  
नच सर्वदा तदुत्पत्त्यापत्तिः । इन्द्रियसंन्निकर्षरजतसंस्कारादेस्तत्-  
नच रजतप्रागभावस्य रजतं प्रति कारणतायाः क्लृप्तत्वात्तेनैव र-  
रजतज्ञानत्वमेव कार्यतावच्छेदकं स्यात् । तादृशरजतोत्पत्तिं प्रति त-  
व्यापकत्वाभ्युपगमेन तत्तद्विपर्ययसामग्र्येव रजतजनिकातः स-  
त्तिरित्यपि वक्तुं शक्यत्वेन विनिगमकाभावात् । दोषकार्यतावच्छे-  
दुर्वारमिति वाच्यं । रजतज्ञानत्वापेक्षया रजतत्वस्य कार्यत-  
वात्रापि नियामकत्वात् इति चेन्न । विषयानुपाधिव-  
प्रयोजकधर्मस्य ज्ञान एवाकरेव्यवस्थापितनया ऽत्रापि  
तया तादृशवैजात्यस्यैव कार्यतावच्छेदकत्वांगीकारे अत्रापि  
यत्र शुक्लपटादि, घटसजातीयाकारतया संपादयित्वा व्यव-  
पित्तादिदाषवशात् रक्तघटभ्रमोत्पत्तिस्तत्र रक्तघटत्वस्य कार्यत-  
तादृशस्थल ज्ञानवृत्तिवैजात्यस्यैव कार्यतावच्छेदकत्वस्य युक्तत्वेन  
पि तथैवाभ्युपगमस्य युक्तत्वाच्च । पूर्वं वैजात्यस्यासिद्धावपि  
लाघवाज्ञाने वैजात्यं सिद्ध्यनु । ज्ञानोत्पत्तिविनाशादेरुभयसिद्धत्वेन  
द्रजतत्वस्य कार्यतावच्छेदकत्वे तदाश्रयीभूतरजतोत्पत्तितदुत्प-  
कल्पनाप्रयुक्तगौरवात् । धर्मिकल्पनातो धर्मकल्पनायाः ज्यायस्त्वा-  
त्वस्य पूर्वसिद्धस्यैव जन्यतावच्छेदकत्वसिद्धौ तदनुरोधीदंगौरवं प-  
असिद्धधर्मस्य तज्जन्यतावच्छेदकत्वस्य च कल्पनापेक्षया सिद्धधर्म-  
कल्पनस्य त्वन्न्यायेनैव युक्तत्वमिति वाच्यं । रजतत्वस्य कार्यतावच्छे-  
क्तगौरवप्रतिसंधानस्य प्रेक्षावतामवर्जनीयतया तस्य फलमुखत्वाभा-  
दन्य जातेः कार्यतावच्छेदकत्वमात्रे लाघवमात्रेण उक्तकार्यकारणभा-  
न्वादीनामपि दोषकार्यतावच्छेदकत्वानिवारणात् । रजतोत्पत्तिस्थले  
न्यति स्वीकृत्य तत्र सुवर्णादेस्तत्त्वादेर्वाऽऽवृत्तत्वं कल्पनीयं स्यात्  
वक्तुं शक्यत्वेन फलमुखगौरवस्य अदोषत्वोच्छेदः स्यादिति वाच्यं  
स्यव्याहृतिप्रबलप्रमाणान्तरबाधशून्येन योऽर्थः सिद्ध्यति तस्य च  
सदुत्पत्त्युक्तप्रमेयांगीकारे गौरवस्यादोषत्वं । तत्र पूर्वप्रमाणफलमेव  
रजतप्रमाणरूपं तादृशगौरवस्यैव फलमुखगौरवप्रामाणिकगौरवपदार्थ-  
स्यदोषत्वं नु श्रुतदृष्टाद्यर्थोपत्तिसिद्धार्थाभावमादाय विपर्ययापर्यवस-  
स्वसंसाधनत्वस्य निर्वाहायापूर्वकल्पने यथा समासप्राबल्यान्निपादस्थ-



## तत्त्वोद्योतटीका विवृतिः

कल्पने, लोके व्यापारद्वारा साक्षाद्बोध्यथा कारणानां दृष्टत्वेन यागस्य कारणत्वग्रहाविरोधितया श्रुत्या कार्यकारणभावग्रहो निराबाध एव एवेति न तत्र पूर्वमपूर्वकल्पनाप्रयुक्तगौरवानुसंधानं । एवं निषादस्थ- इति प्रबलप्रमाणरूपबाधकविरहात्स्वव्याहृत्यादिविरहाच्च वाक्य- विद्याकल्पनादिप्रयुक्तगौरवानुसंधानमनस्तदनंतरमेव तन्निर्वाहाय त्वान्न तद्व्याधनायैष्ट उपजाव्याविरोधान् । एवं विशिष्टज्ञानाभावस्यानुमिति दिग्धत्वं बहुस्थलषु विशिष्टज्ञानस्य जनकत्वे सिद्ध तस्य ज्ञानद्वय- विशिष्टज्ञानत्वस्य लाघवानुसंधानं कारणतावच्छेदकत्वं व्यवस्थापयति । तदिग्धस्थल अनुमिनिरूपकार्येण विशिष्टज्ञानकल्पनं । तत्र प्रागभावा- लंगकप्रबलानुमानसिद्ध्यर्थं विपर्ययापर्यवसायित्वान्न दूषणं । कचिद- भावस्यैव पूर्वं निश्चये वा तत्समकक्षापन्नरूपांतरविशिष्टज्ञानांतररूप- ता तन्मात्रस्य तन्निश्चयो न भवत्येव । अन्यथाऽऽभाससमानयोगक्षेम- भावापातात् अत एव तादृशानुभवपक्षमवलम्ब्य त्वया ज्ञानद्वयस्यापि व्याप्त्युद्बुधसंस्कारसहितपक्षधर्मताज्ञानस्यानुमितिकारणत्वमंगीकृतं । इत्थं च दोषाणां रजतकारणत्वग्राहकप्रमाणाभावादुक्तप्रतिवेदेरपरि- त्तिस्थिरेवाभावात् न फलमुखत्वं गौरवस्येते तद्दोषतादुर्वारैव । नच विषयनिबन्धनत्वाद्भजतज्ञानत्वसिन्धये रजतत्वस्य कार्यतावच्छेदकत्वं भावादिति वाच्यं । लाघवमात्रेणेदानीं रजतत्वस्य कार्यतावच्छेदकत्व- एव रजतोत्पत्तिं व्यवस्थापयितुं परेण प्रारब्धतया तत्र ज्ञानेपि सुवर्णज्ञान- सुवर्णत्वस्य तत्र सत्त्वेपि आवृतत्वादेव तदाकारज्ञानं न जातं किंतु रज- ते वक्तुं शक्यत्वेन सुवर्णत्वादिप्रतिधेदिदानस्य युक्तत्वात् उक्तनियमा- तादृशनियमनिरासेन निरशिष्यते । किंच मास्तु ज्ञाने वैजात्यं तथापि वच्छेदकत्वेऽपि ज्ञानवृत्तिधर्मस्याप्रमात्वस्य दोषकार्यतावच्छेदकत्वमवश्य- बाधाभावादेः ज्ञानसामान्यसामग्रीघटकतया दोषस्याप्रमात्वावच्छिन्न- त्वात् अप्रमात्वस्य परतस्त्वानुपपत्त्याऽपसिद्धांतपत्तेः । नच रजतरूपविष- यकत्वात्तस्य परतस्त्वोपपत्तिरिति वाच्यं । रजततद्विद्यावृत्त्योरेक- कारणभावानापन्नतया तद्वारादोषकार्यत्वोक्तैरयोगात् । घटद्वारा दंडस्यापि प्रमात्वस्यापि परतस्त्वापत्तेश्च । नच शुक्तिरूपेदंविशेष्यकरजतज्ञानं अप्रमारूपं भवतीति तस्य बाधाभावकार्यतयैव परतस्त्वोपपत्तिरिति त्वज्ञानमात्रेण तत्राप्रमाव्यवहारानुदयेन बाधितरजतावगाहित्वस्यैवाप्र- दोषकार्यतावच्छेदकत्वस्यावश्यकत्वात् । तथा च रजतत्वस्यापि कार्यताव- युक्तमेव । नच दोषजन्यावगाहित्वमेवाप्रमायाः परतस्त्वमिति वाच्यं । भावभूतं प्रामाण्यं तिरस्कृत्याविद्यमानाप्रमात्वाद्याधायकत्वे हि अप्रमात्वस्य तज्जन्यतावच्छेदकत्वेन तत्प्रयोज्यतया परतस्त्वं किंचिज्जन्यतानवच्छेदकतया स्वतस्त्वमिति विशेषः संगच्छते । इदानीं चिज्जन्यतानवच्छेदकत्वेन प्रामाण्याविशेषापत्त्या चाकचक्यादेरप्यप्रमा- णाविषयीभूतघटादिजनकदंडादितो अविशेषापत्त्या च तत्परतस्त्वस्य सांकेतिकत्वापत्त्या अप्रामाण्यस्वतस्त्ववादिसांख्यमतप्रवेशेनाप-

सिद्धांतो दुर्वार इति वदतस्तवाप- प्रमाभ्रमयोरुक्तस्वा- भाषितत्वापत्तेश्च । त्वदाचार्योक्तप्राति- न्यतया विषयद्वारा- रात् । अपिच भ्रमा- पयतायाः समाना- वच्छेदकत्वं संभव- त्वतुल्यतया ऽवच्छे- वात् जात्यतिरिक्त- मिति बुद्धेः ज्ञाननि- वदता त्वयैव त्याजि- प्यसंबन्धमस्याप्यभा- वा प्रातिभासिकर- च्छिन्नं प्रति वा कार- कत्वे रजतावयवजन- वश्यकत्वे तत्तद्दोषज- त्वस्य कार्यतावच्छेदक- ज्ञानस्योत्पन्नत्वाद्यनु- दोषकार्यतावच्छेदक- रजतावयवादिकल्प- निवेशादौरेवं आह- तत्संसर्गतनिरूपित- रूपकत्वप्रकारतान्वये- पत्त्या महागौरवं । आ- काद्याधिक्यादौरेवं । इदं विशेष्यतानिरूपि- चाभ्युपसंबन्धेन वा रज- तेन द्वितीये नस्त्व- न्यायमिहितं तदप्ये- मबहुकार्यकारणमा- दृक्त्वात्तद्विरूपेणऽतिल- कच्छेदसुवर्णादीनामप्यु- क्तं ज्ञाने सुवर्णवि- द्भूतः फलमुखत्वेना- न्ये नस्यादस्मिन्ने- कमुक्तं न्यतिस्तत्संब-

यस्य नित्यत्वेन संबन्धोत्पत्तिं विना संबन्धिरूपाध्युत्पत्तिदर्शनेन संबन्ध्युत्पत्तेः संबद्धोत्पत्त्य-  
व्याप्यत्वात् । प्रकृतसंबन्धरूपाक्षुषस्य संबन्धविशेषेणाकार्यत्वे आत्मनि तदीयसंबन्धविशे-  
षनियमासिद्धिप्रसंगात् । अत्र कथंचित्ज्ञानत्वावच्छिन्नं प्रत्यात्मनः कार्यकारणभावबलेन सम-  
वायनियमोपपादानेऽपि रजतप्रतियोगिकशुक्त्यनुयोगिकतादात्म्यं प्रति दोषस्य कारणत्वा-  
कल्पने तत्संबन्धनियमासिद्धिः । तस्यावृत्तित्वं वा स्यात् । आद्ये घटादेरपि रजततादा-  
त्म्यवत्त्वस्यापत्या घटादिष्वपि कार्यतावच्छेदकसंबन्धेन कार्याधिकरणेषु तेन संबन्धेन कार-  
णाभावाद्वाभिचारः । तस्यावृत्तित्वे संबन्धिनाप्यवृत्तित्वं स्यात् । संबन्धः अवृत्तिस्तेन संब-  
न्धेन किंचिद्वृत्तिरित्यस्यासंगतत्वात् । तादात्म्यस्य जन्यस्य कारणं विनाऽनुपपन्नत्वेन दोषे  
तरस्य कारणत्वाप्रसक्तेस्तादात्म्यं प्रति दोषस्य कारणत्वे तु इदमनुयोगिकत्वरजतप्रति-  
योगिकत्वतादात्म्यत्वादीनां मिथोविशेष्यविशेषणभावे विनिगमकाभावेन बहुकारणत्वा-  
पत्या रजतोत्पत्तिपक्षे रजतकारणत्वतादृशबहुतरतादात्म्यस्थलीयकार्यकारणभावकल्प-  
नाधिकयाद्गौरवं । ज्ञानसंबन्धनियमाय तत्र गतिकल्पनस्योभयमतेऽपि साम्यात् । एतेन  
रजतावयवादीनां रजतं प्रति कारणत्वे व्यभिचारवारणाय रजतादेर्दोषकार्यता वृत्तेष्वक-  
तासंबन्धेन विशेषणतासंबन्धेन वा वाच्या । ध्वंसादेस्तु समवायेन संयोगादिना वाच्या ।  
बाधानवतरे तत्र तेन संबन्धेन तद्विशिष्टबुद्धिरिष्टैव तवापि तद्विशिष्टबुद्धेरिष्टत्वादित्यपि  
परास्तं । तत्कारणत्वतत्संबन्धकारणत्वयोरुभयोः कल्पनागौरवस्य दुर्वारत्वात् । तादात्म्येन  
रजतस्यानुत्पत्तौ तादात्म्येन रजतप्रकारकत्वानुपपात्तिस्तदुभयतादात्म्यस्यालंकिततापत्या  
अपरोक्षप्रतीतिविषयत्वानुपपत्तेः । अन्यदीयतादात्म्येन प्रकारत्वे व्यधिकरणप्रकारकत्वे-  
नान्यथाख्यातेरेव प्राप्या व्यर्थः प्रयासः । न ह्यन्यथाख्यातिमतेऽपि सर्वसंबन्धैः  
प्रकारस्य विशेष्यतावैयधिकरण्यमस्ति कालिकादिना तत्सामानाधिकरण्यात् । व्यधि-  
करणसंबन्धेन भाने सर्वेषां ज्ञानानां विशिष्टविषयकत्वनियमभंगेन भ्रमस्य द्वाकारता-  
सिद्धये परस्पराध्यासस्वीकारानुपपत्तिश्च । न चायं न तादात्म्येन रजतावगाहीति वाच्यं ।  
नेदं रजतमिति बाधधीप्रतिबध्यत्वतादृशशब्दादिप्रतिबंधकत्वयोरनुपपत्तेः अस्या अपि  
प्रतिबंधकत्वकल्पनमप्रामाणिकं गौरवपराहतं । एवं ध्वंसादिस्थलेऽप्यूहं । नच अन्य-  
संबन्धघटितबाधानवतारदशायां तवापि तादृशप्रतीतेर्दुर्वारतेति वाच्यं । बाधाभावमा-  
त्रस्य सामग्रीत्वाभावेन तेन संबन्धेन रजतादिप्रकारकज्ञानकार्याद्यभावेन तादृशज्ञानासिद्धौ  
तत्सामान्या अप्यकल्पनात् । नहि बाधाभावमात्रं सामग्री तथात्वे संयोगेन घटप्रत्यक्ष-  
काले साक्षात्परंपरारूपतादितरसकलसंबन्धघटितबाधग्रहानियमेन कस्यचित् व्यधिकरण-  
संबन्धस्यावश्यंभावनापत्या शुद्धप्रमामात्राविलोपप्रसंगः । अन्यथाख्यातिवादिनो मते  
त्वन्मते दर्शितबाधकाभावेन तादृशापत्ताविष्टापत्तेःकर्तुं शक्यत्वाच्च । यदपि रजतोत्पत्तौ  
रजतावयवादिकलप्रकारणानां व्यभिचारवारणाय कार्यतावच्छेदके स्वस्ववैशिष्ट्यनिवेशाद-  
नंतघटपटादिस्थले गौरवं मन्मते । त्वन्मते तु ततोपि महलगौरवं । तथाहि । गोत्वघटत्वादि-  
प्रत्यक्षेषु सास्नाकंबुग्रीवाद्यवाच्छिन्नैर्द्रियसंयोगवत्समवायस्य ब्राह्मणत्वादिप्रत्यक्षे शुद्धमा-  
तापितृजत्वनिश्चयस्य शुक्तित्वादिप्रत्यक्षे नीलपृष्ठत्वादिनिश्चयस्य उत्पलनैल्यादिप्रत्यक्षे  
सौरभवत्संयुक्तसमवायस्येत्यादिबहुहेतुतायां भ्रमस्थले व्यभिचारवारणाय कार्यतावच्छे-  
दकस्थले स्ववैशिष्ट्यं निवेश्यं । तथाच तत्कार्यतावच्छेदकोटिप्रविष्टाक्षुषत्वघटत्वादि-  
विषयकत्वैः सह विशेष्यविशेषणभावे विनिगमनाविरहेण अनंतकार्यकारणभावः । मन्मते  
तत्र भ्रमस्याविद्यावृत्तिवत्त्वेन तत्र चाक्षुषत्वानंगीकारेणैव व्यभिचाराप्रसक्तेस्तत्र कारण-

वैशिष्ट्यानिवेशेन गौरवानवकाशादिति तदप्यसारं । मन्मते चाक्षुषत्वस्य भ्रमेऽनङ्गीकारेऽपि क्षतिविरहस्योक्तत्वात् । त्वन्मतरीत्याऽप्युक्तलाघवानुसारेण भ्रमस्थले चाक्षुषान्यवृत्तिमात्राङ्गीकारेणोपपत्तौ रजतादिविषयोत्पत्तेरसिद्धेः । नैध्याधिक्यमतेऽपि विषयतावदसंभवेनैव लौकिकविषयतात्वेन भ्रमविषयताव्यावृत्तेन विषयत्वसंबन्धेन प्रत्यक्षस्य कार्यत्वे व्यभिचारा नवकाशेन कारणवैशिष्ट्यानिवेशात् । नच रजतत्वघटत्वादौ भ्रमीयविषयतायाः लौकिकत्वाभावे रजतत्वं साक्षात्करोमीति प्रत्ययानुपपत्तिः तन्निष्ठलौकिकविषयतायास्तत्रनियामकत्वादिति वाच्यं । दोषविशेषप्रयोज्यविषयताया अपि तत्र नियामकत्वाङ्गीकारात् । कारणवैशिष्ट्यानिवेशे कार्यतावच्छेदककोटौ पुनर्विषयविशेषविषयकत्वचाक्षुषत्वादेरनिवेशेन गौरवानवकाशाच्च । भ्रमविषयेऽपि चाक्षुषस्य त्वदङ्गीकृतत्वेन तत्पक्षे तवाप्येतद्दोषस्य दुर्वारत्वाच्च । तदेतत्सर्वं पररीतिमनुरुध्योक्तं । वस्तुतः सिद्धांते कार्यताकारणतादिनिरूपितस्वरूपसंबन्धरूपावच्छेदकत्वनिरासपूर्वकमनतिरिक्तवृत्तिस्वरूपावच्छेदकत्वस्यैवाग्रे व्यवस्थापनीयतयोक्तविशेष्यविशेषणभावापन्नपदार्थघटितसमनियतानां धर्माणां कार्यविद्यमानानां तस्यापरिहार्यतया कस्य कल्पनाप्रयुक्तगौरवलाघवविचारावकाश इति तु तत्त्वं । यदपि पित्ताधिक्यन्यूनत्वाभ्यां शंखे पीतिमोत्कर्षापकर्षयोर्दर्शनात्तत्र पीतस्य पित्तगतस्यैव भानाङ्गीकारे पुरुषांतरस्यापि दर्शनप्रसंगेन तस्यातीन्द्रियत्वावधारणात् शंख एव पीतो जायत इत्यवश्यं वाच्यं । कार्यगतोत्कर्षापकर्षयोः कारणगतोत्कर्षापकर्षमूलत्वादिति तन्न । दोषातिशयतन्यूनत्वाभ्यां उत्कृष्टापकृष्टपीतरूपावगाहिप्रमासजाती यविषयताशालिभ्रमस्यैवाङ्गीकारात् । त्वन्मत इव मन्मतेपि तत्तदपेक्षाबुद्धिजन्याद्वित्वपरत्वादिवत्तत्पुरुषीयपित्तगतपीतिमस्तत्पुरुषीयाध्यक्षयोग्यताङ्गीकाराद्वा सर्वसामंजस्ये पीतो तत्तेरप्रामाणिकत्वात् । यदपि रजतरंगादीनामेकत्र विभ्रमस्थले नानापदार्थोत्पत्तिस्तवाधिका तत्समसंख्याकज्ञानोत्पत्तिस्तूभयसिद्धेति स्वमते गौरवमाशङ्क्य अन्यथाख्यात्यसत्ख्यातिवाद्विमतेऽपि यत्रैकत्रैककाले बहूनां पुरुषाणां रजतभ्रमस्तत्र बहूनां ज्ञानानां कल्पनया गौरवं । \* मन्मते तु तत्रैकस्या एव रजतव्यक्तेस्तत्पुरुषीयसाक्षितापन्नशुक्त्याद्यवच्छिन्नविद्भास्यत्वोपपत्तेः । नच तत्तदंतःकरणावच्छेदेन चैतन्यगताविद्यापरिणामस्य रजतादेरैक्यानुपपत्तिरिति वाच्यं । एकस्या एवाविद्यायाः तत्तदंतःकरणावच्छेदेन संभवात् । नानाविद्याभिरप्येकशुक्त्यवच्छिन्नचिन्निष्ठाभिरेकरजतादिसंभवात्तत्परिणामस्याप्यैक्यसंभवात् । किंच प्रथमप्रवृत्तेऽप्रयुक्तयुक्तिभिर्भ्रमविषयोत्पत्त्यावश्यकत्वे व्यक्तिकल्पनारूपगौरवस्य चरमस्य फलमुखत्वेनादोषत्वं । अन्यथाऽनुमितौ विशिष्टज्ञानत्वेन हेतुताकल्पने ज्ञानद्वयोत्तरं विशिष्टज्ञानकल्पने परेषां गौरवं स्यात् । एतेन रजतादेरुत्पत्त्यनंतरं तस्य चाक्षुषाद्युत्पत्त्यभ्युपगमपक्षेऽविद्यावृत्तिकल्पनपक्षे चोभयोत्पत्तिकल्पने गौरवमित्यादिकं परास्तं । अस्मदुपगतरजताद्युत्पत्तिक्षण इव तदुत्तरक्षणेऽपि चाक्षुषस्योपगमाच्च । सामग्रीसत्त्वे कार्योत्पत्तेर्दुर्निवारत्वादिति तदप्यकिंचित्करं । त्वदुक्तस्थले रजतैक्येऽपि तदज्ञानैक्याङ्गीकारे चैत्रमैत्रज्ञानयोरभेदावगाहिबुद्धेरापत्तेः । नहि तत्र ज्ञानैक्यमनुभूयते नच स्वीयज्ञाने चैत्रेण मैत्रीयत्वं नानुभूयते तस्यावृत्तत्वादिति वाच्यं । तत्काले चैत्रेणैकेन नेत्रे निमीलिते मैत्रादीनां दर्शनस्य तथैव सत्त्वेन चैत्रदर्शनस्यापि सत्त्वेनेदानीं रजतं पश्यन्नैवास्मीति चैत्रस्यानुभवापत्तेः । तेषु पुरुषेषु कस्यचिद्वाद्यग्रहे उत्पन्ने ऽन्येषामपि रजतभानानुपपत्तेः । बाधेन सर्वसंबन्धिज्ञाननाशस्यावश्यकत्वात् । अन्यथा तस्यापि भ्रमानुच्छेद-

\* टिप्पणी अमानापादकाज्ञानमपि प्रमा न चैतन्यनिष्ठ मिति मताभिप्रायेणेदं ।

प्रसंगः । उक्तरीत्या रजतोत्पत्तेर्दूषितत्वेन फलमुखत्वाभावेन सर्वस्याप्युक्तगौरवस्य दूषक-  
त्वाच्च । अविद्यास्वरूपादेर्निराकरिष्यमाणत्वे तत्परिणामत्वाद्युक्तेरयोगाच्च । किंच एकेनानुग-  
तेन दोषेण बहुषु शुक्तिशकलेषु रंगरजतवंगनागादिविषयक एक एव भ्रमस्तत्र परस्परवि-  
लक्षणत्वेनानुभूयमानानां तत्रैक्यस्य वक्तुमशक्यत्वात्तत्र नानापदार्थोत्पत्तिकल्पने दोषस्य  
तत्तद्व्यक्तिरूपनानापदार्थकारणत्वकल्पने च महागौरवं । मम तु तत्र ज्ञानस्यैकत्वेन तद्वहुत्वा  
भावात्तद्दोषस्य तन्मात्रं प्रति कारणताकल्पनाच्चातिलाघवं । नच रजतत्वावच्छिन्नं  
प्रति चाकाचिक्यरूपानुगतदोषस्थले कार्यकारणभावलाघवानुरोधे युक्त्याऽनिर्वचनीयोत्प-  
त्तिसिद्धौ अन्यत्रापि तत्कल्पनं प्रामाणिकत्वाच्च दोषावहमिति वाच्यं । एतत्स्थले उक्तलाघ-  
वानुसारेणानिर्वचनीयोत्पत्तिनिरासे अन्यत्रापि तथाभावः कुतो न स्यात् । अन्यतरमध्ये  
भवदभिमतार्थधिय एव प्राथमिकत्वस्य त्वया शपथेन व्यवस्थापनीयत्वात् । नच सच्च-  
त्यच्चाभवदित्यादितैत्तरीयश्रुतौ सत्यं चानृतं च सत्यमभवदिति अनुतशब्दितप्रातिभासि-  
कस्योत्पत्तिः श्रूयते प्राणा वै सत्यमिति श्रुतौ सत्यशब्दस्य व्यावहारिकेऽपि प्रयोगेण तद्वि-  
रुद्धप्रातिभासिकस्यानृतशब्दार्थत्वात् । नच सत्यानृतशब्दयोः प्रमाणाप्रमाणवाक्यपरत्व-  
मिति वाच्यं । तस्य सच्च त्यच्चाभवदित्यादिना व्यावहारिकसृष्टेः पूर्वं उक्तत्वेन पुनस्त-  
त्कथनवैयर्थ्यात् । अन्यथा रूपादेरपि पुनःसृष्टिकल्पनापत्तेः । इत्थं चोक्तश्रुत्यनुगृहीता-  
नामस्मदीययुक्तीनां बलवत्त्वात्सर्वेऽपि त्वदुक्तदोषाः आभासीभवतीति वाच्यं । उक्तश्रु-  
तीनां तैत्तरीयभाष्ये आचार्योदाहृतप्रमाणानुसारेणान्यपरत्वात् । अनिर्वचनीये शक्तिग्राह-  
कप्रमाणाभावेन तत्परत्वं मानाभावाच्च । व्यावहारिकविरुद्धत्वेन तत्पदार्थत्वे पारमार्थिक-  
स्यापि तत्पदार्थत्वापत्तेः । प्रमाणाप्रमाणवाक्यरूपशास्त्ररूपवाक्यबलेनैव सर्वेषां पुरुषार्थसाध-  
नानुष्ठानादिषु प्रवृत्तिदर्शनेन तेषां लोकहितहितजनकेषु प्राधान्यात् । तद्विवक्षया रूपादिकं  
विहाय अस्यैव ब्राह्मणपरिव्राजकन्यायेन पृथगुक्तिसंभवाच्च । अन्यथोक्तवाक्ये सत्पदेनैव  
सर्वव्यावहारिकप्रातिभासिकानां सत्तादात्म्यापन्नानां गृहीतत्वेन त्यदादिसर्वपदादिवैयर्थ्यं  
स्यात् । विवक्षाविशेषेण सार्थक्ये प्रकृतेऽपि तथाऽस्तु तस्मात्कस्या अपि श्रुतेरनुग्राहकत्वा  
भावाद्भवदुक्तयुक्तीनां तर्काप्रतिष्ठानादितिन्यायेन त्वद्वीया मद्वीत्या कामाच्चनानुमानोपेक्षेति  
न्यायेनाभासत्वान्नानुभवसिद्धासत्त्वव्यातिबाधकत्वमन्यथाख्यातिबाधकत्वं वा । न  
चेन्द्रियेणासन्निकृष्टं सद्रजतं भासत इति वाच्यं । अंजनसहकृतैन्द्रियेण निखातधनप्रत्यक्षादि-  
वत् योगसहकारेण देशकालविप्रकृष्टपदार्थप्रत्यक्षवच्च दोषसहकारेण देशकालविप्रकृष्टप-  
दार्थप्रत्यक्षोपपत्तेस्तद्भासकत्वमेव युक्तं दृष्टानुसारालाघवाच्च । सामान्यलक्षणायां गदा-  
धरेणासान्निकृष्टस्यापि पर्वतधूमसंयोगस्य लौकिकप्रत्यक्षे संसर्गविधया भानाभ्युपगमाच्च ।  
पदार्थकरणकशाब्दस्याकरे निरस्तत्वेन मानसोपनीतादिभाननिर्वाहाय ज्ञानलक्षणासन्नि-  
कर्षस्यावश्यकत्वे तेनापि तद्ज्ञानस्य युक्तत्वाच्च । अतो न त्वदुक्तबाधकानां अन्यथारव्याति-  
पक्षेऽवकाशः किं त्वन्यत्राचार्योक्तानामेवेत्यन्यत्र विस्तरः । यदपि पुरोवर्तिरजतत्वरूपेष्ट-  
तावच्छेदकोभयवैशिष्ट्यावगाहिज्ञानस्य प्रवृत्तिकरणत्वादसद्रजतावगाहित्वे प्रवृत्त्यनुपपत्ति-  
रिति तदप्यसत् । सत्यरजतावगाहिज्ञाने यादृशी रजतशब्दादिप्रयोगप्रयोजकीभूता शक्ति-  
रूपविषयिता तादृश्येव दोषप्रयोज्यविषयता भ्रमे स्वीक्रियते । अथवा सत्यरजतज्ञान-  
तदन्यरजतभ्रमेषु रजतज्ञानत्वाख्यवैजात्यं रजतार्थप्रवृत्तिजनकतावच्छेदकं स्वीक्रियते  
तत एव प्रवृत्त्यादिकमुपपद्यत इति किमनिर्वचनीयरजतोत्पत्तिस्वीकारेण । अन्यथा  
यादृशकामिनीव्याक्तिविशेषस्यैव तद्व्यक्तित्वेनेष्टत्वं तत्र तद्व्यक्तेरन्यभ्रमेण प्रवृत्तिर्न स्यात् ।

तद्व्यक्तित्वस्यैकमात्रवृत्तित्वेन भ्रमोत्पन्नानिर्वचनीयव्यक्तावभावेन तत्रेष्टतावच्छेदकपुरोवर्ति-  
 वैशिष्ट्यावगाहित्वाभावात्प्रवृत्त्यनुपपत्तिः । नहि प्रातिभासिकव्यावहारिकसाधारण्यस्य  
 रजतत्वे स्वीकारवत्तद्व्यक्तित्वस्यापि प्रातिभासिकव्यावहारिकोभयसाधारण्यमुक्तिसंभवं ।  
 तथात्वे तस्योभयादिवृत्तित्वेन जातिरूपत्वस्यैवापत्तेः । तत्सजातीयं तद्व्यक्तित्वांतरं जायते  
 चेत् तस्येष्टतावच्छेदकत्वेनागृहीतत्वात् । अत एव रजतत्वसमवायत्वादीनां भ्रमविषय  
 उत्पत्तौ तस्यापूर्वव्यक्तेरिष्टतावच्छेदकत्वेनागृहीतत्वात्प्रवृत्त्यनुपपत्तिरिति त्वयैवाभिहितं ।  
 नच कामिनीशरीरनिष्ठं वैजात्यमेवेष्टतावच्छेदकमिति वाच्यं । तत्र तस्य कथंचिदुक्तिसंभ-  
 वेऽपि तद्रजतत्वतद्रूपादयत्रेष्टतावच्छेदकता तत्रोक्तानुपपत्तेः दुर्वारत्वात् । ननु तद्रजतत्वं  
 तद्व्यक्तित्वं प्रातिभासिकव्यक्तौ व्यावहारिकसंबन्धेन वर्तते न चोभयवृत्तित्वानुपपत्तिः । स्वस  
 मानसत्ताकधर्मिद्वयावृत्तित्वस्यैवोभयावृत्तिपदार्थत्वांगिकारादिति चेन्न । उक्तीत्या कल्पना-  
 याः प्रातिभासिकोत्पत्तिसिद्ध्युत्तरकालिकतया प्रथमत एव उक्तबाधकबलेन ज्ञानवृत्तिकल्-  
 प्तधर्मेण प्रवृत्त्यादेरन्यथासिद्धत्वग्रहेण प्रातिभासिकोत्पत्तेरेवासिद्धेः । अन्यथा ऽन्योन्या-  
 श्रयात् । यत्र तद्व्यक्तित्वतद्रूपादेरिष्टतावच्छेदकस्य नाशोत्तरं कालांतरे अज्ञाततन्नाशक  
 स्य तद्वच्छिन्नारोपात्प्रवृत्तिस्तत्रागतेश्च । नाह नष्टं तद्व्यक्तित्वादिकमारोप्यमाणे व्यावहारि-  
 कसंबन्धेन वर्तते इत्युक्तिसहं सचेतसां । न वा तद्व्यक्तिनाशेऽपि तन्निष्ठं तत्स्वरूपं तद्व्यक्तित्वं  
 न नश्यतीत्यपि युक्तं । तस्याखंडस्याश्रयातिरिक्तस्य नित्यस्य सद्भावे मानाभावात् । तद्रूप  
 स्थले सर्वथानुपपत्तेश्च । नच नष्टमपि तद्रूपं संस्कारात्मना विद्यमानं प्रातिभासिके वर्तते  
 इति वाच्यं । तद्वटादिरूपतज्जनकस्यात्राभावेनात्र तदुत्पत्त्याद्ययोगेन तत्संसर्गायोगात् ।  
 अन्यथा व्यधिकरणप्रकारकत्वापत्तेः संस्कारावस्थायाः अपरोक्षभावे अनुपयोगात् । संस्का  
 रात्मना स्थितस्येष्टतावच्छेदकत्वात् । अन्यथा पाकेन तद्रूपनाशेऽपि तद्वटे प्रवृत्तिप्रसंगात् ।  
 अप्रामाणिकबहुकल्पनापत्तेश्च । तस्मात्तादृशस्थले ज्ञानवृत्तिवैलक्षण्यादेव प्रवृत्त्यादेरावश्यक  
 त्वेन सर्वत्रापि तथात्वौचित्येन व्यर्थमनिर्वचनीयरजताद्युत्पत्तिकल्पनं । ननु रजत-  
 भ्रमेण रजतस्वरूपस्य लब्धात्मनो विषयीकृतत्वादेव सिद्धिः । नच तस्योत्पन्नस्य सत्त्ववता  
 शुक्त्यादिवत्सत्त्वे कुतस्तद्विलक्षणा प्रातीतिकी सत्ता, यावत्स्वप्रातिभासं स्वसत्तायाः शुक्त्या  
 दिसाधारण्यादिति वाच्यं । सत्यस्य सत्यमित्यादिश्रुत्या सत्तायामपि तादात्म्यस्योक्तत्वेन  
 तारत्वादिरूपाखंडोपाधिसत्त्वेष्टकर्मपक्षस्यानुभवबलादेव स्वीकारात् । अत एव स्वाप्न-  
 शुक्तेस्तदारोपितरजतयोरुभयाः प्रातिभासिकत्वेऽपि तत्रारोपितरजतनिष्ठ उक्तरूपसत्तायाः  
 न्यूनत्वादिघटानविषमसत्ताकवत्त्ववभासो भ्रम इति भाष्यकारीयतात्पर्याविषयभूतभ्रम-  
 लक्षणस्य नाव्याप्तिरिति चेन्न । यद्रजतममनिषं सा शुक्तिकैवेत्युत्तरकालीनानुभवेन पूर्व-  
 ज्ञाने मत्वादिविशिष्टशुक्तिविषयकत्वस्यैव विषयीकृतत्वेनानुभवासिद्धेः । असत्त्वग्रहविरो-  
 धिग्रहविषयत्वस्यैव सति नानातादृशधर्मेषु कल्पने गौरवाद्प्रमाणिकत्वात् श्रुतेरर्थोत्तरपर  
 त्वात् सत्यतोत्कर्षपरत्वे श्रुतौ पंचमीप्रयोगापत्तेः । तस्याः प्रामाण्यायोगाच्च । अथापि स्यात्  
 ज्ञानवैलक्षण्यात् प्रवृत्त्याद्यभ्युपगमेऽपि प्रातिभासिकरजतोत्पत्तिर्दुर्वारा । ज्ञानानां वैलक्षण्यं  
 विषयवैलक्षण्यनिबन्धनमेव ननु स्वतः कारणविशेषादितो वा अन्यथाऽयं घट इत्यादिज्ञा  
 नानां करणसामर्थ्यादिना घटाद्याकारतासंभवेन घटपटादिज्ञानानां मिथो वैलक्षण्यसंभवेन  
 घटादीनां ज्ञानतादात्म्यापन्नतत्त्वत्वप्राप्त्या साकारवादप्रसंगेन बहिर्विषयविलोपापत्त्या  
 बाह्या एव विजयेरन् । अत एवोक्तमुदयानाचार्यैः ' अर्थेनैव विशेषोहि निराकारतया धियां '

इति । इत्थं च इदं रजनमिति भ्रमस्येदं च रजतं चेति समूहालंबनतो वैलक्षण्यसिद्ध्यै तद्विषयवैलक्षण्यरजननादात्म्यापन्नशक्तेरूपविशिष्टविषयकत्वमवर्जनीयमिति तन्निर्वाह्यानिर्वचनीयरजतोत्पत्तिपावश्यकतीति । मैवं । उक्तनियमबलेनानिर्वचनीयरजतोत्पत्तेरासिद्धेः । यत उदयनान्वार्याणामपि प्रमात्मकज्ञानानामेव वैलक्षण्यं विषयवैलक्षण्यनिबंधनमभिमतं । अन्यथा अन्यथाख्यातेस्तत्संमततया तत्र विशिष्टस्याप्रसिद्धतया भानायोगेनेदं रजतमिति धियः इदं च रजतं च आदात्म्यं चेति समूहालंबनतो वैलक्षण्यानुपपत्तेः । रजतप्रकारतानिरूपितशुक्तिविषयतयैव तत्रैवरैलक्षण्यानिर्वाहः । वस्तुतः प्रमाया अपि न सर्वत्र विषयवैलक्षण्येन वैलक्षण्यं । रक्तदंडवान् पुरुष इत्याकारस्य रक्तदंडत्वावच्छिन्नप्रतियोगिताकत्वविशिष्टसंयोगेन पुरुषांश एव दंडावशेषणतापन्नरक्तदंडत्वादेरवगाहिनो रक्तदंडत्वविशिष्टवैशिष्ट्यावगाहिविज्ञानात् विशेष्ये विशेषणं तत्र च विशेषणांतरमिति रीत्या पुरुषे रक्तदंडावगाहिस्त्वावच्छिन्नप्रतियोगिकत्वविशिष्टसंयोगेन पुरुष स्वातंत्र्येण रक्तदंडत्वं चावगाहमानश्च यः समूहालंबनप्रत्ययः तस्य विषयतावैलक्षण्यं विना निर्वोदुमशक्यत्वात् । ज्ञानद्वयेऽपि पुरुषे दंडस्य दंडे च रक्तदंडत्वयोः पुरुषे च स्वावच्छिन्नप्रतियोगिकत्वविशिष्टसंयोगेन रक्तदंडत्वस्य भानाविशेषात् । अतः प्रथमे रक्तदंडत्ववृत्तिपुरुषविशेष्यतानिरूपितप्रकारतादंडविशेष्यतानिरूपितप्रकारतयोरवच्छेद्यावच्छेदकभावः समूहालंबने च न स इति विषयितवैलक्षण्यमेव तन्निर्वाहकं । किंच विषययोः परस्परं भेदस्य ज्ञानभेदप्रयोजकत्वे घटपटादिति समूहालंबनस्य भेदापात्तेः । ननु यदन्यार्थविषयिकज्ञानं यन् तत् तद्विषयकज्ञानभिन्नमिति न व्याप्तिर्येनोक्तसमूहालंबने व्यभिचारः स्यात् । किंनु यदज्ञानं यदज्ञानाद्विभ्रं ततः द्विषयभिन्नविषयकमित्येव । भेदोऽपि न वास्तवः किंनु तदपर्याप्तविषयतापर्याप्त्यधिकरणत्वरूपः । तेन मेयत्ववान् बन्धिरभिधेयत्ववांश्च बन्धिरिति ज्ञानयोर्न व्यभिचारः । नच नैयायिकानां विशिष्टस्य विशेष्यविशेषणतत्संबंधानतिरिक्तत्वान्मेयत्वविशिष्टबन्धपर्याप्तत्वं नाभिधेयत्वाविशिष्टबन्धिविषयताया इति वाच्यं । यतः प्रत्येकं विशेष्यताप्रकारतारूपविषयतानां तद्व्यक्तित्वेन प्रत्येकवृत्तितद्व्यक्तित्वावच्छिन्नपर्याप्तत्वेऽपि तदज्ञानीयविषयतात्वेन विशेष्यविशेषणसंसर्गाद्विघटितविशिष्टपर्याप्ततया तादृशविशेष्यविशेषणसंसर्गादिसाधारणव्यासज्यवृत्तिधर्मस्य तत्पर्याप्त्यनुयोगितावच्छेदकत्वं स्वीक्रियते । यद्यपि विशिष्टद्वयविषयकसमूहालंबनस्थले तदज्ञानविषयतात्वं तादृशविषयताद्वयसाधारणमतो विषयतात्वं ज्ञानविषयतात्ववदतिप्रसक्तितया न पर्याप्त्यवच्छेदकं तथापि तत्र मुख्यविशेष्यताद्वयनिरूपितविषयिताद्वयस्य परस्परभिन्नत्वात्तत्तद्विषयितानिरूपितविषयतात्वमेव पर्याप्तिप्रतियोगितावच्छेदकं भ्रमविषयिताया अप्युक्तपर्याप्तिर्वर्तत एव । परंतु प्रतीयविषयितापर्याप्त्यनुयोगितावच्छेदको यो व्यासज्यवृत्तिधर्मस्तद्व्यच्छिन्ननिरूपकताकाधिकरणता देशकालयोः स्वीक्रियते । पर्वते प्रमेयबन्धिरिदानीं प्रमेयबन्धिरिति प्रत्ययात् भ्रमविषयतापर्याप्त्यवच्छेदकतादृशधर्मावच्छिन्नाधिकरणता तु न कुत्रापि । इदानीं कांचनमयबन्धिः पर्वते कांचनमयबन्धिरिति प्रमाभावात् । इत्थं च यदज्ञानभिन्नज्ञानत्वं यत्र तत्र तदज्ञाननिष्ठयार्त्तिकचिन्मुख्यविशेषितानिरूपितविषयतात्वावच्छिन्नप्रतियोगिताकपर्याप्त्यनुयोगितावच्छेदकभिन्नस्वीयतादृशपर्याप्त्यनुयोगितावच्छेदकमिति भ्रमप्रमासाधारण्येनायं नियमः । तेन यथाश्रुते प्रमेयवान् अभिधेयवानिति ज्ञानार्थविषयवैलक्षण्यस्योपपादयितुमशक्यत्वेऽपि उक्तनिष्कर्षे न दोषः । प्रमेयत्वप्रमेयतदाभ्यघटितत्रित्वाभिधेयत्वघटितत्रित्वयोः तत्तत्पर्याप्त्यवच्छेदकयोर्भिन्नत्वात् ।

एवं रक्तदंडवान् पुरुष इति विशिष्टवैशिष्ट्यज्ञानीयविषयतापर्याप्त्यवच्छेदकं रक्तदंडत्व-  
रक्तदंडरक्तदंडत्वावल्लिखप्रतियागिकत्वसंयोगपुरुषवृत्तिरेको व्यासज्यवृत्तिधर्मः समूहालं-  
बने च विशेष्ये विशेषणमिति या पुरुषविषयता तत्पर्याप्त्यवच्छेदकं रक्तत्वावल्लिखप्रतियो-  
गितानिरूपकत्वाघटितसमुदायत्वं परंपरासंबंधावल्लिखरक्तदंडत्वप्रकारतानिरूपितपुरुषवि-  
षयतापर्याप्त्यवच्छेदकं तु तादृशदंडत्वसंबंधपुरुषघटितं दंडाघटितमेव समुदायत्वमिति  
रीत्या त्रयाणां विलक्षणत्वात् तत्राप्युक्तनियमस्य व्यभिचारः उक्तनियमानु-  
रोधेनैव नव्यैः प्रार्चनोक्तमवच्छेदकताख्यविषयतायाः विशिष्टवैशिष्ट्यबोधे स्वीकारेण  
तस्य विशेष्ये विशेषणमिति ज्ञानाद्वैलक्षण्यमनादृत्य विशेषणतावच्छेदकस्य परंपरासंबंध-  
भानादिना तद्वैलक्षण्यमुरीकृतं । प्राचीनपक्ष ज्ञानद्वये भासमानविषयाणां न्यूनाधिक-  
भावाभावेनोक्तपर्याप्त्यवच्छेदकवैलक्षण्यस्य वक्तुमशक्यत्वात् । इत्थं च अन्यथाख्यात्यंगी-  
काराभावपक्षे भ्रमविषयव्रजतादिघटितसमुदायत्वरूपपर्याप्त्यवच्छेदकमनिर्वचनीयोत्पत्तिं  
विना न निर्वहति । असति संख्यारूपसमुदायोत्पत्तेर्युक्तेरिति चेन्न ।  
त्रैकालिकनिषेधप्रतियोगिनो विप्रतिषिद्धोत्पत्त्यंगीकारापक्षयोत्पत्तिमनपेक्ष्यैव तत्र  
संख्यादिरूपसमुदायत्वस्य गुणादिसाधारण्यानुरोधेनापेक्षाबुद्धिविशेषविषयत्वरूपसमुदा-  
यत्वस्य वा उक्तानुरोधेनैवान्यथाख्यातापक्षस्यैव वांगीकर्तुमुचितत्वेनानिर्वचनीयोत्पत्त्य-  
सिद्धः । वस्तुनस्तूक्तनियम एव न संगच्छते । तादृशपर्याप्त्यवच्छेदकरूपस्यैव दुर्निरूप-  
त्वात् । नच विशेष्यविशेषणाभयसाधारणव्यासज्यवृत्तिधर्म एव स इत्युक्तिमिति वाच्यं ।  
तथात्वे घटवद्भूलमिति ज्ञानीयविषयतापर्याप्त्यवच्छेदकीभूतघटघटत्वसमवायसंयोगभूत-  
लत्वभूतलवृत्तपदकत्वस्य किंचिद्देशवृत्तितानवच्छेदकतया भ्रमविषयतापर्याप्त्यवच्छेदक-  
रूपाविशेषेण भ्रमविशिष्टाप्रसिद्धिवत् प्रमाविशिष्टस्याप्रासेध्यापातात् । अन्यथा घटघटत्व-  
संयोगादिपदकत्वादिति प्रत्ययापत्तेः । नच विशेष्यविशेषणभावापन्नपदार्थेषु पर्याप्तौ  
विलक्षण एव व्यासज्यवृत्तिधर्मः । स चाधेयतानवच्छेदकोपि आधेयतापर्याप्त्यवच्छेदको-  
भवतीति वाच्यं । विशेषणतद्विशेषणादौ आधेयत्वाभावे तदतिप्रसक्तस्य व्या-  
सज्यवृत्तिधर्मस्य तत्पर्याप्त्यवच्छेदकत्वायोगात् । तत्पर्याप्तरपि तदात्मकस्व-  
रूपसंबंधरूपत्वात् । अन्यथा गगनघटोभयत्वस्याप्याधेयतावच्छेदकत्वापत्तः कालि-  
केन वन्ध्यभाववान्द्वादौ विशेषणतया वन्ध्यभाववानिति ज्ञानाद्विशेषणतया वन्ध्यभाव-  
वान्द्वादः कालिकेन वन्ध्यभाववानिति ज्ञानस्य वैलक्षण्यानुरूपपक्षश्च । उभयत्र  
विषयसाम्यात् अथोक्तधर्मो न संख्यादिरूपः किंतु घटवद्भूलमित्यादिज्ञानीयविषयता  
यादृशी तादृग्विषयतारूपा । नच समानविषयतायाः कथं स्वसमानविषयतांतरपर्याप्त्यव-  
च्छेदकत्वमिति वाच्यं । द्वित्वं प्रति द्वित्वांतरस्यैवावच्छेदकत्वोपपत्तरिति चेन्न । ज्ञानभेदेन  
विषयताभेदे मानाभावेन समानाकारज्ञानीयविषयतैक्येन तस्यावच्छेद्यावच्छेदकभावा-  
योगात् । ज्ञानभेदेन विषयताभेदेऽपि तादृशाविषयतानां प्रत्येकव्यक्तौ वृत्तित्वेन तादृश-  
विशेषणविशेष्यनिखिलसाधारणपर्याप्तिं प्रत्यवच्छेदकत्वायोगात् । नच तादृशविषयिताया  
अप्यंतादृशा पर्याप्तिवर्तते सैव तस्यावच्छेदिका तस्या अपि तत्पूर्वं विद्यमानाऽन्येति वाच्यं ।  
जन्यघटितविशिष्ट प्रथमतः उत्पन्नज्ञानीयविषयतायाः पर्याप्तर्वक्तुमशक्यत्वात् । न चेश्व-  
रीयज्ञानविषयत्वं तत्राद्यक्षणे वर्तत इति वाच्यं । तत्पर्याप्तेरेव वक्तुमशक्यत्वात् । नच  
तत्समानकाले यागिनामपि तदज्ञानसत्त्वात्तद्विषयत्वैताद्वेषयत्वयोः परस्परवच्छेद्यत्वमिति  
वाच्यं । तादृशावच्छेद्यावच्छेदकभावे मानाभावात् । अन्यथा समानकालनिरूपरसयोरप्य



वच्छेद्यावच्छेदकभावापत्तेः। अत एव साध्यसामानाधिकरण्यावच्छेदकरूपवत्त्वमिति लक्षणस्य स्वरूपसंबन्धरूपावच्छेदकत्वघटनया परिष्कारखंडनावसरे समानकालिनयो रूपरसयोर्नावच्छेदकत्वं इत्युक्तं । विशेषनिरुक्तौ दीधितिः कृता एतन्न्यायेनैव द्वित्वस्य द्वित्वांतरावच्छेदकत्वमप्यपास्तं । आद्यद्वित्वेऽगतेः । अस्तु वा एतद्यथा तथा उक्तविषयतारूपधर्मस्य विशेष्य-विशेषणरूपाधेयानाधेयसाधारण्यात्कथं व्यासज्यवृत्तिधर्मोक्तपक्षदोषनिस्तारः । न च बन्दिमत्पर्वतवानयं देश इति प्रमाबलादेव बन्दिविशिष्टपर्वतरूपविशिष्टे आधेयतापर्याप्तेः सत्त्वात् उक्तविशिष्टवृत्तिधर्मस्याधेयतापर्याप्त्यवच्छेदकत्वं बन्दिमदूहद्वानिति प्रमाभावात् भ्रमीयविषयतारूपपर्याप्त्यवच्छेदकधर्मस्य नाधेयतापर्याप्त्यवच्छेदकत्वमिति वाच्यं । बन्दिमत्पर्वतवानिति ज्ञानस्य पर्वतांश एवाधेयत्वाद्यवगाहित्वात् विशिष्टातिरिक्तत्वादिनैव सर्वोपपत्तौ उक्ताप्रमाणिकल्पनायगाच्च । किं चोक्तीत्या तत्समानाकारज्ञानांतरविषयतायाः एतद्ज्ञानीयविषयतापर्याप्त्यवच्छेदकत्वे घटवद्भूतलमिति विशिष्टवैशिष्ट्यावगाह्यैतद्ज्ञानीयविषयतायाः पर्याप्तिं प्रति तत्समानाकारज्ञानांतरविषयतायाः अवच्छेदकत्वं । विशेष्य-विशेषणमिति रीत्या जायमानैतद्ज्ञानीयविषयतायाः पर्याप्तिं प्रति तु तत्समानाकारज्ञानांतरविषयतायाः अवच्छेदकत्वमित्येतावन्मात्रेणोपपत्त्या उक्तनियमानुरोधेन नव्यानां विशिष्टवैशिष्ट्यबोधे अधिकावगाहित्वासिद्धेश्च । किंच घटवद्भूतलमिति समानविषयकज्ञानेषु घट इत्यादिसमानाकारज्ञानेषु च परमते च सोयं देवदत्त इत्यादिनानावाक्यजत्यबोधेषु एकस्वरूपमात्रावगाहिषु बोधेषु चिन्मात्ररूपाखंडार्थविषयकेषु 'सत्यं ज्ञानं' 'यथा महामत्स्यः' तत्त्वमसीत्यादिपदार्थशोधकवाक्यमहावाक्यजन्यनानाबोधेषु विषयवैलक्षण्याद्ज्ञानवैलक्ष्ण्यमिति यथाश्रुतनियमस्योक्तरीत्या नैय्यायिकमतानुसारेण कृतनिष्कर्षस्य च विशिष्टातिरिक्ततावाद्यद्वैतरीत्या तद्ज्ञानविषयातिरिक्तविषयकत्वं विषयवैलक्ष्ण्यमिति निष्कर्षस्य च व्यभिचारापरिहारात् । विषयतायाः विषयतांतरपर्याप्त्यवच्छेदकत्वपक्षस्योक्तीत्याऽसंभवदुक्तिकतया तत्पक्षे नैय्यायिकनये व्यभिचारपरिहारस्यानादरणीयत्वात् । अथ वैलक्षण्यं प्रवृत्तिविशेषनिर्वाहकत्वसंशयविशेषनिवर्तकत्वानिवर्तकत्वादिरूपं तथा च यद्ज्ञानं यद्ज्ञानानिवर्त्यसंशयनिवर्तकत्ववत्तद्वद्ज्ञानानिर्वाह्यप्रवृत्तिनिर्वाहकत्ववद्वा तत्तद्ज्ञानविषयाविलक्षणविषयकमिति नियमपर्यवसानं । नैयायिकमते तु साध्यार्थः पूर्ववदेव । अद्वैतसिद्धांते सुक्तनियमानुसारादेव विशिष्टांगीकाराद्यथाश्रुत एव । तथाच पूर्वोक्तसमानाकारज्ञानेषु परस्परानिवर्त्यसंशयानिवर्तकत्वाच्च व्यभिचारः । दंडपुरुषसंयोगा इतिज्ञानानिवर्त्यस्य पुरुषो दंडो न वेति संशयस्य निवर्तके दंडो पुरुष इति विशिष्टज्ञाने उक्तहेतुसत्त्वात्समूहालंबनविषयविलक्षणविशिष्टविषयकत्वरूपसाध्यस्यापि सत्त्वादन्यत्रापि एवमेव सत्त्वान्न कुत्रापि व्यभिचारः । एवं प्रवृत्तिजनकत्वस्य हेतुत्वे तज्जननशक्तिरूपस्वरूपयोग्यत्वमेव विवक्षणीयं । अनुपधायकसंग्रहानुरोधात् समानाकारकज्ञानद्वयमध्ये एकस्याप्रामाण्यज्ञानास्कंदितत्वे तदनिवर्त्यसंशयनिवर्तके समानाकारज्ञानांतरे व्यभिचारवारणाय अप्रामाण्यज्ञाना नास्कंदितत्वं यद्ज्ञाने निवेश्यं उक्तज्ञानस्य यद्ज्ञानपदेनोपादानाभावात् न व्यभिचारः । इत्थं चेदं च रजतं चेति समूहालंबनानिवर्त्यसंशयनिवर्तके इदं रजतमिति भ्रमे तद्विषयविलक्षणरजतविशिष्टपदार्थरूपविलक्षणविषयकत्वस्यावश्यकतया तन्निर्वाहाय रजतोत्पत्तिरावश्यकीति चेन्न । एवमपि सत्यज्ञानादिवाक्यजन्याखंडार्थबोधस्य ब्रह्मणि सत्यत्वादि-संशयनिवर्तकतया महावाक्यार्थबोधस्य तु जीविशभेदसंशयादिनिवर्तकतयोक्तवैलक्षण्यशालिनोऽभिन्मात्रविषयकयोर्विषयवैलक्षण्याभावात् व्यभिचारो दुर्वार एव । किंच इदं रज-

तमिति भ्रमे द्वाकारत्वानुरोधेन ज्ञानवैलक्षण्यानुरोधेन विषयवैलक्षण्यसिद्ध्या परस्पराध्यासस्त्वया समर्थितः। तत्रेदं रजतमिति भ्रमस्यैकत्वे नैकास्मिन्नेव ज्ञाने आकारद्वयांगीकारात्तदाकारज्ञानानिवर्त्यसंशयनिवर्तकत्वतदनिर्वाह्यप्रवर्तकत्वाद्यभावेन हेत्वसिद्ध्या विषयवैलक्षण्यासिद्ध्या परस्पराध्यासासिद्ध्यापत्तेः। समानाकारज्ञानीयविषयतैक्यमभ्युपेत्य तद्विषयतातिरिक्ताया विषयता तन्निरूपकविशिष्टातिरिक्तविशिष्टनिरूपितेति विषयतामंतर्भाव्यैव नियमपरिकल्पने ज्ञाने अर्थातिरिक्तेन विषयितारूपेण विशेषणेन विशिष्टत्वं तादृशविषयतानां चार्थसंबंधमनपेक्ष्यैव परस्परव्यावर्तत्वग्रहस्तावदावश्यकः इत्यागते। अन्यथा विषयवैलक्षण्यसिद्धिं विना विषयतानां तदाश्रयज्ञानानां च परस्परवैलक्षण्यग्रहाभावापत्त्या परस्पराश्रयप्रसंगेन विषयवैलक्षण्यसिद्धिरयुक्ता स्यात् तथा चार्थेनैव विशेष इत्ययुक्तमेव। ननु संत्येव ज्ञानेषु स्वतो विशेषास्तेऽपि अर्थविशेषसंबंधनिबंधना एव। ननु करणसामर्थ्यनिबंधनाः। करणसामर्थ्यनिबंधनत्वे ज्ञानेष्वेव स्वजनकसामर्थ्येन तत्तादात्म्यापन्नघटाद्याकारसंभवेन बहिर्विषयविलोपापत्तिरतो भ्रमेऽनुभवसिद्धाकारपदवाच्याविषयतानिर्वाहाय तादृशविशिष्टद्वयस्यावश्यकतेति चेन्न। भ्रमस्थले अविद्याया एव ज्ञानार्थाभ्ययरूपतया युगपत्परिणामांगीकारेण ज्ञानस्याद्यक्षणे निर्विषयत्वायोगेन तत्र विषयताया अपि तेन सहोत्पन्नत्वेन समानकालिकत्वेन प्रयोज्यप्रयोजकभावस्य विनिगमकाभावेन वक्तुमशक्यत्वेन त्वन्मते तथा नियमस्य वक्तुमशक्यत्वात्। अनुमित्यादिज्ञाने विषयस्याकारणतया करणवलेनैव विलक्षणाकारतायाः आवश्यकत्वाच्च। न चैवं साकारवादनिरासानुपपत्तिः। त्वदीयनियमस्य साकारवादित्वेनैव तेनानंगीकारेण त्वया तथानियमांगीकारेऽपि तन्निरासानुपपत्तितौल्यात्। तस्मात्तन्निरासः स्वव्याघातादिरूपप्रकारांतरेण कर्तव्यः। तथाहि घटादिज्ञानं साकारं ननु स्वभिन्नविषयकमित्यादिरूपं सहोपलभनियमादियुक्तिजज्ञानं स्वभिन्नविषयकं उत न वा। आद्ये अनुमित्यात्मकस्य स्वस्यैव स्वभिन्नघटज्ञानादिविषयकत्वप्राप्त्या ज्ञानसामान्यं साकारमित्यस्य व्याहृतिः। स्वभिन्नज्ञानाद्यविषयकत्वे ज्ञानसामान्यं विषयभिन्नमित्यादिशब्दाभिलाष्याकारस्यानुमित्यभिन्नत्वे घटज्ञानादौ स्वविषयभेदासिद्ध्या पुनस्तादृशार्थस्य व्याहृतिरतो ज्ञानभिन्नो विषयोऽंगीकर्तव्य इति। अत्रेदं रजतमिति भ्रमोत्तरं इदं रजतं रजतमिदं इदं रजततादात्म्यवद्भूतं चेदं तादात्म्यवदिति नानाव्यवहारात्तदभिलाषकारणीभूतनानाकारा अंगीकर्तव्या इति तदनुरोधात्तादात्म्यवत्तादात्म्यं तत्तादात्म्यवत्तादात्म्यादेरपि अध्यासापत्तिरिति अनंततादात्म्यादेरुत्पत्त्यापत्तिः। न चैतत्तवेष्टं तादात्म्यतादात्म्यादेस्त्वयानंगीकृतत्वात्। नच तत्र तादात्म्यवत्तादात्म्यवदित्याकारता नास्त्येव इदं रजतमित्याकारस्यैव तादृशसर्वव्यवहारहेतुत्वोपपत्तेरिति वाच्यं। तेनैवाकारेण रजतमिदमिति व्यवहारस्यापि संभवेन रजते इदं तादात्म्याध्यासस्याप्यसिद्धिः। नच विनिगमकाभावः रजतस्य भ्रमात्पूर्वं असिद्धत्वेन तदध्यासे अधिष्ठानत्वायोगादज्ञानाद्यनवच्छेदकत्वाच्च। तथापि तत्कल्पने तन्निर्वाहकार्यकारणभावादिकल्पनागौरवस्यैव विनिगमकत्वादिति ज्ञेयं। किंच ज्ञानवैलक्षण्ये विशिष्टविषयवैलक्षण्यमिति नियमांगीकारे शशविषाणमस्ति नरविषाणमस्तीति वाक्यद्वयजन्यबोधमाश्रय यथाश्रुते निष्कर्षे च सर्वत्र व्यभिचारः। तत्रान्यथाख्यातेरसत्ख्यातेर्वाऽभ्युपगतत्वेन विशिष्टविषयस्य तत्रोत्पत्त्यनंगीकारात्। तत्राप्यनिर्वचनीयोत्पत्तिरेव स्वीक्रियत इत्यस्यान्यास्याश्रयादिदुष्टत्वात्। नच तत्र विकल्पाख्यवृत्तिरेव स्वीक्रियतेऽतो न तदज्ञानं ज्ञानचनेवेशेनैवोक्तनियमस्वीकारान्न व्यभिचार इति वाच्यं। विकल्पानामपि परस्परप्रवृत्त्या-

(टीका) न वयमन्यथा विज्ञातस्य सम्यग्विज्ञानगोचरत्वं बाध्यत्वं ब्रूमः येन सतस्तदस्तीति व्याप्तिभंगस्स्यात् । किं नाम ज्ञाननिवर्त्यत्वमित्यत आह ।

[ मूलं ] न च बाध्यं जगादित्यत्र किञ्चिन्मानं ॥ ३५ ॥

(टीका) न तावज्ज्ञाननिवर्त्यत्वमंबरादौ प्रत्यक्षसिद्धं अप्रतीतेः । न चानिर्वचनीयहेतुना सिद्धं परस्पराश्रयप्रसंगात् । दृश्यत्वादयस्तु निराशिष्यन्ते । 'ज्ञाते द्वैतं न विद्यते' इत्याद्यागमस्यान्यपरत्वमन्यत्रोपपादितम् ।

दिकार्यवैलक्षण्यदर्शनेन विलक्षणत्वात्तस्य विषयवैलक्षण्यं विना विषयतावैलक्षण्येनैव निर्वाह्यत्वं ज्ञानस्थलेऽपि तथैव निर्वाहसंभवात् । अत्र विषयवैलक्षण्यस्याप्रयोजकत्वेनासिद्धेः । किञ्च विकल्पे व्यभिचारदर्शनेन ज्ञानस्थले एवेतिवत् भ्रमे व्यभिचारदर्शनेनाबाधितज्ञानानामेवायं नियमः । भ्रमे तु दोषबलादेव विलक्षणविषयतैर्योगीक्रियतां । किमनुभवविरुद्धरजतोत्पत्तिकल्पनया तद्व्यक्तिभ्रमस्थले उक्तदोषो न विस्मर्तव्यः । न च भ्रमस्य विषयविनैव विलक्षणाविषयताशालित्वे प्रमायामपि तथाभावशंक्यार्थसिद्धिः कथं स्यादिति वाच्यं । भ्रमविषयस्यार्थक्रियानर्हत्वे प्रमाविषयेऽपि तथाभावशंकया प्रवृत्त्युच्छेदस्तवापि कुतो न स्यात् । बाधाबाधाभ्यां व्यवस्थेति तु न मानं । ज्ञानज्ञययोस्तादात्म्यस्यैव विषयविषयत्वाद्वजतोत्पत्तिं विना विषयविषयभावानुपपत्तिरिति तु निराकरिष्यते । तस्मात्केनापि प्रकारेणानिर्वचनीयहेतुः स । धियनुमशक्यत्वादनिर्वचनीयमप्रमाणिकमेवेति स्थितं । अत्र यदज्ञाननिर्वाह्यप्रवृत्त्यादिनिर्वाहकं यद्यथार्थज्ञानं तत्तद्विषयविलक्षणविषयकमिति नियमः । विषये वैलक्षण्यं च भेदविशेषोभयस्थलानुराधेन तदनिष्पाद्यकार्यानिष्पादकत्वं तथा च दंडपुरुषसंयोगा इति समूहालंबनानिर्वाह्यविशिष्टविषयकप्रवृत्तिनिर्वाहके दंडी पुरुष इति ज्ञाने तद्वैलक्षण्यसत्त्वात्तद्विषयविलक्षणदंडिरूपविशिष्टविषयकत्वस्यावश्यकतया दंडिरूपविशिष्टस्य सिद्धिः । दंड्यादीनां शुद्धानिर्वाह्यकार्यनिर्वाहकत्वं शुद्धानिर्वाह्यकार्यकारित्वं च दंडी प्रेपानान्वाह हलोहितोष्णीषा ऋत्विजः संचरतीत्यादिश्रुतिभिर्विशिष्टस्य विनियोगात् शुद्धानिर्वाह्यापूर्वनिर्वाहकत्वादिना सिद्धं । न च दंडसंयोगादेः पुरुषानष्टजनकतायामवच्छेदकत्वांगीकारेणापपत्तौ किंविशिष्टरूपेण तत्परिणामकल्पनयेति वाच्यं । तथात्वे तंतुसंयोगादिकस्यैव कारणतावच्छेदकत्वादिना तत्त्वनिर्वाह्यशीतनिवर्तनादिविलक्षणकार्यसंभवे द्रव्योत्पत्तरेवासिद्ध्या परमाणुपुंजवादापत्तेः । तस्मात्परस्परविलक्षणकार्यनिर्वाहकत्वाविलक्षणप्रतीतिभ्यां तदंगीकार इव विशिष्टदंडाद्युत्पत्तिः सिद्धांतं ऽंगीकृता । अधिकमन्यतोऽवगंतव्यमित्यलं । अनिर्वचनीयत्वहेतुनेति । एतदन्वयेन सदसद्विलक्षणत्वादिनेत्यर्थः । तेनास्यापि मिथ्यापदार्थतावच्छेदकतयाऽनिर्वचनीयत्वरूपत्वेनैव साधने साध्याविशिष्टेति परास्तं । इत्याद्यागमस्येति । आदिपदेन 'विद्वान् नामरूपाद्विमुक्तः' 'तरत्यविद्यां विततां हृदि यास्मिन् निवेशित' इत्यादेः संग्रहः । अन्यत्रेति । विष्णुतत्त्वनिर्णयादाविन्यर्थः । ननु दृष्टवैव तमुच्यते नापरेण इति श्रुतावितरासहितदर्शनेन बंधापगमरूपमुक्तिर्विदुष उच्यते । सा च विद्यया सत्यस्य बंधस्य आत्मना विश्लेषेण न घटते सत्यस्य ज्ञानेन विश्लेषस्य कुत्राप्यदृष्टत्वात् अतोऽधिष्ठानज्ञानेन शुक्तिरजतादेरप्रतीतिरूपनिवृत्तिरिव निवृत्तिर्वाच्येति रीत्या ज्ञानान्मोक्षाभिधानं जगतो ज्ञाननिवर्त्यत्वमाक्षिपतीति शंकां निवारयति ।

( टीका ) ज्ञानान्मोक्षाभिधानं चान्यथैवोपपादितम् । अतो ज्ञाननिवर्त्यत्वं चेद्वाध्यत्वं तर्हि तस्य वियदादावभावात्कस्यानुपपत्त्या तत्र सद्विलक्षणत्वप्रतिपत्तिः ननु । ननु ज्ञाननिवर्त्यत्वमस्माकं शुक्तिरजतादेरपि नास्ति यथोक्तं नहि नास्ति उक्तो भवेदिति, अतः किं जगद्ग्रहणेन । मैवं ।

ज्ञानान्मोक्षाभिधानमिति । अन्यत्रेति । सत्यस्यापि पापस्य सेतुदर्शनेन विनाशरूपनि-  
वृत्तिदर्शनाद्ज्ञानेन बंधापगमरूपमुक्त्याभिधानं बंधसत्यत्वेनाप्युपपन्नमिति श्रुतार्थापत्तेः  
अन्यथोपपत्तिरूपो दोषोऽभिहित इत्यर्थः । अत इति । जगति तत्सत्त्वे प्रमाणसामान्याभावा-  
दिन्यर्थः । तस्याभावादित्यनेन संबंधः । ज्ञाननिवर्त्यत्वं चेदिति । स्वाधिष्ठानसाक्षात्कारक्षण-  
न्वव्यापकस्वप्रतीतिपूर्वत्वाभावकत्वादिरूपवक्ष्यमाणत्रैकालिकनिषेधप्रतियोगित्वपर्यवसितं  
चेदित्यर्थः ॥ चेदित्यनेनान्यथाविज्ञातस्य सम्यग्विज्ञानगोचरत्वस्य सिद्धत्वेऽपि न तस्य  
सद्विलक्षणत्वसाधकत्वमित्यर्थं स्मारयति । परोक्तलक्षणवाक्यस्थनिवर्त्यपदस्य ध्वंस-  
प्रतिपाद्यर्थकत्वाभिमानिनः शंकासुद्भाव्य निरस्यति । नन्वित्यादिना यथाकामिति । अनुव्या-  
स्यानेन श्रुतिपाद इत्यर्थः । जगद्ग्रहणेनेति । जगत्पदस्य सत्यजगत एवोपस्थापक-  
त्वेनासत्यस्य रूप्यादेरनुपस्थापनात् तत्र बाध्यत्वं नास्तीत्युक्तौ शुक्तिरजतादौ तद्वर्तत  
इति व्यंजनया लभ्यते । विशेषनिषेधस्य शेषविध्यनुज्ञारूपत्वात् तच्चायुक्तं । मिथ्याशब्दो  
ऽनिर्वचनीयमित्यारभ्य प्रकांतस्य शुक्तिरजतस्याग्रहणान्मन्यूनत्वं चेति भावः । ननु पूर्ववाक्ये  
रजतादेरपि नास्तीत्युक्तौ अपिपदेन जगतेऽपि ग्रहणेन तत्र ज्ञानजन्यनाशप्रतियोगित्वं  
नास्तीत्यागतं तदनुपपन्नं । स्वमतेपि सेतुदर्शनादिना ब्रह्महत्यादिनाशस्य भगवत्साक्षा-  
त्कारेणाप्रारब्धमोक्षपरिपंथिसर्वकर्मनाशस्यागीकारात् । ' ज्ञानान्निः सर्वकर्माणि भस्मसा-  
त्कुरुतेऽर्जुन ' कचिद्ज्ञानं जनयन् भस्मकुर्यादित्यादिवचनात् । ज्ञानेन मोहो नष्ट इति प्रती-  
त्या मोहशब्दिताज्ञानादेर्दुःखादेश्च नाशांगीकारेण बहुस्थलेषु बाधः । न चैतदतिरिक्त-  
जगत एवापिपदेन समुच्चय इति वाच्यं । ज्ञाननिवर्त्यत्वरूपधर्मस्य जगत्सामान्ये सद्विलक्ष-  
णत्वसाधनाय परेणोपन्यस्ततयैतत्सामान्ये ज्ञाननिवर्त्यत्वमेतन्मूलेन प्रतिक्षेप्यं ।  
अन्यथा यत्किंचिज्जगति तत्प्रतिक्षेपेऽपि अन्यत्र तेन सद्विलक्षणत्वरूपानिर्वचनीयत्व-  
सिन्ध्याऽनिर्वचनीयत्वस्य सर्वत्र प्रसिद्धत्वादेवेत्युक्तमयुक्तं स्यात् । तथा चैत-  
द्वाक्यस्थजगत्पदस्य सर्वजगत्परत्वावश्यकत्वे एतदुपरि शंककस्य यदि अपिशब्देन वि-  
यदादिघटादिमात्रग्रहस्तर्हि ज्ञाननाशेषु कर्मादिषु ज्ञाननाशयत्वे प्रमाणसत्त्वात् सामान्यतो  
माननिराकरणमयुक्तमित्येव शंकनीयं । कंठत उक्तार्थ एव बाधकरूपत्वात् तद्विहाय वैश्यं  
त्रिनिकार्थ एव तच्छंकायाः जगत्पदस्यासद्भाहकत्वमप्युपलक्षणत्वादिना स्वीक्रेयत इत्यु-  
क्त्याऽपि परिहरणीयतया दुर्बलाया एव करणस्यानुचितत्वादिति चेन्न । यतः शंककस्य  
यथाश्रुतं ज्ञानजन्यनाशप्रतियोगित्वं पराभिमतं लक्षणत्वेन नाभिमतं तस्योत्तरज्ञाननाश-  
पूर्वज्ञाने स्मृतिनाशसंस्कारे चातिव्याप्तेः पराभिप्रायविषयत्वायोगात् । परंतु ज्ञानत्व-  
व्याप्यधर्मावच्छिन्नजनकताकध्वंसप्रतियोगित्वं स्मृतेः संस्कारनाशकत्वे मानाभावान्नाति-  
व्याप्तिः । उत्तरज्ञानस्य तु नोत्तरज्ञानत्वेन तद्व्यक्तित्वादिना वा नाशकत्वं किंतु योग्यविभु-  
विशेषगुणवृत्तिप्रतियोगितासंबन्धेन नाशत्वावच्छिन्नं प्रति स्वाव्यवहितपूर्वक्षणवृत्तित्व-

सामानाधिकरण्योभयसंबन्धेन योग्यविशेषगुणत्वेन गुणत्वेन वा स्वाव्यवहितपूर्वत्व-  
संबन्धेन \* वस्तुत्वेन वा कारणत्वस्यांगीकारेण तद्व्यापकधर्मैरेव उत्तरगुण-  
त्वादेः सामान्यतः अनुगतत्वाभावात् । अत्रोक्तकार्यकारणभावेषु द्वितीयतृती-  
यपक्षयोरपेक्षाबुद्धेस्तृतीयक्षणे नाशवारणाय स्वोत्पत्त्यधिकरणक्षणध्वंसोत्पत्त्याधिक-  
रणक्षणसंबन्धत्वतादात्म्योभयसंबन्धनापेक्षाबुद्धित्वेन प्रतिबंधकत्वं कल्प्यते । यद्वा  
साक्षात्कारत्वघटितधर्मावलम्बितकारणताकनाशप्रतियोगित्वं वा तत् । ब्रह्मज्ञानस्य शुक्तिसा-  
क्षात्कारस्य च साक्षात्कारत्वेनैवाभानापादकाज्ञाननाशकत्वं । अन्यथा परोक्षज्ञानेनाऽपि तन्नि-  
वृत्त्यापत्तेः । न च सेतुदर्शनजन्यनिवृत्तिप्रतियोगिब्रह्महत्यादावतिव्याप्तिः । सेतुं दृष्ट्वेति  
वचनाच्चाश्रुष्वेनैव तस्य जनकत्वेन साक्षात्कारत्वेनाजनकत्वात् । यद्यपि दृशिः साक्षा-  
त्कारसामान्येऽपि प्रयुज्यते तथाप्यंधो घटं पश्यतीति स्वारसिकप्रयोगाभावात् दृशिश्चाश्रुष  
एव निरूढ इति प्रथमोपस्थितिलाघवात्तस्यैव ग्रहणं युक्तं । न च शुक्तिज्ञानमपि  
चाश्रुषत्वेनैव निवर्तकं अन्यथा शुक्तिस्पर्शनेऽपि तत्रारोपितरजतनिवृत्त्यापत्तेरिति  
वाच्यं । तत्र त्वर्गिन्द्रियेण शुक्तित्वप्रकारकस्पर्शानुदयेन द्रव्यत्वादिप्रकारकेदंत्वा  
वगादिचाश्रुषस्येवाधिष्ठानतत्त्वाप्रकारकत्वेन तस्यानिवर्तकत्वेऽपि क्षत्यभावात् । अन्यथा  
त्वचा वह्निप्रत्यक्षेऽपि चक्षुषा वह्न्यन्यत्वग्रहापत्तेः । क्वचिद्भिन्नैन्द्रियजन्यप्रत्यक्षस्याप्रति-  
बंधकत्वानुभवश्च तस्याप्रामाण्यग्रहानुरोधात् । तत्र व्यंजकाभावेनाधिष्ठानतत्त्वास्फुरणाद्वा  
स्फुरणे तु भ्रमनिवृत्तिभिन्नैन्द्रियजन्यज्ञानेनापीष्टैव तथैवानुभवात् । न चोपादानसाक्षात्कार-  
त्वावच्छिन्नजनकताकप्रवृत्त्यात्मकनाशप्रतियोगिनि तत्प्रागभावेऽतिव्याप्तिरिति वाच्यं ।  
प्रागभावानंगीकारात् तथात्वे नाज्ञत्वेन जन्यताया विवक्षणात् । यद्वेतरनिरपेक्षसाक्षात्कार  
जन्यनाशप्रतियोगित्वं तत् सेतुदर्शनादेः पापनिवर्तकत्वं छत्रपादुकरणाद्यभावस्वरूपतदो-  
षोद्धाटनाद्यनेकनियमजन्यादृष्टसहकृतस्यैव । अन्यथा तन्नियमविधानवैयर्थ्यापत्तेः । न च  
ब्रह्मसाक्षात्कारस्यापि श्रवणादिनियमादृष्टसहकृतस्यैवाज्ञाननिवर्तकत्वात्प्रपञ्चे तदयोगः ।  
श्रवणादिनियमादृष्टादेः साक्षात्कारोत्पत्तावेव हेतुत्वात् । अन्यथा भाषाप्रबंधादिनार्थज्ञानसं-  
पादनेन साक्षात्कारापत्तेः । न च सेतुदर्शनस्थलेऽपि तथैवास्तिवति वाच्यं । नियमं विनाऽपि  
सेतुगमनमात्रेण तद्दर्शनस्य सत्त्वेन व्यभिचारेण नियमादृष्टस्य तत्राहेतुत्वात् । तत्र दर्शन-  
मात्रस्य पापनिवर्तकत्वे दैवादागतयवनदेरपि तत्प्रसंगात् । ननु भवन्मतेऽपि भाषाप्रबंधा-  
तर्गतेनाद्वैतपरेण तत्त्वमस्यादिवाक्यसमानार्थकेन वाक्येनात्मापरोक्षसंभवेन तत्र श्रवणा-  
दिनियमादृष्टाभावात् व्यभिचारः । नचापरोक्षप्रतीतिर्नोदेतीति युक्तं ज्ञानापरोक्षस्य त्वन्मते  
विषयीभूतब्रह्मस्वाभावाधीनतया तत्त्वमस्यादिवाक्यार्थिनाखंडाकारवृत्तेरिव भाषाप्रबंधज-  
न्यवृत्तेरप्यपरोक्षत्वस्यावर्जनीयत्वात् । न च भाषया ज्ञानमेव न जायत इत्युक्तं सर्वानुभवाप-  
लापापत्तेः । न च साक्षात्कारे वैजात्यमज्ञाननिवर्तकतावच्छेदकं स्वीकृत्य तदवच्छिन्नं प्रति  
श्रवणादिनियमादृष्टस्य कारणत्वांगीकारान्न व्यभिचार इति वाच्यं । सेतुदर्शनस्थलेऽपि  
तथैवांगीकारसंभवेन तत्रोक्तव्यभिचारायोगात् । दैवादागतयवननिष्ठदर्शने उक्तवैजा-  
त्यस्याभावेन तद्दोषस्यापि वारणाच्चेति चेन्न । आत्मनो ध्यानसहकृतमनोजन्यसाक्षात्कार  
विषयत्वाभ्युपगमपक्षे उक्तव्यभिचारानवकाशेन तद्रीत्यैव एतल्लक्षणसंभवात् । सेतुदर्श-  
नेन पापनिवृत्तौ नियमादृष्टस्य सहकारित्वमात्रत्वेन सर्वोपपत्तौ तत्र साक्षात्कारे वैजात्यां  
गीकारे मानाभावात् । सर्वलक्षणेऽपि तन्निवर्त्यतदभिन्नतत्प्रयुक्तान्यतमत्वं विवक्षणीयं तेन

साक्षाद्ज्ञाननिवर्त्यज्ञानतदुपादानकेषु अज्ञानप्रयुक्तानादिदृश्येष्वपि नाव्याप्तिः । एवं क्रमेण लक्षणत्रयं । एतच्च सत्यवस्तुव्यावृत्तं मिथ्यानिष्ठमेवेति पराभिमान इत्यभिमतं । तदुपर्युक्तशंका संगच्छत एव । तदुपरि समाधानग्रन्थस्य तु एतेषामपि लक्षणानां अनुपदै वक्ष्यमाणरीत्या मिथ्यात्वलक्षणत्वायोगात् पराभिमतमन्यदेव । तत्र जगद्ग्रहणं सार्थकमिति भावः । यद्वा नैतान्यपि लक्षणानि पराभिप्रेततया शंकेन ज्ञायते तेषां विचारा सहत्वात् । तथाहि आद्यस्य द्वितीयस्य च सेतुदर्शनजन्यनाशप्रतियोगिपापेऽतिव्याप्तिः । तस्य साक्षात्कारत्वेन निवर्तकत्वात् तस्य ज्ञानत्वव्याप्यत्वाच्च । नच सेतुदर्शनस्य चाक्षुषत्वेन निवर्तकत्वमिति न द्वितीयलक्षणातिव्याप्तिरिति वाच्यं । अंधस्यापि तत्स्थानं प्रति भक्त्यादिपूर्वं गंतुः ब्रह्महत्यादिनिवृत्तिदर्शनेन चाक्षुषस्पर्शनसाधारणसाक्षात्कारत्वस्यैव जनकतावच्छेदकत्वोचित्यात् । दशेष्टाक्षुषे व्यवहाराधिक्यमात्रेण चाक्षुषस्यैव ग्रहणे 'दृष्ट्वैव तं मुच्यते नापरेण' 'द्रष्टव्यः श्रोतव्यो मंतव्यः' इत्यादिश्रुतावपि दशिग्रहणात् ब्रह्मचाक्षुषत्वेनैव प्रकृतेऽज्ञानादिनाशकत्वापत्त्या जगत्पुक्तलक्षणाभावः स्यात् । नच 'विद्वान् नामरूपाद्विमुक्तः तमेवं विद्वानमृत इह भवति' इति श्रुतौ ज्ञानसामान्यग्रहणान्न चाक्षुषस्यैव हेतुत्वं युक्तमिति वाच्यं । सामान्यस्य विशेषवाक्यानुसारेणैव पर्यवसानस्य कर्तव्यत्वात् । अन्यथा परोक्षज्ञानापातवाक्यजनितज्ञानेनाऽपि मुक्त्यापत्तेः । नच रूपहीनं ब्रह्म कथं चाक्षुषे स्फुरतीति वाच्यं । चित्रावयविनि रूपानंगीकारपक्षे तदीयमहत्वादेरेव शक्तिविशेषेण चाक्षुषादिकारणत्ववदत्रापि महत्वे वा चक्षुःसंयोगे वा तादृशशक्तिस्वीकारेणोपपत्तेः । नच 'यच्चक्षुषा न पश्यति न चक्षुषा पश्यति कश्चिदेनं' इत्यादिश्रुतिविरोधात् कथं तच्चाक्षुषमिति वाच्यं । नीरूपस्यापि ब्रह्मणः कालवच्चाक्षुषस्य त्वया भाषितत्वेन श्रुतिविरोधस्य त्वयैव परिहर्तव्यत्वात् । सत्वोपहितं दृश्यते शुद्धं तु न दृश्यते इति मयोच्यत इति चेत् द्रष्टव्य इत्यादिश्रुतिस्वारस्याय केवलचक्षुषा न दृश्यत उपनिषदर्थश्रवणमनननिदिध्यासनावासितमनःसंयुक्तेन चक्षुषा दृश्यत इत्यपि विरोधस्य परिहर्तुं शक्यत्वात् । एतेन ब्रह्मण औपनिषदत्वोक्तिरपि न प्रतिकूला । सगुणस्य दिव्यचक्षुषा दर्शनस्य दिव्यं ददामि ते चक्षुरित्यादिना गीतादावभिहितत्वेन तदनतिदूरस्य निर्गुणस्यापि तथात्वौचित्याच्च । एवमपि तच्चाक्षुषानंगीकारे 'यद्वाचाऽनभ्युदितं' 'यतो वाचो निवर्तते' 'यन्मनसा न मनुते' इत्यादिश्रुतिभिः वाङ्मनसागोचरत्वावगमेन शाब्दापरोक्षावप्यत्वं मानसापरोक्षाविषयत्वं च न स्यात् । तत्र संकोचेऽत्र किं न स्यात् । प्रत्युत दशिग्रहण सामर्थ्याच्चाक्षुषविषयत्वाभ्युपगम एव युक्त इत्युक्तं । एवं प्रियवस्तुदर्शनस्पर्शनसाक्षात्कारमात्रेण तद्विरहजनितदुःखनिवृत्तिदर्शनात्तत्रापि तद्वस्तुसाक्षात्कारत्वावच्छिन्नकारणताकनाशप्रतियोगिदुःखेऽतिव्याप्तिः । एवं 'तद्यथैषाकात्तुलमग्नौ प्रोतं प्रदूयते एवमेव ह वै विदि सर्वे पाप्मानः प्रदूयन्ते' इति श्रुत्या 'ज्ञानाग्निः सर्वकर्माणि भस्मसात्कुरुतेऽर्जुन' इत्यादिवचनैर्ब्रह्मसाक्षात्कारत्वेनाप्रारब्धकर्मनाशकत्वस्योभयमतसिद्धत्वात्तादृशकर्मस्वतिव्याप्तिश्च । एतेन तृतीयलक्षणमप्यपास्तं । प्रियवस्तुसाक्षात्कारातिरिक्तासाधारणकारणांतरस्य दुःखनिवृत्तौ ब्रह्मसाक्षात्कारातिरिक्तासाधारणकारणांतराणां अप्रारब्धनिवृत्तौ अनुपलब्धेन तत्र तत्रोभयस्मिन्नप्यतिव्याप्तेः । साधारणकारणविवक्षायां तु अज्ञाननिवृत्तेरपि कार्यत्वेनादृष्टेश्वराद्यपेक्षया ज्ञानशुक्तिरजतादिषु लक्षणगमनासंभवः । मोक्षस्यापीश्वरार्थानत्वश्रवणात् । ब्रह्मसाक्षात्कारसाध्याज्ञाननिवृत्तिमात्राय जगत्पुण्यपपादयितुं अशक्यत्वाच्च । अपि च प्रारब्धनाशात्प्रतिभासनाश इति स्मृत्या सविलासाज्ञाननाशे ब्रह्मसाक्षात्कारेण जननीये प्रारब्ध-

कर्मरूपप्रतिबंधाभावरूपासाधारणकारणस्य श्रवणात्तन्निरेपेक्षसाक्षात्कारजन्यत्वाभावाज्ज-  
गत्यव्याप्तिः । एवं चित्रलिखितसिंहचाक्षुषसाक्षात्कारेणेतरेनिरपेक्षेण रोगविशेषनिवृत्तिद-  
र्शनात् । कूर्मैक्षणमात्रेण तच्छिष्टशुश्रूषानिवर्तनदर्शनाच्च । तत्राप्युक्तलक्षणातिव्याप्तिरेव ।  
एवं दूरदेशगमनादिनियमादृष्टस्य साक्षात्कारे नातिशयाधायकत्वं । साक्षादेव पापनिवृत्तौ  
हेतुत्वं ब्रह्मसाक्षात्कारे श्रवणादिनियमादृष्टस्योपयोगो न तज्जन्यफले उपयोग इत्यस्य  
नियंतुमशक्यत्वेन सेतुदर्शननिवर्त्यपापातिव्याप्तेरपरिहारश्चेति । यत्तु अत्र लक्षणे साक्षा-  
त्कारत्वावच्छिन्नकारणतेत्यस्य साक्षात्कारत्वव्याप्यकारणतेति विवक्षणात् शुक्तिचाक्षुष-  
त्वेन तन्निवर्त्यत्वेपि शुक्तिरूप्येन बाध्यत्ववैकल्यमिति तदप्यसत् । उक्तस्थलेष्वतिव्याप्ते-  
रपरिहारात् इतरनैरपेक्ष्येणेति विवक्षोत्तरं साक्षात्कारत्वव्याप्यत्वस्य कारणतायां निवेशे  
प्रयोजनाभावाच्चेति । एवं गुरुचंद्रिकोक्तरीत्या आधुनिकपरिष्कृतलक्षणद्वयमप्यनभिमतं  
विचारासहत्वात् । तथाहि ज्ञानप्रयुक्ततावच्छेदकीभूतध्वंसत्वनिरूपकत्वं ज्ञानप्रयुक्तस्वसमान  
सत्ताकस्वनिष्ठतादात्म्यं प्रतियोगित्वावच्छिन्नप्रतियोगिताकाभावकत्वतत्प्रतियोगित्वं वा  
लक्षणं । ज्ञानात् सर्वं दृश्यं नष्टमिति विद्वद्वावहारानुरोधेन तत्त्वज्ञानस्य तदधिकरणचरमक्ष-  
णस्य वा स्वस्वेतरसकलदृश्यनाशरूपत्वाभ्युपगमात् । तन्निष्ठध्वंसत्वरूपानुयोगितानिरू-  
पकत्वं सर्वदृश्येषु वर्तते इति लक्षणसंगतिः । द्वितीये जगन्मात्रस्य ब्रह्मनिष्ठतादात्म्यप्रति-  
योगित्वात्तस्य जगत्समसत्ताकत्वात्तदवच्छिन्नप्रतियोगिकाभावो ज्ञानप्रयुक्त एव । तत्प्रतियो-  
गित्वं जगति शुक्तिरूप्यनिष्ठतत्समसत्ताकशुक्त्यनुयोगिकतादात्म्यप्रतियोगित्वावच्छिन्नप्र-  
तियोगिताकाभावोऽपि बाधप्रयुक्त इति तत्प्रतियोगित्वं शुक्तिरूप्यादाविति लक्षणसंगतिः ।  
घटादिनिष्ठकपालाद्यनुयोगिकतादात्म्यप्रतियोगित्वावच्छिन्नप्रतियोगिकाभावस्य मुद्गर-  
पातादिप्रयुक्तस्याभावप्रतियोगिनि मिथ्यात्वाव्यवहाराद्ज्ञानप्रयुक्तेति रजतेऽपि शुक्तितादा-  
त्म्यस्य जगत्यपि ब्रह्मतादात्म्यस्य परस्पराध्यासानुरोधादावश्यकतया ज्ञानप्रयुक्ततदवच्छिन्ना  
भावप्रतियोगिनि ब्रह्मणि शुक्तौ च तद्वारणाय स्वसमानसत्ताकेतितदात्म्यविशेषणं स्वस-  
मानसत्ताकत्वं ब्रह्मान्यविषयकज्ञानबाध्यत्वतदभाववत्त्वान्यतररूपेण स्वसजातीयत्वमत-  
एतदर्थपत्त्यादिप्राक् सत्तत्रैविध्यादेरद्यापि अप्रसिद्धाद्यपि नोक्तबाध्यत्वाप्रसिद्धिरिति ।  
तत्राद्यलक्षणं पूर्वोक्तक्रमेण सेतुदर्शनादिनिवर्त्यपापादिष्वतिव्याप्तं । नच पूर्वोक्त-  
सर्वस्थलेषु सेतुदर्शनादिना पापादिस्थूलरूपं निर्लीनमेव भवति । सत्कार्यवादा-  
भ्युपगमेन सृष्टिप्रलयादावनुगतं किञ्चित्कार्यरूपं संस्काराभिधमस्माकमपि सांख्यान-  
मिवानुमतं । तस्य च सांख्यमतेनानुच्छेदोऽस्मन्मते च विद्वान्नामरूपाद्विमुक्तः ज्ञात्वा  
देवं विमुच्यते सर्वपाशैरित्यादिश्रुतिप्रामाण्यात् ज्ञानेन ध्वंसरूपोच्छेदः स्वीक्रियते ।  
तथाचेदानीं पापादिनिरूपितं ध्वंसत्वं न कुत्रापि येन सेतुदर्शनादिकार्यतावच्छेदकं  
स्यात् । शुक्तिरजतादेस्तु बाधोदयात् प्राक् चक्षुर्निर्मीलनादिना तिरोधानमेव । बाधेन तु  
नाश एव पुनरप्रतीतस्तत्र ज्ञानप्रयुक्ततावच्छेदकध्वंसत्वनिरूपकत्वस्य शुक्तिरजतादौ  
सत्त्वात्तत्र मिथ्यात्वव्यवहारः । पूर्वोक्तातिव्याप्तिस्थलेषु ज्ञानप्रयुक्ततावच्छेदकध्वंसत्वनिरू-  
पकत्वस्य सेतुदर्शनात्तिरोहितत्वज्ञानेऽप्यगृहीतत्वाच्च मिथ्यात्वव्यवहारापादनमिति  
वाच्यं । इदानीमपि सेतुदर्शनेन पापादिकं नष्टं । अपरोक्षदर्शनेनाप्रारब्धकर्मादि नष्टमित्यादि  
विद्वद्वैदिकव्यवहारप्रामाण्यानुरोधेनेदानीं तस्य नाशस्यैवाभ्युपगमात् । तिरोधानमात्रांगी-  
कारे शुक्तिरजतादीनामपि नष्टमुत्सन्नमित्यादिलौकिकप्रतीत्यतिरिक्तप्रमाणाविषयत्वेन तस्य  
च तिरोधानविषयतायास्त्वदभिमतत्वेन ध्वंसासिद्ध्या तत्रोक्तबाध्यत्वासिद्ध्या सद्विलक्षण



त्वसिध्ययोगात् । किंच जगत्यपि तादृशनाशः कथं सिध्यति नामरूपाद्विमुक्त इत्यादिश्रुतेः । तद्विश्रुतमात्रविषयकत्वेनोपपत्तेः । मुचेस्तादृशध्वंसार्थकत्वाग्रहे 'रथस्थं केशवं दृष्ट्वा सर्वपापैः प्रमुच्यते' इति आदिप्रमाणानुसारेण पापदेरपि दर्शनेन ध्वंसो दुर्वारः । अर्थ-वादवाक्यमेव दर्शनस्तुतिपरं न स्वार्थपरमिति चेत्विद्वानित्यादिवाक्यमपि तथा किं न स्यात् । स्तुतेरपि फलपर्यवसानं विना निरर्थकत्वात् । ब्रह्मज्ञानफलदर्शकमिदं स्वार्थपरमित्येतदपि तादृशकेशवदर्शनफलपरमिदमपि स्वार्थपरमेवेति समानमेव । तादृशार्थवादेन विधिसिद्धेस्तस्य निष्फले अयोगात् । तस्माद्युक्तमेवाद्यलक्षणं । द्वितीयमपि न युक्तं । रजतनिष्ठशुक्त्यनुयोगिकतादात्म्यप्रतियोगित्वावच्छिन्नाभावस्य तदधिकरणत्वस्य वा शुक्तौ सदा विद्यमानस्यैव बाधेन विषयिकरणमात्रस्य कृतत्वेन तादृशाभावस्य ज्ञानप्रयुक्तत्वोक्तेरत्यन्तासंभावितत्वात् । जगदभावस्यात्मस्वरूपस्य तदन्यत्वेऽपि तत्र सर्वदावृत्तत्वेन विद्यमानस्य ज्ञानप्रयुक्तत्वायोगात् । अन्यथा तस्य त्रैकालिकत्वानुपपत्त्या त्रैकालिकेत्यादिलक्षणासंभवापत्तेः । नहि तद्विषयत्वमात्रेण तत्प्रयुक्तत्वं चरमवृत्तिविषयस्यात्मनस्तत्प्रयुक्तत्वापातात् । नच ज्ञानाद्रजतमुच्छिन्नं विद्वान्नामरूपाद्विमुक्त इत्यादिप्रतीतिश्रुतिभ्यः सार्वकालिकाभावं प्रति ज्ञानस्य प्रयोजकत्वमवगम्यते । धनवान् सुखीत्यादौ धनसुखयोरिवोद्देश्यतावच्छेदकविधेयभावमाहिम्ना विद्वत्तानामरूपविमोचनरूपोक्ताभावयोः प्रयोज्यप्रयोजकभावबोधनेन सार्वकालिकेण्यागंतुकप्रयोज्यत्वं स्वीक्रियते प्रमाणावगते कथंतायोगादिति वाच्यं । ध्वंसाद्यर्थकत्वस्यैव तत्र स्फुटमवभासेन त्वदुक्तार्थस्य कथमप्यलाभात् । अन्यथोक्तथस्थं केशवं दृष्ट्वेति वाक्यस्यापि तादृशार्थकताया \* दुरपन्धवतयोक्तातिव्याप्तेर्दुर्वारत्वापातात् । यदपि साजात्यघटकतया ब्रह्मान्यविषयकज्ञानबाध्यत्वं निविष्ट तदप्येतदूर्पचेत् आत्माश्रयः । एतत्सजातीयान्तरघटितं चेत् अनवस्था । शुक्त्यादिव्यावृत्तमन्यदृशचेत् तस्यैव ज्ञानमात्रं निवेद्य सर्वसाधारण्येन परिष्कर्तुं शक्यत्वात्प्रयासस्य वकवंधतुल्यत्वात् । तस्मात् ज्ञानप्रयुक्तं स्वस्वीयसंस्कारोभयध्वंसकत्वमेव लक्षणं पराभिमतमिति शंककस्याभिमतं । चरमक्षणस्य स्वस्वेतरसकलदृश्यनाशत्वं स्वीक्रियते यद्वा तत्त्वसाक्षात्कारस्य स्वेतरदृश्यनाशरूपत्वं स्वनाशत्वं च स्वद्वितीयक्षणावच्छेदेन स्वीक्रियते तथा च ज्ञानप्रयुक्तस्य चरमनाशस्य सर्वपदार्थतत्संस्कारनाशरूपत्वात्सर्वत्र लक्षणसंगतिः । शुक्तिसाक्षात्कारेण रजतस्य संस्कारसाहितस्य नाशात्तत्रापि लक्षणसंगतिः । सर्वेषामपि पदार्थानां स्वसूक्ष्मावस्थारूपसंस्कारभ्युपगमान्न घटादावप्रसिद्ध्या व्याप्तिः । सेतुदर्शनजीवन्मुक्तिकालीनब्रह्मसाक्षात्कारादिभिः पापाप्रारब्धकर्मप्रभृतीनां स्वरूपेण नाशेपि संस्काररूपेणावस्थानान्न तेष्वतिव्याप्तिः । विदेहकैवल्यप्रापकचरमसाक्षात्कारस्यैव सकलदृश्योच्छेदकत्वात् । नच विद्वान्नामरूपाद्विमुक्त इति श्रुतौ मुचेःप्रयोगबलात् संस्कारनामरूपनाशस्य ज्ञानप्रयोज्यत्वांगिकारे 'रथस्थं केशवं दृष्ट्वा सर्वपापैः प्रमुच्यते' 'सेतुं दृष्ट्वा समुद्रस्य ब्रह्महत्यामपोहति' 'एवं है वास्य सर्वे पाप्मानः प्रदूयते' इति श्रुतिबलात् पापादीनामपि संसंस्काराणामेव नाशसिद्ध्यापत्त्या तत्रातिव्याप्तिः पूर्वोक्तलक्षणेऽपिवात्रापि दुर्वारेति कथमेतल्लक्षणं शंककाभिमतमिति वाच्यं । ज्ञात्वा देवं मुच्यते सर्वपापैः

\* टिप्पणी—ब्रह्मनिष्ठतादृशान्यतररूपांतर्गताभावात्मकरूपेण तत्सजातीयं यत्संनिकृष्टजगदनुयोगिकतादात्म्यप्रतियोगित्वं तदवच्छिन्नाभावप्रतियोगिनि ब्रह्मणि अतिव्याप्तिस्तु तस्य व्यतिरेकप्रतियोगित्वव्यवस्थापनं विना न वक्तुं शक्येति तदुपेक्षा.

( टीका ) नहि ज्ञाननिवर्त्यत्वं नाम ज्ञानेन विनाशः परस्याभिमतः

रिति श्रुतौ सर्वपदस्यासंकुचितवृत्त्यनुरोधेन स्थूलसूक्ष्मसर्वबंधनाशस्य ज्ञानप्रयुक्तत्वाव-  
गमात् । तत्समाख्यया विद्वानित्यादिश्रुतीनामपि तादृशार्थकत्वात् प्रकृते संस्कारसहि-  
तस्य ज्ञानेन नाशसिद्धावपि पापादिपदानां स्थूलावस्थापन्नवस्तुवाचितया सर्वपदसमभि-  
व्यवहारेपि संस्कारनाशासिद्ध्या तत्प्रतिबंदेरनवकाशेन पूर्वोक्तातिव्याप्तेरत्रानवकाशादित्य  
भिप्रायात् । अत्रोत्तरज्ञाननाशये पूर्वविशेषगुणऽतिव्याप्तिवारणाय स्वीयसंस्कारनिवेशः ।  
स्मृतिनाशस्वसंस्कारकानुभवातिव्याप्तिवारणाय स्वनिवेशः । स्मृतेः संस्कारानाशकत्वे  
स्वेति न देयं । ज्ञानप्रयुक्तस्वसंस्कारध्वंसकत्वमात्रस्य सम्यक्त्वात् । एवं चैतल्लक्षणं स्वमते  
कुत्रापि जगति नास्ति यथा तथा शुक्तिरजतादावपि नास्तीति किं जगद्ग्रहणेनेति शंका  
युक्तैवेति समाधत्त मैवमिति । नहीति । हीत्यनेन पराभिमतत्वाभावे बाधकानां  
स्फुटत्वं सूचयति । तथाहि । यस्य क्षणस्य सर्वदृश्यप्रतियोगिकत्वं ध्वंसत्वं  
स्वीक्रियते तस्य स्वप्रतियोगिकत्वं स्वीक्रियते नवा । आद्ये स्वस्य  
स्वप्रतियोगिकध्वंसत्वांगीकारे ध्वंसप्रतियोगिनोरेककालवृत्तित्वायोगात् । स्वात्मक-  
प्रतियोग्यधिकरणकालस्य स्वात्मकध्वंसवत्वांगीकारे स्वव्याहतिः । प्रतियोग्यधिकरण-  
कालवृत्तेध्वंसत्वांगीकारे तस्य पारिभाषिकतापत्तेः । नच प्राभाकरमते ज्ञानप्रागभाव-  
ध्वंसयारात्मस्वरूपतया ज्ञानाधिकरणकालस्यैवात्मरूपतत्प्रागभावध्वंसवत्वांगीकाराभ्यां  
विरोधः संमत इति वाच्यं । ज्ञानेच्छाधर्मादिकालेऽपि तन्नाशभविष्यत्वयोः प्रतीतिप्रामाण्य  
वारणाय तन्मन्यनुयोगितारूपध्वंसत्वप्रागभावत्वयोः सामग्रीनियम्यत्वानादित्वयोः स्वीका-  
रात् तद्विशिष्टाधिकरणकालस्य प्रतियोग्यधिकरणत्वाभावनियमाक्षतेः । नच प्रकृतेऽपि  
तथा ऽस्त्विति वाच्यं । सर्वदृश्यनिरूपिताया एवानुयोगितायाः स्वनिरूपितत्वात्तद्विशिष्ट-  
स्वनिरूपिताधिकरणकालस्य दृश्यत्वरूपप्रतियोगितावच्छेदकविशिष्टस्वनिरूपिताधिकर-  
णत्वस्वीकारध्रौव्येण व्याहृतेरपरिहारात् । नच तत्क्षणरूपध्वंसे दृश्यत्वतादृशानुयोगि-  
तयोः सत्त्वप्यन्यतरस्य कालनिरूपिताधेयतावच्छेदकत्वानंगीकारात् न व्याहृतिरिति  
वाच्यं । तादृशानुयोगित्वावच्छिन्नधिकरणतानंगीकारे विरोधिनोऽभावात् सर्वदृश्याना-  
मपि तत्क्षणस्येवानुवृत्तिप्रसंगः । तत्काले दृश्यत्वावच्छिन्ननिरूपकताकविलक्षणाधिकरणता  
न स्वीक्रियते इत्येतदसंगतमेव । तदुपलक्षिताधिकरणतातिरिक्ततद्विशिष्टाधिकरणतायां  
मानाभावादंगीकारे वा प्रकृते तत्सत्त्वाभावे बीजाभावात् । आधेयदृश्ये दृश्यत्वसत्तातिरि-  
क्तनियामकस्य निरूपयितुमशक्यत्वात् । स्वस्य स्वप्रतियोगिकध्वंसत्वानंगीकारे तस्य ध्वंसां  
तरानंगीकारे आत्मवदनुवृत्तिप्रसंगेन नित्यत्वं स्यात् । ध्वंसाभावेऽपि नानुवृत्तिरित्येतद्वा  
लभाषणं अननुवृत्तिपदार्थानिरूपणात् । ध्वंसांतरांगीकारे तस्याप्युच्छेदाभावे पुनर्दृश्यसा-  
मान्योच्छेदरूपमोक्षासिद्धिः उच्छेदे तस्याप्येवमित्यनवस्था । आत्मैव सर्वदृश्यनाश इति  
चेत् तत्र विद्यमानसर्वदृश्यत्वध्वंसत्वरूपानुयोगितायाः ध्वंसांगीकारानंगीकारयोरुक्तदूष-  
णगणापरिहारात् । उत्तरोत्तरध्वंसानां नाशकसामग्र्यनिरूपणाच्च । यत्तु चरमक्षणश्चरमवृ-  
त्तिर्वा स्वस्वेतरसर्वदृश्यप्रतियोगिकध्वंसत्वेनांगीक्रियते तथापि न व्याहतिः । प्रतियोग्यधि-  
करणकालपूर्वस्य प्रतियोग्यधिकरणकालपूर्वकालसामान्यस्य वा तत्ध्वंसत्वविशिष्टाधिकर-  
णत्वाभाव इति वादिद्वयसिद्धनियमेन निखिलातिप्रसंगवारणसंभवे ध्वंसांतराकल्पने लाघ-  
वेन त्वदुक्तनियमस्यानादरणीयत्वादिति तत्तुच्छं । नियमो हि तद्भाहकप्रमाणानुसारेणैव

कल्प्यः न त्वन्मनोनुसारेण । इत्थं च लोके यदि कश्चिदपि ध्वंसत्वविशिष्टः सन् प्रतियोग्य-  
धिकरणकाले वर्तमानस्तदधिकरणकालपूर्वसामान्ये ऽवर्तमान उपलभ्येत तर्हि तदनुसारे-  
णास्मदुक्तनियमं परित्यज्य भवदुक्तनियमः स्यात् न चैतत्कुत्रापि दृष्टचरं ।  
प्रतियोगितत्त्वसौ मिलिताविदानीं स्त इति कस्यापि प्रत्ययाभावात् । नच प्रतियोगिनः  
प्रागभावनाशकतामते प्रागभावतत्त्वसंस्वरूपप्रतियोगिनोरेकक्षणे मेलनमस्तीति वाच्यं ।  
तन्मते प्रतियोगिनस्तत्त्वसंस्वरूपत्वाभावेनातिरिक्तस्यैव द्वितीयक्षणे उत्पत्त्यङ्गीकारेणास्म-  
दुक्तनियमाक्षतेः । अन्यथा स्वस्यैव स्वोपधायकतापत्तेः । नच प्रकृतस्थलानुसारेणैव  
त्वदुक्तनियमस्त्यज्यत इति युक्तं । तथा सति सर्वव्यवस्थायाः स्वाभ्युपगमनिबन्धनत्वापत्तेः ।  
नच चरमक्षणादिरूपध्वंसस्य ध्वंसांतराकल्पनालाघवमेवैतन्नियामकमिति युक्तं । अन्य-  
त्रापि तथात्वापत्तेः । नच ज्ञात्वा देवमिति श्रुत्या सर्वदृश्यानां युगपन्नाशावगमात्तन्निर्वाहाया-  
द्वितीयत्वादिश्रुत्युक्ताद्वितीयत्वादिनिर्वाहाय चैतत्सर्वं कल्प्यत इति वाच्यं । ज्ञात्वा देवमिति  
श्रुतौ पाशशब्दितदुःखसाधनानामेव नाशश्रवणं सर्वनाशानवगमात् । अन्यथा पाशपद-  
वैयर्थ्यापत्तेः । न चात्मव्यावृत्त्यर्थं पाशपदमिति युक्तं । तत्संबन्धं विना जडानां दुःखाजनक-  
त्वात् । जडवदात्मनोऽपि दुःखप्रयोजकतया पाशपदेनापि तदव्यावृत्तेः । ज्ञात्वेत्यादिश्रुतिभिः  
ज्ञानोत्तरमेव दृश्यनाशावगमेन ज्ञानस्य सर्वदृश्यनाशरूपताया अनेन वाक्येनाप्रत्ययाच्च ।  
समानकालीनत्वस्य त्वाप्रत्ययार्थस्य क्वचिददृष्टत्वेन तत्समानकालिकत्वस्य मोचनशब्दित-  
नाशे बोधनेन तत्त्वज्ञानतादृशनाशयोरैक्यं प्रतीयते । समानकालीनयोरेकस्यापि वा रूप-  
भेदेन प्रयोज्यप्रयोजकभावः स्वीक्रियत इति एतत्स्वमनोरथाप्तये श्रुतिमातुः कचाकर्षण  
मात्रं । कर्मणा ज्ञानमातनोति ज्ञानेनामृतीभवतीत्येवंजातीयकश्रुतिपुराणादर्षहुशः उप-  
लंभेन तेन कार्यकारणभावस्यैव प्रतीत्या तदभेदाप्रत्ययात् । उक्तप्रयोज्यप्रयोजकभावाभ्यु-  
पगमश्च स्वेच्छामात्रमूलकः । अत एव विद्वान्नामरूपाद्विमुक्त इत्यादौ ज्ञानसामग्रीवल्लक्षकं  
विद्वत्पदं नामरूपविमोचनरूपज्ञाने तत्प्रयोज्यत्वमुद्देश्यतावच्छेदकविधेयभावमहिम्ना  
भासते । एवं ज्ञात्वेत्यादिस्थलेऽपि । एवं च त्वाप्रत्ययस्य प्रचुरप्रयोगसिद्धोत्तरकालि-  
कत्वस्याप्यपरित्यागः इत्यपि प्रत्युक्तं । स्वेच्छामात्रेण निर्निमित्तं लक्षणाङ्गीकारे ब्रह्मपरवाक्य  
स्यापि शून्ये लक्षणाया उक्तवाक्ये एवमुक्त इत्यादेरात्महानिरूपमोक्षलक्षकत्वादेरपि संभ-  
वेन लाघवेन शून्यवादस्यैव श्रुत्यभिप्रेतत्वप्राप्तेः । नामरूपाद्विमुक्तः परात्परं पुरुषमुपैति  
दिव्यमित्यनेन नामरूपविमोचनोत्तरं पुरुषप्राप्तिरूपक्रियाश्रवणात्तस्यैव सर्वदृश्यनाशत्वे  
तदुत्तरत्र क्रियाश्रवणानुपपत्तेश्च । अधिकमन्यत्रानुसंधेयं । अद्वितीयश्रुतीनामनिर्वचनीय-  
सिद्धेः प्राग्व्याहृत्या अलब्धात्मनां नैतच्छ्रुत्यनुग्राहकत्वं । अणोरणीयानित्यादिश्रुतीनां व्याह-  
त्यभावात्परेषां ब्रह्मकारणत्वादिश्रुतीनामिवापूर्वार्थत्वात्स्वार्थपरत्वानिश्चयात्तदुपपादकतया  
प्रमाणांतरसिद्धाच्चित्यशक्तिराश्रित्यत इति नास्माकं त्वन्मत इव प्रकृतवाक्यार्थसिद्ध्यर्थमेवा  
प्रामाणिकव्याहृतपरंपराश्रयणमित्याद्याकरे व्यक्तं । लाघवायैव प्रकृते लोकासिद्धं प्रतियोगि-  
ध्वंसयोरसमानकालिकत्वानियमं परित्यज्य नियमांतराश्रयणे लोकासिद्धं कारणस्य साक्षात्  
व्यापारघटितसंबन्धेन वा कार्याव्यवहितप्राक्क्षणवृत्तित्वं परित्यज्योभयसिद्धं कारणस्य  
कार्योत्तरकालानुत्पन्नत्वमात्रनियममङ्गीकृत्याभेदे प्रयोज्यप्रयोजकभावादिकमिव व्यवहि-  
तस्य फलोपधायकत्वमभ्युपेत्य यागस्वर्गयोः कार्यकारणभावोपपादनसंभवेन अपूर्वकल्प-  
नायाः निर्मूलत्वापत्त्या तद्विलयापत्तेश्च । ध्वंसांतराकल्पने लाघवमितिवत्तदभावाकल्पने लाघ-  
वमिति वक्तुं शक्यत्वाच्च । तत्त्वज्ञानस्य चरमक्षणानां तत्कालीनानंतवायुसंयोगाव्यक्तीनां

बा सर्वदृश्यध्वंसत्वं कल्प्यत इत्यत्र विनिगमकाभावादतिरिक्तध्वंससिद्धेश्च । यदत्र प्रति-  
योगिप्रागभावयोरिव ध्वंसप्रतियोगिनोरप्यभेदो व्याहृत इत्याशङ्क्य प्रतियोगिदेशनियमाय  
कल्प्यमानकारणताकप्रागभावस्य प्रतियोगिभेदकधर्मवत्वेनैव सिद्धेरित्युक्तं तदत्यंतमसंगतं ।  
ध्वंसरूपकार्यं प्रति लाघवात् प्रतियोगिरूपप्रागभावस्यैव तद्देशनियमाय कल्पनीयतया प्रति  
योगिध्वंसयोरपि भेदवत्वेनैव सिद्धेः । अत्र यदुक्तमधिकं तत्त्वरत्नपरीक्षायां द्रष्टव्यमिति  
तत्तत्त्वंडनावसर एवाधिकनिरासेन निराकृतं भविष्यति । यदपि स्वस्य स्वध्वंसत्वं न  
घटते प्रतियोगिजन्याभावस्यैव ध्वंसत्वादित्याशङ्क्यानुयोगिताविशेष एव ध्वंसत्वं प्रति  
योगिन्यपि कालविशेषावच्छेदेन स्वीक्रियते । जन्याभावत्वस्य ध्वंसत्वे कपालरूपजन्यघटरू-  
पादावतिव्याप्तेः । भावभिन्नत्वानिवेशे घटादीनां स्वप्रागभावध्वंसत्वानुपपत्तेरिति तत्र ।  
प्रतियोगिनि कालविशेषावच्छेदेन ध्वंसत्वाभ्युपगमे प्रतियोगिध्वंसयोरेककालसत्त्वेनावि-  
रोधितया ध्वंससद्भावेऽपि प्रतियोग्यनुवृत्तेरुत्तरक्षणेऽपि प्राप्या तादृशध्वंसत्वं पारिभाषिकं  
स्यात् । अन्यथा प्रतियोगिनि सर्वदा विद्यमानप्रमेयत्वाभिधेयत्वादीनां तत्त्वध्वंसत्वरूपत्वं  
किमिति नोच्यते । नच प्रतियोगिनि यदा ध्वंसत्वं तदुत्तरक्षणे प्रतियोग्यनुवृत्तिरिति न  
प्रमेयत्वादीनां तथात्वमिति वाच्यं । तथात्वे उत्तरक्षणे प्रतियोग्यभावेऽवश्यं वाच्ये  
तस्यैव ध्वंसत्वं सर्वसंमतमस्तु किमर्थमेकस्मिन् क्षणे प्रतियोगिनि ध्वंसत्वस्याप्रमाणिक-  
स्याभ्युपगमः । यथोक्तं । अभूत्वा भवनमुत्पत्तिर्भूत्वाऽभवनं ध्वंस इति त्वदीयचरमक्षणे  
तत्त्वज्ञाने वा ध्वंसत्वाभ्युपगमे उत्तरत्र क्षणस्यैवाभावेन त्वन्मते तत्र तदभावस्य वक्तुमश-  
क्यत्वे तादृशतत्त्वज्ञानचरमक्षणतन्निष्ठध्वंसत्वादिरूपप्रपञ्चसंबन्धेन न शुद्धात्मरूपेणावस्था  
नरूपमोक्षप्रसक्तिः । न चोपादानगतोत्तरावस्था ध्वंस इति मते कपालाद्यभिन्नतादृशाव-  
स्थाविशेषस्य ध्वंसत्वे घटकपालयोरेक्याद्वटेऽपि ध्वंसत्वमागतमिति वाच्यं । परिणामिन  
एकत्वेऽपि तादृशावस्थाविशेषघटादिरूपपरिणामानामत्यंतविलक्षणत्वात्परिणामिनापि  
भेदाभेदसत्त्वेनोक्तस्यानुपपत्तेः । अन्यथा कपालमूर्तिपिंडादिना जलाहरणाद्यापत्तेः लक्षणदू-  
षणमप्ययुक्तं । भावप्रतियोगिकध्वंसस्यैवैतल्लक्षणलक्ष्यत्वात् । अन्यथा घटाभावाभावात्मके  
घटे अव्याप्या नित्यसंसर्गाभावत्वमत्यंतभावत्वं न किं त्वनुयोगिताविशेष एवेति घटस्यैव  
घटात्यंताभावत्वं स्वीकर्तव्यं स्यात् अविशेषात् । एतेन चरमक्षणतत्संबन्धयोरेव परस्परं  
ध्वंसत्वमिति प्रत्युक्तं । प्रतियोगिध्वंसयोः समानकालीनत्वायोगात्प्रमाणिकत्वादिरूपपूर्वोक्त  
दोषाणामविशेषात् । तस्माद्ध्वंसस्य तत्त्वज्ञानजन्यतापक्षाश्रयणेन परिष्कारो न युक्त एवापि  
च संस्कारस्य संस्काराभावादनाविर्जिविशतद्विभागादीनां संस्काराभ्युपगमे बीजप्रमाणयोर  
भावाच्च । तेषां स्वीयसंस्काराप्रसिद्ध्या ज्ञानप्रयुक्तस्वस्वीयसंस्कारोभयध्वंसकत्वलक्षण-  
स्याव्याप्तिः सामान्यधर्मावल्लिन्नप्रतियोगिताकध्वंसाभ्युपगमाभावे असंभवश्च । तस्मादु-  
क्तमयुक्तं । एतेन ज्ञानप्रयुक्तोच्छेदप्रतियोगित्वं वा तत् उच्छेदश्च स्वस्वीयसंस्काराधिकरण-  
कालनिष्ठतादृशान्यतराधिकरणकालपूर्वत्वाभाव एव । तत्प्रतियोगित्वं च परंपरया तन्निरू-  
पकत्वं । तथा च स्वस्वीयसंस्काराधिकरणकालनिष्ठतदन्यतराधिकरणकालपूर्वत्वाभावकत्वं  
पर्यवसितमिति परास्तं । अनादिदृश्यसंस्कारतत्त्वज्ञानतत्समानकालिकवायुसंयोगादिष्व-  
व्याप्तेः तत्त्वज्ञानतत्समानकालिकानामुत्तरक्षण एवोच्छेदेन तन्नाशोत्तरविद्यमानतत्सूक्ष्मरू-  
पसंस्कारप्रसिध्यभावात् । अपि चोच्छेदरूपतादृशाभावस्य नाशो वर्तते न वा । नाद्यः ।  
तन्नाशस्यापि नाशांतराभ्युपगमे आविश्त्रांतनाशधारापत्त्या न कदापि शुद्धात्मस्वरूपमो-  
क्षाशा । कचिद्विश्त्रांतौ तस्यैव नाशाभावेनात्मस्वरूपारोपिततया सिद्ध्या न निष्प्रपञ्चब्रह्म-

रूपावस्थितिरिति पूर्वोक्त एव दोषः । अविद्यानिवृत्त्युत्तरमपि प्रतीयमानानां तेषां उच्छेद-  
काभावादात्मस्वरूपमात्रानुबन्धित्वाच्च कदाचिदप्यनिवृत्तेश्च । नद्वितीयः । तस्यैव नाशेनो-  
त्तरत्रापि अनुवृत्त्या स्वपदेनोपादेये तस्मिन् स्वस्वीयेत्यादिलक्षणगमनार्योः । स्वाधिकरण-  
क्षणे तादृशान्यतराधिकरणीभूतक्षणपूर्वत्वसत्त्वात् । दृश्याधिकरणक्षणे दृश्याधिकरणक्षणे  
पूर्वत्वाभाव एवोच्छेद इति सामान्यतो दृश्यत्वेन निवेशेन परिष्कारे तादृशोच्छेदरूपाभावस्य  
नाशानाशपक्षद्वयेऽप्युक्तलक्षणाव्याहृतेः तद्रूपस्य दृश्यस्य तन्नाशरूपदृश्यस्य वानुच्छिन्नतया  
सत्त्वात् । ननु तादृशोच्छेदस्य ध्वंसो नास्त्येव । ध्वंसाप्रतियोगित्वरूपं पारिभाषिकं नित्यत्वं  
घटत्वादीनामिवेष्टं । परंतु चरमक्षणावधितदुत्तरं कार्यजनकादृष्टाभावान्न कस्याप्युत्पत्तिरिति  
क्षणानामप्यनुत्पत्तिः । इत्थं च न स्वत्वेन घटितलक्षणस्याव्याप्तिः स्वाधिकरणस्य चरमक्ष-  
णस्य स्वाधिकारणीभूततत्क्षणनिरूपिततत्पूर्वक्षणप्राप्तिरूपपूर्वत्वाभाववत्त्वात् । नापि दृश्यत्वेन  
सामान्यतो निवेश्य कृतपरिष्कारस्य स्वरूपाप्राप्तिरूपव्याहृतिः । न चोच्छिद्यमानपदा-  
र्थानां ध्वंसप्रतियोगित्वनियमः घटत्वादीनां तु नोच्छेदोऽद्यापि सिद्धोऽस्मत्संमतश्च येन  
तत्रोक्तनियमस्य व्यभिचारः स्यात् । तथाचोच्छिद्यमानत्वादेव ध्वंसप्रतियोगित्वस्य वर्जनीय  
तथा पूर्वोक्तसर्वदोषो दुर्वार एवेति वाच्यं । स्वाप्रव्याघ्रशुक्तिरजतादीनामुक्तोच्छेदशालिनामपि  
घटादीनां मुद्गरप्रहारापातादिनेव ध्वंसानुपलब्धेन व्यभिचारेणोक्तनियमस्यैवायोगादिति चेन्न ।  
मुद्गरपातादिद्वितीयक्षणे घटानुपलब्धिवत् शुक्तिसाक्षात्काराद्वितीयक्षणे जाग्रद्वितीयक्षणे  
वा शुक्तिरजतस्वाप्रव्याघ्राद्यनुपलब्धेः अविशेषाददो नष्ट उच्छिन्नो ध्वस्तो गत इत्यादि-  
वत् । स्वाप्रव्याघ्रबंधादिकं शुक्तिरजतादिकं च नष्टमुत्सन्नं गतं ध्वस्तमिति व्यवहाराविशे-  
षात् एकस्य ध्वंसो अन्यस्य नास्तीत्युक्तेरनिर्वचनीयवादिनः तव साहसत्वात् । नदीतोऽ-  
न्यत् घटध्वंससाधकस्य शृंगमस्ति । शुक्तिसाक्षात्काराद्वितीयक्षणे रजताभावसत्त्वे तस्यैव  
ध्वंसरूपत्वं पूर्वक्षणे सत्तादात्म्यापन्नतया विद्यमानो यस्तद्वितीयक्षणे प्रतीयमाणतत्प्र-  
तियोगिकाभावस्यैव ध्वंसत्वात् । घटादिस्थले ऽप्येतदतिरिक्तविशेषादर्शनात् । तथा च  
कथमुक्तनियमस्य व्यभिचारः कथं वा तमवष्टभ्य प्राप्तदूषणपरिहारः स्यात् । ननु शुक्ति  
रूप्यादौ ध्वस्तं गतमित्याकारो मुख्यार्थालंबनः सार्वजनीनः प्रत्ययो नास्त्येव । तथात्वे  
त्वया तदसत्त्वं नांगीक्रियेत क्वाचित्कव्यवहारस्तदज्ञानध्वंसविषयकः । तथा चाधिष्ठानसाक्षा-  
त्कारोत्तरं प्रतीयमानोऽभावो न ध्वंसः तत्कालेऽविद्यमानस्य तदुत्तरक्षणे प्रतीयमानस्यैव  
ध्वंसत्वात् । अयं तु पूर्वमपि विद्यमान एव । रजतप्रतीत्यपगमे प्रतीयतेऽतोऽर्थताभाव एव सः ।  
घटादौ तु नैवाव्यवहारकाले तदुत्तरं ध्वंसस्यैव प्रतीतेर्निर्विवादत्वादिति मत एवैतन्निरुक्तेः  
कृतत्वात् । तत्रोक्तस्वाप्रव्याघ्रशुक्तिरजतादाबुक्तव्यभिचारो युक्त एवेति चेन्न । तर्हि अधि-  
ष्ठानसाक्षात्कारः रजतप्रतीतिमात्रविरोधी रजतप्रतीतावपगतायां पूर्वसिद्धरजताभावः  
स्वयमेव प्रतीयत इत्यागतं । तथा च रजताधिकरणक्षणनिष्ठरजताधिकरणक्षणपूर्वत्वा-  
भावं ज्ञानस्योपयोगाभावेन तादृशोच्छेदस्य ज्ञानप्रयुक्तत्वाभावात्तत्त्वज्ञानस्थलेऽप्येवं रीतेः  
सत्त्वादुक्तलक्षणस्यासंभव एव । नच ज्ञानेन रजतप्रतीतिनिवृत्तौ प्रतीतिमात्रशरीरस्य रज-  
तस्य निवृत्तिप्राप्त्या रजतक्षणे तदधिकरणक्षणपूर्वत्वाभावो लभ्यत इत्यस्त्येव ज्ञान-  
स्योपयोग इति वाच्यं । रजतप्रतीत्यप्रतीतिभ्यामेव रजतस्य क्षणसंबंधासंबंधयोरंगिकारे  
द्वितीयक्षणे विद्यमानतदसंबंधस्य तत्त्वध्वंसरूपतयोक्तनियमस्य व्यभिचारायोगात् । प्रती-  
त्यर्चनस्य तात्कालिकस्य वा क्षणसंबंधस्य रजतेऽनंगीकारे च रजताधिकरणक्षणा  
प्रसिद्ध्या व्याप्तिरसंभवो वा स्यात् । अस्तु वा ध्वंसाभावस्तस्य तथापि स्वस्वीयसंस्कारा

धिकरणक्षणनिष्ठतदन्यतराधिकरणक्षणपूर्वत्वाभावकत्वरूपं \* संस्काराघटितं चोच्छिद्य-  
मानत्वं शुक्तिरूप्यादौ घटादौ च क्रमात् स्वस्वीयसंस्काराभाववत्स्वोत्तरक्षणकत्वस्य  
स्वाभाववत्स्वोत्तरक्षणकत्वस्य व्याप्यं दृष्टमिति तद्वलादेव त्वदभिमतोच्छेदोत्तरक्षणतद्वृत्त्य-  
भावादिप्राप्तौ तस्याप्युच्छेदपरंपराप्राप्त्या ध्वंसपक्षोक्तदोषः सामान्यतो दृश्यत्वेन घटित-  
लक्षणस्य स्वरूपात्माभश्च दुर्वार एव । न चैवं संसारदशायां स्वाधिकरणक्षणेणु स्निष्ट-  
बंधाधिकरणक्षणपूर्वत्वाव्यभिचारदर्शनेन तादृशव्याप्तिसिद्धौ तद्वलात् त्वदभिमतमुक्त्य-  
सिद्धिप्रसंगः । विपक्षे बाधकाभावेन सहचारदर्शनमात्रस्याप्रयोजकतया तत्र व्याप्यन-  
भ्युपगमे प्रकृते ऽपि तथा ऽस्तिवति श्रुतस्त्वदुक्तदूषणावकाश इति वाच्यं ।  
तीर्णोहि सर्वान् शोकान् हृदयस्य भवति ज्ञात्वा देवं मुच्यते सर्वपाशैरित्या-  
द्यनेकमोक्षश्रुतिबाधितत्वेन तादृशनियमानंगीकारात् त्वदभिमतोच्छेदबोधकस्य कस्यापि  
वाक्यस्याभावेन त्वदुत्प्रेक्षामात्रस्य अनाद्यनंतं जगदेतददृक् प्रवर्तते नात्र विचार्यमास्ति  
गौरनाद्यंतवर्तीत्यादिजगदनुच्छेदबोधकप्रमाणानुगृहीताव्यभिचारसहचारदर्शनगृहीतनिय-  
मबाधकत्वायोगात् । प्रामाणिकपरित्यागस्यैव विपक्षे बाधकत्वात् । नहि कार्यकारणभावादि-  
रेव सर्वत्र व्याप्तिग्राहकः । रसरूपसंख्यापरिमाणपृथिवीत्वद्रव्यत्वादीनां व्याप्यसिद्धिप्रसं-  
गात् । अत उक्तदूषणं युक्तमेव । अपिच तत्त्वज्ञानतत्क्षणतन्निष्ठतादृशक्षणपूर्वत्वाभावरूपोच्छे-  
दादीनां ध्वंसाप्रतियोगित्वं स्वीकृत्य तदुत्तरं क्षणादिरूपदृश्यानुत्पत्तिमात्रेण तेषूक्तोच्छे-  
दापगमे तस्य प्रमेयत्वादिवत् तत्स्थित्यविरोधेन तैस्तत्समानकालिकपदार्थैर्ब्रह्मणः संसृष्ट-  
तथैवावस्थानान्निष्प्रपञ्चब्रह्मानंदप्रकाशरूपमोक्षासिद्धिः । नन्वस्त्वेतदूषणं लक्षणस्य तु  
किमागतमिति चेत् । यत्तद्धर्मज्ञानं सदिति व्यवहारविरोधि तद्धर्मस्यैव मिथ्यापदार्थतावच्छेद-  
कत्वेन तदितरस्यातथात्वात् प्रमेयत्वादिवत्तदविरोधिना ऽस्य धर्मस्य मिथ्यापदप्रवृत्ति-  
निमित्तत्वायोगात् लक्षणत्वानुपपत्तिरेव । मिथ्यापदार्थत्वावच्छेदकस्यैव निर्वाच्यत्वात् ।  
अन्यथा जडत्वमेव मिथ्यात्वमिति कुतो नोच्येत । इतरभेदानुमापकत्वपक्षेपि सर्वथा ध्वंसा-  
प्रतियोगिनः सत्प्रतीतिगोचरस्यापरिच्छिन्नब्रह्मवदमिथ्यात्वप्राप्त्या अलक्ष्यतायाः अवर्जनी-  
यतया तत्साधारणस्यैतल्लक्षणस्यातिव्याप्तिरेवेति दूषणं पर्यवस्यति । किंच तदा विद्वान्  
ततः परं न भेदोस्तीति श्रुत्यादिव्यवहाराणां तत्त्वज्ञानोत्तरं किमपि नास्तीत्यादित्वव्यव-  
हाराणां च प्रामाण्यं न वा । आद्ये तेनैव तत्त्वज्ञानाद्युत्तरोत्तरक्षणादिसिद्धेस्त्वल्लक्षणव्या-  
हृतिः । अंत्ये मुक्त्यनंतरं किमपि नास्तीत्यस्याप्रामाण्ये तदुत्तरकालादिसद्भावप्राप्त्या-  
पुनरुक्तव्याहृतिः । नचैतद्वाक्यानामुक्तोच्छेदे लक्षणया तात्पर्यांगीकारान्नाप्रामाण्यमिति  
वाच्यं । उक्तलक्षणया बोधस्य कीदृशार्थमादाय पर्यवसानमिति वादिना शिष्येण वा  
पृष्टे तदनंतरं किमपि द्वैतं नास्तीत्युत्तररूपत्वद्वाक्यस्यैवेदानीमुक्तविकल्पेन दूषणदानात् ।  
अन्यथा तव मूकत्वं स्यात् । श्रुतीनामपि प्रतीयमानद्वारीभूतबोधविषयीभूतार्थे व्यावहा-  
रिकप्रामाण्यस्याप्यभावे कर्मादिप्रतिपादकवाक्यानां ब्रह्ममात्रलक्षणया तद्वोधकत्वमात्र-  
मादृत्य कर्मादावपि व्यावहारिकप्रामाण्यत्यागस्याविशेषणापत्या स्फुट एव नास्तिकवादः ।  
नन्वंगीक्रियत एवास्मद्वाक्यस्य श्रुतीनां च व्यावहारिकप्रामाण्यं तदर्थमीविद्य-  
कोपि मुक्त्युत्तरकालः स्वीक्रियते । यदा व्यवहारः क्रियते तदा तद्विषयस्य स्वर्गनरकादि-  
वत्सत्वात् । तत्त्वज्ञानेन सोऽप्युच्छिद्यत एवेति उक्तोच्छेदनिर्वचनमपि वानुपपन्नमिति चेन्न ।

\* टिप्पणी—अस्मन्मते संस्काराभावात्तदघटितोच्छेदस्य बाधकमुपादाय दोषदानविरहः



तर्हि व्यवहारदशायामेवोक्तनिर्बन्धनस्य कर्तव्यतया व्यवहारकाल एव बन्धपुरुषा-  
विद्याकल्पिततत्त्वज्ञानादिरूपदृश्याधिकरणकाले व्यवहारदशायामेव बन्धपुरुषाविद्याक-  
ल्पितक्षणत्वकालत्वादिरूपदृश्याधिकरणकालपूर्वत्वस्य व्यावहारिकस्यैव सत्त्वात्कथं  
लक्षणसंगतिः । अन्यथा लक्षणांतरेष्वपि व्यवहारदश/पक्षपदार्थानादाय दोषो न  
परिहर्तव्यः स्यात् । न चानयोर्मात्रथापि विशेषोस्ति । नच स कालो बन्धपुरुषाविद्याकल्पि-  
तोपि न मायाचित्संबन्धाद्यात्मकः स एव लक्षणं निविष्ट इति वाच्यं । तर्हि शुक्तिरजता-  
दिवत्तस्य प्रातिभासिकत्वस्यैव प्राप्त्योक्तश्रुतीनां अप्रामाण्यं दुर्वारं । व्यवहारकाले बाधा-  
भावान्न दोष इति चेन्न । उक्तोच्छेदबोधकश्रुतियुक्त्यादिभिरेव बाधितत्वात् ।  
अन्यथा शून्यवाद्यविद्याकल्पितार्थेषु शून्यवादेवाक्यानामपि व्यावहारिकप्रामाण्यानपाये  
त्वद्वाक्यानामपि व्यावहारिकप्रामाण्यवत्त्वेनाविशेषात्तत्खंडनादौ प्रवृत्त्याद्यनुपपत्तेः । एव-  
मिदानीं मुक्त्युत्तरकालस्य कल्पितत्वे इदानीं तदुपलंभप्रसंगः । भविष्यत्त्वेन कल्पनायां  
भविष्यत्काले तदुपलब्धिप्रसंगात् त्वदुक्तार्थव्याहतेः । \* अन्यथा सत्कारणत्वाभाववादिक-  
ल्पितार्थनिराकरणाय तत्तैक आहुरित्यादिश्रुतिप्रवृत्त्यनुपपत्तेरित्यादिबहुदोषदुष्टत्वान्न किंचि  
देतत् । एतेन ब्रह्माधिकरणकालस्य ब्रह्माधिकरणकालपूर्वत्वाभावसत्त्वात्तस्यापि उच्छेदा-  
पत्तिः । सदेव सेम्येदमग्र आसीदित्यादिश्रुतिस्मृतीनां व्यावहारिकप्रामाण्यरक्षणाय ब्रह्म-  
णोऽपि कालवृत्तित्वाभ्युपगमादिति दूषणमाशंक्य परिहृतं । तदन्योन्याभाववत्तः तदधिक-  
रणकालस्य तदधिकरणकालपूर्वत्वानधिकरणत्वमुच्छेद इत्युक्तावुक्तदोषाभावात् । ब्रह्मज्ञा-  
नोत्तरत्वस्यापि श्रुत्ये ब्रह्मण्याविद्यकस्याभ्युपगमेन तस्य च ब्रह्माधिकरणकालतया तत्पूर्व-  
भावस्य च तदत्यंतभिन्ने काले काप्यभावादिति निरस्तं । आविद्यकतत्कल्पनापक्षसंगतेरु-  
क्तत्वात् । क्षणादीनां स्वाभाविकत्वे नैत्याधिकरीत्या कालोपाधिरूपसमानकालिकबहुक्ष-  
णानां अभावेन स्ववृत्तित्वस्यैव सत्त्वात् । अन्योन्याभावरूपाविशेषणोपादाने उक्तोच्छेदस्य  
तत्र वक्तुमशक्यत्वादनुपयोगाच्च । तद्विशेषणदानस्यासंगतत्वाच्च । नच तत्त्वज्ञानो-  
त्तरत्वादेराविद्यकस्य ब्रह्मणि कल्पने तदुपहितकालस्य ब्रह्मस्वरूपत्वप्राप्त्या  
तद्रूपकालस्य ब्रह्माधिकरणीभूतस्य ब्रह्माधिकरणकालपूर्वत्वाभावाद्युच्छेदापत्तिवारणाय  
तदन्योन्याभावनिवेशसार्थक्यं । भेदमात्रनिवेशे उपहितस्य केवलेन भेदाभेदसत्त्वात्त-  
दोषतादवस्थं स्यादत अन्योन्याभावपदमत्यंतभेदार्थकमिति वाच्यं । ब्रह्मण्याविद्यकस्योत्तर-  
कालसंबन्धस्य कल्पनेनैव तत्त्वज्ञानोत्तरत्वप्रतिपादकश्रुतीनां प्रामाण्यसंभवे कालत्वस्य  
ब्रह्मणि कल्पने मानाभावात् । अभेदे आधाराधेयभाववारणाय पुनस्तत्र भेदकल्पनाया आव-  
श्यकत्वे प्रथमत एव भिन्नकालसंबन्धस्यैव कल्पयितुमुचितत्वात् । अन्यथा सांसारिककाल-  
त्वस्यापि वैरूप्यपरिहाराय ब्रह्मण्येव कल्पनापत्त्या सर्वत्रासंभव एव स्यात् । मुक्तौ जडा-  
भावादेव लक्षणसंगतिरिति चेत्तर्हि स्वपदेन ब्रह्मग्रहणस्य कर्तुमशक्यत्वादेव सर्वदोषवार-  
णसंभवात् त्वदुपपादनस्यानुपयोगापत्तेः । नच भिन्नकालकल्पने उक्तविवक्षया ब्रह्मोच्छेद-  
रूपदोषस्य परिहारायोगादेवं कल्प्यत इति वाच्यं । स्वविवक्षानिर्वाहाय गौरवाश्रयणस्यानु-  
चितत्वात् । एतदोषस्य स्वान्यूनसत्ताकस्वाधिकरणकालस्य स्वाधिकरणकालपूर्वत्वा-  
भाव इति विवक्षयापि परिहर्तुं शक्यत्वात् । मिथ्यात्वसिद्धेः प्रागन्यूनसत्ता-  
दिप्राक्रियाया इव त्वदुक्ताविद्यकोत्तरत्वादिकल्पनाप्रक्रियाया अप्यसिद्धत्वेन प्रतिवा-

\* टिप्पणी—कल्पितार्थमादायैव प्रामाण्ये

तथाच क्षणेष्वातिरितिभावः



दिनः तदसिद्धिरूपदोषस्योभयत्र ताल्यात् । तस्मान्न किंचिदेतत् । यत्तुच्छेदस्तु  
 छिद्यमानधर्मपरिपातितेषु जायते अस्ति वर्धत इत्यादिषु षट्सु भावविकारेषु  
 परस्परसामानाधिकरणस्योचितत्वेनोपचयोत्पत्त्यादियुक्ते दृश्यवर्गे विद्यमानश्चरमक्षण-  
 संबंधो ध्वंसः स न त्वतथाविधात्मनिष्ठ इति न तस्योच्छेदापत्तिः । एवं च  
 दृश्याधिकरणक्षणनिष्ठः दृश्याधिकरणक्षणपूर्वत्वाभाव एवाधिकरणात्मा चरमदृश्यस्य ब्रह्म-  
 स/क्षात्कारस्य चरमो विकार एक एवाविद्यातत्प्रयुक्ततदवृत्तीनामुच्छेदरूपः । तंतुनाश इव  
 षटतदवयवतद्विकाराणां । न चोच्छेदस्याप्युच्छेदावश्यभावः भावविकाराणां पुनः संजा-  
 तीयभावविकारांतराभावात् । अन्ययोत्पत्तेरप्युत्पत्त्यंतरमित्यनवस्थापत्तेरिति तदपि  
 एतत्परिष्कारस्य पूर्वमेव दूषितत्वादकिंचित्करं । उत्पत्तेरप्युत्पत्तिव्यवहारस्य अस्तित्व-  
 स्थाप्यस्तित्वव्यवहारस्य लोके सत्त्वादनवस्थाभावात्तस्यैव स्वाश्रितत्वं प्रमेयत्वादिवदंगी-  
 क्रियते । नाशादेर्नाशव्यवहाराभावात्स्वान्यस्य स्वस्य वोच्छेदस्याश्रयो न भवत्येवातस्तद्-  
 दृष्टान्तेनोक्तोच्छेदस्य स्वीयोच्छेदरूपत्वाभावेन तस्यानुच्छिद्यमानत्वरूपध्वंसप्रतियोगि-  
 त्वस्यैव प्राप्या पूर्वोक्तदोषानिस्तारात् । तंतुनाशदृष्टान्तस्तु विषमः । तस्य षटादिप्रतियो-  
 गिकत्वेऽपि स्वप्रतियोगिकत्वाभावेन बाधकाभावात् । प्रकृते चोक्तोच्छेदरूपनाशस्य प्रति-  
 योगिसंबंधित्ववत्त्वसंबंधित्वे स्वस्यापि स्वप्रतियोगित्वप्राप्त्या तत्रोक्तदोषाणां जागरूक-  
 त्वात् । न चैतन्मते चरमक्षणसंबंधस्यैव ध्वंसत्वेन तस्य प्रतियोगिसमानकालिकत्वस्याव-  
 र्जनीयत्वेन प्रतियोगिध्वंसयोरैक्यांगीकारेऽभिहितानां भावाभावयोरैकक्षणवृत्तित्वानुप-  
 पत्त्या व्याहृत्यादिदोषाणामेतत्पक्षे नावकाश इति वाच्यं । एवमपि परेण दृश्याधिकरणक्षणे  
 दृश्याधिकरणक्षणपूर्वत्वाभावस्यैवाच्छेदरूपतया पर्यवसानस्य कृतत्वेन तत्र पूर्वोक्तदोष-  
 स्यानिस्तारात् । नच पूर्वमते एतदन्यध्वंसस्यांगीकृतत्वात्तदप्रतियोगित्वे उक्तोच्छेदे  
 चरमक्षणे वांगीकृते स्थिरत्वप्राप्त्या निष्प्रपञ्चब्रह्मावस्थानानुपपत्तिलक्षणदोषोऽभिहितः ।  
 एतन्मते चास्यैवोच्छेदरूपतया तच्छालिन्नुक्तोच्छेदे नित्यत्वाप्रसक्त्या कथं तद्दोषावकाश  
 इति वाच्यं । यतो घटादीनां चरमक्षणो नाम घटाधिकरणक्षणप्रागभावानधिकरणक्षणः  
 तत्संबंधो ध्वंसः इत्युक्तौ घटाधिकरणक्षणे घटक्षणप्रागभावाधिकरणत्वरूपपूर्वत्वा-  
 भाव इत्यर्थे पर्यवस्यतीति त्वया एवं चेत्यभिहितं । तस्य च घटनिष्ठत्वाभावे कथं तस्यो-  
 च्छिद्यमानधर्मत्व क्षणवृत्तित्वविशिष्टस्य घटावृत्तित्वात् । उपलक्षितस्य निवेशे नित्येषु  
 कालिकसंबंधेन प्रागभावानधिकरणेषु वर्तत इत्यनुच्छिद्यमानधर्मसाधारणस्य प्रमेयत्वादि  
 वदुच्छेदरूपत्वानुपपत्तिः । पूर्वत्वस्य तत्क्षणवृत्तिध्वंसप्रतियोगित्वरूपस्य निवेशेऽप्येष दोषः  
 समानः । तद्ध्वंसत्वशरीरेऽन्यध्वंसस्य निवेश इत्यनवस्था बाधिका । अतः स्वाधिकरण  
 क्षणनिष्ठस्वाधिकरणक्षणपूर्वत्वाभावकत्वं पूर्वत्वाभाववत्क्षणसंबंधरूपं पर्यवस्यति । अस्य  
 च प्रतियोगिवृत्तुच्छेदपदार्थत्वस्य त्वयांगीकारेऽपि नायमेव ध्वंसः तथात्वे तत्क्षणसंबंध-  
 काले घटो नश्यतीति व्यवहारो न स्यात् । स्याच्चैतत्क्षणे घटो नश्यतीति । नचेष्टापत्तिः ।  
 अस्मिन् क्षणे उच्छिद्यत इति व्यवहारवत् अस्मिन् दिवसे उच्छिद्यत इत्यादिव्यवहारात्  
 घटाधिकरणदिवसपूर्वत्वाभाववदिवससंबंधित्वस्य घटाधिकरणमासपूर्वत्वाभाववन्मास-  
 संबंधस्याऽपि उच्छेदरूपत्वप्राप्त्या समभिव्याहृतदिवसादिपदानां घटाधिकरणादिवस-  
 परत्वस्यैव त्वद्वीत्या प्राप्त्यैतादिवसे नश्यति एतन्मास नश्यतीति व्यवहारस्यास्मान्दिवसे  
 स्यास्यति न नश्यति इति व्यवहाराभावस्य च प्रसंगः । क्षणस्य सूक्ष्मकालतया  
 विशिष्टदुर्विज्ञेयतया तत्रेष्टापत्तिसंभवेऽपि सर्वजनविरुद्धे चेष्टापत्तेः कर्तुमशक्यत्वात् ।

यस्य ज्योतिःशास्त्रेण षष्ठीतिथ्याद्यक्षणे पितृमृतिग्रहः तस्य त्वद्वीत्या पंचम्यंत्यक्षणे एव नाशप्राप्त्या नाशाधिकरणतिथौ श्राद्धविधायकप्रमाणबलात् पंचमीश्राद्धापत्तिः । अन्यथा तद्वाक्ये वृथालक्षणकल्पनाप्रसंगः । एवमंत्यशब्दज्ञानयोः क्षणिकत्वपक्षे उत्पात्तिनाशयोरैक्यमेव स्यात् । तस्मान्नायं नाशः किंतु तादृशचरमक्षणद्वितीयक्षणे प्रतीयमानोऽपलापानर्हो घटाभाव एव नाशः । भवदुक्तक्षणसंबंधस्य नाशत्वे घटो नश्यति नष्ट इतिवत्तन्नाशो नश्यति नष्ट इत्यपि प्रतीतिः स्यात् । एवं चोक्तो ध्वंसरूपो अभाव उत्तरक्षणे घटानधिकरणत्वनिर्वाहकतया भवदुक्तोच्छेदरूपविशिष्टाभावनिर्वाहकः । इत्थं च तत्त्वज्ञानोत्तरक्षणानंगीकारे तादृशचरमवृत्तेर्नाशप्राप्त्या त्वदभिमतोच्छेदस्य स्वाश्रयसत्तानियतस्थितिकतया तस्य स्थिरतायास्त्वद्वाङ्मात्रेण निवारयितुमशक्यतया पूर्वोक्तदोषस्य दुर्वारतैव । एतेन चरमवृत्त्यात्मकविकारस्य सर्वदृश्यनाशरूपविकारभूतस्य न विकारापेक्षेत्यधिष्ठानमात्रपरिशेष इत्यपि निरस्तं । तत्स्थिरतायाः समर्थितत्वात् । एवं सर्व दृश्योच्छेदरूपचरमवृत्त्यात्मकविकारस्य किमधिकरणं दृश्यांतरं ब्रह्म वा । आद्ये तस्याप्युच्छेदेन भाव्यमित्यनवस्था । द्वितीये सापेक्षनिरपेक्षयोश्च तयोरभेदासंभव इत्यनुच्छेदस्तस्येत्यनुपपत्तिमाशंक्य वृत्तिनिष्ठोच्छेदस्य वृत्त्यधिकरणकत्वेन तदात्मकत्वादतः करणाद्यभावेन वृत्तिरूपोच्छेदाधिकरणप्रश्न एव पर्यवसानमित्यभिप्रेत्य ब्रह्मनिष्ठतत्तादात्म्यरूपसंबंधस्यापि तद्वज्जन्यतया कालोपाधित्वेन तयोः समानकालिकत्वेन परस्परं कालिकेनाधाराधेयभावप्रतिपादनं प्रत्युक्तं । देशविधया तदधिकरणं पृष्टे कालविधया तदधिकरणकथनस्यासंगतत्वात् । देशविधयाऽधिकरणशून्यस्य कालिकेन वृत्त्यदृष्टेः । कथंचित् क्वचित्सत्त्वेऽपि तस्य प्रकृते तथात्वे मानाभावात् । तथात्वे पूर्वमधिकरणात्मेत्यनेन तादृशोच्छेदस्याधिकरणात्मकत्वकथनादुक्तचरमवृत्तितत्तादात्म्ययोः परस्परवृत्तित्वेन परस्परात्मकत्वप्राप्त्यैकतरमात्रपरिशेषापत्तेन त्वदुक्तेरसांगत्यपरिहारात् । ब्रह्मसाक्षात्कारनिष्ठदृश्याधिकरणकालपूर्वत्वाभावरूपोच्छेदं प्रति तत्त्वज्ञानजनकसामग्र्येव कारणं स्वस्य वा समानकालिकस्यापि प्रयोजकत्वमित्यप्युक्तं । एकसामग्रीनियम्ययोः प्रतियोगितन्नाशयोः कुत्राप्यदृष्टत्वेन एकसामग्रीनियम्यत्वे तस्य तदुच्छेदरूपत्वस्यैवात्यंतासंगतत्वात् । अन्यथा स्वस्यैव खोच्छेदरूपत्वं कुतो न कल्पयसि अविशेषात् । समानकालिकयोः प्रयोज्यप्रयोजकभावांगीकारेऽपि तत्पक्षे कारणानिरूपणेनाकारणकार्योत्पत्तिप्रसंगः । अनादित्वे अस्य प्रयोजकत्वोक्तेरत्यंतमयोगः उत्तरकालिकस्य पूर्ववर्तिनं प्रति प्रयोजकत्वादर्शनात् । उच्छेदरूपध्वंसस्योच्छेदात्प्राक्कालिकत्वप्राप्त्या प्रतियोग्याधिकरणकालपूर्वकालस्य तत्त्वसाधिकरणत्वाभाव इति भवदुक्तनियमस्यापि परिन्यासः कृतः इति सम्यक् परीक्षकरीतिरनुसृता । रूपभेदेन स्वस्यैव कार्यकारणभावोपपादनमप्यसंगतं । स्वरूपयोग्यत्वस्य कथाच्चत्संभवेऽपि स्वस्य स्वोपधायकत्वस्य व्याहतत्वात् । पूर्ववृत्तितानिर्वाहकेण केनचिद्रूपेण स्वस्यैव पूर्ववृत्तित्वं मतं चेत् तादृशं रूपमेतः करणत्वादिकमेवेति स्वसामग्रीकारणतापक्ष एव पर्यवसानं । तत्रच दोषोभिहित एवेति न किंचिदेतत् । यदप्युक्तरूपोच्छेदः उक्तविकारांतरसमानाधिकरणा न तथाविधात्मनिष्ठ इति न तस्योच्छेदापत्तिरिति तदप्यसत् । स्वाधिकरणकालनिष्ठस्वाधिकरणकालपूर्वत्वाभावस्योच्छेदरूपत्वे तस्यात्मनिष्ठस्य विकारांतरासामानाधिकरण्येऽपि उच्छेदरूपत्वं किं गच्छति नन्वस्वरूपे विकारांतरसामानाधिकरण्यस्य निविष्टत्वात् । अन्यथा तत्समानाधिकरणमन्यदेव । किंचित्प्रकृते उच्छेद इत्यस्यैव उक्तत्वे एतावदायासस्य वैफल्यपत्तेः । यदपि आत्मन उच्छेदवारणाय तस्य कालासंबंधमुपेत्य तथात्वेऽपि परमार्थसत्त्वमभ्युपेत्य गगनादीनां

( टीका ) तेनाधिष्ठानयाथात्म्यज्ञानेनाविद्यायां विलीनायां तदुपादानकं रजतं स्वयमेव निवर्तत इत्यंगीकृतत्वात् । किंनाम प्रतिपन्नोपाधौ निषेधप्रतियोगित्वम् ।

तथात्वं न्यायवित्संमतमित्यभिहितं । तनु तथात्वे त्रैकालिकनिषेधप्रतियोगिनः शशविषाणादेः सत्त्वापत्तेर्वारयितुमशक्यत्वादनुपादेयं । अत एव साध्यतावच्छेदकसंबंधधर्मिकोभयाभावघटितलक्षणमपह्राय प्रतियोगिताधर्मिकोभयाभावघटितलक्षणमनुसृतं दीधितिःकृता । अत एव भट्टाचार्येणाऽपि गगनादीनां कालासंबधित्वे पारमार्थिकत्वानुपपत्तिरित्यवतारितं तस्मात्त्वंसघटितलक्षणं तत्सजातीयमुच्छेदघटितलक्षणं च परिष्कर्तुमयुक्तमिति । ननु परस्यायुक्तभाषित्वादेवोक्तरीत्या बाधकसत्त्वेपि तल्लक्षणं कथं न संमतमिति ज्ञायत इत्यत आह । तेनेति । अधिष्ठानयाथात्म्यज्ञानेन स्वजन्यपदुतमसंस्कारसहिताधिष्ठानापरोक्षज्ञानेन । विलीनायां नष्टायां । स्वयमेव तन्नाशार्थीननाशप्रतियोगितां विनैव । निवर्तते नास्ति नासीन्न भविष्यतीति बाधबुद्धिविषयीभूतं भवतीत्यर्थः । तदुपादानकत्वमप्यत्रैव नियामकं । ननु नाश इति सूचनाय तदुपादानकत्वोक्तिः । इत्यंगीकृतत्वादिति । अत एवाद्वैतचंद्रिकायां ज्ञाननिवर्त्यत्वलक्षणव्याख्यावसरे मूलोदाहृतविवरणवाक्यव्याख्यायामज्ञानस्य निवृत्तिस्तत्प्रयुक्तस्य तु बाध एवेत्यभिहितं । यद्वाऽविद्यायां विलीनायामित्यस्य त्रैकालिकनिषेधप्रतियोगित्वेन गृह्यमाणायामित्यर्थः । स्वयमेवेत्यादेर्नाशं विनैति पूर्वोक्त एवार्थः । तत्रैव उक्तविवरणवाक्ये निवृत्तिपदमत्यन्ताभावपरमपि वार्तिकानुसारादित्यादिना मूलोदाहृतवार्तिकमवतार्य तदर्थोक्तिः । वार्तिकं तु 'तत्त्वमस्यादिवाक्यार्थसम्यग्धीजन्ममात्रतः॥ अविद्यासहकार्येण नासीदस्ति भविष्यति॥' इति । अज्ञानस्यावर्तमानत्वेऽप्यतीतकार्यासहितरूपेणातीतत्वादासीदित्यस्य प्रसक्त्या नासीदिति निषेधसंभव इति भावः । अदृष्टादिकारणसत्त्वादग्रे भाविता यज्जातीयकार्यस्य प्रसक्ता तज्जातीयस्यादृष्टाद्यभावादज्ञानप्रयुक्तादभावो न भविष्यतीत्यनेन बोध्यत इत्यर्थः । इत्यद्वैतचंद्रिकायामेवास्यार्थः स्पष्टः । तरंगिण्यां तु अभावे कालत्रयसंबंधो बोध्यत इति श्लोकार्थ उक्तः । तेषां मतेन अर्थ एव मुख्यविशेष्यतया भासत इत्यभ्युपेयं । तथाचोक्तपक्षद्वयेऽपि अज्ञानप्रयुक्तरजतादीनां नाशाभावप्राप्तेर्न नाशघटितलक्षणं तस्य परमसिद्धांते संमतं । इदानीं तन्निष्कृष्टपक्षस्यास्माभिर्दूष्यत्वात्परैर्ध्वंसाद्यभ्युपगमेन कथंचित्कृतलक्षणानामनादरणीयत्वमेवेति भावः । तर्हि किं तस्याभिप्रेतमित्यत आह । प्रतिपन्नोपाधाविति नन्वेतदयुक्तं परैः स्वग्रंथेऽत्यन्ताभावघटनया प्रकारान्तरेण परिष्कृतत्वात् । तथाहि ज्ञाननिवर्त्यत्वं वा मिथ्यात्वं । न चोत्तरज्ञाननिवर्त्यं पूर्वज्ञानेऽतिव्याप्तिः । मुद्गरघातनिवर्त्यघटादावव्याप्तिश्चेति वाच्यं । ज्ञानप्रयुक्तावस्थितिसामान्याभावकत्वस्य विवक्षितत्वात् । अवस्थितिर्द्वैधा स्वरूपेण कारणात्मना च । सत्कार्यवादाभ्युपगमात् । एवं च घटादेः स्वरूपेणावस्थित्यभावस्य मुद्गरपातादिप्रयुक्तत्वेऽपि कार्यकारणात्मनावस्थितिसाधारणोक्तावस्थिति सामान्याभावस्य ब्रह्मज्ञानप्रयुक्तत्वान्नाव्याप्तिः । न वा सिद्धसाधनं । अत एव न वियदादेर्ब्रह्महत्यादेरिव सेतुदर्शनादिना ब्रह्मज्ञानेन नाशसिद्धावपि मिथ्यात्वासिद्ध्याऽर्थोत्तरं । तुच्छस्यावस्थितिसामान्याभावसत्त्वेपि तस्य ज्ञानप्रयुक्तत्वाभावात् तत्रातिव्याप्तिः । शुक्तिरजतादिरपरोक्षप्रतीत्यन्यथाऽनुपपत्त्या प्रतिभासकालेऽवस्थित्यंगीकारान्न बाधकं विना तद्विरह इति न साध्यविकलता । नच घटादेरेकावस्थितिर्विशेषविरहस्य ज्ञानप्रयुक्तत्वेन ।

घटावस्थितिसामान्यविरहस्य ज्ञानप्रयुक्तत्वाद्विशेषाभावातिरिक्तसामान्याभावानभ्युपगमे घटादावव्याप्तिर्दुर्वारैव । ज्ञानप्रयुक्तविरहप्रतियोग्युपादानकत्वविवक्षायां तादृशज्ञानोपादानके घटादावव्याप्तिविरहेऽप्यनाद्यविद्यादावव्याप्तिर्दुर्वारैवेति वाच्यं । यथा मण्याद्यसमवधानकालीनस्य कारणाभावप्रयुक्तदाहाभावस्य तत्तत्कालीनतत्तदाहाभावत्वेन मण्याद्यप्रयुक्तत्वेपि तत्समवधानकालीनतत्तदभावस्य दाहसामान्याभावत्वेन तत्प्रयोज्यत्वं । एवं घटादीनां स्वरूपेणावस्थितिविरहस्य ब्रह्मज्ञानप्राक्कालीनस्य तत्त्वेन तदप्रयोज्यत्वेऽपि स्वसमानविषयकाज्ञानतत्प्रयुक्तान्यतरत्वावच्छिन्नप्रतियोगिताकाभावत्वेन तत्प्रयोज्यत्वस्य निष्प्रत्यूहत्वात् । विद्वान्नामरूपाद्विमुक्त इति श्रुत्या धनवान् सुखीत्यत्र सुखे धनप्रयोज्यत्ववत् नामरूपसामान्यविरहरूपमुक्तौ विद्वत्तायाः प्रयोजकत्वावगमात् शुक्त्यादेस्तत्त्वज्ञानादिदानीं तदज्ञानतत्प्रयुक्तान्यतरत्वास्तीति सार्वजनीनानुभवाच्च । अस्मिन्पक्षे अभावद्वैताभ्युपगमाच्च न (१)शंकांतरावकाशः । अथवा ज्ञानप्रयुक्तोऽधिष्ठानतत्त्वज्ञानव्यापको योऽवस्थितिसामान्यस्य स्वस्वीयसंस्कारान्यतरस्याभावस्तत्प्रतियोगित्वं तत् । भवति च या याऽप्रामाण्यज्ञानादिशून्यसाक्षात्कारिप्रमा सा स्वसमानविषयकाज्ञानक्षणावृत्तिः । या या स्वजन्यपटुतमसंस्कारसहितोक्तप्रमा सोक्ताज्ञानतत्संस्कारक्षणावृत्तिः । सहितांतोपादानादुक्तसहितान्यशुक्त्यादिप्रमाया उक्तसंस्कारक्षणावृत्तिर्त्वेऽपि न व्यभिचारः । अत एव जीवन्मुक्तनिष्ठब्रह्मप्रमाऽपि तादृशक्षणावृत्तिः । या योक्तप्रमा सा सोक्तस्वसमानविषयकाज्ञानतत्प्रयुक्ततत्संस्कारान्यतरवत्कालपूर्वभिन्ना । तथा च तादात्म्येनोक्तप्रमां प्रति स्वाधिकरणक्षणावृत्तित्वसंबंधेनोक्ताज्ञानतत्संस्कारान्यतरस्याभावः उक्ताज्ञानप्रयुक्ततत्संस्कारान्यतरस्य स्वाधिकरणकालपूर्वत्वसंबंधावच्छिन्नाभावश्च व्यापक इति अज्ञानतत्प्रयुक्त (२) तत्संस्कारेषु सत्त्वाल्लक्षणसमन्वयः । तथाच तादात्म्यसंबंधेन स्वजन्यपटुतमसंस्कारसहितप्रमां प्रति तादृशोक्तज्ञानं प्रति वा व्यापको योऽभावस्तन्निरूपितायाः स्वसमानविषयकत्वकालिकविशेषणतोभयसंबंधावच्छिन्नप्रतियोगिता या च तादृशी स्वप्रयोजकाज्ञानमानविषयकत्वस्वाधिकरणकालपूर्वत्वोभयसंबंधावच्छिन्ना प्रतियोगिता तदन्यतरावच्छेदकस्वस्वीयसंस्कारान्यतरत्वकत्वमिति निष्कर्षः । प्रतियोगिता च स्वव्यधिकरणसंबंधाद्यनवच्छिन्ना (३) ग्राह्या । प्रयोजनं तु स्वयमूह्यं (४) । एतेन वृंडादिनिवृत्तस्य घटाद्यवस्थाविशेषस्य ज्ञाननिवर्त्यत्वेऽपि ज्ञानप्रयुक्तावस्थाविशेषविरहमादायान्यतरत्वेतराभावत्वेन लक्षणसमन्वये अर्थांतरत्वापत्तिरिति निरस्तं । यादृशज्ञानप्रयुक्तो अवस्थाविरहविशेषः तादृशज्ञानस्य तदीयावस्थांतराधिकरणकालपूर्वत्वादिमत्वे उक्तलक्षणासंभावात्तादृशकालपूर्वं ज्ञानादिशून्यत्वे च मिथ्यात्वेनैव सिद्ध्याऽर्थांतरानवकाशात् । नच साक्षात्कारिप्रमेत्यादिनियमो न संभवति । सन् घट इत्यादिप्रमायाः न स्फुट इत्यादिप्रमायाः आपातवेदांतजन्यप्रमायाश्च त्वन्मते ब्रह्मप्रमात्वेन स्वीकृतायाः स्वसमानविषयकाज्ञानकालवृत्तित्वेन व्यभिचारात् विशेष्यताख्यविषयतामादायैव ज्ञानाज्ञानयोः समानविषयकत्वं त्वया वाच्यं । न समानप्रकारकत्वमादायाखंडार्थकवेदांतजन्मज्ञानतन्निवर्तनीयाज्ञानयोस्तदभावात् तच्चोक्तप्रमयोरस्तीति वाच्यं ।

- (१) अवस्थित्यभावे लक्षणगमनाय तस्याप्यभावांतरं तस्याप्येवमेवमिति रीत्याऽनवस्थाशंकेत्यर्थः ।
- (२) तयोः संस्कार इति विग्रहः ।
- (३) व्यधिकरणधर्मावच्छिन्नप्रतियोगिता मादायार्थांतरवारणायादीति ।
- (४) अज्ञानस्य घटादिवदविषयकत्वेन कालवृत्तित्वाभावेन वा गगनादेरिव पर्यवसानप्रयुक्तार्थांतरवारणरूपमित्यर्थः । वस्तुतस्तु जगतोऽज्ञानाप्रयुक्तत्वेनैवार्थांतरम् ।

सन् घट इत्यादिप्रमायाः घटाद्युपहितसद्विषयकत्वेन मूलाज्ञानस्य शुद्धविषयकत्वेन समान विषयकत्वस्य दूरनिरस्तत्वात् । उक्तप्रमायां शुद्धस्य भानेऽपि स्वविषयतानिरूपकत्वस्य संबंधकोटौ निवेशान्नानुपपत्तिः । ज्ञानेच्छयोरिव ज्ञानाज्ञानयोरपि समानाकारयोर्विषयताभेदे मानाभावेन वृत्तिनिरूपिताकाराख्यविषयताया एवाज्ञाननिरूपितत्वोपगमात् । साक्षात्कारत्वं च परोक्षान्यज्ञानत्वादिरूपमन्यदेवेत्यन्यदेव वैतत् । एवं च मूलाज्ञानीया या जीवत्वब्रह्मत्वोपलक्षिताविषयिता तन्निरूपकत्वस्य न स्फुट इत्यादिज्ञानादावस्तत्वाच्च दोषः । अधिकं शास्त्रारंभसमर्थनटीकायां द्रष्टव्यं । आपातवेदांतजन्यप्रमायाश्च न परोक्षत्वं तथात्वेऽपि नाप्रतिवत्थापरोक्षत्वं तदेव च लक्षणे निविष्टं । यद्वा ज्ञानेन हि अज्ञानतत्परिणामादिदृश्यसामान्यस्यात्यंताभावः स्वोत्पत्तिद्वितीयक्षणावच्छिन्नः साध्यते स चाभावः स्वान्यसर्वदृश्यविरोधी क्षणिकस्साध्यत्वं च प्रयोज्यतारूपमन्यद्वेति न कश्चिद्दोषः । क्षणिकश्चायं न्यायविदां क्षणिककशब्दवत् महाप्रलयवच्च अतोऽस्य त्रैकालिकत्वमसिद्धं । अस्तु वा त्रैकालिकत्वं उक्तक्षणप्रत्यासन्नः स एव सर्वदृश्यविरोधी । यत्तु अत्यंताभावस्य स्वप्रतियोगिना दैशिक एव विरोधो न कालिक इति तन्न । कालिकसंबन्धेन प्रतियोग्यधिकरणे कालिकसंबन्धेन वृत्तावपि कालिकसंबन्धावच्छिन्नप्रतियोगिताकाभावस्य कालिकसंबन्धेन प्रतियोग्यधिकरणे स्वरूपसंबन्धेनावृत्तित्वरूपविरोधस्य सर्वसंमतत्वात् । विद्वान्नामरूपाद्विमुक्त इति श्रुतिसिद्धाभावस्य पुरुषोत्तमोक्तमामात्रासिद्धत्वाभावाच्च उक्तत्यंताभावस्य ध्वंसप्रतियोगित्वानुपगमेन नानवस्थितध्वंसधारापत्तिः । एवं चैतल्लक्षणां जागरूकत्वात् भवदुक्तपर्यवसानायोगः । अथेतल्लक्षणान्यनुपपन्नान्येव । आद्यलक्षणस्य सर्वाद्वैतमते अयोगः । घटादौ ज्ञानानिवर्त्यावस्थाविशेषसद्भावाविरोधिना एतत्तत्त्वस्य मिथ्यात्वरूपत्वायोग इति दूषणद्वयं स्वयमेवाभिहितं । किंच शुक्तिरजतादावव्याप्तिः तदीयकारणावस्थारूपाज्ञानस्य ज्ञाननिवृत्तत्वे मानाभावात् । नच शुक्त्यादेस्तत्त्वज्ञानात्तदज्ञानतत्प्रयुक्तान्यतरत्वास्तीति सर्वजनसिद्धानुभव एव मानमिति वाच्यं । शुक्त्यवच्छिन्नचिद्विषयकाज्ञानस्य रजतोत्पत्त्यर्थमेव कल्पनीयस्यातीन्द्रियत्वेन तदभावस्य प्रत्येतुमशक्यत्वेनोक्तप्रतीतिः पुरुषाश्रिताज्ञानाभावादिविषयकत्वात् तस्य च रजताद्यनुपादानत्वेनोक्तप्रतीतिः तत्र मानत्वायोगात् । नच चिदैक्यात्तदवच्छिन्नाज्ञानमपि साक्षिभास्यं । तथात्वे पुरुषांतरनिरूपिताज्ञानस्यापि भानापत्तेः । आरोपे सति निमित्तानुसरणमिति न्यायस्य सर्वसंप्रतिपन्नस्थलविषयत्वात् । एवं येन रूपेण भासमाने प्रयोज्यता भासते तद्रूपावच्छेद्यत्वं तत्र भासत इत्यवश्यमभ्युपेयं । अन्यथा मण्यसमवधानकालीनदाहाभावः मणिप्रयुक्तः मणिमान् कारणाभावप्रयुक्तदाहाभाववान् तत्तत्कालीनतत्तदाहाभाववानित्यादिस्वारासिकप्रयोगस्य धनवान् प्रमेयवान् गुणवानिति प्रयोगस्य चापातात् । तस्मिन्नेव दाहाभावादौ रूपांतरेण प्रयोज्यतायास्त्वयैवोपपादितत्वात् । एवं च नामरूपाद्विमुक्तः मुच्यते सर्वपाशैरित्यादौ नामत्वावच्छिन्नाभावरूपत्वावच्छिन्नाभावोपस्थिततत्पाशत्वावच्छिन्नाभावानामेव बोधनेन त्वदुक्ताज्ञानतत्प्रयुक्तान्यतरत्वावच्छिन्नप्रतियोगिताकाभावत्वेनानुपस्थितत्वेनोपस्थिति रूपस्य तु ज्ञानप्रयोज्यतानवच्छेदकत्वेन तत्र प्रयोज्यप्रयोजकभावबोधस्योक्तश्रुतिभिरनुत्पादादत्रापि मानाभाव एव । नच नामत्वं रूपत्वं वा तदन्यतरत्वं वाऽज्ञानतत्प्रयुक्तसर्वसाधारणं येन तदवच्छिन्नाभावत्वमपि प्रयोज्यतावच्छेदकमिति वक्तुं शक्यं स्यात् । तयोः परस्परमेव व्यावृत्तत्वात् । अन्यतरत्वस्यापि अव्याकृते अनादिदृश्येषु चावृत्तेः । तदेदं तर्ह्यव्याकृतमासीत् नामरूपाभ्यां व्याक्रियते' 'नामरूपे व्याकरवाणि' इत्यादिश्रुतिभिः पंचीकृतभूतमात्राविकार

वृत्तित्वावगमात् । एवं ज्ञात्वेत्यादिश्रुतौ सर्वपाशपदेन तत्तत्पाशत्वावच्छिन्नाभाव एव प्रतीयते । सर्वपदसमभिव्याहारात् सर्वपदस्योपस्थिततत्तद्द्रूपावच्छिन्नवाचितायाः सर्वेभ्यो दर्शपूर्णमासावित्यादाविवादैतच्चन्द्रिकायां वार्तिककारादिसमत्या व्यवस्थापितत्वात् । अन्यथा पाशत्वव्यापकव्यासज्यवृत्तिसर्वत्वधर्मावच्छिन्नाभावस्य सर्वदा संसारिषु विद्यमानस्यापुरुषार्थत्वेन ज्ञानफलत्वोक्त्ययोगात् । न चोक्तस्थले अज्ञानतत्प्रयुक्तान्यतरत्वावच्छिन्नाभावत्वेन बोधो लक्षणयेति वक्तुं युक्तं बाधकाभावात् । स्वाभ्युपगतनिर्वाहाय लक्षणाश्रयणेऽतिप्रसंगस्याभिहितत्वात् । मणिसमवधानस्थलेऽपि तन्निष्ठमणिसमवधानोत्तरदाहाभावाधिकरणतातन्निष्ठाधेयत्वयोर्मणिप्रयोज्यत्वस्योभयसिद्धस्योपगमेनैवेदानीं अत्र दाहाभावो मणिप्रयुक्त इत्यादिव्यवहारस्य सविशेषणे हीति न्यायेनोपपत्तौ अनाद्यभावे मणिपूर्वकालीने रूपांतरेण तत्प्रयुक्ततायाः अप्रामाणिकतया तद्वष्टांतेनात्रापि तथोक्तेरत्यंतासंगतत्वात् । प्रकृते ज्ञानप्रयुक्ततादृशाधिकरणतापरिष्कारस्त्वसंभवदुक्तिकः । तस्य सर्वभावोच्छेदकत्वेन तत्प्रयोजकत्वोक्तेरयोगात् । तादृशाधिकरणतारूपभावस्यैव सत्त्वेन मोक्षायोगश्च । द्वितीयलक्षणमप्ययुक्तं पूर्वोक्तरीत्याऽनादिदृश्यसंस्कारादिष्वव्याप्तेः । स्वसंस्काराप्राप्तिस्था स्वपदेन तेषां ग्रहणायोगात् । ज्ञानाज्ञानयोरेकामाकारताख्यविषयतामंगीकृत्य नियमे व्यभिचारं परिहृत्य लक्षणपरिष्कारोऽप्यसंगतः । अज्ञानस्य शुद्धचित्ति शुक्त्याद्यवच्छिन्नचित्ति च संबन्धतया तादात्म्यरूपविषयतायाः कथंचिदुक्तिसंभवेऽप्याकारारुघ्यगौणविषयतायां मानाभावात् । न चात्राहमज्ञोऽहं घटं न जानामीति प्रत्ययवलात्तत्सिद्धिरिति वाच्यम् । तत्र घटविषयकज्ञानविरुद्धत्वपुरस्कारेणाविद्यात्वरूपजात्यवच्छिन्नावगाहितायाः असुरादिपदाधीनप्रत्ययवस्त्वदाचार्यैरभ्युपगतत्वेनाज्ञानस्य तादृशविषयतानिरूपकत्वासिद्धेः । नच विनिगमकाभावात्समभिव्याहृतपदार्थभूतघटादिविषयकत्वमज्ञान एव प्रतीयतामिति वाच्यम् । घटं जानामीच्छामीति प्रतीतिभिस्तेषां सविषयकत्वसिद्धेरेव विनिगमकत्वात् । न चात्र मम मोह इति प्रतीत्या मोहशब्दिताज्ञानस्य सविषयकत्वसिद्धिरिति वाच्यम् । तत्र मोहशब्दस्य तत्कार्यमिथ्याज्ञानवाचित्वात् । अत एवात्रैव मा भगवन्मोहांतमापीपन्निति श्रुतौ याज्ञवल्क्यस्य मोहप्रापकत्वाभिधानं मैत्रेय्याः संगच्छते । अन्यथाऽनाद्यविद्यायाः याज्ञवल्क्यवचनानधीनत्वेन तत्कथनासंगतिप्रसंगात् । 'तमो मोहो महामोहः तमिन्द्रः क्रोध एव च ॥ अविद्या पंचपर्वेषा प्रादुर्भूता महामनः' इति स्मृतौ तमःशब्दितावरकवस्त्वपेक्षयातिरिक्तस्य विपर्ययस्य मोहशब्देनाभिधानात् । 'तमस्तु शर्वरं विद्यात्मोहश्चैव विपर्ययः ॥ तदाग्रहो महामोहः' इति स्मृत्यंतरे मोहशब्दस्य विपर्ययपरत्वेन व्याख्यातत्वाच्च । अस्तु वा पुरुषनिष्ठाज्ञानस्य कथंचित्सविषयकत्वोपगमः । विषयनिष्ठाभानापादकाज्ञानस्य रजतोत्पत्तिनिर्वाहमात्रप्रयोजनानुरोधेन कल्पस्य सविषयकत्वं त्वप्रामाणिकमेव । तथा चोक्तलक्षणे स्वसमानविषयकत्वघटितोभयसंबन्धस्य स्वप्रयोजकाज्ञानसमानविषयकत्वघटितोभयसंबन्धस्य च व्यधिकरणतया व्यधिकरणसंबन्धानवच्छिन्नोक्तोभयसंबन्धावच्छिन्नप्रतियोगित्वाप्राप्तिस्थाऽसंभवः । तदनिवेशे व्यधिकरणसंबन्धावच्छिन्नोक्तप्रतियोगिताशालित्वेऽपि न मिथ्यात्वं । तादात्म्यरूपविषयतां निवेद्य परिष्कारे तु सन् घट इति प्रतीतौ शुद्धस्यापिभानात्तत्र मूलाज्ञानस्य तादात्म्यरूपविषयतासत्त्वात्तत्समानकालिकत्वाच्च व्यभिचारो दुर्वारः । समानप्रकारत्वादिकं तु न निवेशाद्वाह । असंझाकारवृत्तेस्तथात्वाभावेन मूलाज्ञानस्यापि शुद्धचिद्विषयकत्वेनातथात्वेन विरोचयोगात् । लक्षणे च तादृशसंबन्धावच्छिन्नप्रतियोगितायाः व्यधिकरणसंबन्धानवच्छिन्नत्वा



योगेन मूलाज्ञानतत्प्रयुक्तादौ लक्षणगमनायोगात्। एतेन जीवत्वब्रह्मत्वोपलक्षितनिरूपितविषयतायाश्चरमवृत्तिमूलाज्ञाननिरूपितत्वं स्वीक्रियते न स्फुट इत्यादिप्रमायां सा नास्तीत्येतदपि परास्तम्। तादस्थेन तदवच्छिन्नविषयताया एव तदुपलक्षितविषयतारूपतया मूलाज्ञानीयविषयतायास्तथात्वे मानाभावात्। अधिकं त्वत्कृतशास्त्रारंभटीकाख्यग्रंथस्य खंडने विवेचयिष्यामः। अप्रतिबद्धापरोक्षप्रमैव लक्षणे निवेश्येत्युक्तम्। प्रारब्धकर्मरूपप्रतिबंधकाभावनिवेशे शुक्तिप्रमाद्यसंग्रहेण तत्र लक्षणगमनायोगः। सामान्यतः अप्रतिबद्धत्वं स्वजन्यकार्यप्रतिबंधकाभावकालीनत्वादिकं तु न निवेशनाहं। शुक्त्यादिप्रमाजन्यकार्यांतरकार्यांतरप्रतिबंधकांतरादृष्टादेः कचिन्निश्चयस्य सर्वत्र संशयस्य च संभवेन तत्रोक्तमिथ्यात्वस्य दुर्ग्रहत्वापत्तेः। नापि स्वजन्याज्ञाननिवृत्तिप्रतिबंधकत्वेन एतत्पक्षे ज्ञानस्याज्ञाननाशकत्वस्य त्यक्तत्वेन तथानिवेशासंभवात्। अन्यथा निवर्तकस्य निवृत्तिपूर्वकालसत्त्वावश्यकत्वेन तयोरेकक्षणे मेलनप्राप्त्या कालिकेन तयोर्विरोधाभावेनासंभवापत्तेः। एवं पूर्वोक्तरीत्या शुक्त्यादौ एकस्यैव पुरुषस्य कालभेदेन सजातीयभ्रमजनकनानाज्ञानेषु या या पटुतमेत्यादित्वदुक्तनियमस्य व्याभिचारात्तादृशप्रातिभासिकेषु लक्षणगमनायोगः। एवं ब्रह्मज्ञानाबाध्यसंजातबाधभ्रमविषयेषु प्रातिभासिकेषु तादृशप्रातिभासिकनिवर्तकमेकमेवापेक्षात्मकं जातं तेष्वपि लक्षणगमनायोगः। न चैवमुक्तस्थले स्वसमानविषयकपटुतमसंस्कारसहितप्रमाया अप्रसिद्धावपि प्रसिद्धतादृशप्रमाव्यापकोकोभयसंबंधावच्छिन्नप्रतियोगितामादाय लक्षणसंगतिरिति वाच्यम्। तर्हि एतादृशधर्मस्य तन्निवर्तकप्रमानुत्पत्त्याऽपि तत्र निर्वाहुं शक्यस्य सत्यत्वाविरोधितया मिथ्यात्वरूपत्वानुपपत्तेः। न चोकोभयसंबंधावच्छिन्नप्रतियोगितायाः समानाधिकरणसंबंधावच्छिन्नत्वानुसारात्तत्प्रतियोगिन्यज्ञानप्रयुक्तत्वसिद्ध्या मिथ्यात्वसिद्धिरिति वाच्यं। ज्ञाननिवृत्तिं विना तन्मात्रेण तदसिद्धेः। सत्यत्ववादिनाऽपि अज्ञानप्रयुक्तभयादीनां मिथ्यात्वानङ्गीकारात् अज्ञाने मिथ्यात्वासिद्धेश्च। न ह्यज्ञानत्वमेव मिथ्यात्वं नापि तत्तत्प्रयुक्तान्यतरत्वं उक्तदोषात्। तथात्वे वा तत्साधनस्यैव वक्तव्यतयोक्तप्रयासासंगतेः। अपि च चरमवृत्तावज्ञानप्रयुक्तस्य जगतः स्वाव्यवहितपूर्वकालिकत्वसंबंधघटितोभयसंबंधावच्छिन्नप्रतियोगिताकाभावस्य चरमवृत्त्यधिकरणक्षणस्य नैय्यायिकाभिमतचरमध्वंसमहाकालरूपक्षणानामिवानिवृत्तत्वेन स्थितावपि तदुत्तरकालानुत्पत्त्यापि संभवेनोक्तप्रतियोगित्वं जगति तादृशकालसंबंधितया स्थिरत्वेनाप्युपपन्नमिति न मिथ्यात्वरूपं। एवमन्यान्यत्र लक्षणे दूषणान्यूह्यानीत्यलं। तृतीयमप्येतेनैव परास्तं। द्वितीयक्षणक्षणावच्छिन्नत्वेन साध्यस्याभावस्य तत्क्षणस्य च स्थिरत्वावारणात् तस्य सर्वदृश्यविरोधित्वमप्यसंगतं। स्वस्वाधिकरणक्षणस्ववृत्तितादृशविरोधित्वादिधर्माणां स्वकालेऽनुवृत्तेः। एवं तस्य ज्ञानप्रयोज्यत्वमप्यप्रामाणिकं इत्युक्तमेव। कालिकसंबंधावच्छिन्नप्रतियोगिताकाभावस्य विरोधव्यवस्थापनमप्यसंगतं। तस्य कालावृत्तित्वेऽपि जगतः कालसंबंधं विना गगनादिवत्त्वन्मतसिद्धब्रह्मवत् स्थितिसंभवे नार्थांतरानिस्तारात्। एवमन्यदपि गुरुचंद्रिकाद्युक्तमन्यैव दिशा निरसनयामित्यलं। एवं चोक्तलक्षणानामप्ययोगात् त्रैकालिकनिषेधप्रतियोगित्व एव पर्यवसानं कृतमिति चेन्न। एवमन्यथाऽनुवादकत्वानिस्तारात्। विवरणे हि त्रैकालिकनिषेधप्रतियोगित्वरूपं बाध्यत्वं अभिधाय ज्ञाननिवर्त्यत्वस्य बाध्यत्वरूपतायाः पृथगभिधानात्। नहि परोक्षमयुक्तं भवति इत्येतावता तस्यान्यथानुवादो युक्तः। न चैतन्मूलेन जगति निराकार्यं बाध्यत्वं न ज्ञाननिवर्त्यत्वरूपं किंतूक्तरूपं।



(टीका) नच तच्छुक्तिरजतादौ नास्तीति शक्यते वक्तुम् । नात्र रजतमभूदिति प्रतिषेधस्य प्रमितत्वात् । ततः सार्थकं जगद्ग्रहणम् । शुक्तिरजताद्ये-  
वार्यापर्याया यदि सदसद्विलक्षणतया सिषाधायिषितं । त (देदं दू) दैतदूषणं न  
घटत इति चेत् । मा घटिष्ट । प्रागुक्तदूषणेनार्थापत्तेर्दूषितत्वात् । किंच । जगति  
मत्त्वानुपपत्त्यर्थमुपन्यस्तं बाध्यत्वं परेण सत्यमंगीक्रियते मिथ्या वा । आद्येऽप-  
सिद्धांतादिप्रसंगाद्वितीय एवांगीकार्य इत्याह—

(मूलं) बाध्यत्वमपि हि तेषां मिथ्या ॥ ३६ ॥

(टीका) अपिशब्दो युक्तिसमुच्चयार्थः । न केवलं जगत् । किंतु बाध्यत्व-  
मपीति वा । तेषां हीति सत्यत्वांगीकारेऽपसिद्धांतादिकंसूचयति ।

तत्र जगद्ग्रहणं सार्थकमिति टीकाभाव इति वाच्यम् । तथात्वे ज्ञाननिवर्त्यत्वरूपवाध्यत्वा  
श्रयणेनैतन्मूलावतरणस्य तत्रैव संभावितप्रमाणनिरासस्य चासंगत्यापत्तेः । नहि ज्ञाननि-  
वर्त्यत्वं तन्नाश इति पराभिमतमित्यारभ्य ज्ञाननिवर्त्यत्वस्यैवात्र पर्यवसानस्य स्फुटप्रति-  
भासाच्चेति चेत् । अत्रोच्यते । यद्यपि विवरणे लक्षणद्वयमेवाभिहितं तथापि ज्ञाननि-  
वर्त्यत्वं प्रथमलक्षणार्थभूतत्रैकालिकनिषेधप्रतियोगित्वसमकक्षापन्नमेव तदभिमतं नतु  
नाशघटितं । त्रैकालिकनिषेधप्रतियोगिनः स्वाधिकरणकालोत्तरकालासंबंधरूपनाशस्य  
विप्रतिषिद्धत्वेन लक्षणयोः परस्परव्याहृतिप्रसंगात् । उक्तरीत्या तद्वाक्यैरप्यत्यंताभा-  
वस्यैव रजतादेरवगमेन रजतादेर्ध्वसानुक्तेः । मतभेदेन लक्षणद्वयपरत्वे तदभिमतस्य  
नाशस्य वक्तव्यतापातात् न त्वत्यंताभावस्योक्तिः लोकेऽपि रजतादेर्नाशाननुभवाच्च ।  
इत्थं च प्रतिपन्नोपाधौ त्रैकालिकनिषेधप्रतियोगित्वसमकक्षापन्नमेव किंचिन्निर्वाच्यं ।  
तच्च स्वात्यंताभावाधिकरण एव प्रतीयमानत्वं तादृशत्रैकालिकनिषेधप्रतियोगित्वेन प्रमा-  
विषयत्वादिकं अन्यद्वा किंचित् । चित्सुखेन स्वात्यंताभाव एवेति लक्षणकरणं त्वेतदर्थ-  
रूपतयैवास्तु । तल्लभस्तु ज्ञानेन बाधज्ञानेन निवर्त्यं यत्र स्वयं प्रतीयते तस्मात्सकाशाग्नि-  
वर्त्यं तद्विशेष्यकप्रतीतिगोचरो न भवति । नतु वस्तुतः अपूर्वस्वासंबंधोऽ-  
त्यत्येत्यर्थकरणे एतत्परिचितयोरुक्तलक्षणयोः सुज्ञानत्वात् । एतादृशलक्षणानि  
शुक्तिरजतादौ अस्माकं सम्मतानीति जगद्ग्रहणस्य सार्थक्यमिति टीकाशयात् ।  
अत एव ज्ञाननिवर्त्यत्वलक्षणेनैतन्मूलमवतार्य तस्य प्रथमलक्षणे पर्यवसानं कथयता पर  
परिष्कियमाणानां असामंजस्यमपि ध्वनितं । ज्ञाते द्वैतं न विद्यते इत्यादीनि परमते  
वाचारंभणश्रुत्यैककंठ्यायोक्तार्थतापर्यकाणि भवंतीति टीकायामुद्भूतं निराकृतानि । इत्थं  
च किंनामेति टीकायां मूले प्रतिपन्नोपाधौ त्रैकालिकनिषेधप्रतियोगित्वमित्यस्य तत्पर्यव-  
सितं किंचिदित्यर्थः । लक्षणिकनिर्देशस्य तु ज्ञाननिवर्त्यत्वस्योक्तपर्यवसाने पूर्वोक्तरीत्या  
युक्तिसूचनमेवेति नान्यथाऽनुवादशंकापीति सर्वं चतुरस्रं । शुक्तिरजतादौ कुतस्तदंगी-  
कार्यं येन तद्वा तत्पर्यवसितमन्यद्वा तत्र स्यादित्यत आह । नात्रेति । अभूदित्युपलक्षणं ।  
नास्ति न भविष्यति इत्यपि ग्राह्यं । त्रिकालग्राहकेण साक्षिणैवात्यंताभावे कालत्रयसंबंधा-  
वगाहित्वसंभवात् । भूतकाले निषेधाकारप्रदर्शनं तु तादृशप्रतीतिकाल एव सत्तायाः  
प्रसक्तत्वादिति ध्येयम् । प्रागुक्तेति । असद्वैलक्षण्यसाधकापरोक्षप्रतीतिगात्रत्वस्यान्यथोप-  
पत्तिरूपदूषणेनेत्यर्थः । अपसिद्धांतादिति । जगद्धर्मतया ब्रह्मातिरिक्तत्वादित्यर्थः । आदिपदेन ।

(टीका) किमत इत्यत आह ।

(मूलं) तस्यच मिथ्यात्वेऽबाध्यत्वमेव सत्यं स्यात् ॥३७॥

(टीका) यदा जगतो बाध्यत्वमपि मिथ्या तदात्मवन्मिथ्याभूतबाध्यत्वेन जगतोऽबाध्यत्वमेव सत्यं स्यात् । तथाच न केवलं प्रमाणाभावेन जगतो बाध्यत्वाभावः । किन्नाम परन्यायेनापि । न केवलं बाध्यत्वाभावात्तदनुपपत्त्या सद्विलक्षणत्वाऽसिद्धिः । प्रत्युताबाध्यत्वस्य सत्यत्वात्सत्यत्वमेव सिध्यति ।

दृश्यत्वादिहेतूनां तत्र व्यभिचारः एकमेवाद्वितीयमित्यादिश्रुत्यर्थानुपपत्तिश्च ग्राह्या । उक्तप्रतियोगित्वरूपबाध्यत्वस्य भावरूपतया भावाद्वैतपक्षेऽपि तस्यानिस्तारादिति भावः । आत्मवदिति । मिथ्याभूतस्ववृत्तिबाध्यत्वकत्वाबाध्यत्वयोः शुद्धात्मन्येव व्याप्तिग्रहादिति भावः । नच निर्धर्मके तत्र कथं व्याप्तिग्रह इति वाच्यं । स्वसमानसत्ताकधर्माभाववत्त्वस्यैव तत्वात् । अन्यथा शुद्धत्वपारमार्थिकत्वादेरप्यसिद्ध्यापातादित्याशयात् । ननु मिथ्याभूतस्वनिष्ठबाध्यत्वकत्वेन हेतुना जगत्यबाध्यत्वसाधने सिद्धसाधनं । तत्र बाध्यत्वस्य तदभावस्य चोभयोर्मिथ्यात्वेन स्वसमानाधिकरणात्यन्ताभावप्रतियोगित्वरूपमिथ्यात्वनिर्वाहाय तदभावस्य तत्र सत्त्वात् । न चाव्याप्यवृत्तित्वमात्रे पर्यवसानं न मिथ्यात्व इति वाच्यं । अधिकरणताद्वयस्याप्यनवच्छिन्नत्वाभ्युपगमात् । नच विरोधः । न्यूनाधिकसत्ताकत्वेन विरोधपरिहारेऽन्यतरस्य प्रातिभासिकत्वं पारमार्थिकत्वं वा स्यात् इति वाच्यं । उभयोः समसत्ताकत्वेऽपि विरोधानङ्गीकारात् । तदुक्तं 'विरुद्धमिति क नः संप्रत्ययः' इति । न चैवं शास्त्रवैयर्थ्यं । एकस्यार्थस्य साधने बाधने वा कृतेऽन्यतरापरिहारादिति वाच्यं । एकतरनिर्णयस्यापरबुद्धिविरोधद्वारा प्रवृत्त्यादिकार्यनिर्वाहाय तदुपपत्तेः । नच सत्यभूताबाध्यत्ववत्त्वं साध्यमिति वाच्यम् । आत्मातिरिक्तस्य सर्वस्य मिथ्यात्वेनात्मन्यपि सत्यभूताबाध्यत्वाभावेन व्याप्यसिद्धेरिति चेन्न । आत्मनिष्ठाबाध्यत्वस्य मिथ्यात्वे तत्रोक्तलक्षणनिर्वाहाय तदभावरूपबाध्यत्वस्य तत्र स्वीकारापत्त्या ब्रह्मजगतोरविशेषापत्त्या ब्रह्म सत्यं जगन्मिथ्येति विशेषो न स्यात् । एवं जगति ब्रह्मणि विद्यमानस्यासत्त्वाभावस्य जैनोक्तसप्तभङ्गित्वाभावस्यापि मिथ्यात्वनिर्वाहानुरोधेन तदभावरूपासत्त्वसप्तभङ्गित्वयोरप्यापत्तेः । नच ब्रह्मणि जगति वा तेषामन्य एवाभावास्तन्मिथ्यात्वसिद्धयेऽनुसर्तव्याः । तदभावपरंपरयाऽनवस्थापत्तेः । न च 'अनवस्थादयो दोषाः सत्तां निघ्नंति वस्तुनः । अद्वैतिनां ते सुहृदो जगतस्तत्प्रसंजकाः' इति खंडनोक्तेर्नानवस्थादयोऽस्माकं दोषा इति वाच्यम् । अनवस्थाभयेन मूलभूतमिथ्यात्वस्यैव हानिप्राप्त्या मूलक्षतेः । तस्माज्जगति बाध्यत्वस्य मिथ्यात्वसिद्ध्यनुरोधेनाङ्गीक्रियमाणो बाध्यत्वाभावः तत्र सत्य एव स्वीकर्तव्यः । ब्रह्मणि बाध्यत्वस्य मिथ्यात्वसिद्ध्यैऽङ्गीक्रियमाणतदभाववत् । सच ब्रह्मस्वरूपमेवेत्यङ्गीकर्तव्यमन्यथाऽद्वैतहानिप्रसंगात् । तावताऽपि बाध्यत्वाभावस्य यादृशसंबन्धेन ब्रह्मणः सत्यत्वाभ्युपगमस्तद्वज्जगतोऽपि तदवर्जनीयमेवेत्यभिप्रायात् । तथा चाधिकसत्ताकाभावस्य न्यूनसत्ताकाभावस्य च न विरोधित्वं किंतु समसत्ताकस्येति मतेनैव परेण सर्वेषां मिथ्यात्वं स्वाधिकसत्ताकाभावघटितमेव निर्वाच्यमित्युक्तदूषणं घटते । परन्यायेनैव दूषणस्योपक्रांतत्वात् । यद्वक्ष्यति न केवलं प्रमाणाभावेन किंतु परन्यायेनेति । ननु समसत्ताकयोर्भावाभावयोरेकत्र सत्ताभ्युपेयत एव । मिथ्यात्वमपि स्वान्यूनसत्ताकस्वसमा-

नाधिकरणाभावप्रतियोगित्वमेव। अतो ब्रह्मणि जगति बाध्यत्वाबाध्यत्वे द्वे अपि मिथ्या स्वप्न प्रतीतजगतदभावोभयवत्। नच ब्रह्मजगतोरविशेषापातः ब्रह्मणः अबाध्यत्वोपलक्षितस्वरूपस्य बाधावधिरूपस्य ज्ञानानिवर्त्यत्वात् अन्यथा बाधस्य निःसाक्षिकत्वापत्तेः। जगतस्तु स्वरूपमप्युच्छिद्यतेऽतो विशेषः। नच घटतदभावग्रहयोः परस्परप्रतिबध्यप्रतिबंधकभावानुपपत्तिः रूपरसग्रहयोरिवेति वाच्यम्। सामानाधिकरण्याग्रहदशायां प्रतिबंधकत्वोपपत्तेः काले कसंबंधावच्छिन्नाकाशाभावत्वावच्छिन्नाभावस्य तदभावरूपगगनाभावस्यचानवच्छिन्नसामानाधिकरण्यशालिनोरपि ग्रहस्य परस्परप्रतिबंधकत्वोपलंभात्। अत एवाव्याप्यवृत्तित्वग्रहस्योत्तेजकता। रूपरसादीनामपि सामानाधिकरण्याग्रहदशायां प्रतिबंधकत्वमिष्टमेव। परंतु पटुतमसंस्कारवशान्निधमेन सामानाधिकरण्यं भासत एवेत्यप्रतिबंधकत्वानुभवः। असा मानाधिकरण्यग्रहकाले प्रतिबंधकतायाः तवापीष्टत्वात्। मया तु सामानाधिकरण्यासामानाधिकरण्योदासीन्येन तत्प्रत्ययानंगीकारात् तादृशग्रहकाले न प्रतिबंधकत्वापादनमस्माकं। न चैकस्मिन्नुभयोः सत्त्वे रूपपरिमाणयोरिवोभयोरेकदैव प्रत्यक्षं स्यान्नैव वा स्यात्कथमेकस्यैव ग्रहः स्यादिति वाच्यं। बाध्यत्वस्यावृत्तत्वात् अत एव तदनुपलंभरूपसामग्र्यविलादबाध्यत्वस्य प्रत्यक्षमनुपलब्धिरूपप्रमित्यंतरं वा युक्तं। सर्वत्र समसत्ताकाभावस्यैव मिथ्यात्वोपपादकत्वमित्यत्र निर्वंधाभावादधिकसत्ताकाभावमादायैव जगन्निष्ठासत्त्वाभावसप्तभंगित्वाभावादीनां मिथ्यात्वोपपत्त्या न जगति सप्तभंगित्वासत्त्वाद्यापत्तिः। स्वान्यूनसत्ताकाभावस्यैव मिथ्यात्वघटकत्वात्। एवं च ब्रह्मणि बाध्यत्वाभावस्य बाध्यत्वसामान्याभावरूपसत्त्वानाश्रयत्वादात्मदृष्टांतो न युज्यते। किंचित्कालाबाध्यत्वब्रह्मज्ञानेतराबाध्यत्वरूपसत्यत्वस्य निवेशे तादृशाबाध्यत्वस्य जगत्यस्माकं सम्मतत्वात् सिद्धसाधनमर्थोत्तरता चेति चेन्न। समसत्ताकयोर्भावाभावयोरेकत्र समवेशस्य विचारासहत्वात्। तथाहि किं सर्वत्र मिथ्यात्वशरीरे तस्यैव निवेशे संभवत्यधिकसत्ताकाभावांतरकल्पनं व्यर्थमिति सर्वत्र समसत्ताकाभावाभावांगीकारः उत तस्य मिथ्यात्वाघटकत्वेऽपि तत्रापि प्रमाणसद्भावात्। नाद्यः। तथात्वे ब्रह्मजगन्निष्ठासत्त्वाभावसप्तभंगित्वाभावादीनां तत्समसत्ताकतत्प्रतियोगिभूतासत्त्वसप्तभंगित्वेनैव मिथ्यात्वस्योपपादनीयतापत्त्या सर्वस्यासत्त्वाद्यापत्तिः। असति च सत्त्वापत्तिश्च। पटे घटत्वाभावस्य मिथ्यात्वनिर्वाहाय तदभावरूपघटत्वस्य तत्रांगीकारापत्त्या पटे घटत्वं घटे पटत्वं इति सर्वसांकर्यापत्तेश्च। तन्निष्ठघटत्वाभावाभावस्य घटत्वादतिरिक्तत्वे पटे घटत्वाभावो नास्तीति वाक्यस्याप्रामाण्यं। घटत्वं नास्तीति वाक्यस्य प्रामाण्यमिति व्यवस्थाभावप्रसंगोऽप्रामाणिकाभावांतरकल्पनाप्रसंगश्च। अपि च शुक्तौ रजताभावस्य रजतसमानसत्ताकस्यैव रजतमिथ्यात्वघटकत्वप्राप्त्या बाधज्ञानस्यापि प्रातिभासिकविषयत्वेन प्रामाण्यानुपपत्तिः। तत्रान्यादृशाभावभाने तत्प्रतियोगित्वेन मिथ्यात्वव्यवहारानुपपत्तिः। अपि चैकस्य साक्षात्कारेणापरस्य तन्मूलाज्ञानस्य च निवृत्तौ रजताभावसाक्षात्कारेण रजततदुपादानाज्ञानयोरिव रजतप्रत्यक्षेण तदभावतदुपादानाज्ञाननिवृत्त्यापत्त्या पुनरजताभावादिविषयकबाधानुत्पत्तौ भ्रमानिवृत्तिरेव स्यात्। पुनरज्ञानांतरेण रजताभावांतरोत्पत्तिकल्पनेऽनंताप्रामाणिकतादृशाभावकल्पना स्यात्। तस्य नास्ति नासीन्न भविष्यतीति कालत्रयसंबंधत्वेन प्रतीयनुपपत्तेश्च। न चैतत्पक्षे एकज्ञानेनापरस्य तिरोभाव एव स्वीक्रियत इति वाच्यं। तथात्वे वन्हाववन्हित्वभ्रमवेलायां वन्हित्वस्य तिरोधानप्राप्त्या दाहानुत्पत्तिप्रसंगात्। ब्रह्मणि बाध्यत्वाबाध्यत्वयोः उभयोस्तुल्यत्वे तत्र बाध्यत्वबोधकशून्यवादिवाक्यस्याबाध्यत्वबोधकत्वद्वाक्यस्य श्रुतीनां च प्रामाण्ये अविशेषेण तन्नि

राकरणाद्यनुपपत्तिश्च । नच मद्वाक्यतादृशश्रुतीनामबाध्यत्वोपलक्षितस्वरूपपरत्वाद्विशेष इति वाच्यं । बाध्यत्वोपलक्षितस्वरूपपरत्वस्य तद्वाक्येऽपि तौल्यात् । बाध्यत्वोपलक्षितं कथं स्वरूपं भवतीति चेत् तर्हि तत्राबाध्यत्वस्य त्वयांगीकारेऽपि तदपरित्यागात्तवापि कथं तात्सिद्धिः । अबाध्यत्वमपि मयांगीकृतमिति चेत् सर्वमिथ्यात्ववादिना तेन तस्य मिथ्यात्व सिद्धये तत्राबाध्यत्वं स्वीकृतमेवेति साम्यात् । किंचैकस्मिन्नधिकरणे उभयोर्निरवच्छिन्नवृत्तिकत्वे तयोः परस्पराभावात्मकत्वं पारिभाषिकं स्यादतस्तत्ज्ञानयोः प्रतिबध्यप्रतिबंधकभावोऽप्ययुक्त एव । अन्यथा प्रमेयत्वाभिधेयत्वयोर्भावाभावात्मकत्वं तत्ज्ञानयोः परस्पर प्रतिबंधकत्वं च स्यादविशेषात् । अनामानाधिकरण्यस्यापि त्वन्न्यायेन सामानाधिकरण्या विरोधित्वे तद्ब्रह्मादित्यासाहित्ययोरपि प्रमेयत्वग्रहवदकिंचित्करत्वमेव । रूपरसयोः सामानाधिकरण्यासामानाधिकरण्यौदासीन्येन प्रत्ययानुपपत्तिरप्ययुक्ता । तथात्वे तत्र कदापि सामानाधिकरण्यसंशयानुदयप्रसंगात् । निःसाक्षिकनिरवाधिकवाधाभावात् ब्रह्मस्वरूपसिद्धिरित्ययुक्तं । त्वन्मते धर्मसामान्याभावावगाहिबाधबुद्धिवत्किमपि नास्तीति बाधसंभवात् । निःसाक्षिकत्वं तु तवाप्यवर्जनीयं चरमवृत्तिक्षण एवाज्ञानाभावांगीकारेणाज्ञानोपहितचिद्रूपसाक्षिणो अभावात् । शुद्धचित्तस्तु ग्राहकत्वादिधर्मविधुरत्वात् । नच वृत्त्युपहितचिदेव वृत्तिग्राहिकेति वाच्यं । वृत्तेरज्ञानवदनादित्वाभावेनोत्पत्त्यमानस्य तस्य साक्षिणि प्रथमक्षणे उपधानेन साक्षित्वसंपादकत्वे द्वितीयक्षणे स्वस्यैव नाशेन ग्राह्यत्वायोगात् । अन्यथा स्वोपहितसाक्षिणा प्रतीतिमात्रशरीरत्वस्य सिद्ध्यंगीकारे आत्माश्रयापत्तेः वृत्तिबाधस्य निःसाक्षिकतायाः दुर्वारत्वाच्च । तस्याः स्वयमेव बाधत्वमिति न वाच्यं । शून्यमतेऽपि प्रथमक्षणे स्वस्वान्यसर्वबाधस्यात्मैव साक्षी ततो न किंचिदिति सुवचत्वात् । कालिकसंबन्धावच्छिन्नाकाशाभावत्वावच्छिन्नाभावतदभावयोः तादृशाभावत्वादिना रूपेण नैकस्मिन्नधिकरणे निरवच्छिन्नवृत्तित्वं । तादृशवृत्तित्वमेव मिथ्यात्वघटकयोर्वाच्यं । अन्यथा तद्देव मिथ्यात्वासिद्धिप्रसंगात् दृष्टान्तो विषमः । तस्मात्त्राधिकसत्ताकाभाव एव मिथ्यात्वघटकस्तत्ज्ञानं स्वोपादानाज्ञाननिवर्तकतया स्वनिवर्तकं । स्वप्रतीतिकाले आवृतं स्वज्ञानं तु न तन्निवर्तकं । अतो रजतनिवर्तकतदभावो व्यावहारिको जगन्निवर्तकस्तु पारमार्थिको ब्रह्मस्वरूपभूत इत्येव कथंचिदुक्तिसहं । नापि प्रमाणांतरानुसारेणेति पूर्वोक्तद्वितीयः पक्षः मिथ्यात्वस्याधिकसत्ताकाभावेनैवावश्यमुपपादनीयत्वे समसत्ताकस्वसामानाधिकरणाभावांतरे मानाभावात् । स्वप्रप्रतीतगजाभावस्य जागृत्कालाबाधितत्वेन व्यावहारिकस्यापि स्वप्ने भाने बाधकाभावेन स्वाप्रगजतदभावयोरुभयो रपि प्रातिभासिकत्वासिद्धेः । उपपादितं चैतदन्यत्र ॥ तस्मादात्मदृष्टान्तेनैतत्साधनं युक्तं । नन्वेवमपि जगद्बाध्याबाध्यत्ववत् बाध्यबाध्यत्ववत्त्वादात्मवदिति युक्तं स्यात् । तन्न घटते आत्मनि बाध्यत्वस्य प्रातिभासिकत्वेन तद्बाधकबाध्यत्वाभावस्य व्यावहारिकस्यैवो ररीकरणात् । तत्र सर्वथा बाध्यत्वस्याभावेन तद्वद्विषयैकल्यं सुस्थिरं । साध्याप्रसिद्धिश्चेति चेन्न । जगद्बाध्यत्वोपलक्षितस्वीयकेवलरूपकं बाध्यत्वप्रकारकभ्रमगोचरत्वा दात्मवदिति प्रयोगे दृष्टान्तासिद्धिसाध्याप्रसिद्ध्योरभावादुक्तवाक्यस्यात्रैव तात्पर्यात् । नच जगतः केवलरूपमात्रमेवेति सिद्धसाधनमिति वाच्यं । तस्य केवलात्मस्वरूपत्वे आत्मनोऽपि जडत्वस्य जगतोऽपि सच्चिदानंदात्मकत्वस्याप्यापत्तेः । एतद्वारककेवलरूपत्वस्य निर्वक्तुम शक्यत्वात् । साध्ये केवलरूपत्वं नाम किमिति चेत् आत्मस्थलेऽपि त्वया व्यवन्विह्यमाणं

यादृशं तादृशस्यैव मयाऽपि निर्वक्तुं शक्यत्वात् । न चासति प्रतिपन्नोपाधिघटित-  
तवाध्यत्वाभावेन तत्र बाध्यत्वज्ञानं भ्रम एवेति तत्र व्यभिचार इति वाच्यं । असत्स्वन्मते  
† अधिष्ठानत्वायोगेन तत्र तद्भावेर्वक्तुमशक्यत्वात् । मन्मते असत्तः प्रतीत्यङ्गीकारेण  
प्रतिपन्नोपाधिघटितवाध्यत्वस्य तत्रापि सत्त्वेन तत्र तत्ज्ञानस्य भ्रमत्वाभावेन हेतौरेवाभा-  
वात् । बाध्यत्वमत्र त्रैकालिकनिषेधप्रतियोगित्वमात्रं विविक्षितं । तेन कस्यचिदसतोऽन्यत्रा-  
नारोपितस्य तादृशवाध्यत्वभ्रमविषयत्वेऽपि न व्यभिचारः । न चैवमपि शुक्तिरूप्ये मन्मते  
व्यभिचारः जगतीव तत्रापि प्रतीयमानवाध्यत्वस्य मिथ्यात्वेन तत्प्रकारकभ्रमविषय-  
त्वात् इति वाच्यं । व्यवहारकालवाध्यवाध्यत्वभ्रमविषयत्वस्य विविक्षितत्वात् । शुक्तिरू-  
प्यादौ तत्ज्ञानस्य सर्वेषां व्यवहारकालावाध्यत्वात् । जगति मिथ्यात्वरूपवाध्यत्वस्य  
व्यवहारकाल एव बाधितत्वात् । अन्यथा तदर्थं प्रवृत्त्याद्यनुपपत्तिप्रसंगात् । देहात्मै-  
क्यारोपानङ्गीकारान्न तत्र व्यभिचारः । अन्यथा तत्र बाध्यत्वग्रहस्य व्यवहारकालावाध्यत्वे  
तन्मूलकप्रवृत्त्यनुपपत्त्या तत्र हेतुसत्त्वावश्यकत्वेन व्यभिचारापत्तेः । वस्तुतः मिथ्याभूतस्व-  
विशेष्यकप्रतीतिविषयवाध्यत्वकत्वलिङ्गेन बाध्यत्वाभाव एव जगत्यात्मदृष्टान्तेन साध्यते ।  
शुद्धत्वात्मत्वादिवत्कल्पितोऽपि स शुद्धात्मा साधारणत्वेनैव स्वीक्रियतेऽतो जगति परेण  
तदनङ्गीकारात् न सिद्धसाधनं । यद्यपि जगत्प्रवाध्यतादात्म्याध्यासे तदीयाबाध्य-  
त्वस्यापि संबंधः तत्राध्यस्यते । अत एव सन् घट इत्यादिप्रत्ययस्य घटादावबाध्यत्वाव-  
गाहित्वं अस्य लौकिकप्रत्यक्षरूपत्वानङ्गीकारेऽपि परोक्षरूपताया अङ्गीकृतत्वात् । तथाच  
पुनः सिद्धसाधनमिति तथापि स्वोपहिततादात्म्याप्रयोज्यस्वरूपसंबन्धेन ब्रह्मणीव जग-  
त्यपि साधनान्न सिद्धसाधनं । नन्वथापि शुक्तिरूप्ये परमते ऽ नैकांत्यं तन्निष्ठवाध्यत्व-  
स्यापि परमते मिथ्यात्वात् । पक्षकोटिनिक्षेपे च त्वन्मते बाध इति चेन्न । मिथ्यात्वेनोभ-  
यसिद्धभिन्नत्वविशेषणस्याधिकस्य निवेशात् । तूलाज्ञानादिरूपपरसिद्धपदार्थेषु परेणानिर्व-  
चनीयत्वस्य मया चासत्त्वस्य चाङ्गीकृतत्वादत्यन्ताभावप्रतियोगित्वरूपमिथ्यात्वेनोभयसि-  
द्धत्वान्न व्यभिचारः । नच तन्मात्रस्य कुत्रापि व्यभिचाराभावादितरांशस्य वैयर्थ्यमस्य  
परिचायकत्वेन तत्तद्देदकूटस्य निवेश एव तात्पर्यमित्युक्तावपि स एव दोषस्तन्मात्रस्य  
व्यभिचारानुपलब्धेति वाच्यम् । व्याप्तिग्रहौपयिकस्य व्यभिचारावारकस्यापि सार्थकत्व-  
स्य पूर्वमुपपादितत्वेन तद्भाहकतया सार्थक्यात् । अन्यथा तन्मात्रस्य सत्यत्वे प्रयोजक-  
त्वशंकाया निरासानुपपत्तेः । तन्निवेशे तु परस्परविरुद्धयोरैकतरमिथ्यात्वे परस्य तत्सत्य-  
त्वमिति सर्वलोकावगतसामान्यनियमस्य विना प्रमाणं भेगप्रसंग इत्यनुकूलतर्कोत्थापनद्वारा  
व्याप्तिग्रहसंभवात् । यद्वा शुक्तिरजतमिथ्यात्वे मिथ्यात्वं प्रमाणाभावेन निराकृत्यायं हेतुः  
प्रयोक्तव्य इत्याशयः । यद्वा मिथ्यात्वेनोभयसिद्धं स्वस्मिन् प्रतीयमानमिथ्यात्वं तत्संबन्धि-  
त्वमेव हेतुस्तथा च न कुत्रापि व्यभिचारो नापि विशेष्यदलवैयर्थ्यं । वस्तुतः शुक्तिरूप्या  
दिनिष्ठमिथ्यात्वादीनामपि जगदंतःपातितया पक्षकोटिनिक्षिप्ततया तत्र सत्यत्वसंदेहस्यैव  
सत्त्वेन तदृशायां शुक्तिरूप्ये मिथ्याभूतस्वप्रतीयमानमिथ्यात्वकत्वरूपहेतुग्रह एव न घटते ।  
विशेषणतावच्छेदकस्य संदिग्धत्वेन तद्घटितहेतुग्रहायोगात् । प्रतियोगितावच्छेदकविशिष्ट-  
प्रतियोगिनिर्णयाभावेन तदवच्छिन्नहेतुप्रतियोगिकाभावसंदेहस्याप्ययोगेन संदिग्धव्यभि-

† टिप्पणी—असद्विशेष्यकबाध्यत्वप्रकारकभ्रमे तस्याधिष्ठानत्वसिद्धये तस्याज्ञानावच्छेदकत्वं  
वक्तव्यं । तच्च नास्तीति भावः ।

चारस्याप्यभावात्। कथंचित् तत्संदेहाहितसंदेहः संभवतीत्युक्तावपि तस्य व्याप्तिग्रहाविरोधित्वात् उक्तानुकूलतर्कस्य जागरूकत्वाच्चेति सारं । नन्वबाध्यत्वसाधनेऽपि तत्सत्यत्वस्यानेनासिद्ध्याऽर्थान्तरं । अबाध्यत्वस्य सत्यत्वात्सत्यत्वमेव सिध्यतीत्युत्तरत्र कथनायोगश्च तत्सिद्ध्युपायाभावात्। तस्य साध्यकोटौ निवेशे दृष्टान्ते साध्यवैकल्यमुक्तमेवेति चेन्न । तत्साधकस्यैव तत्सत्यताग्राहकत्वात् । अन्यथा सत्यं ज्ञानमित्यनेन ब्रह्मणि सत्वबोधने तत्सत्यतायां प्रमाणांतरान्वेषणपरंपरया ब्रह्मसत्ताया जगतीवारोपितत्वशंकानिष्ठुत्तिर्न स्यात् । साध्यकोटौ अबाध्यत्वे सत्यत्वनिवेशेऽपि न दृष्टान्ते साध्यवैकल्यं परेण ब्रह्मस्वरूपभूताबाध्यत्वस्यैव केवलं कल्पितभेदेन धर्मताया अंगीकृतत्वात् । अत एवोक्तं पंचपाविकायां । आनंदो विषयानुभवः सत्यत्वं चेति संति धर्माः अपृथक्त्वेऽपि चैतन्यात्पृथिगिवावभासत इति । केवलं भेदोपहितरूपेण मिथ्यात्वमिति । अतो नार्थान्तरादिकं नापि ग्रंथविरोधः । ननुत्तरत्राबाध्यत्वस्य सत्यत्वात्सत्यत्वमेव सिध्यतीति ग्रंथेन सत्यभूताबाध्यत्वेन सत्यत्वसाधनं प्रतीयते तत्कथं संगच्छते । अबाध्यत्वस्यैव सत्त्वेन तेनैव तत्साधने साध्याविशिष्टतापातादिति चेन्न । यतः पंचम्यर्थो न ज्ञाप्यत्वं किंतु प्रयोज्यत्वं सिद्धिपदार्थभूतप्रमान्वयिविषयसत्त्वस्य तत्प्रमानिर्वाहकत्वान्न दोषः । अथवा सत्यत्वं सद्विलक्षणत्वाभाव इत्यर्थः । तथाच घटत्वेन घटभेदाभावसाधनवद्दोषाभावात् । ननु मिथ्याभूतमिथ्यात्वकत्वेऽपि जगति मिथ्यात्वमेवास्त्वित्यप्रयोजकोऽयं हेतुः । नच लोके यत्र प्रतीयमानयत्धर्मस्य मिथ्यात्वं तन्निष्ठतदभावस्य बाध्यत्वरूपसत्यत्ववत्त्वमिति सामान्यतो व्याप्तेः । सत्त्वेन तज्जातीयेऽत्रैव तद्वैषम्यकल्पने अप्रामाणिकाभ्युपगमप्रसंगः । अन्यथा धूमांतराणां अग्निकारणकत्वेऽपि पर्वतीयधूमस्य तत्कारणकत्वं न स्वीक्रियत इति वदंतं प्रत्युत्तराभावप्रसंगेनानुमानकथोच्छेदप्रसंगात् । सामान्यतोऽवधृतकार्यकारणभावत्यागे प्रामाणिकार्थत्यागवदत्रापि तत्सत्त्वात् । विरुद्धधर्माणां स्वभावतः सर्वलोकैरुक्तनियमैरवधृतस्वभावत्वात् । अन्यथा पूर्वं अपरिचितस्यापि पदार्थस्य शब्दादिनाधिकरणविशेषे मिथ्यात्वग्रहवतस्तदभावसत्यताग्रहपूर्वकप्रवृत्तेरनुभवसिद्ध्या अपलापप्रसंगात् । अत एव ब्रह्मातिरिक्ते सत्यतायाः कुत्राप्यनंगीकारात् तत्सत्यताघटितव्याप्तिर्ममासिद्धेत्यपास्तं । लोकानुभवसिद्धस्य विना प्रमाणेन भ्रान्तत्वकल्पनया सिद्धान्तविशेषांगीकारेण प्रवृत्तौ बाधंतरेणाप्रयोजकत्वव्याप्तिचा रादीनामदूषकत्वं मया ऽभ्युपगम्यत इत्युक्तौ तदोपायाभावेन निरुत्तरत्वप्रसंगात् । तत्रापि यत्र यो मिथ्या तत्र तदाधिकरणसत्ताकतदभाव इति व्याप्तेरंगीकृतत्वेन व्यावहारिकबाध्यत्वस्य मिथ्यात्वे तदभावस्य सत्यत्वेनैव पर्यवसानादिति वाच्यं । लोकेऽपि यदभावावृत्तियद्गर्भावच्छिन्नस्य यत्र येन संबंधेन मिथ्यात्वं तत्र तद्गर्भावच्छिन्नाभावः सत्यः । यदभावसाधारणयत्धर्मावच्छिन्नस्य यत्र येन संबंधेन मिथ्यात्वं तत्र तादृशाभावोऽपि तेन संबंधेन मिथ्यैवेति व्याप्तिः । अत एव कालिकसंबंधेनाभावत्वप्रमेयत्वाद्यवच्छिन्नस्यात्मनि मिथ्यात्वे तदवच्छिन्नाभावोऽपि तेन संबंधेन मिथ्यैव । अन्यथा कालिकसंबंधावच्छिन्नाभावत्वावच्छिन्नाभावस्यात्मनि कालिकेन सत्त्वापत्तेः । एवं च नेह नानेति श्रुत्या प्रसक्तैः सर्वैः संबंधैः दृश्यत्वावच्छिन्नस्य ब्रह्मणि मिथ्यात्वबोधनेन जगन्निष्ठबाध्यत्वतदभावादीनां मिथ्यात्वस्यैव प्राप्तेः । लोकानुभववैषम्यानंगीकारेण भवदीयस्य विपक्षे बाधकतर्कस्यानुत्थितेरिति चेन्न । यत्राधिकरणे यस्य येन संबंधेन सत्त्वं तत्रानवच्छिन्नवृत्तिकस्य तत्र विद्यमानस्य वा ऽभावस्य तत्संबंधावच्छिन्नप्रतियोगितायां तत्साधारणधर्मो नावच्छेदक इत्येव नियमः । अभ्यायवृत्तिश्च भावाभावसाधारणाविशेषणतापक्षे विशेषणतासंबंधेन स्वीयानुयोगि-



नावच्छेदकसंबंधेन वा यथामतं निवेद्यमतो न कश्चित्शुद्धोपद्रवः। इत्थं च कालिकसंबंधावच्छिन्नप्रमेयत्वावच्छिन्नाभावस्य कालिकेनात्मा वृत्तित्वाद्दोषाभावः। प्रकृते तु दृश्यत्वावच्छिन्नस्य येन संबंधेन प्रसक्तितेनैव संबंधेन तदवच्छिन्नाभावबोधने श्रुतेस्तात्पर्यं बाध्यमानाभावसाधारणादृश्यत्वस्य तादृशप्रतियोगितावच्छेदकत्वायोगेन वाक्यार्थस्य व्याहृतेऽङ्गे बहुधा दर्शितत्वात्। अन्यथाऽत्र किमपि स्वरूपसंबंधेन नास्ति अभावः स्वरूपसंबंधेन नास्तीत्यादिवाक्येषु लौकिकपरीक्षकयोः प्रामाण्यबुद्धिः स्यात्। नच तथा लोकादनाभिमानोऽनुभवविरोधात्। यदि च नानापदेन घटत्वपटत्वादिधर्मावच्छिन्नानामुपस्थापनेन घटत्वावच्छिन्नाभावो ब्रह्मणि एवं पटत्वावच्छिन्नाभावो ब्रह्मणीति बोधस्तदापि सर्वमिथ्यात्वसिद्धये घटत्वावच्छिन्नाभाववान् तत्त्वावच्छिन्नाभाववानिति बोधस्तदा व्याहृतिरेव। लोके भावाभावयोरनवच्छिन्नसंसर्गैकत्रैकग्रहाविषयत्वात्। अन्यथा धनेच्छया प्रवर्तमानं प्रति तदभावबोधकत्वं तत्प्रवृत्तिनिरोधाय प्रेक्षावतां न स्यात्। तदभावबोधेऽपि तद्ब्रह्मनिवृत्तौ तदिच्छया अनुच्छेदानुपपत्तेः। भिन्नाभिन्नविषयकनानाबोधांगीकारे वाक्यभेदापत्तिर्वाक्यस्य प्रामाण्यचिन्तायामुभयत्र प्रामाण्यग्रहानुपपत्तिरन्यथा परमतनिराकरणादौ प्रवृत्त्यनुपपत्तेः। घटाभाववान् घटाभावाभाववानिति बोधो यदि घटान्याभावविषयकस्तदा तस्य मिथ्यात्वसिद्धये पुनस्तदभावांतरस्यैवं तस्यापि तस्यापीत्यनवस्थितविषयधारापत्त्या सर्वमिथ्यात्वग्रहस्य जन्मसहस्रेणाप्यभावप्रसंगः। नच घटाभाववान् तदधिकसत्ताकतदभाववानिति बोधस्तस्य चाधिकसत्ताकस्य पारमार्थिकत्वेनैव प्रतीतत्वान्न तन्मिथ्यात्वबोधनायाभावांतरं तस्य बोधनीयमिति ब्रूये तदा तादृशाभावस्याधिकरणीभूतब्रह्मभिन्नत्वे शुद्धाद्वैतासिद्धिः। अधिकसत्ताकत्वे प्रतीयमानाभावतत्प्रतियोगिनोरेकानाहार्यज्ञानगोचरत्वायोगश्च। तादृशाभावाधिकरणतातत्संबंधानामपि मिथ्यात्वबोधनाय तदभावस्यापि बोधनीयतया आहार्यत्वं दुर्वारमेव। घटसंयोगशून्यः संयोगेन घटवानित्यस्यापि व्याहृतत्वात्। तादृशाभावस्य ब्रह्मात्मकतया सत्यत्वमित्युक्तावपि शुद्धस्य तथात्वेऽप्युक्तवाक्यबोधिताभावत्वोपहितस्य तदधिकरणत्वादीनामपि मिथ्यात्वबोधनस्यावश्यकत्वेन स एव दोषः। तेषामप्यत्यंतभेदे आधाराधेयभावसंबंधत्वादीनामयुक्तत्वेन तदुपहितस्य ब्रह्मान्यत्वस्यावश्यकत्वात्। पारमार्थिकत्वाकारेण दृश्यसामान्याभावबोधकत्वस्य व्यधिकरणाधर्मावच्छिन्नाभावपक्षमंगीकृत्याभ्युपगमेपि तादृशाभावसंबंधादीनामपि पुनस्तेन रूपेणाभावांतरादिभानांगीकारेऽनवस्था। तेन रूपेण दृश्यसामान्यं नास्तीति बुद्धेरपि तादृशव्याधिकरणधर्मविशिष्टदृश्यरूपप्रतियोगिग्रहविरोधित्वोपपत्तये प्रातिभासिकतादृशाभावमादाय श्रुतेर्मिथ्यात्वापर्यवसानवाणाय च तादृशाभावांशे पारमार्थिकत्वावगाहित्वावश्यकं। पारमार्थिकत्वेन तस्याप्यभावग्रहे प्रतियोगिवुद्धिविरोधित्वाभावस्य लौकिकपारमार्थिकत्वादिधर्मेण घटाभावाभावग्रहस्यानुभवासिद्धत्वात्। तादृशाभावस्य पारमार्थिकत्वप्राप्तौ व्याहृतेरवर्जनीयत्वात्। किंच पारमार्थिकत्वस्यानंदादिवद्ब्रह्मासाधारणधर्मत्वग्रहे तदवच्छिन्नाभावबोधनस्यानुपयोगः। प्रपंचस्य सत्यत्वेऽपि संभवात्। पारमार्थिक इत्याकारकबुध्यवावच्छिन्नाभावबोधने तासामननुगतत्वेन विनिगमकाभावेन श्रुतेः तदवच्छिन्नाभावोपु तात्पर्यं \* वाक्यभेदः। त्रैकालिकनिषेधप्रतियोगित्वाभावरूपधर्मेण तदभावबोधने तस्यापि तेन रूपेणाभावबोधनं विनाऽखंडब्रह्मासिद्धिप्रसंगात्। तदभावस्यापि बोधने अधिकरणीभूतब्रह्मणोऽप्यभावबोधकत्वापत्त्या शून्यवादसाधकतापत्तेर्ग्राहते-

\* टिप्पणी—अननुगतरूपेण नानार्थबोधे तात्पर्यावश्यकत्वादितिभावः।



रावश्यकत्वात् । तस्मात्कथमपि तादृशश्रुतीनां सर्वनिषेधकत्वं न युक्तं । तदभिप्रायेणैव सुधायामुक्तं । समानमेतद्यावज्जीवमहं मौनीत्यादिवाक्यप्रामाण्यचिन्तायामिति । ननु अस्मन्मते भावाभावयोर्विरोध एव नास्ति । कुतो व्याहृत्यादि । तथा हि किं तद्वुध्योः परस्परप्रतिबंधकत्वानुरोधेन सौंगीऽकर्तव्यः उतैकज्ञानस्यापरस्मिन् भ्रमत्वज्ञापनानुरोधेन उतैकज्ञानस्यापरोपादानभूताज्ञाननिवर्तकत्वानुरोधेन अथवा तयोरैकज्ञानस्य स्वविषयपेक्षयाऽन्यूनसत्ताकविषयकत्वस्यापरज्ञाने स्थापकत्वानुरोधेन । नाद्यः । मण्याद्यसमवधानकाले बन्हाव-  
व्याप्यवृत्तिशक्तेरेवाभ्युपगमेन मन्मते कस्यापि कुत्राप्यप्रतिबंधकत्वात् । न द्वितीयः ।  
(१) सन्मात्रनिष्ठस्वान्यूनसत्ताकाभावप्रतियोगित्वाविशिष्टविषयकधीत्वस्यैव भ्रमत्वरूपत्वेन स्वविरोधिस्थाभाववन्निष्ठविशेष्यताकस्वप्रकारकधीत्वस्य भ्रमरूपत्वाभावेन तच्छरीरनिर्वाहाय तत्ज्ञापनाय वा स्वभावे स्वविरोधानपेक्षणात् । अत एव परस्परसमानाधिकरणयोरपि स्वाप्रगजतदभावयोर्बाध्यबाधकधीविषयत्वमुक्तमद्वैतसिद्ध्यादौ संगच्छते । तयोः परस्परसमानाधिकरण्यज्ञानेन परस्परमेकदैव मिथ्यात्वग्रहोदयात् । तस्यैव बाधकत्वपदत्वात् । नापि तृतीयः । तथात्वे एकाश्रये परस्थित्यावश्यकत्वेन विरोधवार्ताया एवाभावात् । नापि चतुर्थः । तद्विषयकप्रमाणस्य तत्परत्वादिरूपप्राबल्यमात्रेण तन्निर्वाहेण विरोधानपेक्षणात् । नच भावाभावाविरुद्धाविति व्यवहारापत्तिर्मिथ्यात्ववादिनामिष्टत्वात् । लोकानां वाद्यंतरादीनां च तद्विरुद्धत्वव्यवहारस्य मया भ्रांतिमूलत्वांगीकारात् । नहि वाद्यंतरसंमतमेवाभ्युपेयमिति नियमः । प्रतितंत्रसिद्धांतभावप्रसंगादिति चेन्न । एवमपि लोकमर्यादातिक्रमेऽतिप्रसंगस्य प्रागभिहितत्वेन भावाभावज्ञानयोः परस्परज्ञानकाले परस्परानुत्पत्त्यन्यतराप्रामाण्यादेः स्वव्याहृत्याद्युपेतार्थे वाक्यतात्पर्याभावादिसकलमर्यादापालनस्यावश्यकत्वेन व्यवस्थाभावे जयपराजयसाधनबाधनादिव्यवहारानुपपत्त्या व्याहृत्यादेर्दूषणतात्वस्यावश्यकत्वे एतादृशोक्तिशतेनापि व्याहृतेरपरिहारात् । व्याहृतवाक्यवदस्या अपि श्रुतेर्भवदुक्तार्थे प्रामाण्यायोग एव । किंचाभावज्ञानकाले तत्प्रतियोगिज्ञानजनकनिष्ठशक्तिविघटकत्वांगीकारे तदेव प्रतिबंधकत्वं । प्रकृते च परीक्षकबुद्धिभिः उक्तवाक्यप्रामाण्यचिन्तायामेकस्थाभावस्य ब्रह्मणि विपर्यकरणे तदभावग्रहजनकशक्तिविघटनेन तदभावग्रहानुपपत्तौ तन्मिथ्यात्वं न सिद्ध्यत्येव । एवं दृश्यसामान्यस्य मिथ्यात्वग्रहाय तदभावे गृहीते तन्मिथ्यात्वनिश्चयाय तदभावग्रहे परस्परं स्वान्यूनसत्ताकाभाववति स्वप्रकारकत्वरूपभ्रमत्वग्रहस्योभयत्राप्युत्पत्त्या व्यावहारिकप्रामाण्यस्यापि श्रुतेरसिद्धिप्रसंगः । नच तादृशानुपपत्तिज्ञानेनैवाखंडार्थधीर्जायत इति वाच्यम् । लोके भूतले च घटो नास्ति तदभावो नास्ति अभावसामान्यं नास्तीति व्याहृतवाक्येनाखंडभूतलादेर्ज्ञानस्य जननेन प्रामाण्ये व्याहृतिमात्रोच्छेदापत्त्या तादृशवाक्यस्य तादृशबोधजनकत्वरूपाप्रामाण्यस्यैव त्वयाप्यनुसरणीयत्वेन लौकिकवैदिकवाक्ययोर्व्युत्पत्तावविशेषेणात्रापि तादृशबोधजननारयोगात् । तादृशानुपपत्तिज्ञानेनार्थांतरपरत्वांगीकारे प्रजापतिरात्मनोवपामुदखिददिति वाक्येनानुपपन्नस्यात्मवपोत्खननस्यैव व्यावहारिकमिथ्यात्वस्याप्यसिद्धिप्रसंगश्च । न्यूनसत्ताकत्वादिकं यदि ब्रह्मज्ञानेतरावाध्यत्वतद्वाध्यत्वादिरूपं तर्हि ब्रह्माविपदा र्थाज्ञानिनां लोकानां भ्रमत्वव्यवहारोच्छेदप्रसंगश्च । अन्यादृशं तु लोकावगतिविषयीभूतं दुर्वचं । लोकानां यत्र यस्य पारमार्थिकत्वं जानंति तत्तदभावस्यावृत्तित्वं गृहीत्वैव भ्रमत्वं गृह्णन्ति तथैव व्यवहरन्ति । अत्र घटाभावो न वर्ततेऽतोऽत्रैतावत्कालपर्यंतं मम घटाभाव

(१) मात्रशब्दः कात्स्न्यवाची तेन घटादिनिष्ठाभावप्रतियोगिव्यावहारिकजतप्रमायां नातिव्याप्तिः ।

(टीका) ननु बाध्यत्वं मिथ्येत्यनेनैव जगति बाध्यत्वानिद्धिरुक्ता । तत्किमुत्तरेण वाक्येन । मैवं । नहि मिथ्येत्यसत्त्वं परोऽगीकुरुते । परन्यायेन चेह दूषणमुपक्रांतं । अतो व्याप्तिबलेनैव बाध्यत्वाभावमबाध्यता सत्यतया सत्यत्वं चोपपादयितुमुत्तरो ग्रंथः ।

अत्रोऽभूदिति ननु घटाभावोऽत्र न्यूनसत्ताक इति । किंच स्वाधिकसत्ताको वा स्वसमानसत्ताको वाऽभावः प्रतियोगिनः न विरुद्धस्तर्ह्युक्तश्रुत्या सदेव सौम्येदमत्र आसीदित्यादि श्रुत्यैकवाक्यतापन्नया जगत्तदभावयोः सामानाधिकरण्यबोधने प्रत्यक्षेण संयोगतदभावयोरवच्छेदकं भेदेनवानयोः श्रुतिबलादेकत्रानवच्छिन्नवृत्तिरेव सिद्ध्यति एकत्र संख्यापरिमाणयोरिव । परंतु एकत्र विद्यमानयोस्तादृशपदार्थयोरुक्तश्रुतिबलात्कश्चित्प्रतियोग्यनुयोगिभावाख्यः संबंधः सिद्ध्यति । न चैतावता निष्प्रपञ्चलिधिरागता । भावापेक्षयाधिकस्यैवाभावाख्यपदार्थस्यैवेति तच्छ्रुत्या सिद्धेः । नच तयोः परस्परसामानाधिकरण्यमात्रेण तयोर्मिथ्यात्वं सिद्ध्यति । घटतदभावौ निरवच्छिन्नवृत्तिकावेवैकत्र तिष्ठत इति विप्रलंभकवाक्याद्भ्रम्यतो घटे मिथ्यात्वबुद्ध्यापत्तेः । न चेष्टापत्तिस्तस्य शुक्तिरजतादाविव घटे प्रवृत्त्यभावप्रसंगात् । अपिच सामानाधिकरण्यसत्त्वे तदज्ञानोत्तरमनुपपत्तिग्रहे बीजाभावेन तन्मात्रपर्यवसन्नतयाखंडार्थबुद्धेस्तद्वाक्यादनुदयप्रसंगः । अन्यथा सगुणवाक्यादप्यखंडार्थबोधद्वारा तत्सिद्धिः स्यात् । नन्वत्र प्रतियोग्यभावयोरेकत्र ज्ञाने उभयत्र समसत्ताकत्वधीरन्यतरस्मिन्नधिकसत्ताकत्वधीर्वा जायत इति वाच्यं । किं तावता तन्निष्ठतद्व्यक्तित्वादिज्ञानवत्वस्यानुपपत्तिप्रहूरुपत्वाभावात् । अधिकसत्ताकत्वादेर्दुर्ग्रहत्वस्योक्तत्वान्मिथ्यात्वसिद्धेः प्राक् तदासिद्धेश्च । एकतरप्रमाणस्य प्राबल्यमन्यतरसत्तायाः न्यूनत्वज्ञापकमित्युक्तं । सामानाधिकरण्यपदार्थेषु मध्ये कस्यचित्पदार्थे प्रमाणविशेषस्याधिक्येन प्रवृत्तेरन्यत्र तन्न्यूनसत्ताकत्वज्ञापकत्वे विधिपरवाक्यानुसारेण तत्समानाधिकरणधर्मातराणां न्यूनसत्ताकत्वापातः । प्रतियोग्यनुयोगिभावस्य नियामकत्वेपि अव्याप्यवृत्त्यभावस्थलेपि एकस्मिन्प्रमाणविशेषप्रवृत्तावपरस्य तथात्वप्रसंगः । शुक्तित्वग्राहकप्रमाणबलाद्भजतस्य तथात्वासिद्धिप्रसंगश्च । अधिकमुक्तं वक्ष्यते चेति दिक् । तस्माद्बाध्यत्वाबाध्यत्वयोरेकत्र निषेधग्राहकमानस्य सर्वथा संभवात्पूर्वोक्तानुकूलतर्कसाचिध्येनोक्तानुमानेन जगत्सत्यत्वसिद्धिर्युक्तैव । एतदेव परिभाषयितुमुत्तरत्र व्याप्तिबलादित्युक्तं । व्याप्तेरुक्तीत्यानुकूलतर्कादिगृहीतत्वेन दाढ्यादित्यर्थः । हेतुवित्तिमात्रं परन्यायेन विवक्षितं । अत एव तावतोक्तप्रमेयस्य परसिद्धत्वेपि न परन्यायेनेह दूषणमुपक्रांतं इति ग्रंथविरोधः । अंगीकुरुते इति । किंत्वनिर्वचनीयमिति वाक्यशेषः । तथाच प्रतियोगिव्यधिकरणहेत्वभावस्यैव तन्मतेऽसिद्धिरूपत्वात्तेन प्रतियोगिभूतबाध्यत्वस्याप्यंगीकारान्नासिद्धिरुद्भावयितुं शक्येति भावः । बाध्यत्वाभावस्तस्यैव । यथाश्रुते बाध्यत्वाभावमात्रस्य परांगीकारेणैव प्राप्तत्वात्तत्र व्याप्तिबलप्राप्त्युक्तेरसंगतिप्रसंगः । पूर्वोपदिशितरीत्या व्याप्तिबलेनाबाध्यतासत्यतासिद्धेरनुमानफलत्वादुक्तव्याख्योपपत्तिः । सत्यत्वं सद्विलक्षणत्वाभावः । चीजंतु पूर्वमेवोक्तं । जगतीत्यादि । सर्वोपहिततादात्म्यद्वारा सत्यत्ववतोपि तेन सद्विलक्षणत्वस्यार्थापत्त्या साधिततया साक्षा

( टीका ) अत एव तस्य च मिथ्यात्वे बाध्यत्वाभाव इति नोक्तं । अविर्वचनीयस्य निराक्रियमाणत्वान्मिथ्यात्वमसत्त्वमेव पर्यवस्यतीति बाध्यत्वासिद्धिः पूर्ववाक्येनैव शक्योपपादनेति चेत् सत्यं । मार्गांतरमेतदित्यदोषः । न केवलं बाध्यत्वाभावाज्जगति सद्विलक्षणत्वानुपपत्तिः । किंतु सच्छब्दार्थविकल्पानुपपत्तेः श्रुति भावेन विकल्पमाह ।

( मूलं ) सद्विलक्षणत्वं च सजातिविलक्षणत्वं सन्मात्रविलक्षणत्वं वा ॥ ३८ ॥

( टीका ) इह केचिज्जातिरेव पदार्थ इत्यातिष्ठते । अपरेतु जातिविशिष्टा व्यक्तिरिति मन्यन्ते । अन्येतु स्वरूपमेवेति संगिरन्ते । तत्राद्ये मते सत्सत्ता जातिः । द्वितीये सत्ताविशिष्टा व्यक्तिः । तदुभयाभिप्रायेणोक्तम् सज्जातीति । सतो जातिः सज्जातिः । तथा सत्त्वं जातिर्यस्य तत्सज्जातीति । तृतीयमतानुसारेणोक्तं सन्मात्रेति । सन्मात्रं स्वरूपेणैव सत् न जात्या । अत्र सच्छब्दार्थ एव विकल्प्यते । विलक्षण्योक्तिस्त्वनुवादमात्रं दूषणसौकर्यायेति ज्ञातव्यम् । ननु सत्यमबाध्यमिति परेणांगीकृतम् तदपि कस्मान्न शक्यते । सत्यं । तथासति यदबाध्यं न तद्बाध्यते इति व्याप्य व्यापकभावानुपपत्तिस्फुटैवेति निर्दलत्वेन शकानर्हत्वात् । आद्यपक्षद्वयं दूषयति ।

( मूलं ) जात्यंगीकारे सद्बहुत्वम् ॥ ३९ ॥

( टीका ) सच्छब्दार्थत्वेन सच्छब्दप्रवृत्तिनिमित्तत्वेन वा सत्ताजात्यंगीकारे सतां बहुत्वमनेकत्वमंगीकर्तव्यं स्यात् ।

तद्विरोधिग्रहलाभाय तत्साधनमुपयुज्यते । अत एवेति । एतद्व्यथस्यासिद्धिमात्रपरत्वाभावादेवेत्यर्थः । शक्योपपादनेति । तथाच तन्मात्रेणार्थापत्तेर्दूषितत्वात्परंपरयासिद्धिसमर्थनाय वाक्यगौरवप्रयुक्तमिति भावः । असिध्यद्भावनमेव मुख्यं जगत्सत्यत्वं तु तदुपयुक्ततयार्थात् सिध्यतीति शंककामिमानः । अन्यथा सत्यतां साधयितुमिति ग्रंथेनैव तद्व्यथप्रयोजनस्यासिध्युपपादनातिरिक्तस्याभिहितत्वात्पुनरसिध्युपपादनमात्रेण तद्व्यथार्थशंकाऽसंगतिः स्यात् । मार्गांतरमिति । अर्थापत्तेः साक्षाद्बाधप्रदर्शनपूर्वकमसिद्धिसूचनरूपमित्यर्थः । अदोषः । प्रकृतोपयुक्ताधिकार्थसूचनाच्च ग्रंथाधिक्यदोष इत्यर्थः । बाध्यत्वाभावादि । सत्यभूतबाध्यत्वाभावादित्यर्थः । सद्विलक्षणत्वासिद्धिरिति उक्तरीत्या बाधादसिद्ध्या चेत्यर्थः । विकल्पानुपपत्तेः । विकल्पपूर्वकानुपपत्तेरित्यर्थः । आतिष्ठते भट्टा इत्यर्थः । मन्यन्ते नैय्यायिकाः । संगिरन्ते जरन्नैय्यायिकाः । न जात्या । सत्ताजातिरूपशक्यतावच्छेदकेन । व्याप्यव्यापकभावानुपपत्तिरिति । अभेदे व्याप्यव्यापकभावानुपपत्तेः प्राचीनैरंगीकृतत्वात् ।

( टीका ) लक्षणव्याघातप्रसंगेनैकस्मिन्नुपदेशादिनैव संगतिग्रहणाद्युप-  
पत्त्या वैयर्थ्यप्रसंगेन च जातिवादिभिर्जतेरनेकाश्रयताश्रयणात् । सद्बहुत्वं च  
सदद्वैतवादिनामनिष्ठम् । अथ बहूनि व्यावहारिकाणि संति संतीति नेदमनिष्ठमिति  
चेत् । एवं तर्हि जगदेव सदिति न सद्विलक्षणम् । अथ सद्बहुत्वमनंगीकृत्य शश-  
विषाणादिप्रतिषेधवदयं प्रतिषेधः क्रियत इति चेन्न । तथासति जातिजाति-  
मद्वैलक्षण्यसाधनेऽर्थांतरतादिप्रसंगात् ॥ तृतीयं दूषयति ।

( मूलं ) सन्मात्रविलक्षणत्वं चेत्सिद्धसाधनता ॥४०॥

( टीका ) चेच्छब्दो यद्यर्थे । सद्विलक्षणत्वशब्दार्थस्तर्हीति शेषः ।  
सिद्धसाधनता अर्थापत्तेरिति शेषः । कथमित्यत आह ॥

( मूलं ) ब्रह्मवैलक्षण्यांगीकारात् ॥४१॥

( टीका ) सत्तासंबंधमंतरेण स्वरूपत एव सद्ब्रह्मैव परेणांगीकृतम् । तद्वै-  
लक्षण्यं च तद्विपरीतलक्षणयोगो वा तल्लक्षणराहित्यं वा तत्तादात्म्याभावो वा  
तत्सर्वं जगत्यस्माभिरंगीकृतमेवेति कथं न सिद्धसाधनता । सद्वादिना जगतो  
यत्सत्त्वमंगीक्रियते तदभावः सद्विलक्षणत्वमिति चेन्न । सद्वादिना प्रतिपन्नोपाधौ  
निषेधानर्हत्वलक्षणस्य सत्त्वस्यांगीकृतत्वात् ।

नव्यनये तत्संभवेऽपि परार्थस्थले तदुपन्यासायोगादितिभावः । अनिष्टमिति । यद्यपि  
तस्यावाध्यैक्यवादिनस्तद्बहुत्वमेवानिष्टं तथापि यदा जगति सत्ताजात्यवच्छिन्नप्रतियोगि-  
कभेदः साधयितुमभिलषितस्तदा तदैक्यमेव अभिमतं स्यात् । अन्यथा तत्साधनानुप-  
योगप्रसंगादित्याशयेनेदमभिहितं । ब्रह्मैव परेणांगीकृतमिति । तादात्म्याभावो वेति । तत्संबंधावच्छिन्न  
प्रतियोगिताकाभावो भेद इति यावत् । तथाच व्यधिकरणधर्मावच्छिन्नप्रतियोगिकभेदा  
नंगीकारात्तदंगीकारेण सिद्धसाधनप्रसंगात्तन्निष्ठप्रतियोगिताकभेद एव साध्यः विशिष्य  
ब्रह्मैवोपादाय तद्भेदपर्यवसायी । ब्रह्मातिरिक्तस्य सत्पदार्थापक्षस्येदानीं त्यक्तत्वात् ।  
व्यासज्यवृत्तिधर्मावच्छिन्नभेदो नास्त्येव । अस्ति चेदपि स्वस्मिन्नेव स्वस्य तादात्म्येन स्व-  
रूपतो भानांगीकारेण तदवच्छिन्नप्रतियोगिताकभेदस्तन्निमित्तसिद्धसाधनवारणाय निवेश  
नीयः । एतेन व्यधिकरणधर्मावच्छिन्नभेदाभ्युपगमेऽपि न दोष इति ध्येयं । प्रतिपन्नोपाधिविति ।  
अत्र प्रतिपन्नत्वं प्रतियोगिकोटावविवक्षितं । तत्त्वविवेकटीकायां कूर्मरोमादीनामना-  
रोपितत्वं येषामसतां तेष्वतिव्याप्तिवारणाय प्रतीतत्वे सतीति विशेषणस्योपात्त-  
त्वेन प्रकृते च तादृशासत्स्वतिव्यप्तिप्रसंगात् । प्रामाणिकप्रतियोगिकात्यंताभावांगीकार  
पक्षे उपाधिपदं सर्वदेशपरं । गगनादेः समवायेन सर्वदेशावृत्तित्वमते सत्यपदं संबंधाधि-  
करणसापेक्षार्थबोधकमिति गगनं सर्वत्र समवायेन मिथ्येति व्यवहारो गगनं सर्वत्र सम

(टीका) तत्र च दोषस्योक्तत्वात् । तदेवं नानिर्वचनीये प्रमाणमस्तीति (सिद्धं) स्थितम् । एवं साधकप्रमाणाभावेनानिर्वचनीयं निरस्य बाधकेनापि निराचष्टे ।

वाच्येन सत्यं नेति व्याहार इष्टः । प्रामाणिकप्रतियोगिकात्यन्ताभावानङ्गीकारे उपाधिपदं त्रैकालिकपदं चाभयं सर्वदेशवृत्तित्वसर्वकालवृत्तित्वरूपविशेषणद्वयसमर्पकतयात्यन्ताभावरूपधर्मिपरिचयाय । न चैकेनैवालं । प्रागभावप्रध्वंसयोः प्रतियोगिदेशमात्रवृत्तिवेन प्रतियोगिपूर्वोत्तरकालमात्रवृत्तिवेन चान्यतरेणैव तद्वारणात् उपाधिपदस्य सर्वदेशार्थकत्वाभावे तस्याव्यावर्तकत्वेन वैयर्थ्यं चेति वाच्यं । त्रैकालिकोपाधिपदयोर्विकल्पेन वा तत्परिचयाकबाहुल्येन झटिति तद्धर्मिपरिचयाय बोपादानसंभवात् । प्रामाणिकप्रतियोगिकात्यन्ताभावपक्षे च देशान्तरनिष्ठाभावप्रतियोगिनि सति सत्वानुपपत्तिपरिहाराय प्रतिपन्नोपाधिपदयोर्विकल्पेन सार्थकता । तथाच प्रामाणिकप्रतियोगिकात्यन्ताभावानङ्गीकारे अत्यन्ताभावप्रतियोगित्वाभाव एव सत्त्वं तदङ्गीकारे तु सर्वदेशवृत्त्यभावप्रतियोगित्वाभावः । स्वप्रकारकधीविषयनिष्ठात्यन्ताभावप्रतियोगित्वाभावो वा सत्त्वं । स्वं यत्र सत्वमुपपादनियं तदेव । यादृशकूर्मरोमादेर्न कुत्राप्यारोपस्तत्र स्वप्रकारकप्रतीतिरेवाप्रसिद्ध्या नतिव्याप्तिः । अत्र यद्यपि स्वघटितप्रतियोग्यप्रसिद्धयोक्ताभावोऽपि स्वस्मिन् कूर्मरोमादौ वर्तत इत्यतिव्याप्तिस्तथापि तादृशप्रतियोगियद्यत्तत्तद्देहकूटस्य विविक्षितत्वान्न दोष इति ध्येयं । अनुभूयमानारोपीयप्रकारेष्वव्याप्तिवारणाय स्वप्रकारकधीविषयताव्यापकत्वमभावे देयं । यद्वा परेण निरुच्यमानं यादृशबाध्यत्वं तदभाव एव सत्यत्वमित्यनेनाभिप्रेति । अत्यन्तासद्भाववर्तकं सत्त्वेन प्रतीत्यर्हत्वं तन्मते यादृशं तदेव सत्त्वेनाप्रतीतासद्भाववर्तकं भवतीति स्फुटमित्याशयेन विशेष्यदलानुकिरिति ज्ञातव्यं । तर्हि तदवाच्छिन्नभेद एव साध्यमस्तु तत्राह । तत्र चेति । दोषस्येति । व्याप्तिग्रहानुपपत्तिसिद्धसाधनतासिध्यादिरूपदोषस्येत्यर्थः । आद्यपक्षे अत्यन्ताभावप्रतियोगित्वाभावरूपसत्त्वावच्छिन्नभेदसंदेहदशायां पक्षे तद्वद्विषयबाध्यत्वरूपहेतोरपि संदिग्धतैवेत्यसिद्धिः । द्वितीयपक्षे तृतीयपक्षेपि सत्त्वेन प्रतीत्यर्हत्त्वविशिष्टस्योक्तबाध्यत्वस्यैव साध्यतया प्राप्तत्वेन तस्य च पक्षे बाध्यसंदेहाधीनसंदेहकत्वेन पक्षे साध्यसंदेहदशायां हेतोरपि संदिग्धतैव । बाध्यत्वस्यासत्साधारण्ये तत्र विशिष्टसाध्यस्य व्यभिचार एव । अर्थापत्तौ च सत्त्वेन प्रतीत्यर्हत्त्वस्य बाध्यत्वहेतुसाध्यकोटावप्रवेशेपि संदिग्धासिद्धिर्दुर्वारैवेति शुक्तिरूप्यमात्रस्य पक्षत्वे सिद्धसाधनमेवेति भावः । परे तु अर्हपदप्रयोगानर्थक्यपरिहारायां क्तासद्विशेषातिव्याप्तिपरिहार एव तत्पदप्रयोजनं वक्तव्यं । निषेधप्रतियोगित्वयोग्यता च निःस्वरूपत्वं कालासंबन्धत्वं अर्थक्रियाकारित्वाभावश्चेत्येवमादिः । तदभावः सत्त्वं सत्स्वरूपत्वकालसंबन्धत्वादिः तद्रूपसत्त्वस्याङ्गीकारादित्यर्थः । तद्वत्त्वाभावादिरेव साध्यत इत्यत आह । तत्र चेति । शुक्तिरजतादौ सिद्धसाधनता । जगति तत्साधने बाध इति दोषस्येत्यर्थः । उक्तत्वात् । उक्तप्रायत्वात् । पूर्वं सत्यभूताबाध्यत्वनेात्मवत् कालसंबन्धत्वादिरपि जगति साधनसंभवेन तेनैवास्यापि सिद्धत्वमिति भावः । आत्मनस्तु जगत्कारणत्वादिश्रुत्यनुरोधात्कालसंबन्धत्वादिकं सिद्धमिति न दृष्टान्तासिद्धिः । तत्साधनसत्त्वे (१) अनुभवासिद्धेऽपि वादिवाक्योक्तयुक्त्याभावादिजनितशंकानिरासवदे (२) तत्साधनमपि युज्यत इति भाव

टिप्पणी—(१) आत्मनीति शेषः (२) जगति सत्वसाधनम् पूर्वोक्तहेतुकं इत्यर्थः ।

(मूलं) नच कयापि युक्त्या मानेन वा भेदनिराकरणं भवति॥४२॥

( टीका ) यदि वियदादिकमनिर्वचनीयमंगीक्रियते तदा भेदस्य भेदिनो भिन्नत्वेऽनवस्थाप्रसंगोऽभिन्नत्वे भेद-भेदिनोरन्यतराभावप्रसंग इत्यादिकया युक्त्या मायामात्रमिदं द्वैतमित्यादिना मानेन वा यत्परेण स्वशास्त्रे भेदनिराकरणं क्रियते तदनुपपन्नं स्यात् । ननु युक्तेर्मानत्वे कथं पृथग्रहणम् । अमानत्वे कथं निराकरणांगत्वमिति चेदित्यम् । युक्तिरागमेतिकर्तव्यतात्वेन स्वयममानमपि निराकरणाद्यंगं भवतीति परेणांगीकृतम् । तदनुवादश्चायमिति । कुतोनिर्वचनीयवादिनो भेद-निराकरणं न संभवतीत्यत आह ।

( मूलं ) अंगीक्रियमाणत्वात् ॥ ४३ ॥

( टीका ) अनिर्वचनीयत्वं हि सदसद्विलक्षणत्वं वैलक्षण्यं च भेदो वा भेद-व्याप्तं वा । एवं चानिर्वचनीयमंगीकुर्वता भेदस्यांगीक्रियमाणत्वादंगीकारनिराकरणयोर्व्याहतत्वाच्च भेदनिराकरणं संभवति । इष्यते च तदतो नानिर्वचनीयांगीकारो युक्तः ॥ सदसद्विलक्षणत्वं नाम सत्त्वासत्त्वानाधारत्वेन भेद इति चेन्न । ( सत्त्वासत्त्वानाधारत्वमेव सदसद्वैलक्षण्यं न भेद इति चेन्न ) । सत्त्वविकल्पनिराकरणेन निरस्तत्वात् । निराकरिष्यमाणत्वाच्च । सदसद्विलक्षणत्वं मिथ्याभूतमंगीक्रियते । भेदस्तु पारमार्थिक एव निराक्रियते । तत्कथं भेदांगीकारनिराकरणयोर्विरोधः । नहि मिथ्याभूतं चंद्रभेदमंगीकृत्य पारमार्थिकतन्निरासे विरोधो भवतीत्यत आह ।

( मूलं ) अनिर्वचनीयासिद्धेश्च सद्विलक्षणत्वमसद्विलक्षणत्वं च मिथ्येत्यविलक्षणत्वमेव सत्यं स्यात् ॥ ४४ ॥

( टीका ) यदि विरोधपरिहाराय जगतः सद्विलक्षणत्वमसद्विलक्षणत्वं च मिथ्येत्यंगीक्रियते तदाऽनिर्वचनीयस्योक्तरीत्या प्रमाणाभावेनासिद्धेर्भिथ्याशब्दस्य नदर्थत्वानुपपत्तावसदर्थत्वे चांगीकार्ये जगतस्सदसदात्मकत्वं सत्यं प्रसज्येत । स्तंभे स्तंभवैलक्षण्यस्यासत्त्वे स्तंभात्मकत्वस्य सत्यत्ववदिति ।

इत्याहुः । इत्यादिकयेति । आदिना नच विशेषणविशेष्यापेक्षया भेदसिद्धिरित्यादेर्ग्रहणं । इत्यादिनेत्यादिपदेन ' ज्ञाते द्वैतं न विद्यते ' इत्यादेः संग्रहः । निरस्तत्वादिति । नयाच्च सद्विलक्षणत्वनिवेशपक्षे ( १ ) इदमभ्युच्चयदूषणं । रीत्यंतरानुसरणे तु पूर्वोक्तमेव दूषणमिति भावः । निराकरिष्यमाणत्वादिति । सदसदात्मकतावत्प्रतिषेधसमुच्चयस्यापि विरुद्धत्वेनेत्यादिनेत्यर्थः । जगतः सदसदात्मकत्वं प्रसज्येतेति । नन्वनिर्वचनीयं साध्यकप्रमाणा-

दिप्यणी—( १ ) मूलोक्तदूषणमित्यर्थः

( टीका ) अथवाऽनिर्वचनीयं साधकप्रमाणाभावेन बाधकसद्भावेन च निराकृत्य लक्षणानुपपत्त्यापि निराकरोति । अनिर्वचनीयासिद्धेश्च ॥

भावेन निराकृत्य बाधकेनाऽपि निराचष्ट इत्युपक्रांतं । इदानीं तु अनिर्वचनीयप्रमाणाभावप्र-  
 मिधायासत्त्वपक्ष एवेदं दूषणमभिहितं । तथाच कथं न पूर्वोत्तरविरोध इति चेन्न । यतो  
 ऽत्रानिर्वचनीयांगीकारे स्वव्याहृतेत्वादिरूपबाधकप्रदर्शनार्थमयं ग्रंथः प्रवृत्तः । तत्रांगी-  
 कारनिराकरणयोर्व्याहृतिपरिहाराय पारमार्थिकभेदनिराकरणं मया क्रियत इत्युक्ते तत्रा-  
 नेन ग्रंथेनेदमुच्यते । लोके सत्त्वासत्त्वौदासीन्येन प्रतीतिर्नास्तीति स्थितिः । तत्रेदं सद्विलक्ष-  
 णमित्यादिवाक्यं सद्विलक्षणत्वं पारमार्थिकत्वेनैव बोधयति । तन्निषेधवाक्यमपि सत्त्वनिषे-  
 धरूपमसत्त्वं भेदे सत्त्वेनैव बोधयतीत्येकत्र विरुद्धे सत्त्वासत्त्वे बोधयतोर्वाक्ययोर्व्याहृतिरेवं  
 (१) सद्विलक्षणत्वं जगत्यसत्त्वरूपं । तदभावेऽभिहिते तदेव सत्त्वमित्येवं जगतः सत्त्वा-  
 सत्त्वोभयप्राप्त्या व्याहृतिर्वचनविरोधस्य विषयविरोधमूलत्वादित्यभिहिते तत्र जगति  
 निषिध्यमानोपि भेदः सत्त्वाभाववानपि नासत्त्ववान् जगति सद्भेदसत्त्वेपि न तन्निराकरणे-  
 न पुनः सत्त्वमतो न व्याहृतिरनिर्वचनीयस्य तृतीयप्रकारस्यांगीकारादित्याशयेन शंकितं ।  
 तन्न घटते । तत्र प्रमाणाभावेन तेन रूपेण भेदादिजगतां बुद्ध्यावनारोहेणोक्तवाक्याभ्यामुप-  
 पादितरीत्या विरुद्धधर्मवत्त्वेनैव प्रतीयमानत्वाद्याहृतिर्दुर्वारैवेति । तथाच कथं पूर्वोत्तर-  
 विरोधः । ननु एवं तर्ह्यनिर्वचनीयांगीकारमूलकत्वं कथमस्य दोषस्य तत्परित्यागोपजीवने-  
 नैव तद्दोषस्य प्राप्तत्वात् । एवं प्रमाणाभावोपजीवने नैव च प्रवृत्तिश्चास्य दोषस्य । तथा  
 चानिर्वचनीयांगीकारे इति तत्पक्ष एव बाधकप्रतिज्ञा । एवं प्रमाणाभावेन निराकृत्य बाधकेन  
 चेत्यनेनोक्ताप्रमाणाभावानुपजीविरीत्यंतरेण निराकरणप्रतिज्ञा च विरुध्यत्येवेति चेन्न ।  
 भेदं निराकुर्वतोऽपि परस्य पुनर्भेदोक्तिः स्वाभ्युपगतानिर्वचनीयनिर्वाहार्थैवेति उक्तबाध-  
 कस्य तन्मूलत्वाव्याहृतेः । अत एव मूलव्याख्यावसरे यदि वियदादिकमनिर्वचनीयमंगी-  
 क्रियत इति तदेवापादकं कृतं । अत एवावतारिकावाक्येऽनिर्वचनीयपदं तदंगीकारपद-  
 मित्यदोषः । प्रमाणाभावानुपजीवने तु न कस्यापि बाधकस्य प्रवृत्तिः । प्रमाणसिद्ध्यर्थेबाध-  
 नाक्षमत्वात् । अत एव समुच्चायकच (२) शब्दप्रयोगः पर्यवसानभेदेन दूषणांतरत्व-  
 मिति न मिथ्याशब्दस्याभिप्रायांतरकरूपनाप्रयुक्तदोषांतरत्वमस्येति सर्वं समंजसमेवेति ।  
 तथाच जगत इत्यस्य भेदादिरूपस्येत्यर्थः । प्रसज्येतेति । तथाच विषयविरोधापरिहारात्स्व-  
 वचनविरोधो दुर्वार इति भावः । अथवेति । व्याख्यानांतरज्ञापकं स्वयमेव वक्ष्यति । नन्वे

टिप्पणी—( १ ) अनिर्वचनीयलक्षणे सद्विलक्षण्योपादानेन तद्बोधकवाक्येन वैलक्षण्यरूपभेदे सत्त्वं  
 गृह्यते । पुनर्भेदं निराकुर्वता त्वया वैलक्षण्यं नास्तीति वक्तव्यतया स्ववाक्येनैव भेदे अत्यन्ताभावप्रतियो-  
 गित्वरूपमसत्त्वं बोधितमिति व्याहृतिरिति भावः । (२) अपि ।



( टीका ) अनिर्वचनीयमित्यनिर्वचनीयलक्षणम् । तस्यासिद्धेश्च नच भेदे विकल्पो युज्यत इति संबंधः । तथाहि । न तावन्निर्वचनानर्हत्वमनिर्वचनीयत्वं, मूकीभावप्रसंगेनासंभवेत्वात् । नापि सत्त्वासत्त्वाभ्यां निर्वक्तुमशक्यत्वं, प्रत्येकं लक्षणत्वे सदसतोरनिर्वचनीयतापातात् । समुच्चितस्य तथात्वे सतोऽसतश्च सदसदात्मकत्वाभावेन तत्प्रसंगानिवारणात् । सत्त्वेन निर्वक्तुमशक्यत्वे सत्यसत्त्वेन निर्वक्तुमशक्यत्वमिति चेन्न । सदसदात्मकतावत्प्रतिषेधसमुच्चयस्यापि विरुद्धत्वेनासंभवेत्वात् । अनिर्वचनीयवादिनो विरोधोऽसिद्ध इति चेन्न । अनिर्वचनीयसिद्धौ विरोधासिद्धिस्ततो लक्षणासिद्ध्यनिर्वचनीयसिद्धिरिति परस्पराश्रयप्रसंगात् । स्यादयं विरोधः । यदि निषेधसमुच्चयस्तात्त्विकस्स्यात् । नचैतदस्ति । तस्यापि मिथ्यात्वाङ्गीकारादित्यत आह । “ सद्विलक्षणत्वमसद्विलक्षणत्वंच मिथ्येत्याविलक्षणत्वमेव सत्यं स्यात् ” निषेधसमुच्चयपक्षनिराकरणसूचनार्थं द्विविलक्षणत्वग्रहणं अन्यथा सदसद्विलक्षणत्वमित्यवश्यम् ।

तत्पक्षे उक्तपंचम्यर्थहेतुत्वं कान्वेति । पूर्वोक्तार्थस्य हेत्वाकांक्षाविधुरत्वादित्यतश्चाह । नच भेद इति । अनिर्वचनीयतापातादिति । तथा च प्रत्येकं तयोरतिव्याप्तिरित्यर्थः । यद्वा समुच्चितस्य सामानाधिकरण्यापन्नसत्त्वासत्त्वाभावद्वयस्य तथात्वे लक्षणत्वे इति नार्थः उत्तरदूषणासंगतिप्रसंगात् । किंतु समुच्चितस्य परस्परसामानाधिकरण्यापन्नस्य सत्त्वस्यासत्त्वस्य च तथात्वे अनिर्वचनीयलक्षणीभूताभावप्रतियोगित्वे इत्यर्थः । सत्त्वविशिष्टासत्त्वाभावादेर्लक्षणत्व इति यावत् । तत्प्रसंगेति । अतिव्याप्त्यसंभवेत्यर्थः । असत्प्रतियोगिकाभावाङ्गीकारेऽतिव्याप्तिरन्यथा प्रतियोग्यप्रसिद्ध्याऽसंभव इति भावः । पूर्वभागः प्रतियोग्यप्रसिद्धिमूलको भयोपपादक इति ज्ञेयं । सत्त्वेनेत्यादि । सत्त्वाभाववत्वे सत्यसत्त्वाभाववत्त्वमित्येवार्थः । निर्वक्तुमशक्यत्वमित्युक्तिस्तु ‘प्रत्येकं सदसत्त्वाभ्यां विचारपदवीं न यत् ॥ गाहते तदनिर्वाच्यमाहुर्वेदांतवेदिनः ॥’ इति तदुक्तिसूचनाय । विरुद्धत्वेनेति । असत्त्वाभावरूपसत्त्वेन सह सत्त्वाभावस्य विरुद्धत्वेनेत्यर्थः । विरोधोऽसिद्धः इति । तन्मते असत्त्वाभावस्य सत्त्वरूपत्वानङ्गीकारादिति भावः । निरुपाख्यत्वरूपासत्त्वाभावसाधनेऽसतः कयायमानत्वात् तत्साधनेऽप्यनिर्वचनीयसिद्ध्यापत्त्यास्मदभिमतसत्त्वाभाव एव साधनीयस्तथा च विरोधो दुर्वार एवेत्याशयेनाह । अनिर्वचनीयेत्यादिना । मिथ्यात्वेति । त्वया वाधकेन तदभावः साधनीयः । सख मिथ्यात्ववादिद्वेन स्वत एव मयाभ्युपगत इति त्वदुक्तिवैयर्थ्यमेवेति भावः । अन्येति । पूर्वोक्तार्थमात्रे मूलकृतां तात्पर्यं चशब्दस्त्ववधारणाद्यर्थकतया कथञ्चित्सार्थक्यमितुं शक्यम् ।

(टीका) ननु प्रपञ्च एव धर्मी नास्तिकस्य सदसदात्मकत्वमापाद्यत इति चेन्न । परेणाप्यसत्त्वस्यानङ्गीकृतत्वात् । एवमनिर्वचनीयासिद्ध्या साध्यभेद विषय-विकल्पनिसंसेनापसिद्धान्तादिप्रतिज्ञादोषनिराकरणं कृतं । एतमेव न्यायं हेत्वादिदोषनिरासेऽस्तिदिशति ।

(मूलं) एवमेव हेत्वादिष्वपि विकल्पो निराकरणीयः ॥४५॥

(टीका) अत्र हेतुशब्देन तदर्थो मुक्तमुच्यते। आदिपदेन दृष्टान्तगते मुक्तत्वभिन्नत्वे गृह्यते। विषयसप्तमी चेत्यं । किमनिर्वचनीयं मुक्तत्वं हेतूकियते । उत पारमार्थिकं । आद्ये बाध्यसिद्धिः। द्वितीये प्रतिबाध्यसिद्धिः। 'न मुमुक्षुर्न वै मुक्त इत्येषा परमार्थे'ति तेनाङ्गीकृतत्वात् एवं दृष्टान्तेपि मुक्तत्वभिन्नत्वे यद्यनिर्वचनीये विवक्षिते तदा वादिनं प्रति दृष्टान्तस्य साधनादिविकलता। यदा पारमार्थिके तदा प्रतिवादिनं प्रति तथा । तत्साधने पुनर्दृष्टान्तानुसरणेऽनवस्थेति । आसतामेते विकल्पदोषाः । विकल्प एवायं पुरोवदनिर्वचनीयासिद्ध्या निराकरणीय इति ॥ नन्वत्राधिकांशका-भावात्किमतिदेशेन । उदाहरणभेदेनातिदेशेत्वपर्यवसानं स्यात् । सत्यं । तथाप्ये-कत्रोक्तो न्यायोऽन्यत्रानुसंधेय इति मंदान्व्युत्पादयितुमतिदंश इत्यदोषः। अथापि स्यात् । नानेनानुमानेन मुक्तौ भेदस्तिदध्यति, असिद्धेः प्रमाणविरोधाच्च । तथा ह्येकस्यैव परमार्थसतः परब्रह्मणोऽनाद्यविद्याविलसितो हि जीवेश्वर-जड-रूपोऽयं भेदप्रपञ्चो न परमार्थः ।

इत्याशयेनेदमेव व्याख्यानान्तरबीजतयोक्तं । असत्त्वस्येति । तथा च तन्मतसिद्धदूषणान्तरा-दिधर्मितावदिदमपि युक्तमेवेति भावः । पूर्वोक्तरीत्या व्याहृतावेव पर्यवसानमत्रापि द्रष्टव्यं । पञ्चम्यंतप्रकृतिलिङ्गवचनस्यैव हेतुपदार्थतया तत्र विकल्पानवसरादाह । हेतुपदेनेति । मंदानिति । अन्यथा पूर्वमनिर्वचनीयासिद्ध्या भेदे विकल्पानुपपत्तेरुक्तत्वेन विशिष्योक्त्या ऽन्यत्रेदं दूषणं न घटत इति मंदानां शंका स्यादित्यर्थः । अपापि । भेदे विकल्पपूर्वकदूषणस्य पूर्वो-क्तक्रमेण निरासेपि । स्यात् वक्ष्यमाणं संभावितमित्यर्थः । यद्यप्यनिर्वचनीयप्रसिद्धिनिरा-करणेनैव दृश्यत्वाद्यनुमानानि अपि पूर्वोक्तरीत्या दूषितप्रायाण्येव तथापि तस्यैव स्फुटीक-रणपूर्वकमधिकदोषप्रदर्शनपरोत्तरग्रन्थसंदर्भोत्थापनायाभ्युपगमवादेनापाततः शंकाप्रदर्श-नमित्यदोषः । तत्र मुक्तत्वहेतोरसिद्ध्युपपादनाय ब्रह्मातिरिक्तस्य मिथ्यात्वमुपपादयितुं प्रक्रियामाह । एकस्यैवेति । सजातीयविजातीयस्वगतभेदत्रयरहितस्येत्यर्थः । अथैकस्यैव परमार्थसत इत्यस्य स्वभिन्नपरमार्थसद्रहितस्येत्यर्थः । कुतस्तदन्यस्यापारमार्थिकत्वमि-त्यत आविद्यकरजतादीनां तथा दर्शनादित्याशयेन प्रपञ्चस्याविद्यकत्वमुपपादयति । अनादीति । आत्माश्रयानवस्थादिपरिहारायेदं । जीवेश्वरोति । तयोरपि तत्त्वमोपहितरूपेण मिथ्यात्वमिति द्रष्टव्यं । भेद इति । भिद्यत इति व्युत्पत्त्या भेदवत्परं । सर्वस्य स्वरूपतो मिथ्यात्वे घटादी-नामिष स्वरूपतोऽपि मुक्त्यन्वयाभावापत्त्या शास्त्रस्य निरधिकारिकत्वं स्यात् ।

( टीका ) ब्रह्मैवाविद्यादिप्रतिबिंबितं खलु बालैर्जीव इति ईश्वर इति चाभिलष्यते । जडप्रपंचस्तु स्वरूपेणैवाविद्योपादानको ब्रह्मविवर्तः । अत्रच विवादपदं मिथ्या दृश्यत्वाज्जडत्वात्पारिच्छिन्नत्वाच्छ्रुतिरजतवत् । विमता आत्मानः परमात्मनस्तत्त्वतो न भिद्यन्ते आत्मत्वात् परमात्मवदित्याद्यनुमानं मानं । ‘वाचारंभणं विकारो नामधेयं’ । ‘नान्योऽतोस्ति द्रष्टृ’ इत्यादिश्रुतिश्च । सैवाविद्याकर्तृत्वभोक्तृत्व

एवमुत्तमः पुरुषस्त्वन्यः इत्युक्तेश्वराभावे तदुपासनाविधीनां निर्विषयत्वं च स्यादित्यत आह । अविद्यादीति । आदिना शुद्धसत्त्वात्मकमायाग्रहणं । तथा चाविद्याप्रतिबिंबो जीवः । मायाप्रतिबिंब इश्वर इत्यर्थः । यद्यप्यन्येपि परेक्ताः प्रकाराः संति तथापि वक्ष्यमाणदूषणानां सर्वपक्षेऽपि साम्यात् । नच मायाविना मायेत्यादिवचनद्वयोदाहरणेनार्थाद्वैततत्त्वस्यैव निराकरिष्यमाणत्वाच्चोपलक्षणत्वेन कश्चिदेकः पक्षो दर्शितः । बालैः । अनिवृत्ताविद्यैः । ब्रह्मविवर्तः स्वबाधावधित्वे सति स्वप्रतियोगिकतादात्म्यानुयोगियद्ब्रह्मतत्प्रतीयमान इत्यर्थः । अस्वाभाविकान्यथाभावो विवर्त इत्यादितदुक्तेरत्रैव पर्यवसानात् । अविद्योपादानक इत्यस्य तत्परिणाम इत्यर्थः । स्वाभाविकान्यथाभावस्यैव परिणामत्वेनोक्तत्वात् । स्वबाधानवधिस्वप्रतियोगिकतादात्म्यानुयोगि यत्तज्जन्यत्वं तत्परिणामत्वमिति निष्कर्षः । उभयानुगतोपादानत्वं तु स्वतादात्म्यवत्कार्यजनकत्वं ज्ञातव्यं । विमता आत्मान इति । अत्र जीवपदवाच्यत्वं चोपलक्षणविधया दुषित्वादिकं वा पक्षतावच्छेदकमवच्छेदकावच्छेदेन साध्यमभिलषितं । परमात्मन इति । सर्वज्ञत्वाश्रयचेतनादित्यर्थः । भेदस्य स्वरूपतो निषेधाभावपक्षे बाधवारणाय । तत्त्वत इति । पारमार्थिकत्वेनेत्यर्थः । व्यधिकरणधर्मावच्छिन्नाभावश्चायमतो न बाधः । आत्मत्वादिति । व्यक्तीनां कल्पितस्वसमानसत्ताकभेदवत्त्वेनात्मत्वजातिः पक्षदृष्टांतयोरस्तीति भावः । मिथ्यात्वे अभेदे च क्रमात् श्रुतिद्वयमनुसंधेयं । नान्येत इति । अतः अंतर्गमितया प्रकृतात् ब्रह्मणः सकाशात् अन्यो भिन्नो द्रष्टा जीवो न भवतीत्यर्थः । ननु मायारूपाविद्योपादानकपदार्थानां मायिकपदार्थतरवन्मिथ्यात्वेऽपि कर्तृत्वभोक्तृत्वादीनां आत्मना सह प्रतीयमानानां आत्मस्वरूपवत्सत्यत्वेऽद्वैतानुपपत्तिर्दुर्वारैव । नहि कर्तृत्वादि कमपि मायिकमिति युज्यते । लोके मायया बहिष्ठा नामेव पदार्थानां उत्पत्तिर्दर्शनेन साक्षिसिद्धे मायाजन्यत्वानुपलंभात् । मायिकपदार्थदर्शनादिना सुखदुःखाद्युत्पत्तावपि तत्र दर्शनस्यैव हेतुत्वेन मायाया अहेतुत्वात् । अन्यथा मायिकसर्पादिरिव सुखादावपि बाधोदयप्रसंगादित्यत आह । सैवेति । या विक्षेपशक्तिविशिष्टा ईश्वरोपाधिभूता मायेत्युच्यते सैवाधरणविक्षेपशक्तिविशिष्टा सती अविद्यापदमिधेया जीवोपाधिस्तद्भेदे मानाभावादिति भावः । न चैकमुक्तौ सर्वमुक्त्यापत्तिः । तत्तज्जीवावरणशक्तिविशिष्टाऽविद्यानिवृत्तेरेव मोक्षत्वोपगमेनोक्तदोषाभावात् । न चाविद्यायाः स्वरूपतः कदापि निवृत्त्यभावप्रसंगेनात्मवत्पारमार्थिकत्वापत्तिरिति वाच्यं । एतन्मते संसारप्रवाहस्यानंतत्वानभ्युपगमेन चरमजीवमुक्तिदशायामेव समस्तशक्तिविशिष्टस्वरूपस्यैव निवृत्तिसंज्ञावात् । ईश्वरीयमायावृत्त्याद्यात्मकज्ञानानामपि जीवादृष्टार्थानत्वेन जीवाभावे तदीयजगत्सृष्ट्यादेरप्यभावेन तदुपाधिमायाया अपि विलयेनेश्वरस्यापि निवृत्तेरंगिकारादिति बोध्यं । कर्तृत्वेत्यादि । अत्राविद्योपादानकांतःकरणनिष्ठमेव कर्तृत्वादिकं तादृशांतःकरणतादा-

( टीका ) —दोषसंसर्गाध्यासप्रवाहरूपसंसारस्योपादानं संसारनिवर्तकेन चात्मज्ञानेनावश्यमविद्या निवर्हणीया । सतिचैवं बंधस्यैव परमार्थतोऽभावात्कुतो मुक्तत्वं कुतो वा मुक्तौ भेदः स्यात् । बहुजीववादे भेदे विद्यमानेपि नासौ मुक्तप्रतीतिगोचर इति न तस्य नियम्यत्वोपयोगित्वमिति ।

त्मस्य आत्मन्यध्यासे तद्धर्मभूतकर्तृत्वादिसंसर्गस्यात्मन्यध्यासेनाहं कर्तेत्यादिव्यवहार-  
दय उपपद्यन्ते । भीषणत्वादिविशिष्टसर्पस्य रज्जौ तादात्म्याध्यासे तदीयभीषणत्वादिधर्म-  
संसर्गाध्यासादिदं भीषणमित्यादिव्यवहारवदिति एकः पक्षः । अंतःकरणवृत्तिकर्तृत्वाद्यतिरि-  
क्तमात्मनि कर्तृत्वाद्यंतरं तत्प्रतिबिंबभूतमध्यस्यते स्फुटिकमणौ जपाकुसुमसं-  
न्निधानाह्लौहित्याध्यासवदित्यपरः पक्षः । अत्र प्रथमकल्पाभिप्रायेणेदं । यद्वा  
दोषाश्च तत्संसर्गाश्चेत्यर्थाश्रयणे पक्षद्वयस्यापि संग्रहः । अविद्योपहितचैतन्यस्यैव  
साक्षिरूपतया साक्षिचैतन्यग्राह्याणामपि तेषां ग्रहः । अविद्योपहितसाक्षात्मक एवाध्यास  
स्तस्यापि मिथ्यात्वान्तदुपादनमज्ञानं भवतीत्यविद्यायास्तादृशाध्यासोपादानत्वमुक्तं ।  
विषयोपहितरूपेणोत्पत्तिविनाशशालित्वात्प्रवाहत्वोक्तिर्युक्ता । यद्वा कर्तृत्वाद्यंशेऽप्यवि-  
द्यावृत्तिः स्वीक्रियत इति मते तस्यैवाध्यासरूपत्वात्तं प्रत्यविद्योपादानं भवत्येवेति भावः ।  
अविद्याशक्तिविशेषविशिष्टाविद्यानिर्वहणीया तत्तज्जीवाद्यावर्तनीया जीवस्यैकत्वपक्षे निव-  
र्तनीयेत्यर्थः । अविद्यायां निवृत्तायां तदुपादानकः संसार स्वयमेव विलीयत इति भावः ।  
अत्र विश्वमिथ्यात्वमसिद्धिनिर्वाहकं मोक्षेऽपि विद्यमानस्य मिथ्यात्वायोगात्प्रमाणबाधोप-  
पादकं चेत्युभयोपपादकं विश्वमिथ्यात्वानुमानं मुक्त आत्मनि परमात्मभेदसाधनपक्ष एव  
साक्षात्प्रमाणबाधसंपादकं । द्वितीयमनुमानं तत्र परमात्मभेदत्वेनैव साध्यतायामपि  
पारमार्थिकत्वेन तदवगाहित्वं प्रमाणानां स्वाभाव्यादिति भेदसाधको मनुते । तत्र पारमा-  
र्थिकत्वेन तादृशभेदाभावधीर्विरोधिनी भवत्येव । उत्पन्नानुमितावप्रामाण्यग्राहकतया बाध-  
रूपता त्वनुमानद्वयस्यापीति द्रष्टव्यं । तथापि प्रकृते कथमसिद्ध्यादीत्यतस्तदुपपादयति ।  
सति चैवमिति । उक्तार्थस्य प्रामाणिकत्वेन दाढ्यं सतीत्यर्थः । बंधस्येवेति । दुःखादिरित्यर्थः ।  
कुतो मुक्तत्वमिति त्रैकालिकनिषेधप्रतियोगिन उत्तरकालमात्रवृत्त्यभावरूपध्वंसप्रतियो-  
गित्वायोगेन बंधध्वंसरूपमुक्तत्वस्वरूपमेवासिद्धं । यदि बंधसंसर्गाभाववत्त्वं तदापि  
तस्यासिद्धिरेव । शुद्धाद्वैतांगीकारेण मुक्तिदशायां तस्याप्यभावात् । केवलमिदानीं वद्ध-  
पुरुषकल्पितधर्मपुरस्कारेण व्यवहारकरणेऽपि तेषां भवदभिमतपारमार्थिकभेदसाधना-  
क्षमत्वादिति भावः । कुतो वा मुक्तौ भेदः स्यादिति । सिध्येदित्यर्थः । उक्तरीत्या बाधादिति  
भावः । ननु जीवस्याविद्याप्रतिबिंबत्वपक्षेऽपि यैर्बहुजीववाद एवाश्रितः अंतःकरणो-  
पाधिकत्वेन च बहुजीववादो वा तन्मते बन्धमुक्तव्यवस्थायाः सत्त्वात्कथं  
प्रमाणबाध इत्यत आह । बहुजीवेति । भेद इति । मुक्तप्रतियोगिकभेदे संसारिणि  
ईश्वरे च विद्यमानेऽपीत्यर्थः । ननु मुक्तभेदे विद्यमानेऽपीत्यर्थः । मुक्ते भेदाधिष्ठानत्वादिध-  
र्मस्यायोगात् । मुक्तप्रतीतिगोचर इति । मुक्तविशेष्यकप्रतीतिगोचर इत्यर्थः । तथा च बाध  
एवाश्रयतासंबन्धेन साधन इति भावः । ननु मुक्ते तदभावेपि नियामकेश्वरे तत्सत्त्वभावतैव ।  
तस्य नियामकत्वसंभवेन भेदाक्षेपपूर्वकस्येश्वरनिष्ठमुक्तनियामकत्वाक्षेपस्य बहुजीवमते

(टीका) तत्र तावदनुमाननिरासायोक्तदोषानतिदिशति ।

(मूलं) दृश्यत्वाद्यनुमानेष्वप्येत एव दोषाः ॥ ४६ ॥

(टीका) विवादपदमनिर्वचनीयं बाध्यत्वादित्यादेर्येऽप्रसिद्धविशेषणत्वादयो दोषा उक्ताः एत एव दृश्यत्वाद्यनुमानेष्वपि द्रष्टव्याः । तथाहि । मिथ्याशब्देनानिर्वचनीयत्वमुच्यते । असत्त्वं वा । नाद्यः । अप्रसिद्धविशेषणत्वापातात् । न द्वितीयः । अप्रसिद्धात्ताप्रसंगात् । अथानिर्वचनीयासतोः समानं मिथ्यात्वं । तस्मिन्नेनानुमानेन सिद्धेऽसत्त्वे च बाधितेऽनिर्वाच्यतासिद्धिरिति चेन्न । मिथ्यात्वसामान्यस्योभयसंप्रतिपन्नस्याभावात् ।

असंभवादेर्कजीवमत एव भेदसामान्यविलयेन नियामकत्वाक्षेपसंभवादुक्तानुमानं तन्मत एव संभवतीति कथं बहुजीववादांगीकारेण दूषणदानमित्यत आह । न तस्येति । भेदाभावेन मुक्ते नियम्यत्वस्य तन्नियतस्याभावात्तत्सापेक्षनियामकत्वमपीश्वरे न घटत एवेति तन्मतेऽपि मुक्तभेदाभावेन नियामकत्वाक्षेपसंभवात्तच्छंकापरिहाराय बहुजीववादिषु मुक्ते भेदसाधनस्यावश्यकत्वात्तत्र बाधोद्भावनं युक्तमेवेति भावः । अन्ये तु भेदे विद्यमानेऽपीति बन्धपुरुष कल्पिते स्वप्रतियोगिके ईश्वरप्रतियोगिके च भेदे विद्यमानेऽपीत्यर्थः । तथा च कथं बाधः । भेदमात्रस्य ईश्वरभेदमात्रस्य वा पारमार्थिकत्वाविशेषितस्य साध्यत्वात्तत्र पारमार्थिकत्वेन भेदाभावसाधकस्याबाधकत्वादिति भावः । नासाविति । मुक्तप्रतीतिगोचर इति । मुक्तनिष्ठप्रतीतिगोचर इत्यर्थः । मास्त्वित्यत आह । न तस्येति । तथा चेदानीं नियम्यत्वोपयोगिभेद एव विप्रतिपत्तौ उक्तभेदसाधनस्य सिद्धसाधनार्थांतरादिग्रस्ततया तद्व्यतिरिक्तविशेषणपुरस्कारेण पारमार्थिकभेद एव साध्योऽस्तस्य बाधो युक्त एवेति भावः । नच भेदे मुक्तवृत्तिप्रतीतिविषयत्वाभिधानमनुपयुक्तं किमर्थमुच्यते । नहि नियम्यस्य वस्तुनो नियामकभेदवत्त्वेन स्वज्ञाननियम्यतायामुपयोगि । तथात्वे जडस्यानियम्यत्वापत्तेरिति वाच्यं । स्वसमानसत्ताकभेद एव तत्रोपयोगी अन्यथा मैत्रकल्पितेन चैत्रनिष्ठतया भासमानचैत्रभेदेन चैत्रस्य स्वनियम्यतापातात् । तथाच मुक्ते बन्धपुरुषाणां प्रतीयमानभेदः न तत्समसत्ताकः । तथात्वे तस्य पारमार्थिकत्वापत्त्या मुक्तस्य स्वानंदादिवदनावृत्तत्वं स्यात् । तथाच न तत्समसत्ताक इत्यत्र तात्पर्यात् । यद्वा जडानां स्वरूपलाभादिनिषम्यतासंभवेऽपि चेतने तस्य तदभावाद्यापारविशेषादिषु तेन नियम्यत्वं वाच्यं । तच्च चेतने स्वस्य नियामकाङ्गित्वे नोपलब्धिमत्त्वेन व्याप्तमेवोपलब्धमिति व्यापकाभावोपपादनाय तस्य सार्थक्यमित्याहुः । तावदिति । आगमनिरासस्तु उत्तरत्र करिष्यत इति भावः । अप्रसिद्धविशेषणत्वादिति । पूर्वं शुक्तिरजतादावपि तत्प्रसिद्ध्यभावस्योपपादितत्वादिति भावः । प्रतिज्ञादोषत्वेन प्रथमप्राप्तत्वात् पूर्वमस्यैवोक्तत्वाच्चातिदेशावसरे तस्यैव ग्रहणं कृतं । दृष्टान्ते साध्यवैकल्यं तत्र तत्सजातीये च हेतुसत्त्वे व्यभिचारश्चानुसंधेयः । अप्रसिद्धाति । अस्य स्वयं श्रुत्यर्थनिर्णयार्थं स्वार्थानुमानत्वे बाध एव दोषोऽनुसंधेयः । उभयेत्यादि । स्वार्थानुमानपक्षे अनिर्वचनी

( टीका ) सद्विवेकस्य मिथ्याभावस्य साध्यत्वान्नाप्रसिद्धविशेषणता, नाप्रसिद्धांतोऽपीति चेत् । किमिदं सत् जातिर्वा, जातिमद्वा, स्वरूपसद्वा । प्रथम द्वितीययोः सद्बहुत्वापत्तिः । तृतीये ब्रह्मविवेकस्य मयाप्यंगीकृतत्वा ( क्रियमाणत्वा ) त्सिद्धसाधनता भेदनिराकरणानुपपत्तिश्च । बाध्यत्वं मिथ्यात्वमिति चेन्न । बाध्यत्वमपि हि तेषां मिथ्या । सत्यत्वे दृश्यत्वादीनां तेनैवानैकांत्यापातात् । दृश्यत्वाद्यभावे चासाध्यत्वाद्यापत्तेः । बाध्यत्वस्य च मिथ्यात्वेऽबाध्यत्वमेव सत्यं स्यात्, आत्मवत् । किंच दृश्यत्वादयः सत्याश्चेन्मायावादिनोऽसिद्धाः । तैरेवानैकांत्यं च । यद्यसंतोनिर्वाच्या वा तदा तत्त्ववादिनोऽसिद्धाः नच सत्या-सत्ययोर्दृश्य ( त्वादिसा ) त्वसामान्यमुभयसंप्रतिपन्नमस्तीत्येषा दिक् ।

याप्रसिद्धेः प्रागनिर्वचनीयासदुभयवृत्तित्वेन गृह्यमाणधर्मस्याभावादित्यादिपूर्वोक्त-दिशार्थोऽनुसंधेयः । सत्यत्वे बाध्यत्वस्येत्यादिः । अनैकांत्येति । अंशे बाधवारणाय तस्य पक्षब-  
द्धिर्भाववश्यकत्वाद्वा पक्षादिविभागात्प्राग्व्याप्तिग्रहवेलायामेव व्यभिचारस्यावश्यकत्वाद्भेद-  
मुक्तिरिति भावः । असाध्यत्वाद्यापत्तेरिति । मिथ्यात्वसाधकप्रतिज्ञाविषयत्वानुपपत्तेस्तत्साध-  
कस्य दृश्यत्वादेस्तत्रानंगीकारेणेत्यर्थः । आदिपदेन ज्ञेयत्वप्राप्त्या जडतया स्वप्रकाशत्वस्या-  
प्यभावेन तत्सिद्ध्युपायाभावादसत्त्वापत्तिपरिग्रहः । नच बाध्यत्वस्य सत्यत्वांगीकारपक्षे  
दृश्यत्वस्य तत्र सत्त्वासत्त्वाविकल्पेन दूषणार्थमेतदग्रंथस्य प्रवृत्तत्वात्कथं प्रतिज्ञाविषयत्वानु-  
पपत्तिरूपदूषणमुच्यते इष्टापत्तेरिति वाच्यं । वस्तुगत्या सिद्धांते दृश्यत्वानंगीकारपक्षे  
दूषणार्थमेतद्व्याप्त्यस्य प्रवृत्तत्वेन भवदुक्तरीतिरनंगीकारात् । अत एव सत्यत्व इत्यस्यात्र  
नावृत्तिः । यदि चोक्तविकल्पपूर्वकदूषणपरत्वमस्य ग्रंथस्य तदाऽसाध्यत्वाद्यापत्तेरि-  
त्यस्य प्रकृतानुमितिविषयत्वाभावव्याप्तिग्रहविषयत्वाभावाद्यापत्तेरज्ञेयत्वात्तस्येत्यर्थः ।  
अनैकांत्यं चेति । तत्र दृश्यत्वाद्यनंगीकारे चाज्ञानासिद्धिरिति भावः । उभयसंप्रतिपन्नमस्तीति ।  
एतत्तत्त्वं प्रागभिहितं । अत्र परोक्तमिथ्यात्वपरिष्कारांतरमाशंक्य तन्निरासोप्यनयैव-  
दिशा कतव्यं इत्याह । एषा दिगिति । तथाहि । यदुक्तं परैस्तु सदसद्विलक्षणत्वं मिथ्यात्वं ।  
तच्च न तत्त्ववादिनं प्रति साध्यं येनाप्रसिद्धविशेषणत्वं स्यात् । येन तांत्रिकैकदेशिना  
शुक्तिरजतादौ तदंगीकृत्य जगति तत्सद्भावे विवादः क्रियते तं प्रत्येव । तत्त्ववादिनं प्रति  
तु स्वप्रकारकधीविषयताव्यापकान्यताभावप्रतियोगित्वाभावरूपं यत्सत्त्वं तद्व्यतिरेकस्ता-  
दृशप्रतियोगित्वरूपः साध्यते । तस्य च तन्मते शुक्तिरूप्यादौ प्रसिद्धत्वान्नाप्रसिद्धविशेषण-  
त्वावकाशः । न चैवमसत्त्वेन पर्यवसानापत्त्यर्थांतरता । सत्तादात्म्यरूपसद्विलक्षण-  
त्वस्य पक्षकोटौ निवेशेन तद्वारणात् । सत्तादात्म्येऽपि सत्तादात्म्यस्य स्वस्यैव स्वीकारात्  
सत्तादात्म्यतत्त्वान्यतरत्वस्यैव पक्षतावच्छेदककोटौ निवेशाद्व्यपत्त्या न तस्य पक्षबहि-  
र्भावः । साध्यकोटौ सत्त्वेन सत्तादात्म्यवत्त्वेन वा परोक्षप्रतीतिविषयत्वं निवेश्यं । तच्च  
शुक्तिरजतादावपि तत्त्ववादिनांगीकृतमिति न तस्य साध्याप्रसिद्धिः । असतः प्रतीत्यनंगी-  
कारे यथाश्रुतमेव रमणीयमिति तदसत् । सत्तादात्म्यस्य पूर्वं साध्यकोटौ निवेशपक्षे

अभिहितदूषणानां अत्राप्यविशिष्टत्वात् । इदं रजतं सत् घटः सन्नित्यादिप्रतीत्या घटरजता दाविव तुच्छं सदिति प्रतीत्या तुच्छेपि सत्तादात्म्यस्यावर्जनीयतया तेनासत्त्वप्रतिक्षेपासंभवाच्च । न च तत्र कालसंबन्ध एव प्रतीयते न त्ववाध्यतादात्म्यं । सदसतोरेकबुद्धिविषयत्वादिति वाच्यं । असत्त्वव्यावर्तकस्यासदवगाहिप्रतीत्यविषयत्वनियमे कालसंबन्धस्यापि तथात्वेन तद्विषयकत्वस्य वक्तुमशक्यत्वात् । तदनंगीकारे अवाध्यतादात्म्यभावे वाधकाभावेन त्वद्वाक्यमात्रस्यासाधकत्वात् । किंच त्रैकालिकनिषेधप्रतियोगितदप्रतियोगिनो रेकज्ञानविषयत्वं नास्तीति नियमांगीकारे घटः सन्नित्यादिप्रतीतिरप्यनुपपत्तिः । सत्तादात्म्यशून्यस्य सद्विषयकप्रतीत्यविषयत्वमित्यांगीकारे घटादिवतुच्छेष्युक्तप्रतीत्या तादात्म्यं वर्तत इति वदंतं प्रति तस्यानुत्तरत्वात् । घटः सन्न तुच्छमिति प्रतीतिरपलापापत्तेश्च । नच तुच्छं सदिति प्रतीतिर्विकल्पत्वेनाहार्यत्वेन वा न तद्विषयतया तादात्म्यसिद्धिरिति वाच्यं । तत्रापि सत्तुच्छं तुच्छं सदित्याकारवैलक्षण्यसिद्धये तयोरपि परस्परतादात्म्यस्यावश्यकत्वात् । विषयतावैलक्षण्येनैव तत्र वैलक्षण्ये घटादिज्ञानेऽपि तथात्वसंभवेन तत्रापि तव सत्तादात्म्यासिद्ध्यापत्तेः । नहि विकल्पादीनां विषयतावैलक्षण्येन वैलक्षण्यं । ज्ञाने तु विषयवैलक्षण्येनैवेत्यत्र राज्ञामाज्ञास्ति । न चाहार्यज्ञानविषयतादात्म्यस्यैव पक्षतावच्छेदककोटौ निवेशान्न दोष इति वाच्यं । कालासंबन्ध्यैकतुच्छपदघटितवाक्यजन्यबोधस्यानाहार्यत्वेन तद्विषयस्य तादात्म्यस्याहार्यज्ञानाविषयत्वात् । नच त्रैकालिकनिषेधप्रतियोगित्वसत्तादात्म्यशून्यत्वाद्यवच्छिन्नार्थकतुच्छपदघटितवाक्याभिलाष्याहार्यबोधे तदेव तादात्म्यं विषय इति वाच्यं । ज्ञानानां विलक्षणकारनिर्वाहकतानुपपत्तिप्रसंगात् । अन्यथा सत्प्रमेय सामान्यं तुच्छमिति ज्ञाने सन् घट इति प्रतीतिसिद्धतादात्म्यस्य धर्मिकोटी भानापस्याहार्यज्ञानाविषयसत्तादात्म्यस्यैवासिद्धिप्रसंगात् । सत्तुच्छं सन् घट इत्याद्यांशिकाहार्यज्ञानविषयत्वस्य सर्वतादात्म्येषु सत्त्वाच्च अनाहार्यज्ञानविषयत्वस्योपादाने तद्विकल्पविषयः सन् इत्याद्यनाहार्यप्रतीतिविषयीभूततादात्म्यमसत्यपि दुर्वारं । तादात्म्ये तादात्म्यवत्त्वं त्वन्मते न घटत इति पूर्वमेवोक्तमतो न तादात्म्यसंग्राहकः प्रथमकल्पः संभवति । उक्ततादात्म्यस्यासत्त्वाव्यावर्तकत्वेन तादृशान्यतरवत्त्वनिवेशोऽपि विफलः । सत्तादात्म्यस्यासत्त्वव्यावर्तकत्वांगीकारेऽपि तस्य तेनैव रूपेणासत्त्वबुद्धिविरोधितयोक्तान्यतररूपेण तद्बुध्यविरोधित्वाच्च ज्ञानवैलक्षण्ये विषयवैलक्षण्यस्य नियामकतां निराकृत्यासत्ख्यातेर्व्यवस्थापितत्वेन तन्निर्वाहकतयांगीकृतस्य भ्रमविषयीभूततादात्म्यस्यैवाभावेन जगति सत्तादात्म्यस्यैव तन्मिथ्यात्वपक्षेऽयोगेन पक्षाप्रसिद्धेर्दुर्वारत्वाच्च । एतेन सत्त्वेनापरोक्षविषयत्वपक्षोपपास्तः । असतोपि सत्त्वेनापरोक्षप्रतीतिर्व्यवस्थापितत्वेन तस्यासत्त्वाव्यावर्तकत्वात् । किंच गुरुत्वादीनामपरोक्षाविषयत्वात्पक्षकोटी निवेशे तेषां पक्षत्वाभावः साध्यकोटौ निवेशे च बाधः स्यात् । नच गुरुत्वादीनामीश्वरापरोक्षगोचरत्वान्नैष दोष इति वाच्यं । तेषामीश्वरापरोक्षविषयत्वं न तावेद्वदत्तादीनामिवैन्द्रियद्वारा निर्गतांतःकरणवृत्त्याभिव्यक्तचित्तादात्म्यादिरूपं । तस्य शरीरादेस्त्वन्मतेऽभावात् । मायया नटवद्वैद्रजालिकवद्वा विग्रहप्रदर्शनेऽपि अंतःकरणतादात्म्याध्यासाभावेन तं प्रत्यन्यस्यावृत्तत्वे तस्यास्मदादिवदज्ञत्वापत्त्या तदनंगीकारेणोक्तरीतिस्तत्रायोगात् । सृष्ट्याद्यक्षणे स्वशरीरकारणीभूतादृष्टादेर्जगत्कारणभूतादृष्टादेश्च ग्रहणाभावप्रसंगेन तन्निमित्तकजगन्निर्माणानुपपत्तेः । परंतु केवलं मायावृत्त्यात्मकं द्रष्टृत्वादिप्रतिपादक-



श्रुत्याद्यनुसारात्तत्राप्यपरोक्षत्वाख्यः कश्चन धर्मोऽङ्गीकार्यः । सच जातिरूप उपधिरूपो वेत्यन्यदेतत् । तदीयाकाराख्यविषयतैव निवेद्या तादात्म्यस्योक्तरीत्याऽयोगात् । परस्य तादृशतादात्म्यरूपविषयत्वाप्रसिध्या पक्षसाध्याप्रसिद्धयोरन्यतरापातात् । तथाच तादृशापरोक्षविषयत्वस्य गुरुत्वादौ तदन्यजगति च सत्वेऽपि तस्यासत्त्वाविरोधितयाऽर्थो-  
 तन्तादवस्थमेव । तस्य परोक्षप्रतीतिविषयत्वाविशेषात् । न हीश्वरस्यासद्विषयकज्ञान-  
 मेव नास्तीति वक्तुं शक्यते । परकीयवाक्यश्रवणादेः पुराणेष्वीश्वरस्य शतशः श्रवणेन  
 ( १ ) तत्प्रयुक्तशशविषाणं नास्तीत्यादिवाक्यैस्तत्प्रतीतिरवश्यकत्वात् । न हीश्वरप्रति-  
 वचनप्रश्नादिषु तत्र प्रयोक्तव्यमिति नियमोऽस्ति । तथात्वे ईश्वरस्य नासदासीत् न सती  
 नासती मायत्यादिश्रुतिस्मृत्यर्थज्ञानाभावापत्तिश्च । नच मायोपहितचिद्रूपस्येश्वरस्यैव  
 जगदुपादानत्वान्मायोपादानकं सर्वं तत्रैव कल्पितं । तत्र ह्यनावृतमितीश्वरीयमप्यनावृताचि-  
 त्तादात्म्यरूपमापरोक्ष्यं गुरुत्वादौ वर्तत इति तन्निवेशो युक्त इति सांप्रतं । मतद्वयासिद्ध-  
 त्वेन तन्निवेशायोगस्योक्तत्वात् । अभानापादकाज्ञानाभावापहितचित्ति त्वन्मते साक्षात्कार-  
 त्वजातेः स्वीकृतत्वेन प्रतिवादिनस्तादृशाश्रयासिद्धावप्यन्यत्रैव तादृशजातेः स्वीकृतत्वेन  
 जातिमात्रस्योभयसिद्धत्वेनतादृशाकाराख्यविषयतानामप्युभयसिद्धत्वेनोक्तरीत्यैव निवे-  
 श्यत्वात् । तत्र चार्थोतरस्याभिहितत्वात् । मायोपहितचिदुपादानकत्वे जगतः तादात्म्य-  
 रूपविषयत्वमात्रेण तस्य सर्वज्ञत्वोपपत्तौ तदीयाकाराख्यविषयतायां मानाभावेनेश्वरीया  
 परोक्षविषयत्वस्य गुरुत्वादौ वक्तुमशक्यत्वात् । ( नच सत्तादात्म्यप्रकारकत्वरूपविषयत्वयो  
 विषयब्रह्मरूपसामान्यधर्मस्वीकारात्तेनैव रूपेण निवेशे नैष दोष इति वाच्यं । तत्सत्त्वे माना  
 भावात् । ) नच सत्तादात्म्यप्रकारकापरोक्षविषयत्वनिवेशान्नार्थोतरमसति सत्तादात्म्य-  
 प्रकारकापरोक्षविषयत्वायोगादिति वाच्यम् । यतो लोकानां सन् घटः सत्यो घटः  
 सदिदं रजतं मिथ्येदं रजतमिति प्रतीतिवलेनैव प्रवृत्तिनिवृत्त्योरुपलम्भात् । तादृश्येव प्रतीति  
 रनुभवासिद्धा ननु सत्त्वानवगाहिनी सत्तादात्म्यवदित्यवगाहिनी । तथा च सन् घट इत्यादि  
 प्रतीतिविलक्षणतादृशतादात्म्यप्रकारकापरोक्षप्रतीत्यप्रसिध्या तन्निवेशे पूर्वोक्त एव दोषः ।  
 यदि च तस्या एव प्रतीतेः सत्तादात्म्यप्रकारकत्वमङ्गीक्रियते तदा मिथ्यात्वग्रहाविरोधि-  
 नस्तादृशग्रहस्य सर्वानुभवविरुद्धतया तद्विरोधिनस्तादृशग्रहस्य त्वया परोक्षत्वेनैवाभ्यु-  
 पगतत्वेन तत्प्रकारकापरोक्षप्रतीतेर्निवेशयितुमशक्यत्वात् । अन्यथा तेनैव मिथ्यात्वानुमा-  
 नस्य प्रत्यक्षवाधसंभवेन सत्यत्वस्य प्रत्यक्षायोग्यत्वव्युत्पादनवैफल्यपत्तेः । नच  
 तदंशे अपरोक्षत्वं न निवेद्यत इति वाच्यम् । तर्हि त्वन्मते उपनीतभानानङ्गीकारेण तत्प्र-  
 कारकापरोक्षप्रतीत्यसिद्धेः कथंचिदुपपादनेऽपि यद्यपरोक्षविषयत्वमेवासङ्गावृत्तं तदा  
 सत्तादात्म्यप्रकारकत्वनिवेशवैयर्थ्यं । यद्यव्यावृत्तं तदा सत्तादात्म्यांशे परोक्षस्य स्वांशे  
 अपरोक्षात्मकस्यासद्ज्ञानस्योत्पत्तावपि बाधकाभावेन तन्निवेशे ऽप्यर्थोतरतादवस्थ  
 मेव । किंच गुरुत्वादावुकापरोक्षविषयत्वस्येश्वरीयसाक्षात्कारमादायोपपादने ईश्वरस्य  
 भ्रातृत्वप्रसंगेन तदभ्रातृत्वप्रतिपादिकानां ' निरनिष्ठो निरवद्यः ' ' अविच्छि-  
 द्दं साक्ष्युभयं तदीक्ष्यते ' इत्यादिश्रुतिस्मृतिनामप्रामाण्यापत्तिः । नच सत्ता  
 दात्म्येन रूपेण गुरुत्वादिविषयकत्वेपि तत्र सत्त्वानवगाहनात्प्रत्युत मिथ्यात्वेनैव

तदवगाहनाच्चातस्तत्त्वज्ञानं भ्रम इति वाच्यम् । मिथ्यात्वग्रहाविरोधितादृशज्ञानाभावस्यो-  
क्तत्वेन तस्य मिथ्यात्वविरोधिधर्मविषयकत्वावश्यकत्वेन तत्त्वज्ञानस्य भ्रमत्वापत्तेरपरिहार्य-  
त्वात् । अत एव तत्र तस्य मिथ्यात्वावगाहित्वमप्यनुपपन्नमाहार्यत्वापातात् किंच जगति  
मिथ्यात्वग्रहे ताद्विषयप्रवृत्तिपालनादीनामयोगः । लोके मिथ्यात्वेन तन्निश्चयमात्रस्य ताद्वि-  
घटकत्वदर्शनात् । मिथ्यात्वेन निश्चिते मूर्खान्मत्तादेरपि प्रवृत्तेरदर्शनात् नच पैद्रजालि-  
कस्य स्वसृष्टपदार्थेषु मिथ्यात्वनिश्चयवतोऽपि तत्पालनादिप्रवृत्तिर्दृष्टेति वाच्यं वैषम्यात् ।  
तस्यैद्रजालविद्यापालनविषय एव प्रवृत्तेस्तस्या मिथ्यात्वेनागृहीतत्वात् । किंच सभ्येषु  
स्वप्रयोजनेषु स्वव्यापारनिष्ठतत्साधनत्वेषु स्वस्मिन्श्च सत्यत्वग्रहात् प्रवृत्तिः । नहि तत्रापि  
मिथ्यात्वग्रहोत्तरं तस्यापि प्रवृत्तिर्दृष्टा । तथात्वे स्वप्ने स्वदृष्टराजादेः सोपाधिकभ्रमविषयी-  
भूत (स्थलीय) स्थाण्वारोपितगृहीतमिथ्यात्वकपुरुषादेश्च मनोरंजनाद्युद्देश्येन प्रवृत्त्यापत्तेः  
ईश्वरस्य स्वघटितनिखिलपदार्थेषु मिथ्यात्वग्रहात्कथं प्रवृत्तिसामान्यस्य 'पुण्येन पुण्यं  
लोकं नयति' इत्याद्युक्तविशेषव्यवस्थायाश्चोपपत्तिः । मन्मते तु स्वप्नसाधनत्वज्ञानं विना  
द्यामात्रेण लोकानां प्रवृत्तिदर्शनेन तद्वदीश्वरस्य स्वप्रयोजनानुसंधानमात्रं विना प्रवृत्ते-  
र्देवस्यैव इत्यादिप्रमाणमनुरुद्ध्यांगीकारेऽपि तदितरसर्वव्यवस्थायाः संभवेन न काचि-  
दनुपपत्तिः । नच ममापि स्वप्नदृष्टराजादिप्रवृत्तिवदीश्वरप्रवृत्त्युपपत्तिरिति वाच्यम्  
तथात्वे ईश्वरस्यापि जीवकल्पितत्वपक्षपर्यवसानेनेश्वरपालितत्वादिव्यवस्थापनप्रयासवै-  
फल्यमेवेत्यलं । किंच सत्तादात्म्यशून्यत्वं तत्प्रकारकापरोक्षप्रतीतिविषयत्वशून्यत्वं वा  
यद्यसत्त्वं तदोक्तविशेषणं तद्व्यावर्तकतयार्थातिरवारकं स्यात् । न ह्येतद्युक्तं । सत्तादात्म्यशून्य-  
त्वस्य तत्प्रकारकापरोक्षप्रतीतिविषयत्वशून्यत्वस्य ब्रह्मण्यपि सत्त्वात् संबंधप्रतियोग्यनु-  
योगिभावस्य भेदनियतत्वात् । अन्यथा तादात्म्यस्यैव त्वन्मते विषयत्वरूपतया चिद्रूपज्ञा-  
नस्य सविषयकत्वापत्तेः । विषयताया अतिरिक्तत्वेऽपि तादात्म्यवत्तस्य स्वप्रतियोगिकत्वा-  
नुयोगिकत्वोपपत्त्या स्वविषयकत्वापत्तेर्दुर्वारतापातात् । कल्पितभेदेन कचित्तदुपादानस्या-  
संगत्यापत्तेश्च । नच संयोगे एकप्रतियोगिकत्वानुयोगिकत्वे दृष्टे इति वाच्यम् । तत्रापि घटः  
स्वेन संयुक्त इत्यादिप्रतीत्यापत्त्या मम सम्प्रत्यभावात् । नच तत्प्रतियोगिकत्वविशिष्ट-  
संयोगानुयोगितैव तद्व्यवहारे नियामकेति वाच्यम् । संयोगे तत्प्रतियोगिकत्वसत्त्वे तस्यान्य  
निष्ठानुयोगितानिरूपकतावच्छेदकत्ववदेतन्निष्ठानुयोगितानिरूपकतावच्छेदकत्वस्थाप्यनपा-  
यात् । प्रतीतिरेव नियामकेति चेत्तर्हि संयोगव्याक्तिभेद एव स्वीक्रियतां तदैक्यस्याननुभा-  
विकत्वात् । किं संयोगाधिकरणता तत्प्रतियोगिकत्वावच्छिन्ननिरूपितसंयोगाधिकरणता  
प्रतियोगिकत्वनिष्ठनिरूपकतावच्छेदकत्वादिकल्पनागौरवव्यसनेन । एतेन तद्वदसंयोगस्य  
तद्वदे सत्त्वेन तद्वदस्तद्वदवानिति प्रतीत्यापत्तिवारणाय तद्वदसामानाधिकरण्याविशिष्ट-  
संयोगादिरेव तत्संसर्गतया भासत इति प्रत्युक्तं । संयोगस्यैव मित्रत्वेनांककुसृष्टचयो-  
गात् । अस्तु वा तत्र मते संयोगैक्यानुभवसत्त्वे तत्र कथं चिदंगीकारः । नैतावता दृष्टांत-  
मात्रेण विना प्रमाणमिच्छामात्रेण तादात्म्यादिस्थले तथा स्वीकारं युज्यते तथात्वे विषयता  
स्थलेऽपि तथात्वापातात् । नच स्वतादात्म्यस्यान्यत्रायोगेन स्वास्मिन्नेव वक्तव्यतया स्वस्य  
प्रतियोगित्वानुयोगित्वे अवर्जनीये इति वाच्यं । तावताऽप्युपहितरूपेण भेदवत्त्व एव तदं-  
गीकारात् । अन्यथा घटो घट इति प्रत्ययप्रसंगात् । तथाच सत्वोपहिततादात्म्यस्य  
सत्वोपहिते तद्वाराशुद्धेयभावात्तस्यासत्त्वापत्तिर्दुर्वारा । नच सत्वोपहितस्य शुद्धे

आरोपितत्वात् तत्प्रतियोगिकतादात्म्यं शुद्धे अक्षतमिति वाच्यं । तर्हि सत्वोपहितस्य मिथ्याभूतस्य जगदनधिष्ठानत्वेन तत्र सत्तादात्म्यस्य परस्पराध्यासानुरोधेनासिध्या जगति तत्तादात्म्यमयुक्तमेव । सत्वोपलक्षितस्याधिष्ठानत्वे तु सुतरां तथा । कार्यकाले ऽविद्यमानस्य तदन्वयिधर्मांतरपरिचायकस्यैवोपलक्षणपदार्थतया ऽसदधिष्ठानकत्वस्यैव प्राप्तेश्च शुद्धस्यैव सत्वोपलक्षितत्वेन तत्प्रतियोगिकतादात्म्यस्य शुद्धे अभावेन तत्रासत्वापत्तेर्दुर्वारत्वात् । तादृशतादात्म्यशून्यत्वस्यासत्त्वरूपयोगाच्च । किंच नीलघटयोर्वाद्दशं तादात्म्यं तादृशमेव ब्रह्मणि जगतोर्गीकृतं चेत् तत्स्वरूपैक्यमवर्जनीयं स्यात् । तथा च ब्रह्मस्वरूपस्य मिथ्यात्वं जगत्स्वरूपस्य सत्यत्वं वा स्यात् । शुक्तिरजतादिस्थले ऽप्येष एव दोषः । तथाच आनंदादितौल्यं घटादौ कथं वार्यते । इदं सर्वं यद्यमात्मेत्यादीनां बाधायां सामानाधिकरण्योक्तिरप्ययुक्ता स्यादानंदो ब्रह्मेत्यादिवदेव स्यात् । एतेन स्वसमान सत्ताकतत्तादात्म्यं स्वस्य तत्स्वरूपत्वे तन्त्रमित्यपास्तम् । अखंडैकरसब्रह्मणि स्वसमानसत्ताकानंदतादात्म्यासंभवात्तत्स्वरूपतानुपपत्तेः । परस्पराध्यासानुरोधेन घटे स्वसमानसत्ताकब्रह्मतादात्म्यसत्त्वेन ब्रह्मात्मकताया दुर्वारत्वाच्च । तथाच नीलघटादितादात्म्यवैलक्षण्येपेतं नैय्यायिकादिसिद्धसमवायविषयतादिस्थानार्थं किमप्यंगीकार्यमिति तस्यैकप्रतियोगिकत्वानुयोगिकत्वं निर्युक्तिकमेव । किंच तादात्म्यस्यैकत्वे सन् घटः घटः सन्नित्यादिप्रतीत्योरेकतादात्म्यभानापत्त्या विषयवैलक्षण्यप्रयुक्तप्रतीतिवैलक्षण्यायोगः । विलक्षणानुयोगिताभानं त्वयुक्तं संबंधप्रतियोगित्वादीनां विशिष्टवृत्तौ भाने मानाभावात् । तथात्वे चोक्तकुसुमपृष्ठपक्षया तादात्म्यभेदस्योचितत्वाच्च । तथा सति सत्तादात्म्याभावे तत्प्रकारकापरोक्षप्रतीतिविषयत्वं सुतरां तत्र नास्तीति तस्यासत्त्वापत्त्या तस्यासत्त्वरूपत्वमनुपपन्नमिति । नच सत्तादात्म्यप्रकारकप्रतीतिविषयत्वाभावस्य ब्रह्मलाधारण्ये ऽपि तद्भावरूपसत्तादात्म्यप्रकारकप्रतीतिविषयत्वस्यासद्भावरतकत्वमक्षतमेवेति पक्षकोटौ साध्यकोटौ वा निवेशेन बाधकमिति वाच्यम् । इतरविशेषणवैयर्थ्यापातात् अनुमानदूषणानां बहूनामुक्तत्वाच्च । यत्तु सत्त्वेन प्रतीत्यर्हत्वमेवासत्त्ववारणाय निवेश्यं तच्च सदसदुभयवाचकतदादिपदभिन्नपदवाच्यतावच्छेदकावच्छिन्ने सत्त्वेन प्रतीयमानत्वं । न चैवमपि कालासंबन्धि सदिति प्रतीतिमादायोक्तदोषतादवस्थं । न ह्यस्ति नियमः सत्तादात्म्यशून्यत्वमेव तुच्छादिपदवाच्यतावच्छेदकं न कालासंबन्धित्वादिकमिति वाच्यम् । सत्त्वेन प्रतीयमानत्वमित्यत्रासद्भावरतकत्वेनाभिमतसत्तादात्म्यकालसंबन्धित्वानां यावतामेव विशिष्टोपादेयतयोक्तदोषानवकाशादिति । शशशृंगं सदिति प्रतीतिमादायोक्तदोषस्तच्छब्देनासद्बोधनिरासेन निराकरणीय इति । तदसत् । शशशृंगमित्यादितोष्यसद्बोधस्योपपादितत्वेनोक्तदोषदाल्भ्यात् । असत्त्वव्यावर्तकत्वेनाभिमतधर्मेण यत्किंचिद्धर्मवत्वमात्रस्य पक्षे निवेशेन निर्वाहे उक्तप्रयासस्य विफलत्वात् । न चोक्तत्रैकालिकनिषेधप्रतियोगित्वरूपसाध्यस्यानिर्वचनीयसिद्धेः प्राक् असत्त्वेन गृहीतत्वेनासद्भावरतत्वेन गृहीतधर्मे उक्तसाध्यव्यावृत्तत्वेनापि गृहीतत्वापत्त्या तदूपावच्छिन्ने उक्तसाध्यविधेयकानुमित्युत्पत्त्ययोगः । तस्यानुमितिवेलायामसद्भावरतत्वेनागृहीतत्वे तस्य पक्षविशेषणत्वेपि न तेनासत्त्वमादायार्थांतरवारणामित्यसद्भावृत्तत्वेन गृह्यमाणधर्मप्रकारकप्रतीतिविषयत्वमात्रं निवेशितमिति वाच्यं । उक्तधर्मस्याप्यसद्भावरतत्वेन ग्रहाग्रहयोस्तुक्तदोषतादवस्थ्यात् । किं चोक्तसाध्यबलेनासत्त्वशंककस्योक्तप्रतीयमानत्वरूपधर्मज्ञाने ऽपि घटत्वादिनामप्यसन्मात्रवृत्तित्वेप्युक्तोभयवाचकपदभिन्नपदवाच्यतावच्छेदकत्वानपायात् । तदवाच्छिन्ने सत्त्वप्रतीतिधर्मत्वस्य चावश्यकतया सत्त्वपर्यवसानावार-

णेनार्थांतरनिरासायोगात् । अन्यथा सद्भाववर्तकधर्मेषु प्रकृतसाध्याभावस्यापि निविष्टतया तद्वत्त्वेन प्रतीयमानजगति प्रकृतसाध्यसिद्ध्यभावापातात् । नच घटत्वादीनामसद्वृत्तित्वज्ञानादेवार्थांतरनिरासो भवतीति वाच्यम् । तर्हि जगद्वृत्तिधर्मस्य पक्षतावच्छेदकस्य तथात्वेनैव वारणसंभवे उक्तविशेषणस्यैव वैयर्थ्यात् । असन्मात्रवृत्तित्वेन गृह्यमाणं प्रकृतसाध्यवदव्यावर्तत्वस्यापि जगद्वृत्तिधर्मे ग्रहेण बाधापत्तेश्चेति न किञ्चिदेतत् । यत्तु अबाध्यं सर्वं प्रमेयमिति यत्किञ्चित्धीविषयत्वमेव सत्त्वं तदभाव एव प्रकृते साध्यघटकः । न चात्र कल्पेऽबाध्यं सर्वं प्रमेयमित्यादिप्रतीतौ आबाध्यत्वेन तदुपहितब्रह्मणो विषयत्वे शुद्धस्याविषयत्वात् शुद्धेऽतिव्याप्तिः । तत्तन्मर्मप्रकारकप्रतीतौ तत्तन्मर्मोपहितस्यैव विषयत्वमित्यन्यत्र व्यवस्थापितत्वात् उपहिते अव्याप्तिश्च । शुद्धब्रह्मणः सप्रकारकवृत्तिवेद्यत्वाभ्युपगमेऽप्यनेकघटितसत्त्वस्य तत्र बाधितत्वेनोक्तवाक्यस्य प्रामाण्यानिर्वाहश्चेति वाच्यं । पदार्थतावच्छेदकविशिष्टपरत्वशून्यतद्वाक्यतात्पर्यविषयलक्षणाग्रहाद्यजन्यबोधविषयताया एव तदर्थत्वात् । नच विशिष्टार्थपरत्वशून्यतादृशवाक्याद्विना लक्षणादिकं शाब्दबोधासंभव इति शङ्क्यं । विशिष्टपरत्वशून्यतानिश्चयसहकृतविशिष्टशक्तिग्रहादेवोपलक्षितार्थविषयकशाब्दबोधाभ्युपगमात् । उपपादितं चैतदन्यत्र । सर्वपदं चाशेषार्थपरतातात्पर्यग्राहकमतो न काचिदनुपपत्तिरिति तत्तुच्छं । तात्पर्यमात्रानुसारेण विशिष्टशक्तेर्विशेष्यमात्रबोधकत्वे घटो न जातिमानिति बाधकाले घटो जातिमानिति वाक्येन स्वरूपतो द्रव्यत्वप्रकारकस्य द्रव्यं घट इति बोधस्यापत्तेरविशेषात् । जातिमद्व्याप्यवानिति परामर्शकाले स्वरूपतो जात्यवच्छिन्नविधेयकानुमितिर्जायतामितिच्छाबलाद्वन्दिमानित्याद्यनुमित्यापत्तेश्च । प्रामाणिकस्य त्वत्पक्षस्यान्यत्रोपपादितस्य निरस्तत्वेन शङ्कितातिव्याप्यव्याप्तिस्थैर्यात् । नच तादृशानुमितिस्तदानीं त्वया ऽप्यभ्युपगम्यते प्रकृत एव वैषम्यनियामकमानाभावात् । तादृशप्रमापरिचयापरिचयादिप्रयुक्तदूषणस्य पूर्वमेवाभिहितत्वाच्च । तादृशविषयत्वोपहिते तदभावास्तत्वेनाव्याप्तेश्च । अशेषत्वस्य अन्यस्य फलीभूतबोधेऽभावेन तत्तात्पर्यग्रहस्य वैयर्थ्यं । द्वारीभूतमादाय तदुपपादने पदार्थतावेच्छेदकविशिष्टपरत्वशून्यत्वोपलक्षितबोधजनकत्वयोरुपपादनायोगश्च । उपलक्षितबोधस्य तत्तन्मर्मप्रकारकत्वे उपहिताव्याप्तेर्दुर्वारत्वात् । यदपि गुरुचरणास्तु सत्त्वं सत्वोपहितं तादात्म्यं सत्ता च सिद्धांतेऽबाध्यत्वोपलक्षितब्रह्मस्वरूपभूता परमते च तत्तद्घटादिरूपविषयसत्तात्मिका । तत्र सिद्धांते आनन्दो विषयानुभवः सत्यत्वं चेति संति धर्मा इति पंचपादिकानुसारेणोक्तसत्ताया अधिकरणत्वमपि ब्रह्मणि कल्पितं स्वीक्रियते । सा चाधिकरणता स्वोपहितब्रह्मण्येव स्वीक्रियते नतु शुद्धे । सत्वोपहिततादात्म्यं च शुद्धेऽपि स्वीक्रियते । एवं च स्वाभाविको यः सत्त्वसंबन्धस्तदुपहितप्रतियोगिकस्यानौपाधिकस्य केवलोपहितभावेन तादात्म्यस्य प्रतियोगिव्यधिकरणात्यन्ताभावसत्त्वाभावशब्देन विवक्षितः । सत्तायाश्च सत्पदशक्यतावच्छेदकत्वेन मतद्वयसाधारणरूपेण साध्यकोटौ निवेशः । अतो न ब्रह्मसत्ताया विशेष्योपादाने सिद्धसाधनं । तत्तत्स्वरूपसत्वोपादाने अंशे बाधः । उक्तसत्तानामन्यतमत्वेन निवेशेऽपि तथेत्यादिदूषणावकाश इत्याहुरिति तदप्यसारं । समीचीनत्वादेरपि सत्पदशक्यतावच्छेदकतायाः कोशादिबलेनानपवादेन तदभावसाधने बाधात् । शक्यतावच्छेदके तत्तद्भेदकूटनिवेशोपि घटः सन्नित्यादिवाक्यस्य व्यावहारिकमपि प्रामाण्यं वर्तते न वा । नेति पक्षे शुक्तिरजतं सत् घटः सन्निति वाक्यप्रयोक्तृणां छांतत्वाभांतत्वव्यवस्थायोगः । व्यवहारकालाबाध्यत्वसाम्ये घटांशे व्यावहारिकप्रामाण्यं

सदंशे नास्तीति वैषम्यस्य बाह्यमात्रेणासिद्धेश्च । आद्ये घटादौ सच्छब्दव्यवहारे उक्तता-  
दात्म्यं भासते अन्यदेव किञ्चिद्वा । आद्ये पुनर्बाधः । तत्तद्भेदकूटस्यापि निवेशे ब्रह्मव्यक्ति-  
मात्रवृत्तितदभावसिद्ध्या पुनः सिद्धसाधनता । अन्यस्यैव तथात्वाङ्गीकारे तस्यापि शक्य-  
तावच्छेदकरूपत्वेन संग्रहे बाधः । तत्तद्भिन्नत्वेन विशेषणे पुनः सिद्धसाधनता । ननु तत्त-  
च्छक्यतावच्छेदकभिन्नस्योक्ततादात्म्यस्य न ब्रह्मवृत्तितद्व्यक्तित्वेनाभावः सिद्ध्यति येन  
सिद्धसाधनता स्यात्किंत्वनुगतोक्ततादात्म्यत्वेनाभावः । सच घटादेर्मिथ्यात्वेन विना न  
पर्यवस्यति । उक्ततादात्म्यस्य ब्रह्मनिष्ठतादात्म्यत्वेन शक्यतावच्छेदककोटिप्रविष्टत्वा-  
भावेन अबाध्यत्वोपहितोक्ततादात्म्येनैव शक्यतावच्छेदकतया घटादावबाध्यत्वसत्त्वे  
उक्तशक्यतावच्छेदकानपायेन प्रकृतसाध्यायोगेन मिथ्यात्वसिद्धेरवर्जनीयत्वादिति चेन्न ।  
उक्ततादात्म्यावच्छिन्नशक्तेर्ब्रह्ममात्रवृत्तित्वं वा घटादावपि सत्त्वं वा । द्वितीये तत्र व्याव-  
हारिकप्रामाण्यानुरोधादप्युक्तशक्यतावच्छेदकसत्त्वस्यावश्यकत्वात्पूर्वोक्तो बाध एव ।  
हर्षादिपदवन्नानार्थकत्वं स्वीकृत्य तदीये ब्रह्ममात्रनिष्ठशक्तेरवच्छेदकमुक्ततादात्म्यमित्या-  
द्यपश्चाङ्गीकारोऽपि न युक्तः । ब्रह्ममात्रनिष्ठशक्तिप्रत्यानंदादेर्लघुरूपस्यैवावच्छेदकत्वसं-  
भवे उक्तगुरुरूपस्यावच्छेदकत्वे मानाभावात् । नहि सच्छब्दस्य ब्रह्ममात्रवृत्त्युक्तधर्मावच्छि-  
न्नशक्तिग्राहकं श्रुत्यादिकं कोशादिकं वा मानमस्ति । येन गुरुत्वेऽप्युक्तधर्मस्य प्रमाण  
बलाच्छक्यतावच्छेदकत्वं स्वीक्रियत इति वक्तुं शक्येत । नच परमार्थतावच्छिन्ने सत्पदस्य-  
लोके शक्तेः कल्पतत्त्वात्तदवच्छिन्न एव लोकानां ब्रह्मप्रपञ्चसाधारणव्यवहारस्तस्य प्रपं-  
चांशे भ्रमत्वसिद्धये उक्तपरमार्थत्वाभावः साध्यत इति वाच्यं । सन् घट इत्यादिप्रती-  
तीनां व्यावहारिकप्रामाण्यानुपपत्तेरुक्तत्वात् । उक्ततादात्म्यरूपसत्त्वस्य तेनैव रूपेणाभा-  
वसाधनसंभवे उक्तशक्यतावच्छेदकत्वरूपेणाभावसाधनस्य शिरोवेष्टनन्यायग्रस्तत्वात् ।  
तस्यास्य च साधने असत्त्वपर्यवसानापत्त्याऽर्थान्तरताया जागरूकत्वाच्च । उक्तसत्ताया  
अधिकरणत्वं स्वोपहिते ब्रह्मणि चेत् आधाराधेयभावः कल्पितभेदेनैव वाच्योऽत्यन्ताभिन्ने  
आधाराधेयभावायोगात् । तथाच कल्पितभेदवतो मिथ्यात्वेन तस्यैव सत्त्वोपहितत्वप्राप्त्या  
सत्तादात्म्यमपि केवलोपहितभावेन विद्यमानं तत्रैव स्यात् ननु शुद्ध इति । मिथ्यामात्र-  
वृत्ति कथं सत्यत्वं तदभावसाधने च कथं न सिद्धसाधनता अंशेबाधादिकं न स्यात् । अत  
एव तादृशतादात्म्यं शुद्धेऽपि स्वीक्रियत इत्यशुद्धं । सत्त्वं स्वोपहित एव स्वीक्रियते ।  
तादात्म्यं तु शुद्धेऽपीत्यस्य त्वदिच्छाया एव नियामकत्वापाताच्च । एतेन सत्त्वावच्छिन्नप्रति-  
योगिकभेदवत्त्वासत्त्वावच्छिन्नप्रतियोगिताकभेदवत्त्वोभयवत्त्वं मिथ्यात्वं । परमते च घटो न  
सत्त्वपर्याप्त्यवच्छेदकताकभेदवान् घटो न सन्निति वाक्यप्रामाण्यापत्तेरतो न सिद्ध-  
साधनं । यद्वा यावन्ति सद्वृत्तित्वानि तत्तदभावकूटवत्धर्मवत्त्वं सद्विलक्षणत्वं व्याहृत्या  
शुद्धारः प्राग्वदित्यप्यपास्तं । सत्पदवाच्यत्वेन सत्पदार्थनिवेशे उक्तवाधानिस्तारात् ।  
ब्रह्ममात्रवृत्तिसत्त्वेन निवेशे सिद्धसाधनानुत्थारात् । असत्त्वमादायार्थान्तरवारणायासत्त्वा  
भावतद्विलक्षणत्वयोर्निवेशे व्याहृत्यपरिहारात् । त्वदुक्तपूर्वोक्तरीतीनां निरस्तत्वात् । निर्ध-  
र्मिके ब्रह्मणि सत्त्वासत्त्वरूपधर्मद्वयाभावेनातिव्याप्तेश्च । नच निर्धर्मिकत्वादेवोक्ताभावद्वय-  
मपि नास्तीति वाच्यं । उक्तहेतोरुक्तसाध्यस्य ब्रह्मणि सत्त्वासत्त्वाभ्यां व्याहृतेः । नच निर्ध-  
र्मकत्वाद्ब्रह्मण्यतिव्याप्तिरिति वदतस्तवापि कथं न व्याहृतिरिति वाच्यम् । अहदयवाचा  
महदयमेवोत्तरं इति न्यायेन पररीत्यैव तथा व्यवहारात् । नच पररीत्यनुसरणे परोक्त-  
रीतिभिरतिव्याप्तिनिरासोऽपि भवतीति कथमतिव्याप्तिरिति वाच्यम् । अतिव्याप्त्युप-

युक्तन्यायमात्रं परोक्तमाहृत्यान्यं निराकृत्यातिव्याप्तेरभिधानात् । परोक्तसर्वरीत्यनुसरणे तेन सह विवादस्यैव पर्यवसानापत्त्या परोक्तसर्वरीत्यनुसरणाभावात् । अन्यथा तव पर-  
रीतिमनुरुध्य वैतंडिकतया तत्खंडनाद्यभावापत्तेः । नच मदीयं निर्धर्मिकत्ववचनं धर्म-  
सामान्यमिथ्यात्वद्वारा स्वरूपमात्रबोधपर्यवसायीति वाच्यम् । मदीयमतिव्याप्तिवचनमपि  
ब्रह्मणोपनिर्वचनीयत्वापादनद्वारा सर्वशून्यतापादनपर्यवसायीत्यवेहि । नच ब्रह्मणि  
सत्त्वाभावेऽपि सद्रूपत्वान्न शून्यत्वमिति वाच्यं । जगतोऽपि सत्त्वाभावेऽपि सद्रूपत्वेनाप्युप-  
पत्त्या न मिथ्यात्वमित्यपि वक्तुं शक्यत्वात् । न चैकैवानुगतब्रह्मरूपसत्त्वेन सर्वत्र  
सदित्यनुगतव्यवहारोपपत्तौ सर्वत्रसत्त्वभावत्वकल्पने गौरवरूपतर्कसहकृतानुमानेन  
मिथ्यात्वेनैव पर्यवसानाच्चैवमिति वाच्यम् । धर्माभावात् । सत्ता नास्तीति  
वदतः सद्रूपत्वधर्मांगीकारायोगेन धर्मं विनैव ब्रह्मविषयिणी सदिति प्रतीतिः  
प्रमेत्यंगीकृतं स्यात् । तथा घटादिविषयिणी सदिति प्रतीतिः प्रमा स्यादि-  
त्यापादने कस्यापि धर्मस्याधिकस्याकल्पने गौरवोक्तेरसंगतत्वात् । नच शशविषाणं  
सदिति प्रतीतिप्रामाण्यवारणाय तद्विषयेषु स्वभावरूपवैलक्षण्यकल्पनं दुर्वार-  
मिति वाच्यं । ब्रह्मण्यपि स्वभावरूपधर्मांगीकारे निर्धर्मकत्वहान्यापातेन तं विनैव  
तत्प्रतीतिप्रामाण्यदर्शनेनात्रापि तथैव वक्तव्यत्वात् । शशविषाणादिप्रतीतौ दोषस्तूभयोः  
समः । प्रत्युत घटादौ मिथ्यात्वरूपधर्मकल्पन एव परस्य गौरवमिति प्रतितर्कपराहतेः ।  
किंच ब्रह्मणः सद्रूपत्वेन सदिति प्रतीतिगोचरता जगतस्तु तत्संबन्धात्तत्प्रतीतिरित्यंगीकारे  
रूपं रूपीति प्रत्ययवत्सत्ता सदिति प्रत्ययवच्च तत्सत्यं घटः सत्य इति प्रतीत्योर्वैलक्षण्यानु-  
भवापातश्च । न चेष्टापत्तिः । सत्यं ज्ञानमिति वाक्यजन्यबोधस्येदं रूपमिति ज्ञानस्यारूपि-  
त्वग्रहाप्रतिबंधकत्वमिवासत्त्वग्रहाप्रतिबंधकत्वमपि स्यात्तस्यापि स्वातंत्र्येण प्रतिबंधकत्वक-  
ल्पने तवैव गौरवं । किंच सन् घट इत्यादिप्रतीतौ अविद्योपहितस्य वा शुद्धस्य वा ब्रह्मण  
एव स्वरूपतः प्रकारत्वांगीकारे तस्य द्रव्यत्वप्रकारकबुध्यविशेषात् मिथ्यात्वग्रहविरोधि-  
त्वस्य सर्वानुभवसिद्धस्यानुपपत्तिः । तस्या अपि स्वातंत्र्येण प्रतिबंधकत्वकल्पने तवैवाप्रा-  
माणिककल्पनागौरवं । ब्रह्मवादिदमिति ज्ञानस्य मिथ्यात्वाभावभिन्नसत्तारूपधर्मविशेषव-  
दिति ज्ञानस्यापि प्रतिबंधकत्वापत्तेश्च । घटत्ववानयमिति ज्ञानस्य स्वरूपतो घटत्वानवगा-  
हिनोऽपि घटेतरावृत्तित्वघटितघटत्वत्वेन घटत्वावगाहिनो घटत्वव्याप्यवत्ताज्ञानमुद्रया  
अघटत्वज्ञानप्रतिबंधकत्वदर्शनात् । किंच सत्तादात्म्यसंबन्धस्य घटादावनंगीकारे घटः  
सन्निति व्यवहारानुपपत्तिः । अन्यथा रूपसंबन्धं विनापि वायू रूपवानिति प्रत्ययापत्तिः ।  
नस्वीकारे च घटादीनामेव मुख्यसत्पदार्थत्वेन सद्रूपत्वं ब्रह्मण एवासद्रूपत्वमिति  
विपरीतमापद्यते । अन्यथारूपस्यैव रूपिपदमुख्यार्थत्वं घटस्य नीरूपपदार्थत्वं स्यात् ।  
अपिच प्रत्येकं घटादौ सत्तादात्म्यारूपसंबन्धस्तत्प्रतियोगित्वं सत्तायां त्वया कल्पनीयमिति  
तवैव गौरवं मम तु त्वदभिमततादात्म्यस्थानीयैः स्वरूपसत्त्वैरेव सर्वत्र सद्यवहाराद्यंगी-  
कारात् ब्रह्मण्यपि स्वरूपसत्त्वांगीकारेण वैरूप्याभावात् । मम घटादौ स्वरूपसंबन्धस्त्वदभि-  
मततादात्म्य (१) संबन्धतुल्यः । सत्तादात्म्ये सदिति प्रतीत्युपपादनवत् सत्त्वेऽपि सदिति  
प्रतीत्युपपादनसंभवात् । नच स्वरूपसत्त्वानामनुगतत्वादनुगतप्रतीत्यनुपपत्तिः । अनुगत-  
धर्मानंगीकर्तुर्घटादिप्रतीतिनामिवास्याप्युपपादनसंभवात् । सत्तादात्म्यवदिति प्रतीतिरि-



वानुगमकधर्माङ्गीकारेणास्याप्युपपादनसंभवाच्च । नच तर्हि नाममात्रे विवादपर्यवसानं स्यादिति वाच्यं । तादात्म्यस्य त्वयान्यसंबंधत्वाङ्गीकारेणान्यत्र तत्प्रतियोगित्वस्य तत्रान्यप्रतियोगिकत्वस्य परस्पर(स)तादात्म्याध्यासानुरोधेन घटादितादात्म्यस्यान्यत्र तत्प्रतियोगित्वादीनां च कल्पनापेक्षयाऽतिलाघवेन महावैलक्षण्यात् । एतेन शुद्ध-  
ब्रह्मणः स्वरूपतः प्रकारत्वोपपत्तिरित्यपि निरस्तं । परस्परतादात्म्यभानानुरोधेन शुद्धे विशेष्यत्वस्याप्यवर्जनीय(१)त्वापत्तेः । किंच तादात्म्येन वाऽन्येन वा संबन्धेन शुद्धब्रह्मणो घटादौ भाने घटादेरेव प्रतिपन्नोपाधित्वप्राप्त्या तत्र सत्त्विनिषेधे ब्रह्मण एव तादृशनिषेधप्र-  
तियोगित्वरूपमिथ्यात्वं दुर्वारं । तस्य संसृष्टरूपेण मिथ्यात्वाङ्गीकारे घटादेरपि तथैवास्तु । प्रमाणवैषम्यस्य निराकृतत्वान्निराकरिष्यमाणत्वाच्च । नच घटादौ सत्तादात्म्यं त्वदभिमत-  
(२) ज्ञानविषयत्वस्थानीयमिति तत्रैव सत्त्वांतराङ्गीकारात् गौरवमिति वाच्यं । सत्वस्य विषयकोटावनिवेशे विषयवैलक्षण्यस्य ज्ञानवैलक्षण्यनिर्वाहकत्वसिद्धांतद्वा-  
निप्रसंगादसत एव प्रतीतिरित्यापाताच्च । त्वयापि मदभिमतविषयतास्था-  
नीयाकारारूपविषयताङ्गीकारेण तादात्म्यकल्पनस्याधिकत्वाच्च । यत्तु सद्रूपत्वात्  
ब्रह्मणि सत्त्वात्यंताभावोऽपि नास्ति । सद्रूपत्वं च सत्त्वोपहितप्रतियोगिकतादा-  
त्म्यानुरोगित्वं तादात्म्यं च विशिष्टकेवलभावेन बोध्यं । एवंच ब्रह्मणि सत्वस्यास्वीका-  
रेऽपि सत्त्वात्यंताभावोपि नास्ति स्वाश्रय इव स्वाश्रयीव केवलरूपेपि तदभावानभ्युपग-  
मात् । अन्यथा गगनैकदेशवृत्तिविहंगमसंयोगादेर्गगनावृत्तितया गगने तदत्यंताभावस्वी-  
कारापत्तिरिति तत्तुच्छं । केवलरूपे सत्त्वं नास्ति सत्त्वात्यंताभावो नास्तीति प्रतीति-  
द्वयाङ्गीकारस्य व्याहतत्वात् । तत्र सत्त्वं नास्तीति प्रमामनङ्गीकृत्य तदभावो नास्तीति  
प्रमात्राङ्गीकारे सत्त्वास्वीकारस्य बाध्नात्रत्वमेव । गगनैकदेशवृत्तिसंयोगस्य गगनभागां-  
तरवृत्तित्वास्वीकारेऽपि तदवृत्तित्वास्वीकारात् । दृष्टान्तोपि विषमः । नच भागद्वयस्यैव  
शुद्धब्रह्मस्वरूपे विशेषस्त्वयाऽभ्युपगतः येनेदं युक्तं स्यात् । केवलरूपे भेदकल्पनादेर-  
प्ययोग एव । अन्यथा कल्पितं सत्त्वं स्वीक्रियतां कुत इयं निष्प्रामाणिककल्पना । किंच सत्त्वं  
विनाऽपि शशविषाणं सदित्यादिप्रत्ययवत् ब्रह्मजगतोरपि तथा प्रत्ययसंभवात्सर्वशून्य-  
त्वापत्तिः । नच जगतो निस्वरूपत्वापादने अर्थक्रियाद्यनुपपत्तिरनिर्वाच्यत्वापादने त्विष्टा-  
पत्तिस्तृतीयप्रकारस्तु शून्यताया दुर्निरूप इति वाच्यम् । अधिष्ठानवृत्तिसत्त्वाकारानुगमं-  
विनाऽपि तत्प्रतीतिसंभवेन सदधिष्ठानकत्वाभावस्यैव शून्यतारूपत्वेनापादनीयत्वात् ।  
नच जगद्भवाधकज्ञानविषयस्य ब्रह्मणो बाधकज्ञानाभावात् सत्त्वं बलात्सिध्यति । तस्यापि  
बाधकज्ञानाङ्गीकारे तत्ज्ञानविषयस्यापि बाधकांतरेण भाव्यमित्यनवस्था । यत्र पर्यवसानं  
तदज्ञानविषयस्यैव मया ब्रह्मत्वेनाबाधितत्वेन सत्यत्वस्याप्यङ्गीकारेण जगतस्तदधिष्ठान-  
कत्वप्राप्त्या नोक्तोपादानमिति वाच्यं । नैव किंच नास्तीति ज्ञानस्यैव स्वपरसर्वबाधक-  
त्वसंभवात् तद्विषयतया अबाध्यस्यासिद्धेः । श्रुत्यादिमानकृतवैषम्यं तु ब्रह्मजगतोर्ब्रह्म-  
णोऽपि मिथ्यात्वे प्रमाणमस्तीत्यनेन मूलकृदेव निरशिष्यत्यधिकमखंडार्थभंगे वक्ष्यते ।  
यत्तु बाध्यत्वाभावरूपसत्त्वं ब्रह्मणि स्वीक्रियते भावरूपधर्माङ्गीकारेऽप्यभावरूपधर्माङ्गी-  
कारात् । नचैवं तदाश्रयत्वादिभावधर्माणामप्यापत्तिः अभाववत्पदवाच्यतापत्तिश्चेति  
वाच्यं । अभावाश्रयत्वादेरभावब्रह्मोभयावाहिर्भावात् । अभावादिभिन्नस्वसमसत्ताकधर्म-

टिप्पणी—(१) निर्धर्मितावच्छेदककस्त्वविशेष्यकघटादिप्रकारकत्वापत्तिरिति भावः ।

(२) ज्ञानस्य ब्रह्मत्वाद्विषयतायास्तादात्म्यत्वादिति भावः ।



शून्यत्वस्यैव निर्विशेषत्वरूपत्वात् । एतन्मते विषयादिपदवाच्यता स्वीक्रियते । न चाप-  
सिद्धांतः । अभावान्य ( १ ) स्वज्ञानाबाध्यधर्मप्रवृत्तिनिमित्तकशब्द ( २ ) वाच्यत्वा-  
भावस्यैव मतांतराद्यावृत्तस्य तदर्थत्वादिति । तच्च ब्राह्मणाचारविरुद्धाचारः कर्तव्य इति-  
म्लेच्छगुरूपदेशमनुरोति निर्विशेषत्वावाच्यत्वश्रुतिसंकोचावश्यकत्वे प्रमाणांतरसिद्धक-  
ल्याणगुणतत्प्रवृत्तिनिमित्तकशब्दवेद्यत्वाद्यनुरोधेन सत्त्वादिगुणराहित्याद्यर्थकत्वस्य सा-  
कल्येन शब्दावेद्यत्वाद्यर्थकत्वस्य च संभवे तद्विद्वेषेणैवोक्तार्थानुसरणात् । ब्रह्मादिपदा-  
वाच्यत्वमभाववत्पदादिवाच्यत्वमित्यत्र विशेषप्रमाणानुपलंभात् । यच्च असतः सत्त्वेन  
प्रतीत्यनंगीकारे सत्त्वेन प्रतीत्यर्हत्वं यथाश्रुतमेव साध्वाति तच्च तद्वैक आहुरिति श्रुत्या  
ऽसतः सत्त्वेन प्रतीत्युक्तेर्हेयं । एतदर्थस्तूतरे विवेचितोनुसंधेयः । तस्मात्सदसद्विलक्षण  
त्वलक्षणमयुक्तमेव । एवं प्रतिपन्नोपाधौ त्रैकालिकनिषेधप्रतियोगित्वरूपमिथ्यात्वं नेह  
नानेति श्रुत्यर्थनिर्णयाय साध्यत इत्यपि न सत् । नेह नानेति श्रुतेरेकत्र भाषाभावोभय-  
बोधकत्वे व्याहृतेस्तद्वेधस्य आहार्यत्वापत्तिरूपदेयस्याभिहितत्वेनानुमानेऽपि तादृशदो-  
षस्य दुर्वारत्वात् । नच श्रुत्यनुमानाभ्यामेकत्र बोध्यमानयोर्भावाभावयोर्विरुद्धत्वा  
नवगाहनाह्नार्हत्वं तज्जन्यबोधस्येति वाच्यं । तथात्वे श्रुत्यादिप्रामाण्यबलेन एकत्र  
विद्यमानपदार्थयोः प्रतियोग्यनुयोगिभावमात्रसिद्धावप्यव्याप्यवृत्तिभावाभावयोरिव व्या-  
प्यवृत्त्योरपि स्वरूपापहाररूपमिथ्यात्वासिद्ध्या निर्विशेषब्रह्मासिद्धिरूपदूषणस्य प्रागेवा-  
भिहितत्वात् । नच रूप्यादौ तथात्वे मिथ्यात्वमुपलब्धं । किं तावता सर्वश्रुतीनां तात्त्विक-  
प्रामाण्यलाभाय दृष्टविरुद्धार्थ एवैतादृशः स्वीक्रियतां । त्वयैव चेदमभिहितं । प्रतियोगि-  
तावच्छेदकसंबन्धेन प्रतियोगितावच्छेदकविशिष्टाधिकरणे तेन संबन्धेन तत्तन्मावच्छिन्ना-  
भावो व्याप्यवृत्तिर्न दृष्ट इति चेन्मा दर्शि नहि सर्वात्मना दृष्टजातीयमेव बोधनीयमिति  
नियम इति । एवमुत्तरत्रापि । अस्तु प्रत्यक्षानुरोधेनाभावः प्रतियोगिविरुद्ध इति नियमस्यैव  
श्रुत्याद्यनुरोधेन व्याप्यवृत्तिरभावोऽपि प्रतियोगिविरुद्ध इति नियमस्यापि परित्यागः ।  
उक्तं च विरुद्धमिति नः क संप्रत्यय इतीति च । तस्मादव्याहृत्या योऽर्थः श्रुत्यादिभिः  
सिद्ध्यति तात्पर्यवशात्तत्र तदनुरोधेन प्रत्यक्षसिद्धार्थवैलक्षण्यमंगीकृत्य प्रत्यक्षसिद्ध-  
नियमे संकोचः । यथा यन्न दुःखेन संभिन्नमित्यादिश्रुत्या लोकविलक्षणसुखादिसिद्धौ  
यत्सुखं तन्नाभिलाषोपनीतमित्यादिप्रात्यक्षिकसहचारसिद्ध्यनियमस्य प्रत्यक्षविषयीभूतार्थ  
विषयकत्वेन संकोचः कल्प्यते । अत एव भगवत्करचरणादीनामभेदस्याणुमहत्वादीनां च  
युगपद्वृत्तित्वस्य बोधवेलायां तयोर्भावाभावरूपत्वाभावेन व्याहृत्यभावेन श्रुतितात्पर्य  
बलात्तत्सिद्धौ तेषां लोकविलक्षणत्वकल्पनया प्रात्यक्षिकनियमस्य संकोचः । अन्यथाऽ  
लौकिकार्थसिद्धिरेव दुर्लभा स्यात् । कचिन्मुदब्रवीत् उत्ताना हवै देवगवा वहंतीत्यादेर्यथा  
श्रुतस्यार्थस्य प्रतिपादनवेलायां व्याहृत्यभावेऽपि प्रत्यक्षसिद्धव्याप्तिकानुमानविरोधात्त-  
त्परित्यागस्तु तत्र शब्दानामनेकार्थत्वेनावाधितस्याप्यर्थस्य तात्पर्याभावे परित्यागस्य  
लौकिकस्थलेऽपि दृष्टत्वात्प्रकृतवाक्यस्य जडस्यैव वक्त्रृत्वतात्पर्यकत्वग्राहकप्रमाणानव-  
तरणेनावाधितार्थान्तरतापरता निश्चयेन । किंच व्याहृतेरपरिगणने प्रमाणप्राबल्यदौर्बल्य-  
चिंताऽप्ययुक्ता स्यात् । श्रुतिद्वयेन विरुद्धार्थद्वयप्रतीतौ तयोरेकत्रासमावेशादेकानुसा-  
रित्वे परस्य कल्पनीयेऽन्यतरस्यैव परिग्रहाय प्राबल्यादिचिंताविरुद्धार्थयोरेकत्र श्रुतिबला

तस्माद्वेशाङ्गीकारे कुतोयमायासः। अव्याप्यवृत्त्योर्भावाभावयोरविरुद्धत्वस्यैव दर्शनादस्तु तत्र बोधकत्वं तत्राप्यविरुद्धत्वाग्रहदशायां संयोगवान् संयोगाभाववानिति वाक्यम-  
बोधकमेवानुभवसिद्धं। वस्तुतः अव्याप्यवृत्त्यभावस्यापि निराकरिष्यमाणत्वाद्भावाभावयो  
र्विरोध एव। तस्माद्भावाभावयोर्विरुद्धत्वानवगाहने त्वदभिमतमिथ्यात्वसिद्धिरवगाहने  
च श्रुतेरनुमानस्य च तादृशबोधजनकत्वस्यैवाभावो दुर्वार एव। किंच सर्वदृश्यस्य तन्नि-  
ष्ठमिथ्यात्वस्य च मिथ्यात्वे श्रुत्याऽनुमानेन वा बोधिते मिथ्यात्वेनागृह्यमाणमिथ्यात्व-  
विषयकत्वरूपप्रामाण्यस्य श्रुतिवाक्यजन्यबोधे गृहीतत्वाभावप्राप्त्या तत्र व्यावहारिक  
प्रामाण्यासिद्धिप्रसङ्गेनासाधकत्वात्तदुपन्यासादौ प्रवृत्त्यभावप्रसङ्गः। मिथ्यात्वेनागृह्यमाण  
तद्विषयकत्वरूपप्रामाण्यग्रहस्यैव प्रवृत्त्याद्युपयुक्ततायास्त्वयाभिहितत्वात्। इद्व्यत्वरूप  
सामान्यधर्मपुरस्कारेण सर्वमिथ्यात्वनिश्चयाय मिथ्यात्वावच्छेदकीभूतदृश्यत्वग्रहबलेन  
तन्मिथ्यात्वनिश्चयस्यावर्जनयित्वात्। नच स्वाप्रार्थतदभावोभयनिषेधकवाक्ये प्रामाण्य  
ग्रहो लोकानां दृष्ट इति वाच्यं। स्वाप्ररजतं नास्ति तदभावोपि नास्तीति वाक्यस्य तद-  
भावत्वावच्छिन्नाभावबोधकस्य व्याहतत्वस्यैव सर्वलोकसंमतत्वात्। एवमेतल्लक्षणनिवि-  
ष्टस्याभावनिष्ठान्यूनसत्ताकत्वादेः श्रौतपदबोध्यतया सदेव सौम्येदमग्र आसीदिति शाखां-  
तरस्थवाक्येन सहैतद्वाक्यस्यैकवाक्यतायां मानाभावाच्चैतत्तदश्रुतेर्मिथ्यात्वबोधकत्वायोगः।  
पारमार्थिकत्वेन निषेधपरत्वे स्वरूपतो निषेधपरत्वे श्रुतेर्व्याहृतिप्रकारः पूर्वमेव दर्शितः।  
न चेहेत्यस्य सदेव सौम्येदमग्र आसीदिति वाक्यजातप्रतिपाद्यजगत्तादात्म्यापन्नं ब्रह्म नार्थः।  
तथात्वे मिथ्यात्वशरीरप्रविष्टस्वप्रकारकधीविषयत्वाबोधनेन श्रुतेर्मिथ्यात्वबोधकत्वाभावा  
पत्तेः। स्वसमानाधिकरणाभावप्रतियोगित्वरूपमिथ्यात्वबोधकत्वपक्ष एव तथार्थः।  
इदानीं तु इहेत्यस्य जगत्तादात्म्यापन्नत्वेन प्रतीयमानार्थकत्वमेव। तथाच कथमाहार्यबोध-  
जनकत्वं श्रुतेरुच्यते। घटप्रकारकप्रतीतिविषयीभूतं घटशून्यमित्यस्याहार्यत्वाभावादिति  
वाच्यं। तथात्वे तच्छ्रुत्याप्रतिपादितार्थो नास्तीति निषेधे तच्छ्रुतेरप्रामाण्यमेतच्छ्रुत्यैवबोधितं  
स्यादिति श्रुतेरुन्मत्तवाक्यतापातः श्रुतित्वाविशेषेण स्वस्याप्यप्रामाण्यापत्तेर्दुर्वारत्वात्।  
सत्यज्ञानादिश्रुतितात्पर्यविषयीभूते असत्त्वविरोधिसद्रूपत्वादिकं किमपि नास्तीत्यर्थस्यापि  
वक्तुं शक्यत्वेन शून्यवादापत्तेरिति दिक्। तथाच श्रुत्यनुग्रहाभावात्स्वसमानाधिकरणा-  
भावप्रतियोगित्वरूपमिथ्यात्वस्वरूपमेव दुर्लभं। पारमार्थिकत्वेन निषेधघटितत्वेपि श्रुत्यर्थ  
निरासप्रस्तावोक्तवाधकानामविशेषात्। एतेन प्रतिपन्नोपाधिनिष्ठस्वान्यूनसत्ताकाभाव  
प्रतियोगित्वं मिथ्यात्वमिति न किंचिदनुपपन्नं। यद्वा प्रातिभासिकनिष्ठं यत्स्वसमानाधि-  
करणाभावप्रतियोगित्वं विनाशिनिष्ठं यदप्रातिभासिकस्य स्वसमानाधिकरणात्यंताभावस्य  
प्रतियोगित्वं तयोरन्यतरत्वं प्रतिपन्नोपाधीत्यादेरर्थः। अत्रच शुक्तिरजतादेरनिर्वाच्यता-  
साधनानंतरमेव अनुमानस्य प्रवर्तनीयतया एतदनुमानात्पूर्वं ब्रह्मान्यविषयकज्ञानजन्यनाश-  
प्रतियोग्यज्ञानप्रयुक्तस्य भ्रमादेः प्रातिभासिकशब्दार्थस्य तदन्यत्वरूपाप्रातिभासिकस्य च  
माध्वमते प्रसिद्धत्वेपि तत्र स्वसमानाधिकरणात्यंताभावप्रतियोगित्वस्याप्रसिद्ध्या  
दृष्टांतस्य साध्यविकलतेति दूषणानवकाशः। किंच माध्वं प्रति स्वप्रकारकधीविशे-  
ष्यताव्यापकात्यंताभावप्रतियोगितामात्रं साध्यते। तेन प्रातिभासिकस्यात्यंताभावादेरनभ्युप-  
गमेन सिद्धसाधनतादेरुपन्यासायोगात्। मद्रीत्योक्तसाध्यस्य पारमार्थिकत्वाविरोधित्वेपि  
तद्रीत्या तथात्वानपायात्। यदि चास्मद्रीत्यापि साध्यस्य तथात्वमावश्यकं। अन्यथा

सिद्धसाधनताया अभावेऽप्यर्थोत्तरता दुर्वारैवेत्युच्यते । तदा मिथ्यात्वघटकात्प्रत्ययताभावे प्रातिभासिकान्यत्वविशेषणस्योपादानासंगतिः । प्रातिभासिकं च परमते सदलीकं वा ऽस्तूभयथापि तदन्यत्वं नाप्रसिद्धं । नच स्वप्रकारकर्धीविशेष्यत्वव्यापकात्प्रत्ययताभावे प्रातिभासिकान्यत्वनिवेशो न संभवति । अधिकरणात्मकाभाववादिमते शुक्तिरजतादावरोपिते रंगे हेतोः सत्त्वेन व्यभिचारादिति वाच्यं । तादृशरंगादेः प्रामाणिकत्वे स्वप्रकारकर्धीविशेष्यताव्यापकात्प्रत्ययताभावा\*प्रतियोगित्वप्रातिभासिकान्यत्वोभयाभावस्यैव प्रतियोगित्वातेन विवक्षणीयतयोक्तदोषानवकाशात् । प्रातिभासिकान्यत्वस्यैव पक्षविशेषणकोटौ निवेशाच्च न प्रातिभासिकत्वमादायार्थोत्तरता । यद्वा व्यावहारिकपारमार्थिकान्यतरनिष्ठं यत्प्रातिभासिकाभावप्रतियोगित्वं यच्चाविनाशिनिष्ठं व्यावहारिकाभावप्रतियोगित्वं तदन्यत्स्वसमानाधिकरणाभावप्रतियोगित्वमुक्तवाक्यार्थः । अत्रान्यतरातेन व्यावहारिकेत्यनेन च ब्रह्मान्यविषयकज्ञानावाध्यस्य प्रातिभासिकशब्देन ब्रह्मान्यविषयकज्ञानजन्यनाशप्रतियोग्यज्ञानप्रेयुक्तस्य च विवक्षणान्नानुमानात्प्राक् सत्ताभेदासिद्धिनिबन्धनो दोषः । वस्तुतः परमते तादृशप्रतियोगिताद्वयस्य सत्त्वेऽलीकत्वेपि वा तद्भेदस्य नाप्रसिद्ध्यवकाशः । न चात्र साध्यवैकल्यं । स्वाधिकरणेत्यनेन स्वनिरूपितत्वस्वसजातीयनिरूपितत्वोभयाभावतो विवक्षणात् । सजातीयं च कालसंबन्धतदभावान्यतररूपेण बोध्यं । शून्यवादापासिवारणाय सत्तादात्म्यमपि पक्षविशेषणमुपादेयं । स्वाधिकरणसन्निवृष्टेत्यादिवाच्यं । न चैवमपि शुक्तिरजतादेरलीकतया अविनाशित्वेन तन्निष्ठादुक्ताभावप्रतियोगित्वाद्वयस्य तन्निष्ठस्याभावप्रतियोगित्वस्याप्रसिद्ध्या साध्यवैकल्यं दुर्वारमिति शङ्क्यं । अविनाशीत्यनेन कालसंबन्धित्वविशेषितस्याविनाशिनो विवक्षणीयत्वादिति परिष्कारप्रकारोऽपि निरस्तः प्रतिपन्नोपाधीत्यनेन स्वप्रकारकर्धीविशेष्यविवक्षणे पूर्वलक्षणस्यापि तथैव परिष्कृतत्वात्स्वान्यूनसत्ताकत्वादेरपि तत्रार्थोत्तरवारणायावश्यकतया अत्रापि असत्त्ववारणस्य यथाश्रुतान्यूनसत्ताकत्वेन संभवेऽत्रैव पूर्वत्रापि संभवेनासद्वैलक्षण्यरूपसत्तादात्म्यं पूर्वत्रापि व्यर्थं । नो चेदत्राप्यावश्यकं । तथाच पूर्वलक्षणाविशेषापत्तिः । तत्र च दोष उक्त एव । अत एव किंचेत्याद्युक्तमेव । एतत्प्रमेयस्य पूर्वलक्षणार्थतयोक्तत्वेनैतल्लक्षणार्थतया कथनासंगतेः । यदि तु प्रतिपन्नोपाधीत्यस्य स्वाधिकरणेत्यर्थस्तदा स्वसमानाधिकरणाभावेत्यादिलक्षणस्वरूपमप्रसिद्धमेव । भावाभावयोर्विरोधस्य पूर्वमेव बहुश उपपादितत्वात् । यदपि साध्यप्रसिध्युपपादनायोभयाभावस्याधिकरणतायां निवेशनं तदपि वैयर्थ्यादनुपादेयमेव । एकमात्रवृत्तिरूपावच्छिन्ननिरूपकताकाधिकरणतानां सर्वत्र सत्त्वेन तासां, चोभयानिरूपितत्वेनोभयाभाववत्तयोभयाभाववदधिकरणतात्वावच्छिन्नस्यापि केवलाधिकरणतात्वावच्छिन्नवत्केवलान्वयितयाऽधिकरणतायामुभयाभावस्याव्यावर्तकत्वात् । अत एव साजात्यादिपरिष्कारोपि वृथैव । तथा चोभयाभाववदधिकरणतावन्निष्ठाभावप्रतियोगितामात्रसाधने सिद्धसाधनमेव । घटस्य स्वानधिकरणपटाधिकरणदेशनिष्ठाभावप्रतियोगित्वात् । अधिकरणतायां [पुनः] स्वनिरूपितत्वोपादाने पुनः साध्यवैकल्यं । तादृशाधिकरणताव्यापकत्वविवक्षणे च तत्समानाधिकरणभेदप्रतियोगितावच्छेदकत्वाभावो भेदप्रतियोगितावच्छेदकत्वाभावसमानियत इति केवलाम्बव्यभावप्रतियोगित्वमेवोक्तं

टिप्पणी— \* अत्यन्ताभावे प्रातिभासिकान्यत्वं वर्तत एव । अन्यथा स्वमतेन पूर्वोक्तार्थोत्तरानिर्माणेः

स्यात् । तस्य च गगनादिवत्सत्यत्वेऽप्युपपत्त्यऽर्थोत्तरमेव । अत्र भेदगर्भस्वसजातीयानिरूपिताधिकरणतामात्रं तु निवेद्य साध्यवैकल्योद्धारः कर्तुं शक्यस्तथात्वे असत्त्वमादायस्व-  
निरूपिताधिकरणतासिद्धिमादाय वार्थोत्तरमेव दुर्वारं बोध्यं । स्वानिरूपितत्वघटितोभया-  
भावबोधकपाठसत्त्वेऽप्येव एव दोषः । उभयाभावपर्यंतानुसरणं विफलमित्यधिकमिति  
ध्येयं । यदपि शून्यवादापात्तिवारणाय सत्तादात्म्यं निविष्टं तदपि पूर्वमेव निरस्तं । तद्दोष-  
वारणायैव सन्निष्ठत्वं वा अभावे देयमित्युक्तं । तत्र वक्तव्यं शून्यवादो नाम जगतः सदन-  
धिष्ठानकत्वेनात्यन्तासत्त्ववादः । अथवा अबाध्यवस्त्वेव नास्तीति वादः । नाद्यः । शशिवि-  
शाणाद्यत्यन्तासतो अभावस्य सत्त्वेऽपि वृत्तितया भावे तद्वृत्तित्वमात्रेण तस्यात्यन्तासत्त्वा-  
व्यावृत्तेः । अधिकरणतावत्येव सत्त्वानिवेशे चतुर्थलक्षणे वक्ष्यमाणरीत्या तदसिद्धिर्द्र-  
ष्टव्या । द्वितीये किमबाध्यस्य सर्वथाप्रसिद्धिकाल उक्तानुमानेनैव तत्सिद्ध्यर्थं तन्निवेशः  
उत तत्प्रसिद्धिकाले जगन्मिथ्यात्वसाधनावसरे । नाद्यः । तस्य सर्वथा प्रसिद्धौ तद्वटि-  
तसाध्यस्यैवाप्रसिद्धिः स्यात् । सदिति प्रतीतिविषयत्वादिना कथंचिन्निवेशे तादृशवि-  
षयस्यैव बाध्यत्वाङ्गीकारात् तेनाबाध्यासिद्धिः । न द्वितीयः । जगन्मिथ्यात्वसाधनेऽपि  
ब्रह्माबाध्यत्वहान्यभावेनोक्तशून्यवादाप्रसक्तेः । यदपि मन्मते ब्रह्मज्ञानान्येत्यादिना भ्रम-  
स्यैव प्रातिभासिकपदार्थस्य प्रसिद्धिरित्यभिहितं तदस्मन्मतापरिज्ञानमूलकं । मन्मते तूला-  
ज्ञानानङ्गीकारेण ज्ञानप्रागभावस्यैव तथा व्यवहारात् । ज्ञानविरुद्धत्वेन निवेशे विरोधस्य  
वध्यघातकभावरूपत्वे प्रागभावस्य प्रतियोग्यनाशयत्वात् तदसंग्रहः । यत्तु गुरुचन्द्रिकायां  
सत्ताभेदस्यैतदनुमानात्प्राक् असिद्धिः \* माशङ्क्य मिथ्यात्वविप्रतिपत्तिवैलायां भावा-  
भावयोर्विरोधासिद्ध्याऽनुमित्यन्तरमन्यूनसत्ताकत्वादिकं सिध्यतीत्युक्तं तदसत् । विरोध-  
ग्रहाभावे विप्रतिपत्तेरेवाभावप्रसङ्गात् । यदपि उक्तलक्षणघटकाभावस्य पारमार्थिक-  
त्वपक्षे द्वैतव्याघातपरिहाराय ब्रह्मस्वरूपत्वाभिधानं । तदप्युक्तं । प्रतियोगिसापेक्ष-  
स्याधेयताशालिनो निरपेक्षेण शुद्धेनाभेदायोगात् । नच त्वन्मते सापेक्षभेदस्य निरपेक्ष-  
धर्म्यैक्यवदुपपत्तिरिति युक्तं । मन्मते रूपभेदेनोभयसंभवात् । नच ममापि तथास्त्विति  
वाच्यं । अभावत्वोपहितस्य मिथ्यात्वेन पारमार्थिकत्वोक्त्यसंगतेः । नच तदीयं केवल-  
रूपं सत्यमिति वाच्यं । तस्य स्वाधिकरणावृत्तित्वेन लक्षणाघटकत्वेन प्रश्नाविषयत्वात्  
यदप्येतत्प्रसङ्गे अविद्याविषयत्वोपहितस्य ब्रह्मणो इदयाधिष्ठानत्वेनेहेति श्रुतिबोध्यत्वानु-  
पपत्तिरधिष्ठानस्याध्यस्ताधिकसत्ताकत्वानियमादिति बाधकपरिहारायाध्यस्तबाधकाबा-  
ध्यस्वीयकेवलरूपकत्वमेव तत्र तन्मिथ्याभिहितं तदप्यसत् । एवं सति बाध्यत्व-  
विशेषाभावस्यैवाधिष्ठानताप्रयोजकत्वप्राप्त्या लाघवात् व्यवहारकालाबाध्यत्वमात्रेण  
शुक्त्यादेरिव ब्रह्मणोऽधिष्ठानत्वोपपत्तौ सर्वथा अबाध्यत्वाङ्गीकारस्य निष्प्रयोजनकत्वापत्तेः ।  
बाधस्य निःसाक्षिकत्वं तु तव मतेऽप्यविशिष्टमिति पूर्वमेवाभिहितं । शुद्धस्याधिष्ठानत्व-  
मपि न युक्तं । अधिष्ठानत्वादिधर्मकल्पनावतः शुद्धत्वस्यैव विचारासहत्वात् । अधिकमग्रे  
वक्ष्यते । यदपि भेदवदत्यन्ताभावस्यापि अधिकरणस्वरूपत्वमेव परमते युक्तं । भेदस्य भेदे  
भेदपरंपराऽनवस्थाया इवात्यन्ताभावस्य भेदे तदत्यन्ताभावत्वाभावतत्वात्यन्ताभावपरंपरया  
ऽनवस्थासाम्यादिति प्रसङ्गादभिहितं । तदप्रामाणिकप्रतियोगिकात्यन्ताभावविचारावसरे

\* टिप्पणीः—तथाच स्वसामानाधिकरण्यं अभावे निषेधयितुमशक्यं विरोधशामकस्य  
सत्ताभेदादेरस्फुरणादिति शङ्कामावः ।

एवापहस्तितं । यत्तु शशविषाणं नरविषाणं नेति प्रत्ययस्य कथं स्वरूपभेदपक्षे-  
प्रामाण्यमिति तन्न । अस्याः प्रतीतिः घटो न भवति पट इत्यादेरिव परस्परतादात्म्यरूपा-  
सत्प्रतियोगिकात्यंताभावाविषयकत्वांगीकारात् । प्रपञ्चितमेतदधस्तादिति । ज्ञाननिवर्त्य-  
त्वरूपमिथ्यात्वं तु पूर्वमेव निरस्तं । यदपि स्वात्यंताभावाधिकरण एव प्रतीयमानत्वं  
मिथ्यात्वं तदर्थश्च सत्त्वावच्छिन्नस्वनिष्ठप्रकारतानिरूपितविशेष्यताव्यापकात्यंताभावप्रति-  
योगित्वं सत्त्वावच्छिन्नस्वाधिकरणताव्यापकस्वात्यंताभावकत्वं सत्त्वसमानाधिकरणस्वा-  
वच्छिन्नाधिकरणताव्यापकतावच्छेदकं यद्धर्मावच्छिन्नप्रतियोगिकात्यंताभावत्वं तद्धर्मवत्त्वं  
वा सत्त्वं वा बाध्यत्वोपलक्षिततादात्म्यं शुद्धचितः इन्द्रियागोचरत्वेऽपि शाब्दादिज्ञानमा-  
दाय लक्षणसमन्वयः । शुद्धस्य वृत्त्यविषयत्वे अबाध्यत्वोपहिततादात्म्यमेव तदिति  
तदपि न । भावाभाषयोर्विरोधस्य पूर्व व्यवस्थापितत्वेन लक्षणस्य व्याहतत्वात् । नच विष-  
मसत्ताकयोरविरोध इति वाच्यं । अद्यापि सत्ताभेदासिद्धेः । प्रातिभासिकस्य निराकृत-  
त्वात् । अविरोधे वा प्रमेयत्वादिसामानाधिकरण्यवत्तत्सामानाधिकरण्यस्यापि स्वरूपा-  
विघातकत्वात्प्रमेयत्वादौ अनवच्छिन्नवृत्तिके स्वप्रतियोगिकत्वसिद्ध्याऽऽनुमानश्रुत्योः  
कृतार्थत्वापाताच्च । न चैतत्सिद्धेर्निष्प्रपञ्चब्रह्मसिद्ध्यननुगुणत्वान्नात्र श्रुतेस्तात्पर्यं  
कल्प्यमिति वाच्यं । अविरोधव्याप्यवृत्त्यभावतत्प्रतियोगिनोरेकत्र प्रतिपादनस्यापि तद-  
ननुगुणतायाः पूर्वमुपपादितत्वात् । अपि चैतल्लक्षणस्य सत्तादात्म्ये अव्याप्तिः स्वस्मिन्  
वृत्तित्वस्य तत्र निराकृतत्वात् । अपिच सत्तादात्म्यस्य घटादाविवासत्यपि पूर्वोपपादित-  
रीत्याऽवर्जनयितया तत्रातिव्याप्तिः । तत्र तदसिद्धौ घटादावपि तदसिद्ध्याऽसंभवः । किंच  
सत्त्वोपहिततादात्म्यस्य पूर्वोपपादितरीत्या तत्राभावात्तादात्म्यनिरूपितप्रतियोगित्वानु-  
योगित्वयोरपि सत्तादात्म्यांतरस्वीकारे तत्प्रतियोगितायामप्यन्येत्यनवस्थाभयेन सत्ता-  
दात्म्यस्य तयोरप्यभावात्तत्राप्यव्याप्तिः । सत्तादात्म्यस्य द्विष्टत्वे उपलक्षिततादात्म्यस्य  
शुद्धेऽपि ब्रह्मणि सत्त्वात्तदवच्छिन्नाभावप्रतियोगित्वं जगतीव ब्रह्मण्यपि दुर्वारं । प्रति-  
योगितावच्छेदकधर्मवत्त्वे तत्सत्त्वावदयंभावादन्वया सत्त्वेन सदलीकोभयाभावीयन्यूनवृत्ति  
धर्मावच्छिन्नप्रतियोगितामादाय सिद्धसाधनतावारकविशेषणदाने(१) तस्यासंग्रहप्रसंगात् ।  
(२) किंच ब्रह्ममात्रे कल्पितज्ञानत्वानंदत्वादिधर्मावच्छिन्नाभावप्रतियोगित्वं तदाश्रये  
ब्रह्मणि वर्तत इत्यतिव्याप्तिः । इदानीमत्र नानंद इति प्रत्ययेनानंदत्वोपहितस्य मिथ्या-  
त्वानुरोधेन तदर्थताभावस्यावश्यमभ्युपगमात् । न चोपहित एव तद्वर्तते न शुद्ध इति  
वाच्यं । शुद्धघटादौ प्रतियोगित्वानवगाहने तत्राप्युपहित एव प्रतियोगितासत्त्वात् । ननु-  
पहितवृत्तिप्रतियोगित्वं शुद्धेऽपि वर्तत इति तन्मिथ्यात्वसिद्धिः । ब्रह्मणि तु तत्सत्यमित्यादि  
श्रुत्यनुरोधेनोपहितनिष्ठमिथ्यात्वादिधर्माः न स्वीक्रियंते न तथा घटादाविति चेत्तर्हि  
जगत्सत्यताबोधकेषु विश्वं सत्यमित्याद्यागमेषु दीपतां दृष्टिः । किंच प्रथमनिरुक्तौ असत्य  
तिव्याप्तिः । ' तद्धैक आहुरसदेवेदमग्र आसीत्तस्मादसतः सज्जायेतेति कथं खलु सौम्यैव  
स्यात् कथमसतः सज्जायते ' इति श्रुत्या निराकरणार्थं असतः सत्त्वप्रतीतिरनुदितत्वात् ।  
सत्त्वावच्छिन्नप्रकारतासंभवात् । न चासतः सत्त्वप्रतीतिराहार्यतया तद्विषयीभूतार्थस्य  
व्याहततयातिनिर्दलपक्षनिरासार्थं श्रुत्यानुवादायोगात्सदेव सौम्येदमग्र आसीदित्या-  
दिश्रुत्यर्थाभाव एवानूद्यत इति वाच्यं । नेह नानेतिश्रुत्यर्थावसरे परस्परविरुद्धत्वा-

टिप्पणीः—(१) प्रतियोगितायाः । (२) सत्त्वावच्छिन्नत्वस्य प्रकारतायामेव विशेषणे त्वाह किंचिति ।

नवगाहिभावाभावज्ञानस्यानाहार्यतायाः तयोरविरोधस्य च त्वयैव भाषितत्वेन त्वत्स-  
दृशस्य कस्यचिद्विरोधानवगाहितादृशज्ञानौत्पत्तौ बाधकाभावात् । निरुपाख्यत्वरूपास-  
त्वावच्छिन्ने घटः सन्नित्यादिप्रतीतौ भासमानं त्वया लक्षणे निवेशितं यादृशं सत्त्वं तत्प्र-  
कारकत्वे भावाभावरूपत्वाभावेनाहार्यत्ववार्ताया अप्यभावाच्च । नच तथावादी कोऽपि  
नास्तीति वाच्यं । यथाश्रुतशून्यमते संभवात् । अत एव न निरुपाख्योपादानता  
जगतः सदन्वयादिति विवरणावतारिकारूपस्य निरुपाख्यकारणतावादिनं प्रति निरु-  
पाख्यत्वहेत्वसंगतेराहेति तत्त्वदीपनवाक्यस्य बौद्धो यदि निरुपाख्यं कारणमिति  
ब्रूयात्तदा तं प्रत्याहेत्यभिप्रायो अद्वैतचैद्विकायां वर्णितः । कथंचिदपि बौद्धम-  
तत्वाभावे तथाभिधानमसंगतमेव स्यात् । अन्यथा वेदांती ब्रूयादिति कुतो  
नोच्यते । किंच शून्यस्यैव संवृतियोगादिव त्वन्मते ब्रह्मण अज्ञानवशात्क-  
ल्पितधर्मवत्तया जगद्विवर्तोपादानतया सत्त्वादिधर्मशून्यतया असद्रूपत्वेन प्रतीतिरुप-  
पद्यत एव । अथवा श्रुतितात्पर्यापरिज्ञानप्राप्तमतस्यैवानुवादोऽस्तु । 'असद्वा इदमग्र आसी-  
त्ततो वै सज्जायत तस्मात्तत्सुकृतमुच्यते असदेवेदमग्र आसीत् तन्मनो कुरुत असतः  
सदजायत' इत्यादिश्रुतीनां उपलंभे एकजातीयानां नानास्थले श्रुतत्वेन बहुवाधन्याय्यत्व-  
बुद्ध्या व्याहृतार्थेऽपि कथंचिद्व्याहृतिपरिहारभ्रमेण यथाश्रुतार्थे तात्पर्यभ्रमसंभवात् । न  
वा श्रुतीनामद्वैततात्पर्यग्रहवत् इष्टापूर्ते मन्यमानातरिष्ठमित्यादीनामिव श्रुतितात्पर्यापरि-  
ज्ञानप्राप्त्याप्यनुवादकत्वं युक्तं । न चातिनिर्दलत्वान्निराकरणायोगः कथंचिद्व्याहृतिपरिहा-  
रेण प्रवृत्तस्य व्याहृतेरेव दृढीकरणेन निराकरणसंभवात् । अत एव युक्त्यन्तरमनभिधाय  
कुतस्तु खलु सौम्यैवं स्यात् कथमसतःसज्जायेतेत्यनेन व्याहृतिरेव तदभिमत-  
मार्गांतरासंभवाभिप्रायेण दृढीकृता । अन्यथैकत्र सप्तभंगित्वादेरतिविरुद्धस्य निराकरणाय  
नैकस्मिन्नसंभवादित्यधिकरणप्रवृत्तिर्न स्यात् । सदेवेति श्रुत्यर्थाभावोऽनूद्यत इत्यर्थ एवा-  
युक्तः । यतः सदेव सौम्येदमग्र आसीदिकमेवाद्वितीयं तद्वैक आहुरसदेवेदमग्र  
आसीदिकमेवाद्वितीयं तस्मादसतः सज्जायत इति कुतस्तु खलु सौम्यैवं  
स्यादिति होवाच कथमसतः सज्जायेतेति सत्त्वेव सौम्येदमग्र आसीदित्या-  
श्रयः, उत्तरत्र तेज आदिसृष्टिः श्रूयते । तत्र सदेवेति वाक्येन सतोवस्थानमात्र  
स्वाकृत्त्वेन सतः सदुत्पत्तेरनभिधानात् तस्मादसतः सज्जायेतेति वाक्यानुपपत्तिः ।  
यस्मात्सदग्रकाले नास्ति तस्मात्सतः सज्जायते अग्रकाल इति न युक्तं । पूर्ववाक्ये एत-  
द्वाक्ये च अइत्यस्य प्रतिषेधार्थकस्य नञन्यस्य सत्पदेनासमस्तत्वाद्विशिष्टवाक्यार्था-  
भावबोधकत्वोपपत्तिः । अग्र इत्यस्य तस्मादित्युत्तरवाक्येऽप्यनुवर्तनेनाग्रकाल एव सतः  
सदुत्पत्तिर्निषेधादिदानीं तदुत्पत्तावपि न विरोध इति श्रुत्यर्थो भवत्संमतः । तत्र पूर्ववा-  
क्येन सतः सदुत्पत्तेरनुक्तत्वात्तस्मादित्यनेन तन्निषेधस्याप्रसक्तनिषेधरूपत्वापत्तेः । अग्र  
इत्यस्यानुवृत्तिप्रसंगश्च । \* एकेनाकारेण विशिष्टार्थस्य प्रतिषेधोपपत्तौ प्रत्येकं तदुपादाने  
बीजाभावश्च । उत्तरत्र सतः सदुत्पत्त्यनङ्गीकारवाधकतया कथंचिदित्यादिवाक्यार्थस्यासंग-  
तिश्च । सतःसदुत्पत्त्यनङ्गीकारेऽपि सांख्यरीत्या सत्कार्याभिव्यक्तिसंभवेन व्याहृत्याद्य-  
भावात् कथमित्यनेन सतः सदुत्पत्त्यनङ्गीकारस्य विरुद्धत्वोक्त्यसंगतेस्तन्निरासकवाधकां-  
तरस्यैव वक्तव्यतापाताच्च । नच बौद्धेन जागराद्यक्षणीयाहमिति प्रत्ययस्याकस्मिकताया

इवाद्यकार्योत्पत्तेरप्यकारणिकायाः स्वीकृतत्वाच्चैय्यायिकादिभिर्गुणादिप्रपञ्चस्य द्वितीयस्य प्रलये स्वीकृतत्वाच्चतुभयमतेष्वद्वितीयसतः सकाशात्सदुत्पत्त्यनङ्गीकारात्तदुभयमतानुवादोऽयमिति वाच्यं । तथात्वेऽप्युत्तरवाक्यस्य तत्र बाधकप्रतिपादकत्वाभावरूपसंगतेर्दुर्वारत्वात् । तादृशाभावस्य तैरवश्यमङ्गीकृतत्वात्परमाणुद्वयसंयोगाद्द्रव्योत्पत्तिमङ्गीकुर्वतस्तस्य सत्यद्वितीयत्वाभाववश्यकत्वाच्च । न चोक्ताभावानुवादमुखेनाकारणकार्योत्पत्तिः सद्द्रव्यादुत्पत्तिरेवाद्यकाल इत्येतत्प्रमेयं दूष्यत्वेनाभिमतं । कथंचिदिति वाक्ये न्वकारणकार्योत्पत्तौ विरोधरूपबाधकं सद्द्रव्यादुत्पत्तौ चैकसदनुगमानुभवरूपं बाधकमभिप्रेतमिति वाच्यं । श्रौतपदादर्थतो वा ऽ स्यात्ताभेनाश्रुतकल्पनाश्रुतहान्योरापातात् । नहि सतः सदुत्पत्त्यभावो द्वितीयसद्वस्थानाभावो वा कारणकार्योत्पत्तिसद्द्रव्यादुत्पत्तिं विनाऽनुपपन्नः सत्तामेवाभिव्यक्त्यादिनोपपत्तेरुक्तत्वात् । तथाच कथं तदाक्षिप्तः स्यात् । सतः सदुत्पत्त्यभावः कथमित्यनेनापि कथमुक्तनिष्कृष्टदूष्यप्रमेयद्वयबाधकद्वयं च लब्धं तस्य तदनाक्षेपकत्वस्योक्तत्वात् । कथंचिदार्थिकत्वानयने अवश्यवक्तव्यार्थमनभिधाय कथंचिदुपयुक्तिकृष्टिप्रार्थाभिधाने श्रुतेरसंगतेः स्फुटत्वात् । सत्ताजात्यभ्युपगमवतः तस्य घटत्वानुगमवत्सदेकाकारानुगमानुभवस्य बाधकरूपत्वायोगाच्च । तस्मादस्मदभिमत एव श्रुत्यर्थः । तत्र हि जगदुत्पत्तिप्रतिपादनाय स्वतंत्रस्य परब्रह्मणः सत्तामभिधाय तत्स्थेऽन्ने तद्विरुद्धमतनिरासाय श्रुतिप्राप्तस्य समयप्राप्तस्य वा शून्यमतस्यानुवादः । नैय्यायिकस्येश्वरकारणत्वाविरोधित्वान्न तस्यानुवादः । कार्यजातमङ्गीकृत्य तदुत्पादकार्चितायां सत्कार्यधादिसांख्यमतस्याप्रसक्तत्वान्न तस्याप्यनुवादः । मूर्तिपिण्डादिदृष्टान्तप्रदर्शनमुखेन पूर्वमुपपादितस्य ब्रह्मणो जगत्कारणत्वेन प्राधान्यस्यैव मतांतरव्यवच्छेदपूर्वकं दर्शनीयतया जगतः कार्यत्वांशे विवादायोगात् । तथाचासदेवेदमग्र आसीदित्युक्तौ तन्मात्रस्य स्वाभिमतब्रह्मकारणत्वाविरोधितया तस्मादसतः सज्जायत इति तद्विरोध्युत्कीर्तनस्योपयोगः सिद्धांते ऽद्याहतेरेवोपपादनेन तन्निराकरणं साधु संगच्छते । तस्मादिति निगमनवाक्ये ऽप्यसद्वैलक्षण्येन सतो जगत्कारणत्वोपयुक्तधर्मोपपादनाय तु सत्त्वेवेति तुशब्दोपादानं । भवन्मते पूर्वश्रुत्यर्थस्यैव निगमने तत्रास्यानुक्ततया तद्वैयर्थ्यं । कुतस्तु खलु इत्यस्य स्वयमसतः सर्वधर्मरहितस्य कुतः संवृत्यादिसंवाधात्सत्त्वं स्यान्न कस्मादपि स्वयंनिर्विशेषे संवृत्याद्ययोगादित्यर्थः । परतोऽपि कारणतानियामकपूर्वकालसंबंधाद्यभावे तेन सज्जायेतेति कथमित्यादेरर्थः । श्रुतिप्राप्तिरसन्मतस्य श्रीमद्भाष्ये असदधिकरणे अभिहितं । तथा श्रुतिप्राप्तमेवासन्मतमत्र निषिध्यते समयस्योपरि निषेधादिति । केचित्तु श्रुतावसदिति द्वितीयांतं पदं तथाच सत्त्वादिधर्मरहितत्वाङ्गीकाराद्वस्तुतः असंतमेव निर्विशेषमेकमेवाद्द्वितीयमग्रे आसीदित्याहुरिति श्रुत्यर्थ इत्याहुः । अन्यत्समानं । तथाचासतः सत्त्वप्रतीतिरनुदितैवेत्याहुः सदेवेत्यादिश्रुत्यर्थाभावानुवादकत्वपक्षेऽप्यसतः सत्त्वेन प्रतीतिर्दुर्वारा । तादृशाभावस्वरूपस्य स वा सत्त्वोदासीन्येन बुद्धावनारोहान्तथात्वे वा तावन्मात्रज्ञानस्य तत्रासत्त्वज्ञानस्य वा तेषां मदोषावहत्वेन दूषणार्थं तदनुवादासंगतिप्रसंगेन तत्र सत्त्वबुद्धेरेव तेषां वाच्यत्वेनाहुरित्यस्य सत्त्वेनाहुरित्यस्याश्रयणीयत्वात् । न च तत्र सत्त्वबुद्ध्युदयेऽप्युक्ताभावो नासत् किंत्वनिर्वचनीयः स चापरोक्षेनिर्वचनयिरुयातेरन्यथाख्यातेर्वाङ्गीकारादिति वाच्यं । तस्य निरासेन सत्त्वातेरेव व्यवस्थापितत्वात् । एतेनात्र सत्त्वासत्त्वशब्देन न तावदर्थक्रियाकारित्वतदभावौ विविक्षितावित्यादिना ऽभिहितस्य नञीनोक्तदोषस्य नावकाशः । त्वया रुन्घटः पटोस्तीत्यादिप्रतीतौ घटादौ यादृशसत्त्वं भासत इति स्वीक्रियते तद्वं लक्षणे निवे-



इयमन्यथा असंभवाद्यापत्तेः तत्प्रकारकप्रतीतिरेव मया असत्युपपादनीया साचाहार्यत्वा  
दिविरोधपरिहारेणोपपादिता च । आसीदिति तेषामभिलापकवाक्यबलेन घटादि-  
समकक्षत्वस्यैव मानसिद्धेः । तथाच त्वदीयविकल्पदूषणादिकमसंगतमेव । तस्मात्प्र-  
थमलक्षणस्यासत्यतिव्याप्तिर्दुर्वारा । द्वितीयतृतीयनिरुक्त्योरप्यधिकरणतानिवेशेनैवासत्य  
तिव्याप्तिवारणात्सत्त्वनिवेशो व्यर्थः । नच वृत्त्यनियामकसंबन्धेनापि घटादेर्मिथ्यात्वोपपा-  
दनायाधिकरणत्वस्थाने संबन्धिता यदि निवेद्यते तदाऽलीकविषयकज्ञानेऽलीकानिरूपित-  
विषयतासंबन्धवत्यलीकाभावसत्त्वात्तत्प्रतियोगिन्यलीकेऽतिव्याप्तिवारणाय तन्निवेश इति  
वाच्यं । नेह नानेति श्रुत्या ब्रह्मणि सर्वप्रपञ्चाभावस्य प्रमितत्वेऽपि वृत्तिरूपज्ञाने आका-  
राख्यविषयतासंबन्धेन तत्संबन्धिनि तत्संबन्धावच्छिन्नतदभावसत्त्वे मानाभावेन तत्राति  
व्याप्यप्रसक्तेः । चिद्रूपज्ञानस्य नालीकविषयकत्वं सदसतोस्तादात्म्यरूपविषयिविषयभावा  
भावात् । आकाराख्यविषयतायाश्चिदनिरूपितत्वात् । तथात्वे तथैवोपपत्तौ दृग्दृश्ययो-  
राध्यासिकसंबन्धासिद्धिप्रसंगात् । नच शुक्तिरूप्ये परमते दृष्टान्ते साध्यवैकल्यपरिहाराय  
स्वानिरूपितत्वस्वसजातीयनिरूपितत्वघटितोभयाभाववदाधिकरणतैव निवेद्या । एवं  
चोक्तसाध्यस्यासत्साधारण्यात्पक्षे सत्त्वमादाय पर्यवसानवारणाय कालसंबन्धित्वं विशे-  
षणं देयं । जगतः सदनधिष्ठानत्वे शून्यमतपर्यवसानवारणाय सामानाधिकरण्येन सत्त्व-  
विशिष्टत्वरूपं सत्त्वावच्छिन्नत्वं अधिकरणतायां देयमिति वाच्यं । अवाध्यस्योक्तानुमाना  
त्प्राक् कचित्प्रसिद्धौ जगतः सदनधिष्ठानकत्वेपि शून्यमताप्रसक्तिः । अप्रसिद्धत्वे प्रकृत-  
साध्यस्य तद्वदितस्याप्रसिद्धिरिति पूर्वोक्तदोषानिस्तारात् । अनिर्वचनीयसिद्धेः प्राक्  
असन्मात्रप्रसिद्धोक्तसाध्यव्यावर्तकत्वस्यासत्त्वव्यावर्तकत्वेन गृहीतकालसंबन्धे वर्जनीय-  
तया तस्य पक्षविशेषणत्वे तदवच्छिन्ने साध्यानुमित्युत्पत्त्ययोगस्योक्तत्वाच्च । कालसंबन्धि-  
न्यपि ब्रह्मणि सत्त्वे कालसंबन्धिन्यपि जगति तुच्छत्वं किं न स्यात् । अस्य पारिभाषिकत्वे  
तस्यापि कुतो न पारिभाषिकत्वं । किंचोक्तानुमानस्य श्रुतेश्च सन्निष्ठाकिंचिदनिरूपिताधि-  
करणतामादायापि पर्यवसानसंभवान्न मिथ्यात्वसिद्धिः । व्याप्यवृत्तिभावाभावयोर्विरोधप-  
रित्यागस्यैतदनुमानबलादेव स्वीकारापेक्षयाऽधिकरणतासामान्यं किंचिन्निरूपितत्वनियम  
परित्यागस्यैवाव्याहतत्वेनोचितत्वात् । निष्प्रपञ्चब्रह्मासिद्धेस्त्वन्मतेऽप्ययोगस्योपपादित-  
त्वादिति चतुर्थमपि लक्षणमसदेवेति । यदपि सद्धिविक्तत्वरूपं पञ्चमलक्षणं तच्च दोषा-  
सहकृतप्रमाणविषयभिन्नत्वं दोषस्यानुगतत्वात्तन्निवेशासंभवे स्वभिन्नविषयकाज्ञानप्रयुक्त  
धीविषयत्वं विशिष्टलक्षणं पर्यवसितं । स्वविषयकाज्ञानप्रयुक्तधीविषयत्वं वा तेन शुद्ध-  
ब्रह्मण इदं रजतं न सदित्यादि सोपाधिकभ्रमेषु नञर्थप्रतियोगितया विषयत्वेऽपि न क्षतिः ।  
ततः ज्ञानस्य शुक्त्यज्ञानस्यापि चिद्विषयकत्वात् । शुद्धब्रह्मणो वृत्तिव्याप्यत्वमत एवेदं  
लक्षणमतो न धीविषयत्वांशान्तिरिक्तवैयर्थ्यमिति तदप्यसत् । अनाद्यविद्योपहितचिद्रूप  
साक्षिवेद्याविद्यायामव्याप्तेः । अनादिसाधारणप्रयोज्यत्वनिवेशे च शुक्त्यज्ञानप्रयुक्तरजत-  
ज्ञानात्प्रवृत्त्यनंतरं मार्गे कस्यचिदिष्टानिष्टयोर्ग्रहे शुक्त्यज्ञानादिदं ज्ञानात्सर्वमिदमुत्पन्नमभू-  
दिति प्रतीत्या तत्प्रयोज्यत्वानपायात्तद्विषयातिव्याप्तेः । न चाविद्यादौ तादृशशाब्दभ्रमा-  
दिकमादाय लक्षणसंभव इति वाच्यं । स्वाविषयकाज्ञानप्रयुक्तधीविषयत्वस्य भूतलवृत्ति  
इदं रजतमिति प्रतीतिमादाय भूतलेदंत्वशौक्यादावापि सत्त्वान्मिथ्यात्वव्यवहारापत्तिः ।  
किंच मन्मते मूलाज्ञानाद्यप्रसिद्ध्या अज्ञानसामान्यस्य च सविषयकत्वानंगीकारेण चाज्ञा-  
नत्वजातिपुरस्कारेण निवेशे दृष्टान्ते साध्यवैकल्यं । तादृशजात्यप्रसिद्ध्या साध्याप्रसिद्धिश्च ।

( टीका ) एवं सामान्यतोऽनुमानानि निरस्य विशेषतो निराचिकीर्षुर्दृश्यत्वानुमानस्य तावदोषांतरमाह ।

( मूलं ) आत्मनोऽपि दृश्यत्वादनैकांतिकता च ॥ ४७ ॥

( टीका ) शुक्तिरजतादेः सपक्षस्यैव विपक्षस्यात्मनोऽपि दृश्यत्वादनैकांतिकता । साध्यमिथ्यात्वसंबंधानियमाभावश्च दृश्यत्वस्य भवति । अनैकांतिकश्चोर्ध्वतादिवत्संदेहेतुत्वान्न साध्यं साधयति । नन्वात्मनो दृश्यत्वमेव कुत इति चेत् न । ' आत्मा वा अरे द्रष्टव्यः ' । ' दृश्यते त्वग्रया बुद्ध्या सूक्ष्मया ' इत्यादिश्रुतेः । विपक्षे बाधकं चाह ।

( मूलं ) न चात्मनो दृक्कर्मत्वं विना तदज्ञानत्वं ॥ ४८ ॥

( टीका ) तदज्ञा ( नत्वेऽ ) नाभिमतस्येति शेषः । भवतीति वक्ष्यमाणेन संबंधः । प्रकृतत्वाददृश्यत्वमिति वक्तव्ये दृक्कर्मत्वमिति दृश्यत्वव्याख्यानमातिप्रसंगस्फुटीकरणार्थं तदयमर्थः । यद्यात्मनो दृश्यत्वं न स्यात् तदा वेदांतवाक्यजनितविज्ञानस्यात्मज्ञानत्वं न स्यात् । दृशंप्रति कर्मत्वं हि दृश्यत्वं । आत्मकर्मकं ज्ञानमेवात्मज्ञानं ।

ज्ञानविरोधित्वेन निवेशे प्रागभावादिकमादाय सिद्धसाधनं । मूलप्रकृतेरेव निर्विषयतयोपादानकारणतामादाय अर्थोत्तरं दोषविधया कारणतामादाय पर्यवसाने र्वाजाभावात् । तुच्छं शशविषाणं घटकालीनमिति भ्रमविषयतामादाय तुच्छेऽतिव्याप्तिस्तत्कारणज्ञानस्य तुच्छविषयकत्वात् । अज्ञानप्रयोज्यविषयतां निवेश्यारोपित एव तत्सत्तामंगीकृत्याऽतिव्याप्तिपरिहारे ब्रह्मण्यतिव्याप्तिवारणाय स्वाविषयकेत्यस्य वैयर्थ्यं तन्नियमस्याप्रामाणिकता च । अज्ञानवशादेव शुक्तिभ्रमविषयोऽभूदिति प्रतीत्या शुक्त्या दिनिष्ठाविषयतानामप्यज्ञानप्रयोज्यत्वानुभवात् । यत्तु यथाश्रुतप्रप्राणसिद्धिभिन्नत्वलक्षणेऽवांतरवाक्यादिना प्रत्यक्षादिना च ज्ञातब्रह्ममात्रविषयत्वाद्देहांतवाक्यजन्यं नानाधिगतार्थविषयकं चिदनुत्तव्यावृत्त्यादिविशिष्टब्रह्मज्ञानं च वाधितार्थविषयकत्वान्न प्रमाणमिति लक्षणे सर्वांशे प्रमानिवेशेऽप्रसिद्धिः । किंचिदंशे प्रमानिवेशे जगन्नसदित्यादिसदंशप्रमात्मकज्ञानविषयत्वाद्देहसाधने बाध इति दोषपरिहाराय जीवत्वब्रह्मत्वानिरूपिताज्ञानविषयत्वस्य स्वप्रकाशब्रह्मण्यपि स्वीकारात् । तन्निवर्तकं तत्त्वमस्यादिव्याक्योत्थज्ञानमज्ञाननिवर्तकत्वरूपानधिगतार्थविषयकमेवेत्यभिधानं तत्त्वसंज्ञार्थविचारवसरे तस्य निरसिष्यमाणत्वादानुपादेयमेवमन्येषामपि पराभिमतपारिष्कारप्रकाराणां निरासः सुधीभिरनुसंधेय इत्युपरम्यते । दृश्यत्वानुमानस्येति । दृश्यत्वरूपलिङ्गस्येत्यर्थः । तावदिति । जडत्वादिकं क्रमानुसारेण निरसिष्यत इति भावः । साध्यमिथ्यात्वेत्यादि । इदमेकमेवांतिके यस्यासावेकांतिकः न एकांतिकोऽनेकांतिकः तस्य भावोऽनेकांतिकतेति व्युत्पत्ति लब्धार्थप्रदर्शनपरमिति ज्ञातव्यं । मतविशेषसिद्धदूषकतावीजं दर्शयति । अनेकांतिकश्चेति । दृशं प्रति कर्मत्वं हि दृश्यत्वमिति । यत्प्रत्ययस्य कर्मत्वार्थकत्वादिति भावः । आत्मकर्ममेव ।

(टीका) तथाच आत्मनो दृश्यत्वाभावे कथमात्मज्ञानं संभवेत् । अकर्मणः कर्मतया ज्ञानव्यावर्तकत्वे व्याघातात् ॥ आत्मज्ञानाभावे किं बाधकमित्यत आह ।

(मूलं) तदज्ञाननिवृत्तिश्च तेन भवति ॥ ४९ ॥

(टीका) नेत्यनुवर्तते । अतिप्रसंगसमुच्चये चशब्दः । यदा वेदांतजनित-विज्ञानमात्मज्ञानं न स्यात् तदात्माज्ञाननिवृत्तिस्तेन न स्यात् । तदज्ञानेनैव तदज्ञाननिवृत्तिदर्शनात् । तथाच वेदांतानां वैयर्थ्यं स्यात् । अथवाऽऽत्मनो दृक्कर्मत्वानं-गीकारेऽतिप्रसंगांतरमेतत् । तथाहि । यद्यात्मनो दृक्कर्मत्वं न स्यात्तदा तदज्ञानं नाम न स्यात् । सति पुष्कलकारणे तत्कर्मकज्ञानप्रतिबंधकं हि तदज्ञानं ।

चेति । प्रकारांतराणां निरसिष्यमाणत्वादिति भावः । आत्मज्ञानमिति । मुक्तिहेतुत्वेन त्वदभिमतमात्मज्ञानमित्यर्थः अतिप्रसंगसमुच्चय इति । पूर्वमूलेऽनुवर्तमानमेतन्मूले च भवतीत्येतत्स्यादिति एतत्समानार्थकमव्ययं । तथाच पूर्वातिप्रसंगेनास्यातिप्रसंगस्य समुच्चये चशब्द इत्यर्थः । अपवेति । एतन्मूलं पूर्वमूलोक्तातिप्रसंगे इष्टापत्तिपरिहारकातिप्रसंगांतरपरतयैव न व्याख्यायते । किंतु तत्समकक्षातिप्रसंगांतरपरतयैव व्याख्यास्यत इति भावः । सति पुष्कल इति । ज्ञानोत्पादकसामग्रीसत्यामित्यर्थः । प्रतिबंधकं तन्निष्ठकार्यानुकूलशक्तिविघटकं परस्यापि मते प्रतिबंधकाभावस्य कारणत्वानंगीकारादिति भावः । अत्र तदनुकूलशक्तिविघटकत्वमेव तत्प्रतिबंधकत्वं । पुष्कलकारणोक्तिस्तु तदनुमापकतया । अन्यथैककारणकाले कार्यानुत्पत्तेः कारणांतरविरहादपि संभवेन तदसिद्धेः । ननु तत्कर्मकज्ञानप्रतिबंधकस्य तदज्ञानरूपत्वे तन्निवृत्तिः कदापि न स्यात् । ज्ञानेन ह्यज्ञानस्य निवृत्तिर्वाच्या । तत्सद्भावे च ज्ञानोत्पात्तिरेव न घटते । प्रतिबंधककाले कार्योत्पत्तेरेवायोगादिति चेन्न । सामान्यतत्ज्ञानसामग्रीविघटकत्वेपि विशेषदर्शनादिकारणविशेषाधीनज्ञानविशेषे तादृशज्ञाननिवर्तकशक्त्यभ्युपगमात् । तादृशज्ञानसामग्रीवृत्तिशक्तिविघटकत्वस्य तत्रानभ्युपगमात् । नच तस्यापि तदज्ञानत्वाविशेषे तदप्रतिबंधकत्वे बीजाभावः । सिद्धेः प्रत्यक्षसमानविषयकानुमितिप्रतिबंधकत्वेपि तत्समानविषयकप्रत्यक्षोपनीतभानाद्यविरोधित्वदर्शनात् । नच वेदांतवाक्यश्रवणादितः प्रागात्मज्ञानमुत्पन्नं चेदज्ञानस्य भवदुक्तप्रतिबंधकत्वायोगः । इदानीमपि तस्यानुत्पन्नत्वे तत्सामग्या एवाकल-त्पतया तन्निष्ठशक्तिविघटकत्वादिरूपप्रतिबंधकत्वं कुतो ज्ञानस्य वक्तव्यं । शुक्त्यज्ञानादिस्थलेष्वेवमेवेति असंभवीदं लक्षणमिति वाच्यं । यज्जातीयस्थलांतरे यादृशसामग्रीसमवधाने सति यादृशकार्यं जायते तज्जातीयनिखिलकारणसमवधानसत्त्वेऽपि प्रकृते तादृशज्ञानरूपकार्यानुत्पत्तौ तन्निष्ठशक्तिविघटकं किंचित्कल्प्यते । यथा शुक्त्यंतरे शुक्तित्वप्रकारकज्ञानं केवलचक्षुःसंयोगालोकसंयोगादिभिरेव विशेषदर्शनानपेक्षैर्जायते । तैरेवैतच्छुक्तिस्थलेपि शुक्तित्वप्रकारकज्ञानानुदये तच्छुक्तिविघटकं किंचित्कल्पनीयं । विशेषदर्शनादिसाहित्ये च कल्पसामग्रीशक्तौ कुंठिभावलक्षणावस्था विशेषस्याभ्युपगमात् । पुनरुद्बोधेन बुद्ध्या शुक्तित्वप्रकारकज्ञानोत्पत्त्या तदज्ञाननिवृत्तिर्जायते । नच तत्र विशेषदर्शनस्य सामग्रीघटकता माणिस्थलीयदाहे औषध्यादीनां सामग्रीघटकत्वापत्तेः । न चोत्ते-

( टीका ) संबंधांतरानिरूपणात् ।

जकानां तत्स्थलीयदाहं प्रत्येवं कारणत्वं कल्प्यते । तन्निष्ठशक्तिकुंठाभावनिवर्तकत्वं वा कल्प्यत इत्यत्र विनिगमकाभाव इति वाच्यं । तस्य दाहं प्रत्येव कारणत्वकल्पने दाहे तत्कार्यतावच्छेदकतया नानावैजात्यकल्पनापत्तेः उक्तेजकानामननुगतत्वात् । अन्यथा दाहसामान्यकारणकोटौ निवेशे व्यतिरेकव्यभिचारापत्तेः नच कुंठाभावनिवृत्तिकारणता-  
यामपि व्यभिचारवारणाय तत्र वैजात्यं त्वयापि कल्पनीयमिति साम्यमिति वाच्यं । तस्य तवाप्यावश्यकत्वात् । अन्यथोक्तेजकद्वितीयादिक्षणे वन्हादिरूपकलुप्तकारणस्यापगमेऽपि दाहधारापत्तेः । त्वन्मते विजातीयदाहसामग्रीशरीरे वन्हेरनिविष्टत्वात् । नच यच्छ्रुतिज्ञानं पूर्वं जातं तस्या एव शुक्लेः कालांतरे इदंत्वेन ज्ञानमात्राद्रजतत्वेन भ्रमः । तत्र तदज्ञानस्य तच्छ्रुतिप्रथमज्ञानप्रतिबंधकत्वापत्तिः । न चेद्वितीयज्ञान-  
प्रतिबंधकत्वानुपपत्तिः । अज्ञानस्यानादित्वेन प्रथमज्ञानप्राक्काले नास्ति द्वितीयज्ञान प्राक्काले उत्पन्नमिति वक्तुमशक्यत्वादिति वाच्यं । तदज्ञाने तत्कालीनसामग्रीनिविष्टशक्ति-  
विघटकताया एवानुभवानुसारेण स्वीकारात् । एवं घटादीनामपरोक्षत्वादिन्द्रियसंन्निकृष्ट-  
घटादिवोधकवाक्येन तद्विषयकापरोक्षज्ञानं जायते । तथाचापरोक्षत्वमात्रेण ब्रह्मसंजातीय स्थले क्लृप्तपदपदार्थोपस्थित्यादिजातीयैः पदार्थोपस्थितितात्पर्यज्ञानादिसमुदायैर्ब्रह्मापरो क्षमिदानीं न जायते । मनननिदिध्यासनादिसहकृततत्त्वमस्यादिवाक्येन जायत इति मते  
पूर्वं तत्त्वमस्यादिवाक्ये ब्रह्मापरोक्षशक्तिविघटकत्वमज्ञाने स्वीक्रियते । मनननिदिध्यासना-  
भ्यामुक्तेजकीभूताभ्यां तन्निष्ठशक्त्युद्देशे तदपरोक्षं न जायते । अत एव मनननिदिध्या-  
सनयोः श्रवणांगत्वं । ततस्तदज्ञाननिवृत्तिरित्यभ्युपगमेऽज्ञानप्रतिबंधकतापक्षस्य क्षोदस-  
हत्वात् । यद्यपि ज्ञानस्याज्ञानसमानकालिकत्वाभावः परेषां परमः सिद्धांतस्तथापि ज्ञान-  
स्याज्ञाननाशकत्वस्यापि परैर्व्यवहृतत्वात् । तन्मते तयोर्मेलनस्य क्षणमात्रकाले ऽवश्यं  
भावमंगीकृत्य ज्ञानस्य तन्निवर्तकत्वोक्तिः । यद्यपीदं प्रतिबंधकत्वं न परसंमतं तथापि  
प्रकारांतरासंभवात्तस्याज्ञानमिति व्यवहारे उक्तरित्या कथंचित् प्रतिबंधकतामुपपाद्य स  
एव षष्ठ्यर्थसंबंधघटको वक्तव्य इति प्रसाध्य तत्कर्मकज्ञानानंगीकारे तस्याप्यनुपपत्ति-  
रिति दूषणे तात्पर्यं । अत एवोक्तप्रतिबंधकतोपपादनरीतिसूचनायात्मनो ज्ञानविषयत्वप्रति  
पादकश्रुतिमात्रं विहायापरोक्षज्ञानविषयताप्रदर्शकश्रुत्युदाहरणं कृतमिति प्रतिभाति । यत्तु  
तत्कर्मकज्ञानप्रतिबंधकमित्यस्य तत्कर्मकज्ञाननिवर्त्यत्वरूपविरोधविशिष्टमित्येवार्थोऽतः  
प्रतिबंधकत्वाद्युपपत्तये नोक्तभ्रमः सफल इति तत्र । सति पुष्कलकारण इत्यस्य वैय-  
र्थ्यापत्तेः । नच सति पुष्कलकारणे जायमानं तत्कर्मकज्ञानमित्यर्थः । नित्यस्वरूपभूतज्ञा  
नस्याज्ञानाविरोधितया तद्व्यवर्तनायेदमिति वाच्यं । घटादिकर्मकत्वस्य स्वकर्मकत्वस्य  
परैरनंगीकृतत्वेन तेनैव तद्व्यावृत्तेः । पुष्कलपदानर्थक्याच्च । जन्येत्युक्तिमात्रेण संभवे एता-  
वदुक्तेरसंगतेश्च । व्याप्यव्यापकभावाद्विरोधनेन नित्यज्ञानसंग्रहेऽपि व्यभिचाराद्यप्रस-  
क्त्या तत्कर्मकज्ञानत्वेन जन्यज्ञानमादायैवाज्ञानस्य त्वदुक्तप्रतिबंधकत्वस्य वक्तुं शक्यत्वेन  
कारणेत्यंतस्य कथमपि सार्थकीकरणायोगाच्च । ननु संबंधांतरस्यापि संभवादयमेव संबंधः  
कुत आदरणीय इत्यत आह । संबंधांतरेति । अनिरूपणात् मां प्रति त्वया निरूपयितुमशक्य  
त्वादित्यर्थः । संयोगसमवाययोस्त्वयाऽनंगीकारादंगीकारे साक्षात्संबंधेनैव विषयस्याज्ञाना  
भ्रयत्वप्राप्त्या घटो ज्ञः ब्रह्माज्ञमित्यादिव्यवहारप्रसंगः । चैत्रो ज्ञ इत्यादिवाक्यप्रामाण्याद्यनु-

( टीका ) आत्माज्ञानाभावे च तन्निवृत्तिलक्षणमोक्षश्च न स्यात् । इति शास्त्रैव्यर्थं स्यादिति । नन्वात्मनो दृक्कर्मत्वाभावेऽपि वेदांतवाक्यजनितज्ञानस्याकार-समर्पकतया व्यावर्तकत्वमंगीक्रियत एव । अतः आत्मकर्मकत्वाभावेऽप्यात्माकारं वेदांतवाक्यजनितविज्ञानं भविष्यति । तेन न कोप्यतिप्रसंगः । द्रष्टव्यः इत्यादि-श्रुतयश्च तत्परत (यैवोप) योपपत्स्यंते । नचात्मकर्मत्वेन विनात्माकारत्वं विज्ञानस्य कथमिति वाच्यं । यथा खलु शशविषाणशब्दात्तदाकारं विज्ञानमुत्पद्यते । नच शशविषाणस्य कर्मता संभवति । सकलसामर्थ्यविधुरस्य कारकताया एव दुर्लभत्वात् । तदिहापि वेदांतवाक्यसामर्थ्यादनात्मकर्मकमपि विज्ञानमात्माकारमुत्पत्स्यते । को दोष इत्यह आह ।

(मूलं) न च तदाकारं ॥ ५० ॥

( टीका ) आत्मनो दृक्कर्मत्वं विनेत्यनुवर्तते । स्यादेवं । यदि तदाकारं ज्ञानमुत्पद्येत । न चात्मनो दृक्कर्मत्वं विनात्माकारं ज्ञानमुत्पद्यते । कुत इत्यत आह ।

(मूलं) अतद्विषयत्वादेव ॥ ५१ ॥

( टीका ) यथाऽनात्मविषयत्वाद्देदांतवाक्यजनितविज्ञानमात्मज्ञानं न भवतीत्युक्तं । तथा तत एव तदात्माकारमपि न भवतीत्येवकारसंबंधः । अनात्मविषयमपि तदात्माकारं कुतो न स्यादित्यत आह ।

( मूलं ) तद्विषयत्वमेव हि तदाकारत्वं ॥ ५२ ॥

( टीका ) हि शब्दो हेतौ । यस्मात्तद्विषयत्वमेव तदाकारत्वं ज्ञानस्य नान्यत् । तस्मादात्मविषयत्वाभावादात्माकारमपि तन्न भवति । व्याघातादिति । कुतस्तद्विषयत्वमेव तदाकारत्वमिति चेत् । परिशेषात् ।

पपत्तिः । विषयविषयिभावादौ मानाभावः । तत्रास्याज्ञानमित्यादौ सप्तम्यर्थविषयत्वस्य ज्ञान एवान्वयात् । नच विनिगमकाभावान्नञर्थज्ञान एवान्वयोऽस्त्विति वाच्यं । घटं न जानातीत्यादौ द्वितीयार्थभूतविषयत्वस्य नञर्थ एवान्वये धात्वर्थान्वयेन कर्मार्थकाद्वितीयानुपपत्तिप्रसंगेन ज्ञानान्वयस्यैव क्लृप्तत्वात् । स्वरूपसंबंधस्वीकारेपि घटो ज्ञ इति प्रतीतिर्दुर्वारैव । साक्षात्संबंधस्यैव सत्त्वात् । आभ्यासिकसंबंधांगीकारे इदमवाच्छिन्नचित्त्यभ्यस्तरजतादाविदं रजतमित्यादिव्यवहारवदिदमाद्यवच्छिन्नचित्येवाज्ञानाध्यासे इदमज्ञानमिति चिद्विज्ञानमिति च प्रतीतिप्रामाण्यापत्तिरिति भावः । आत्मा ज्ञानमेव माऽस्तु येन तत्रात्मसंबंधघटकतयाऽऽत्मज्ञानं सिद्ध्येदित्यत आह । आत्मज्ञानेति । निवृत्तिध्वंसः । दृक्कर्मत्वमेव हेतुत्वेनाभिमतं तच्च नात्मनीत्याशयेन तदुपपादयति । नन्वित्यादिना । अनात्मकर्मकमपीति । आत्माकर्मकमपीत्यर्थः । अनात्मविषयत्वादिति । आत्माविषयकत्वात् ।

( टीका ) तथाहि । तदाकार एवाकारो यस्येति वा, तदाकार इवाकारो यस्येति वा, स आकारो यस्येति वा तदाकारं विज्ञानमित्यभिधातव्यं । प्रकारांतरासंभवात् । तत्र तावत्प्रथमद्वितीयपक्षावनुपपन्नावित्याह ।

( मूलं ) नहि ज्ञानज्ञेययोरेकाकारता ॥ ५३ ॥

( टीका ) सति हि ज्ञानज्ञेययोरेकाकारत्वे तदाकार एवाकारो यस्येति संभवेत् । न चैतदस्ति । अनुपलंभात् । एकैव सत्ता ज्ञानज्ञेययोराकारोस्तीति चेन्न । अनुगतसत्ताया अनङ्गीकारात् । सत्तयैकाकारत्वे च वेदांतवाक्यजनितविज्ञानमात्माकारमेव कुतः । घटाकारमपि तत्स्यात् । नापि परेणात्मनि सत्तानामाकारोऽङ्गीक्रियते । निराकारताङ्गीकारादिति । एवं नहि ज्ञान-ज्ञेययोरेकाकारता सदृशाकारतास्ति । येन तदाकार इवाकारो यस्येत्युपपद्येत । अत्यंतसादृश्यस्यानुभवबाधितत्वात् । किंचित्सादृश्यस्य प्रागिवातिप्रसजकत्वादिति योज्यं । तृतीयेपि पक्षे न तावत्साक्षाज्ज्ञेयं ज्ञानस्याकारः संभवति । आधाराधेयभावाभावात् । अतः प्रकारांतरासंभवे परिशेषाद्विषयतया व्यावर्तकत्वेन स आकार इव यस्य तत्तदाकारमिति वक्तव्यं । तथाच तद्विषयत्वमेव तदाकारत्वं संपद्यते । ततश्च वेदांतवाक्यजनितं विज्ञानमात्मविषयं न चेत्तदा तदाकारमपि न भवेदिति युक्तमेवेति ।

एवमुत्तरत्रापि । तदाकारं त्विति । तदाकारत्वपदार्थानुपपत्तिविषय इत्यर्थः । इतीति । इति व्युत्पत्त्येत्यर्थः । अभिधातव्यं निरूपणार्थं । तावदिति । तृतीयपक्षस्य सर्वथा दूष्यत्वाभावाद्विषयमंतर्भाव्य तस्यैवाङ्गीकारात्तावदित्युक्तं । ननु मूलकारैस्तृतीयपक्षदूषणस्योत्तरत्राकृतत्वात्कथं तावदित्युक्तिरिति चेत् न । ज्ञानज्ञेययोरिति निर्धारणसप्तमी ज्ञेयस्येति योग्यतया संबंधः । एकपदं मुख्यार्थकं । तथाच ज्ञानज्ञेययोर्मध्ये ज्ञेयस्य ज्ञानमुख्याकारता नेत्यभिप्रायकतयोत्तरत्र तृतीयपक्षेत्यादिना स्वयमधृत्वा व्याख्यास्यमानत्वेन तदभिप्रायकतया तावदित्युक्तिसंभवात् । प्रथमकल्पे यावदाकारो वा यत्किञ्चिदाकारो वेति विकल्पं तद्विनिश्चयाद्यं दूषयति । सति हीति । अनुपलंभादिति । ज्ञाने घटत्वादिसत्ताया अनुभवबाधितत्वादित्यर्थः । द्वितीयं शङ्कते । एकैवेति । आत्मनो निराकारत्वेनैव द्विती \* यस्यापि पक्षस्य दूषितप्रायत्वेपि घटादिज्ञानसाधारण्येन दूषणांतरं वक्तुं मूलं प्रकारांतरेण योजयति । एवमिति । इति वक्तव्यमिति । एकपदस्य मुख्यार्थत्वमादृत्य मुख्यकारत्वे निराकृतेऽमुख्याकारत्वं व्यञ्जनया लभ्यत इति भावः ।

( टीका ) यदि तर्हि तद्विषयत्वमेव तदाकारत्वमतद्विषयत्वात्तदाकारं  
 नेति व्याप्य-व्यापकयोरभेदापात्तिरित्येतदप्यनेन निरस्तं । नहि तदाकारत्वं  
 तद्विषयत्वमिति पर्यायावेतौ । किं नाम सामान्य-विशेष वचनौ । परिशेषसिद्धं  
 तु पर्यवसानमभिप्रेत्य तद्विषयत्वमेव तदाकारत्वमित्युक्तमिति । नन्वात्मनो  
 दृक्कर्मत्वाभावे वेदांतवाक्यजनितविज्ञानस्यात्माकारत्वं नोपपद्यत इति प्रतिज्ञाया  
 तत्कर्मत्वादेवेति हेत्वभिधानं तत्कर्मत्वमेव हि तदाकारत्वमित्युपपादनं चोचितं ।  
 अतद्विषयत्वादेवेत्यादितु केन संगच्छते । मैवं । शशविषाणशब्दात्तदाकारं  
 ज्ञानमुपजायत इति तावत्साक्षिसिद्धं । नतु तत्सकर्मकं । तथा वेदांतवाक्यज-  
 नितं विज्ञानमनात्मकर्मकमप्यात्माकारं किं न स्यादित्येतदाशङ्कानिवृत्तये ज्ञानं प्रति  
 कर्मत्व-विषयत्वयोर्विशेषाभावसूचनाय कर्मोपक्रमेण विषयव्यवहारस्य सार्थकत्वात् ।  
 तथाहि शशविषाणशब्दादुपजायमानं ज्ञानं सविषयं निर्विषयं वा । निर्विषयत्वे ज्ञान  
 मेव न स्यात् घटवत् । सविषयत्वे कथमकर्मकं स्यात् । विषयस्यैव कर्मत्वात् । अथ  
 कथं शशविषाणस्य सकलसामर्थ्यविकलस्य कर्मत्वमिति चेत् । विषयत्वमपि कथं ।  
 न । विषयत्वं नाम वस्तुसामर्थ्यं किं नाम कारणसामर्थ्याद्यदुल्लेखि ज्ञानमुपजायते ।  
 स विषय इत्युच्यत इति चेत् । अथ ज्ञानं प्रति कर्मत्वमपि किमधिकं पश्यसि । जन  
 कत्वमिति चेन्न । ज्ञानं प्रत्यर्थस्य कापि जनकतासंमतेः ।

अनेनेति । अवयवव्युत्पत्तिलभ्यार्थोत्तरानिराकरणपूर्वकं तत्र परिशेषकथनद्वारा तदाकारत्व-  
पदजन्यप्रामितिर्विषयत्वरूपसामान्यसूचनेनेत्यर्थः । तथाच तद्विषयकत्वाभावात्तदाकारत्व  
पदजन्यप्रामितिर्विषयाभाववानिति हेतुहेतुमद्भावो बोध्य इति भावः । केन संगच्छत इति । कर्मत्व  
विषयत्वयोर्भेदादिति भावः । सकलसामर्थ्यविकलस्येति । सामर्थ्यस्य कारणत्वरूपस्य काल-  
संबंधव्याप्यत्वादिति भावः । यदुल्लेखि । यद्यवहारादिप्रयोजकशक्तिरूपविषयताशालि ।  
स इति । तादृशविषयतानिरूपक इत्यर्थः । ज्ञानं प्रतीति । गत्यादिनिरूपितकर्मत्वस्य संयोगा-  
श्रयत्वरूपत्वादेवमुक्तं । जनकत्वमिति । जनकत्वसमानाधिकरणमेव तादृशविषयता-  
निरूपकत्वमित्यर्थः । कर्मत्वस्य कारकत्वव्याप्यत्वाकारकत्वस्य क्रियाजनकत्वरूपत्वा-  
दित्याशयः । असंमतेरिति । विषयसत्त्वेनेत्यादिः । तेन चैत्र ईश्वरं वा स्वमात्मानं वा जानाती-  
 त्यादौ विषयस्य कारणत्वेऽपि न क्षतिः । तादृशकारणत्वमेव सार्वत्रिकत्वाद्भक्तव्यमिति  
 भावः । तथाच यत्क्रियास्थले यादृशकर्म प्रसिद्ध्यति अधिकरणादिकं च प्रसिद्ध्यति तत्र  
 तावदन्यतमत्वमेव तत्क्रियाकारकत्वं क्रियाजनकत्वं तु प्रायिकं । अन्यथा ईश्वरो घटं  
 जानात्यस्तीत्यादिस्थले तदीयज्ञानसत्त्वयोर्नित्यत्वेन घटेऽश्वरयोः कर्मकर्तृकारकत्वानुपपत्ति-  
 रिति भावः । ननु विषयस्य प्रत्यक्षान्वयिव्यतिरेकित्वेन तत्कारणत्वावधृत्या कारणत्वग्रहः



( टीका ) अपरोक्षज्ञानेपि कर्मणो न ज्ञानोत्पत्तौ व्यापारः । केवलं करणसन्निकर्षनिष्पत्तावेव तत्सत्तोपयुज्यते । यत्र तु शाब्दादौ ज्ञाने विनापि विषयसत्त्वेन करणसन्निकर्षोत्पत्तिस्तत्रासतोपि कर्मत्वे किमनुपपन्नं ।

सामान्यत एव विषयत्वेन जन्यज्ञानत्वेन जायते । यद्विशेषयोरिति न्यायादित्यतः तमेवादौ वस्तुस्थितिमनुरुध्य दूषयति । अपरोक्षज्ञानेपीति । ज्ञानोत्पत्तौ व्यापार इति । न ज्ञानोपधायक-कोटौ निवेश इत्यर्थः । सन्निकर्षनिवेशस्यावश्यकत्वेन नास्यान्यथासिद्धत्वादिति भावः । ननु तर्ह्यद्रियाणामप्यन्यथासिद्ध्यापत्तिरुक्तरीत्या । यदिच स्वतंत्रान्वयव्यतिरेकशालित्वेनावधृतकारणताकत्वात्तन्निर्वाहायैव सन्निकर्षकारणत्वस्य कल्पनेन न तस्यान्यथासिद्धिरुपजाव्यविरोधादिति ब्रूषे विषयस्यापि तथात्वमेवास्तु वैषम्यस्योपपादयितुमशक्यत्वादिति चेन्न । ज्ञानत्वेन प्रत्यक्षजातीयानुमित्यादिस्थले विषयं विनाप्यतीतादिविषयकानुमित्याद्युत्पत्तिदर्शनात् । कारणोभूतलिंगज्ञानपरामर्शरूपव्यापारादिकं विना तदुत्पत्त्यदर्शनत् । करणव्यापारादीनामवश्यकत्वात्तत्वेन तज्जातीयप्रत्यक्षेऽपि तथैव कार्यसंभवे तत्सह-भूतविषयस्यान्यथासिद्धताया एवोचितत्वात् । अन्यथा चाक्षुषप्रत्यक्षमात्रेऽनेकद्रव्यत्वस्य (द्रव्य) समवेतद्रव्यसमवेतत्वरूपस्य कारणत्वापत्तेः । गौरवात्तस्य कारणत्वानङ्गीकारेऽत्रापि तथास्तु । विषयत्वमात्रं प्रत्यक्षाकारणेषु ज्ञानलक्षणादिना भासमानेषु तर्दिन्द्रियायोग्यातीन्द्रियनष्टविषयादिष्वतिप्रसक्तं । विषयतात्वव्याप्यो लौकिकत्वारूपधर्मश्चेदपि स एव दोषस्तर्दिन्द्रियायोग्येपीन्द्रियांतरयोग्ये नष्टे वा लौकिकविषयत्वानुपायेन तत्तत्प्रत्यक्षे तेषां तेषां विषयानां कारणत्वापत्तेः । तत्तत्प्रत्यक्षं प्रति तदीयलौकिकविषयत्वावाच्छिन्नस्य कारणत्वमिति विशेषकार्यकारणभावाङ्गीकारे यत्र दोषविशेषबलेन नष्टपदार्थभानं तत्र तत्साक्षात्करोमीति प्रत्ययानुरोधेन लौकिकविषयत्वावश्यकत्वाद्यभिचारः । एतेन घटवृत्ति-लौकिकविषयतासंबन्धेन प्रत्यक्षे घटत्वेन हेतुत्वपक्षोऽपि परास्तः । उक्तस्थल एव व्यभिचारात् । तत्तद्दोषाप्रयोज्यलौकिकविषयत्वाधिकरणत्वस्य कार्यतावच्छेदकत्वे गौरवं । इन्द्रियसन्निकर्षकार्यतावच्छेदककोटौ तन्निवेशस्तूभयसम्मतः । घटत्वपटत्वादिनानाधर्माणां कारणतावच्छेदकत्वे गौरवं । एवं तादात्म्यत्वस्य तद्वृत्त्यसाधारणधर्मत्वरूपस्य कारणतावच्छेदकसंसर्गतावच्छेदकत्वे च गौरवं । एवं विनश्यदवस्थापन्नघटादिविषयस्थले घट-लौकिकचाक्षुषवारणाय विषयकारणत्ववादिना तस्य कार्यकालवृत्तित्वेन कारणत्वाङ्गीकारे सुखादिसविकल्पकेषु तदभावाद्यभिचारः । तस्य पूर्वकालमात्रवृत्तित्वमात्रेण कारणत्वाङ्गीकारे वैरूप्यात्पुनर्गौरवमेवेति दिक् । नन्वस्तु फलीभूतज्ञाने सन्निकर्षेण विषयस्याऽन्यथा सिद्धत्वं विषयकारणयोः सन्निकर्षार्थमपि विषयसत्तापेक्षायामपि कथमसतो विषयत्वरूपकर्मत्वमित्यत आह । यत्र त्विति । शाब्दादाविति । सप्तम्यर्थनिरूपितत्वं करणत्वेऽन्वेति । तथाच शब्दज्ञानलिंगज्ञानयोरेव कारणत्वात् तत्सन्निकर्षस्य तत्र व्यापकतया तदीयवृत्तिमत्त्वेन भासमानत्वरूपत्वात्तस्य च तज्ज्ञानकालेऽविद्यमानयोरतीतानागतयोरिव सर्वथाऽविद्यमानस्यासतोऽपि संभवेन न किञ्चिदपि बाधकं । असतः प्रतीतिस्तु पूर्वं निपुण नरमुपपादितेति भावः । गत्यादिस्थले यादृशं तादृशमेव ज्ञानकर्मत्वमपीत्याशयेन शङ्कते ।

( टीका ) ननु कर्तुरन्यत्वे सति क्रियाजन्यफलाश्रयत्वं कर्मत्वं । यथा गतिजन्यसंयोगाश्रयत्वं ग्रामस्य । नच शशविषाणदीनां ज्ञानजन्यफलाश्रयत्वमिति कथं कर्मतेति चेन्न । तत्रापि ज्ञानेन शाब्दव्यवहारजननात् । साक्षात्तदाश्रितं फलं नास्तीति चेत् । एवं तर्हि ज्ञानकर्ममात्रे तदभावेनाव्यापकं कर्मलक्षणं स्यात् । ज्ञाततायाश्चान्यत्र निराकृतत्वात् । एतेन आत्मनि प्रकाशरूपे ज्ञानजन्यप्रकाशोदयासंभवादात्मनो दृक्कर्मत्वं विना तदज्ञानत्वं न स्यादित्याद्यतिप्रसंगो विपर्ययापर्यवसायीत्येतदपि निरस्तं । किंच ज्ञानजन्यफलाश्रयत्वं चेज्ज्ञानकर्मत्वं तदा दृश्यत्वहेतुः प्रतिवादिनो सिद्धः स्यात् ।

नन्विति । संयोगस्योभयत्राप्युपपत्तेः कर्तर्यतिव्याप्तिवारणाय कर्तृभिन्नेति । फलसंबंधमात्रविवक्षायां प्रकृते न हानिः \* साक्षात्संबंधस्तु ज्ञानस्थले सर्वत्रासंभवीत्याह । तत्रापीति । शब्दादीति । आदिना प्रवृत्त्यादिग्रहः । शब्दसंबंधश्च तज्जन्यशब्दविषयत्वमेव । कचिच्छब्दादीति पाठः । तत्रापि प्रथमज्ञानस्य शब्दप्रयोगद्वारा शब्दज्ञानमपि फलं भवतीति तथोक्तिः । इदं तु तुष्यत्विति न्यायेनोक्तं । वस्तुतस्तु ज्ञानस्थले नैतत्संभवति । उदासीनारण्यस्थानेकपदार्थदर्शनस्थले केषुचित्प्रवृत्तिनिवृत्तिरागद्वेषव्यवहाररूपस्य कस्यापि फलस्यासंबंधत्वेनासार्वत्रिकत्वात्तान् जानाति चैत्र इति व्यवहारानुपपत्तेरिति अवधेयं । ननु ज्ञाततारूपफलं तत्रापि संभवतीत्यत आह । ज्ञातताया इति । अन्यत्रेति । न परिच्छेदकार्येव प्रमाणमिति च । प्रमेत्यनेन भक्तिपादीयानुव्याख्यानेनेत्यर्थः । एतेनेति । साक्षात्फलाश्रयत्वघटितकर्मत्वस्य वक्तुमशक्यत्वेन परंपरया तत्संबंधस्य तद्वत्कत्वोपपादनेनेत्यर्थः । प्रकाशोदयासंभवेनेति । वैयर्थ्यरूपयुक्तिपराहतत्वेनेत्यर्थः । घटादीनामप्रकाशात्मकानां दीपादिप्रकाशेन व्यवहारादिदर्शनेऽपि दीपस्य प्रकाशरूपस्य प्रकाशांतरसंबंधं विनाऽपि व्यवहारदर्शनेनात्मन्यपि तथैव संभवे घटादाविव तत्र प्रकाशोदये वैयर्थ्यादिति भावः । यद्वाऽनवस्थारूपयुक्तिपराहतत्वेनेत्यर्थः । प्रकाशेऽपि व्यवहारार्थं प्रकाशांतरांगीकारे तत्राप्येवं तत्राप्येवमित्यनवस्थेत्यर्थः । विपर्ययापर्यवसायीति । तत्र युक्तिवाधादिति भावः । इत्येतदपीति । कर्मत्वलक्षणे फलसंबंधः साक्षादेव निविष्टः निविष्टं फलं वा फलत्वेन निविष्टं किंतु ज्ञाततात्वप्रकाशत्वादिरूपेण हेतुकृतमपि तदैवेत्यभिप्रायेण यत्परेषां दूषणमित्यर्थः । निरस्तामिति । उक्तीत्या निवेशे स्वरूपासिद्धिसाधनाप्रसिद्ध्याद्यापातेन फलत्वेनैव फलं निवेश्य साक्षात्परंपरासाधारणसंबंधमात्रं निवेश्यैव हेतूकर्तव्यतयात्मनि व्यवहारादिरूपफलस्य विषयत्वरूपसंबंधसत्त्वादित्यर्थः । प्रतिवादिन इति । ज्ञाततानिराकर्तुः तत्त्ववादिन इत्यर्थः । ज्ञाततायास्त्विति पंक्त्या कर्मलक्षणमेव निराकृतमतोऽस्य ततो भेदः । ज्ञाततात्वेन ज्ञानजन्यफलत्वेन वा निवेश्य साक्षात्संबंधमेवोपादाय ज्ञाततामादाय हेतूपपादनपक्षे च पूर्वं ज्ञाततानिराकरणस्यैव दोषतयाभिधाने ज्ञातताव्यवस्थापननिराकरणोपर्येव भारः स्यादतः तदंगीकारपक्षेऽपि

( टीका ) ज्ञाततांगीकारिभिरपि नित्यानुमेयेषु तदनंगीकाराद्भागासिद्धः स्यादिति । अथ मतं माभूद्देदांतवाक्यजनितं विज्ञानमात्माकारतयात्मज्ञानं । तथाप्यात्माज्ञाननिवर्तकतयात्मसंबंधितया तदज्ञानं भविष्यति । किमात्मनो दृक्कर्मत्वेन । नचात्मनो दृक्कर्मत्वाभावेऽज्ञानस्यात्माज्ञानत्वमपि दुर्घटमित्युक्तमिति वाच्यं । आत्माश्रिताज्ञानमात्माज्ञानमित्यंगीकारात् । नच वक्तव्यं ज्ञातव्येनात्मना ज्ञानं व्यावर्तनीयं । नचाज्ञानं तमाश्रयते किंतु ज्ञातारमेव । वस्तुतो भेदाभावेपि ज्ञातृज्ञेय भावसिद्धये यादृशतादृशस्यापि भेदस्यांगीकृतत्वात् । अतः कथमात्माज्ञानं निवर्तयदपि ज्ञानमात्मज्ञानं स्यादिति । अज्ञानस्य ज्ञातव्यपरब्रह्माश्रयत्वोत्तरीकरणादिति तत्राह ।

( मूलं ) न ह्यज्ञानस्य घटाश्रयत्वं ब्रह्माश्रयत्वं वास्ति ॥ ५४ ॥

( टीका ) हि शब्दो हेत्वर्थे । वा शब्द उपमायां । यथा खलु न घटाज्ञानस्य घटाश्रयत्वं एवमज्ञानत्वान्न ब्रह्माज्ञानस्यापि तदाश्रयत्वमस्ति । अन्यथा घटाज्ञानस्यापि तदाश्रयत्वप्रसंगात् । यत एवं न ब्रह्माज्ञानं तदाश्रयं तस्मान्न तन्निवर्तयदपि ज्ञानं ब्रह्माज्ञानमिति । ननु घटाज्ञानमेव नास्ति । ज्ञानोत्पत्तेः प्राक्प्रमाणवैकल्यादेव ज्ञानाभावोपपत्तेः । उत्पत्ते तु ज्ञाने तत एव सुतराम् । अज्ञानकल्पकाभावात् । अतो यदज्ञानं न तद्विषयाश्रितमिति व्याप्तौ कथं घटाज्ञानं दृष्टांतीक्रियते । कस्य वा घटाश्रयत्वमापाद्यते । ब्रह्माणि तु स्वयंप्रकाशमानेऽपि तत्स्वरूपानवभासस्यानन्यनिमित्तत्वाद्भावरूपमज्ञानं कल्प्यत इति ।

दूषणमाह । ज्ञातवेति । नित्यानुमेयेषु चक्षुरादिषु अतीन्द्रियाणां अतीतादीनां चोपलक्षकमेतत् । निवर्तकतया संबधतयेति । निवर्तकत्वरूपसंबधतयेत्यर्थः । तथाच वेदांत जनितविज्ञानविषयत्वस्यात्मन्यभावेऽपि आत्मज्ञानमिति व्यवहारगोचरत्वं सर्वसिद्धं तस्य घटत इति भावः । आत्माश्रितामिति । जीवाश्रितत्वाभिमानेन शंकते । न चेति । आत्मना व्यावर्तनीयमिति । वेदांतजन्यज्ञाननिवर्त्याज्ञानं शुक्त्यादिज्ञाननिवर्तनीयाज्ञानाद्भिन्नत्वेन ज्ञापनीयमित्यर्थः । नचेति । तथा चेदानीमाश्रयाश्रयिभावेनैवाज्ञानं प्राति व्यावर्तकत्वं ज्ञातव्यात्मनो भवदभिमतं न घटत इत्यर्थः । यादृशतादृशमेवेति । व्यवस्थानिर्वाहकानिर्वचनीयभेदेत्यर्थः । ज्ञातव्यपरब्रह्मति । चिन्मात्रेत्यर्थः । वेदांतैश्चिन्मात्रस्यैव ज्ञेयत्वात् । सार्वज्ञादिगुणशालिनो बिंबभूतब्रह्मपदार्थस्य मिथ्यात्वेन वेदांताज्ञेयत्वात् । अत एव परपदं । हि शब्दोक्तहेतुं साध्यप्रदर्शनपूर्वकं विवृणोति । यत इत्यादिना । प्रमाणप्रयोजनयोरभावाज्जडे \* अज्ञानं नास्तीति परमतं । तत्र प्रमाणाभावः स्फुटः । घटं न जानामीत्यादिप्रतीतिर्वक्ष्यमाणरीत्या तदज्ञानभावाविषयकत्वेन घटाद्यवच्छिन्नचिद्विषयत्वेन वोपपत्तेरतः प्रयोजनाभावमेवोपपाद्यन्नाशंकते । नन्वेति । न ह्यज्ञानं व्यसनतयेष्यते किंतु प्रकाशे सत्यपि तत्कार्या-

(टीका) मैवं । घटोऽपि यदान्यात्मनावभासते । तदौद्रियप्रवृत्तावपि घटत्वाग्रहणस्या-  
नन्यनिमित्तत्वात्तत्राप्यज्ञानस्य परेणांगीकार्यत्वात् । अन्यथा शुक्तिकाज्ञानमपि न  
स्यात् । यदि तार्हि न विषयाश्रितमज्ञानं क तदाश्रितमित्यत आह ।

( मूलं ) पुंगतमेव हि तमः ॥ ५५ ॥

(टीका) पुंगतं ज्ञातृपुरुषगतं । तम इव तमोऽज्ञानं ज्ञानप्रतिबंधकत्वात्तमोऽग्रहणमुत्तरत्रो  
पयोक्ष्यते । प्रमाणेन हि विषयाश्रितत्वे निराकृते परिशेषतो ज्ञातृगतत्वं सिध्यति ।  
हिशब्दस्त्वहमज्ञो घटमहं न जानामीत्याद्यमनुभवमप्यप्रमाणं दर्शयति ।  
प्रमाणांतरं चाह ।

( मूलं ) ज्ञानेन निवर्तते ॥ ५६ ॥

(टीका) तम इति वर्तते । यथाखलु तमः प्रकाशसमानाश्रयमेव तेन निवर्तते ।  
नव्याश्रयं तथाऽज्ञानमपि ज्ञानेन निवर्तत इति ज्ञानसमानाश्रयमेव भवितुं युक्तं ।  
ज्ञानाश्रयश्च ज्ञातैवेत्यज्ञानस्यापि स एवाश्रयो युक्तः । ननु यथा तमोविषयसंबद्धमेव  
सज्ज्ञानप्रतिबंधकमुपलभ्यते । प्रकाशस्थेनांधकारस्थितघटस्यानुपलभ्यमानत्वात् ।  
अंधकारस्थेनापि प्रकाशस्थितस्योपलब्धेः तथा ज्ञानप्रतिबंधकेनाज्ञानेनापि विषयाश्रि-  
तेन भवितुं युक्तमिति विषयाश्रितत्वेप्यज्ञानस्य प्रमाणमस्ति । न चैवमचेतनाश्र-  
याज्ञानमंगीकुर्वतो मायावादिनोऽपसिद्धातापत्तिः । शुक्त्याद्यवच्छिन्नचैतन्याश्रय-  
तोररीकरणात् । अवश्यं चैतदेवं शुक्त्याद्यवच्छिन्नचैतन्याश्रयं खल्वज्ञानं तद्रूपमा-  
च्छाद्य रजतादिरूपांतरोपादानं भवितुं युक्तं ।

भावो यत्रानुभवसिद्धः तन्निर्वाह्याय तत्प्रकाशकार्यप्रतिबंधकतया घटादौ ज्ञानोत्पत्तेः  
प्राक् अप्रकाशस्वरूपे तस्मिन् प्रकाशप्रसक्त्यभावेन तत्कार्यव्यवहारप्रतिबंधार्थं तत्कल्पने  
बीजाभावात् । ज्ञानोत्पत्त्यनंतरं तद्व्यवहारादेः सत्त्वेन तत्प्रतिबंधस्यैवाभावात् । चैतन्यस्य  
स्वप्रकाशत्वान्तदभिन्नापरिच्छिन्नानंदादेरिदानीं स्फुरणवारणाय तत्राज्ञानं भावरूपमवश्यं  
कल्पनीयमिति प्रघट्टिकार्थः । यद्यपि तमः साक्षान्मूलाविद्याजन्यमिति परेषां सिद्धांतः ।  
तथा सति तमोरूपकार्येण कारणमज्ञानं गृहीतुं शक्यं तथापि तस्याप्रामाणिकत्वाभि-  
प्रायेण वाऽवस्थान्नानानामेवेदानीं दृष्टांततया प्रसक्तत्वात् । तदभिप्रायेण वा तत इवेति  
व्याख्यातं उत्तरेति । उत्तरमूलाभिप्रेतेऽर्थे दृष्टांततयोपयोक्ष्यत इत्यर्थः । उररीकरणादिति-  
ताद्विषयताऽपि तादात्म्यरूपा शुक्त्यवच्छिन्नचैतन्यस्यैव । शुक्तित्वविशिष्टस्य तन्निरूपि-  
ताव्याप्यवृत्तितानिर्वाहिकावच्छेदकतैवेति ज्ञेयं । ननु पुरोवर्तिनं तत्त्वतो न जानामीति प्रत्य-  
येन जीवचैतन्यस्यैवाज्ञानाश्रयत्वावगाहनात् कथं शुक्त्यवच्छिन्नचिदाश्रितत्वमित्याशंक्य  
तत्प्रतीतौ जीवनिष्ठपरमतसिद्धज्ञानप्रागभावस्थानाभिषिक्ताज्ञानावगाहित्वेऽपि शुक्त्या-  
द्यवच्छिन्नचैतन्ये रजतादिरूपकार्योत्पत्त्यनुरोधेन तदुपादानतया तत्राज्ञानकल्पनमावश्यक-  
मित्याह । अवश्यमिति । आच्छाद्येति । दोषसाहित्येनाच्छाद्येत्यर्थः । दोषाश्च कचित्पुरुषनिष्ठा

( टीका ) एवं तर्हि ज्ञानस्यापि प्रकाशावद्विषयसन्निकर्षणैवाज्ञाननिवर्तकत्वप्रसंग इति चेत् । नेदमनिष्टं । प्रकाश (रूपं सा) स्वभावं सावयवमंतःकरण-मदृष्टेन्द्रियादिसहकृतं ध्रुवादिविषयपर्यंतं दीर्घप्रभाकारेण परिणमत इत्यंगीकारात् ।

रागादयो विषयनिष्ठसादृश्यादयश्च । एवं तर्हि । अज्ञानांधकारयोः साम्यमादृत्य विषय-संबंधस्यैवाज्ञानस्यावरकत्वे । प्रकाशस्वभावमिति । वृत्तेरज्ञाननिवर्तकत्वसामर्थ्यबोधनायेवं । सावयवमिति । परिणामविशेषसंभवोपपादनाय । तथाच देहस्थांतःकरणभागोऽहंकाराख्यः कर्तेत्युच्यते । तत्प्रतिबिंबितं वा तदवच्छिन्नं जीवचैतन्यं प्रमातृदेहविषयमध्यभागस्थ-परिणामो वृत्तिदंडाकाराज्ञानरूपक्रिया । तत्प्रतिबिंबितं तदवच्छिन्नं वा चैतन्यं प्रमाणं । विषयव्यापकस्तद्भागे विषयस्य ज्ञानकर्मत्वसंपादकमभिव्यक्तियोग्यत्वमित्युच्यते । तत्प्र-तिबिंबितं तदवच्छिन्नं वा चैतन्यं प्रमितिः । प्रमेयं त्वज्ञातं ब्रह्मचैतन्यं विषयगतं । तदेव ज्ञातं सत्फलं । फलं नाम भग्नावरणा चित् तत्संबंधश्च । मतांतरे तु विषयाकारवृत्तिप्रति-बिंबितमधिष्ठानचैतन्यमनधिष्ठानभूतसर्वगतजीवचैतन्यं वा ज्ञानं तत्तादात्म्यं घटे तद्विष-यतारूपं । अथवा वृत्तिसंबंधेन भग्नावरणाधिष्ठानाचिदेव ज्ञानं तत्तादात्म्यं विषये विद्य-मानं तद्विषयत्वरूपं । प्रथमकल्पे आध्यासिकसंबंधस्याधिष्ठानप्रतियोगिकस्याध्यस्त-निष्ठस्य विषयप्रकाशाप्रयोजकतयाऽनुपयुक्तता स्यात् । अंतःकरणपरिणामभूतवृत्त्यव-च्छिन्नचैतन्यतादात्म्यस्यैव वृत्तिप्रतिबिंबितचैतन्यतादात्म्यस्यैवोत्पत्तिसंभवेन विषया-परोक्षसंभवात् । तथा चाध्यस्तत्वं विनाऽपि दृश्यत्वोपपत्तावनुमानमप्रयोजकं स्यादिति द्वितीयकल्पादरः । तमेव भांतमनुभाति सर्वमिति श्रुत्यानुकूल्यात् । तत्राधिष्ठानभूत-स्वप्रकाशचैतन्यतादात्म्यरूपानुसरणस्यैव विषयप्रकाशहेतुत्वेऽपि । परंपरया हेतुत्वस्या गतिकगतित्वात् । वृत्त्यवच्छिन्नचित्तादात्म्यविशिष्टविषयाधिष्ठानचैतन्यमेव फलमित्युच्यते । वृत्त्यवच्छिन्नचैतन्यतादात्म्येन भग्नावरणा चित् ज्ञानमित्युच्यत इत्यपि केचित् । वृत्तौ ज्ञायतेऽनयेति करणव्युत्पत्त्या ज्ञानपदं प्रवर्तते । वृत्तीनां तु जडेषु आकाराख्यविषयता नतु तादात्म्यरूपा साच चैतन्य एव । पूर्णानंदावरकाज्ञानाभिभावकवृत्तेः पूर्णानंदे तादा-त्म्यरूपविषयतायाः कल्पतत्वात् । जडेष्वाकाराख्यविषयतानंगीकारे रूपाद्याकारवृत्तिसंश्ले-षस्य रसादावपि सत्त्वात्तद्भावापत्तेः । तादृशाकाराख्यविषयताः अंगीकरणीयाः । तन्मात्रां गीकारे परोक्षवृत्त्याऽपि रूपादिभानापत्तेः । संश्लेषांगीकारोपि अत्र जीवचैतन्यं सर्वं तादात्म्यापन्नत्वेन सर्वगता याऽविद्या तत्प्रतिबिंबरूपं भूतं तदुपहितरूपं वा । उभयथाप्य विद्याकृतपरिच्छेदराहित्यात्सर्वगतं । तत्रापि जीवो जगदुपादानमनुपादानं चेति पक्षद्वयं । तत्र जीवस्य जगदुपादानत्वपक्षे घटादिविषयैः सह तत्प्रकाशकजीवचैतन्यस्य तादात्म्या-ख्योपरागस्य सर्वदा सत्त्वात्सर्वदा तद्ज्ञानवारणाय घटाद्यवच्छेदेनावृतत्वं मन आद्यव-च्छेदेनानावृतत्वं अत एव मनस्तद्गतसुखादेः स्वसत्ताकाले नियमेन भानं । मनःपरिणामभूत धर्मादिर्मनोवच्छिन्नब्रह्मचैतन्यादेः आवृतत्वं स्वीक्रियते । एतन्मते आवरणभंगार्थमेव वृत्तिः । जीवस्य जगदनुपादानत्वे स्वप्रतिबिंबाश्रयाविद्यासंबंधित्वरूपसंबंधस्य सर्वत्र सर्वदा सत्त्वात्सर्वदा भानापत्तेर्वारणाय तत्संबंधस्य भासकत्वाप्रयोजकत्वात् घटादिभानार्थमसंग-स्य तस्योपरागार्था वृत्तिः । एतन्मते स्वप्रतिबिंबाधारवृत्तिविषयत्वमेव घटादौ भासकं । अंतःकरणसुखदुःखादीनां स्वच्छत्वेन तत्र जीवचैतन्यस्य प्रतिबिंबनात् । स्वप्रतिबिंबाधार-त्वमेव मुख्यं भासकं सर्वदाऽस्तीति सर्वदा तद्ज्ञानं । मनस्त्वसुखत्वादीनां चित्प्रतिबिंब-

( टीका ) अत एव न ह्यज्ञानस्य घटाश्रयत्वमिति दृष्टान्तोपि प्रत्यूढः घटा-  
ज्ञानस्यापि तदाश्रयत्वप्रसंगश्चेति । तदिदमसत् अनुमानस्य तर्कपराहतत्वात् । तथाहि  
यदेतद्घटे पाषाणत्वाद्यारोपनिमित्तमज्ञानं तद्घटयाथात्म्यज्ञानेन निवर्तते न वा ।  
नेतिपक्षे भ्रातेरनुच्छेदप्रसंगः । प्रथमपक्षेऽतिप्रसंगमाह ।

( मूलं ) विषयाश्रयवेदज्ञानं निवर्तते । तर्ह्येकेन ज्ञातस्य घट-  
स्यान्यैरज्ञातत्वं न स्यात् ॥ ५७ ॥

नौपयिकं स्वच्छत्वं स्वीक्रियते । सर्वदा तद्ज्ञानस्यानुभवसिद्धत्वात् । स्वप्रति-  
विम्बाधारत्ववत्तदाश्रयतादात्म्यादेरपि भासकत्वाभ्युपगमाद्वा मनस्त्वादीनां भानोपपत्तिः ।  
न चैवं मनआदितादात्म्यवत्धर्मब्रह्मादीनां भानोपपत्तिः । तेषामावृतत्वाभ्युपगमात् ।  
ब्रह्म न जानामीत्यनुभवबलेन पक्षद्वयेऽपि तत्रावरणस्यावश्यकत्वात् । एवं च घटादिवहि-  
र्विषये उपरागार्था ब्रह्मणि त्वावरणभंगार्था वृत्तिः । एतन्मते अधिष्ठानभूतब्रह्मचैतन्ये अज्ञान  
रूपावरणस्य घटाद्यवच्छेदेनानङ्गीकारे प्रामाण्यशरीरनिविष्टाज्ञातज्ञापकत्वं चक्षुरादीनां न  
स्यात् । तन्निवृत्त्यनङ्गीकारे आव्रियमाणत्वेन विषयप्रकाशानुपपत्तिरत उपरागपक्षण्यावरणभंग  
आवश्यकः । नच ब्रह्मावरणाज्ञानभङ्गे तदानीं मोक्षप्रसंगः । विषयचैतन्यसंबन्धस्य तदानी-  
मज्ञानविषयतानवच्छेदकत्वाङ्गीकारेणैव तदुपपत्तेः । धर्मादौ तु गुरुत्वादिविवापरोक्षारूपवृत्ति  
निरूपिताकारारूपविषयताया अभावान्न तत्रावरणनिवृत्तिरतो न तद्भानं । किंतु परोक्ष  
वृत्त्या सत्त्वावरणाज्ञाननिवृत्तिमात्रेण तत्रास्तीति व्यवहारः । ब्रह्मणस्तु यत्साक्षादपरोक्षा-  
द्ब्रह्मेति श्रुतेस्तस्यापरोक्षस्वभावात्तद्विषयिणी शब्दादिजन्यापि वृत्तिरपरोक्षरूपैवेति तथा  
तत्रावरणभङ्गः । मनोवच्छिन्नचैतन्यस्य जीवत्वे स्वत एव संबंधशून्यत्वात् घटाद्यधिष्ठान  
ब्रह्मचैतन्यतादात्म्याभिव्यक्तत्वसिद्धये वृत्त्यपेक्षा । मनसो हि वृत्त्यात्मना विषयदेशप्राप्तौ  
तद्देशावच्छिन्नचैतन्यस्यापि मनोवच्छेदप्राप्त्या मनोवच्छेदानवच्छेदप्रयुक्तभेदस्यापग-  
मात् । नच रूपादिभानवेषायां रसादेरपि भानं स्यात् । उक्तीत्या तदधिष्ठानचैतन्यस्याप्य  
भेदाभिव्यक्तेरिति वाच्यं । रसे वृत्तिनिरूपिताकारारूपविषयताया अनङ्गीकारात् । तस्या  
अपि भासकत्वाभ्युपगमेनोक्तानुपपत्तिविरहादिति तन्मतप्रकारोऽनुसंधेयः । एतन्मतेऽपि  
जीवचैतन्यस्य वृत्त्यादिद्वारैकलोलीभावापन्नतया विषयोपरागार्थमुक्तीत्या ब्रह्मण्यावरण-  
भङ्गार्थं च वृत्त्यपेक्षा । अत एव विषयसंबन्धतया ज्ञानस्याज्ञाननिवर्तकत्वप्रसङ्गे कृते नेदम-  
निष्ठमिति इष्टापत्तिमभिधाय तदुपपादनाय परिणाम्याज्ञानं निवर्तयतीत्यङ्गीकारादिति  
वक्तव्ये परिणमत इत्यंशपर्यंतमेव परमतोपन्यासः कृतः । अन्यथा सर्वमतेऽज्ञाननिवृत्ति-  
मात्रफलकत्वस्य वृत्तेः प्राप्त्योपरागपक्षास्फोरणप्रसङ्गात् । न चैवमुत्तरमूलोक्तदूषणानां  
मुपरागपक्षे प्रसरात्तद्वतारिकाग्रंथे तदनिरसनयिमतांतरसंग्रहोऽकिञ्चित्कर इति वाच्यं ।  
तन्मूलपरमतात्पर्यविषयीभूतादृष्टकल्पनादिरूपदोषस्य तत्पक्षेऽपि प्रसरेण परस्य सर्वांशोऽ  
प्यप्रामाणिकत्वादित्वस्य स्फोरणाय मतांतरसूचनस्योचितत्वात् । अत एव ज्ञानस्य विष-  
यीभूतघटावच्छिन्नचिदाश्रितत्वव्यवस्थापनादेव । दृष्टान्तोपीति । ब्रह्मज्ञानं न स्वविषयाश्रित-  
मज्ञानत्वाद्घटाज्ञानवदिति पूर्वाभिप्रेतानुमानदृष्टान्त इत्यर्थः । प्रत्यूढ इति । साध्यवैकल्यादिति  
भावः । प्रसंगस्तदनुमानानुग्राहकतयाऽन्यथेत्यनेन पूर्वोक्तस्तर्कः । चशब्दात्प्रत्यूढ इत्यनु-  
कुर्यते । इष्टापदानदोषेणेति भावः । अनुमानस्येति । घटयाथात्म्यज्ञानविरोध्यज्ञानं प्रकाश-  
समानं देशं प्रकाशविरोधित्वात्तमोवदिति विषयाश्रितत्वव्यवस्थापकानुमानस्येत्यर्थः ।

यद्यज्ञानं घटादिविषयाश्रयं तद्याथात्म्यज्ञानेन निवर्तत इत्यंगीक्रियते । तर्ह्येकस्मिन्घटे बहूनां पाषाणत्वादिना विप्रतिपन्नानामेकेन ज्ञातस्य घटस्यान्यैरज्ञातत्वं न स्यात् । तदज्ञानेनाविद्याया निवृत्तत्वात् । इन्द्रियसन्निकर्षादिसामग्रीसद्भावाच्च न ह्यालोकेन तमसि निवृत्ते समनस्कंद्रियसन्निकृष्टोपि घटः केनचिदृश्यते केनचिन्नेति युज्यते । अज्ञानबहुत्वान्नैवमिति चेत् । तर्ह्येकस्मिन्नज्ञाने निवृत्तेऽप्यज्ञानांतरसद्भावाच्च केनापि घटो विज्ञायेत । प्रतिपुरुषनियतानि तानीति चेन्न । अदृष्टकल्पनाप्रसंगात् अज्ञानस्य विषयाश्रत्वादेवं कल्पनेऽन्योन्याश्रयता स्यात् ।

इत्थं च पूर्वमूले घटाज्ञानस्य दृष्टांतोक्तिर्लोकव्यवहारमनुरुध्य परमताच्छादनेनैवेति नायुक्तेरिति ज्ञेयं । विषयत्वस्य केवलान्वयित्वेनात्मनोऽपि विषयत्वात्सामान्यतस्तन्निराकरणं न घटत इत्यतस्तत्ज्ञानविषयीभूतघटादिपरत्वमाश्रित्य विवृणोति । यदीति । घटादीति । सर्वत्र तत्तदवच्छिन्नचिदेव ग्राह्या । घटादीत्युक्तिस्तु अज्ञातो घट इति व्यवहारानुसारेण । परमते अज्ञातो घट इति वाक्ये अज्ञात इत्यस्याज्ञानविषयतावच्छेदक इति वा तदीयाकाराख्यविषयतावानिति वार्थः । चैतन्ये तु तादात्म्यरूपैव विषयतेति ध्येयं । विप्रतिपन्नानां भ्रातानां निर्धारणे पट्टी । ननु चैत्रेण ज्ञाते घटे मैत्रेणाज्ञातत्वव्यवहारो न भावरूपाज्ञानमवलंबते । येन चैत्रज्ञानेनाविद्याया नष्टत्वात्कथं मैत्रेणाज्ञातत्वमिति व्यवहारः स्यादिति पर्यनुयोगः स्यात् । किंतु तत्संबन्धेज्ञानविषयत्वाभावमतो नातिप्रसंग इत्यत आह । इन्द्रियेति । चैत्रमैत्रादीनामेकदैवेन्द्रियसन्निकर्षादिसामग्रीदशायां तदज्ञानविघटनपूर्वकं सर्वेषां भ्रमस्थोत्पन्नत्वे एकैवाविद्यया सर्वेषां तद्विघटना वाच्या । सा चैका । यदि चैत्रज्ञानेन निवृत्ता मैत्रस्य तद्विघटने बीजाभावेन तत्ज्ञानोत्पत्तेरावश्यकतया तदाभावविषयकत्वमपि न युज्यत इति भावः । न केनपीति । एकेन ज्ञातस्येत्यनेनैकज्ञानविषयत्वविशिष्टपराज्ञानविषयत्वाभाव एवापाद्यः । स च विशिष्टाभाव एकज्ञानविषयत्वरूपविशेषणविशिष्टे अपराज्ञानविषयत्वरूपविशेष्यस्यैवाभावरूपः । तादृशविशेष्यवान्निष्ठश्चैकज्ञानविषयत्वरूपविशेषणाभाव एव । एवं च विशेषाभावकूटवलात्सामान्याभाव एवापादितो भवतीति भावः । एवं च विषयाश्रितं चेदित्यनेनैकाज्ञानबद्धज्ञानपक्षयोरुभयोरपि संगृहीतत्वादुक्तीत्या दूषणस्यापि पक्षद्वयेऽप्युक्तत्वलाभान्न बद्धज्ञानपक्षदूषणानुक्तिप्रयुक्ता मूलस्य न्यूनतेति ध्येयं । प्रतिपुरुषनियतानिति । तत्तत्पुरुषनिरूपितान्यज्ञानानि तत्तत्पुरुषांतःकरणवृत्तिभिर्नाश्यन्तेऽतो नोक्तापत्तिरिति भावः । मृष्टेति । तमसो विषयाश्रितत्वेन ज्ञानप्रतिबंधकत्वं दृष्ट्वा प्रकृते अज्ञानस्य तथाभावं कल्पयतस्तत्वेत्यादिः । प्रतिपुरुषनियततमसामदर्शनादिति भावः । नन्वज्ञानस्य विषयाश्रितत्वं यावता निर्वहति तत्सर्वमन्यथानुपपत्तिसिद्धमेवेत्यत आह । अज्ञानस्येति । उक्तबाधरूपरिहारं विना विषयाश्रितत्वस्यैवासिद्धेरन्योन्याश्रय इति भावः । ननु तमोदृष्टांतकपूर्वोक्तानुमानेन ज्ञानस्य विषयाश्रितत्वस्यासिद्धत्वाद्बाधकरिहार उक्तीत्या क्रियते । पक्षदृष्टांतयोः साध्यसाधनोभयत्वेन साम्यमात्रमपेक्षितं । ननु सर्वात्मना कुत्राप्यसंभवात् । एवं चोक्तबाधकरिहारायाज्ञानस्य प्रतिपुरुषनियतत्वांगीकारे न काप्यनुपपत्तिरित्यत आह । विषयाच्छादनं



(टीका) विषयाच्छादनं तु नयनपटलादिवत् प्रतिपुरुषमाश्रितैरेवाज्ञानैर्युक्तं । आरो-  
प्यासत्वस्य प्रतिपादितत्वान्न तदुपादानापेक्षास्ति । तदेवं न ज्ञातव्यपरब्रह्माश्रयम-  
ज्ञानं युक्तमिति नात्माश्रयाज्ञाननिवर्तकत्वेन वेदांतवाक्यजनितविज्ञानस्यात्मज्ञानत्व-  
सिद्धिः ।

विवृति । विषयभानप्रतिबंध इत्यर्थः । युक्तमिति । दृष्टान्तदार्ष्टान्तिकयोर्बाधकपरिहारोपयुक्तप्रतिपु-  
रुषसंबन्धत्वेनाप्यानुगुण्यादिति भावः । तथाच तत्प्रकाशविरोधित्वं तत्ज्ञानविरोधित्वं वा विष-  
याश्रितत्वेन न व्यप्यते । पटलादौ व्यभिचारात् । तथाचोक्तहेतुभिः विषयाश्रितत्वस्यासिद्ध-  
त्वात्प्रत्युत दृष्टानुसारेण पटलादिवत्पुरुषाश्रितत्वस्यैव युक्तत्वाद्विषयाश्रितत्वपक्षे उक्तबाधकं  
सुस्थिरमेवेति भावः । ननु मास्तु तमोदृष्टांतकानुमानेन विषयाश्रितत्वसिद्धिः । शुक्यादौ  
भासमानरजतादिकार्यस्य भावकार्यत्वेनोपादानसापेक्षत्वाद्भिन्नदेशस्थयोरुपादानोपादेयभा-  
वायोगात्तत्राज्ञानमवश्यं निध्यतीत्यत आह । आरोप्येति । अर्थापत्तिनिरासप्रस्ताव इत्यर्थः ।  
अज्ञानस्य विषयाश्रितत्वप्रतिक्षेपं प्रकृतोपयोगपूर्वकमुपसंहरति । तदेवमिति । अत्र वदंति ।  
प्रतिपुरुषनियतान्यज्ञानानि नानैव । न चैवमदृष्टकल्पनाप्रसंगः । एकैकज्ञानव्यक्तेरेकैकप्राग-  
भावस्य त्वयाऽभ्युपगमत्वेन मन्मते तत्तद्व्यक्तीनामेव तत्पुरुषनिष्ठताज्ञानरूपत्वांगीकारात् ।  
न चैवमभावानामावरकत्वं कथमिति शङ्क्यं । भावस्यापि कथमिति पर्यनुयोगस्य साम्यात् ।  
स्वप्रागभावध्वंसस्वध्वंसप्रागभावादिरूपांधकारादेरावरणत्वदर्शनात् । तस्याभावरूपत्वमते  
सुतरां तथा । अंधकारेणैवमावृतमिति प्रतीतिस्तन्मतेऽप्यावरणत्वमपारिहार्यं । न चैवं घटं  
न जानामि न साक्षात्करोमीत्यनुभवेनात्मनिष्ठतया प्रतीयमानानामज्ञानानां कथं विषया-  
वरणत्वमिति वाच्यं । जीवस्य सर्वगतस्यैव जगदुपादानत्वपक्षे घटावच्छेदेन स्वनिष्ठाज्ञान  
स्यैवांतःकरणसामानाधिकरण्यभानसंभवात् । घटे ममाज्ञानमिति घटाद्यवच्छेदेन स्वसंबन्ध्य  
ज्ञानस्य भानाच्च । जीवस्य जगदनुपादानत्वपक्षेऽपि घटावच्छेदेन चिदाश्रिताज्ञानस्याऽपि  
एतत्तत्त्वं मम न भाति एतत्तत्त्वमहं न जानामीति प्रतीतिबलात्साक्षिभास्यत्वांगीकारात् ।  
चिदैक्यस्यैव तंत्रताभ्युपगमेन मनआद्यवच्छेदकृतभेदस्य तदभानप्रयोजकत्वानंगीकारात्  
अनुभवानुसारित्वात्कल्पनायाः । न चान्यदीयाज्ञानस्याप्यन्यस्य भानापत्तिश्चिदैक्यमात्रस्य  
तंत्रत्वेन चेष्टापत्तिश्चैत्र एतत्तत्त्वं जानाति न वेत्यादिसंशयानुपपत्तिरिति वाच्यं । तत्तन्मनो-  
घच्छिन्ननिरूपितत्वस्याज्ञाननिष्ठत्वस्य तं प्रति भाने प्रयोजकत्वाभ्युपगमे नान्यदीयाज्ञान-  
स्यान्यं प्रति भानापादनासंभवात् । चैत्रीयापेक्षाबुद्धिजन्यद्वित्वस्य घटपटोभयसमवेतस्य  
मैत्रीयचक्षुःसंयुक्तसमवायाश्रयस्यापि मैत्रप्रत्यक्षाविषयत्ववत् प्रकृते उपपत्तेः । न चैवं  
घटोऽस्तीति परोक्षज्ञानेन घटावरणमज्ञानं निवर्तते न वा । नेति पक्षे घटोऽस्तीति व्यव-  
हारानुपपत्तिः तस्यावृत्तत्वात् । आद्ये घटो भातीति व्यवहारापत्तिः घटावरकाज्ञानस्य  
गतत्वादिति वाच्यं । यतोऽज्ञाने वैजात्यद्वयं एकं प्रमामात्रनाश्यतावच्छेदकमपरं साक्षा-  
त्कारमात्रनाश्यतावच्छेदकं । प्रथमवैजात्याश्रयनिवृत्तिविशिष्टा चिदस्तित्वं सत्तेत्युच्यते ।  
तत्संबन्धात्तदादात्म्यरूपाद्धटोस्तीति व्यवहारः । द्वितीयवैजात्याश्रयनिवृत्तिविशिष्टा चिद-  
स्तित्वभानप्रकाशादिपदैर्व्यवहियते । तत्तादात्म्यरूपसंबन्धात् घटोऽस्ति भातीत्यादि  
व्यवहारः । न चैवं परोक्षज्ञाननिवर्त्यं घटाज्ञानं कथं भवेत् । परो-  
क्षस्थले वृत्तेर्बहिर्निर्गमनाभावेन तस्याहंकारावच्छिन्नचिदाश्रितत्वादज्ञानस्य घटाव-

च्छिन्नचिदाश्रितत्वात् । अन्यथा परोक्षभ्रमस्यान्यथाख्यातित्वमनभ्युपगम्यानिर्वचनीय-  
 ख्यातित्वपक्षे तदवच्छेदेनानिर्वचनीयोत्पत्त्यनुपपत्तेरिति वाच्यं । परोक्षवृत्तेर्जडनिष्ठाका-  
 राख्यविषयताघटितसंबंधेन परोक्षवृत्तीनामपि पर्वतवन्निहमत्त्वेनानुमिनोमीत्यादीनां पर्वता-  
 नुयोगित्ववन्निहप्रतियोगित्वविशिष्टसंसर्गावच्छेदेन चिद्विषयकत्वमेवेति अनिर्वचनीय-  
 वादार्थं ब्रह्मानंदेन व्यवस्थापितत्वेन चिति साक्षान्निष्ठविषयतासंबंधेन वा ज्ञानसमानाधिकर-  
 णायास्तन्निवर्तकत्वाभ्युपगमात् । यद्वा द्विविधं ह्यज्ञानं परोक्षनिवर्तकमहंकारावच्छिन्नचैतन्य-  
 रूपजीवाश्रितमसत्त्वापादकाज्ञानमुच्यते । अपरमपरोक्षप्रतीत्या निवर्तमानमभानापादक-  
 मसत्त्वापादकं चाज्ञानमुच्यते ऽतो न कोपि दोषः । \* एतत्पक्षस्य घटाकारापरोक्षवृत्तिका-  
 लेपि तं प्रति घटस्यावृत्तत्वप्रसंगः तस्यैवोत्तरकाले तदभाननिर्वाहायांगीकार्यस्य ज्ञानस्ये-  
 दानीमपि सत्त्वात् । एतद्वृत्त्यैव तन्नाशे पुनरुत्तरकाले घटस्यावृत्तत्वायोगः । अत एतद्दो-  
 षपरिहाराय स्वप्रागभावरूपस्यैकस्याज्ञानस्य नाशः तत्समानविषयकाणामज्ञानांतराणाम-  
 भिभव एव । अभिभवो नाम घटरूपविषयस्य चिन्निष्ठतत्संबंधस्य वा तत्काले तत्पुरुषा-  
 याविद्याविषयतावच्छेदकत्वाभाव इति समाधानं । प्रागभावानंगीकारे अज्ञानांतरस्य क्लृप्त-  
 तत्तद्वृत्तिप्रागभावातिरिक्तस्य कल्पनागौरवरूपवाधकाभावादेकपुरुषीयं सर्वविषयकमज्ञा-  
 नमेकमेव । तस्य यदाकारावृत्तिर्जायते तद्विषयसंबंधस्य चिन्निष्ठस्य तत्पुरुषीयाज्ञानविषय-  
 तावच्छेदकत्वांगीकारादन्यदीयाज्ञानविषयतावच्छेदकत्वांगीकाराच्च तत्पुरुषं प्रति भानम-  
 न्यं प्रति अभानमिति व्यवस्थापपत्तेः । मूलाविद्यापरिणततत्तन्मनोवच्छिन्नाः जीवाः सर्वे-  
 पामप्येकैवाविद्यावरणमिति पक्षे वृत्तिरविद्याभिभाविका । ननु नाशिका । एकस्य घटज्ञाने  
 सर्वेषां मोक्षप्रसंगात् । अभिभावकत्वं च स्वकाले तद्विषयचित्संबंधस्य नाज्ञानविषयतान-  
 वच्छेदकत्वापादकत्वं तत्पुरुषस्य वृत्तिकाले ऽन्यपुरुषस्यापि भानापत्तेः । नच पुरुषांत-  
 रीयाहंकारावच्छिन्नचितो वृत्तिद्वारकोपरागाभावादेवाभानं तत्सत्त्वे त्विष्टापत्तिरिति वाच्यं ।  
 एकस्य शुक्तिसन्निकृष्टेन्द्रियेण भ्रमो ऽपरस्य प्रमा च युगपद्भवतो यत्र तन्नान्यदीयेदमाकार-  
 वृत्त्या तत्साक्षिचैतन्यतादात्म्यापन्नेदमधिष्ठानचैतन्यविषयसंबंधस्यान्यदीयप्रमानुरोधा-  
 दज्ञानविषयतानवच्छेदकत्वे ऽन्यस्य भ्रमानुपपत्तिप्रसंगेन तत्रेष्टापत्तेरयोगान् । नहि  
 तत्र शुक्तिवावच्छिन्नचैतन्यस्य साक्षिचैतन्यतादात्म्याभावादुपराग एव नास्तीति  
 वक्तुं शक्यं । तथात्वे रूपाद्याकारचाक्षुषादिकाले रसादेरपि साक्षिचैतन्येन भानवारणा-  
 याकाराख्यविषयताया अपि भानप्रयोजकत्वस्य पूर्वोक्तस्यायुक्ततापत्तेः । तावताप्यन्य-  
 दीयप्रमानुरोधाच्छुक्तित्वचित्संबंधावच्छेदेनाज्ञानाभावेनोपादानानुपपत्त्या भ्रमानुत्पत्ते-  
 र्दुर्वारत्वाच्च । तत्राप्युक्तरीत्या साक्षिसंबंध एव नास्तीति वक्तुं शक्यत्वात् । तस्मात्  
 पुरुषीयवृत्त्यनवच्छेदकत्वविशिष्टप्रज्ञानविषयतावच्छेदकत्वं तदभावविशिष्टचित्संबंध  
 एव विषये तत्पुरुषस्य भानं । अज्ञानविषयतावच्छेदकत्वं यस्मिन्विषयचैतन्यसंबंधे तस्मि-  
 न्नैव वृत्त्यवच्छेदकत्वांगीकारात् वृत्तिकाले विशिष्टाभावनिराहः । सुखादिविषयचैतन्यसंबंधे  
 ज्ञानविषयतावच्छेदकत्वरूपविशेष्याभावादेव विशिष्टाभावोऽतः सुखादौ घटादौ चोक्त  
 विशिष्टाभाववच्चैतन्यसंबंधवत्वरूपमेकविधमेवापरोक्ष्यं । प्रवृत्त्यादिकार्यं प्रति तद्विषयका  
 परोक्षज्ञानस्य जनकतावच्छेदककोटावपि तादृशविशिष्टाभावस्तद्व्यक्तिवेन निवेश्योऽतो न  
 गौरवं । परोक्षवृत्तेरपि चिद्विषयत्वस्य पूर्वमुक्तत्वाद्विषयतासंबंधघटितसामनाधिकर-

ण्यसंबंधावच्छिन्नप्रतियोगिताकृतादृशवृत्त्यभावविशिष्टं यदज्ञानं तदभाववच्चैतन्यसंबंधस्यै-  
वास्तित्वादिरूपतांगीकाराद्गुस्तत्त्वादिकमस्तीति व्यवहारः । असत्त्वापादकाज्ञानस्यांतः  
करणावच्छेदेनैव चैतन्याश्रितत्वस्वोपादानांतःकरणावच्छिन्नत्वसंबंधावच्छिन्नवृत्त्यभावं  
निवेद्यैवोक्तरीतिरूह्या । वस्तुतः अंतःकरणावच्छिन्नचित्ता सह विषयाधिष्ठानचित्त एक-  
त्वात् तत्तादात्म्यस्य विषये सत्त्वेन चिद्रूपज्ञानविषयतन्निर्वाहेण गुरुत्वादिकं जानामी-  
ति व्यवहारः संगच्छते । यदि चेदमाकारवृत्तिस्थले शुक्तित्वसंबंधावच्छिन्नचैतन्यस्य  
साक्ष्युपराग एव नास्तीत्यभ्युपगम्यते । तदा पूर्वस्य युगपदुभयोः भ्रमप्रमोभयस्थले दोष-  
स्याभावादेकाज्ञानपक्षेऽपि यथायथं वृत्तिकालेऽधिष्ठानविषयसंबंधस्याज्ञानविषयतानवच्छेद-  
कत्वपक्षो वस्तुतस्तत्त्वत्यादिनाऽनिर्वचनीयवादार्थे ब्रह्मानंदेनोक्तः सम्यगेव । अज्ञानैक्यपक्षे  
उक्तकल्पद्वयं अज्ञानस्य कटवत्संकोच इति प्राचीनैर्व्यवहियते । वृत्त्यभावस्थाने वृत्त्यव्य-  
वहितपूर्वकालाभावनिवेशघटितपूर्वोक्तरीतिर्वा तादृशव्यवहितपूर्वकाल एव विषयवि-  
त्संबंधस्य ज्ञानविषयतावच्छेदकत्वाभावो वाऽंगीकार्यः । अयं पक्षो भीरुभट्टवदपसरण-  
मज्ञानस्येति प्राचीनैर्व्यवहियते । एवं च सर्वेष्वपि पक्षेष्वेकेन ज्ञातघटस्येत्यादिमूलोक्त-  
दूषणाभावः । अज्ञानस्थानीयतत्तत्प्रागभावानां त्वयाप्यंगीकारात् पक्षांतरेष्वप्युक्तरीत्या  
गौरवाद्यभावात्सर्वमिदमयुक्तमेवेति । तदेतत्सर्वमदृष्टकल्पनाप्रसंगादित्यनेनैव निरस्तं ।  
तथाहि । तत्तदज्ञानप्रागभावानां विषयावरकत्वं नाम तत्तदज्ञानप्रतिबंधकत्वमेव वक्तव्यं ।  
अन्यस्यासंभवात् । तच्च अदृष्टचरं । तत्प्रागभावस्य तदुत्पत्तौ सामग्रीरूपस्य तत्प्रतिबंधक-  
त्वायोगात् । प्रतिबंधकताशोत्तरमेव कार्योत्पत्तेरेवावश्यकतया तन्नाशोत्तरं जायमान-  
वृत्तेस्तन्निवर्तकत्वमसंगतं । नन्वावरकत्वं न प्रतिबंधकत्वं किंतु तदभावव्याप्यत्वमेव  
तदिति वाच्यं । एवमपि वृत्तिरूपप्रतियोगिन एव तन्नाशत्वेन तन्नाशकत्वोक्त्ययोगः ।  
प्रतियोगिनः स्वद्वितीयक्षणे प्रागभावनाशकत्वपक्षस्य भावाभावयोर्युगपदेकत्रावस्थानां-  
गीकारस्य व्याहृतत्वेन नाशांतरकल्पनागौरवेण च हेयत्वात् । तत्तद्वृत्तिप्रागभावानां  
वृत्त्युत्पत्तेः प्राक् जीवब्रह्मोपादानादिनिखिलपक्षेऽप्यावश्यकतया वृत्त्या तन्निवृत्तेः सर्वत्रा-  
वश्यकतया जीवस्य जगदुपादानत्वे घटादीनां जीवं प्रत्यावृत्तत्वं ब्रह्मोपादानत्वपक्षे नावृ-  
त्तत्वमिति त्वद्विभागायोगः । सर्वासामपि वृत्तीनां स्वप्रागभावनाशकत्वेन धारावहनस्थ-  
लेपि द्वितीयादिवृत्तीनामप्यज्ञातज्ञापकत्वानपायेन प्रामाण्यस्य सुस्थिरत्वात् । तासाम-  
प्रामाण्यं वा अज्ञातकालविशेषावगाहितया प्रामाण्यं वा तावत्कालस्थायिनी एकैव वृत्ति-  
रंगीक्रियते वृत्तिभेदाभावन्न द्वितीयादिवृत्तिप्रामाण्यचित्तेत्यादीनां त्वत्पूर्वतनवाक्यानां  
त्वद्वाक्यानां चासंगतत्वापत्तिश्च । अनुवादस्थलेऽप्युक्तरीत्या ज्ञातज्ञापकत्वप्राप्त्यानुवाद-  
कत्वादिव्यवस्थायोगश्च । किंच तद्वृत्त्यभावसमकालीनवायुसंयोगादिप्रागभावानामपि  
विनिगमनाविरहादावरकत्वापत्तिः । न चेष्टापत्तिस्तस्य तदभावव्याप्यत्वरूपत्वमात्रत्वा-  
दिति वाच्यं । तर्हि तदवच्छिन्नचैतन्यस्यापि ज्ञानरूपत्वापरिहारेण वृत्तिष्विव संयोगादि  
व्याप्यविशेषेण ज्ञानपदव्यवहारापत्तेः । ज्ञायतेऽनेनेति व्युत्पत्तेस्तत्रापि साम्यात् । एतेन  
चिन्निष्ठतत्तद्व्यवहारानुकूलशक्तिविघटकत्वमेवावरकत्वं । चित्तः सर्वज्ञसिरूपत्वेन सर्वव्यव-  
हारानुकूलशक्तेरावश्यकतया तद्वलात्सर्वव्यवहारापत्तिवारणाय तद्विघटकतया वारण-  
कल्पनमावश्यकं जीवोपादानत्वपक्षे । ब्रह्मोपादानत्वपक्षे जीवचेतन्यस्य घटादितादात्म्य-  
रूपतद्विषयकज्ञप्तिरूपत्वाभावेन तद्व्यवहारानुकूलशक्तेरभावेन तद्विघटकत्वाभावेन तत्स्थली-  
य वृत्तिप्रागभावानां न जीवं प्रत्यावरकत्वमिति जीवब्रह्मोपादानत्वपक्षयोरावृत्तत्वानावृत्तत्व

रूपविभागानुपपत्तिरूपो न पूर्वोक्तदोष इति प्रत्युक्तं । जीवापादानत्वपक्षेऽपि तत्तद्वृत्ति-  
प्रागभावानामिव तत्तत्संयोगविभागप्रागभावानामप्यावरकत्वापत्त्यादिपूर्वोक्तदोषापरिहा-  
रात् । नचात्मन्यज्ञानकल्पनापक्षेऽपि वृत्तिप्रागभावातिरिक्ताज्ञानकल्पने मानाभावेन  
वृत्तिप्रागभावादेरेव विषयावरकत्वे प्रसक्ते तत्रापि वायुसंयोगाद्यभावमादाय विनि-  
गमकाभावस्तवापि तुल्य इति वाच्यं । यतो मन्मते घटमहं न जानामीत्यात्मनिष्ठतयाऽ  
नुभूयमानः घटादेर्विशेषरूपेण यज्ञज्ञानं तत्प्रागभावादेरेव । प्रतियोग्यनधिकरणे तद-  
भावस्य सर्वसम्मतत्वात् । तस्य विषयावरकत्वादिकमधिकं किमपि न कल्पते । वृत्तिरूप-  
कारणाभावादेव प्रवृत्तिव्यवहारादिकार्यानुदयात्सर्वस्य सामान्यरूपेण साक्षिगोचरत्वेऽपि  
विशेषरूपेण तदविषयकत्वात्तेन रूपेण व्यवहारे तदाकारवृत्तेः कारणीभूताया आवश्य-  
कत्वात् । रजतादिभ्रमस्यापि दोषरूपावश्यकप्रतिबंधकेन शक्तित्वाग्रहे सति संभवात् ।  
त्वया तु तादृशाभावानामावरकत्वमधिकमननुभवसिद्धं विषयावच्छिन्नचिदाश्रितत्वादिकं  
कल्पनीयं । तत्र वृत्तिप्रागभावानां वायुसंयोगादिप्रागभावानां वाऽऽवरकत्वमित्यत्र विनि-  
गमकाभावो दुर्वार एव । नच वृत्तीनां तत्समकालिकवायुसंयोगादिव्यक्तीनां वा व्यवहारा-  
दिकारणत्वमित्यत्र विनिगमकाभावस्तवापि समान इति वाच्यं । तवापि मते वृत्तेर्यत्र कार्ये  
उपयोगस्तत्कार्यं प्रत्येव तत्कालीनवायुसंयोगादिकमादाय विनिगमकाभावस्य सत्त्वेन  
तादृशदोषस्योभयसमत्वात् । वृत्तेः पूर्वं परतोऽपि वा विद्यमानसंयोगादीनां वृत्तिकार्यका-  
रित्वे वृत्तेः पूर्वं परतो वा वृत्तिकार्यं स्यात् । नियमेन तदन्यूनानधिककालिकसंयोगादीनां  
सर्वत्र सत्त्वे मानाभावेनानुभवसिद्धा वृत्तिरेव कार्यविशेषं प्रति कारणमास्थीयते चेत्समं  
ममापि । वृत्तेरिव संयोगादेर्विषयविषयिभावसंबंधस्य घटादिना सहाभावेन घटादिव्यवहा-  
रकारणत्वस्य दुष्कल्पत्वात् । घटज्ञानान्मम प्रवृत्त्यादिर्जात इति सर्वानुभवस्यैव वृत्तिकार-  
णत्वे सत्त्वाच्च । नच वृत्तिप्रागभावादीनां घटादिविषयकव्यवहाराद्यभावव्याप्यत्वमावरकत्वं  
नातोऽन्यदधिकं तच्च सर्वसिद्धमिति किं कृतं गौरवं विनिगमकाभावो वा मन्मत इति  
वाच्यं । तर्हि तस्य भावरूपाज्ञानत्वावरकत्वादिकं सांकेतिकं स्यात् । तच्च नास्माकमनिष्टं ।  
परंतु तस्य न जानाम्यहमित्यंतःकरणावच्छिन्नचिन्निष्ठतया प्रतीयमानस्य विषयावच्छिन्न-  
चिन्निष्ठत्वस्य तत्प्रकारोपपादकपरंपरायाश्च कल्पनमप्रामाणिकपरंपरारूपं भवतोऽतिरि-  
च्यते । येषां मते शुक्तितत्त्वं न जानामीति प्रत्यक्षासिद्धमज्ञानमतिरिक्तं विषयावरकम-  
तिरिक्तावरणविक्षेपरूपकार्यलिंगकमिति ते आवश्यकवृत्त्यभावादिनैव शुक्तित्वाभानव्यव-  
हारासद्वज्जतभानसंभवेनैतदतिरिक्तावरणविक्षेपयोरप्रामाणिकतया तल्लिंगकत्वाभावेनाप्रा-  
माणिकत्वादज्ञानद्वयकल्पने गौरवाच्च परास्ताः । एतेन वृत्त्यभावविशिष्टं यदज्ञानविषयता-  
वच्छेदकत्वं तदभाववच्चित्संबंध एवास्तित्वभानादिवृत्त्यभावकाले ज्ञानस्य तद्विषयकव्यव-  
हाराभावव्याप्यत्वमेवाज्ञानस्य ज्ञानप्रतिबंधकत्वमित्यपि परास्तं । वृत्तिकाले तस्य भानव्य-  
वहारादिकं वर्तते नो चेन्नास्तीति तस्यानन्यथासिद्धान्वयव्यतिरेकसत्त्वे तद्विषयकत्वनैव घ-  
टादौ भानव्यवहारस्य जानामीति प्रत्ययविषयताया वृत्तेरेवसंभवे तद्व्यतिरिक्ताप्रामाणिकोक्त-  
विशिष्टाभावघटितभानपदार्थादेस्तादृशसंबंध प्रतियागिचितो ज्ञानत्वकल्पनायाश्चाप्रामाणि-  
कत्वात् । नच सुखदुःखवृत्त्यादिज्ञानविषयकवृत्तेरनंगीकारेण चित एव तद्विषयकज्ञानस्वरूप-  
व्यावश्यकतया तत्संबंधस्यैव भानपदार्थत्वावश्यकतयोक्तविशिष्टाभावं निवेश्य तस्यानुगमः  
क्रियत इति वाच्यं । अनुभवानुसारणैव सुखाद्यवच्छेदेन जीवचैतन्यस्यानावृतत्वं धर्माद्यव-  
च्छेदेनावृतत्वमिति कल्पनावत् प्रत्यक्षानुमित्यादिवृत्तीनामप्यमुख्यतया ज्ञानपदव्यवहृति-

गोचरताङ्गीकारवत् वृत्तिचितोरुभयोरपि बाह्याभ्यन्तरविषयभेदेन मुख्यतो ज्ञानरूपत्वसंभवे विशिष्टाभावघटितस्य ज्ञानपदार्थत्वकल्पने बीजाभावात् । उभयत्र ज्ञानत्वजातिस्वीकारौचित्यात् । तमेव भान्तमनुभाति सर्वं तस्य भासा सर्वमिदं विभातीति श्रुतिस्तु सूर्यादीनां परमात्मप्रकाशाधीनप्रकाशाश्रयत्वपरतया तद्भाष्यादौ व्याख्यातेति न तदनुरोधेन घटादिविषयकसाक्षात्कारादीनामात्मस्वरूपतासिद्धिः । वृत्त्यव्यवहितपूर्वकाल एव विषयचित्संबन्धस्याज्ञानविषयतानवच्छेदकत्वे तत्काले एव विषयभानस्यावश्यकतया प्रवृत्त्यादिकार्यनिर्वाहे वृत्त्यभ्युपगमस्यैव निर्वाजत्वापातेन यत्काले विषयप्रकाशो जायते तत्कालावच्छिन्नचित्त एव ज्ञानत्वोदरीकरणापातात् । एवं वृत्तिकाले विषयचित्संबन्धस्याज्ञानविषयतावच्छेदकत्वाभावाङ्गीकारे तादृशावच्छेदकत्वस्याव्याप्यवृत्तितानिर्वाहाय कालविशेषेषु तत्तदा भावावच्छेदकत्वादिसवीकारे महागौरवमित्येषा दिक् । किं चैकत्र भावाभावयोः सत्त्वनिर्वाहकविलक्षणावच्छेदकत्वमेवाप्रामाणिकं कुतस्तदवष्टेभेनोक्तपूर्वोपदर्शितरीतीनामवकाशः । ननु कुतोऽप्रामाणिकत्वं मूले वृक्षः कपिसंयोगी नाग्र इत्यबाधितप्रत्यक्षेण मूलाग्रयोः संयोगतदभावावच्छेदकत्वाविषयीकरणादिति चेन्न । वृक्षस्य मूले संयोगो नाग्र इति प्रतीत्यन्तरानुरोधेन मूलाग्रनिष्ठसंयोगतदभावविषयत्वात्तत्प्रतीतिः । वृक्षादिरूपधर्मिण्येव संयोगतदभावभानाङ्गीकारे ग्रामे चैत्रबुभुत्सया अस्मिन्ग्रामे चैत्रोऽस्ति न वेति पृष्ठे तद्ग्रामे चैत्रस्य सत्त्वे तद्ग्रामे चैत्रोऽस्तीति वादिनो यथार्थवक्तृत्वं नास्तीति वादिनोऽनृतवक्तृत्वं सर्वसंमतं न स्यात् । ग्रहान्तरावच्छेदेन चैत्राभावस्यैव त्वन्मते सत्त्वेन तस्यानृतवादित्वस्योपपादयितुमशक्यत्वात् । नच नञ्समभिव्याहारस्थलेऽनवाच्छिन्नविशेषणतैव संसर्गं तथा भासते । तादृशविशेषणतासंसर्गेण चैत्राभावस्य चैत्रवति ग्रामे असत्त्वात्तद्वाक्यस्याप्रामाण्यं युक्तमिति वाच्यं । अग्रे वृक्षो न संयोगीत्यत्रानुपपत्तिप्रसंगात् । अनवाच्छिन्नविशेषणतायां अग्रावच्छिन्नत्वस्यायोगात् । न चावच्छेदकबोधकासमभिव्याहृतनञ्समभिव्याहारस्थले एवानवाच्छिन्नविशेषणतासंसर्गभाननियम इति वाच्यं । व्युत्पत्तिद्वयकल्पने गौरवात् । अवच्छेदकताख्यवस्तुन एवालीकतावादिनं प्रत्युक्तीत्या व्यवस्थाकथनस्यायोगाच्च । अत्र वृक्षे कपिसंयोगाभावो नास्ति संयोग एव वर्तते इति विश्वजनीनव्यवहारस्याप्रामाण्यापत्तिरवच्छेदकपदासमभिव्याहृतत्वेनोक्तनञासंयोगाभावाभावात्मकसंयोगस्यानवाच्छिन्नसंबन्धेनैव भानापत्त्या तस्य त्वन्मते बाधितत्वात् । नच तादृशवाक्यस्याप्रामाण्यमिष्टमेवेति वाच्यं । लोकानां तथा अनुभवाभावेन त्वदभ्युपगममात्रस्याप्रयोजकत्वान् । नच मूले वृक्षः संयोगी नाग्र इति वाक्येन वृक्षे संयोगतदभावावेव बोध्येते तदभिलाष्य प्रतीतेस्तु मूलाग्रनिष्ठसंयोगतदभावविषयकत्वमित्युक्तं । शब्दस्य तादृशार्थे पारिभाषिकत्वापत्तेरिति वाच्यं । द्रव्ये संयोगाभावो द्रव्यत्वसमानाधिकरणो गुणे संयोगाभावो न द्रव्यत्वसमानाधिकरण इति वाक्यस्य संयोगाभावनिष्ठं द्रव्यत्वसमानाधिकरणं द्रव्यनिरूपितं न गुणनिरूपितमित्यर्थे द्रव्ये संयोगाभावः प्रतियोगिसमानाधिकरणो गुणे संयोगाभावः प्रतियोग्यसमानाधिकरण इति वाक्यस्य संयोगाभावनिष्ठसंयोगसमानाधिकरणं द्रव्यनिरूपितं न गुणनिरूपितमित्यर्थे शशशृङ्गं नास्तीत्यादिवाक्यानां शशे शृङ्गाभाव इत्याद्यर्थे प्रकृतवाक्यस्यैव भेदबोधसमर्थस्यात्यन्ताभावरूपार्थे पारिभाषिकत्वस्यैव परैरभ्युपगतत्वेन मयापि तथाभ्युपगमे बाधकाभावात् । भावाभावयोः सामानाधिकरण्यस्य तन्निर्वाहकावच्छेदकान्तरादिकल्पनात् उक्तरीत्यनुसरणस्यैव युक्तत्वात् । वस्तुतो मूले वृक्षः संयोगीति वाक्ये सप्तम्यर्थमूलनिष्ठत्वं संयोग एवान्वेति । एवं नाग्र इत्यत्रापि सप्तम्यर्थो

भाव एवान्वेति । तथाच मूलनिष्ठसंयोगसंबन्धी वृक्षोऽग्रनिष्ठतदभावसंबन्धी चेति बोधः ।  
संबन्धश्च तद्वदितपरंपरैव । तथाच नोक्तवाक्यस्य पारिभाषिकताप्रसक्तिः । नच संयो-  
गस्य मूलनिष्ठत्वे वृक्षस्य तदाश्रयत्वानुपपत्त्या वृक्षः संयोगीति प्रतीतिव्यवहारयोरप्रामा-  
ण्यापत्तिः । एवमग्रस्यैव संयोगाभावाश्रयत्वे वृक्षस्य तदनाश्रयत्वेन संयोगतदभाववद्वि-  
लक्षणत्वेन वृक्षस्यानिर्वचनीयता च स्यात् । यदि च वेदांतनये अंशांशिनोरभेदात् मूलस्य  
कपिसंयोगाश्रयत्वे तदभिन्नवृक्षस्यापि संयोगाश्रयत्वं ब्रूये तर्ह्यग्रस्य संयोगाभावाश्रयत्वे  
तदभिन्नवृक्षस्य संयोगाभावाश्रयत्वस्यापि प्राप्त्यैकस्मिन् भावाभावोभयसत्तानिर्वाहायाव-  
च्छेदकभेदाश्रयणं युक्तमेवेति वाच्यं । वृक्षो न संयोगीति वृक्षे न कपिसंयोग इति प्रमा-  
यास्त्वन्मतेऽपि विरहेण वृक्षस्याग्राभिन्नत्वेऽपि संयोगाभावाधिकरणत्वाङ्गीकारात् वृक्षः  
संयोगीति प्रमायाः सर्वसिद्धत्वेन संयोगाधिकारणत्वाभ्युपगमात् । नहि तदाश्रयाभेदमात्रं  
तदधिकरणतायां प्रयोजकं किंतु तेन सह निर्विशेषात्यन्ताभेदमात्रं । मूलाग्रादीनां वृक्षेण  
सह भेदाभेदस्यैव सत्वात् । अग्रस्य वृक्षाभेदसत्त्वेऽपि न तन्निष्ठसंयोगाभाववत्त्वं । तदभेद-  
मात्रस्य तन्निष्ठधर्मवत्तायां नियामकत्वे परेषामपि व्यवहारे भट्टमतमनुसरतां मूलाग्राद्य-  
भेदस्य भेदसाहितस्य वृक्षेऽङ्गीकृतत्वेन वृक्षरूपावयविनोऽप्यग्रत्वमूलत्वाधिकरणत्वप्राप्त्या  
वृक्षो मूलमग्रं चेति प्रतीत्यापत्तिः । एवं दंडविशिष्टचैत्रयोर्भेदाभेदेपि दंडरूपविशेषण-  
नाशादंडविशिष्टनाशोत्पत्तिव्यवहारवत् चैत्रस्यापि नाशव्यवहारापत्तिः । सत्त्वोपहितब्रह्मणः  
शुद्धेन सह तादात्म्यास्तत्त्वादिधर्माणां शुद्धेऽप्यङ्गीकारस्तन्निष्ठमिथ्यात्वानित्यत्वादिधर्माणां  
तु नाङ्गीकारस्तेषां ब्रह्मणि प्रतीतिव्यवहारयोरभावादिति परैर्बहुशः अद्वैतचन्द्रिकादाबुपपा-  
द्यद्विरभेदमात्रमप्रयोजकीकृत्य प्रमाणमात्रस्य शरणीकृतत्वात् । अत्रापि तथैवोपपत्तिः ।  
नैय्यायिकं प्रत्युक्तीत्योपपादनासंभवेऽपि अन्यदेव वक्तव्यं । तथाहि मूले वृक्षः कपि-  
संयोगीति प्रतीत्यनुसारेण मूलावच्छेदेन वृक्षवृत्तिसंयोगाङ्गीकारे वृक्षस्य मूले संयोग इति  
प्रतीत्यनुरोधान्मूले संयोगांतरमभ्युपेयं । तस्यैव मूलनिष्ठत्वे मूले मूले कपिसंयोग इति प्रती-  
त्यापत्तिः । वृक्षवृत्तित्वेन मूलावच्छेद्यत्वं ननु मूलवृत्तित्वेनेत्यभ्युपगमे संयोगनिष्ठवृक्षवृ-  
त्तित्वादेस्तन्निष्ठमूलावच्छेद्यत्वं प्रत्यवच्छेदकत्वादिकमप्रामाणिकं कल्पनीयं । मूलावच्छेद्य-  
त्वाभावस्यापि संयोगे मूलवृत्तित्वावच्छेदेनेदानीमङ्गीकृततया संयोगे मूलावच्छेद्यत्वाभा-  
वतात्पर्येण न मूले वृक्षः संयोगीति व्यवहारापत्तिश्च । वृक्षवृत्तित्वस्य संयोगांशेऽप्रकारतया  
नञ्ार्थाभावावच्छेदकत्वेन भानस्य वक्तुमशक्यतया तदंशस्य बाधितत्वेन तद्व्याख्याप्रामा-  
ण्यस्य वक्तुमशक्यत्वात् । ननु वृक्षवृत्तिसंयोगान्मूले प्रतीयमानः संयोगो भिन्न एवेति  
मम सिद्ध एव । मूलकपिसंयोगरूपकारणाकारणसंयोगाद्वृक्षकपिसंयोगरूपकार्यकार-  
णसंयोगस्य मयोत्पत्त्यङ्गीकारात्तत्र किं बाधकमिति चेत् । शृणु । मूलस्यापि त्वन्मते नाना  
भागानां तत्कारणीभूतावयवरूपाणामङ्गीकृतत्वेन मूलेऽप्येतद्भागे संयोग इति प्रतीत्यनु-  
रोधात् मूले तद्भागावच्छिन्नः संयोगः मूलस्य तद्भागे संयोग इति प्रतीत्यनुरोधात् मूल-  
निष्ठसंयोगादन्यस्तद्भागे संयोगोऽङ्गीकर्तव्यः । एवं क्रमेण सूक्ष्मसूक्ष्मतरङ्गणुक्यणुका-  
दिपदार्थसंयोगानां सूक्ष्मेषु वृक्षभागेषूत्पत्तिः स्यात् । तथाच तेषां परस्परकार्यकारणभा-  
वापन्नत्वे वृक्षस्य सूक्ष्मावयवेषु संयोगोत्पत्तिक्रमेण वृक्षे संयोगोत्पत्तिप्राप्त्या  
तस्य प्रहरादिकालविलंबितत्वप्राप्त्या वृक्षे कपिपातानंतरं प्रहरादिविलंबेन कपि-  
संयोगप्रस्थयः प्रसंगः । कपितदवयवक्रियाभिर्युगपदेव सर्वसंयोगोत्पत्त्यङ्गीकारे सर्व-  
त्रापि कारणकार्यादिनिष्ठसंयोगानां पदार्थांतरक्रियाभिः स्वक्रियाभिर्वोत्पत्तिसंभवेन संयोग-



जसंयोगप्रक्रियाभ्युपगमस्य निर्मूलत्वापत्तिः । पक्षद्वयेऽपि वृक्षतन्मूलतदवयवेष्वपि प्रतीयमानसंयोगैक्यानुभवविरोधः । यो वृक्षे संयोगः स एव तन्मूले इति सार्वलौकिकप्रतीतिः । अन्यथा संयोगबहुत्वप्रत्ययप्रसंगतप्रतिबंधकादिकल्पने अप्रामाणिककल्पनया गौरवं । नच घटपटसंयोगस्थले त्वयापि घटपटयोः पृथक्संयोगद्वैविध्यमंगीकृतमिति तत्र संयोगद्वयप्रतीत्यापत्तिर्ययारीत्या वार्यते तथैव रीत्या मयाऽप्युक्तापत्तिर्वार्यत इति वाच्यं । घटः पटेन संयुक्तः पटो घटेन संयुक्त इति संयोगद्वैविध्यस्यैव स्फुटं प्रतीयमानत्वेन तद्वारणवर्त्मन एव ममानभिमतत्वात् । नच घटः पटेन द्वित्ववान् पटश्च घटेन द्वित्ववानिति प्रत्ययानुरोधात् । घटपटयोः पृथक् द्वित्वद्वयं स्यादिति वाच्यं । इमौ द्वाविति वदयं द्वाविति प्रत्ययाभावेन द्वित्वस्यैकमात्रवृत्तित्वाभावस्यैव सिद्धौ घटप्रयोज्यद्वित्वनिरूपिताधिकरणताया एव पटे भानांगीकारात् । तत्र स्वविषयकापेक्षाबुद्धिद्वारा जन्यत्वरूपतत्प्रयोज्यत्वस्यैव तृतीयार्थत्वात् । अन्यथा संयोगस्यैव द्वित्वस्यापि सप्रतियोगिकत्वादिसिद्ध्यापत्तेर्द्वित्वप्रतीतिः संयोगप्रतीतिवैलक्षण्यस्य सर्वैरभ्युपगंतव्यत्वात् । तस्माद् वृक्षमूलरूपांशयोरभेदेन वृक्षे संयोगवत्त्वं वृक्षः संयोगीति प्रत्ययानुरोधात् स्वीक्रियते वृक्षो न संयोगीत्येव प्रमाभावात् वृक्षे संयोगाभावो न स्वीक्रियत इत्येव स्वीकर्तव्यं भवतापीति । नच मूलस्य वृक्षावयवत्वेन तत्कारणस्य कथं वृक्षाभेद इति वाच्यं । कारणातिरिक्तांशांगीकारस्य तव बलादापेक्षः । तथाहि यत्रैकेनैव शतव्याममहातंतुना केनचित्कुशलेन पटो निर्मितः । तत्र पटासमवायि कारणं तादृशतत्त्वंशानां परस्परसंयोग एव वाच्यः । तादृशांशानां तादृशतंतुरूपावयविसमवायिकारणत्वे तादृशतंतुरूपद्रव्यांतरस्य समवायेनाधिकरणे पटरूपद्रव्यांतरस्योत्पत्त्ययोगः । द्रव्यत्वावच्छिन्नं प्रति समवायसंबंधावच्छिन्नद्रव्यत्वावच्छिन्नाभावस्य कारणत्वात् । तथा चावयवातिरिक्तोऽंश आवश्यक इति । वस्तुतस्तु कार्यकारणभावापन्नत्वेन नैय्यायिकाभिमतमृत्पिंडघटादीनामभेद एव ननु आत्यंतिकभेदः अंशास्तु हस्तवितस्त्यादयोऽनुभवसिद्धा एवेत्याकरे व्यवस्थापितं । उक्तरीतिमनादृत्य सप्तम्यंतोल्लेख्यप्रतीतिबलादवच्छेदकाभ्युपगमे परमाणुद्वयसंयोगस्यावच्छेदकसिद्धिः स्यात् । तस्य निरवयवत्वेनावयवेष्ववच्छेदकत्वावगाहिप्रमाणुदयात् । नच परमाणौ प्राच्यां परमाण्वंतरसंयोग इति प्रत्ययानुरोधात्प्राच्यादेरेचावच्छेदकत्वमिति वाच्यं । अवच्छेद्याधिकरणासंबद्धस्यावच्छेदकत्वेऽतिप्रसक्तेस्तत्संबद्धस्यैवावच्छेदकत्वे चकव्ये प्राचीदिकपदार्थभूतमूर्तविशेषपरमाण्वोः संबंधस्थैवानिरूपणात् । नच दिक्कृतविशेषणतैव तादृशः संबंध इति वाच्यं । दिक्कृत विशेषणतायाः नैय्यायिकैरेव निराकृतत्वात् । तदंगीकर्तृनये परस्या अवच्छेदकतायाः संयोगसमवायादिना स्वासंबद्धनिष्ठाया दिक्कृतविशेषणतासंबंधावच्छिन्नायाः कालिकविशेषणतासंबंधावच्छिन्नाया इव विलक्षणत्वापत्त्या देशविधया कालावेधया चावच्छेदकतेति अवच्छेदकताद्वयस्यैव स्वीकारानुपपत्तिः । किंच परमाणोरियं प्राचीति व्यवस्थैव न घटते । स्वसंयुक्तदेशापेक्षयोदयगिरिसंनिहितमूर्तस्यैव प्राचीपदार्थतया परमाणवावच्छेदकदौर्लभ्येन संयोगानुपपत्तौ उक्तप्राचीत्वस्यैव तदीयस्यायोगात् । ननु वृक्षे प्राच्यां कपिसंयोग इति प्रत्ययस्य कथं भवन्मत उपपत्तिः । एकस्मिन् संयोगे प्राचीवृक्षोभयनिष्ठत्वस्य भवन्मतेपि बाधितत्वात् । प्राच्यास्त्वन्मते महादिङ्गिरूपितस्वाभावाकांशभूतायाः वृक्षाभिन्नत्वाभावात् । वृक्षानिष्ठसंयोगे प्राच्यवाङ्मित्रत्वस्य त्वयानंगीकारात् ।



मैवं । प्राच्यामिति वृक्षे इत्यनेनान्वितं । तथाच प्राचीवृत्तित्वविशिष्टे वृक्षे वा वृक्ष-  
संबन्धत्वविशिष्टप्राच्यां वा कपिसंयोगो भासते । प्राच्यवच्छिन्नवृक्षे संयोगः वृक्षावच्छिन्न-  
प्राच्यां च संयोग इति वाक्यार्थसमानविषयकत्वानुभवानुरोधात् । वृक्षप्राच्यादेः किञ्चि-  
न्निष्ठावच्छेदकत्वानिरूपकत्वेन तत्रावच्छिन्नपदस्य विशिष्टार्थत्वात् । प्रतीच्यां वृक्षे  
प्रतीच्यवच्छिन्ने वा वृक्षे कपिसंयोग इति प्रतीत्यभावस्तु विशिष्टे इतरान्वयस्थले  
तद्विशेषणेपि तत्ज्ञानस्य सर्वसमतत्वेन प्रतीचीरूपविशेषणांशे कपिसंयोगस्य बाधि-  
तत्वादुपपद्यते । नचैवं प्राच्यां वृक्षे कपिसंयोग इत्यस्याप्यनुपपत्तिः । वृक्षनिष्ठकपि-  
संयोगस्य प्राचीनिष्ठसंयोगादन्यत्वेन वृक्षान्वयिनः संयोगस्य प्राच्यनन्वितत्वादिति  
वाच्यं । सपुत्रश्चैत्रो गतः, रूपविशिष्टो घटो नित्य, इत्यत्र विशिष्टान्वयस्थले चैत्रतत्पुत्र-  
निष्ठगमनकर्तृत्वयोः रूपघटनिष्ठत्वंसप्रतियोगित्वरूपानित्यत्वयोश्च भिन्नत्वेन तत्राप्य-  
प्रामाण्यापत्त्या तदन्वयितावच्छेदकधर्मावच्छिन्नस्य तद्विशेषणान्वयित्वस्यैव विशिष्टे  
तदन्वयपदार्थत्वेनोक्तस्थले तस्याबाधितत्वात् । प्रतीच्युपलक्षितवृक्षे कपिसंयोगप्रत्यय-  
व्यवहारौ तवापीष्टौ । एतावतैवोपपत्तौ प्रतीच्यां वृक्षे संयोग इत्यादेरप्रामाण्योपपादनाय  
प्रतीच्यवच्छेद्यत्वस्य संयोगे भानाभ्युपगमेन तदप्रामाण्योपपादनमर्किचित्करं । नन्वेवं  
प्रतीच्यां न वृक्षे संयोग इति प्रतीतिव्यवहारयोःप्रामाण्यभिया वृक्षे प्रतीच्यवच्छेदेन  
संयोगाभावोऽवश्यमभ्युपेय इति विलक्षणावच्छेदकतासिद्धिरिति चेन्न । प्रतीचीरूप-  
विशेषणांश एव संयोगाभावभानाभ्युपगमात् । गुणान्यत्वविशिष्टसत्ता न गुणे रूपविशि-  
ष्टघटे न द्रव्यत्वं किंतु केवले शिखी नष्ट इत्यादिवत् । अन्यथा रूपावच्छेदेन घटे द्रव्यत्वा-  
भावस्य सत्तायां गुणान्यत्वावच्छेदेन गुणवृत्तित्वाभावस्य चैत्रे जीवति शिखावच्छेदेन  
नाशप्रतियोगित्वादीनां स्वीकारापत्तिः । तत्र विशेषणांश एव तद्भानाभ्युपग-  
मेन सर्वोपपत्तौ विशेष्यीभूतघटादावपि द्रव्यत्वाभावादिसंबन्धकल्पने गौरवं  
चेदत्रापि तथैवास्तु । विशेषणांशे तत्सत्तायास्तत्रेवात्रापि क्लृप्तत्वात् । विशिष्टस्य  
विशेष्याद्भिन्नाभिन्नस्य स्वीकारे तु प्रतीचीवृत्तित्वविशिष्टवृक्षारूपे वस्तुनि  
कपिसंयोगाभावांगीकारात्त काचित्क्षतिः । मूलाग्रयोर्वृक्षांशत्वेपि प्रत्येकांशैर्वृक्षस्य भेद-  
स्यापि सत्त्वेन तस्य मूलादिभिराधाराधेयभावादिसंबन्धाभ्युपगमे मूले वृक्षः संयोगी  
नात्र इत्यादावपि प्राच्यां वृक्षः संयोगी न प्रतीच्यामित्यादावुत्तरीतिरेवानुसंधेया ।  
इदानीं गोष्ठे गौर्न मंदुरायामित्यत्राप्येतत्कालवृत्तित्वविशिष्टगोष्ठ्यतेः गोष्ठवृत्तित्वं मंदुराऽ  
वृत्तित्वं वा गोष्ठवृत्तित्वविशिष्टगवस्यैतत्कालवृत्तित्वं मंदुरावृत्तित्वविशिष्टगवस्यैतत्काला-  
वृत्तित्वं वा प्रतीयते नत्वेतत्काले गोष्ठावच्छेदेन गौर्मंदुरावच्छेदेन तदभावश्च । उक्तरी-  
त्यैवोपपत्तावप्रामाणिकावच्छेदकताभानांगीकारायोगात् । इदानीं गोष्ठे गौर्न तदानीमित्य-  
त्रापि गोष्ठ एव कालविशेषावच्छेदेन गोतदभावौ न प्रतीयते । देशवृत्तित्वविशिष्टगवस्य  
काले कालवृत्तित्वविशिष्टगवस्य देशे वा निषेधभानस्य प्रतीत्यंतरानुरोधेन क्लृप्तस्यैवा-  
भ्युपगमेन निर्वाहे एकस्मिन्नेव तत्तदभावभानस्याप्रामाणिकत्वात् । अग्रे वृक्षो न कपि-  
संयोगी इत्यादौ अग्रादिसंबन्धविशिष्टवृक्षादिसंबन्धसंयोगादीनामप्रामाणिकानामेवाभाव-  
भानाभ्युपगमे तु वृक्षे प्रतीयमानसंयोगादन्यस्यासत एवाभावप्रतियोगितया भानेन  
नैकास्मिन् तत्तदभावौ सेत्स्यतः । नच प्रतियोग्यधिकरणे तत्त्वंसप्रागभावयोरंगीकारा-  
त्तेषां विरोधशांतयेऽवच्छेदककालभेदोभ्युपेयस्त्वयापीति वाच्यं । तयोः प्रतियोगि-  
ना सद् कालिकविरोधस्यैवाभ्युपगतत्वेन दैशिकविरोधानंगीकारात् । अप्रामाणिकं

प्रतियोगिकस्यैवात्यन्ताभावस्याङ्गीकारपक्षे तत्रापि दैशिकविरोधवार्ताभावात् । एवमव्या-  
कृतांशानामपि परस्परमभेदपक्षेपि सविशेषाभेदस्य अंशानामपि सह तादृशाभेदस्यैव  
सत्त्वेन प्रतियोगितदभावादिसत्त्वादौ \* सर्वापि पूर्वोक्तरीतिरनुसंधेया । नच सप्तम्या  
अवच्छेदकतार्थकत्वस्य वीणायां शब्द इत्यादौ दृष्टत्वात्तदनुरोधेन मूले वृक्षः संयोगी-  
त्यादौ अवच्छेदकताबोधो युक्त इति वाच्यं । मन्मते कारणगुणानां कार्यसंक्रमाङ्गीकारेण  
वीणायामपि पृथिव्यात्मिकायां शब्दाधिकरणत्वाक्षतेस्तत्र सप्तम्या अवच्छेदकतार्थ-  
कत्वाभावात् । अवच्छेदकताख्यपदार्थ एव नास्तीति वादिनः सप्तम्यास्तदर्थत्वस्याकल्-  
प्तत्वाच्च । एतज्जातीयावच्छेदकतायाः सप्तमीसमभिव्याहारस्थले बोधाङ्गीकारे  
'लोहितो यस्तु वर्णनं मुखे पुच्छे च पांडुरः ॥ नीलः खुरविषाणाभ्यां स मेध्यः पशुरु-  
क्ष्यते ॥' इत्यत्र सप्तम्या अवच्छेदकतार्थकत्वे रूपस्याप्यव्याप्यवृत्तित्वापत्त्या चित्ररूपाङ्गी-  
कारवैयर्थ्यापत्तेः । एवं 'अकृशं कुचयोः कृशं बलमे विपुलं चक्षुषि विस्तृतं नितंवे ॥ अधरेऽ  
रुणमाविरस्तु चित्ते करुणाशालि कपालिभागधेयं ॥' इत्यादौ सप्तम्या अवच्छेदकत्वार्थ-  
कत्वाङ्गीकारे अपार्थकत्वापत्तिः । अकृशत्वं विस्तृतत्वादीनां कुचादिनिष्ठबह्वयवसमवे-  
तत्वादिरूपाणां परिमाणविशेषरूपाणां वा कुचाद्यवच्छिन्नत्वायोगात् । नहि शरीरस्य  
काश्यं पौष्ट्यं वा बलमकुचाद्यवच्छिन्नं युक्तं । एकस्यावयवस्य कृशत्वे पुष्टत्वे शरीरं  
कृशं पुष्टमिति व्यवहारापत्तेः । नच भूयसामवयवानां संयोग एव पौष्ट्यं । अल्पीयसा-  
मवयवानां संयोग एव काश्यं तेषां किंचिदवच्छिन्नत्वं युक्तमिति वाच्यं । तेषां तदव-  
यवनिष्ठानां तावदवयवसमवेतकुचबलमाद्यवच्छेदेन शरीरवृत्तित्वायोगात् । तस्मान्मु-  
खरूपावयवनिष्ठपांडुरत्वादीनां कुचरूपावयवनिष्ठाकाश्यादीनां तद्वदितपरंपरासंबन्धेनाधि-  
करणता तादृशवाक्याद्बोध्यत इत्येव वक्तव्यं । तथाच मूले वृक्षः कपिसंयो-  
गीत्यस्यापि तद्विशेषात्कुतो अवच्छेदकत्वार्थकत्वे प्रत्याशा । सप्तम्यास्तदभिलाष्य  
प्रत्यक्षस्याप्यवच्छेदकत्वावगाहित्वं । किंच भावाभावयोरेकस्थितिनिर्वाहिकावच्छेदकतायाः  
सप्तमीबोध्यत्वे घटपटोभयनिष्ठद्वित्वाभावस्य प्रत्येकवृत्त्येकत्वावच्छेदेनोभयत्वस्य द्वित्वा-  
तरावच्छेदेन त्वदङ्गीकृतत्वात् । घटपटयोर्द्वित्वे द्वित्वं घटे एकत्वेन द्वित्वमिति प्रतीति-  
व्यवहारयोरापत्तिः । नच सा अव्याप्यवृत्तितानिर्वाहिकाप्येतदवच्छेदकताविजातीयैव सा  
न सप्तमीवाच्या । किंत्वाधिकरणे विशेषणतयैव भासमानं द्वित्वादिकं संसर्गतयैव भासत  
इति वाच्यं । द्वित्वाधिकरणे घटे द्वित्वाभावस्यैवाप्रामाणिकतया तन्निर्वाहायावच्छेदकता-  
भानादिकल्पनायोगात् । नच इमौ द्वौ न त्वेक इत्यादिप्रतीतिरेव प्रत्येकं द्वित्वाद्यभावसत्त्व-  
साधिकेति वाच्यं । तत्र द्वित्वत्रित्वादावेकमात्रवृत्तित्वादेरभावबोधनात् । अभिलापकवाक्ये  
ऽप्येकादिपदानां सावधारणत्वात् । अन्यथा रूपघटौ न गुणौ न द्रव्ये किंत्वेक एवेत्यादि-  
व्यवहारतन्मूलप्रतीत्यनुरोधात् रूपघटोभयत्वावच्छेदेन रूपे गुणत्वाभावः घटे द्रव्यत्वाभा-  
वोऽपि सिद्ध्येद्विशेषात् । यद्विच रूपघटोभयनिरूपितवृत्तित्वाभावस्य द्रव्यत्वे गुणत्वे  
कल्पस्तस्यैव भानाभ्युपगमसंभवे रूपादौ उभयत्वाद्यवच्छेदेन तदभावसंबन्धकल्पने

टिप्पणी— \* प्रतियोग्यधिकरणेन निर्विशेषात्यन्ताभिन्नं तदभावस्य न सत्त्वमिति नियमो वा  
अत्यन्ताभावो असत्प्रतियोगिक एवेति नियमपक्षे न प्रतियोग्यधिकरणवृत्तित्वप्रसक्तिरभावस्येत्युक्त-  
रीतिरित्यर्थः ।

गौरवं । केवलान्वयिभिन्नव्याप्यवृत्तिधर्ममात्रविलोपापत्तिश्च । अतस्तादृशवाक्यमुक्तार्थे  
 परिभाषिकं तद्वोधो वा कथंचिदुपपाद्यस्तन्मूलभूतप्रतीतिरपि न द्रव्यत्वाद्यभाव-  
 विषयिणी किंतु द्रव्यत्वादाबुभयवृत्तित्वाभावविषयणीति मन्यसे तत्सर्वं प्रकृतेऽ-  
 प्यविशिष्टं । प्रत्येकैकमात्रवृत्तित्वाभावस्य द्वित्वावौ क्लृप्तत्वात् । रूपे न गुणत्वमिति  
 प्रतीत्यभाववद्धटे द्वित्वं नास्तीति प्रतीत्यभावस्यापि नुल्यत्वात् । एवं हस्ते  
 मे सुखं पादे मे दुःखमित्यत्रापि देहात्मतादात्म्यभ्रमांगीकर्तृपक्षे देहांशस्यैव  
 हस्तादेरात्मांशत्वग्रहस्यावर्जनीयतया मूले वृक्षः संयोगीत्यत्रेवोपपत्तिरुह्या ।  
 तदनंगीकारेऽपि सुखदुःखादिसाधनभूतपदार्थसंबन्धतज्जन्यविकृतिविशेषादीनां हस्तादि-  
 भावनिष्ठत्वावगाहितया तत्प्रतीत्युपपत्तिः । सिद्धांते अणोरपि जीवस्यांशेन शरीरव्याप्तत्वा  
 दंतःकरणपरिणामभूतसुखदुःखादीनां तत्तदंशेन साक्षात्कारात्तादृशप्रतीत्युपपत्तिः । हस्त-  
 निष्ठत्वस्यांशेष्वेव भानात् । एवं घटे इदं ज्ञानं घटत्वप्रकारकं न घटत्वे इत्यत्रापि घटविशे-  
 ष्यतानिरूपितत्वं घटत्वप्रकारतायां भासते न तु घटावच्छेदेन घटत्वप्रकारकत्वं । अन्यथा  
 इदं ज्ञानं घटत्वांशे घटविशेष्यकं घटविषयकमित्यादिप्रतीतिरवारणीयतया घटविशेष्यकत्व  
 घटविषयकत्वादेर्घटत्वप्रकारकत्वावच्छेद्यत्वसिद्ध्यापत्त्या तस्याप्यव्याप्यवृत्तित्वापत्तेः ।  
 तस्मान्न कुत्राप्यव्याप्यवृत्तित्वनिर्वाहकविलक्षणावच्छेदकतासत्त्वे मानं तन्निर्वाह्यमव्याप्य-  
 वृत्तित्वं चेति स्थितं । न चैवमपि कार्यकारणादीनां भेदाभेदयोस्त्वयांऽंगीकृतत्वादवच्छे-  
 दकभेदं विना विरुद्धयोस्तयोः कथमेकत्र स्थितिरिति वाच्यं । भेदाभेदादिभिस्तयो  
 विरोधस्यैवानंगीकारेणैकावच्छेदेनैव तयोर्वृत्तेरंगीकारात्तत्रावच्छेदककल्पनस्याकिञ्चित्कर-  
 त्वात् । अत्यंतभेदस्यैवाभेदासामानाधिकरण्यरूपविरोधस्यांगीकृतत्वात् । अत्यंतभेदसामा-  
 नाधिकरण्यासहिष्णोरप्यभेदस्य तज्जातीयभेदविशेषसामानाधिकरण्यं तु सिद्धांते विशेष  
 शक्योपपाद्यते । अन्यैः रीत्यंतरेणेत्यन्यदेतत् । यथा विशेषस्य पराभिमततावच्छेदकता-  
 वैलक्षण्यं तथा विशेषनिरूपण एव वक्ष्यामः । एवं पराभिमतः प्रतियोगिताकारणत्वाधा-  
 रत्वादिनिरूपितावच्छेदकताख्याविलक्षणपदार्थो धर्मसंबन्धादिनिष्ठो अप्रामाणिक एव ।  
 ननु कथं प्रमाणाभावः । घटो नास्तीति प्रतीत्या घटत्वे प्रतियोगितावच्छेदकत्वावगाहनात् ।  
 तत्र घटप्रतियोगिकत्वेनैवाभावभानांगीकारे घटवति भूतलेऽपि घटो नास्तीति प्रतीति-  
 व्यवहारयोरापातात् । नच घटत्वादेः प्रतियोगितावच्छेदकत्वसत्त्वेपि कदाचिद्धटप्रति-  
 योगिकत्वमात्रेण तादृशभावभाने तत्तात्पर्यकव्यवहारे बाधकाभावात् । तादृशवाक्य-  
 प्रामाण्यादाविष्ठापत्तौ व्यर्थोऽवच्छेदकत्वाभ्युपगमः । नाहं तद्व्यवहारे तत्प्रतीती वा तत्र  
 विद्यमानं सर्वं भासते एवेति नियमः । तथात्वे घटादिरूपाद्यविषयकव्यवहारस्य  
 तत्परिमाणविशेषाद्यविषयकसंमुखज्ञानस्य चाभावापत्तेरिति वाच्यं । नजभिलाप्यप्रतीति  
 तद्धटितव्यवहारयोः प्रतियोग्यंशे यादृशधर्मः प्रकारतया भासते तत्धर्मावच्छिन्न-  
 प्रतियोगिताकत्वेनैवाभावावगाहित्वनियमांगीकारेणोक्तदोषाभावात् । मैवं । उक्तनियमां-  
 गीकारेऽपि नीलघटवति विद्यमानरक्तघटत्वावच्छिन्नप्रतियोगिताकाभावस्य घटत्वा-  
 वच्छिन्नप्रतियोगिताकत्वाव्याहृत्या पूर्वोक्तातिप्रसंगतादवस्थ्यात् । रक्तत्वघटत्वो-  
 भयपर्याप्ताया अप्यवच्छेदकतायाः घटत्वपर्याप्तत्वाक्षत्या घटत्वपर्याप्तावच्छेदकता  
 भासते इत्युक्तावप्यनिस्तारात् । घटत्वनिष्ठरक्तत्वनिष्ठावच्छेदकत्वयोरनवच्छिन्नत्वा-  
 वच्छिन्नत्वरूपविरुद्धधर्मशालिनोर्भिन्नतया प्रत्येकमेव पर्याप्तत्वेन घटत्वमात्रपर्याप्तावच्छेद-  
 कतेत्युक्तावप्यनिस्तारः । नच तत्प्रतियोगितानिरूपितावच्छेदकतात्वेनान्यापि पर्याप्ति-

घटत्वरक्तत्वोभयनिष्ठा स्वीक्रियते । तादृशपर्याप्तिप्रतियोग्यवच्छेदकतानिरूपकप्रति-  
योगितासंसर्गतया रक्तघटो नास्तीत्यादौ भासते । घटो नास्तीत्यादौ स्वनिरूपिता-  
वच्छेदकतात्वावच्छिन्नप्रतियोगितानिरूपकपर्याप्त्यनुयोगितावच्छेदकघटत्वनिष्ठैकत्वकप्र-  
तियोगितात्वेन बोक्ता या विलक्षणा पर्याप्तिस्तत्प्रतियोग्यवच्छेदकताकप्रतियोगितात्वेन  
वा संसर्गतया भासते । रक्तघटाभावे उक्तविलक्षणपर्याप्तिप्रतियोग्यवच्छेदकतानिरूप-  
कप्रतियोगितासंबंधेन घटस्याभावान्न नीलघटादिमति भूतले रक्तघटाभावावगाहित्वेन  
घटो नास्तीत्यादिप्रतीतिव्यवहारयोः प्रामाण्यमिति वाच्यं । घटाभावस्थले या तत्प्रतियो-  
गितानिरूपितावच्छेदकता तन्निष्ठतद्व्यक्तित्वावच्छिन्नप्रतियोगितानिरूपकपर्याप्त्यपेक्षया  
विलक्षणायास्तत्प्रतियोगितानिरूपितावच्छेदकतात्वारूपेण तन्निष्ठतद्व्यक्तित्वसमनियत-  
धर्मेणावच्छिन्नप्रतियोगिताकपर्याप्तेः सत्त्वे मानाभावेन घटाभावादौ तद्वटितसंबंधस्याप्य-  
प्रसिद्ध्या तद्भानायोगात् । नच प्रतियोगितैव निरूपितत्वसंबंधेन स्वावच्छेदकतासु  
विद्यमाना तन्निष्ठपर्याप्तिप्रतियोगितां प्रत्यवच्छेदिका स्वीक्रियते । साच स्वनिरूपिता-  
वच्छेदकतानां नानात्वे तासामनुगमिका । यत्र स्वनिरूपितावच्छेदकता एकत्रैव वर्तते  
तत्र तादृशवच्छेदकतानिष्ठतद्व्यक्तित्वात्मिकैवैतदन्यतद्व्यक्तित्वस्य तत्र सत्त्वे मानाभावात् ।  
तदभावनिरूपिता या प्रतियोगितानिरूपितत्वसंबंधेन तद्विशिष्टत्वावच्छिन्नप्रतियोगि-  
कपर्याप्तिरेव तादृशपर्याप्तित्वेनाभावबुद्धिनिष्ठनञ्समभिव्याहारविशिष्टवाक्यविशेष  
जन्यतावच्छेदककोटौ घटादिवुद्धिप्रतिबंधकतावच्छेदककोटौ च निवेश्यते । अनुगतव्य-  
वहारेऽपि तथैव संगच्छत इति वाच्यं । घटाभावादिस्थलीयप्रतियोगितावच्छेदकताव्यक्ते-  
स्तद्व्यक्तिघटत्वमात्रे वर्तते इति प्रतीतौ भानं वर्तते । तत्र भासमानं तद्व्यक्तित्वं वस्त्वंतरा  
वगाहिप्रतीतौ यादृशरीत्या तदीयतद्व्यक्तित्वं भासते तथैव भासत इत्यभ्युपेयं । तदपेक्षयै  
तत्प्रतीतौ तद्व्यक्तित्वभानांशे वैलक्षण्यस्यानुभवविरुद्धत्वात् । तथा च यदि तद्व्यक्तित्वं  
सर्वत्राखंडो धर्मः स्वरूपसंबंधेन भासते तत्रापि तथैव । यदि नाखंडो धर्मः तत्स्वीकारे  
मानाभावात् । किंतु स्वयमेव स्वांशे तादात्म्येन स्वरूपतो भासमानं सत्तद्व्यक्तित्वमिति व्यव-  
ह्रियते इतरव्यावर्तकमपि भवतीत्युच्यते प्रकृतेऽपि तथैवेति निरूपितत्वसंबंधेन विद्यमा-  
नायाः तत्प्रतियोगिताव्यक्तेः कथमवच्छेदकतानिष्ठतद्व्यक्तित्वात्मकता । किंच सा प्रतियोगि-  
ता व्यक्तिः संसर्गनिष्ठावच्छेदकतायामपि निरूपितत्वसंबंधेन वर्तते इति उभयनिष्ठा कथ-  
मेकमात्रावृत्तितद्व्यक्तित्वरूपा भवेत् । अपिच सा प्रतियोगिताव्यक्तिः निरूपितत्वसंबंधेन  
वर्तते तदवच्छेदकतायां तन्निरूपिता घटत्वनिष्ठाधारता निरूपकतया वर्तते तदवच्छेदकता-  
निष्ठं यद्वटत्वनिष्ठरूपितमाधेयत्वं स्वरूपसंबंधेन विद्यमानं भवति । तथाच विनिगमना-  
विरहात् त्रयाणामपि तद्व्यक्तित्वरूपत्वापत्त्या तद्व्यक्तित्वे तदवगाहिप्रतीतीनामपि वैलक्षण्यं  
अनुभवविरुद्धं स्यात् । स्याच्च तत्तद्वच्छिन्नप्रतियोगिकपर्याप्तीनां वैलक्षण्यं तत्तद्वटि  
तत्प्रतिबंधकतावच्छेदकादिरूपवाहुल्यप्रयुक्तं प्रतिबंधकत्वादीनामपि बहुत्वं । अथ मास्तु  
घटाभावीयप्रतियोगितावच्छेदकतायास्तत्प्रतियोगितानिरूपितावच्छेदकतात्वेन विलक्षणा  
पर्याप्तिः तन्निष्ठतद्व्यक्तित्वावच्छिन्नप्रतियोगिकैव । सा च घटत्वमात्रे पर्याप्ता । न चैवं  
घटाभावनिश्चयनिष्ठघटवत्ताबुद्धिप्रतिबंधकतावच्छेदकादिकोटौ घटत्वमात्रपर्याप्तावच्छे-  
दकत्वेन तन्निवेशेऽपि पूर्वोक्तरीत्या रक्तघटाभावादिबुद्धिव्यावर्तनानुपपत्तिरिति वाच्यं ।  
तादृशपर्याप्तिरेव तद्व्यक्तित्वेन विलक्षणपर्याप्तित्वेन वा निवेशेन सामंजस्यात् । रक्तघटा-  
भावादिनिश्चयस्थले पूर्वक्षणविशिष्टरक्तघटाभावादिनिश्चयव्यावृत्तये रक्तत्वघटत्वोभय-

निष्ठं यद्वित्वं तदवच्छिन्नानुयोगिकपर्याप्तिकावच्छेदकतात्वेन । यद्यपि तत्तद्वटनिष्ठं रक्तत्वं भिन्नं तत्तद्वटितोभयत्वं भिन्नं तत्तदवच्छिन्नानुयोगिकपर्याप्तयोपि भिन्नाः तथापि रक्तत्व-  
घटत्वोभयत्वावच्छिन्नानुयोगिकपर्याप्तित्वाख्यानुगतरूपेण तासां निवेशात् न तदननुगम-  
निबन्धनो दोषः । नानाधर्माणामवच्छेदकत्वस्थले ऽवच्छेदकत्वानां तद्व्यक्तित्वावच्छिन्नप्रति-  
योगिकपर्याप्तयो ऽन्याः तत्प्रतियोगितानिरूपितावच्छेदकतात्वरूपा अनुगतधर्मावच्छिन्नपर्या-  
प्तिश्चापरा पूर्वक्षणवृत्तित्वविशिष्टरक्तघटाभावादस्थले तु अवच्छेदकत्वानां तत्तद्व्यक्तित्वाव-  
च्छिन्नप्रतियोगिकपर्याप्तिः तत्तद्रक्तत्वघटत्वतत्तद्वैशिष्ट्यादौ तत्प्रतियोगितानिरूपितावच्छे-  
दकतात्वावच्छिन्नप्रतियोगिकपर्याप्तिस्तु तत्तद्रक्तत्वघटत्वतत्तद्वैशिष्ट्यरूपत्रित्वावच्छिन्ने-  
न तु घटत्वरक्तत्वोभयत्वावच्छिन्नानुयोगिकपर्याप्त्यन्तरं मध्यपतितपर्याप्तौ मानाभावात् ।  
तथा च रक्तत्वघटत्वोभयत्वावच्छिन्नप्रतियोगिकपर्याप्तिकावच्छेदकत्वत्वेन निवेशे पूर्वक्षण-  
विशिष्टरक्तघटाभावादिव्यावृत्तिः संभवत्येव । न चैवं शुद्धवन्निहाधकव्याप्तेर्महानसीयव-  
न्निहाध्यकस्थलीयव्याप्तेश्चैकेन साध्याभाववद्व्यक्तित्वमित्यादिशब्देन बोधनानुपपत्तिः  
तस्य साध्यतावच्छेदकपर्याप्तावच्छेदकताकाभावघटितार्थकत्वे महानसीयवन्ध्याभावाद्यव्या-  
वर्तनाद्दोषः । साध्यतावच्छेदकतात्वावच्छिन्नप्रतियोगिकपर्याप्त्यनुयोगितावच्छेदकावच्छिन्ना-  
नुयोगिकपर्याप्तिप्रतियोग्यवच्छेदकतानिरूपकप्रतियोगिताकाभावघटितार्थकत्वे वन्ध्यादिस्थले  
ऽप्रसिद्धिः । प्रतियोगितावच्छेदकताया इव वन्धित्वनिष्ठसाध्यतावच्छेदकताव्यक्तेस्तद्व्यक्तित्वे  
नैव पर्याप्तितया साध्यतावच्छेदकतात्वेनापर्याप्तिरिति वाच्यं । शब्दानुगमस्यार्कचित्करत्वेना-  
नादर्थव्यत्वादतो न कोपि दोष इति चेन्मैवं । घटाभावादिनिश्चयस्य तादृशपर्याप्तिताव-  
च्छेदकताकाभावानिश्चयत्वेन प्रतिबन्धकत्वे प्रमेयत्वादिना तन्निश्चयस्य प्रतिबन्धकत्वापत्तेः ।  
घटाभावत्वादिना पटाभावादिनिश्चयस्याप्रतिबन्धकत्वापत्तेश्च । तादृशपर्याप्त्यादिघटित-  
रूपावच्छिन्नविषयकत्वनिश्चयत्वेन प्रतिबन्धकत्वादौ वक्तव्ये तत्र तत्तत्पर्याप्त्यसाधारणी-  
भूततादृशरक्तत्वघटत्वोभयत्वावच्छिन्नानुयोगित्वादिधर्मस्फुरणाभावेन रक्तघटो नास्ती-  
त्यादिवृद्धेस्तद्वत्तार्थविरोधित्वाभावापातात् । रक्तत्वघटत्वोभयोरेवोपस्थितत्वेन तन्नि-  
ष्ठोभयत्वादेरस्फुरणात् । नच संसर्गघटकतया भावेन पूर्वं तदुपस्थित्यपेक्षेति वाच्यं । एव-  
मपि रक्तत्वादौ प्रत्येकं पर्याप्तीनां तन्निष्ठैकत्वावच्छिन्नानुयोगिकानां तावत्साधा-  
रणोभयत्वावच्छिन्नापरपर्याप्तेस्तद्भानस्य तादृशप्रतीतावप्रामाणिकस्य कल्पनया महा-  
गौरवेण प्रतिबन्धकतावच्छेदकादिधर्मनिर्वाहापेक्षया तादृशप्रतियोगिताव्यक्तावेवावच्छे-  
दकतानिरूपकत्वाद्यनिबन्धनं स्वाभाविकं वैलक्षण्यमभ्युपगम्य सर्वस्य निर्वाहुं शक्यत्वेनाव-  
च्छेदकत्वादेरप्रामाणिकत्वात् । किंच रक्तघटाभावादिप्रतियोगितानिरूपितावच्छेदकतासंयो-  
गसंसर्गादिष्वपि वर्तत इति तत्साधारणं तत्प्रतियोगितानिरूपितावच्छेदकतात्वं कथं तद-  
वृत्त्युभयत्वावच्छिन्नानुयोगिकपर्याप्तिप्रतियोगितावच्छेदकं भवेत् । न चावच्छेदकताव्याप्यं  
धर्मविधया ऽवच्छेदकतात्वारूढं संसर्गविधया अवच्छेदकतात्वारूढं च धर्मद्वयं तत्र  
तत्प्रतियोगितानिरूपितत्वाविशिष्टाद्यधर्म एव तादृशपर्याप्त्यवच्छेदको ऽतो न दोष  
इति वाच्यं । एवमपि तत्तद्रक्तत्वघटत्वोभयत्वावच्छिन्नपर्याप्तीनां भिन्नतया तत्तत्प्रति-  
योगितानामपि तत्तन्निरूपितानां तत्तदवच्छेदकतानिष्ठानां भिन्नतया तत्तद्वि-  
प्रसक्तोक्तधर्मस्य तदवच्छेदकत्वायोगात् । नच रक्तत्वघटत्वोभयत्वावच्छिन्ना-  
नुयोगिकपर्याप्तिप्रतियोगितात्वेन तासामनुगमनान्न तदवच्छिन्नं प्रत्यतिप्रसक्तत्वमिति  
वाच्यं । तादृशानुगमकधर्मस्य संबंधांतरावच्छिन्नरक्तघटाभावादिप्रतियोगितावच्छेदकता

पर्याप्तिप्रतियोगितास्वपि सत्त्वेनातिप्रसक्तत्वेन तत्प्रतियोगितानिरूपितत्वघटितोक्तधर्म  
प्रत्यवच्छेद्यतावच्छेदकत्वायोगात् । नच यावंत्योऽवच्छेद्या भवन्ति तावन्निष्ठान्यतमत्वमेव तदनु  
गमकमस्त्विति वाच्यं । तावन्निष्ठतत्त्वज्ञानविषयत्वादीनामनंतानामपि विनिगमनाविरहे-  
णावच्छेद्यतावच्छेदकत्वादिस्वीकारापत्त्याऽप्रामाणिकमहागौरवापत्तेः । न चातिप्रसक्तानाम-  
प्युक्तधर्माणां पर्याप्तिरूपसंसर्गप्रतियोगितावच्छेदकत्वादि स्वीक्रियते द्रव्यत्वसत्त्वादेर्घ-  
टादिसंयोगादिप्रतियोगितावच्छेदकत्वादिवदिति वाच्यं । दृष्टान्तस्यैवासंमतेः । अभावघट-  
योरपि प्रतियोगितायाः संसर्गतया कार्यकारणयोस्तत्त्वयोः संसर्गतया तत्राप्यति  
प्रसक्ततनूनधर्माणामप्यविशेषेणावच्छेदकत्वापत्त्या अवच्छेदकानवच्छेदकभेदस्यैवासिद्धि-  
प्रसंगात् । न ह्यत्र विनिगमकं मानमस्ति । नाप्यवच्छेदकतात्वतश्चाप्यमुक्तधर्मद्वयं तादृश-  
पर्याप्त्यादिकं च प्रामाणिकं येन तन्निर्वाहायैव सर्वमेतत्कल्पनार्हं स्यात् । नच शुद्धवन्हित्वं  
न महानसीयवन्धभावीयप्रतियोगितावच्छेदकं किंतु बन्धभावीयप्रतियोगितावच्छेदकं बन्धि-  
त्वं धर्मविधया प्रतियोगितावच्छेदकं संयोगस्तु संसर्गविधयाऽवच्छेदक इत्यादिप्रतीतयस्त-  
त्प्रमाणानीति वाच्यं । लोके कस्याप्येतादृशप्रतीतिरभावात् । अन्यथा घटपटादिस्वरूपेष्वि-  
वावच्छेदकत्वस्वरूपे विवादस्यैवाभावाप्रसंगात् । नैय्यायिकशास्त्रावासानाविजृम्भितांतःकर-  
णानां स्वबुद्धिमात्रपरिकल्पितप्रतीतिस्त्वकिंचित्करी । अन्यथा भट्टमतसिद्धप्रत्यक्षानु-  
रोधेन ज्ञाततायास्तस्याः घटत्वप्रकारकत्वादेः सिद्धिप्रसंगात् । केवलमभावप्रतीतिनां वैल-  
क्षण्यनिर्वाहायैतत्कल्पना तूभयसिद्धप्रतियोगितास्वेव वैलक्षण्यसिद्धान्यथासिद्धैव धर्मि-  
कल्पनात् इत्यादिन्यायात् । किं चैकत्वप्रागभावविशिष्टघटस्य संयोगेन योऽभावस्तस्य  
केवलान्वयित्वं संयोगेन तद्विशिष्टाधिकरणस्याप्रसिद्धेः । आद्यक्षण एवैकत्वप्रागभावस्य  
सत्त्वेन तदा घटस्य निर्गुणतया संयोगाप्रतियोगित्वात् तदुपलक्षितस्य तु संयोगेनाभावो  
व्यतिरेकी घटविरोधितयोर्वैलक्षण्यं तु नावच्छेदकवैलक्षण्यम् । उभयत्रैकत्वप्रागभावस्यैक-  
स्यैवावच्छेदकत्वात् । किंतु प्रथमस्य प्रतियोगिताविशिष्टे पर्याप्ता द्वितीयस्य तु प्रतियोगिता  
एकत्वप्रागभावावच्छिन्ना शुद्धे पर्याप्तेति प्रतियोगितानिष्ठवैलक्षण्यमेव तत्रांततः  
शरणीकरणमिति सर्वत्रापि प्रतियोगितानिष्ठवैलक्षण्यमाश्रित्य घटो नास्तीत्यादिवा-  
क्यकार्यतावच्छेदकं तादृशविलक्षणप्रतियोगिताविषयकबुद्धित्वमित्यादरेणैव रक्तघटवति  
घटो नास्तीत्यादेः प्रामाण्यवारणसंभवादंतर्गड्वच्छेदकत्वमप्रामाणिकमेव । तर्कालंकारा-  
द्यस्तु महानसीयवन्धभावादस्थले महानसीयत्वनिष्ठावच्छेदकता महानसीयत्वत्वस्व  
रूपसंबंधाभ्यामवच्छिन्ना बन्धित्वनिष्ठा पुनःसमवायावच्छिन्नानवच्छिन्ना चातो नोभयत्रैका-  
वच्छेदकताव्यासज्यवृत्तिः । अतः प्रत्येकमेव तयोः पर्याप्तिः । तत्प्रतियोगितानिरूपितावच्छे-  
दकतात्वावच्छिन्नप्रतियोगिके व्यासज्यवृत्तिपर्याप्त्यंतरे मानाभावः । नच बन्धित्वं न महा-  
नसीयवन्धभावीयप्रतियोगितावच्छेदकमिति प्रतीत्यनुपपत्तिः । तादृशपर्याप्त्यंतरस्वीकारे  
तु तत्प्रतियोगितानिरूपितावच्छेदकतात्वावच्छिन्नस्य तेन संबन्धेन व्यासज्यवृत्तित्वात्  
प्रत्येकं तदवच्छिन्नभेदस्य सत्त्वान्तत्प्रतीत्युपपत्तिरिति वाच्यं । लौकिकानां तादृशप्रती-  
त्यसिद्धेः । अथैवं सति मण्यभावादेर्दाहादिकं प्रति कारणतावच्छेदकनिरुक्त्ययोगः ।  
मणित्वपर्याप्त्यवच्छेदकताप्रतियोगिताकाभावत्वस्य क्षणविशेषविशिष्टमण्यभावसाधार-  
ण्यात् । नच मणित्वेतरानवच्छिन्ना सती मणित्वनिष्ठानवच्छिन्नावच्छेदकताप्रतियोगि-  
तायाः तन्निरूपकाभावत्वमेव तथास्त्विति वाच्यं । उक्तप्रतियोगितायां क्षणविशेषवृत्ति  
त्वावच्छिन्नत्वसत्त्वेऽप्यवच्छिन्नत्वघटोभयाभावादेः सत्त्वेन तदवारणात् । तत्राप्युक्तरीत्या



विशेषणांतरदाने तत्परंपरयाऽनवस्थया तद्वटितधर्मस्य दुर्ग्रहत्वापत्तेः । न चानुयोगिता-  
संबन्धेन मणित्वविशिष्टमेवावच्छेदकमस्तु । यादृशानुयोगितानिरूपकतावच्छेदकतापरि-  
समाप्तिर्मणित्व एव तादृशानुयोगिताश्रयाभाव एव मणित्वविशिष्टं वर्तत इत्युक्तविशिष्ट  
मण्यभावव्यावृत्तिरिति वाच्यं । प्रमेयत्वविशिष्टवन्निवृत्तिविषयकज्ञाने विषयितया वन्हेरिव  
विशिष्टमणिप्रतियोगिकेप्यभावेऽनुयोगितया मणित्वे वाधकाभावाद्विशिष्टमण्यभावाव्या-  
वृत्तिः । एवं कारणतावच्छेदकत्वेनाभिमतस्याकारणसाधारण्यग्रहे तदवच्छिन्ने कारणत्वस्य  
दुर्ग्राह्यत्वापत्तिवारणाय मणेरनुयोगिताविशेषणाभावांतरादव्यावृत्तत्वज्ञानं वाच्यं । तत्रानु-  
योगिताविशेषपरिचयो यदि मणित्वपरिसमाप्तावच्छेदकताकनिरूपकताकत्वेन तदा मणित्वे त-  
रवृत्तित्वप्रतियोगिताकाभावरूपपरिसमाप्तत्वस्योभयाभावमादायाव्यावृत्तकत्वेनानवस्थयाऽ-  
नुयोगिताविशेषपरिचयो दुर्घटः । ननु मणित्वान्यधर्मनिरूपितानि यानि यान्यवच्छेद्यत्वानि  
तत्तन्निष्ठतत्तदव्यक्तित्वावच्छिन्नाभावकूटवत्प्रतियोगितात्वेन तत्परिचयो भवति । उक्तकूट-  
मध्ये अवच्छेद्यत्वनिष्ठतदव्यक्तित्वमात्रावच्छिन्नाभावस्यापि पतितत्वात् । मणित्वान्यधर्मावच्छिन्ना  
प्रतियोगिता न तादृशकूटवतीति न तद्व्यावृत्तिः । मणित्वान्यत्वं मणित्वप्रतियोगिताक-  
भेद एव । घटो न घटपटोभयमित्यत्रैकत्वावच्छिन्नपर्याप्ति संबंधावच्छिन्नप्रतियोगिताको-  
भयत्वात्यंताभावभानस्यैवोपगमेन व्यासज्यवृत्तिधर्मावच्छिन्नभेदस्य तदाश्रयप्रतियोगिन्ये-  
तन्मतेऽनंगीकारान्न तादृशभेदमादाय स्वस्यापि स्वान्यत्वप्रसक्त्या तद्वारकविशेषणानव-  
स्थेति चेन्न । अभावानां प्रतियोगिज्ञानं विना प्रत्यक्षयोगात् । उक्तानंतप्रतियोगितावच्छेदका-  
नामसर्वज्ञदुर्ज्ञेयत्वेन तादृशाभावकूटवत्तया मणिप्रतियोगितापरिचयो दुर्घट एवेति चेन्न ।  
मणिरत्र नास्तीति व्यवहारानुकूलः या प्रतीतिस्तद्विषयीभूतवैलक्षण्यवत्त्वेन तादृशानुयोगि-  
तापरिचयसंभवादित्याहुः । तन्मतेऽवच्छेदकत्वादिभानभंतरापि तन्निष्ठवैलक्षण्यभानावश्य-  
कत्वे तस्य स्वत एवानुयोगितायाः संभवेन तन्निर्वाहायावच्छेदकत्वादिकल्पनायाः अप्रामाणि-  
कत्वस्य स्फुटत्वात्तदप्ययुक्तमेव । ननु घटो नास्तीति बुद्धेर्विशिष्टवैशिष्ट्यावगाहि-  
त्वमपरित्याज्यमेव । तदुपलक्षितावगाहित्वे घटत्वनिर्विकल्पकोत्तरमपि तदापत्तेः । तद्विशिष्ट-  
वैशिष्ट्यावगाहित्वं च तदवच्छिन्नप्रतियोगिताकत्वविशिष्टसंसर्गावगाहित्वमेव वक्तव्यं ।  
अन्यथा तदुपलक्षितज्ञानादस्य वैलक्षण्यन्यनुपपत्तेरवच्छेदकताख्यविषयताकृतवैलक्षण्यांगी-  
कारे साकारत्वादपत्तेः । तथा च घटत्वविशिष्टवैशिष्ट्यावगाहित्वानुरोधेन घटत्वावच्छिन्नप्र-  
तियोगिताभानमावश्यकमित्यवच्छेदकत्वस्य प्रत्यक्षेणैव सिद्धिरिति चेन्न । संयोगप्रतियोगि-  
तावच्छेदकत्वादिजातीयस्यावच्छेदकत्वस्य भाने तस्यातिप्रसक्तादिसाधारणतया रक्त-  
घटाद्यभावप्रतियोगितावच्छेदकताया घटत्वादावबाधितत्वेन तत्तात्पर्यकस्य नीलघटवति  
घटो नास्तीत्यादेर्घटरूपमुख्यार्थकघटपदघटितवाक्यस्य प्रामाण्यापत्तिः । तद्विजातीयाभाव-  
प्रतियोगितावच्छेदकताभानं तु नोक्तयुक्त्या सिध्यति । किंच द्रव्यवान् प्रमेयवान्  
सद्धान् दंडवानित्यादिप्रतीतीनामप्युभयविधानां सत्त्वात्तत्र विशिष्टवैशिष्ट्यावगाहि-  
त्वानुरोधेन तत्तद्धर्मावच्छिन्नप्रतियोगिकत्वादीनां संयोगे स्वीकारे महागौरवं । नच  
द्रव्यत्वादिविशिष्टवैशिष्ट्यावगाहिप्रतीतेर्धर्मत्वमेवास्तु येन तत्प्रामाण्यानुरोधेन द्रव्य-  
त्वादिरूपयावद्द्रव्यभाविधर्मावच्छिन्नप्रतियोगिताकत्वं संयोगस्य सिध्येत् किंतु यादृ-  
शधर्मो यत्र कदाचित्कस्तदुपलक्षितावगाहिप्रतीतिः सर्वदा प्रामाण्यं तद्विशिष्टवैशिष्ट्या-  
वगाहिप्रतीतिः कदाचिदेवेत्यनुभवानुरोधात् यदा यत्र यो धर्मो वर्तते तद्धर्माश्रय-  
प्रतियोगिकः ससंबन्धस्तद्धर्मावच्छिन्नप्रतियोगिताक इति स्वीक्रियत इति वाच्यं ।



तथा सति यत्र भूतले रक्तघटो दृढतया स्थापितस्तदा रक्तत्वविशिष्टवैशिष्ट्यावगाहि-  
प्रमानुरोधात्तादृशसंयोगव्यक्तेः रक्तत्वावच्छिन्नप्रतियोगिकत्वावश्यकत्वे तत्स्थले तथैव  
घटसत्तादशायामेव पाकेन रक्तनाशेन रूपांतरोत्पत्तिस्तदा रक्तत्वविशिष्टवैशिष्ट्यावगा-  
हिप्रत्यक्षादेः उक्तजातीयस्य परमाण्ववगाहानुमित्यादेश्च प्रामाण्यापत्तेः । नच तद्वटनि-  
ष्ठसंयोगप्रतियोगितायां तद्वर्मावच्छिन्नत्वं तदा न स्वीक्रियते तस्याव्याप्यवृत्तित्वाभ्युप-  
गमादिति वाच्यं । तस्य कालिकाव्याप्यवृत्तित्वे मानाभावात् । तावताऽपि तद्वर्माव-  
च्छिन्नप्रतियोगिकाकत्वस्य तत्संयोगे कदाचिद्विद्यमानत्वेन विषयावाधात् । तदातनप्रतीतेः  
प्रामाण्यापत्तेरपरिहारात् । नच तादृशप्रतीतौ विशिष्टसंबंधपर्याप्तावच्छेदकताकविलक्षणा-  
धिकरणतैव भासते सा तु घटे रक्तत्वनाशदशयां नश्यतीति वाच्यं । घटस्य तत्रैव  
विद्यमानत्वेनाधिकरणतोत्पत्तिनाशयोरयोगात् । एतदपेक्षया रक्तत्वविशिष्टघटनाशरूपां-  
तरविशिष्टघटोत्पत्ती परिकल्प्यैव सर्वनिर्वाहस्य शक्यत्वेनातिरिक्ताविशिष्टांगीकारस्यैवो-  
चितत्वात् । विलक्षणाधिकरणतायाः तन्निरूपकत्वावच्छेदकत्वादीनां संसर्गविशेष-  
घटकपदार्थैः सार्थेषु तदवच्छेदकत्वादिपर्याप्त्यादिकल्पनस्यातिगुरुत्वात् । नच विशिष्टोत्पत्त्यु-  
पगमेपि तदाधिकरणत्वांतरं तवाप्यावश्यकमिति वाच्यं । शुद्धप्रतियोगिकसंयोगस्यैव  
तदभिन्नविशिष्टसंसर्गतया भानांगीकारेणातिरिक्ताधिकरणतानभ्युपगमात् । रक्तघट-  
रूपविशिष्टनाशकाले संबंधसत्त्वेपि तद्रूपविशेषणाभावादेव न तत्प्रकारकप्रत्ययः ।  
समवायस्य नित्यत्वेपि रक्तनाशदशयां रक्तो घट इति प्रत्ययाभाववत् विशिष्टस्या-  
नंगीकारेपि विशेष्ये यत्कालसंबंधं या प्रतीतिर्विपर्याकरोति तथा विशेषणेपि-  
तत्कालसंबंधावगाहने सा तद्विशिष्टवैशिष्ट्यावगाहिनी प्रतीतिरित्युच्यते । तदनवगा-  
हने सोपलाक्षितप्रतीतिस्तस्य बाधितत्वाबाधितत्वाभ्यामेव तादृशविशिष्टप्र-  
तीतिप्रामाण्याप्रामाण्ये । क्वचिद्विशेषणस्य यत्र विशेष्ये भात्रं तद्विशेषणविशेषण  
स्यापि तत्र विशेष्ये भाने तद्विशिष्टवैशिष्ट्यबुद्धिरुच्यते । यथा सपुत्रस्य गमनं रूपविशि-  
ष्टस्य नाश इत्यादौ । विशेषणविशेषणस्य स्वविशेष्यीभूतविशेषणस्य स्वविशेष्ये येन संब-  
धेन भानं तेनैव संबधेन स्वस्यापि तद्विशेष्ये भानमित्यपि न नियमः । किंतु तात्पर्याद्य-  
नुरोधादन्येनापि । यथा धनविशिष्टस्य सुखमित्यादौ सुखे आधारतया विशेषणीभूतचैत्र-  
विशेषणं धनं सुखे प्रयोज्यतासंबधेनैव भासते । एवं विशिष्टवैशिष्ट्यस्थलेऽपि  
रीतिरूपा । दंडी कुंडली सपुत्रो गतो धनवान् सुखीत्यादौ । इत्थं च ययोः समानकालिकत्वं  
तयोरेवावच्छेद्यावच्छेदकभावस्त्वप्यतिप्रसंगवारणायाभ्युपगत इति । आवश्यकतद्भानादिना  
सर्वनिर्वाहे किमवच्छेद्यावच्छेदकभावतद्भानाद्याग्रहव्यसनेनाप्रामाणिकत्वादौरवाच्च । तर्हि  
घटो नास्तीत्यभावबुद्धेः कीदृशं विशिष्टवैशिष्ट्यावगाहित्वमिति चेत् । कीदृश-  
मपि नास्तीति वदामः । तर्हि घटत्वनिर्विकल्पकानंतरं तत्प्रतीत्याद्यापादनं त्विष्टापत्या-  
दिनाऽप्रामाणिकप्रतियोगिकात्यंताभावविचार एव निरस्तः । अत्यंताभावप्रतियोगिनोऽ  
प्रामाणिकतया तत्र भासमानधर्मधर्मस्याप्यलीकतया तस्यावच्छेदकत्वं दूरपराहतं ।  
असतः अवच्छेदकत्वांगीकारे बीजाभावात् । तस्मात्धर्मविधयाऽवच्छेदकत्वमासिद्धमेव ।  
एवं संसर्गविधयाप्यभावप्रतियोगितावच्छेदकत्वमासिद्धं । न चैवं सति घटवत्ताबुद्धिं प्रति  
घटाभावनिश्रयस्य प्रतिबंधकत्वे कल्पनीये न तावद्घटाभावनिश्रयत्वं प्रतिबंधकतावच्छेदकं ।  
संयोगेन घटवत्ताबुद्धिं प्रति समवायेन घटो नास्तीति निश्चयस्य विरोधितापत्तेः ।

नहि संयोगसंबंधावच्छिन्नत्वेनाभिमतता या विलक्षणा प्रतियोगिता वस्तुतः तान्निरूपकाभाव निश्चयत्वेन प्रतिबंधकत्वं विचारास्पदं समवायावच्छिन्नप्रतियोगिताकत्वेनाभिमतताभावत्वेन संयोगावच्छिन्नप्रतियोगिताकत्वेनाभिमतताभावधियो विरोधित्वापत्तेः। अतः प्रतियोगितायां संयोगावच्छिन्नत्वावगाहितत्वेन प्रतिबंधकत्वावश्यकत्वानुरोधेन प्रतिबंधकज्ञाने संयोगाद्यवच्छिन्नत्वावगाहितत्वं तस्य प्रमात्वानुरोधेन तादृशावच्छेदकत्वादीनामपि सिद्धिरिति वाच्यं । संयुक्तप्रतियोगिकत्वविशिष्टसंयोगेन घटाभाववानिति बुद्धेः संयुक्तप्रतियोगिकसंयोगरूपपरंपरासंबंधेन घटाभाववानिति बुद्धेश्च संयोगेन घटवत्तावुद्धिप्रतिबंधकत्वापत्ति परिहाराय संयोगपर्याप्तावच्छेदकतानिवेशावश्यकत्वे पूर्वोक्तरीत्यापर्याप्तौ प्रतियोगितायां संसर्गविधयाऽवच्छेदकतायां च वैलक्षण्याद्युपगमे गौरवेण तादृशप्रतियोगितावृत्तिवैलक्षण्याद्यवगाहितत्वेनाभावधियां विरोधित्वादिकल्पनौचित्येनावच्छेदकतायाः असिद्धेः। नच संयोगसंबंधावच्छिन्नत्वेन प्रतियोगित्वानवगाहने संयोगेन घटो नास्तीत्याकारकत्वानुपपत्तिरिति वाच्यं । भूतलानुयोगिकसंयोगप्रतियोगिकत्वविशिष्टघटादेरेव तत्राभावप्रतियोगितया भानेन तदभिलापकवाक्ये संयोगेनेत्युल्लेखोपपत्तेः । प्रत्युत त्वन्मत एवानुपपत्तिः । संयोगावच्छिन्नप्रतियोगिताया एव प्रतियोग्यभावयोः संसर्गतया भानेन संयोगस्य संसर्गतावच्छेदकघटकस्य तृतीयांतशब्देनोल्लेखे बीजाभावात् । अन्यथाऽवच्छिन्नत्वेन घटो नास्तीत्यभिलापापत्तेः । अभिलापकवाक्ये संयोगेनेति तृतीयार्थावच्छिन्नत्वस्यान्वयानुपपत्तिश्च । अभावे घटे च अवच्छिन्नत्वस्य बाधात् । प्रतियोगितायाश्च पदानुपस्थितत्वात् । नच तृतीयार्थो अवच्छिन्नप्रतियोगिताकत्वं प्रकृत्यर्थसंयोगान्वितमभावेऽन्वेति । घटादेरेव संयोगावच्छिन्नप्रतियोगिताकत्वसंबंधेनान्वयबोधतात्पर्यकं ग्राहकं वा संयोगेनेति तृतीयांतपदमिति वाच्यं । संयोगेन भूतले घटो नास्ति भूतलसंयुक्तत्वेन घटो नास्तीति प्रतीत्योस्तुल्यकार्यकारित्वतुल्यविषयकत्वानुभवेन तृतीयाया वैशिष्ट्यार्थकत्वस्यैव युक्तत्वात् । किंच अवच्छिन्नत्वावच्छेदकत्वादौ प्रमाणं नास्तीति वादिनं प्रत्यवच्छिन्नप्रतियोगित्वादेस्तृतीयार्थत्वांगीकारेणोक्तसमाधानासंगतिः। तृतीयाया वैशिष्ट्यार्थकत्वतात्पर्येण संयोगावच्छिन्नप्रतियोगितानिरूपितानुयोगितया भूतले घटो नास्तीति व्यवहारस्य तज्जन्यधियः संयोगेन घटवत्ताधीविरोधित्वस्य चापत्तिश्च । नञादिसमभिव्याहृतसंबंधवाचि पदोत्तरतृतीयावच्छिन्नप्रतियोगिकत्वादौ निरूढलक्षणेत्यादिकल्पनस्य संबंधस्य अभावप्रतियोगितावच्छेदकत्वसिद्ध्युत्तरकालिकत्वात् । अपि चाभावप्रतियोगितायाः वृत्त्यनियामकसंबंधावच्छिन्नत्वानंगीकर्तृप्राचीननये अस्मिन्नज्ञाने विषयतया घटो नास्मिन् ज्ञाने इत्यादिव्यवहारतन्मूलप्रतीत्योर्घटानिरूपितविषयित्वाभाव एव ज्ञानादौ भासत इत्युपेयं । तथाच त्वदुक्तनियमस्य व्यभिचारः । तथैव संयोगेन घटो नास्तीत्यादौ उपपत्तिसंभवे संबंधस्याभावप्रतियोगितावच्छेदकत्वादिभानकल्पनमयुक्तं । नच संयोगेन घटो नास्तीत्यादौ घटसंयोगाभावस्य भानांगीकारे संयोगेन घटवत्यपि संयोगेन घटो नास्तीति प्रतीत्यापत्तिः। घटसंयोगस्य समवायेन सत्त्वेपि संबंधांतरेण तदभावस्यापि सत्त्वादिति वाच्यं । विषयितयाऽत्र घटो नास्तीत्यादौ उक्तानुयोगस्य तुल्यत्वात् । अथ तत्र घटानिरूपितविषयित्वस्य स्वरूपसंबंधावच्छिन्नाभाव एव प्रत्यायत इति चेदत्रापि संयोगस्य वस्तुतः समवायावच्छिन्नप्रतियोगिकत्वेन भवदभिमतता या अभावव्यक्तिः सैव बोध्यत इत्यस्तु तेनैव सामंजस्यात्। संबंधस्य संबंधांतरकल्पनेऽनवस्थाप्रसंगेन कस्यचित्स्वरूपादेरंततः संबंधानंगीकारेण विशिष्टः

बुध्यौ संबंधमनपेक्ष्यैत स्वाभाविकधर्मधर्मिभावभानस्य वक्तव्यत्वात् । तादृशस्वरूपादिसंबंधो नास्तीत्यादिप्रतीतिसिद्धव्यतिरेक्यभावस्य संबंधावच्छिन्नप्रतियोगिताकत्वस्य वक्तुमशक्यत्वाच्च । नच संयोगेन घटो नास्तीति धीर्यदि संयोगविशिष्टघटाभावं विषयीकुर्यात्तर्हि संयोगेन घटवत्ताबुद्धि न विरुंध्यात्रीलघटाभावग्रहस्येव विशेषाभावग्रहत्वादिति वाच्यं । संयोगेन घटो नास्तीति धियः संयोगविशिष्टघटाभावविषयिण्याः घटसंयोगाभावविषयिकत्वेन घटसंयोगो नास्तीति बुद्धिर्भवत् तद्विरोधित्वानपायात् । संयोगेन रूपं नास्तीति बुद्धेः रूपसंयोगाभावविषयिकत्वे असत्प्रतियोगिकाभाववादे न किञ्चिदपि बाधकं । तस्मान्नव्यमतेऽन्योन्याभावप्रागभावादीनामिवात्यंताभावप्रतियोगितापि संसर्गानवच्छिन्नैवेति दिक् । कारणताकार्यताद्यवच्छेदकत्वादिकमप्येतादृशमेव मानाभावात् । नच दंडः कारणं घटः कार्यमिति बुद्धिः प्रमा प्रमेयदंडो वा तद्व्यक्तिर्वा घटकारणमिति धीरप्रमेति तावदविवादं । तत्र दंडत्वतद्व्यक्तिवादिसामानाधिकरण्यमात्रं यदि कारणतायां विषयीभवति तदा प्रामाण्याप्रामाण्यव्यवस्था न घटेत इति विशिष्टे वैशिष्ट्यमिति मर्यादयैव कारणताद्यवगाहिप्रत्यक्षं जायते । तत्र विशेष्यतावच्छेदकीभूतदंडत्वप्रमेयदंडत्वाद्यवच्छेद्यत्वं भासते । अतो दंडत्वाद्यवच्छेद्यत्वसत्त्वात्प्रमेयदंडत्वाद्यवच्छेद्यत्वासत्त्वादुक्तबुध्योः प्रामाण्याप्रामाण्ये घटत इत्यवश्यं वाच्यमतः कथं मानाभाव इति वाच्यं । प्रमेयदंडस्तद्व्यक्तिर्वा घटकारणमिति बुद्धेरप्रमात्वस्यैवासिद्धेः । ज्योतिष्टोमेन स्वर्गकामो यजेत वृष्टिकामः कारीर्या यजेतेत्यादौ ज्योतिष्टोमत्वस्वर्गत्वादधर्माणां कारणताकार्यतावच्छेदकत्वबोधने बाधेन श्रुत्यप्रामाण्यापस्या कारणत्वादिग्राहकप्रमाणानां कारणत्वाद्याश्रयत्वेन प्रतीयमानपदार्थांशे प्रकारीभूतधर्मेषु कारणतावच्छेदकत्वावगाहित्वनियमस्य त्वया वक्तुमशक्यत्वेन प्रमेयः दंडस्तद्व्यक्तिर्वा घटकारणमित्यादिप्रतीतिप्रामाण्यस्येष्टत्वात् । अत एवैतद्व्यक्तिरपि घटकारणमत एनं संपादयामीति ज्ञानात् प्रवर्तमाना न भ्रान्ता भवन्तीति सर्वसमतं । नच स्वर्गादिपदं ज्योतिष्टोमादिजन्यविजातीयस्वर्गादिपरं । तद्वच्छिन्ननिरूपितकारणतावच्छेदकत्वस्य ज्योतिष्टोमत्वादौ बोधने व्याभिचाराभावाच्च किञ्चिद्बाधकं । अथवा इष्टसाधनत्वरूपविध्यर्थशरीरे संसर्गघटकतया स्वर्गादिनिष्ठं वैजात्यं भासतेऽतः पूर्वं तदनुपस्थितावपि न दोषो अतः कारणत्वादिग्राहकप्रमाणानामवच्छेदकत्वावगाहित्वनियमस्य न व्यभिचार इति वाच्यं । स्वर्गादेरप्रत्यक्षत्वेपि वृष्ट्यादेः प्रत्यक्षसिद्धत्वेन तत्रोक्तवैजात्यादेरनुपलंभवाधितत्वात् । संसर्गघटकतया वैजात्यभानस्याप्रामाणिकत्वात् । पूर्वमनुपस्थितत्वेन तद्रूपावच्छिन्ने शक्यसंबंधरूपलक्षणाग्रहायोगाद्विधौ लक्षणापातेन च तत्पक्षस्यापि दुष्टत्वात् । तृणारणिमणिजन्यवन्त्यादौ तत्तज्जन्यतावच्छेदकवैजात्यस्यानुपलंभाच्चोक्तनियमानुरोधेनैवाप्रामाणिककल्पनस्यान्यान्त्याश्रयादिदुष्टत्वात् । तृणारणिमणयो बन्धिकारणानीति प्रमाणवाक्ये बन्धिपदस्य नानावैजात्यावच्छिन्नोपस्थापकत्वे कारणपदस्य वा नानावैजात्यघटितसंसर्गघटितनानाकारणत्वावच्छिन्नोपस्थापकत्वेऽनुभवविरुद्धानेकार्थकल्पनाप्रसंगश्च । तस्मात्कारणत्वादिकं समभिव्याहृतधर्मव्यापकत्वादिनैव भासते तत्सामानाधिकरण्यमात्रेण वा भासते इत्येवोपेयं । नचैवं द्रव्यं घटकारणं द्रव्यं दंडकार्यमिति प्रतीतिप्रामाण्यापत्तिस्तथाव्यवहारापत्तिश्चेति वाच्यं । तद्धर्मोपलक्षिते तदवगाहिप्रतीतीनां तादृशप्रतीतिपरवाक्यप्रामाण्यादीनां तवापि इष्टत्वेन मयापि तथा वक्तुं शक्यत्वात् । प्रत्यक्षस्थले तु यत्तद्धर्मावच्छिन्नयोरन्वयव्यतिरेकग्रहात् प्रत्यक्षतत्तद्धर्मयोः कार्यताकारणतानतिरिक्तवृत्ति-

त्वरूपमवच्छेदकत्वमवगाहते । तृणादिस्थले त्वन्यतमत्ववन्धित्वादिनैव तथा ग्रहः ननु  
वन्धित्वव्याप्यवैजात्येन रूपेण तादृशवैजात्यस्य प्रथमं प्रत्यक्षेणाग्रहस्योक्तत्वात् ।  
नन्वेवं किं घटकारणमिति प्रश्ने द्रव्यं घटकारणमिति वक्तुरश्रद्धेयवचनत्वं दंडो घट-  
कारणमिति वक्तुःसंबन्धभाषित्वं कुतो दंडत्वद्रव्यत्वयोः साम्यादिति चेन्न । अकारणे  
प्रवृत्त्यभावपूर्वककारणमात्रप्रवृत्तिनिर्वाहकयोर्धार्थं पृष्टत्वेन वक्त्रा तादृशबोधो निर्वाह्यः ।  
स च कारणत्वादिसमनियतधर्मस्य वाऽनतिरिक्तवृत्तिधर्मस्य वा बोधेन निर्वाह्य इति तादृ-  
शार्थतात्पर्यं द्रव्यं घटकारणमित्यादेरप्रामाण्यमेव । संसर्गविधया भासमानसमनियतत्वा-  
देर्बाधितत्वात् । तदविविक्षायां तादृशं वाक्यमपि प्रमाणं । प्रमेयदंडो घटकारणमिति वक्ता  
न प्रयुक्ते वाक्यसामान्ये प्रयोजनं विनाऽधिक्यस्य दोषत्वात् । ज्ञानं तु प्रमेव तस्मात्का-  
रणताकार्यतावच्छेदकत्वाद्यनंगीकारे कस्याप्यनुपपत्तेरभावात्धर्मविधया संसर्गविधया चाव-  
च्छेदकत्वं अप्रमाणिकमेव । आधारताधेयतावच्छेदकत्वमप्यप्रामाणिकं सर्वत्र तत्धर्मोपल-  
क्षितस्यैवाधारताऽधेयत्वादिभानेऽतिप्रसंगविरहात् । गुणो गुणकर्मान्यत्वविशिष्टसत्तावा-  
निति प्रतीतिरप्रामाण्यस्य गुणान्यत्वादिरूपविशेषणस्य गुणेपि साक्षात्संबन्धेन भानस्य  
विशिष्टवैशिष्ट्यावगाहितापदार्थत्वेन तद्वाधेनैव निर्वाहात् । अन्यविधस्योपलक्षिततत्प्रती-  
तित्वेन प्रमात्वस्येष्टत्वात् । ननु संयोगादिसंसर्गस्याधारतावच्छेदकत्वानंगीकारे संयोगेन  
घटवद्भूतलमिति वाक्यस्थले तृतीयार्थो नावच्छिन्नत्वं किंत्वभेद एवान्यस्यायोगात् ।  
सच मतुवर्थे अन्वेतीति वाच्यं । तत्र मतुवर्थो यदि संबन्धातिरिक्ताधारता तदा बाधः ।  
यदि संबन्धत्वेन संयोग एव तदा घटो भूतलवानिति व्यवहारः स्यात् । परस्पर-  
मुभयोः संयुक्तत्वात् । अवच्छेदकत्वादेरंगीकारे तृतीयार्थावच्छिन्नत्वं मतुवर्थाधारतायामन्वे-  
तीति न बाधादिप्रसाकिरतोऽवच्छेदकत्वसिद्धिरिति चेन्न । भूतले घटस्य संयोगात् भूतले  
घटवत् घटश्च भूतले वर्तते इत्यवाधितोभयसिद्धप्रतीत्या संयोगादेराधारत्वादिकं प्रति  
प्रयोजकत्वस्य सिद्धत्वेन तृतीयायाः तदर्थत्वेनैवोपपत्तेः । ननु भूतलघटयोः संयोग-  
साम्ये भूतल एवाधारता कुत इति चेत् । एतद्दोषस्य तवापि साम्येन वस्तुस्वभावस्यैव  
शरणीकरणीयत्वात् । वस्तुतस्तु संयोगस्थले पदार्थद्वययोर्न संयोगमात्रेणाधाराधेयभाव-  
व्यवहारः । ये पत्रे दृढतया संश्लिष्टे ते यदोभयेपि क्रजुतया भूंसंबन्धे भवतः तदा परस्पर-  
माधाराधेयव्यवहारो न जायते तयोरेव परस्परमूर्धाधरीभावेन पर्यायेण स्थापने पर-  
स्परमाधाराधेयप्रत्ययः पर्यायेण जायते । तत्र संयोगस्य नियताधारता संनियामकत्वे  
दशात्रयेणैकस्यैव नियताधारताप्रत्ययः स्यात् । संयोगस्यैकस्यैव दशात्रयेणनष्टतया  
स्थितत्वात् । तथाच संयोगस्थले यदा यस्य यदूर्ध्वदेशसंयोगस्तदा तस्य  
आधेयत्वं अधोदेशसंबन्धस्याश्रयत्वं प्रतीयते इत्येव वक्तव्यं । इत्थं च तदधोदेश  
संयुक्तत्वमात्रस्याधारत्वरूपत्वे तदसंयुक्तनिष्ठतन्मात्रस्याप्याधारत्वापत्त्या तादृशपदार्थे  
तदाधारत्वव्यवहारवारणाय तत्संयुक्तनिष्ठतदधोदेशसंयोग एव तदाधारत्वं वाच्यं । तत्र  
संयोगान्तरं प्रति संयोगान्तरस्यावच्छेदकत्वे बीजाभावः । विशिष्टसत्तां प्रति विशेष-  
णस्य निर्वाहकतया संयोगपदोत्तरतृतीयाया निमित्तत्वार्थकत्वमेव युक्तमेवमाधेयत्वबो-  
धकस्थलेपि । यद्वा संयोगपदस्य समभिव्याहृतघटसंयोगाद्यर्थकतया तद्वटितत्वमुक्त-  
रीत्याऽऽधारत्वाद्यन्वययोग्यं तृतीयार्थः । घटरूपादिस्थले अभावभूतलादिस्थले नैता-  
दृश आधाराधेयभावोऽतः संसर्गानिवन्धन एव विलक्षणा धर्मिधर्मभावो अनुभवसि-  
द्धत्वात्प्रातीतिक इति संबन्धानिवन्धनत्वादवस्तुकृत इत्यप्युच्यते । विषयितया घटवज्ज्ञान-

मित्यादौ तु परेषां मतेऽपि मतुबर्थसंबन्धेकदेशे संबन्धे तृतीयार्थाभेदान्वयः सम्मत एव । तेषां वृत्त्यनियामकत्वेनाधारताद्यनवच्छेदकत्वांगीकारात् । समवायकालिकसंबन्धादयस्तु स्वरूपत एवाप्रामाणिकाः । अनयोः संयोगो वर्तते इदानीमुत्पन्नो नष्ट इत्यादि-प्रत्ययवदनयोः समवायो वर्तते कालिको वर्तत इति सार्वजननिप्रतीतेरभावात् । तत्सत्त्वे सूत्रकारीयानवस्थादूषणस्य मूलक्षत्यभावेनासंगतत्वापत्तेः मतविशेषावलंबिनां तादृश-प्रतीतेरतिप्रसंगेनासाधकत्वात् । घटे रूपमिह रूपमिदानीं रूपमभावो वेत्यादिका तु परस्परविलक्षणधर्मधर्मिभाववेवावगाहते । विशिष्टबुद्धिसामान्यस्य संसर्गविषयकत्व-नियमासिद्धेर्धर्मधर्मिभावविषयकत्वमात्रनियमेनैव समूहालंबनवैलक्षण्यसिद्धेस्तयोरुभय-सम्मतत्वाच्च । एतेनाभावाभिधेयत्वादस्थले तत्तत्स्वरूपाणां संसर्गत्वकल्पनमप्यपास्तं । उक्तरीत्यैव संभवे तत्कल्पनस्य निर्वाजत्वात् । प्रकारस्वरूपे वा विशेष्यस्वरूपे वा तत्तद्वृत्तिधर्मांतरेणैव वा तत्कल्पनमित्यत्र विनिगमकाभावेनातिरिक्तसंबन्धस्यैव संयोगादे-रिवांगीकारापत्तेः । यदि च प्रत्यक्षबाधान्न तत्सिद्धिस्तर्हि तत्तत्स्वरूपाणां स्वप्रतियो-गित्वानुयोगित्वादिकं किमनुभवसिद्धं । यत्त्वभावभूतलादीनां रूपघटादीनां तादात्म्य-संसर्गतया भासत इति तत्तुच्छं । तथात्वे सूत्रकारीयानवस्थादूषणस्यात्रापि प्रसरेण-समवायपरित्यागे बीजाभावप्रसंगात् । न चात्राप्यनवस्थादूषणं वर्तत एव तेन तादृशसं-सर्गाणां मिथ्यात्वं सिध्यत्येव व्यवहारदशायां तेषां संसर्गत्वमिति वाच्यं । समवायेऽपि तथा वक्तुं शक्यत्वेन समवायदूषणेन नैयायिकमतासामंजस्यप्रदर्शनानुपपत्तेः । तस्मा-दुपलक्षणतया सूत्रमेतेषां सर्वेषामनुभवानारूढानां निराकरणपरमेवेति वक्तव्यं । ननु तादात्म्यं रूपघटयोः सिद्धांतसिद्धं कथमपलप्यत इति चेत्सत्यं । तादात्म्यं यदि भेदाभेदा तदा तयोरनुभवसिद्धत्वेऽपि संसर्गतया भानमप्रामाणिकं । यदि तदुभयनिवन्धनं संब-धांतरं तस्याप्रामाणिकत्वमित्यभिप्रायात् । एतेन संयोगसंबन्धस्थले घटसंयोगस्य घटेपि सत्त्वात्तद्वदस्तद्वद्वानिति प्रतीतिवारणाय घटाभेदस्य घटेपि सत्त्वात् घटो घट इति वाक्यप्रामाण्यवारणाय च प्रकाराभूतव्याक्तिभेदसामानाधिकरण्यविशिष्टसंयोगाभेदादेः संसर्गतया भानमावश्यकमित्यपास्तं । तद्वदे स्वनिरूपितोर्ध्वाधरभावाभावेन स्वस्मिन् स्वप्रतियोगिकसंयोगानंगीकारेण च प्रथमस्थले दोषाभावात् । द्वितीयस्थले कद्विशमप्रामाण्यं अवबोधकत्वं, विपरीतबोधकत्वं वा । नाद्यः । भेदस्य संबन्धघटकतायास्तद्वाक्यस्यावबोधकत्वे प्र-योजकत्वप्रकारानिरूपणात् । योग्यताविरहसंपादकतया तत्रोपयोग इति चेत् । अयोग्यवाक्या-दपि शाब्ददर्शनेन कलहस्थले बाधग्रहेऽपि शाब्दस्यांगीकृतत्वेन च तस्यावबोधकत्वाप्रयोज-कत्वात् । न द्वितीयः । घटो घट इति वक्तारि सिद्धार्थकत्वेनाज्ञातज्ञापकत्वाभावस्यैव सर्वाभि-मतत्वेन जरद्भवादिवाक्यवद्विपरीतबोधकत्वस्य सर्वानुभवविरुद्धत्वात् । तस्माद्भेदस्य संस-र्गतया भाने न किञ्चित्साधकं नीलो घट इत्यादौ वाक्यार्थत्वानुभवाद्वैक्यमात्रं तथास्तु । संयोगैक्यादेः संसर्गत्वेपि कुतो न सूत्रोक्तानवस्थेति चेत् । तयोरनुभवसिद्धत्वेन संस-र्गत्वेपि सर्वत्र विशिष्टबुद्धिमात्रे संसर्गविषयकत्वनियममभ्युपगम्य रूपादिबुद्ध्यनुरोधादन-नुभवसिद्धसंबन्धरूपसमवायकल्पने तद्विशिष्टबुद्धितद्विशिष्टबुद्ध्यनुरोधेन संबन्धपरंपरा-कल्पनयाऽनवस्थायाः सूत्रकृताभिहितत्वात् । नच रूपादिप्रतीतौ धर्मधर्मिभावभानाभ्यु-पगमे तदीयधर्मिधर्मभावपरंपरयाऽनवस्था कुतो न प्रसरतीति वाच्यं । घटाधारतावान्-तदाधारतावानित्यादिप्रतीतीनां संबन्धविशेषतदवच्छिन्नाधारतास्वीकारिभिनैय्याधिकैरन-वस्थापरिहारस्य यथा निर्वाहः क्रियते मया तथा कर्तुं शक्यत्वात् । एकेनैव विषयेण

( टीका ) किंचास्तु वाऽऽत्माज्ञानं । तथापि न वेदांतवाक्यजनितविज्ञानस्यात्म-  
ज्ञानत्वं संभवति । तस्यानात्मविषयत्वेन तन्निवर्तकत्वायोगात् । यद्विषयं हि यद्वि-  
ज्ञानं तदेव तदज्ञानं निवर्तयदुपलब्धं । अथानात्मविषयमपि तदात्माज्ञानं निवर्तयेत् ।  
हंत तर्हि घटज्ञानमपि कस्मान्न निवर्तयेत् । अनात्मविषयत्वाविशेषादित्याह ।

(मूलं) अताद्विषयज्ञानेन तदज्ञानानिवृत्तौ घटज्ञानेनापि निवर्तते ॥५८॥

(टीका) आत्माज्ञानमिति शेषः । ननु घटादिज्ञानं घटादिविषयेण ग्रस्तं  
कथमात्माज्ञानं निवर्तयेदिति चेत्तत् किं ( इदानीं ) वेदांतवाक्यजनितविज्ञानं  
निर्विषयमेव । बाढमिति चेत्तत्राह ।

(मूलं) अविषयत्वादेव तस्य ज्ञानत्वं च न स्यात् घटवत् ॥५९॥

तथाविधनानाव्यवहारोत्पत्तिनिर्वाहकत्वस्याप्रामाणिकप्रतियोगिकात्यंताभावविचारेऽभिहि-  
तत्वाच्च । तस्मात्समवायादेरप्रामाणिकत्वात्संयोगादेस्त्वनवच्छेदकत्वान्न कस्यापि संसर्ग-  
स्याधारताद्यवच्छेदकत्वमिति स्थितं । नन्वेवमवच्छेदकत्वस्वरूपनिराकरणे भाष्य-  
गीताभाष्यादौ यथा कालः पूर्वं इत्यवच्छेदोऽवच्छेदकश्च भवति । कर्तृशब्दश्च कालाव-  
च्छेदेऽपि प्रासिद्ध इति च व्यवहारस्याप्रामाण्यापत्तिरिति चेन्न । तेषामर्थान्तरस्य टीकाया  
मेवोक्तत्वेन तद्वाक्यस्य नैयायिकाभिमतवच्छेदकत्वार्थकत्वाभावात् । चंद्रिकाभावबोध-  
कृतां स्वग्रंथेषु क्वचित्तथा व्यवहारस्तु प्रायः पररीत्यैव । वहूनां व्युत्पन्नत्वात्तान् प्रति व्यव-  
हारसौकर्याय पररीतिमाश्रित्यैवानैकांतिकत्वादिव्यवहारवत् । अन्यथाऽवच्छेदकत्वादि  
पदार्थाभ्युपगमे विशेषनिरूपणे वक्ष्यमाणरीत्या विशेषासिद्धिप्रसंगात् । प्रकारतार्थमि-  
तावच्छेदकत्वादिपदवाच्यास्तु विषयताविशेषा अनुव्यवसायसिद्धा इति न तत्र विवादः ।  
तस्मादवच्छेदकत्वादीनामप्रामाणिकत्वात्तन्निर्वाह्या सर्वापि त्वत्प्रक्रियाऽप्रामाणिक्येवेति  
स्थितं । किंचेति । अनात्मविषयत्वेन शुद्धात्माविषयकत्वेन । अथ यदि । अनात्मेति पूर्व-  
वदेवार्थः । तदात्मेत्यादि तदिति छेदः । अनात्मेति पूर्ववदेवार्थः । अथवा पूर्वत्र चाना-  
त्मविषयेत्यादेरात्मभिन्नविषयकत्वाद्येवार्थः । इदं च वेदांतजनितविज्ञानस्य धर्मांतरसा-  
हित्येनात्मविषयकस्याप्यधिष्ठानयाथात्म्यज्ञानरूपत्वाभावाच्च शुद्धस्वरूपमात्ररूपाधिष्ठा-  
नारोपितजगद्भ्रमनिवर्तकत्वमिति युक्तिसूचनाय । अत एव घटादिनाऽपीत्युत्तरत्रापि-  
शब्दः । मूलेऽप्यतद्विषयेत्यत्र नञस्तदा तत्पुरुषो न विषयान्तेन कार्यः । किमिति । शुद्ध-  
ब्रह्मस्वरूपस्याविषयत्वं तु स्वयमंगीकृतं तदन्यस्यापि तत्र विषयत्वानंगीकारे निर्विषयत्व-  
मेव पर्यवस्यतीति भावः । अज्ञाने व्यवहाराद्यनुकूलो विषयानौपाधिकः कश्चन  
शक्तिविशेषः विषयतास्फुरणाद्यपरनामा विषयसंनिर्कर्षप्रयोज्यत्वदोषविशेषप्रयोज्यत्वा-  
न्यतरवान् । तन्निरूपकसत्त्वे प्रमात्वमसत्त्वेऽप्रमात्वमित्यभिहितमुपपादितं चाधस्तात् ।  
तादृशविषयतैव ज्ञानत्वव्यापिका व्यभिचारस्य कुत्राप्यनुपलंभात् । निष्प्रामाणिकतत्क-  
ल्पने चानुमानमात्रोच्छेदप्रसंगात् । एवंच वेदांतजन्यज्ञाने आत्मान्याविषयके आत्मनिरूपित-  
विषयिता वर्तते तस्य तन्निरूपकत्वं नास्तीति व्याहतमतस्तस्या अप्यभावे विषयितासामा-  
न्याभावरूपव्यापकाभावात् ज्ञानत्वरूपव्याप्याभावः स्यादित्यभिहितेऽविषयत्वपदस्य

(टीका) न विद्यते विषयो यस्य तदविषयं । ननु कथमेतत् । यावता शशविषाणादिपदश्रवणादविषयमेव ज्ञानमुत्पद्यते । नहि शशविषाणादिकमस्ति नचास्यान्यो विषयः संभवति । मैवं । नह्यत्रासद्विषयत्वमविषयत्वमित्यभिमतं । किन्नाम निरालंबनत्वं । नहि तथा शशविषाणादिज्ञानं । तथात्वे शशविषाणादिज्ञानमित्येव न स्यात् । तदेवं कयापि विधयात्मनो दृक्कर्मत्वाभावेन वेदांतवाक्यजनितविज्ञानमात्मज्ञानं भवतीति तत्सिद्धयेऽवश्यमात्मनो दृ (कर्मत्वे) इत्येवंऽङ्गीकार्यं तस्यानैकांतिकत्वं सिद्धं । अथ जडत्वस्यापि हेतोरनैकांतिकतां विवक्षुराह ।

(मूलं) जडत्वं चाप्रमातृत्वमेव ॥६०॥

(टीका) चशब्दो यस्मादित्यर्थः । चेत्यता जडत्वमित्यङ्गीकारे दृश्यत्वजडत्वयोर्भेदो न स्यात् । किमत इत्यत आह ।

(मूलं) नच प्रमातृत्वमात्मनस्तैरङ्गीक्रियते ॥६१॥

(टीका) अत्रापि चशब्दो हेत्वर्थः । तैरिति प्रपञ्चमिथ्यात्ववादिभिः । प्रमातृत्वस्य प्रमाणप्रमेयसिद्धिसाहित्यनियतत्वात्तदङ्गीकारे तयोरप्यङ्गीकारप्रसङ्गात्मात्मनः प्रमातृत्वं परैरङ्गीक्रियते । ततोपि किमित्यत आह ।

(मूलं) अतस्तदप्यनैकांतिकं ॥६२॥

(टीका) यस्मात्प्रमातृत्वाभाव एव जडत्वं । यतश्चात्मनः प्रमातृत्वं परेण नाङ्गीक्रियते अतो दृश्यत्ववज्जडत्वमप्यात्मनि विपक्षे वर्तमानमनैकांतिकं भवति । इयांस्तु विशेषः । यहृश्यत्वं वादिप्रतिवादिनोरनैकांतिकं । आत्मनो दृश्यत्वस्य परंप्रत्युपपादितत्वात् । जडत्वं पुनर्मायावादिन एव । तत्त्ववादिनाऽऽत्मनः प्रमातृत्वस्याङ्गीकारात् । अत एव तैरित्युक्तं ।

सद्विषयकत्वाभावार्थकत्वाभिमानेनाशङ्कते । नन्विति । अभिमानं निराकृत्योक्ताभिप्रायं प्रकटयति । मैवमिति । असद्विषयत्वं सद्विषयत्वाभावः । निरालंबनत्वमिति । विषयतारूपधर्मराहित्यमित्यर्थः । तथेति । तादृशधर्मराहित्यमित्यर्थः । न स्यादिति । संबंधांतराणामिति प्रसंजकत्वात्तन्निरूपितविषयितैव पञ्चार्थो वाच्यः । तस्याप्यनङ्गीकारे तादृशव्यवहाराप्रामाण्यं न स्यादित्यर्थः । दृश्यत्वहेतोर्व्यभिचारोपपादनमुपसंहरति । तदेवमिति । कयाऽपि विषयेति । इदं न भवतीत्युत्तरान्वयि । दृक्कर्मत्वाभावे न । दृक्कर्मत्वाभाव इति छेदः । नञो भवतीत्यनेनान्वयः । विवक्षुराहेति । अनैकांतिकत्वप्रतिपादनाय जडत्वस्वरूपं निर्वर्त्तयित्यर्थः । तत्स्वरूपज्ञानं विना तस्य व्यभिचारादिकं न ज्ञातुं शक्यमिति भावः । एतेन परोक्तहेतोर्दूषणं विहाय तन्निर्वचनं मूलोक्तमनुपयुक्तमिति शङ्कानवकाशः । समुच्चयाभावात्समुच्चयकत्वं च शब्दस्य न घटत इत्यत आह । चशब्द इति । एवकारव्यावर्त्यमाह । चेत्येतेति । ज्ञेयतेत्यर्थः । अङ्गीकारप्रसङ्गादिति । सत्यत्वेनेति शेषः । आत्मनः शुद्धात्मनः । अङ्गीक्रियत इति । आनंदादि-



(टीका) ननु पारमार्थिकमेव प्रमातृत्वमात्मनो मया नांगीक्रियते । तस्यैवाद्वैतप्रातिपक्षत्वात् । मिथ्याभूतं तूपादीयत एव । अन्यथा संसारानिरूपणात् । तत्कथमात्मना जडत्वमनैकांतिकमित्यत आह ।

(मूलं) मिथ्याप्रमातृत्वं । चानिर्वचनीयनिरासादेव निरस्तं ॥ ६३ ॥

(टीका) मिथ्येति तावदनिर्वचनीयं वक्तुं न शक्यते । तस्याप्रामाणिकत्वादिना निरस्तत्वात् । ततो मिथ्येत्यसत्त्वे वक्तव्ये मिथ्याप्रमातृत्वमित्यात्मनो नास्ति प्रमातृत्वमित्युक्तं स्यात् । ततश्चानैकांत्यतादवस्थं । आत्मनि प्रमातृत्वारोपस्तावन्मयांगीक्रियत एवेति चेत् । एवं तर्हि सांख्यचार्वाकादीनामंतःकरणादावसावस्तीति भागासिद्धिः । आरोपितेन हेत्वभावेनानैकांत्यपरिहारेऽतिप्रसंगश्च । नाप्रमातृत्वं जडत्वं किं नाम अप्रकाशत्वं । नच तदात्मन्यस्ति । तस्य ज्ञानस्वरूपत्वात् ।

वत्सत्यत्वेनेत्यादिः । यस्मादिति यतश्चेति पूर्वमूलद्वयास्थितचशब्दद्वयार्थानुवादः । अत इति । प्रमातृत्वस्य मिथ्यात्वे तन्निर्वाहकतदभावस्यावश्यकत्वादिति भावः । संसारेति । सदसद्विषयप्रमाभ्यां रागद्वेषतदधीनसदसत्त्ववृत्तितदधीनपुण्यपापादिमूलकत्वात्संसारप्रवाहस्य तदभावे तस्यासत्त्वप्रसंगादित्यर्थः । तत्कथमिति । प्रतियोगिव्यधिकरणप्रमातृत्वाभावस्यैव हेतुत्वानुसरणादिति भावः । अप्रामाणिकत्वादिनेति । लक्षणाद्यनुपपत्तिरादिपदार्थः । ततश्चेति । त्रैकालिकसर्वदेशीयनिषेधप्रतियोगित्वेऽपि सत्तादात्म्यशालिनो व्याहृत्यप्रामाणिकत्वादिना निरस्तत्वान्मिथ्येति त्वदंगीकारो सत्त्वमादायैव पर्यवसन्नमिति आत्मनि प्रमातृत्वाभावस्य जगतीव प्रतियोगिवैयर्थ्याधिकरण्यस्यावश्यकत्वादित्यर्थः । आत्मनीति । प्रतियोग्यारोपाविषयानिष्ठत्वमेव प्रतियोगिवैयर्थ्याधिकरण्यमित्याशयेनेयमुक्तिर्वा रीत्यंतरेण व्यभिचारोच्चारमिप्रायेण वेति विकल्पौ त्वदि निधायार्थं दूषयति । सांख्येति । स्वमते अंतःकरणदेहादावात्मतादाभ्यारोपाभावात्तद्वर्माारोपाभावोप्यस्तीत्याशयेन सांख्येत्याद्यभिहितं । उपलक्षणमेतत् । उन्मत्तवालादीनां सर्वत्र तदारोपसंभवेन हेतुस्वरूपस्यैवासिद्धिर्द्रष्टव्या । तेनांतःकरणादीनां पक्षबाहिर्भाव एवास्त्वित्युक्तावपि अनिस्तारः । ननु हेत्वभावप्रकारकारोपाविषयसाध्याभाववान्निष्ठहेतुसंबंध एव व्यभिचारस्तस्यैव व्याप्तिग्रहविरोधिग्रहविषयत्वात् । तद्विषयनिष्ठस्तु न तथा । तत्र साध्याभाववति हेतुसत्त्वेऽप्यारोपरूपहेत्वभावग्रहमात्रस्य हेत्वोर्षतिरेकसहचारग्रहरूपतया व्याप्तिग्रहसंपादकत्वेन तदधिकरणनिष्ठहेतुसंबंधस्य व्याप्तिग्रहविरोधिग्रहविषयत्वाभावादिति पूर्वविकल्पितद्वितीयपक्षरूपरीत्यंतरविवेचनाभिप्रायमाशंकामपाकरोति । आरोपितेनेति । हेत्वभावारोपेणेति पदद्वयफलितोऽर्थः । अनैकांत्यपरिहारे हेतोर्वास्तवाव्यभिचरितत्वे । अतिप्रसंगश्चेति । सर्वत्र व्यभिचारिषूक्तीति संभवेन व्यभिचारिमात्रोच्छेदरूपातिप्रसंग इत्यर्थः । चशब्दः पूर्वाकाभिप्रायद्वयसाधारणपरकीयोक्तौ दूषणद्वयसमुच्चयाभिप्रायकः । अप्रमातृत्वपक्षदूषणसमाप्तावेति शब्दः । अप्रकाशत्वमिति । प्रकाशपदमनेकार्थकं ज्ञानत्वावच्छिन्नवाचि तेजस्त्वावच्छिन्नवाचि च । उभयत्रापि प्रचुरप्रयोगात् । अन्यतरस्मिन्निरूढलक्षणा वा । अत्र प्रकाशपदं ज्ञानपरं । तेजःपरत्वे तद्विन्नत्वहेतोर्भागासिद्धिः स्यात् । ज्ञानत्वजातिस्तु

(टीका) अतः कथमनैकांतिकमित्यत आह ।

(मूलं) यदि जडत्वं नामाप्रकाशत्वं तदाप्यात्मनः स्वविषयप्रकाशत्वाभावात्परविषयप्रकाशत्वाभावाच्चानैकांतिकमेव ॥६४॥

(टीका) यदि जडत्वं नामाप्रकाशत्वं परोंगीकुर्यात् । तदा तदप्यनैकांति-  
कमेव प्रतिपत्तव्यं । आत्मनः प्रकाशत्वायोगात् । तथाहि ! योऽयमात्मस्वरूपप्रका-  
शोंगीक्रियते स किं सविषयो निर्विषयो वा । आद्येपि किं स्वविषयः परविषयो  
वा । नाद्यः । तदभावात् । न द्वितीयः । परस्यैवापरेणानंगीकृतत्वात् । पराभावे च  
परविषयत्वस्य दुर्निरूपत्वात् ।

चित्येव स्वीक्रियते अतो न वृत्तौ भागासिद्धिः । नच चित एकत्वात्कथं तन्मात्रनिष्ठज्ञान-  
त्वं जातिरिति वाच्यं । तत्तद्वृत्तुपहितचित्तमेव ज्ञानत्वेन तासामुपाधिभेदेन भिन्नत्वा-  
दिति भावः । तथाहीति । दूषणग्रन्थस्यायं भावः । ज्ञानत्वमुपहिते स्वीकृत्य तत्प्रतियो-  
गिकभेदानिवेशे शुद्धात्मन्गुपहितभेदसत्त्वाद्यभिचारः । तदवच्छिन्नात्यंतभेदानिवेशे तूपहि-  
तेषु पक्षनिविष्टेषु भागासिद्धिः स्यादतो ज्ञानत्वं शुद्धस्वरूप एव स्वीकृत्य तद्वा-  
श्रयभेदो वाच्यः । सच किंचिदुपहितेपि वर्तते उपहितं न शुद्धस्वरूपमिति प्रत्ययात् ।  
एवं सति ज्ञानत्वं न जातिश्चेदस्तु तथैवेति परेण वाच्यं तत्र ज्ञानत्वमिच्छादिव्यावृत्तस-  
विषयत्वरूपं तद्व्याप्यं बोध्यथापि विषयनिरूपणाधीनत्वेन तदभावे शुद्धात्मनोपि ज्ञान-  
त्वाश्रयस्वरूपभिन्नत्वाद्यभिचार इति । तदभावादिति । स्वस्य स्वेन सह विषयविषयि-  
भावाख्यसंबन्धाभावादित्यर्थः । दुर्निरूपत्वादिति । ननु कस्य मतेनेदं दूषणं । न तावत्स्वमतेन  
अत्यंतासन्निरूपितविषयितायाः ज्ञानोंगीकारात् । नापि परमतेन । अत्यंताभावप्रतियोगि-  
रूपमिथ्यावस्तुन एव चिद्रूपज्ञानेऽध्यस्ततया विषयत्वांगीकारेण तस्य विषयत्वनिर्वा-  
हकत्वादिति चेन्न । दुर्निरूपत्वादित्यस्य सत्यस्य दुर्निरूपत्वादित्येतदर्थकत्वेन दोषाभा-  
वात् । परो हि यन्मिथ्योपाधिकं तन्मिथ्येत्येव मनुते । अत एवाधिकरणात्मकोप्यत्यं-  
ताभावः प्रातिभासिकरजतप्रतियोगिकत्वादिविशिष्टरूपेण प्रातिभासिक इति तत्सि-  
त्वात् । तथाच परस्य मिथ्यात्वे तत्प्रतियोगिकत्वादिरूपतदुपाधिकत्वविशिष्टविषय-  
त्वमपि मिथ्येति तदभाव एव प्राप्त इति पररीत्यैवेदं दूषणमिति भावः । नच विषयिता  
ब्रह्मस्वरूपभूतैव कल्पितभेदेन परनिरूपिता भवति । उपहितरूपेण मिथ्यैवास्तु तथाच  
स्वरूपतः सत्यत्वद्वाह्याणि ज्ञानत्वव्यापकीभूताविषयित्वस्य न निवृत्तिरिति वाच्यं ।  
ज्ञानानंदयोरिव संयोगादिकं विहाय विषयितामात्रस्य तत्स्वरूपत्वग्राहकमानाभावात् ।  
निर्भेदस्वरूपांतर्गतत्वे भेदनियताधाराधेयभावस्य वास्तवस्य त्वन्मतेऽभावेन निर्विषय-  
कत्वस्यावर्जनीयत्वात् । नच ज्ञानत्वं प्रति प्रतियोगिवैयर्थ्याधिकरण्यविशिष्टो यः सविषय-  
कत्वाभावस्तदभाव एव व्यापकः स चात्मनि कदाचिदुपाधिवशात्सविषयकत्ववत्यापि  
सर्वदास्तीति वाच्यं । लोके ज्ञानत्वेन व्यवह्रीयमाणे यत्स्वकालं विषयतासंबन्धादेर्व्याप्यवृ-  
त्तित्वस्यैवानुभवेन तथैव सर्वैर्गृहीततया लोकसिद्धव्याप्तिमनुसृत्य परन्यायेन व्यापकी-  
भूतसविषय(क)त्वाभावमुपपाद्य दूषणदानस्येदानीमाभिमतत्वात् । पररीतिमात्रप्रक्रियया  
दूषणपरिहारस्तु जगन्मिथ्यात्वसिद्धेः प्रागन्योन्याश्रयादिना दुष्ट इति न कश्चिद्दोषः ।

(टीका) ननु कथमात्मनः स्वविषयप्रकाशत्वाभावः । यावता वादिप्रतिवादिभ्यां स्वप्रकाशज्ञानरूप आत्मेत्यंगीकृतमित्यत आह ।

(मूलं) स्वविषयत्वं हि कर्तृकर्मविरोधात्तैर्नांगीक्रियते ॥६५॥

(टीका) आत्मप्रकाशस्येति शेषः । सत्यमस्माभिः स्वविषयप्रकाशत्वमात्मनोऽंगी (कृतं) क्रियते । परैस्तु नांगीक्रियते । एकस्यां क्रियायां हि कर्तृकर्मणोरेकत्वं विरुद्धं । परसमवेतक्रियाफलशालित्वस्य कर्मलक्षणत्वात् । अतो न स्वविषयमात्मा- ज्ञानं । स्वप्रकाशत्वं तु परप्रकाशयताभावमात्रमिति परेषां प्रवादः । तदभिप्रायेण चात्मनः स्वविषयप्रकाशत्वाभावादित्युक्तमित्यदोषः । ननु ज्ञानस्य स्वविषयत्वे कर्तृ- कर्मभाव एव नास्ति यो विरुध्येत । नहि ज्ञानं ज्ञानस्य कर्तृ नच कर्तुरभावे कर्मापि संभवति । तस्य तदुपहितलक्षणत्वात् । अतो विषयविषयिभावस्य पराकप्रत्यग्भा- वरूपत्वादेकस्य युगपत्तद्विरोधात् स्वविषयत्वं ज्ञानस्य तैर्नांगीक्रियत इति वक्तव्यं ।

सिद्धांतवासनावतामाशंकयोत्तरमूलमवतारयति । नन्विति । मूले कर्तृकर्मपदे भावप्रधाने । सर्वस्यापि ज्ञानस्य शब्दादेरपि परैः स्वविषयत्वमनेगीकृत्यापि सर्वं ज्ञानं प्रमेयं शब्दो नित्यः स्वाध्यायोऽध्येतव्य इत्यादौ कर्मताकर्तृतावच्छेदकरूपभेदात्तदुपहितकर्मक- त्रैरपि भेदमाश्रित्यैव स्वोक्तनियमस्योपपादितत्वेऽप्यात्मन एवेदानीं प्रस्तुतत्वात्तद- भिप्रायमात्रकत्वं मूलस्यान्यथाऽऽधिक्यपत्तेरित्याशयेनाह । आत्मप्रकाशस्येतीति । प्रकाश- रूपत्वेन स्वाभ्युपगतस्याप्यात्मन इत्यर्थः । तेनाप्रकाशस्वरूपजडत्वहेतोरनैकांत्योपपाद- नाय पूर्वमूले आत्मनः स्वविषयत्वाभावोपपादनमसंगतमप्रसक्तत्वादिति शंका परित्यक्ता । आत्मनः प्रकाशरूपत्वेन व्यभिचारपरिहारस्य पराभिमानविषयतया तत्खंडनसंगतिरित्य- र्थस्य आत्मन इत्येतावन्मात्रं विहायाधिकप्रकाशपदेन सूचितत्वात् । प्रवाद इति । निर्धर्मिके प्रमाणप्रवृत्तेरयोगात् स्वयमेव प्रकाशते ननु परेणेत्यत्रत्यैवकारार्थमात्रतात्पर्येण परमते व्यवहार इति भावः । तदभिप्रायेणेति । परमताभिप्रायेणैवेत्यर्थः । इदानीं परन्यायेनैव दूषणस्य प्रकांतत्वादिति भावः । तदुपहितेति । तथाच कर्तुरभावे स्वभिन्नसमवेतक्रियाप्रसिध्या तद्वटितं कर्मत्वमप्रसिद्धमिति भावः । परागिति । पराकत्वं प्रतियोगित्वं प्रत्यक्त्वमनुयोगित्वं प्रकृते विवाक्षितं । विषयस्य यो विषयी तद्भावस्य विषयितायाः पराकप्रत्यग्भावौ अनुयोगित्वप्रतियोगित्वे ताभ्यां रूप्यते सत्त्वेन गृह्यत इति तादृशरूपस्तत्त्वादित्यर्थः । विषयितायाः संबंधरूपतया प्रतियो- ग्यनुयोग्युभयसापेक्षे एकस्मिन्नेकानिरूपितप्रतियोग्यनुयोगिभावस्य उपाधिनैरपेक्ष्येण शुद्धात्मरूपज्ञानस्य न स्वविषयकत्वमिति भावः । युगपदिति । उपाधिकृतभेदमंतरैककाल इत्यर्थः । पराकप्रत्यग्भावेत्यादेश्विजडत्वाधीनत्वादित्यर्थः । चितो जडतादात्म्यरूप- विषयताश्रयत्वं तत्प्रतियोगित्वरूपं विषयत्वं जडस्यैव ननु चित इत्यर्थोऽत्र न संगच्छते ।

( टीका ) कर्तृकर्मविरोधादिति तु कथं । मैवं । ज्ञानस्यापि विषयीकरणलक्षण-  
व्यापारं प्रति कर्तृत्वेन स्वविषयत्वे कर्तृकर्मभावापरिहारात् इतरथा ज्ञानमर्थं  
विषयीकरोतीति न स्यात् । अथवा स्वमते ज्ञानस्वरूपस्याप्यात्मनो ज्ञानं प्रति  
कर्तृतास्तीति ज्ञापनायेदमुदितं ।

युगपदित्युत्तरपंक्तिविरोधात् । औपाधिकभेदेनापि चेतने जडत्वस्य जडे चेतन-  
त्वस्यायोगेन युगपदित्यस्यालम्बकतापत्तेः । एकस्येति सामान्योक्त्यसंगतेश्च । इतरथेति  
तथाच विषयीकरणं विषयितैव तत्कर्तृत्वकर्मत्वे प्रतियोगित्वानुयोगित्वरूप एव पर्यवस्यत  
इत्युक्तविरोधो युक्त एवेति भावः । ननु तर्हि स्फुटतया पराक्प्रत्यग्भावविरोधादित्येव  
वक्तव्यं किमर्थं विषयिताया अप्युक्तरीत्या क्रियात्वविवक्षया तथोक्तिरित्यत आह । अथवेति  
इदमुदितमिति । ननु पूर्वं ज्ञानरूपक्रियां प्रति कर्तृकर्मभावस्य ज्ञानस्य स्वविषयकत्वपक्षे प्रस-  
क्तेस्तद्विरोधस्य स्वविषयत्वपरित्यागहेतुत्वं पराभिमतमित्येतद्वाधितमित्याशङ्क्य विषयी-  
करणरूपक्रियांतरविवक्षयैतन्मूलमतो न बाधितार्थकमिति रीत्यापूर्वग्रंथेन योग्यतैवोपपा-  
दिता । इदानीं तु तस्य प्रयोजनमनेन ग्रंथेनोच्यते तस्य तु पूर्वग्रंथेनानुक्तत्वात्कथमथ-  
वेति संगच्छते भिन्नविषयत्वेनैकस्मिन्नेव विषये पक्षांतररूपत्वाभावात् । न चेदं युक्तमपि ।  
ज्ञानक्रियामुपादायैतन्मूलोपपादने शंकाग्रंथोक्तबाधकानुत्धारः । विषयीकरणरूपक्रियां-  
तरमुपादाय मूलार्थवर्णने तादृशक्रियां प्रति कर्तृकर्मविरोधः स्वमतेनास्त्यतः स्वविष-  
यकत्वमस्तीत्येव ज्ञापितं स्यान्नतु ज्ञानरूपस्यात्मनो ज्ञानक्रियां प्रति कर्तृत्वं धीजाभा-  
वादन्यथा शब्दस्य द्रव्यत्वमपि ज्ञापितं स्यादविशेषात् । तस्मादिदमयुक्तमिति चेन्न ।  
योग्यतोपपादनपरेणापि पूर्वग्रंथेन पराक्प्रत्यग्भावविरोधादिति विहाय कर्तृकर्मैत्युक्तेः  
प्रयोजनविशेषः सूचितो भवति । इदानीं तु तस्य प्रयोजनांतरमुच्यत इत्याशयेनाथवे-  
त्युक्तिसंगतेः । प्रयोजनविशेषस्तु संबंधप्रतियोगित्वानुयोगित्वयोरपि कर्तृत्वत्वकर्मत्वत्वा-  
दिरूपतयैव विरोधः । चैत्रो ग्रामं युनक्ति पटस्तंतून् समवैतीति व्यवहारेण तयोरपि कर्तृ-  
त्वकर्मत्वरूपतावगतेर्न तु स्वातंत्र्येण गौरवादिति सूचनरूपः । विषयीकरणक्रियानिरूपि-  
तकर्तृत्वकर्मत्वयोरपि सामान्यतः कर्तृत्वकर्मत्वरूपेण ग्रहणं कृत्वा तयोर्विरोधाभावस्य  
स्वमते तैरित्यनेन सूचने ज्ञापकसामान्यएवासति बाधके प्रवृत्तेः प्रामाणिकमात्मनः  
स्वात्मकज्ञानरूपक्रियां प्रति कर्तृत्वं बोधितं भवतीति द्वितीयदोषस्याप्यभावात् ।  
अत एवात्मन इत्येतावन्मात्रं हित्वाऽऽत्मप्रकाशस्येति शेषपूरणं कृतमिति । अथ-  
वात्मरूपप्रकाशस्य नित्यस्य कर्त्रनुपपत्तिरूपविरोधात्तत एव तद्वटितकर्मानुपपत्तिविरो-  
धात्स्वविषयकत्वं तैर्नागीक्रियत इति मूलार्थः । न चैवं सविषयकत्वरूपसकर्मकत्वमा-  
त्रस्य निषेधसंभवात् स्वविषयकत्वमिति विशेषनिषेधायोग इति वाच्यं । प्रकृताभिप्रायेण  
तदुपपत्तेरित्यभिप्रेत्य परोक्तं पराक्प्रत्यग्भावहेतुमनभिधाय तदभिप्रायविषयतया संभा-  
वितहेतुकथने प्रयोजनमाह । अथवेति । इदमभिहितं ज्ञानरूपक्रियागर्भितमेवैतद्दूषणमु-  
दितमित्यर्थः । एवं चाथवेति पंक्तेर्मूलव्याख्यानंतरपरत्वान्न पक्षांतरत्वानुपपत्तिदोषः ।  
स्वात्मकज्ञानक्रियां प्रति कर्तृत्वस्य परानभिप्रेतत्वोक्त्या स्वमते विशेषबलादाश्रयत्वादि-  
रूपकर्तृत्वमस्तीति ज्ञापितं भवतीति न द्वितीयोपि दोष इति सारं । पूर्वं ज्ञानक्रियां  
प्रति कर्तुरात्मनः कर्मत्वविरोधादिति मूलार्थमभिप्रेत्य शंका कृता तादृशार्थमभ्युपेत्यैव

(टीका) कथमेतदिति चेत् । इत्थं । अस्माभिर्विज्ञानं सविशेषमंगीकृतं । विशेषश्च भेदकार्यं करोति । एवं तर्ह्यतिप्रसंगस्स्यादिति चेन्न । सति प्रमाणे तन्निर्वाहकहेतुभूतभेदाभावे च तत्प्रतिनिधिना तत् एव सिद्धेन विशेषेण तन्निर्वाहाभ्युपगमात् । प्रपञ्चितं चैतदन्यत्राचार्यैः । मा भूदात्मप्रकाशः स्वविषयः । परविषयस्तु भविष्यति । नच पराभावो दोषः । मिथ्याभूतस्य परस्यांगीकृतत्वात् । नचैवं सति । तद्विषयत्वस्यापि मिथ्यात्वप्रसंगो दोषः । इष्टत्वात् । अतो मिथ्यारूपस्य परविषयत्वस्य सद्भावाद्भवेदात्माप्रकाश इत्यत आह ।

(मूलं) मिथ्याभूतं परविषयत्वं चानिर्वचनीयनिरासादेव निरस्तं । ॥६६॥

(टीका) व्याख्यातप्रायमेतत् मुक्तात्मन्यनैकांत्यतादवस्थं च दृष्टव्यं ।

क्रियामात्रस्य ज्ञानातिरिक्तत्वमभ्युपेत्यैकं समाधानमभिहितं । इदानीं तु कर्तृत्वविरोधात्तदुपहितकर्मत्वस्यापि तत् एव विरोधादित्यर्थाभिप्रायेण समाधानं ज्ञानक्रियामादायैवातो न पूर्वपक्षसमाधानयोरन्यतरस्यालभ्यतेति ध्येयं । टिप्पण्यां तु अथवा कर्तृकर्मविरोधात्प्रत्यक्पराभावविरोधादित्यर्थः । नचैवमाचार्योक्तिरपि तथैव स्यादिति वाच्यं । स्वमते ज्ञानरूपस्याप्यात्मनो ज्ञानं प्रति कर्तृतास्तीति ज्ञापनाय तदुक्त्युपपत्तेरित्याह । अथवेतीत्युक्तं । तत्पक्षे अथवेत्यनंतरं कर्तृकर्मविरोधादित्यस्य प्रत्यक्पराभावविरोधादित्यर्थ इति पूरणं कर्तव्यं । ज्ञापनायेत्यनंतरं तु शब्दः पूरणीयः । लाक्षणिकपदप्रयोगान्यथानुपपत्त्या च तज्ज्ञापनमित्यनुसंधेयं । अन्यथाऽथवेत्यस्य प्रयोजनोक्तिपरत्वप्राप्त्या पक्षांतरत्वोक्त्यसंगतैः । पूर्वोपदर्शिताया अनुधारापत्तेरिति ध्येयं । कथमिति । स्वस्य स्वाश्रयताया बाधितत्वात्कथमेतत्प्रामाणिकमित्यर्थः । करोतीति । तथाचान्यत्र प्रामाणिकत्वेनोक्त अश्रयाश्रयिभावः संगच्छत इत्यर्थः । अतिप्रसंग इति । घटः स्ववानिति प्रत्ययापत्तिर्भेदाभावापत्तिश्चेत्यादिरूप इत्यर्थः । तत् एव सित्येनेति । प्रामाणिकार्थं निर्वाहार्थमेवार्थापत्त्या सित्येनेत्यर्थः । विशेषेणेति । वस्तुनिष्ठस्वाभाविकशक्तिविशेषेणेत्यर्थः । तथाचोक्तं विष्णुतत्त्वनिर्णयटीकायां द्वितीयपरिच्छेदे । विशेषो नाम वस्तुनः काचिच्छक्तिरिति । ननु तादृशव्यवहारादेरन्यैरन्यथोपपादितत्वात्कथं विशेषसिद्धिर्भवतामपीत्यत आह । प्रपञ्चितं चेति । अनुव्याख्यानादावित्यर्थः । तत्प्रकारं च लेशतोऽग्रे दर्शयिष्यामः । मिथ्यात्वप्रसंग इति । मिथ्योपाधिकस्य मिथ्यात्वांगीकारादिति भावः । मुक्तात्मनीति । निवृत्ताविद्ये तस्मिन् अविद्यासंबन्धाधीनपरोपाधिकसविषयकत्वस्य कथमप्यभावेनाप्रकाशत्वप्राप्त्या जडत्वप्राप्तेरिति भावः । ननु निवृत्ताविद्यात्वादेव जडत्वरूपधर्मस्याप्यप्रसक्त्याकथं मन्मतरीत्या व्यभिचारः । भवन्मते तु तत्र जडत्वप्रसक्तिरेव नास्तीति चेन्न । एवं तर्हि निवृत्तविद्यत्वादिति हेतूकरणस्यैव तवायुक्ततापत्तेस्तत्तत्तत्त्वस्यापि तत्र वक्तुमशक्यत्वात् । इदानीं व्यवहारप्रामाण्यानुरोधाद्बन्धपुरुषकल्पिततादृशधर्मस्वीकारे सविषयकत्वाभावादिव्यवहारप्रामाण्यानुरोधात्तादृशसविषयकत्वाभावस्यावर्जनीयतया तेन जड-

(टीका) ननु शुक्तिरजताद्यभावेऽपि परमार्थत एव विज्ञानं तद्विषयमस्ति । तथा पराभावेऽपि परविषयत्वं सत्यमेव कस्मान्न स्यात् । स्यात्तत् । नत्वेवं परोऽङ्गीकुरुते । तेन परोपाधिकानां मिथ्यात्वस्याङ्गीकृतत्वात् । पररीत्या चेदमनैकांत्यव्युत्पादनं । ननु माभूदात्मप्रकाशस्वविषयो मा च भूत्परविषयः । निर्विषय एवायं किन्नस्यादिति तृतीयपक्षं निराकरोति । विषयवर्जितः प्रकाश एव न भवति घटवत् । आत्मा न प्रकाशः प्रकाश्यशून्यत्वात् घटवत् । अन्यथा घटोऽपि प्रकाशस्यादिति जडत्वासिद्धिः । ननु विषयशून्यस्य घटस्य प्रकाशत्वाभावेऽप्यात्मा विषयवर्जितः प्रकाशोऽस्तु को दोषः । नहि सर्वैर्भावैरेकविधैर्भाव्यामिति नियमोऽस्ति । यथान्यो ज्ञाताऽन्यश्च ज्ञेय इत्यन्यत्र दर्शनेऽप्यात्मन्यैक्यं गृह्यते । तथेति चेत् । स्यादप्येवं । यद्येवं प्रमाणं स्यात् । नचैतदस्तीत्याह । तत्प्रमाणाभावात् । प्रकाशत्वस्यैवानुपपत्तावात्मनः स्वप्रकाशत्वं सुतरां परेषामशक्योपपादनमिति मन्वानो भगवानाचार्योऽस्वप्रकाशत्वं जडत्वमिति परोक्तमपि निराकर्तुं न पृथक्प्रकांतवानिति । अथ परिच्छिन्नत्वहेतुमपि विशेषतः प्रत्याचिरव्यासुस्तार्किक देशतः किंवा कालतोऽथवा वस्तुत इति विकल्पं हृदि निधायाद्याद्वितीयौ निराकरोति । देशतः कालतः परिच्छिन्नत्वं प्रकृतिकालादिष्वभावाद्भागासिद्धं । प्रकृतिकालाकाशादीनां पक्षैकदेशानां सर्वगतत्वान्नित्यत्वाच्च देशतः कालतः परिच्छिन्नत्वं नास्तीति भागासिद्धं भवति । नच जडत्वादिना तस्यापि परिच्छिन्नत्वासिद्धिः । उक्तविधयाऽनैकांत्यात् । आगमविरोधाच्च । नच प्रकृत्यादिव्यतिरिक्तैस्यैव पक्षत्वं । तन्मिथ्यात्वस्य निर्निबंधनत्वापत्तेः । दृश्यत्वादेर्दुष्टत्वात् । आगमानां च निरासिष्यमाणत्वात् । उक्तवक्ष्यमाणदूषणगणानिस्ताराच्च ।

त्वापादनेन व्यभिचारापादनात् । शिष्यव्युत्पादनाय स्वरूपा शङ्कते । नन्विति । अन्यथेति । आत्मन्यैक्यमिति । भवन्मत इत्यादिः । अशक्योपपादनमिति । अवेद्यत्वे सत्यपरोक्षव्यवहारयोग्यत्वरूपस्यापि तस्यात्मनो दृश्यत्वस्य व्यवस्थापितत्वादशक्योपपादनत्वमित्यर्थः । परिच्छिन्नत्वमभावप्रतियोगित्वमित्यर्थमभ्युपेत्य देशतः कालतः इति । सप्तम्यर्थे तसिः । नचैवमव्यावर्तकता । देशकालपदयोः किंचिद्देशकालपरत्वेनाभावे देशत्वंकालत्वव्यापकतानिवेशभ्रमनिवर्तनार्थत्वेन वाऽभावस्य संसर्गाभावरूपत्वबोधतात्पर्यकत्वेन वा सार्थक्यात् । परिच्छिन्नत्वमित्यस्य भेदप्रतियोगित्वमित्यर्थस्फोरणाय वस्तुत इति । आगमेति । गौरनाद्यंतवती अजामेकां लोहितशुक्लकृष्णां कालश्च नित्यः प्रकृतिश्चनित्या स यथान्तोऽयमाकाश एवमनंत आत्मा वेदितव्यः आकाशवत्सर्वगतश्च नित्यः । यावद्ब्रह्म विष्टितं तावती वागित्याद्यागमविरोधादित्यर्थः । आगमानामिति । वाचारंभणमित्यादीनामित्यर्थः । उक्तवक्ष्यमाणेति । अप्रसिद्धविशेषणत्वादीनामुक्तानां प्रत्यक्षबाधादीनां वक्ष्यमाणानामित्यर्थः । अनिस्तारादिति । तेषां मिथ्यात्वसाधकानुमानादीनामित्यर्थः । अद्वैतमते

( टीका ) तृतीयं निराचष्टे ।

( मूलं ) वस्तुतः परिच्छिन्नत्वमात्मनोऽपि भेदांगीकारादनैकांतिकं ।  
( टीका ) वस्तुतः परिच्छिन्नत्वं हि वस्त्वंतराद्वयवच्छेदो भेद इति यावत् ।  
विपक्षभूतस्यात्मनस्तत्त्ववादिना भेदांगीक्रियत इति मिथ्यात्वे साध्ये वस्तुतः  
परिच्छिन्नत्वमेनेकांतिकं भवति । नच प्रतियोगिभूतप्रपंचस्य मिथ्यात्वादात्मनो भेदा-  
नुपपत्तिरिति वाच्यं । प्रपंचमिथ्यात्वसिद्धौ वस्तुतः परिच्छिन्नत्वस्य हेतुत्वसिद्धिः ।  
तत्सिद्धौच प्रपंचमिथ्यात्वसिद्धिरितिरेतराश्रयप्रसंगात् । भेदमिथ्यात्वानुमानादीनां  
चोक्तवक्ष्यमाणदोषग्रस्तत्वात् । एतेनात्मत्वहेतुरपि परास्तः । तत्त्वत्वदृश्यत्वं वा  
प्रमातृत्वं वा प्रकाशत्वं वा स्वप्रकाशत्वं वाऽपरिच्छिन्नत्वं वा वक्तव्यं । तत्सर्वमुक्तमित्या-  
सिद्ध । दृष्टान्तश्च साधनविकलः । जातिविशेष आत्मत्वमिति चेत् न ।  
तस्याप्यात्मनिपरेण वस्तुतोऽनभ्युपगमात् । मिथ्याभूतस्य निरस्तत्वात् । आरोपि-  
तस्यातिप्रसंजकत्वात् ।

आत्मनः स्वसमसत्ताकभेदानंगीकारात्तथा विविक्षायामपि दोषार्थं तत्त्ववादिन इति ।  
आत्मत्वहेतुरिति । विमता आत्मनस्तत्त्वतो न भिद्यन्ते आत्मत्वात् परमात्मवदित्युक्तहेतु-  
रित्यर्थः । एतेनेत्युक्तं विशदयति । तत्त्वत्विति । जडविरुद्धधर्मत्वादेतेषां विकल्पकोटि-  
त्वेन प्रसाक्तिः । स्वप्रकाशत्वं अवेद्यत्वे सत्यपरोक्षव्यवहारयोग्यत्वं । प्रकाशत्वं ज्ञानत्वजा-  
तिमत्त्वं । चित्त्येव तैजानत्वजातिस्वीकारात् । उक्तरीत्येति । वेद्यत्वस्यैवोपपादितत्वादाद्यचतु-  
र्थयोरसिद्धिः । प्रमातृत्वस्य यथाकथंचिदंतःकरणादावपि सत्त्वात्स्वसमानसत्ताकपरमा-  
त्मप्रतियोगिकभेदाभावरूपत्वेन निष्कर्षणीयसाध्याभावाभिचारवारणाय स्वसमानसत्ताक-  
प्रमातृत्वस्यैव हेतूकर्तव्यतया वास्तवप्रमातृत्वस्यात्मनि पूर्वरीत्या निरस्तत्वेनासिद्धिः ।  
नच साध्यं तावत्पर्यंतं कुतो विवक्षणीयमिति वाच्यं । वास्तवात्मभेदस्य परमतेऽप्र-  
सिद्ध्या तदभावरूपसाध्याप्रसिद्धेः । व्यधिकरणधर्मावच्छिन्नाभावस्य घटादिसाधार-  
ण्येन तेनात्मनां स्वरूपैक्यासिद्धिप्रसंगेनार्थांतरताप्राप्तात् । कथंचिदुक्तसाध्यपक्षेऽर्था-  
तरोत्तरेऽनिर्वचनीयस्य निरस्तत्वात्पूर्वोक्तरीत्या परमते प्रमातृत्वमयुक्तमिति प्रमातृत्व-  
स्योक्तविशेषणानाक्रांतस्याप्यासिद्धिः । निर्विषयत्वात्प्रकाशात्मकत्वासिद्धिः । प्रकृत्यादिषु व्य-  
भिचारवारणाय वस्तुतः परिच्छिन्नत्वाभावस्यैव हेतूकर्तव्यतया तस्याप्युक्तीत्याऽसिद्धिः ।  
दृष्टान्तश्चेति । परमात्मन्यप्युक्तीत्या साधनाभावस्योपपादयितुं शक्यत्वादित्यर्थः । जातीति ।  
एकात्मवादिन आत्मत्वजात्यभ्युपगमो अत्यन्तासंभावित इति स्फोरणाय तस्यापि विकल्प-  
कोटावनिक्षेपः । कल्पितभेदमादाय तैजान्तेरभ्युपगमाच्छंकाकृतेति ध्येयं । वस्तुत इति ।  
पारमार्थिकस्य स्वसमानसत्ताकस्य चेत्यर्थः । मिथ्याभूतस्येति । व्यावहारिकत्वरूपानिर्वच-  
नीयत्वव्याप्यधर्मविशिष्टस्येत्यर्थः । निरस्तत्वादिति । अनिर्वचनीयस्वरूपनिरासादितिभावः ।  
आरोपितस्येति । आरोपितसाधारणात्मत्वत्वमात्ररूपावच्छिन्नस्यात्मत्वप्रकारकज्ञानविषयत्व-  
मात्ररूपस्य वेत्यर्थः अतिप्रसक्तत्वात् । देहादौ व्यभिचारित्वात् । आत्मतादात्म्यधर्म



आत्मत्वस्यापि तत्र भ्रमगोचरत्वादिति भावः । अत्र वदन्ति । शुद्धस्याज्ञेयत्वेन तत्र व्यभि-  
 चाराभावात् ज्ञेयत्वमेव हेतुः । ज्ञानं च वृत्तिवृत्तिवैजात्यवच्छिन्नं विषयता चाकारारूपा  
 ननु तादात्म्यं वृत्तितादात्म्यस्य घटादावभावात् । नन्वंतःकरणवृत्तेरन्तःकरणपरिणामतया  
 शुक्तिरजताद्याकाराविद्यावृत्तेस्तत्परिणामितया तदुभयसाधारण्यैकवैजात्ये मानाभावेनांतः  
 करणवृत्तिवृत्तिवैजात्यनिवेशे शुक्तिरूप्यादिदृष्टान्ते साधनवैकल्यमविद्यावृत्तिनिवेशे च  
 घटादौ तदभावादासिद्धिरिति चेन्न । शुक्तिरजतज्ञानं ममोत्पन्नमुच्छिन्नं चेत्यनुभवबलादेवा  
 विद्यावृत्तावपि ज्ञानत्वजातिस्वीकारेण साधनवैकल्यविरहात् । अत एव स्मृतेरज्ञानानिव-  
 र्तकत्वेन प्रमात्वाभावात्प्रमात्वव्याप्यांतःकरणवृत्तिविशेषत्वाभावेनाविद्यावृत्तित्वे ऽपि  
 तस्या अपि ज्ञानत्वव्यवहारः । न चैवं सति कामः संकल्प इत्यारभ्य न्दीर्घीरित्येतत्  
 सर्वं मन एवेति ' श्रुतौ धीपदेन ज्ञानत्वजात्यवच्छिन्नमनूय तस्य मनस्त्वावधारणायोग इति  
 वाच्यं । तच्छ्रुतौ प्रमात्वव्याप्यांतःकरणवृत्तिवैजात्यावच्छिन्नस्यैव ग्रहणसंभवात् । उक्त  
 श्रुतौ अविद्यावृत्तिसाधारणधीमात्रनिर्देशेऽपि विशेष्यविशेषणाकारवृत्तिद्वयावच्छिन्नचित्य-  
 पि धीत्वव्यवहारात्तस्याश्च विशेष्याकारमनोवृत्तिघटितत्वेन तथा निर्देशोपपत्तेः । अत एव  
 विचिकित्साया अपि मनस्तादात्म्योक्तिनिर्वाहः । न चैवं सुखादेरनावृत्तचैतन्यसंबन्धस्य  
 वृत्तिं विनैव संभवेन सुखादौ वृत्त्यनङ्गीकाराद्भागासिद्धिरिति वाच्यं । सुखादौ वृत्त्यनभ्यु-  
 पगमे साक्षिणो नित्यत्वेन ज्ञाननाशरूपसंस्कारत्वानुपपत्त्या तद्विषयकवृत्तेरावश्यकत्वात् ।  
 नच सुखविशिष्टरूपेण साक्षिणो नाशाङ्गीकारात्तादृशसंस्कारं प्रति सुखादिज्ञानस्य कार-  
 णत्वोपपत्तिरिति वाच्यं । सुखादिविषयकानुमित्यादिना तत्संस्कारनिर्वाहाय सुखादि-  
 गोचरसंस्कारं प्रति तद्विषयकवृत्तित्वेन कारणताकल्पनस्यावश्यकतया प्रत्यक्षस्थलेऽपि  
 तन्निर्वाहायवृत्तिकल्पनमावश्यकं । यदि च तत्संस्कारत्वं कार्यतावच्छेदकीकृत्य  
 तद्विषयकवृत्तित्वेन कारणता ( न ) कल्प्यते । संस्कारस्य नाशत्वेन तत्र संस्कारत्व-  
 जातौ मानाभावात् । एवं च तत्तन्नाशं प्रति तत्तत्प्रतियोगिनां कारणत्वेन कल्-  
 प्तत्वाद्विशिष्टसाक्षिनाशे प्रतियोगिभूतस्य कारणत्वं कल्पन्तमेव । परन्तु विशिष्टसा-  
 क्षिनाशे अनुमित्यादिरूपवृत्तिनाशे च सुखादिविषयकत्वमात्रमास्थीयते स्मृतिजनकसं-  
 स्कारविशेषस्य सविषयकत्वस्य सर्वसम्मतत्वात् । घटादिनाशरूपसंस्कारे परं  
 सविषयकत्वं न स्वीक्रियते प्रयोजनाभावात् । सुखादिविषयकनाशत्वेनैव तत्स्मृति-  
 हेतुता च तथा च वृत्त्यङ्गीकारे प्रयोजनाभाव इत्युच्यते तदा सुखादावनुमित्याद्यात्मक-  
 वृत्तिमादायैव हेतुरुपपादनीयः । शुक्तिरजतादावपि शुक्तिरजतादिकं मिथ्येत्येवमाकारवृत्ति  
 विषयत्वमुपादाय हेतुरुपपादनीयः । इत्थं चाविद्यावृत्तिसाधारणधीत्वजात्यनङ्गीकारे  
 हेतुशरीरेऽन्तःकरणवृत्तिमात्रनिवेशेऽपि न साधनवैकल्यं । नच शुद्धस्याज्ञेयत्वे  
 शुद्धसिद्धिर्न स्यादिति वाच्यं । स्वप्रकाशतयैव तत्सिद्धेः । नच शुद्धं स्वप्रकाशमित्या-  
 दिवाक्यजन्यबोधे शुद्धाप्रकाशे तस्य स्वप्रकाशत्वसिद्धिरेव कथमिति वाच्यं । अस्वप्र-  
 काशत्वव्यापकाभावप्रतियोगित्वरूपायाः स्वप्रकाशत्वनिरूपितव्यतिरेकव्याप्तेरुपहितत्वा-  
 भारूपशुद्धत्वे ज्ञानमुद्बुधसंस्कारो वा यदा तदोक्तशुद्धत्वविशिष्टे स्वप्रकाशत्वाभावो  
 न ज्ञायते । बह्व्यभावव्यापकाभावप्रतियोगित्वस्य धूमे ग्रहे उद्बुधसंस्कारे वा सति  
 धूमवति बह्व्यभावस्याज्ञानवत् किं चोपहितत्वमस्वप्रकाशत्वव्यापकमित्याकारे निश्चये  
 उद्बुधसंस्कारे वा सति उपहितत्वाभावाविशिष्टे स्वप्रकाशत्वाभावो न ज्ञायते । बन्धिर्धू-  
 मव्यापक इति निश्चये उद्बुधसंस्कारे सति बह्व्यभावविशिष्टे धूमज्ञानाभाववत् अत

उपहितत्वाभावरूपस्य शुद्धत्वस्याज्ञातत्वेऽपि न क्षतिः । शुद्धं स्वप्रकाशमित्यादि-  
वाक्यानामपि उक्तव्याप्यव्यापकत्वबोधन एव तात्पर्यं उक्तसंशयानुत्पत्तेरेव सिद्धिपदा-  
र्थत्वात् । न चोपहितत्वाभावो विशिष्टे स्वप्रकाशत्वाभावो न ज्ञायते इति वाक्यजन्य-  
बोधे शुद्धभानमावश्यकमिति वाच्यं । उपहितत्वाभावावच्छिन्नविशेष्यतानिरूपितस्य  
ज्ञानप्रकारत्वस्यास्वप्रकाश्यत्वे उक्तवाक्येनाभावबोधनात् । न चोपहितत्वास्यप्रकाशत्व-  
योर्व्याप्यव्यापकभावे ज्ञातव्ये तदभाववति तदभावोऽवश्यं ज्ञातव्यः । अन्यथा व्यभि-  
चारज्ञानानुच्छेदापत्तेः । तथा च शुद्धभानमावश्यकमिति वाच्यं । शुद्धस्य वृत्त्यविषय-  
त्वादेव तदवगाहिष्यभिचारज्ञानस्याकल्पनेन तद्विघटनायोक्तसहचारज्ञानस्यापि प्रयो-  
जनाभावात् । न च शुद्धरूपधर्मिज्ञानाभावेन तद्वदितसंशयसामग्र्यप्रसिद्ध्यैव संशया-  
पादनायोगादुक्तव्यापकत्वादिग्रहस्य तत्प्रतिबंधकत्वेन तद्वारणमनुचितमिति वाच्यं ।  
स्वमते तथैव समाधानसंभवेऽपि मतांतरानुसारिभिः सामग्रीकल्पनेन तदापादनेतान्प्रत्युक्त-  
धियः प्रतिबंधकत्वस्यवाचस्पतिनाभिहितत्वात् । न च शुद्धस्य वृत्त्यविषयत्वे वेदांतजन्यवृत्ते-  
रूपहितविषयत्वं वक्तव्यं तथाच तेनाज्ञानानिवृत्तिप्रसंगः । उपहितस्य मिथ्यात्वेन तद्वि-  
षयकधियः सन् घट इत्यादिधीभ्यो विशेषाभावात् । वेदांतानां स्वरूपमात्रपरत्वानुप-  
पत्तिश्चेति वाच्यं । वेदांतैर्ब्रह्मांशेऽन्याप्रकारकस्य ब्रह्मान्याविषयकस्य वा शब्दस्य मनसा  
च तादृशस्यैव ब्रह्माक्षात्कारस्य जननेन तेन मूलाज्ञाननिवृत्तिसंभवात् । वृत्तिकाले  
तदुपहितत्वस्यैव सत्त्वेन शुद्धे उक्तवृत्तिविषयत्वसंबंधाभावात् व्यभिचारन्नवकाशात्  
घटादिज्ञानानां ब्रह्मांशे घटादितादात्म्याद्यवगाहित्वेनोक्तब्रह्मज्ञानवदज्ञानसमानविषयक-  
त्वाभावाच्च तन्निवर्तकत्वं । न चाज्ञानविषयत्वस्य स्वोपहिते सत्त्वादुक्तब्रह्मज्ञानविषय-  
त्वस्य स्वोपहिते सत्त्वात्कथं समानविषयकत्वं तयोरपीति वाच्यं । ब्रह्मेतराविषयकत्वेन  
ब्रह्मविषयकत्वेन तयोः समानविषयकत्वाक्षतेः । स्वस्वोपहितरूपाधिकरणमात्रं भिन्नं  
तच्चाकिंचित्करं । उपहितस्य मिथ्यात्वादेव न व्यभिचार इति वाचस्पतिमतानुसारिणः ।  
विवरणमतानुसारिणस्तु शुद्धत्वोपहिततादात्म्यादिधर्माणामप्यभावापर्योपहितं ब्रह्मे-  
त्यादिव्यवहारस्याप्यसंगतिः । अशुद्धे शुद्धत्वस्वीकारे व्याहृतिश्चातः स्वसमानसत्ताक-  
धर्मनिषेध एव निर्धर्मिकत्वबोधकश्रुतेरर्थः । अदृश्यत्वादिप्रतिपादकश्रुतेस्तथैवाभिप्रायो  
वक्ष्यमाणदृश्यत्वनिषेधकत्वं वा । एवं च शुद्धे वृत्तिविषयत्वमावश्यकं । अन्यथासंबद्धस्यो-  
पाधित्वेऽतिप्रसंगेन संबद्धत्वेन तथात्वस्य वक्तव्यतया तस्योपाधितायाः दुर्घटत्वापत्तेः किंच  
स्वप्रकाशे चिदंशेनाज्ञानमात्मनः सर्वदा सिद्धत्वात्किंतु पूर्णानंदांशे तन्निवर्तकवृत्तिविषय-  
तापि तत्रावश्यकी । तथाच शुद्धे व्यभिचारो दुर्वार एवेति शब्दाजन्यवृत्तिविषयत्वं दृश्यत्वं ।  
ब्रह्मणस्त्वेतन्मते शब्दापरोक्षाविषयत्वमेव न मानसविषयत्वमनुमानादिवेद्यत्वं वा ' यन्म-  
नसा न मनुते ' ' नैषा तर्केण ' इत्यादिश्रुतेः । तुच्छे तु शब्दजन्यवृत्तिविषयत्वमेव प्रत्य-  
क्षादीनां तत्रासंबंधादतस्तदुभयस्मिन्न व्यभिचारः । पूर्वमते च शशविषाणादिपदाधीन  
वृत्तेर्निर्विषयकत्वाभ्युपगमाद्वा तत्र धीत्वजात्यनंगीकाराद्वा न व्यभिचारः । तुच्छं न  
क्षणिकमकारणत्वादिति क्षणिकत्ववाद्यनुमानवेद्यत्वादेस्तुच्छेऽंगीकारे तु सप्रकारकधी-  
विषयत्वं विवक्षणीयं प्रकारश्च सोपाख्यधर्मो ग्राह्यः । उपाख्या चास्तीति धीविषयत्वं घटत्व  
पटत्वादीनां तादृशत्वात्तत्प्रकारकधीविषये पक्षे सर्वत्रापि हेतुसत्त्वं अभावस्यापि सोपा-  
ख्यत्वात्तन्निष्ठाभावत्वस्यापि सोपाख्यत्वं । अन्यथाऽसत एव निरुपाख्यत्वेन सत एव  
सोपाख्यत्वेन सदसतोः संसर्गाभावस्य बौद्धाधिकारादादुक्तत्वेनाभावाभावत्वयोर्धर्मिधर्म-

भावानुपपत्तेः। तथाच तादृशाभावत्वप्रकारकधीविषये अभावेऽपि हेतूपपत्तिः। शुद्धब्रह्मणः सप्रकारकधीविषयत्वाभावादेव न व्यभिचारः। तुच्छनिष्ठत्रैकालिकनिषेधप्रतियोगित्वमव्यधिकारणात्मकत्वात्तुच्छमेव सदसतोस्ससंर्गायोगादतस्तादृशप्रतियोगित्वरूपे धर्मेऽस्तीति धीविषयत्वरूपोपाख्या नास्तीति तत्प्रकारकधीविषये तुच्छे न व्यभिचारः। न चाभावस्य भट्टमते तुच्छत्वात्त्वया च तन्मतानुसरणान्न सोपाख्यस्याभावत्वस्य संसर्गः कथं स्यादिति वाच्यं। नास्तीत्यनुगतप्रतीतिनिर्वाहकस्य भावाभावसाधारणाभावत्वाख्याखंडधर्मस्याभावग्राहकमानसित्वाद्भावत्वोपहितरूपेणाभावस्यापि सोपाख्यत्वं। तद्वत्तलघटादिरूपानुयोगिप्रतियोगिसंबन्धित्वं। तेन रूपेणानुपलब्ध्या प्रत्यक्षेण वा ग्राह्यत्वं च। तद्वत्तलघटवृत्तिघटवशशविषाणत्वाद्याख्याखंडधर्मेण तादृशतादृशाभावानामखंडानां तुच्छत्वं शब्देतरमानागम्यत्वं च। प्रकृते चाभावत्वोपहितस्य पक्षत्वेनाभिमतत्त्वान्न काप्यनुपपत्तिः। नन्वस्तित्वप्रकारकधीविषयत्वं तत्त्ववादिवेदांतिनये तुच्छेऽप्यंगीकृतमिति तुच्छनिष्ठत्रैकालिकनिषेधप्रतियोगित्वरूपधर्मस्याधिकरणस्वरूपतया तुच्छत्वेऽप्युक्तसोपाख्यत्वानपायात्तादृशधर्मप्रकारकवृत्तिविषये तुच्छे व्यभिचारतादवस्थमिति वाच्यं। सत्तादात्म्यसत्तादात्म्यत्वैतदन्यतरत्वस्यैव सोपाख्यत्वपदार्थत्वाभ्युपगमात्। तथा चैतदन्यतरवद्धर्मप्रकारकवृत्तिविषयत्वं हेतुः। तुच्छवृत्तिधर्मस्याप्युक्तान्यतरशून्यत्वरूपतुच्छत्वस्यैव सत्त्वान्न तत्प्रकारकवृत्तिविषयतुच्छे व्यभिचारः। नच तादृशान्यतरत्वमेव हेतुरस्तु ब्रह्मणः सदरूपत्वेन सत्तादात्म्यस्य तत्त्वस्य वा तत्राभावेन तत्रापि व्यभिचारानवकाशात्। अस्तीति धीविषयताया उपाख्यापदार्थत्वे तु अस्तीत्येवोपलब्धव्य इति श्रुतिबलाच्छुद्धब्रह्मण्यपि तस्य सत्त्वावश्यकतया व्यभिचारपरिहाराय तद्वद्धर्मप्रकारकज्ञानविषयत्वपर्यंतं हेतूकरणं युक्तं। शुद्धे किंचिद्धर्मप्रकारकज्ञाने भानानंगीकारद्व्यभिचारधारणसंभवादिति वाच्यं। सत्प्रतियोगिकत्वविशिष्टतादात्म्याधिकरणतायाः सदरूपब्रह्मण्यसत्त्वेपि तादात्म्यस्यैकत्वे तदुपलक्षितस्य तत्र सत्त्वेन व्यभिचारापरिहारात्। तत्त्वोपहितस्यापि पक्षतया तत्र सत्त्वोपहितप्रतियोगिकत्वविशिष्टतादात्म्यस्यासिद्धेरन्यतरत्वप्रतियोगिकोटावेव प्रतियोगिकत्वविशिष्टस्य निवेशेऽप्यन्यतरत्वस्य शुद्धतादात्म्ये एव विश्रान्तत्वेन ब्रह्मणि व्यभिचारापरिहाराच्च। तथा निवेशयितुमशक्यत्वादत उक्तीत्या हेत्वादरः। नच सत्तादात्म्यसंग्रहार्थं सोपाख्यत्वशरीरे सत्तादात्म्यत्वस्य निवेशेऽपि हेतुशरीरे तन्निवेशो व्यर्थः। सोपाख्येज्ञत्वविदधर्मोत्तरप्रकारकज्ञानविषयत्वमादायैव प्रकृतहेतोः सत्तादात्म्यरूपपक्षे उपपादनसंभवादिति वाच्यं। अन्यतरत्वरूपखंडभेदस्य स्वरूपत एव हेतुशरीरनिविष्टतया तादृशभेदावच्छिन्नवद्धर्मप्रकारकेत्यादिहेतोः सत्तादात्म्यवद्धर्मप्रकारकेत्यादिहेतोर्लघुत्वाद्यर्थविशेषणाद्यघटितत्वाच्च सामंजस्यात्। यदि च तुच्छेऽप्यतुच्छधर्मसंसर्गोस्तीत्याग्रहस्तदास्तीति धीविषयत्वादिसमानाधिकरणवृत्तिनिरूपितविशेष्यत्वं हेतुत्वेन बोध्यं। यद्वा व्यवहारप्रयोजकविषयत्वं वृत्तिव्याप्यफलव्याप्ययोः साधारणहेतुः ब्रह्मणि तुच्छे च वाचस्पतिरीत्या व्यभिचारःपरिहर्तव्यः। व्यवहारप्रयोजकं च घटादौ चित्तादात्म्यं अतीन्द्रिये आकाराख्यविषयता च नच तदुभयसाधारणविषयतात्वरूपाखंडधर्मसत्त्वे मानाभावः। व्यवहारप्रयोजकत्वमात्ररूपेण निवेशे सर्वव्यवहारप्रयोजकमूलाविद्यावति शुद्धचित्ति तुच्छव्यवहारप्रयोजकाविकल्पाख्यवृत्तिविषयतावति तुच्छे च व्यभिचार इति वाच्यं।

चित्तादात्म्यज्ञानरूपवृत्तिविषयत्वैतदन्यतरत्वस्यैव हेतुत्वेन प्रयोजकांतस्य परिचायकत्वात् । नच धर्मादाविव घटादावपि ज्ञानरूपवृत्तिविषयत्वेनैव हेतुमतासंभवेऽन्यतरनिवेशवैयर्थ्यमिति वाच्यं । अविद्यावृत्तौ धीत्वानङ्गीकारे शुक्तिरूप्ये साधनवैकल्यपरिहाराय तत्सार्थक्यात् । न चोक्तविषयतयोर्व्यवहारप्रयोजकत्वं कथं येन तत्परिचयः स्यादिति शङ्क्यं । यतस्तुच्छान्यविशेष्यकेऽस्तित्वप्रकारके व्यवहारे चितस्तादात्म्येन संबंधेन हेतुत्वं । चिद्विशेष्यके व्यवहारेऽसत्त्वापादकाज्ञानस्य विषयत्वसंबन्धेन प्रतिबंधकत्वं दृश्यविशेष्यके व्यवहारे विषयतावच्छेदकत्वसंबन्धेन तस्य प्रतिबंधकत्वं । नच तादात्म्यसंबन्धेन चितश्चित्यसत्त्वात्तत्रोक्तव्यवहारस्योत्पत्त्यसंभव इति वाच्यं । उक्तव्यवहारविषये शुद्धचित्युक्तव्यवहारकारणत्वाद्युपहितचितस्तादात्म्येन सत्त्वात् । न चोक्तप्रतिबंधकाभावेनोक्तव्यवहारजननसंभवाच्चित्तस्तत्र कारणत्वकल्पनं व्यर्थमिति वाच्यं । प्रतिबंधकेन हि कारणशक्तिरेव तिरस्कियते नतु तदभावः कारणं तथा चासाधारणकारणं चिदेव । किं चोक्तप्रतिबंधकाभावस्तुच्छेप्यस्तीति तत्राप्युक्तव्यवहारापत्त्या चित्तादात्म्यमावश्यकं प्रयोजकं । तुच्छविषयकशब्दप्रयोगादिरूपव्यवहारे तु विकल्पाद्यवृत्तिरेवेति । नच चित्तादात्म्यस्योक्तरीत्याऽर्तीन्द्रियादावप्यावश्यकत्वाद्बृत्तिविषयत्वघटितान्यतरत्वेन हेतुता न युक्तेति वाच्यं । प्रतिवादिनं प्रति हेतोरसिद्धिपरिहाराय तथोक्तत्वात् । नच स्वरीत्या व्यर्थविशेषणता दुर्वारिति वाच्यं । अन्यतरत्वरूपाखण्डभेदस्य स्वरूपत एव निवेशेन कस्याप्यवैयर्थ्यात् । यद्वा चित्संबन्धित्वं दृश्यत्वं चिति च तद्वैलक्षण्यरूपविनाशित्वादिव्याप्यचित्संबन्धस्याभावान्न व्यभिचारः । न चैवमानंद ब्रह्मणो रूपं चिद्ब्रह्मणो रूपमित्यादिव्यवहारानुरोधाच्चिता सह कल्पितभेदस्य तादात्म्यस्य च चिति सत्त्वाद्यभिचारः । संबंधे प्रातीतिकान्यत्वनिवेशेन तत्परिहारे शुक्तिरूप्यादिदृष्टान्ते साधनवैकल्यादिति वाच्यं । चित्संबन्धितावच्छेदकं यत् चिद्वृत्तित्वविशिष्टतादात्म्यत्वं तदवच्छिन्नस्य हेतुतानुसरणे न सामंजस्यात् । यद्वा स्वातिरिक्तसंवित्प्रयोज्यत्वव्याप्यस्य व्यवहारत्वकत्वं दृश्यत्वं । व्यवहारश्च स्फुरणाभिवदनादिस्तावदन्यतमत्वेन निवेश्यः । स्फुरणं चासत्त्वापादकाज्ञानाविषयत्वप्रयोजकविशिष्टा चित् तत्संबन्धेन तादात्म्यरूपेण घटः स्फुरति धर्मादिकं स्फुरति सुखादिकं स्फुरति चित्स्फुरतीत्यादि व्यवहारात् । संवित्वं च चित्वं । तथाच स्वातिरिक्तचित्प्रयोज्यत्वव्याप्येति फलितं । घटादावपरोक्षत्वव्यवहारो घटाद्यवच्छेदेन भग्नावरणचिता वा घटाद्याकारवृत्तिप्रतिबिंबितचिता वा जायते । धर्मादावस्तीति व्यवहारस्तदाकारवृत्त्या मनोवच्छेदेन भग्नावरणचिता धर्माद्याकारवृत्तिप्रतिबिंबितचिता वा जायते । सुखादावस्तीति व्यवहारः सुखाद्यवच्छिन्नचिज्जन्यस्तत्प्रतिबिंबितचिज्जन्यस्तदाकारवृत्तिप्रतिबिंबितचिज्जन्यो वाऽतः सर्वोपि व्यवहारः स्वातिरिक्तचित्प्रयोज्यः । चिदस्तीति व्यवहारस्तु न स्वातिरिक्तसंविदपेक्षः । चिदंशे कस्यापि संशयाभावेन शुद्धचिदतिरिक्तस्य कस्यापि नापेक्षा । एवं घटादिस्फुरणे विशिष्टचिद्रूपे शुद्धचित्प्रयोजिका शुद्धचिज्जन्य \* मनोवृत्त्या ज्ञाननिवृत्तेर्विशिष्टचितः शुद्धचिति कल्पितत्वेन तदाश्रितत्वाच्च । ब्रह्मणि तु पूर्णानंदांशस्य वृत्तत्वेन तदंशस्य स्फुरणेऽज्ञानानिवृत्तये वृत्तेरपेक्षासत्त्वेपि चिदंशेनादित आवरकाभावेन तन्निष्ठाज्ञानाविषयत्वेन वृत्तेः प्रयोजकता किंतु अज्ञानाविषयत्वाविशिष्टचित एव क्षेमसाधारणप्रयोजकता तद्विशिष्टत्वेन शुद्धचित एव स्फुरणत्वं । तत्र च स्वातिरिक्तचिद्रूपसंविदपेक्षा नास्त्येव । सर्वव्यवहारेषु स्वातिरिक्ताविद्यासापेक्षत्वाच्चिति

\* टिप्पणी—शुद्धचित अविद्यासहितायाः सर्वकारणत्वान्मनोवृत्तेरपि तज्जनत्वं बोध्यं ।

व्यभिचारवारणाय संवित्पदोपादानं । स्वातिरिक्तसंविदधीनस्वस्फुरणकत्वं लघुहेतुत्वेन बोध्यं । यद्वा स्वप्रकाशत्वं दृश्यत्वं । स्वप्रकाशत्वं च स्वातिरिक्तचिदनधीनस्वापरोक्ष-  
त्वकत्वं । अभानापादकाज्ञानाविषयत्वप्रयोजकविशिष्टा चित् अज्ञानाविषयत्वप्रयोजकवि-  
शिष्टा चिद्वा अपरोक्षत्वं । तादृशप्रयोजकं च चित् घटादिप्रत्यक्षस्थले घटाद्याकारवृत्तिजन-  
कसामग्री सुखादिप्रत्यक्षस्थलेतज्जनकसामग्री तत्पूर्वं भाविकालावच्छिन्नसुखादौ विद्यमा-  
नस्याज्ञानविषयत्वस्य सुखादावुत्पत्तिक्षणवच्छेदेनाभावो हि तादृशसामग्रीप्रयुक्तः इदा-  
नीमज्ञानाविषयत्वं सुखादौ चंदनयोगादिप्रयुक्तमित्यनुभवात् । न चोक्ताज्ञानाविषयत्व-  
विशिष्टचिदेवापरोक्षत्वमिति कुतो नोच्यते किं सामग्रिरूपप्रयोजकनिवेशेनेति वाच्यं ।  
साक्षात्करोतिः सकर्मकत्वनिर्वाहायोक्तरूपत्वावश्यकत्वात् । धात्वर्थतावच्छेदकफल-  
शालित्वं हि कर्मत्वं । तत्फलप्रयोजकव्यापारघटितवाचकत्वं धातोः सकर्मकत्वमिति हि  
तार्किकादयः । अज्ञानविषयत्वाभावोपहितवित एवापरोक्षत्वरूपतया साक्षात्करोत्यर्थत्वे  
फलप्रयोजकत्वेन व्यापारस्य धात्वर्थाघटकतया सकर्मकत्वानुपपत्तेः । अत एवासत्वा-  
पादकाज्ञानाविषयत्वप्रयोजकविशिष्टचिदेव जानात्यर्थः । तादृशज्ञानाविषयत्वविशिष्टचिन्मा-  
त्रस्य तथात्वे सकर्मकत्वानुपपत्तिप्रसंगात् । चिदंशनिष्ठापरोक्षतायाः स्वान्याविद्याधी-  
नत्वाच्चिदंशोपादानं । नचैवं स्वान्यचिदप्रसिद्ध्या चिदंशे लक्षणगमनायोगः । स्वनिष्ठा-  
परोक्षप्रयोजकचिन्निष्ठास्वान्यत्वाभावकत्वस्यैव स्वप्रकाशत्वपदार्थत्वात् । चिन्निष्ठाज्ञाना-  
विषयत्वे क्षेमसाधारणप्रयोजकत्वं चित एव तद्विशिष्टत्वं चित एवेत्यादिपूर्वाक्तं ज्ञेयं ।  
ब्रह्मणः स्वान्यानधीनापरोक्ष्यं च यत्साक्षादपरोक्षाद्ब्रह्मेति श्रुतिसिद्धं । तथा चान-  
न्याधीनापरोक्षत्वावच्छिन्नानुयोगिकभेदप्रतियोगित्वं पर्यवसितं हेतुः । अपरोक्षत्वाव-  
च्छिन्नप्रतियोगिकभेदाश्रयत्वं पुनः शुद्धब्रह्मणः भेदात्यंताभावप्रतियोगित्वानंगीकारेण  
निवेशनार्हमिति वा दृश्यत्वस्य भावरूपता निर्वाहार्थं वा तत्परित्यागः । नच स्वप्रकाशं  
ब्रह्म साक्षादपरोक्षाद्ब्रह्मेति लौकिकवैदिकसामानाधिकरण्यप्रत्ययात्स्वप्रकाशत्वविशिष्टेपि-  
ब्रह्मभेद आदृश्यकोऽन्यथा ब्रह्मतादात्म्यसंबंधानुपपत्तेरिति चेन्न । स्वप्रकाशत्वोपहिते  
तत्प्रतियोगिकभेदाभावेन मिथ्याभूते तस्मिन्भागासिद्ध्यापत्या स्वप्रकाशत्वोपहितानु-  
योगिकभेदस्य हेतावनिवेशेन स्वप्रकाशत्वोपलक्षितानु योगिकभेदस्यैव निवेशात्तादृशो-  
पलक्षितशुद्धचैतन्यनिष्ठानुयोगितायामुपलक्षणया स्वप्रकाशत्वस्यावच्छेदकत्वात् । तादृ-  
शोपलक्षिते चैतन्ये शुद्धचैतन्यरूपब्रह्मप्रतियोगिकभेदाभावेनादोषात् । नच ब्रह्मणश्चै-  
तन्यमानंदो ब्रह्मेत्यादिधीनियामकभेदमादाय दोष इति वाच्यं । तादृशभेदस्य ज्ञान-  
त्वानंदत्वादिधर्मावच्छिन्नानुयोगिकत्वात् ब्रह्मनिष्ठज्ञानादिधर्मस्य चिन्मात्ररूपत्वेऽप्युपलक्ष-  
णया तत्र विद्यमानधर्मतिरस्य तादृशभेदानुयोगितावच्छेदकत्वात् ॥ ७ ॥ अथवा वेद्यत्वे-  
सत्यपरोक्षव्यवहारयोग्यत्वाभावरूपं दृश्यत्वं । वेद्यत्वं च स्वावच्छिन्नचिद्विषयकं यद्-  
भानप्रयोजकाज्ञानं तन्निवर्तकं वृत्तिविषयत्वं । एवं च घटादावुक्तवेद्यत्वस्यैव सत्त्वेन  
विशेषणाभावाद्विशिष्टाभावः । धर्मादावर्ताद्विषयेऽपरोक्षव्यवहारयोग्यत्वरूपविशेष्याभावा-  
द्विशिष्टाभावः । ननु अपरोक्षव्यवहारयोग्यत्वमभानापादकाज्ञानाविषयत्वतद्विशिष्टचित्ता-  
दात्म्यान्यतरत्वमेव । तथा चाविद्यांतःकरणशुक्तिरूप्याद्यवच्छिन्नाभानापादकाज्ञाना-  
प्रसिद्ध्या स्वपदेनोपादानाभावादतादृशं यद्यत्स्वं तत्त्वाभावकूटरूपाविशेषणसत्त्वस्य ब्रह्म-  
णिव तेष्वपि सत्त्वे तादृशज्ञानाविषयत्ववचित्तादात्म्यसत्त्वादुक्तान्यतररूपविशेष्यस्यापि  
ब्रह्मणीवाक्षततया सिद्धिसाधनवैकल्ये स्यातां । नच सामान्यतः अज्ञानं निवेद्योक्तावेद्यत्वं

रूपविशेषणं निर्वाच्यं । तथाविद्याशुक्तिरूप्यादीनामपि अतीततादशायां वर्तमान-  
तादशायामपि अभावान्यत्वादिना रूपेण स्वावच्छिन्नविद्विषयकासत्वापादकाज्ञाननिव-  
र्तकानुमित्यादिवृत्तिविषयत्वाद्विशेषणाभावेनैव विशिष्टाभावो निर्वहतीति नासिद्धिरिति-  
वाच्यं । एवं सति धर्मादावप्युक्तरीत्या वेद्यत्वस्योत्पादयितुं शक्यत्वेन कुत्राप्यसिद्ध-  
भावात् ब्रह्म तुच्छावच्छिन्नविद्विषयकाज्ञानाप्रसिद्ध्या तयोर्व्यभिचाराभावेन च तन्मा-  
त्रस्य हेतुत्वसंभवे तदाभावघटितोक्तविशिष्टाभावनिवेशानौचित्यात्तस्य स्वतंत्रहेतुत्वे  
ऽप्युक्तपरिष्कारे तन्निवेशायोगादिति चेन्न । अभानापादकाज्ञानविषयत्वतदवच्छेदकत्वा-  
न्यतरत्वस्यैव प्रकृतेऽपराक्षव्यवहारयोग्यत्वपदार्थतया तस्य च ब्रह्मणि घटादौ  
च सत्वेनाविधातःकरणधर्मशुक्तिरूप्यादावसत्त्वाद्विशेष्याभावादेव विशिष्टाभावनिरा-  
हात् । न चातीतदशायां शुक्तिरजतादिकं न भाति धर्मादेकं च न भातीति  
प्रतीतिव्यवहारानुरोधेन तयोरप्युक्ताज्ञानविषयतावच्छेदकत्वमावश्यकमिति -वाच्यं ।  
धर्मादेरनावृत्तसाक्षिसंबंधस्यैवाभावात् शुक्तिरजतादावतीततादशायां तदभावाच्च  
तादृशव्यवहाराद्युपपत्तौ तेषां तादृशज्ञानविषयतावच्छेदकत्वानङ्गीकारात् । न चाज्ञा-  
नविषयत्वतदवच्छेदकत्वयोरव्याप्यवृत्तितया तदन्यतरत्वमप्यव्याप्यवृत्तीति विशे-  
ष्याभावस्य धर्मादाविव ब्रह्मण्यपि सत्त्वाद्विशिष्टाभावरूपं दृश्यत्वं ब्रह्मण्य-  
स्तीति वाच्यं । ब्रह्मघटान्यतरत्वस्यैव प्रकृते पर्यवसितविशेष्यदलार्थत्वेन व्यभिचारानव-  
काशात् । पञ्चमप्रकारोपेतमोक्षाङ्गीकारे तत्र व्यभिचारवारणायज्ञानकालवृत्तित्वं देयं ।  
ननु नानाजीवपक्षे चैत्रमोक्षरूपतदज्ञाननिवृत्तमैत्राज्ञानकालसंबन्धित्वाद्यभिचारस्तदज्ञान-  
व्यक्तेर्विशिष्य निवेशे तन्निवृत्त्युत्तरमुत्पन्नघटादावसिद्धिस्तन्निवृत्तिपूर्वकालीनान्यदीयाज्ञान-  
निवृत्तिरूपमोक्षे व्यभिचार इति चेन्न । अज्ञानाप्रयुक्तं यद्यजन्यं तत्तदन्यत्वे सति काल-  
संबन्धित्वस्यैव तदर्थत्वात् । उक्तकालसंबन्धित्वं ब्रह्मण्यपीति दृश्यत्वमुपात्तं । सत्यं । तस्य  
तुच्छेऽपि सत्त्वादुक्तदृश्यत्वसत्त्वाच्च व्यभिचारवारणाय कालसंबन्धित्वमुपात्तं । तावन्मा-  
त्रस्योक्तमोक्षेऽपि सत्त्वात् उक्तभेदकूटनिवेशः । कूटानिवेशे एकमोक्षभेदस्यापरमोक्षेऽपि  
सत्त्वात्तद्दोषावारणमिति तन्निवेशः । अज्ञानाप्रयुक्तत्वं त्वज्ञानतल्लेशान्यतरतादात्म्याना-  
पन्नत्वं । तेनाज्ञाननिवृत्तावज्ञानस्य प्रतियोगिविधया प्रयोजकत्वेन तादृशजन्याप्रसिद्धिः ।  
जीवन्मुक्तभोगादिकमज्ञानात्मात्मकमपि तल्लेशात्मकमेवेति न तत्र हेत्वभावशङ्का । सिद्धि-  
विकत्वमात्रस्य जगतो सद्ब्रह्मक्षण्यवादिनं प्रति साध्यत्वे तुच्छे व्यभिचाराप्रसक्तेः । पूर्वोक्त-  
सर्वपक्षेषु असद्वारणविशेषणदानाद्यायासोऽनुपादेयः ॥७॥ एवं चित्तादात्म्यतत्त्वान्यतरमात्र-  
रूपं चिद्विषयत्वं वा विनाशिसर्वदृश्यं इत्याकाराया काचन धीस्तां तद्व्याक्तिवेन निवेश्य  
तद्विषयत्वं वा हेतुः वृत्तिप्रतिबिंबितचित्तादात्म्यं वा हेतुः । गुरुत्वादावर्षाश्वरोपाधिमाया-  
वृत्तिप्रतिबिंबितचित्तादात्म्यसत्त्वेन कुत्राप्यसिद्ध्याद्यभावात् । उक्तं हि विवरणे । ईश्वरस्य  
सर्वकर्तृत्वादेव विद्यमानसर्वविषयतेति । उक्तं हि तत्त्वदीपने तद्व्याख्यावसरे । ईश्वरो-  
पाधिसत्त्वप्रधाना माया विद्यमानसर्वविषयाकारेण परिणमते तस्मिंश्च परिणामे प्रतिबि-  
म्बितं चैतन्यं सर्वं पश्यत्याध्यासिकसंबन्धादिति । ईश्वरज्ञानं तु न प्रमा तदज्ञाताभावेना-  
ज्ञानानिवर्तकत्वात् । तस्यातीते स्मृतिरनागते त्वनुमित्यादिकमनुसंधेयं । अज्ञानसामान्यं  
निवेश्य पूर्वोक्तं स्वावच्छिन्नत्यादिवेद्यत्वमपि हेतुः संभवतीति ॥७॥ एवं सत्यादिपदतात्पर्य-  
विषयाविषयकदृग्विषयत्वं हेतुः । जडत्वं चाज्ञानत्वं ज्ञानत्वं ज्ञानपदशक्यधीनप्रतीतीय-  
मुख्यविशेष्यता । उपलक्षणया तन्निष्ठावच्छेदकताकप्रतियोगिताकभेदो हेतुरिति पर्य-

वसितं । तेन वृत्तौ जानाति शक्यतावच्छेदकत्वस्य वक्ष्यमाणरीत्या सत्त्वात्तत्पदवाच्य मात्रभेदनिवेशे तत्रासिद्धिः । ज्ञानत्वस्य शुद्धचिन्मात्रनिष्ठस्यैकव्यक्तिकत्वेन जातिव्याभावाज्जातिरूपस्य तस्याप्रसिद्ध्या तन्निवेशायोगः । वक्ष्यमाणज्ञानपदार्थरूपविशिष्टचित्तो नैय्यायिकादीन् प्रत्यप्रसिद्धत्वेन निवेशायोग इत्यादिशङ्कानवकाशः । ज्ञानपदवाच्यं तु वृत्त्यवच्छिन्नं चैतन्यं । नतु चैतन्यविशिष्टवृत्त्यादिरूपं । विशेषत्वेनैव चित्तो ज्ञानपदात्प्रतीतेः । अत एव सत्यं ज्ञानमित्यादिश्रुतौ ज्ञानपदाच्छक्त्यैव केवलचिद्बोध इति वक्ष्यते । नहि वाच्यविशेषणस्य शक्त्या विशिष्यतया बोधो व्युत्पत्तिस्तथा । पशुरपशुरित्यादितः पश्यादिभिन्नत्वेन पशुत्वादेर्बोधापत्तेः । अतो वाच्यकोटौ विशेषणीभूतवृत्तौ न भागासिद्धिः । वृत्त्यवच्छिन्नत्वं च वृत्तिसुखादिनिष्ठप्रतिबिम्बप्रयोजकं यन्मनो मायान्यतरावच्छिन्नचैतन्यं तदात्मकत्वं । सुखादौ वृत्तेरभावेऽपि तस्यैव स्वच्छत्वेन प्रतिबिम्बवत्त्वं । तत्र वृत्तेश्चिदुपरागार्थत्वपक्षे स्वाश्रयवृत्तिविषयत्वसंबन्धेन चित्प्रतिबिम्बविशिष्टरूपं ज्ञानक्रियायाः फलमादाय घटादिविषयत्वस्य तत्कर्मतानिर्वाहः । वस्तुतस्तु प्रतिबिम्बप्रयोजकत्वेनैव वृत्त्या दिनिष्ठप्रतिबिम्बप्रयोजकस्य जानाति वाच्ये निवेशो नतु वृत्तिसुखादेरपि निवेशः । घटादेरपि वृत्त्युपहितरूपेण साक्षात्संबन्धेनैव प्रतिबिम्बत्वस्य जलाद्युपहितरूपेण पापाणादेरिव संभवात्कर्मतानिर्वाहः । ईशस्य जगदनुपादानत्वपक्षे मनोवच्छिन्नचित्तादात्म्याभावान्मायानिवेशः । साक्षिणा चिद्रूपस्यैवाधिष्ठानत्वेन ज्ञानत्वादुक्तान्यतरावच्छिन्नचित्तात्मकचित्तो ज्ञानत्वमुक्तं । नच मनोवच्छिन्नचित्तादात्म्यविशिष्टसाक्षिचित्तो ज्ञानरूपाया मायावच्छिन्नचित्त्यपि तादात्म्येन सत्त्वादीशो जानातीति व्यवहारसंभवान्मायानिवेशो व्यर्थ इति वाच्यं । तथा सति घटावच्छिन्नचिज्जानातीति व्यवहारः स्यात् । अथ मनोवच्छिन्नचित्तादात्म्यविशिष्टप्रतियोगिकतादात्म्यस्य मनोवच्छिन्नचित्त्येव सत्त्वान्नोक्तधीरिति चेत्तर्हीशो जानातीति धीरपि न स्यादिति मायानिवेश आवश्यकः । वृत्तेरावरणभङ्गार्थत्वपक्षे त्वसत्त्वापादकाज्ञानाविषयत्वरूप \* तत्फलमादाय तस्य तत्कर्मतेति तादृशाज्ञानाविषयत्वप्रयोजकमनोमायान्यतरावच्छिन्नचैतन्यतादात्म्यापन्नचैतन्यत्वं ज्ञानत्वं । घटं जानामीत्यादौ घटाद्यवच्छिन्नस्याज्ञानविषयत्वाभावस्य धीः । ब्रह्म जानामीत्यादौ तु ब्रह्मनिष्ठस्य धीः । एवमानंदभिन्नत्वमपि जडत्वं । आनंदत्वं च विषयसेवाजन्यवृत्तिविशेषोपहिताचिन्धं । तदुपलक्षितचित्प्रतियोगिकभेद एव हेतुस्तस्यापि आनंदपदजन्यशक्त्यधीनबोधीया या विशेष्यतोपलक्षणविधया तदवच्छिन्नप्रतियोगिताकभेदत्वेन हेतुता प्रयोजनं तु पूर्वोक्तरीत्योह्यं । न चैवं ज्ञातृभिन्नत्वरूपजडत्वस्याप्युक्तरीत्या परिष्कारेण शुद्धात्मनि व्यभिचारवारणसंभवात् तत्परित्यागोऽनुचित इति वाच्यं । ज्ञानानुकूलव्यापारवत्त्वस्यैव ज्ञातृपदशक्यतावच्छेदकतया मनसोऽपि तद्वत्त्वेन ज्ञातृपदशक्य्यधीनं धीमुख्यविशेष्यत्वादुपलक्षणविधया तदवच्छिन्नभेदस्यात्मनीव मनस्यप्यसत्त्वाद्भागासिद्ध्यापत्तेः । न चैवमानंदपदज्ञानपदजन्योक्तधीविशेष्यतावद्भेदो ब्रह्मण्यपि वर्तते । ब्रह्मण आनंदो ज्ञानमित्यादिना व्यवहियमाणसंबन्धनिर्वाहकभेदस्य तत्रावश्यकत्वात् तथाच व्यभिचार इति वाच्यं । स्वसमानसत्ताकतादृशभेदस्य स्वज्ञानाबाध्यस्य तस्य वा हेतुत्वानुसरणात् । यत्र हेतुरुपपादनीयः स एव स्वपदार्थः । ब्रह्मानंदयोरभेदग्रहकालेऽपीछारूपोपाधिना तादृशभेदस्य प्रतीयमानत्वात् इच्छाद्युपाध्यजन्यत्वं भेदे निवेश्य वा ब्रह्मावृत्तित्वं भेदे निवेश्य वा व्यभिचारो वारणीयः । परिच्छिन्नत्वं च ध्वंसप्रतियोगित्वमन्योन्याभावप्रतियोगित्वमत्यंताभावप्रतियोगित्वं वा ।

\* टिप्पणी—अवच्छेदकत्वमाभ्यतं चेत्येतदन्यतरसंबन्धेन फलवत्त्वमेव कर्मत्वं प्रकृत इति भावः ।



अतोऽन्यदार्तमिति श्रुत्याऽऽकाशादेर्निखिलब्रह्मातिरिक्तप्रपञ्चस्य ध्वंसप्रतियोगित्वरूपी-  
 डितत्वश्रवणान्न कुत्राप्यसिद्धिर्व्यभिचारो वा । न चार्तपदस्य दुःखित्वमर्थ इति वाच्यं ।  
 जडे बाधितत्वेन ब्रह्मान्यसामान्ये तदुक्त्ययोगात् । आत्मनः आकाशः संभूतः सर्वे  
 निमेषा जज्ञिरे इत्याकाशादीनामुत्पत्तिश्रुत्या ध्वंसप्रतियोगित्वानुमानाच्च । नच द्वितीय-  
 तृतीयहेत्वोर्ब्रह्मणि व्यभिचारः । अत्यन्ताभावान्योन्याभावयोः स्वसमानसत्ताकत्वेन  
 स्वान्यूनसत्ताकत्वेन वा विशेषणात् । ब्रह्मावृत्तिप्रतियोगितासंबन्धेनतयन्ताभावान्योन्या-  
 भावयोरेव वा हेतुत्वेन विविक्षिणान्न कुत्रापि व्यभिचार इति । तदेतत्सर्वमापातरमणीयं ।  
 शुद्धांशे अन्याप्रकारकवृत्त्युत्पत्तेरावश्यकत्वे शुद्धे वृत्तिविषयत्वस्यापरिहारेण व्यभिचारा-  
 परिहारात् । अन्यथा घटादावपि वृत्त्युपहित एव दृश्यत्वप्राप्त्या केवलस्वरूपे दृश्यत्वाभावे  
 नासिद्ध्यापत्तेः । नच तस्य केवलरूपं नास्त्येवेति वाच्यं । ब्रह्मण्यपि तौल्यात् । न चाखंडार्थ  
 परैर्वेदांतैस्तत्केवलरूपावगाहनात्तत्सिद्धिरिति वाच्यं । अत्रापि निर्विकल्पकप्रत्यक्षेण कंबु-  
 ग्रीवादिमान् घट इति लक्षणवाक्येन त्तोऽयं घट इति वाक्येन च तत्स्वरूपमात्राव-  
 गाहनेन प्रकृतेऽपि तत्सिद्धेर्दुर्वारत्वात् । नच यत्तददृश्यमित्यादिश्रुत्या-  
 शुद्धस्वरूपे दृश्यत्वनिषेधात् वृत्त्युपहित एव तत्र दृश्यत्वं स्वीक्रियते घटादौ  
 तदभावादुक्तस्वरूपमात्रविषयकधीविषयत्वं शुद्धस्वरूपे स्वीक्रियत इति वाच्यं । तद्वाक्य-  
 जन्यबोधविषयत्वस्याप्युपहित एव सत्त्वेन शुद्धे असत्त्वेन शुद्धे तन्निषेधासाधकत्वात् ।  
 स्वाविषयेपि तत्साधकत्वे उक्तश्रुत्यैव घटादिकेवलरूपेऽपि दृश्यत्वनिषेधः किं न स्यात् ।  
 ननूक्तश्रुतिविषयीभूतं यददृश्यत्वोपहितं तत्तादात्म्यस्य शुद्धे सत्त्वादेव तस्यादृश्य-  
 त्वासिद्धिर्न घटीयकेवलरूपस्येति चेन्न । तत्तादात्म्यस्यापि स्वोपहित एव सत्त्वेन  
 तत्सत्त्वेनापि शुद्धे दृश्यत्वाभावादिसिद्ध्ययोगात् । एतेन शुद्धं स्वप्रकाशत्वादेव  
 सिध्यति नतु तदवगाहिवृत्तिज्ञानविषयतया घटादीनां तु नैवमिति निरस्तं । स्वप्रकाश-  
 त्वादिवोधकश्रुत्यविषयत्वसाम्येन यथा श्रुत्या घटादिकेवलरूपस्य न स्वप्रकाशत्वं सिध्य-  
 ति किंतु ब्रह्मस्वरूपस्यैवेति वैषम्यकल्पनायोगात् । नच पूर्वोक्तरीत्या शुद्धं स्वप्रकाशं  
 न वेत्यादिसंशयमस्य प्रकाशमेव वेत्यादिविपर्ययं वा प्रति विरोधित्वमेव तद्वाक्यस्य  
 शुद्धविषयकत्वमिति वाच्यं । शुद्धविषयकसंशयाप्रसिद्ध्यादेः पूर्वं त्वयैव निरूपितत्वेन  
 तद्विरोधिताया एव दूरपराहतत्वात् । अन्यथा शशविषाणादिकं प्रत्यपि  
 किंचिद्विरोधि स्यात् । केन चित्तादृशसंशयसामग्रीकल्पने उक्तवाक्यजन्यधियस्तद्विरो-  
 धित्वस्य वाचस्पतिना कल्पनामात्रेण तद्वाक्यस्य शुद्धपरत्वे पुरुषांतरेण घटे संशय-  
 विरोधित्वकल्पनामात्रेण घटपरत्वमपि दुर्वारमिति सम्यक्श्रुत्यर्थाविचारकौशल्यं प्रक-  
 टीकृतं । यत्तु सौपुप्तिकानुभवबलादात्मनः स्वप्रकाशत्वं त्वन्मत इव मन्मतेऽपि सिध्य-  
 त्विति । तन्न । मयाऽऽत्मस्वरूपस्य स्वविषयकज्ञानरूपत्वांगीकारात् । त्वया तदनभ्युपग-  
 मात् । किंच वृत्त्युपहिते वृत्तिविषयत्वस्याज्ञानोपहिते ज्ञानविषयत्वस्य सत्त्वे तयोरुप-  
 हितयोर्मिथ्याभूतयोर्भिन्नत्वेनैकविषयकत्वाभावेन निवर्त्यनिवर्तकभावानुपपत्तिरपरिहा-  
 र्यैव । इतराप्रकारकत्वमात्रेण निवर्तकत्वे पूर्वोक्तघटनिर्विकल्पकादेरपि तत्स्यादविशे-  
 षात् । अतो वृत्तिविषयत्वमावश्यकं शुद्ध इति तत्रानैकांत्यमावश्यकं । शब्दाजन्यवृत्ति-  
 विषयत्वं दृश्यत्वमित्यपि न । ब्रह्म शुद्धमानंदरूपं निरुपाधिकप्रेमास्पदत्वात् जगत्स्व-  
 रूपं न अबाध्यत्वादित्याद्यनुमानवैधत्वस्य ब्रह्मण्यपि सत्त्वेन व्यभिचारतादवस्थ्यात् ।  
 नच शब्दाप्रयोज्यज्ञानविषयत्वं हेतुरुक्तानुमितिरपि श्रुत्युपजीव्येति न व्यभिचार इति

वाच्यं । धर्माद्यतीन्द्रियेऽप्यसिद्धेः । न चोक्तानुमितौ विशिष्टस्य भानान्न शुद्धे तद्विषयत्वं । वेदांतैस्तु स्वरूपमात्रावगाह्यखंडार्थबोधजननात्तत्र शुद्धस्य भानमिति शब्दाजन्यत्वस्यापि सार्थक्यमिति वाच्यं । अनुमितेरप्यखंडार्थविषयकत्वस्याप्रे त्वन्यायेन समर्थनीयतया व्यभिचारावारणात् । अखंडार्थशब्दाधीननिर्विकल्पकस्मृतौ शब्दस्यान्यथासिद्धत्वेन शब्दाजन्यतया तद्विषयत्वस्यापि ब्रह्मणि सत्त्वेनानैकांत्यापरिहाराच्च । नापि सप्रकारकधीविषयत्वमपि युक्तं । शुद्धत्वस्वप्रकाशत्वादिप्रकारकधीविषयत्वस्य शुद्धेऽपि सत्त्वात् विशेष्यानवगाहिन्या विशिष्टधियो भावात् । तत्र शुद्धस्याभाने खंडार्थबोधद्वारीभूतबोधविषयतया शुद्धत्वस्वप्रकाशत्वादिधर्माणां शुद्धासमसत्ताकानामपि विवरणमतेऽसिद्धिप्रसंगात् । अन्यथा घटादेरपि तत्सिद्धिप्रसंगात् । नच द्वारीभूतबोधविषयीभूतविशिष्टतादात्म्यबलात् शुद्धे तत्तद्धर्मसिद्धिरिति वाच्यं । तर्हि हेतुभूततादात्म्यप्रकारकपरामर्शतल्लिङ्गकशुद्धत्वाद्यनुमितौ शुद्धभावापरिहारात् । एतदन्यतत्सिद्धिपदार्थस्यानिरूपणात् । नच सप्रकारकधीविषयतापर्याप्त्यधिकरणत्वं हेतुः । तच्च विशिष्ट एव न शुद्ध इति वाच्यं । एवं तर्हि घटादिशुद्धस्वरूपे उक्तरीत्या हेत्वभावेनासिद्ध्यापत्तेः । नच विशिष्टे तत्तद्धर्मस्य सत्त्वे तत्तादात्म्याच्छुद्धेऽपि तत्तद्धर्मोऽस्त्येव शुद्धे तदभावग्राहकमानासत्त्वे । अत एवोष्णीपादिविशिष्टचैत्रगमनेन शुद्धचैत्रेऽपि गमनव्यवहारः । उष्णीपादिविशेषणसंबन्धादिनाशप्रयुक्तविशिष्टनाशेऽपि चैत्रो नष्ट इति व्यवहाराभावश्च । एवं च घटादिशुद्धस्वरूपे उक्तहेत्वधिकरणीभूतविशिष्टतादात्म्यादेव हेतुसत्त्वान्नासिद्धिः । ब्रह्मणि त्वद्वयत्वादिबोधकश्रुतिबलादेवोक्तहेत्वधिकरणीभूतविशिष्टतादात्म्यसत्त्वेऽपि नोक्तहेत्वधिकरणत्वमन्यथा तन्निष्ठमिथ्यात्वविनाशित्वादिधर्माणामपि प्रसक्तेः । तथाच न व्यभिचार इति वाच्यं । श्रुतेः सप्रकारकद्विविषयत्वपर्याप्त्यधिकरणत्वाभावपरत्वेन संकोचे आवश्यके साकल्येनाज्ञेयत्वाद्यर्थकत्वस्यैव 'अप्रसिद्धेरवाच्यं तद्वाच्यं सर्वांगमोक्तिः । अतर्क्यं तर्क्यमज्ञेयं ज्ञेयमेवं परं स्मृतं' इत्यादिबहुतरप्रमाणानुसारेणांगीकर्तव्यतया त्वदुक्तार्थस्योत्प्रेक्षामात्रमूलकत्वेन हेतुतया श्रुतिबाधाभावेन घटादाविव ब्रह्मण्यप्युक्तहेतुसत्त्वावश्यकत्वात् । यदपि तुच्छेऽपि निरुपाख्यधर्मप्रकारकधीविषयत्वाद्यभिचार इति सोपाख्यत्वेन धर्मो विशेषणीय इत्यादि तदप्यसारं । असन्निष्ठनिषेधप्रतियोगित्वेऽप्यस्तीति धीविषयत्वरूपस्य वा सत्तादात्म्यतत्त्वान्यतरवत्वस्वरूपस्य वा सोपाख्यत्वस्य मर्याङ्गीकृतत्वात्तत्र व्यभिचारापरिहारात् । न चासन्निष्ठधर्मस्य तस्य तत्तादात्म्यापन्नत्वात्कथं तस्य सत्तादात्म्यमिति वाच्यं । चैत्रादीन्प्रति दंडादेरिव तद्व्यावर्तकत्वमात्रेण तत्तद्धर्मत्वेन व्यवहारविषयतया तस्य सत्तादात्म्याभावात् । विषयत्वादेरसत्तद्धर्मत्वस्य पूर्वमुपपादित्वात् । त्रैकालिकनिषेधप्रतियोगित्वमसति नास्तीति प्रतीत्यनुदयात्प्रत्युत सदित्येव प्रतीत्युदयाच्च तत्र सत्तादात्म्यस्यावर्जनीयत्वात् । ननु असति कस्यापि तादात्म्याभावात्स्वतादात्म्यापन्नधर्मप्रकारकधीविषयत्वं हेतुरस्त्विति चेन्न । एवमप्यात्मनि व्यभिचारस्य मूलोक्तस्यापरिहार एव । यत्तु सत्तादात्म्यतत्त्वान्यतरवत्वमेवोक्तहेतुवाक्यस्य फलितोऽर्थ इति । तदसत् ! यतः सत्पदेनाबाध्यविवक्षणे तत्तादात्म्यस्य मिथ्यात्वेन विरोधः शुक्तिरूप्यादिदृष्टान्तेन साधनवैकल्यं च । ब्रह्मतादात्म्यविवक्षणे ममासिद्धिसाधनवैकल्यविरोधा एव । सदिति प्रतीतिविषयविवक्षणे तादृशप्रतीतिविषयाभेदस्य शशविषाणं सदिति भ्रममादाय शशविषाणरूपासति ब्रह्मण्यपि

तत्सत्यमिति श्रुतिजन्यप्रतीतिमादाय सत्त्वाद्यभिचार एवेति । यदप्येतत्प्रकरणे शश-  
विषाणादिरूपासत एवाभावत्वोपहितरूपेण सोपाख्यधर्मवत्वमित्यभिधानं । असत्य-  
भावत्वरूपधर्मस्य स्वाभाविकत्वे तादृशधर्मवतः स्वत एव कालसंबन्धत्वात्तदसत्वोक्ति-  
वृथैव । अन्यथा घटस्यापि स्वरूपतोऽसत्त्वं घटत्वोपहितरूपेण प्रत्यक्षादिगोचरत्वमित्यादि  
स्यादविशेषात् । अभावत्वस्य कल्पितत्वे निःस्वरूपस्य तस्य तत्कल्पनाधिष्ठानत्वा-  
योगः । अन्यथा शून्यस्यैव सर्वकल्पनाधिष्ठानत्वप्राप्त्या शून्यमतनिरासायोगः । उक्तरीतौ  
मानाभावश्चेत्यादिदूषणकवलितत्वादश्रद्धेयमेव । यदपि यदिच तुच्छेप्यतुच्छधर्मसं-  
गोऽस्तीत्याग्रह इत्यादिनोक्तं तदप्यसतोऽपि सत्त्वेन प्रतीतेः पूर्वमेवोपपादितत्वान्नि-  
रस्तं । यदपि व्यवहारप्रयोजकविषयत्वमित्युक्तहेतोश्चित्तादात्म्यज्ञानरूपवृत्तिविषयत्वै-  
तदन्यतरत्वमिति निष्कर्षकरणं । तदप्यसारं । ब्रह्मण्यपि वृत्तिविषयत्वस्य व्यवस्थापि-  
तत्वाच्छुद्धचित्यपि चित्तादात्म्यस्यात्रैव त्वयोपपादितत्वेन चिति व्यभिचारपरिहारेणै-  
तदुक्तेरतिहेयत्वात् । नच स्वज्ञानाबाध्यत्वेन हेतुर्विशेषणीयः इति अभिप्राय इति वाच्यं ।  
ब्रह्मणि स्वज्ञानाबाध्यस्य कस्याप्यभावेन तावन्मात्रस्य व्यभिचारानवकाशेनो ( क्त्वा )  
कान्यतरांशवैयर्थ्यापत्तेः । न चानंदज्ञानादिधर्माणां ब्रह्मज्ञानाबाध्यानामेव ब्रह्मणि सत्त्वा-  
द्यभिचारपरिहाराय तत्सार्थक्यसंभव इति वाच्यं । आनंदज्ञानसद्रूपाणां ब्रह्मणात्यंता-  
भिन्नानां धर्मत्वायोगेन कल्पितभेदोपहितरूपेणैव धर्मतया तादृशानां बाध्यत्वेन व्यभि-  
चारानवकाशात् । उपहितरूपेण मिथ्यात्वेऽपि स्वरूपेणाबाध्यत्वाद्यभिचार इत्याग्रहस्त  
दापि तादृशविषयत्वस्य वा चित्तादात्म्यस्य वा निवेशेनैव वा सामंजस्ये अन्यतरत्वेन  
निवेशवैयर्थ्यापरिहारात् । शुद्धचित्यपि चित्तादात्म्यस्य त्वयैवोपपादितत्वेन व्यभिचार-  
परिहाराय स्वज्ञानाबाध्येत्यस्यापि सार्थक्यसंभवात् । न चान्यतरस्याप्यन्यतरत्वात्मको  
यो भेदः स्वरूपतस्तेनैव रूपेण निविष्टत्वस्याप्युक्तत्वात्कथं वैयर्थ्यमिति वाच्यं ।  
अन्यतरत्वादिरूपभेदस्य स्वरूपतो भाने मानाभावात् । परार्थस्थले उक्तान्यतरत्वपरि-  
चयायादौ तादृशतादात्म्यविषयत्वोपादानस्यावश्यकत्वे एकैकस्य हेतुत्वसंभवे उभयो-  
पादानेनाधिक्यमिति वादिना वक्तुं शक्यत्वेन निग्रहावश्यकत्वात् । अन्यथा पर्वतो  
वन्निहमान् धूमालोकभस्माद्यन्यतमादिति प्रयोक्ता न निगृह्येत । अपिच सामान्यतो  
ज्ञानाबाध्यत्वनिवेशे साधनाप्रसिद्धिभिया स्वज्ञानबाध्यत्वाभावरूपंविशेषाभावघटितस्यैव  
हेतुत्वप्राप्त्या ब्रह्मण्यनैकांत्यतादवस्थ्यात् । कथंचिदनुगमादिनोक्तदोषोत्तारेपि प्रति-  
वादिना ब्रह्मण्यबाध्यहेतोरेवांगीकृतत्वात्तन्मते न व्यभिचारः । स्वार्थानुमाने प्रपञ्चे  
बाध्यत्वसंदेहदशायां निश्चितसाध्यभाववति ब्रह्मण्युक्तहेतुसंदेहात्संदिग्धनैकांतिकत्वं ।  
नच ब्रह्मज्ञानबाध्यत्वसंदेहदशायां तज्ज्ञानाबाध्यत्वविशिष्टदृश्यत्वस्वरूपप्रतियोगिताव-  
च्छेदकविशिष्टप्रतियोगिनिर्णयाभावात्कथं तदभावावगाहिसंदेहात्मकव्यभिचारज्ञानमिति  
वाच्यं । पुरुषवृत्तिदंडसामान्ये रक्तत्वसंदेहदशायामपि भूतलं रक्तदंडवत्पुरुष-  
वन्नवेति संशयस्यानुभवासिद्धत्वेन प्रतियोगितावच्छेदकघटकानां विशुद्धलज्जानेनापि  
तादृशसंशयोत्पत्त्यंगीकारात् । ज्ञानबाध्यत्वसंबन्धावच्छिन्नस्ववृत्तिप्रतियोगिताकाभावव-  
त्वस्ववृत्तित्वोभयसंबन्धेन किंचिद्विशिष्टदृश्यत्वस्यैवोक्ताननुगमानिबन्धनदोषवारणायव-  
श्याभ्युपगंतव्यतया प्रतियोगिग्रहस्य घटाद्यंतर्भावेण सत्त्वाद्ब्रह्मवृत्तिदृश्यत्वादौ बाध्य-  
त्वसंदेहाहितस्य तादृशहेतुसंदेहस्य संभवात् । अन्यत्र रक्तदंडत्वावच्छिन्ननिर्णयव-  
तश्चैत्रवृत्तिदंडे रक्तत्वसंदेहेन चैत्रो रक्तदंडवान्न वेति संदेहवत् । जगतो मिथ्यात्वाभावेपि

ब्रह्मण इव दृश्यत्वरूपविशेष्यांशस्य तत्र स्वज्ञानावाध्यत्वस्य च संभवेन हेतुच्छित्या-  
दिरूपानुकूलतर्कानवतारात् पक्षांतर्भावेणापि संधिगन्धानैकांत्यं दुर्वारं । एतन्न्यायेनैव  
स्वसमानसत्ताकत्वं हेतुविशेषणमित्यप्यपास्तं । शुक्तिरूप्यनिष्ठदृश्यत्वस्य प्रतिवादि-  
नये प्रातिभासिकत्वानंगीकारेण साधनवैकल्याच्च । यदपि चित्संबंधित्वं दृश्यत्वमि-  
त्यस्य चित्संबंधितावच्छेदकं यच्चिद्वृत्तित्वविशिष्टतादात्म्यत्वं तदवच्छिन्नमिति निष्क-  
र्षकरणं । तदप्यसत् । चित्संबंधितावच्छेदकांशस्य वैयर्थ्यात् चिद्वृत्तित्वविशिष्टता-  
दात्म्यत्वावच्छिन्नस्य चित्यभावादेव व्यभिचारानवकाशात् । नच विकल्पविषयतादा-  
त्म्यस्यासति सत्त्वाद्यभिचारवारणाय तत्सार्थक्यमिति वाच्यं । घटादिनिष्ठचित्संबंध-  
तावच्छेदकं तादात्म्यत्वमेव नतु चिद्वृत्तित्वस्यापि तत्र निवेशः प्रयोजनाभावात् ।  
तथाच चित्संबंधतावच्छेदकत्वस्योक्ततादात्म्यत्वेऽसत्त्वात्साधनाप्रसिध्यापत्तेः । न चाव-  
च्छेदकांतं त्यज्यत एव विकल्पविषयतामात्रं तत्र स्वीक्रियते नतु तदाश्रयतादात्म्यं भेदा-  
भेदनिर्वाह्यं वस्तुवन्तरं । तन्निष्ठतदेभदस्य तुच्छतया तादात्म्यानिर्वाहकत्वात् । असन्विकल्प-  
विषय इति सामानाधिकरण्यप्रत्ययस्तु नास्त्येव । तादृशव्यवहारस्तु तदस्थतया तादृश-  
विषयतया साकं पूर्वोक्ते बौद्धधर्मधर्मिभावे पारिभाषिकस्तथा च तुच्छे व्यभिचारानवका-  
शात् ( अवच्छेदकांतं हेत्वघटकमेव ) इति वाच्यं । उक्ततादात्म्यत्वे तस्य बाधितत्वेन  
हेत्वघटकत्वे तत एव परिचायकत्वस्याप्यभावे मूलेष्येतादृशानुपूर्व्यभावेन तद्व्याख्याना-  
त्मकत्वस्याप्यभावे तदुक्तेरुन्मत्तप्रलपितत्वापत्तेः । न ह्यवच्छेदकपदमनतिरिक्तवृत्त्यर्थ-  
कमपि संभवति । घटानुयोगिकनलिप्रतियोगिकतादात्म्ये चित्संबंधताविरहेण व्यभिचा-  
रात् । अस्तु वा तद्यथा तथा अवच्छेदकांशपरित्यागेनैव हेतुता । चिद्वृत्ति-  
त्वावच्छिन्नमात्रस्य हेतुत्वे तादृशतुच्छत्वमाशयं तुच्छे व्यभिचारवारणाय तादा-  
त्म्यांशस्यानुपदमुपपादितरीत्या सार्थक्यं च तथाप्युपहितचितोऽपि मिथ्यात्वेन पक्षकुक्षौ  
निक्षेपावश्यकतया तत्र चिद्वृत्तितादात्म्याभावाद्भग्नसिद्ध्यापत्तेः । शुद्धचिद्वृत्तीति  
विशिष्यनिवेशे नैयायिकादीनां शुद्धचिदप्रसिद्ध्या साधनाप्रसिद्धिः । मन्मते शुद्धचिदप्र-  
सिद्ध्या तद्विहितप्रतियोग्यप्रसिद्ध्या तद्वृत्तित्वाभावप्रसिद्ध्यावपि तद्वत्तादात्म्यस्य सत्य-  
त्वेनांगीकृतब्रह्मणि सत्त्वाद्यभिचार एव । अपिच यत्र व्यभिचारस्तदन्यत्वविशेषणदान-  
एव पर्यवसन्नतया ब्रह्मनिष्ठतादात्म्यस्येव जगन्निष्ठतादात्म्यस्यापि जगति मिथ्यात्वं  
त्रिनाप्युपपन्नत्वादप्रयोजकत्वं च । किंच भेदाभेदनिर्वाह्यस्य विविक्षिततादात्म्यस्य पूर्वं निर-  
स्तत्वात्तन्निवेशे साधनाप्रसिद्धिः । नापि स्वातिरिक्तसंवित्प्रयोज्यत्वव्याप्यस्वव्यवहारत्व-  
कत्वं । तत्र हि व्यवहारत्वस्यानुगतस्याभावात् स्फुरणाभिवदनाद्यन्यतमत्वेन व्यवहारो  
हि निवेशितः । तत्र स्फुरणत्वं त्वन्मतमन्मतोभयसिद्धमेकं नास्त्येवातो ज्ञानविशेष-  
विषयत्वाभावप्रयोजकविशिष्टचितो नैयायिकादीन् प्रत्यसिद्धिः । अज्ञानस्याप्रसिद्धत्वेन  
तत्प्रतियोगिकाभावाप्रसिद्धेः । मन्मते प्रतियोग्यप्रसिद्ध्याऽभावप्रसिद्ध्यावपि भगवदिच्छा-  
यास्तत्र क्षेमसाधारणप्रयोजकतया तद्विशिष्टचिद्रूपे इश्वरघटादिविषयकत्वाभावाद्-  
सिद्धिरेव । घटादेः चितश्चाकाराख्यविषयविषयिभावस्य त्वयाऽनंगीकारेण तादात्म्य-  
रूपविषयत्वस्यैव निवेशनीयत्वात् । उभयसाधारण विषयतात्वरूपधर्मसत्त्वे मानाभा-  
वात् त्वयाऽपि तथैवोक्तत्वाच्च । न च स्फुरणे स्वविषयकत्वमनिवेश्य सामान्यत एव  
तन्निवेशः क्रियते । अन्यविषयकस्फुरणस्यापि स्वातिरिक्तचिद्रूपसंवित्प्रयोज्यत्वाद्  
घटादावसिद्धिः । चिति च स्वातिरिक्तचिदप्रसिद्ध्यैव न व्यभिचार इति वाच्यं ।

मन्मते उक्तविशिष्टचिद्रूपस्येश्वरस्य विशेषधीभूतस्वात्मकचित्प्रयोज्यत्वे क्षेमसाधारणे माना भवेनान्यतमातःपातितादृशस्फुरणरूपे घटातिरिक्तचित्प्रयोज्यत्वाभावादसिद्ध्यापत्तेः। त्व-  
मन्तेऽप्यज्ञानविषयत्वाभावे अज्ञानविषयत्वाभावविशिष्टचितः क्षेमसाधारणप्रयोजकत्वे मा-  
नाभाव एव। नहि “द्रव्यं कर्म च कालश्च स्वभावो जीव एव च॥ यदनुग्रहतः संति न संति  
यदुपेक्षया” इत्यादेः सर्वस्येच्छाधीनत्वे मानत्वस्येव कस्यचिदागमस्य त्वदुक्तार्थे मानत्व-  
मास्ति। विशिष्टचित्सत्त्वादज्ञानाविषयत्वमित्यादिका प्रतीतिस्त्वौत्प्रेक्षिकी नार्थसाधिका।  
तथाच शुद्धचिद्विषयकोक्तस्फुरणाप्रसिद्ध्यैव व्यभिचारवारणसंभवे स्वातिरिक्त्यंशवैयर्थ्य  
मेव। नच पूर्णानंदांशे व्यभिचारावारणं तत्प्रयोजनं। तत्राज्ञानविषयत्वाभावे वृत्तेः प्रयोज-  
कतया तद्विशिष्टचिद्रूपस्फुरणे अविद्यासहकारेण सर्वकारणीभूतायाः शुद्धचितः  
प्रयोजकत्वेनोक्तहेतुसत्त्वादतः स्वातिरिक्तत्वं चिद्विशेषणमिति वाच्यं। तथात्वेऽनादि-  
ताश्चिदंशस्यानावृतत्वं शुद्धस्यैवानंदांशस्यावृतत्वं। अन्यथा भेदाद्युपाहितस्य तस्य  
मिथ्यात्वेनावृतत्वायोगादतस्तद्व्यवस्थासिद्धये तयोर्भेदस्याप्याविद्यकस्यानादित एव  
सत्त्वेन स्वातिरिक्तत्वदानेऽपि व्यभिचारापरिहारात्। अनादितोऽपि विद्यमानभेदे प्राती-  
तिकत्वस्य वक्तुमशक्यतया प्रातीतिकान्यत्वस्योक्तभेदे निवेशेनापि दोषस्य वारयितु-  
मशक्यत्वात्। यत्तूक्तभेदोपहिते तत्रापि मिथ्यात्वं वर्तत एवेति न व्यभिचार इति।  
तदसत्। तथात्वे यस्य कस्यापि हेतुत्वेपि तादृशहेतूपहितरूपेण ब्रह्मणो मिथ्यात्वा-  
वश्यकत्वेन व्यभिचारापरिहारादेतावत्तुपरिष्कारायासस्यैव वैफल्यपत्तेः। यदिच येन  
केनापि रूपेण जगतो मिथ्यात्वसिद्ध्याऽर्थोत्तरपरिहाराय स्वरूपतो मिथ्यात्वं साध्यमित्या-  
त्मनि व्यभिचारवारणाय हेतुपरिष्कारसार्थक्यमिति मन्यसे कथं तर्हि पूर्णानंदांशे व्यभि-  
चारवारणं। अपिच जीवचिन्निष्ठाज्ञानविषयत्वाभावे तद्विविशिष्टजीवचितः क्षेमसाधारणप्रयो-  
जकत्वस्य त्वद्व्रतिया प्राप्त्या तत्ताद्विशिष्टचिद्रूपस्फुरणे जीवचिदन्येश्वरचितः प्रयोजकत्वा  
ज्जीवानां त्वन्मतेऽपि स्वरूपतः सत्यत्वाद्यभ्यभिचार एव। तयोर्भेदस्याप्यनादितो विद्य-  
मानस्यांगीकृतत्वात्। हेतुशरीरे च विशिष्टचित्साधारणरूपेणैव चितो निवेशं कृत्वैव  
पूर्वं तथापपादनात्। स्फुरणरूपे विशिष्टचितोऽनवस्थाभयेन स्फुरणांतरांगीकारायोगात्  
तत्र पक्षीभूते हेतूपपादनायोगश्च। अविद्यायामविद्याविषयत्वाभावप्रयोजकविशिष्टचित्ता-  
दात्म्यरूपस्फुरणसंभवेन तत्रासिद्ध्यापत्तिश्च। एतेन लाघवात्स्वातिरिक्तचित्प्रयोज्यस्व-  
स्फुरणकत्वं हेतुरपि प्रत्युक्तं पूर्वोक्तदोषाणामनुत्थारात्। अपिच जगन्मिथ्यात्वसिद्धेः प्राक्  
चिदचितोस्तादात्म्यरूपविषयविषयिभावस्यासिद्ध्या घटादिविषयकस्फुरणस्याभावापत्त्या  
तेनैव हेतुसिद्धावनुमानवैयर्थ्यं। पूर्वोक्तरीत्या स्वत्वनिवेशप्रयुक्तोऽननुगमोऽप्रयोजकत्वं  
चेत्यादीनि पूर्वोक्तानि सर्वाण्यनुसंधेयानीति दिक्। यदप्यस्वप्रकाशत्वं दृश्यत्वमित्यस्या-  
नन्याधीनापरोक्षत्वावच्छिन्नानुयोगिकभेदप्रतियोगित्वमिति निष्कर्षं कृत्वा परोक्षत्वं चोप-  
लक्षणविधयाऽनुयोगितावच्छेदकतया निविष्टमित्यभिधाय ब्रह्मणश्चैतन्यमानंदो ब्रह्मण  
इत्यादि प्रतीतिसिद्धभेदमादाय व्यभिचारवारणाय ज्ञानत्वानंदत्वादीनामिवोपलक्षणया  
तदनुयोगितावच्छेदकत्वं न त्वनन्याधीनापरोक्षत्वरूपस्वप्रकाशत्वस्येत्यभिहितं। तदप्य-  
सत्। ज्ञानानंदयोरपि ब्रह्मस्वरूपतया तत्रापि स्वप्रकाशत्वस्य सत्त्वेन तन्निष्ठभेदानुयोगि-  
तावच्छेदकत्वस्य तत्रानपायात्। ननु तत्राप्युक्तं ब्रह्मनिष्ठज्ञानादिधर्मैति पंक्या तन्निष्ठानु-  
योगितायां स्वप्रकाशत्वातिरिक्तधर्म एवोपलक्षणयाऽनुयोगितावच्छेदक इति। सत्यमुक्तं  
दुरुक्तं तत्। ज्ञानादीनां ब्रह्मस्वरूपत्वे स्वप्रकाशत्वरूपधर्मस्य तत्र विद्यमानस्यानुयोगि-

तावच्छेदकत्वं नास्ति ज्ञानत्वानन्दत्वयोरेव तथात्वमित्यत्र त्वद्वाक्यातिरिक्तसाधकानुप-  
लंभात् । नच ब्रह्मण आनन्दश्चैतन्यमित्येवोल्लेखाद्ब्रह्मणः स्वप्रकाश इत्युल्लेखान्न स्वप्रका-  
शत्वावच्छिन्नत्वमनुयोगित्वस्येति वाच्यं । स्वप्रकाशस्य चैतन्यमानन्द इत्यादिव्यवहारानु-  
सारेण स्वप्रकाशचैतन्ययोर्भेदस्य परस्परमावश्यकतया चैतन्यरूपब्रह्मप्रतियोगिकभेदानु-  
योगितावच्छेदकत्वस्योपलक्षणया स्वप्रकाशत्वे त्वद्गीत्याऽऽवश्यकत्वात् । पूर्वोक्तरीत्या  
पूर्णानन्दे व्यभिचारानुधाराच्च । नच पूर्णानन्दभेदानुयोगिता नोपलक्षणविधया स्वप्रकाश-  
त्वावच्छिन्ना किंतु स्वप्रकाशत्वोपहितनिष्ठैव सेति वाच्यं । उपहितस्य मिथ्यात्वेन स्वप्रका-  
शत्वायोगात् शुद्धचित्त एव स्वप्रकाशत्वे वक्तव्ये तन्निष्ठपूर्णानन्दभेदानुयोगिताया उप-  
लक्षणया स्वप्रकाशत्वावच्छिन्नत्वस्य बाहुमात्रेण वारयितुमशक्यत्वात् । अन्यथा जड-  
भेदानुयोगिताया अपि स्वप्रकाशत्वावच्छिन्नत्वस्य व्यवस्थापयितुमशक्यत्वेनासिद्ध्यापत्तेः ।  
मन्मते जीवत्वोपलक्षितभेदस्य ब्रह्मचिन्निष्ठस्यानन्याधीनापरोक्षत्वरूपब्रह्ममात्रवृत्तिधर्मा-  
वच्छिन्नानुयोगिताकत्वेन व्यभिचारात् । त्वन्मतेऽपि तत्त्वं पदार्थजीवत्वब्रह्मत्वोपलक्षित  
चैतन्ययोस्तादात्म्यभानस्य द्वारीभूतबोधे सत्त्वात् तन्निर्वाहाय तयोर्भेदाभेदयोरावश्य-  
कत्वेन तादृशभेदानुयोगितायाः स्वप्रकाशत्वावच्छिन्नत्वे बाधकाभावेन व्यभिचारापरिहा-  
राच्च । नच स्वप्रकाशत्वं जीवचैतन्यवृत्त्यपि भवतीति प्रतियोगिसाधारणं कथमनुयोगिताव  
च्छेदकं स्यादिति वाच्यं । जीवचिन्निष्ठापरोक्षत्वस्य ब्रह्मचित्प्रयोज्यत्वेन ब्रह्मचिज्जीवचितोः  
कल्पितभेदस्येदानीमुपपादितत्वेन स्वातिरिक्तचिद्वर्धनस्वापरोक्षत्वस्वरूपस्वप्रकाशत्व-  
स्य जीवे अभावात् । न चोक्तभेदीयानुयोगिताप्रतियोगितेऽनवच्छिन्ने एवेति न जीवे व्यभि-  
चार इति वाच्यं अनयोरेवानवच्छिन्नत्वे मानाभावात् । अन्यथा जडभेदानुयोगिताया अपि  
थात्वापत्त्याऽसिद्ध्यापत्तेः । किं चोक्तरीत्या ज्ञानविषयत्वाभावे तद्विशिष्टक्षेमसाधारण प्रयोज  
कत्वाभावेन स्वपदेन चैतन्योपादाने स्वनिष्ठापरोक्ष्यप्रयोजकचिद्व्यप्रसिद्धिः । घटाद्यपरोक्षत्व  
प्रयोजकचित्ति च घटान्यत्वस्यैव सत्त्वमित्यनन्याधीनापरोक्षत्वमेवाप्रसिद्धमिति तद्वदित  
साधनाप्रसिद्धिः । उक्तहेतोरपि ब्रह्मभेदपर्यवसायिनो मिथ्यात्वे साध्येऽप्रयोजकत्वमित्या-  
दिदूषणान्यत्राप्यविशिष्टानीत्यलं । यदप्यवेद्यत्वे सत्यपरोक्षव्यवहारयोग्यत्वाभाव इत्यस्य  
निष्कर्षः स्वावच्छिन्नचिद्विषयकं यदभानापादकाज्ञानं तन्निवर्त्तकवृत्तिविषयीभूतयद्यतत्त्वं  
तत्त्वाभावकूटविशिष्टब्रह्मघटान्यतरत्वाभाव इति कृतः सोऽप्यनुपपन्न एव । नैय्या-  
यिकादेस्तादृशाज्ञानासिद्ध्याऽस्मन्मते चाज्ञानस्य तादृशावच्छेदावच्छेदकभावादेरप्य-  
प्रसिद्ध्या तादृशस्वपदार्थाप्रसिद्धिः । मन्मते तदप्रसिद्ध्यैव तत्त्वाभावकूटस्य केवला-  
न्वायितया घटेऽपि सत्त्वेन भागासिद्धिः । तवापि घटादेश्चित्यध्यस्तत्वसिद्धेः प्राक्-  
घटाद्यवच्छिन्नचिद्विषयकाज्ञानासिद्धिः । घटादेरज्ञानकल्पितस्य हि अज्ञानविषयत्वानु-  
पपत्त्या चिन्निष्ठाज्ञानविषयतावच्छेदकत्वं पश्चादुत्पन्नस्यापि त्वयांगीकृतं । अन्यथा घट-  
न जानामीति स्वारसिकशब्दाभिलाष्यप्रत्ययेन घटविषयकत्वस्यैव संभवे घटादेरवच्छे-  
दकत्वस्वीकारायोगात् । तथा च घटादेर्मिथ्यात्वसिद्धेः प्राक् तदवच्छिन्नचिद्विषयकत्व  
घटितस्य पदार्थाप्रसिद्ध्या तवापि हेत्वसिद्धिः । श्रुतितात्पर्यावधारणार्थमेव स्वार्थानुमा-  
नस्य त्वयानुसरणीयतया श्रुत्याऽपीदानीं तन्निश्चयाभावात् । ब्रह्मघटान्यतरत्वघटि-  
ततदभावापेक्षया ब्रह्मत्वाभावस्यैव हेतूकरणसंभवेनैतत्प्रयासस्य शिरोवेष्टनेन नाशिका-  
स्पर्शतुल्यत्वात् । अप्रयोजकत्वस्य त्वदुक्तहेतावपि तुल्यत्वात् । अत एव जगन्मात्र  
विषयकधीविशेषविषयत्वं दृश्यत्वमित्यपि निरस्तं । अप्रयोजकत्वात् । ब्रह्मशुक्तिरूप्यो

भयमात्रविषयिणी तद्धीस्तद्विषयत्वेन ब्रह्मणोऽपि मिथ्यात्वसाधनसंभवेनाभाससाम्याच्च । अज्ञानसामान्यं निवेश्य स्वावच्छिन्नाचिद्विषयकाज्ञाननिवर्तकधीविषयत्वमपि पूर्वोक्तरीत्या स्वपरमतासिद्ध्याऽप्रयोजकत्वाच्च हेयं । नापि वृत्तिप्रतिविंबितचित्तादात्म्यं अस्मदादीनां नैयायिकादीनां चासिद्धेः । तत्रापि मिथ्यात्वसिद्धेः प्राक् चिदचित्तादात्म्यासिद्ध्या हेतुत्वे सिद्धेः । नापि सत्यादिपदतात्पर्यविषयाविषयकद्विविषयत्वं । सामान्यतः सत्यादिपदत्वेन निवेशे विश्वं सत्यमित्यादिवाक्यस्थसत्यादिपदतात्पर्यविषयत्वाज्जगत्यसिद्ध्यापत्तेः । सत्यं ज्ञानमित्यादिवाक्यस्थसत्यादिपदनिवेशे ब्रह्मान्यत्वानिवेश एव पर्यवसानेनाप्रयोजकत्वं । विश्वं सत्यमित्यादिवाक्यस्थसत्यादिपदं निवेश्य ब्रह्मणोऽपि मिथ्यात्वसाधनसंभवे नाभाससाम्यंच । यदपि चिद्विषयत्वाचित्तादात्म्यतत्त्वान्यतररूपं हेतुरिति तदप्यसारं । जगति चित्तादात्म्यस्य तव मम च मिथ्यात्वसिद्धेः प्रागसिद्धतयाऽसिद्धे रूढत्वात् । नच तादात्म्यस्य विषयतात्वेनैव निवेशः क्रियते । ईश्वरचिद्विषयत्वस्य जगति त्वयांगीकारान्नासिद्धिरिति वाच्यं । तर्हि तस्य मया ब्रह्मण्यप्यंगीकारेणानैकांत्यतादवस्थ्यात् । ननु न तावत्त्वन्मते व्यभिचारोद्भावनं युक्तं । निर्विशेषब्रह्मणस्तवालीकृतया तत्र सद्विविक्तत्वस्य त्वयाऽभ्युपगतत्वात् । त्वया सह विचारसमये तावन्मात्रस्य साध्यत्वोपपत्ताय सदैलक्षण्यनिवेशे प्रयोजनाभावात् । तद्धटितसाध्यासत्वेऽपि क्षत्यभावात् नापि मन्मते ब्रह्मणि हेतुनामेवानंगीकारेण व्यभिचारानवकाशात् । मैवं । उभयथापि दोषाभावात् । मन्मते सविशेषब्रह्मण एव सत्यत्वेनांगीकृतत्वेन तत्रैव व्यभिचारोद्भावनात् नहि तस्यापि पक्षांतर्भावो वर्तते । चिद्विन्नत्वरूपपक्षविशेषणानाकांतत्वेन विमत्यविषयत्वात् । ज्ञानं सत्यमित्युभयाभ्युपगमविषयीभूते वस्तुन्येव व्यभिचारोद्भावनात् । त्वन्मतरित्याऽपि तत्र हेतूपपादनेन व्यभिचारोद्भावनसंभवात् । तच्च कृतमेव । स्वार्थानुमानस्थलेऽर्थांतरवारणाय त्वयाऽवश्यमसदैलक्षण्यस्य साध्यकोटी निवेश्यतया तत्रैव व्यभिचारस्य त्वन्न्यायेनोपपादिततया न्यायसिद्धेः त्वदनभ्युपगमोक्तिमात्रस्य व्यभिचारपरिहाराक्षमत्वात् । अन्यथा चादिना स्वहेतोर्दुष्टत्वानभ्युपगममात्रेण तस्य जयप्रसंगः । यदपि तादात्म्यस्य विषयतात्वेनैव निवेशः क्रियत इति तदसत् । तादात्म्ये आकारारूपे च विषयत्वेऽनुगतस्यैकविषयतात्वरूपस्य सत्त्वे मानाभावात् । चिन्निरूपिताकारारूपविषयतानिवेशे तस्य त्वन्मतेऽसिद्धिः । तादात्म्यस्य विषयतात्वाभ्युपगमवैयर्थ्यं च । एतावता तादात्म्यस्य विषयत्वरूपत्वं पराभ्युपगतमनिराकृत्यैव व्यवहृतं । वस्तुतस्तदात्म्यस्य विषयत्वरूपत्वमेव विचारासहं । तथाहि । किं सर्वतादात्म्यं विषयता उत जडनिष्ठचित्तादात्म्यं । नाद्यः । नीलघटयोरपि तादात्म्यसत्त्वेन घटस्य नीलविषयत्वं नीलस्य घटविषयकत्वं च स्यात् । न चेष्टापत्तिः । घटं नीलो विषयीकरोतीति प्रत्ययप्रयोगयोरापत्तेः । नच प्रकाशस्वभावप्रतियोगिकतादात्म्यमेव तथा स्यादिति वाच्यं । विषयतानिरूपकत्वातिरिक्तप्रकाशस्वभावत्वस्य निरूपयितुमशक्यत्वात् । अविद्याविरोधित्वं स्वप्रकाशत्वमिति चेत्तर्हि चितस्तत्साधकत्वेन तत्संबंधस्य विषयत्वानुपपत्तेः । वृत्तिसंहितत्वे ( साहित्ये ) न तथात्वे वृत्तेरपि तथात्वेन तत्तादात्म्यापन्नांतःकरणादेरपि वृत्तिविषयत्वापत्त्याऽयं घटः इति ज्ञानोत्तरमयं वृत्तिरंतःकरणं विषयीकरोतीति प्रत्ययापत्तेः । अविद्यायाः प्रकाशविरोधिन्यास्तत्त्वभावत्वाभावात् चिन्निरूपिततादात्म्यस्य विषयत्वरूपत्वाभावापत्त्याऽविद्यायाश्चिद्विषयकत्वाभावापातश्च । नच तस्या आकारारूपविषयतैव चिति स्वीक्रियते ज्ञानाज्ञानयोः समानविषयकत्वेन निवर्त्यनिवर्तकभावाभ्युपगमात् । अन्यथा वृत्तिविषयतायास्तादात्म्यरूपत्वे



तस्यात्मन्यतःकरणादिनिष्ठत्वेन चरमवृत्तेर्मिथ्याभूतपदार्थविषयकत्वस्यापि प्राप्या प्रपञ्च निवर्तकत्वानुपपत्तेरिति वाच्यं । तथात्वेऽज्ञानस्य चिद्विषयकत्वासिद्धये तत्र तत्तादात्म्याभ्युपगमस्य निर्बाजत्वापातात् । नच तत्प्रकाशार्थं तत्संबन्धसिद्धये तादात्म्यमभ्युपगम्यत इति वाच्यं । लौकिकप्रकाशस्य घटादिसंयुक्तस्यैव भासकतया ज्ञानसाक्षिणोरपि संयोगस्यैवोचितत्वात् । असंगो ह्ययं पुरुष इति श्रुत्या साक्षिचैतन्यस्यासंगत्वप्रतिपादनात्कथं संयोगोऽभ्युपगन्तुं शक्यत इति चेत् । तादात्म्यांगीकारेऽपि कथं श्रुतेर्न बाधस्तस्यापि संबन्धत्वाविशेषात् । नापि चिन्निरूपितं जडनिष्ठतादात्म्यमिति द्वितीयः पक्षः । नीलो घट इतिवत् ज्ञानं घट इति व्यवहारापत्तेः । न चेष्टापत्तिः । सर्वं खल्विदं ब्रह्मेति श्रुत्या सर्वस्यापि ब्रह्मरूपज्ञानतादात्म्यस्य व्यवहृतत्वादिति वाच्यं । उक्तव्यवहारस्य विषयविषयिभावरूप तादात्म्यावलम्बनत्वे चैत्रस्य घटज्ञानोत्पत्त्यनंतरं स्वज्ञानस्य घटविषयकत्वबोधनाय मम ज्ञानं घट इति व्यवहारं कुर्यात् न कुर्याच्च घटस्य ज्ञानं मयि वर्तत इति व्यवहारं । नहि नीलघटयोस्तादात्म्यबोधनाय नीलस्य घट इति व्यवहर्तारो भवन्ति । न चोक्त व्यवहारेषु ज्ञानपदेन वृत्तिरेव बोध्यते तस्यां घटादितादात्म्यवाधात् । आकारारूपविषयता बोधनाय पृष्ठीप्रयोग इति सांप्रतं । वृत्तेर्जानातिवाच्यतावच्छेदकघटकत्वेन चित एव तद्वाच्यत्वेनांगीकारेण भावल्युडंतज्ञानपदेन चित एव बोधात् । अन्यथा त्वत्परिष्कृतजडत्वस्य भागासिद्धिप्रसंगात् । किंच तादात्म्यस्य विषयत्वादिरूपत्वे चैत्रीयज्ञानमस्तीति वाक्यं श्रृण्वतश्चैत्रीयतादात्म्ये ज्ञाने ज्ञाते सति चैत्रीयं ज्ञानं किं विषयकमिति जिज्ञासा घटस्येत्याद्युत्तरं च न स्यात् चैत्रीयरूपविषयस्य गृहीतत्वात् । ननु वृत्तिसुखादिनिष्ठप्रतिबिंबप्रयोजकं यन्मनोमायान्यतरावच्छिन्नचैतन्यं तत्तादात्म्यापन्नचिद्धा सत्त्वापादकाज्ञानविषयत्वाभावप्रयोजकविशिष्टं यन्मनोमायान्यतरावच्छिन्नं चैतन्यं तत्तादात्म्यापन्नचिद्धा ज्ञानमित्युच्यते । घटं जानातीत्यत्र प्रथमकल्पे तादात्म्यसंसर्गावच्छिन्नमाधेयत्वं प्रतिबिंबे द्वितीयकल्पे चावच्छेदकत्वस्वरूपान्यतरसंबन्धावच्छिन्नाधेयत्वं कर्म विभक्त्यर्थीभूतं अज्ञानविषयत्वाभावेऽन्वेति । घटस्य ज्ञानमित्यत्र कर्मणि पृष्ठीस्थलेऽप्येवमेव । तथाच चैत्रीयज्ञानमिति वाक्यात् ज्ञाने चैत्रीयपदार्थतादात्म्यभावेऽपि ज्ञानपदार्थघटकीभूतफलाश्रयजिज्ञासानिवृत्त्यभावात् कस्येति प्रश्नो घटस्येत्युत्तरं च संगच्छते । अत एव नीलो घट इति तयोस्तादात्म्यज्ञानानंतरं नीलं विषयीकरोति घट इत्यादिव्यवहारापत्तिरपि निरस्ता । तन्निष्ठोक्तफलप्रयोजकत्वस्य तादृशवाक्येन बोधनीयतया नीलतादात्म्यभावेऽप्युक्तव्यवहाराविषयीभूतधर्मस्याभानात् । अतो न कोऽपि दोष इति चेन्न । एवं गत्यादिस्थले एव क्रियाजन्यफलशालित्वमात्रेण घटादेर्विषयत्वप्राप्त्या ज्ञानज्ञेययोस्तादात्म्यरूपविषयिषयभावो न सिध्यत्येव । घटं जानामीति प्रत्यक्षस्याप्यभिलापकतादृशवाक्यसमानविषयकत्वात् । नच घटं जानामीत्यादौ द्वितीयार्थस्तादात्म्यमपि तच्च साक्षादेव ज्ञानेऽन्वेतीत्युक्तार्थसिद्धिरिति वाच्यं । तत्र मानाभावात् । आग्रहकरणे घटं जानाति चैत्र इति वाक्यात् बोधे ज्ञानं घटो नेति व्यवहारानुपपत्तिर्ज्ञानं घट इति व्यवहारापत्तिश्च । नच विलक्षणतादात्म्यमेव तादृशव्यवहारादिनिर्वाहकमुक्ततादात्म्यं तु न तादृशमिति वाच्यं । उक्तव्यवहारानिर्वाहकस्य तादात्म्यत्वोक्तेः संकेतमात्रत्वापत्तेः । अधिकस्य भावेऽपि घटज्ञानयोस्तादात्म्यभानानपायात् । नच तादात्म्यं विषयतात्वेनैव तत्र द्वितीयार्थो न तु तादात्म्यत्वेनातो ज्ञानविषययोस्तादात्म्यत्वविशिष्टस्याग्रहोक्तदोष इति चेन्न । तादात्म्यत्वातिरिक्तानां विषयतात्वप्रकारतात्वाद्यसंबन्धधर्माणां त्वयैवानंगकृत

त्वान् । अङ्गीकारे वा तत्तर्माश्रयेषु तादात्म्यत्वसद्भावे मानाभावात् । उक्तप्रत्ययेन तत्र तादात्म्यत्वानवगाहनात् । तत्र तादात्म्यत्वावगाहिप्रत्ययांतरस्याभावात् । नच सर्वं खल्विदं ब्रह्मेति श्रुत्या ब्रह्मजगतोस्तादात्म्यबोधनात्तत्रैव विषयतात्वधर्मोभ्युपेय इति वाच्यं । अस्याभेदे सामानाधिकरण्यस्य त्वत्प्राचीनैरनङ्गीकृतत्वेन यः स्थाणुः स पुरुष इत्यादाविव बाधायां सामानाधिकरण्यस्यैवाङ्गीकृतत्वेनोक्तश्रुत्या ब्रह्मजगतोस्तादात्म्या-सिद्धेः । यदिच विवरणादिरीत्या श्रुतेस्तादात्म्यबोधकत्वमभ्युपगम्यते तदेदं विषयतात्वं स्वस्य तादात्म्यातिरिक्ताश्रयानुपपत्त्या तादात्म्ये कल्प्यते एवमेव वा । नाद्यः । आकार-त्वेन त्वया व्यवद्वियमाणविषयतासु तत्तर्माकल्पनायाः आवश्यकतया तादात्म्येऽपि तत्तर्माकल्पने गौरवात् । नच घटं जानामीति प्रत्ययेषु विषयतात्वेन तादात्म्यभानस्यैवाङ्गीकारादाकारतासु किमर्थं विषयतात्वं स्वीकार्यमिति शङ्क्यं । चरमवृत्तेर्ब्रह्मविषय-कत्वव्यवहारानुपपत्तेः । शशविषाणमस्तीत्यादिवाक्याधीनविकल्पस्यासद्विषयकत्वव्यव-हाराभावप्रसङ्गाच्च । असति तादात्म्यायोगात् । एवमतीतपदार्थज्ञानस्थले तेषां नष्टत्वेनदानीं चित्तादात्म्यायोगात् । बाधग्रहेण शुक्तिरजतोच्छेदानंतरं तज्ज्ञानस्थले तदीयसूक्ष्मा-वस्थाया अप्यभावेन चित्तादात्म्यायोगात्तत्राकारारूपविषयतयैव सविषयकत्वव्यवहा-रावश्यकत्वाच्च । न द्वितीयः । घटादावपि तत्कल्पनापातात् । नच चिद्रूपज्ञानस्या वश्यं विषयेण विषयस्य च तेन संबंधोऽपेक्षितः । तन्निर्वाहाय चिन्निरूपिताकारारूप-विषयतानां नानाविषयेष्वनंतानां कल्पने गौरवाच्छ्रुतिसिद्धेषु चित्प्रतियोगिकत्वेन घटाद्य-नुयोगिकत्वेन क्लृप्ततादात्म्येषु विषयतात्वं स्वीक्रियते न घटादौ तेषां चित्प्रतियोगिक-त्वादिना क्लृप्तत्वाभावादिति वाच्यं । तादात्म्यनिर्वाहकयोर्भेदाभेदयोः चित्प्रतियोगि-कत्वादिना क्लृप्तयोर्वा तत्कल्प्यं । तादात्म्येवेत्यत्र विनिगमकाभावादन्यत्र क्लृप्तजाती-याकारारूपविषयताया एव बलात्सिद्धेः । नच साक्षिणः सुखादिविषयकत्वनिर्वाहाय तादात्म्यमपि तद्विषयतारूपत्वेन क्लृप्तमिति वाच्यं । साक्षिणो निर्विकारस्यांतःकरण-परिणामरूपसुखादितादात्म्यायोगात् । सौरालोकघटरूपादीनामिव संयोगादिघटित-संबंधांतरस्यैव भासकत्वौचित्येन तादात्म्यस्य क्लृप्तत्वासंमतेः । किंच ज्ञानस्य विषय संबंधो विषयतारूप आवश्यक इति नियममभ्युपगम्य चिद्रूपज्ञाने तन्निर्वाहाय तादात्म्ये विषयतात्वं यः कल्पयति स कीदृशविषयताया ज्ञानसंबन्धत्वं नियमं गृह्णात्यन्यत्र सहचारग्रहात् । न तावत्तादात्म्यस्य । तस्य चिदतिरिक्तस्थले विषयतात्वे-न भानस्यासिद्धत्वात् । अन्यत्रापि क्लृप्तत्वे प्रकृते तथैव सिद्ध्या तत्साधनायासवैफ-ल्यापत्तेः । अत आकारारूपविषयतानिरूपकत्वज्ञानत्वयोः सहचारग्रहात् व्यापितं गृह्णन् तन्निर्वाहाय प्रकृते तादात्म्ये विषयतात्वमात्रकल्पनया कथं कृतार्थः स्यात् । अन्यथा धूमा-ग्न्योर्व्यापितग्रहात्पर्वते धूमेन वह्निमनुमाय पर्वते क्लृप्ततृणादावेव वह्निहत्वं परिकल्प्य कृतार्थः स्यादविशेषात् । तस्मात्साधकाभावाद्वाधकसत्वाच्च तादात्म्यस्य दृग्दृश्यसंबन्ध-रूपविषयतात्वकल्पनमश्रद्धेयमेव । एतेन ज्ञानविषययोः संबंधो हि विषयतात्वेन तादा-त्म्यत्वेन वा घटं जानामीत्यनुभवेन गृह्यते न तु विशेष्यतात्वप्रकारतात्वाद्यच्छेदधर्मेण । न चैवं विशेष्यतात्वादिविशिष्टविषयताग्राहकत्वमनुभवस्य सर्वसिद्धं न स्यादिति वाच्यं । विशिष्टज्ञानमात्रस्यैकविषयतावच्छिन्नापरविषयताशालितया तद्विशिष्टज्ञानग्राहकानुभवस्य विशेष्यतात्वादिग्राहकत्वोपपत्तेः । तथाहि । इदं रजतमित्यादिज्ञाने तादात्म्यसंसर्गनिष्ठया विषयताया रजतादिविषयताविशिष्टाया इदंविषयतावच्छिन्नत्वमिदमवाच्छिन्नत्वं च । तथा

च रजतविषयताविशिष्टतादात्म्यविषयतां प्रतीदं विषयताया अवच्छेदकत्वावगाही रजत तादात्म्येनेदं जानामीत्यनुभवो रजतविषयतानिरूपितावच्छेदकत्वमपीदं विषयतायामवगाहते । इत्थं च विशेष्यतात्वादेर्भानमागतमेव । विषयतानिष्ठं विषयतावच्छेदकत्वं विशेष्यतात्वं । विषयतानिष्ठावच्छेदकतानिरूपकतासमानाधिकरणं यद्विषयतानिष्ठावच्छेदकत्व-निरूपितनिरूपकतानिरूपितावच्छेदकत्वं तत्प्रकारतात्वं । विषयतानिष्ठं विषयतानिष्ठावच्छेदकतानिरूपकतावच्छेदकत्वासमानाधिकरणं यद्विषयतानिष्ठावच्छेदकतानिरूपकत्वं तद्वा विषयतानिष्ठावच्छेदकतानिरूपकत्वाश्रयविषयतावच्छिन्नं यद्विषयतानिष्ठावच्छेदकतानिरूपकत्वं तद्वा संसर्गतात्वं । रजततादात्म्येनेदं जानामीत्यनुभवो हि रजतविषयता-विशिष्टतादात्म्यविषयतानिरूपितावच्छेदकत्वेनेदं विषयतामवगाहते । अत उक्तविशेष्यतात्वावगाहित्वं तस्य । रजतविषयताविशिष्टतादात्म्यविषयतानिरूपितावच्छेदकत्वावगाहने विशेषणीभूतरजतविषयतानिरूपितावच्छेदकत्वमिदं विषयतानिष्ठमवगाहते इति इदं विषयतानिष्ठावच्छेदकत्वं निरूपकत्वसहितं यत्तादात्म्यविषयतानिष्ठं तादृशावच्छेदकत्वनिरूपकत्वनिरूपितमवच्छेदकत्वं रजतविषयतानिष्ठमवगाहते एवेति रजतविषयतानिष्ठप्रकारतात्वावगाहित्वमपि । तादृशनिरूपकताश्रयरजतविषयतावच्छिन्नं तादात्म्यविषयत्वनिष्ठतादृशनिरूपकत्वं वा तादृशनिरूपकतावच्छेदकत्वानाश्रयीभूतरजतविषयतानिष्ठतादृशनिरूपकत्वं वाऽवगाहते इति पूर्वनिरुक्तसंसर्गतात्वाद्वयावगाहित्वं तस्य युक्तं । विषयतानिष्ठा याऽवच्छेदकता तन्निरूपकतावच्छेदकत्वं प्रकारतात्वमित्येतावन्मात्रोक्तौ इदं विषयतानिष्ठावच्छेदकतानिरूपिता तादात्म्यविषयतानिष्ठा या निरूपकता तदवच्छेदकत्वस्य तादात्म्यत्वविषयतायामपि सत्त्वात्तस्या अपि प्रकारतात्वापत्तिरतो विषयतानिष्ठावच्छेदकतानिरूपकत्वसमानाधिकरण्यरूपविशेषणनिवेशः । तादात्म्यत्वविषयतायां नेदं विषयतानिष्ठावच्छेदकतानिरूपकत्वं उक्तानुभवस्य तद्विषयीकारित्वाननुभवात् । अनुभवांतरस्य चाभावाच्चातिव्याप्तिः । रजतरूपेणेदं जानामीत्यविप्रतिपन्नानुभवांतरेणेदं विषयताया रजतविषयतावच्छेदकत्वावगाहनादुक्तानुभवस्यापि तथाऽवगाहित्वं स्वीक्रियते इति रजतप्रकारतायां नासंभवशंका । सर्वेषां चित्येवाध्यासात्तादात्म्यत्वनिष्ठविषयत्व-रूपधर्मस्यापि तादात्म्यत्वरूपस्वाश्रयावच्छेदेन चित्यध्यासोऽतस्तादात्म्यत्वनिष्ठं यदवच्छेदकत्वं तन्निरूपकत्वमादायातिव्याप्तितादवस्थं स्यादतो विषयतानिष्ठत्वमवच्छेदकतायां दत्तं । निरूपकत्वांतविशेषणमात्रस्य प्रकारतात्वरूपत्वे तादात्म्यनिष्ठसंसर्गतायामतिव्याप्तिरतोऽवच्छेदकत्वांतविशेष्यदलनिवेशः । इदमवच्छेदेन रजततादात्म्यस्याध्यासात्तादात्म्यनिष्ठा येदं निष्ठावच्छेदकतानिरूपकता तदवच्छेदकत्वस्य तन्निष्ठसंसर्गता-रूपधर्मे सत्त्वादुक्तातिव्याप्तितादवस्थमित्यवच्छेदकतायां विषयतानिष्ठत्वोपादानं । संसर्गलक्षणे प्रकारतायामतिव्याप्तिवारणायोक्तवैकल्पिकविशेषणद्वयं । तत्रावच्छेदकतायां विषयतानिष्ठत्वविशेषणप्रयोजनमुक्तरीत्योह्यं । ननु तादात्म्येन रजतारोपस्थले रजतत्वस्यापीदमंशे प्रकारत्वं वर्तते । अन्यथा पुरोवर्तिनि रजतत्वप्रकारकत्वाभावाद्भ्रजतार्थिप्रवृत्त्यनुपपत्तेः । तथा चेदं विषयतानिष्ठावच्छेदकतानिरूपकीभूतरजतत्वविषयतया तादृश्या रजतविषयतानिष्ठनिरूपकताया अवच्छिन्नत्वात्पूर्वोक्तद्वितीयसंसर्गतालक्षणस्य-रजतप्रकारतायामतिव्याप्तिः स्यादिति चेन्न । यतस्तत्र रजतत्वविषयते द्वे वर्तते । इदं निष्ठविशेष्यतानिरूपिता प्रातीतिकतादात्म्यसंसर्गावच्छिन्ना एका प्रकारता । अपरा रजतनिष्ठानवच्छिन्नविशेष्यतानिरूपिता व्यावहारिकसंसर्गावच्छिन्ना । तत्राद्येदं निष्ठ-

विशेष्यतानिष्ठावच्छेदकतानिरूपिकाऽपि न रजतप्रकारतानिष्ठायामिदंविषयतानिष्ठाव-  
च्छेदकतानिरूपकतायामवच्छेदिका तादृशप्रातीतिकसंसर्गेण रजतत्वोपहितरूपेण रज-  
तस्य प्रकारत्वाननुभवात् । द्वितीया तु रजतविषयतानिष्ठतादृशनिरूपकतां प्रत्य-  
वच्छेदिकाऽपि नेदंविषयतानिष्ठावच्छेदकतानिरूपिकेति न रजतप्रकारतायां संसर्ग-  
तालक्षणस्यातिव्याप्तिः । ननु तादात्म्यत्वविषयतासंसर्गतावच्छेदकतारूपा इदंत्वविषयता-  
धर्मितावच्छेदिकतारूपेति व्यवहारः कथं संगच्छते । विशेष्यतात्वप्रकारतात्वादीनामिव  
विषयतात्वव्याप्यस्यावच्छेदकतात्वाख्यधर्मस्यापि तुल्यन्यायेनानङ्गीकारात् । मूलाग्रादौ  
यादृश्यवच्छेदकता विषयतायास्तादृशवच्छेदकतारूपत्वासंभवादिति चेन्न । तादात्म्य-  
त्वेदंत्वादेरवच्छेदकतया तत्र विद्यमानत्वेन निमित्तेन तथाव्यवहारसंभवात् । नन्व-  
खण्डविशेष्यतात्वप्रकारतात्वादिधर्माङ्गीकारादस्य को विशेषस्तत्परित्यज्योक्तरीतिरभ्यु-  
पगम्यत इति चेद्वच्यं सर्वैः कल्पनीयत्वमेव विशेषः । अन्योऽप्यर्थं विशेषः मूलादौ  
तत्संबन्धे च यदवच्छेदकत्वं यच्च तन्निरूपकत्वं संयोगादौ तत्संबन्धे च तज्जातीययोरेवाव-  
च्छेदकत्वतन्निरूपकत्वयोर्विषयतासु कल्पनाद्विषयविषयितयोर्द्वयोरेव ते वर्तते नैकत्रैव ।  
तथाच विषयविषयतयोनैकमप्यपलपितुं शक्यते । तज्जातीयावच्छेदकता तन्निरूपक-  
त्वयोः संबन्धसंबन्धुभयसापेक्षत्वात् । खण्डविशेष्यतात्वादेर्विषयतायां स्वीकारे तु तस्य  
ज्ञानवैलक्षण्यान्यथानुपपत्तिरेव तत्कल्पिका । सा च ज्ञानगतं वैलक्षण्यमेव कल्पयेन्न  
विषयतानिष्ठं । तथाच ज्ञानस्यैव धर्मो घटत्वादिः स्यात् । तथाच ज्ञानस्य घटा  
दिविषयैरत्यन्ताभेदापत्त्या साकारवादः स्यादिति निरस्तं । तादात्म्यरूपविषयता  
नामवच्छेदकत्वादि रूपपदार्थस्य च स्वरूपत एव निरस्तत्वेन भवदुक्तप्रमेयस्यासंभ-  
वदुक्तिकत्वात् । किं चास्तु वा अन्यत्रावच्छेदकत्वपदार्थस्तावताऽपि प्रकृतेऽनुपपत्ति-  
रेवाखण्डविशेष्यतात्वाद्यनङ्गीकारे । तथाहि । विषयतं नाम चिद्रूपज्ञानप्रतियोगिकविषय-  
वृत्तितादात्म्यं । तच्चेदं रजतमिति भ्रमस्थले प्रमास्थले च रजतत्वे रजते संसर्ग-  
भूततादात्म्ये तादात्म्यत्वे इदमर्थे इदंत्वे च प्रत्येकं वर्तते । तत्र रजतनिष्ठतादात्म्यस्य  
तादात्म्यनिष्ठतादात्म्यस्य च कथमिदंनिष्ठतादात्म्यावच्छेदकत्वं । अवच्छेदकस्यावच्छे-  
द्याधिकरणवृत्तिवाभावात् । रजतस्येदमभिन्नत्वात्कथंचिदुक्तिसंभवेऽपि तादात्म्य-  
स्थले सर्वथाऽयुक्ततैव । न चेदंनिष्ठतादात्म्यस्य तादात्म्यनिष्ठतादात्म्यस्य  
च कश्चित्परंपरासंबन्धः संभवतीति वाच्यं । तादृशपरंपरायाः अवच्छेदकत्वा  
नियामकत्वस्य दीधितिकृत्प्रभृतिसिद्धत्वात् । न चाग्रस्य संयोगावच्छेदकत्वं कथं अग्रे  
एव वृक्षस्य समवायेन सत्त्वेन वृक्षरूपावयविन्यग्रस्यासत्वादिति वाच्यं । विशिष्टप्रतीति-  
नियामकसंबन्धस्यैवावच्छेदकतानियामकत्वाभ्युपगमात् । वृक्षे शाखा वृक्षेऽग्रमिति प्रती-  
तिबलात्तत्राधेयत्वस्यापि विशिष्टप्रतीतिनियामकत्वाभ्युपगमात् । न चेह परंपरायास्त-  
थात्वं रजतसंसर्गरूपतादात्म्ये इदंनिष्ठतादात्म्यमित्यप्रत्ययात् । अपि च तादात्म्यनिष्ठ-  
तादात्म्यरूपविषयताया रजतनिष्ठतायाश्च तस्याः व्याप्यवृत्तिवात् कुतस्तस्यावच्छेदका-  
पेक्षा । नहि तदभावप्रत्ययस्तत्र किंचिदवच्छेदेन जायते येन तस्याव्याप्यवृत्तित्वं स्यात् ।  
सत्यरजतस्थले विषयताया ज्ञानसमानकालिकत्वपक्षे तस्य कालिकाव्याप्यवृत्तित्वेपि-  
तदवच्छेदकत्वं कालविशेषस्यैव स्यात् नत्वदंनिष्ठविषयताया इति त्वदुक्तलक्षणान्य-  
संभवग्रस्तान्येव । उक्तावच्छेद्यावच्छेदकभावस्य सर्वसंमतत्वोक्तिरपि न युक्ता । घटत्व-  
निष्ठप्रकारतायाः स्वव्यधिकरणघटविशेष्यतयाऽवच्छिन्नत्वाव्याप्यवृत्तित्वयोः कुत्रापि-  
नैव्यापिकैरनुक्तत्वात् । यद्यपि पुरोवर्तिविषयकत्वावच्छेदेन घटत्वप्रकारकत्वं

तैः स्वीकृतं । घटपटसमूहालंबने तदनात्मके अयं घट इति ज्ञाने वा इदं ज्ञानं घटे घटत्वप्रकारकं न घटत्वेन पटे इत्यादिप्रत्ययेन घटत्वप्रकारकत्वादर्शने अव्याप्यवृत्तिवसिद्धेस्तन्निर्वाहार्थत्वात्तथापि विषयतानां तथात्वमप्राणिकमेव । अथ चित्तादात्म्यं विषयतासाज्ञाने प्रतियोगितासंबन्धेन विद्यमाना घटादिनिरूपितविषयताव्यवहारं ज्ञाने जनयति अनुयोगितया विषयेषु विद्यमाना विषयताव्यवहारं । यथैकः समवायः प्रतियोगितया घटे विद्यमानः घटे आधेयत्वबुद्धिं अनुयोगितया कपाले संबद्धस्तत्राधारताबुद्धिं जनयति । तथा तत्रेवात्रापि विषयता विषयितेति संबन्धद्वयं नास्ति । तथाच ज्ञाननिष्ठस्य रजतनिष्ठतादात्म्यप्रतियोगित्वरूपप्रकारितायास्तादात्म्यनिष्ठतादात्म्यप्रतियोगित्वरूपसंसर्गितायाश्चेदंनिष्ठतादात्म्यप्रतियोगित्वरूपविशेष्यत्वावच्छिन्नत्वे तद्वदकतादात्म्यानामप्यवच्छेद्यावच्छेदकभावः सिध्यति । यद्वा विशेष्यताप्रकारितादीनां ज्ञानधर्माणां ज्ञानग्राहकग्राह्यतया तन्निष्ठविशेष्यतात्वादीनामेव ग्राह्यत्वं नतु विषयनिष्ठविशेष्यतादिबुद्धीनां विशेष्यतात्वादिधर्माणां । तेषु लौकिकालौकिकोभयसंन्निकर्षाभावेन परमते ग्राह्यताप्रसक्तेरभावात् । अथवा विषयता ज्ञाननिष्ठैव अर्थस्तत्संबन्धीति वा मतं । इत्थंच विशेष्यतात्वादीनामेव नाखंडत्वं किंत्वन्यादृशत्वमित्यत्र प्रकृतग्रन्थस्य तात्पर्यं । तथा चेदमादिप्रतियोगिकचिन्निष्ठतादात्म्यादीनां विषयतारूपाणामिदमादिरूपविषयनिष्ठावच्छेदकताघटकसंबन्धतयाऽवच्छेदकत्वान्नोक्तलक्षणासंभव इति चेन्न । एवमपीदंत्वविषयतायां धर्मितावच्छेदकतात्वरूपवैलक्षण्यस्य तादात्म्यत्वविषयतायां संसर्गतावच्छेदकतात्वरूपविलक्षणधर्मस्यावश्यकत्वेनोक्तप्रयासवैफल्यत् । न चेदंत्वतादात्म्यत्वयोः धर्मितासंसर्गतयोः प्रत्यवच्छेदकत्वात्तन्निष्ठविषयतयोस्तदवच्छेदकताशब्देन व्यवहार इत्युक्तमेवेति वाच्यं । विशेष्यतानिरूपितं चेदंत्वनिष्ठमवच्छेदकत्वमेव विविच्यतां । अव्याप्यवृत्तितानिर्वाहकमवच्छेदकत्वं तावन्न युज्यते । इदंज्ञानमिदंत्वे इदंविषयकं तादात्म्यत्वे तादात्म्यविषयकमित्यप्रत्ययात् । नैय्यायिकैरपि विशेष्यत्वस्याव्याप्यवृत्तित्वानंगीकाराच्च । त्वन्मतेऽपीदंविशेष्यतायाश्चिन्निष्ठतत्तादात्म्यरूपायाः इदंनिष्ठेनेदंत्वेनावच्छिन्नत्वायोगाच्च । इदंत्वस्यापि तादात्म्येन संबन्धत्वादवच्छेदकत्वोपपत्तिः । एवं तादात्म्यत्वस्यापीति चेत् । इदंत्वे पुरोवर्तिनि विशेष्यतेत्याद्याकारायाः रजततादात्म्येनेदं जानामीत्यादिकाया इवानेनेदंत्वं जानामीत्यादिकाया अवच्छेदकत्वावगाहिबुद्धेरभावात् । चिति तादात्म्येन संबन्धेदंत्वादेर्विशेष्यताद्यवच्छेदकत्वे तत्तादात्म्यस्य त्वन्मते विषयितारूपस्यावच्छेदकत्वप्राप्त्येदंविशेष्यतायास्तादात्म्यसंसर्गितायाश्चेदंत्वतादात्म्यत्वविषयितानिष्ठावच्छेदकतानिरूपकत्वापर्या इदंत्वे तादात्म्यत्वांशे च तयोः संसर्गितारूपत्वं प्रकारतारूपत्वं वा स्यात् । इदंत्वतादात्म्यत्वनिरूपिताचिन्निष्ठतादात्म्ययोर्विशेष्यितारूपत्वं च स्यात् । कपालाद्यवच्छेदेन चिति घटतादात्म्यस्येव स्वावयवावच्छेदेनैवेदंतादात्म्यस्य चिति सत्त्वाच्च । न चेदंविषयित्वादिरूपमिदंतादात्म्यमन्यदेव न तस्य शुक्त्यवयवावच्छेदेन सत्त्वमिति शङ्क्यं । अभ्यासविचारेऽनादेः सत्तादात्म्यस्यैकस्यैवाविद्यायामिव घटादावपि कुतो न स्वीकार इत्याशङ्क्य घटः सन् सन् घट इत्यादिषु प्रत्ययेषु घटादौ भासमानं सत्तादात्म्यं चिद्रूपज्ञानस्य विषयतारूपं तच्च कपालादिरूपसत्तादात्म्यरूपविषयतावाच्छिन्नं पदनिष्ठं तु तंतुनिष्ठं नेत्येवं रूपेणातस्तादात्म्यस्यैक्यं न भवत इति पूर्वसिन्धतादात्म्यस्यैव विषयताविषयितारूपत्वाभ्युपगमात् ।

किंत्वध्यासभागे एव सन् घट इत्याकारानुरोधेन सति घटतादात्म्यं जायते तत्र केवलसतः अधिकरणत्वं घटादिनिष्ठतादात्म्यप्रतियोगित्वोपहितरूपेण सतोऽवच्छेदकत्वमिति भाषितत्वेनेदं तादात्म्यरूपविषयितायाश्चित्तध्यास इत्यस्यायोग एव । अपि चेदं रजतमिति सत्परजतप्रत्ययस्थले इदंपदार्थस्य विशेष्यत्वानुपपत्तिः । इदं पदार्थनिष्ठरजतप्रतियोगिकतादात्म्ये विषयतारूपत्वं नास्ति रजतनिष्ठचित्तादात्म्येदं निष्ठचित्तादात्म्यस्यैक्यात्कथंचिद्भेदोपपादनेऽप्युक्तरीत्या तयोरेवच्छेदावच्छेदकभावाभावात् । न चेदंत्वेनेदं विशेष्यं न द्रव्यत्वेनेति प्रत्ययादिदंत्वे विशेष्यतानिरूपितप्रवच्छेदकत्वमवश्यं वाच्यं । रजतत्वेनेदं ज्ञातं न द्रव्यत्वेनेत्यादिप्रत्ययात्प्रकारीभूतरजतत्वस्याप्यवच्छेदकत्वापरया तन्निष्ठप्रकारताया अपि धर्मितावच्छेदकत्वापत्तेः । रजतत्वविशिष्टेदंत्वेनेदं ज्ञातं न केवलेदंत्वेनेति प्रत्ययात्केवलेदंत्वस्यावच्छेदकत्वानुपपत्तिश्च । इदंत्वेनेदं विशेष्यं न गगनेनेति प्रत्ययानुरोधात् सर्वेष्वपीदंत्वातिरिक्तेदंत्वृत्तिधर्मेष्वभावावच्छेदककल्पनागौरवाच्च । तृतीययावच्छेदकत्वोत्प्रेषायोगात्तत्प्रकारतानिरूपकत्वतदभावयोरेवोत्प्रेषेन तत्प्रतीत्यावच्छेदकत्वासिद्धेश्च । तस्मादिदंत्वादात्म्यत्वयोर्विशेष्यतां विशेष्यतां प्रति वा संसर्गतासंसर्गितां प्रति वोक्तावच्छेदकत्वं दुर्वटं । नाप्यनतिरिक्तवृत्तिस्वरूपं द्रव्यं घट इति ज्ञाने द्रव्यत्वस्य तदज्ञानीयधर्मितावच्छेदकत्वानुपपत्तेस्तस्य पटादावपि सत्वात् । नापि व्यापकत्वं समनैश्यत्वं वा । प्रमेयत्वेदंत्वसमनियतधर्मांतरयोरप्यवच्छेदकत्वापत्तेः । न चेष्टापत्तिरिदंत्वावच्छिन्नधर्मिकरजतादिवुद्धिं प्रति उक्तधर्मावच्छिन्ने रजतभेदावगाहिवुद्धेरपि विरोधित्वापत्तेः । त्वदुक्तरीत्या समानधर्मितावच्छेदकत्वानपायात् । अत एवावच्छेदकत्वं स्वरूपसंबंधरूपमेव वाऽस्त्विति परास्तं । रजतत्वप्रकारतानिरूपितरजतनिष्ठविशेष्यताया अनवाच्छिन्नत्वेन प्रसिद्धाया अपि किंचिदवच्छिन्नत्वापत्तेश्च । रजतनिष्ठविशेष्यतासमनियतस्य कस्यचित्धर्मस्यावच्छेदकत्वापरिहारात् । नच धर्मांतरेषु तादृशावच्छेदकता न कल्प्यते ज्ञाने तदंशे भासमानधर्म एव तादृशविलक्षणावच्छेदकता कल्प्यत इति वाच्यं । तथात्वे तस्या एव विलक्षणावच्छेदकताया अन्यत्राकल्पताया ज्ञानवैलक्षण्यान्यथानुपपत्त्यैवांगीकारापरया साकारवादिनः सकाशात्तत्र कल्पाता । अपि च तदंशे भासमानं धर्मं तन्निष्ठविषयतानिरूपितविलक्षणावच्छेदकतां विषयतानामिकां परिकल्प्य तत्धर्मतया विषयतायां धर्मितावच्छेदकता संसर्गतावच्छेदकता शब्दव्यवहारांगीकारे इदमंशे भासमाने रजते रजतत्वे च तादृशविलक्षणावच्छेदकताया अवर्जनीयतया तन्निष्ठरजतप्रकारताया रजतत्वप्रकारतायाश्च धर्मितावच्छेदकतारूपत्वेन व्यवहारापत्तिः । अपिच कालिकेन गुणत्ववान् समवायेन गुणत्ववान् तादात्म्यं प्रमेयमित्यादिज्ञानेषु प्रकारताधर्मितावच्छेदकयोः संसर्गतावच्छेदकधर्मितावच्छेदकयोश्चैक्यात् । तत्धर्मतया गुणत्वनिष्ठप्रकारतायाः धर्मितावच्छेदकतात्वेन तादात्म्यत्वनिष्ठधर्मितावच्छेदकतायाः संसर्गतावच्छेदकतात्वेन व्यवहारापत्तिः । एवं रजतनिष्ठविषयतायाः तादात्म्यनिष्ठेदंविषयतानिष्ठावच्छेदकतानिरूपकतां प्रत्यवच्छेदकत्वमपि मूलान्नादिनिष्ठावच्छेदकताजातीयं दुर्वचं । तादृशनिरूपकतायास्तादात्म्ये विषयत्वे स्वरूपसंसर्गेण व्याप्यवृत्तित्वेन तदवच्छेदकानपेक्षणात् । रजततादात्म्येनेदं जानामीत्यनुभवेन रजतविषयतायास्तादृशनिरूपकतानिरूपिततादृशावच्छेदकताया अनुत्प्रेषाच्च । रजतविषयत्वतादात्म्यविषयत्वे तादृशनिरूपकत्वमित्यनुभवांतरमप्यननुभाविर्लोकानां । तदन्धविलक्षणावच्छेदकताकल्पने तु साकारवादिदूतदंडपात्रं भवासि । एवं रजतविषयतारजतनिष्ठचित्ता-



दात्म्यरूपा तादात्म्यविषयता तु तादात्म्यनिष्ठचित्तादात्म्यरूपा । एवं च रजताविषयताया-  
स्तादात्म्यविषयत्वासंबद्धतया कथं तन्निष्ठनिरूपकतां प्रत्यवच्छेदकत्वं । नच तयोर्निरूप्य-  
निरूपकभावोऽस्तीति शङ्क्यं । तयोश्चित्प्रतियोगिकत्वेन स्वाश्रयविषयानुयोगिकत्वेन च  
प्रतियोग्यनुयोगिभावरूपनिरूप्यनिरूपकभावानुपपत्तिः । अन्यादृशस्य तादात्म्यांतरेष्व-  
दृष्टस्य विलक्षणनिरूप्यनिरूपकभावस्य कल्पने पुनः साकारवादो गले पतितः स्यात् । एवं  
तादात्म्येन रजतभ्रमस्थले प्रातीतिकतादात्म्येन रजतत्वभानांगीकारेपीदं रजतमित्येव ज्ञाना  
कारानुभवात्तस्येदं रजतं प्रातीतिकतादात्म्येन रजतत्ववच्चेत्याकारकज्ञानांतराद्वैलक्षण्य  
निर्वाह्यं रजतत्वविषयतायां वैलक्षण्यस्य कस्यचित्कल्पनीयतापस्या साकारवादापत्ति-  
रतोऽनुभवसिद्धत्वेनैव प्रकारितात्वादिधर्मा नापलपितुं शक्या घटादीनां ज्ञानस्य वैलक्ष-  
ण्यानुभवान्न साकारवादो युक्त इत्येव वक्तुं युक्तं । त्वदुक्तसंसर्गतात्वादीनां कथंचि-  
दप्यनुभवे भानमयुक्तं च । तल्लक्षणप्रविष्टत्वदुक्तविशेषणानां तादृशविशिष्टस्वरूपेणा-  
भानात् । कथंचित्तद्वटकपदार्थानां विभृत्खलस्फुरणस्य तद्वटितविशिष्टपदार्थभानरूपत्वा-  
भावात् । संसर्गताद्वितीयलक्षणप्रविष्टत्वदुक्ताभावरूपविशेषणस्य ज्ञानानुभवात् पूर्वमुप-  
स्थितौ मानाभावेन तद्वटितसंसर्गतात्वभानस्यासंभवदुक्तिकत्वाच्च । यदप्येतत्प्रस्तावे  
अथ तार्किकैरित्यारभ्य घटादिविषयविशेषितरूपेणैव ज्ञानस्योत्पत्तिनाशौ प्रतीयेते  
न स्वरूपत इति ज्ञानस्यैक्यमेवेत्युक्तं । तनुच्छं । वन्निहमत्पर्वतविषये आत्मविषये  
वा मम पूर्वं ज्ञानं यदुत्पन्नं तन्नष्टमिदानीं तु ज्ञानांतरमुत्पन्नमिति विषयविशेषि  
तस्वरूपेणैव ज्ञानोत्पत्तिनाशयोर्विषयस्थैर्यस्यैवानुभवादिति दिक् । स्यादेतत् ।  
यत्सन्निकृष्टेन करणेन यज्ञज्ञानं जायते स तस्य विषय इति विषयत्वं निरूपय-  
द्भिर्भवद्भिर्ज्ञानासाधारणकारणकरणप्रतियोगिकसन्निकर्षस्य विषयतात्वमंगीकृतं । तथाच  
घटनिष्ठचक्षुःसन्निकर्षस्य विशेषतारूपस्य घटत्वनिष्ठचक्षुःसन्निकर्षस्य प्रकारता-  
रूपस्य निरूप्यनिरूपकभावानुपपत्तिः । तस्य चक्षुःप्रतियोगिकत्वघटाद्यनुयोगिकत्व-  
योरेव सत्त्वात् । तेषां चक्षुरादेर्घटादिसंबंधरूपाणां ज्ञानविषयसंबंधरूपत्वानुपपत्ति-  
रित्यादिदूषणानां त्वन्मतेऽप्यविशिष्टत्वात् मदुक्तविषयदूषणोद्यमे पश्यसि परदोषमात्म  
दोषं न पश्यसीत्याभाणकविषयता भवतामापद्यत इति । मैवं । मया ज्ञाने प्रकारित्वविशे-  
षित्वादीनां तन्निरूपकत्वरूपविशेष्यत्वप्रकारत्वादीनां घटादावंगीकृतत्वेन सन्निकर्षस्य  
विषयतारूपत्वं ज्ञानार्थसंबंधरूपत्वं चानभ्युपगतमेव । यत्सन्निकृष्टेनेत्यादिकं तु भ्रमविषय  
व्यावृत्तविषयपदार्थतावच्छेदकस्य प्राचीनैस्तांत्रिकैर्व्यवहृतत्वात् । तत्र प्राप्तदोषाणां परि-  
हारार्थं सुधायां परिष्कृतं । तथा नैय्यायिकनये स्मृतिहेतोः प्रमाजनकत्वेन प्रमाणत्वसंभवेऽ  
पि स्वसंकेतितप्रमाणचानुर्विध्यनिर्वाहाय यथार्थानुभवः प्रमेति लक्षणाभिधानं तथा तेषां  
तथालक्षणाभिधानं नायुक्तं । अत एव यदाकारं यद्विज्ञानं तत्तस्य विषय इति प्रामितिनिष्ठेयं  
व्यवस्थेति पूर्वं वदद्भिष्टीकाकारैः प्रमितवप्याकाराख्यां ज्ञानविषययोः संबंधरूपां विषयि  
तामंगीकृत्यैव तस्य स्वनिरूपकविषयसत्ताव्याप्यत्वं परं प्रमांतर्भावेण स्वीकृतं । प्रमायां  
सन्निकर्षस्यैव विषयित्वादिरूपत्वेनाकाराख्यविषयतानंगीकारे कथमाकाराख्यविषयि-  
तायाः विषयसत्ताव्याप्यत्वं प्रमांतर्भावेणाभिदध्यात् । अत एव सुधायामपि यत्सन्नि-  
कृष्टेनेत्यादिलक्षणं असच्चावृत्तं तत्तद्विज्ञानविषयस्येतरव्यावर्तकं वा अयमेतद्विज्ञानस्य  
विषय इति व्यवहारोपयोगि वाऽभिधाय यद्विज्ञानं यत्प्रतिभासं स तस्य विषय इत्यसत्सा-  
धारण्येन व्यवहारनियामकं ज्ञानार्थसंबंधरूपविषयिताघटितं लक्षणांतरमभिहितं ।



न्यायामृतेऽप्येतल्लक्षणं ज्ञानकरणसंनिकर्षसमानाधिकरणो ज्ञानावच्छेदकत्वसाक्षाद्याप्य-  
धर्मो विषयत्वमित्यादिरीत्या ईश्वरज्ञानविषयसाधारण्यापेक्षापक्षे धर्मघटनया व्याख्यातं ।  
तरंगिण्यामपि असद्भाववृत्तवस्तुत्वादिधर्ममुपादायेश्वरज्ञानविषयेष्वपि लक्षणमुपपादितं ।  
वस्तुतः अस्यैव ज्ञानार्थसंसर्गरूपाविषयतारूपत्वाभिमतौ कथं धर्मघटनया परिष्कुर्यात् ।  
वस्तुत्वादेः किञ्चित्संसर्गत्वाभावात् । शुक्तिरजतादेः कचिज्ज्ञानविषयत्वाभावोक्तिश्चोक्त-  
पारिभाषिकविषयत्वाभिप्राया विषयतापदार्थविकल्पाभिसंधिपूर्विकैव । तथाच परोक्षा-  
परोक्षज्ञानेच्छादिनिखिलस्थलेष्वभावश्यकत्वेन स्वयमप्यंगीकृताकाराख्यविषयतानां गौणत्व-  
मत्यन्ताप्रामाणिकविषयचित्तादात्म्यस्य ज्ञानार्थसंबन्धरूपत्वेन मुख्यत्वमिति त्वन्मत इव  
मन्मतेऽनंगीकारान्न कोप्यस्मन्मते दोषः । एतेन यत्केनचित्स्वग्रन्थे मुक्ते भेदसाधकानुमा-  
नस्य सिद्धसाधनतोपपादनानंतरमभिहितं । ननु भेदस्यापारमार्थिकत्वे शुद्धचिन्मात्रं मुक्ते  
तद्वत्ताभ्युपगम एव नोचितः । सदसतोः संबंधायोगादसतो निराधिकरणत्वाच्च । मैवं ।  
अत्यन्तासत्त्वानभ्युपगमात् । भेदस्यानिर्वाच्यत्वात् । न चानिर्वाच्यत्वासिद्धिः ख्यातिबाधा  
भ्युपगमेन तत्सिद्धेः । शुक्तिकायामिदं रजतमिति भ्रमप्रकारो न सन् बाध्यत्वादिति  
तु तवाप्यनुमतं । नात्यन्तासत् । अपरोक्षत्वानुपपत्तेः । प्रत्यक्षं ह्यिन्द्रियार्थसंनिकर्षजन्यं  
न चासत् इन्द्रियस्य संनिकर्षः संभवति । किं चासद्रजतत्वेन भाति न वा । नाद्यः ।  
अन्यथाख्यात्यापत्तेः । तुल्ययुक्त्या भ्रमे परमार्थरजतस्यापि भानसंभवाच्च । न द्वितीयः ।  
भ्रमाद्रजातार्थिप्रवृत्त्यनुपपत्तेः । तस्येष्टतावच्छेदकधर्मिसंसर्गानवगाहित्वात् । विस्तृतं  
चैतदन्यत्र । यस्तु भ्रमे अधिष्ठानस्यैव विषयता सच्च केवलं स्वविषयं शुक्तिकाशकलमत्यन्ता-  
सद्रजतात्मनाऽवगाहत् इत्यसद्विषय उच्यते । रजतज्ञानस्य शुक्तिविषयत्वं संविद्विरुद्ध  
मिति चेन्न । रजतज्ञानेत्यस्य कोऽर्थः । यदि रजतविषयस्येति तदाऽसिद्धिः । यदि रज-  
तमिति ज्ञानस्येति तदा परस्यैव संविद्विरोधः । यदिदं रजतमिति अमनिषं सा शुक्तिकैवेति  
प्रत्ययात् । यदाकारं यद्विज्ञानं तत्तद्विषय इति प्रमितिनिष्ठेयं व्यवस्था । एवंच भ्रमस्य  
रजतविषयकत्वाच्च भ्रमे तदिन्द्रियसन्निकर्षापेक्षा । शुक्तिसन्निकृष्टेनैवैन्द्रियेण दोषसहकृतेन  
भ्रमोत्पादाभ्युपगमादिति तन्मदं । भ्रमे रजतस्याविषयत्वे अख्यातिवादापत्तेः । तद-  
विषयकत्वेऽपि तदाकारतास्वीकाराददोष इति चेदाकारतैव विषयतेति कथं भ्रमस्य  
रजताद्यविषयकत्वं । ननु नाकारत्वं विषयता किंतु यत्सन्निकृष्टेन करणेन यज्ज्ञानं  
जायते स तस्य विषय इत्युक्तेः स्वजनकैन्द्रियसंयोगादिरेवेति तस्य रजते बाधान्न  
तस्य भ्रमविषयत्वमिति चेन्न । अख्यातिवादापत्तिवारणायकारताया अवस्थाभ्युपेयत्वे  
धर्म्यादावपि सैवास्तु विषयता न तूक्तसंयोगादिस्तथात्वे गौरवात् । रजतत्वेनेमं  
साक्षात्करोमितिनुभवस्य भ्रमप्रमासाधारणस्य वैरूप्यकल्पनानुपपत्तेश्च । नित्यज्ञाने विष-  
यतांतरकल्पनस्यावश्यकत्वे तस्या एव स्वसमानाकारजन्मज्ञानेष्वपि स्वीकर्तुमुचितत्वाच्च ।  
धर्मिभेदेन धर्माणां भेदावश्यकत्वेपि दंडादिबद्धिशेषणतायाः संभवाच्च । किञ्च घटव-  
द्भूतलं घटो रूपवान् भूतले घट इति समूहालंबनात्मकज्ञानस्य घटे भूतलविशेष्यत्वा-  
पत्तिः । † रूपांतरे घटस्य विशेष्यत्वानुरोधेन तज्ज्ञानजनकघटैन्द्रियसंनिकर्षस्य विशेष्यता-  
रूपतायाः भूतलस्य प्रकारत्वानुरोधेन तन्निष्ठसंनिकर्षस्य प्रकारतारूपतायाश्चावश्य-  
कत्वात् । नच प्रकारतात्वविशेष्यतात्वादीनां विषयतास्ववश्यं वाच्यतया भूतलविष-  
यताया विशेष्यतात्वेनैव घटादिविषयतानिरूपकत्वं ननु प्रकारतात्वेनेति वाच्यं । भूतलं

† टिप्पणीः—आकारांतर इत्यर्थः ।

घटवत् भूतलवान् घट इति समूहालंबनप्रतीत्यनुरोधेन तस्याप्यवश्याभ्युपेयत्वात् । नच तत्र सन्निकर्षभेदानुपपत्तिः । एकैव सन्निकर्षणोभयविधज्ञानजनकस्थले गत्यभावात् । संयोगान्यसन्निकर्षे नितरामनुपपत्तिः । किंच प्रकारतानिरूपकत्वादेरातिरिक्तत्वे विषयतैवातिरिक्तास्तु अनतिरिक्तत्वे चोक्तदोषो दुष्परिहर इत्यन्यत्र विस्तरः । एवं चातिरिक्तविषयताकल्पनस्यावश्यकत्वे ज्ञानजनकसन्निकर्षस्य विषयत्वकल्पनमनुचितं । एवं च भ्रमस्यारोप्यविषयकत्वस्यावश्यकत्वादपरोक्षविषयस्यारोप्येन्द्रियसन्निकर्षजन्यत्वमावश्यकमिति न तस्यात्यन्तासत्त्वमिति तदप्युन्मत्तप्रलापतुल्यमिति सुज्ञानं विज्ञानां । असदपरोक्षत्वस्य भ्रमस्य प्रवृत्तिनिर्वाहकत्वादेः पूर्वमेव सविस्तरमुपपादितत्वात् । सन्निकर्षस्य च ज्ञानार्थसंबंधरूपविषयतारूपत्वस्यास्मदनभिमतस्यानुपपदमुपपादितत्वेन तद्दूषणस्य सिद्धांताशयापरिज्ञानमूलत्वस्य स्फुटत्वात् । तस्मात्तादात्म्यस्य विषयत्वरूपत्वाभावात्तद्वटनया परिष्करणमयुक्तमेवेति । दृश्यत्वहेतुरनुपपन्न एव । दृश्यत्वहेतुभंगः । ज्ञानपदजन्यप्रतीतिविशेष्यभिन्नत्वमानंदपदजन्यप्रतीतिविशेष्यभिन्नत्वमिति जडत्वहेतुपरिष्करणमप्ययुक्तं । तस्य ब्रह्मण आनंदो ज्ञानमित्यादिव्यवहारनिर्वाहकभेदमादाय ब्रह्मणि व्यभिचारवारणाय भेदे स्वसमानसत्ताकत्वं स्वज्ञानावाध्यत्वं वा नौपाधिकत्वं वा विशेषणं निवेशितं । तत्र प्रथमद्वितीयविशेषणद्वयघटितपरिष्कारौ पूर्वोक्तरीत्या संदिग्धव्यभिचारादिना दूषितप्रायौ । अनौपाधिकत्वविशेषणमप्ययुक्तं । सर्वस्यापि भेदस्याविद्योपाधिकत्वेनासिद्धेः । इच्छारूपोपाधिनिवेशे सर्वस्यापीश्वरेच्छार्थान्त्वान्पुनः साधनाप्रसिद्धिः । अन्येच्छानिवेशेऽप्ययमेव दोषः ईश्वरेच्छाया अप्यनादिषट्कान्यत्वेन मायापरिमाणरूपतया जन्यत्वात् । अस्मदादीच्छानिवेशे चैत्रेच्छानिवेशे मैत्रेच्छानिमित्तकतादृशभेदे व्यभिचारः । किंच ब्रह्मण आनंद इत्यादिव्यवहारनिर्वाहकभेदोपि आनंदवत्पूर्वासिद्ध एव । नहि श्रुत्यर्थज्ञानव्यवहारदशायां ब्रह्मणि ज्ञानभेदमानंदभेदं वा कल्पयामीतीच्छापूर्वभेदं परिकल्प्य तत्प्रतीतिरानुभाषिकी लोकानां । किंच कल्पितभेदोपहितस्यापि मिथ्यात्वेन पक्षकोटिनिक्षेपात्तत्रोक्तभेदातिरिक्तज्ञानभेदादेरभावाद्भागासिद्धिः । एतेन ब्रह्मावृत्तित्वं भेदे निवेश्यमित्यपि प्रत्युक्तं । उपहितब्रह्मनिष्ठोक्तभेदासंग्रहेणासिद्धेः । कथंचित्तत्संग्रहे पुनर्व्यभिचारो दुर्वार एवेत्येतद्विशेषणस्यैव वैयर्थ्यं । ब्रह्मावृत्तिमात्रस्य हेतुत्वसंभवेनोक्तज्ञानभिन्नत्वादिरूपजडत्वस्यैव वैयर्थ्यापत्तेश्च । ब्रह्मातिरिक्तत्वपर्यवसायिन उक्तविशेषणस्य प्रवेशे दृश्यत्ववदत्रापि अप्रयोजकत्वादिकमविशिष्टं । अपिच ज्ञानभिन्नत्वस्यानंदभिन्नत्वस्य च वृत्तिज्ञाने वैषयिकानंदे चासिद्धिः । नच तयोर्न ज्ञानानंदपदवाच्यत्वं किंतु चित एव वृत्तस्तु तद्वेच्छेदकत्वमिति वाच्यं । भूरिप्रयोगस्य कोशादेर्वा शक्तिग्राहकतया तयोर्वृत्तावेव सत्वेनाप्रसिद्धेः । त्वदुक्तज्ञानपदार्थे शक्तिग्राहकप्रमाणाभावाच्च वृत्तेरेव ज्ञानानंदपदवाच्यत्वेन तदन्यत्वहेतोर्वृत्तावसिद्धेर्ब्रह्मणि व्यभिचाराच्च । ब्रह्मरूपज्ञानस्य सविषयकत्वाभावेन तस्य ज्ञानत्वस्यैव वक्तुमशक्यत्वात् । नच ज्ञानस्य विषयतादात्म्यमेव सविषयकत्वं तच्च सर्वतादात्म्यापन्ने ब्रह्मण्यक्षतमिति वाच्यं । तादात्म्यस्य विषयतारूपत्वस्य निराकृतत्वात् । सर्वदृश्योच्छेदरूपमोक्षे सविषयकत्वायोगाच्च । ननु मास्तु तदा सविषयकत्वं यदाकदाचित्सविषयकत्वमात्रेणैव ज्ञानत्वोपपत्तिः । अन्यथा विषयस्य ज्ञानसमकालिकत्वांगीकारेऽतीतघटादिज्ञानस्थले विनश्यदवस्थापन्नघटादिसाक्षात्कारे च द्वितीयक्षणे च ज्ञानत्वाभावप्रसंगदिति चेन्न । ज्ञानस्वरूपत्वं स्वसमानसत्ताकत्वानिष्ठाविषयताव्याप्यमित्येव नियमः । कुत्रापि व्यभिचारानुपलंभात् । अतीतज्ञाने उक्तसाक्षात्कारे च द्वितीयक्षणे विषयस्य गत-

[illegible]

न चानावृतानन्द एव पुमर्थः आवरणनिवर्तकवृत्त्यर्थमेव शास्त्रश्रवणादौ प्रवृत्तिरिति वाच्यं । आनन्दस्यानुभवगोचरत्वानङ्गीकारे तदावरणत्वस्यैव वक्तुमशक्यत्वात् । न तावदानन्दविघटकत्वं नित्यस्य ब्रह्मात्मकस्य तस्य देशकालयोर्विधटनायोगात् । तत्प्रकाशस्य वास्तवस्याभावेन तद्विघटनोक्त्यसंगतेः । अवास्तवस्य तस्य स्वर्गादिवन्नश्वरत्वेन स्वर्गादौ विरक्तिपूर्वकं तदिच्छायोगात् । 'एतस्यैवानन्दस्यान्यानि भूतानि मात्रामुपजीवन्ति' इति श्रुत्येदानीं तनानन्दस्यापि ब्रह्मात्मकत्वेन तदावरकनिवर्तकवृत्तेरिदानींतनाया इव चरमवृत्तेरपि अनित्यत्वमिथ्यात्वाभ्यामविशेषेण तस्याप्युद्देश्यत्वायोगात् । तत्साध्यप्रयोजनान्तरस्याप्यनश्वरस्य वास्तवस्यायोगात् । मन्मते ज्ञानानन्दादेः स्वरूपत्वेपि विशेषशक्त्याऽऽवृतत्वसंभवात्तन्निवृत्तेरपि वास्तवत्वादुद्देश्यत्वं युक्तमधिकमग्रे वक्ष्यते । एवं चानन्दस्वरूपत्वस्याप्यनावरणे प्रकाश्यत्वव्याप्यतया मोक्षदशायामप्रकाशमानस्य ब्रह्मरूपस्यानन्दत्वायोगात् । ब्रह्मण्यनानन्दत्वं व्यभिचरितं । एवं ज्ञानस्य सकर्तृकत्वनियतत्वादकर्तृकस्य ब्रह्मणः ज्ञानत्वायोगः । नच त्वन्मतेपि ब्रह्मणो नित्यत्वेनोक्तानुपपत्तिसाम्यमेवेति वाच्यं । कर्तृपदस्याश्रयमात्रस्य विविक्षितत्वेन मन्मते स्वरूपभूतज्ञानं प्रत्यपि वास्तवाश्रयत्वस्याङ्गीकारात् । त्वन्मते च कल्पितभेदेनाश्रयत्वाङ्गीकारेऽपि तस्यावास्तवत्वेन मोक्षदशायामयोगेन स्वसमानसत्ताकाश्रयत्वनिरूपकत्वरूपसकर्तृकत्वस्य वक्तुमशक्यत्वात् । ननु अनित्यक्रियाया उत्पत्तौ कर्तृरपेक्षितत्वादुत्पन्नस्य कर्तृवृत्तित्वमानुषङ्गिकमवर्जनीयं । नित्यक्रियायास्तु कर्त्रपेक्षायां बीजाभावेन तस्याश्रयं विनापि स्थितिसंभवादप्रयोजकोऽयं नियमः । नच सत्तारूपक्रियाया अप्युत्तरीत्याश्रयानपेक्षणात्तस्या अपि सकर्तृकत्वं न स्यात् । तथाचास्ति ब्रह्मेति चेद्वेदेत्यादौ कर्तरि लकारानुपपत्तिरिति वाच्यं । सत्तारूपक्रियाया अप्यकर्तृकत्वस्येष्टत्वेनेष्टापादनात् । ब्रह्मशब्दोपस्थितचिन्मात्रे सत्ताश्रयत्वान्वये निर्धर्मितावच्छेदकबोधापत्त्या तत्र चिन्मात्रे सत्ताश्रयत्वबाधग्रहसाहित्येनाखण्डार्थबोधस्यैव तद्वाक्येन जननात्तत्र कर्तृप्रत्ययस्यैको द्वावित्यादाविव शब्दसाधुत्वमात्रार्थकत्वात् । मैवं । 'असन्नेव स भवति असद्ब्रह्मेति वेद चेत् अस्ति ब्रह्मेति चेद्वेद संतमेनं ततो विदुरिति' पूर्वार्धं सत्ताश्रयभिन्नत्वेन ब्रह्मज्ञानिनो निर्दिष्टत्वात् । अस्ति ब्रह्मेति चेद्वेदेत्युत्तरार्धे सत्ताप्रकारकज्ञानस्यैव स्तुतिर्वक्तव्या । पूर्वोक्तसत्ताराहित्यज्ञानस्याखण्डार्थाधियं प्रत्यनुकूलतयोत्तरार्धे तन्निदापूर्वकमखण्डार्थाधियः स्तुतिरित्यस्य वक्तुमशक्यत्वात् । तथाच स्तुतिविषयत्वान्यथानुपपत्त्या तद्ज्ञानस्य प्रामाण्यनिश्चयात् सत्ता ब्रह्मनिष्ठैवेति । तथाच तद्वाधादखण्डार्थबोध इत्ययुक्तमेव । अस्तीत्येवोपलब्धव्य इति वाक्यान्तरेणास्तित्वप्रकारकज्ञानस्यैव विधानाच्च । तथाच सत्तारूपक्रियाया आश्रयरूपकर्मभावे इष्टापादनमयुक्तमेव । सत्तावद्ज्ञानरूपक्रियाया अप्याश्रयरूपकर्तृसापेक्षत्वमावश्यकं । ब्रह्मरूपज्ञानस्यापि तदात्मानमेवावेदं ब्रह्मास्मीत्यादिश्रुतिभिर्ब्रह्मरूपज्ञानस्याप्याश्रयप्रतीतिश्च । तथाचाप्रामाणिकस्य प्रमाणविरुद्धस्य ज्ञानानधिकरणत्वस्य मोक्षदशायामङ्गीकारवादि नं प्रति ब्रह्मरूपस्य ज्ञानस्वरूपत्वाभावापादनेन व्यभिचारोद्भावनं युक्तमेवेति । तस्माज्जडत्वहेतुरनुपपन्न एव । परिच्छिन्नत्वहेतुपरिष्करणमप्यसंभावितं । अतोऽन्यदार्तमिति श्रुत्या ईशातिरिक्तब्रह्मादिचेतनवर्गस्य दुःखित्वप्रतिपादनेन तथाकाशकालादीनां ध्वंसप्रतियोगित्वासिद्ध्या भागासिद्धेस्तादवस्थ्यात् । स्वसमानसत्ताकत्वादिनिवेद्यात्यन्ताभावप्रतियोगित्वान्योन्याभावप्रतियोगित्वपरिष्कारस्तु पूर्वोक्तरीत्यैव दुष्टः । ब्रह्मावृत्तित्वं निवेदयोक्त हेतुरपि पूर्वोक्तदूषणेनैव दूषित इति न किञ्चिदेतदिति सर्वमनवद्यं । यदत्र केनचित्स्वग्रंथे

नन्वेवमपि दृश्यत्वादिना विषयदोषनिर्वाच्यत्वं न साधयितुमशक्यमित्याख्यातचंद्रि-  
कोक्तरीत्यैव दृश्यत्वजडत्वपरिच्छिन्नत्वादीन्परिष्कृत्य बाध्यत्वमपि हि तेषां मिथ्या-  
तस्य च मिथ्यात्वेऽबाध्यत्वमेव सत्त्वं स्यादिति मूलद्वयापादितं मिथ्यात्वस्य मिथ्यात्वे  
जगतः सत्यत्वमाशंक्य शुक्तिरूपगतमिथ्यात्वस्य मिथ्यात्वान्तस्त्यत्वाभावाद्वाभिचार  
इत्यादिना दूषयित्वा यत्त्वित्यादिना टीकामूलोक्तां ब्रह्मणो ज्ञानत्वानुपपत्तिमाशंक्याद्वैत-  
सिद्ध्याद्युक्तीरीत्यैव परिहृतं तत्सर्वमद्वैतचंद्रिकादूषणेनैव निःशेषतो निरस्तमिति न तत्पार्थ-  
क्येनानूद्य दूषितं । बाध्यत्वमपीत्यादिमूलार्थदूषणं तु तट्टीकार्थनिरूपणावसर एव सहा-  
द्वैतचंद्रिकं निःशेषत एवापास्तमिति नात्र पुनस्तत्प्रपंचयत इत्यलं । यत्तद्वैतचंद्रिकायामुक्तं  
प्रपंचमिथ्यात्वस्य सत्यत्वमिथ्यात्वविकल्पेनास्मान् प्रति दूषणोक्तिर्नित्यसमा जातिः ।  
तदुक्तं 'धर्मस्य तदतद्रूपविकल्पानुपपत्तिः धर्मिणस्तद्विशिष्टत्वभंगो नित्यसमा भवेत्॥'  
इति । नच मिथ्यात्वसत्यत्वे धर्मिणि न तद्विशिष्टभंगः किंत्वद्वैतहानिरिति वाच्यं ।  
विकल्पकोट्योरेकस्या अद्वैतहानिप्रयोजकत्वेपि अन्यस्याः प्रपंचसत्यत्वतात्त्विकत्वद्वारा  
प्रपंचे धर्मिणि मिथ्यात्ववैशिष्ट्यभंगप्रयोजकत्वात् । अन्यथा मिथ्यात्वकोटिमात्रस्या-  
स्माभिराश्रयणे सत्यत्वकोटिप्रयुक्ताद्वैतहानिदोषस्याप्यसंभवात् । किंच मिथ्यात्वस्यापि  
मिथ्यात्वधर्मित्वेन तस्य सत्यत्वे मिथ्यात्ववैशिष्ट्यभंगेन सत्यत्वकोटेरपि धर्मिणि तद्वै-  
शिष्ट्यभंगप्रयोजकत्वमावश्यकं । नच जात्युत्तरं येनोच्यते तं प्रति व्याघातकत्वमेव  
तस्य दुष्टताबीजप्रयोजकं । प्रकृतेच तदभावान्न जातिरियं दुष्टेति वाच्यं । त्वदीयस्य सर्व-  
देशकालनिष्ठान्यताभावप्रतियोगित्वरूपासत्त्वस्यासत्त्वे तद्विरुद्धस्यासदेवेदमग्र आसीदिति  
वाक्यादसति प्रतिपन्नतया त्वदभ्युपगतस्य सत्त्वस्यासति तात्त्विकत्वापत्तिः । सत्त्वे तस्य  
सतोऽसति प्रतिबंधानुपपत्तिरिति तदशुभं । यं न्यायमवष्टभ्य जात्युत्तरं प्रवृत्तं त  
न्यायेनैव तदुक्तेरसत्त्वप्राप्तिवैव हि स्वव्याघातो नाम न तु प्रतिबन्दिप्रसक्तिमत्रिण । यथा  
शब्दे नित्य इत्युक्तौ शब्दनिष्ठानित्यत्वमनित्यं वा न वा । नाद्यः शब्दनिष्ठानित्यत्वस्यानि-  
त्यत्वे तस्योत्पत्तिविनाशशालित्वान्तत्वं परतश्च तद्विरुद्धस्य नित्यत्वस्यापत्तिः । भावा-  
भावात्मकविरुद्धधर्मद्वयानाक्रान्तत्वेन वस्तुस्थित्ययोगात् । तथाच नित्यत्वप्राप्त्या अनित्यत्व  
वैशिष्ट्यायोगः शब्दे । यदि शब्दनिष्ठत्वेनाभ्युपगतमनित्यत्वं नित्यं तर्हि शब्दस्य  
तदाधारत्वानुपपत्तिः । नित्यधर्मवैशिष्ट्यस्य नित्ये अयोगादिति । अत्र हि नित्य-  
धर्मो अनित्यावृत्तिरिति व्याप्तिसिद्ध्यर्थं नित्यत्वं अनित्यत्वविरुद्धमिति व्याप्ति  
सिद्ध्यर्थं चानित्यत्वविशिष्टवस्त्वंगीकार्यमेव । तत्राप्युक्तदूषणेन तद्वस्त्वसिद्ध्या  
व्याप्त्याद्ययोगेनायोगात्स्वानुत्थितिरूपा व्याहृतिः । आपादनादौ व्याप्त्यादरेनंगत्वे तेन  
यद्यदुच्यते तदभावोऽपि प्रमेयत्वेनापादयितुं शक्यत इति कस्याप्यसिद्ध्या स्वस्य दूषणत्व  
व्याहृतिरिति क्रमेण सिद्धमपि दूषणासमर्थमुत्तरं जातिरिति जातिलक्षणाक्रान्तत्वं । न  
चेह प्रकृते तथास्ति । मिथ्यात्वमिथ्यात्वे धर्मिणि सत्यत्वसत्यत्वं तु एकस्मिन्धर्मिणि  
प्रतीयमानयोः परस्परविरुद्धव्यापकत्वतदात्मकत्वाद्यन्यतररूपविरोधशालिनोरेकस्य मि-  
थ्यात्वे परस्य सत्यत्वमिति सर्वलोकावगतया त्वदभ्युपगतसर्वमिथ्यात्वसिद्धेः प्राक् कुत्रा  
पि भंगरहितया व्याप्त्याऽऽपादितं । असत्त्वग्राहकप्रमाणानुसारेण सत्यस्याप्यसत्त्वस्यासता  
संबन्धोप्यंगीकृत एव । न चेह कश्चन व्याघातोस्ति । मिथ्यात्वस्य धर्मिसंबन्धो नास्तीति  
नियममंगीकृत्य दूषणदाने हि स स्यात् । मिथ्यात्वस्य कचिद्वृत्त्या सत्यत्वेन विरोधग्रहा-  
नुच्छिद्योक्तरीत्याऽऽपादनायोग इति । नच तथेत्युक्तं । मिथ्यात्वं कचिद्वर्तते न वेति तु

विचारांतरं । न चानिर्वचनीयत्वरूपमिथ्यात्वस्यैव जगतीदानीं दूष्यतया तस्यासदसदवृत्ति  
 त्वात्तादृशधर्माश्रये सदसाद्विलक्षणे सत्यत्वस्य विरोधग्रहोऽपेक्षितः । तत्राप्युक्तदूषणप्रसं-  
 गेन तदसित्त्वा विरोधग्रहादिमूलकापादनायोग इति स्वानुत्थितिरूपव्याहृतिर्वर्तत  
 एवेति वाच्यं । अस्मन्मते असन्मात्रानिष्टत्वेनाभ्युपगतस्य त्रैकालिकसर्वदेशीयनिषेधप्रति-  
 योगित्वस्य परमतेऽ निर्वाच्यत्वरूपबाध्यत्वशरीरनिविष्टस्य जगति भंगाभ्युपगमात् ।  
 तावन्मात्रेण तद्वदितस्य तन्नियतस्य वा मिथ्यात्वस्य जगति भंगसिद्धेर्व्याहृत्ययोगात् ।  
 मिथ्यात्वस्य सत्यत्वपक्षे अद्वैतहान्यापादनेपि न व्याहृतिप्रसक्तिस्तस्य परार्थस्थलेऽपसि-  
 त्धांतरूपनिग्रहविधया स्वार्थानुमाने त्वंशे बाधरूपतया दूषणक्षमत्वात् । नहि व्याहृत्या-  
 द्यभावेन दूषणक्षमस्यापि धर्मस्य तदतद्रूपत्वकल्पमूलत्वमात्रेणासदुत्तरत्वरूपजातित्व-  
 मुक्तिसहं बीजाभावात् । तथात्वे कपालान्यद्रव्यसामान्यं पक्षीकृत्य द्रव्यत्वहेतुना कपाल-  
 दृष्टान्तेन समवायेन द्रव्यवत्त्वसाधने साध्याभूतद्रव्येष्वपि द्रव्यांतरसत्त्वेऽनवस्थितिर्न  
 चेद्यत्र तदभावस्तत्रैवांशे बाध इति दूषणस्यापि जात्युत्तरत्वं स्यात् । नच  
 तत्र काचन व्याहृतिरुद्धावकस्य वर्तते येन तत्रेष्टापत्तिरिति वक्तुं शक्येत ।  
 वैय्यात्यमात्रात्तथाभिधाने सर्वदूषणानामपि जात्युत्तरत्वमिति वक्तुं प्रत्यनुत्तरापत्तेः ।  
 तस्मान्मिथ्यात्वरूपसाध्यस्योक्तक्रमेण विकल्प्य दूषणस्य जात्युत्तरत्वोक्तिरशुद्धैव ।  
 प्रत्युत तत् भिन्नमाभिन्नं वेत्यादिविकल्पपूर्वकं भेदादिनिरासकोत्तराणामेव जात्युत्तरत्वं ।  
 दूषणादूषणभेदस्य दुष्टादुष्टभेदस्य कस्याप्यनङ्गीकारे प्रमाणप्रमाणव्यवस्थादीनां प्रमि-  
 ताप्रमितव्यवस्थानां चासित्थ्या कस्यापि सिध्यभावापत्तेन स्वव्याहृतेः । ननु सर्वखंड-  
 नार्थं वितंडामाश्रित्य प्रवृत्तस्य मम कस्यापि स्थापनीयस्याभावेन सर्वव्यवस्योच्छेदो  
 मम न स्वव्याघातकः । तदुक्तं खंडने । अभीष्टसिद्धावपि खंडनानामखंडिराज्ञामिव  
 नैवमाज्ञा ॥ तत्तानि कस्मान्न यथावदेव सैत्थांतिकेऽप्यध्वनि योजयध्वं ॥ इति परमतखंडन-  
 रूपाभीष्टस्य सिद्धावपि खंडनयुक्तीनां राज्ञामिवाज्ञास्वातंत्र्यं नाखंडि । नास्माभिर्नि-  
 राकृता । तत्तस्मात्तानि खंडनानि यथावत्परमत इव सिद्धांतसिद्धप्रक्रियायामपि कस्मान्न  
 योजयध्वमित्यर्थः । नचैवं ब्रह्मणः खंडनयुक्त्या बाधापत्तिरिति वाच्यं । ब्रह्मणोऽसंसृष्टत्वे-  
 न तर्काविषयत्वात् । सर्वसाक्षित्वेनाबाध्यत्वाच्चेति चेन्न । वितंडाया अपि व्याहृत्यादे-  
 र्दूषणत्वाङ्गीकारेणैव प्रवृत्तेरावश्यकतया व्याहतोत्तरेण परमतखंडनस्याप्यसिद्धेः । अन्य-  
 था स्वव्याहृतोक्तेरपर्यवसानेन कथोपरमासिद्धौ परमतखंडनादिकलस्य दूरोत्सारित-  
 त्वापत्तेः । कस्यापि स्थापनीयस्याभावे वेदप्रामाण्यब्रह्मनिष्ठतर्काविषयत्वसर्वसाक्षित्वरूप-  
 धर्मादेरप्यसिद्ध्यापस्या ब्रह्मसिद्धेरप्यभावेन स्फुटतरज्ञून्यवादापत्तेः । स्थापनीयाभावे  
 सूत्रकृतः समयपादातिरिक्तभागांतरप्रणयनादेरसंगतत्वापत्तेश्च । व्यवहारतः सर्वमं-  
 गीक्रियते तदर्थं सूत्रप्रणयनादिकं, परमार्थतः सर्वं खंड्यत इति वाच्यं । एतद्व्यवस्था-  
 सित्थ्यर्थमेव खंडनयुक्तीनां प्रसक्तत्वेन तत्कालप्रसक्तस्वव्याहृतेरुक्तव्यवस्थया निरासा-  
 योगादन्यथाऽन्योन्याश्रयापत्तेरित्येषा दिक् । वनमालिमिश्रीये तु प्रपंचे अतात्त्विकमिथ्या-  
 त्वस्य तात्त्विकसत्त्वाविरोधितया तदापत्तिद्वारा मिथ्यात्ववैशिष्ट्यभंगाप्रयोजकत्वादाता-  
 त्विकमिथ्यात्वस्य त्वया प्रपंचे स्वीकारेऽपि क्षतिविरहात् आद्यकोटेर्न धर्मिणि तद्वैशिष्ट्य-  
 भंगप्रयोजकत्वं । मिथ्यात्वस्य तात्त्विकत्वे तस्य मिथ्यात्वधर्मिताया व्याहतत्वेन धर्मि-  
 कोटौ निवेशायोगात् विहायातात्त्विकमिथ्यात्वांतरस्यैव धर्मिकोटौ निवेशेनास्य

(टीका) एवं प्रत्येकं निराकृतान्यनुमानानि साधारणदूषणेनापि दूषयति ।

(मूलं) प्रत्यक्षबाधितं च जगन्मिथ्यात्वम् । ॥६८॥

(टीका) जगन्मिथ्यात्वमित्युपलक्षणं । आत्मभेदाभावश्चेत्यपि द्रष्टव्यं । ननु प्रत्यक्षं पदार्थस्वरूपमात्रगोचरं अनुमानं पुनस्तन्मिथ्यात्वगोचरमिति विषयभेदात्कथं प्रत्यक्षविरोधोऽनुमानस्य । कथंतरां तद्बाध इत्यत आह ।

(मूलं) सदिति प्रतीयमानत्वात् ॥६९॥

(टीका) यद्यपि स्तंभोऽयमित्यादिप्रतीतिर्न सदित्येवमाकारा । तथापि स्तंभादीनां सद्विशेषत्वाच्च सत्तां व्याभिचरति । अस्ति च सदित्यादिप्रतीतिः ।

तद्भङ्गप्रयोजकत्वमित्याभिहितं । एवमिति । नचात्मभेदाभावस्यापि पूर्वं साधनायानुमानस्यान्यत्र शक्तिनत्वात्तत्र तत्राप्यन्यत्रोक्तरीत्या प्रत्यक्षबाधसंभवात् किमर्थं तदनुक्तिरित्यत आह । अत्रेति । उपलक्षणमिति । स्वस्थाने स्थितस्य चशब्दस्य पूर्वोक्तानुमानासाधारणदोषसमुच्चायकत्वस्य स्वरसतः प्रतीतिस्तत्परित्यागेन मिथ्यात्वपदेन सह योगेनात्मभेदसमुच्चायकत्वाङ्गीकारे दूषणद्वयसमुच्चयाप्रतीत्या पूर्वदूषणानां शैथिल्ये इदं दूषणमिति प्रतीयेत । चशब्दस्याभयत्राप्यन्यथे तस्यावृत्त्यापत्या मिथ्यात्वपदस्योपलक्षणत्वापेक्षया गौरवमेवेत्याशयेनोपलक्षणत्वमेवोक्तं । उपलक्ष्यतावच्छेदकं शंकितानुमानत्वाध्यत्वमेवेति भावः । यथपीति । न सदित्येवमाकारेति । इदमिति पूरणीयं तेन सदिति नपुंसकोपपत्तिः । वस्तुसामान्यग्रहणार्थं नपुंसकनिर्देशः । स्तंभः सन्नित्यादिव्यवहारोपधायिका कदाचिन्न भवति इत्यर्थः । तथाच तत्प्रतीतौ सत्त्वभाने स्तंभत्वादीनामिव तस्याप्युल्लेखप्राप्तिः स्यादतस्तद्भानं नास्ति । चक्षुः सन्निकर्षादिमात्रस्य तद्भासकत्वं च नास्त्यन्यथाऽन्वयव्यभिचारप्रसंगात् । कदाचित्तद्भानं तु लिंगादिनेति वक्तव्यं । तथाच सत्त्वविषयकप्रत्यक्षाभावात्तद्बाधाभिधानमयुक्तमिति शंकाभिप्रायः । तद्वचकशब्दप्रयोगस्य कदाचिदनुपधायकत्वमात्रं प्रतीतेर्न तद्विषयकत्वाभावकल्पकं चाक्षुषादिरूपादिभाननियमेन तद्विषयकत्वस्यावश्यकत्वात्तस्य सर्वदा रूपी घटः शुक्लो घटः इत्यादिव्यवहारानुपधायकत्वेन व्यभिचारात् यावत् बोधनेच्छा तावन्मात्रबोधकवाक्यं प्रयोगेण तद्बोधनेच्छाभावेनैव तच्छब्दाप्रयोगसंभवेनान्यथासिद्धत्वाच्च । तथाच स्तंभोऽयमित्यादिशब्दाभिलाष्यप्रतीतीनामपि सत्ताविषयत्वमस्त्येव । वस्तुतः सद्भस्वगाहिप्रतीतेर्दोषविशेषाभावसत्त्वेनैव तदवगाहित्वनियमात् । स्तंभादीनां च सत्प्रभेदत्वात् स्तंभत्वादेरिव सत्त्वरूपधर्मस्यापि प्रत्यक्षवेद्यत्वमेवातो बाधः सुस्थिर इति समाधत्ते । तथापीति । सद्विधत्वात् सत्प्रभेदत्वात् । न सत्तां व्याभिचरति । दोषविशेषाभावे सत्ताविषयिणी नियमेन भवति । ननु कुत एतत् । प्रात्यक्षिकप्रतीतिः सत्त्वाविषयकत्वमेव किं न स्यात्कादाचित्कतद्व्यवहारस्यानुमानादिमूलकत्वसंभवादित्यत आह । अस्ति चेति ।



( टीका ) अतः सर्वथा प्रत्यक्षेण प्रतीयमानं वस्तु सदित्येव प्रतीयत इत्यस्त्येव प्रत्यक्षविरोधोऽनुमानस्य ।

तत्प्रतीत्येवेत्यादिः । प्रतीतिस्तन्मूलकव्यवहारः । तथाच यत्प्रतीत्युत्तरं स्तम्भोऽयं तमानयेति वदति तदुत्तरं श्रोत्रा कदाचित्संदेहेनार्थं सत्यो वा नवेति पृष्ठे सदित्येव वदति । नच तत्र लिंगानुसंधानदिना प्रतीत्यंतरानुभवोऽस्ति । अतस्तद्व्यवहारनिर्वाहकत्वं प्रथमप्रतीतिरेवेति तस्याः सत्ताविषयकत्वमावश्यकमिति भावः । अत इति । सत्त्वस्य प्रत्यक्षयोग्यत्वादित्यर्थः । सर्वथेति नियमेनेत्यर्थः । तद्ब्रह्मप्रतिबंधकदोषासमवहितज्ञानसामग्र्यास्तद्ब्राह्मकत्व नियमात् । विधिनिषेधविनिर्भोकेण प्रायः प्रतीतिरनुत्पत्तेरिति भावः । एतत्तत्त्वमुक्तमप्रामाणिकप्रतियोगिकाभावविचारे । (अद्वैतिनः) । अत्र वदन्ति । लौकिकप्रत्यक्षेण न सत्त्वं ग्रहीतुं शक्यं तद्योग्यसत्त्वानिरुक्तेः । न तावत्सत्त्वं जातिरभावादौ तदभावापातात् । घटाद्वद्व्यवत्त्वादि-वदस्मदुक्तमिथ्यात्वाभावरूपत्वाभावेन तद्ब्रह्मस्य मिथ्यात्वग्रहाविरोधित्वाच्च । नापि प्रमा-विषयत्वमसत्यप्यनुव्यवसायरूपप्रमायां व्यवसायांशे विषयतया बाधप्रमायामपि विषय-तया तवातिव्याप्तेः । पूर्वोक्तदोषानिवृत्तेश्च । प्रमादीनां चक्षुराद्ययोग्यतया तद्वद्विषयविशिष्टस्यापि लौकिकप्रत्यक्षाविषयत्वाच्च । एतेन प्रमाणगम्यत्वं सत्त्वेन प्रमां प्रति साक्षाद्विषयत्वमित्यप्यपोढं । अंत्ये आत्माश्रयाच्चेति । अत्रोच्यते । ब्रह्मणो यादृशसत्त्वे सत्यज्ञानादिवाक्येन प्रतिपादिते अनुतव्यावृत्तिः सिध्यति तदेव प्रत्यक्षेण गृह्यतां । घटादिगोचरप्रत्यक्षोत्तरं सत्य एव घटो न मिथ्येति निश्चयपूर्विकायाः प्रवृत्तेरुत्सर्गतः सर्वलोकानुभवारूढत्वात् । क्वचित्संशयस्य चोत्पन्नज्ञानाप्रामाण्यसंशयमूलकस्योक्तौत्सार्गिकार्थाविरोधित्वात् । इदं रजतमिति भ्रमस्याधिष्ठानाकारानुबेधवज्जगद्भ्रमस्यापि अधिष्ठानसंबन्धिसाधारणाकारानुबेधनिर्वाहाय सन् घट इत्याकारकत्वस्य त्वयाप्यभ्युपगतत्वाच्च । न च सा प्रतीतिः सत्त्वविशिष्टांशेनापरोक्षेति वाच्यं । तथात्वे तदंशस्य ज्ञानस्य सन्निकर्षत्वमनभ्युपगच्छतस्तव विशिष्टप्रतीतौ भानाभावापत्त्या घटः सन् सन्घट इत्याकारद्वयानुरोधेन परस्परतादात्म्यासिद्धिप्रसंगात् । नच ज्ञानद्वयविषययोरेकविशिष्टरूपता संगच्छते । तयोरसंसर्गाग्रहमात्रस्य सत्त्वेन परस्परसंसर्गानवगाहित्वात् । नच सुरभि चंदनमित्यत्रेव वृत्तिद्वयप्रतिफलितचैतन्यैक्येनात्रोपपत्तिः । अत्र सदंशे वृत्तिविरहात् । सन्घट इत्याकारकप्रतीतिपूर्वल्लिंगशब्दयोरभावात् । स्मरणस्य तदनुभवोपायाभावेन कथंचिदुपपादनेपि पूर्वं नियमेन सत्त्वस्यानुभवविरुद्धत्वेन च वक्तुमशक्यत्वात् । नच तत्र वृत्तिविरहे सत्त्वोपहितस्य मिथ्याभूतस्य स्वप्रकाशत्वस्याप्यभावेन पूर्वं तत्स्फुरणानुपपत्तिरेवेति वाच्यं । केवलस्य स्वप्रकाशत्वेन तत्तादात्म्यादेव स्फुरणोपपत्तेः । नच घटाकारवृत्तिप्रतिबिंबितचिता स्वतः स्फुरत्सतस्तादात्म्यमस्तीति वाच्यं । तावतापि घटाकारवृत्तिविषयत्वस्य स्वविषयत्वस्य चानंगीकारेण ज्ञानस्यैकविशिष्टार्थत्वस्यानुपपादनात् । घटपटावच्छिन्नचितोरिवैतयोस्तादात्म्ये बीजाभावाच्च । एवमप्यस्य विशिष्टज्ञानत्वाग्रहेऽप्युक्तज्ञानस्य सर्वांशेऽपरोक्षत्वापरिहाराच्च । सत्ताविशिष्टं घटं पदयामीत्यनुभवस्य तवापि संमतत्वाच्च । अन्यथानुभवविरुद्धार्थत्वेन रूपादिहीनस्यापि ब्रह्मणश्चाभ्युपविषयत्वं मीमांसकमते कालवत्स्वीक्रियत इति परिच्छिन्नत्वहेतुग्रंथे त्वदुक्तस्यात्यंतासंगतत्वापाताच्च । तस्मात्सन्घट इत्यादिप्रतीतिनां मिथ्यात्वविरोधिसत्त्वविषयकापरोक्षरूपता कामेनापि अंगीकर्तव्यैव । तत्सत्त्वं मिथ्यात्वाभावरूपमन्यद्वास्तु ।

तत्सामग्र्या अपि अन्यत्र कल्पताया असंभवे अन्यादृश्येव कल्प्यतामनुभासितधकार्याप-  
लापायोगात् । इत्थं च सत्त्विकल्पेन तदपरोक्षप्रतीतिखंडनमयुक्तमेव । ननु तथापि तादृ-  
शसत्त्वं कीदृशमिति चेत् । ब्रह्मनिष्ठं यादृशं मिथ्यात्वविरोधि तादृशमेवास्तु । ननु ब्रह्मरूपमेव  
सत्त्वं तच्च कल्पितभेदेन ब्रह्मधर्मभूतं मिथ्यात्वविरोधि । तदेव जगति चेत् अन्यधर्मस्या  
न्यत्र प्रतीत्ययोगात् । शुक्तिधर्मस्येदंत्वस्य रजते भाननिर्वाहाय रजतस्य शुकावध्यासस्येव  
ब्रह्मधर्मस्य सत्त्वस्य जगति भाननिर्वाहाय जगतस्तत्राध्यासस्यावश्यकत्वापत्त्या जगन्मि-  
थ्यात्वं सेत्स्यत्येवेति चेन्न । ब्रह्मसत्तासजातीयसत्ताया एव जगति मयाभ्युपगतत्वात् ।  
ब्रह्मस्वरूपस्यैव सद्रूपत्वं न जगत्स्वरूपस्येत्यस्याद्याप्यसिद्धत्वात् । सौहार्दे तु सर्वदेश-  
कालसंबन्धिनिषेधप्रतियोगित्वाभाव एव सत्वमिति वदामः । प्रागभावादिप्रतियोगिघटा-  
दावव्याप्तिवारणाय सर्वकालेति । नच घटादिप्रागभावध्वंसयोः प्रतियोगिसमानदेश-  
त्वेन सर्वदेशपदेनैव तद्वारणं भवतीति वाच्यं । अत्र घटो नास्तीति प्रतीत्यैव प्रतियो-  
ग्यधिकरणदेशे प्रागभावसिद्धिवत् अन्यदेशेपि तथैव तत्सिद्धिसंभवात् । नचात्र तद-  
त्यंताभावविषयकत्वस्यैव तादृशप्रतीतिः संभवे तत्र तत्प्रागभावाद्यवगाहित्वे मानाभाव  
इति वाच्यं । प्रतियोग्यभावयोः कालिकविरोधस्यैवांगीकर्तृनये सर्वाभावानां सर्वदेश-  
वृत्तौ बाधकाभावेनैव तत्सिद्धेः । अन्यथा न कुत्रापि तत्सिद्धिः स्यात् । नचात्र घटो भवि-  
ष्यति नष्ट इत्यादिप्रतीतिः प्रतियोगिदेश एवोत्पत्तेस्तद्वलात्तत्रैव प्रागभावध्वंसौ सेत्स्यतो  
नान्यत्रेति वाच्यं । तद्देशावच्छेदेनोत्पत्त्यदर्शनयोरेव तत्र प्रतीतिः । भूधातोः सत्तार्थक-  
त्वादुत्पत्तेस्तद्विशेषत्वात् । नष्ट अदर्शन इति धातोः तत्समानार्थकध्वस्त इत्यदेरपि  
तदर्थकत्वात् । ननु घटप्रतियोगिकप्रागभावध्वंसौ नानुल्लेखात् । भविष्यतीत्यत्र प्राग-  
भावप्रतियोगित्वभावानंगीकारे श्वोभाविनि घटे एतद्विसे घटो भविष्यतीति प्रयोग-  
प्रसंगश्च । प्रागभावे एतद्विसृष्टित्वस्याबाधात् । एवं यत्र घट एतद्विसे नष्टो भवति  
तत्र श्वः परश्वो नश्यतीति प्रयोगप्रसंगश्च । ध्वंसस्य श्वस्तनवृत्तित्वस्याबाधात् । मन्मते  
उत्पत्तेरेतद्विसृष्टिधिकरणकत्वस्य नष्टधात्वर्थस्य दर्शनाव्यवहितोत्तरक्षणवृत्तित्वविशिष्ट-  
तद्दर्शनप्रागभावासमानकालिकत्वदर्शनस्य तद्विसृष्टित्वस्य बाधितत्वान्न तथा व्यव-  
हारः । नच मन्मते ऽप्युत्पत्तिमदभावरूपध्वंसार्थकतया नष्टधातोस्तदर्थकदेशभूतोत्पत्ता-  
वेव समभिव्याहृतदिवसान्वयादुपपत्तिरिति वाच्यं । उक्तादर्शनापेक्षयाद्यक्षणसंबन्धरू-  
पोत्पत्तिघटितधर्मावच्छिन्ने शक्तिकल्पने गौरवान्नष्ट अदर्शन इत्यनुशासनविरोधाच्च ।  
नन्वेवमपि प्रतियोग्यनधिकरणदेशे तत्सत्त्वे मानाभावः । नचात्र घटो नास्तीति प्रती-  
तिरेव मानमिति वाच्यं । तत्र समभिव्याहृतसप्तम्यर्थस्य प्रतियोगिकोटावन्वितत्वेन  
तद्देशसंसृष्टघटरूपाप्रामाणिकप्रतियोगिकात्यंताभावस्यैव प्रतीतिरिति चेत् सत्यं । देशां-  
तरं तत्प्रतियोगिकप्रागभावाधिकरणं ध्वंसाधिकरणं च तदनधिकरणकालावच्छिन्नत्वादि-  
त्यनुमानेनैव तत्सिद्धेः । नच प्रागभावानधिकरणकालस्यापि देशतया तत्रासत्त्वादेव  
प्रागभावादिवारणं भवतीति वाच्यं । कालपदस्य पृथगुपादानाद्देशपदस्य कालातिरिक्त-  
देशपदत्वादिति केचित् । तदसत् । उक्तीत्या प्रागभावध्वंसयोः स्वसमानकालिकदेश-  
सामान्यवृत्तित्वस्य कथंचित्सिद्धावपि स्वासमानकालिकदेशविशेषवृत्तित्वायोगेन तावादा  
योक्तीत्या प्रयोजनकथनायोगात् । किंतु सर्वदेशवृत्त्यभावप्रतियोगित्वं सर्वकालवृ-  
त्त्यभावप्रतियोगित्वं वा ऽ सत्त्वं तदभावः सत्वमिति लक्षणद्वये तात्पर्यं । सर्वदेशवृत्तिः  
सर्वकालवृत्तिश्च निषेधोऽत्यंताभाव एवाभावांतराणामतथात्वस्योपपादितत्वात् । तत्प्रति-

योगित्वमसत एवेत्युक्तप्रतियोगित्वाभावस्य सत्त्वरूपतानिर्वाहः । नचात्यन्ताभावात्मकभेदप्रतियोगिनि घटेऽसत्त्वापत्तिरिति वाच्यं । अत्यन्ताभावत्वनिरूपकप्रतियोगिताया एव विवक्षणात् । सिद्धांतेपि विशेषशक्त्यैकस्मिन्नपि तादृशधर्मद्वयांगीकारान्न कोपि दोषः । वस्तुतस्तु सर्वदेशकालेत्यादेरत्यन्ताभावत्वरूपानुयोगितापरिचायकतया तन्निरूपकप्रतियोगित्वाभावमात्रं सत्त्वमिति तु तत्त्वं । तरंगिण्यां तु अश्वे गोत्वं नास्तीत्यादौ गोत्वाश्वयोरलीकसंसर्ग एव निषिध्यत इति मते असत एवात्यन्ताभावप्रतियोगित्वात् सार्वकालिकनिषेधप्रतियोगित्वाभावः सत्त्वं । नचात्यन्ताभावभिन्ने घटादावव्याप्तिः । अभावविरहात्मकत्वलक्षणस्य प्रतियोगित्वस्य विवक्षितत्वात् । घटादेस्तुक्तभेदं प्रति निरूपकत्वमात्रस्य सत्त्वेनोक्तप्रतियोगित्वविरहादित्युक्तं । तत्राभावेत्यादेरयमभिप्रायः । नैय्यायिकादिमते अभावविरहात्मत्वं नान्योन्याभावप्रतियोगितारूपं । घटभेदविरहस्य घटरूपत्वे घटवति भूतले घटभेदो नास्तीति प्रतीत्यापत्तेस्तद्विरहस्य घटत्वादिरूपत्वेन घटस्य तत्प्रतियोगित्वाभावापत्तेः । किंतु संसर्गाभावप्रतियोगित्वरूपमेव । तथाच परेषां मते अभावविरहात्मकत्वं यादृशं तत्तुल्यस्य विवक्षितत्वादित्यर्थः । तच्च सत्त्वासत्त्वयोः परस्परविरहरूपतोपपादनार्थं पूर्वं निरूपकमेवानुसंधेयमिति । नचैतन्मते सर्वदेशवृत्तित्वमात्रघटितस्यापि लक्षणत्वसंभवात्तत्परित्यागायोगः । अप्रामाणिकप्रतियोगिकस्याप्यत्यन्ताभावस्य प्रतियोग्यारोपे यत्प्रधानं तेनापि साकं विरोधेन व्यतिरेकिताया एतन्मतसिद्धत्वस्य पूर्वमप्रामाणिकप्रतियोगिताकाभावविचारेऽस्माभिरुक्तत्वेन सर्वदेशवृत्त्यभावप्रतियोगित्वस्यारोप्यमाणे गोत्वाश्वसंसर्गे अभावेन तस्य सत्त्वापत्तेः देशघटितार्थस्य परित्यागोपपत्तेः । नचैतन्मते घटे कालत्वं नास्तीति प्रतीतिसिद्धाभावस्य स्वप्रतियोग्यारोपप्रधानभूतकालत्वाधिकरणावृत्तितयोकलक्षणस्य तादृशभावप्रतियोगिन्यसत्यतिव्याप्तिरिति कालघटितपरिष्कारोप्ययुक्त इति वाच्यं । एतन्मते देशविधया कालविधया च धर्मितवैलक्षण्याभ्युपगमात्प्रकृते कालविधया भावधर्मिताया निवेशात्तस्योक्तप्रधानाविरोधित्वेनादोषात् । न्यायामृतेपि देशपदमनपेक्षितमित्युक्त्या कालघटितपरिष्कारमात्रादरणं तु अप्रामाणिकप्रतियोगिताकात्यन्ताभावानां केवलान्वयित्वमेवेति केषांचित्केवलान्वयित्वं केषांचिद्व्यतिरेकित्वमिति च पूर्वोपदर्शितमतद्वयेप्यविप्रतिपन्नत्वेनति ध्येयं । यत्तत्र ग्रहानंदेनाभिहितं । यत्तु सर्वकालवृत्तित्वमेवाभावे विशेषणं वेयं नतु सर्वदेशीयत्वं । अश्वाद्यवच्छेदेन गोत्वाद्यभावो न कदापि वर्तते । मानाभावात् । इदानीमश्वे गोत्वं नास्तीति प्रत्ययस्तु गोत्वाश्वत्वयोरलीकसंसर्गस्यात्यन्ताभावमवगाहते नतु गोत्वस्य । तथाच गोत्वादौ सर्वकालवृत्त्यत्यन्ताभावप्रतियोगित्वाभावसत्त्वात्तत्र नाव्याप्तिः । सर्वदेशवृत्त्यत्यन्ताभावप्रतियोगित्वाभावस्तु न लक्षणं । घटादौ तादृशप्रतियोगित्वसत्त्वात्तत्राव्याप्तिः । घटादेर्हि स्वाधिकरणभूतलादितोऽपसरणकाले तत्रात्यन्ताभावः प्रतीयते । अत्र भूतले इदानीं घटो नास्तीति धीर्हि घटस्यैवात्यन्ताभावं गृण्हाति । घटस्यैवात्तकाले उक्तभूतले आरोपसंभवात् । आरोपितस्यैवालीकत्वेनात्यन्ताभावप्रतियोगित्वादिति माध्वेनोक्तं । तदयुक्तं । गोत्वादेरप्यश्वादावारोपसंभवेन तत्राव्याप्तितादवस्थ्यात् । अलीकस्यैवात्यन्ताभावप्रतियोगित्वमिति नियमे मानाभावाच्चायदि च तादृशानियमः स्वीक्रियते तदाऽत्यन्ताभावप्रतीयोगिता न केनापि धर्मेण संबन्धेन वाऽवच्छिन्नालीकस्य सर्वदेशकालासंबन्धेन धर्मविशेषसंबन्धविशेषावच्छेदकत्वमनपेक्ष्यैव तदत्यन्ताभावस्य सर्वत्र संभवादत एव ध्वंस-

प्रागभावप्रतियोगिता (१) तादृशीति नव्याः । तथा च तव मते धर्मसंबंधविशेषाणां संसर्गाभावप्रतियोगितावच्छेदकत्वस्यानुभूयमानस्यापलापापत्तेरिति । तत्तुच्छं । त्वदुक्तानुपूर्व्या-  
न्यायामृततरंगिण्यादौ कुत्राप्यभावेनानुक्तानुवादपूर्वकोपालंभरूपदोषस्य स्फुटत्वात् । नच  
तदभिप्रेतार्थस्यैवानुवादोयमिति वाच्यं । त्वदुक्तार्थस्यात्यंतासंभावितत्वेन तदभिप्रेतत्वायो-  
गात् । नहि गव्यश्वत्वं नास्तीति धियः सकाशादत्र भूतले इदानीं घटो नास्तीति धियो  
मात्रयापि विशेषोस्ति । येनेदमभिप्रेतं स्यात् । नच पूर्वं घटस्य सत्त्वादारोपरूपं घटवद्भूतल-  
मिति ज्ञानं घटरूपप्रतियोग्यवगाहीत्यभिमान इति वाच्यं । तस्यारोपरूपत्वाभा-  
वात् । तन्मते तत्र प्रतीयमानाभावस्य घटसंसर्गध्वंसादिरूपस्य सर्वदेशवृ-  
त्तित्वाभावाच्च । अत्यंताभावतयाभिमाने सर्वकालवृत्तित्यनेनापि घटादावव्याप्त-  
स्वारणात् । देशघटितपरिष्कारपरित्यागबीजस्य कथितत्वेन तस्याप्युक्तसंभावित-  
भिमानकल्पकत्वाभावाच्च । आरोपितस्यैवात्यंताभावेत्यनुदितचरमवाक्यस्य उपपाद्य-  
मानायां घटादावव्याप्तेर्विरोधित्वाच्च । कथंचित्तदुपपादनपरतया योजनमशुद्धं पठित्वेति-  
न्यायमनुकरोति । यदपि दूषणग्रंथे गोत्वादेरित्यादि तदपि पूर्वोक्तवाक्यानां कमप्यभिप्राय-  
मनवबुध्यैव प्रवृत्तमिति महदाश्चर्यं । यदि चेत्युक्तिरपि न साधीयसी । अलं कस्यैवात्यंता-  
भावप्रतियोगितायाः अस्माभिः पूर्वमुपपादितत्वात् । प्रतियोगितानां धर्मसंबंधावच्छिन्न-  
त्वादेः पूर्वं निरस्तत्वेन तदपलापापादनमप्यकिंचित्करं । तयोरनुभवसिद्धत्वे तुच्छप्रति-  
योगिकत्वेपि संयोगेन शशविषाणं नास्तीत्यादिप्रतीतिबलादेवांगीकर्तुं शक्यत्वात् । तत्तद-  
भावधियां प्रतिबध्यप्रतिबंधकभावयुक्तेरपि तौल्याच्चेति न किंचिदेतत् । उक्तासत्त्वाभाव-  
रूपसत्त्वं प्रत्यक्षेण गृह्यते । अत्यंताभावप्रतियोगित्वस्यासन्मानानिष्ठस्य घटादिनिष्ठत्वे  
तथोपलंभापादनसंभवात् । नचासता सहेन्द्रियसंन्निकर्षायोगान्निष्ठधर्मस्यापि  
तद्वद्वारैन्द्रियसंन्निकर्षायोगात्तत्प्रत्यक्षस्यैवायोगेन कथमत्र तदापादनमिति वाच्यं ।  
तस्य च रूपादिवत्धर्मिसत्तासापेक्षधर्मत्वाभावेनैतान्निष्ठधर्मत्वस्य बौद्धस्य विलक्ष-  
णस्यैव व्यवस्थापितत्वेन तद्धाने (२) तत्सन्निकर्षाभावसन्निकर्षप्रतियोगिज्ञाना-  
देरेव सामग्रीत्वेन शुक्तौ रजतत्वं नास्ति घटो नास्तीत्याद्यभावप्रत्यक्षप्रमादौ  
कल्पततया तद्वलदेवात्राप्यापादनसंभवात् । न ह्येकत्र यादृशी सामग्री निया-  
मिका प्रत्यक्षोत्पत्तौ सर्वत्रापि तादृश्येवेति नियमोस्ति । तथात्वे तमस्यालोकसंयोगायोगा-  
त्तद्वदितसामग्र्या घटादिप्रत्यक्षस्यैव तत्प्रत्यक्षस्यापादयितुमशक्यत्वात् आलोके तमोऽ-  
भावप्रत्यक्षापलापापत्तेः । वस्तुस्वभाववैचित्र्यात्तत्प्रत्यक्षसामग्र्या वैलक्षण्यं चेदत्रापि  
तथास्तु । विशेष्यतयात्यंताभावप्रतियोगित्वघटितमिथ्यात्वग्रहं प्रत्यत्यंताभावप्रतियोगित्व-  
सामान्याभावरूपसत्त्वग्रहस्य विरोधितायामविधादात् । प्रामाणिकप्रतियोगिकात्यंताभाव-  
स्यापि स्वीकर्तृनये कालत्वव्यापकानवच्छिन्नाधिकरणताकाभावीयकालिकसंबंधावच्छिन्न-  
प्रतियोगित्वं देशत्वव्यापकानवच्छिन्नाधिकरणताकसंबंधत्वविशिष्टसंबंधावच्छिन्नप्रति-  
योगित्वं वाऽसत्त्वं तदभावः सत्त्वं । विषयितायाः संबंधत्वानंगीकारात्संबंधे तद्विन्नत्व-  
निवेशाद्वा देशत्वस्याव्याकृताकाशाशमात्रवृत्तिरूपस्य निवेशाद्वा विषयितया ज्ञानादिरूप-  
देशे संबन्धशशविषाणादौ न द्वितीयासत्त्वलक्षणस्याव्याप्तिः । कालिकसंबंधानंगीकारे  
सर्वेषामपि वस्तूनामुक्तदेशकालयोः संयोगेनैव वृत्त्यंगीकारे प्रतियोगितायां संयोगाव-

च्छिन्नत्वमेव निवेद्यं । मिथ्यात्ववादिनापि मां प्रति साध्याप्रसिद्ध्यादिवारणायोक्तरीतिरेवादरणीया । ततश्चोक्तसत्त्वमपि प्रत्यक्षगम्यमेव तदभिमतमिथ्यात्वं विरुण्तीति । ननु कालत्वव्यापकत्वं कालनिष्ठभेदप्रतियोगितावच्छेदकत्वाभावः कालनिष्ठात्यंताभावप्रतियोगित्वाभावो वा न प्रत्यक्षगम्यः । अतीन्द्रियात्यंतान्योन्याभावीप्रतियोगिता तदवच्छेदकता साधारण्यात्प्रतियोगितावच्छेदकधर्मस्य तदवच्छिन्नोपलब्धेरापादयितुमशक्यत्वे नोक्ताभावरूपव्यापकत्वस्याप्रत्यक्षतया तद्वटितोक्तसत्त्वरूपाभावस्यापि न प्रत्यक्षं घटते । तत्तर्मावच्छिन्नाभावलौकिकप्रत्यक्षे प्रतियोगितावच्छेदकतापर्याप्त्यधिकरणधर्मेविशिष्टांशे आपादनयोग्यलौकिकप्रत्यक्षरूपोपलब्धिप्रतियोगिताकाभावस्य तंत्रत्वात् । अन्यथा गुरुत्वविशेषवद्वटत्वावच्छिन्नप्रतियोगिताकाभावोपि लौकिकप्रत्यक्षविषयः स्यादिति चेन्न । इदानीं घट एव न घटाभावः अयं कालो न घटाभाववानिति अत्र घटो नात्र घटाभावः नायं घटाभाववानिति साक्षात्कारेणैव घटत्वावच्छिन्नप्रतियोगिताकत्वेन गृह्यमाणेऽभावे देशकालवृत्त्यत्यंतान्योन्याभावप्रतियोगितादवच्छेदकत्वयोगीर्ह्यतत्वेन तदभावस्य प्रमेयत्वादौ संयोगेन रूपाभावादौ च चक्षुषैव ग्रहीतुं शक्यत्वेन व्यापकताया अप्यतीन्द्रियत्वाभावेन तद्वटितोक्तप्रतियोगित्वाभावस्यापि साक्षात्कारसंभवात् । संबंधसामान्यावच्छिन्नप्रतियोगिताघटितकल्पे तादृशप्रतियोगिता शशविषाणादिनिष्ठैव प्रसिद्धा । ननु शशविषाणाभावप्रमेयत्वादौ असन्निकृष्टदेशांतरवृत्त्यभावप्रतियोगित्वादिसत्त्वेपि तदनुपलंभसंभवाद्योग्यानुपलब्ध्यसंभवान्न तदभावरूपव्यापकताप्रत्यक्षसंभवः । अत एव दीधितिक्तोक्तं । यथा विद्यमानमपि बन्धित्वे रासभदेशनिष्ठात्यंताभावप्रतियोगितावच्छेदकत्वं न गृह्यते । अभावदेशविप्रकर्षादिनैन्द्रियसंन्निकर्षादिरूपग्राहकाभावात्तथा धूमवन्निष्ठाभावप्रतियोगितावच्छेदकत्वमपीति नानुपलब्धेः प्रतियोगिसत्त्वप्रसंजनप्रसंजितप्रतियोगिकत्वलक्षणयोग्यतेति तदभावो नाध्यक्ष इतीति चेन्न । देशांतरादेरनुपस्थितिदशायां विद्यमानदेशसन्निकर्षादिकाले प्रमेयत्वादिकं देशनिष्ठात्यंतान्योन्याभावप्रतियोगिता तदवच्छेदकतावत्स्यात् । घटाभाववत्तथोपलब्धेतेत्यापादनसंभवेनानुपलब्धेरुक्तयोग्यत्वस्याप्रतिहतः । नच व्यवहितदेशेऽतीन्द्रियपिशाचपरमाण्वादौ प्रमेयत्वादेरभावसत्त्वेऽप्यग्रहसंभवात्तच्छंक्या नोक्तापत्तेरवतार इति वाच्यं । शंकाविशेषाभाववतां तदापादनसंभवात् । अन्यथा कस्यचिच्छंकाविशेषेणापत्तेः कुण्ठितत्वमात्रेण योग्यानुपलब्धिखंडने अतीन्द्रियो वा स्वमात्रप्रत्यक्षाविषयस्तत्कालमात्रप्रत्यक्षाविषयोपि कश्चिद्वटः संभावित इति विप्रलंभकवाक्यादिना भ्राम्यतः घटोऽत्र यदि स्यात्तद्वर्च्युपलब्धेतेत्यापादनस्य तादृशशंकाकुण्ठितत्वेन घटाद्यनुपलब्धेरप्ययोग्यत्वापत्त्या घटाभावादेरप्यप्रत्यक्षतापत्तेः । उक्तशंकाया अतिप्रसक्तत्वाच्छंकाभून्यपुरुषीयापाद्यापादकव्याप्तिप्रमापूर्वकापादनयोग्यप्रतियोगिकत्वमेवानुपलब्धौ योग्यत्वं चेदत्रापि तत्तुल्यं । प्रमेयत्वशशविषाणाभावादौ देशकालनिष्ठाभावप्रतियोगितातदवच्छेदकरूपप्रतियोगिग्राहकातिरिक्तविशेषणा † विशेषितं तादृशप्रमे-

† टिप्पणी—वायावनुद्भूतरूपाभावविशिष्टमहत्त्वविशिष्टरूपेण रूपप्रत्यक्षापादनस्य कर्तुं शक्यत्वेन वायौ रूपाभावप्रत्यक्षवारणाय प्रतियोगिग्राहकातिरिक्तेति अनुद्भूतरूपभेदकूटस्यैव प्रत्यक्षजनकतावच्छेदककोटिनिविष्टत्वात् दोषः । वायवीयाणानुद्भूतरूपसामान्याभावप्रत्यक्षवारणाय पश्चावृत्तीति विशेषणसार्थक्यमवधेयं ।

यत्वादेरूपपक्षावृत्तिविशेषणाविशेषितं च यत्तादृशप्रतियोगितारूपप्रतियोगितद्रूपापाद-  
ककापत्तेरपि व्याप्तिप्रमापूर्वकत्वात् । प्रमेयत्वादेरपि योग्यत्वेन योग्यवृत्तित्वविशिष्टतादृ-  
शप्रतियोगितारूपापादकस्योक्तत्वाक्षतेऽथ । बन्धित्वेऽपि रासभदेशसन्निकर्षदशायां तदे-  
शनिष्ठाभावप्रतियोगितावच्छेदकत्वत्वेनेव सामान्यतो रासभदेशनिष्ठाभावप्रतियोगिताव-  
च्छेदकतात्वेनापि प्रत्यक्षं भवत्येव । तद्वद्देशांतराद्यनुपस्थितिदशायां धूमवन्निष्ठाभावप्रति-  
योगितावच्छेदकत्वत्वावच्छिन्नोपलब्धेरप्यापादयितुं शक्यत्वेन तदभावोऽपि प्रत्यक्ष एव ।  
नहि सन्निकृष्टकतिपयदेशातिरिक्तधूमवद्देशानुपस्थित्या शंकाभावदशायां धूमवर्दिद्रियादि  
सन्निकर्षदशायां धूमवन्निष्ठाभावप्रतियोगितावच्छेदकत्वाभावधीर्न जायत इति वक्तुं  
शक्यते । अनुभवविरोधात् । व्यापकताभ्रमानुपपत्तिप्रसंगाच्च । घटत्वादौ नियतोपस्थित  
धूमवद्देशांतरनिष्ठाभावप्रतियोगितावच्छेदकत्वसंदेहानिरासोपयोगिनोऽन्यत्वानुपपत्तिरूप-  
तर्कानवतारस्यानुभवसिद्धत्वात् । तथा तादृशावच्छेदकत्वाभावग्रहस्य लिंगशब्दाद्यजन्य-  
त्वालौकिकप्रत्यक्षात्मकत्वमेव । यद्यपि चक्षुषा धूमादिस्फुरणकाले तन्निष्ठतत्तद्रूपादीनां  
प्रतिभासावश्यकत्वात् तद्वद्विस्तृत्योक्तधर्मस्य कथं प्रतियोगितावच्छेदकत्वेन भानमिति  
वक्तुं शक्यते । तथापि तेषां प्रतियोगितावच्छेदकाघटकतया धूमांशे स्वातंत्र्येण भानांगीका  
रान्न कोऽपि दोषः । अन्यथा घटादिरूपप्रतियोगिसन्निकर्षकाले तद्विहितदेशे उक्तरीत्या घट-  
सामान्याभावप्रत्यक्षानुपपत्तिः । एवमुपस्थितस्य तदंशे नियमेन भाने जातिमान्घट इति  
प्रत्यक्षानुपपत्तिश्चेति । परंतु देशांतराद्यनुपस्थितिदशायां तदसन्निकर्षात्तन्निष्ठाभावप्रतियो-  
गितावच्छेदकत्वसंदेहेन सामान्यतो धूमवन्निष्ठाभावप्रतियोगितावच्छेदकत्वसंदेहस्य पूर्व-  
ज्ञानाप्रमाण्यज्ञानाहितस्य संभवो यदा तदा धूमवन्निष्ठाभावप्रतियोगितावच्छेदकत्वाभाव  
प्रत्यक्षनिश्चयो न जायते । नह्युत्पन्नघटसामान्याभावप्रत्यक्षनिश्चयवतोऽपि विप्रलम्भकवाक्या  
हितस्वप्रत्यक्षयोग्यघटसंभावनया पूर्वोत्पन्नज्ञानाप्रमाण्यसंदेहेन घटाभावप्रत्यक्षनिश्चयो  
न जायत इत्येतावता घटाभावस्य प्रत्यक्षयोग्यत्वं । दीधितिग्रंथोऽपि शंकादशायां तदभाव  
स्याध्यक्षत्वाभावपरः । एवं मूर्तसामान्यतद्वतोरिवोपाधिसामान्यतद्वतोरत्यन्ताभावान्योन्या-  
भावौ न योग्याविति व्याप्तिग्रहोपायस्थदीधितिवाक्यमुक्ततात्पर्यमेव । सर्वथा अयोग्य-  
त्वतात्पर्यं तस्यानादरणीयत्वमेव । अनुभवसिद्धेर्धे दीधितिबिरोधस्याकिञ्चित्करत्वात् । एवं  
व्याप्तिग्रहोपायटिप्पण्यां प्राचीननैयायिकनये व्यापकतायाः लौकिकप्रत्यक्षविषयत्वस्य  
गदाधरभट्टैरुक्तत्वाच्च । त्वयापि तथाच शिरोमण्याद्युक्तवाक्ये प्रकारत्वादेः प्रतियोगित्वानु  
योगित्वादिक्लृप्तपदार्थातिरिक्तबोक्तिरसंगतेति सामान्यलक्षणाखंडनप्रघट्टिकास्थवाक्ये  
बहुषु स्थलांतरेष्वपि दीधितिग्रंथायाः युक्तिसिद्धार्थं त्यक्तत्वाच्च । तथाच देशकालनि-  
ष्ठात्यंतान्योन्याभावप्रतियोगित्वतदवच्छेदकत्वाभावरूपव्यापकत्वस्य लौकिकसाक्षात्का-  
रविषयत्वात्तदाश्रयीभूतानां शशविषाणाद्यभावानां लौकिकप्रत्यक्षविषयत्वात्तत्प्रतियोगि-  
त्वाभावतद्वद्भेदरूपसत्त्वं चाश्रुपमेव । नच शशविषाणादीनामसत्त्वेनायोग्यत्वात्कथं  
तदभावः प्रत्यक्षस्तदुपलम्भापादनयोगादिति वार्यं । शशसंबन्धित्वविशिष्टविषाणत्वजा-  
त्याकांतं यदि अत्र स्यात् तर्हि महत्त्वोद्भूतरूपवत्त्वप्राप्त्योपलभ्येत्यापादनस्यासंभवात् ।  
शशसंबन्धिमहत्त्वोद्भूतरूपवद्द्रव्यं विषाणत्ववत्स्यात् तर्हि शशसंबन्धविषाणत्वोभयवत्तयो  
पलब्धिमतस्यादित्यापादनयोग्योपलब्धिप्रतियोगिकाभावस्य वा शशविषाणाद्यभावप्रत्यक्षहे-  
तुत्वसंभवात् । अन्यथानुमानादेरप्रयोजकत्वादिशंकाकुण्ठितत्वेनानिश्चायकत्वात् तत्प्रत्यक्षा-  
नंगीकारे शशविषाणाद्यभावव्यवहारस्य सर्वसिद्धस्य विलोपप्रसंगात् । नच तादृशशश-



विषाणाद्यभावीयप्रतियोगिता शशविषाणादिनिष्ठा इन्द्रियसंज्ञिकर्षायोगाद्योग्यैवेति कथं तदुपलब्धेरपादनयोग्यतेति वाच्यं । शशे विषाणारोपानंतरं शुक्लौ रजतारोपानंतरं अत्र विषाणं नास्ति शुक्लौ रजतं नास्तीति प्रत्यक्षस्य तव मम च सिद्धत्वेन धर्माद्रियसंज्ञिक-  
र्षादिकं विनैव स्वसंज्ञिकर्षेणैतत्प्रत्यक्षस्य ममाभ्युगमसंभवात् । अन्यथा शुक्तिरजतादे-  
र्मिथ्यात्वस्य त्वया प्रत्यक्षविषयत्वं कथितमयुक्तं स्यात् । नचाभावस्यैव प्रत्यक्षाविषयत्वं  
संसर्गमर्यादया भासमाना प्रतियोगिता परमलौकिकसंज्ञिकर्षेणैवावभासते । स्मर्यमाणघट-  
प्रतियोगिकाभावप्रत्यक्षस्थले प्रतियोग्यंश इव प्रतियोगित्वांशेऽप्यलौकिकविषयताया एवा-  
भ्युपगतत्वात् । तथाच रजतप्रतियोगिकाभावसाक्षात्कारमात्रेण मिथ्यात्वेऽपि प्रत्यक्षत्व-  
व्यवहार इति वाच्यं । एवमपि सन्निकृष्टघटस्य देशांतरेऽभावप्रत्यक्षस्थलेऽभावांश इव  
प्रतियोगितत्वांशयोरपि लौकिकविषयतायाः संभवेन योग्यवृत्तिप्रतियोगिताया योग्यतया  
घटे यदि देशत्वव्यापकाभावप्रतियोगिता स्यात्तर्हि देशांतरवृत्त्यभावप्रतियोगितेवोपल-  
भ्येतेत्यापादानसंभवेनोक्तप्रतियोगित्वानुपलब्धेरपि योग्यत्वात् । अन्यथा स्तंभे पिशाचत्वा  
भावपिशाचभेदौ घटे परमाणुत्वाभावतद्भेदौ च प्रत्यक्षेण न गृह्येतां । पिशाचत्वपरमाणु-  
त्वयोर्तीन्द्रियत्वात् । तयोर्तीन्द्रियत्वेऽपि योग्यवृत्तिजातिपरिमाणयोर्योग्यत्वमिति सामान्य  
व्याप्तिबलादेव तयोरुपलब्धापादनोपपादनेऽत्रापि तदुपपादितमेव । न चोक्तस्थले परमाणु-  
भेदतदभावयोरनुमितिरिव महत्त्वादिलिंगिका इदिति स्फुटलिङ्गेन जायमानत्वात्तत्र साक्षा-  
त्कारत्वभ्रम इति वाच्यं । पिशाचत्वाभावादिकं न साक्षात्करोमीत्यादिबाधानुदयेऽपि वृथा  
तस्य भ्रमत्वकल्पने घटादिस्थलेऽप्येवमेव कल्पनापत्त्याऽनुमेयबहिस्तत्त्वादापत्तः । भ्रमत्व-  
प्रयोजकदोषकल्पनाप्रयुक्तगौरवापाताच्च । नचैन्द्रियकप्रतियोगिकाभावस्थल एवास्मदभिमत  
योग्यानुपलब्धिसंभवात्प्रकृते तस्यायोगेन कारणबाधानुमितित्वसिद्धौ तत्र साक्षात्का-  
रत्वप्रत्ययस्य भ्रमत्वमुच्यत इति वाच्यं । अबाधितसाक्षात्कारत्वप्रत्ययेनानुमितित्वानु-  
मानस्यैव बाधितत्वेनास्मदुक्तरीत्यैव फलानुसारेण योग्यानुपलब्धेरुपपादनौचित्यात् । नच  
पिशाचभेदस्यैव प्रत्यक्षत्वमस्तु तत्राधिकरणयोग्यतायास्तत्रत्वात् । पिशाचत्वाभावस्तु  
तेनानुमीयत एवेति युक्तं । विनिगमकाभावेनोभयोरपि प्रत्यक्षत्वात् । तत्धर्मावच्छिन्न-  
भेदस्य तत्धर्माभावरूपतामते तत्प्रत्यक्षस्यावश्यकत्वाच्च । नन्वेवं तर्हि धर्माधर्मगुरुत्वा-  
द्यभावस्यापि प्रत्यक्षत्वापत्तिः । योग्यवृत्तिगुणस्य योग्यत्वमिति सामान्यव्याप्यैव तत्प्र-  
त्यक्षस्यापि आपादनसंभवात् । नच तत्रेष्टापत्तिः संभवति । विष्णुतत्त्वनिर्णयटीकासुधादौ  
तेषां प्रत्यक्षाविषयत्वस्यैवाभ्युपगतत्वेनेष्टापत्तावपसिद्धांतापातात् । नच योग्यगुणत्वमात्रं  
नोपलब्धिविषयत्वव्याप्यं गुरुत्वादिप्रत्यक्षानुदयेन व्यभिचारात् । अतो लौकिकविषय-  
तासंबन्धेन प्रत्यक्षं प्रति तादात्म्येन गुरुत्वधर्मादेः प्रतिबंधकतया तत्तद्भिन्नत्वसहितमेव  
तस्य च धर्मादावभावात् कथं तत्रोपलब्ध्यापादनमिति वाच्यं । तर्ह्यतीन्द्रियभेदस्य प्रत्यक्ष-  
सामग्रीनिविष्टतया पिशाचत्वपरमाणुत्वादावपि कथं प्रत्यक्षापादनसंभव इति चेन्न ।  
यतोतीन्द्रियत्वं लौकिकप्रत्यक्षविषयत्वं तदवाच्छिन्नस्य तादात्म्येन प्रतिबंधकत्वमंगकृत्य  
तदवाच्छिन्नभेदस्यैकस्यैव प्रत्यक्षसामग्रीशरीरानिवेशे तस्य प्रत्यक्षविषयत्वरूपतया  
प्रत्यक्षविषयत्वे प्रत्यक्षविषयत्वस्य तदभावे तदभावस्य प्रयोजकत्वापत्त्यात्माश्रयापत्त्या  
गुरुत्वधर्मादीनां तत्त्वेनैव प्रतिबंधकत्वं कल्पनीयं । मतांतरे महत्त्वोद्भूतरूपावच्छिन्नचक्षुः  
संयुक्तसमवायरूपसन्निकर्षस्य मनःसंयुक्तसमवायरूपसन्निकर्षस्य नैर्ग्यायिकनये सिद्धांते  
साक्षिसंबन्धादेः सत्त्वेऽपि तत्प्रत्यक्षानुदयात् । न चैवं पिशाचत्वपरमाणुत्वादीनां तत्तः



द्यकित्वादिना प्रतिबंधकत्वे वीजमस्यावश्यकं महत्त्वोद्भूतरूपावच्छिन्नचक्षुः संयुक्त-  
समवायरूपसन्निकर्षाभावादेव तद्धारणात् । तथा च घटे परमाणुत्वाद्यंगीकारे गुरुत्वादि-  
भेदकूटविशिष्टयोग्यवृत्तिगुणत्वादिरूपव्याप्यापादनद्वारकोपलब्ध्यापादनं युक्तमेव । पिशा-  
चादीनां वायवीयत्वेन रूपाद्यभावेन तदुपलंभापादनायोगात्तदभावो न प्रत्यक्षः । धर्मिणः  
प्रतियोगिनश्चैन्द्रियिकत्वं न प्रयोजकं काले रूपाभावस्य परमाणौ महत्त्वाभावस्य घटे मन-  
स्त्वाकाशत्वाभावादेरध्यक्षसिद्धत्वादित्यादिकं बहुतरमूहनीयं । यत्तु कालस्य चक्षुरयोग्य  
त्वात्कथं कालघटितोक्तधर्मे लौकिकप्रत्यक्षापादनमिति । तत्र । कालस्य साक्ष्युपनतिस्त्यैव  
घटादौ भानांगीकारेण तदंशे उपनयात्मकस्यान्यांशे चाक्षुषात्मकोपलंभस्यैव तादृश-  
सामग्रीबलादापादनसंभवेन तदंशे उपनयात्मकस्येतरांशे लौकिकरूपस्योक्तसत्त्वप्रत्यक्षस्य  
बाधकत्वसंभवात् । ननु तर्हि लौकिकप्रत्यक्षबाधप्रतिज्ञा व्याहन्येतेति वाच्यम् । ग्राह्या-  
भावांशे लौकिकत्वमात्रस्य प्रतिज्ञातत्वात् । नहि लौकिकप्रत्यक्ष इत्युक्तेः सर्वांशे लौकि-  
कत्वमित्यर्थः पर्यवस्यति । तथात्वे बन्धिशैत्यानुमानबाधरूपत्वाच्चप्रत्यक्षस्य बन्धौ  
शीतस्पर्शाभाववगाहिनः प्रतियोग्यंशे लौकिकत्वाभावात् प्राचां तत्र लौकिकप्रत्यक्षबाधो  
किरप्येवं प्रत्याख्येया स्यात् । ननु तर्हि प्रतियोगितावच्छेदकतापर्याप्त्यधिकरणधर्मे लौ-  
किकप्रत्यक्षापादनयोग्यत्वस्याभावप्रत्यक्षातंत्रत्वे गुरुत्वविशेषवद्वटत्वावच्छिन्नाभावप्रत्य-  
क्षमपि जायतामिति चेद्गुरुत्वांशे उपनयात्मकस्येतरांशे लौकिकस्य प्रत्यक्षस्यापादन-  
संभवेन तादृशतत्त्वप्रत्यक्षापादनस्येष्टत्वात् । अत एव ग्रहादौ चक्षुर्व्यापारानंतरमेव तादृश-  
घटो नास्तीति व्यवहाराविलंबो युज्यते । एतेन पटे घटत्वं नास्तीति लौकिकप्रत्यक्षे  
घटेतरासमवेतत्वसहितसकलघटसमवेतत्वं न प्रतियोगितावच्छेदकतया भासते । सकल-  
घटानामसन्निकृष्टत्वाद्वटेतरमध्येऽतीन्द्रियपरमाण्वादेरपि निविष्टत्वात्किंतु घटसमवेतत्वमात्रं  
भासत इति परोक्तमश्रद्धेयमेव । उक्तरीत्या विशिष्टघटत्वत्वस्यैव प्रतियोगितावच्छेदकत्वे  
बाधकाभावेनोक्तकल्पनाया निर्मूलत्वात् । अन्यथा घटसमवेतत्वोपलक्षिताभावप्रतितौ  
पटे घटसंयोगकाले घटत्वं नास्तीति प्रत्यक्षानुपपत्तिः । विशिष्टाभावस्यैव प्रत्यक्षे  
त्वन्मते घटत्वत्वोपलक्षितघटत्वाभावावगाहिनो घटत्वं नास्तीति प्रत्यक्षस्यापलापापत्तिः ।  
तादृशप्रत्यक्षानंतरं घटत्वातिरिक्तघटसमवेतत्वविशिष्टवान्न वेत्यनुभूयमानसंशयानुपप-  
त्तिश्च । ननु प्रतियोगितावच्छेदकधर्माश्रयमात्र आपाद्यमानोपलब्धिप्रतियोगिकाभावमात्रस्य  
तद्धर्मावच्छिन्नाभावप्रत्यक्षहेतुत्वे दंडोपलक्षितपुरुषवति दंडविशिष्टपुरुषाभावप्रत्यक्षानु-  
पपत्तिः । तत्रेष्टापत्त्या दंडाश्रयपुरुषप्रत्यक्षस्यापादनायोगेनापाद्यमानत्वयोग्योपलब्धिप्र-  
तियोगिकाभावासत्त्वादिति चेन्न । विशेषणतया तद्धर्मावच्छिन्नाभावप्रत्यक्षे विशेषणवि-  
शेष्यघटितविशिष्ट एवापादनयोग्योपलब्ध्यभावस्य हेतुता उपलक्षणविधया तद्धर्माव-  
च्छिन्नाभावप्रत्यक्षे तद्धर्मोपलक्षिते आपादनयोग्योपलब्ध्यभावस्य हेतुत्वमित्यंगीकारेण  
सर्वसामंजस्यात् । घटत्वत्वेन घटत्वाभावो न प्रत्यक्ष इति दीधित्युक्तेरपि विशिष्टाभावा-  
भिप्रायकत्वात् । प्रकृतसत्त्वरूपाभावप्रतियोगितावच्छेदकीभूतदेशकालादिघटितधर्मस्यो-  
पलक्षणविधयैव तथात्वांगीकारात् प्रकृते न कोऽपि दोषः । यद्वा स्वदेशकालयोः सान्नि-  
कृष्टत्वात्तन्निष्ठाभावप्रतियोगित्वाभावग्रहणमात्रेण मिथ्यात्वधीर्विबुध्यते । ननु यावंतो  
देशकालादयस्तत्तन्निष्ठत्यंताभावप्रतियोगित्वकूटं मिथ्यात्वं तादृशकूटत्वावच्छिन्नाभावः  
सत्त्वमिति पक्षो न संगच्छते । तादृशकूटत्वावच्छिन्नस्य युगसहस्रेणापि दुर्ग्रहत्वापत्तेः ।  
किंतु देशकालत्वव्यापकाभावप्रतियोगित्वमेव । तत्र देशकालविशेषनिष्ठाभावप्रतियोगि-

त्वाभावस्य बुद्धिः कथं विरोधिनी । स्वदेशकालव्यक्तेर्मिथ्यात्वशरीरे तत्त्वेन तद्व्यक्तित्वेना-  
निविष्टतया तस्योक्ताभावप्रतियोगित्वाभावादिति चेन्न । वन्हौ पर्वतत्वव्यापकाभावप्रतियो-  
गित्वबुद्धिं प्रति नात्र पर्वते वन्ह्यभावः किंतु वन्हिरेवेति प्रत्यक्षस्य वन्हित्वावच्छिन्नप्रति-  
योगिताकाभावत्वावच्छेदेन तद्व्यक्तित्वपर्वतत्वोभयरूपवत्पर्वतवृत्त्यभावप्रतियोगित्वमवगा-  
हत इवात्रापि तद्व्यक्तित्वकालत्वदेशत्वाद्युभयरूपेण देशकालावगाहिन इदानीं घटो, नायं  
कालो घटाभाववान्, नेदानीं घटाभावः, अयं देशो घटवान्, नात्र घटाभावो, नायं घटाभाव  
वानिति सर्वसाक्षिसिद्धसाक्षात्कारस्य घटाभावत्वावच्छेदेन तादृशदेशकालनिष्ठाभावप्रति-  
योगित्वावगाहिनस्तादृशव्यापकताग्रहप्रतिबंधविधया पक्षे साध्यग्रहप्रतिबंधकत्वे विवाद-  
स्य सचेतसामनुचितत्वात् । एवंच पर्वतत्वावच्छेदेन वन्ह्यभावावगाहिनीं वन्हिः पक्षनिष्ठा-  
भावप्रतियोगित्यादिवुद्धिं प्रति पर्वतो वन्हिमान् वन्हिः पर्वतवृत्तिरिति ज्ञानस्य प्रतिबंध-  
कतायाः पक्षतादीधित्यादिसम्मततया इदानीं घटः अत्र घटः अयं देशो घटवानिति लौकिक  
प्रत्यक्षस्य घटादेः देशकालसंबंधरूपसत्त्वावगाहिन एव मिथ्यात्वग्रहविरोधित्वेऽनुपपत्त्य-  
भावेन देशसंबंधरूपसत्त्वस्योक्तमिथ्यात्वाविरोधित्वोक्तेरद्वैतसिद्धिकारीयाया असंगत-  
तत्वमेव । वर्तमानदेशकालसंबंधावगाहिप्रतीतिर्मिथ्यात्वग्रहविरोधिताया न्यायामृतोक्तायाः  
ब्रह्मानंदेन यदसंभवदुक्तिकत्वमभिहितं स्वदेशकालवृत्त्यभावप्रतियोगित्वाभावनिश्चयस्य  
कालत्वव्यापकाभावप्रतियोगित्वरूपमिथ्यात्वग्रहाविरोधित्वं नीलघटाभावनिश्चयस्य घटव-  
त्तावुद्धिं प्रतीवेति यच्च तेनैव तथाप्यभ्युपेत्य समाधत्त इत्यवतारितं स्वदेशकालनिष्ठाभाव-  
प्रतियोगित्वत्वस्याप्यतीन्द्रियाभावीयप्रतियोगितासाधारणतया तदवच्छिन्नाभावोऽपि न  
प्रत्यक्ष इति अद्वैतसिद्धिकारीयं दूषणमप्युक्तमेवेति ध्येयम् । ननु प्रतीतदेशकालयोनिषेधविष-  
यो घटाभावस्तदन्यस्य घटाधिकसत्ताकस्याभावांतरस्य सत्त्वात्तद्वद्वैतमिथ्यात्वस्यैतद्देश-  
कालसंबंधावगाहिप्रतीत्याऽनिषिद्धत्वात्कथं तस्य मिथ्यात्वग्रहविरोधित्वं युक्तमिति चेन्न ।  
महानसीयवन्हिग्रहे वन्हित्वावच्छिन्नाभावग्रहस्य वन्हित्वावच्छेदेन पर्वतनिष्ठाभाव-  
प्रतियोगित्वग्रहस्यैवोक्तस्य देशकालत्वव्यापकाभावप्रतियोगित्वरूपमिथ्यात्वस्य ग्रहं प्रति  
विरोधित्वे विवादायोगात् विरोध्यअन्यूनसत्ताकत्वस्य साध्यकोटी निविष्ट-  
त्वेपि तद्वद्वैतमिथ्यात्वग्रहे देशकालसंबंधग्रहेऽप्युक्तरीत्या विरोध्येव । ननु भावांत-  
रशंकयोक्तग्रहेष्वप्रामाण्यबुद्धिर्जायत इति चेत् जगन्मिथ्यात्वनिर्णयात्प्राङ्निर्मूल-  
तादृशशंकाया एवानुदयात् । ननु देशकालसंबंधस्यैव सत्त्वरूपतापक्षे कथं स-  
त्तायां सत्ता स्वयमेव भासत इति भवदभ्युपगम आत्माश्रयप्रसंगात्स्व-  
रूपतो भानायोगाच्चेति चेन्न । देशकालसंबंधरूपजनेर्जन्यतरास्त्रीकारेण तस्य  
प्रमेयत्वादिवत्स्वाश्रितत्वस्य स्वांशे स्वरूपतो भानस्य चाभ्युपगमे क्षतिविरहात् ।  
सप्तपदार्थनियमवादिनैर्ध्यायिकनये सामान्यत्वत्वादीनामाधेयत्वादेरूपाणां स्वांशे स्वरू-  
पतो भानस्य सिद्धत्वेन तथांगीकारसंभवात् । ननु मिथ्यात्वाभावरूपसत्त्वपक्षे  
घटादिप्रतीतेः प्राक् नियमेनोक्तनिषेधप्रतियोगित्वरूपप्रतियोग्युपस्थित्यभावात्कथं घटा-  
वगाहिप्रत्यक्षसामान्यस्य सत्तावगाहित्वम् । तदनेगीकारे च विधिनिषेधावबधूय प्रतीत्य-  
योग इति सिद्धांतानुपपत्तिरिति चेन्न । अनुभवबलादेव तादृशनियमस्य स्वीकृतत्वेन  
तद्वलादेव पूर्वं प्रतियोग्युपस्थितिनैयत्यस्यापि कल्पयितुं शक्यत्वात् । उक्तनिय-  
मस्य कालदेशसंबंधरूपसत्त्वविषयकत्वघटितत्वेन वा सामंजस्यात् । एवं त्रिकाला-  
बाध्यत्वमव्याकृताकाशकालसुखादेः साक्षिणैव गृह्यते, कालस्य साक्षादेव साक्षिप्रत्यक्ष-

विषयत्वात्कालांशेऽप्यपरोक्षत्वम् । न च स्वसंबन्धसर्वभासकत्वात्साक्षिणः कथं भाविकाल-  
भासकत्वमन्यथाभाविमुखस्यापीदानीं प्रत्यक्षतापत्तिरिति वाच्यम् । सर्वेषामुत्तरकालानु-  
संधानस्य विद्यमानत्वात्तस्याकारे साक्षिरूपताया व्यवस्थापितत्वात्साक्षिप्रत्यक्षं भाविविष-  
यकमेव, परंतु भाविकालं भावित्वेनैव विषयीकरोति । ननु तथापि तत्कालीनबाधप्रमानु-  
त्पत्त्यभावस्येदानीं निश्चयायोगात्कथं बाधप्रमाविषयत्वत्वावच्छिन्नाभावः साक्षिभास्य इति  
चेन्न । नह्यध्यक्षग्राह्यं सत्त्वं बाधप्रमाविषयत्वाभाव इत्यस्माभिरुक्तं येनेदं दूषणं  
संगतं स्यात्किंतु कालत्वव्यापकात्यंताभावप्रतियोगित्वाभावादिरूपं कालसंबन्धादिरूपं च ।  
तस्यैद्विषयग्राह्यत्वं भाविकालाद्यनुपस्थितत्वावपुपपादितमेव । तर्हि भाविकालस्य साक्षिवे-  
द्यत्वं किमर्थं प्रार्चनैरुपपादितमिति चेत् । सर्वकालस्यापि साक्षिवेद्यत्वे यावत्त्यः कालव्य-  
क्तयस्तत्तद्व्यक्तिघटितबाध्यत्वाभावकृदपि गगनादेः साक्षिसिद्धं भवति तेन न कदापि तत्र  
बाध्यत्वशंका लोकानामिति रीत्या घटादितो विशेषबोधनाय तदुक्तिसंभवात् । यत्तु प्रमा-  
त्वावाच्छिन्नं प्रति मनस्त्वेन कारणत्वान्मनोवृत्त्यात्मकज्ञानमेव प्रमा, अविद्योपहिता वाऽवि-  
द्यावृत्त्युपहिता वा चित्साक्षी, तस्य च न प्रमात्वमस्य चाविद्यानिवर्तकत्वाभावेनानधि-  
गततथाभूतार्थाविगाहित्वरूपप्रमात्वायोगादिति । तन्न । साक्षिणो वेदवान्नित्यत्वेनाप्रामा-  
ण्यप्रयोजकदोषशून्यत्वेनाप्रामाण्यायोगात् । ननु भवन्मते दैत्याद्ययोग्यस्वरूपज्ञानस्यानादि-  
त्वेऽपि भ्रमत्ववदत्रापि किं न स्यादिति चेन्न । अनादियोग्यताख्यदोषविशेषबलेन क्षम-  
साधारणप्रयोजकत्वस्य तत्र तत्राचार्योदाहृतप्रमाणसिद्धत्वात् । भवन्मते तथात्वे प्रमाणा  
भावात् । किं चाविद्याया एव तत्र दोषविधया प्रयोजकत्वेऽविद्या लब्धसत्ताका प्रयोजि-  
का भवेन्नान्यथा । तथात्वे शशविषाणादेरपि प्रयोजकत्वापत्तिः । तथा चाविद्यायाः साक्षि-  
ण्यध्यस्ततयैव सत्ता वाच्या । साक्षिणस्तद्विषयकत्वमविद्यां विना न घटत इति स्फुटमि-  
तरेतराश्रयः । किंच साक्षिनिष्ठविषयीकरणशक्तिरविद्याधीना बाधितार्थविषयीकरणश-  
क्तिर्वा । नाद्यः । तस्याः दोषत्वोक्तेरसंगतेः । स्वाभाविकं प्रमात्वं प्रतिबध्य भ्रमत्वप्रयोजक  
स्यैव दोषपदार्थत्वात् । विषयीकरणस्यैव साक्षिणः स्वतोऽभावे घटादिवान्निर्विषयके विष-  
यीकरणाधायकस्य स्वाभाविकतिरस्कारकत्वाभावात् । मन्मते चायोग्यतायाश्चेतनस्व-  
भावसिद्धप्रमात्वं प्रतिबध्य प्रकारांशे भ्रमत्वनिर्वाहकतया दोषत्वं युज्यते । न द्वितीयः  
मानाभावात् । किंचाविद्यायाः विषयीकरणांशे अविद्यात्वेन बाधितार्थविषयकत्वरूपं  
युद्धमत्वं तस्मिन्विषयितायां बाधितार्थनिरूपितत्वपर्यवसन्ने च प्रयोजकत्वं स्वीकर्तव्यमिति  
गौरवमिति तस्य विषयीकरणमात्रांशे प्रयोजकत्वमस्तु असंगश्रुतिबलेनासंगतया सिद्धस्य  
स्वभावत इतरविषयीकरणरूपसंसर्गायोगात् । तथा च तद्विषयीभूतस्य सुखाद्यबा-  
धितत्वस्य कुतो बाधितत्वम् । किंच साक्षिज्ञानस्य किंचिदंशे प्रमात्वं स्वीक्रियते उत  
सर्वांशे भ्रमत्वम् । नाद्यः । स्वाभाविकप्रमात्वाभावेन किंचिदंशे तथात्वे बीजाभावात् ।  
तावतापि मदभिमते सुखादिस्वरूपे तत्सत्त्वांशे च प्रमात्वेऽपि सुखादेः स्वस्वामिकत्वाद्यंशे  
भ्रमत्वसंभवेन मदिष्टाहानेः । न द्वितीयः । शुद्धं न जानामीत्याकारकस्य शुद्धचिद्वच्छि-  
न्नाज्ञानविषयकसाक्षिप्रत्यक्षस्य शुद्धचिदंशेऽपि बाधितार्थविषयकत्वरूपभ्रमत्वापत्त्या शुद्ध-  
चितोपि बाधितत्वापत्तेः । न च शुद्धत्वोपहितस्यैव तद्विषयत्वात्तस्य मिथ्यात्वाभ्रमत्वं  
युक्तमेवेति वाच्यम् । मिथ्याभूतस्य तस्याज्ञानाविषयतया ज्ञानस्य तद्वच्छिन्नतया भाना-  
नुपपत्तिः । उपहितविषयतायाः शुद्धेऽप्यंगीकारे शुद्धांशे साक्षिणः प्रमात्वं दुर्वारमेव । एवं  
तत्त्वमस्यादिवाक्यजन्यशुद्धचिन्मात्रविषयकज्ञानग्राहकसाक्षिणा शुद्धचितोऽपि ज्ञानावच्छे-

दकतया गृहीतत्वात्तदंशे प्रमात्वं दुर्वारम् । नच तदंशे साक्षिणाऽज्ञानानिवृत्तेर्न प्रमात्व-  
मिति वाच्यम् । तावताऽप्यस्मदभिमतस्याबाधितार्थविषयकत्वस्य साक्षिज्ञाने व्याहृतेः ।  
नच स्वरूपमात्रविषयकस्य निर्विकल्पकत्वेनार्तीन्द्रियत्वात्कथं तदादाय दूषणाभिधानमिति-  
वाच्यम् । अनावृतसाक्षिसंबन्धस्य सत्त्वेन परेषां नैय्यायिकादीनामिव तदतीन्द्रियत्वे बीजा-  
भावात् । धर्मादिवदयोग्यत्वकल्पने गौरवाद्ज्ञातैकसत्त्वानुपपत्तेश्च । साक्षिणोऽप्रामाण्येऽ  
धिकदूषणान्याकरेऽनुसंधेयानीत्यलम् । तस्मात्साक्षिणः प्रामाण्यात्तद्गृहीतं गगनादिसत्त्वम  
बाधितमेव । एवं घटादावप्यबाधितत्वं तज्ज्ञानप्रामाण्यग्राहकेण साक्षिणा गृह्यते । अबा-  
धितार्थविषयकत्वस्यैव प्रामाण्यरूपत्वात् । व्यवसायाविषयस्य बहिः पदार्थस्य साक्षिणा  
भानायोगाद्धटादिप्रत्यक्षस्य बाधितत्वादिरूपसत्त्ववगाहित्वासिद्धिश्च । नन्वस्यतः बाधयार्था-  
वगाहित्वरूपं प्रामाण्यं न घटादिज्ञाने स्वीक्रियते शुक्तिरजतादिज्ञानव्यावृत्तं व्यवहारका-  
लाबाधयार्थावगाहित्वमेव । तज्ज्ञानेनैव प्रवृत्त्यादिसंभवात् । तथाच प्रामाण्यघटक-  
तया व्यवहारकालाबाध्यत्वविषयीकरणेऽपि नात्यंताबाध्यत्वसिद्धिरिति चेन्न । किं व्यवहार-  
कालाबाधयार्थावगाहित्वमेव सर्वत्र प्रामाण्यं कचिदत्यंताबाधयार्थावगाहित्वमपि ।  
नाद्यः । ब्रह्मस्वरूपमात्रपरवेदप्रामाण्यानुरोधात् ब्रह्मण अत्यंताबाध्यत्वासिद्धिप्रसंगात् ।  
न द्वितीयः । अपौरुषेयत्वेनाप्रामाण्यप्रयोजकदोषाभावसाम्ये स्वतः प्रमाणभावस्य  
वेदस्य मध्ये कस्यचिदात्यंतिकप्रामाण्यं कस्यचिदापेक्षिकं प्रामाण्यमिति वैषम्यायो-  
गात् । ब्रह्मपरवाक्यं प्रधानं धर्मादिवाक्यमप्रधानवाक्यमिति चेत् । तर्ह्यप्रधान-  
वाक्यस्य प्रधानवाक्यापेक्षया न्यूनप्रामाण्यं तच्च तदर्थपेक्षया न्यूनसत्तावदर्थघटि-  
तत्वमेवेति प्राप्तम् । बाढमिति चेन्न । तथात्वे प्रयाजादिवाक्यानां प्रधानया-  
गवाक्यापेक्षया न्यूनप्रामाण्यापत्त्या प्रयाजादीनां प्रातिभासिकत्वापत्तेः । धर्मा-  
दिवाक्यानां निषेधप्रतियोगिसमर्पकतया ब्रह्मवाक्येनैकवाक्यतापन्नतया ब्रह्मरूप-  
विषयेणैवैतेषामपि मुख्यप्रामाण्यमस्तीति चेत् । तर्हि निषेधप्रतियोगि-  
समर्पकतयानुवादकवाक्यस्य स्वार्थसत्तातात्पर्यायोगात् धर्मादीनामसिध्याऽनुष्ठाना-  
भावापत्तिः । एवं ब्रह्मज्ञानवृत्तिप्रामाण्यं साक्षिणा गृह्यते न वा । नेति पक्षे  
तत्प्रामाण्यासिद्धिप्रसंगः । वेदजन्यत्वादिलिङ्गानां धर्मादिज्ञाने व्यवहारकालाबाध्यत्वा-  
दिघटितप्रामाण्यव्याप्यतयैवोपलब्धत्वेन तैरात्यंतिकप्रामाण्यासिद्धेः । केवलव्यतिरेकि-  
लिङ्गांतराणामप्रयोजकत्वात् । आद्ये निष्प्रकारब्रह्मज्ञाने ब्रह्मांशेऽबाधितत्वादेरुपनयम-  
र्यादया भानायोगात्त्रिकालाबाध्यत्वस्य साक्षादेव साक्षिभास्यत्वस्यावश्यं वक्तव्यतया  
त्रिकालाबाध्यत्वस्य साक्षिवेद्यत्वं न घटत इति मां प्रति दूषणोक्त्यसंगतिः । एवं व्यव-  
हारकालाबाध्यत्वघटितप्रामाण्यं घटादिज्ञाननिष्ठमिति तावद्विवेकतव्यम् । घटादिव्यवसाया  
धिकरणकालव्यक्तिमात्रघटितं उत निखिलब्रह्मज्ञानप्राकालघटितम् । नाद्यः । तथात्वे घटा-  
दिज्ञानप्रामाण्यग्रहणोत्तरमपि उत्तरकालबाध्यत्वशंकया प्रवृत्त्युच्छेदापत्तेः । न द्वितीयः ।  
साक्षिणो वर्तमानकालमात्रग्राहितायास्त्वदभ्युपगतत्वेन प्रामाण्यग्रहणसमयबाध्यत्वाभाव-  
ग्रहणमात्रसंभवेऽपि तदुत्तरकालिकस्वप्रवृत्त्यधिकरणसमयाबाध्यत्वग्रहणायोगादुत्तरका-  
लबाध्यत्वशंकया प्रामाण्यग्रहणोत्तरमपि निष्कंपप्रवृत्त्यनुपपत्तेः । प्रथमकल्पस्य शुक्तिर-  
जतज्ञानसाधारणतया द्वितीयपक्षस्य यावद्ब्रह्मज्ञानमसंजातबाधभ्रमविषयप्रातिभासिक-  
ज्ञानसाधारणतयोक्तप्रामाण्यस्य शुक्तिरजतादिज्ञानव्यावृत्तत्वोक्त्ययोगश्च । एतेन ब्रह्मज्ञान-  
तराबाध्यत्वघटितमेव घटादिज्ञानप्रामाण्यमित्यप्यपास्तं । अज्ञातब्रह्मणां पामराणां प्रामाण्य

ग्रहणायोगात्प्रवृत्त्यनुपपत्तेश्च । व्यवहारकालबाध्यत्वस्याप्यतीन्द्रियाभावादिप्रतियोगिताघ-  
टितत्वेन त्वद्व्रतिया योग्यत्वाभावेन तदभावस्य प्रत्यक्षाविषयतयोपनयायोगात्साक्षिणा  
ग्रहणायोगश्च । तस्मान्निष्कर्षप्रवृत्त्याद्यनुरोधात्रिकालाबाध्यत्वं व्यवसायेन साक्षात्सा-  
क्षिणा च प्रामाण्यघटकतया घटादौ गृह्यते गगनादौ च साक्षात्प्रामाण्यघटकतयाऽपत्यव-  
श्यमभ्युपेयमिति । यत्त्वत्राद्वैतचंद्रिकोक्तमज्ञातमिथ्यात्वकघटादिविषयकत्वमेव प्रामाण्यं  
स्वतो ग्राह्यं प्रवर्तकमिति तत्तु प्रागेव दूषितम् । यत्त्वर्वाचीनेन शास्त्रारंभसमर्थनाख्य-  
प्रकरणेऽभिहितम् । न चैवं सिद्धांते स्वतो ग्राह्यप्रामाण्यं दुर्वचम् । तद्वति तद्वगाहि-  
त्वस्यैव तत्त्वात् । नच भ्रमसाधारण्यापत्तिः । इष्टत्वात् । नच भ्रमत्वग्रहणानंतरमपि  
प्रवृत्त्याद्यापत्तिः । व्यावहारिकरजतार्थिनः प्रातीतिकत्वेन ज्ञाते तत्र प्रवृत्त्ययोगात् ।  
व्यावहारिकं रजतं कटकादिरूपार्थक्रियाकारितयेष्यते तत्र तदभावनिश्चयान्न प्रवृत्तिः ।  
नच शुक्तितात्पर्यमिदं रजतमिति वाक्यमपि प्रमाणं स्यादिति वाच्यम् । प्रमाणं  
स्यादित्यत्रेष्टापत्तेः । न चेदं वाक्यमस्मिन्नर्थे प्रमाणमिति व्यवहारापत्तिः । प्रपदस्य  
तद्वति तत्प्रकारकत्वरूपप्रकर्षद्योतकत्वे तद्वद्विप्रमाणपदयोगार्थमादाय तादृशव्यवहार-  
स्येष्टत्वात् । परेषां स्मृतिकारणे तादृशव्यवहारवत् । अग्निहिंसस्य भेषजमिति वाक्ये  
तादृशव्यवहारवच्च । अनधिगतब्रह्मज्ञानेतराबाध्यविषयकत्वरूपप्रकर्षविवक्षयां तु न तादृ-  
शव्यवहारः संभवति । सर्वज्ञानयाथार्थ्यस्य भास्करीयादिभिरुक्तत्वात्तन्मत इव उक्तो-  
पाधिनियमस्य तादृशव्यवहारस्य भ्रमत्वेनोपगतज्ञानकरणे मन्मतेऽपीष्टत्वात् । भ्रम-  
त्वव्यवहारश्च बाध्यत्वाधीन इति । तत्र । यतः बाधानुभव इदं प्रातीतिकं रजतमित्या-  
कारो वा नात्र रजतं नेदं रजतमित्याद्याकारो वा । आद्ये प्रातीतिकत्वं नाम सत्ताविशेषो  
वा ब्रह्मज्ञानेतरबाध्यत्वं वा बाध्यत्वसामान्यं वा । नाद्यः । सत्ताविशेषस्य लोकाना-  
मननुभवात् । इदं प्रातीतिकमिति ज्ञानेऽपि तत्र व्यावहारिकत्वविरोधनिश्चयात्  
प्राक् प्रवृत्त्यापत्तेः दुर्वारत्वात् । नहि सर्वेषां घटत्वपदत्वादिवत् तयोर्विरोधनि-  
श्चय आवश्यको येनोद्बुद्धसंस्कारसत्त्वादेव न प्रवृत्तिरिति वक्तुं शक्येत ।  
तत्स्वरूपस्यैव त्वत्सिद्धांतानुसारिभिन्नैरज्ञातत्वात् । अन्यथा घटत्वादाविवाव-  
योर्विवादायोगात् । न द्वितीयः बाधानुत्पत्तेः प्राक् बाध्यत्वग्रहायोगात्तस्य चाश्रुयत्वानुप-  
पत्तेश्च । बाधग्रहे भासमानस्य रजतभ्रमनिवर्तकधर्मस्यावश्यवक्तव्यतापाताच्च । सर्वेषां  
ब्रह्मज्ञानरहितानां ब्रह्मेतरत्वघटितधर्मस्य भानायोगाच्च । नापि तृतीयः । चरमदूषणाति-  
रिक्तानां द्वितीयकल्पोक्तनिखिलदोषाणामेव सत्त्वात् । नापि नात्र रजतमिति विकल्पित-  
पूर्वोक्तद्वितीयः पक्षः । रजतसामान्यनिषेधस्यैव तत्र प्रतीतत्वेन व्यावहारिकत्वरूपविशेष-  
धर्माक्रान्तरजतनिषेधपूर्वकं प्रातीतिकरजतसत्त्वस्य लोकैरननुभूतत्वात् । अन्यथा नात्र  
व्यावहारिकं रजतं किंतु प्रातीतिकमित्याकारतापातात् । नच रजतपदं बाधाभिलापक-  
वाक्ये व्यावहारिकरजतलाक्षणिकमिति वाच्यम् । लक्षणायाः वक्तृतात्पर्याधीनत्वेन वक्तृणां  
लौकिकानां रजतावांतरभेदस्यागृह्यतत्वेन तथा तात्पर्यकल्पनायोगात्तेषामपि तादृशभेद-  
ज्ञानसत्त्वेनात्र रजतमिति विशेषाभावस्यैव गृह्यतत्वात् व्यवहृतत्वाच्च रजतज्ञानानुवृत्ति-  
प्रसंगात् । सुरभिगंधाभावग्रहेऽनंतरमपि गंधवत्ताबुद्धिवत् । नच तथा लोकानुभवः ।  
लोकानुभवमतिक्रम्य स्वसिद्धांतानुसारेणैव सर्वव्यवस्थांगीकारे सौगतादिभिरपि निर-  
धिष्ठानभ्रमनिःसाक्षिकभ्रमवेदाप्रामाण्यादेर्व्यवस्थापायितुं शक्यत्वेन तं प्रति तव मूर्खी-  
भावापत्तेः । अनिर्वचनीयरजतोत्पत्त्यादेर्निरस्तत्वेन त्वदुक्तार्थस्यापि प्रमाणासंस्पर्शात्

अपि च व्यावहारिकरजतार्थिनः प्रातीतिकत्वज्ञानान्निवृत्तिरिति वदतेदं विवेचनीयम् । प्रातीतिकत्वेनाज्ञायमानं रजतज्ञानं प्रवर्तकं तत्र प्रातीतिकत्वज्ञानं साक्षाद्विरोधीति वा व्यावहारिकत्वेन रजतज्ञानं प्रवर्तकं, प्रातीतिकत्वज्ञानं तु व्यावहारिकत्वाभावव्याप्यवत्ता-  
 ज्ञानमुद्रया तद्विघटकमिति । नाद्यः । तस्य मिथ्यात्वेनागृह्यमाणरजतज्ञानं प्रवर्तकमिति  
 अद्वैतचंद्रिकोक्तपक्षपर्यवसानं स्यात् । तच्च दूषितमेव । रजतत्वप्रकारकज्ञानत्वरूपधर्म  
 मात्रग्रहेण प्रवृत्त्यापत्त्या तद्वति तत्प्रकारकत्वरूपप्रामाण्यस्य स्वतोप्राप्त्यत्वो-  
 क्तेरकिंचित्करत्वापत्तेश्च । न द्वितीयः । तथात्वे भ्रमेऽपि व्यावहारिकत्वभानस्यावश्यकत्वेऽ  
 न्यत्र विद्यमानस्यात्र भानेऽन्यथाख्यात्यापत्त्या तत्र व्यावहारिकत्वस्यापि रजतस्यैवोत्पत्ते-  
 रावश्यकतया तद्वद्विप्रामाण्यस्यापि गृहीतत्वेन बाधेन त्वद्वितीया प्रातीतिकत्वस्य गृहीत-  
 त्वेऽपि प्रवृत्त्यापत्तेः । कारणस्याबाधात् । बाधानुभवस्य पूर्वानुभवस्य च त्वदभ्युपगत-  
 प्रामाण्यानुरोधेनैकत्रावश्यमभ्युपगतव्यतया प्रातीतिकत्वस्य व्यावहारिकत्वाभावव्याप्य-  
 त्वबुध्यनुदयाच्च । स्वातंत्र्येण प्रातीतिकत्वज्ञानस्य प्रवृत्तिप्रतिबंधकत्वं तु मानाभावा-  
 द्वौवाच्ययुक्तम् । सर्वत्र तस्य प्रातीतिकत्वाज्ञानसहितस्य तदज्ञानस्य प्रवृत्तिकारणत्व-  
 पर्यवसानात् प्रामाण्यग्रहणस्यार्किंचित्करत्वात् । प्रामाण्यस्वतस्त्वाभ्युपगमस्यैव वैय-  
 र्थ्यापत्तेश्च । नच प्रातीतिकत्वज्ञानं न प्रतिबंधकं किंतु बाधोत्तरं रजतप्रतीत्यैव  
 न प्रवृत्तिरिति वाच्यम् । तर्हि प्रातीतिकत्वेन भानादित्यस्याकिंचित्करत्वापत्तेः । संजा  
 तबाधसोपाधिकभ्रमोत्तरं तदज्ञानानुवृत्तिबलात्प्रवृत्त्यापाताच्च । तत्रापि प्रातीतिक-  
 त्वज्ञानात्प्रवृत्त्यभाव इत्युक्तौ मिथ्यात्वाग्रहस्य प्रवृत्तिकारणत्वपर्यवसानात् प्रामाण्य-  
 ग्रहणानुपयोगरूपदूषणं बोध्यम् । एवं सत्तात्रयानंगीकारपक्षे ब्रह्मज्ञानेतरबाध्यत्वब्रह्म-  
 ज्ञानबाध्यत्वयोरेव प्रातीतिकत्वव्यावहारिकत्वपदार्थतया ब्रह्मज्ञानविधुराणां पामराणां  
 प्रवृत्त्याद्यनुपपत्त्या व्यावहारिकत्वज्ञानं प्रवर्तकं प्रातीतिकत्वज्ञानं निवर्तकमिथ्यादिव्यव-  
 स्थानुपपत्तिश्च । एतेन शुकितात्पर्यकेदंरजतमिति वाक्यस्य प्रमाणत्वाप्रमाणत्वव्यव-  
 हारव्यवस्थापि परास्ता । ब्रह्मज्ञानविधुराणां पामराणां ब्रह्मज्ञानेतरबाध्यार्थविषयकत्व-  
 रूपाप्रामाण्यानुपस्थित्या तद्व्यवहारानुपपत्तेः । बाध्यार्थविषयकत्वमात्रं भ्रमत्वव्यवहारनि-  
 यामकं चेत् बाधकाल एवेदं ज्ञानं वाक्यं वा प्रमाणप्रमाणं चेति व्यवहारप्रसंगः । सर्वै-  
 रपि त्वदातिरिक्तैर्लौकिकैर्वैदिकैरपि तद्वाक्यस्याप्रमाणत्वेन व्यवहृतत्वेन सर्वानुभवविरुद्धे  
 तत्प्रमाणत्वे त्वदिष्टापत्तेरयोगेन तादृशव्यवस्थाया अयोगात् । अन्यथाऽतिप्रसंगात् । एवं  
 परोक्षेऽन्यथाख्यात्यभ्युपगमपक्षे एकस्यां शुक्तौ यस्य रजतापरोक्षभ्रमोऽन्यस्यानु-  
 मित्यादिरूपपरोक्षस्तदुभयोच्चरितस्य इदं रजतमिति वाक्यस्य समानार्थकतया सर्वानुभू-  
 यमानस्य प्रमाणत्वाप्रमाणत्वे स्याताम् । एकनिष्ठस्य व्यवहर्तव्यज्ञानस्य प्रमात्वादर्पानिष्ठस्या  
 न्यथाख्यातित्वादिति लोकानुभवयुक्त्यादिविरुद्धत्वेनैव सर्वज्ञानयाथार्थ्यवादिमतस्य त्वया  
 ऽपि त्यक्तत्वेन तद्विरुद्धार्थस्वीकारे तदृष्टांतीकरणानौचित्यं चेति दिक् । तस्मादाधुनिकोक्त-  
 स्यात्यंतासंगतत्वात्रिकालाबाध्याथविगाहित्वरूपप्रामाण्यं स्वतो ग्राह्यमंगीकार्यमिति तद्वा-  
 हकेण साक्षिणा घटादौ त्रिकालाबाध्यत्वं अवश्यं गृहीतमित्यभ्युपेयमिति । यत्तु सर्वदेश-  
 कालीननिषेधप्रतियोगित्वमपि साक्षिवेद्यत्वाद्योग्यमत एव मन्मते तद्रूपस्य मिथ्यात्वं सा-  
 क्षिवेद्यमंगीक्रीयतेऽतस्तदभावस्य सत्यत्वस्य प्रत्यक्षविषयत्वमिति तरंगिण्याभिप्रेतमनूद्य  
 ब्रह्मानंदेनोक्तं सर्वदेशोल्यादिकं स्वपित्रादीन्प्रत्येव वाच्यम् । यादृशाभावो हि तार्किकादीनां  
 प्रत्यक्षस्तस्यैव त्वया साक्षिभास्यतया मां प्रति वाच्यत्वादन्यथाऽतिप्रसंगात् । तार्कि

(टीका) तथापि बाध्यत्वं कुत इति चेत् । इत्यम् । स्तंभादिकं हि प्रत्यक्षसिद्धमाश्रित्यानुमानं प्रवर्तते । अन्यथाऽऽश्रयहीनताप्रसंगात् । तथाचोपजीव्यत्वेन बलवत्प्रत्यक्षं कथमुपजीवकत्वेन दुर्बलमनुमानं सति विरोधे न बाधेत । एतेन वाचारंभणं नान्योऽतोऽस्ति द्रष्टेत्यादिश्रुतयोऽपि निरस्ताः । तासामपि हि विषयसमर्पकत्वेन प्रत्यक्षमुपजीव्यमिति ।

कादिवाक्यं तूक्तमेवेति तत्तु स्वशिष्येभ्योऽपि न रोचते । पूर्वं तत्प्रत्यक्षस्य निपुणतरमुपपादितत्वेन तार्किकानङ्गीकृतत्वस्याप्रयोजकत्वात् । अन्यथा तार्किकानभ्युपगमं जगन्मिथ्यात्वसामान्यलक्षणाखण्डनसाक्षिरूपेन्द्रियतत्प्रत्यक्षविषयीभूतशुक्तिरूप्यमिथ्यात्वादपिदार्थसार्थमभ्युपगच्छतस्तव प्रायश्चित्तकरणप्रसंगात् । अप्रामाणिकाभ्युपगमनस्यैवातिप्रसङ्गकत्वेन नैय्याधिकानङ्गीकृतार्थाङ्गीकारस्यातिप्रसङ्गासंपादकत्वेनान्यथेत्यादेरसंगतत्वाच्च । ननु झडित्येव परिज्ञानाच्च लिंगोद्भवता मता । अभावाऽनुमा प्रत्यक्षं च परामर्शापरामर्शविशेषादित्यादिभिर्विष्णुतत्त्वनिर्णयप्रमाणलक्षणादिग्रन्थैर्योग्यानुपलब्धेरभावप्रत्यक्षकारणत्वाभावावगमात् कथमत्राभावप्रत्यक्षोपपादनाय योग्यानुपलब्धेरवश्यमुपपादनं कृतमिति चेत् । तादृशग्रन्थेन प्रत्यक्षसामग्रीशरीरे तादृशयोग्यानुपलब्धिग्रहस्य निवेश एव निराकृतः । प्रत्यक्षविषयीभूताभावत्वं प्रति योग्यस्वप्रतियोग्यनुपलब्धिकत्वं व्यापकमिति तु न निराकृतम् । तत्र बाधकाभावात् । अतो व्यापकाभावादुक्तनिषेधप्रतियोगित्वाभावो न प्रत्यक्षविषय इति शङ्कानिरासाय प्रकृते योग्यानुपलब्धुपपादनं युक्तमेवेति । इदमिहावधेयं । सकलदेशकालसंबन्धिनिषेधाप्रतियोगित्वरूपसद्विलक्षणत्वघटितसाध्यानुमाने स्वात्यंताभावसमानाधिकरणत्वरूपमिथ्यात्वानुमाने चोक्तसत्यत्वावगाहिप्रत्यक्षं ग्राह्यावगाहितया साक्षाद्विरोधीत्यविवादम् । स्वप्रकारकधीविषयताव्यापकत्यंताभावप्रतियोगित्वज्ञाननिवर्त्यत्वादिरूपमिथ्यात्वग्रहे च मणिमंत्रादिवत्स्वातन्त्र्येण वा तदभावव्याप्यत्वेन गृहीततया वा तदभावोपस्थापकतया वा विरोधित्वम् । हेतुव्यापकत्वादिघटितव्याप्तिज्ञानेष्वेकविधव्यभिचारग्रहस्य साक्षाद्विरोधित्वमन्येषामुक्तीत्यैवेति यथेति सामान्यलक्षणाखण्डनं त्वस्मदिष्टमेव । परंतु सादृश्यसहकृतचक्षुषाऽतीतानागतधूमादिज्ञानं जायत इति सिद्धांतस्थितिः । अनुमानादिना तस्यान्यथोपपादनमद्वैतसिध्दादौ कृतं, तत्तु ग्रंथगौरवभयादत्यंतं प्रकृतानुपयोगाच्च नेह तन्निराक्रियते । कंटकोत्थारादित एव तदवसेयम् । तथापीति । प्रत्यक्षविरोधसद्भावेऽपीत्यर्थः । बाध्यत्वं तद्विरोधेन स्वार्थावगाहिप्रमानुमित्यजनकत्वं । बाधकत्वमिति पाठे प्रत्यक्षस्येति शेषः । प्रमाजननशक्तिविघटकत्वमित्यर्थः । कुत इति प्रश्ने । प्रबलप्रमाणस्यैव बाधकत्वात्प्रमाणत्वसामान्येन प्रत्यक्षप्राबल्ये बीजाभावादिति भावः । आश्रयहीनताप्रसंगादिति । पक्षादिज्ञानाभावप्रसंगादित्यर्थः । यथाश्रुते मिथ्यात्वरूपसाध्यं प्रति पक्षहीनताया उपपादकतया नेदमनिष्ठमिति परास्तम् । न बाधेतेति । निर (परा) स्ता इति । यथाश्रुतार्थात्पराभिप्रेतात्प्रच्याविता इत्यर्थः । उपजीव्यविरुद्धार्थे आगमस्यापि प्रामाण्यायोगादिति भावः । आगमस्वरूपस्य श्रावणप्रत्यक्षग्राह्यतया तज्जन्यज्ञानप्रामाण्यस्य साक्षिग्राह्यतया प्रत्यक्षस्यागमोपजीव्यत्वं बोध्यम् । प्रकारांतरमप्याह । विषयसमर्पकत्वेनेति । उद्देश्यसमर्पकत्वेनेत्यर्थः । प्रत्यक्षसिद्धविकारजातमनूद्य वाचारंभणत्वादिविधानात् प्रत्य-



( टीका ) नन्वस्तु प्रत्यक्षं प्रपञ्चसत्तागोचरम् । तथाप्यनुमानागमाभ्यामेव बाध्यताम् । तयोर्निर्वकाशत्वात् । नहि व्याप्तिपक्षधर्मतावदनुमानं शक्यते स्वविषयात्प्रच्यावयितुम् । नाप्यागमोऽपौरुषेयत्वात् । उपक्रमादिभिरेवावगततात्पर्यत्वाच्च । प्रत्यक्षं तु संभावितदोषमप्रमाणमपि भवितुं युक्तम् । नचोपजीव्योपजीवकत्वन्यायविरोधः । अ(प)भिसर्पणाद्यभावलिङ्गेन नायं सर्प इत्याद्याप्तवाक्येन चोपजीवकेनापि निरवकाशेन सावकाशस्योपजीव्यस्यापि सर्पभ्रमस्य बाधदर्शनात् । तत्रेदंतामात्रमुपजीव्य प्रवर्तनाददोष इति चेत् ।

क्षसिद्धत्वं पदार्थमनूय तत्पदार्थाभिदविधानादिति भावः । निरवकाशत्वात् । अप्रामाण्यप्रयोजकदोषशून्यत्वेन प्रमाणतया निश्चितत्वादित्यर्थः । न्यायविरोध इति । तद्रूपयुक्तिविरोधः प्रत्यक्षप्रामाण्यस्यानुमानागमप्रामाण्यस्य चेत्यर्थः । उपजीव्यविरुद्धार्थं उपजीवकमप्रमाणमिति व्याप्तेरपि बलवत्त्वादिति भावः । व्यभिचाराद्याप्तिरेव नास्तीत्याह । अपसर्पणाद्यभावलिङ्गेनेति । उपजीवकेनापीति । सर्पभेदरूपसाध्योपस्थितिं प्रति प्रतियोगिज्ञानसमर्पकतयेदंपदार्थरूपेद्देश्यसमर्पकतया चानुमानागमौ प्रति प्रत्यक्षमुपजीव्यमेतावुपजीवकाविति भावः । अनुमाने निरवकाशत्वं व्याप्तिपक्षधर्मोपेतत्वम् । आगमे त्वाप्तवाक्यत्वादिना दोषशून्यत्वम् । उभयत्राप्रामाण्यप्रयोजकदोषशून्यत्वेन निश्चितत्वं निरवकाशत्वं, तेन रूपेणानिश्चितत्वं सावकाशत्वं बोध्यम् । इदंतामात्रेति । केचित्तु मात्रपदेन सर्परूपप्रतियोग्यंशस्य तत्तादात्म्यस्य रज्जुनिष्ठस्य च पराभिप्रेतमुपजीव्यत्वं व्यवच्छिन्दन्ति । अंशे इति । उपजीव्योपजीवकप्राबल्यदौर्बल्यन्यायस्य न पूर्वोक्तव्यभिचार इत्यर्थः । अयं भावः । यज्ञज्ञानं यज्ञज्ञानकारणं तज्ज्ञानविषयीभूतार्थविरुद्धार्थविगाहिकार्यज्ञानस्य न प्रामाण्यमिति न नियमः । भवदुक्तस्थल एव व्यभिचारात् । नापि यद्रूपावच्छिन्नविषयतानिरूपितयान्निष्ठविषयत्वावच्छिन्नकारणतानिरूपितकार्यतावच्छेदिकाया विषयता सा तस्मिन् तद्विपरीतार्थाविगाहिताघटितप्रमात्वघटिका न भवतीति वा व्याप्तिः । बन्धभाववद्भूतकालीनपर्वतपक्षकबन्धनुमितेर्व्याप्तिशरीरे बन्धिना ह्रदावगाहिपरामर्शादप्युत्पन्नतया तत्रत्यविषयतायां तस्मिन्स्तदभावबुद्धिं प्रति तस्मिन्स्तद्वारोपस्य कारणतामते अभावप्रमायविषयतायां च व्यभिचारात् । किंतु यादृशविषयताघटितधर्मावच्छिन्नजनकताकयादृशज्ञाननिष्ठप्रामाण्यं प्रति जनकतावच्छेदकीभूतयादृशविषयिताघटितप्रामाण्यं स्वावच्छिन्नोपधेयत्वसंबन्धेन व्यापकं तादृशविषयितानिरूपकविशिष्टार्थस्तद्रूपावच्छिन्नं प्रत्युपजीव्य इत्युच्यते, तद्विपरीतार्थविषयकत्वांशे प्रामाण्याभाववत्तादृशं ज्ञानमिति व्याप्तिरभिमतः । अनुमितिनिष्ठप्रामाण्यं प्रति पक्षताच्छेदकविशिष्टविषयताघटितप्रामाण्यं व्यापकमुक्तसंबन्धेन लिंगोपधानमते, तु व्याप्तिविशिष्टहेतुमत्ताघटितमपि प्रामाण्यं व्यापकं परामर्शस्याप्रामाण्येऽनुमितौ पक्षांशे विशिष्टलिंगावगाहित्वांशे प्रामाण्यस्य दुर्लभत्वापत्तेः । तथाच तादृशानुमितौ जनकतावच्छेदकीभूतपरामर्शविषयितानिरूपकविशिष्टार्थविपरीतार्थं प्रामाण्याभावोऽपि वर्तत एव । ननु पर्वतत्वेन ह्रदावगाहिपरामर्शात्पर्वतत्वेन ह्रदावगाहिन्यनुमितिर्जायते । तत्र वास्तवबन्हेरेव भानाद्व

न्हित्वघटितप्रामाण्यं वर्तते । एवं बन्धित्वेनान्यावगाहिपरामर्शात् तदंशे भ्रमात्मकं पर्व-  
तांशे प्रमात्मकमप्यनुमितिस्वरूपं जायते । तथाच धूमादिष्विषयिताघटितधर्मावच्छि-  
न्नजनकताकधूमपरामर्शात्तरानुमितित्वावच्छिन्नं प्रति पर्वतत्वादिघटितमनेन क्रमेण धूम-  
त्वबन्धित्वादिघटितं वा किमपि प्रामाण्यं व्यापकमुक्तसंबंधेन न भवत्येवमेवांक्तरित्या  
भ्रमप्रमाभ्यात्मके रक्तदंडवान् पुरुष इत्यादौ प्रत्यक्षे शाब्दबोधे च तत्तत्कारणीभूतग्रह-  
निष्ठतत्तद्धर्मघटितप्रामाण्यस्योक्तसंबंधेन व्यापकताभंगान्न कुत्रापि व्याप्तिरुपपादयितुं  
शक्येति चेन्न । व्याप्यकोटौ प्रामाण्यस्य भ्रमभिन्नत्वस्य विविक्षितत्वात् । पूर्वोक्तानुमितिनां  
किञ्चिदंशे भ्रमत्वात् । शुद्धप्रमात्मकानुमितौ कारणानिष्ठं प्रामाण्यं उक्तसंबंधेन वर्तते  
एवेति न व्यापकताभंगः । न चैवमपि कूटलिङ्गाद्वैवाज्जायमानयथार्थानुमितौ भ्रमभिन्नत्व-  
सत्त्वेऽपि कारणज्ञानवृत्तिप्रामाण्यस्योक्तसंबंधेनाभावाद्वाभिचार इति वाच्यम् । लिङ्गभेदेन  
कारणतभेदात्तादृशज्ञानाव्यवहितोत्तरानुमितित्वं प्रति लिङ्गव्याप्त्यद्विषयताघटितप्रामा-  
ण्यस्य व्यापकत्वाभावेऽपि पक्षतावच्छेदकसाध्यतावच्छेदकादिविशिष्टविषयकत्वघटित-  
प्रामाण्यस्य व्यापकत्वानपायेन तदादायैवोपपादनसंभवात् । लिङ्गोपधानमतेऽनुमितौ  
विशिष्टलिङ्गभाननैयत्येन कूटलिङ्गजन्यानुमितौ भ्रमभिन्नत्वाभावाच्च । लिङ्गानुपधान-  
मते यादृच्छिकसंवादिभिन्नत्वस्य व्याप्यकोटौ निवेशनीयत्वात् । यद्वा ज्ञाने दोषाऽप्रयो-  
ज्यत्वमेव भ्रमभिन्नत्वं विहाय निवेश्यते । स्वसमानाधिकरणाभावप्रतियोग्यावच्छिन्नविष-  
यताप्रयोजकत्वप्रमानुकूलशक्तिविघटकत्वज्ञानानुकूलसहजशक्त्यातिरिक्तशक्त्याधायकत्वा-  
दिना केनचिद्रूपेणानुगतीकृत्य दोषाः निवेश्याः । यादृच्छिकसंवादिस्थले कूटपरामर्शादि-  
रूपदोषनिष्ठप्रमाविघटनशक्तेस्तत्कालतददृष्टतत्तद्विषयविशेषविषयकत्वादिरूपयदच्छा-  
यलेन कुंठीभावांगीकारेण प्रमोत्पत्तावपि तत्रान्यत्र तज्जातीयस्थलांतरानुरोधेन क्लृप्त  
प्रमायाः विद्यमानत्वात्तेषां दोषत्वात् तत्प्रयोज्यत्वस्य तत्रत्यानुमितौ सत्त्वान्न तस्य  
व्याप्यकोटौ निवेशः । तथाच दोषाप्रयोज्यतादृशरूपावच्छिन्नज्ञानत्वं जन्यज्ञानत्वं वा प्रति  
स्वविशिष्टोपधेयतासंबंधेन यादृशरूपावच्छिन्नविषयताघटितप्रामाण्यं व्यापकं तद्रूपविशि-  
ष्टमुपजीव्यं तद्विरोध्यर्थविषयताघटितप्रमात्वाभावस्तादृशज्ञानत्वस्य व्यापकं इति  
पर्यवसितम् । प्रतियोग्यारोपस्याभावप्रमां प्रति हेतुत्वेऽपि अधिकरणांशे  
प्रतियोगिप्रकारकत्वघटितप्रामाण्याप्रसिध्या तस्योक्तसंबंधेन तादृशभावप्रमात्वं  
प्रत्यव्यापकत्वाच्च व्यभिचारः कल्पद्वयस्य । अत्रोपजीव्यत्वशरीरे व्यापकत्वानिवेशे  
घटवद्भूतलादिरूपसमूहालंबनरूपपरामर्शजन्यानुमितौ घटत्वावच्छिन्नघटितोक्तप्रामा-  
ण्यस्योक्तसंबंधेन सत्त्वात्तद्रूपावच्छिन्नस्य तादृशानुमित्युपजीव्यस्वव्यवहारापत्तिरतो  
व्यापकत्वनिवेशः । तथाचैदंत्वावच्छिन्ने सर्पभेदावगाहिनि भ्रमभिन्ने दोषाजन्ये वा ज्ञान-  
सामान्ये इदंत्वघटितप्रामाण्यविशिष्टस्य ज्ञानस्य धर्मितावच्छेदकनिर्णयविधया पूर्वं सत्त्वा-  
त्तद्रूपावच्छिन्नस्योपजीव्यत्वं तद्विरुद्धार्थघटितप्रामाण्याभावोऽप्युत्तरतादृशज्ञानेषु वर्तते ।  
इदंपदार्थं सर्पतादात्म्यघटितप्रामाण्यस्याप्रसिध्या सर्पभेदावगाहिज्ञानत्वं प्रत्यव्यापक-  
त्वाच्च तस्योपजीव्यत्वमिति तद्विरुद्धार्थं प्रामाण्येऽपि न क्षतिः । सर्पत्वप्रकारकप्रामाण्य-  
मपि न व्यापकं, सर्पत्वभ्रमोत्तरमपि सर्पत्वप्रकारकज्ञानमात्रात्सर्पभेदावगाहिप्रमोत्पत्तेर-  
तस्तस्याप्यनुपजीव्यत्वम् । इत्थं चेदंत्वमात्रमुपजीव्येत्युक्तिः युक्ता । अन्यथा मात्रार्थबाधा  
पत्तेः । ननु सर्पत्वप्रकारकभ्रमोत्तरं कथं सर्पभेदप्रमोत्पत्तिः । प्रतियोगितावच्छेदकप्रका-  
रकज्ञाने सर्पत्वेन भासमानस्यैवात्र भेदांशे प्रतियोगितया भानात् । वास्तवस्य लौकिक-

(टीका) तर्हि प्रकृतेऽपि तथाऽस्त्वित्यत आह ।

(मूलं) नच प्रत्यक्षसिद्धमन्येन केनापि बाध्यं दृष्टम् ॥७०॥

सन्निकर्षविधुरत्वाद्ज्ञानसन्निकर्षस्यापि तत्राभावादिति चेन्न । भ्रमजनकतया सर्पत्वेन सर्पस्मृतेरावश्यकतया भ्रमोत्तरपरीक्षादिदशायामपि तद्विषयकोद्बुद्धसंस्कारादेः सत्त्वांगीकारेण तद्वलादेव वास्तवसर्पस्य भेदांशे भानसंभवात् । तर्हि सर्पत्वविशिष्टस्याप्युक्तो पजीव्यत्वसत्त्वान्मात्रपदेन तद्व्यावर्तनमयुक्तमिति न वाच्यम् । भ्रमविषयेषु मध्ये इदंत्वविशिष्टमात्रमुपजीव्येति हि तत्पदार्थः । वास्तवसर्पस्य भ्रमाविषयत्वेन तद्व्यावर्तनात् । यद्वा यद्रूपावच्छेद्यत्वविशिष्टविषयताऽनाहार्यज्ञानीययादृशविषयताघटितधर्मावच्छिन्नं प्रति जनकतावच्छेदिका तादृशविषयताघटितधर्मावच्छिन्नं प्रति तद्रूपावच्छिन्नमुपजीव्यमित्युच्यते । तद्रूपविशिष्टार्थविरुद्धविषयकत्वघटितप्रामाण्यमुपजीवकस्य नास्तीति नियमः । प्रतियोग्यारोपस्याभावबुद्धिकारणत्वेऽपि तादृशज्ञानस्याहार्यत्वनियमात्तादृशप्रतियोगिरूपरूपविशिष्टस्याप्रसिध्या च न तस्योपजीव्यत्वप्रसक्त्याऽभावप्रमायां व्यभिचारः । एवंच प्रतियोगिज्ञानमुद्रया सर्पज्ञानस्य कारणत्वेऽपि तस्य सर्पत्वप्रकारताशालिज्ञानत्वेनैव कारणतया तदवच्छेद्यत्वविशिष्टविषयतायास्तादृशानुमितिशब्दबोधादिजनकतावच्छेदककोट्यप्रवेशान्न तदवच्छिन्नस्योपजीव्यत्वम् । इदंत्वावच्छिन्नविषयताघटितरूपेण परामर्शयोग्यताज्ञानादेः कारणत्वात्तदवच्छिन्नस्योपजीव्यत्वम् । यद्यपि सर्पत्वावच्छेद्यत्वविशिष्टविषयताऽपि परामर्शयोग्यताज्ञानादिनिष्ठजनकतावच्छेदककोटिप्रविष्टत्वात्तदवच्छिन्नस्याप्युपजीव्यत्वं दुर्वारं तथापि विषयतायाः प्रतियोगितासंबन्धानवच्छिन्नरूपाया मुख्यविशेष्यतारूपाया वा विवक्षणाच्च दोषः ॥ तर्हि प्रकृतेऽपीति ॥ उक्तरीत्या निष्कर्षकरणेन व्यभिचारोद्धारे नास्माकं काचित् क्षतिः । घटत्वादिविशिष्टविषयताया एव परामर्शयोग्यताज्ञानादिनिष्ठजनकतावच्छेदकतया सत्ताविषयतायास्तत्रानिवेशात् उक्तपरामर्शादीनां घटादिसत्ताविषयकत्वनियमाभावेन तद्वटितप्रामाण्यस्य पूर्वोक्तसंबन्धेन प्रमानुमितित्वव्यापकत्वाद्यभावाच्च न तस्योपजीव्यत्वमतस्तद्विरुद्धार्थं मिथ्यात्वबोधकानुमानागमानां न तत्र प्रामाण्याभाव इति भावः इत्याहुः । वस्तुतो मात्रपदमुक्ततादात्म्यमात्रव्यवच्छेदकम् । यदंशे प्रमाणभूतयज्ञानं प्रति यस्य ज्ञानस्य यद्विषयकत्वेन कारणता तदर्थस्य तदसत्त्वापादकत्वाभाव इति नियमः । भ्रमस्य च धर्मज्ञानविधयेदंविषयकज्ञानत्वेन प्रतियोगिज्ञानमुद्रया सर्पज्ञानत्वेनेदंपदार्थे सर्पभेदज्ञानं प्रति कारणत्वं, तादृशसर्पभेदः सामान्यतो न सर्पपदार्थस्य इदंपदार्थस्य चासत्त्वापादकः । किंतु तदुभयतादात्म्यस्यैव तद्विषयकज्ञानत्वेन तु न कारणत्वमिति भावः । मिथ्यात्वानुमानं प्रत्यपि घटादिरूपजगद्विषयकपरामर्शत्वेनैव कारणत्वं न तु तदंशे पारमार्थिकत्वरूपसत्त्वविषयकत्वेनातो जगति पारमार्थिकत्वरूपसत्त्वसंसर्गसत्त्वापादनेऽपि न क्षतिः प्रकृतानियमस्येत्याह । तर्हीति । व्याख्यानं रमणीयम् । यद्यपि घटत्वादिधर्मविशिष्टमुपजीव्यानुमानागमप्रवृत्तावप्युपजीव्यविरोधो दुर्वारः । घटादीनां मिथ्यात्वे घटत्वादिधर्मवैशिष्ट्याद्ययोगात् । तथापि शशविषाणादिपक्षकमिथ्यात्वानुमितेर्यथा शशविषाणादिस्वरूपमात्रज्ञानादुत्पत्तिः प्रामाण्यं च धर्मधर्मिसंबन्धेषु सर्वत्र मिथ्यात्वावगाहित्वात् तद्वत् प्रकृतेऽपि घटत्वादीनां सत्धर्मत्वानंगीकारादित्यभिप्रायः । मूले सत्त्वांशस्योपजीव्यत्वमनुपपाद्य प्रत्यक्षस्य जात्या प्राचल्योपपादनमयुक्तं प्रकांतस्योपजीव्यविरोधस्यानुपपादनादित्याशङ्क्य नात्रोपजीव्यविरोधत्वेन प्रकांतता किंतु प्रत्यक्षविरोधत्वेनैव । तस्य प्राचल्योप-

(टीका) स्यादेतदेवम् । यदि प्रत्यक्षमात्रसिद्धमपि प्रत्यक्षादन्येन केनाऽप्यनुमानेनागमेन वा बाध्यं दृष्टं स्यात् । नचैतदस्ति । दूरे तुपजीव्यप्रत्यक्षासिद्धम् ।

पादनार्थं नास्माभिरुपजीव्योपजीविकभावे निर्भरः । कार्ये स्वभावप्राबल्यमात्रेण प्रत्यक्षस्य बाधकत्वसत्त्वात् । उपजीव्योपजीविकभावस्तु ग्रंथांतरसिद्धः सुतरां बाधकत्वे हेतुर्भवविष्यतीत्यभिप्रायं मूलस्य व्यनक्ति ॥ स्यादेतदित्यादिना । प्रत्यक्षमात्रसित्वमपीति ॥ उपजीव्यत्वानाक्रांतप्रत्यक्षसित्त्वमपीत्यर्थः ॥ दूरे त्विति ॥ सुतरामित्यर्थः ॥ उपजीव्येति ॥ जगत्प्रत्यक्षं त्वनुव्याख्यानाद्युत्तरीत्योपजीव्यमेव भवतीति तद्विरोधादनुमानागमयोर्मिथ्यात्वसाधकत्वमयुक्तमेवेति हृदयम् । तथाहि । यद्यस्योत्पत्तौ प्रयोजकं तत्तदुपजीव्यम् । तद्विरुद्धार्थं तज्जन्यज्ञानस्य प्रामाण्यं नास्ति । घटादिस्वरूपग्राहकत्वात्प्रत्यक्षस्यानुमानादिकं प्रत्युपजीव्यत्वम् । नच प्रत्यक्षासिद्धशुक्तिरूप्ये मिथ्यात्वबोधकानुमानागमयोरिवास्यापि प्रामाण्यमस्त्विति । शुक्तिरूप्यादिज्ञानं यावता प्रत्यक्षांतरादिवलाहोपजन्यत्वबुद्ध्याऽप्रामाण्यग्रहो नोदेति तदोक्तानुमानागमानां प्रवृत्तिरेव न भवतीत्यर्थस्य मूल एव व्यक्ततया भवदनुमानागमयोरपि तद्विरुद्धार्थनिश्चायकत्वायोगात् । प्रबलप्रत्यक्षांतरस्य घटादिविषयेऽप्रवृत्तेः । परीक्षितस्योपजीव्यस्यापरीक्षितोपजीविकबाधकत्वांगीकारात् । घटादिप्रत्यक्षस्यापि तत्साध्यसुखादिपर्यंतं परीक्षितत्वात् । न च सर्वत्र मिथ्यात्वानुमानेन प्रत्यक्षमुपजीव्यं केषांचिच्चक्षुरादीनामनुमानादिनैव सिद्धेरिति वाच्यम् । साक्षाद्वाक्चित्परंपरया वाऽनुमानं प्रति प्रत्यक्षमुपजीव्यं भवत्येव । अन्यथाऽनुमानपरंपरयाऽनवस्थापत्तेः । व्याप्त्यादिज्ञानप्रामाण्यावगाहिनः साक्षिप्रत्यक्षस्य सर्वत्रोपजीव्यत्वाच्च । प्रामाण्यग्रहस्यानपेक्षितत्वे परामर्शाकांक्षाज्ञानतात्पर्यज्ञानादावप्रामाण्यग्रहेऽप्यनुमितिशाब्दबोधयोरपत्तेः । अत एव सत्त्वांशस्यापि ज्ञानमुपजीव्यमेव । प्रत्यक्षेण सत्त्वाग्रहे साक्षिणा तद्विशिष्टार्थविषयकत्वरूपप्रामाण्यग्रहणायोगेन निश्चितप्रामाण्यकव्याप्त्यादिज्ञानरूपकारणानिर्वाहप्रसंगात् । शशविषाणामिथ्यात्वाद्यनुमानादावपि व्याप्तिस्वरूपलिंगस्वरूपादौ सत्त्वावगाहिज्ञानमुपजीव्यं भवत्येव । ननु तद्वदेव प्रकृते व्याप्त्यादिज्ञाने सत्त्वग्रहस्योपजीव्यत्वेऽपि न पक्षीभूतघटाद्यंशे सत्त्वग्रहस्योपजीव्यतेति चेन्न । व्याप्तिर्लिंगादीनां सर्वेषां पक्षकोटौ आगमस्वरूपादीनामप्यागमेन मिथ्यात्वेन बोधनीयकोटौ त्वया निवेशितत्वेनोपजीव्यविरोधस्य दुर्वारत्वात् । घटादिस्वरूपतत्सत्त्वग्राहिप्रत्यक्षस्याप्युपजीव्यजातीयत्वात्प्राबल्यम् । न च साक्षिज्ञानं भ्रमस्तज्जातीयत्वेऽपि कथं प्राबल्यं घटादिप्रत्यक्षस्येति वाच्यम् । तस्य निरस्तत्वात् । न च साक्षिप्रत्यक्षयोः कथं साजात्यं चक्षुरादिजन्यज्ञाने तत्र च साक्षात्कारत्वजातेरनंगीकारात् । तस्य नित्यत्वेनैन्द्रियजन्यज्ञानत्वस्याप्ययोगादिति वाच्यम् । साक्षात्करोमीति व्यवहारप्रयोजकविषयतया साजात्यसंभवात् । ननु साक्षिणा व्यवहारकालावाधार्थविषयकत्वरूपस्य मिथ्यात्वेन यदज्ञानं तद्विषयकत्वरूपस्य वा प्रामाण्यस्य ग्रहणसंभवात् साक्षिणः प्रामाण्यग्रहणप्रयोजकतया न सत्त्वावगाहिप्रत्यक्षस्योपजीव्यतेति चेन्न । तस्य पूर्वमेव निरस्तत्वात् । किंच यत्प्रामाण्यं यत्प्रामाण्यप्रयोजकं तत्तत्स्योपजीव्यं तद्विरोधे च न प्रामाण्यम् । घटादिस्वरूपसत्त्वग्राहिप्रत्यक्षप्रामाण्यमनुमितिप्रामाण्ये प्रयोजकम् । अन्यथा मनआद्यागमादिस्वरूपस्वरूपसत्त्वग्राहिप्रत्यक्षाप्रामाण्ये तेषां सत्त्वाभावेन तेनानुमितिशाब्दबोधस्वरूपस्यैवानिष्पत्त्या तत्प्रामाण्यस्य दूरोत्सारितत्वापत्तेः । परामर्शयोग्यताकांक्षे दिज्ञानप्रामाण्याभावेऽ

(टीका) सर्पभ्रमादेरपि बलवता प्रत्यक्षेणैव विषयापहारः । नानुमानागमाभ्याम् । अनुमानेनैव प्रत्यक्षबाधने कालातीतस्य दोषता वा त्याज्या व्यवस्था वा वक्तव्या ।

नुमित्यादिस्वरूपनिष्पत्तावपि तत्प्रामाण्यायोगात् । न च यादृच्छिकसंवादिशाब्दानुमित्यादीनां कारणीभूतज्ञानाप्रामाण्येऽपि प्रामाण्यदर्शनात् तस्य तत्र प्रयोजकतेति वाच्यम् । तत्र यदृच्छारूपप्रयोजकांतराभिर्वाहेऽप्युक्तस्य प्रयोजकत्वाक्षतेः । तथात्वे कचिन्मंत्रादिशक्त्या लौकिकसामग्रीं विनापि किञ्चित्कार्यदर्शनमात्रेण लौकिककारणानां तत्कार्यप्रयोजकत्वासिद्धिप्रसंगात् । तथा च तादृशकार्यार्थिनां तादृशकारणेषु कथायां सल्लिगबोधेच्छया पंचावयवादिप्रयोगस्य तद्विघटनार्थं व्यभिचाराद्युद्भावनस्य च भावापत्तेः । यस्तु आगततद्ज्ञानादिस्वरूपसत्त्वं कार्योत्पत्तौ नापेक्षितं मिथ्याभूतेनापि तत्संभवादिति । तत्र । प्रातिभासिकरजतादिनापि कार्योत्पत्त्यापत्तेः । न च यत्स्थले प्रातिभासिकात् कार्योत्पत्तिर्न दृष्टा तत्स्थले व्यावहारिकत्वविशिष्टतद्गर्वाच्छिन्नाधिकरणक्षणाव्यवहितोत्तरक्षणत्वव्यापकत्वं कार्यस्य स्वीक्रियतेऽतो न दोष इति वाच्यम् । प्रातिभासिकस्य कुत्रापि कार्यजनकत्वानंगीकारात्तद्ज्ञानस्यैव कार्यजनकत्वांगीकारेणोक्तव्यवस्थाकल्पनायोगात् । व्यावहारिकादिभेदस्याद्याप्यसिद्धत्वात् । अन्यथा प्रमेयत्वेन दंडादेर्घटकारणत्वमुक्त्वा दंडत्वविशिष्टप्रमेयत्वावच्छिन्नक्षणेत्तरक्षणत्वव्यापकत्वस्य घटस्यांगीकारेण सर्वापत्तिवारणसंभवे लोकसिद्धकार्यकारणभावस्यैवोच्छेदप्रसंगात् । तस्मात्सर्वजगन्मिथ्यात्वबोधकागमानुमानयोरुपजीव्यप्रत्यक्षविरोध इति । ननु प्रत्यक्षस्य स्वतः प्राबल्ये कथं नायं सर्प इति अनुमितिशाब्दाभ्यां प्रत्यक्षबाध इत्यत आह । सर्पभ्रमादवपीति । बलवतेति । निश्चितप्रामाण्यकप्रत्यक्षेणेत्यर्थः । विषयापहारोऽप्रामाण्यबुद्धिः । कालातीतस्य । बाधप्रधानमिदम् । व्यवस्था वेति । प्रत्यक्षत्वाविशेषेऽपि कचिदनुमानवाध्यत्वं कचिच्चिन्नाधिकत्वमित्यस्य नियामकं प्रत्यक्षत्वव्याप्यधर्मद्वयमनतिप्रसक्तं वक्तव्यमित्यर्थः । अनुमानागमापेक्षया प्रत्यक्षस्य जात्या प्राबल्याभावे वन्हौ शीतस्पर्शसाधकवन्हिजलान्यतरत्वहेतोर्व्यभिचारासिध्याद्यभावाद्वाधेनैव दुष्टत्वं वाच्यम् । प्रत्यक्षस्यानुमानापेक्षया प्रबलत्वाभावात्प्रबलप्रमाणबाधरूपदोषाभावाददुष्टत्वमेव स्यादिति भावः । नचाप्रयोजकत्वबुध्यैव तत्रानुमित्यनुत्पत्तिरिति वाच्यम् । अप्रयोजकत्वं हेतौ पक्षां तर्भावेण साध्याभावसामानाधिकरण्ये पर्यवस्यति, तदभावोऽप्यनुमानेन साधयितुं शक्यत एव । अयं हेतुः साध्याभावसामानाधिकरण्याभाववान् जलवृत्तित्वात् जलान्यभेदादिवदिति साधनेनाप्रयोजकत्वशंका निरासपूर्वकव्याप्तिग्रहसंभवात् । हेताबुभयसामानाधिकरण्यकल्पने गौरवरूपानुकूलतर्कात्थापनसंभवेन पक्षेतरत्वादीनामुपाधीनां विधूनात् । न च तत्र प्रत्यक्षमुपजीव्यत्वेन प्रबलमिति वाच्यम् । यत्र शब्देन वन्हिपदवाच्यं किञ्चिद्भूत इति जानतः असाक्षात्कृतवन्हिकस्य यत्र प्रथमत एव शैत्यानुमानप्रवृत्तिरन्तरं वन्हिस्पर्शानोत्तरं शीतस्पर्शाभावस्पर्शानं तद्विरोधेन पूर्वानुमितावप्रामाण्यग्रहस्तत्र प्रत्यक्षस्य पक्षग्राहकतयोपजीव्यत्वाभावात् । न च साध्यरूपप्रतियोगिग्राहकतयोपजीव्यत्वमस्त्येवेति वाच्यम् । अन्यत्र प्रतियोगिस्वरूपग्राहकसाजात्यमात्रेण शीतस्पर्शाभावप्रत्यक्षस्य प्राबल्ये ऽत्रैव शीतस्पर्शग्राहकानुमानस्य कुतोऽप्राबल्यं प्रत्युतास्यैव प्राबल्यमुचितम् । प्रत्यक्षत्वजात्यैव साजात्यस्य प्राबल्यनियामकत्वे प्रत्यक्षस्य जात्या प्राबल्यं बला-

(टीका) आप्तवाक्यानिवर्तनेऽपि तन्मूलप्रत्यक्षेणैव बाधः ।

देवापतितम् । किंच घटादिस्वरूपप्रत्यक्षं विनापि शब्दादिना घटत्वाख्यजातिविशिष्टं किंचि-  
द्वर्तत इति ज्ञानाद्धटोऽणुत्ववान् परमाणुघटान्यतरत्वादित्यनुमानस्य प्रवृत्तिरनन्तरं च घटो  
नाणुरिति प्रत्यक्षेण बाधस्तत्र स्वभावप्राबल्यमेव शङ्कम् । चक्षुरादेर्धर्मिग्रहणेऽनपेक्षित-  
त्वेन प्रतियोग्यग्राहकत्वेन चानुपजिव्यत्वात् । उपजीव्यत्वाग्रहदशायामपि प्रत्यक्षनिश्चयो-  
त्तरं तद्विपरीतानुमितेर्झटिति बाधदर्शनात्स्वभावप्राबल्यं प्रत्यक्षस्यावश्यकमिति तु तत्त्वम् ।  
ननु प्रत्यक्षस्य कुतः स्वतः प्राबल्यामिति चेत् । इत्थम् । प्राबल्यं नाम निश्चितप्रामाण्यकत्वमेव  
तत्र प्रायः प्रत्यक्षस्य यत्र यद्धर्मग्राहकत्वम् तत्र तद्विपरीतव्यावर्तकधर्मादिविषयक-  
त्वेन दोषजन्यत्वादिस्फूर्तवर्जं विनाऽयोगेन तत्र प्रामाण्यबुद्धिर्झटिति प्रायेण भवति । कदा-  
चिदेव दूरस्थजलादिप्रत्यक्षं दूरस्थत्वादिदोषजन्यत्वबुद्ध्या प्रामाण्यसंदेहो जायत इयेतद-  
नुभावसिद्धम् । अन्यथा सर्वेषां झटिति प्रवृत्त्यभावप्रसंगात् । परामर्शप्रामाण्यादिसं-  
देहाहितानुमित्यप्रामाण्यसंदेहस्यापारीक्षितविषयेषु बहुशो दर्शनेन प्रामाण्यग्रहणविलंबित-  
त्वमनुभवसिद्धम् । अतः प्राबल्यदौर्बल्ये युक्ते । न चैवं सत्यनुमित्यागमजादिप्रामाण्य-  
स्य स्वतस्त्वभंगप्रसंगः । अपरिचितविषयेषु अनुभवबलाद्दोषबुद्धिप्रयुक्तसंदेहानिवृत्ते-  
रनुमितिस्थले आगमस्थले विलंबितत्वस्वीकारेऽपि स्वतः प्रामाण्यग्रहणापत्त्यागात् । किं  
च साक्षिणः प्रत्यक्षरूपस्य निश्चितप्रमाणभावस्याप्रामाण्यसंदेहं प्रति कदाप्यगोचरतया  
स्वभावप्राबल्यात्तज्जातीयवाह्यप्रत्यक्षेष्वपि तत्सिद्धयति । असति बाधके प्रमाणानां सामा-  
न्य एव प्रवृत्तेः । न्यायामृतस्थस्यानुमानागृहीतरेखोपरेखादिग्राहकत्वतदनिवर्तितदिङ्मो-  
हादिनिवर्तकत्वादिना प्रत्यक्षप्राबल्योपपादनस्याप्यत्रैव तात्पर्यम् । तयोरुक्तरीत्या प्रामाण्य-  
ग्रहणविलंबाविलंबादिकं प्रत्येवोपपादकतया चोक्तत्वात् । एतेन तदगृहीतग्राहित्वमात्रस्य  
प्राबल्यहेतुत्वे प्रत्यक्षाद्यगृहीतधर्मादिग्राहकत्वात्तदविषयीभूतानुमापकत्वाच्चागमानुमान-  
योरेव प्राबल्यं प्राप्तम् । बाधज्ञानागृहीतरजतग्राहकत्वाच्चमस्यैव प्राबल्यं स्यात् । एवं त्वग-  
निवर्तितवंशोरगभ्रमनिवर्तकत्वाच्चाक्षुषस्य प्राबल्यप्रसक्तया चित्रनिम्नोन्नतादिचाक्षुष-  
प्रत्यक्षबाधकत्वं त्वाचप्रत्यक्षस्य न स्यादिति अद्वैतसिद्ध्युक्तदूषणमनुपादेयमेव । नह्ये-  
कत्र तदनिवर्तितनिवर्तकत्वमात्रेण सर्वत्र तज्जातीयस्य तज्जातीयापेक्षया प्राबल्याद्बाध-  
कत्वमिति तदभिप्रायो येनेदं दूषणं संगतम् । किंचपपरिचितविषयेषु अनुमानापेक्षया प्रत्य-  
क्षस्य शीघ्रतया प्रामाण्यनिश्चयविषयताबोधनाय श्रृंगिग्राहकतया स्थलविशेषप्रदर्शनाभि-  
प्रायकत्वमेव । चक्षुस्त्वचोः स्थलविशेषं दोषजन्यत्वतदभावग्रहाधीनबाध्यबाधकभावसत्त्वेऽ-  
पि सर्वत्रैवैकस्य प्राबल्यमित्यत्र बीजाभावेनापादनासंगतेः । किं च प्रत्यक्षनिश्चितार्थस्या-  
नुमानागमाभ्यां बाधादर्शनात्प्रत्युत वैपरीत्यस्यैवानुभावसिद्धत्वात्प्रत्यक्षस्य स्वभावप्राबल्ये  
स्थिते तत्र रेखोपरेखादिविषयकत्वादिकं संभावितं किंचिद्बीजमुच्यते । अत एव  
मूले दृष्टमित्यनुभवे निर्भरः कृतः । तथा च तेनैव तदगृहीतार्थग्राहकत्वादिनाऽन्येषामपि  
तथात्वापादनस्य का संगतिः । आरोपे सति निमित्तानुसरणं न हि निमित्तमस्तीत्यारोप इति  
न्यायेन, तस्यानुचितत्वात् । अन्यथा चाकचिक्रयेन कदाचिच्छुक्ती रजतभ्रमे तदैव संनिहि-  
तरंगेऽपि तज्जमापादनप्रसंगादिति दिक् । ननु प्रत्यक्षस्यान्येन बाधो नास्तीत्येतदयुक्तम् ।  
सर्पभ्रमस्य नायं सर्प इत्याप्तवाक्येन बाधदर्शनादित्यत आह । आप्तवाक्यादिति ।  
निवर्तनेऽपि । सर्पभ्रमस्येत्यादि । तन्मूलभूतप्रत्यक्षेणेति । तद्विरुद्धत्वग्रहणेनैवेत्यर्थः । आप्तमूलकत्व-

(टीका) अत एव नायं सर्प इत्युक्ताः प्रतिवक्तारो भवन्ति । किं भवानेवं पश्यत्येवमेव वा वक्तीति । अन्यथा यजमानः प्रस्तर इत्यादिवाक्यानां प्रत्यक्षविरोधेन स्वार्थप्रच्यावनं त्याज्यम् । व्यवस्था वा कल्प्या ।

निश्चयोत्तरमेव तत्र प्रामाण्यनिश्चयात्तेन सर्पभ्रमनिवृत्तिर्जायते । अन्यथा पुरुषांतरोच्चारित-  
त्समानाकारवाक्यादपि तन्निवृत्त्यापत्तेः । आसिश्च विविक्षितार्थतत्त्वज्ञानादिरूपा । तत्त्वज्ञानं  
चाप्तसंबंधिसाक्षात्कारात्मकमेवेति ज्ञानोत्तरमेव तद्विरुद्धस्य प्रत्यक्षस्य दोषजन्यत्वादिना  
प्रामाण्याभावं गृण्हातीति भावः । तथा च प्रत्यक्षनिश्चितस्य निश्चितप्रामाण्यकप्रत्यक्षांतरविरु-  
द्धत्वग्रहं विना प्रामाण्यत्यागो न भवतीति निष्कर्षः । तर्ह्यनुमितिशाब्दयोरपि प्रामाण्यनिश्चये  
तद्विरोधादनिश्चितप्रामाण्यकप्रत्यक्षस्य प्रामाण्यत्यागो भवतीति प्रत्यक्षादन्वेन बाधो न  
भवतीत्येतदयुक्तमिति चेन्न । प्रत्यक्षविरुद्धार्थत्वग्रहदशायामनुमानागमयोर्वलवत्प्रत्यक्ष-  
मूलकत्वग्रहमंतरा प्रामाण्यनिश्चयस्यैवासम्प्रतत्वात् । तन्मूलकत्वं च तज्जन्यत्वतः सं-  
वादित्वतस्तिष्ठत्यासिपक्षधर्मतावत्त्वादिकं यथायथं द्रष्टव्यम् । नन्वेवंतर्हि स्वदेहात्म्यैक्य-  
विरुद्धग्राहिप्रत्यक्षांतराभावेन तद्विरुद्धत्वग्रहानुदयादनुमानागममात्रयोस्त्वन्मतेऽबाधक-  
त्वाद्देहात्म्यैक्यबुद्धिनिवृत्त्यभावापातेन मोक्षार्थं प्रवृत्त्यभावापात इति चेन्न । देहात्म्यैक्य-  
भ्रमस्योत्तरत्र निराकरिष्यमाणत्वात् । अंगीकारे यथा वैद्यशास्त्रजन्यानुभवाधीनसंस्का-  
रवतां नाडीगतिविशेषस्पर्शनिश्चयो जायते रत्नशास्त्रजनितानुभवाधीनसंस्कारविशेष-  
वतां नीचोच्चत्वादिना रत्नरत्नविशेषापरोक्ष्यं जायते तथा भगवत्कृपासहितसुकृतव-  
शात् प्रक्षीणांतःकरणमलवतां पुंसां कथंचिद्देहात्माविवेकविषयकास्फुटग्रहमात्रेण  
देहात्म्यैक्यबुद्ध्यावप्रामाण्यग्रहवतां दोषविशेषरूपाविद्यारूपोपाधिवलादेव गुडतिकादि-  
भ्रमवजायमाने ज्ञाने शास्त्रेणाप्रामाण्यबुद्धेर्दृढीकरणांगीकारात् । अत एव तेषां तादृशमनः-  
परिपाकादिना देहात्मभेदात्मास्वातंत्र्याद्यनुभवो दुष्कर्मवशात्तोत्पन्नस्तेषां शास्त्रशते-  
नाऽप्यप्रामाण्यबुद्धिर्न जायते एवेत्यनुभवसिद्धं युज्यते । नन्वाप्तवाक्यात्सर्पभ्रमादिनि-  
वृत्तिस्थले तन्मूलभूतप्रत्यक्षविरुद्धत्वज्ञानेनैव तन्निवृत्तिर्न त्वनुमित्यादिविरुद्धत्वज्ञाने-  
नेत्येतत्कुत इत्यतो लोके तथैवानुभवादित्याशयेनाह । अत एवेति । एवं पश्यति  
सर्पभेदं साक्षात्करोति । एवमेवेति । स्वयमसाक्षात्कृत्यैवानुमानादिना निश्चित्येत्यर्थः ।  
पश्यामीत्युक्त्यनंतरमेव विश्वसति, श्रुत्वा वा लिंगेन निश्चित्य वदामीत्युक्तौ तत्राविप्रलं-  
भकत्वग्रहेऽपि भ्रमनिवृत्तिर्मतो न भवतीति वाक्यशेषः । तेन तत्प्रश्नवाक्यमात्रस्य  
प्रकृतार्थासौधकत्वादुपप्लवङ्गभासंगतिरिति शंकानवकाशः । नन्वागमानुमानमात्राभ्यामेव-  
तत्रापि बाधः स्वीक्रियते न प्रत्यक्षविरोधानुसंधानेनेत्यनुभवसिद्धात्थेऽप्याग्रहवंतं प्रति  
बाधकमप्याह । अन्यथेति । आगमानुमाने प्रति प्रत्यक्षस्य बाधकत्वांगीकारे ।  
यजमान इति ॥ आदिना प्राचाणः प्लवंति आदित्यो यूप इत्यादीनां ग्रहः । तत्र  
प्रत्यक्षविरोधातिरिक्तस्यार्थप्रच्यावनहेतोरभावादिति भावः । व्यवस्थेति । यजमानप्रस्तर  
भेदग्राहिप्रत्यक्षस्य बाधकताप्रयोजकं रूपं जगत्प्रत्यक्षस्य तदभावप्रयोजकं च  
वक्तव्यमित्यर्थः । तच्च नास्तीति भावः । ननु यादृशार्थे निर्णीततात्पर्यक-  
आगमो भवति तत्संवादि च यदनुमानं तस्य न प्रत्यक्षबाधः, प्रत्युत  
ताभ्यामेव प्रत्यक्षस्य बाधः संभावितदोषत्वात् । आगमस्यापौरुषेयत्वेनानाशंकितदोष-



त्वादनुमानस्य तत्संवादिवाद्याभिचाराद्यनुपलंभेन च दोषविधुरत्वनिश्चयात् । प्रकृते चाद्वैतागमानामुपक्रमादिभिरद्वैते तात्पर्यस्य निर्णीतत्वादनुमानस्य तत्संवादिवाच्च न प्रत्यक्षस्य तद्वाधकत्वं, प्रत्युत तद्वाध्यत्वमेव । यजमानप्रस्तरादिवाक्यानां प्रतीतार्थे तात्पर्यनिर्णायिकाभावात्तत्र प्रत्यक्षविरोधः प्रसरतीति व्यवस्था घटत एवेति । मैवं । यजमानादिवाक्यस्थलेऽपि पदानां मुख्यार्थपरत्वे लाघवरूपोपपत्तेरेव तात्पर्यग्राहकत्वसंभवात् । अन्यथा प्रथमतो बुध्युपाखण्डमुख्यार्थग्रहणरूपगौरवप्रसंगात् । नष्टुपक्रमोपसंहारावेव तात्पर्यनिर्णायिकी । उपपत्तेरपि परिगणितत्वात् । लाघवस्य तात्पर्यनिर्णायकत्वे निषादस्थपत्यधिकरणानुत्थितिप्रसंगात् । कर्पिजलानालभेत्यत्र त्रित्वचतुर्ष्वदिमध्ये त्रित्वस्य प्रथमोपस्थितत्वरूपलाघवाद्बहुवचनस्य तत्तात्पर्यसिद्धिप्रसंगाच्च । अर्वांतरवाक्यस्य स्वार्थे तात्पर्याभावे खादिरयूपादीनामप्यसिद्धिप्रसंगात् । सोमेन यजेतेत्यत्र निर्णीतस्वार्थतात्पर्यकेऽपि प्रत्यक्षविरोधशान्त्यर्थमेव सोमपदस्य तद्वति लक्षणाश्रयणाच्च । अतस्तात्पर्यग्राहकाणां बलवत्प्रमाणाविरुद्धार्थ एव तात्पर्यग्राहकत्वं वक्तव्यमिति कथं प्रत्यक्षरूपबलवत्प्रमाणविरुद्धार्थेऽद्वैतागमानां तात्पर्यग्राहकत्वमुपक्रमादीनामुक्तिसहम् । प्रत्यक्षस्य संभाषितदोषत्वाद्यावहाएकप्रामाण्यसंभवेन सावकाशत्वाच्च श्रुतीनां न पारमार्थिकाद्वैततात्पर्यविघातकत्वमिति चेन्न । प्रस्तरादिवाक्यस्थलेऽपि साम्यात् । पारमार्थिकयजमानाभेदग्रावप्लवनादेः सिद्धिसंभवात् । श्रुतेरपि अर्थान्तरपरत्वसंभावनया द्वैताभावे निर्णीततात्पर्यकत्वायोगाच्च । यन्तु जगत्प्रत्यक्षे दोषसंभावनोक्ता सा आगमतात्पर्यनिर्णयानंतरं पूर्वमेव वा । नाद्यः । प्रत्यक्षविरुद्धत्वज्ञाने निश्चितप्रामाण्यकतन्निर्णयस्यैवानुपत्तेः । न द्वितीयः । तद्वैत्वभावात् । निर्णीततात्पर्यकागमविरुद्धत्वज्ञानस्यैव तद्वैतुत्वेऽन्योन्याश्रयापातात् । ननु भ्रमसाधारणत्वात् प्रत्यक्षत्वस्य तद्धर्मज्ञानेनैव दोषजन्यत्वबुद्धिर्जायते तदनंतरं तद्विरोधाभावादागमतात्पर्यनिर्णये जाते तद्विरुद्धत्वेन दोषजन्यत्वस्य सामान्यतो निश्चयोत्तरं क्लृप्तदोषाणामसंभवादविद्यारूपदोषान्तरं कल्पयत इति चेन्न । प्रस्तरादिवाक्यप्रतिपक्षेदेरनुद्धारात् । आगमस्थलेऽप्यप्रमाणवाक्यसाधारणवाक्यत्वज्ञानादेव सामान्यतो दोषयुक्तत्वशंकायां प्रत्यक्षस्थले त्वदुक्तीत्या तद्विरोधेनागम एव क्लृप्तदोषातिरिक्तदोषान्तरस्य कल्पयितुं शक्यत्वाच्च । प्रामाण्यस्य स्वतत्त्वात्क्लृप्तदोषरूपापवादास्फूर्तां दोषजन्यत्वसंभावना नोद्दिष्येवेति तु प्रत्यक्षेऽपि समम् । किंच सर्वप्रत्यक्षेषु दोषमूलकत्वसंभावनया ऽप्रामाण्यबुद्धिर्जायते कानिचित्प्रतिपक्षैव वा । नाद्यः । वैदिकार्थग्रहप्रामाण्यप्रत्यक्षागमस्य रूपग्राहिप्रत्यक्षतन्निष्ठापौरुषेयत्वनिर्दोषत्वग्रहप्रामाण्यप्रत्यक्षादिष्वप्रामाण्यबुद्ध्याऽऽगमस्वरूपतन्निर्दोषत्वादीनां केषामप्यसिद्ध्या ऽद्वैततात्पर्यसिद्ध्यादेर्दूरोत्सारितत्वात् । न द्वितीयः । पूर्वं येष्वप्रामाण्यबुद्धिर्दोषसंभावनया न जाता तद्विरोधादेवागमस्य सर्वनिषेधतात्पर्यग्रहणायोगात् । अपिच प्रत्यक्षस्य घटत्वाद्यवच्छिन्ने सर्वविषयकत्वेन विशेषविषयत्वात् सामान्यतः प्राप्तद्वैतश्रुतिवाधकत्वं युक्तम् । न चानिश्चितप्रमाणभावप्रमाणद्वयस्थल एव सामान्यविशेषन्यायप्रवृत्तिरन्यथाऽर्थं गौरव इत्यस्य गौरवो न भवतीत्यादितो बलवत्त्वं स्यात् । तथाच प्रत्यक्षस्यानिश्चितप्रमाणत्वकत्वादुपक्रमादितात्पर्यलिङ्गैरद्वैते निर्णीततात्पर्यकागमसाम्यमेव नास्तीति कुतः सामान्यविशेषन्यायप्रवृत्तिरिति वाच्यम् । सकलप्रत्यक्षप्रामाण्याभावसंदेहदशायामागमप्रामाण्यस्याप्युक्तीत्या संदिग्धत्वात् । साक्षिणोऽजन्यत्वेन तत्प्रामाण्यानिश्चये बीजाभावाच्च । नच प्रत्यक्षे व्यावहारिकप्रामाण्य-

निश्चयादेवागमस्वरूपतत्प्रामाण्यादौ न संदेहः, पारमार्थिकप्रामाण्यं परं दोषसंभावनया न गृह्यत इत्यागमावाधकत्वमिति वाच्यम् । लोके क्लृप्तदोषाणामभावनिश्चयेऽपि दोषांतर-संभावनया चेदागमेऽप्यपौरुषेयत्वज्ञानेन क्लृप्तदोषाणामभावनिश्चये दोषांतरसंभावनयाः साम्यात् । व्यावहारिकत्वादिभेदस्यागमार्थनिर्णयात्प्रागसिद्धेश्च । ननु नेह नानाऽस्ति किञ्चनत्यादिश्रुतिरपि घटत्वादिरूपविशेषरूपेणैव मिथ्यात्वं बोधयति, एवं नात्र काचन भिदाऽस्ति । न पुण्यपापे मम नास्ति नाशो न जन्म देहैन्द्रियबुद्धि-रस्ति । न भूमिरापो मम बन्धिरास्ति न चानिलो मेऽस्ति न चांबरं च । एवं विदित्वा परमात्मरूपमशब्दमरूपमव्ययमित्यादयोऽपि विशेषरूपेणैव मिथ्यात्वं बोधयतीति कथं प्रत्यक्षश्रुत्योः सामान्यविशेषभाव इति चेन्न । सर्वनाम्नां सर्वपदनापदानादीनां सर्वत्वादिरूपसामान्यधर्मपुरस्कारेणैव बोधकतायाः प्रागेव व्यवस्थापितत्वात् । न पुण्यपाप इति वाक्यस्यापि कंठोक्ततत्तन्मात्रनिषेधपरत्वे शुद्धात्मस्वरूपप्रतिपादनापर्यवसानात् तस्यापि जडमात्रोपलक्षणत्वस्यावश्यकत्वेन सामान्यधर्मावच्छिन्न एव मिथ्यात्वप्रतिपादनतात्पर्यावश्यकत्वात् । वस्तुतस्तस्य ज्ञानात्तदादिघटपुण्यपापादीनां स्वतादात्म्यापन्नतया स्वस्वरूपांतर्गतत्वेनिषेधपरमेवैतद्वाक्यम् । म इति स्वसंबंधिताबोधकपदोपसंदानात् । अन्यथा तेषां स्वरूपतो निषेधपरत्वे म इत्यस्य वैयर्थ्यापत्तेरिति ध्येयम् । एवं प्रत्यक्षस्य प्रथमप्राप्तत्वेनासंजातविरोधित्वात् । पदार्थोपस्थित्यादिविलंबेनार्थावगमकश्रुत्यपेक्षया शीघ्रमर्थोपस्थापकत्वाद्वैत्यंतरेणार्थातिरोपस्थापनक्षमतया श्रुतेः सावकाशायाः सकाशात् गृहीतविषयान्यविषयकत्वेन संभावनां प्रत्यक्षविषयस्य प्रत्यक्षस्य निरवकाशत्वाच्च प्राबल्यमनुसंधेयम् । अत्र यदुक्तं प्रत्यक्षस्य भ्रमविलक्षणत्वेनानवधारितत्वेन न्यूनबलत्वाच्छ्रुतेर्निश्चितप्रामाण्यकत्वेनाधिकबलत्वात्समबलस्थल एवासंजातविरोधित्वादन्यायप्रसक्तेर्नात्र तदवकाशः । परीक्षितस्य मंथरगामिनोऽपि प्राबल्याच्च द्वितीयस्यावकाशः । श्रुतेरपि उपक्रमादिरभिरद्वैतैः स्वधृततात्पर्यकत्वेन निरवकाशतया प्रत्यक्षस्य व्यावहारिकार्थविषयकत्वेन सावकाशतया न तृतीयस्याप्यवकाश इति । तत्सर्वं पूर्वोक्तरीत्यैवापास्तम् । प्रत्यक्षस्य परीक्षिततया निश्चितप्रामाण्यकत्वाभावे आगमस्वरूपतत्तात्पर्याविधारणप्रामाण्यावधारणादेरशक्यतया व्यावहारिकत्वादेरधाप्यासिध्यादेरसकृदावेदितत्वादिति दिक् । तदेतत्सर्वं प्रस्तरादिवाक्यप्रतिबन्धिग्रहणेनैव सूचितम् । ननु प्रत्यक्षस्य जात्या प्राबल्यविषयत्वेन प्रस्तरादिवाक्यमुदाहर्तव्यं तत्र यजमानप्रस्तरादिरूपोद्देश्यविधेयसमर्पकतया प्रत्यक्षस्योपजीव्यत्वेनैव प्राबल्यादिति चेत् सत्यम् । तत्रोक्तोपजीव्यत्वानुसंधानस्य सर्वैरगृहीतत्वेऽपि प्रत्यक्षत्वमात्रप्रत्युक्तप्राबल्यानुसंधानेनैवागमस्य यथाश्रुतार्थतात्पर्याभावस्य सर्वैरगृहीतत्वेनोपजीव्यत्वसंकरस्यादोषत्वात् । अन्यथानव्यनैय्याधिकनये व्यभिचारसंकीर्णत्वाद्विरोधस्य दोषत्वाभावप्रसंगात् । यदा प्रस्तरादिपदवाच्यं किञ्चिद्वर्तत इति ज्ञात्वापि यजमानप्रस्तरपदवाच्ययोरभेदबुद्धिर्जाता तदनंतरं च यजमानप्रस्तरादिपदवाच्यवाचकभावग्रहोत्तरं तयोर्भेदप्रत्यक्षं तेन पूर्वोत्पन्नागमिकार्थप्रामाण्याभावग्रहात् तत्तात्पर्यकत्वपरित्यागस्तत्रोपजीव्यत्वेन प्राबल्यस्य वक्तुमशक्यतया जात्या प्राबल्यस्यैव वक्तव्यत्वाच्चोक्तं युक्तम् । ननु प्राबल्यमागमस्यैव जात्या तेषु त्रिषु स्मृतमित्युक्तविरोधात् प्रत्यक्षस्य कथं जात्या प्राबल्यमुक्तमिति चेन्न । जात्येत्यस्योत्सर्गत इति विष्णुतत्त्वनिर्णयटीकादौ व्याख्यातत्वेनोत्सर्गत आगमप्राबल्यस्य प्रामाण्यरूपस्य उक्तत्वेन प्रत्यक्षस्योक्तयुक्त्या स्वभाव-

( टीका ) प्रत्यक्षं तु परीक्षितमपरीक्षितस्य बाधकं भविष्यति ।

प्राबल्ये विरोधाभावात् । अत एवोपजीव्यविरोधे तु न प्रामाण्यममुष्य चेत्युत्तरत्रापवादोद-  
तदभावोऽप्युक्तः । यद्वा वैदेकार्थे प्राबल्यमिति तस्याभिप्रायः । नन्वागमप्रत्यक्ष-  
योरेकत्र वैदिकमात्रार्थप्रसक्तेरभावात्कथं प्राबल्यदौर्बल्योक्तिः । मैवम् । तेषु त्रिष्वित्युक्तत्वे-  
नानुमानस्य वैदेकार्थेऽपि प्रसरेण तदपेक्षया प्राबल्यविवक्षया तद्वाक्यसामंजस्यात् । पुराणादौ  
तात्कालिकजनैः रामकृष्णादिदेहच्छेदवृणादिकं प्रत्यक्षीकृतमिति श्रूयते । भगवदवताराणां  
पूर्णमदः पूर्णमित्याद्यागमैर्निर्दोषत्वादिरूपपूर्णत्वमपि श्रूयते । अस्माकं तन्निर्णयाय  
प्रत्यक्षमनुसर्तव्यमथागम इत्याकांक्षायां वैदेकार्थे आगमस्यैव प्राबल्यात्तदनुसरणमेव  
कर्तव्यमित्यभिप्रायेण प्रत्यक्षापेक्षयाऽपि प्राबल्योक्तिसंभवाच्च । नच प्रत्यक्षप्राबल्यवादि-  
नस्तव मते तत्कालीनानां जगत्सत्यत्वप्रत्यक्ष इव स्वप्रत्यक्षे रामकृष्णादिदोषग्राहिणि  
लोकसिद्धकाचादिमूलकत्वाभावादिग्रहेण प्रामाण्यनिश्चयादागमेन बाधाभावे तत्र निर्दो-  
षत्वज्ञानानुपपत्तिस्तथा च भीष्मादीनां तथा व्यवहारानुपपत्तिरिति वाच्यम् । तेषां भगव-  
दनुग्रहापादितदिव्यदृष्ट्या विपरीतप्रत्यक्षस्यैव सत्त्वेन तेनैवापाततः प्रथमजातदोषप्रत्यक्ष-  
स्य बाधसंभवात् । अन्येषां तु प्राकृतानां तत्राप्यतत्त्वनिश्चयवतां तदुपदेशस्य तत्प्रत्यक्षमू-  
लकत्वानुसंधानेत्तरं तद्वैरोधादेव बाधसंभवात् । न चाद्वैतजगन्मिथ्यात्वादेरपि तदुपदे-  
ष्टृपुरुषप्रत्यक्षविषयत्वानुसंधानेन जगत्सत्यताबोधकप्रत्यक्षादिबाधोऽस्त्विति वाच्यम् ।  
तथात्वे ऽपौरुषेयागमस्य कं प्रत्यपि स्वान्तरेण द्वैतावगमकत्वाभावप्राप्त्याऽऽगमविचार-  
स्यानुपयुक्ततापातात् अद्वैतस्य वैदेकार्थत्वोक्त्यसंगतेश्च । एकजीववादे एतावत्कालं  
कस्याप्यद्वैतापरोक्ष्याभावेन मम प्रत्यक्षं वर्तते इति वादिषु सर्वेषु विप्रलम्भकत्वग्रहेण तद्वा-  
क्यात् प्रत्यक्षाप्रामाण्यसिद्ध्ययोगाच्च । मन्मते चेदानींतनानामस्मदादीनामीश्वरसिद्धरा-  
गमेनैव जायमानत्वात्तद्विचारादिसार्थक्यमुपपद्यत इत्यलम् । ननु प्रत्यक्षस्य स्वभावप्रा-  
बल्यादन्येन बाधाभावे प्रत्याक्षकभ्रमस्य निवृत्तिरेव न स्यादित्यत आह । प्रत्यक्षं त्विति ।  
परीक्षितमिति । अप्रमात्वशंकाव्यावर्तकदोषजन्यत्वाभावादिग्रहपूर्वकप्रामाण्यावधारणवि-  
षयाभूतमित्यर्थः । अपरीक्षितस्य विमर्शाभावकाले चापाततः प्रमाणत्वेन गृहीतस्य ।  
प्राथमिकं प्रामाण्यज्ञानं तु मानसमेव न साक्षिरूपम् । ' सुदृढो निर्णयो यत्र ज्ञेयं तत्साक्षि-  
दर्शनम् । यत्किञ्चिद्व्यभिचारि स्याद्दर्शनं मानसं हि तदित्युक्तेः । ननु प्रत्यक्षस्य प्रत्यक्षबा-  
धकत्वकथनमयुक्तम् । विरोधिप्रत्यक्षकाले प्रत्यक्षांतरोत्पत्त्ययोगात् । अनुमानं तु भवति ।  
रजतत्वज्ञानकालेऽपि रजतत्वाभावव्याप्यवत्तत्त्वज्ञानोत्पत्तौ बाधकाभावात्तदुत्पत्त्यनंतरं रज-  
तत्वाभावव्याप्यवति रजतत्वप्रकारकत्वरूपहेत्वानुसंधानेन रजतत्वाभाववति रजतत्वप्रका-  
रकत्वरूपप्रामाण्यग्रहो जायते इति चेन्न । भ्रमजनकदोषनिवृत्त्यनंतरं बलवद्वि-  
रुद्धप्रत्यक्षोदयसंभवात् । अन्यथा लिंगस्य पुरोवर्तिनि रजतत्वेन सुदृढतया भास-  
माने रजतत्वाभावव्यभिचारग्रहसंभवेनोक्तानुमानप्रवृत्त्ययोगात् । ननु प्रवृत्त्यर्थं प्रामा-  
ण्यज्ञानप्रामाण्यनिश्चयोऽपेक्षितो न वा । आद्येऽनभ्यासदशापन्नभ्रमात्प्रवृत्त्यनु-  
पपत्तिः । प्रथमज्ञानप्रामाण्यस्य मनसा ग्रहे तस्यापि भ्रमतया तदज्ञानप्रामाण्यस्य  
साक्षिणा ग्रहणे तस्य भ्रमत्वापत्तेस्तस्यापि मानसत्वमेव वक्तव्यम् । तस्य जडत्वेना  
स्वप्रकाशतया साक्षिवत्त्वप्रामाण्यग्राहकत्वायोगात्तदर्थं मानसज्ञानान्तरमपेक्षितं स्यादि-  
न्यनवस्थित्यापत्त्या प्रवृत्तिसामग्र्यसंपत्तेः । न द्वितीयः । प्रामाण्यज्ञानधार्मिकप्रामाण्य-

ग्रहस्यानपेक्षितत्वे प्रामाण्यस्य परतस्त्वपक्षेऽपि प्रामाण्यानुमितिनिष्ठप्रामाण्यग्रहस्य तज्जनकपरामर्शप्रामाण्यग्रहणस्यानावश्यकत्वप्राप्त्या परतस्त्ववादिपक्षेऽभिहितायाः फलमुख्याः कारणमुख्याश्चानवस्थाया असंभवेन स्वतः प्रामाण्यसिद्धांतस्थापनासंभवापत्तेः । मैवं । यतः प्रामाण्यं नामावाधितार्थावगाहित्वं । साक्षिणा ज्ञानस्वरूपग्राहिणा तन्निष्ठविषयित्वाख्यधर्मोऽपि गृह्यते । अवाधितार्थसंबंधस्तु विषयितायां व्यवसायरूपोपनायकवशाद्भासते सत्यरजतस्थले मिथ्यारजतस्थलेऽपि साक्षात्साक्षिणो बहिरर्थविषयकत्वायोगात् । तथा च ज्ञानस्वरूपांशे तन्निष्ठविषयित्वांशे अवाधितत्वविशिष्टविषयांशे च स्वनिष्ठवाधितविषयकत्वप्रकारकत्वघटितप्रामाण्यादिविषयकं साक्षिरूपं स्वप्रकाशात्मकं ज्ञानं प्रमास्थले । भ्रमस्थले सर्वांशे साक्ष्यात्मकं ज्ञानमेव भ्रमविषयीभूतं वाधितविषये भासते । यदा वाधितत्वं प्रामाण्यशरीरघटकतया तन्मात्रभ्रमोपनीतत्वात् मानसवृत्त्यात्मकज्ञानविषयीभूतमेव । मनसश्चिदचिन्मिश्रितत्वात् साक्षिगर्भितमनोवृत्त्यात्मकज्ञानसाक्षिरूपज्ञानयोः स्फुटं भेदाग्रहात् कर्दममहारजनोपलिप्तवस्त्रादावेकद्रव्यत्वव्यवहारवदुपचारेणैकप्रामाण्यज्ञानत्वव्यवहारः । तथा च विषयनिष्ठावाधित्वांशे एकस्या एव मनोवृत्तेरितरांशे साक्ष्यात्मकस्वप्रकाशात्मकैकज्ञानस्यांगीकारान्नानवस्थाया प्रवृत्त्याद्यनुपपत्तिः । प्रामाण्यपरतस्त्ववादिमते प्रामाण्यग्रहव्यक्तिपरंपराश्रयणादनवस्था स्यादेव । ननु कुत एवं कल्प्यते भ्रमोपनीतविषयांशमात्रे साक्षिरूपं ज्ञानं भ्रमात्मकमेव किं न स्यादिति चेन्न । सत्साक्षिणः शुद्धप्रमात्मकत्वस्यैव तत्र तत्राचार्योदाहृतप्रमाणासिद्धत्वात् । साक्षिणः क्वचिदप्रामाण्ये सर्वत्राप्यनाश्वासप्रसंगाच्च । न चेष्टापत्तिः । सुखदुःखज्ञानादिस्वरूपतत्त्वधर्मतत्त्वज्ञानप्रामाण्यादिविषये साक्षिणः स्वप्नेऽपि व्यभिचारादर्शनेन नियतयाथार्थस्यानुभवसिद्धत्वात् । एवमेवानादिबन्धकारणीभूतात्मस्वातंत्र्यभ्रमतत्प्रामाण्यभ्रमादयोऽप्युपपादनीया इति दिगित्यस्माकं प्रतिभाति । परे तु निश्चितप्रामाण्यकमेव ज्ञानं प्रवर्तकं प्रामाण्यग्रहप्रामाण्यग्रहणादिकं तु नापेक्षितं तत्राप्रामाण्यग्रहाभावमात्रमपेक्षितम् । तत्काले प्रवृत्त्युच्छेददर्शनात् । एवं च भ्रमात्प्रवृत्तिस्थले भ्रमे प्रामाण्यभ्रमो मानस एव तत्र प्रामाण्यग्रहपरंपरानाश्रयणाज्ञानवस्था च । नच प्रामाण्यपरतस्त्ववादिमतेऽप्येतद्गीतिसंभवात्तन्मतेऽनवस्थारूपदूषणासंगतिरिति वाच्यम् । अन्यत्र प्रवृत्त्यादिसंभवेऽपि यादृशपारलौकिकप्रवृत्त्यादिकारणीभूतेषु सर्वेषु ज्ञानेषु प्रामाण्यविमर्शो वर्तते तदा तन्मते प्रामाण्यग्रहणपरंपराविश्रान्त्ययोगः । सिद्धांते च साक्षात्साक्षिविषयीभूतपदार्थज्ञानप्रामाण्यग्रहमादाय विश्रान्तत्वज्ञानवस्थावकाश इत्याहुः । अन्ये तु प्रत्यक्षीया इदं साक्षात्करोमीति व्यवहारप्रयोजिकाया विषयिता तन्निरूपकस्य प्रत्यक्षान्येन बाधो नास्तीति नियमः । सा च क्वचित्संनिकर्षप्रयोज्या क्वचिद्विषयविशेषप्रयोज्या । इत्थं च सुरभि चन्दनामिति प्रत्यक्षे भासमानसौरभस्यैव प्रत्यक्षीयालौकिकविषयिताशालिनोऽनुमानादिना बाधे क्षतिविरहः । प्रकृते भ्रमनिष्ठप्रामाण्यस्य साक्षिणा ग्रहणेऽपि प्रामाण्यघटकविषयांशे साक्षीयालौकिकविषयताया एव स्वीकारात्तस्य प्रबलानुमानादिभिर्बाधेऽपि न साक्षिणो याथार्थ्यनियमभंगः । साक्षात्स्वविषय एव तदीयालौकिकविषयत्वांगीकारात् । घटादावपि प्रामाण्यघटकतया साक्षीयालौकिकविषयतासत्त्वेऽपि तस्य परीक्षितत्वाभिप्रायेणैव मिथ्यात्वानुमानबाधकत्वतद्वाध्यत्वयोरुक्तेरित्याहुः । तच्चिंत्यम् । अत्र नैक्यायिकाश्चोदयन्ति । सर्वत्रापि प्रामाण्यग्रहणस्य प्रवृत्त्यादिप्रयोजकत्वे

( टीका ) तदिदमुक्तमन्येनेति । ननु नीलं नभ इति प्रत्यक्षं विभुत्वानुमान-  
बाध्यं दृष्टम् । तथा प्रादेशपरिमितश्चंद्रमा इति प्रत्यक्षमागमबाधितमुपलब्धम् ।  
नहि गगनादेरनीलत्वादिकं प्रत्यक्षसिद्धम् । येन तत्रापि प्रत्यक्षं बाधकं स्यात् ।  
अपौरुषेयवाक्येन बाधे मूलप्रत्यक्षस्याप्यभावात् तत्कथमेतदित्यत आह ॥

( मूलं ) चंद्रप्रादेशत्वादिविषयं तु दूरस्थत्वादोषयुक्तत्वादपटु ।

( टीका ) चंद्रप्रादेशत्वादिविषयो यस्य तत्तथोक्तम् । नन्वत्रान्यपदार्थो न  
तावत्प्रत्यक्षं अयथार्थत्वात् न च ज्ञानमप्रकृतत्वात् । मैवम् । प्रत्यक्षमिव  
प्रत्यक्षमित्युपपत्तेः ।

साक्षिरूपस्वप्रकाशात्मकज्ञानस्य प्रामाण्यग्राहकत्वांगीकारेऽपि नानवस्थापगमः ।  
साक्षिणः उत्पत्त्यभावेऽप्यभिव्यक्त्यंगीकारेण घटज्ञानप्रामाण्यविषयकत्वेन तत्प्रा-  
माण्यघटितस्वप्रामाण्यविषयकत्वे तत्प्रामाण्यघटितप्रामाण्यांतरविषयकत्वेनेत्येवं क्रमे-  
णाभिव्यक्त्यनवस्थायाः दुर्वारत्वादिति । अत्रेदमवधेयम् । घटज्ञानप्रामाण्यघटितं  
यत्साक्षिनिष्ठं प्रामाण्यं तद्वद्विषयमपि यत्प्रामाण्यमित्येवंक्रमेण सर्वाण्यपि प्रामाण्या-  
नि परस्परविशेषवन्त्यपि साक्षिस्वरूपाण्येवात एकैवाभिव्यक्तिः सर्वविषयिणी घटज्ञानं  
प्रमाणं प्रमाणमिति ज्ञानं प्रमाणमिति नानाव्यवहारहेतुर्भवति । यथा घटनिष्ठघटत्वाधिक-  
रणतातदधिकरणतानिरूपिताधिकरणत्वादीनां घटस्वरूपत्वादेकेनैव तत्प्रत्यक्षेण घटो  
घटत्वाधिकरणं तदधिकरणत्वाधिकरणमित्यादिव्यवहारस्तथैव प्रकृतेऽपि । अन्यथा परेषां  
तत्रागतिप्रसंगादिति । ननु प्रत्यक्षसिद्धस्य प्रत्यक्षेण बाधांगीकारे केनापि न बाध्यमिति  
मूलविरोध इत्यत आह । तदिदमिति । अन्यथा प्रत्यक्षान्यत्वबोधकमन्यपदमनर्थकं स्यात् ।  
केनापीत्यनेनैव पूर्त्तेरिति भावः । प्रत्यक्षस्य निश्चितप्रामाण्यकप्रत्यक्षतत्प्रामाण्याधीनस्व-  
प्रामाण्यकत्वरूपतन्मूलकत्ववदनुमानागमाद्यन्येन बाधो नास्तीति नियमे व्यभिचारं शंकेते ।  
नन्विति । दृष्टमिति । न नीलं नभ इति प्रत्यक्षाननुभवात् विभुत्वानुमानस्योक्ततन्मूलक-  
त्वाभावात्तद्वाध्ये तत्र व्यभिचार इति भावः ॥ तथेति । आगमेति । ' अष्टाशीतिसहस्राणि वि-  
स्तीर्णं योजनानि तु । प्रमाणं तत्र विज्ञेयं कलाः पंचदशैव त्वित्यागमेनेत्यर्थः । उपपादनं तु  
व्यभिचारस्यानुमानस्थल इवानुसंधेयम् । मूले आदिपदेन नभोनैल्यग्रहणेऽपि प्रमाणपरिग-  
णनाक्रमे अनुमानस्यागमात्पूर्वोपस्थितत्वात्तदनुसारेणानुमानवाध्यस्य नीलं नभ इत्यस्य  
शंकायां प्रथममुपन्यासो बोध्यः । प्रत्यक्षमिति । न च प्रत्यक्षसिद्धमिति पूर्वमूलस्थप्रत्यक्ष-  
पदतात्पर्यविषयीभूतमित्यर्थः । अयथार्थत्वादिति । यथार्थप्रत्यक्षस्यैव मुख्यत्वेन वाच्यत्वात्  
पूर्वस्थले तस्यैव तात्पर्यविषयत्वाच्च । प्रकृतेऽन्यपदार्थत्वेन विवक्षितस्य भ्रमत्वात्तद्भेदा-  
योग इति भावः । ज्ञानं ज्ञानत्वेन ज्ञानसामान्यं । अप्रकृतत्वात् । अनुमानाद्यवाध्यत्वेन पूर्वमनु-  
क्तत्वात् । तथाच ज्ञानसामान्यविषये शंकापरिहारे नाकांक्षिताभिधानापत्तेरिति भावः ।  
। मैवमिति । प्रत्यक्षमिव प्रत्यक्षमिति । मुख्यप्रत्यक्षसदृशमत्र विशेष्यसमर्पकतयाऽनुवृत्तप्र-  
त्यक्षपदतात्पर्यविषयीभूतं भवतीति हेतोरुपपत्तेस्तस्य बहुव्रीह्यर्थत्वे बाधकाभावादित्यर्थः ।

( टीका ) अथवा प्रत्यक्षस्य प्रकृतत्वादेवेन्द्रियजन्यं ज्ञानमपि प्रकृतमित्यदोषः ।

अयमभिप्रायः । अत्र विशेष्याकांक्षायां पूर्वमूलस्थप्रत्यक्षपदं समासांतर्गतमपि प्रथमांत-  
तयाऽनुवर्त्तते । तच्च पूर्वं मुख्यवृत्त्याश्रयणबलात्प्रत्यक्षप्रमाबोधकमप्यत्र चित्रलिखितसिंहे  
सिंहपदमिव रूढगौण्या तत्सदृशभ्रमप्रत्यक्षबोधकं तात्पर्यवशादिति । अत्र कल्पे पूर्वमू-  
लस्थप्रत्यक्षपदस्य तन्मुख्यार्थप्रमापरत्वे अन्येनेत्युक्तम् । प्रमासिद्धस्य केनाप्यबाध्यत्वा-  
त् । किंच प्रमाया अन्याबाध्यत्वे कस्याप्यविवादात्परकीयशंकानुत्थिते प्रत्यक्षसिद्धमिति  
वाक्यस्थप्रत्यक्षपदस्य प्रत्यक्षसामान्यपरत्वं भ्राम्यतः सिद्धांततात्पर्यापरिज्ञानिना शं-  
केति वक्तव्यम् । तथावे प्रमाया अस्मदभिप्रेतत्वमित्युक्तयैव शंकापरिहारसंभवे  
दूरस्थत्वादिदोषादपदुत्वोपपादनग्रन्थो नातीवोपयोगी । किंच प्रत्यक्षप्रमासिद्धस्यान्ये-  
नाबाध्यत्वेऽभिहिते सत्यमेतत् जगत्प्रत्यक्षमप्रमेति तद्वाध्यं भवत्विति शंका सिद्धांत्य-  
भिप्रायाज्ञानपूर्विकैवोचिता । तदुपरि जगत्प्रत्यक्षस्य प्रमात्वोपपादकग्रंथ एवापेक्षितः ।  
न चन्द्रप्रादेशिकत्वादित्यादिग्रन्थः भ्रांतिमूलकशंकोत्थापनतत्परिहारयोरुपयोगाभावात्  
कथंचिच्छिष्यबोधनार्थमिति समाधानं तु नातीव स्वरसमित्यरुच्या प्रकारांतरमाह ।  
अथवेति । प्रत्यक्षस्य प्रत्यक्षपदमुख्यार्थभूतप्रत्यक्षप्रमारूपज्ञानस्य प्रकृतत्वात् बाधो-  
पपादनाय बुद्धिस्थत्वात् एवकारेणैन्द्रियजन्यज्ञानसामान्यं कथं प्रक्रांतमिति शंका न  
कार्या, हेतोः स्फुटत्वादिति सूचयति । इन्द्रियजन्यं ज्ञानमपीति । अपिः समुच्चये । न  
केवलं प्रत्यक्षप्रमारूपं ज्ञानं किंतु भ्रमसाधारणैन्द्रियजन्यज्ञानत्वावच्छिन्नमपीत्यर्थः ।  
अपिरभिव्याप्तौ वा । इन्द्रियजन्यज्ञानसामान्यमित्यर्थः । प्रकृतं पूर्वमूलस्थसमासांतर्गत-  
प्रत्यक्षपदेन प्रकृतमित्यर्थः । अदोषः । अत्रानुवृत्ततत्पदस्य तत्तद्रूपावच्छिन्नबोध-  
कत्वादिति भावः । अयं भावः । प्रत्यक्षप्रमाबाधेऽभिहिते प्रकृतानुमानबाधात्तत्प्रा-  
माण्यमेवासंमतमुपजीव्यत्वेनापि तद्व्यवस्थापयितुमशक्यम् । प्रकारांशे उपजीव्यत्वायो-  
गादिति वदंतं प्रति मास्तूपजीव्यत्वं तथापि प्रत्यक्षस्य स्वभावप्राबल्यादेव प्रकृतानु-  
मानबाधाभावात् । प्रत्यक्षरूपबाधकांतराभावे प्रामाण्यं निर्ववादमेवेत्याशयेन प्रसक्त-  
तन्मूले प्रत्यक्षपदमिन्द्रियजन्यज्ञानत्वरूपसामान्यधर्मावच्छिन्नपरमेव वाच्यम् । तस्यैवा-  
भयसिद्धस्य प्राबल्यप्रयोजकत्वेन बोधनार्थमावश्यकत्वात् । नतु निर्दोषार्थैन्द्रियसच्चि-  
कर्षजन्यज्ञानत्वावच्छिन्नपरम् । जगत्प्रत्यक्षे तस्य परं प्रति विवादग्रस्ततया तद्रूपावच्छि-  
न्नस्य प्राबल्योपपादनेऽपि तेन जगत्प्रत्यक्षप्राबल्यासिद्धेस्तादृशार्थस्य प्रकृतानुपयोग-  
पत्तेः । तथाचैन्द्रियजन्यज्ञानवाचित्वात्पूर्वमूलस्थप्रत्यक्षपदस्यात्राप्यनुवर्त्तमानं तादृशध-  
र्मावच्छिन्नं वाच्येवेति नाप्रक्रांतबोधकत्वाद्दोष इति । अथवा प्रत्यक्षबाधितमिन्द्रि-  
मूले प्रत्यक्षप्रमायाः प्रत्यक्षपदमुख्यार्थत्वेन प्रकृतत्वानुसंधानमात्रेण पूर्वमूलस्थप्रत्यक्षप-  
दस्य तत्परत्वाभिमानिनामाशंका नन्वित्यादिना प्रदर्शिता । प्रत्यक्षमिवेत्यादिसमाध-  
ग्रंथस्य चायमर्थः । प्रत्यक्षपदस्य गौणवृत्त्याश्रयेण प्रत्यक्षसिद्धमिति मूलस्थप्रत्य-  
क्षपदस्य भ्रमपरत्वेनोपपत्तेरेत्यर्थः । अयं भावः । न केवलमेतत्प्रघट्टिकास्थप्रत्य-  
क्षपदं प्रत्यक्षबाधितमिति मूलानुरोधात्प्रत्यक्षप्रमापरं किंतु पूर्वमूलानुरोधात् प्रमासदृ-  
शमपरमपि । नच पूर्वमूलस्थपदं कुतो भ्रमपरमिति वाच्यम् । प्रमापरत्वे अन्य-  
त्यस्य वैयर्थ्यापत्तेः प्रमायाः केनाप्यबाध्यत्वात् । तर्हि भ्रमस्यानुमानाद्यबाध्यत्वात्  
कथं प्रकृतप्रत्यक्षप्रमायाः प्राबल्यं सिध्यतीति चेन्न । बाध्यमपि प्रत्यक्षभ्रमान्मकं

( टीका ) तुशब्दो विशेषार्थः । चंद्रप्रादेशत्वादिविषयप्रत्यक्षं न जगत्प्रत्यक्षवत् । किंत्वपटु स्वार्थं पुरुषं प्रवर्तयितुं न क्षममिति यावत् । कुतः दूरस्थत्वादोषयुक्तत्वात् । इदमुक्तं भवति । द्विविधं ज्ञानम् । एकाकारनियतं डोलायमानं च । तत्र द्वितीयं संदेहसंज्ञां लभते । आद्यमपि द्विविधं । किंचित्स्वार्थस्य निश्चायकं यथा स्तंभोऽयं भवत्येवेति । किंचित्स्वार्थमुल्लिखदपि न तस्य निश्चायकम् । यथा सवितृमुषिरविषयम् । सचायं भेदः क्वचित्संभावनाभावभावाभ्यां भवति । क्वचित्परीक्षापेक्षायामपि तत्प्रवृत्त्यप्रवृत्तिभ्यां क्वचिच्च प्रागेव विपरीतसंस्कारभावाभावाभ्याम् ।

अनुमानागमाबाध्यं दृष्टं तत्कस्य हेतोः । स्वभावप्रावल्यादेवेति वक्तव्यं बीजांतराभावात् । किमुत प्रत्यक्षप्रमाया इति कैमुत्यन्यायेनैव तत्सिद्धेः । तथाच पूर्वमूले भ्रमस्यैव प्रसक्तत्वाद्ब्रान्यपदार्थत्वं तस्य युक्तमिति । अत्र कल्पे सादृश्यरूपगौणाश्रयणायानुमित्यादिव्यावृत्तैर्द्वियजन्यज्ञानत्वरूपसादृश्यघटकधर्मोपस्थितेः प्रथममावश्यकत्वात्तेनैव भ्रमप्रमोभयसाधारणरूपेणोभयबोधकत्वसंभवे प्रथममूलस्थप्रत्यक्षपदप्रकांतप्रमां विहाय-भ्रममात्रबोधकत्वं प्रत्यक्षसिद्धेत्यत्रत्यप्रत्यक्षपदस्यानुचितमित्याशयेन तथैवाह । अपवेति ॥ अभिप्रायस्तु पूर्वोक्त एव । तुशब्दस्य समुच्चयार्थकत्वं न संगच्छते । प्रमाया अपदुत्वाभावेनासमुच्चयेत्वात् । भ्रमांतराणामादिपदेनैव गृहीतत्वादित्यत आह । त्विति ॥ सर्पभ्रमाद्यपेक्षयेत्यादिः । स च विशेषः प्रत्यक्षबाधितत्वेन निरूपणानर्हत्वरूपः शंकाभिमितः । अथवा जगत्प्रत्यक्षापेक्षया विशेषसूचनार्थ इत्यर्थः । स चापटुत्वरूप एव बोध्यः । प्रवर्तयितुमिति ॥ उपलक्षणमेतत् । आप्तान् प्रत्युपदेष्टुमपीति ध्येयम् । अक्षममजनकम् । दोषयुक्तत्वात् । दोषजन्यत्वात् । ननु शंकेनानुमानागमादिज्ञाप्यमप्रमात्वरूपमपटुत्वं यदभिहितं तस्य दूरस्थत्वादोषप्रयुक्तत्वमभिहितं मूले तेन शंका दृढीकृतैव न परिहृतेत्यतोऽभिप्रायमाह । इदमुक्तमित्यादिना ॥ उपाद्धातविधयाऽऽह । द्विविधमित्यादिना । एकाकारनियतं ॥ परस्परविरुद्धत्वेन भासमानकोटिद्वयमेकत्रानवगाहमानं । डोलायमानम् । तादृशकोटिद्वयमेकत्रावगाहमानम् । निश्चायकम् । स्वोत्तरकाले स्वार्थसंदेहोत्पत्त्यभावप्रयोजकं । तत्त्वं च दोषजन्यत्वादिसंभावनारूपमानसदोषरूपापवादाभावसहितसाक्षिनिश्चितप्रामाण्यकत्वेन । न तस्य निश्चायकमिति ॥ ताद्विपरीतार्थग्रहोत्पत्तिं प्रत्यविरोधितत्त्वं च स्वोत्पत्तिकाल एव साक्षिणा अप्रमास्थत्वेन गृह्यमाणत्वेन । सर्वत्रेति । आसन्नमरणरोत्यादिसंबन्धिज्ञानमित्यर्थः । सचायं भेद इति ॥ उक्तयोर्ज्ञानयोर्मध्ये कस्यचिदुत्पत्तिकाल एव निश्चितप्रामाण्यकत्वं कस्यचिदुत्पत्तिकाल एव निश्चितप्रामाण्यकत्वाभावो प्रमाणत्वेन गृह्यमाणत्वं चेत्येतद्रूपवैलक्षण्यं चेत्यर्थः ॥ क्वचिदिति ॥ संभावनेति ॥ भासमानधर्माभावव्याप्यधर्मविषयकोद्बुद्धसंस्कारस्मृत्याद्यभावः संभावना तद्भावाभावाभ्यामित्यर्थः ॥ तत्प्रवृत्त्यप्रवृत्तिभ्यामिति ॥ पूर्वं उत्पन्नेषु तज्जातीयज्ञानेषु यदा परीक्षापेक्षा तदा तेषु संवादादिरूपपरीक्षाप्रवृत्त्यप्रवृत्तिभ्यामित्यर्थः ।



(टीका) तत्रायं निश्शंकप्रवृत्तिहेतुः । न तु द्वितीयम् । चंद्रप्रादेशत्वादिविषयं च यदूरस्थत्वाददोषयुक्तं तत्परिमाणादावयथार्थमिति साक्षिणा निश्चितत्वादेकाकारविषयतया जायमानमप्यनिश्चाययदेव बाधितप्रायं जायते । ततः परं च प्रवर्तमानावनुमानागमौ प्रागेव तेन दत्तावकाशौ चंद्रप्रादेशत्वाभावादिकं निश्चिन्वानौ तद्बाधकाविवोच्येते । अतो नैतत्प्रत्यक्षस्यानुमानागमबाध्यत्वे निदर्शनमिति ।

पूर्वं तज्जातीयज्ञाने यत्र परीक्षायामपि प्रामाण्याप्रामाण्यान्यतरनिश्चयो न जातः इदानीमपि तत्संदिग्धप्रामाण्यकमेव जायत इति भावः । अनभ्यासवशादेरप्युपलक्षणया ग्रहः । तेनानभ्यासदशापन्नं प्रथमत एव यद्विषयकं ज्ञानं निश्चितप्रामाण्यकं न भवति तद्विजोक्तेरपि प्राप्तेन न्यूनता । विपरीतेति ॥ यत्र यो धर्मो भासते तत्र तदभावावगाहिनिश्चितप्रामाण्यपूर्वज्ञानार्थानोद्बुद्धसंस्काराभावभावाभ्यामित्यर्थः । यादृशज्ञानेषु यादृशविषयविशेषे नियमेनाप्रामाण्यं तादृशव्याप्तिविषयकसंस्काराभावभावाभ्यां चेत्यर्थः । तादृशव्याप्तिविषयकोद्बुद्धसंस्कारसहितं तादृशधर्मविषयकज्ञानरूपं प्रामाण्यव्यावर्तकधर्मदर्शनबलात् प्रामाण्यग्रहप्रतिबंधात्तदगृहीतप्रामाण्यकमेव जायत इति तस्याप्युक्तापदुत्वप्रयोजकत्वं बोध्यम् । आद्यं निश्चितप्रामाण्यकं द्वितीयं अनिश्चितप्रामाण्यकम् । विपरीतसंस्कारेत्यस्य पूर्वोक्तोभयार्थत्वात् प्रथमस्योदाहरणं सवितसुषिरप्रत्यक्षं, तत्र सवितरि सुषिराभावाभिर्णयस्य पूर्वमेवारोगितादशायां सत्त्वेन तज्जन्यसंस्कारसत्त्वात् । द्वितीयार्थस्य चंद्रप्रादेशादिपरिमाणे अपदुत्वहेतुत्वं प्रकृतानुसारेणाह । चंद्रेति साक्षिणा निश्चितत्वादिति । यदूरस्थत्वरूपदोषजन्यं तत्परिमाणांशे अयथार्थमिति व्याप्तेः साक्षिणा निश्चितत्वात् इत्यर्थः । तथाच साक्षिणा ज्ञानस्वरूपग्रहकाले दोषजन्यत्वज्ञानतादृशव्याप्तिसंस्कारसत्त्वाप्रामाण्यग्रहप्रतिबंधपूर्वमप्रामाण्यग्रह एव जायते । दोषजन्यत्वज्ञानसहकृतसाक्षिणोऽप्रामाण्यग्रहकत्वस्य सिद्धांतसिद्धत्वादिति भावः । एवं नीलं नभ इत्यादितत्तद्भावावगाहिप्रत्यक्षाणामप्रामाण्यमेव गृहीतं वर्तते तस्यैव समीपगतौ नीलरूपाभावप्रत्यक्षनिश्चयात् । तथाच पूर्वापरिचितनभोभागे नीलरूपावगाहिप्रत्यक्षे तादृशप्रत्यक्षत्वस्य रूपांशे प्रामाण्याभावव्याप्यत्वसंस्काररूपविपरीतसंस्कारसाहित्येन साक्षिणा भ्रमत्वं गृह्यते । यदि परिचितभागे पुनः पुनर्दूरस्थस्य नीलरूपभ्रमस्थस्य तद्भागे नीलरूपाभावसंस्कारः पूर्वोक्तसंस्कारश्चेत्युभयमपि तत्र साक्षिणा भ्रमत्वग्रहे उपयोगीति ध्येयम् । तेन दत्तावकाशाविति । तद्रूपनिश्चयेनाप्रतिबंधप्रयुक्तेत्पत्तिशालिनावित्यर्थः ॥ बाधकाविवेति ॥ तत्र स्वयमेवाप्रामाण्यनिश्चायकाविवेत्यर्थः ॥ उच्येत इति ॥ तद्विरुद्धार्थविषयकव्यवहारादिहेतुत्वरूपतद्गुणयोगेनेत्यर्थः । तथाचायं प्रघट्टिकार्थः । यादृशनिश्चयेऽप्रामाण्यानास्कांदिते सत्यपि यादृशज्ञानमुत्पन्नं सत् पूर्वज्ञानसजातीयज्ञानांतरं विरुणद्धि पूर्वज्ञानेऽप्रामाण्यग्रहमुत्पाद्य तन्निर्वाहप्रवृत्त्यादिकायोच्छेदादिकं वा करोति तत्तस्य बाधकमिति स्थितिः । प्रकृते च चंद्रप्रादेशपरिमितत्वनभेनैल्यावगाहिप्रत्यक्षमुत्करीत्या प्रामाण्याज्ञानास्कांदितमेव जायते । तत्सत्ताकाले उत्पन्नस्यागमिकादिनिश्चयस्य तदप्रामाण्यग्रहं प्रत्युत्पादकत्वं नास्ति तस्य पूर्वमेव सिद्धत्वात् । तत्सजातीयग्रहांतरं तु दोषवशाज्जायत इति नास्य प्रत्यक्षबाधकत्वं किंतु तद्विपरीतार्थविषयकत्वमात्रेणोपचारेण बाधकमिति

व्यवहार इति । ननु यस्य पुरुषस्य पूर्वोक्तक्रमेण विपरीतसंस्कारो न जातः नहि सर्वेषां तादृशविमर्शो वर्तत इत्यत्र प्रमाणमस्ति । तस्य पुरुषस्य प्रथमतश्चन्द्रप्रदेशपरिमित एवेति अप्रामाण्यग्रहानास्कंदितधीरेव जायते । तस्य चागमप्रामाण्यश्रद्धाबलादेवागमवाक्येन बाधनिश्चय एवमाप्तपित्रादिवाक्येन च तत्र प्रत्यक्षिकनिश्चयस्यागमेन बाधितत्वान्न च प्रत्यक्षसिद्धमन्येनेत्याद्यमयुक्तमेवेति चेन्न । अगमे ईश्वरादिप्रत्यक्षसिद्धार्थबोधकत्वाभिमानेन पित्रादिवाक्ये च तत्प्रत्यक्षसिद्धार्थबोधकत्वाभिमानेन श्रद्धोत्पत्त्या प्रत्यक्षमूलकागमेनैव बाधितत्वप्राप्त्या पूर्वोक्तनियमे व्यभिचाराभावात् । यदि च प्रत्यक्षसंवादित्वाद्यभिमानाभावेऽपि श्रद्धाविशेषवतः अगमादेव बाधो अनुभवासिद्ध इत्युच्यते तदेदं भवतैवोच्यताम् । तद्वृष्टांतेन सर्वस्याप्यागमस्य प्रत्यक्षबाधकत्वमुच्यते उत कस्यचित् तथात्वं कस्यचिन्नेति । नाद्यः । वेदः सर्वोऽपि प्रतीतार्थ एव प्रमाणमिति श्रद्धावतः यजमानप्रस्तरभेदप्रत्यक्षे अप्रामाण्यग्रहोत्पत्त्या तस्य बाधितत्वप्राप्त्या तद्वाक्यस्य यथाश्रुतार्थपरित्यागाभावप्रसंगात् । येन यत्राप्रामाण्यप्रमोदंति तत्तस्य बाधकमित्युच्यते । नच यजमानभेदप्रत्यक्षाप्रामाण्यधीः प्रमेति चेत्तर्हि चन्द्रप्रदेशपरिमितत्वादिधीरपि कुतो भ्रम इति तदप्यबाध्यमेव स्यात् । अतो न प्रत्यक्षस्यागमबाधः । न द्वितीयः व्यवस्थापकाभावात् । प्रबलप्रत्यक्षानुसारित्वतदनुसारित्व एव व्यवस्थापके प्रादेशपरिमितत्वाभावबोधकागमस्तु तादृशपरिमाणप्रत्यक्षे अयाथार्थ्यावगाहिसाक्षयनुसारीति चेत्तर्हि प्रत्यक्षानुसारित्वेनाननुसंधीयमानागमेन प्रत्यक्षसिद्धार्थस्य न बाध इत्यस्या व्याहृतिरेव । नच तथापि पूर्वोक्तरीत्या यस्यागमप्रामाण्यश्रद्धामात्रेण प्रादेशपरिमितत्वग्रहाप्रामाण्यग्रहो ननु तस्योक्तप्रत्यक्षानुसारित्वग्रहेण तादृशाप्रामाण्यग्रहस्य वस्तुतः प्रमात्वेनावयोः सम्मततया अप्रामाण्येनागृहीतप्रत्यक्षस्य प्रत्यक्षानुसारित्वादिरूपतन्मूलकत्वेनाननुसंधीयमानागमानुमानादिना भ्रमत्वग्रहरूपबाधो नास्तीति नियमस्य व्यभिचारस्त्वागत एवेति ध्याच्यम् । तादृशश्रद्धावतः पुरुषस्य तद्वाक्यस्यार्थविशेषणबोधतात्पर्यग्रहानंतरं तद्विरुद्धार्थकत्वज्ञानाधीनद्वेयेण लिंगाद्यनुसंधानादिविमर्शो विनैव स्वोत्प्रेक्षयैवाप्रामाण्योपस्थित्या मानसप्रत्यक्षात्मकाप्रामाण्यग्रहो जायते असूयया गुणिनि दोषबुद्धिवत् । अतः पूर्वतनबोधे मानसाप्रामाण्यग्रहोत्तरमेवागमेन स्वार्थबोधजननांगीकारेण तत्रागमेन प्रत्यक्षाप्रमात्वग्रहानुत्पत्त्या व्यभिचारानवकाशात् । यत्र प्रथमत एव कस्मिंश्चिदर्थे आगमेन दृढतरनिश्चयस्तद्विरुद्धार्थावगाहिप्रत्यक्षे तच्छ्रद्धामात्रेणाप्रामाण्यग्रहस्तत्र जायमानप्रत्यक्षं विपरीतसंस्कारवशादप्रामाण्यग्रहास्कंदितमेव जायत इति न तत्रापि व्यभिचारावकाशः । अन्यथा लिंगविशेषे घटाभावव्याप्यत्वं वाक्यविशेषे श्रद्धाबलादेव निश्चितवतः घटप्रत्यक्षस्थलेऽपि तादृशं लिंगं श्रद्धावशादेव निश्चिन्वतस्तत्र घटप्रत्यक्षमवधूय घटाभावानुमितिरप्यंगीकार्या स्यादविशेषादिति बाधस्य सर्वतांत्रिकसिद्धानुमित्यसाधारणदोषत्वमुच्छिद्येतेत्युक्तरीतिरेवाश्रयणीया । यद्वोक्तबाधकबलादेव श्रद्धाविशेषरूपदोषानुपजीव्यागमानुमानाबाध्यत्वं प्रत्यक्षनिश्चयस्येति नियमोऽंगीकार्य इति न काऽप्यनुपपत्तिः । यत्तु दूरस्थत्वादिदोषजन्यत्वग्रहाच्चन्द्रपरिमाणादिप्रत्यक्षे भ्रमत्वज्ञानांगीकारे इयमनुमितिरूपैवेति प्रत्यक्षसिद्धस्यानुमानबाध्यत्वाभावोपपादनार्थैतत्कथनमत्यंतसाहसम् । एवं तत्रागमतात्पर्यविपर्ययाभूतार्थविरुद्धविषयकत्वाल्लोकेनैव प्रत्यक्षाप्रामाण्यग्रहो जायत इति । तत्तुच्छम् । तत्र विपरीतसंस्कारसहितसाक्षिणैवाप्रामाण्यग्र-

( टीका ) नन्वेवमेव तर्हि जगत्प्रत्यक्षस्यापटुत्वे यद्यपि नानुमानागमौ तस्य बाधकौ ।

ह्रांकीकारात् । तस्य च विशेषदर्शनसहकृतसामग्र्यधीनप्रत्यक्षरूपत्वात् । अन्यथा सं-  
शयोत्तरं स्थाणुत्वाभावव्याप्यकरचरणादिज्ञानसहकृतचक्षुरादिजन्यज्ञानस्याप्यनुमिति-  
रूपत्वापत्तेः । यदि तत्र साक्षात्कारित्वानुभवात् प्रत्यक्षसामग्र्या अनुमितिप्रतिबंध-  
कत्वाच्च नानुमितिरित्युच्यते प्रकृतेऽपि तदविशिष्टम् । प्रकृते ज्ञानस्य ज्ञातैकसत्त्वात्त-  
दुत्पत्तिक्षण एव तत्प्रत्यक्षस्यावश्यकतया तस्यैव पूर्वतनदोषजन्यत्वग्रहाद्यधीनविपरी-  
तसंस्कारवशात् भ्रमत्वविषयकत्वेनोपपत्तौ तज्ज्ञानप्रत्यक्षोत्तरोत्पन्नपरामर्शवलात्त-  
त्रानुमित्यंगीकारे मध्ये लिंगज्ञानपरामर्शांतरादिकल्पनागौरवापाताच्च । अपिच  
तद्बाधकत्वं नाम तत्काले तदुत्तरकाले वा तद्विपरीतार्थावगाहितया उत्पद्यमानत्वे सति त-  
त्राप्रामाण्यग्रहप्रयोजकत्वम् । नहि चंद्रपरिमाणज्ञानधर्मिकाप्रामाण्यध्यायिजिन्या चंद्रे  
परिमाणाभावमवगाहते । भ्रमत्वघटकतया तद्भावेऽपि न चंद्रत्वावच्छिन्ने तद्भानं तदंशे  
निर्धर्मितावच्छेदकत्वात् । लौकिकसन्निकर्षदोषविशेषाजन्यज्ञानमात्रे विपरीतनिर्णयस्य  
प्रतिबंधकतया चंद्रत्वावच्छिन्ने भ्रमत्वघटकतयाऽपि तद्भानायोगात् । चंद्रविषयकत्वावच्छे-  
देनोक्तभ्रमत्वभानमात्रेण तत्र तादृशपरिमाणादिविषयव्यवहाराद्युच्छेदात् । तस्मात्तत्र  
प्रत्यक्षस्योक्तरीत्या भ्रमत्वज्ञानास्कंदितत्वेनैव जातत्वाच्च युक्तिबाध्यत्वं, क्वचिच्च प्रत्यक्षमू-  
लकत्वेनानुसंधीयमानयुक्त्यादिबाध्यत्वमेवेति युक्तम् । प्रत्यक्षविरोधग्रहकालेऽनेकार्थतयाऽ-  
नुसंधीयमानशब्दस्य तद्विरुद्धार्थं तात्पर्यग्रहस्यैवायोगेन तादृशलिंगांतरानुसंधानस्या-  
प्ययोगाच्च । ननु चंद्रप्रादेशिकत्वप्रत्यक्षे न प्रागेव दुष्टकरणकत्वनिश्चयः । नैकत्र्यस्यापि  
क्वचिद्दोषत्वेन सर्वत्र परिमाणज्ञानाविश्वासप्रसंगात् । सवितृसुषिरादिप्रत्यक्षस्य न पूर्वत-  
नविपरीतप्रत्यक्षेण बाधः एतदुत्पत्तिकाले तदभावात् । नापि तज्जन्या स्मृतिरनुभवापेक्षया  
दुर्बलत्वात् । तस्मात्तत्र तादृशप्रत्यक्षं युक्तयुत्थापकमेव । चंद्रप्रादेशपरिमितत्वादेरागमेन  
बाधोत्तरमेव दूरस्थत्वस्य दोषत्वकल्पनमेवं जगत्प्रत्यक्षस्यापि युक्त्यागमाभ्यां बाधग्रहोत्त-  
रमेवाविद्यादिरूपदोषजन्यत्वं कल्प्यत इति चेन्न । यत्र दूरस्थत्वं तद्विषयकपरिमाणप्रत्यक्ष-  
स्य भ्रमत्वमित्यन्वयव्यतिरेकदर्शनेन दूरस्थत्वस्य दोषत्वनिश्चयात् । नैकत्र्यस्थलेऽपि क्वचि-  
त्परिमाणभ्रमदर्शनाद्यतिरेकायोग इति चेन्न । नैकत्र्यविशेषस्य परिमाणावगाहिभ्रमविशेष-  
जनकत्वेऽपि दूरस्थत्वस्य परिमाणावगाहिभ्रमविशेषे तृणारणिमणिन्यायेनान्वयव्यतिरेकवि-  
धारणस्याव्याहतत्वात् । अन्यथा सर्वत्रापि भ्रमत्वावधारणोत्तरमेव कस्यचिद्दोषत्वेन प्राप्त्या  
दूरस्थत्वस्यैव दोषत्वं नान्यस्येत्यवधारकाभावेन दूरस्थत्वादिरेनुगतदोषस्य दोषत्वनिर्ण-  
याभावप्रसंगात् । सवितृसुषिरशंसपीतत्वादिप्रत्यक्षप्राक्क्षणे तद्विपरीतप्रत्यक्षाभावेऽपि  
निश्चितप्रामाण्यककालांतरीणतादृशप्रत्यक्षार्धीनसंस्कारसहितसाक्षिणो भ्रमत्वग्राहकत्व-  
स्य पूर्वमुक्तस्य संभवे, मध्ये युक्त्यंतरानुसंधानादेरनुभवविरुद्धत्वात्पूर्वोक्तरीत्या गौरवाच्च ।  
निरपवादसाक्षिणा निश्चितप्रामाण्यके जगत्सत्यत्वप्रत्यक्षे जागरूके सति परीक्षकाणामभ्रां-  
तानां तद्विरुद्धार्थावगाह्यागमे तादृशार्थात्तात्पर्यकत्वस्यैवाग्रहेण तज्जन्यतादृशबोधायोगात्त-  
त्साहायस्याप्यभावऽनुमानस्य सुतरां बाधितत्वान्मिथ्यात्वानुमित्यभावात्प्रत्यक्षभ्रमत्वज्ञा-  
नस्यैवानुदयेनाविद्यायाः दोषत्वकल्पनायाः सुदूरपराहतत्वादिति कृतं पल्लवितेन । जगत्प्र-  
त्यक्षस्यापि नभोनैल्यादिप्रत्यक्षस्यैवापटुन एवात्पत्तिरित्यभिमानेन शंकते । नन्वेवमेवेति ।  
अपटुत्वे अप्रामाण्यज्ञानास्कंदितत्वे पूर्वमेव सतीतिशेषः । बाधकाविति ।

( टीका ) तथापि तेनाबाधितौ विश्वमिथ्यात्वं निश्चेष्टयत इति चेत् ॥ तार्किक-  
चंद्रप्रदेशत्वादिविषयवत् प्रतिभासतोऽपटुता कल्प्यते । उत प्रमाणांतरेण ।  
नाद्यः । सत्यस्तंभो भवत्येवेति निश्चायकतयैवावभासनात् तदिदमुक्तं प्राक् प्रत्यक्ष-  
सिद्धमिति । सिद्धं निश्चितम् । द्वितीयं निराचष्टे ।

( मूलं ) नच जगत्प्रत्यक्षस्यापटुत्वे किञ्चिन्मानम् ॥ ७२ ॥

( टीका ) जगत्प्रत्यक्षस्य विद्यदादेरात्मभेदस्य च सत्यताग्राहिप्रत्यक्षस्य ।  
ननु यथा मायाजन्यैर्द्रजालिकार्थस्याविद्याजन्यमरीचिकोदकस्य च प्रत्यक्षनपटुत्प-  
द्यते । तथांवरदिकं दुःखादिकं च मायाविद्यालक्षणाज्ञानजन्यमिति तत्प्रत्यक्षेणा-  
प्यपटुना भवितव्यम् । यद्यपि अज्ञानजन्यत्वानुसंधानविधुराणां तत्पटुत्पद्यते ।  
तथापि तदनुसंधानवतां जायमानेन कथमपटुना न भाव्यम् । तस्मिंश्चानुमा-  
नागमाभ्यामपहस्तितेऽन्यदपि तत्स्वार्थप्रच्युतं भविष्यति । तत्कथं जगत्प्रत्य-  
क्षस्यापटुत्वे मानाभाव इति चेत् स्यादपीदम् ।

अप्रामाण्यज्ञानस्य पूर्वमेव सिद्धत्वान्नानयोऽस्तज्ज्ञापकत्वरूपवाधकत्वमिति भावः ।  
प्रतिभासत इति । अप्रामाण्याज्ञानास्कंदितत्वेनोत्पत्त्यनुभवेनेत्यर्थः । आत्मभेदस्य चेति ॥  
आत्मनां परस्परमीश्वराच्च भेदोऽन्यत्रोक्तरीत्या प्रत्यक्षविषयः सत्यत्वेनैव  
भासत इति भावः । यत्तु ईश्वरादिभेदो न प्रत्यक्षः योग्यानुपलब्धिविरहात् ।  
यद्यहं सर्वज्ञत्वादिगुणविशिष्टेश्वराभिन्नः स्यां तद्गुणवत्त्वेनानुभूतः स्यामित्याद्यापादनं  
न संगच्छते । विद्यमानस्यापि सार्वज्ञस्यावरणादिनाऽभिभवसंभवेनापत्ययोगादिति ।  
तनुच्छम् । उक्तरीत्या निर्मूलशंकायाः घटादिस्थलेऽपि कस्यचित्संभवेन तत्रापि  
योग्यानुपलब्धसंभवप्राप्त्या घटपटुभेदतदभावप्रत्यक्षादेरप्यभावप्रसंगात् ।  
अहमिदानीं नित्याभिव्यक्तसार्वज्ञाश्रयाभिन्नः स्यामिदानीं तथोपलब्धः स्या-  
मिदानीमनुभूयमानदुःखाश्रयाभिन्नः तादृशदुःखवत्त्वेनानुभूतः स्यामित्याद्यापादनसंभ-  
वाच्च । इदानीमभिव्यक्तेऽनभिव्यक्तत्वशंकाया व्याहतत्वेनानुदयाच्च । यत्तु भेद-  
धिकारादौ सर्वस्यापि भेदप्रत्ययस्य कारणानिरूपणात् अविद्यामात्रमूलत्वाद्भ्रमत्वमित्युक्तं  
तत्तु भेदादिनिराकरणयुक्तीनामिव जात्युत्तरत्वात् सत्त्वावगाहिप्रत्यक्षवाधाच्चात्किंचि-  
त्करम् । नन्वागमांतरेण जगति अंधरादौ दुःखादौ मायाविद्याजन्यत्वग्रहो जायते । तज्ज-  
न्यविषयकप्रत्यक्षे भ्रमत्वस्य बहुशो दृष्टत्वेन तत्र दोषत्वनिश्चयात्तन्मूलकसंस्कारसहित-  
साक्षिणा भ्रमत्वेन गृह्यमाणमेव जगत्सत्यत्वप्रत्यक्षं येषां प्रेक्षावतां जायते तेषामाग-  
मेनानुमानेन च जगति मिथ्यात्वनिश्चयो भवत्येवेत्याशंकते ॥ नन्वित्यादिना ॥ अज्ञान-  
जन्यत्वं जगति वर्तत इत्यत्र मानाभावाच्चैषा प्रक्रिया युक्तेत्याह । स्यादपीत्यादि । नन्वज्ञानज-  
न्यत्वनिश्चयायोगेऽपि जगत्प्रत्यक्षमागमवाध्यं प्रत्यक्षत्वाच्चंद्रपरिमाणप्रत्यक्षवदित्यनुमानेन  
सामान्यतो वाध्यत्वनिश्चयोत्तरमागमादिप्रवृत्तिः संभवतीति चेन्न । दृष्टांतसिद्धेः पूर्व-  
मेवोपपादितत्वात् । अथापि स्यात् । प्रत्यक्षस्य विरुद्धार्थकागमरूपप्रमाणांतरोपस्थितौ  
कलुप्तदोषाभाववत्त्वेन समबलतथोपस्थित्याऽन्यतरत्वरूपेण प्रामाण्यसंदेहादनयोः किं प्रमा-

णमिति जिज्ञासा जायते सत्प्रतिपक्षस्थले परामर्शद्वय इव । तदनन्तरमहं ब्रह्मा-  
 स्मि नेह किञ्चिदस्तीत्यादिरूपभाविबाधशंकया प्रत्यक्षत्वावच्छिन्नेऽप्रामाण्यसंभावनाया-  
 मागमेन मिथ्यात्वसिद्धिर्निष्प्रत्यूहैव भवतीति । मैवम् । प्रत्यक्षविशेषेऽप्रामाण्यसंभावना-  
 यामपि निश्चितप्रामाण्यकप्रत्यक्षांतरविरुद्धार्थे आगमप्रामाण्यग्रहणायोगात्सर्वेष्वपि प्रत्य-  
 क्षेष्वप्रामाण्यशंकैव वक्तव्या । तथाचागमप्रामाण्यावगाहिसाक्षिप्रत्यक्षवेदापौरुषेयत्वावगा-  
 हित्वाप्रामाण्यप्रत्यक्षादावप्यप्रामाण्यशंकया वेदप्रामाण्यसिद्धेरेवायोगेन तेनार्थसिद्धेर्दूरो-  
 त्सारितत्वात् । नच प्रत्यक्ष पारमार्थिकप्रामाण्यसंदेहेऽपि व्यावहारिकप्रामाण्यानिश्च-  
 यादेवागमप्रामाण्यादिसिद्धिर्भवतीति वाच्यम् । अप्रामाण्यप्रयोजकत्वेन क्लृप्तदोषाभावव-  
 त्वेन समबलतयोपस्थितयोरुभयोः पारमार्थिकविषयकत्वघटितप्रामाण्यसंदेहकाले एक-  
 त्रैव व्यावहारिकविषयकत्वघटितप्रामाण्यमन्यस्य पारमार्थिकत्वघटितामिति निर्णा-  
 यकाभावादागमेऽपि व्यावहारिकप्रामाण्यस्यैव सिद्ध्या यत्वागमार्थस्याद्वैतब्रह्मणोऽपि  
 व्यावहारिकस्यैव सिद्ध्यापातात् । नचोपक्रमादितात्पर्यलिंगवलात्तस्य पारमार्थिकप्रामा-  
 ण्यमेव सिध्यतीति वाच्यम् । उपक्रमादीनां तात्पर्याध्यवसायकत्वेन पारमार्थिक-  
 प्रामाण्यनिर्णायकत्वाभावात् । आगमार्थनिर्णयात्प्राक् सत्तात्रयादेरसिद्धेस्तदघटितप्रामा-  
 ण्यस्वरूपस्यैवासिद्धत्वाच्च । नचाद्वैतागमविरुद्धग्राहिप्रत्यक्षाप्रामाण्यशंकैव जायते न  
 सर्वप्रत्यक्षेष्विति वाच्यम् । आगमस्वरूपतत्प्रामाण्यादेरपि निर्भेदचित्सत्ताविरोधित्वात्  
 शङ्क्यमानबाधप्रत्यक्षेऽप्यप्रामाण्यशंकया प्रथमं बाधकप्रमात्वरूपविशेषण विशिष्टघटित-  
 स्वरूपबाध्यत्वकोट्यप्रसिद्ध्या तत्संशयायोगाच्च । प्रत्यक्षस्य शब्दलिंगबाध्यत्वे प्रत्यक्षां  
 तरस्य बाधकप्रमारूपत्वाभावे बाधकसामान्याभावस्यैव निश्चयाच्च । न च बाधकानामि-  
 यत्तावधारणायोगात्तदभाववधारणायोग इति वाच्यम् । प्रत्यक्षानुमानागमत्वादिरूपवि-  
 शेषधर्मावच्छिन्न(प्रतियोगिक) निरूपित विशेषाभावस्यात्करीत्या ग्रहोत्तरं बाधकसामान्या-  
 भावग्रहस्य प्रेक्षावतां संभवात् । अन्यथा विशेषाभावेन सामान्याभावनिरणयः कुत्रापि  
 न स्यात् । नच चरमवृत्त्यात्मकप्रत्यक्षस्य वाचस्पतिरीत्या मानसस्य शुद्धब्रह्मविषय-  
 कत्वेन प्रमात्वात् तस्य प्रमात्वे मिथ्यात्वागमविरोधाभावेन तत्प्रामाण्यग्रहात्तद-  
 तिरिक्तप्रत्यक्षसामान्ये तद्बाध्यत्वशंका संभवतीति वाच्यम् । तादृशबाध-  
 कज्ञानसद्भावे प्रमाणाभावेन तस्यानुपस्थित्या तद्बाध्यत्वशंकोत्पत्त्यसंभवात् । स्वात्प्रेक्षामात्रेण  
 शंकायां ब्रह्मज्ञानस्याऽपि शून्यज्ञानबाध्यत्वशंकया प्रमात्वग्रहानुपपत्तिः । वेदे पौरुषेय-  
 त्वसत्त्वेऽपि क्लृप्तदोषातिरिक्तदोषशंकाया दुरुच्छेदेन प्रामाण्यसिद्धेर्दुर्लभत्वापत्तेः । नच  
 ज्ञाते द्वैते न विद्यत इत्यादीनि जगद्बाधकसद्भावे प्रमाणानि संत्यजेति वाच्यम् ।  
 निरसिष्यमाणत्वात् । अपिच भ्रमप्रतीतव्यावर्तकाकारवदधिष्ठानदर्शनस्यैव भ्रमनिवर्त-  
 कतया जगद्भ्रमनिवर्तकज्ञानस्य सप्रकारकत्वावश्यकत्वे पारमार्थिकप्रामाण्ये द्वैताभावश्रु-  
 तिप्रामाण्येऽनुपपत्तिः । नच विशिष्टांशे भ्रमत्वान्नाद्वैतहानिः, शुद्धस्वरूपांशे पारमा-  
 र्थिकप्रामाण्यग्रहसंभव इति वाच्यम् । घटत्वादिविशिष्टस्वरूपग्राहिप्रत्यक्षेऽप्येतादृशप्रा-  
 माण्यसंभवे विशिष्टघटादेरागमेन निषेधेऽपि शुद्धस्वरूपस्य सत्त्वाद्वैतब्रह्मसिद्ध्यनुप-  
 पत्तिः । जगद्बाधकज्ञानस्य किञ्चिदंशे भ्रमत्वं घटादिप्रत्यक्षे तु सर्वांशे  
 भ्रमत्वमित्यत्र प्रमाणप्रवृत्तेः । नच घटादिशुद्धस्वरूपं ब्रह्मैवेति वाच्यम् ।  
 चित्तो जडस्वरूपताया असंभावितत्वात् । ननु निष्प्रकारकमेव ब्रह्मज्ञानं बाधकम् ।  
 नच तस्य बाधकत्वायोगः । पृथिव्यास्तादात्म्येन गंधव्याप्यत्वनिश्चये तद्धी-

नोद्बुद्धसंस्कारे वा सति शुद्धपृथिवीत्वावच्छिन्ने गंधाभावाविषयकानाहार्यज्ञानानुदयवत्  
तादात्म्येन ब्रह्मणो द्वैताभावव्याप्यत्वेन गृहीतत्वात् तत्संस्कारवशात् शुद्धब्रह्मज्ञानोत्तरं  
शुद्धब्रह्मणि द्वैतबुद्धिर्नोत्पद्यत एवेति बाधः प्राप्त एवेति चेन्न । तर्हि ब्रह्मविशेष्य  
द्वैतग्रहत्वावच्छिन्नं प्रति ब्रह्मणि द्वैताभावनिरूपिततादात्म्यसंबंधावच्छिन्नव्याप्यताग्रहस्यैव  
प्रतिबंधकत्वप्राप्त्या निष्प्रकारकज्ञानस्य बाधेऽकिञ्चित्करत्वेन तद्वाध्यत्वोक्तेरयुक्तत्वात् ।  
किञ्च यत्तदभावावच्छिन्ने तादात्म्येन यदभावनिरूपितव्याप्यताज्ञानं तत्तदभावावच्छिन्ने तत्प्रकारक-  
धीर्न जायते इत्येव वक्तव्यम् । अन्यथा गंधव्याप्या एतावन्मात्रज्ञानोत्तरं पृथिवीति ज्ञानोत्तरं  
पृथिवी गंधाभाववतीति बुद्धेः पृथिवीतादात्म्येन गंधव्याप्यवती गंधव्याप्या वेति बुद्ध्युत्तरं  
नीलरूपवती गंधाभाववतीति बुद्धेर्गंधाभाववतीति निर्धर्मितावच्छेदकबुद्धेश्चानुत्पत्त्यापत्तेः ।  
प्रकृते च ज्ञानत्वानंदत्वादिब्रह्मत्वावच्छिन्ने तादात्म्येन द्वैताभावव्याप्यताग्रहेऽपि सत्त्वाव-  
च्छिन्ने घटादिरूपद्वैतप्रपंचावगाहिवुद्धेरकत्र द्वयमिति रीत्या सत्त्वघटोभयावगाहिवुद्धे-  
र्निर्धर्मितावच्छेदकजगद्बुद्धेरुदये बाधकाभावात् । सत्त्वावच्छिन्नस्य शुद्ध इव तादात्म्येन  
घटादावपि सत्त्वेन तत्र द्वैताभावाभावेन व्यभिचारितया श्रुतेस्तादृशव्याप्यव्यापकभावबो-  
धे तात्पर्यायोगाच्च । सत्त्वज्ञानत्वाद्युपलक्षितशुद्धस्य संसृष्टतया न किञ्चिद्व्याप्यत्वमपि ।  
अधिकमखंडार्थभेगे वक्ष्यामः । एवं दुःखादिविषयकसाक्षिप्रत्यक्षस्याजन्यत्वादागम-  
साम्यान्न तत्राप्रामाण्यशंकोचिता । न केवलं चैतन्यं साक्षी किंतु वृत्तिप्रतिबिंबितं, वृत्तेश्च  
जन्यत्वाद्दोषसंभावना युक्तेति चेत् । अद्वैततात्पर्यग्रहस्याप्यगमे दोषत्वसंभवात् ।  
नचाद्वैततात्पर्यग्रहस्य प्रत्यक्षाद्यविरोधेन प्रमात्वात्कथं दोषत्वमिति वाच्यम् । प्रत्यक्षावि-  
रोधेऽपि सर्वमिथ्यात्वपरत्वे स्वस्यैव मिथ्यात्वप्राप्त्या न कस्यापि सिद्धिः स्यादि-  
त्यादितर्कबाधितत्वेनाप्रमात्वोपपत्तेः । चाकचक्यप्रमयैव रजतभ्रमोत्पत्त्या प्रमात्वस्य  
दोषत्वाव्यावर्तकत्वाच्च । वस्तुतः साक्षिणः सुखादिविषये वृत्त्यंगीकारे तत्समकाले तथा-  
त्वमंगीकार्यमन्यथा ज्ञातैकसत्त्वानुपपत्तेः । वृत्तरपि तथात्वात्तस्याः स्वप्रकाशत्वस्य  
जडत्वेन वक्तुमशक्यत्वात्तत्समकालवृत्त्यंतर एवमन्यापि वृत्तिरित्यनंतवृत्तीनां यौगपद्या-  
पातेन वृत्तेरंगीकर्तुमयुक्तत्वेन साक्षिण एव स्वप्रकाशस्य सुखादिसाक्षात्कारत्वात् । नच  
सुखादौ वृत्त्यनंगीकारे मनसि तत्संस्कारानुपपत्तिः कारणभावादिति वाच्यम् । साक्षि-  
संबंधवलादेव मनसि संस्कारोत्पत्तौ बाधकाभावात् । ननु शुद्धचितः साक्षित्वेऽपि  
तस्य भ्रमप्रमासाधारण्यात्तत्राप्रमात्वसंदेहो युक्त इति चेन्न । तस्य प्रमात्वनैक्यत्य-  
स्योपपादितत्वात् । अन्यथा सौपुष्टिकानंदानुभवे भासमानानंदस्वरूपेऽप्यनुभवस्याप्रामा-  
ण्यशंकयाऽऽत्मनि निरुपाधिकप्रेमास्पदत्वादिकमपि न सिध्येदिति दिक् । तस्माद्भावाविवाध-  
निश्चयशंकयोरुभयोरपि प्रेक्षावतामसंभावितत्वान्प्रत्यक्षबाधः सुस्थिर एवेति । यच्च घटः  
सन्नित्यादौ त्रिकालाबाध्यत्वादेरयोग्यत्वेन भानायोगात् सत्ताजात्यादीनां भाने घटः सन्  
सामान्यं सत् अभावः सन्नित्यादि प्रतीतीनां संबंधांशेऽप्यनुभूयमानस्यैकाकारत्वस्यानुपपत्ते-  
रधिष्ठानब्रह्मसत्त्वमेव भासत इत्यभ्युपेयमतो मिथ्यात्वं दुर्वारमिति । तनु त्रिकालाबाध्यत्वस्य  
प्रत्यक्षविषयत्वोपपादनात्सर्वत्र स्वरूपसत्त्वभावे बाधकाभावात्तस्यापि कालसंबंधादिरूपस्य  
मिथ्यात्वग्रहविरोधिताया उपपादितत्वात्सन् घट इति प्रतीतौ सत्त्वस्य ब्रह्मरूपाधिष्ठानांशे  
येन संबन्धेन भानं तादृश एव संबन्धो भ्रमे कल्पितो घटे भासत इत्यभ्युपेयमन्यथा सद्ब्र-  
ह्म घटः सन्निति प्रतीत्योः संबंधांशे एकाकारत्वाभावप्रसंगात् । तथाच  
सत्त्वसंबन्धद्वयविषयताद्वयादिकल्पनागौरवप्रसंगाच्चापास्तम् । यत्तु सन् घट

( टीका ) यदि जगतो अज्ञानजन्यत्वे मानं स्यात् । न चैतदस्तीत्याह ॥

( मूलं ) नच जगतो अज्ञानजन्यत्वे किञ्चिन्मानम् ॥७३॥

( टीका ) न केवलं जगतोऽज्ञानजन्यत्वे मानाभावः । अपि तु प्रमाणविरोधश्चेति दर्शयन् वियदादेः ईश्वरमायाजन्यत्वाभावे तावदनुमानं व्याप्तिपक्ष-धर्मतोपपादनप्रयासनिरासाय पुराणवाक्येनैव दर्शयति ।

( मूलं ) नच मायाविना माया दृश्यते विश्वमीश्वरः । सदा पश्यति तेनेदं न मायेत्यवधार्यताम् ॥७४॥

( टीका ) चशब्दो यस्मादित्यर्थः । अवधारणे वा । मायाविना पुंसा माया नैव दृश्यते इति व्यतिरेकव्याप्तिप्रदर्शनं । विश्वमीश्वरः सदा पश्यतीति पक्षधर्मतो-पपादनम् । सदेति स्वरूपकथनम् । मायावी मायामपि परोक्षतो जानातीति व्यभिचारपरिहाराय दृशिग्रहणम् । दृशिर्हि साक्षात्कारे वर्तते । तेनेदं न मायेति साधनत्वरूपानेन साध्यनिर्देशः । नेश्वरमायाजन्यमिति यावत् । इयमत्र प्रयोगपरिशुद्धिः । अंबरादिकं नेश्वर ( मायिकं ) मायाजन्यं तेन दृश्यमानत्वात्, यद्यन्मायाजन्यं न तत्तेन दृश्यते यथैन्द्रजालिकं वस्तु मायाविना । कथमु-जावन्वये सति वक्रो व्यतिरेक आद्रियत इति चेन्न । व्याप्तिप्रदर्शनं व्यभिचाराभावोपपादनं चेति लाघवेनोभयं लभ्यत इत्यर्थत्वात् । ननु मायाविनैन्द्रजालिकं वस्तु मादर्शि, परमेश्वरेण दृश्यमानमपि वियदादिकं तन्मायामयं किं न स्यात् । तथाच विपक्षे बाधकाभावान्नेदं मायामयमित्यवधारणानुपपत्तिरिति चेन्न । मायायाः लोकोपमत्वेऽदृष्टकल्पनाप्रसंगात् ।

इति प्रतीतिः सत्तादात्म्यावगाहित्वात्तस्य मिथ्यात्वग्रहाविरोधित्वमिति, तत्तु त्रैका-लिकनिषेधप्रतियोगित्वे सति सत्तादात्म्यवत्त्वमिति लक्षणस्य व्याहृत्युपपाद-नेनैव निरस्तप्रायमिति । न केवलमिति ॥ भाविबाधोऽप्युपलक्षणया ग्राह्यः । प्रमाणेति ॥ आगममूलकानुमानरूपप्रमाणविरोध इत्यर्थः । न मृषेत्यनेनावाधितज्ञानस्य परमे-श्वरस्य जगत्प्रत्यक्षेत्तद्या तत्संवादिन्यस्मर्दायप्रत्यक्षे बाधाभावसिद्ध्या च भावि-बाधस्यापि प्रमाणविरोधोऽनेन सिध्यतीत्यपि द्रष्टव्यम् । स्वरूपकथनामिति । तत्फलं त्वीश्वरज्ञानस्य प्रमात्वद्योतनम् । सर्वाधिकत्वेनाजन्यत्वबाधाभावयोः प्राप्त्यतत्सिद्धेः । परोक्षत इति । व्यभिचार इति । सत्त्वप्रकारकत्वेन ज्ञानस्य हेतुशरीरानिविष्टत्वाच्च व्यभिचा-रप्रसक्तिः । मायाया लोकोपमत्व इति । जगत्कारणत्वेन त्वदभिमतमायाया इन्द्रजालरूपत्व इत्यर्थः । अदृष्टेति । ईश्वरसंबन्धिनी जगत्कारणीभूतैन्द्रजालरूपमाया स्वप्रयोक्त्रीश्वरी-याधिष्ठानापरोक्षं प्रतिबध्य स्वसृष्टपदार्थविषयकभ्रांतिमुत्पादयतीत्यत्र विशेषप्रमाणा-भावेन कल्पनामात्रमेतदिति भावः । निरनिष्टो निरवयः नहि द्रष्टुर्दृष्टेर्विपरिलोपो



(टीका) अलौकिकत्वेऽविद्यामयत्वापातात् ।

विद्यते इत्यादिप्रमाणविरुद्धकल्पनाप्रसंगाच्चेत्यर्थः । अलौकिकत्व इति । स्वप्रयोकारं प्रत्यपि भ्रांतिजनकत्वेन लौकिकेन्द्रजालविलक्षणत्वे इत्यर्थः । अविद्यामयत्वेति । अधिष्ठानापरोक्षकालेऽपि भ्रांत्युत्पत्तौ तस्य कदापि भ्रमानिवृत्तिप्रसंगात् अधिष्ठानापरोक्षं प्रतिबध्यैवैश्वरस्य भ्रममुत्पादयतीति वाच्यम् । तथाचाविद्याया एवैतल्लक्षणत्वादविद्यात्वमेव स्यान्न तु मायात्वं तज्जन्यांवरादेरप्याविद्यकत्वमेव स्यान्न तु मायामयत्वमिति भावः । ननु जगद्दर्शनकाले तत्र मिथ्यात्वग्रह एवैश्वरस्य वर्तते आविद्यकशुक्तिरजतादिभ्रमस्थले नैवमित्यविद्यावैलक्षण्यमिति चेन्न । सोपाधिकभ्रमस्याविद्यकत्वाभावप्रसंगात् । नच तत्र मिथ्यात्वधीः परोक्षरूपा, मायिकप्रत्यक्षं तु मिथ्यात्वापरोक्षात्मकमिति वाच्यम् । यतो मिथ्यात्वापरोक्षं नाम भासमानांवरादिप्रपंचान्यूनसत्ताकाभावापरोक्षमेव । तदंशे परोक्ष्यमिथ्यात्वापरोक्षमित्यस्य बाह्यमात्रत्वापत्तेः । तथाच तत्सत्ताकाले जगद्भानं कथं स्यात्तस्य तन्निवर्तकत्वात् । सोपाधिकापरोक्षभ्रमस्थलेऽपि पीतत्वतदभावादीनां युगपद्भानस्यादृष्टचरत्वेनात्रैवादृष्टकल्पनायोगाच्च । अन्यथैश्वरस्य कदापि तद्भ्रमानिवृत्तिप्रसंगादुपायाभावात् । ननु चिन्मात्रावगाह्यखंडाकारवृत्तिरेव तद्व्यावर्तिका नस्वप्रकाशचैतन्यात्मकमीश्वरज्ञानं सा नेश्वरस्यास्तीति चेत् । कालांतरेऽपि सा जायते न वा । जायते चेत्तत्सामग्रीरूपस्य तत्त्वमस्यादिवाक्यतत्तात्पर्यानुसंधानादेर्नित्यनिरवधिकसर्वज्ञेश्वरे इदानीमपि सत्त्वेन तत्कार्यस्य जगद्भानानिवर्तिकाखंडाकारवृत्तेरिदानमुत्पत्तेरवर्जनीयतया जगद्भानानुपपत्तिः । कर्मादिप्रतिबंधस्य कर्मबंधविधुरे ईश्वरे वक्तुमशक्यत्वात् । न कर्मणा वर्धते नो कनीयानिति श्रुतेः ईश्वरे कर्मबंधाभावावगमात् । अन्यथा जीवबद्धधर्मोक्षभगित्वापत्त्येश्वरत्वव्याहेतः । न द्वितीयः । ईश्वरस्य नित्यबद्धत्वापत्तेः । जगत्प्रतिभासनिवर्तकवृत्तेरनुदयात् । नच जगत्प्रतिभासस्येश्वरे त्वन्मत इव मन्मते सर्वदा विद्यमानत्वेऽपि तज्जन्यदुःखानुभवशून्यत्वान्न बद्धत्वप्रसाकिरिति वाच्यम् । ईश्वरे सार्वज्ञश्रुत्यनुरोधाददुःखापरोक्षस्यावर्जनीयतया तदतिरिक्तदुःखानुभवस्य त्वया निरूपयितुमशक्यत्वेनैतद्दोषानुद्धारात् । मन्मते चापरोक्षातिरिक्तस्योच्चत्वं नीचत्वाख्यविक्रियाविशेषस्य जीवचैतन्येन भिन्नाभिन्नस्य संसारे, मुक्तौ तु सविशेषात्यंतभिन्नोच्चत्वस्य भोगत्वेनांगीकारान्न दोषः । न चेश्वरस्य त्वन्मते सर्वाधारत्वाज्जीववृत्तिभोगजीवत्वजीवात्यंतभेदादीनामीश्वरेऽवर्जनीयतयेश्वरस्यात्यंतदुःखित्वापत्तिर्मन्मते तेषां मिथ्यात्वादेव न कोऽपि दोष इति वाच्यम् । नैय्यायिकमते काले घटत्वतत्समवायतदधिकरणत्वादीनां सत्त्वेऽपि यथा घटाभेदेन कालस्य विशेषणतत्संबंधानां काले विष्टृखलानां सत्त्वेऽपि कालस्वरूपभूतसमवायसंबंधावच्छिन्नाधिकरणतानिरूपकत्वस्य घटत्वेऽनभ्युपगमात् तथा प्रकृतेऽपीश्वरस्वरूपभूतधर्मिताविशेषानिरूपकत्वाद्दुःखादिभोगजीवत्वादीनामिति दोषस्य मन्मते संस्पृशाभावात् । त्वदुक्तदुःखादीनां मिथ्यात्वं तु नादुःखित्वे प्रयोजकम् । ईश्वरजीवयोः साम्येन ईश्वरस्य दुःखानुभवितृत्वेन जीवस्य तदनुभवितृत्वेन सकलश्रुतिस्मृतिपुराणादौ प्रतिपादनानुपपत्तिः । एवं ब्रह्मणि सर्वेषामध्यस्तत्वात् घटादाविव ब्रह्मण्यपि घटजडत्वादितादात्म्याध्यासाद्ब्रह्मणोऽपि जडादिस्वरूपत्वापत्तिस्त्वन्मत एव । नच धर्मे स्वसमानसत्ताकत्वं तथा व्यवहारनियामकमिति वाच्यम् ।

जीवन्त्वस्यापि जीवच्चैतन्यसमसत्ताकत्वाभावेन जीवत्वव्यवहारानुपपत्तेः । नचा-  
मिथ्यात्वेन तदपरोक्षस्य भोगरूपतयेश्वरस्य तत्रामिथ्यात्वग्रहप्रसक्त्यभावाच्च  
भोगप्रसाक्तिरिति वाच्यम् । अमिथ्यात्वग्रहपदेन मिथ्यात्वाग्रहो वा सत्यत्वग्रहो  
वा विवक्षितः । नाद्यः । इदानीं शास्त्रादिना दुःखादिमिथ्यात्वनिश्चयवतां  
दुःखोत्पत्तिकालेऽपि तत्सत्त्वेन तद्भोगाभावापत्तेः । तदपरोक्षाभावो विवक्षित  
इति चेन्न । दुःखाद्यपरोक्षकाले तदभावापरोक्षरूपतन्मिथ्यात्वापरोक्षस्येश्वरेऽप्ययुक्त-  
ताया उक्तत्वात् । अन्यथा ब्रह्माद्याधिकारिकदेवानामुत्पन्नापरोक्ष्याणां प्रारब्धकर्मफल-  
भूतब्रह्मादिपदानुभवकालसुखदुःखादिभोगाभावप्रसंगात् । पदानुभवकाले नापरोक्ष्यं तेषा-  
मिति न शक्यम् । ईश्वरवन्नित्यसर्वज्ञकल्पत्वस्य तेषामपि श्रुतिस्मृत्यादिसिद्धत्वात् ।  
अन्यथास्मदादिसाम्येन तेषां जीवन्मुक्त्यनुपपत्तेः । दुःखाद्यनुभवित्वेन लोकानां प्रतिभा-  
समात्रं नतु जीवन्मुक्ते तद्भोगस्तस्य नास्त्येवेति न युक्तिसहम् । तन्मूलकस्येवसु-  
खादिभोगस्याप्यभावे तस्य शरीरस्य प्रारब्धफलरूपत्वानुपपत्तिः । नचेश्वरीयज्ञानं मायावृ-  
त्त्यात्मकं न मनोवृत्त्यात्मकं विपरीतज्ञानप्रतिबध्यता तु तत्रैव । चक्षुस्त्वग्रूपभिन्नेद्रिय-  
जन्यानां वंशे उरगतत्वतदभावादिप्रत्यक्षाणां प्रतिबध्यप्रतिबंधकभाववारणाय चाक्षुषत्वा-  
दिप्रकारकेच्छानां पृथगुत्तेजकत्वानुरोधेन च चाक्षुषत्वादिकमंतर्भाव्यैव पृथक् प्रतिबध्य-  
ताप्रतिबंधकतयोः कल्पनीयतयेश्वरे ज्ञानेऽतर्भावात् । इत्थं च घटाद्यभावापरोक्ष-  
रूपतन्मिथ्यात्वग्रहकालेऽपि घटाद्यापरोक्ष्यं युक्तमिति वाच्यम् । साक्षात्कारत्वचाक्षुषत्वा  
दिजातीनां त्वन्मतेऽनङ्गीकारेणोक्तरीत्ययोगात् । लीलागृहीतशरीरेण चाक्षुषादेरपीश्वरस्य  
पुराणादिसिद्धत्वाच्च । उपादानप्रत्यक्षस्यैव कार्योत्पत्तौ हेतुतया प्रत्यक्षत्वस्य मनोवृत्तित्व-  
व्याप्यत्वे ईश्वरमायावृत्तेरतथात्वाज्जगत्कारणत्वानुपपत्तिः । ईश्वरस्यानागतविषयेऽनुमि-  
तेरतीतविषये स्मृतेश्च त्वदभ्युपगतत्वेन मनोवृत्त्यात्मकज्ञानस्यावश्यकत्वेन मायावृत्त्यात्म-  
काप्रामाणिकज्ञानकल्पनायोगश्च । नापि सत्यत्वेन ग्रहकालीनतदपरोक्षदुःखादिभोग इति  
प्राग्विकल्पितद्वितीयपक्षोऽपि । ईश्वरीयाधिष्ठानादिसाक्षात्कारकाल एव घटादिसाक्षात्का-  
रस्य त्वदभ्युपगतत्वेन त्वग्रहस्यावश्यकत्वात् । घटादेर्देशकालसंबन्धादिरूपस्य वान्यादृशस्य  
वा सत्त्वस्यास्मदादिभिर्गृह्यमाणस्येश्वरेणैव सृष्टत्वात् । अन्यथा सत्त्वविशिष्टसुखदुःखा-  
दिरूपविशिष्टस्य जीवसाक्षात्कारविषयस्येश्वरप्रत्यक्षाविषयत्वे सार्वज्ञहानिप्रसंगात् ।  
किंचेश्वरस्य मिथ्यात्वेनैवावरादिप्रपञ्चप्रत्यक्षाङ्गीकारे अज्ञातमिथ्यात्वकार्यावगाहित्वरूप-  
प्रामाण्यस्य स्वज्ञानेऽनिश्चयेन प्रवर्तकज्ञानाभावाज्जगत्पालनादौ प्रवृत्त्यनुपपत्तिः ।  
अन्यथा बाधोत्तरमपि शुक्तिरूप्यरक्षणादौ सोपाधिकभ्रमविषयशंखपीतरक्षणादौ प्रवृ-  
त्त्यापत्तेः । नच मायिकस्य स्वमायासृष्टवस्तुपालनादौ प्रवृत्तिवदत्राप्यस्त्विति वाच्यम् ।  
तत्स्थित्यनुकूलव्यापारविशेषस्यैव पालनरूपतया स्थितेश्च सत्ताविशेषरूपतया सत्त्वा-  
भावरूपमिथ्यात्वनिश्चयवतः सत्ताप्रयोजकव्यापाररूपपालनोक्तेरसंगतत्वात् । मायि-  
कस्य स्वप्रयुक्तैर्द्रजालविद्यायामेव सत्यत्वग्रहात्तत्पालने प्रवृत्तिरेव, नतु तन्निमित्त-  
प्रतीतिविषयपदार्थपालने, उक्तदोषात् । नच प्रकृतेऽपि तथास्त्विति वाच्यम् । माया-  
दिसर्वपदार्थेष्वपि मिथ्यात्वस्य गृहीतत्वात् । तस्मान्मायिकस्येश्वरस्याधिष्ठानापरोक्षादि-  
काले मायिकपदार्थदर्शनस्य वक्तुमशक्यत्वादधिष्ठानापरोक्ष्यं विनैव तद्दर्शनस्य वक्त-  
व्यत्वापत्त्या भ्रमजनिकाया अविद्यात्वमीश्वरस्याज्ञत्वं च स्यादेव । ननु मायिकस्य  
मायासृष्टापरोक्षं नास्तीति वक्तुमशक्यम् । हरिवंशे प्रद्युम्नशंवरयुद्धे शंवरस्य स्वमाया-

( टीका ) उभयबहिर्भावे त्वस्माकमप्रतिपक्षत्वात् ।

निर्मितपदार्थप्रत्यक्षस्योदाहरिष्यमाणवाक्यैरवगमात् । ऐन्द्रजालिका अपि वदन्ति स्वमायादृष्टं पदार्थं पश्याम इति । युक्तं च तत् । अन्यथा तन्निष्पत्तिज्ञानाभावेन लोकान् प्रति तद्दर्शनाय प्रवृत्त्यनुपपत्तिरिति चेन्न । लोकेषु मंत्रादिभिः पदार्थदर्शनं हि द्वेधा दृष्टम् । स्वप्रयुक्तमंत्रौषध्यादिना लोकानामधिष्ठानापरोक्ष्ये तिरस्कृते मंत्रादिरूपादेव दोषात् इतरेषां वंशोरगभ्रमादिर्जायते । तद्विषयीभूतास्तु शुक्तिरूप्यादितुल्या अर्थक्रियानर्हा मिथ्याभूताः मायिकप्रत्यक्षाविषया एव । मायिकस्य स्वमंत्र-पूर्यादिना तन्निष्पत्त्यनुमितिरेव । अत एवान्यदृष्टीर्विघ्नमो न वर्यं पश्याम इति वदन्ति । लोका अपि वदन्त्यस्मान् वंशमुरगत्वेन मिथ्यैव दर्शयतीति । क्वचिन्मंत्रौषध्यादिना तत्काल एव आप्रवृक्षफलादिसृष्टिर्दृष्टा । ते तु पदार्थाः सत्या एव घटादितुल्या अर्थक्रियाकारित्वात् । तेषां घटादितुल्यसत्तानङ्गीकारे व्यावहारिकत्वाभावात् अर्थक्रियाकारित्वेन शुक्तिरजतादिरूपप्रातिभासिकवैलक्षण्याच्चान्यादृश्याः सत्ताया अभ्युपगन्तव्यतया सत्ताचातुर्विध्यापातात् । प्रातिभासिकेष्वेव वैलक्षण्यं कल्प्यत इति चेन्न । नियामकभावात् । अकालिकविद्युदादिविद्यजनवायुवच्च तात्कालिकोत्पत्तिविनाशयोः संभवेन सत्यत्वे बाधकाभावात् बाधाभावाच्च तेषां सत्यत्वम् । नहि केनचित्पुरुषेण मंत्रौषध्यादिना तारः शुल्वतां नीतः कञ्चित्कालं तदनन्तरं पुनस्तार एव मंत्रेणौषध्यादिना वा भवति तत्र शुक्तिरजतादाविवाधिममानमेव शुल्वमभादिति लोकानां बाधानुभवः किंतु एतन्मंत्रेण शुल्वत्वेन निष्पादितः पुनस्तारत्वेन कृत इत्येव । कुत एतत् । पुनस्तारत्वासंपादने शुल्वतयैवावस्थानाच्छुल्वार्थक्रियाकारित्वाच्च । इत्थं च शंभरादिभिर्बुद्धे सृष्टिसिंहादीनां सत्यत्वेनैन्द्रजालिकत्वाभावात्तत्प्रत्यक्षविषयत्वेऽपि नास्मदुक्तपुराणवाक्यलोकानुभवसिद्धस्य व्यभिचारः । साध्यमपीन्द्रजालप्रयुक्तप्रतीतिविषयत्वाभावो वा मिथ्यार्थप्रदर्शकविद्याप्रयुक्तप्रतीतिविषयत्वाभावो वा । तत्प्रतियोगिन एव जगत्यस्माकमनिष्टत्वात् । ईश्वरीयशक्तिविशेषरूपमायाजन्यत्वं जगति सत्त्वाविरोधादस्मत्सम्मतमेव । नच मायापदस्यैन्द्रजाल एव प्रयोगाद्वक्ष्यमाणहरिवंशवाक्यगतमायापदं कथं विद्याविशेषवाचकमिति वाच्यम् । माया वयुन चित्ति रित्यादिनिघण्डुवाक्ये विद्यावाचकत्वेन ग्रहणात् । महाभारते अस्त्रमाययेति शतशोऽस्त्रविद्यायां प्रयोगात् । पञ्चमस्कन्धे मयमायानिर्मिताः पुंश्चल्य इति तच्छक्तिविशेषसंपादकतद्विद्यायां प्रयोगात् । 'प्रजानां समुदाचारं बहु कर्म कृतं वदन् । छादयिष्यमि कौंतेय माययाऽऽत्मानमात्मना' इति विराटपर्वण्येवमन्यत्रापि बहुशः शक्तिविशेषविद्याविशेषत्रिगुणात्मकप्रकृत्यादौ बहुशो मायापदस्य प्रयोगाच्च । नच तत्रापीन्द्रजालपरमिति वक्तुमिति युक्तम् । अद्याप्यसुरान् रमयन्तीत्यादिना तत्सृष्टानामितरस्त्रीविदेव व्यावहारिकत्वावगमात् । नह्यर्जुनेनैन्द्रजालविद्या विराटनगरे दर्शिता । तस्माच्छंभरादिभिरिदानींतनैर्वा विद्याविशेषादिना सृष्टेर्वैन्द्रजालिकत्वाभावाच्च व्यभिचारशंकापि । अत एव न्यायामृते घटोत्कचेन मायासृष्टगजादिकं सत्यमेवेत्युक्तमित्यलम् । उभयबहिर्भावे त्विति । जगत्कारणीभूतत्वेन व्यवहृ-  
यमाणमायाया इन्द्रजालविद्यारूपत्वशुक्तिरजतादिभ्रमकारणीभूताविद्याजातीयत्वयोरनङ्गी-  
कारेण त्रिगुणात्मकप्रकृत्यादिरूपमायाजन्यत्वाङ्गीकार इत्यर्थः । अस्माकमिति । प्रकृता-  
नुमानप्रयोक्तृणामित्यर्थः । अप्रतिपक्षत्वादिति । अपासिद्धान्तभियाऽस्माभिस्तद्भावासाधनेन

( टीका ) तदेवं विपक्षे बाधकसद्भावाद्युक्तमवधारणं । तदिदमुक्तमित्यवधार्यता-  
मिति । एवं वियदादेरमायामयत्वे प्रमाणमभिधाय दुःखादेरनाविद्यकत्वे प्रमाणं  
विविक्षुस्तस्य वियदाद्यमायामयत्वेऽपि प्रवृत्तेरुभयसाधारणमनुमानमाह ।

(मूल) अपरोक्षदृशो मिथ्यादर्शनं न कचिद्भवेत् ।

सर्वापरोक्षविद्विष्णुर्विश्वदृक् तत्र तन्मृषेति ब्रह्मांडे ॥ ७५ ॥

(टीका) अत्र पूर्वार्धेन व्याप्तिं दर्शयति । अधिष्ठानमपरोक्षेण पश्यतस्तत्रारोपि-  
तमिथ्यार्थदर्शनं न भवेत् । अधिष्ठानापरोक्षज्ञानवता दृश्यमानं तत्रारोपितं न भवे-  
दिति यावत् । अनेनान्वयो दर्शितः यन्मिथ्या तस्य दर्शनमधिष्ठानापरोक्षदृशो न  
भवेदिति व्यतिरेको वा । कचिदित्यनेन तदुभयनियमः । यद्यपि दृशिरेवापरोक्ष-  
ज्ञाने वर्तते । तथापि पश्यार्थैश्चानालोचन इत्यादौ ज्ञानमात्रेऽपि दर्शनादपरोक्षेत्युक्तं ।  
अत एव सर्वापरोक्षविद्विष्णुर्विश्वदृगिति सामान्येन हेतोः पक्षधर्मतां दर्शयति । सर्वात्म-  
नाऽपरोक्षतोऽधिष्ठानाभिमतं जानन्विष्णुर्विश्वं पश्यतीति । अपरोक्षतः शुक्तिकां पश्य-  
न्नेव तदारोपितं रजतं पश्यतीति व्याभिचारपरिहाराय सर्वेत्युक्तम् ।

तत्पक्षेऽगीकृत्य हेतोरप्रयोजकत्वोक्तेरयुक्तत्वादित्यर्थः । दृशिरेवेति । एवकारेण तद्बोध-  
नाय शब्दांतरस्यावश्यकत्वं पराचष्टे । पश्यार्थैरिति । पश्यार्थैरित्यस्य ज्ञानार्थकधातुयोग  
इति वृत्तिकारादिभिर्व्याख्यातत्वात् दृशेर्ज्ञानसामान्येऽपि प्रयोगो वर्तत इति भावः ।  
अत एवेति । यस्माद्दृशेरपरोक्षज्ञान एव मुख्यव्यवहारोऽत एवेत्यर्थः । सामान्येनेति ।  
परोक्षज्ञानव्यावर्तकविशेषणबोधकशब्दांतरासमभिव्याहृतेन विश्वदृगिति शब्देनेत्यर्थः ।  
व्यावर्तकाकारेणाधिष्ठानापरोक्षवतां परोक्षीकृतत्वं तत्र तस्यारोपितत्वाभावे हेतुः । तस्य  
जगद्रूपे पक्षे उपपादनाय सर्वापरोक्षविदित्यनेन व्यावर्तकाकारेणाधिष्ठानापरोक्षवतेत्यंश-  
मुपपाद्य तत्साक्षात्कृतत्वरूपविशेषांशोपपादनाय विश्वदृगित्युक्तम् । विश्वापरोक्ष्यस्य  
विष्णौ प्रतिपादने तदपरोक्षविषयत्वस्य जगति लाभात् । तथाच दृशेर्ज्ञानसामान्ये मुख्य-  
प्रयोगे प्रकृते साक्षात्काररूपज्ञानस्यालाभात् परोक्षज्ञानवारणायापरोक्षविदिति वदपरोक्ष-  
दृगिति प्रयुज्येत । साक्षात्कारस्यैव मुख्यार्थत्वे तस्यैव ज्ञादिति स्फुरणात् न तदर्थं अपरो-  
क्षपदमपेक्षितमित्युपपन्नसंगतिः । दृशेर्ज्ञानसामान्ये कचित्कप्रयोगमनुरुध्य तदर्थकत्वता  
त्पर्यभ्रमेण स्वेक्तव्याप्तौ व्यभिचारादिभ्रमनिरासाय स्वप्रयुज्यमानदृशेर्मुख्यार्थे स्वतात्पर्य-  
ग्राहकतया प्रथमतोऽपरोक्षपदस्योपादानादेवोत्तरवाक्यस्थदृशेरमुख्यार्थत्वशंकाया निर-  
स्तत्वाभ्योत्तरत्रापि तदपेक्षितमिति भावः । टिपण्यां तु अत एवेति यतो दृशिर्ज्ञानसामा-  
न्यार्थकोऽत एवेत्यर्थः । सामान्येन दृगिति ज्ञानसामान्यस्यैवोदितत्वात् । अन्यथा सर्वाप-  
रोक्षविदिति वक्तव्यम् । न ह्येकस्य व्याप्तिरन्यस्य पक्षधर्मता वक्तुं युक्तेति भाव इति  
व्याख्यातम् । तन्मतेऽधिष्ठानापरोक्षवता ज्ञायमानत्वमात्रं हेतुत्वेन विवक्षितं नतु साक्षात्कि  
यमाणत्वं । तस्मिन् ज्ञायमानत्वपर्यंतम् विवक्षितमतेनाधिष्ठानापरोक्षोत्तरमपि पूर्व-  
ज्ञानगोचरत्वादिना ज्ञायमाने शुक्तिरूप्यादौ न व्याभिचार इति ध्येयम् ।

( टीका ) नन्वेवं सति दृष्टान्ते साधनाभावः प्राप्नोति । न हि लोके कोऽपि किमपि सर्वात्मना पश्यति । मैवं । सर्वशब्देन व्यावर्तकाकारस्य विवक्षितत्वात् व्याप्तिकथनेऽप्येतदनुसंधेयं । आप्तवाक्यादिना शुक्तिकां पश्यन्नपि रजतं पश्यतीति व्यभिचारनिरासायापरोक्षेत्युक्तं । विष्णु-रित्यासिद्धिपारिहाराय स्वरूपकथनं । तत्तस्मात्तद्विद्यदादि मायामयत्वेन दुःखाद्यविद्या-मयत्वेन च मृषा न भवतीति साधनत्वाभिप्रेक्षितपूर्वकं साध्यनिर्देशः ।

चिन्त्यारोपितत्वानारोपितत्वाभ्यां विवादविषयीभूतं जगदित्यर्थः । अत्र चिदन्यसत्त्वा-दिकं सर्वानुगतं पक्षतावच्छेदकत्वेनानुसंधेयम् । विप्रतिपत्तिर्वा संशयरूपा तद्व्य-क्तित्वेन पक्षतावच्छेदिका लाघवात् । ननु किमत्र लाघवमिति चेद्वि-त्थम् । विप्रतिपत्तिविषयतावच्छेदकस्य पक्षतावच्छेदकत्वेनोपादाने परामर्शपूर्वकाले पक्षतावच्छेदकघटकबहुपदार्थानां ज्ञानस्यापेक्षितत्वप्राप्त्या तद्विलंबेनानुमित्युत्पत्तौ विलंबो विप्रतिपत्तेरेकस्या एव विषयतया पक्षतावच्छेदकत्वेनोक्तविलंबप्रसक्तिरिति । विप्रति-पत्तेः समयबंधादिना व्यवहितत्वेनानुमितिकालेऽसत्त्वेन विशेषणविधया पक्षतावच्छेद-कत्वायोगादौत्सर्गिकस्य विशेषणतयैवावगाहित्वरूपप्रमाणस्वभावस्य परित्यागानौचि-त्यमित्युक्तौ तु विमतिविषयत्वज्ञानमेव तत्त्वेन पक्षतावच्छेदकं बोध्यम् । ननु यस्य विशेषण-विधया पक्षतावच्छेदकत्वं तत्समानकालीनत्वं साध्ये तत्रासंसर्गग्रहाद्भासते । तच्च प्रमाणानामुत्सर्गतो विशेषणतयाऽवगाहित्वस्वाभाव्यान्निर्वहति । अन्यथा विशेषणतयोप-लक्षणतया च गंधप्रागभावावगाह्यनुमितिजनकपरामर्शवैलक्षण्यादन्यतरानुमित्यनिर्वा-हापत्तेः । अत एव गंधप्रागभावविशिष्टे घटे गंधसाधने बाधोऽसंकीर्णः । एतादृशवा-धावतरे च साध्येन समानकालिकत्वेन पक्षतावच्छेदकं भासते इदमेव ह्युपलक्षण-तया भानं नाम । इत्थं च विमतेः पक्षतावच्छेदकत्वस्य विशेषणतयाऽभ्युपगमेऽपि न दोषः । सार्वकालिके जगन्मिथ्यात्वे विमतिकालीनत्वस्याबाधेन विमतेरनुमितिकालावृ-त्तित्वस्याप्रयोजकत्वादिति चेन्न । यतो ज्ञानं सर्वं किञ्चित्कालवृत्तित्वेनैव स्वविष-यग्राहकम् । तत्रापि स्वोत्पत्त्यधिकरणकालमेवोत्सर्गतो विषयीकरोति । अत एव पर्वतो वन्निहमानित्यनुमित्या वन्निहविशिष्टपर्वते स्वाधिकरणकालविशेषवृत्तित्वावगाहना-त्तत्काले वन्हाथिनः प्रवृत्तिर्घटते । उक्तं च परिच्छिन्नत्वहेतुविचारग्रंथांते ब्रह्मानंदे-नाऽपि । न सोऽस्ति प्रत्ययो लोके यत्र कालो न भासत इति मीमांसकोक्तेः ज्ञानं सर्वं किञ्चित्कालावच्छिन्नमेव स्वविषयं गृह्णाति । तत्र स्वाधिकरणक्षणावच्छिन्नत्वेन गृह्णातीत्युत्सर्गः । अत एव धारावाहिकज्ञानस्थले स्वस्वाधिकरणक्षणविशिष्टतया स्वविषयग्राहित्वेनाज्ञातज्ञापकत्वमिति मीमांसकाः । तस्य बाधे तु संभवत्क्षणांतराव-च्छिन्नत्वेन यथा पाकरक्ते घटे इयमोऽयमिति धीः पाकपूर्वक्षणावच्छिन्नत्वेन इयामत्वं गृह्णाति, स्मृतिस्तु स्वकारणधीगृहीतकालावच्छिन्नस्वविषयमिति । तथाच ज्ञानानां स्वाधि-करणकालसंबन्धतया तदवगाहित्वमेव मुख्यविशेषणतया तदवगाहित्वं नामान्य-कालघटितमुपलक्षणतया तदवगाहित्वं पर्यवासितम् । इत्थंच विमतितत्समकालिकतद्विषय-

त्वयोः सभ्यसंवरणसमयबंधादिना बहुकालांतरितयोरनुमितिक्षणसंबंधाभावात्तत्क्षणेऽपि संभवतो विमतिविषयत्वज्ञानस्य पक्षतावच्छेदकत्वपरित्यागे बीजाभावेन तदनुसरणसंभवात् । ननु विमतिविषयत्वप्रकारकस्मृत्यादिरूपं पक्षतावच्छेदकत्वेनाभिमतं ज्ञानं प्रथमत उत्पन्नं द्वितीयक्षणे तदवच्छिन्ने हेत्ववगाही परामर्शस्तदनंतरमनुमितिर्यत्र तत्रानुमिति-क्षणे भवदभिमतपक्षतावच्छेदकस्य नाशत्कथमनुमितिक्षणः पक्षतावच्छेदकसाध्ययोः समानकालीनत्वघटकतया भासते । किंच न्यायप्रयोगपूर्वकाले वादिबुद्धिविषयीभूताया एव मतिविषयत्वज्ञानव्यक्तेरेव वादिना पक्षतावच्छेदकत्वेन वक्तव्यतया तस्याश्च मध्यस्थानु-मितिकाले विमतिवदेव नाशदिति चेन्न । विमतिविषयत्वज्ञानत्वरूपानुगतधर्मपुर-स्कारेणैव तादृशज्ञानानां पक्षतावच्छेदकत्वाभ्युपगमात् । क्षणमात्राधिककालस्याप्यन-तिप्रसक्तस्य भानांगीकारेण सामंजस्यम् । अन्यथा वन्हावनुमितिक्षणमात्रसंबंधभावे उत्तरक्षणे वन्हासत्त्वसंदेहेन प्रवृत्तिविलंबप्रसंगात् । प्रकृते पक्षतावच्छेदकीभूतज्ञान-स्यापेक्षाबुद्धिरूपत्वेऽपेक्षाबुद्धेर्द्वितीयक्षणे विशेषगुणोत्पत्तावपि तस्य क्षणत्रयस्थायित्व-मते क्षणात्मककालभानांगीकारेऽपि निर्वाहाच्च । विमतिविषयत्वविशिष्टविषयकज्ञानत्वेन पक्षतावच्छेदकत्वे तु परामर्शानुमितयोरपि तथात्वान्न कोऽपि क्लेशः । नन्वेवमभ्युपगमे जगन्मात्रस्य पक्षतया आश्रयभेदभिन्नप्रतियोगित्वरूपमिथ्यात्वस्य साध्यतया सर्वे-षामेवानुमितौ भानस्यावश्यकतया भाविभूतघटादिनिष्ठमिथ्यात्वेषु भवदभिमतज्ञानव्य-क्तिरूपपक्षतावच्छेदकसमकालिकत्ववाधादनुमितेरप्रामाण्यं स्यादिति चेन्न । पक्षताव-च्छेदकसमानकालिकत्वभावे बाधाभावस्य सहकारित्वाभ्युपगमे तस्यैतत्सर्गिकत्वाभ्युप-गमात् बाधितार्थान् विहायाबाधितार्थेष्वेव तदवगाहिन्याः प्रमानुमितेः संभवात् । नचैवं विमतेः पक्षतावच्छेदकत्वेऽप्येषा रीतिः संभवति । कासांचिन्मिथ्यात्वव्यक्तीनां तत्समकालिकत्वसंभवेऽप्यनुमित्यधिकरणकालघटितसमकालिकत्वस्य बाधितत्वात् ।

\* सदसद्विलक्षणत्वादिरूपभेदात्मकसाध्यकस्थले तस्यैकत्वान्नित्यत्वाच्चेत्तपक्षतावच्छेद-कनिरूपितानुमित्यधिकरणकालघटितसमानकालिकत्वं तत्र निर्वहतीति नानुमितेर्भ्रम-त्ववार्तापीति कृतबुद्धयो विदांकुर्वतु । यत्तु पक्षतावच्छेदकीभूतज्ञानकालावच्छिन्नत्वस्य साध्ये भानांगीकारे धीमात्रशून्यप्रलयकाले मिथ्यात्वसिध्याऽर्थांतरतेति तदतीव तुच्छम् । मात्रार्थाघटितस्य पक्षतावच्छेदककालवृत्तित्वस्य भानांगीकारादित्यादिकमप्यहम् । इदं च तरंगिण्यभिप्रेतन्यायामृतार्थमभिप्रेत्य । यदा तु पक्षतावच्छेदकमित्यस्यापक्ष-व्यावृत्तिज्ञानार्थमुपात्तो धर्म इत्यर्थः । तथाच विमतेः समयबंधादिना व्यवहिताया न्याय-प्रयोगसमयाविद्यमानायाः कथं न्यायप्रयोगकर्त्रा पक्षव्यावृत्ततया उपादानमित्याशंक्य-कुरूणां क्षेत्रमित्यादिवदुपलक्षणतयैव विमते व्यावर्तकत्वमित्येकं समाधानमभिधाय-तत्कालेऽवश्यं विद्यमानस्य तदज्ञानस्यैव व्यावृत्तिज्ञानकाले विद्यमानत्वरूपविशेषणत्वाक्रां-तस्य पक्षतावच्छेदकत्वं संभवतीत्याशयेन द्वितीयकल्प उक्तः । द्वितीयकल्पेऽना-स्थासूचको वाशब्दः । तेन विमतिविषयत्वज्ञानस्य पक्षतावच्छेदकत्वे तथैव न्याये-निर्देशः स्यात् । अन्यथा विमतिपदस्य लक्षणया तद्बोधकत्वे वादिवाक्ये लक्षणापात्तिः-स्यादित्याद्यतिप्रसंगसत्त्वेऽपि न दोष इति न्यायामुतभावः । तदा न कोऽपि क्लेश इति ध्येयम्

\* टीपः—इदं चावच्छेदकीवच्छेदेन ज्ञाने तदाश्रयसामान्यं भासते, न व्यापकत्वमित्याशयेन ।

तद्भानपक्षेऽप्याह—सदसदिति ।

(टीका) इयमत्र प्रयोगप्रक्रिया । विवादपदं नारोपितं सर्वात्मनाधिष्ठानापरोक्षज्ञानवता  
दृश्यमानत्वात् । यदेवं तदेवं यथोक्तविधया स्तंभविदा दृश्यमानो न कुंभस्तत्रारोपितः ।  
अथवा यन्नैवं तन्नैवं यथा शुक्तिकारोपितरजतमुक्तरीत्या शुक्तिदर्शिना न दृश्यते ।  
अधिष्ठानज्ञानेऽपि भ्रमानुवृत्तौ बंधनिरासाय ब्रह्मज्ञानान्वेषणायासवैरुपार्थ्यप्रसंगः ।  
एतेनानुमानागमयोः प्रत्यक्षविरोधोपपादनेनैवानुमानविरोधोऽप्युक्तो भवति ।  
उपन्यस्तानुमानयोरागमिकत्वेनापि बलवत्त्वात् । अनेनागमविरोधोऽपि सूचितः ।

। नारोपितमिति । तदधिष्ठाने आरोपितत्वाभाववदित्यर्थः । अन्यथा यादृशा-  
धिष्ठानापरोक्षवता दृश्यमानत्वं यत्रारोपितत्वाभावस्तत्रेत्येव व्याप्तेर्वक्तव्यतापत्त्या  
शुक्त्यपरोक्षवता दृश्यमाने रंगारोपितरजते व्यभिचारापत्तेरिति ध्येयं । प्रत्यक्षविरोधोप-  
पादनेनेवेति । उदाहृतपुराणवाक्यद्वयमपि जगति मायाविद्याजन्यत्वाभावसाधकतया  
जगत्प्रत्यक्षस्यापटुत्वनिरासद्वारा प्रत्यक्षविरोधोपपादन एवोपक्षीणमिति भावः ।  
सूचित इति । अनुमानप्रदर्शनार्थमेव मुख्यतयागमस्योदाहृतत्वे मिथ्यात्वानुमाने उक्ता-  
गमविरोधः सूचित एवेति भावः । यदत्रार्वाचीनेनैतत्प्रघट्टिकादूषणमुत्प्रेक्षितम् ।  
नन्वेवमपि घटः सन्नित्याद्यध्यक्षबाधितविषया दृश्यत्वादय इति चेन्न । प्रत्यक्षयो-  
ग्यमिथ्यात्वविरोधिसत्त्वानिरुक्तेः । प्रमाविषयत्वादेरात्माश्रयाच्चक्षुराद्ययोग्यत्वाच्च ।  
कालसंबन्धस्य स्वरूपसत्त्वादेर्मिथ्यात्वान्तात्त्विककालसंबन्धस्यात्माश्रयकवलितत्वात् ।  
एतेन सत्त्वमखंडोपाधिरिति प्रत्युक्तम् । अविरोधित्वात् । अत एव जातिविशेषो  
मिथ्यात्वमित्यपि । जात्यादीनामसत्त्वप्रसंगात् । एकाकारप्रतिपत्तावर्थवैलक्षण्यकल्पन  
स्यायुक्तत्वाच्च । एतेनोपजीव्यत्वात्प्रत्यक्षस्य प्रबलेन प्रत्यक्षेणानुमानस्य बाध इत्यपि  
परास्तम् । यदंशे उपजीवकं तस्यानुपमदात् । न च धर्म्यादेः पारमार्थिकतानुमा-  
नेनोपजीव्यते किं न तत्स्वरूपमात्रं । तदुक्तमाचार्यवाचस्पतिभिः उत्पादकाप्रतिद्वंद्वि-  
त्वादिति । प्रत्यक्षमपि चन्द्रप्रादेशिकत्वादावागमेन युक्त्या बाध्यते । यत्तु चन्द्रप्रा-  
देशिकत्वादिविषयकप्रत्यक्षं दूरस्थत्वादिदोषनिश्चयादपरीक्षितं घटःसन्नित्यादिप्रत्यक्षं तु  
परीक्षितं तज्जनकदोषानिश्चयादिति । तन्न । प्रकृते प्रत्यक्षजनकदोषस्याविद्यादिरूपस्य  
श्रुत्यादिना संभावनोत्तरमेवानुमानप्रवृत्तेः । न च जगतो ज्ञानजन्यत्वे प्रमाणभावः ।  
मायां तु प्रकृतिं विद्याज्जीवेशावाभासं न करोति मायां चाविद्या च स्वयमेव भवतीति  
श्रुतिभिस्तसिद्धेः । नच जगतो मायिकत्वे मायीश्वरसाक्षात्कार्यत्वानुपपत्तिः । न च  
मायाविना माया दृश्यते विश्वमीश्वर इत्युक्तेरिति वाच्यम् । प्रतिबंधासिद्धेः । “ततो  
मायां परां चक्रे देवशत्रुः प्रतापवान् । सिंहव्याघ्रवराहांश्च तरक्षुनृक्षवानरान् । मुमोच धनु-  
रादाय प्रद्युम्नस्य रथोपरि । गंधर्वास्त्रेण चिच्छेद सर्वास्तान् खंडशस्तथा । प्रद्युम्नेन तु सा  
माया हता तां वीक्ष्य शंबरः । अन्यां मायां मुमोचाथ दानवः क्रोधमूर्च्छितः । निहता  
हस्तिमाया तु तां समीक्ष्य महासुरः । सैर्ही मायां महातेजाः सोऽसृजहानवेश्वरः ।  
सिंहान् विद्रावितान् दृष्ट्वा माययाष्टापदेन हि । शंबराश्चितयामासेति मायिनोपि  
मायादृष्टत्वस्य महाभारतादाबुक्तत्वात् । नच साक्षात्कृततत्त्वस्य परमेश्वरस्य जगत्प्रती-  
तिरनुपपन्नेति वाच्यम् । ईश्वरीयाधिष्ठानसाक्षात्कारस्य स्वप्रकाशशुद्धचिदात्मनो विद्या-



विरोधित्वाभावात् । विस्तृतं चैतदन्यत्र । न चैवमीश्वरस्याज्ञत्वापत्तिः साधकाभा-  
वात् । धर्मिग्राहिमानविरोधाच्च । नच मायाविना माया दृश्यते विश्वमीश्वरः ॥ सदा  
पश्यति तेनेदं न मायेत्यवधार्यताम् ॥ अपरोक्षदृशो मिथ्या दर्शनं न कचिद्भवेत् ॥ सर्वापरो-  
क्षविद्विष्णुर्विश्वदृक् तन्न तन्मृषा ॥ इति पद्यद्वयस्य ब्रह्मांडांतर्गतेः प्रामाणिकत्वेऽपि ज्ञानस्वरूप-  
मेवाहुर्जगदेतद्विचक्षणः । अर्थस्वरूपं भ्राम्यन्त इति तस्मान्न विज्ञानमृतेऽस्ति किञ्चित् । किञ्चि-  
त्कदाचित् द्विज विश्वरूपं, द्वैतिनोऽतथ्यदर्शिनः । अहं हरिः सर्वमिदं जनार्दनः स वासुदेवो न  
यतोऽन्यदस्तीत्यादिश्रुत्यनुगृहीतस्मृतिशतविरुद्धत्वेनानपेक्षत्वादिति तदतीवासारं । त्वदु-  
क्तस्य सर्वस्य ब्रह्मानंदनिष्ठावनत्वेन तद्दूषणेनैव निरस्तत्वात् । यत्तु जगतोऽज्ञानजन्यत्वे मायां  
तु प्रकृतिं विद्यादिति श्रुतिद्वयमुदाहृतं तदतीवाशुद्धं । मायाया जगत्कारणत्वस्यानेनानुक्त-  
त्वात् । नच प्रकृतिपदस्योपादानकारणवाचित्वाज्जगतस्तज्जन्यत्वसिद्धिरिति वाच्यम् ।  
तथापि जगद्वेधकपदाभावेन संभवदन्यप्रत्युपादानत्वोक्तिसंभवात् । त्रिगुणात्मकप्रकृ-  
तेरेव मायाशब्दवाच्यताबोधनद्वारा जगतोऽन्यत्र मायामयत्वोक्तेर्गतिरेवैतच्छ्रुत्या लाभाच्चैद्र-  
जालिकादिसदृशमायाजन्यत्वाप्रमापकत्वाच्च । जीवेशाविति श्रुतिस्त्वद्रीत्या जीवेशयोरेव  
मायाविद्याजन्यत्वं बोधयति न जगत इत्येतच्छ्रुत्युदाहरणं सर्वथा न संगतं । वस्तुतः  
आभासे सम्यक् प्रकाशे जीवेशौ न करोति विषयितयाऽधिकरणताया विवक्षया मदज्ञाने-  
घट इतिवदाभास इति सप्तमी । तथाच जीवस्वरूपावभासं साकल्येनेश्वरावभासं  
च प्रतिबध्नाति मायाविद्यापदवाच्या च स्वयमेव भवति । स्वतंत्ररूपा भवति भग-  
वदिच्छेति श्रुत्यर्थः । महामायेत्यविद्येति नियतिर्मोहिनीति च । प्रकृतिर्वासनेत्येव तवे-  
च्छाऽनंत कथ्यत इति स्मृत्यानुगुण्यात् । भवत्पक्षे जीवेशयोरेव मायाविद्याप्रतिविंव-  
रूपाभासतया भासेन जीवेश्वरनिर्माणयोगादाभासपदस्य भावप्रधानत्वापत्तेः । यद-  
प्युक्तमीश्वरीयाधिष्ठानसाक्षात्कारस्य शुद्धचिदात्मनोऽविद्याविरोधित्वाभावादित्यादि तन्न ।  
शुद्धचित् एवाविद्यादिसर्वजगदधिष्ठानतया शुद्धचितः शुद्धचिति तादात्म्यरूपाविषयत्वा-  
भावादाकाराख्यविषयविषयिभावस्य चित्त्यनर्गीकाराच्च । ईश्वरस्य शुद्धचिदात्मकाधि-  
ष्ठानापरोक्षस्य वक्तुमशक्यत्वात् । शुद्धचिदात्मकाधिष्ठानापरोक्षस्य मायोपहित ईश्वर इवा-  
विद्योपहितजीवेऽपि साम्येन जगद्भ्रमस्योभयोस्तुल्यत्वेनेश्वरस्य जीववदज्ञतायां बलादा-  
पाताच्च । अधिकं तु पूर्वमेव निरस्तं । यदपि ज्ञानस्वरूपमेवाहुर्दित्यादिस्मृतीरुदा-  
हृत्य तद्विरोधान्न च मायेत्यादिस्मृत्योर्ब्रह्मांडपुराणांतर्गतत्वस्य प्रामाणिकत्वेऽप्यप्रामाण्य-  
मिति । तदत्यंतमशुद्धम् । भवदुक्तस्मृतिषु जगदमिथ्यात्वानिषेधेन विरोधाप्रतिभासात् ।  
न च मुख्यतो ज्ञानस्वरूपत्वस्य प्रमाणांतरविरुद्धत्वाज्ज्ञानरूपचिद्व्यातिरेकेणासत्त्वरूपार्थ-  
कत्वावश्यकत्वे मिथ्यात्वार्थकत्वमेव प्राप्तम् । द्वैतिनोऽतथ्यदर्शिन इत्यनेन तु स्फुटं  
मिथ्यात्वमुच्यत इति वाच्यम् । प्रमाणांतरविरोधेन मुख्यार्थपरित्यागप्राप्तौ जगन्मिथ्या-  
त्वनिषेधकास्मदुदाहृतस्पष्टस्मृतिद्वयविरुद्धे जगन्मिथ्यात्वरूपामुख्यार्थे कथं भवदुक्त-  
स्मृतीनां प्रामाण्यं सिध्यति येन त्वदुदाहृतस्मृत्यनुरोधादस्मत्स्मृत्योरप्रामाण्यं स्यात् ।  
श्रुत्यादिविरोधान्नवत्स्मृत्योरप्रामाण्यं सिध्यतीति न वाच्यम् । तर्हि ता एवोदाहृत-  
व्याः किमाभिः । निराकरिष्यते च श्रुतीनां मिथ्यात्वावबोधकत्वं । द्वैतिन इति  
वाक्यं तु द्वैतवतां मिथ्यादर्शनं वर्तते इत्येतावन्मात्रं बोधयति न प्रपञ्चस्य मिथ्या-  
त्वमिति सापि न स्पष्टा । वस्तुतः पूर्वमेवैताः स्मृतयः सम्यक् व्याख्याता इति न

( टीका ) स्पष्टं च तं दिदर्शयिषुरागमोदाहरणे तस्य जगत्सत्यतापरत्वोपपादने प्राबल्यव्युत्पादनेऽनुपपत्त्यंतरपरिहारे च प्रयासनिरासाय सर्वानुगुणां स्मृतिमुदाहरति ।

( मूलं ) ईशोऽनीशो जगन्मिथ्या न पूज्यो गुरुरित्यपि ॥ एक आत्मा परब्रह्मभावो मुक्तिरिति ह्यपि ॥ ७६ ॥

(टीका) इतिशब्दः प्रत्येकमभिसंबध्यते । अत एव द्विर्ग्रहणं । एवमपि-शब्दोपि । हिशब्दो हेतौ ॥

( मूलं ) एवमादिविरुद्धानि वचनान्यथ युक्तयः । प्रमाणैर्बहुभि-ज्ञेया आभासा इति वैदिकैः ॥ ७७ ॥

( टीका ) एवमादीति लुप्तविभाक्तिकं भिन्नं पदं । अथेति समुच्चये । यस्मादीशोऽनीश इत्येवमादीनि वचनानि बहुभिर्वैदिकैः प्रमाणैर्विरुद्धानि तस्मादाभासानीति ज्ञेयानि । तथैवमादयो युक्तयोऽपि । यस्माद्बहुभिर्वैदिकैः प्रमाणैर्विरुद्धास्तस्मादाभासा इति ज्ञेया इति योज्यं । वचनापेक्षया विरोधिप्रमाणानां प्राबल्यसमर्थनाय बहुभिरित्युक्तम् ॥ उपलक्षणमेतत् । निरवकाशत्वादिकमपि ग्राह्यं । अवैदिकवचनापेक्षया युक्त्यपेक्षया च प्राबल्योपपादनाय बहुभिरिति वैदिकैरिति चोक्तं । यथा प्रमाणविरुद्धानां युक्तीनामविषयवृत्तित्वेन व्याप्तिशून्यत्वेन चाभासत्वात्सर्वथा हेयत्वं किं तथा वचनानामपीत्यपेक्षायामाह ॥

( मूलं ) वेदवेदानुसारेषु विरोधेऽन्यार्थकल्पना । इतराणि विरुद्धानि प्रलंभभ्रमजान्यपीति व्यासस्मृतिः ॥ ७८ ॥

किञ्चिदेतत् । प्रयासनिरासायेति । जगन्मिथ्यात्ववादिश्रुत्यादीनां विरुद्धार्थकत्वेनार्थोत्तरं वक्तव्यमित्युदाहरिष्यमाणस्मृतौ स्पष्टमभिधानाच्च प्रयास इति भावः । प्रत्येकमिति । प्रत्येकं संबंधाभावे जगन्मिथ्यात्वमात्रबोधकवाक्यस्य विरुद्धार्थकत्वालाभप्रसंगान् तथा संबंधः प्रदर्शितः । एवमादिविरुद्धानीत्यस्यैकपदत्वे कंडोक्ता ये विरोधास्तदादिविरुद्धत्वशालीनीत्यर्थो लभ्यते स न युक्तः । विरुद्धपदार्थैकदेशे विरुद्धत्वे आदिपदार्थस्यान्वयप्रसंगः । किंच पूर्वोक्तानामीशोऽनीश इत्यादि पंचवचनानामित्यन्तेनोपस्थितानि इत्यंतार्थस्य वचनानीत्यनेनान्वयो वक्तव्यः । इत्थं च एवमादिविरुद्धानि इति वचनानीति लभ्यते । स न युक्तः । आदिपदग्राह्यविरोधांतरस्याप्रतिभासेन बाधात् । विशेषणोभयसमासत्वस्य एवमादिविरुद्धानीत्यस्यांगीकारेण कथंचिदुपपादनेपि विरोधप्रतियोगिबोधकप्रमाणपदस्य समासाघटकतया तदर्थान्वितस्वार्थकत्वापत्तिः । स्वगतविरोधस्यैव तथात्वे प्रतीत्या प्रमाणांतरे विरोधप्रतियोगिन्याकांक्षानुदयेन विविक्षितार्थालाभाच्चेत्यत आह । एवमादीति । लुप्तेति । सुपां सुलुगित्यनेन लोपविधानाच्छंदस्यस्यापि स्मृतेस्तुल्यत्वादिति भावः ।

( टीका ) वेदमनुसरंतीति वेदानुसारीणि वेदवेदानुसारेषु प्रबलप्रमाणविरोधे सति तेषां विरुद्धमर्थं परित्यज्यऽविरुद्धोऽर्थः कल्पनीयः । नतु सर्वथा हेयानि । वेदवेदानुसारीतराणि प्रमाणविरुद्धानि चेत् । प्रलंभभ्रमजान्यतरत्वेन सर्वथाऽप्रमाणानीति ज्ञातव्यानि ॥ ननु शब्दस्तावत् ज्ञानकरणं प्रमायाश्च ज्ञानकरणमात्राधीनत्वमंगीकृतम् । तस्मादितरप्रमाणानामन्यार्थकल्पनैवोचितेति चेत्सत्यम् । तथापि स्वतःप्रामाण्यस्यैतसर्गिकत्वेन दोषादप्रामाण्यस्यापि जननात् । प्रकृतवचनानि च विप्रलंभादिमूलानीत्यप्रमाणान्येव । अत एवेतराण्यप्रमाणानीति वक्तव्ये तदुपपादनाय प्रलंभभ्रमजानीत्युक्तम् । प्रलंभादिमूलत्वं च प्रबलप्रमाणविरोधानुमेयम् । अत एव विरुद्धानीत्युक्तम् । तर्हि वेदादिषु तत्कल्प्यं स्यादिति चेत् । अपौरुषेयत्वादिबाधकाभावे सत्येवमेव तत् । अत एव वेदवेदानुसारेष्वित्युक्तं । अन्यार्थकल्पनाप्रकारश्च लेशतो दर्शयिष्यते । एवं सामान्यतो अनुमानागमयोरागमविरोधमभिधाय विशेषतोऽपि तं दर्शयति ॥

( मूलं ) नासतो दृष्टत्वात् । नाभाव उपलब्धेः । वैधर्म्याच्च न स्वप्नादिवदित्यादिभगवद्वचनेनापि निरस्ताः । ॥७९॥

( टीका ) आदिपदेन पृथगुपदेशादित्यादिकमात्मभेदप्रतिपादकं सूत्रं गृह्यते ।

सूत्रं गृह्यत इति ॥ अन्यथा विमता आत्मानः परात्मनो न

भिद्यन्ते इत्यनुमानस्य विशेषत आगमविरोधो न दर्शितः स्यादिति भावः । यत्स्वत्र केनचिद्वार्चनेन प्रलपितं । ईशोऽनीशो जगन्मिथ्या न पूज्यो गुरुरित्यपि । एक आत्मा परब्रह्मभावो मुक्तिरितीत्यपि । एवमादिविरुद्धानि वचनान्यथ युक्तयः । प्रमाणैर्बहुभिर्ज्ञेया आभासा इति वैदिकैः ॥ वेदवेदानुसारेषु विरोधेऽन्यार्थकल्पना ॥ इतराणि विरुद्धानि प्रलंभभ्रमजान्यपि इति व्यासस्मृतिरिति परोदाहृतपद्यजातमपि न प्रामाणिकम् । प्रसिद्धव्यासस्मृतावनुपलंभात् । अन्यस्मृतेर्व्याख्यातृभिः काप्यनुदाहृतत्वाच्च । असत्यमप्रतिष्ठं ते जगदाहुरनीश्वरम् ॥ अपरस्परसंभूतं किमन्यत्कामहैतुकम् ॥ एतां दृष्टिमवष्टभ्य नष्टात्मानोऽल्पबुद्धयः ॥ प्रभवंत्युग्रकर्माणः क्षयाय जगतोऽहिता इति भगवद्गीतावचनं तु न विरुद्धम् । असत्यमित्यस्य न सत्यं यस्मिन्निति व्युत्पत्त्या निस्तत्त्वपरत्वात्तस्य च शून्यवाद एवोपपत्तेः । भावाः क्षणक्षयिण एव निरात्मकाश्चेति तदभ्युगमात् । अत एव निरीश्वरत्वमपि तत्रोक्तम् । बहुव्रीहस्तत्पुरुषो बलीयानिति न वाच्यम् । प्रसिद्धानुवादेऽस्या विनिगमकत्वात् । अन्यथा परस्परसंभूतत्वाद्यभिमानासंगतेरिति । तत्प्रलापमात्रम् । अन्यानुदाहृतत्वप्रसिद्धग्रंथानुपलंभमात्रस्य परमप्रसिद्धग्रंथकारोदाहृतवाक्यानुपादेयत्वबीजत्वे जीवेशावाभासे नेति श्रुतेरपि त्वद्भाष्यकारमात्रोदाहृतत्वात्प्रसिद्धोपनिषत्स्वनुपलंभाच्चानुपादेयतापत्तेः । गीतोदाहरणपूर्वकं शंकातद्वाख्यानैकं च पूर्वमेव कृतत्वात्तव पौनरुक्त्यम् । अस्माभिस्तु

प्रागेव तन्निराकृतम् । प्रसिद्धत्वन्मतानुवादपक्षे सामासिकलाघवस्यापि संभवेन तस्य विनिगमकत्वात् । एकजीववादे त्वन्मतेऽपीश्वराभावेनात एवेत्युपपञ्चभासंगतिश्च । दृष्टिसृष्टिपक्षे त्वन्मतेऽप्यपरस्परसंभूतत्वाभिमानासंगतेश्चेत्यलम् । एतेन मिथ्यात्वानुमाने न्यायामृतोक्तानां स्वबाधकाभिमतबाध्यदोषप्रयुक्तभानत्वप्रतिभासमात्रशरीरत्वादिनामुपाधिताऽपि सिध्यति । उपाधीनां बाधोन्नीतत्वात् । बाधेन पक्षे साध्यसंदेहप्रतिबंधनोपाधेः पक्षांतर्भावेण साध्यव्यापकत्वसंदेहानवकाशेन बाधबलनिश्चितसाध्यव्यापकताकत्वमेवोपाधौ बाधोन्नीतत्वम् । एवं दृग्दृश्ययोस्तादात्म्यरूपाध्यासिकसंबंधरूपविषयताया निरस्तत्वेनाकाराख्यविषयतयैवोपपत्तेश्च दर्शितत्वेन मिथ्यात्वाभावे दृश्यत्वं न स्यादित्यनुकूलतर्कानुत्थित्या बाधानवतारदशायामपि पक्षेतरत्वतुल्यानामप्येषामुपाधित्वं सिध्यति । प्रतिभासमात्रशरीरत्वं च निःस्वरूपत्वं कालासंबद्धत्वं वाऽर्थक्रियाशून्यत्वं वेति न कोऽपि दोषः । एवं प्रत्यक्षादिबाधोपपादनेनैव घटादयः स्वानुगतप्रतिभासे वस्तुनि कल्पिताः विभक्तत्वात् यथा सर्पनालादिकं स्वानुगतप्रतिभासे रज्ज्वादाविदमंशे विभज्यते । एवं ब्रह्मण्यनुगच्छति घटादिकं विभज्यते । सन् घटः सन् पट इति स्वानुगतप्रतिभासे स्वतादात्म्येन स्वरूपतो भानयोग्ये स्वतादात्म्यविषयतानिरूपितानवच्छिन्नप्रकारतावतीति यावत् । सप्तम्याः व्यापकत्वमर्थो व्यापकतानिरूपकत्वं च तादात्म्येन । तथाच यद्यदुक्तप्रकारताविशिष्टं तत्तत्र कल्पितमित्यर्थः । कल्पितत्वं च ज्ञाननिवर्त्यत्वं स्वाभाववति ज्ञेयत्वं वा । तथाचोक्तोक्तप्रकारताव्यापकत्वं स्वनिवर्तकधीविषयताकत्वमुक्तप्रकारताव्यापकस्वात्यंताभावकत्वं वा पर्यवसितम् । उक्तप्रकारतासामानाधिकरण्यमात्रनिवेशे पटादेः स्वतादात्म्यभ्रमविषयघटत्वादौ कल्पितत्वमादायार्थोत्तरं वाच्यमतो व्यापकत्वमुक्तम् । स्वमते हि पटादेरुक्तभ्रमे नारोपितत्वं किंतु तत्तादात्म्यस्यैवेति तन्निवर्तकधीविषयत्वमेव घटत्वादेर्नतु पटादिनिवर्तकधीविषयत्वमिति स्वानभिमतं तत् । परानभिमतमपि परस्य तार्किकादेरन्यथाख्यातिस्वीकारेण पटादिनिवर्तकत्वस्य घटत्वादिज्ञानेऽनंगीकारादुभयवाद्यसम्मतसिंध्याऽर्थोत्तरं स्यात् । व्यापकतानिवेशे तु तादृशप्रकारतायाः समूहेऽपि सत्त्वात् तस्य स्व(स्वं=पटः) निवर्तकधीविषयत्वसिद्ध्या मदिष्टसिद्धिः । नच स्वमते बाधो घटत्वदेव्यावहारिकघटादिनिवर्तकबुध्यविषयत्वादिति वाच्यम् । जातिमात्रस्य समूहत्वांगीकारात् । तादृशप्रकारतायति द्रव्यगुणादावेव निवर्तकधीविषयत्वाभावाद्वाधवारणाय विभक्तत्वेहेतुमति रज्ज्वारोपितमालादौ व्यभिचारवारणाय वाऽनवच्छिन्नत्वं प्रकारतायां निवेशितम् । प्रतियोगिताविषयत्वादीनामनवच्छिन्नप्रकारतास्वीकारे तु पूर्वोक्तरीत्या पटादौ बाधवारणायोक्तमालादौ व्यभिचारवारणाय च निरूपितांतस्थले स्वतादात्म्यसामानाधिकरण्यमेवानवच्छिन्नप्रकारतायां देयम् । तथाच प्रतियोगित्वादेर्घटादौ विशेषणतासंबंधेनैव सत्त्वात् न व्याभिचारः । १॥ एवंच सामानाधिकरण्यमपि व्यापकतास्थाने वक्तुं शक्यम् । द्वितीयसाध्ये तु न प्रकारतायामनवच्छिन्नत्वं १ देयम् । \* द्रव्यादौ जातौ

१ तादात्म्ये स्वसमानसत्ताकत्वनिवेशान्न पूर्वोक्तार्थोत्तरं तति हृदये ।

† असत्त्वमादायार्थोत्तरतावारणाय स्वतादात्म्यविषयतानिरूपितत्वस्य प्रकारतायां निवेशः ।

\* माळादीनामनिर्वचनीयत्वसित्युत्तरमेवानुमानप्रवृत्तेर्न तार्किकादिमते दृष्टांतासिद्धिः ।

च सर्वत्र स्वाभावस्य सिषाधयिषितत्वात् । विभक्तत्वं चात्मावृत्तिप्रतियोगितासंबंधेन भेदोऽत्यन्ताभावो वा पूर्वोक्त एवानुसंधेयः । एवं घटादिकं सद्रूपे कल्पितं प्रत्येकं तदनुविद्धतया प्रतीयमानत्वात् सद्रूपे कल्पितत्वं सद्रूपनिष्ठस्वनिवर्तकधीविषयताकत्वम् । तदनुविद्धतया सद्रूपतादात्म्येन प्रतीयमानत्वादित्यत्र प्रत्येकमित्यस्यान्वयः । तथा च घटादीनां सर्वेषां सत्तादात्म्येन प्रतीयमानत्वात् घटादिकं सर्वं सद्रूपविषयकज्ञाननिवर्त्यमित्यर्थः । तादृशप्रतीयमानत्वं च तद्योग्यतारूपं ब्रह्मम् । तच्च सदवृत्तित्वविशिष्टभेदप्रतियोगित्वम् । एवमयं पटः एतत्तन्तुनिष्ठात्यन्ताभावप्रतियोगी अंशित्वात् अंश्यंतरवदित्यादीनि मिथ्यात्वे सामान्यानुमानानि विशेषानुमानानि च निरस्तानि । प्रत्यक्षागमादिबाधादप्रयोजकत्वाच्च । किंच गवादिनिवर्तकधीविषयत्वं गोत्वजात्यादौ नास्तीति बाधवारणाय गोत्वादिकातीनां सत्ताजातिस्वरूपत्वमेव । सत्ता च ब्रह्मैवेति अंगीकृत्य न बाध इति परिहृतम् । तदयुक्तं । घटादावपि सत्तासत्त्वेन गोत्वापस्या घटस्यापि गोपदवाच्यत्वापत्तेः । नच वाच्यत्वं नाम तत्पदनिष्ठशक्तिनिरूपकत्वं । शक्तिनिरूपकत्वं च तत्तद्गोव्यक्तिष्वेव स्वीक्रियतेऽतो न दोष इति वाच्यम् । तादृशशक्यतां प्रति सत्ताया घटादिसाधारणायाः अतिप्रसक्ततया अवच्छेदकत्वायोगात्तत्तन्निष्ठद्व्यक्तित्वानामेवावच्छेदकत्वेन शक्यतान्त्यात्तन्निरूपकशक्त्यान्त्यान्नानार्थत्वापत्तेः । ननु सर्वासु गोव्यक्तिष्वेकैव शक्यताऽखंडा स्वीक्रियते । एवं गोपदेष्वप्येकैव शक्तिस्तयोरवच्छिन्नत्वे मानाभावान्नान्यूनानतिरिक्तानुगतधर्मापेक्षा नापि नानार्थत्वमिति चेन्न । सर्वगोव्यक्तिष्वखंडायाः शक्यतायाः अंगीकारावश्यकत्वे तस्या गोत्वरूपताया अंगीकर्तुं शक्यत्वेन तदनंगीकारायोगात् । नच गोत्वादिजातेः किंचिदतिरूपितत्वेन शक्यतायाश्च किंचिन्निरूपितत्वेन कथं शक्यतैव गोत्वमिति वाच्यम् । अस्मिन्देशे अस्मिन्काले गौःसतीति प्रतीतिबलात्सत्ताजातेरपि किंचिन्निरूपितत्वासिद्ध्या जातेः किंचिदतिरूपितत्वायोगात् । नच तत्प्रतीतौ सत्ताजातिर्न प्रतीयते किंत्वाधेयत्वमेव भासत इति वाच्यम् । एतदन्यादृशस्य घटादौ सत्ताजात्यवगाहिप्रत्ययस्याभावेन सत्ताजातेरेव घटादावसिद्धिप्रसंगात् । नच सन् घट इत्येतावन्मात्रप्रतीतिरेव तत्साधिकेति युक्तम् । तत्र स्वनिरूपकं विहायाधेयतामात्रस्य भानाभ्युपगमसंभवात् । ननु निरूपकानवगाहिनि प्रत्यये निरूप्यं न भासत इत्यतिरिक्तधर्मभानमिति वाच्यम् । चैत्रस्य पितेत्ययं पितेति च प्रतीतिबलात्पितृत्वादिजातीनामपि सिद्धिप्रसंगात् । अभावः सन्नित्यादिप्रत्ययादभावादावपि सत्ताङ्गीकारप्रसंगाच्च । नच सर्वस्य सद्रूपे कल्पितत्ववादिनामभावादेरपि कल्पितत्वात् ब्रह्मरूपसत्ताजातिरिष्टैवेति वाच्यम् । सत्ता सतीति प्रत्ययबलात्सत्ताया अपि सत्ताजातिमस्त्वं स्यान्नचेष्टापात्तिः सत्ताया अपि सद्रूपे कल्पितत्वापत्तेः । नचोपहितरूपेण सत्ताया अपि कल्पितत्वाभ्युपगमाच्चेदमनिष्ठापादनमिति वाच्यम् । तर्ह्युपहितरूपापन्नायास्तस्याः कल्पितत्वेन घटनिवर्तकज्ञानविषयत्वायोगाद्बाध एव । किंचेयं गौरियं गोपदशक्येति सामानाधिकरण्यप्रत्ययाविशेषात्संबंधभेदकल्पने मानाभावाच्च शक्यताशक्त्यारूपाणामखंडधर्माणां गोगोपदतादात्म्यस्यावर्जनीयतया तेषां गोगोपदनिवर्तकज्ञानाविषयत्वाद्बाध एव । नच तेषु नानवच्छिन्नप्रकारताभ्युपेयत इति वाच्यम् । सत्तावदखंडानुगतधर्मत्वादेव तथाऽभ्युपगमसंभवात् । अन्यथा सत्ताया अपि तन्न स्यात् । शब्दनिष्ठानां तारत्वमद्रत्वादीनां रूपनिष्ठानां शुक्लतरत्वादीनां रसनिष्ठमधुरत्वावांतरवैजास्यानां

च अयमस्मात्तारः अयमस्माच्छुक्लतरः अयं मधुरस्ततो मधुरतरोऽयमिति प्रत्ययब-  
लादवधिनिरूप्यत्वस्य नव्यनैय्याकिकैर्वर्णानित्यत्वविचारेऽभिहितत्वेन जातेः किञ्चि-  
न्निरूपितत्वेऽपि बाधकाभावाच्च । अपिच कार्याव्यवहितपूर्ववृत्तित्वावच्छेदकधर्मः कारण-  
त्वमिति पक्षे दंडत्वादिरूपाखंडधर्मस्यैव कारणत्वमुपहितरूपेण स्वरूपतोऽवच्छेदकत्वं  
चेत्यभ्युपगतत्वेन शक्यताया एव स्वरूपतोऽवच्छेदकत्वं तादृशशक्यतात्वेनावच्छेद्यत्व-  
मिति रीतेः संभवेन शक्यताया अनवच्छिन्नाया अखंडायाः स्वीकारे बीजाभावाच्च ।  
ननु शक्यता नाखंडा गोव्यक्तिषु स्वीक्रियते येन तदभ्युपगमस्य जात्यभ्युपगमरूप  
त्वस्यैव बलात्प्राप्त्याऽस्माकं बाधानिस्तारः स्यात् । किंतु भवदभिमतता यावत्त्यो गोव्य-  
क्त्यस्तावद्व्यक्तिविषयकर्धाजनकतारूपा शक्तिरेकैव गोपदे स्वीक्रियते । तन्निरूपिता कार्यता  
एकैवाखंडा गोबोधेषु । तयोश्च किञ्चिदवच्छिन्नत्वे मानाभावान्न कोऽपि धर्मस्तदीयाखंडावच्छे-  
दकताश्रयः । गोपदनिष्ठतादृशशक्तिनिरूपकबोधविषयत्वमेव गोषु शक्यत्वं नाम नातोऽ-  
न्यदधिकम् । विषयता त्वाश्रयभेदेन भिन्नैवेति नास्याः गोत्वतुल्यता । शक्तिग्रहनिष्ठ-  
कारणत्वमप्येकमेव । सद्रूपविशिष्टतद्व्यक्तिशक्तं गौरिति पदमित्याकारेषु शक्तिज्ञानेष्वेकस्या  
एवानवच्छिन्नायाः कारणतायाः सद्रूपविशिष्टतद्व्यक्तिरिति बोधं प्रति स्वीकारात् । पराभिमत  
गोत्वजात्याश्रयत्वेनाभिमतव्यक्तीनां तद्व्यक्तिशब्देन कारणकार्यकोट्योर्निवेशोऽत एव  
घटव्यक्तिं तद्व्यक्तित्वेनावगाहमानादुक्तताकारशक्तिज्ञानान्न गोव्यक्तीनां शाब्दबोधस्तत्र  
तस्य कारणत्वास्वीकारात् । नच तथाप्येकां गोव्यक्तिमवगाहमानाच्छक्तिग्रहादन्य  
गोव्यक्तिशाब्दधीः स्यादिति वाच्यमिष्टत्वाद्वोत्पादितस्वीकारेऽपि गोत्वेनैकगोविष-  
यकशक्तिज्ञानाद्गोव्यक्त्यंतरशाब्दबोधस्य मीमांसकैः स्वीकारात् । ननु कारणत्वा-  
देरखंडस्य स्वीकारेऽप्यनुगतैकधर्मं विना अन्वयव्यतिरेकग्रहणायोगेन तद्ग्रहणायोगाद्गो-  
त्वादिकमवश्यमभ्युपेयमिति चेन्न । तृणारणिमणिभ्यः प्रत्येकं वन्ध्यत्पत्त्या तृणत्वा-  
द्यवच्छिन्नस्य व्यतिरेकाग्रहेऽपि उपस्थितकतिपयव्यक्तिभिः कार्योत्पत्तिदर्शनमात्रेण  
प्रथमतस्तासु कारणताग्रहस्तदनंतरं तत्सदृशव्यक्त्यंतरेष्विव सर्वत्राप्यनुगतधर्मावच्छि-  
न्नान्वयव्यतिरेकग्रहं विनापि कारणताग्रहसंभवेनानुगतधर्मस्वीकारवैयर्थ्यात् । यत्तु  
कारणत्वादेरवच्छिन्नत्वेनैवानुभवबलात्तद्भानावश्यकत्वे न्यूनानतिरिक्तवृत्तेरेव तथात्वान्ता-  
दृशगोत्वादिसिद्धिरिति । तन्न । धूमो वन्धिव्याप्य इत्याद्यनुभवे धूमत्वादौ व्याप्यताव-  
च्छेदकत्वाभानस्य दीधितिकाराद्युक्तत्वेन तद्वदेव दंडो घटकारणमित्याद्यनुभवे दंड-  
त्वादेर्घटकारणतावच्छेदकत्वभानानंगीकारात् । यदपि व्यक्तीनां जातिव्यंजकत्वात् सत्ता-  
दिरूपजातिव्यंजकतावच्छेदकतया गोत्वादिजात्यभ्युपगम इति । तदप्यसत् । जातिनि-  
ष्ठलौकिकविषयतासंबंधेन प्रत्यक्षं प्रति स्वविषयसमेवतत्त्वसंबंधेन प्रत्यक्षस्य कार-  
णत्वाज्जातिप्रत्यक्षप्रयोजकसंबंधघटकताया व्यंजकतारूपत्वाद्वा सास्नावच्छिन्नचक्षुस्सं-  
योगवत्समवायादेर्गोत्वाभ्युपगमपक्षेऽपि कारणत्वावश्यकतयोक्तसंबंधघटकतारूपव्यं-  
जकत्वस्यांगीकाराद्वा तदवच्छेदककोटौ गोत्वादेरनिविष्टत्वाद् घटकतयापि गोत्वादिजाति-  
सत्त्वेरभावादिति चेन्न । गोपदेषु तत्त्वानेषु कारणताया अखंडायास्तज्जन्यबोधे कार्यताया-  
श्चाखंडाया अभ्युपगमे पूर्वरीत्या तासामेव जातिरूपत्वापत्त्या गवादिष्वपि किञ्चिन्निरूपित-  
कारणताकार्यत्वादीनामखंडानामावश्यकत्वे तासामेव जातिरूपत्वापत्त्या तदनभ्युपगमव  
चनस्य रिक्तत्वात् । गोत्वादिजातीनां तत्तदवच्छिन्नकारणताकार्यतादीनां च पृथगंगीकारे  
ह्यस्माकं गौरवम् । कार्यत्वादीनां गवादिस्वरूपभूतानामंगीकारे गोत्वादीनामेव पूर्वो-

पदशितरीत्या कारणत्वादिरूपत्वांगीकारे चागौरवायोगात् । कारणत्वादीनां जातिरूप-  
त्वाभावेऽपि त्वदनुमाने बाधस्योपपादितत्वाच्च । अपि च तत्पदजन्यबोधविषयत्वस्यैव  
तच्छक्यत्वे घटमानयेत्यादिवाक्यजन्यबोधस्य घटपदानयनादिपदजन्यतया तद्विषयत्वा-  
द्धटपदवाच्यत्वमानयनस्यापि स्यात् । तत्पदप्रयोज्यविषयतावत्त्वं तत्पदशक्यत्वं  
चेत्प्रयोज्यत्वस्य जन्यतावच्छेदकत्वातिरिक्तस्य दुर्निरूपतयाऽवच्छेदकतायाश्च जन्यतां  
प्रति त्वयेदानीमेवानंगीकृतत्वात् । अस्मिन् वाक्ये एतत्पदसत्त्वादस्य विषयत्वमिति  
प्रतीतिसिद्धस्वरूपसंबन्धविशेषत्वांगीकारे गंगापदप्रयोज्यविषयताशालिनस्तीरस्य तत्पद-  
वाच्यत्वापत्तिः । किंच पटो घटपदशक्य इति भ्राम्यतः घटपदात्पटादिवोधो  
जायते । एवं घटे शक्तिग्रहात् घटादिवोधो जायतेऽतः सद्रूपविशिष्टतत्तद्भ्यक्तिवो-  
धसाधारणी कार्यतोक्तशक्तिज्ञानसाधारणी च कारणता चाभ्युपेयाऽन्यथा तादृशबो-  
धस्याकस्मिकत्वापत्तेः । तथाच घटपटयोरविशेषात्पटादेरपि घटपदवाच्यतापत्तिः ।  
नच पटो घटपदशक्य इति शक्तिज्ञानतज्जन्यशाब्दबोधयोः प्रमितत्वात्तयोः कार्यकार-  
णभावादिसत्त्वेऽपि यथा पटस्य घटपदशक्यत्वं यथा रीत्या वार्यते तथैव मन्मते  
ऽप्यस्त्विति वाच्यम् । मन्मते शक्यतावच्छेदकत्वेनाभ्युपगतघटत्वजातेः पटेऽभावेन  
पटे घटपदशक्तिज्ञानस्य भ्रमतया तेनार्थसिद्धेरभावेन पटे घटपदशक्यतापादनं न  
संभवति । त्वन्मते च घटपदप्रयोज्यविषयतादेरेव शक्यत्वरूपतया तस्योक्तरीत्या  
पटे बाधाभावेन शक्तिज्ञानस्य भ्रमत्वे बीजाभावात् । नच मन्मतेऽपि गोघटादिनिष्ठा  
शक्यता ऽखंडा सा पटे बाधिताऽस्त्विति वाच्यम् । त्वया न चानुगतमेकमवच्छे-  
दकं विना तावद्भ्यक्तिनिष्ठा कथमेका शक्यतेति वाच्यम् । तावद्भ्यक्तिधीजननानुकूला  
शक्तिगोपदे स्वीक्रियत इत्यादिना शंकासमाधानग्रंथेनाखंडशक्यतापक्षस्य त्यक्त्वा-  
न्मयानुपदमेव दूषितत्वाच्च । नच पटो घटपदशक्य इत्यादिषु भ्रमेषु प्रमावृत्तिकारण-  
तापेक्षया विलक्षणे वाऽखंडा कारणता स्वीक्रियते तज्जन्यबोधेष्वेवाखंडा कार्यता  
च । इत्थं च प्रमामात्रनिष्ठकारणतानिरूपितकार्यताशालिवोधीयविषयताया एव घटप  
दशक्यतारूपत्वान्नास्माकं पटे घटपदशक्यत्वमिति वाच्यम् । एवमपि घटपटोभ्य-  
विषयकशाब्दबोधमादाय पटेऽतिप्रसंगानुधारात् । अपिच जातिमात्रं त्वया न परि-  
त्यक्तम् । एकस्या महासत्तायाः स्वीकारात् । किंतु लाघवदृष्ट्या गोत्वादिकमेव ।  
तत्र गोत्वावच्छिन्नाविशेष्यकगोपदशक्तिज्ञानगोत्वप्रकारकशाब्दयोस्तत्त्वेन कारणताकार्यते  
हे एव गोत्वादिजातिस्वीकारपक्षे । तत्रतु भ्रमस्थले कारणताकार्यते द्वे प्रमास्थले द्वे  
इति चतुष्टयमिति कुतो लाघवम् । नच त्वन्मते कारणताकार्यताघटकतया गोत्व-  
शाब्दत्वरूपजातिद्वयस्वीकाराच्चतुष्टयमवर्जनीयमिति वाच्यम् । एवमपि त्वत्पक्षे लाघ-  
वानवकाश एव । वस्तुतो घटपटपदशक्तिज्ञानार्थानशाब्दस्थलानुरोधात् घटत्वप-  
टत्वाद्येकैका जातयः कारणताकार्यते द्वे इति तत्तत्स्थले पदार्थत्रयं सर्वस्थलानुरोधाच्छा-  
ब्दत्वजातिरेका । त्वन्मते तु प्रतिस्थलं पूर्वोक्तरीत्या चतुष्टयमिति मन्मत एव लाघवम् ।  
कारणताकार्यतयोः स्वावच्छेदकधर्मरूपताभ्युपगमे तु सुतरां लाघवम् । अपिच  
घटपदस्य यदा पटे शक्तिभ्रमस्तत्पदात्पटबोध एव न स्तंभवोदो यदा स्तंभे शक्ति-  
ग्रहस्तदा तद्बोध एवेत्यनुभवानुरोधात्तादृशतादृशशक्तिज्ञानशाब्दबोधस्थलेषु अखंडाः  
कारणताकार्यताव्यक्तयो बह्वच एव एकैकघटपदपटपदानुरोधेन स्वीकर्तव्या इति



त्वदभ्युपगतस्यैवातिहेयत्वम् । तत्रापि सर्वभ्रमसाधारणैकार्यकारणभावांगीकारे घटे गोपदशक्तिज्ञानात्पटबोधापत्तिः । कथंचित्तद्वारणार्थमाग्रहे गोपदवाच्यनानार्थस्थ-  
लेऽप्येतत्कारणताकार्यतयोरेव प्राप्या गोपदादीनां नानार्थकत्वोच्छेदः घटपदाविशे-  
षात् । अपिच गोत्वादिजात्यभावे तत्तत्कार्यकारणयोरन्वयव्यतिरेकग्रहानुपपत्तिः ।  
यदत्रोक्तं तृणादौ बन्धिकारणताग्रहस्थल इवोपपत्तिरिति । तदसत् । यस्मात्तत्र  
कतिपयतृणादिभिः पुनः पुनः कार्योत्पत्तिं दृष्टवतोऽनुमानेनैव लाघवसहकृतेनाजनकव्य-  
क्तिव्यावर्त्तकजात्यवाच्छिन्नेषु कारणताग्रहादपूर्वव्यक्तौ तज्जातीयत्वेन कारणत्वानुमाना-  
त्प्रवर्तते । तव सत्तातिरिक्तजात्यपलापिनः कथं, सत्तायाः व्यभिचारित्वात् । एवमेव  
प्रवृत्त्यंगीकारे बन्धार्थिनो घटेऽपि प्रवृत्त्यापत्तेः । किंच सत्ताया एव गोत्वघटत्वादिप-  
दैरभिलाष्यनानाजात्यात्मकत्वे घटव्यक्तौ पटत्वादिसंशयादेरनुपपत्तिः । सत्त्वस्य गृही-  
तत्वात् । नच घटव्यक्तिभेदकोटिक एवायं संशय इति वाच्यम् । इतरघटव्यक्ति-  
भेदकूटवत्त्वेन गृह्यमाणघटव्यक्तौ सत्त्वेन गृह्यमाणायामुक्तसंशयस्यानुभवसिद्धत्वात् ।  
सन्नयं घटो नवति संशयस्याहार्यत्वापत्तिश्चेत्यादि बहुतरमूहनयिम् । यदपि कल्पां-  
तरमुक्तं अथवा तावद्व्यक्तीनां यावन्ति सद्रूपेण सह तादात्म्यानि तावदन्यतमत्ववि-  
शिष्टसंबन्धेन सद्रूपविशिष्टगौगिति व्यवहारविषयस्तेन संबन्धेन च सद्रूपं तत्तत्कारण-  
तावच्छेदकम् । नच गौरवाद्दुर्ज्ञेयत्वाच्चाक्तान्यतमत्वस्य तथात्वासंभवाद्गोत्वादेः कल्प-  
नमेव युक्तमिति वाच्यम् । अखंडस्यान्यतमत्वस्य स्वरूपत एव निवेशेनोक्तदोषाभावात् ।  
कल्मेनेनैव तेन निर्वाहे गोत्वादिकल्पनस्यायुक्तत्वात् । नचैवं गोव्यक्तीनामन्यतम-  
त्वेनैव गवादेः कारणत्वादिकमास्तां किं सद्रूपस्य तत्कल्पनयेति वाच्यम् । गोत्वादिजा-  
तिस्वीकारेऽप्यन्यतमत्वस्य कारणतावच्छेदकत्वस्य वारणाय तस्यावाभ्यामन्यथासिद्धि-  
निरूपकत्वस्वीकारात् । अत एव सद्रूपास्वीकर्तृबौद्धैरुक्तान्यतमत्वस्यापोहनामकस्य  
गवादिपदवाच्यत्वादिकं स्वीक्रियत इति । तदप्ययुक्तम् । यतो यद्यप्यत्र न पूर्वकल्पो-  
क्तदोषाणामवकाशस्तथापि घटे गोत्वसंशयस्य धर्मितावच्छेदकातिरिक्तप्रकारकोटिकत्व-  
स्यानुभवसिद्धस्यापलापापत्तिः । नह्येतत्संशयस्य समवायेन घटवति संयोगेन घटसं-  
शयस्येव संसर्गमात्रकृतवैलक्षण्यानुभवो लोकानाम् । अपिचान्यतमत्वादीनामखंडत्वेऽपि  
प्रतियोग्यनार्लिंगिततयाऽभावप्रत्यक्षाभावेन स्वरूपतो भानायोगात्स्वरूपतो भासमाने गोत्वे  
कारणतावच्छेदकत्वं लाघवादन्यतमत्वस्य त्वन्यथासिद्धिनिरूपकतावच्छेदकत्वमिति ममा-  
भ्युपगमो गोत्वादेरन्यतमत्वातिरिक्तस्य स्वीकारोऽपि । तस्य स्वरूपतो भानाभ्युपगमे  
तु तत्तद्भवान्यतमत्वादीनामेव कारणतावच्छेदकत्वसंभवात्कुतस्त्वदुक्तसंबन्धेन सद्रू-  
पस्य कारणतावच्छेदकत्वम् । संसर्गशोऽन्यतमत्वस्य स्वरूपतो भानं न प्रकारांश  
इत्यत्र नियामकानुपलंभात् । ननु स्वरूपसंबन्धसंसर्गस्थले स्वरूपत्वस्यानुगतत्वात्स्वरू-  
पत्वस्य संसर्गतावच्छेदकत्वानुपपत्त्या तत्तदन्यतमत्वमेव स्वरूपतः संसर्गतावच्छेदक-  
मित्यस्ति नियामकम् । नच सत्त्वमेव स्वरूपपदार्थतावच्छेदकमस्त्विति वाच्यम् ।  
तथात्वे सत्स्वरूपमिति वाक्यस्य घटः कलश इति वाक्यस्येवावोधकत्वापत्तेरिति  
चेन्न । तर्हि स्वरूपमित्याकारानुगतप्रतीतिनिर्वाहाय तादृशान्यतमत्वरूपस्वरूपत्वस्य  
स्वरूपतः प्रकारता प्राप्तैव । नच तद्व्यक्तित्वेनैवान्यतमत्वं भासतामिति वाच्यम् ।  
संसर्गकोटौ तथैव संभवात् । वस्तुतः काले स्वरूपसंबन्धेन कालत्वावगा

हिन्योरत्र कालत्वमिदानीं कालत्वमिति प्रतीत्योः संसर्गतावच्छेदकृतवैलक्षण्यं वाच्यम् । प्रकारविशेष्ययोः तत्स्वरूपभूतसंसर्गस्य च साम्यात् । तच्चावश्यमन्यतमत्वादातिरिक्तं भावरूपमेव प्रत्येकं प्रत्येकं भासत इत्यवश्यमुपेयमित्यन्यतमत्वस्य संसर्गतावच्छेदकत्वमप्रामाणिकमेव । अभावत्वरूपाभावस्यापि प्राचीनैः स्वरूपतो भानस्याभ्युपगतत्वाच्च । एवं यावत्स्यः सद्भ्यक्त्यस्तत्तदन्यतमत्वस्यैव सन् घट इत्यादिषु भानाभ्युपगमेनैव सर्वनिर्वाहे सद्रूपे जातेरप्यसिद्धिश्च । नच अन्यतमत्वस्य स्वरूपतो भाने तस्य प्रतियोग्यविषयकप्रत्यक्षविषयत्वाद्भावत्वमनुगतत्वाज्जातित्वमिति वलादागतमिति वाच्यम् । गवादिनिष्ठतत्तदन्यतमत्वस्यापि तथैव जातित्वप्राप्त्या गोत्वादिजात्यनङ्गीकारस्य व्याहृतत्वापत्तिरित्यलम् । यदपि स्वसम्मतार्थे संवादाय हरिकारिकोदाहरणं । 'संबन्धभेदात्सत्तैव भिद्यमाना गवादिषु । जातिरित्युच्यते तस्यां सर्वे शब्दा व्यवस्थिताः । सा जातिः सा महासत्ता तामाहुस्त्वतलादय इति । तदप्य किञ्चित्करम् । पूर्वोक्तदोषकवलितार्थे हरिकारिकाया अनादरणीयत्वात् । अन्यथा शाब्दिकोक्तशब्दार्थयोरैक्यपक्षस्याप्यङ्गीकर्तव्यतापातात् । यदपि हरिकारिकायाः संबन्धभेदादित्यस्य तत्तद्गवादिव्यक्त्युपाहितत्वरूपस्य तावद्व्यक्तितादात्म्यानामन्यतमत्वविशिष्टरूपस्य वा संबन्धस्य भेदादित्यर्थः । त्वतलादय इत्यस्य गोत्वघटत्वबंधुतेत्यादौ त्वतलादिप्रत्ययार्थ इत्यर्थः । सदन्याप्रकारकधीप्रकारतैव स्वरूपतस्त्वादिशक्यतावच्छेदिकाऽतो न निर्धर्मितावच्छेदककवोधापत्तिः । नच प्रकृत्यर्थोपलक्षितसद्वरूपस्य सर्वत्र सत्त्वाद्ये गोत्वमित्यादिव्यवहारपत्तिरिति वाच्यम् । प्रकृत्यर्थविशिष्टसत्ताया एवान्वयादिति । तन्न । गोव्यक्तिद्वयेऽनयोर्गोत्वमित्यादिव्यवहारानुपपत्तेः । त्वन्मते तत्तद्व्यक्तेरेव प्रकृत्यर्थतयाऽनुगतेतरव्यावर्तकरूपांतराभावेन तद्व्यक्तितद्व्यक्तितद्व्यवृत्तित्वविशिष्टसत्त्वस्य कुत्राप्यभावादिति दिक् । तस्माद्गोत्वादिजातिस्वीकारावश्यकत्वे पूर्वोक्तबाध एव । ननु मास्तु गोत्वादीनां विवरणरीत्या सद्रूपत्वं किंत्वविद्याशक्त्यात्मका एव ताः । नच तादृशाविद्यायाः घटाद्यवच्छिन्नविद्विषयकत्वे घटादिधीकाले तन्निवृत्त्यापत्तिः । ब्रह्मविषयकत्वे घटत्वपटत्वादिनानाजात्यसंभवो नह्येकपुरुषं प्रति भासमाना मूलाविद्या नानेति सिद्धांत इति वाच्यम् । अनंतानां निर्विषयकाणां विक्षेपनामिकानां मूलाविद्याशक्तीनामङ्गीकारात् आवरणशक्तीनामेव सविषयकत्वात् । तथाच घटव्यक्तिभिरवच्छिन्ना जलाहरणाद्यनुकूलशक्तिर्घटत्वमेवं पटत्वमपि । तादृशघटत्वाद्यवच्छिन्नचित्ति घटादयः कल्पिताः यथा पूर्णानंदरूपेऽधिष्ठाने जायमाने प्रपञ्चस्य सद्रूपं साधारणाधारस्तथा गवाद्यवयवो गोत्वादिजातिश्चासाधारणाधार इति तत्रापि गवादयः कल्पिताः । तथाच स्वानुगतप्रतिभासे वस्तुनि कल्पिता इत्यस्य तत्तादात्म्यापन्ना इत्यर्थकत्वान्न बाधः । सद्वरूपे कल्पिता इति ब्रह्मसिद्धिकारोक्तसाध्यस्यैव स्वनिवर्तकज्ञानविषयसद्वरूपका इत्यर्थकत्वस्वीकारान्न पूर्वोक्तार्थविरोध इति चेन्न । घटत्वादीनामविद्याशक्तित्वे मानाभावात् घटत्वादितादात्म्यस्य घटे सिद्धत्वेन सिद्धसाधनमर्थांतरता वा स्यात् । नचाधिष्ठानाध्यासिकतादात्म्यवृत्तिवैजात्यपुरस्कारेण तादात्म्यस्य साध्यतावच्छेदकसंबन्धत्वाङ्गीकारान्न सिद्धसाधनमिति वाच्यम् । अत्रेऽलीकभानवादिनो मम तादृशतादात्म्यस्यैवाप्रसिध्या तेन संबन्धेन साधनायोगात् । तत्संबन्धघटितव्याप्यादेरयोगात् । ब्रह्मसिद्धिकारोक्तसाध्येऽपि परिच्छिन्नत्वस्य भवद्भिमतहेतुवाक्यार्थभूतस्य व्यभिचारादयः । एवमंशित्वहेतोर्याधोपाध्यादयोऽनुसंधेयाः ।

( टीका ) यद्यपि प्रागुदाहृतानि भगवद्वचनान्येव तथापि विशेषतो विरोधित्वं निर्णायकत्वेन प्राबल्यं वा सूचयितुं भगवद्वचनेनापीत्युक्तम् । निरस्ताः प्रपञ्चमिथ्यात्वादिपरा अनुमानागमा इति शेषः तद्वादिन इति वा । नन्वेतानि सूत्राणि शून्यवादिमतनिराकरणपरतया सिद्धांते व्याख्यायन्ते । तथाहि । शून्यमेव जगत्कारणमस्तु किमीश्वरेणोत प्राप्ते प्रत्याख्यातं नासत इति । नासतः शून्यस्य जगत्कारणत्वं मन्तव्यं कुतः अदृष्टत्वात् । नहि किमपि शून्यादुत्पद्यमानं दृष्टम् । येन जगदपि तथा प्रतिपद्येमहि । भवेदिदं यदि जगत्पारमार्थिकं स्यात् । असत्त्वेतु शुक्तिरजतस्यैव शून्यादुत्पत्तौ काऽनुपपत्तिरित्यतोऽभिहितं नाभाव इति । न जगदभावोऽसत् प्रतिपत्तव्यम् । कस्मात् । उपलब्धेः । सदिति प्रतीयमानत्वात् । सत्त्वेन प्रतीयमानमपि जगत्स्वप्नादिवदसत् किं न स्यात् इत्यत उक्तं वैधर्म्याच्चेति । स्वप्नादिवदसदेव जगत्सत्त्वेन प्रतीयते इति न वाच्यम् । कुतः । वैधर्म्यात् । भवति हि स्वप्नादिवैधर्म्यं विश्वस्य बाधाभावलक्षणम् । उपलब्धिश्च प्रागबाधितैव हेतुतयोपन्यस्तेति भावः । दूषणांतरसमुच्चयार्थश्चकार इति । तथाच कथमेषां सूत्राणां मायावादिमतनिरासायो दाहरणे सिद्धांतविरोधो न स्यात् । नच योजनाभेदेन उभयपरता । तददर्शनादित्यत आह ।

( मूलं ) नच शून्यवादिनः सकाशाद्वैलक्षण्यं मायावादिनः ॥८०॥

( टीका ) अत्र शून्यवादिमायावादिशब्दौ तन्मतोपलक्षणार्थौ । इदमुक्तं भवति । न सूत्राणि विषयविशेषनियतानि । तथात्वे सूत्रत्वव्याघातात् ।

उत्तरमूलवाक्यानुरोधादाह ॥ तद्वादिन इति वेति ॥ मायावादिमतानि निरस्तानीत्यर्थः । प्रमेयबहुत्वादेव बहुत्वम् । नच शून्यवादिसकाशादित्यादिग्रन्थस्य प्रकृतासंगतत्वं मुख्यप्रमेयभूतमुक्तभेदासाधकत्वात् प्रसक्तमिथ्यात्वानुमानादुपकृत्वचित्याशङ्क्य तद्ग्रन्थमुत्थापयति । नन्वेतानीति । तददर्शनादिति । मायावादिमते ब्रह्मणः सत्त्वादसत्पदेन तद्ब्रह्मणायोगः । द्वितीयसूत्रे अभावपदार्थभूतासत्त्वनिराकरणं चानुपयुक्तं जगत्प्रसाद्विलक्षणत्वस्यैव मायावाद्यङ्गीकृतत्वादतो नैतानि सूत्राणि तन्मतनिराकरणपरतया योजयितुं शक्यानीति भावः । पुरुषवैलक्षण्यसत्त्वादाह । अत्रेति । ननु मतविशेषेऽपि कथमेकार्थपराणामन्यार्थपरत्वमुच्यते विना प्रमाणं तात्पर्यद्वयकल्पने गौरवमित्यत आह । इदमुक्तं भवतीति । सूत्रत्वव्याघातादिति । विश्वतोमुखत्वादिसूत्रधर्माभावप्रसंगेन सूत्रत्वव्याघातादित्यर्थः । तथाच सूत्रस्य विश्वतोमुखत्वबोधकागमस्यैव तस्य संभवद्वहर्थतात्पर्ये प्रमाणत्वमिति भावः ।

( टीका ) विषयविशेषानन्त्याच्छास्त्रस्यापर्यवसानप्रसंगाच्च । किंतूदाहरणत्वेन विषय-विशेषमादाय तत्समानविषये न्यायं संचारयंति । नच शून्यवादिमताद्वैलक्षण्यं माया-वादिमतस्यास्ति । अतः शून्यवादिमतनिराकरणपराणामप्येषां मायावादिमतमपि विषयो भवतीति तन्निरासायैतत्सूत्रोदाहरणे न कश्चित्सिद्धांतविरोध इति । अथोच्येत किं शून्यवादान्मायावादस्य वैलक्षण्यभावः कात्स्न्येनोक्तैकदेशेन । नाद्यः आचारादि वैलक्षण्यस्योपलब्धेः । न द्वितीयः । एकदेशसाम्येन सूत्रसंचारे सकलदर्शनेष्वपि तद्दर्शनात् दर्शनांतरनिरासप्रयासवैयर्थ्यादिति । मैवं । इह निरसनीयांशसालक्षणेन सूत्रसंचाराभ्युपगमात् । नन्वेतदपि नास्ति । असदेव जगच्छून्यादुत्पद्यत इति शून्यवादांशो ह्यत्र निराक्रियते । नचैतत्प्रमेयद्वयं मायावादिनोऽभिमतम् । जगतः पारमार्थिकत्वाभावेऽपि व्यावहारिकसत्त्वस्यांगीकृतत्वान्नापरप्रमेये वैलक्षण्यभावः । ब्रह्मणो जगत्कारणत्वाभ्युपगमान्न परप्रमेयेऽपीति । मैवं । यतः परमार्थापेक्षयैव शून्यवादिना जगदसदुच्यते । यथा मायावादिना । अथ पुनर्विद्योदयेऽविद्यायाः निरुपाख्यत्वमंगीकृत्यासत्त्वमुच्यते । काममभिधीयतामिति । व्यावहारिकसत्त्वं तु जगतस्तेनाप्यंगीकृतमेवातोऽपरप्रमेये तावन्न शून्यवादिमताद्वैलक्षण्यं मायावादिमतस्येत्याह ।

( मूलं ) व्यावहारिकसत्त्वस्य तेनाप्यंगीक्रियमाणत्वात् ॥ ८१ ॥

( टीका ) पूर्वोक्तं संबन्धः । जगति व्यावहारिकसत्त्वं शून्यवादिनांऽंगीक्रियत इत्येतत् कुतो ज्ञायते । तद्व्याख्यादेवेति तदुदाहरति ।

( मूलं ) सत्यं तु द्विविधं प्रोक्तं सांवृतं पारमार्थिकम् ॥ ८२ ॥

( टीका ) संव्रियतेऽनयेति संवृतिरविद्या तत्कृतं सांवृतम् ।

शंकते । अथेति । निरुपाख्यत्वम् स्वकार्यैः सहाप्रतायमानित्वम् । तथाच जगतः अविद्योपादानकत्वात्सत्त्वमेव परमविद्यारूपोपादाननाशेन नाशमात्रं कपालनाशेन घटस्येव । शून्यवादिना त्वसत्त्वमुच्यतेऽतो महावैलक्षण्यमपरप्रमेय इति शंकाभिमानः । ज्ञानेनाज्ञाननाश इति तेन सुखत उक्तावपि तस्य ज्ञानाद्वाध एवोच्यते । बाधश्च स्वरूपतत्त्वैकालिकसत्त्वापहार एवेति तस्य तन्मूलकप्रतीतिविषयजगतश्च सत्त्वाभावो मायावादिमते वर्तते एवेत्युक्ताभिमानो न युक्त इत्यभिसंधिनाह । काममभिधीयतामिति । ननु मायावादिना जगति व्यावहारिकत्वं नाम सत्त्वविशेषोऽंगीक्रियत इत्यत आह । व्यावहारिकसत्त्वं त्विति । तेन शून्यवादिना सांवृतं व्यावहार्यं स्यादित्यादेर्लक्षणकथनपरत्वे विचार्यमाणे नो सत्त्वमित्युत्तरमूलवैयर्थ्यम् । नच लक्षणांतरकथनपरं तदिति वाच्यम् । मध्ये पारमार्थिकलक्षणमुक्त्वा पुनस्तत्कथने बीजाभावात्

( टीका ) अनेन सत्यद्वयोद्देशः कृतः । के ते द्वे सत्ये इति शृंगग्राहिकया दर्शयति ।

( मूलं ) सांवृतं व्यावहार्यं स्यान्निवृत्तौ पारमार्थिकम् ॥ ८३ ॥

( टीका ) यदिदं हानादिव्यवहारविषयो जगत्तत् सांवृतं सत्यमित्युच्यते । व्यवहारनिवृत्तौ यदवतिष्ठते तद्व्यावहार्यं शून्यमिति यावत् । तत्पारमार्थिकं सत्यमित्युच्यते । किंलक्षणके ते सत्ये इत्यतो वाक्यलाघवादनंतरोक्तस्यापि पारमार्थिकसत्यस्य लक्षणं तावदाह ।

( मूलं ) निवृत्तौ पारमार्थिकम् ॥ ८४ ॥

( टीका ) व्यवहाराविषयत्वं पारमार्थिकलक्षणं । अथवा विज्ञानेनाशेषप्रपञ्च-निवृत्तावपि यन्न निवर्तते तत्पारमार्थिकमिति कालत्रयेऽप्यबाध्यत्वं पारमार्थिकसत्यलक्षणमुक्तं भवति । सांवृतसत्यलक्षणमाह ।

( मूलं ) विचार्यमाणे नो सत्त्वं सत्त्वं चापि प्रतीयते । यस्य तत्सां-  
वृतं ज्ञेयम् ॥ ८५ ॥

( टीका ) प्रागूर्ध्वं यस्य सत्त्वं न मध्ये तस्य कुतो भवेत् ॥ अन्यथा शुक्तिरूप्यादेः सत्त्वं केन निवार्यते ॥ इत्यादिविचार्यमाणे यस्य वस्तुनस्सत्त्वं न युज्यते । तथापि सत्त्वं प्रतीयते च । तद्वस्तु सांवृतं सत्यं ज्ञेयम् । अत्राद्येन विशेषणेन पारमार्थिकसत्याद्वयावृत्तिः । द्वितीयेनात्यंतासतः । लक्षणान्तरं चाह ।

( मूलं ) व्यवहारपदं च यदित्यादिना ॥ ८६ ॥

( टीका ) पारमार्थिकस्यात्यंतासतश्च हानाद्यविषयत्वाद्व्यवहारविषयत्वं च सांवृतसत्यलक्षणं भवति । आदिपदेन द्वे सत्त्वे समुपाश्रित्य बुद्धानां धर्मदेशना । लोके सांवृतसत्यं च सत्यं च परमार्थत इत्यादेः संग्रहः । इत्यादिनांगीक्रियमाणत्वादिति संबंधः । इत्यादिना शून्यवादिवाक्येन तदंगीकारो ज्ञायत इति वा । एवमपरप्रमेये वैलक्षण्याभावमुपपाद्य परप्रमेयेऽपि तमुपपादयति ॥

व्यवहारपदं च यदित्यंशे पौनरुक्त्यापत्तेश्चेत्यतस्तद्व्याक्यमवतार्य व्याचष्टे । अनेनेत्यादिना । पारमार्थिकसत्त्वलक्षणकथकवाक्यांतरानुपलंभान्न्यूनतापरिहाराय तद्व्याक्यमेवावृत्त्या व्याचष्टे । किंलक्षणक इत्यादिना । अत्यंतासत इति । मायावादिषुदेव तेनाप्यत्यंतासतः सत्त्वेन प्रतीतिर्न स्वीक्रियते इत्युक्तदलेन तद्व्यावृत्तिरिति भावः ।

( मूलं ) नच निर्विशेषब्रह्मवादिनः शून्यात्कश्चिद्विशेषस्तस्य ॥८७॥

( टीका ) यद्यपि मायावादी जगत्कारणं ब्रह्म वदति शून्यवादी च शून्यम् । तथापि ब्रह्मवादिनस्तस्य ब्रह्मणः शून्यान्न कश्चिद्विशेषः निर्विशेषत्वेनांगीकृतत्वात् । निर्विशेषमपि ब्रह्म शून्याद्विशिष्यत इत्यंगीकारे स्वव्याघातात् । माभूत् शून्याद्ब्रह्मणो निर्विशेषत्वाद्विशेषः । शून्यस्य तु ब्रह्मणो विशेषः किं न स्यादिति मंदाशंकामपनुदन् न केवलं स्वव्याघातात् विशेषाभावो ब्रह्म-शून्ययोः किं नाम यादृशं शून्यवादिनः शून्यं मन्यन्ते तादृशमेव मायावादिनो ब्रह्मांगीकुर्वन्ते । अतोऽपीत्यभिप्रायेण शून्यवादिवाक्यं तावत् पठति ॥

( मूलं ) निर्विशेषं स्वयं भातं निर्लेपमजरामरं शून्यं तत्त्वम् ॥८८॥

( टीका ) शून्यमित्युक्ते निस्स्वरूपत्वं प्राप्तम् । अत उक्तं तत्त्वमिति । तर्हि कथं शून्यमित्यत आह । निर्विशेषमिति । सर्वविशेष एव वस्तुनि प्रमाणप्रवृत्तेः तदसिद्धिः स्यादित्यत उक्तं स्वयं भातमिति । अनेनात्मैव शून्यमित्युक्तम् । अन्यथा तस्य स्वयंभातत्वेन जिज्ञासोः कथं तत्सिद्धिः स्यात् । तथाचात्मनः पापादिलेपो जरामरणादिकश्च विशेषो दृश्यत इत्यतो देहधर्मा एवैते नात्मधर्मा इति भावेनोक्तं निर्लेपमजरामरमिति । तथापि स्वयंभातपदेन स्वविषयप्रकाशत्वं विशेष उक्त इत्यत आह ।

( मूलं ) अविज्ञेयम् ॥ ८९ ॥

( टीका ) तदेव विवृणोति ।

( मूलं ) मनोवाचामगोचरम् ॥ ९० ॥

( टीका ) अपरप्रकाश्यत्वं स्वयं भातत्वं नतु स्वविषयप्रकाशत्वमिति । तथापि सत्यज्ञानादिनिर्विशेषांगीकारात्कथं निर्विशेषत्वमित्यत आह ॥

मंदाशंकामिति । शून्यस्य ब्रह्मणः संकाशाद्विशेषसत्त्वे ब्रह्मणः शून्यवृत्तिर्वैलक्षण्यप्रतियोगि-  
त्वलक्षणविशेषप्राप्त्या निर्विशेषत्वभंगापत्त्या नैषा शंका सुज्ञानां युक्ताऽतो मंदेत्युक्तम् ।  
यद्वा सर्वविशेषशून्यत्वादेव शून्यमिति व्यवहारगोचरत्वात्तस्य विशेषवत्त्वशंका  
पंडितानां न भवतीत्यतो मंदाशंकेत्युक्तम् । अन्यथेति । स्वयंप्रकाशस्य शून्य-  
स्यात्मान्यत्वे । निर्लेपत्वादेरप्रसक्तप्रतिषेधपरत्वशंकानिरासायाह । तथा चेति । शून्य-  
स्यैवात्मत्व इत्यर्थः । सत्यज्ञानादीति । तत्त्वत्वोक्त्या सत्यतायाः स्वतः सिद्ध्युक्त्या च  
ज्ञानात्मकत्वमर्थप्राप्तमित्याशयेनांगीकारादित्युक्तम् । सत्यज्ञानादिशब्दार्थतावच्छेदकीभू-  
तविशेषेत्यर्थः । संबृतिविरोधित्वे प्रकाशस्य यथा तमःसंबन्धविधुरस्वरूपत्वं तद्वत्

( मूलं ) जाड्यसंवृतिदुःखांतपूर्वदोषविरोधि यत् ॥ ९१ ॥

( टीका ) जाड्यविरोधित्वं संवृतिविरोधित्वं चोपादाय ज्ञानव्यवहारः । ननु ज्ञानत्वजातियोगात् । नच संवृतिविरोधित्वे सदा संवृत्यभावः स्यादिति वाच्यम् । प्रमाणज्ञानोपचितस्यैव संवृतिविरोधाभ्युपगमात् । किंच जाड्य इव तादात्म्य-विरोध एवात्र विविक्षित इत्यदोषः । तथा बाध्यसंवृतितत्कार्यजडविरोधित्वादेव सत्यव्यवहारः ननु सत्तासामान्यादिसंबंधात् । एवं दुःखविरोधित्वमात्रे-णानंदव्यवहारो ननु पुनः सुखत्वसामान्ययोगात् । तथा देशतः कालतो वस्तुतश्चांतविरोधित्वमुपादाय सर्वगतत्वनित्यत्वसर्वात्मकत्वोक्तिर्न तु परममहत्पारि-माणाप्रच्युतसत्तासर्वतादात्म्यनिमित्तेन । पूर्वपदेन बंधादिसंग्रहः । तद्विरोधि-त्वादेव मुक्तत्वाद्युक्तिरिति । पद्यत इति पदमिति ज्ञातव्यतां वक्ष्यति । तत्कुतो ज्ञेयमित्यत आह ।

( मूलं ) नित्यभावनया भातं तद्भावं योगिनं नयेत् ॥ ९२ ॥

( टीका ) भातं साक्षात्कृतं तद्भावं शून्यभावं नयेदित्यारोपितातद्भावं निवर्त-येदिति यावत् । ननु तत्त्वं चेद्भावाभावयोरन्यतरद्भवेत् । तत्र भावत्वे गुणित्वाद्यभा-वत्वे सप्रतियोगित्वादि प्रसज्येत तत्कथं निर्विशेषत्वादीत्यत आह ॥

( मूलं ) भावार्थप्रतियोगित्वं भावत्वं वा न तत्त्वतः ॥ ९३ ॥

( टीका ) भावार्थः प्रतियोगी यस्य तत्तथोक्तम् । तस्य भावस्तत्त्वमभावत्वमिति यावत् । अभावत्वमिति वक्तव्ये तत्प्रयुक्तविशेषानिरासायैवमुक्तम् । एवं भावत्वप्रयुक्त-गुणादिनिरासोऽपि वक्तव्यः । यस्येति वक्ष्यमाणेन संबंधः ।

संवृतिसंबंधविधुरस्वरूपत्वं शून्यस्येत्यभ्युपगमे । जाड्य इवेति । अत्र संवृतौ । तादात्म्येति । जाड्यस्य संयोगेनासंबंधस्य सार्वत्रिकतया व्यावर्तकत्वात्तादात्म्येनैव विरोधावश्यकत्वात्-दृष्टांतत्वम् । सत्यव्यवहारस्य गत्यनुक्त्या न्यूनतापारिहारायैवमेव वाक्यं बाध्यपदपूरणेन व्याचष्टे । तथाचेति । संवृतितादात्म्याभावेऽपि तत्कार्यजडतादात्म्यं स्यात् । शरीरस्य दंडतादा-त्म्याभावे तत्कार्यभूतदंडिरूपविशिष्टतादात्म्यसत्त्वात् । विशिष्टस्य विशेषणाविशेष्योभयका-र्यत्वादित्याशङ्क्योपलक्षणया जडमपि गृह्यत इत्याशयेन तत्कार्यजडेत्युक्तम् । तथेति । अंतः परिच्छेदः । वक्ष्यतीति । तत्पदमक्षयमिति वाक्ये । कुत इति । कस्मै प्रयोजनायेत्यर्थः । असतोऽत्यंताभावप्रतियोगितापि नास्तीत्याशयेन सत्प्रतियोगिकत्वमित्यभिहितम् । सप्रतियोगिकत्वमिति पाठे तु न क्लेशः । विशेषांतरेति । सप्रतियोगिकत्वरूपविशेषांतरेत्यर्थः । अभावत्वं त्वनुयोगिता वाऽखंडः कश्चिद्धर्मोवेति हृदयम् । वक्तव्य इति । अभ्याहारेण बोध्य-इत्यर्थः । अन्यथा भावत्वमात्रानिरासेऽपि गुणादीनामनिरासान्निर्विशेषत्वासाद्धिः



( टीका ) ननु शून्यमेव विश्वाकारमिति तन्मतम् । विश्वं च भावाभावात्मकमिति कुतस्तस्य तद्भावाभाव इत्यत आह ॥

( मूलं ) विश्वाकारं च संवृत्या यस्य तत्पदमक्षयमित्यादि तद्वचः ॥ ९४ ॥

( टीका ) संवृत्यैव विश्वाकारतयाऽव भासते । न पुनस्तत्त्वतस्तद्भावोऽस्य । अत एव पूर्वं न तत्त्वत इत्युक्तम् । एतेनैव तत्त्वस्य भावाभावान्यतरत्वव्याप्तिरपरमार्थप्रपञ्च-विषयैवेति सूचितम् । यदेवंविधं शून्यं तदक्षयं पदमिति किमक्षयं पदमिति प्रश्नस्ये दमुत्तरम् । एवमुत्तरत्रापि । भवत्वेवं शून्यवादिवचस्ततः किमित्यतो मायावादि नोऽप्येवं ब्रह्म मन्यत इति तद्वाक्यं पठति ॥

( मूलं ) अनृतजडविरोधिरूपमन्तत्रयमलब्धनदुःखताविरुद्धमिति च मायावादी ॥ ९५ ॥

( टीका ) अत्रानृतत्वादिविरोधिरूपत्वादेव सत्यं ज्ञानमनन्तं शुद्धं बुद्धं मुक्तमा-नन्दो ब्रह्मेत्युच्यते । ननु तद्धर्मयोगादित्युक्तम् । अतिनिकटमविक्रियं मुरारेः परमपदं प्रणयादभिष्टवीमीत्युत्तरार्धेन संबंधः । इति मायावादी शून्यवादि-वदेव ब्रह्म मन्यते । अतो न तयोर्विशेष इति शेषः । एवं निर्विशेषं स्वयं भातमित्युक्तशेषार्थपराणि मायावादिवाक्यानि प्रसिद्धत्वान्नोदाहतानि । एतदेव प्रपञ्चयन् निर्विशेषत्वविवरणात्मकं शून्यवादिवाक्यं तावत्पठति ।

स्यादिति भावः । अत एवेति । प्रतीतिमात्रं वर्तते वस्तुतो नास्तीति बोधनार्थमेवेत्यर्थः । प्रतीतेरप्यभावे तत्पदवैयर्थ्यं स्यादिति भावः । भावाभावान्यतरत्वेति । स्वसमान-सत्ताकेति पूरणीयम् । अन्यथा शून्येऽपि आरोपितभावत्वादिसत्त्वात्प्रपञ्चपदवै-यर्थ्यापत्तेः । तदित्युद्दिष्टाक्षयपदत्वविधानस्याजिज्ञासिताभिधानरूपतानिरासायाह । किमिति । प्रश्नस्येति । उत्तरवाक्यानुसाराच्छून्यवादिग्रन्थे पूर्वं प्रश्नवाक्यमनुमयित इति भावः । उत्तरत्र । नास्य सत्त्वमित्यादिवाक्येषु । शुद्धं बुद्धमिति । मलपदोक्ताविद्याविरोधित्वाच्छुद्धत्वम् । विरुद्धत्वं सत्यभूततत्संबंधविधुरत्वम् । तादात्म्येन तद्विरोधित्वादेव ज्ञानात्मकत्वरूपबुद्धत्वम् । जडाविरोधित्वोक्त्या लब्धोऽप्यर्थस्तत्कारणीभूताविद्याविरोधित्वेनापि लक्ष्यत इत्याशयेन पुनरुक्तः । यद्वा बुद्धमिति कर्मणि क्तः । ज्ञेयमित्यर्थः । अविद्याविरोधित्वं च स्वाकारवृत्त्याऽज्ञाननाशकत्वम् । तथाच स्वाकारवृत्त्या ज्ञाननाशादेव ज्ञेयत्वव्यवहारो न तु ज्ञानविषयत्वयोगादित्यर्थः । शून्यवादिना पदपदोक्तस्य ज्ञेयत्वस्य मायावादिवाक्येनापि लाभसूचनायेतत् व्यख्यातम् । दुःखतेति स्वार्थे तत् । भावे वा कथंचिद्योज्या । अतिनिकटेति । परभाष्यकारकृतस्तोत्रविशेषस्थपद्यमेतत् । भावार्थप्रतियोगित्वमित्यनेन भावत्वाभावत्वयोर्निरासस्योक्तत्वेनात्र सत्त्वासत्त्वपदाभ्यां तयोर्ग्रहणे पौनरुक्त्यं

( मूलं ) नास्य सत्त्वमसत्त्वं वा न दोषो गुण एव वा । हेयोपादेयर-  
हितं तच्छून्यं पदमक्षयमिति शून्यवादी । ९६ ।

( टीका ) सत्त्वं सामान्यं प्रमाणयोग्यत्वं वा । असत्त्वमभावप्रतियोगित्वम् । दोषो  
दुःखादिः । गुणः सुखादिः । एवकारो नेत्यनेन संबध्यते । हेयोपादेयेति भाव  
प्रधानो निर्देशः । दोषाभावाद्धेतवरहितं गुणाभावादुपादेयत्वरहितम् । हातुरुपा-  
दातुश्चान्यस्याभावाद्वा । अनिष्टाभावाद्धेतवस्य नास्ति अपूर्त्यभावादुपादेयमपि  
नास्तीति वा । तच्छब्दश्रवणाद्यस्यास्येति व्याख्येयम् । किमतो यद्येवं शून्यवादी  
शून्यस्य सत्त्वादिधर्माभावं मन्यत इत्यत आह ।

( मूलं ) सत्त्वादयो धर्माः परमार्थतो मायावादिनापि नाङ्गीक्रियन्ते ॥ ९७ ॥

( टीका ) ब्रह्मण इति शेषः । अतोऽपि न शून्यब्रह्मणोर्विशेष इति संबंधः ।  
नन्वन्योन्यास्मिन्नन्योन्यात्मकतामन्योन्यधर्माश्चेत्यादिना मायावादिना ब्रह्मणो धर्मा-  
स्स्वीकृताः तत्कथमेतदिति चेत् । सत्यं । नतु परमार्थतः काल्पनिकास्तु  
शून्यवादिना शून्यस्याप्यङ्गीक्रियन्त इत्याशयेनोक्तं परमार्थत इति । ननु धर्माङ्गीका-  
रस्तावदुपलभ्यते सच परमार्थतो नेति कुतो ज्ञायत इत्यत आह ।

( मूलं ) सर्वविशेषविनिर्मुक्तत्वाङ्गीकारात् ॥ ९८ ॥

( टीका ) येन हि मायावादिना ब्रह्मणो धर्माः स्वीकृतास्तेनैव तस्य सर्वविशेषवि-  
निर्मुक्तत्वमङ्गीक्रियते । तद्यदि धर्माङ्गीकारः पारमार्थिकस्स्यात्तदा परस्परपराहतिः  
प्रसज्येत । अतो ज्ञायते धर्माङ्गीकारो न पारमार्थिक इति । अन्यच्च परतत्त्वे  
सिद्धांतसालक्षण्यं दिदर्शयिषुः शून्यवादिवाक्यं तावत्पठति ॥

( मूलं ) अवाच्यं सर्वशब्दैस्तल्लक्ष्यते चाखिलैः पदैः

अज्ञेयं ज्ञानलक्ष्यं च तच्छून्यं पदमक्षयमिति शून्यवादी ॥ ९९ ॥

( टीका ) यदुक्तं प्राक् शून्यं मनोवाचामगोचरमज्ञेयं चेति । तदयुक्तम् ।  
निर्विशेषं स्वयं भातमिति वाचां गोचरत्वात् । नित्यभावनया भातमित्युक्तत्वाच्चेति ।

स्यादित्यतस्तद्व्याचष्टे । सत्त्वं सामान्यमिति । परमार्थत्वं तु न निराकरणार्हमभ्युप-  
गतत्वादिति भावः । सत्ताजात्यनङ्गीकारे त्वाह । प्रमाणेति । अभावेति । घटादे-  
रपि ध्वंसादिवेलायामसत्त्वव्यवहारादभावमात्रमुक्तम् । संसर्गाभावेत्यर्थः । अत्यन्ताभावपरं  
वाऽभावपदम् । यस्येति व्याख्येयमिति । यस्येतिपदसंबन्धेन व्याख्येयमित्यर्थः । अन्योन्यास्मि-  
न्नित्यादि । जडे चित्तादात्म्यं तत्तद्धर्मभूतसत्ताद्युपेतान् चिति जडतादात्म्यं तत्तद्धर्मभूत-  
ब्रह्मणत्वादिधर्माश्चाध्यस्य सर्वव्यवहारो भवतीति परभाष्यार्थः ।

(टीका) तस्येदमुत्तरं॥ सत्सर्वशब्दैरवाच्यमपि निर्विशेषमित्यादिभिरखिलैः पदैर्लक्ष्यते । तथा ज्ञानकर्मत्वाभावेऽपि वृत्तिव्याप्यतया ज्ञानलक्ष्यं च भवतीति न विरोध इति । ननु लक्षणां नाम शब्दधर्मः तत्कथमुच्यते ज्ञानलक्ष्यमिति । मैवं । यद्विषयानंतर्गतं तद्वचवहारहेतुः तदुपलक्षणमुच्यते । विषयानंतर्गतिश्चानेकविधा । शब्दस्यावाचकत्वेन यथा गंगेत्यादेः । अर्थस्यातदेकदेशत्वेन यथा काकोदस्तथा ज्ञानस्यातत्कर्मकत्वेनेति । एवमेव मायावादिराद्धान्तोऽपीति वक्ष्यमाणमेतच्छेषोऽपि विज्ञायते । तेन शून्यवादिवदवाच्यत्वादिकं ब्रह्मणो मायावादिराद्धान्तो भवतीत्यतो न परतत्वे कश्चिद्विशेष इत्युक्तं भवति । किंच यदि यतो व्यावर्तते तद्व्यावर्तकधर्मयोगेनैव ततो व्यावृत्तं दृष्टम् । नच ब्रह्मशून्ययोः कश्चिद्व्यावर्तको धर्मोऽस्ति । उभाभ्यामुभयोरखंडत्वेनांगीकृतत्वात् । अतः किं कृता तयोर्व्यावृत्तिस्स्यादित्याह ॥

( मूलं ) नचाखंडत्वेन कश्चिद्विशेषः ॥ १०० ॥

( टीका ) विशिष्यतेऽनेनेति विशेषो व्यावर्तकधर्मः । ननु व्यावृत्तिर्भावस्वभाव एव न विशेषकृता । अतः किं विशेषाभावः करिष्यति । मैवं । भावस्वभावस्यापि व्यावृत्तेर्विप्रतिपत्तौ व्यावर्तकधर्मैकगम्यतया तत्सापेक्षत्वात् । प्राग्व्याघातेन विशेषाभावः प्रतिपादितः । अत्र तु व्यावर्तकधर्माभावेनेति न पुनरुक्तिः । शून्यवादिना शून्यमखंडमंगीकृतमिति कुतो ज्ञायत इति चेत् । निर्विशेषमित्यादितद्वचनात् । निर्विशेषत्वस्यैवाखंडलक्षणात्वात् । स्पष्टं च तद्वाक्यं पठति ।

शब्दधर्म इति । तन्निष्ठस्वशक्यसंबन्धकत्वस्यैव तत्र लक्षणेतिव्यवहारगोचरत्वादिति भावः । उपलक्षणपदस्य प्राचीनव्यवहारानुसारेण नानार्थकत्वात्तदनुसारेणायं व्यवहार इत्याह । मैवमिति । अनेकविधेति । अनुगतरूपेण लक्षणेन निविष्टेति भावः । शब्दस्येत्यादि । तत्तत्समभिख्याहृतोपलक्षणपदादिस्थले तादृशतादृशार्थबोधस्तात्पर्यवशाज्जायत इत्यर्थः । तथाच ज्ञानलक्ष्यमित्यत्रेत्यनेन ज्ञानाकर्मत्वे सति तज्जन्यव्यवहारयोगीत्यर्थो लभ्यत इति ज्ञानलक्ष्यमित्येतन्न वाधितार्थकमिति भावः । विज्ञायत इति । अग्यथा तस्यैतच्छेषत्वाभावेऽत्र शून्यवादिवाक्योदाहरणमात्रमनुपयुक्तं स्यान्मतद्वयसाम्यस्यानुपपादनादिति भावः । प्रागिति । नच निर्विशेषब्रह्मवादिन इत्यत्रेत्यर्थः । ननु यदखंडपदं लक्ष्यमिति वाक्योदाहरणानंतरमेव नचाखंडत्वेन कश्चिदिति वाक्यमपेक्षितं पूर्ववाक्यसिद्धस्य हेतुकरणसौकर्यात् । नच निर्विशेषमित्यादिनैवाखंडत्वं सिद्धमित्यभिप्रेत्य नचाखंडत्वेनेति ग्रंथः प्रवृत्त इति वाच्यम् । तर्हि जिज्ञासाभावेन यदखंडपदमिति वाक्योदाहरणमसंगतं स्यादित्याशंक्य तदुत्थापयति । शून्यवादिनेत्यादिना । स्पष्टं चेति । तथाच स्पष्टीकरणार्थं पुनराभिधानाच्च जिज्ञासिताभिधानमेतदिति भावः ।

( मूलं ) यदखंडं पदं लक्ष्यं सर्वैरपि विशेषणैः सर्वैर्विशेषणैर्मुक्तं तच्छून्यं पदमक्षयमिति च शून्यवादी ॥ १०१ ॥

( टीका ) अक्षयत्वोपपादनायाखंडमित्युक्तम् ॥ खंडं खलु घटादिकं क्षयि दृष्टं किमिदमखंडत्वमित्यत उक्तम् । सर्वैर्विशेषणैर्मुक्तमिति । तर्हि कथं तत्र विशेषणयोग इत्यत उक्तम् । लक्ष्यं सर्वैरपि विशेषणैरिति । यथा काकादिकं गृहानंतर्गतमेव गृहं व्यावर्तयति तथा विशेषणानि शून्यमिति न विरोधः । मायावादिनस्त्वखंडत्वाभ्युपगमः प्रसिद्ध एवेत्याह ।

( मूलं ) एवमेव मायावादिराद्धान्तः ॥ १०२ ॥

( टीका ) एवमेवेत्यनेन यावान् शून्याखंडत्वे शून्यवादिनां परिकरःस सर्वोऽपि मायावादिनां समान एवेति सूचयति ॥ नन्वास्तां ब्रह्मशून्ययोरन्यो विशेषः ब्रह्मेत्युक्ते तावद्विधिः प्रतीयते । शून्यमित्युक्ते निषेधः । तावता च विशेषसिद्धिरिति चेन्न । विधिनिषेधौ किं ब्रह्मशून्यतन्मात्रमुत तद्धर्मो । आद्ये ताभ्यां किमधिकमाचरितं । द्वितीयस्तु नास्त्येवेत्याह ।

( मूलं ) नच मायावादिनो भावत्वं नाम धर्मः नच शून्यवादिनः शून्यत्वं नाम धर्मः ॥ १०३ ॥

( टीका ) मायावादिनः शून्यवादिनो मत इति शेषः । भावत्वं विधित्वं । शून्यत्वं निषेधत्वं । धर्मो ब्रह्मणः शून्यस्य चाभ्युपगत इति शेषः । एतच्च प्रागुदाहृततद्वाक्यैरेव सिद्धमिति न पुनस्तद्वाक्योदाहरणं । तदेवं शून्यवादिमायावादिमतयोरविशेषात् शून्यवादिमतनिराकरणपरतया व्याख्यातानामपि सूत्राणां मायावादिमतनिरासायोदाहरणेऽपि न कश्चित्सिद्धांतविरोध इति सिद्धम् ॥

तथा विशेषणानीति । ब्रह्मतादात्म्यापन्नतया तद्धर्मतारहितान्यप्यारोपमात्रेण तद्व्यवहारनिर्वाहकाणि भवन्तीत्यर्थः । विधिरित्यादिविधित्वनिषेधत्वेऽखंडोपाधी इति सुधासमयचरणटिप्पण्यां वंशपल्लीस्थाचार्यैरुक्तम् । प्रागुदाहृतंति । निर्विशेषं स्वयं भातमित्यादिवाक्येन विशेषसामान्यनिषेधादिति भावः । प्रकृतमर्थमुपसंहरति । तदेवमिति । यत्त्वत्राधुनिकेन प्रलपितम् । नच शून्यवादान्मायावादस्याविशेषः । ततो जगन्नात्पद्यत इति तवाभ्युपगमात् अन्यथा बौद्धैरसतोऽर्थक्रियाकारित्वाभावेनासतस्तदुत्पत्त्यभिधानविरोधात् । स्थिरस्यापि हि कारणत्वे युगपत्सर्वोत्पत्त्यादिप्रसंगात् । सहकारिविरहस्य कार्योत्पादप्रयोजकत्वे । क्षणभंगवातोच्छेदापत्तेः । अभ्युपेयते हि शून्यवादिनापि क्षणभंगः । प्रसिद्धं चैतदात्मतत्त्वविवेकादौ तार्किकशिरोमणिनोदाहृतम् । नैरात्म्यदृष्टिं मोक्षस्य हेतुं च न स मन्यते ॥ आत्मतत्त्वधियं न्वन्ये न्यायवेदानुसारिणः ॥ इति

आत्मतत्त्वविवेकेऽपि । 'अस्तु तर्हि शून्यतैव परमनिर्वाणमिति चेन्न । सा हि यद्यसिद्धा तत्कथं तदवशेषं विद्वं । परतश्चेत्सिद्धा परोऽभ्युपगंतव्यः । स च परो यदि संवृतिरेव तदा विश्वशून्यतयोर्न कश्चिद्विशेष इति कथं तदप्यवशिष्येत । संवृतिरूपश्चेत्परः परत एव सिद्धश्चेदनुवस्था । स्वयमसिद्धश्चेत्कथं शून्यत्वमपि साधयेत् । स्वतः सिद्धश्चेदायातोऽसि मार्गेण । स्वतःसिद्धत्वादेव तदनुभवरूपं शून्यत्वादेव न कालपरिच्छेद इति नित्यमत एव न देशपरिच्छेद इति व्यापकम् । अत एव तस्मिन् सधर्मकत्वमिति विचारास्पृष्टं तस्य धर्मधर्मिभावमादाय प्रवृत्तेः । अत एव तस्य विशेषाभाव इत्यद्वैतं प्रपञ्चस्यापारमार्थिकत्वादेवमसत्प्रतियोगिकमिति विधिरूपमविचारितप्रपञ्चाक्षेपाध्ययं व्यवहारः । तथापि प्रपञ्चशून्यानुभवमात्रस्य प्रपञ्चे कः संबंधः । नायं प्रकाशत इति चेद्वस्तुतो न कश्चित्संवृत्या गगनगंधर्वनगरयोराधाराधेयभाव इव विषयविषयिभावः । स च यथा नैय्यायिकैः समर्थयिष्यते तथैव वेदानिष्ठस्वसावस्मिन् दर्शन इति विशेषः । अविद्यैव तथा तथा विवर्तते यथानुभवीयतया व्यवह्रियते । तत्तन्मायोपनीतोपाधिभेदाच्चानुभूतिरपि भिन्नैव व्यवहारपथमयत इति । गगनमिव स्वप्नदृष्टकटाहकोटरकुटीकोटिभिस्तदास्तां तावत्किमाद्र्कवणिजो वहिन्नचित्तया । तस्मादनुभवव्यवस्थितावनात्मापि स्फुरतीत्यवर्जनीयमिति प्रविश वाऽनिर्वचनीयख्यातिकुक्षिं तिष्ठ वा मतिकर्दममपहाय न्यायानुसारेण नीलादीनां पारमार्थिकत्व' इति । यदि स्वप्रकाशात्मवादोऽपि शून्यवादः स्यात्तर्ह्यायातोऽसि मार्गेणेत्यसंगतं स्यात् । तस्योक्तमार्गं एवानुत्थितत्वात् । अनिर्वचनीयख्यातिकुक्षिप्रवेशनानुयोगायोगाच्च । तत्रैव प्रतिष्ठितत्वात् । अत एव नासतो दृष्टत्वादिति भगवान् सूत्रकारोऽसतः कार्योत्पादकत्वं निराचकार । वैधर्म्याच्च न स्वप्नादिवदित्यत्राऽपि जगन्निस्तत्त्वं कुतर्कपीड्यत्वात्स्वप्नवादित्युक्ते स्वप्नादिदृष्टान्तस्यापि निस्तत्त्वतारूपसाध्यविरुद्धधर्मवत्त्वात्स्वप्नवदिति दृष्टान्तोऽसंगतः । तत्राप्यारोप्याधिकमधिष्ठानमंतरेण निरधिष्ठानकभ्रमानभ्युपगमादिति पर्यवसितार्थः । द्वे सत्त्वे समुपश्रित्य बुद्धानां धर्मदेशनेति धर्मकीर्तिवचनं तु एकेनैव बुद्ध्येन सत्यक्षणिकविज्ञानवादोऽनिर्वाच्यक्षणिकविज्ञानवादश्च परस्परविरुद्धौ कथं प्रदर्शितावित्याशंक्याधिकारिभेदेन तद्देशनोपपत्तिप्रतिपादनपरम् । उक्तं हि तेनैव । देशना लोकनाथानां श्रोतृचित्तवशानुगेति । एतेन प्रसिद्धप्रामाणिकग्रंथेष्वनुपलभ्यमानं स्वप्रकाशपरमार्थानुभवात्मकत्वं शून्यस्य शून्यवादिसम्मतमिति । तच्च सत्यं तु द्विविधं प्रोक्तमिति तद्वचनैरेवावगम्यत इति परोक्तमश्रद्धेयमेवेति । तदसत् । सर्वार्थक्रियाकारित्वविधुरस्य ब्रह्मणस्त्वन्मते जगदुत्पत्तेरविद्यावलेनेव तन्मते संवृतिसंबन्धेन जगदुत्पत्त्यङ्गीकारे विरोधाभावात् । अत एवोक्तमनुव्याख्याने तन्मतानुवादावसरे । 'शून्यात्संवृतियोगेन विश्वमेतद्विष्यतीति' । नच शून्यस्य कार्योत्पादकत्वे स्थिरत्वानुपपत्तिरिति वाच्यम् । त्वन्मते मायोपहितस्य मिथ्यात्वेऽपि शुद्धस्य सत्यत्वादिवत्संवृत्यवच्छिन्नस्य क्षणिकत्वे वा स्थिरत्वे वा शुद्धशून्यस्य तद्धान्यभावात् । शून्याज्जगन्नोत्पद्यत इति शून्यवादिवक्तव्यस्याभावेन त्वदुत्प्रेक्षितबाधकस्य च परिहृतत्वेन ततो जगन्नोत्पद्यत इति त्वदुक्तेरसंगतत्वमेव । यदपि दीधितिकृद्वचनोदाहरणं कृतं तदसंगतमिति स्फुटमेव । 'शून्यवादिमते पदार्थानां क्षणिकतायास्तद्वक्त्येनाप्रतीयमानत्वात् । शून्यवादमतवेदांतिमतयोर्वैलक्षण्यबोधनांशोपयुक्ततया कथंचित्तत्संगमनेऽपि तस्य प्रकृतानुपयोग एव । नहि सर्वा-

शेऽप्येकाकारोक्तिरूपसाम्यं शून्यब्रह्मवादिनोरस्माभिर्वक्तुमुद्यतं येनेदं संगतं स्यात् । किंतु-  
निरसनीयांशसाम्यमात्रेणेति टीकायामुक्तम् । तच्च वर्तते एव । शून्यवादिना मिथ्या-  
भूतस्य जगतः शून्यविवर्तत्वाभ्युपगमात् । नहि तच्चास्तीति वक्तुं युक्तम् । जगतस्त-  
त्रारोपितत्वरूपविवर्तत्वाभावे तत्तादात्म्यप्रयोजकभिन्नाभिन्नत्वयोरभावप्रसंगात् । नच  
तदेव नास्तीति वाच्यम् । विज्ञानं सत्यं तदाकारस्तद्विषयस्तद्धर्मत्वात् ।  
तद्विन्नाभिन्नस्ततोऽत्यंतभिन्नस्त्वलीक इति विज्ञानवादः । तदुत्तरभूमिरूपे शून्यवादं तु  
विषयस्तथैव । विज्ञानं तु स्वाकारसाहितं मिथ्येति विशेष इति गुर्वद्वैतचंद्रिकायां  
विज्ञानात्मकशून्यस्य जगत्तादात्म्यस्य स्पष्टमवगमात् । अत एव तस्य ज्ञानात्मकत्वेन  
तस्य प्रकाशात्मकत्वमप्यवगम्यते । नच ज्ञानस्य बाध्यत्वं शून्यवादिनोऽभिमतमिति  
वाच्यम् । किं तावतापि प्रकाशरूपत्वहानेरभावात् । त्वयापि जगत्तादात्म्यरूपेण  
विज्ञानात्मकस्य ब्रह्मणो बाध्यत्वस्यांगीकृतत्वात् । नच शुद्धस्वरूपस्य न बाध्यत्वं  
मन्मत इति वाच्यम् । तदीयशून्यस्यापि निरुपाख्यस्य सर्वप्रमाणगोचरस्य बाधप्र-  
माविषयत्वाभावरूपाबाध्यत्वाक्षतेः । अत एव प्रमाणगोचरत्वादेव त्वदभ्युगतमवे-  
द्यत्वरूपस्वप्रकाशत्वमापतत्येव बलात् । अत एव त्रैकालिकनिषेधप्रतियोगिनो बाध्य-  
तादात्म्यरूपमनिर्वाच्यत्वं जगतोऽपि प्राप्तमेव । त्वदुक्तब्रह्मणि सत्तायास्त्वया स्वाभा-  
विक्या अनङ्गीकारादेव भ्रमस्य सदधिष्ठानकत्वनियमोऽपि त्यक्त एवेत्येवमादिसाम्यं  
चाचार्यैरत्र निर्विशेषब्रह्मवादीत्यादिना ग्रंथांतरेषु च स्पष्टमुपपादितमेव । ततश्च  
शून्यवादिसाम्यस्य तत्रापरिहारे प्रकृतपद्यजातस्य त्वदनुपलंभमात्रेणासत्त्वोक्तिस्त्वन्मौख्य-  
रूपापिकैव । अपिच सत्त्वद्वैविध्यविषयत्वे सर्वसम्मतं शून्यवादिनो धर्मकीर्तिवचनं  
स्पष्टमेव । द्वे सत्त्वे समुपाभित्य बुद्धानां धर्मदेशना ॥ लोके सांवृतसत्यं च  
सत्यं च परमार्थतः ॥ इति । तथा जगदनिर्वाच्यत्वविषये च 'इदं वस्तुबलायातं यद्ब-  
दन्ति विपश्चितः ॥ यथा यथा विचिंत्यन्ते विशीर्यन्ते तथा तथा ॥ बुद्ध्या विविच्यमानानां  
स्वभावो नावधार्यते ॥ अतो निरभिलाष्यास्ते निःस्वभावाश्च देशिता ॥ इति चंद्रिकोदा-  
हृतपद्यद्वयम् । भामत्यां तु विविच्यन्त इति विशीर्यन्त इत्यस्य स्थाने पठित्वा न क-  
चिदपि पक्षे व्यवतिष्ठत इति तद्व्याख्यातम् । निरभिलाष्यपक्षोक्तमनिर्वाच्यत्वं  
प्रत्युपपादकस्य विचारासहत्वस्योक्तत्वात् । इदं वस्तुबलायातं अधिष्ठानवस्तुबला-  
यातमित्यर्थः । यत्तु धर्मकीर्तिवचनमधिकारिभेदेन व्यवस्थापरमिति तदत्यंतम-  
शुद्धम् । विरुद्धमतयोर्मध्येऽन्यतरस्याप्रामाण्येऽवश्यमवर्जनीये सति अधिकारविशेषं प्रति  
तदुपपदेष्टुर्विप्रलंभकत्वस्यावश्यकतया स्वाचार्यस्य विप्रलंभकत्वप्रसंगात् । अधिकारभेदे  
मानाभावात् । त्वदभिमतार्थोऽस्य श्लोकस्य विविक्षित इत्यस्य वक्तुमशक्यत्वा-  
स्वदुक्तार्थस्यास्फुटस्य स्फुटपरित्यागेनाङ्गीकारे बीजाभावाच्च । उपप्लंभकत्वेनोक्तश्लो-  
काधोऽप्येकमतसिद्धपरमप्रमेयाविरोधिपक्षद्वयविषय एव । अन्यथोक्तरीत्या विरुद्ध-  
पक्षद्वयोपदेशकर्तुर्विप्रलंभकत्वस्यावर्जनियतया लोकनाथानामिति तत्र बहुमानानुपपत्तेः ।  
यदपि स्वमतस्य शून्यवादद्वैलक्ष्ण्यमुदाहृतोदयनग्रंथलभ्यमिति तदप्यसत् । शून्य-  
वादिना परतत्वे निर्धर्मिकत्वेन शून्यत्वव्यवहारस्यापरतत्त्वे वास्तवसत्त्वाभावेनासत्त्व-  
व्यवहारस्य कृतत्वात् स्वमतस्य तन्मतवैलक्ष्ण्यभ्रमं लोकानामुत्पादयितुकामेन प्रतार-  
केण त्वदाचार्येण शून्यस्य ब्रह्मत्वेन स्वप्रकाशसदात्मकत्वेन जगतोऽसद्वैलक्ष्ण्यादि-  
पठितानिर्वचनीयत्वेनाप्रामाण्यापरपर्यायव्यावहारिकप्रमाणत्वेन वेदस्य व्यवहृतत्वेन यथा-

श्रुतग्रंथमात्रदृष्ट्योदयेन तथाभिधानेऽपि तन्निष्कर्षे वैलक्षण्यभावस्योक्तरीत्या प्राण्याऽस्माभिरवैलक्षण्यव्यवहारे बाधकाभावात् । अत एवोक्तं सुधायां नासतो दृष्टत्वादित्यधिकरणव्याख्यावसरेऽत्र शून्यस्यासत्त्वमापाद्येदं दूषणाभिधानमिति । शून्यस्य सर्वधर्मरहितत्वे सत्त्वाभावादसत्त्वं सिद्धवत्कृत्येत्यर्थः । तच्च तवाप्यविशिष्टमिति त्वन्मतनिराकरणपरत्वमुक्तसूत्राणां युक्तमेव । भवद्भाष्येऽपीदं सूत्रजातं समुदाय उभयहेतुकेऽपीत्ये तदधिकरणशेषमपीत्थं व्याख्यातम् । क्षणिकात्कार्योत्पत्तिमिच्छताऽर्थादभावान्निरुपाख्यात्कार्योत्पत्तिरंगीकृता स्यात् सा न युक्ता \* असतो निरुपाख्यात्कार्योत्पत्तिर्न युक्ता । असतो नरविषाणादेः सकाशात्कार्योत्पत्त्यदर्शनादिति । अत एवातएव भगवान् सूत्रकार इत्यादित्वदुक्तिरयुक्तैव । उक्तरीत्या त्वद्ब्रह्मकारणतानिरासेन त्वद्विरोधित्वस्य तावताऽप्यपरिहारात् । एतेन शून्यवादिनोऽपि जगत्क्षणिकत्वस्याभिप्रेतत्वात् शून्याज्जगत उत्पत्तिकथनं तन्मतविरुद्धमिति स्वया प्रथमत उक्तमपि निरस्तम् । क्षणिकत्वस्य निरुपाख्यादुत्पन्नत्वं प्रति विरोधित्वे क्षणिकात्कार्योत्पत्त्यंगीकारेऽर्थान्निरुपाख्यात्कार्योत्पत्तिरुक्ता भवतीति त्वदाचार्योक्तिरसंगतत्वापत्त्या तस्य तद्व्याप्यताया एवावश्यकतया विरोधोक्तेरयुक्तत्वात् । तस्मान्नोदयनग्रंथाननुगुण्यमस्माकम् । अपि चाचार्याणामद्वैतदर्शने महती श्रद्धेति प्रतिज्ञाय तदुपपादनायोक्तात्मतत्त्वविवेकवाक्यानि त्वद्गुरुणाऽद्वैतचन्द्रिकायामुदाहृतानि । तथाच तस्याद्वैतवादित्वे स्वमताग्रहेणोदयनोक्तार्थविसंवादः कथं तद्भूषयतामस्माकं बाधकरूपमित्यलमुन्मत्तवचननिराकरणाभिनिवेशेन । उदयनवाक्ये † स्वतः सिद्धश्चेदिति शून्यरूपपदार्थ इत्यर्थः । तदनुमवरूपमिति । शून्यत्वेनाभिमतमित्यर्थः । अविचारितेति । अविचारितो यः प्रपञ्चस्तदक्षेपात् नेह नानेत्यादिश्रुत्या तन्निषेधात् । अयं व्यवहारः । अद्वैतमिति व्यवहारः । संवृत्याऽविद्यया । नैद्यायिकैर्मादृशैः । समर्थविध्यते । प्रकाशस्य स नस्तदीयतारूपसंबन्धो विषयतेत्यादिरीत्या लक्ष्यते । वेषनिष्ठ इति । दृश्यप्रपञ्चनिष्ठः ननु चिद्रूपद्विष्टः विषयतायास्तादात्म्यरूपत्वेन तद्वध्यस्ते प्रपञ्चे संभवात् । चित्ति स्वभेदाभावेन भेदाभेदानियततादात्म्यायोगात् । अस्मिन् दर्शने अद्वैतदर्शने । तत्तन्मायेति । मूलाविद्यादिभेदेनाविद्याया नानात्वे मायापदार्थभूतविद्याविशेषणत्वं नो चेदुपाधिविशेषणत्वं तत्तदित्यस्य । स्वप्नेति । साकल्येन गगनस्य कटाहाद्यवच्छिन्नत्वदर्शनं स्वप्न एव संभवतीति तद्ब्रह्मणम् । आर्द्रकवाणिजः शूर्पे आर्द्रशाखादिकं निक्षिप्य विक्रेतुः वहिर्त्रं रत्नादिपूर्णसमुद्रस्थनौकाविशेषः । ननु तादृशं वेदां तदर्शनं कथं युक्तं येन तव सम्मतं स्यादिति बौद्धाभिप्रायं ज्ञात्वेदमुच्यते । तदास्तां तावदिति । यथार्द्रकवाणिजः समुद्रस्थवहित्रविचाराधिकारो नास्ति तथाऽवैदिकस्य तव वेदं मूलकृत्य प्रवृत्ततन्मतविचाराधिकारो नास्ति स चास्मदादिवैदिकानामेव । स च त्वन्मतनिराकरणावसरेऽनवसरदुःस्थ इति भावः । अद्वैतचन्द्रिकायां तु स्वाभिप्रेताया आचार्यस्याद्वैतश्रद्धायाः सिध्यर्थमित्थमभिप्रायो वर्णितः । यथार्द्रकवाणिजो वहित्रविचारे प्रयोजनं नास्ति तथेदानीं द्वैतमतमेव परिष्कुर्वतो ममाद्वैतदर्शनविचारानवसरः स च कस्यचित्पुरुषधौरेयस्य भवतीति । तदसत् । एतामेव जातिमाश्रित्य बौद्धचार्याकवेदांतिनां

\* टिप्पणी—अभावान्निस्वरूपात्

† टिप्पणी—एतत्पञ्चोदाहृतानि प्रतीकानि ३९१ पत्रस्थोदयनवाक्यानाम् ।



बालन्यामोहहेतवः केचन कंठकोलाहला इति तेनैव बौद्धादिगणे वेदांतिनो गृहीतत्वेन  
तस्याद्वैतश्रद्धाभावावगन्तान् । तच्छ्रद्धासत्त्वे विरक्त्या मोक्षेच्छावतस्तस्य तत्साधनाद्वैतविचारं  
विहाय द्वैतविचारं बलवद्बीजानुपलम्भेन तत्र स्वयंप्रवृत्तिं संपाद्यैतादृशादन्योक्तौ  
बीजाभावापातादित्वल्यम् ॥ ❀ ❀

सायिशून्यवादिमतयोः सालक्षण्यनिरूपणांतो भागः

( आसमाप्तिरवाशिष्टांशो द्वितीयभागे )



